


वेदान्तकल्पतरुपरिमलः ।



भगवदमलानन्दयतीन्द्रविरचितवेदान्तकल्पतरुव्याख्यारूपः
अद्वैतविद्याचार्यसकलतन्त्रनिबन्धकृच्छ्रीमदण्णदीक्षित-
विरचितः ।

तत्र प्रथमो भागः प्रथमाध्यायगतप्रथमपादान्तः ।

वाराणसेयराजकीयप्रधानसंस्कृतपाठशालायां साहित्यशास्त्राध्यापकेन
मानवल्ल्युपाध्वतेलङ्कारामशास्त्रिणा सपरिष्कारं संशोधितः ।



कारयाम् ।

मेडिकल हाल नाम्नि यन्त्रालये
-६- जे. लाजरस् कम्पन्याख्येन मुद्रयित्वा प्रकाशितः ।

वैक्रमसंवत् १९५३ ।

श्रीः ।

वेदान्तकल्परूपरिमलभूमिका ।

अथ प्रस्तूयते तावदद्वैतवेदान्तसिद्धान्तविवेचनविचक्षणो निखिलत-
न्त्रस्वतन्त्रपरमहंसपरिव्राजकाचार्यवर्यभगवदमलानन्दविरचितवेदान्तक-
ल्पतरुव्याख्यारूपो वेदान्तकल्पतरुपरिमलनामा ग्रन्थो मुद्रयित्वा
प्रकाशयितुम् ।

अस्य च निर्माता सकलदर्शननिबन्धकृदद्वैतविद्याचार्यो रङ्गराजा-
ध्वरीन्द्रपुत्रवं द्वाव्विडजातीयः काञ्चीमण्डने परः पिनाकपाणिरिवावतीर्णः
परममाहेश्वरः श्रीमानप्पयदीक्षितो नाम । अलं तावद्वीक्षितवर्यनमिष
तत्कृतग्रन्थसौभाग्यवर्णने ।

सो ऽयं ग्रन्थो ऽद्य यावदमुद्रिततया स्वगुणैः परीक्षकजनचक्षुःप्रीण-
नाक्षमो बन्ध्य इव क्रमशश्चाच्छिद्यमान इव महता प्रयासेन गवेय्यमाणः
केषां चिदेव महाभागानां सविधे कृतावस्थानः संकुचित इवावतिष्ठते इति
विचार्य स्थिरीभूते चैतन्मूलभूतकल्पतरुमुद्रणे विना परिमलं तस्य सहृदय-
हृदयपारणे कुणित्वमाकलयन् सुतरामेतत्प्रकाशनावश्यकतां विभाव्य तन्मु-
द्रणे कृतमतिः काशीस्थराजकीयपाठालयपुस्तकालयस्थे द्वे पुस्तके तयोश्चैकं
समयं शुद्धं प्राचीनमपरं च किञ्चिदूनसमाग्रिग्रन्थं नातिप्राचीनं शुद्धं च,
परं च बालसरस्वतीभवनपुस्तकं नवीनमशुद्धप्रायमतिरञ्ज चतुस्सूच्यन्तं
सकल्पतरु तारकाश्रममठस्थं प्राचीनं शुद्धप्रायमन्तिमं च काशीस्थपण्डि-
तशरशिवकुमारमिश्रपुस्तकमित्येवं पुस्तकानि सङ्कलय्य तत्र तत्रोपलब्धान्
पाठभेदानधो निर्दिश्य, प्रदर्श्य चान्तरान्तरा बहुलं समागतानां पूर्वोत्तरमीमां-
साधिकरणानामाकरस्थानानि, निरूप्य च प्रतिपृष्ठं तदुक्तं विषयं शिरसि,
(Heading) प्रत्यधिकरणं चान्ते तन्नामसंग्रहे विलिख्य, निवेश्य च प्रतिपृष्ठं
द्विचप्रतीकेषु मूले तेषां सुखेन लाभाय पार्श्वे (Margin) कल्पतरुपृष्ठ-
ङ्-

न्यङ्कान्, प्रतिप्रतीकं चाभ्यासिजनसौकर्यायावस्थाप्य स्थूलान्यक्षराणि सुपरिष्कृत्य समुपक्रान्तो ऽस्येतन्मुद्रणे ।

श्रुत्वा चेतन्मुद्रणारम्भं पुरःस्थितभक्ष्याणामिवाशनायावसन्नानां कालातिपाताऽसहिष्णूनां तत्प्राप्तये ताम्यतां बुधवराणां चित्तसमाधानायाऽद्यावत्सिद्धं प्रथमाध्यायप्रथमपादान्तं ग्रन्थमेतत्सहमुद्रितकल्पतरुप्रथमाध्यायान्तप्रथमभागसममाकलय्य तावन्तमेवामुम्भागं प्रकाशनयोग्यं निर्धार्य यथामति संशोध्य मुद्रणसमये क्वाचित्काशुद्धिपरिबोधनेन नितान्तमनुगृहीतो ऽस्मद्भ्रातृचरणैर्महामहोपाध्यायश्रीद्विगङ्गाधरशास्त्रिभिः, मुद्रणोत्तरमप्यवशिष्टा विरला अशुद्धीः पृथक् शुद्धिपत्रे निर्दिश्य प्रदर्श्य चाधिकरणसूचीं प्रकाशितवानस्म्यमुं भागम् । अभ्यर्थये च निष्प्रत्यूहं क्रमादवशिष्टभागप्रकाशनं जगदीश्वरात् ।

एतद्वन्धकर्तुरप्यदीक्षितस्य कालदेशवंशवर्णेनविस्तरस्तु तत्कृतसिद्धान्तलेश*मुद्रणावसरे ऽस्मद्भ्रातृचरणैर्भूमिकायां सुकृत इति नेदानीमयं मत्प्रयत्नमपेक्षते । एवं तत्कृतग्रन्थावल्यपि यथोपलब्धा लिखितेषु काव्यमालायां १ गुच्छे ६१ पृष्ठे, इति सापि न मल्लेखनीव्यापारमपेक्षते इति पुनरुत्तररूपातद्विचाराचरणाद्विरतो ऽस्मि ।

तदेवं भूयसा ऽऽयासेन सुपरिष्कृत्य संशोधिते ऽप्यत्र मामकीनमतिनयनदोषादक्षरयोजकादिदोषाद्वा सम्भाविता अवशिष्टा अशुद्धीरुपेत्य गुणमाचदृष्टिमवलम्ब्य समनुभवन्त्वद्वैतवेदान्तविद्यासिद्धान्तशुद्धान्तनिरर्गलसञ्चारानन्दममन्दमन्तरङ्गे ऽन्तर्वाणिवरेण्याः सहृदयवरा इति सप्रश्रयमभ्यर्च्य प्रसादयामि सर्वान्तरं किमपि ज्योतिरिति शम् ।

वाराणस्याम्
संवत् १९५२ ।

} मानवल्ल्युपाख्यस्तैलङ्ग-
} रामशास्त्री ।

प्रथमाध्यायप्रथमपादाधिकरणसूची ।

सं.	अधिकरणनाम ।	पृ.	पं.	—	पृ.	पं.
१	जिज्ञासाधिकरणम्	५५	१	—	६५	३
२	जन्माद्यधिकरणम्	६५	४	—	१०८	१४
३	शास्त्रयोनित्वाधिकरणम्	१०८	१५	—	११४	१९
४	समन्वयाधिकरणम्	११४	१२	—	१७२	१२
५	ईक्षत्यधिकरणम्	१७३	१०	—	१८३	३
६	आनन्दमयाधिकरणम्	१८३	४	—	१९४	२४
७	अन्तरधिकरणम्	१९४	२५	—	१९८	४
८	आकाशाधिकरणम्	१९८	५	—	२०९	२२
९	प्राणाधिकरणम्	२०९	२३	—	२०५	१४
१०	उपानिषत्तरणाधिकरणम्	२०५	१५	—	२१३	२४
११	इन्द्रप्राणाधिकरणम् } (पातर्जनाधिकरणे वा)	२१३	२५	—	२२२	७



परिमलपुस्तके सांकेतिकानि चिन्हानि ।

अ०	अध्यायः
पा०	पादः
सू०	सूत्रम्
अधि०	अधिकरणम्
जै सू०	}	जैमिनिसूत्रपाठः
जैमिनि०				
व्या० सू०	}	व्याससूत्रपाठः
व्यास० सू०				
पु०	पुस्तकम्
पा०	पाठः
कल्प०	कल्पतरुः
श्लो०	श्लोकः
टि०	टिप्पणी
१ पु०	काशिकराजकीयपाठालयपुस्तकालयपुस्तकम्
२ पु०	तथा
३ पु०	बालसरस्वतीभवनपुस्तकम्
४ पु०	काशीस्थितारकाश्रममठस्थं चतुःसूत्र्यन्तम्
५ पु०	काशीस्थिपर्ण्डितवर्गशिवकुमारमिश्रपुस्तकम्

टि० प्रान्त (Margin) गता अङ्का विजयनगरसंस्कृतपुस्तकायली (Viziangram Sanskrit series) मुद्रितमल्प रशोधितकल्पतरुपुस्तकानुसारेण स्थापितास्तं च स्थूलाः पृष्ठाङ्काः सूत्रमात्रं पङ्क्त्यङ्का ज्ञेयाः ।



शुद्धिपत्रम् ।

६ । प० अशुद्धम् ।	शुद्धम् ।	६ । प० अशुद्धम् ।	शुद्धम् ।
३ । ७ श्वेताश्वतरा	श्वेताश्वतरा	१११ । २ वैशिष्ट्या	वैशिष्ट्या*
६ । ६ ऽऽप्यालोक	ऽप्यालोक	११५ । २९ जामितासा	जामिता सा-
११ । १५ प्रवृत्ता	प्रवृत्ता	११६ । १५ योगा	योगी
२७ । १९ व्याख्याम्	व्याख्यातम्	१२० । ३ प्रताति-	प्रताति-
३१ । ८ व्य र्वाहित-	व्यर्वाहित	१२३ । १३ त गता	तगता
३३ । १९ नापेक्षित	नापेक्षित-	१२३ । १८ त्याज	त्याज
४६ । १४ प्रागुक्त-	प्रागुक्त	१२७ । १३ निवरणा	निवारणा
४८ । २७ नान्यथा । तस्य	नान्यथा तस्य	१३२ । १ टि० पा० आ०	आ०
५१ । शिरसि	} आनन्तारि- आनन्तादि-	१३४ । १३ फलवत् कर्म-	फलवत्कर्म
Heading		१३४ । २५ बाजं	बाजं
५५ । शिरसि	} मृतारम्भः मृत्तारम्भः	१३६ । २ निर्गोषार्थ	निर्गोषार्थ
Heading		१३६ । शिरसि	} यन्त्राप यन्त्राप
५५ । ६ प्रारम्भाद्य	प्रारम्भाद्य	Heading	
६२ । २५ र्वा काम	र्वायकाम	१४१ । १५ प्रवृत्तः	प्रवृत्तिः*
६५ । ५ युक्तम्	न युक्तम्	१४७ । १३ रङ्ग-	रङ्ग-
६७ । १० मन्त्राय	मन्त्रे ऽपि	१६२ । २६ निवृत्ते	निवृत्ते *
६९ । १२ द्यात्	वृत्तिः	१६६ । ७ भावनां	भावना*
७१ । २५ ष्ठासा	ष्ठासा-	१७२ । १ द्वात	द्विति
७६ । २४ शब्दे	शब्दे*	१७८ । ६ दित्यर्थः	दित्यर्थः*
८३ । २६ प्रसिद्धि-	प्रसिद्धि-	१८३ । १ छान्दसत्वोक्ति-	छान्दसत्वोक्ति-
८८ । २९ चतुर्थी	चतुर्थी *	१८७ । २८ कस	कस
९१ । २६ विवक्षिता	विवक्षिता-	१८८ । १३ रात्र्यो	रात्र्यो *
९३ । ४ सकारणं	स कारणं	२०० । ७ पृथिवी-	पृथिवी *
९६ । २ आत्यन्तिक	आत्यन्तिक	२०१ । २७ प्रत्युद्धतः	प्रत्युद्धतः
१०६ । २३ शब्द रूप-	शब्दरूप *	२०४ । ८ निवृत्ति-	निवृत्ति-
१०६ । ५ सूत्रार्थः	सूत्रार्थः*	२०८ । ३ दत्तस्य	दत्तस्य

टि० एतच्चिन्ताङ्कितेषु अशुद्धयो ऽस्यष्टस्वमूलाः केषु चिदेव पुस्तकेषु न सर्वेषु ।



प्रान्ताङ्गशुद्धिपत्रम् ।

अशुद्धाः	शुद्धाः	अशुद्धाः	शुद्धाः
अङ्काः	अङ्काः	अङ्काः	अङ्काः
पङ्क्ति	पङ्क्ति	पङ्क्ति	पङ्क्ति
एष्टे	एष्टे	एष्टे	एष्टे
६ । ६	६ । १४	७	१६
॥ । ३	२८ । ३	११	६४
॥ । ११	॥ । १०	१५	६८
३३ । ५	३३ । १	११	७६
॥ । २४	॥ । २२	१६	८३
४० । १५	४० । १४	४	८६
॥ । "	॥ । १८	११	८६
		२०	१० । १४
			६० । २२
			॥ । १०
			६४ । १२
			६६ । ३
			७० । ६
			१७ । ३
			६० । २२
			॥ । १३
			६४ । १४
			६६ । ३
			७० । ३
			७१ । ३
			६० । १४
			१६
			१०४
			१२०
			१२४
			१२८
			१३०
			१५६



वेदान्तकल्पतरुपरिमलः ।

ॐ नमः परमात्मने ।

गुरुभिरुपदिष्टमर्थे विस्मृतमपि तत्र बोधितं प्राज्ञैः ।

अवलम्ब्य शिवमधीयन् यथामति व्याकरोमि कल्पतरुम् ॥ १ ॥

कल्पकतरुमुपकुर्यां कमधिकमाकाङ्क्षितार्थमुपहृत्य ।

तट्टतेरेवार्थैर्मम मतिमीहे परिष्कर्तुम् ॥ २ ॥

यावन्तो निविशन्ते विदुषां व्याख्यानचातुरीभेदाः ।

सर्वेषामपि तेषामयमवकाशं ददाति पुष्पकवत् ॥ ३ ॥

इत्यमिहातिगभीरे कियदाशयवर्णनं मया क्रियते ।

तुष्यन्ति ततो ऽपि बुधाः कतिपयरत्नग्रहादिवाम्बुनिधेः ॥ ४ ॥

यदिति । अत्र प्रत्यगिति ब्रह्मविशेषणेन शास्त्रस्य विषयं प्रदर्श्य
तत्र सर्वेषां वेदान्तानां समन्वयः प्रथमाध्यायार्थः श्रुतिशतेत्यादिविशेषणेन
दर्शितः । शतशब्द आनन्त्यपरः । विश्वं शतं सहस्रं च सर्वमक्षयवाचक*-
मिति महाभारतवचनात् । ब्राह्मणशतं भोज्यतामित्यत्र भोजनस्येव शिरसां
संख्योपसर्जनसंख्येयेनान्वयः । सकलप्रपञ्चाश्रयस्य ब्रह्मणः परिमितकर्तृत्वा-
द्याश्रयस्य जीवस्य चाभेदमविरोधेनोपपादयितुमुभयत्र विरुद्धधर्माणां मिथ्या-
त्वं यदज्ञातमित्यादिविशेषणेन दर्शितम् । जीवैर्यदविज्ञाततत्त्वं सद् बहु-
विधस्य प्रतिजीवं व्यवस्थितकर्तृत्वादिरूपस्य साधारणस्य घटपटादिरूपस्य
च प्रपञ्चविलासस्य धरं धारकम् । कलितम् अहं कर्ता ऽहं भोक्ता सन्
घटः सन् पट इत्यादिरूपेणावगतम् । यथा वियद् बालैरविज्ञाततत्त्वं सत्
तलमलिनतायोगि कलितमित्यर्थः । एवम् अव्याख्यायामुपमानोपमेये वैरूप्येण
निर्दिष्टे स्यातां नेयार्थत्वदोषश्च प्रसज्यते । स्फुटं हि वैरूप्यं यद् ब्रह्म
जीवैरज्ञातं सद् बहुविधानां जगद्विषयविभ्रमाणां धारकं यथा वियद् बालैः
तलमलिनतायोगित्वेन कलितं भ्रान्त्या ऽनुभूतमिति यथाश्रुतयोजनायामत्र
जीवास्तावदुपमेयब्रह्मविषयाऽज्ञानाश्रयत्वेन निर्दिष्टाः बालास्तूपमानवियदध्य-

स्तत्तलमलिनताविषयविभ्रमाश्रयत्वेनेत्येकं वैरूप्यम् । ब्रह्म प्रपञ्चविषयविभ्र-
मधरत्वेन निर्दिष्टं वियत्* तलमलिनतायोगित्वेन तद्विषयविभ्रमस्तु
कलितमिति पश्चात्तदन्वयी निर्दिष्ट इत्यन्यद्वैरूप्यम् । ब्रह्म विभ्रमधरमिति
क्रियायां कर्तृत्वेन निर्दिष्टं वियत् कलितमिति तस्यां कर्मत्वेनेत्यपरं वैरू-
प्यम् । विभ्रमधरशब्दश्च विभ्रमविषये न शक्तः अप्रसिद्धौ तादृशलक्षणा
च नेयार्था । एवंविधमुपमानोपमेययोर्निर्देशवैरूप्यं नेयार्थलक्षणां च काव्य-
सरणिविदो नानुमन्यन्ते इत्येवमाशङ्कास्पदं दोषचतुष्टयमप्यज्ञातमित्यस्य
वियत्यप्यन्वयेन कलितमित्यस्य ब्रह्मण्यप्यन्वयेन जगद्विभ्रमशब्दस्य जगदू-
पकार्यपरत्वेन च परिहृतं भवति । वियदुदाहरणेन विरुद्धधर्माणामध्यस्त-
त्वविभावनमनेन्द्रियके कथमपरोक्षाध्यास इति शङ्कानिराकरणं च कृतम् ।
यद्यप्यज्ञातमित्यस्य मतिबुद्धिपूजार्थेभ्यश्चेति वर्तमानार्थविहितक्तप्रत्यया-
न्तत्वे क्तस्य च वर्तमाने इति षष्ठ्या भाव्यं तथापि भूतार्थक्तप्रत्ययान्तत्व-
मिह ग्राह्यम् । न च क्तस्य मत्याद्यर्थेभ्यो विशिष्य वर्तमानार्थे विधानात्
तत्क्रकौण्डिन्यन्यायेन भूतार्थत्वबाधः स्यादिति वाच्यम् । तेनेत्यधिकारे
दृष्टं साम उपज्ञाते इति सौत्रनिर्देशेन भाष्यादिषु कलिना दृष्टं साम कालेयं
पाणिनिना उपज्ञातं पाणिनीयमिति तदुदाहरणदर्शनेन च बुद्ध्यर्थेभ्यो भूतार्थे
ऽपि क्तप्रत्ययानुमत्यवगमात् । केन चिदूपेणावगते रूपान्तरेणानवगते शुक्त्या-
दावध्यासो दृष्टः अतो निर्विशेषे स न सम्भवतीत्याशङ्कानिरासायोन्मुद्रेत्या-
दिविशेषणम् । न केवलं सदेव ब्रह्म किं तु चिदानन्दरूपमपि । यद्यपि ‡
तत्र चिदानन्दरूपत्वमपि § बाह्याध्यात्मिकसकलविषयसाक्षित्वात् परमप्रे-
मास्पदत्वाच्च कर्तृत्वाद्यध्यास॥काले ऽपि भासतएव तथापि ज्ञानं विषयवि-
शेषानवच्छिन्नं सुखमपरिच्छिन्नं च सत् तदा न भासतइति दर्शयितुमुन्मुद्र-
त्वप्रतत्त्वविशेषणे ॥ १ ॥

यद्यपि सकलप्रपञ्चकारणं मायाशबलं सविशेषमीश्वररूपं ब्रह्म नम-
स्कार्यं न तु निर्विशेषं निरस्तकर्तृकर्मभावं तथापि तत्र तत्त्वदृष्ट्या प्रत्यगमे-

* तुशब्दो नास्ति ५ पु० ।

† क्तप्रत्ययान्तत्वमिति २ पु० ।

‡ यद्यपीति नास्ति ४ पु० ।

§ चिदानन्दरूपमपीति ४ पु० पा० ।

॥ कर्तृत्वाध्यासेति १-३-४ पु० पा० ।

दानसंधानं युज्यते । अत एवाहंयहोपासनासु सर्वास्वभेदानुसंधानमिष्यते
चिदानन्दधनस्य ब्रह्मणः प्राप्नो साधनं फलमत उपपत्तेरिति न्यायेनोपास-
नाप्रसादितं ब्रह्मैवेति दर्शयति बोधेति । अत्र शङ्करमित्यनेन मुक्तिसुख-
प्रदत्वं संसारेत्यादिविशेषणेन मुक्तिसुखाभिव्यक्त्युपपादकं तदावरकानर्थनिवृ-
त्तिहेतुत्वं निर्मलेत्यादिविशेषणेनोक्तफलायं संसारोद्विग्रेभजनीयत्वं दक्षिणामू-
र्त्तिमित्यनेनोक्तार्थस्य अजात इत्येवं कश्चिद् भीरुः प्रपद्यते रुद्र यते दक्षिणं
मुखं तेन मां पाहि नित्यमिति श्वेताश्वरोपनिषन्मन्त्रप्रमाणकत्वं च दर्शि-
तम् । उक्तफलं न श्रवणादिकं विनेति तत्संपादकत्वं पूर्वाद्धेन दर्शितम् ।
यथा खल्वमृतांशुस्तनूगनप्रदेशावच्छिन्नस्वांशरूपैरंशुभिर्गनगतं तिमिरम-
पनयन् वारिधिं चोद्वेलयन् प्रतिदिनमुदेति एवं* बहुशो ऽनेकावेदान्तवाक्य-
श्रवणजन्यान्तःकरणवृत्त्यवच्छेदककृतभेदस्वांशरूपचित्प्रतिबिम्बैरन्तःकरण-
गततत्तद्वाक्यार्थाऽज्ञानमपनयन् ऊहापोहकौशलसाध्यमननचित्तैकाग्रसाध्यनि-
दिध्यासनरूपां प्रज्ञां चाभिवर्द्धयन्नुमया तत्राकाशं स्थिरमाजगाम उमां हेमवतीं
बहु शोभमानामिति तलवकारिणामुपनिषदि ब्रह्मविद्याप्रदत्वेन प्रसिद्धया
सहितः सन् यः सदोदेति नित्यमेव स्फुरतीति तदर्थः । अत्र सोम इति
श्लेषोत्थापितो बोधाभीष्टित्यादिषु रूपकालङ्कारः ॥ २ ॥

अथ कृतश्रवणमनननिदिध्यासनस्य साक्षात्कारोदयेन प्राप्यं फलमपि
ब्रह्मैवेति दर्शयति माद्यदिति । माद्यन् प्रपञ्चरूपेणोज्जृम्भमाणो मोह एव
महेभः तस्य कुम्भ इव कुम्भः मूलाविद्याभागः । वक्ष्यमाणमौक्तिकद्योता-
लङ्कार्यकर्तृकदलनविषयत्वसाम्यात् । अत एव महेभत्वरूपणस्य मोहवत्कु-
म्भत्वरूपणस्याधिष्ठानरूपः कश्चित्तदंशो नेक्त इति न्यूनता न शङ्कनीया ।
मयूखनखरबुटतिमिरकुम्भिकुम्भस्थलोलतलतारकाकपटकीर्णमुक्तागण इ-
त्यत्र प्रत्ययोदितचन्द्रमयूखसंसृष्टतिमिरपुरोभागस्येवात्र ब्रह्मसाक्षात्कारदल-
नीयमूलाविद्याभागस्यातिशयोक्त्या कुम्भत्वेनाध्यवसानात् । तस्य दलनं
निवर्तकम् । प्रोदूतं जननं यस्य तथाभूतः सन्नतमो मौक्तिको मुक्तिप्रयोजनः
द्योतः प्रकाशो वृत्तिसाक्षात्कारः तेनालंकृतमभिव्यक्तं सत् सुखात्मकं ‡ वपुः

* एवं चेति ५ पु. पु. ।

† अनेकेति न दृश्यते ४ पु. ।

‡ सुखाद्वयमिति ५ पु. पा. ।

स्वरूपमस्येति तथोक्तः । मुक्तिः प्रयोजनमस्येत्यर्थे प्रयोजनमिति सूत्रेण ठक्प्र-
त्ययान्तो मौक्तिकशब्दः । यद्वा माद्यन्मोहमहेभकुम्भस्य दलनेन निवर्तनेन
प्रादुतः अभिव्यक्तः सन्मौक्तिकसदृशः घर्षणनिर्मलीभूतमुक्ताफलसदृशः द्योतः
स्वरूपसाक्षात्कारः तेनालंकृतं प्रकाशमानं सत् सुखाद्वयं वपुरस्येति तथोक्तः ।
सन्मौक्तिकद्योतेत्यत्र शाकपार्थिवादिवद् मध्यमपदलोपिसमासः । द्योतस्य
सुखाऽभेदे ऽपि राहोः शिर इतिवद् भेदव्यपदेशः । माद्यन्मदशाली मोह-
यति मदगन्धमात्रेण प्रतिगजादीनिति मोहः । मोहयतेः पचाद्यच् । गेर-
निटीति णिलोपः । तथाभूतस्य महेभस्य कुम्भदलनेन प्रादुतानां निर्गतानां
शुद्धमौक्तिकानां नखायलग्नानां प्रकाशेनालंकृतं सत् सुखं रिपुसंहरणेन
जायमानानन्दम् अद्वयं शौर्ये द्वितीयरहितं वपुरस्येति तथोक्तः । पूर्वव-
दलंकारः । एवमेभिस्त्रिभिर्नमस्कारश्लोकेः सामान्यतः शास्त्रस्य विषयो ऽध्या-
यानां चार्थः सूचितः ॥ ३ ॥

ललितैरिति । अत्र वदनरङ्गादिरूपणस्य शाब्दतया विशिष्य वा-
च्यत्वेन वर्तमानत्वात् सरस्वत्यां नर्तकीरूपणस्य तद्गम्यत्वाच्चैकदेशविवर्ति-
रूपकालङ्कारः ॥ ४ ॥

भजमानेति । भजमानानां विघ्न एव भितिः तस्याः प्रभितिः
नाशकरणं कुट्टालमिवेति स्वरूपोत्प्रेक्षा । दशभुजस्य महागणपतेर्वामाधःकरेण
स्वविषाणधारणं शुण्डायधृतकलशस्थितरत्नवर्षेण भक्तेभ्यः सकलसंपत्प्रदानं च
मन्त्रशास्त्रप्रसिद्धम् । प्रभिद्यते नाशयते ऽनेनेति प्रभितिशब्दे ऽत्र नाशकर-
णवाची न तु विदारणक्रियावाची । अतो विदारणे भिदा ऽन्यत्र भित्तिरिति
शाब्दिकमर्यादाया न विरोधः ॥ ५ * ॥

ग्रन्थेति । ग्रन्थग्रन्थय इत्यभिधानमात्रेण भेदः । मुकुला एवेते
इत्यनभिव्यक्तत्वसाम्याद् मुकुलत्वाध्यवसानरूपा ऽतिशयोक्तिः । यस्योदये
स्फुटन्तीत्यनेनास्योदयात् पूर्वं शास्त्रेषु के चन कठिनप्रदेशाः केनापि नोद्धा-
टिता मुद्रिता एव स्थिता इति प्रतीतेरस्यान्येभ्यो व्याख्यातृभ्य उल्कर्षरूपो
व्यतिरेकालंकारो व्यज्यते । व्याकुर्वत्यपीति । अनेनास्य शब्दश्रवणतो ऽपि
तिमिरं शाम्यति न तु प्रादुर्भावमपेक्षते इति प्रसिद्धचन्द्रादुल्कर्षरूपो व्यतिरेका-

लंकारो व्यज्यते* । प्रोद्यदिति । प्रोद्यन्ती प्रसर्पन्ती तारकेषु प्रणवेषु दिव्यस्य
दुसम्बन्धिनः यः पुनरेतं चिमाचणोतिश्रुतो ब्रह्मलोकाख्योक्तदुलोकप्राप्ति-
लकत्वेन श्रुतस्य चिमाचणवस्य दीप्तिः प्रकाशनशक्तिर्यस्मिन् ततथोक्तम् ।
यद्वा प्रोद्यन्ती तारकशब्दोपलक्षितानां न तत्र सूर्यो भातीत्यादिश्रुत्युक्तानां
सूर्यचन्द्रविद्युन्नक्षत्राणां दिव्या दिवि भषा गगने प्रसृता† दीप्तिर्येन ततथो-
क्तम् । यद्वा प्रोद्यन्त्यः उन्नमन्त्यः तारकाः जनानामक्षिकनीनिकाः यया सा
तथोक्ता तथाभूता दिव्या दिवि प्रसृता दीप्तिर्यस्य ततथोक्तम् । अथ यदतः
परो दिवो ज्योतिर्दीप्यतइति श्रुतो हि ब्रह्मणो दिवि प्रसृता दीप्तिरुक्ता तद्विशि-
ष्टब्रह्मोपासनस्य फलं श्रुतं चक्षुष्यः श्रुतो भवतीति अत इयं दीप्तिरुपासकस्य
चक्षुष्यत्वफलप्रदानद्वारा समवलोकयतां सुन्दरवस्तुदर्शनकौतुकेन चक्षुर्विस्फा-
रणहेतुर्भवतीत्ययमर्थः प्रोद्यतारकेति दीप्तिविशेषणेनाक्तः । परमं व्योम
सैषा भार्गवी वारुणी विद्या परमे व्योमन् प्रतिष्ठितेति श्रुतिप्रसिद्धं परं ब्रह्म ।
चन्द्रपक्षे प्रोद्यन्त्या नक्षत्राणां दिव्यया स्वर्लोकभवया दीप्या परा प्रकृष्टा मा
शोभा यस्य तथाभूतं व्योमेति योज्यम् । नीराज्यते प्रकाश्यते ॥ १० ‡ ॥

रूढ इति § । वेदस्यैकदेशः काण्डं ब्रह्मकाण्ड एव काण्डः समु-
द्रसलिलं तस्मात्प्रादुर्भूतः । काण्डो ऽस्ती दण्डबाणावर्वर्णावसरवारिषु इति
निघण्टुः । वृक्षपक्षे भूरिः शाखासु वीनां पक्षिणां चारो ऽस्येत्यर्थः । वीन्द्र इति ।
जीवेश्वरयोः प्रधानपक्षित्वेनाद्या वृक्षपक्षे तेन ॥ विशेषणेनापौनरुक्त्यम् । कल्प-
वृक्षः सर्वेषां विबुधानामिवायं ग्रन्थः सर्वेषां वेदान्तानां तात्पर्यविषयस्यार्थस्य
प्रतिपादने समर्थ इति कल्पवृक्षत्वाध्यवसानम् ॥ १२ ¶ ॥

ईश्वरायेति । सर्वज्ञायेत्यपि शक्यं व्याख्यातुम् । मेधावी तु ३
विधाता स्याद्वेधाः सर्वज्ञ उच्यते इति वेधास्त्रिषु स्यात्सर्वज्ञे नरि विष्णुवि-
रिज्योरिति च नेघण्टुकाः ।

अवतारः प्राप्तिर्यस्मिन्निति । ननु ज्ञानशक्त्यवतारायेत्यत्र अव-
तारशब्दस्य प्राप्तिर्यत्त्व*माश्रित्य बहुव्रीहिसमासप्रदर्शनमयुक्तं समानाधि-

* व्यतिरेको व्यज्यते इति २ पु. पा. ।

† प्रसृतेति २ पु. पा. ।

‡ सतदुत्तरं ११ श्लोकेर्मण स्फुटत्वाच्च विवृतः । § अयं ग्रन्थो नास्ति २-५ पु. ।

॥ वृक्षे तेनेति २-५ पु. पा. । ¶ सतदुत्तरं १३ श्लोको ऽपि स्पष्टत्वाच्च व्याख्यातः ।

** प्राप्तिर्यत्त्वमिति ४ पु. पा. ।

करणानां बहुव्रीहिरिति वार्तिककारेण नियमितत्वात् । न धातुलोप-
आर्द्धधातुके इति पाणिनिसूत्रे धातुलोपशब्दे षष्ठीगर्भव्यधिकरणबहुव्री-
ह्याश्रयणात् तद्वदिह तदुपपादने ऽपि ऋदोरबित्यबन्तस्यावतारशब्दस्यैव
घञन्तस्यावतारशब्दस्य भावार्थत्वाभावात् । अवे तृस्तोर्घञिति सूत्रेणाव-
पूर्वान्तरतेः करणाधिकरणयोरेव घञविधानात् । अतो ऽवतारशब्दस्याधिकर-
णार्थत्वमाश्रित्य ज्ञानशक्तेरवतारायेति षष्ठीतत्पुरुषः प्रदर्शयितुं युक्त इति चेद्
यद्येवं स एवावाचार्थैः प्रर्शित इति ब्रूमः । प्राप्रिर्थस्मिन्नित्युभयमप्यवतारपद-
व्याख्यानार्थं न तु प्राप्रिपदमात्रं प्राप्रिर्थस्मिन् सो ऽवतार इत्यर्थः ॥

४ । ६

अथशब्द इति । मङ्गलश्लोके शास्त्रीयविषयप्रयोजनप्रदर्शनेन
तथाभूते* ब्रह्मणि भाष्यस्य तात्पर्यमिति कृत्स्नं भाष्यं सामान्यतो व्या-
ख्यातम् । इदानीं प्रतिपन्नं व्याख्यानं प्रारभ्यते इत्येतदर्थो ऽथशब्द
इत्यर्थः । यद्यपि प्रारभ्यतइत्यनुक्ते ऽपि प्रारम्भादेवेदं प्रारभ्यतइत्यवगन्तुं
शक्यं तथापि श्रोतृणां श्रद्धेयत्वप्रतिपत्त्यर्थं तदुक्तिः । दृश्यते हि तदर्थमेव
लोके ऽप्याप्राः किं चिदहं वक्ष्यामीत्युक्त्वा हितमुपदिशन्तीति ।

११ । ११

मुमुक्षुणेति । ननु हेतुसाध्ययोर्मुमुक्षुविशेषणं किमर्थम् । न च अमु-
मुक्षोः सर्वप्रपञ्चविषयो येन केन चित्प्रकारेण संदेहस्तन्निवर्तनार्थं विचारश्च
सम्भवतीति कुम्भाहमर्थेणारपि तद्विषयत्वावश्यम्भावाद् दृष्टान्ते हेतुसाध्य-
वैकल्यं पक्षे हेत्वसिद्धिबाधो च स्यातामिति तद्वारणार्थं मुमुक्षुविशेषणमिति
वाच्यम् । मुमुक्षोरपि तथाविधसन्देहविचारयोः सम्भवेन तत उक्तदोषाऽनिवा-
रणात् । न च यस्य मुमुक्षोस्तौ न स्तः सो ऽत्र विशेषणमिति वाच्यम् । ब्रह्म-
विचारार्थम् इदं शास्त्रमारम्भणीयमिति वदतः सिद्धान्तिनो मते प्रपञ्चः सत्यो
मिथ्या वा सन् असन्वा जीवः स्वाभाविकचेतन्य आगन्तुकचेतन्यो वेत्यादिसं-
देहस्य तत्तदधिकरणनिरूपितन्यायानुसन्धाननिवर्तनीयस्यावश्यम्भावेन प्रति-
वादिनं प्रति पक्षदृष्टान्तयोर्हेत्वसिद्धेरनिवारणात् । मुमुक्षुज्ञातव्येन रूपेणासन्दि-
ग्धत्वं हेतुर्विवक्षित इति चेद् न । स्वाभाविकचेतन्यत्वादेरपि मुमुक्षुज्ञातव्य-
तायाः सिद्धान्तिना वाच्यत्वात् । अन्यथा तेन मोक्षार्थमारभ्यमाणे ऽस्मिन् शास्त्रे
तद्विचारानुपपत्तेरिति चेत् । उच्यते । मोक्षजनकत्वाभिमतज्ञानविषयेण रूपे-

* तत्तथाभूते इति १-३-४ पु. पा.

अवतरणग्रन्थे आत्मनो ऽविचार्यत्वपूर्वपक्षोपपादनम् ।

णासन्दिग्धत्वं हेतुः । न चाहन्त्वादित्यद् मोक्षजनकत्वाभिमतज्ञानं विद्य इति सिद्धान्तिना वक्तुं शक्यम् । ब्रह्मज्ञानं मोक्षहेतुरिति वदतः सिद्धान्तिनो यते अहमिति ज्ञानमेव मुक्तिहेतुः स्यादित्यापाद्य पूर्वपक्षप्रवृत्तेः । पक्षदृष्टान् ये बाधसाध्यवैकल्यपरिहारार्थं साध्ये ऽपि मुमुक्षुविशेषणम् । अन्यथा सर्वप्रपञ्चविषयसत्यत्वमिथ्यात्वारम्भपरिणामादिविचारं मुमुक्ष्वमुमुक्षुकृतं प्रतिपक्षदृष्टान्तीकृताऽहमर्थकुम्भव्यत्योरपि विषयत्वावश्यम्भावाद् बाधसाध्यवैकल्ये स्याताम् । न च मुमुक्षुविशेषणलभ्ये मोक्षजनकत्वाभिमतज्ञानविषयेण रूपेण विचार्यत्वाभावे विवक्षिते ऽपि साध्ये दोषतादवस्थम् । पक्षे अहन्त्वस्य दृष्टान्ते तद्वातिरेकस्य च लोकसिद्धत्वे ऽप्यनुमित्तया विचारसम्भवादिति वाच्यम् । मोक्षजनकज्ञानप्रकारप्रकारकसंदेहनिवृत्त्यर्थे विचारविषयत्वाभावस्य साध्यार्थस्य विवक्षितत्वात् । एवं चाहमिति सदा ऽवभासमानं ब्रह्म नाहन्त्वप्रकारकसंदेहनिवर्तकविचारविषयः अहन्त्वेन निश्चीयमानत्वाद् यो यदा येन प्रकारेण निश्चीयते स तदा न तत्प्रकारकसंदेहनिवर्तकविचारविषयः यथा समनस्केन्द्रियसंनिर्गते स्फीतालोकमध्यवर्तितादशायां घट इत्यनुमाननिष्कर्षः । न च प्रतियोग्यप्रसिद्धा साध्याऽप्रसिद्धिर्दोषः । साध्यविशेषणप्रसिद्धिं विना ऽपि घटे सामान्यव्याप्तिग्रहोपपत्तेः । विशिष्टवैशिष्ट्यज्ञानरूपायाः प्रतियोगिविशिष्टाभावरूपसाध्यविशिष्टानुमितेः अहन्त्वप्रकारकत्वसंदेहनिवर्तकविचारविषयत्वयोर्विशकलितप्रसिद्धा विशेष्ये विशेषणं तत्र च विशेषणान्तरमित्युक्तं रूपविशिष्टवैशिष्ट्यज्ञानसामर्थ्योपपत्तेः* । न च प्रतियोग्यप्रसिद्धिरपि । देहेन्द्रियेषु तत्प्रसिद्धेः सुलभत्वात् ।

देहादात्मन इति । मम देह इत्यभिन्नारूपोपि भेदग्रहे विवक्षितः । परिमाणभेदे ऽपीति । काष्ठपाषाणादिषु तक्षणादिना शरीरेषु कालभेदेन च परिमाणभेदे ऽप्यभेदप्रत्यभिज्ञोदयस्तथाऽभिमानबीजम् । कृत्रिमेति । योगमहिम्ना ।

४ । १६

ह्रस्वता स्थूलता बाल्यं वार्द्धकं यौवनं तथा ।

नानाजातिस्वरूपं च तथा सुरभिगन्धता ॥

पार्थिवांशं विना भूतैश्चतुर्भिर्देहधारणम् ।

गन्धतन्मात्रतत्त्वोत्थमेतदप्रगुणं महत् ॥

इत्युक्तरूपपार्थिवैश्वर्याष्टकलाभाल्लीलाद्यर्थे * व्याघ्रशरीरं कृत्वा तद-
भिमन्यमान इत्यर्थः । तद् व्याघ्रशरीरं योगिसङ्कल्पकरणेन कृचिमम् † ।

५ । १०

पटः शुक्ल इति । गुणशब्दः तद्वति निरुद्धलक्षणया प्रयुज्यते । रथाङ्गशब्द-
श्चक्रवाकशब्दैकदेशपर्यायस्तद्वाच्ये साम्प्रतिकलक्षणया प्रयुज्यते । एवं चाहमेव
त्वमित्यत्रेव भाष्यकारीये ऽपि युष्मत्प्रयोगे साम्प्रतिकी गौणी वृत्तिः । सा
चात्यन्तभेदावभासद्योतनार्था । इदङ्कारस्याहङ्काराऽविरोधशङ्कया ‡ स्फुटभेदान-
वभासादिति भावः । अयमहमस्मीति छन्दोगतैत्तिरीयाणां श्रुतिः । अवि-
वेकादिति । येषां तु तमः प्रकाशयोर्विवेको भेदग्रहे ऽस्ति तेषां तयोरन्यो-
न्यात्मत्वेनाऽस्फुरणं नियतमेवेति भावः । नन्वितरेतरभावानुपपत्तिस्तत्प्रतीत्य-
नुपपत्तिरिति किमर्थमिदं क्लिष्टव्याख्यानम् । अधिष्ठानसामान्यांशाध्यस्यमान-
विशेषांशयोः क्व चिद्वास्तवतादात्म्ये सत्येव तत्प्रमितिजन्यसंस्कारापेक्ष इदं
रजतमित्याद्यध्यासो दृष्टस्तदसम्भव इहाध्यासाऽसंभवहेतुत्वेनोच्यतइत्य-
स्त्वित्याशङ्क्याह तन्मात्रानुपपत्तिसाधने इति । आत्मानात्मनोर्वास्त-
वतादात्म्यासम्भवस्य सिद्धान्तिना ऽप्यङ्गीकृतत्वाद् विरोधहेतुना तत्साधनं
सिद्धसाधनदूषितमित्यर्थः । ननु बुद्धिपूर्विकायां गृहत्वेनादिपरिवर्तनायां प्रसि-
द्धस्य विनिमयशब्दस्य कथमत्र प्रयोग इत्याशङ्क्य व्यत्यासमात्रे लक्षणेत्याह

११ । २०

विनिमय इति ।

ननु रूपवत् एव प्रतिबिम्ब इति नास्ति नियमः । जानुदघ्रे कूपजले दूर-
विशालतलमलिनतादियुक्तगगनप्रतिबिम्बदर्शनादित्याशङ्क्याह गगनस्येति ।
ननु रूपवत् एव प्रतिबिम्ब इति नियममादृत्याऽऽलोकप्रतिबिम्बे गगनप्रतिबि-
म्बत्वविभ्रममात्रं न तु गगनस्य प्रतिबिम्बो ऽस्तीति कल्पने रूपवत् एव चाक्षु-
षत्वमिति नियममनुरुध्य गगनप्रसृतालोके एव तलमलिनताध्यासः गगने
तलमलिनताध्यास इति विभ्रममात्रमित्यपि कल्प्येत तथा चाप्रत्यक्षे ऽपि
ह्याकाशे बालास्तलमलिनताद्यध्यस्यन्तीति भाष्यविरोधः । यदि रूपवदेव चा-
क्षुषमिति न नियमः किं तु रूपवद्रूपं वा रूपोपधानेन चाक्षुषमिति नियमः
अतो नीरूपस्यापि गगनस्याध्यस्यमानतलमलिनताद्युपधानेन चाक्षुषत्वमुपप-

• तल्लीलाद्यर्थमिति १-३ पु. पा. । † संकल्पकरणेन कृतमिति कृचिममिति ५ पु. पा. ।

‡ अहङ्काराविरोधकतयेति २ पु. पा. ।

§ रूपवत् स्येति ५ पु. वर्जं सर्वेषु पाठः ।

द्यतइत्युच्येत तर्हीहापि रूपवतः प्रतिबिम्ब इति न नियमः किं तु रूपोप-
धानेन प्रतिबिम्बविभ्रम इति । अतो ऽध्यस्यमानतलमलिनताद्युपधानेन गग-
नप्रतिबिम्बविभ्रम उपपादयितुं शक्यः । तथैव देहे चेतनप्रतिबिम्बविभ्रमो ऽप्यु-
पपादयितुं शक्यः । चेतने ऽपि देहगतरूपेणैव रूपोपधानसम्भवाद् मलिनदर्पणा-
दिषूपाधिगतश्यामिकोपधानेनापि प्रतिबिम्बविभ्रमदर्शनादिति चेत् । उच्यते ।
जले गगनप्रतिबिम्बमभ्युपगच्छता ऽऽप्यालोकप्रतिबिम्बो ऽवश्यमभ्युपगन्तव्यः ।
अन्यथा कूपाधिकपरिमाणरूपस्य प्रतिबिम्बगतविशालत्वस्याचाक्षुषत्वप्रसङ्गात् ।
यत्र रूपं भासते तत्रैव परिमाणस्य चाक्षुषत्वात् । एवं च गगनालोकयोरुभयोरपि
प्रतिबिम्बावङ्गीकृत्यालोकप्रतिबिम्बे भासमानस्य विशालत्वस्य गगनप्रतिबिम्ब-
गतत्वेन विभ्रम इति कल्पनाद्वरमालोकप्रतिबिम्बएवाधःप्रदेशे तलमलिन-
ताद्यध्यासः* । अन्यत्र तदीयरूपविशालताभ्यां सह स्फुरणं तत्रैव गगनप्र-
तिबिम्बत्वविभ्रम इति कल्पनम् । बहिस्तु नीलं नभः विशालं नभ इत्यादिप्रत्य-
यस्यालोकविषयत्वं न कल्पनीयम् । जलमध्ये नभःप्रतिबिम्बस्येव बहिर्न-
भसो ऽसम्प्रतिपत्त्यभावेन यथाव्यवहारं नभसि नीलिमाध्यासस्य तस्मिन्नेव
तत्प्रसृतालोकगतरूपाध्यासेन तदीयविशालतानुभवस्य चाङ्गीकारे बाधका-
भावात् । अतो रूपवत एव प्रतिबिम्ब इति नियमे व्यभिचाराभावाद्
नात्मनः प्रतिबिम्बो घटतइति भावः । गगनप्रतिबिम्बत्वविभ्रमविषयाऽऽलो-
कप्रतिबिम्बवद् आत्मप्रतिबिम्बत्वभ्रमविषये देहादौ रूपवतः कस्य चित्
प्रतिबिम्बो ऽस्ति चेत् तस्मान्न प्रतिबिम्बोपाधेर्देहस्य जपाकुसुमप्रतिबिम्बा-
त्स्फटिकस्येव विवेकाऽग्रहो ऽप्यस्ति चेदध्यस्तगगनधर्मस्य नीलिम्नो जलमध्ये
भासमानस्यालोकप्रतिबिम्बधर्मत्वेनेवाध्यस्तात्मधर्मस्य चैतन्यादेर्देहमध्ये भा-
समानस्यात्मप्रतिबिम्बत्वभ्रमविषयान्यप्रतिबिम्बधर्मत्वेन प्रतिभासः सम्भ-
वेत् । एवंप्रतिभासतस्तदुर्मस्य चैतन्यादेः प्रतिबिम्बग्राहिणि देहादावध्यास-
श्चोपपद्यते । जपाकुसुमप्रतिबिम्बारुणिम्न इव स्फटिके न तवात्मप्रतिबिम्बत्व-
भ्रमविषयः कस्य चित्प्रतिबिम्बो ऽस्ति देहादावित्याह आत्मनस्त्विति । ५ । २२

* नन्वितरेतरभावानुपपत्तिरितरेतरभावप्रतीत्यनुपपत्तिरिति व्याख्यातम् ।
अतः सेवाध्यासाभाव इति तेनैव तत्साधने साध्याऽवैशिष्ट्यमित्याशङ्क्य हेतुसाध्य-

योर्भेदं दर्शयति अध्यासानुपपत्तिमुक्तवेति । अनुपपत्तिरन्योन्यानात्म-
तास्फुरणेन* प्रतिबन्धादुत्पत्त्यनर्हत्वं स हेतुः अध्यासाभावस्ततो भिन्नः साध्यः
इति भावः । अथ वा अहं मनुष्य इत्यादिप्रतीतावतस्मिंस्तत्प्रतीतित्वस्या-
ध्यासलक्षणस्याभावे उक्ते लक्षाध्यासरूपत्वस्याभावप्रदर्शनार्थमतो ऽस्मत्प्र-
त्ययेत्यादिभाष्यमिति व्याख्यान्तरं केषु चित्कोशेषु दृष्टम् । अस्यां व्याख्या-
यामतो ऽस्मत्प्रत्ययेत्यतः प्राचीनग्रन्थो ऽहं मनुष्य इत्यादिप्रतीतावध्यासलक्ष-
णाभावसमर्थने† फलतः पर्यवसन्नो द्रष्टव्यः ।

६ । ८

ज्येष्ठस्यापीति । अपच्छेदन्यायेन‡ पूर्वस्य परेण बाधमाशङ्क्य तद-
पेक्षस्येति॥ विशेषितं तेनोत्तरस्य पूर्वापेक्षायामुपक्रमाधिकरणन्याय एव प्रवर्त-
तइति सूचितमित्यर्थः । आद्यद्वयं निरस्येति । अपौरुषेयतयेत्यादिषष्ठ्य-
न्तविशेषणद्वयेनेति शेषः । एवमप्रामाण्यं निराकृत्येति । ननूत्पादका-
ऽप्रतिद्वन्द्वित्वादित्यप्रामाण्यनिराकरणहेतुनैवोपचरितार्थत्वमपि निराकृतं कि-
मर्थं पुनस्तन्निराकरणाय प्रागुपपादितमनन्यपरत्वं स्मर्यतइत्याशङ्क्याह
पूर्वमिति ।

११ । १४

नन्विह का पुनरप्युपजीव्यविरोधशङ्का यन्निरासायानन्यपरत्वहेत्वन्वेष-
णम् । उत्पादकाऽप्रतिद्वन्द्वि॥ हेतुविवरणयन्यएव हि यदुपजीव्यं न तेन वि-
रोधः येन विरोधः न तदुपजीव्यमित्युपजीव्यविरोधशङ्का निरस्ता । उच्यते ।
उपजीव्योपजीवकविरोधो ऽत्र द्वेधा समाधातुं शक्यते । उपजीव्यं प्रत्यक्षमौत्स-
र्गिकात् तत्त्वावेदकप्रमाणभावात् प्रच्याव्य तस्य सांख्यवहारिकविषयसमर्पणेन वा
उपजीवकं वाक्यजातमौत्सर्गिकान्मुख्यार्थात्प्रच्याव्य तस्यौपचारिकविषयसम-
र्पणेन वा तत्रोपजीव्योपमर्दोदुपजीवकोपमर्दो वरमिति न्यायमवलम्ब्य शङ्कायां
तत्समाधानार्थमनन्यपरत्वस्य पुनरनुकीर्तनम् । इत्थं च तत्समाधानप्रकारो
विवक्षितः । अस्त्युपजीव्यस्यापि बलवता उपजीवकेनोपमर्दः पूर्वतन्त्रे निर्णीतः ।

यथा—विप्रतिषेधे करण**समवायविशेषादितरमन्यस्तेषां यतो विशेषः

* अन्योन्यात्मनिति शोधितं ५ पु. ।

† भिन्नसाध्य इति २ पु. ।

‡ अध्यासलक्षणाभावलक्षणसमर्थने इति ४ पु. पा. ।

§ जैमिनिभू. अ. ६ पा. ५ सू. ५४ ।

॥ सापेक्षस्येतीति ४-पु. पा. ।

॥ अप्रतिद्वन्द्वित्वेति ५ पु. ।

** सात्रः पाठः करणः इति दृश्यते परं सर्वेषु पुस्तकेषु करणेत्येवोपलभ्यात् स एवोपरि धृतः ।

स्या*दित्यधिकरणे चिन्तितम् । कुण्डपायिनामयने श्रूयते यो होता सो ऽध्वर्युरिति । तच्च होचध्वर्युशब्दयोर्भिन्नपुरुषवाचिनोर्मुख्यसामानाधिकरण्याऽयोगादन्यतरस्य लक्षकत्वे कल्पनीये प्रथमश्रुतस्य होतृशब्दस्य मुख्यवृत्त्या† चरमश्रुतस्याध्वर्युशब्दस्याध्वर्युकर्मलक्षकत्वमिति तल्लक्षिते ऽध्वर्युकर्मणि कर्तृत्वेन होतृविधिः । तेन प्रकृतितः प्राप्नोराध्वर्युहोचोरध्वर्योर्निवृत्तिः । होचैवाध्वर्यवमपि कर्तव्यमिति व्यवस्था । तच्च यूपपरिव्याणकाले परिवोरसि युवा सुवासा इत्यनयोः परिव्याणे क्रियमाणानुवादिकरणमन्त्रयोरध्वर्युणा होचा च प्रयोज्ययोः परिव्याणसङ्कल्पप्रभृति तत्समाप्तिपर्यन्तमनुवर्तमानः क्रियमाणानुवादी तन्मध्यपाती परिव्याणारम्भसंनिपाती करणमन्त्र इति कालैक्यमापन्नयोस्तथैव कुण्डपायिनामयने ऽपि प्राप्तावेकेन होचा युगपदुभयोः प्रयोक्तुमशक्यतया ऽवश्यमन्यतरबाधे वक्तव्ये प्रत्यक्षश्रुतिविधीयमानाध्वर्युकर्मबाध्याऽयोगादानुमानिकप्रकृतिवच्छब्दप्राप्तेर्होतृकर्मबाध इति तच्च होतृ प्रकृतिवच्छब्देन प्राप्तिः प्रत्यक्षवचनस्योपजीव्या विकृते। पदार्थप्राप्तिरूपकारमुखेनेति होतृकर्मप्राप्तिरपि होतृप्राप्त्यर्थत्वेनोपजीव्या । सा चोपजीव्यहोतृकर्मप्राप्तिरविशेषपवृत्ता युवा सुवासा इति मन्त्रप्रयोगमपि स्पृशति । अध्वर्युशब्दश्चाध्वर्युकर्मणि लक्षयन् परिवोरसीति मन्त्रप्रयोगमपि स्पृशति । उभयोरप्युदाहृतमन्त्रद्वयप्रयोगातिरिक्तविषयत्वेन सावकाशता ऽप्यस्ति । एवं सत्यप्युपजीवकस्य प्रत्यक्षवचनत्वेन प्राबल्यादुपजीव्यस्यैवोपमर्दः संश्रितः ।

तथा-हिरण्यगर्भे पूर्वस्य मन्त्रलिङ्गा‡दित्यधिकरणे चिन्तितम् । वायव्यपशौ श्रूयते हिरण्यगर्भः समवर्ततायइत्याधारमाधारयतीति । तच्च किममन्त्रके प्रजापतिदेवताके प्रथमाधारे मन्त्रो विधीयते उत मन्त्रवतीन्द्रदेवत्यद्वितीयाधारे प्राकृतमन्त्रापवादकं मन्त्रान्तरं विधीयतइति संशये हिरण्यगर्भशब्दस्य प्रजापतिनामत्वप्रसिद्धेः प्रजापतिर्वै हिरण्यगर्भ इति वाक्यशेषाच्च विनियोज्यमन्त्रस्वारस्यानुरोधेन प्रथमाधारइति पूर्वः पक्षः । द्वितीयाधारे मन्त्रकार्यनियमादृष्टस्य कृत्वात्वादकृत्वाच्च प्रथमाधारे तदकल्पना लाघवानुसारेण द्वितीयाधारे मन्त्रविधिरिति सिद्धान्त इति । अत्राधारमन्त्र-

* जैमिनिसू. अ. ३ पा. ८ सू. २१ ।

† मुख्यवृत्तयेति २ पु. पा. । मुख्यवृत्तितयेति ५ पु. पा. ।

‡ जैमिनिसू. अ. १० पा. ३ सू. १३ । हिरण्यगर्भः इति शेषः पाठः ।

विधौ मन्त्र उपजीव्यः प्रसिद्धं मन्त्रमादाय तद्विनियोगस्य कार्यत्वात् । आ-
 घारे तद्विधिरुपजीवकः तत्र मन्त्रः कथं चिदिन्द्रे योगकल्पनया सावका-
 शः । तदुपजीवकविधिगताधारशब्दस्तु द्वितीयाधारश्च प्रथमाधारे ऽपि
 प्रसिद्धवृत्त्यैव सावकाशः । एवं सत्यपि लाघवानुगृहीतस्योपजीवकस्य
 प्राबल्येनोपजीव्यस्य क्लिष्टवृत्तिराश्रिता । एवमिहाप्यद्वैतवाक्यजातस्योप-
 क्रमादितात्पर्यलिङ्गयुक्तत्वेन प्राबल्यात्तदुपजीव्यस्य प्रत्यक्षस्यैव व्यावहारिक-
 विषयसमर्पणेनोपमर्दः कल्पयितुं युक्त इति । एतेनोपजीव्यविरोधे तात्पर्यव-
 त्वमेव न सिध्यतीत्यपि शङ्का निरस्ता । तदुपजीव्यविरोधे ऽपि तात्पर्य-
 वता वाक्येनोपजीव्योपमर्दस्य दर्शितत्वात् ।

६ । १५

विधायके इति । नन्वेतदयुक्तम् । सोमेन यजेतेति विधिवाक्ये
 सोमवता यागेनेति मत्वर्थलक्षणाङ्गीकारात् तत्तुल्यमित्येदुप्ययुक्तम् । तत्त्वमसि-
 वाक्ये भागत्यागलक्षणाङ्गीकारादिति चेत् । उच्यते । विधिवाक्यं तत्तुल्यं वा
 तात्पर्यवद्वाक्यं यत्किं चिदनुग्रहार्थम् अन्यमर्थं नेतुमयुक्तमिति तदभिप्रायः ।
 एवं च विशिष्टविधिपरे सोमवाक्ये सोमद्रव्यतादात्म्यविशिष्ट्यागविध्यभ्युपगमे
 तस्य विशिष्टस्य विधेयस्य दध्यादिवद् लोकसिद्धत्वाभावेन विधिवाक्यादेव दे-
 वताधिकरणो* दाहरिष्यमाणरेवत्याधारवारवन्तीयविशेषणस्यैव विना तात्पर्यं
 सिद्धिरेष्टव्या । न च तात्पर्यरहितादागमाद्यागसोमलताभेदग्राहिप्रत्यक्षविरु-
 द्धार्थः सिध्यतीति तत्र तदविरोधाय मत्वर्थलक्षणग्रयणम् । अद्वैतश्रुतेस्तु
 तात्पर्यविषयादन्यत्र नयनमेव नास्तीति न कश्चिद्वेषः । ननु प्रत्यक्षज्ञान-
 प्रामाण्यं ज्ञानसमानवित्तिवेद्यतया ज्ञाने प्रकाशमाने विशिष्य नियमेन प्रतीतं
 नाद्वैतश्रुत्या बाधनमर्हतीत्याशङ्क्य विशिष्य नियमेन प्रतीतस्यापि पूर्वस्य
 परेण बाधे टीकाया† मपच्छेदन्यायो‡ दाहरणं कृतम् । तत्र पूर्वस्य परोपजीव्यत्वं
 नास्तीति वैषम्याशङ्कानिराकरणपूर्वकं तदवतारयति एवं तावदिति ।
 किमद्वैतश्रुतेः प्रत्यक्षं प्रमाणं सदुपजीव्यमिति प्रामाण्यस्य प्राबल्यमुच्यते
 उत्तानुपजीव्यत्वे ऽपि प्रथमप्रतीतत्वमात्रेण । आद्यपक्षो न शङ्काह इत्याह ।

* व्याससू. अ. १ पा. ३ सू. ३३ ।

† टीकायाम्=भाष्यटीकायां भागत्यामित्यर्थः । एवमपि ऽपि । टीकायामिति ५ पु. ।

‡ जैमिनिसू. अ. ६ पा. ५ सू. ५४ ।

उपजीव्यत्वमिति । प्रत्यक्षस्य प्रमाणस्य सत इति शेषः । द्वितीयपक्षनि-
राकरणार्थमुत्तरग्रन्थ इत्याह मुख्यत्वमात्रस्येति ।

६ । १०

ज्योतिष्टोमे बहिष्पवमानार्थं हविर्द्वानाद् निर्गच्छतां ऋत्विग्यजमा-
नानामन्वारम्भणं विहितम् । अध्वर्युं प्रस्तोतान्वारभते प्रस्तोतारमुद्गातोद्गा-
तारं प्रतिहर्तेत्यादिना । तद्विच्छेदे प्रायश्चित्तमाप्नायते यद्युद्गाता ऽप-
च्छियेतादविणं तं यक्षमिष्ट्वा तेन पुनर्यजेत तत्र तद् दद्यात् यत् पूर्व-
स्मिन् दास्यन् स्यात् यदि प्रतिहर्ता ऽपच्छियेत सर्ववेदसं दद्या-
दिति । तत्र पूर्वनिमित्तकर्तव्यताबुद्धिः परनिमित्तकर्तव्यताबुद्ध्या यथा बाध्यते
तथा श्रुतिजन्या ऽद्वैतबुद्ध्या परया पूर्वप्रत्यक्षजन्या कर्तृत्वादिबुद्धिर्बाध्यते ।
बाधिता ऽपि सा तदुचितविषयसमर्पणेन शुक्तिरूप्यादिबुद्धिवदनुशाह्येति
यावद्ब्रह्मज्ञाना ऽबाध्यव्यावहारिकविषयाङ्गीकारात् तद्विषयं प्रत्यक्षादि
व्यावहारिकप्रमाणमिति व्यपदिश्यते । व्यावहारिकमेव* प्रत्यक्षादिसिद्धं
तत्कारणस्वरूपं प्रमित्युत्पत्तावपेक्षितमिति तदबाधात् तद्गततात्त्विकां-
शबाधे ऽपि शरशास्त्रस्य वेदान्तरणप्राप्त्यर्थं प्रकृतिवच्छब्दापेक्षस्य†
तत्प्राप्रकुशंशबाधइव अपरामृष्टप्रकृतिवच्छब्दजन्यबुद्धौ कुशंशप्रामाण्यबाध-
इव च नोपजीव्यविरोध इत्याशयः ।

यत्वेकस्मिन्नपि प्रयोगे क्रमिकाभ्यां निमिताभ्यां ततत्रैमित्तिक-
कर्तव्यतयोर्बदरफले श्यामरक्तरूपयोरिव क्रमेणोत्पादादूषणानद्वयवत् कर्त-
व्यताज्ञानद्वयमपि प्रमाणमेवेति न परेण पूर्वज्ञानबाधे ऽपच्छेदन्याय
उदाहरणमिति । तन्न । अङ्गस्य सतः कर्तव्यत्वं न च पश्चाद्गा-
विप्रतिहर्षपच्छेदवति पूर्ववृत्तेद्गात्रपच्छेदप्रायश्चित्तस्याङ्गत्वमस्ति । आह-
वनीयशास्त्रस्य पदहोमातिरिक्तहोमविषयत्ववत् तदङ्गत्वबोधकशास्त्रस्य
पश्चाद्गाविप्रतिहर्षपच्छेदरहितक्रतुविषयतायाः सिद्धान्तितत्वात् । उक्तं हि
न्यायरत्नमालायाम् । तत्रैवं सति शास्त्रार्थो भवति पश्चाद्गाव्युद्गात्रपच्छेदवि-
धुरप्रतिहर्षपच्छेदवतः क्रतोः सर्ववेदसदानमङ्गमेवमुद्गात्रपच्छेदे ऽपि द्रष्टव्य-
मिति । न च मीमांसकमर्यादामतिक्रम्य परकर्तव्यतानिवर्त्य पूर्वकर्तव्यत्वं नि-

वर्तुमपि शक्यम् । न हि कृतिसाध्यत्वयोग्यत्वं तत् । तस्य पश्चादपि सत्त्वात् । नापि फलमुखकृतिसाध्यत्वम् । तस्य पूर्वमप्यजननात् । नाप्यङ्गत्वम् । तस्य संनिपत्योपकारकत्वफलोपकारकत्वान्यतरूपकारणताविशेषत्वेन तच्च योग्यत्वफलमुखत्वविकल्पे पूर्वाक्तदोषानतिवृत्तेः । न च कर्तव्यत्वं नाम धर्मान्तरमागमापायि कल्पनीय मानाभावात् । सत्यपि प्रत्यक्षे संनिहिते शराम्नाने कल्यातिदेशवाक्यप्रापणीयानां दूरस्थितानां कुशानां ततः प्रागेव ग्रहणे हेतुगर्भे विशेषणम् ।

१ । ४

उपकाराकाङ्क्षित्यामिति । अस्यार्थः । फलजनकत्वेन कर्माणि बोधयतां प्रधानविधीनां कथमनेन फलं जननीयमित्यनिर्ज्ञातप्रकारतया प्रधानगतफलजननसामर्थ्याद्बोधकाङ्गजन्यदृष्टादृष्टकार्यसमुदायरूपे उपकारे एव प्रथममाकाङ्क्षा भवति तन्मुखेनोपकारजनकपदार्थरूपेष्वङ्गेष्वकाङ्क्षा । एवं च प्राकृतप्रधानविधिः प्रथमाकाङ्क्षितमप्युपकारं क्व चिदपि क्लृप्तमपश्यन्नगत्या प्रकरणाम्नातान् पदार्थान् गृहीत्वा तत्पदार्थशक्त्यनुसारेण दृष्टादृष्टकार्यविशेषकल्पनया तत्समुदायरूपमुपकारं लब्ध्वा निर्वृते* भवति । वैकृतविधयस्तु स्वसंनिधौ क्लृप्तमुपकारमपश्यन्तो ऽपि प्रकृतौ क्लृप्तं तं पश्यन्तः स्वाकाङ्क्षया दूरस्थितमपि तमेव गृह्णन्तः तन्मुखेन तज्जननशक्तत्वेनावधृतं प्राकृतपदार्थजातमेव प्रथमं गृह्णन्ति । यदाहुः ।

क्लृप्तोपकारसाकाङ्क्षाः प्रथमं प्राकृतेः सह ।

संबध्यन्ते समीपस्थं विकाराः प्राञ्जल्य चोदितम् । इति ।

ततश्च वैकृतविधिसंनिध्याम्नातस्य† शरादेर्वैशेषिकाङ्गजातस्य पश्चादन्वय इति ।

११ । ४

निरपेक्षैरिति । प्रत्यक्षश्रुतत्वेन पुरुषबुद्धिमूलप्रापकप्रमाणकल्पनाऽनपेक्षैरित्यर्थः । यद्वा शरप्राप्तिर्निरपेक्षैरित्यर्थः । ननु पूर्वनिमित्तवति प्रयोगे तन्निमित्तकर्तव्यताबुद्धेः परनिमित्तिककर्तव्यताबुद्ध्या भ्रमत्वापादने ऽपि पूर्वनिमित्तिकशस्त्रस्य नात्यन्तबाधः । पूर्वनिमित्तमाचवति प्रयोगान्तरे चारितार्थात् । अहंप्रत्ययस्य कर्तृत्वभोक्तृत्वादिविषयस्यात्मन्यद्वैत-

* निवृत्त इति १-४ पु. पा. ।

† सांनिध्याम्नातस्येति ४ पु. पा. ।

‡ अङ्कुरप्राप्तीति ४ पु. पा. । कुशप्राप्तीति २-५ पु. पा. ।

वाक्यजातेन बाधे तु तन्मूलस्य प्रमाणस्य न क्व चिदपि चारितार्थम् । न च व्यावहारिकविषयात्मनस्तथा तत्रैव चारितार्थं स्यादिति वाच्यम् । व्यावहारिकविषयस्य शुक्तिरूप्यादिवत् कदा चिद् बाध्यत्वाभ्युपगमाद्वाध्यविषये च व्यावहारिकं प्रमाणमिति व्यवहारस्याद्वैतपरिभाषामात्रसिद्धत्वादित्याशङ्क्य निर्दोषत्वेन कृप्र*शास्त्रस्यैव विषयान्तरप्रदर्शनेन चारितार्थमुपपादनीयं न तु दोषमूलस्याहंप्रत्ययस्य तस्य पश्चाद्वाच्युद्गात्रपच्छेदवत्प्रयोगविषयतदपरामर्श-
दोषमूलसर्वस्वदानकर्तव्यताबुद्ध्यादिषद् भ्रान्तित्वापत्तेरिति विवेचनाय तस्य दोषमूलत्वं दर्शयितुं प्रवृत्तमुत्तरयन्त्यमवतारयति एवं तावदिति ।

तादर्थ्यप्रकृतिविकारयोरिति । तादर्थ्यप्रकृतिविकारभावयो- १ । २२
रित्यर्थः । पूर्वमीमांसकमते हविषो देवतार्थत्वं हविर्देवतयोर्हिरण्य-
कुण्डलवत् प्रकृतिविकारभावश्चेत्युभयमपि नास्ति । सिद्धान्ते हविषो
देवताभोज्यस्य तादर्थ्यसद्भावे ऽपि हविर्देवतयोः प्रकृतिविकारभावो
नास्तीत्यर्थः । नन्वत्र पूर्वपक्षिणा अग्नये होत्रमस्मिन्निति बहुव्रीहिसमासः
शङ्कितः । ननु बहुव्रीहौ तादर्थ्यप्रकृतिविकारापेक्षा ऽस्ति तत्पुरुषाधिकारे
यत्र चतुर्थी तदर्थार्थेत्यादिसूत्रेण तदर्थसमासस्य विहितत्वात् । तस्यैव
च तदर्थसमासस्य तस्मिन् सूत्रे बलिरक्षितयहणेन ज्ञापकेन प्रकृतेस्ताद-
र्थ्यस्य स्फुटत्वेन वार्तिककृद्वचनेन च प्रकृतिविकृतिविषयत्वनियमसिद्धेः ।
समानाधिकरणानां बहुव्रीहिरिति शाब्दिकनियमादलाक्षणिकश्चतुर्थीगर्भ-
व्यधिकरणबहुव्रीहिरिति चेत् तर्हि स एव शङ्कितसमासासम्भवे हेतुर्वक्तव्यो
न तादर्थ्यप्रकृतिविकारभावाभावे इति चेत् । सत्यम् । यदि पूर्वपक्षी चतुर्थी-
गर्भव्यधिकरणबहुव्रीहिमलाक्षणिकं मन्यमानः सन् प्रत्ययस्य भावार्थता-
मवलम्ब्याग्नये होत्रं हवनमिति चतुर्थीतत्पुरुषमाश्रयेत् तदा तदसम्भवे
हेतुराचार्यैरुपन्यस्त इति न विरोधः । ननु सिद्धान्ते प्राग्देवतासंबन्ध-
प्रवृत्तिनिमित्तकं यौगिकमग्निहोत्रनामेष्यते बहुव्रीहिसमासश्च प्रदर्श्यते स
कथमुपपाद्यत इति चेत् । उच्यते । नात्यन्तं व्यधिकरणबहुव्रीहेरसम्भवः ।
संप्रमीविशेषणे बहुव्रीहविति संप्रमीयहणेन ज्ञापकेन कण्ठेकाल इत्यादौ तस्या-
भ्युपगमात् । तदेव व्याप्तिन्यायेन विभक्त्यन्तरगर्भव्यधिकरणबहुव्रीहेरपि

ज्ञापकमाश्रित्य वामनेनावर्त्या बहुव्रीहिव्यधिकरणो जन्माद्युत्तरपदइति सच्चास्त्रजन्मा हि विवेकलाभ इत्यादिप्रामाणिकप्रयोगदृष्टस्य पञ्चम्यादिगर्भव्यधिकरणबहुव्रीहेः साधुत्वप्रतिपादनाच्च । किं त्वेवंज्ञापकसिद्धो व्यधिकरणबहुव्रीहिः प्रामाणिकप्रयोगदर्शने सति समर्थनीयो न सर्वत्र । अन्यथा शेषे बहुव्रीहिरिति सूत्रे शेषग्रहेणेनाहत्य वार्तिकवचनेन च सिद्धस्य समानाधिकरणानां बहुव्रीहिरित्यात्सर्गकनियमस्य निर्हेतुकभङ्गापत्तेः । ततश्च सिद्धान्ते यदग्नये चेत्यादिवाक्यान्तरप्राप्तिर्देवतासंबन्धानुवादकं यौगिकमग्निहोत्रनामेति प्रतीतेः तदुपपादनार्थः प्रमाणमूलो युज्यते व्यधिकरणबहुव्रीहिः । गुणविधिरिति पूर्वपक्षे तु यदग्नये चेत्यादि शास्त्रमग्निप्रजापतिरूपानेकगुणविशिष्टहोमान्तरविधायकम् अग्निर्ज्योतिरिति मन्त्रस्त्वस्यैव होमान्तरस्याङ्गमिति तयोर्विषयान्तरप्रदर्शनेन विधित्सितगुणप्रापकत्वाभावस्य समर्थनीयत्वादग्निदेवताया अप्राप्तेरकस्मादभ्युपगम्यमानो व्यधिकरणबहुव्रीहिर्न प्रमाणमूल इति स न युज्यते । तत्प्रख्यसूत्रे* यस्मिन् गुणोपदेश इति पूर्वसूत्राद्यस्मिन्नित्यस्यापि वा नामधेयमिति तत्पूर्वसूत्रान्नामधेयमित्यस्य चानुषङ्गः । तथा च तस्य विधित्सितगुणस्य प्रख्यं प्रख्यापकमन्यत् शास्त्रं यस्मिन् तदग्निहोत्रादिकं† नामधेयमित्यर्थः ।

७ । २५

कुण्डोति । कुण्डपायिनामयनाख्ये सत्रे श्रुतं यन्मासमग्निहोत्रं जुहोतीति वाक्यं तच्चेत्यर्थः । अस्मिन् वाक्ये श्रुतगुणस्य विधेयत्वसम्भवे विशिष्टविधिगौरवपरिहारार्थं विधिशक्तेर्गुणसंक्रान्त्या धात्वर्थविधानात्तद्विधानापेक्षः कर्मभेदो न सिध्येदतो धात्वर्थविधानसिद्ध्यर्थं मासगुणस्य विध्यनर्हत्वमाह न तावदिति । ननु कालस्याऽविधेयत्वे ऽपि विहितमेव नित्याग्निहोत्रं कालसंबन्धसिद्ध्यर्थं तदुद्देशेन पुनर्विधीयतां सायं प्रातश्च जुहोतीति वाक्ये इवेत्याशङ्क्य तद्वैषम्यमाह नापीति ।

८ । ७

सिद्धार्थबोधिना नाम्नेति ।

यदा त्वाद्यपरिस्पन्दात्प्रभृत्या फललाभतः ।

क्रिया पूर्वापरीभूता लक्ष्यते वर्तते तदा ॥

* जमिनिमू. अ. १ पा. ४ सू. ४ ।

† जमिनिमू. अ. १ पा. ४ सू. ३ ।

‡ जमिनिमू. अ. १ पा. ४ सू. २ ।

§ अग्निहोत्रशब्दादिकर्मिति २-५ पु. पा.

इत्युक्तरीत्या पूर्वापरीभूतेन क्रियारूपेण स्वार्थं धातुरुपस्थापयति न तेन रूपेण नाम तदर्थमुपस्थापयितुं शक्नोतीति न नाम्ना धात्वर्थप्रत्यभिज्ञा सम्भवतीत्यर्थः । उक्तं च वार्तिके ।

यादृशी भावना ऽऽख्याते धात्वर्थश्चापि यादृशः ।

नासौ तेनैव रूपेण कथ्यते ऽन्यैः पदैः क्व चित् ॥ इति ।

भावनान्यत्वमिति । नित्याग्निहोत्रस्य मासाग्निहोत्रस्य च ८ । ८

जुहोतिधात्वर्थस्य भेदो भेदलक्षणद्वितीयाध्यायार्थभावनाभेदोपपादकतया प्रसाधित इति तत्प्रयोजनभूतो भावनाभेदः प्रयोजनान्यत्वमिति सौचपदेन विवक्षित इत्यभिप्रेत्यैवं व्याख्यातम् । यद्वा नाम्ना यथा कथं चिद् नित्याग्निहोत्रप्रत्यभिज्ञया धात्वर्थाऽभेदोपपादने ऽप्यग्निहोत्रहोमस्य नित्यत्वेन प्राधान्ये कुण्डपायिनामयनाङ्गत्वे च भाव्यभेदेन भावनाप्रत्यभिज्ञापकाभावेन च भावनान्यत्वमनिवार्यमित्यभिप्रेत्यैवं व्याख्यातम् । उक्तं च शास्त्रदीपिकायाम् । ननु नामधेयेन भवति* पूर्वकर्मोपस्थापनम् । भवतु । धात्वर्थस्य भावना तु तेनाऽनुपस्थानाद् भिद्यतग्व । धात्वर्था ऽपि यादृशो धातुना ऽऽख्यातवर्तिना पूर्वापरीभूतो विधेरुपनीयते न तादृशो नाम्नोपस्थाप्यतइति तस्यापि युक्तो भेदः । तदभेदे ऽपि भावना तावद्विन्नेति सिद्धमिति । धात्वर्थस्य नाम्ना प्रत्यभिज्ञानमाचार्यैरपि वेधादाधिकरणे† स्वीकृत्य व्यवहृतम् । तत्रैव तदुपपादनं करिष्यामः । तत्र सिद्धे‡ कर्मभेदे इति । यदि प्रकरणभेदेन भावनामात्रभेदस्तदा साप्रमिकाधिकरणे§ ऽग्निहोत्रशब्दस्य मासाग्निहोत्रे गौणत्वाभिधानमेव गौणमित्येतदपि वेधादाधिकरणे एवोपपादयिष्यामः । अभिज्ञारूपेति । मम देह इति देहत्वाकारेण विवेकग्रहः परिच्छिन्नत्वाकारेण देहभेदाध्यासेन विरोधी चैवमैत्रयोः संनिहितयोरयमस्माद्विन्न इति स्वरूपेण भेदग्रहे इव मैत्रचैवत्वाकारेण तदभेदाध्यासे । अर्थः विषयः ।

भिन्नाभ्यामिति । बालस्यविरशरीरयोः परस्परभिन्नत्वं ताभ्याम् ९ । ११

शकस्यात्मनो भेदश्चेत्युभयमप्यनुमानादित्यर्थः । परिमाणभेदे तस्यावयवापचयोपचयसाध्यत्वादवयवापचये समवायिकारणनाशात् पूर्वावयविनाशतः

भवतीति नास्ति २ पु० ।

तत्सिद्धे इति १-२-पाठः ।

† व्याससू० अ० ३ पा० ३ सू० २५ ।

§ जैमिनिः सू० अ० ७ पा० ३ सू० ५ ।

स्थितावयवैः सूक्ष्मावयव्यन्तरोत्पत्तिरवयवोपचये पश्चादापततामवयवानां
 पूर्वसिद्धे ऽवयविनि कारणत्वायोगतः पूर्वसिद्धावयविसहितैरवयवान्तरैर्महा-
 वयव्यन्तरोत्पत्तिश्चावश्यंभाविनीति बालस्थविरशरीरयोर्भिन्नत्वं तावदानुमा-
 निकं न प्रत्यक्षम् । प्रत्यक्षेण तु यो ऽयं मम देहो बाल्ये ब्रथा पुष्ट आसीत्
 स एवेदानीं बार्द्धके कृश इत्यभेद एव तयोः प्रतीयते ततश्च बाल्यस्था-
 विरदशयोर्भिन्नाभ्यां देहाभ्यां दशद्वयाभिन्न आत्मा भिन्न इति विरुद्ध-
 र्मलिङ्गकभेदज्ञानमप्यानुमानिकमिति भावः । ननु देहयोः परस्परभेदस्या-
 नुमानिकत्वे ऽपि ताभ्यामात्मनो भेदकस्यैक्यस्य प्रत्यक्षत्वादात्मनि देह-
 भेदः प्रत्यक्ष एव स्याद् भेदकसाक्षात्कारस्य भेदसाक्षात्कारनियतत्वात् ।
 अतो न तत्र परीक्षककृत्याऽनुमानापेक्षेति चेद् मैवम् । तथापि प्रथमानुमा-
 नापेक्षत्वेन परीक्षककृत्यत्वानपायात् । वस्तुतस्त्वत्र प्रत्यभिज्ञामात्रेण निर्वि-
 ६ । ८ चिकित्समैक्यं न सिध्यतीति न भेदकसाक्षात्कारशङ्कापीत्याह तच्च शास्त्रा-
 दृते इति । तत्प्रत्यभिज्ञाविषयभूतमप्यात्मैक्यं शान्तं विना न सिध्यति
 परिमाणभेदेन देहभेदे सत्यपि तदभेदप्रत्यभिज्ञादर्शनेन यो ऽहं बाल्ये पुष्टः
 पितरावन्वभूयं स एव स्याद्विरे कृशः प्रणष्टननुभवामीति परिमाणभेदभिन्न-
 धर्मिगततथैव पितृप्रणष्टननुभवविषयाभेदप्रत्यभिज्ञादर्शनेन च तथाभूतप्रत्य-
 भिज्ञामात्रादैक्याऽसिद्धेरिति भावः । ननु तथापि योहं स्वप्ने व्याघ्रदेहः स
 एवेदानीं मनुष्यदेह इति प्रत्यभिज्ञया स्फुटतरभेदाभ्यां देहाभ्यां तदुभयानु-
 वृत्तस्यात्मनो भेदः प्रत्यक्ष एव स्यात् तत्र निर्विचिकित्सभेदकसाक्षात्कारस-
 त्वादिति चेद् न । भेदकसाक्षात्कारस्य भेदसाक्षात्कार*नियतत्वाभावात् ।
 अशीतत्वव्याप्यशङ्कत्वदर्शने ऽपि तत्साक्षात्काराऽनुदयात् । स्वप्नदृष्टेषु
 लौकिकानां मिथ्यात्वसंगतिपत्त्या यो ऽयं स्थाणुः पुमानेष इतिवत् तत्र
 बाधायां सामानाधिकरण्यं न त्वभेद इति भेदकसाक्षात्कारासिद्धेश्च ।

११ । १३

काकतालीयेति । यद्यपि समासाच्च तद्विषयादिति सूत्रेणैवार्थ-
 विषयात्मसादादिवार्थेन ह्यप्रत्ययेन निष्पादितः काकतालीयशब्द उपमाद्व-
 यगर्भः तथा च काकतालयोरिव यादृच्छिको दस्युदेवदतयोः समागमं
 इत्येका समासार्थोपमा तदानीमेव पतता तालेन काकस्येव दस्युना

देवदत्तस्य वधः कृत इत्यन्या तद्विदार्योपमा चेति यत्रोपमाद्वयं तत्रै-
वास्य शब्दस्य सम्पूर्णार्थता तथापि यादृच्छिकसमागममात्रे ऽप्यस्य प्रचुरः
प्रयोगो दृश्यत इत्ययमपि प्रयोगो यादृच्छिकसमागममात्रविषयः ।

ननु कृशो ऽहमन्थो ऽहमित्यादीनामध्यासत्वोक्तिर्न युक्ता परस्पर-
भिन्नत्वेन निश्चितानां देहेन्द्रियाणां रङ्गरजतादीनां शुक्तिशकले इवैकस्मि-
न्नात्मन्यध्यासाऽसम्भवात् * । अतस्तेषां गौणत्वमेव युक्तमित्याशङ्कां निव-
र्तयति विवेकाऽसिद्धाविति । गौणत्वे हि न देवदत्तः सिंह इति- ६ । ६
वत् कदा चिदपि नाहं कृशो नाहमन्थ इत्यादिरूपेण विवेको लौकि-
कसाधारणो दृश्येत अतो ऽध्यास इत्येवाभ्युपेयम् । भेदकसाक्षात्कारेऽपि
दोषबलादभेदाध्यासः पीतशङ्खादिस्थले सम्प्रतिपन्नः । किं च येन रूपेण
देहत्वचक्षुष्पादिना देहेन्द्रियभेदनिश्चयः तेन रूपेणात्मनि तदुभयाऽध्या-
सासम्भवे ऽपि कृशत्वान्धत्वादिरूपान्तरेण तदुभयाभेदाऽध्यासे न का
चिदनुपपत्तिः ॥ । न हि कृशादन्यो ऽन्य इत्यादिरूपो ऽस्ति भेदप्रत्ययः ।
दृश्यते च देवदत्तसमीपगतयोरधीयानाऽनधीयानयोः पुरुषत्वसामान्येन॥
गृह्यमाणयोश्चैवमैत्रयोः परस्परभेदग्रहे ताभ्यां देवदत्ते दृश्यमानेन रूपेण
भेदग्रहे च सत्यप्यधीयानो ऽयं मैत्रस्तिष्ठतीत्यधीयानत्वमैत्रत्वाकारद्वयेन
देवदत्ते तदुभयाध्यासः । ननु तथाप्यन्थो बधिरः काणो मूक इत्या-
दीनामात्मनि तत्तदिन्द्रियाध्यासरूपत्वं न सिध्यति अर्शआदिगणसंगृही-
ताद्विकलाङ्गवाचिनो ऽन्यादिशब्दादर्शआदिभ्यो ऽजिति सूत्रेण मत्वर्थीय-
स्याचः प्रत्ययस्य विधानादहंशब्दसमानाधिकरणान्धादिव्यवहारस्य मत्वर्थी-
यप्रत्ययान्ताऽन्यादिपदयुक्तत्वेन विकलचक्षुरादिवैशिष्ट्यपरत्वोपपत्तेः कृशो
ऽहमित्यादीनामप्यर्शआदेराकृतिगणत्वेन मत्वर्थीयप्रत्ययान्ततया कृशादिरू-
पदेहवैशिष्ट्यविषयत्वोपपत्तेर्नाध्यासरूपत्वं कल्पनीयमिति शङ्कानिवर्तनार्थं
टीकायामुपन्यस्तं गच्छामीत्येवमादिकमुदाहरणान्तरं कृशो ऽहमित्यादीना-
मित्यादिशब्देन संगृहीतम् । गच्छामि कृश्यामीत्याद्याख्यातप्रयोगे गन्तृकृश-

* आत्मन्यसंभवादिति ४ पु. पा. ।

† यद्यप्येतत्प्रतीकाल्लेखः समनन्तरप्रतीकात् पूर्वं क्रमप्राप्तस्तथापि वृत्तस्थेव प्रसङ्गादत्रो-
ल्लेख इति भाति ।

‡ भेदसाक्षात्कारे इति ४ पु. पा. ।

§ अध्यसे का ऽनुपपत्तिरिति ५ पु. पा. ।

॥ सम्यन्तेति ४ पु. पा. ।

¶ नन्यति नास्ति ५ पु. ।

दिरूपदेहाभेद एवार्थो वाच्यः । तथा कुणिरहमित्यादिव्यवहारे विकलेन्द्रिया-
भेद एवार्थो वाच्यस्तादृश प्रयोगेषु मत्वर्थैयप्रत्ययाभावात् । तत्सामान्या-
दन्धो ऽहमित्यादिप्रयोगाणामप्यध्यासमूलत्वमेव युक्तमित्यर्थः । अर्शआद्य*-
ज्विधानं चित इत्यन्तोदात्तस्वरार्थं न त्वात्मनि प्रयोगनिर्वाहार्थमिति
योज्यम् । दृश्यते च स्वरविशेषसिद्धौपयिकतयैव तद्विधानार्थं गुणविशेषवा-
चिनां शुक्लादिशब्दानामप्यर्शआदिगणे संग्रहः । न हि शुक्लादिगुणवैशिष्ट्यप्र-
तीतिनिर्वाहार्थं तत् । गुणान्तरवाचिसाधारण्येन गुणवचनेभ्यो मतुपो
लुप्तिविधानेनैव तन्निर्वाहात् । न च शुक्लादिगुणशालिभिः प्रासादेर्विशिष्टे
नगरे शुक्लं नगरमित्यादिप्रयोगनिर्वाहार्थं शुक्लादिशब्देभ्यो मतुल्लापानन्तरम-
ज्विधानमिति वाच्यम् । संख्यासंनिवेशविशेषविशिष्टानां गृहाणमेव नगरश-
ब्दवाच्यत्वे साक्षादेव नगरे शुक्लादिगुणवैशिष्ट्यसत्त्वेन तथाभूतगृहाधिकरण-
स्थलस्य नगरत्वे तदभेदोपचारसम्भवेन च तदर्थमज्विधानाऽनपेक्षणात् ।
अन्यथा ह्यश्वेतन्नगरमपुष्प्यद्वनमित्याद्याख्यातप्रयोगे का गतिः । एवमहं-
प्रत्ययस्य केषु चिदंशेषु† दृष्टविसंवादतया दृष्टकौटसात्त्यपुरुषवचनवदप्रामा-
ण्यशङ्काकलुषितस्य परिमाणत्वग्रहणप्रतिबन्धकऽदूरत्वदोषसद्भावसमुदिता-
ऽप्रामाण्यशङ्काकलङ्कितचन्द्रप्रादेशिकत्वज्ञानवदागमबाधनाक्षमत्वे सत्यागमे-
नैव तद्वाध्यते । आगमबाधितस्य च तस्य पूर्वापच्छेदशास्त्रस्येव‡ प्रामाण्य-
संरक्षणाय न विषयान्तरं गवेषणीयम् । चन्द्रप्रादेशिकत्वज्ञानवद्॥ दोषज-
न्यत्वेन सर्वथैवाऽप्रामाण्योपपत्तेरित्येतावदस्मिन्नधिकरणे शास्त्रारम्भोपयोगि-
विषयप्रयोजनसमर्थनार्थं सूचसूचितं व्युत्पाद्यम् । इत्थं तत्त्वावेदकप्रमाण-
भावात् प्रच्यावितस्य कर्तृत्वभोक्तृत्वादिप्रत्यक्षस्य प्रवृत्तिनिवृत्त्यादिव्यवहारो-
पयोगिसांव्यवहारिकं प्रामाण्यं सर्वप्रपञ्चसाधारण्येनारम्भणाधिकरणे॥ व्युत्पा-
दनीयम् । श्रोतृबुद्धिसौकर्यार्थं प्रागनूदितमित्यनुसंधेयम् ।

१० । ७

अध्यासाभिधानक्रिययोरिति । अध्यासक्रियैव तावन्न सम्भ-
वति दूरे ऽध्यासाभिधानक्रिययोः पौर्वापर्यं क्रियाया आश्रयाधीनात्मलाभ-
त्वात् शुद्धाया निर्विकारायाश्चितः क्रियाश्रयत्वायोगाद् अध्यसनीयबुद्धिताः

* युक्तमित्यर्थं प्राश्रजिति ४ पु. पा. ।

† केषु चिदंशेष्विति ४ पु. पा. ।

ग्रहप्रतिबन्धकंति ४ पु. ।

‡ जौमिनिसू. अ. ६ पा. ५ सू. ५४

चन्द्रप्रादेशिकसंज्ञानवर्दाति ५ पु. पा. ।

॥ व्याससू. अ. २ पा. १ सू. १४ ।

दात्म्यापन्नायास्व चित्तो ऽध्यासाधीनसिद्धिकत्वादिति प्रथमाशङ्कार्थः । इमां शङ्कां स्वयं परिहरति पूर्वपूर्वेति ।

१० । ८

ननु मिथ्याज्ञाननिमित्तविशेषणविवरणटीकया द्वितीयशङ्काया इव नैसर्गिकविशेषणविवरणटीकया ऽस्याः प्रथमशङ्कायाः परिहारो लभ्यते । यद्यप्यध्यासो वस्तुसतोर्भेदाग्रहाधीनः न च देहेन्द्रियादिकं त्वया वस्तुमदप्यतइत्यध्यासासम्भवशङ्कायां* प्रातीतिकेनापि सत्त्वेनारोप्याधिष्ठानयुगलसम्पादनमुपपद्यते इत्येवं सत्यानृते मिथुनीकृत्येत्यनेन परिहृतायां प्रातीतिकसत्त्वमप्यध्यासाधीनमिति पुनरन्योन्याश्रयशङ्का नैसर्गिकविशेषणेन परिहृतेति योजयता टीकाग्रन्थेन देहेन्द्रियबुद्ध्यादेः स्वरूपमात्रस्य पूर्वपूर्वाध्यासतः सिद्धिरुक्ता न चित्तो बुद्धितादात्म्यापत्तेरपि । तथापि तत एव साप्यर्थात्मिथ्यतिः प्रवाहाऽनादित्वेनोच्यमानस्याध्यासस्य परत्र परतादात्म्यावभासरूपत्वादिति चेत् । उच्यते । नैसर्गिकत्वोक्त्या नोक्तशङ्कायाः परिहारो लभ्यते सर्गादौ प्रथमाध्यासात् पूर्वमाध्यासिकस्य बुद्धितादात्म्यस्यासिद्धेः । न च तदभावे ऽपि पूर्वाध्यासरुसंस्कारसत्त्वात् तदुपधानेन चितः प्रथमाध्यासक्रियाश्रयत्वं स्यादिति वाच्यम् । प्रथमाध्यासे ऽध्याससंस्कारोपधानं प्रयोजकं द्वितीयाद्यध्यासेष्वध्यासपरिनिष्पन्नं बुद्धितादात्म्यं प्रयोजकमित्यननुगमापत्तेः । संस्कारस्य च निराश्रयस्य प्रलये स्थित्यसम्भवात् शुद्धचित्तस्तदाश्रयत्वायोगाद् बुद्धीन्द्रियादीनां सर्गादावुत्पत्तिश्रवणेन प्रलये ऽध्याससन्तानविच्छेदेन च तदानोमाध्यासिकबुद्धितादात्म्यापन्नचित्तो ऽपि तदाश्रयतया वक्तुमशक्यत्वादित्येतावत्पर्यन्तं प्रथमशङ्का धावेदित्यालोच्याचार्यैः स्वयं परिहारो ऽभिहितः । तत्रायमाशयः । प्रलये संस्काराश्रयस्य तावन्नासम्भवः । अविद्यायाः सत्त्वात् । सर्वो ऽपि हि प्रपञ्चस्तदानीमविद्याचित्रमितौ संस्कारमात्रशेषं स्थित्वा पुनरुद्भवतीत्यङ्गीक्रियते । अत एव बीजाङ्कुरप्रवाहानादिताया अपि प्रलये तत्संस्कारसत्त्वेनैव निर्वाहः । नाप्यननुगमः । सर्वेष्वप्यध्यासेषु पूर्वपूर्वभ्रमसंस्कारसचिवाऽविद्योपधानमेव प्रयोजकं न तु बुद्धितादात्म्यापत्तिरपीत्यभ्युपगमे दोषाभावादिति ।

प्रतीयमानतैव परमार्थसत्तेति मन्यमानस्य शङ्कावादिनः प्रतीतिमात्रमारोपोपयोगि न परमार्थसत्तेत्यभ्युपगमो विरुद्ध इत्याशङ्का परमार्थसत्ते-

* अध्यासाशङ्कायामिति ४ पु. ।

† सामर्थ्यात्सिध्यतीति १ पु. पा. ।

त्येतदन्तः सिद्धान्त्युक्तानुवादः तत्राद्वैत्येनेन सूचितः । प्रतीतिमात्रमारोपे
 उपयुज्यते इति युक्तं प्रतीयमानस्य सत्ता नोपयुज्यतइति तु न युक्तमित्ये-
 वरूपोर्द्धाङ्गीकारः प्रतीतिरेव त्वित्यादिना स्फुटीकृत इति विभज्य तात्पर्यं
 ११ । ८ प्रदर्शयन्नवतारयति सत्यानृते मिथुनीकृत्येत्यत्रेति । उक्तमिति ।
 तदिहाऽनूदितमिति शेषः । विवेकाग्रहादिति । अनृतस्य प्रतीतिमङ्गी-
 कृत्य भेदग्रहादध्यासाक्षेपः पूर्वं कृतः इदानीं प्रतीतिविषयस्यानृतत्वमेव न
 युक्तमित्याक्षेप इति भेद इत्यर्थः । प्रकाशमानत्वमिनीति । प्रतीतिवि-
 ११ । १५ षयत्वमित्यर्थः । असतः प्रतीतिविषयत्वं पूर्वपक्षी न मन्यते । अध्यास-
 सामान्यलक्षणकथेति ।

ननु सामान्यलक्षणत्वे गोत्वादिप्रत्यभिज्ञा ऽपि द्वैतवस्त्ववभासत्वेन
 व्यावहारिकाध्यासरूपा तेन संशोभ्येति कथमये तत्रातिव्याप्रिशङ्का । न च
 सामान्यलक्षणत्वोक्तिरियं संचिप्रलक्षणविषया विस्तृतलक्षणं तु प्रातिभासिका-
 ध्यासमात्रविषयमिति तदतिव्याप्तिकथनं युज्यतइति वाच्यम् । तस्योपव्या-
 ख्यानमिति टीकाग्रन्थेन तद्व्याख्यानेन च संचिप्रविस्तृतलक्षणयोरैकविष-
 यत्वावगमात् सन् घट इत्याद्यवभासे सत्यानृततादात्म्यावभासत्वे पर्य-
 वसन्नस्य विस्तृतलक्षणस्य सत्त्वेनातिव्याप्यापत्तेश्चेति चेत् । सत्यम् ।
 स्मृतिप्रत्यभिज्ञातिव्याप्तिकथनं तयोरधिष्ठानसदूपब्रह्मतादात्म्यापन्नानृतवस्तुवि-
 षयतयैवाध्यासरूपत्वं न तु समानसत्ताकजातिव्यक्तितादात्म्यविषयतयेति तेन
 रूपेण तयोरलक्ष्यत्वाभिप्रायम् । यदि जातिव्यक्तितादात्म्यविषयत्वांशे सत्या-
 नृतमिथुनीकरणाभावे ऽपि बाध्यत्वरूपसंचिप्रलक्षणानुगतिसद्भावात् तत्र विस्तृ-
 तलक्षणेनापि भाव्यं तदा पूर्वदृष्टस्य परभावभास इत्येतल्लक्षणं परमते गोत्वा-
 दिप्रत्यभिज्ञाया इव प्रमात्वेनाप्युपपद्यतइति तेन स्वाभिमतध्यासरूपत्व-
 सिद्धभावाभिप्रायं योज्यम् । श्वमपि हि लक्षणदूषणमाकरग्रन्थेषु दृश्यते ।
 यथा स्वश्चासौ प्रकाशश्चेति स्वप्रकाशनिर्वचनं ज्ञानस्य वेदात्वे ऽप्युपपद्यते
 स्वशब्दार्थस्य ज्ञानस्य परवेदात्वे ऽपि प्रकाशत्वाऽक्षतेः । ब्रह्मभिन्नत्वं मिथ्या-
 त्वमिति लक्षणं सत्यत्वे ऽप्युपपद्यते वियदादेः सत्यत्वपक्षे ऽपि ब्रह्मभि-
 न्नत्वाक्षतेरित्याद्यस्मिन् दूषणे ऽतिव्याप्तिव्यवहारश्च तत्र तत्र दृश्यते ।

उच्छेदो बाधकज्ञानोदयानन्तरं भ्रमवृत्त्यन्तरो*त्यन्तिप्रतिबन्धः । स पीतश-
ङ्खविभ्रमादिष्वप्यप्र इति तत्साधारणं पदान्तरमुक्तं टीकायाम् अदमनो वेति ।
तत्रावमानशब्दार्थमाह यौक्तिकेति । तिरस्कारः इच्छाप्रवृत्त्यादिकार्या- ११ । १८
क्षमत्वापादनम् ।

ननु संचिप्रलक्षणेनैवेतरव्यावृत्तलक्ष्यव्यवहारसिद्धेः किं विमृत्तलक्षणे-
नेत्याशङ्क्य तत्प्रयोजनमाह परचेत्यादिपदैरिति । परचासंनिहितस्याव-
भास इति लक्षणवाक्यघटकपदैरित्यर्थः । लक्षणवाक्यार्थे ऽतिव्याप्ति-
माहेति । एवं लक्षणवाक्यार्थे वर्ण्यमाने प्रत्यभिज्ञायामतिव्याप्तिमाहेत्यर्थः ।
तादात्म्यावभास इति । धर्म्यध्यासलक्षणवाक्यार्थमभिप्रेत्यातिव्याप्ति-
माहेति पाठो दृष्टश्चेदृजुः स पाठः । असंनिधानसिद्धवत्कारेणेति ।
असंनिधानमधिष्ठाने परमार्थतो ऽसत्त्वमिति वक्ष्यते तेनानृतत्वलाभः ।
एतेन टीकायां परचेत्यन्य सत्ये इत्यर्थस्याक्तत्वात् स्मृतिरूपविशेषणरहि-
तस्य सत्ये पूर्वदृष्टस्यावभास इति लक्षणस्य पूर्वं यस्यां गवि गोत्वं दृष्टं
तस्यामेव गोत्वज्ञाने ऽतिव्याप्तौ शङ्कितुं शक्यायामतिव्याप्यर्थे गोव्यक्त्यन्तरे
गोत्वज्ञानस्यान्वेषणं व्यर्थमित्यपि शङ्का निरस्ता । आरोप्याऽनृतत्वसमर्पक-
स्मृतिरूपपदसमभिव्याहारे हि परशब्दस्य तत्प्रतिद्वन्द्विसत्यार्थकत्वं लभ्यते
तदभावे तु पूर्वदृष्टपदसमभिव्याहारात् परशब्दः पूर्वदृष्टदेशादन्यदेशं बोध-
येदित्यतिव्याप्यर्थे गोव्यक्त्यन्तरविषयगोत्वप्रत्यभिज्ञान्वेषणं युक्तमेवेति ।

ननु स्मृतावतिव्याप्तिवारणार्थं परचेति विशेषणमित्ययुक्तम् । प्रत्य-
भिज्ञायामिव स्मृतावप्यतिव्याप्तेरतिव्याप्तिशब्दलक्षितायाः प्रमात्वेनान्यथासि-
द्धेर्वा स्मृतिरूपविशेषणेनैव वारणात् तदर्थस्याधिष्ठाने परमार्थतो ऽसत्त्वमिति
निरुक्तस्याधिष्ठानसमसताकत्वाभावहूपस्य प्रत्यभिज्ञाविषयगोत्वइव तताया-
मप्यभावाद् उभयोरपि गोव्यक्त्यन्तरस्मर्यमाणधर्मिरूपधाधिष्ठानसमसताक-
त्वाद् अधिष्ठानसत्यत्वार्थकेन परचेत्यनेन स्मृतिव्यावर्तनासम्भवाच्च । तत्रा-
धिष्ठानस्य स्मर्यमाणस्याप्यप्रातिभासिकतया शुक्तिकादेरिव सत्यशब्दार्थत्वा-
दित्याशङ्क्याह स्मृतिरूपपदेन चेति । यदि यथायुतटीकानुसारात् १२ । १०
स्मृतिरूपपदेनासंनिहितविषयत्वमात्रं विवक्षितं न त्वाचार्यैर्निर्वक्तव्यमधिष्ठान-

समसत्ताकत्वरहितविषयत्वं तदेयं स्मृतावतिव्याप्तिशङ्का परचेत्यनेन तन्निरा-
 सो ऽपि भवति । अनृतोपस्थापकपदसमभिव्याहाराभावेन परशब्दस्य पूर्वदृ-
 ष्टदेशान्यदेशपरत्वस्यासंनिहितसमभिव्याहारात् सन्निहितपरत्वस्य वा प्राप्ते-
 रिति भावः । एवं चापसिद्धान्तपरिहारार्थमसन्निहितत्वमधिष्ठाने परमार्थतो
 ऽसत्त्वमित्यवश्यं विवक्षणीयत्वात् तत एव प्रत्यभिज्ञाया इव स्मृतेरपि
 व्यावृत्तिसिद्धेः परचेति विशेषणानपेक्षणेन लक्षणे तदनिवेशनसूचनात् शङ्का-
 न्तरमपि व्यावर्तितं भवति । तन्निवेशने हीत्थं शङ्का स्यात् । यदि परशब्दः
 पूर्वदृष्टसमभिव्याहारात् पूर्वदृष्टदेशान्यदेशपरः तदा ऽहङ्काराध्यासाऽव्याप्तिः ।
 तदधिष्ठानस्य सान्निः पूर्वदृष्टदेशत्वात् । रजताद्यध्यासाव्याप्तिश्च । तच्चाध्यस-
 नीयस्य पूर्वदृष्टत्वाभावात् । पूर्वदृष्टसजातीयत्वविवक्षायां यथा कथं चित्साजा-
 त्यस्य सर्वत्र सत्त्वेन पूर्वदृष्टविशेषणस्याव्यावर्तकत्वापत्तेः । यदुर्मावच्छेदेना-
 वभासविषयत्वं तेन धर्मेण साजात्यविवक्षायां गोव्यक्त्यन्तरे गोत्वस्य किं-
 चिदुर्मावच्छेदेनानवभासमानतया तत्प्रत्यभिज्ञायामतिव्याप्युक्तेरसामञ्जस्या-
 पत्तेः । यदि त्वनृतोपस्थापकपदसमभिव्याहारात् परशब्दः सत्यार्थकः तदा
 वियदादिविषयानुमितिशाब्दज्ञान*रूपव्यावहारिकाध्यासेष्वव्याप्तिः । तेषु प्रत्य-
 क्षेष्वपि सद्रूपाधिष्ठानब्रह्मस्फुरणाभावात् । देहादावनात्मन्यात्माध्यासे चा-
 व्याप्तिः । तत्र स्वरूपतो ऽप्यध्यस्तो देहादिः सत्यः शबलितरूपमात्रेणाध्यस्त
 आत्मा त्वसत्य इत्येवं सत्ये अनृतावभास इति लक्षणानुगमस्य कर्तुमयुक्त-
 त्वात् । अध्याससंक्षिप्तलक्षणक्रोडीकृतेषु विस्तृतलक्षणानुगत्यवश्यम्भावाच्चेति ।
 तस्मादधिष्ठानसमसत्ताकस्यावभासो ऽध्यास इत्येवानुगतं लक्षणम्† । यद्वत-
 गवभास्यं तदधिष्ठानम् । तथा च गोत्वादेषु गोव्यक्त्यादिरूपाधिष्ठानसमसत्ता-
 कत्वसद्भावे ऽपि ब्रह्मरूपाधिष्ठानसमसत्ताकत्वसद्भावो नास्तीति‡ लक्षणस्य
 न क्वाप्यध्यासे अननुगतिः ।

एवं परचेति विशेषणरहितमसंनिहितस्याऽभास इत्येतावदेव लक्ष-
 णमित्याचार्यैरसंनिहितपदस्याधिष्ठाने परमार्थतो ऽसत्त्वमित्यर्थविवक्षायां

१२ । १४ परचेति विशेषणस्य फलं नास्तीति सूचनेन अथ वा ऽसंनिधानेनेति

* शब्दज्ञानेति ४ पु. पा. ।

† प्रत्यक्षेष्वेति ५ पु. पा. ।

‡ तल्लक्षणमिति ३ पु. पा. ।

§ समसत्ताकत्वाभावो ऽस्तीति २-३ पु. पा. ।

अध्यासलक्षणे वाचस्पतिमतात् कल्पतरुकारमते वैलक्ष्यम् । २५

श्लोके असंनिधानावभासाभ्यामेव परचेति विशेषणनिरसनीयत्वेन टीको-
क्ताया असत्ख्यातेरनभिमतसकलख्यात्यन्तराणां च निरसनेन च सूचितं
टीकाकाराभिमतं परचेति विशेषणसहितं लक्षणं प्राक् प्रदर्शितम् ।
इदानीं तद्रहितलक्षणं स्वाभिमतमभिप्रेत्य तदनुप्रविष्टाभ्यामसंनिधानाव-
भासाभ्यामेवानभिमतसकलख्यात्यन्तरनिरसनं क्रियतइति टीकाकारमतात्
स्वमतस्य भेदं सूचयितुम् अथ वेत्युक्तिः । अथ वा असंनिहितस्याव-
भास इत्येतावदेव लक्षणम् । तत्रासंनिधानेनासत्ख्यातिव्यतिरिक्ताख्यात्या-
दिसकलसत्ख्यातिवारणम् अवभासेनासत्ख्यातिवारणमिति श्लोकार्थः । भ्रम-
विषयरजतादिकं तादात्म्येन वा तादृम्येण वा यद्गतं तदधिष्ठानं तथा चा-
ऽख्यात्यन्यथाख्यातिमतयोर्देशान्तरस्थमधिष्ठानम् । आत्मख्यातिमते ज्ञानम् ।
सत्ख्यातिमते पुरोवर्ति शुक्त्यादिकम् । अस्मिन्मतचतुष्टये ऽपि सदेव रजता-
दिकं ततद्रधिष्ठानसमसताक्रमित्यसंनिधानविशेषणेन चतुर्विधा ऽप्येषा ऽस-
त्ख्यातिर्वार्यतइत्यर्थः । अवभासाद् इत्यस्यापरोक्षावभासादित्यर्थः । अत-
एवाह नृशृङ्गे तददर्शनादिति । नृशृङ्गे हि परोक्षावभासः प्रागाचार्यैरङ्गी-
कृतः । यद्यप्यापरोक्ष्यं न लक्षणानुप्रविष्टं तथापि रजताध्यासे लक्षणानुगतौ
क्रियमाणायां तत्र लक्षणस्थमवभासपदं वस्तुतो ऽपरोक्षावभासे पर्यवस्यदाप-
रोक्ष्यस्फुरणनियतमिति तल्लभः । इदं त्ववधेयम् । शुक्तावसद्रजतं भासतइति
सदुपरक्तासत्ख्यातेरपरोक्षावभासेन निरासः । शून्यवाद्यभिमतनिरधिष्ठाना-
ऽसत्ख्यातेस्त्वसंनिधानेनापि निरासः । तदर्थस्य स्वाधिष्ठानेन समसताक-
त्वाभावस्यासति स्वाधिष्ठानाऽप्रसिद्ध्या निरूपयितुमशक्यत्वात् । एवं च
सिद्धान्त्यभिमतता शशशृङ्गादिशब्दजन्या असत्प्रतीतिः न शुक्तिरजतादिज्ञान-
वदध्यासे नापि घटादिज्ञानवत् प्रमा किं तूभयविलक्षणं ज्ञानमात्रमिति ।

पूर्वदृष्टग्रहणं तु न ख्यात्यन्तरनिरासार्थं पूर्वदृष्टिसद्वाचप्रतिपादनार्थं
वा रजतविभ्रमादिषु पूर्वदृष्टपेक्षायाः सर्वसंप्रतिपन्नत्वात् किं तु टीकोऽप्रयो-
जनमाचार्यमित्याह असंनिहितस्येति । पूर्वप्रमितत्वशब्देन पूर्वप्रमितत्व- १२ । १६
सहचरिता सत्ता लक्ष्यते आक्षेपभाष्यटीकानुसारात् । स्वप्रज्ञाने इति । स्वप्र-
प्रतिभासिकविभ्रम इति न तत्रात्मा ऽधिष्ठानं पारमार्थिकाधिष्ठानत्वे विद्यदा-

दिविभ्रमवद् व्यावहारिकाध्यासत्वापत्तेः न* रजतविभ्रमादिषु शुक्तिकादिवत्
तत्र व्यावहारिकमधिष्ठानमस्तीत्यव्याप्तिशङ्का ।

१२ । १९

अनुभूयमाने इति । प्रागनुभूयमाने पित्रादौ यत्संनिहितत्वमनु-
भूतं तत्स्वप्ने तात्कालिकत्वेनानुभूयते अतः पाकरक्ते घटे इदानीं श्याम
इति प्रत्ययवत् स्वप्नस्य विभ्रमत्वमिति भावः । नैयायिकमतेनायमव्याप्तिपरि-
हारः । स्वप्नते तु स्वप्नद्रष्टुः पित्रादिः स्वरूपत एव प्रातिभासिकः तस्यात्मा
ऽधिष्ठानम् । न च तावता व्यावहारिकत्वापत्तिः । अप्रयोजकत्वात् ।
साक्षिण्यध्यस्तानामविद्यान्तःकृतदुर्मादीनां यावत्सत्त्वं प्रतिभासमानानां
प्रातिभासिकत्वाभ्युपगमाच्च । तदेतदात्मनि चेवं विचित्राश्च हीति सूच-
व्याख्यानेन स्फुटं भविष्यतीत्यत्र नोद्घाटितं टीकायाम् । पीतशङ्खविभ्रमा-
दिस्थले संनिकृष्टपितृपीतिमादिविशिष्टशङ्खादिविषयम् । अध्यासरूपमेव ज्ञानं
जायते न तत्रारोप्यस्य पीतिमादेः पूर्वदर्शनमस्ति ॥ । न च तत्र कनका-
दिषु पीतिमानुभवरूपं पूर्वदर्शनमस्तीति वाच्यम् । अननुभूतपीतवर्णस्य
पितोपहतनयनस्य पुंसः प्रथमं पीतशङ्खविभ्रमात्मके एव जायमाने पीतिमा-
नुभवे तदसम्भवादित्याशङ्क्य तत्रापि पूर्वदर्शनसद्भावः समर्थ्यते ।

११ । २०

इदं किमर्थं तस्य लक्षणाननुप्रविष्टत्वेन तदभावे ऽपि लक्षणाव्याप्य-
प्रसक्तेरित्याशङ्क्यावतारयति अन्यार्थमिति । अध्यासेषु पूर्वद्रष्टृमात्रमपेक्ष्यते
न तु सत्तेत्यध्यसनीयसतानिराकरणार्थं तेषु पूर्वद्रष्टृः सार्वत्रिकी व्यवहृता
तत्सार्वत्रिकत्वाभ्युपगमो न युक्त इत्याशङ्क्य परिहरतीत्यर्थः । टीकायां पीत-
शङ्खविभ्रमस्थले तदानीन्तनं नयनरश्मिगतपितृपीतिमानुभवरूपं प्राचीनं तप-
नीयपिण्डादिगतपीतिमानुभवरूपं च पूर्वदर्शनमस्तीति समर्थितम् । तत्राप्यप्यो
न युक्तः । नयनरश्मिभिर्निर्गत्य शङ्खमावृण्वतः पितृद्रव्यस्य पीतिमा ऽनुभूयत-
इत्यङ्गीकारे कनकलिप्रशङ्खइव अन्येषामपि पीतशङ्खविभ्रमप्रसङ्गात् । शङ्खनय-
नान्तरालवर्तिरश्मिगतपितृपीतिमा ऽनुभूयतइत्यङ्गीकारे ऽन्तरालदेशे ऽन्ये-
षामपि तद्गृहणप्रसङ्गात् । अतो ऽतीन्द्रियनयनरश्मिगतपितृपीतिज्ञो नानु-
भवः सम्भवतीत्यस्वारस्यात्प्राचीनानुभवपक्ष उपन्यस्त इत्येतत्सचयति

* न चेति ३-५ पु. पा. ।

† व्याससू. अ. २ पा. १ सू. २८ ।

‡ अध्यासरूपभेदज्ञानमिति ४ पु. पा. ।

§ शङ्खविषयमिति ५ पु. पा. ।

॥ पूर्वदर्शनमिति ५ पु. पा. ।

गृह्यमाणविषयत्वेन* प्रसिद्धभ्रमेऽपि विवृति । गृह्यमाणविषयतया ता- १२ । २१
 र्मिकप्रसिद्धिमात्रं वस्तुतः पीतशङ्खविभ्रमो न तथेति भावः । न च तस्य
 गृह्यमाणारोपत्वाभावे स्मर्यमाणारोपत्वं वक्तव्यं न तु तद्युज्यते स्मरणस्या-
 नियततया कदाचित्पितोपहतनयनस्य पीतिमस्मृत्यनुदये श्वेतः शङ्ख इत्यनु-
 भवप्रसङ्गादिति वाच्यम् । अतिधवलसिक्तातलप्रवहदच्छनदीजलनैल्याध्यासे
 नीलिम्न इवात्रापि पीतिम्नः स्मृतिनियमकल्पनोपपत्तेः । पूर्वानुभवजन्य†सं-
 स्कारमात्रेण नैन्याध्याससमर्थने त्विहापि तथास्तु । अननुभूतपीतवर्णस्य
 पीतशङ्खविभ्रमे तु जन्मान्तरानुभूतपीतिमस्मरणमुपासनीयम् । यतादृशेषु
 जन्मान्तरानुभूतस्मरणं गतिरिति व्युत्पादयितुमेष पञ्चपादिकायां शिशोः
 स्तन्ये तिक्तताध्यासे जन्मान्तरानुभूततिक्तरसस्मरणकृत इत्युक्तम् । इत्थं
 पीतशङ्खविभ्रमो नानुभूयमानारोप इति मतानुसारेण व्याख्याम् ।

ये तु नयनरश्मिगतपितपीतिम्नो ऽनुभवमङ्गीकृत्यानुभूयमानारोपः
 स इति मन्यन्ते तन्मते तु पितपीतिम्नो ऽनुभवोपन्यास आरोपार्थः । तप-
 नीयपिण्डादिगतपीतिमप्राचीनानुभवोपन्यासस्तु पूर्वदृष्टपदयथाश्रुतार्थस्वारस्य-
 लाभार्थ इति योज्यम् । टीकायां सामानाधिकरण्यं पीतिमतादात्म्यमेव न तु
 पीतिमसामानाधिकरण्यम् । तदेतत् टीकायां नयनरश्मिगतपितपीतिममात्रानु-
 भवस्य शङ्खे पीतिमाऽसंसर्गाग्रहस्य पीतः शङ्ख इति विभ्रमाकारस्य चोपन्यासेन
 स्पष्टमित्यभिप्रेत्य तथा न व्याख्यातम् । एवं च सति टीकायां पूर्वदृष्टं सामा-
 नाधिकरण्यं पीतत्वशङ्खयोरारोप्याहेति युक्ततरः पाठः । न तु पीतत्वशङ्खत्व-
 योरारोप्याहेति पाठः । यद्वा पीतिमशङ्खत्वयोस्तादात्म्यसंबन्धेन शङ्खवर्तित्वे
 शङ्खगतैकत्वे च भासमाने तयोः सामानाधिकरण्यमपि संसर्गमर्यादया भास-
 तइत्यभिप्रायः स पाठः । अत एव पक्षतावच्छेदकसामानाधिकरण्येन साध्यसि-
 द्धिरनुमानफलमिति तार्किका अपि वदन्ति ।

पीतत्वशङ्खयोरिति । अत्र साहचर्यमित्यनेन पीतिमतादा- ११ । २५
 त्म्यप्रतीतावन्यत्र संप्रतिपन्नकारणसाम्यमुक्तं न तु तच्चाकचक्यादिवद् भ्रमहे-
 तुदोषरूपं सादृश्यम् । अयं चासंसर्गाग्रहरूपकारणसद्भावः प्रायिकतयोक्तः ।

अयं शङ्खः पीतो न भवति शङ्खत्वादितरशङ्खवदित्यानुमानिकपीतिमासंसर्ग-
ग्रहे सत्यपि पित्तोपहतिदोषप्राबल्यात् पीतशङ्खविभ्रमे ऽवश्यं भवत्येव ।
अव्याप्तिमाशङ्क्याहेति । अव्याप्तिरित्याशङ्क्याहेत्यर्थः । आदर्श-
दिकमधिष्ठानमिति हि पूर्वपक्षिशङ्काभावं सिद्धान्ते तु मुखमेवाधिष्ठानमिति
वक्ष्यते । अत इत्थं व्याख्या । पूर्वदृष्टाभिमुखादर्शोदकदेशतामिति
टीकायां पूर्वदृष्टत्वमादर्शोदकदेशताया न विशेषणम् । आदर्शं मुखमिति
प्रतीतो संसर्गविधया प्रतीयमानायास्तस्याः शुक्तिरजततादात्म्यस्येव पूर्व-
दृष्ट्यनपेक्षणात् । पीतं बिल्वफलमित्यादौ पूर्वदृष्टं सामानाधिकरण्यम् ।
पीतत्वशङ्खयोरारोप्याहेति टीकायां पीतिमतादात्म्यस्यापि पूर्वदर्शनं सम्भव-
मात्रेणोपन्यस्तम् । अत एव पित्तपीतिमानुभवरूपपूर्वदर्शनसमर्थने तन्नोक्तम् ।
तस्मादधिकरणत्वेन मुखविशेषणतया ऽऽरोप्ययोरार्शोदकयोरेव तद्विशेषण-

१२ । २६ मित्यभिप्रेत्य विगृह्णाति पूर्वदृष्टयोरिति ।

ननु यत्र पूर्वमदृष्टयोरार्शोदकयोः प्रतिबिम्बविभ्रमः तत्र कथं पूर्व-
दृष्टविशेषणं तत्रापि प्रथमसंनिकृष्टार्शोदकदर्शने जाते पश्चात् परावर्तितेन
चाक्षुषेण तेजसा मुखसंनिकृष्टेन मुखग्रहणे सति तस्मिन् प्रतिबिम्बविभ्रमे
जायतइति तदुपपत्तिः । ननु यदीन्द्रियसंनिकृष्टम् अनुभूयमानादर्शोदकम-
धिकरणत्वेन मुखे समारोप्यतइतीप्यते तदा ऽन्यथाख्यात्यापत्तिः । रजतव-
दनिर्वचनीयस्यादर्शान्तरस्य मुखान्तरस्य वोत्पत्त्यनङ्गीकारादिति चेद् न ।
तच्चादर्शमुखयोरारोप्यभावेनानिर्वचनीयस्योत्पत्त्या ऽन्यथाख्यातिवैषम्या-
त् । अन्यथा अन्येष्वनुभूयमानारोपेषु का गतिः । यद्यपि रक्तः पट इत्या-
द्यनुभवा महारजनादिसंबन्धात् पटे वर्णान्तरोत्पत्त्यापि समर्थयितुं शक्यः ।
दृष्टा हि हरिद्रासंबन्धात् चूर्णं रक्तिमन्ः सलिलसंबन्धाद् भूतले नीलिम्ब-
श्चोत्पत्तिः । तत्र हरिद्रासलिलवर्णवैलक्षण्याद् वर्णान्तरोत्पत्तिरिष्यते चेदि-
हापि तुल्यो न्यायः । रज्जकद्रव्यसंबन्धे सति तद्वर्णविलक्षणस्यैव रज्जकद्र-
व्यबहुल्यभावेनोत्कर्षापकर्षापन्नस्य* वर्णस्य पटे दर्शनात् । तथापि चूर्ण-
लिप्रशुक्लघटादिषु वर्णान्तरोत्पत्त्यभावात् तेषु शुक्लो घट इत्यादि अनुभूयमा-
नचूर्णशुक्लिमादारोपरूप एव वाच्यः । टीकायां देहगततामनभिमुखतां च

मुखस्यायाहयदिति क्व चित्सम्भवमात्रेणोक्तम् । वस्तुतः प्रतिबिम्बविभ्रमे विरोध्यग्रहणं नापेक्षितम् । तटस्थत्वोर्ध्वाग्रत्वादिना दृश्यमाने ऽपि तरौ तटाकजलस्थत्वाधोग्रत्वाद्यारोपदर्शनात् । वंशेषु वंशवर्णेषु चेति पाठः । वभावर्णेष्विति पाठस्तु चक्षुस्तेजसा सह पितद्रव्यवद्वसावयवस्य निर्गमेन कथं चिदुपपादनीयः । पूर्वदृष्टोरगतद्वयोरारोप इति पाठः । तद्वर्णसामानाधिकरण्यारोप इति पाठे तु सामानाधिकरण्यं तादात्म्यम् ।

नासत्ख्यातिरिति शङ्कते इति । ननु न प्रकाशमानता सता १३ । ७
मरीचिषु तोयात्मत्वस्यासतः प्रकाशादित्युक्ते कथं तेषु तोयानात्मत्वस्य
सद्रूपत्वप्रतिपादनेनासत्ख्यात्यभावशङ्का । सत्यम् । इदमेव दूषणमत्र ब्रूम
इत्यादिटीकाया प्रतिपादयिष्यते । ननु स्फुटे वैयधिकरण्यदूषणे कथमना-
लम्बना शङ्का । व्यधिकरणोत्तरेणैव सत्ख्यातिवादनिर्वाह इत्युपहासायै
तदीयशङ्कोद्भाविता । पूर्वज्ञानार्थीनत्वं सत्त्वमिति । शून्यवादिमते
ज्ञानस्याप्यसत्त्वात् तस्य पूर्वज्ञानार्थीनत्वं यदस्ति तत् परं सत्त्वमिति
व्यपदिश्यते । अतो ऽग्रिमटीकाग्रन्थे तन्मते ज्ञानविषययोः सदसत्त्वव्यवहारो
न विरुद्ध इति भावः । सति हि कस्मिंश्चिदिति । तेनेति शेषः ।
असत्यप्यायतते । असदधीनमपि भवति । असतीति विषयसप्रमी । ११ । १७
क्व चिदायततइत्येतदनन्तरमायातीति पदान्तरं दृष्टुं तत्प्रामादिकम् ।
आयततइत्यस्य आगमनार्थत्वाभावात् । असतः सकाशादायातीत्येतदर्थकं
फलितार्थक्यनपरं वा तद् द्रष्टव्यम् । न च प्रत्यय इति वाक्यस्यार्थमाह
न च स्वोपकारिणीति । अतो ऽतिसुखीति । स्वयं कस्य चिदनु-
पकुर्वन्नेव तेनापक्रियतइत्ययत्नलभ्योपकारोऽयमित्यतिसुखीत्युपहासः । तदा-
त्मना न सत्त्वा इति साध्ये हेतोः साध्याविशेषमाशङ्क्य हेतुं विशिनष्टि
तदात्मना ऽसत्त्वस्येति । ममापीष्टत्वादिति सर्वसंप्रतिपत्त्यहंः शुद्धः
पाठः । किं तुच्छमसत् सदन्तरं वेति । असच्छब्दस्यालीकमर्थमभिप्रे-
त्याद्यो विकल्पः । अभावमर्थमभिप्रेत्य द्वितीयो विकल्पः । एवं हि
टीकायां द्वितीयविकल्पविवरणे भावान्तरमभाव इति तन्मतप्रदर्शनं*
सङ्गच्छते । असत्ख्यातिनिरासमिति । ननु सत्ख्यातिवाद्युपन्यस्ता- १४ । १०

ऽसत्ख्यातिवादनिरासो न सिद्धान्त्यनुमोदनार्हः । अत्यन्ताऽसत्यपि ज्ञानमर्थे शब्दः करोति हीति सिद्धान्ते शब्दासत्प्रतीत्यङ्गीकारात् । अनिर्वाच्यत्व-निर्वचनप्रविष्टासद्वैलक्षण्यइव असंज्ञाने ऽप्यसन्निरूपितत्वोपपत्तेश्चेति चेत् । सत्यम् । शब्दस्यासत्प्रतिपादनक्षमत्वे ऽपीन्द्रियस्यासन्निकृष्टग्राहकत्वाभावाद-संनिहितस्येव असतोपि नापरोक्षत्वमुपपद्यतइति तात्पर्यम् ।

१४ । १३

मुधा ऽमुष्येति* । ननु देशान्तरस्थरजतस्य भ्रमविषयत्वोपपत्तौ मुधा ऽभिनवरजतकल्पनमिति विपरीतमेव वक्तुं युक्तम् । न चासंनिहितापरोक्ष्ये संनिकर्षकारणाभावो दोषः । ज्ञानस्य संनिकर्षत्वे वद्व्यनुमितिस्थले प्रत्यक्षो-दयप्रसङ्गात् । समाने विषये प्रत्यक्षसामग्र्या बलवत्त्वात् । अलौकिकप्रत्यक्ष-सामग्र्यपेक्षया ऽनुमितिसामग्र्या बलवत्त्वे संशयोत्तरभ्रमरूपपुरुषप्रत्यक्षस्थले अनुमितिप्रसङ्गात् । तस्य संनिकर्षत्वाभ्युपगमे ऽपि यच्च यत्पूर्वमवगतं तस्मि-न्नेव पुनर्दृश्यमाने तज्ज्ञानस्य यदवच्छेदेन यत्पूर्वमवगतं तद्वत्त्वेन दृश्य-माने तज्ज्ञानस्य वा तदुपनायकत्वेन पूर्वरजतत्ववत्त्वेन रजतत्वावच्छेदकव-त्त्वेन वा अनवगते शुक्तिशकले रजतज्ञानस्य संनिकर्षत्वाऽयोगात् त्वेति वाच्यम् । रजतान्तरोत्पत्तावपि संप्रतिपन्नरजतकारणाभावस्य तुल्यत्वात् । तदभावे ऽपि दोषवशात् प्रसिद्धव्यावहारिकरजतविलक्षणं प्रातिभासिकं रजतमुत्पद्यतइति कल्प्यते चेत् संनिकर्षाभावे ऽपि दोषवशादसंनिहितरजतविषयं प्रसिद्धप्रमा-रूपज्ञानविलक्षणं भ्रमरूपज्ञानमुत्पद्यतइत्येव कल्प्यतां लाघवादिति चेत् । उच्यते । अस्ति तावत्प्रतारकवाक्यात् शशस्य शृङ्गमस्ति तदेवंलक्षणमरण्ये पतितमन्विष्य लब्धुं शक्यं तेन चेदं प्रयोजनं भवतीत्येवंरूपादवाप्रमोहस्य तथैवारण्यं गत्वा तदन्वेषमाणस्योक्तलक्षणकाष्ठशृङ्गान्तरादिदर्शने शशशृङ्ग-मिदमित्यनुभवः । अस्ति च स्वप्ने मनुष्यपशुपक्षिवृक्षाद्यनेकरूपस्यैकस्या-वयविनो ऽनुभवः । न च तच्चासंनिहितविषयत्वं कल्पयितुं शक्यमित्य-गत्या दोषवशात् प्रातिभासिकस्यैव तस्योत्पत्तिरङ्गीकरणीया । एवमन्यत्र भ्रमस्थले दोषस्य विषयोत्पत्तिकारणत्वकृपौ तथैव रजतभ्रमे ऽपि सम्भ-वति ज्ञानप्रत्यासत्याद्यजन्यरजतचाक्षुषप्रत्यक्षमात्रे क्लृप्तस्य रजतचक्षुःसंयो-

* मुधाऽस्येति मूलानाकटः ३-५ पु. पा. ।

† संनिर्वाच्यत्वोपपत्तिरिति ४ पु. पा. । ‡ विलक्षणं प्रातिभासिकं रजतमिति १-३-पु. पा.

गस्य रजतालोकसंयोगस्य च कारणत्वं परित्यज्य तस्यासंनिहितरजत-
विषयत्वं न कल्पनीयम् । ननु चेवादिव्यक्तिविशेषभ्रमस्य असंनिहित-
प्रसिद्धचेवादिविषयत्वम् अवश्यं कल्पनीयं रजतसामान्यार्थिप्रवृत्तेः । प्राति-
भासिकरजतज्ञानादिव प्रसिद्धचेवोद्देश्यकप्रवृत्तेः प्रातिभासिकचेवज्ञानादुत्प-
त्त्यसम्भवादिति चेद् न । प्रातिभासिकरजतज्ञाने रजतत्वप्रकारत्वस्येव
प्रातिभासिकचेवज्ञाने चैवत्वप्रकारकत्वस्य सत्त्वेनेष्टतावच्छेदकप्रकारकान्तस्त-
दुद्देश्यकप्रवृत्त्युपपत्तेः । ननु तदेवेदं रजतमिति व्यक्तिविशेषविषयप्रत्यभिज्ञारू-
पभ्रमस्य व्य वहितपूर्वदृष्टरजतविषयत्वम् अवश्यं कल्पनीयं तद्रजतमिह
केनानीतमित्यपि व्यवहारदर्शनादिति चेद् न । तस्य व्यावहारिकरजता-
न्तरइव प्रातिभासिकरजते ऽपि दुष्टकरणसहकारिसंस्कारोपनीतताविषय-
त्वोपपत्तेः । न चाभिनवरजतोत्पत्त्यङ्गीकारे जलबुद्बुदादेरिव तस्योत्प-
त्तिनाशानुभवप्रसङ्गः । भ्रमकाले तस्य प्राक्सिद्धपुरोवर्तितादात्म्येनानु-
भूयमानतयोत्पत्त्यप्रतीत्युपपत्तेः । बाधावतारे* चैकालिकनिषेधस्यानुभूयमा-
नतया नाशप्रतीत्युपपत्तेश्च । न च क्व चिदुत्पद्य कं चित्कालं स्थितस्य तत्र
चैकालिकनिषेधानुपपत्तिः । फलबलात् समानसताकयोरेव प्रतियोगितदत्यन्ता-
भावयोर्विरोधः न तु प्रातिभासिकव्यावहारिकयोरिति कल्पनोपपत्तेः । एतेन
यस्य प्रथमं शुक्तिशकले रजतभ्रमानन्तरं बाधो नेत्यन्नः तत्र शुक्तिसाधार-
णचाकचश्यावच्छेदेन रजतत्वानुभवस्यानपोदितत्वात् पुनः शुक्तिशकलान्तरे
रजतभ्रमोदये ऽन्यथाख्यातिः सम्भवति तत्र यदवच्छेदेनेत्याद्युक्तरूपोपनय-
भानसामग्रीसत्त्वात् । पाकरक्ते घटे श्यामे ऽयमिति भ्रमोदये चान्यथाख्यातिः
सम्भवति यत्र यदनुभूतमित्याद्युक्तरूपोपनयसामग्रीसत्त्वादित्यपि शङ्का निर-
स्ता । क्व चिद्विभ्रमे देशघटितसामग्रीबलादाविद्यकविषयोत्पत्तिकृपावन्यत्रापि
तदुत्पत्तेरनिवारणात् । पाकरक्ते स्मृत्युपनीतश्यामवर्णप्रत्यक्षस्य पूर्वानुभूत-
सौरभे पश्चाद् निखननादिना गतसौरभे चन्दनखण्डे सुरभीदं चन्दनख-
ण्डमिति स्मृत्युपनीतसौरभविषयचाक्षुषप्रत्यक्षस्येव प्रमात्वाद् इदानीं श्याम
इति प्रत्यक्षभ्रमस्य विरोधिनि रक्तरूपे स्फुरत्यसम्भवात् श्याममृत्लिप्ते रक्तघटे

इदानीं श्याम इति प्रत्यक्षभ्रमस्यानुभूयमानमृद्गारोपत्वसम्भवेन स्पृत्युपनीतविषयत्वस्याकल्पनीयत्वात् ।

११ । १८

देहादिः सन्निति* । टीकायां शङ्कायन्थलिखिते ऽनुमाने नासन्न इति साध्यं निर्दिष्टम् । तत्रासत्त्वमलीकृत्वं चेत् तद्व्यतिरेकसाधनमनिर्वचनीयत्ववादिनः सिद्धसाधनम् । असतः प्रतीत्यविषयत्वस्य सत्ख्यातिवाद्यभिमतत्वात् साध्याप्रसिद्धिश्च । अनिर्वचनीयत्वं चेदत्रापि साध्याऽप्रसिद्धिः । तस्य तन्मते शशशृङ्गायमानत्वादित्यभिप्रेत्य सदिति साध्यं निर्दिष्टम् । ननु किमिह सत्त्वं साध्यं प्राक् सद्वाद्युक्तं प्रकाशमानत्वं चेत् हेतोः साध्याविशेषः स्वरूपसत्त्वं सत्ता जातिः अर्थक्रियाकारित्वम् इत्येतानि सिद्धसाधनग्रस्तानि । अबाध्यत्वं त्वात्मनि सत्त्वे प्रयोजकमित्युपाधित्वेन वक्ष्यते । प्रकाशमानत्वं च भासमानत्वं चेदसति प्रतिवादिगते न व्यभिचारः । अपरोक्षतया भासमानत्वं चेदादिशब्दग्राह्येष्विन्द्रियेषु भागासिद्धिरिति चेत् । उच्यते । प्रमाविषयत्वं ज्ञानानिवर्त्यत्वं वा सत्त्वमिह साध्यं भासमानत्वसामान्यं हेतुः सद्वादिना तस्यासति प्रत्याख्यातत्वात् प्रसाध्याङ्गको हेतुरिति नात्र व्यभिचारशङ्का । यद्यपि सिद्धान्तिना कृतं मरीचिकोदकस्यानिर्वचनीयत्वोपपादनं प्रकाशमानतैव न सत्ता मरीचिकोदकस्य प्रकाशमानत्वे ऽपि सत्त्वाभावादिति तयोर्व्यतिरेकप्रदर्शनेनाभेदनिरासार्थं देहेन्द्रियादिबाध्यत्ववर्णनम् । प्रकाशमानत्वं सत्त्वं न भवति चेत् किं तर्हि सत्त्वमित्याकाङ्क्षायामबाध्यत्वं सत्त्वमित्यभिप्रेत्य देहेन्द्रियादिषु तद्व्यतिरेकप्रदर्शनार्थं देहेन्द्रियाद्यव्यासेष्वध्यासविस्तृतलक्षणानुगतिप्रदर्शनानन्तरं तत्सङ्घिप्रलक्षणानुगतिप्रदर्शनार्थं चेति व्याख्यातुं शक्यं तथापि तद्व्याख्यानं स्पष्टमिति मत्वा पूर्वपक्ष्याशयस्थमनुमानमुद्घाट्य तत्र व्यभिचारोपाधिप्रदर्शनार्थत्वेन सैद्धान्तिकमिदं ग्रन्थद्वयं व्याख्यातम् ।

१४ । २८

स्वयंप्रकाशत्वादिति । स्वयम्प्रकाशमात्मनः स्वरूपं केनापि बाधितुं न शक्यम् । अन्ततो बाधसाक्षिण एव स्वयंप्रकाशमानस्यात्मत्वपर्यवसानादिति भावः । दृग्दृश्येति । दृश्यध्यस्तत्वं विना दृशा दृश्यस्य

* देहादि सदिति प्रायः सर्वेषु पुस्तकेषु पाठः परमुपरितन एव मूलानुसारी ।

† अत्रेति नास्ति २ पृ. ।

संबन्धा*न्तराऽनिरूपणादित्यर्थः । सत्यस्यात्मवदिति† । विषादेरिति । ननु सर्वः प्रपञ्चो मिथ्येति त्वन्मते विषयस्य सत्यत्वाऽसिद्धिरस्तु नाम तथापि विषयस्य मिथ्यात्वं न तार्क्ष्यध्याननिवर्त्यत्वप्रयुक्तं त्वयेष्यते किं तु प्रपञ्चमिथ्यात्वसाधकप्रमाणान्तरप्रयुक्तमिष्यते । तथा च तार्क्ष्यध्याननिवर्त्यत्वं विषयेव ब्रह्मज्ञाननिवर्त्यत्वं संसारस्य मिथ्यात्वे प्रयोजकं न स्यादित्याशङ्क्याह ध्यानस्य चेति । ब्रह्म ज्ञानं हि परीक्षितप्रमाणमूलकं प्रमारूपमेव संसारनिवर्तकम् । वेदान्तविज्ञानसुनिश्चितार्था इत्यादिश्रुतेः । ब्रह्मविद्योपक्रमाम्नातगुरुशिष्यनिबन्धवदुपाख्यानगतयावत्संशयनिवृत्तिप्रश्नोपदेशतत्तदुपपत्त्युपन्यासलिङ्गाच्च । तत्प्रमात्वस्थिरीकरणपेक्षिताऽसंभावनादिनिवृत्त्यर्थे प्राप्रश्रवणमननध्यानानुवादलिङ्गाच्च । तार्क्ष्यध्यानस्य तु कल्पिताऽकल्पितसाधारण्ययोपदिष्टार्थविषयस्य विषयनिवर्तकत्वे प्रमात्वं नापेक्षितमित्यर्थः ।

ननु सेतुदर्शनं प्रमारूपमेवाऽधनिवर्तकम् अन्यत्र सेतुभ्रमेण तदनिवृत्तेः । अतः प्रमात्वापेक्षमपि निवर्त्यत्वं न मिथ्यात्वप्रयोजकमित्याशङ्क्याह सेतुदर्शनं चेति । यद्विषयप्रमात्वमात्रं यन्निवर्तकताप्रयोजकं तत् तत्राध्य १५ । ५३ स्तमिति नियमस्य न व्यभिचार इत्यर्थः । यद्यपि शुक्तौ रजताध्यासस्य रङ्गाध्यासेनापि निवृत्तिरस्ति तथापि समूलसकलाध्यासनिवृत्तिरधिष्ठानप्रमापेक्षा तदन्यानपेक्षा च दृष्टा तस्याय इहापि याह्य इति भावः । ननु सेतुदर्शनवद् विध्यायनं ब्रह्मज्ञानस्य निवर्तकत्वं न शुक्तिज्ञानवदधिष्ठानप्रमात्वायतम् इत्याशङ्क्याह आत्मप्रमा त्विति । विरोधिषयतया दृष्टद्वारेणाज्ञाननिवृत्तिर्ज्ञानोदयानन्तरमेव भवन्तीति निवर्तकज्ञानसमानकाला भवतीति शुक्तिज्ञानजन्यरजतनिवृत्तौ दृष्टं तद्वदिहापि ब्रह्म वेद ब्रह्मैव भवतीत्यादिश्रुतिषु ब्रह्मवेदननिवृत्तसंसारब्रह्मभावापत्त्योर्लडाख्याताभ्यां समानकालता प्रतिपाद्यते । न च प्रतितिष्ठन्ति ह वा ययता रात्रीरुपयन्तीत्यत्र सञ्चानुष्ठानप्रतिष्ठाफलयोगपद्यप्रत्यायकलडाख्यातयोरिवान्यथानयने कारणं किं चिद् बाधकमस्ति । तस्माद् ब्रह्मज्ञानं दृष्टद्वारेणैव संसारं निवर्तयति शुक्तिज्ञानमिव रजताध्यासमित्यवसीयतइति भावः । मतभेदेनेति । बाह्यास्तित्ववादिनोर्वैभाषिक ११ । २३

* दृश्यसंबन्धेति १-३ पु. पा. ।

† सत्यत्वेतीति १ पु. । एतदपि विषादेरिति नास्ति १-३ पु. । ५ पु. एतद्विहितलिखितम् । उत्तरग्रन्थसंदर्भप्रदर्शनाय युक्तमुभयोः प्रतीकयोर्लक्षणम् ।

सौचान्तिकयोः सत् शुक्तिशकलादिकमधिष्ठानम् । तन्नास्तित्ववादिना योगा-
चारस्य त्वविद्याकल्पित तदधिष्ठानमित्येवं मतभेदेनाधिष्ठानभेदमाहेत्यर्थः ।
ननु प्रातिभासिकाध्यासेष्वधिष्ठानग्रहणं नियतं तद् बाह्यप्रत्यक्षत्ववादिना*
वैभाषिकस्य सुघटं न तु तदतीन्द्रियत्ववादेनः सौचान्तिकस्येत्या-
शङ्क्य तस्यानुमानिकं तदस्तीत्याह वैभाषिकवदिति । अस्त्यधिष्ठा-
नमिति । स्फुरदधिष्ठानमस्तीत्यर्थः । भ्रान्तिज्ञानाकारसदृशस्येति ।
भ्रान्तिज्ञाने सविकल्पके य आकारो रजतादिः तस्य वस्तुतो बाह्यस्य

- १६ । १ शुक्तिगतस्याभावादित्यर्थः । समानाधिकरणे पञ्चम्याविति । षष्ठी-
पञ्चम्यन्तत्वेन व्यधिकरणे चेद्रजतस्य विज्ञानाकारत्वे अहं रजतमिति स्यादि-
त्यापादनस्यायुक्तत्वशङ्का विज्ञानाहमर्थभेदप्रयुक्तैव वारिता स्यात् तथापि वि-
ज्ञानाकारतया रजतस्य विज्ञानधर्मत्वादहं रजतवानित्यनुभवः स्यादित्यापा-
दनीयमित्येव त्रय्युक्ता तत उपरि सम्भवन्ती न वारिता स्यात् समानाधिकरणे
चेत् शङ्काद्वयमपि वारितं भवतीत्यभिप्रेत्येवं व्याख्यातम् । भ्रान्तिरूपवि-
कल्पस्य हीति । विकल्पः सविकल्पकं तस्य द्वौ विषयो ग्राह्याध्यवसेय-
भेदात् । तस्याकारेभ्या निकृष्टं यदविकल्पं स्वरूपमस्ति तद् ग्राह्यं स्वविषय-
त्वजननप्रकाशत्वाङ्गीकारात् । तस्य रजताकारस्योपर्यवसेयो बाह्यत्वश-
ब्दात् इदन्त्वाकारो विकल्परूपोऽध्यवसेय इति साकारवादिनां प्रक्रिया ।
तथा च पुरोधर्तिन्यधिष्ठाने ज्ञानाकाररूपं रजतमिदन्त्वेनारोप्यतइति नाह-
न्त्वास्मिन्प्रमत्तिरिति भावः । ननु रजतज्ञाने शुक्तेः कारणत्वेन विषयत्वं
नाप्यातिमते शङ्काहम् । अन्यथाख्यातिमतएव तस्य विशेष्यत्वेन कारण-
त्वादित्याशङ्क्याऽख्यातिमतेऽपि रजतज्ञाने शुक्तेः कारणत्वमुपपादयन्नघता-
- १७ । १८ रयति अथ रजतसदृशेति । मिथ्याज्ञानमपीति । ननु मिथ्याज्ञान-
निह्नवो न च रजतमेव शुक्तिकायां प्रसज्जितमित्यादिपूर्वग्रन्थेनापि कृतः स
ग्रन्थस्तथैवावतारितश्च । सत्यम् । स ग्रन्थोऽर्थीच्यासनिह्नवस्यापि साधारणः
यतः शुक्तेर्देशान्तरस्य रजतात्मनेव तद्वेशोत्पन्नरजतात्मना भानाङ्गीकारेऽप्य-

* प्रत्यक्षवादिन इति ४ पु. पा. ।

१ कल्पतरुपुस्तके सामानाधिकरण्ये इति परिग्रहीतसर्वपुस्तकानुसारात् पाठः स्यादिति
परमेतदनुगतायुक्त्याध्यायमेव पाठस्तत्रापि बोध्यः ।

† भवन्तीति २-५ पु. पा. ।

फलज्ञानवदुपायज्ञानस्य नियमेन प्रवर्तकत्वाभावोपपादनम् । ३५

न्यात्मना भानमन्यालम्बनमित्येतदनुभवविरुद्धमित्यर्थाध्यासनिह्वोऽपि तेन लभ्यते । इन्द्रियसामर्थ्यरूपकारणाभावोपपादनं तु मिथ्याज्ञाननिह्वयणा-
साधारण्युक्तिरिति तात्पर्येणैवमवतारितम् । गृहीतमिदमिति । पूर्वानुभ-
वविषयत्वं तत्रेति भावः । नाश्रयासिद्धिरिति । एतदुपलक्षणम् । साध्य-
मपि सर्वविषयावच्छिन्नयाथार्थ्यं वा विसंवादीच्छाप्रवृत्तिरूपव्यवहारप्रसिद्धाया-
थार्थ्यराहित्यं वेति धर्म्येशयाथार्थ्यमादाय न सिद्धसाधनमित्यपि द्रष्टव्यम्* ।

पुरोवर्तिनि साधने इति । ननु फलज्ञानवदुपायज्ञानमपि न नि १७ । ११

यमेन प्रवर्तकं फलस्य नानोपायसाध्यत्वादेवेति हेतोरसिद्धिः । व्यक्तिनियमेन हेतुसमर्थने व्यभिचारतादवस्थम् । यत्पक्षीकृतं रजतज्ञानं पुरोवर्तिनि नियमेन प्रवर्तकमिष्यते तच्चत्यफलज्ञानस्यापि तस्मिन्नियमेन प्रवर्तकत्वात् । एवं च तत्रेति विशेषणेन न स्मृतेरपि व्यावृत्तिः । आरोपप्राचीनस्यारोप्यस्मरणस्यापि फलसाधनताज्ञानप्राचीनफलज्ञानतुल्यन्यायतया नियमेन पुरोवर्तिनि प्रवर्त-
कत्वात् । एवं तावन्नियमेनेति तत्रेति च विशेषणमयुक्तम् । बाधादिव्यावृत्त्यर्थं रजनार्थिन इति विशेषणमित्यप्ययुक्तम् । तृणपर्णजलादिकमिव स्वत्रेगबलात् पुरुषं नयता वाय्वादिना पुरुषे फलाख्यप्रवृत्तिरजननात् । प्रवृत्तिपदस्य शरीरक्रि-
यासाधारण्यव्यापारमात्रपरत्वेऽपि शरीरात्मकालाऽदृष्टादिव्यभिचारवारणाय प्रवर्तकज्ञानत्वादिति हेतोर्विवक्षणीयत्वेन टीकायामुदाहरणवाक्ये ज्ञानपद-
निवेशनया तद्विवक्षायाः सूचितत्वेन च तत्र एव तन्निरासलाभाच्च । नियमवि-
शेषणेनैव कालादृष्टादिव्यावृत्तौ तत्र एव वायोरपि व्यावृत्तिसिद्धेः चेति चेत् । उच्यते । टीकायां फलसाधनतानुमितिहेतुपरामर्शरूपं यदजतत्वहेतुविषयं ज्ञानमावश्यकमिति प्रतिपादितं तदत्र पक्षः । तस्य पुरोवर्तिविषयत्वं साध्यम् । स च परामर्शः पुरोवर्तिविषयमेव फलसाधनतानुमितिं तद्द्वारा प्रवृत्तिं च जनयति फलस्य वस्तुतो नानोपायसाध्यत्वेऽपि तदन्यत्र तदुपायत्वानुस-
न्धानाभावात् । फलज्ञानं तु तटस्थं न नियमेन पुरोवर्तिनि प्रवर्तकं तस्यो-
पायान्तरगतफलसाधताऽनुमितिद्वाराऽन्यत्रापि प्रवर्तकत्वसम्भवात् । तथैवा-
रोपप्राचीनरजतस्मरणमपि । सत्यपि तस्मिन्नन्यत्र फलसाधनतानुमित्या प्रवृत्ति-
सम्भवात् । तत्रेति विशेषणं तु स्वयं गेहादिनिहितरजनार्थिप्रवृत्तिनियतत-

द्रजतगतफलसाधनतादिस्मृतौ व्यभिचारनिरासार्थम् । प्रवर्तकत्वं शरीरव्या-
पारप्रयोजकत्वमेव विवक्षितमिति रजतार्थिन इति विशेषणं सफलम् । हेतौ
ज्ञानत्वं न निवेश्यं नियमविशेषणेन तत्प्रयोजनलाभात् । उदाहरणे ज्ञानमिति
नियमविशेषणलब्धार्थानुवादः । साध्ये पुरोवर्तिपदं विसंवादिप्रवृत्तिविषयशु-
त्यदिव्यक्तिविशेषपरम् । अत एव रजतज्ञाने दृष्टान्ते साध्यवैकल्यं मा भूदिति
अन्वयः* सामान्यव्याप्तिरुपन्यस्ता । यदि अर्थिन इत्येतावतैव बाध्यादि-
व्यावर्तनाद्रजतविशेषणं न निवेश्यते तदा रजतभ्रमजन्यप्रवृत्तिविषये पुरोव-
र्तिनि शुत्यर्थिप्रवर्तकशुक्तित्वप्रकारकज्ञानं दृष्टान्तीकृत्य विशेषव्याप्तिरप्युप-
पादयितुं शक्या न तु प्रयत्नप्रयोजकत्वम् । अख्यातिवादिना तत्रेच्छाप्र-
यत्नावपि न पुरोवर्तिविषयो किं तु तन्मूलरजतज्ञानवद् देशान्तरस्थ-
विषयावित्यपलपितुं शक्यत्वेन हेत्वसिद्धिप्रसङ्गात् । अन्यथा तत्र नियमेन
रजतेच्छाकारणत्वस्यैव हेतुत्वसम्भवेन रजतार्थिप्रवर्तकत्वपर्यन्तहेत्वनपेक्ष-
णात् । तदपेक्षणे ऽपि तत्रत्यरजतेच्छायां विशेषव्याप्युदाहरणसम्भवेन समी-
चीनरजतज्ञाने सामान्यव्याप्युदाहरणाऽयोगाच्च । एवं च वायुकानादृष्टप्राग-
भावादिव्यावर्तनाय रजतार्थीति विशेषणम् । यद्यपि वाय्वादीनां पुरोवर्तिवि-
षयप्रवृत्तिं प्रत्यसाधारणकारणत्वाभावाद् नियमविशेषणेनापि भवति व्यावृत्तिः
तथापि प्रागभावस्य न भवति । तस्य प्रतियोगिनि तत्तत्प्रागभावत्वेन कार-
णत्वाङ्गीकारात् । तद्व्यावृत्तिस्तु पुरोवर्तिविषयरजतार्थिप्रवृत्तित्वावच्छिन्नकार्य-
प्रयोजकत्वस्य हेतुत्वविवक्षयेति न किं चिदवद्यम् । टीकायामुदाहरणवाक्ये
ज्ञानपदं रजतप्रमेव सामान्यव्याप्तौ दृष्टान्तः न तु विसंवादिप्रवृत्तिस्थलेच्छा
शङ्कितान्यविषयभावा विशेषव्याप्तौ दृष्टान्त इति सूचनाय । यत्र यदादर्शिन-
मित्यत्र यद्रजतार्थिनमित्यर्थो ग्राह्यः । इत्यमिष्टसाधनतानुमितिहेतुपरा-
मर्शरूपस्य रजतत्वप्रकारकज्ञानस्य पक्षत्वम् इष्टसाधनत्वानुमितिहेतोरपक्ष-
धर्मत्वप्रसङ्गमत्र विपक्षबाधकमुपन्यस्यता टीकाग्रन्थेन सूचितम् ।

नन्वत्र हेतोरपक्षधर्मत्वं न दोषः न ह्यख्यातिवादिभिर्भ्रमस्थले प्रवृ-
त्तिविषयविषयकेष्टसाधनतानुमितिरभ्युपगम्यते ऽन्यथाख्यात्यापत्तेः । किं त्वि-
ष्टसाधनत्वव्याप्तिररजतत्वाश्रयभेदाद्यहादुपस्थितेष्टसाधनभेदाऽग्रहमात्रम् । रज-

तभेदाग्रहवदावश्यकत्* तत एव प्रवृत्तिरिति कल्पने † लाघवादिति चेत् । यद्येवमनुमितावपि पक्षे लिङ्गवद्भेदाग्रह एव कारणं स्याद् न्यायतोल्याद् न तु लिङ्गविशिष्टपक्षज्ञानम् । तथा च विसंवादिप्रवृत्तिस्थले पक्षे इष्टसाधनत्वव्याप्ररजतत्वाश्रयभेदाग्रहादिष्टसाधनत्वानुमितिर्भवन्ती केन वार्यते । तस्माद् भक्षिते ऽपि लशुने न व्याधिशान्तिरिति न्यायेनाऽन्यथाख्यातिपरिजिहीर्षया भ्रमस्थले विशिष्टज्ञानमपलप्य प्रवृत्तौ भेदाग्रहं कारणमाश्रयतो ऽनुमितावपि स एव कारणं स्यादित्यन्यथाख्यातिरूपानुमितेरशक्यप्रतिक्षेपत्वादभावरूपं भेदाग्रहं परित्यज्य भावतया लघु लिङ्गविशिष्टपक्षज्ञानमेवानुमितौ कारणमभ्युपेयमिति युक्तो ऽव हेतोरपक्षधर्मत्वप्रसङ्गे विपक्षबाधकस्तर्कः । एवंमिष्टसाधनत्वानुमितिहेतुपरामर्शरूपरजतज्ञानपक्षकवत् केवलरजतज्ञानपक्षक्रमपि निरुक्तहेतुसाध्यक्रमनुमानं युक्तमेव । तत्रापि विशिष्टज्ञानस्य प्रवृत्तिकारणत्वे सम्भवत्यभावरूपभेदाग्रहस्य तत्कारणत्वकल्पने गौरवमिति विपक्षबाधकसद्भावात् । नन्वत्र विपरीतं गौरवम् । इष्टपुरोवर्तिज्ञानमात्रस्यावश्यकभेदाग्रहविशिष्टस्य प्रवर्तकत्वापपत्तौ मिथ्याज्ञानतद्विषयकल्पनायोगात् । ततश्च प्रतिकूलतर्कपराहतमनुमानम् । न च मिथ्याज्ञानापलापे भ्रमस्थले भेदाग्रहसाहित्येन प्रवृत्तिवद्भेदाग्रहसाहित्येन निवृत्तेरपि प्रसङ्गः । रजतस्मरणस्य रजताऽभेदविषयत्वेनाऽभेदाग्रहाऽसिद्धेरिति चेद् मैवम् । मिथ्याज्ञानापलापे सत्यस्थले इष्टपुरोवर्तिभेदाग्रहाऽप्रसिद्धितस्तदभावाऽप्रसिद्ध्या सत्यरजतज्ञानादप्रवृत्तिप्रसङ्गात् । भेदाऽग्रहशब्देन पुरोवर्तिनीष्टभिन्नत्वप्रकारकज्ञानविषयत्वाभावो विवक्षित इति चेत् तर्हि तव भ्रमस्थले पुरोवर्तिनीष्टाभिन्नत्वप्रकारकज्ञानविषयत्वस्याप्यभावो ऽस्तीति ततो निवृत्तिरपि स्यात् । टीकायामिदमेव दूषणम् अथ तथात्वेनाग्रहणात् कस्मान्नोपेक्षेतेति ग्रन्थेन दर्शितम् । किं चैवं सति रजते नेदं रजतमिति भ्राम्यतो ऽपि रजतार्थिनस्तत्र प्रवृत्तिप्रसङ्गः । रजते रजतभेदाग्रहे मिथ्याज्ञानप्रसङ्गेन तत्रापीदमिति न रजतमिति च ज्ञानद्वयस्य कल्पनीयत्वात् । स्वातन्त्र्यमिष्टे विशेषणं तच्च भेदप्रतियोगितोपास्थित्यविषयत्वमिति चेत् तथा विशेषे-

* आवश्यकमिति २ पु. पा. ।

† कल्पते इति २ पु. पा. ।

‡ भेदाग्रहाप्रसिद्धेरिति २ पु. पा. ।

षण्ये कृते स दोषो नितरां दृढीकृतः स्यात् । नेदं रजतमिति भ्रमस्थले पुरो-
वर्तिगतस्य विशिष्टाभावस्येष्टभिन्नत्वप्रकारकज्ञानविषयत्वरूपविशेष्याभावमा-
त्रादपि सिध्यतः स्वातन्त्र्यरूपविशेषणस्याप्यभावे सुतरां सिद्धेः । नेदं रज-
तमिति प्रमास्थले ऽपि रजतार्थिप्रवृत्तिः स्यादिति दोषश्चात्राधिकः । तत्र
विशेषणाभावाद् विशिष्टाभावसिद्धेः ।

वस्तुतस्तु स्वातन्त्र्यम् उक्तविशिष्टाभावप्रतियोगिकोटाविष्टविशेषणं न
युक्तम् । इष्टभिन्नत्वज्ञानदशायामिष्टस्य भेदप्रतियोगितोपस्थितिविषयत्वनियमेन
तदभावविशिष्टेष्टविशेषितस्य प्रतियोगिने ऽप्रसिद्ध्या तदभावाऽप्रसिद्ध्यापत्तेः ।
ननु तर्हि स्वातन्त्र्यमपि प्रवृत्तौ पृथक्कारणान्तरमस्तु अतस्तदभावाद् नेदं रज-
तमिति प्रमाभ्रमस्थलयो*र्न प्रवृत्तिप्रसङ्गः । प्रतियोगिविशेषणत्वेनानिवेशनाच्च न
विशिष्टाऽप्रसिद्ध्या तदभावाऽप्रसिद्ध्यापत्तिरिति चेद् न । तथा सतीदं रजतं घट-
निष्ठभेदप्रतियोगीति ज्ञानादप्रवृत्त्यापत्तेः । यद्येतद्विषयपरिहाराय पुरोवर्तिनिष्ठभे-
दप्रतियोगित्वेनानुपस्थितत्वं स्वातन्त्र्यम् इति निरुच्येत तदा नेदं रजतमिति
भ्रमस्थले रजतार्थिप्रवृत्तिः स्यादिति दोषः पुनरुन्मज्जेत् । ननु पुरोवर्त्यगृहीता-
ऽसंसर्गभेदप्रतियोगित्वेनाऽनुपस्थितत्वं स्वातन्त्र्यम् अतस्तदभावाच्चेदं रजत-
मिति भ्रमेण न प्रवृत्तिप्रसङ्गः । तत्र पुरोवर्तिनि रजतभेदासंसर्गाग्रहसत्त्वेन तद्वि-
शेषितभेदप्रतियोगितोपस्थितेर्धिद्यमानतया तदभावाभावात् । नापीदं रजतं
घटनिष्ठभेदप्रतियोगीति ज्ञानेनाप्रवृत्तिप्रसङ्गः । तत्र पुरोवर्तिनि रजतभेदासंसर्ग-
रूपरजताभेदग्रहसत्त्वेन तदभावविशेषितभेदप्रतियोगितोपस्थित्यभावसत्त्वा-
दिति चेद् न । एवमपि यच्चेदं नेति भेदविशिष्टपुरोवर्तिज्ञानं रजतस्मरणं चेति
ज्ञानद्वयरूपो नेदं रजतमिति भ्रमः तत्र रजतार्थिप्रवृत्तिप्रसङ्गाद् न रजतमित्य-
धिकरणविशेषाऽनुल्लेखिन इव इदं नेति प्रतियोगिविशेषणानुल्लेखिने ऽपि भेद-
ज्ञानस्य सम्भवात् ।

स्यादेतत् । पुरोवर्त्यगृहीताऽसंसर्गभेदप्रतियोगित्वाऽसंसर्गाऽग्रहाऽभाव-
सत्त्वं स्वातन्त्र्यम् । एवं च न को ऽपि दोषः । तथा हि । इदमिति न रज-
तमिति च ज्ञानद्वयात्मकस्य नेदं रजतमिति भ्रमस्योदये पुरोवर्तिनि रज-
तभेदस्यासंसर्गाग्रहे ऽस्ति इदं रजतमिति भ्रमोदये रजतस्येव । तथा च

तत्र पुरोवर्त्यगृहीतासंसर्गभेदप्रतियोगित्वेन रजतस्य ग्रहणात्प्रतियोगित्वासंसर्गाग्रहे ऽस्तीति तदभावाभावाद् न तत्र रजतार्थप्रवृत्तिप्रसङ्गः । नापीदं नेति रजतमिति च ज्ञानद्वयात्मकस्य नेदं रजतमिति भ्रमस्योदये तत्प्रसङ्गः । तत्र पुरोवर्तिनि गृहीतसंसर्गत्वेनागृहीतासंसर्गो यो भेदस्तत्प्रतियोगित्वस्यासंसर्ग इष्टे यद्यपि विद्यते तथापि तस्य नेदं रजतमिति भ्रमदशायामग्रहस्य सत्त्वेन तदभावाभावात् । इदं रजतं घटनिष्ठभेदप्रतियोगीति ज्ञानोदये च नाप्रवृत्तिप्रसङ्गः । तत्र रजते भेदप्रतियोगित्वसंसर्गाग्रहणेन तदसंसर्गाग्रहरूपविशेष्यसद्भावे ऽपि पुरोवर्तिनि भेदासंसर्गरूपाभेदग्रहणेन विशेषणा*भावात्तद्विशिष्टस्य भेदप्रतियोगित्वसंसर्गाग्रहस्याभावमद्भावादिति चेद् मैवम् । एवमपि यत्चेदं रजतमिति भ्रमकाले रजतं घटनिष्ठभेदप्रतियोगीत्यपि स्मरणं तत्राप्रवृत्तिप्रसङ्गः । तत्र पुरोवर्तिनि रजतभेदाऽसंसर्गाग्रहे मिथ्याज्ञानप्रसङ्गेन तदसंसर्गाग्रहे ऽस्तीति पुरोवर्त्यगृहीतासंसर्गभेदप्रतियोगित्वसंसर्गाग्रहसत्त्वेन तदसंसर्गाग्रहस्य प्रतियोगिने विद्यमानतया तदभावाभावात् । अरजतरजतयोरिमे रजताऽरजते इति भ्रमादरजते रजतार्थप्रवृत्त्यभावप्रसङ्गश्च । तत्र पुरोवर्तिन्यरजते रजतभेदासंसर्गाग्रहे मिथ्याज्ञानप्रसङ्गेन अरजतरूपपुरोवर्त्यगृहीतासंसर्गभेदप्रतियोगित्वेन रजतस्य गृह्यमाणतया तदसंसर्गाग्रहस्य प्रतियोगिनः सत्त्वेन तदभावाभावात् । किं बहुना इदं रजतमित्येतावन्मात्ररूपात् प्रसिद्धरजतभ्रमादपि प्रवृत्त्यभावप्रसङ्गः । तत्र हि रजतभेदः पुरोवर्त्यगृहीताऽसंसर्गो भवति । तत्र तदसंसर्गाग्रहे मिथ्याज्ञानापत्तेः । रजते तथाभूतभेदप्रतियोगित्वासंसर्गाग्रहे ऽप्यस्ति । तत्र रजते भेदप्रतियोगित्वं नास्तीति भेदप्रतियोगित्वासंसर्गाग्रहादयाभावात् । अतो विशिष्टस्य प्रतियोगिनः सत्त्वेन तदभावरूपस्वातन्त्र्याभावाद् न प्रवृत्तिर्घटते । तस्माद् मिथ्याज्ञानापलापेन भेदाग्रहात् प्रवृत्त्युपपादनमयुक्तमेव ।

नन्वनाश्वासदोषे परेणोद्भाविते निराकर्तव्ये सत्यव्यभिचारस्य प्रामाण्यरूपत्वादिविकल्पः क्लोपयुज्यतइत्याशङ्क्याह येन क्व चिदिति । अय- १७ । १८ मांशयः । प्रामाण्यनिश्चयादेव प्रवृत्त्यादिकार्योपपत्तेरव्यभिचारनिश्चयस्य नास्त्युपयोग इति परोद्भाविताऽनाश्वासदोषनिराकरणे कृते परेणैवं वाच्यम् ।

अव्यभिचाराऽनिश्चयः प्रामाण्यानिश्चयपर्यवसायी । तत्पर्यवसानं च चेधा सम्भवति प्रामाण्यस्याव्यभिचारितारूपत्वेन तद्वेतुकत्वेन तद्व्याप्यत्वेन वा । तद्व्याप्यत्वे ऽपि हि व्यापकनिवृत्तौ व्याप्यं निवर्तते । एवं प्रकृतोपयोगिनमन्वीक्ष्य १७ । २० चेधा विकल्पः कृत इति । अव्यभिचारिणामपीति । इदं व्यतिरेकव्यभिचारदूषणमिव न विकल्पत्रयसाधारणं सहकारिविरहेण प्रतिबन्धेन वा हेतोरपि कार्याऽजिनिसम्भवेन द्वितीयविकल्पे अन्यव्यभिचारस्य तृतीयविकल्पे व्यापकव्यभिचारस्य चादोषत्वात् । अतः प्रथमविकल्पमात्रे द्वितीयदूषणमिदमिति द्रष्टव्यम् । ननु

अहेतु बत महानेष प्रमादो धीमतामपि ।

ज्ञानस्य व्यभिचारित्वे विश्वासः किंनिबन्धनः ॥

इति परेण ज्ञानस्यैव व्यभिचारो दोषत्वेनोक्तः स च कारणव्यभिचारस्यादोषत्वोपपादनेन परिहृतो न भवतीत्याशङ्कते भवत्विति । अव्यभिचारो ऽपेक्ष्य* इति । अव्यभिचारश्च ज्ञानानां प्रामाण्यमेवेति भावः । यदि प्रामाण्यस्य परतस्त्वमिष्यते तत्राह अव्यभिचारग्राहिण इति । अर्थक्रियासंवादादिज्ञानस्येति । अर्थक्रियासंवादो दूरे वह्निज्ञाने जाते समीपोपसर्पणानन्तरं दाहसामर्थ्यानुभवः । आदिशब्देन तद्वह्निज्ञानं प्रमा दाहसमर्थं तद्वह्निप्रकारकत्वादित्यनुमाने यत् प्रवृत्तिसंवादरूपज्ञानघटनीयं लिङ्गज्ञानं यच्च तज्जन्यानुमितिरूपं प्रामाण्यज्ञानं तदुभयमपि गृह्यते । नन्वनवधृतप्रामाण्यमेव संवादज्ञानं स्वविषयनिश्चय- ११ । २१ यात्मकं भवत्वित्यत्राह अनिश्चये वेति । प्रामाण्याऽसिद्धेरिति । अनवधृतप्रामाण्यादपि ज्ञानाद्विषयसिद्धौ दूरत्वादोपेक्षेण शङ्किताऽप्रामाण्यात् चन्द्रप्रदेशिकत्वाद्विज्ञानादपि तत्सिद्धिः स्यात् । यदि प्रामाण्याग्रहणे ऽपि अप्रामाण्यशङ्काविरहमात्रेण संवादादिज्ञानं स्वविषयनिश्चयात्मकं भवेत् तदा तथैव प्रथमज्ञानमपि स्वविषयनिश्चयात्मकं सत् प्रवृत्त्यादिकार्योपयोगि भवेदिति भावः ।

नन्वप्रामाण्यशङ्काविरहापेक्षया प्रामाण्यनिश्चयो लघीयान् अतो निश्चयप्रामाण्यमेव संवादादिज्ञानं स्वविषयनिश्चयरूपमिति संवादादिज्ञानस्य

तथात्वसिद्ध्यर्थं स्वतः प्रामाण्यमिष्यतइति चेत् तत्राह स्वतः प्रामाण्ये १७ । २६ चेति । संवादादिज्ञाने स्वविषये स्फुरति तद्विषयविशेष्यप्रकारकतदुभय-
वैशिष्ट्यघटितं योग्यधर्मरूपं तत्प्रामाण्यं ज्ञानत्वबदुत्सर्गतः स्फुरति । यच्च
तु क्व चिदनभ्यासदशादिदोषाद् विशेष्यप्रकारवैशिष्ट्यांशे ज्ञानस्य न सत्ता-
निश्चयरूपत्वं तच्च तद्घटितस्य प्रामाण्यस्य स्थाणुत्वादेरिव स्फुरणं नास्ति
तच्च परं प्रामाण्यसन्देह इति खलु संवादादिज्ञाने प्रामाण्यस्य स्वतस्त्वं
समर्थनीयं तत्रायः प्रथमज्ञाने ऽपि तुल्य इति भावः ।

नन्वयं प्रामाण्यस्य स्वतस्त्वाभ्युपगमो न युक्तः । तथा हि । सि-
द्धान्ते ज्ञानं स्वप्रकाशम् । अत इदं जलमिति इदं जलत्वेन जाना-
मीति च व्यवहारहेतौ प्रथमज्ञाने गव तत्प्रामाण्यस्य स्फुरणं वाच्यम् ।
तच्च प्रामाण्यघटकसर्वोपाधिस्फुरणाभ्युपगमात् । ततश्च तच्च प्रामाण्यवद्वि-
शेष्यकप्रामाण्यप्रकारकत्वरूपं प्रामाण्यान्तरमपि सम्पद्यतइति तदपि तच्च
स्फुरेद् न्यायतौल्यात् । न चेष्टापत्तिः । तथा सति द्वितीयप्रामाण्यघटि-
तप्रामाण्यान्तरस्य तनत्प्रामाण्यघटितप्रामाण्यान्तराणां च स्वप्रकाशज्ञाने
स्फुरणापत्त्या तस्यानुभवविस्तृताऽपर्यवसिता*ऽनन्तविषयाभ्युपगमापनेरिति
चेत् । उच्यते । स्वप्रकाशज्ञाने प्रामाण्यस्फुरणे सति प्रामाण्यवद्विशेष्यक-
प्रामाण्यप्रकारकत्वरूपप्रामाण्यान्तरं सम्पद्यते चेत् सम्पद्यतां नाम न
तस्यापि तच्च स्फुरणमिष्यते प्रामाण्यतदाश्रययोः तदुभयवैशिष्ट्यस्य च तच्च
स्फुरणे ऽपि तत्प्रकारकत्वतद्विशेष्यकत्वयोस्तच्चाऽस्फुरणात् । न हि जल-
ज्ञानानन्तरम् इदं जलमिति इदं जलत्वेन जानामीति च व्यवहारवदिदं
ज्ञानं प्रमाणत्वेन जानामीत्यपि व्यवहारो दृश्यते येन तयोरपि तच्च स्फुर-
णमिष्येत । न च स्वप्रकाशज्ञानगतत्वेन तत्स्फुरणावश्यम्भावः । तद्गतगुण-
त्वद्रव्यत्वादिवदस्फुरणसम्भवात् । तथापि प्रामाण्यस्य स्वाश्रयसहभाननिय-
मरूपस्वतस्त्वाभ्युपगमात् स्फुरणावश्यम्भाव इति चेद् न । यच्च प्रामाण्यघ-
टकसर्वोपाधिस्फुरणमस्ति तच्च प्रामाण्यस्य स्फुरणमित्युत्सर्गरूपस्य नियमस्य
यच्च तद्घटकस्य कस्य चिदस्फुरणं तच्चापवादाभ्युपगमात् । तस्मात् स्वप्र-
काशज्ञाने प्रामाण्यस्फुरणौत्सर्गिकत्वाभ्युपगतौ न का चिदनुपपत्तिः ।

१७ । २७

प्रसङ्गादुत्पत्तावपि स्वतस्त्वं निरूपयितुं पृच्छति ननु किमिति । यद्वा ज्ञानमुत्पद्यमानमुत्सर्गतः प्रमारूपमेवोत्पद्यते चेदेवं प्रमाप्रायिकत्वा*धीनसमुत्कटतद्वासनावशादप्रामाण्यशङ्कानुदयः प्रामाण्यस्फुरणं चेत्युभयमौत्सर्गिकं भवति । अतः स्वतःप्रामाण्ये चेति पूर्ववाक्येनोपक्षिप्रमौत्सर्गिकत्वरूपं क्षप्रिस्वतस्त्वमुपपादयितुमुत्पत्तावपि स्वतस्त्वं निरूपयितुं पृच्छति ननु किमिति ।

इयं रूपप्रमेति । ननु स्वतस्त्वनिर्वचनप्रश्ने तदप्रदर्श्य किमिति प्रमाणमुपन्यस्यते । अथ ज्ञानसामग्रीमात्रजन्यत्वमेव स्वतस्त्वं तनु प्रामाण्यस्य† नेष्यते किं तु तदधिकरणज्ञानव्यक्तेः । अतो नोक्तदोष इति प्रमापक्षीकरणेन सूचितमिति चेद् न । उपन्यस्तनिर्वचनस्य परतस्त्व‡साधारण्यात् । न हि परतस्त्वपक्षे प्रमा न ज्ञानं येन सा ज्ञानसामग्रीमात्रजन्या न स्यात् । अथ ज्ञानसामान्यसामग्रीमात्रजन्यत्वं विवक्षितमिति चेद् न । ज्ञानसामान्यसामग्र्यनुप्रविष्टात्ममनःसंयोगाद्यतिरिक्तेन्द्रियलिङ्गपरामर्शादिजन्यासु प्रत्यक्षानुमित्यादिप्रमास्वसम्भवापत्तेरिति चेद् मैवम् । ज्ञानसामग्रीशब्देन प्रमाभ्रमसाधारणज्ञानकारणकलापस्य विवक्षितत्वात् । इन्द्रियादीनां च प्रमावद् भ्रमेष्वपि कारणत्वात् । चक्षुषा रजतं पश्यामीति प्रातिभासिकस्यापि चाक्षुषत्वानुभवात् ।

प्रमायाः प्रमाभ्रमसाधारणकारणातिरिक्तकारणजन्यत्वाभावहूपं स्वत-
१८ । ३ स्त्वं यथा सिध्यति तथा साध्यं दर्शयति अर्थेति । अत्र साध्ये संयुक्तसम-
वायान्तर्गतसंयोगरूपचक्षुर्गुणजन्यत्वेन विषयभूतरूपगुणजन्यत्वेन च बाध-
वारणायाऽसम्प्रयोगानधिकरणेति चक्षुर्गतेति च गुणविशेषणम् । सामान्याभा-
वविषयत्वाच्चक्षुरन्तरगतगुणजन्यत्वाभावेनार्थान्तरवारणायैतदिति चक्षुर्विशे-
षणं तद्विवक्षायां तु नोपादेयम् । न चैवमपि व्यञ्जकतेजोरूपत्वादालोक-
पवच्चक्षुरूपमपि रूपप्रमाहेतुरिति बाधः । तेजोगतमुद्भूतरूपमेव रूपादिज्ञान-
हेतुः न तु ऊष्मरूपवदनुद्भूतं चक्षुरूपमिति मतानुसरणात् । मतान्तरे तु
रूपभिन्नेत्यपि विशेषणं देयम् । ननूक्तरूपं स्वतस्त्वं कथमनेन साध्य-
निर्देशेन सिध्यति । न हि प्रमाभ्रमसाधारणज्ञानसामान्यकारणकलापाननु-

* प्रामाण्यप्रायिकत्वेति २ पु. पा. । † प्रामाण्यमिति ४ पु. पा. । ‡ परत्वेति २ पु. ।

प्रविष्टप्रमायां विशेषकारणं सम्प्रयोगातिरिक्तचतुर्गुणरूपं परतस्त्ववादिभिरि-
ष्यते येन तज्जन्यत्वाभावसाधनं स्वतस्त्वसाधनं भवेत् । परतस्त्ववा-
दिभिर्हि स्थूलावयविप्रत्यक्षप्रमायां भूयोवयवेन्द्रियसंनिकर्षो जन्यप्रत्यक्षप्र-
माण्यं यावद्विषयसंनिकर्षो जन्यप्रमामात्रे ग्राह्ययथार्थज्ञानं च विशेषकारण-
मिष्यते न च तद्व्यावर्तनमुदाहृतसाध्यनिर्देशेन लभ्यते । तत्रादिमस्य
विशेषकारणद्वयस्य व्यावर्तनं चतुर्गतविशेषणलभ्यं सम्प्रयोगातिरिक्तविशेष-
णेन निरुद्धम् । सम्प्रयोगातिरिक्तविशेषणलभ्यं तृतीयस्य व्यावर्तनं चतुर्गतवि-
शेषणेन निरुद्धम् । तस्माद् नानेनानुमानेन स्वतस्त्वसिद्धिरिति चेत् । उच्यते ।
चतुर्गतपितदोषाभावे शङ्के श्वैत्यप्रमा तदभावे न चतुर्गतमण्डूकत्रसाज्जना-
भावे वंशवर्णप्रमा तदभावे नेत्यन्वयव्यतिरेकाभ्यां रूपचानुषप्रमायां विशेष-
कारणत्वेन शङ्काहस्तग्रैव परतस्त्ववादिभिरिष्यमाणश्चतुर्दोषाभावरूपो यस्त-
दुर्मस्तज्जन्यत्वाभाव इह साध्यः । अन्यतु प्रमायां विशेषकारणत्वेन शङ्का-
हमेव न भवति । न हि भूयोवयवेन्द्रियसंनिकर्षे बिना स्थूलावयविप्रत्य-
क्षप्रमा नेत्यद्यते तदभावे ऽपि संनिकृष्टकिंचित्प्रदेशावच्छेदेन तदुत्पत्तिद-
र्शनात् । अतस्तत्प्रदेशप्रत्यक्षमात्रार्थं तत्प्रदेशसंनिकर्षापेक्षेति न भूयो-
वयवेन्द्रियसंनिकर्षस्य स्थूलावयविप्रत्यक्षप्रमायां विशेषकारणत्वे मानमस्ति ।

एतेन स्थूलावयवावच्छेदेन संनिकर्षस्तस्यां विशेषकारणमित्यपि निर-
स्तम् । स्थूलावयविनि परमाणुशृणुकरूपं सूक्ष्मावयवावच्छेदेन संनिकर्षे भ्रम-
स्याप्यनुदयाद् यावद्विषयसंनिकर्षो ऽपि न प्रमायां विशेषकारणम् । असंनिकृष्ट-
भाने अतिप्रसङ्गेन शुक्तिरजतादिष्वपि संस्कारस्य स्मृतेर्वा संनिकर्षत्वस्याभ्यु-
पेयत्वात् । असंनिकृष्टमपि रजतादिकं दोषाद्भासतइति समर्थने तथैवासंनिकृष्ट-
मपि निध्यादिकमज्जनादिगुणाद् भासतइति समर्थयितुं शक्यत्वेन प्रमायामपि
तस्यानुगतविशेषकारणत्वाभावप्रसङ्गात् । विशेष्यवृत्तिविशेषणसंनिकर्षापि न
जन्यप्रत्यक्षप्रमानुगते गुणः । परंपरासंबन्धेन स्फटिकवृत्तेर्लोहित्यस्य तत्र
साक्षात्संबन्धावगाहिनि भ्रमे तस्य साधारण्यात् तत्संबन्धविशेषेण वृत्ति-
विवक्षायामननुगमात् ।

एतेन विशेषणवद्विशेष्यसंनिकर्षस्तस्यां गुण इत्यपि निरस्तम् ।
ग्राह्ययथार्थज्ञानस्य तु जन्यप्रमामात्रे नान्वयव्यतिरेकाभ्यां विशेषकारणत्वं

व्यभिचारेण तदसिद्धेः । लोके शाब्दप्रमायां वक्तृवाक्यार्थयथार्थज्ञानस्य कारणत्वदर्शनात् । यद्विशेषयोः कार्यकारणभावः बाधकं विना तत्सामान्य-
 योरपीति व्याप्या तच्च तस्य कारणत्वसिद्धिः । न च व्यभिचारः । यथास्म-
 दादिगतग्राह्ययथार्थज्ञानं नास्ति तच्च सर्वज्ञातव्याप्रिवलेन परमेश्वरज्ञानस्य
 तथात्वेनापि कारणत्वकल्पनोपपत्तेरिति चेद् न । अप्रयोजकत्वात् । न
 च जन्यप्रमात्वावच्छिन्नकार्यस्याकस्मिकत्वप्रसङ्गे विपक्षबाधकस्तर्कः । जन्य-
 ज्ञानत्वावच्छिन्नज्ञानसामान्यकारणकलापस्य सत्त्वात् । तच्च तद्विशेष्यकत-
 त्प्रकारकत्वस्याव्यवस्थितघटत्वपटत्वादिप्रवेशेनाऽननुगतस्यावच्छेदकोटिप्र-
 वेशाऽयोगात् । अन्यथा वक्तृवाक्यार्थयथार्थज्ञानस्य शाब्दभ्रमे कारणत्वाद्
 यद्विशेषयोरित्युक्तव्याप्यैव भ्रममात्रे ग्राह्यभ्रमे हेतुः कल्पनीय इति परमे-
 श्वरे नित्यप्रमावद् नित्यभ्रान्तिरप्यङ्गीकरणीया स्यात् । यत्तु तदभाववति
 तत्प्रकारकज्ञानमपेक्ष्य लघु तदभाववज्ज्ञानमेव भ्रमेषु दोषोऽस्तु तत्तु भ्रमे
 धर्मिज्ञानरूपं सर्वत्र सुलभमिति नेश्वरे भ्रान्तिकल्पना प्रसज्यते । न चैवं
 प्रमायामपि लघु तद्वज्ज्ञानमेव गुणः स्यादिति वाच्यम् । इष्टापत्तेः । ताव-
 तापि परतस्त्वसिद्धेस्तत्फलेश्वरसिद्धेश्चाप्रत्यूहत्वादिति । तन्न । तदभावव-
 त्वेन ज्ञानस्य भ्रमविरोधिनस्तच्च कारणत्वाऽयोगात् । वस्तुतो यत् तदभाव-
 वत् तज्ज्ञानस्य विशेषणज्ञानादिरूपस्य प्रमासाधारण्येन भ्रमासाधारणकार-
 णत्वरूपदोषत्वायोगात् । तदभाववद्विशेष्यकं ज्ञानं दोष इति चेद् न । त-
 दभाववद्विशेष्य*कानामपि ज्ञानानां प्रमाकारणानां बहुलमुपलम्भात् । तद-
 भाववद्भ्रमविशेष्यविशेष्यकं ज्ञानं दोष इति चेद् न । तदभाववत्त्वविशे-
 षणवैयर्थ्यात् । भ्रमविशेष्यस्यारोप्याभाववत्त्वनियमात् । अस्तु तर्हि भ्रमवि-
 शेष्यविशेष्यक्रमेव ज्ञानं दोष इति चेद् न । एतदपेक्षया भ्रम एव भ्रमे दो-
 ष† इति कल्पनाया लघीयस्त्वात् । तस्माद् भूयोवयवेन्द्रियसंनिर्गतादीनां
 शङ्काऽनर्हत्वात् प्रमान्वयव्यतिरेकशालितया तदर्हस्येन्द्रियदोषाभावस्यैवा-
 धिककारणत्वनिराकरणमनेनानुमानेन कृतम् ।

चक्षुर्दोषाभावस्य तन्निराकरणमिदम् इन्द्रियान्तरदोषाभावानामधि-

* तदभाववद्विशेष्यविशेष्यकानामिति २ पु. पा. ।

† भ्रम एव दोष इति ४ पु. पा. ।

ककारणत्वनिराकरणाथानामप्येतच्छायापन्नानामनुमानान्तराणामुपलक्षणम् । का तर्हि दोषाभावान्वयव्यतिरेकयोर्गतिः । दोषस्य प्रमाप्रतिबन्धकत्वमेव । सत्यां सामग्र्यां कार्यविरोधि हि प्रतिबन्धकं लोके प्रसिद्धं न तु नैयायिककल्पितं कारणीभूताभावप्रतियोगि । तेरपि साक्षादविरोधिना ज्ञानस्य जनकज्ञानविघटकस्येव प्रतिबन्धकत्वम् *इत्यादि वदद्भिः कारणीभूताभावप्रतियोगित्वेनानभ्युपगतमपि कार्यानुत्पत्तिव्याप्यमात्रं प्रतिबन्धकमिष्यतएवेत्यलं विस्तरेण ।

ज्ञप्तिस्वतस्त्वमपि अनुमानारूढं करोति तथेति । उक्तविधेति । १८ । ४

चतुर्गतगुणज्ञानाधीनप्रथमप्रामाण्यज्ञानं न भवतीत्यर्थः । स्वतस्त्ववादे प्रथमं प्रामाण्यस्य करणगुणज्ञानानपेक्षज्ञानत्वे ऽपि पश्चात् करणगुणेनापि तदनुमानं सम्भवतीति बाधवारणाय प्रथमविशेषणम् । परतस्त्ववादे प्रथममपि प्रमारूपधर्मिज्ञानं करणगुणज्ञानाधीनं सम्भवतीति सिद्धसाधनवारणाय प्रामाण्यपदम् । गुणपदं पूर्ववद् निर्दोषत्वधर्मपरम् । ननु परतस्त्ववादिभिः करणदोषाभावलिङ्गादिव समर्थप्रवृत्तिलिङ्गसंवादाभ्यामपि प्रथमं प्रामाण्यम्य ज्ञेयत्वमिष्यते तदुभयज्ञेयत्वनिरासे ऽनेनानुमानेन न सिध्यतीति चेत् । सत्यम् । समर्थप्रवृत्तिसंवादौ तदयोग्यवैदिकार्यादिज्ञानप्रामाण्यावधारणे न सम्भवतः । करणदोषाभावज्ञानं तु सर्वत्र सम्भवतीति तदधीनप्रथमज्ञानत्वमनेनानुमानेन निरस्तम् । तथा च यस्यां प्रमायां करणदोषाभावलिङ्गकमेव परतस्त्ववादाभिमतं प्रामाण्यग्राहकं प्रवर्तते सैवात्र पक्षो न तु समर्थप्रवृत्तिसंवादावसितः प्रामाण्येति न सिद्धसाधनम् । तदवसितप्रामाण्यायां तु प्रमायां स्वतस्त्वे एतद्घटप्रमा एतद्घटविषयसमर्थप्रवृत्तिसंवादाधीनप्रथमप्रामाण्यनिश्चया न भवति प्रमात्वात् पटप्रमावदित्यनयैव रीत्या तत्राप्यनुमानमुन्नेतुं शक्यमिति न प्रदर्शितम् । एवं च परतस्त्वनिषेधे प्रामाण्यस्य स्वाश्रयसहभाननियमरूपस्वतस्त्वसिद्धिः । न चैवं सति यस्यां रूपप्रमायां करणदोषशङ्कया प्रामाण्यसंशये सति तन्निर्दोषत्वनिश्चयेन प्रामाण्यनिश्चयः तत्र साध्यस्य बाधः स्यादिति चेद् न । अतथाभूताया इह पक्षीकरणात् तत्प्रतिपत्त्यर्थत्वाद्देष्टेति पक्षविशेषणस्य ।

* प्रतिबन्धकत्वमिति १-४ पु. पा. + गुणज्ञानाधीनप्राप्यमप्रामाण्येति ४ पु. पा. ।

† संवादान्वितेति ४ पु. पा. ६

१८ । ५

तथाविधेति । नन्विह साक्षात्प्रवृत्तेः करणगुणज्ञानाधीनत्वं न निषेध्यम् । परतस्त्ववादिभिरपि तस्याः साक्षात्समानविषयरजतादिज्ञानजन्यत्वस्यैवाभ्युपगतत्वात् । नापि प्रामाण्यनिश्चयद्वारा प्रामाण्यनिश्चयेन न प्रवृत्त्यर्थमपेक्षितः । अनवस्थाप्रसङ्गात् । किं त्वप्रामाण्यशङ्काशून्यं समानविषयज्ञानमेवेति तैरभ्युपगतत्वात् । न च वाच्यं करणदोषसंशयेन प्रवर्तकज्ञानस्याप्रामाण्यशङ्कया प्रवृत्तिप्रतिबन्धे प्रसक्ते निर्दोषत्वरूपकरणगुणज्ञानजन्येन प्रामाण्यनिश्चयेन तच्छङ्कानिरासपूर्विका यच्च प्रवृत्तिः तच्च तस्याः करणगुणज्ञानाधीनत्वं परतस्त्ववाद्याभिमतं निषेध्यमिति स्वतस्त्ववादिभिरपि तस्याङ्गीकर्तव्यत्वेन तन्निषेधे बाधापत्तेरिति चेत् । सत्यम् । प्रामाण्यनिश्चयवत् प्रवृत्तिरपि करणगुणज्ञाना*धीनेति परतस्त्ववादिषु केषां चिन्मतमालक्ष्य तन्निषेधार्थमिदमनुमानम् ।

सर्वतश्चसिद्धार्थ इति । यद्यप्यख्यातिमते अन्यस्यान्यात्मतया भानमेव न सिद्धम् । अन्यथाख्यातिमते तत्सिद्धावप्यन्यात्मता ऽनिर्वचनीयेत्येतदसिद्धम् । तथापि प्रगुक्तयुक्त्या तथाऽवश्याभ्युपगन्तव्यतामापाद्य सर्वतन्तसिद्धान्तत्वोक्तिः ।

१९ । १०

रजतवदिति न सादृश्यविवक्षेति । ननु तेन तुल्यं क्रिया चेद्वतिरिति सूत्रेण क्रियया सदृशे वतिरनुशिष्टः न तु मिथ्याभूते । अथ सदृशवाचिनो मिथ्याभूते लक्षणेत्युच्येत । नैतद्युक्तम् । यथा रजतं रजतात्मना भासते तथा शुक्तिका ऽपि रजतात्मना भासतइति वतिना ‡ रजततादात्म्यभानविषयत्वरूपे रजतसादृश्ये शुक्तिकायाः प्रतिपादिते सति असंनिहितस्य रजतस्य ततादात्म्यस्य चात्र § प्रत्यक्षायोगेनार्थान्मिथ्याभूतरजततनादात्म्यसिद्धिसम्भवादिति चेत् । सत्यम् । अर्थतः सिध्यति । रजतततादात्म्यमिथ्यात्वे रजतवदवभासतइति व्यवहर्नुल्लोकस्य तात्पर्यं न तु द्वारभूते शुक्तिकागतरजतसादृश्ये इत्याशयेन सादृश्ये न विवक्षा किं तु मिथ्यात्वे इत्युक्तम् । यद्वा यथा सादृश्यवाचिन इवशब्दस्य वतिश्च दूरादागच्छन् देवदन्तवद्वातीत्यादिप्रयोगादुत्कटकोटिकसंशयरूपा तादात्म्यसम्भावना ऽप्यर्थः

* करणज्ञानेति १-४ पु. पा. ।

† मित्रो ऽर्थ इति २-५ पु. पा. । मूले ऽप्येवं पाठद्वैविध्यम् ।

‡ वतिनेति नास्ति २ पु. ।

§ तनादात्म्यमात्रेति ४ पु. पा. ।

एवं शुक्तिका मिथ्यारजतात्मना ऽवभासतइत्यर्थविवक्षावतां रजतवदवभा-
सतइत्यादिव्यवहारदर्शनान्मिथ्यात्वमपि तदर्थं इत्याशयेन तथोक्तमिति
सर्वमनवदम् ।

स्वप्रकाशफलस्येति । ननु तथा हीत्यादियन्त्रेण प्रथमं संविदः १८ । ११
स्वप्रकाशत्वमेवोपपाद्यते । तत्कथं प्रतिपाद्यत्वेन नावतार्यते कथं च स्वप्र-
काशत्वप्रतिपादनानन्तरं प्रतिपाद्यमानः परपक्षे संविदो ऽर्थप्रकाशत्वासम्भवः
स्वपक्षे एवार्थजातस्य संविद्विवर्ततया संविदभेदेन संविदः स्वाभिन्नार्थप्रका-
शत्वसम्भवश्च प्रतिपाद्यत्वेन नावतार्यते तदनन्तरं संविदो जन्मादिनि-
षेधेन प्रतिपाद्यमानम् आत्मत्वमेव केवलं प्रतिपाद्यत्वेनावतार्यते ।
उच्यते । संविदाश्रयत्वेनात्मसिद्धिं ब्रूतां संविदः स्वप्रकाशत्वमभिमतमे-
वेति तदुपपादनमनुवादमात्रमित्याशयेन तत् स्वप्रकाशफलस्येत्यनुवादा-
कोटौ निवेशितं संविदः परपक्षे अर्थप्रकाशत्वासम्भवप्रदर्शनपूर्वकम् अर्थ-
जातस्यानिर्वचनीयत्वपक्षगव तत्सम्भवोपपादनम् अर्थजातस्यानिर्वचनीय-
त्वव्यवस्थापनपर्यवसन्नं सत्स्वरूपतो ऽननुभूयमानभेदायाः संविदो * नार्थोपा-
धिको भेदस्तस्य मिथ्यात्वादिति संविदो नित्यात्मस्वरूपत्वेोपपादकतयैव
प्रकृतोपयोगिता । अन्यथा कथं सत्यं ज्ञानमिति श्रुतेर्ज्ञानात्माभेदे तात्पर्यं
द्रागेव निश्चेतुं शक्यम् । इह हि ज्ञानपदमन्तोदात्तमधीयते । अन्तो-
दात्तस्वरश्च केवलं ल्युङन्ततायां नोपपद्यते । तथा हि । ल्युङादेशस्य अन-
इत्यस्य आद्युदात्तश्चेति प्रत्ययस्वरेण प्रथमाकारे उदात्ते लितीति लिट्स्व-
रेण प्रकृत्याकारे चोदात्ते ऽनुदात्तं पदमेकवर्जमिति शेषनिघातस्वरेण प्रत्य-
यस्ययोरकारयोरनुदात्तयोरेकादेश उदात्तेनोदात्त इत्येकादेशस्वरेण प्रकृत्या-
कारप्रत्ययाद्याकारयोरेकादेशे चोदात्ते सति प्रत्ययान्त्याकारस्याऽनुदात्तस्य
विभक्त्यकारस्य च अनुदात्तो सुप्पिताविति सुप्स्वरेणानुदात्तस्य अमि पूर्व
इत्येकादेशो भवन् स्थाने ऽन्तरतम इति परिभाषया ऽनुदात्तः स्यात् ।
तस्य चानुदात्तस्य उदात्तादनुदात्तस्य स्वरित इति स्वरितादेशो भवेत् ।
अतं एतद् ज्ञानमिति पदं केशल्ल्युङन्तत्वे स्वरितान्तं स्यात् । यथा
काठके सञ्ज्ञानं विज्ञानं प्रज्ञानमिति । तस्मादन्तोदात्तनिर्वाहार्थमिदं ज्ञान-

पदं ल्युडनन्तरं मत्वर्थीयाच्प्रत्ययान्तं वाच्यम् । अर्शआदेराकृतिगणत्वात् । तथा सत्यन्तोदात्तस्वर उपपद्यते । अर्शआद्यच्प्रत्यये यस्येति चेति प्रकृतावन्यस्याकारस्य लेपे चित इति चित्स्वरेण मत्वर्थीयप्रत्ययस्योदात्तत्वे च सति तस्य विभक्त्यकारस्य चैकादेशस्यापि एकादेश उदात्तेनोदात्त इत्युदात्तस्यैव भावात् । एवमिह ज्ञानपदप्रक्रियाश्रयणे ज्ञानवत्त्वमेवात्मनः सिध्यद् न ज्ञानरूपत्वं किं त्वौणादिकनप्रत्ययान्तत्वेन तत् सिध्येत् । ज्ञाधातिराहत्य नप्रत्ययविधानाभावे ऽप्युणादयो बहुलमिति बहुलग्रहणेन यतो विहितास्ततो ऽन्यत्रापि ते भवन्तीति सिद्धेः । औणादिकप्रत्ययान्तत्वे भावार्थत्वमप्युपपद्यते । अर्थादिसूत्रविहितमन्प्रत्ययान्तस्य होमशब्दस्येव अन्तोदात्तस्वरश्च युज्यते । नप्रत्ययाकारस्य प्रत्ययस्वरेणोदात्तत्वे सति तस्य तद्विभक्त्यकारेण भवत एकादेशस्याप्युदात्तस्यैव भावात् । एवमुभयथेह ज्ञानपदप्रक्रियाश्रयणसम्भवे कथमस्याः श्रुतेः संविदात्माभेदे तात्पर्यं निर्णीयत-इत्याकाङ्क्षायां तच्च तत्तात्पर्यनिर्णयार्थमुपपत्तिमुपपद्यते चेति प्रतिज्ञाय तामेवोपपत्तिं प्रदर्शयितुं टीकायां तथा हीत्यादिग्रन्थः प्रवर्तितः । अतो ऽत्र स्वप्रकाशत्वादिव्यवस्थापनस्य न साक्षादन्वयसंघटनेतीत्यमवतारिका ।

१८ । १०

नन्वभ्युपेयते इति । ननु चाभ्युपगमे को हेतुः स्वयमभासमानमपि ज्ञानमर्थप्रकाशरूपमस्तु । न च तयात्वे तस्य चक्षुरादिवदर्थप्रकाशकत्वमेव स्याद् न तु तत्प्रकाशरूपत्वमित्यनवस्थेति वाच्यम् । अप्रगो-जकत्वेनोक्तनियमाऽसिद्धेरिति चेद् न । तथा सति घटज्ञानादिषु सत्सु कदा चित्संदेहविपर्यासापत्तेः प्रकाशाऽव्यभिचारिण्येव सुखादौ संशयविपर्यासाऽनुदयदर्शनात् । एतावन्तं कालं मनसा रुद्रानुवाकानावर्तयन्नासमिति परामर्शानुपपत्तेश्च । न हि तत्तद्वर्णस्मृतीनां स्वस्वकाले भानाभावे तासामग्रिमपरामर्शो भवितुमर्हति । न चेच्छाघटितसामग्रीजन्यनिरन्तरक्रमिकवर्णविषयस्मरणसन्तानोदयकाले मध्ये मध्ये प्रतिस्मरणमनुव्यवसायोत्पत्तिः सम्भवति ।

११ १८

आत्मस्वप्रकाशत्ववाद्याहेति । अभ्युपेतव्या* इत्येतदन्तमुक्तवानात्मस्वप्रकाशवाद्येव । आत्मनः प्रकाशमानत्वं स्वप्रकाशफलाभेदेनैव उपपादनीयं नान्यथा । तस्य प्रकाशमानत्वं भवतीत्येवमुपपादयितुमाहेत्यर्थः ।

अनुपयोग उक्त इति । सहभाषस्य प्रकाशमानतायामनुपयोग उक्तः । उप-
योगमङ्गीकृत्य तस्याव्यापकत्वमाहेत्यर्थः । विशेषणस्याऽसिद्धिमाहेति ।
बाधदोषः स्फुट इति मत्वा दोषान्तरमाहेत्यर्थः । तां परिहरतीति । अ-
सिद्धिं परिहरन् पूर्ववादी शङ्कतइत्यर्थः । जडत्वान्नार्थप्रकाशश्चेदिति* ।
अर्थविषयहानादिजनकत्वमात्रं न ज्ञानस्यार्थविषयतानियामकं किं तु तज्ज-
नकप्रकाशत्वम् । तथा च जडे देहात्मसंयोगे न प्रसङ्ग इति शङ्कायः ।

स्वप्रकाशत्वात् स्वमात्रे साक्षीति । संविद्विन्नताभ्युपगमे १६ । १५

संविदः स्वात्मानं प्रति प्रकाशत्वं ह्यभेदसंबन्धेनैव कृप्रमिति दृश्यवर्गस्य
तं प्रति सा जडरूपा देहात्मसंयोगतुल्या न प्रकाशरूपेति नोक्तनियाम-
केन तस्या दृश्यवर्गविषयत्वसिद्धिरित्यर्थः । ननु यद्विषयत्वनियामकम-
न्विष्यते तं प्रति प्रकाशत्वं प्रकाशशब्देन न विवक्षितम् । तथा सति ह्या-
त्माश्रयः स्यात् । किं तु ज्ञानत्वसामान्यं विवक्षितम् । अतो नोक्तदोष इति
चेद् न । एवमपि गगनादीनामतीतानागतयोश्च हानाद्यविषयत्वेन तद्वि-
षयज्ञानाव्यापनात् । ताम्रादिज्ञाने तदुपगृह्यककालिकादेरप्युपादानजनके
कालिकादिविषयत्वस्याप्यापत्तेश्च । एतेन परोक्षोऽपरोक्षवृत्तीनां मिच्छाद्वेषवृ-
त्तीनां हानादिव्यापाराणां च तत्तद्विन्ने ऽपि तद्विषये विषयत्वनियामार्थे
कस्य चिन्नियामकस्यावश्यान्वेष्यत्वेन तथाभूतं नियामकं संविद्विन्ने ऽपि
संविदस्तत्तद्विषयत्वनियामकं भविष्यतीत्यपि शङ्का निरस्ता । संविदः स्वप्र-
काशतायामभेदस्य नियामकस्य कृप्रत्वेन दृश्यवर्गप्रकाशतायां नियामकान्त-
रस्याऽननुगमावहस्य कल्पयितुमयुक्तत्वात् ।

ननु संविदः स्वभिन्ने नास्ति प्रकाशरूपतेति ब्रूषे संवित्प्रपञ्चयोरभेदं च
तात्त्विकमपाकुरुषे अध्यासप्रतिक्षेपार्थं प्रवृत्तश्च नाध्यासिकं तमङ्गीकुरुषे किं तु
जगदान्धमेव क्लृप्तमध्यवसितोसीत्याशङ्क्याह सिद्धान्त्यभिमतमिति । ११ । १६
२ । १ ऽयं सिद्धान्त्यभिमत एवार्थ आत्मनो ऽधिष्ठानत्वासम्भवेपपादनार्थ-
मनूयते । सिद्धान्ती खलु संवित् स्वप्रकाशेति तस्यः स्वाभिन्नैव प्रकाशरू-
पत्वस्य कृप्रत्वात् स्वभिन्ने दृश्यवर्गे तस्याः प्रकाशरूपता न सम्भवति तात्त्विक-

* जडत्वान्नार्थविषयप्रकाशश्चेदिति मूलानुसारी पाठः । क. पृ. १६ प. २४ ।

† स्वमात्रसाक्षीति १ पु. ७ पा. ।

‡ परोक्षवृत्तीनामिति पु. पा. ।

कश्च दृग्दृश्ययोरभेदो न युज्यते । अतो दृश्यवर्गस्य संविद्विवर्ततया ऽनि-
र्वचनीयेन तदभेदेन प्रकाशमानता । एवं चानुभवामीत्येकरूपप्रत्ययदर्शनेन
संविदां स्वतो भेदाप्रतीतिरर्थानामनिर्वाच्यतया तद्वेदेन रङ्गरजतादिभ्रमवि-
षयभेदेन भ्रमाधिष्ठानशुक्तिशकलस्येव भास्करमतीत्यौपाधिकवस्तुकृतभेदा-
ऽसम्भवाच्च नित्या संविदिति नित्यसंविदतिरेकेणात्मकल्पनायां प्रमाणाभावात्
संवित्रप्रकाश एव स्वयंप्रकाश एकः कूटस्थो निरंशः प्रत्यगात्मेति मन्यते । तस्य
मते प्रत्यगात्मरूपस्य प्रकाशस्य करणदोषाऽजन्यतया निरंशतया च सामा-
न्यग्रहणविशेषाऽग्रहणासम्भवात् कथमध्यासाधिष्ठानतत्त्वेवं सिद्धान्तिमतानु-
सारेणैवायम् अध्यासाक्षेपः क्रियत इत्याशयः ।

१६ । २२

आजानतः स्वभावत इति । तथा च स्वाभाविकभेदो नानु-
भूयते किं त्वनुभवामीत्येकरूपप्रत्ययेनाऽभेद एवावसीयते । न चानुगतप्रत्ययो
जात्यैक्यविषयः व्यक्तिभेदाप्रतीतौ लाघवेन तस्य व्यत्यैक्यविषयत्वकल्पनौ*
चित्यात् । न चेच्छाया अपीच्छामीत्यनुगतप्रत्ययात् स्वतो भेदाऽप्रतीतिश्च
नित्यत्वप्रसङ्गः । ममैतदिच्छा नष्टा एतदिच्छा उत्पन्नेति नाशोत्पत्त्यनुभववि-
रोधेनाऽनुगतप्रत्ययस्य जातिविषयत्वकल्पनात् । न च ज्ञानइवेच्छायामपि
नाशोत्पत्त्यनुभवस्यावच्छेदकवृत्तिविषयत्वं कल्पयितुं शक्यम् । इच्छायामवच्छे-
दकवृत्तिकल्पने प्रमाणाभावात् । ज्ञाने तत्कल्पने त्वस्ति प्रमाणम् । सर्वस्य हि
प्रपञ्चस्य नित्यैकदृग्दृश्यस्तत्वेन प्रकाशमानतोपयोग्यभेद उपपादनीयः न तु
तत्तद्विषयस्य तत्तद्दृग्दृश्यस्तत्वेन । लब्धात्मन्यधिष्ठाने भासमाने पश्चादध्या-
सस्य वक्तव्यत्वेन विषयाध्यासात् पूर्वं चाक्षुषादिज्ञानानां विषयं विनापि भान-
प्रसङ्गात् । न च सर्वस्य प्रपञ्चस्यैकदृग्दृश्यस्तत्वे तत्तज्ज्ञानानां विषयनियमा-
ऽसम्भवः अवच्छेदकवृत्तिकृतविषयनियमोपपत्तेरिति भावः ।

१७ । २४

नन्वहंवृत्तिरूपसाक्षात्कारेणार्थान्तरदुष्टमनुमानं सुखमहमस्वाप्नमिति
परामर्शाऽनुपपत्त्या सुषुप्तावहंवृत्तेरवस्थाभ्युपगन्तव्यत्वात् तथाभूतपरामर्शद-
र्शनस्यैवानुमानग्राहक-तर्कतया तवाप्युपजीव्यत्वादित्याशङ्काह न च सुप्ता-
विति । सुषुप्तावन्तःकरणलयस्य श्रुतिसिद्धत्वेन तदानीमहंवृत्त्यसम्भवात्

* व्यत्यैक्यकल्पनेति ५ पु. पा. ।

† अनुपाहर्कति ५ पु. पा. ।

‡ सुषुप्ताविति पाठो ऽपि प्रचुरः । एवं कल्पतरुस्तत्रापि क. पु. १६ प. २३ ।

स्वरूपतः सुषुप्तौ साक्षात्कृते प्रत्यगात्मनि सुप्तोत्थितपरामर्शस्तात्कालिकाऽह-
मर्थानुरागविषयो वक्तव्य इत्याशयः । यथा खल्वभिज्ञायामिति । ननु
देवदत्तो ऽयमित्यभिज्ञायामिदमर्थं यद् देवदत्तैक्यं भासते तद्विविक्तमुल्लिख्यत-
एव । यत्तु तत्र तत्ताविशिष्टैक्यं विविक्तं नोल्लिख्यते तन्न भासतएव । अतो
भासमानस्य विविक्तोल्लेखाभावे नेदमुदाहरणमिति चेद् न । एकस्मिन्निदमर्थे
ऐक्यद्वयाभावेन भासमानएव देवदत्तैक्ये ततोपाधिपरामर्शाभावेन तत्तेदन्ता-
विशिष्टाभेदरूपतयोल्लेखाभावरूपस्य विविक्तानुल्लेखस्य विवक्षितस्य सत्त्वात् ।

दुःखप्रत्यनीकत्वादिरूपेणेति । ननु दुःखप्रत्यनीकत्वं दुःख- २० । १५
विरोधित्वं दुःखव्यावर्तकसुखत्वं वा । नाशः । स्रक्चन्दनादिविषयभोग-
दशायां दुःखस्मरणरहितानां तज्जन्यानन्दे दुःखविरोधित्वपरामर्शाऽसम्भ-
वात् तदनुभवस्यासत्कल्पत्वेनापुरुषार्थत्वप्रसङ्गात् । मुक्तौ कथमपि दुःख-
स्मरणप्रसक्त्यभावेन मुक्त्यानन्दानुभवस्याऽपुरुषार्थत्वप्रसङ्गाच्च । अत एव न
द्वितीयो ऽपि । मुक्तौ सुखत्वादिप्रकारकानुभवाऽभावादिति चेत् । उच्यते ।
निरतिशये स्वरूपानन्दे संसारदशायामविद्यान्तःकरणोपधानदोषादस्यध्य-
स्तो ऽपकर्षस्तं विना ऽनुभवाभावादिति विवक्षितम् । तथा साध्यस्तापकर्ष-
युक्ततया गृहीतो ऽप्यानन्दो मेधावरणकृतापकर्षसैराऽऽलोकवदगृहीत इव
भातीति तात्पर्यम् । यद्वा सकलसांसारिकदुःखविरोधि यत् स्वरूपानन्दे
निरतिशयानन्दत्वं तदनुभवाभावादिति विवक्षितम् । तच्च स्वरूपाभिन्न-
मेव मुक्त्यानन्दानुभवे प्रकारो महावाक्यजन्यब्रह्माभिन्नस्वस्वरूपसाक्षा-
त्कार इवाभेदप्रतियोगिब्रह्मरूपमिति न कश्चिद् दोषः ।

आनन्दादय इत्यादिशब्देन नित्यत्वादयो गृह्यन्ते । आनन्दा- ११ । १६
दीनामिति । नन्वानन्दादीनामिव बुद्ध्यादिभेदस्यापि वास्तवत्वेनाऽद्वि-
तीयचेतन्यैकरसता ऽवश्याभ्युपगन्तव्या । आत्मनि बुद्ध्याद्यभेदाध्यासवादि-
नस्तत्र तद्भेदो ऽप्यध्यस्त इत्युक्त्ययोगात् । अभेदाभावे तदात्मकभेदप्रति-
क्षेपासम्भवात् । न च बुद्ध्यादेः स्वरूपतो ऽध्यस्तत्वादात्मनि वस्तुतो न
तद्भेदो नापि तदभेद इति वाच्यम् । अध्यस्तादपि रजतात् शुक्तौ तज्जाना-
बाध्यबाधगोचरभेददर्शनादिति चेद् न । शुक्त्यादिगतरजतादिभेदस्यापि सर्व-

प्रपञ्च*निवर्तकब्रह्मज्ञानबाध्यत्वाभ्युपगमेन तद्वत् संसारदशायामबाध्यस्यापि बुद्ध्यादिभेदस्य तद्बाध्यत्वोपपत्तेः । यदि च स वास्तव एवाद्वितीयचैतन्यैकरसस्य इष्यते तथापि न दोषः । बुद्ध्यादिप्रतियोगिकत्वाऽपरामर्शात् सोऽप्यगृहीत इव भातीति वक्तुं शक्यत्वात् । अयमपि टीकाकाराणामाचार्याणां च संमतः पक्षः । अत एव सौचायशब्दविचारप्रस्तावे ऽन्तःकरणाद्यभावस्य ब्रह्म-स्वरूपानतिरिक्ततया वास्तवत्वेनैव शुद्धत्वादयवगाहिब्रह्मसाक्षात्कारविषयत्वं समर्थयिष्यते ।

२० । २५

अस्मत्प्रत्ययविषयत्वमपीति । ननु चैतन्यस्याखण्डानन्दात्मकशुद्धस्वरूपेणाहंवृत्तिविषयत्वे ऽप्यौपाधिकरूपेण तद्विषयत्वं प्रागनुपदमे-वोक्तं वक्ष्यते च शब्दापरोक्षनिराकरणे औपाधिकरूपापन्नश्च जीवः तस्य कथमिह तद्विषयत्वम् औपचारिकमित्युच्यते तस्य तद्विषयत्वाभावे च तस्या-स्मदुल्लेखो न स्यादन्तःकरणमात्रविषयत्वादितदुल्लेख एव स्यात् । सत्यम् । अहमर्थानुप्रविष्टाऽनिदमंशरूपस्य सुखादिसाक्षिणः स्वप्रकाशस्याज्ञानोपाधि-कस्य जीवस्याहंवृत्तिविषयत्वं प्रागुक्तं वक्ष्यते च । इह तु तस्येदमंशस्येव अहंवृत्त्यवच्छिन्नचैतन्यविषयत्वं मुख्यं नास्तीति तदौपचारिकमित्युच्यते । एवं च न कर्मकर्तृत्वविरोध इति चैतन्यकर्मत्वप्रयुक्तस्य विरोधस्य परिहारः । वृत्तिकर्मत्वप्रयुक्तस्य† तु पञ्चाग्निविद्यायामुपासनाकर्मत्वप्रयुक्त-स्येव कथं चिद्रूपभेदेन परिहार आस्थेयः । अहं सुखीत्याद्यनुभवात् सुखादिविशिष्टरूपेण कर्मत्वम् अन्तःकरणविशिष्टरूपेण कर्तृत्वमिति ।

अप्रकाशसमर्थनेनेति । निरतिशयानन्दात्मकस्य शुद्धत्वरूप-स्येति‡ शेषः । अभिव्यक्तं स्वरूपज्ञानमिति । चरमसाक्षात्काररूपायां वृत्ताभिव्यक्तं स्वरूपज्ञानमेवाऽविद्यानिवर्तकम् । यथा सूर्यकान्ताहूढं सौरं तेज एव तृणदाहकं तद्वत् । न तु वृत्तिरविद्यानिवर्तिका जडत्वादित्याशयेन २२ । १३ कर्मधारयोक्तिः । स्वयमेवेति स्वभाववादिन इति । वत्सविवृद्धयर्थं क्षीरमिव पुरुषभोगापवर्गार्थं प्रधानं स्वयमेव प्रवर्तते इति वदतः साङ्ख्यस्य

* पूर्दप्रपञ्चति ४ पु. पा. ।

† वृत्तिकर्मप्रयुक्तस्येति २ पु. पा. ।

‡ शुद्धरूपस्येति ४ पु. पा. ।

शङ्कायाः विवरणार्थत्वेन योजयितुं शक्यत्वे ऽपि साङ्ख्यमते पुरुषसन्निधानमाच-
स्यापेक्षितत्वात्स्यापेक्षामवदतः स्वभाववादिना मते स्वयमेवेत्येवकारस्य स्वा-
रस्यमस्तीति स्वभाववादिमतपरतयां योजितम् । प्रमाश्रयत्वेनापि सम-
र्थयते इति । न च प्रमातृत्वमन्तरेणेति भाष्यं पूर्वभाष्यशेषत्वेन प्रतीय-
मानमपि प्रमातृत्वानुपपत्तौ प्रमाणप्रवृत्त्यनुपपत्तेरिति पूर्वभाष्यगतवाक्येन
पौनरुक्त्यपरिहाराय युक्त्यन्तरपरत्वेन व्याख्यायतइति भावः ।

प्रमाश्रयत्वं हीति । न हीन्द्रियाण्यनुपादायेत्यादिभाष्ये प्रमातृत्वं २२ । २१

प्रमाकरणादिप्रयोक्तृत्वरूपं प्रमाकर्तृत्वमिति प्रमाणाप्रेरकत्वेनाध्याससमर्थना-
र्थमुक्तम् । इह तु चिद्रूपतया ऽपरिणामत्वेनाचिद्रूपतया च चिदचित्संवलन-
रूपा या प्रमा तदाश्रयत्वं केवलचितः केवलाऽचितश्च न सम्भवतीति प्रमाश्र-
यत्वेनाध्याससमर्थनार्थं प्रमातृत्वं प्रमाश्रयत्वमिति व्याख्यायते । यदाप्युभयथा
ऽप्यध्याससमर्थनं प्रत्यगात्मनः कौटस्थ्यं सिद्धं कृत्वा प्रवृत्तं तत्कौटस्थ्ये विप्र-
तिपद्यमानं प्रति नोपन्यासाहं तथापि श्रुतिसिद्धं तत्कौटस्थ्यं प्रामाणिकानां न
विप्रतिपत्त्यर्हमिति तात्पर्यम् । अनेनेति । नाविद्यावन्तमिति शङ्कायन्थो हि
विरोधाभिप्रायः । स तु विद्याया एवाचित्संवलितरूपत्वेनाविद्यागर्भत्वान्नास्ति
विरोध इति परिहृत इत्यर्थः । अनुपयोगपरिहारार्थमेवेति ग्रन्थः ।
अध्यासमपेक्ष्य प्रमाणप्रवृत्तेस्तेन प्रमोपयोगकथनादित्यवतारयति तत्त्वेति ।
इह यदि प्रमातृत्वं प्रमाकरणादिप्रेरकत्वरूपं प्रमायां स्वातन्त्र्यं तदा प्रमा-
णाप्रेरकत्वेनाध्याससमर्थनमेवास्यापि भाष्यस्यार्थः स्यादिति पूर्वभाष्येण पौन-
रुक्त्यं भवेद् यदि तु तत्प्रेरणानुकूला शक्तिरिह प्रमातृत्वं तत्राह प्रमातृ-
त्वशक्तिरिति । न च प्रेरणव्यापारेण कल्पितया शक्त्या ऽध्यास उपपा-
द्यतामिति वाच्यम् । प्रथमोपस्थितेन तस्य* कल्पकेनैव तदुपपादनसम्भ-
वात् तस्य च कृतत्वादिति भावः । प्रमा त्विति । तुशब्दः प्रमाण-
प्रेरणव्यापारोपस्थित्यनपेक्षोपस्थितिकत्वविशेषद्योतनार्थः । उद्देशत्यागा- २३ । ३
त्मकेति । यजमानद्रव्यस्वत्वत्यागो ऽन्येन कर्तुमशक्य इति तस्मिन्प्र-
धाने यजमानस्यैव कर्तृत्वं तथैव ऋत्विगानमनार्थे दक्षिणादाने ऽप्युपल-
क्षणमेतत् फलप्रतिग्रहयोग्यतापादकतपःप्रभृतेश्च । एवकारस्तदितराङ्गक-

लापव्यवच्छेदायैः । भावनाक्षिप्तेति । ननु पचन्ति पाचका इत्यत्र भाव-
नाक्षिप्रपाचकरूपकर्तृगामित्वं पाकफलस्य नास्तीति दृष्टमिति चेद् न ।
तत्राकर्तृगामिक्रियाफलार्थकपरस्मैपदबलात् पाकफलस्यान्यगामित्वे ऽप्यत्र
बाधकाभावेनैतात्सर्गिककर्तृगामित्वत्यागायोगादिति भावः । न केवलं कर्तृगा-
मित्वे बाधकाभावमात्रं तत्र साधकान्तरमप्यस्तीत्याह आत्मनेपदेन चेति ।
अनर्थकं स्यादिति । भूतिदानं हि स्वफलार्थं कर्म परैः कारयितुमित्येवं
लोके दृष्टार्थमवगतम् । अतो दृष्टार्थपरिक्रयविधिबलात् परिक्रीतेः* कर्म कारणी-

२३ । १२ यमिति नियमो ऽवसीयतइति भावः । आध्वर्यवादिकमिति । आध्वर्य-
वादिसमाख्यायुक्तकाण्डास्नातमङ्गजातं समाख्यावशदध्वर्यादिभिः कर्तव्यमि-
त्यधिकरणान्तरव्युत्पादनीयार्थस्य बुद्धिसौकर्यार्थमिहोपन्यासः । प्रयोजकक-
र्तृत्वादिति । स्वतन्त्रप्रयोजकसाधारणकर्तृसामान्यपरं साङ्गप्रधानानुग्राहक-
प्रयोगविधिगतमाख्यातमिति भावः । अप्रयोक्तेत्यनेन पौनरुक्त्यपरिहारायाह
अकर्त्ता कर्तृत्वशक्तिरहित इति । पातकं ब्रह्मवधादिति । अत्र
पातकशब्देन महापातकमतिपातकं समपातकं[†] चेति त्रिविधं पातकं[‡] गृह्यते ।
जातिभ्रंशकरादि इत्यादिशब्देन प्रकीर्णकं गृह्यते । अनुक्रान्तावृथि-
पापाऽनन्तभूतं पापं प्रकीर्णकम् । एवमेकैकसञ्चया केषां चित्केषां चित् पापानां
क्रोडीकारस्तेषु तेष्वेकरूपनरकादिफलप्रायश्चित्तोपदेशार्थः । देहगतस्वामि-
त्वस्येति । ननु पुत्रभार्यादिस्वामित्वं देहगतं न भवति तस्य पुत्र-
भार्याद्युपचाराधीनभोगाभावात् । तदधीनभोगभाक्त्व्यतिरेकेण तद्वैकल्यासा-
कल्यप्रयुक्तवैकल्यासाकल्याहस्य स्वामित्वस्याऽभावादिति चेद् न । तदुप-
चाराधीनयोषादिभाक्त्वरूपस्य तथाभूतस्य स्वामित्वस्य देहेऽपि सम्भवात् ।
प्रमेयस्वरूपालोचनया ऽपि तमाहेति । न चाहंप्रत्ययसिद्धेन कर्तृ-
त्वभोक्तृत्वादिना निश्चितस्यापि भोक्तृरूपस्य॥ नित्यत्वविभुत्वादिना सन्दि-
ग्धतया विषयत्वं स्यादिति वाच्यम् । सिद्धान्ते तन्निर्णयस्य मोक्षफलत्वा-
ऽनङ्गीकारादिति भावः ॥

* परिक्रीयतेरिति ५ पु. पा. ।

† उपपातकमिति पाठः साधुः । समपातकस्य शास्त्रेष्वप्रसिद्धत्वात् । सर्वेषु पुस्तकेषूप-
रितन एव पाठो दृश्यते ।

‡ पातकमिति नास्ति २ पु. ।

॥ भोक्तृरूपस्येति नास्ति १-४ पु. ।

अथातो ब्रह्मजिज्ञासा ॥ १ ॥

२५ । ८

ननु सूत्रे जिज्ञासापदप्रकृतिप्रतिपाद्यं किम् । अखण्डानन्दरूपब्रह्मस्वरूपज्ञानं किं वा विचारसाध्यं ब्रह्मनिर्णयरूपं वृत्तिज्ञानम् । नाद्यः । संशयानाक्षेपेण* विषयसूचनालाभप्रसङ्गात् । न हि बहुशो दृष्टेऽपि पुनः पुनरुदित्वरी† विषयसौन्दर्यप्रयुक्ता जिज्ञासा संशयमूला । न द्वितीयः । प्रयोजनसूचनालाभप्रसङ्गादित्याशङ्क्योभयमपि विवक्षितं सौत्रपदानाम् अनेकार्थत्वस्यालङ्कारत्वादित्याह वृत्तिव्यक्तेति । वृत्तिश्च व्यक्तस्वरूपज्ञानं चेति द्वन्द्वैकवद्भावः । स्वरूपज्ञानविवक्षायां ब्रह्मणो यद् ज्ञानं तदिच्छेत्यर्थकथने राहोः शिर इतिवदुपचारो दृष्टव्यः । ब्रह्मतज्ज्ञानप्रारम्भाथ इति । ब्रह्म तावत् स्वरूपतो जन्मादिसूत्रेण‡ प्रयोजनरूपतया फलाध्यायेन§ च प्रतिपाद्यते । तद्विषये प्रमाणयुक्तो ब्रह्मतज्ज्ञानेत्यत्र करणव्युत्पत्तिमता ज्ञानपदेन संगृहीते समन्वयाविरोधलक्षणभ्यां प्रतिपाद्यते मुक्तिसाधनब्रह्मज्ञानं भावव्युत्पत्तिमता तेनैव ज्ञानपदेन संगृहीतं सपरिकरं साधनाध्यायेन॥ प्रतिपाद्यते । तस्मादिहाथशब्दस्य ब्रह्मतज्ज्ञानप्रतिपादनप्रारम्भार्थत्वं वक्तुं शक्यमिति शङ्कार्थः ।

दण्डो प्रैषानिति । इष्टिषु प्रेषस्याध्वर्युः कर्ता अनुवचनस्य ॥ १९ होता तद्विकृतौ पशुभयोरपि मैत्रावरुणः कर्ता विधीयते । मैत्रावरुणः प्रैष्यति चान्वाह चेति । तेन प्राप्त्वाद् दण्डवाक्ये मैत्रावरुणकर्तृके प्रैषानुवचने विध्यन्वयित्वेन न विवक्षा किं तु प्रैषानुवचनाङ्गे दण्डग्रहणइत्यर्थः । यद्यपि क्रीते सोमे मैत्रावरुणाय दण्डं प्रयच्छतीति विहितस्य दण्डदानस्य मैत्रावरुणकार्यार्थत्वावगमात् तेन स्थित्वोच्चैः कर्तव्ये प्रैषानुवचने बलार्थमवष्टम्भतया दण्डग्रहणस्य सामर्थ्यादपि प्राप्तिर्भवेत् तथापि सामर्थ्याद् भवन्ती प्राप्तिस्तेन कर्तव्ये रात्रिसञ्चारादावपि भवेत् सामा भूदिति कार्यान्तरपरिसङ्ख्याफलकः प्रैषानुवचनरूपे कार्ये तस्य दण्डविधिरिति दण्ड एव विध्यन्वयित्वेन विवक्षित इति भावः ।

प्रत्युत तदविवक्षायामिति । ननु विध्यन्वयित्वेनाविवक्षितमपि ॥ २० प्रैषानुवचनमनुवादतया यथा विधेयदण्डान्वयि एवमिच्छाऽपि प्रारभ्यमाण-

* संशयानाक्षेपेण इति ४ पु. । † उदित्वरिति सर्वेषु पुस्तकेषु पाठः । आचिन्त्यादुपरितनः स्थापितः ।

‡ व्याससू. अ. १ पा. १ सू. २ ।

§ चतुर्थाध्यायेन ।

॥ तृतीयाध्यायेन ।

ब्रह्मज्ञानान्वयिनी सती ब्रह्मज्ञानस्य प्रयोजनत्वं ब्रह्मणः सन्दिग्धत्वं च गम-
येत् इच्छेयमाणसमभिव्याहारे चेय्यमाणप्राधान्यं यजेत स्वर्गकाम इत्यादौ
कृत्प्रम् । अत इहापीच्छाप्राधान्यं विहायेयमाणप्राधान्यमभ्युपगन्तुं युक्तम् ।
तस्मात्प्रारम्भार्थतायां न कश्चिद्विरोध इति चेत् । उच्यते । एवं सति वृत्त्यभिव्य-
क्तनिरतिशयानन्दरूपस्वरूपज्ञानस्येच्छाविषयत्वेनायहणात्परमपुरुषार्थः सूत्रेण
साक्षाद् दर्शितो न स्याद् विविदिषन्तीत्येषा मुक्तिसाधनज्ञानस्य गौणपुरुषा-
र्थताज्ञापनार्थनेच्छासमभिव्याहारेण निर्गुणीषोक्त्यैव सन्देहानाक्षेपाद्* विषय-
सूचनं च न सिध्येत् । अतः स्वरूपज्ञानप्रेषाप्रतिपादनेन तस्य परमपुरु-
षार्थत्वब्रह्मविषयनिर्णयेच्छाप्रतिपादनेन ब्रह्मणः प्राग्विज्ञाततया सन्दि-
ग्धत्वेन† विषयत्वं च सूचयितुं पूर्वाक्तरीत्या जिज्ञासापदस्य स्वरूपज्ञान-
निर्णयज्ञानेच्छाद्वयप्राधान्यमेवाभ्युपेयमिति भावः ।

२६ । १

स्वतो नान्तस्य त्विति । यद्यपि तस्य पूजितविचारवचनत्वं न
व्याकरणस्मृतिसिद्धं मान पूजायामिति धातोः पूजामात्राच्चित्वात् । मान
विचारे इति चुरादिपठितस्य धातोर्विचारमात्राच्चित्वात् । तथापि तयोर-
न्यतरस्य ग्रहणे धात्वर्थतया विशेषणविशेष्यान्यतरलाभो ऽस्तीत्यभिप्राये-
णैवमुक्तम् । प्रवत्स्यति प्रवर्तिष्यते । वृद्भ्यः स्यसनेरिति वैकल्पिकं
परस्मैपदम् । परस्मैपदे न वृद्भ्यश्चतुर्भ्य इति प्रतिषेधादिडागमाभावः ।
किं पूर्वप्रकृतादिति । किमयमथशब्द आनन्तर्यार्थ इति प्रथमविकल्पो-
पन्यासपरे पूर्ववाक्ये विकल्पधर्मित्वेन प्रकृतादित्यर्थः (द्वितीये इति ।
अथशब्दविशिष्टात्पूर्वाक्तकल्पादानन्तर्यशुद्धकल्पाद्वैत्यर्थः । पूर्वप्रकृतस्याथश-
ब्दस्यावश्यमपेक्षणे तमेवापेक्ष्याथशब्दस्य तादर्थ्यं कल्पान्तरोपन्यासार्थकत्वे
सम्भवत्यर्थान्तरस्य विशिष्टापेक्षया ऽऽनन्तर्यस्य कल्पनाऽनवकाशात् ।
यद्वा पूर्वप्रकृतस्य प्रथमकल्पस्यापेक्षया आवश्यकत्वे द्वितीयाथशब्दस्य
तादर्थ्यं तन्मात्रापेक्षया आनन्तर्यार्थकत्वे सम्भवति अर्थान्तरस्य विशिष्टा-
नन्तर्यस्य कल्पनाऽनवकाशादित्यर्थः‡) ।

* सन्देहाक्षेपादिति ४ पु. ।

† सन्दिग्धेनेति ४ पु. ञा. ।

‡ () यतन्मध्यगो ग्रन्थः ४ पु. ञुटितः ।

आनन्तर्यरूपत्वपक्षे विकल्पाऽप्रतिभानादिति । यत्र वि- २६ । १३

कल्पप्रतिभानं तत्रैव पूर्वं विकल्पप्रकृततदुर्म्यपेक्षार्थको विकल्पान्तरमुखे ऽथ-
शब्दः प्रसिद्धो नान्यचेत्याशयः । ननु अथैष ज्योतिरेतेन सहस्रदक्षिणेन
यजेतेत्यत्र प्रकृतज्योतिष्टोमानुवादेन सहस्रदक्षिणालक्षणगुणविधानं न तु
तद्विशिष्टकर्मन्तरविधानमिति पूर्वपक्षोपपादकत्वेन*पूर्वप्रकृतापेक्षार्थत्वमथश-
ब्दस्य वार्तिककृतोक्तम्* । अतो विकल्पाभावे ऽपि तादर्थ्यप्रसिद्धिरस्तीति
चेद् न । तत्रानन्तर्यार्थत्वमेव पूर्वपक्षे ऽभिमतम् । आनन्तर्यमपि हि पूर्व-
प्रकृतमपेक्ष्य वर्ण्यते । अत एव तृतीयाध्यायटीकायां सञ्ज्ञाधिकरणा†नुक्रमणे
ऽथशब्दस्यानन्तर्यार्थस्यासम्बन्धे ऽनुपपत्तेरित्यानन्तर्यार्थमादायैव पूर्वपक्षस-
मर्थनं कृतम् । आचार्यैश्च तद्व्याख्यानसमये वार्तिककारीयपूर्वप्रकृतापेक्षोक्ते-
रानन्तर्यएव पर्यवसानमुक्तमङ्ग्या दर्शितम् । आनन्तर्यं हि पूर्वप्रकृतापेक्षं
गुणविधिपरत्वे चाश्रयदानार्थमस्ति ज्योतिष्टोमापेक्षा न कर्मन्तरत्वे न हि
क्रतुः क्रत्वन्तरमपेक्षतइत्यर्थे इति ।

यस्मिन् सति भवन्ती भवत्येवेति ग्रन्थमध्याहार‡व्यवहितयोज-
नाभ्यां व्याचष्टे अन्यदपीति । ब्रह्मजिज्ञासाया अपि योग्यत्वादिति
ग्रन्थमपेक्षिताध्याहारेण व्याचष्टे स्वाध्यायाध्ययनानन्तरमिति ।
इत्थं प्रतीकमनुपादाय व्याख्यातं व्याख्यानेनैव व्याख्येयमूलांशो ज्ञातुं
शक्य इति ग्रन्थलाघवार्थम् । एवमुत्तरत्रापि तत्र तत्र दृश्यते ।

नन्विति । धर्मजिज्ञासासूत्रे ब्रह्म विचार्यत्वेन नेषातं किं तु धर्म- ११ । २१
मात्रम् । अतस्तत्रत्याथशब्दस्य धर्मपरवेदाध्ययनानन्तर्यमर्थः । इह तु ब्रह्म-
विचारे वेदान्ताध्ययनमपेक्षितमिति तत्साधारणाध्ययनानन्तर्यं ब्रह्मविचा-
रस्य प्रतिपादयितुमिदं सूत्रमारब्धव्यमिति शङ्कार्थः ।

ननु धर्मशब्दस्य वेदार्थमात्रोपलक्षणत्वमङ्गीकृत्य तेन तत्रत्याथश-
ब्दस्य सकलवेदाध्ययनानन्तर्यमर्थमुपपाद्यास्याथशब्दस्य तेन मतार्थत्वपरि-
हारार्थमर्थान्तरं वर्णनीयमित्युपपादनमयुक्तम् । तथा सति हि सकलवेदार्थवि-
चारप्रतिज्ञानं तत्रैव कृतमिति स्यात् । एवं च कृत्स्नमेवेदं शास्त्रं गतार्थत्वेना-

* तन्त्रवार्तिके । जी. सू. अ. ४ पा. २ सू. २२ । † व्याससू. अ. ३ पा. ३ सू. ६-८ ।

‡ ग्रन्थमपेक्षिताध्याहारेति, २ पु. पा. ।

नारभ्यं भवेदिति कुतो ऽस्याथशब्दस्यार्थान्तरघर्णेनप्रत्याशा । न हि कृत्स्नवेदार्थविचारं प्रतिज्ञाय तदेकदेशविचारस्त्यक्तो बुद्धिपूर्वमिति वक्तुं शक्यम् । न वा धर्मविचारार्थं द्वादशलक्षणीं कृत्वा तत्रासूचितान् कौशिकन्यायानालक्ष्य तत्संयहार्थं द्वादशलक्षणीं शेषं संकर्षकाण्डमपि कृतवतो महर्षिभ्यः भगवतो जैमिनेर्ब्रह्मपरवेदभागविचारे विस्मरणं विघ्नजातं वेत्तेदितुं शक्यमिति चेत् । उच्यते । धर्मजिज्ञासासूत्रस्य* सकलवेदार्थविचारप्रतिज्ञापरत्वमात्रेणास्य शास्त्रस्य गतार्थत्वं नापद्यते । इह व्युत्पादयिष्यमाणानां सिद्धब्रह्मपरवाक्यार्थन्यायानां पूर्वतन्त्रव्युत्पादितेभ्यः कर्मपरवाक्यार्थनिर्णायकन्यायेभ्यो विलक्षणत्वात् । किं तु शास्त्रारम्भप्रतिज्ञैक्येन वक्तृभेदे ऽप्येकप्रबन्धतामात्रं तदानीमापद्यते समयबन्धपूर्वकानेककृत्विकर्तृकैककाव्यवत् तदपि सिद्धान्ते प्रौढ्याभ्युपगम्य मतान्तरमिष्यतएव तदाश्रित्य हि भाष्यटीकयोरेक आत्मनः शरीरे भावादित्यधिकरणं देहातिरिक्तात्मास्त्वित्यस्य शास्त्रप्रथमपादे व्यवस्थापनादत्र तद्व्यवस्थापनं पुनरुक्तमिति शङ्कोद्घाटनं भाष्यकृता शबरस्वामिना तत्र तत्कृतं न तत्सूत्रऋढमिति समाधानं च करिष्यते ।

ननु प्रौढ्यापि कथमैकशास्त्र्यमभ्युपगतं विरुद्धयोरेकप्रबन्धत्वायोगात् । अस्ति हि जैमिनिबादरायणमतयोर्विरोधः । बादरायणेन हि शेषत्वात् पुरुषार्थवादो यथा ऽन्येष्विति जैमिनिः† परामर्शं जैमिनिः‡ रिति च सूत्रे ब्रह्मसंन्यासापलपनं जैमिन्यभिमतमनूद्य दूषितं न च जैमिनेरन्वारुह्यवादमात्रमनूद्य दूषितं न तु तन्मतम् । परं जैमिनिर्मुष्यत्वात्॥ तद्भूतस्य तु नातद्वावो जैमिनेरपीत्यादिसूत्रैः जैमिनेर्ब्रह्मसंन्यासाभ्युपगमस्य बादरायणेनैव प्रतिपादितत्वादिति वाच्यम् । तस्य विप्रतिषेधाच्चासमञ्जस**मिति साङ्ख्याधिकरणोक्तन्यायेन जैमिनिमतस्य परस्परविरुद्धतया ऽनुपादेयत्वसूचनार्थत्वापत्तेः । किं च देवताधिकरणे†† जैमिन्यभिमतं बहुशो देवताप्रत्याख्यानमनूद्य दूषितम् । आम्नायस्य क्रियार्थत्वा‡‡दित्यादिसूत्रेण वेदस्य क्रियार्थत्वेनैव प्रामाण्यं वक्तव्यमित्य-

* जै. सू. अ. १ पा. १ सू. १ ।

† व्याससू. अ. ३ पा. २ सू. ५३ ।

‡ व्या. सू. अ. ३ पा. ४ सू. २ ।

§ व्या. सू. अ. ३ पा. ४ सू. १८ ।

॥ व्या. सू. अ. ४ पा. ३ सू. १२ ।

¶ व्या. सू. अ. ३ पा. ४ सू. ४० ।

** व्या. सू. अ. २ पा. २ सू. १० ।

†† व्या. सू. अ. १ पा. ३ सू. २६-३३ ।

‡‡ जै. सू. अ. १ पा. २ सू. १ ।

विशेषेणाक्रियार्थानामप्रामाण्यमाशङ्क्य विधिना त्वेकवाक्यत्वा*दिति सूचेण केवलसिद्धार्थविषयत्वेन भासमानानां वाक्यानां विध्येकवाक्यतया क्रियार्थतामुपपाद्य जैमिनिना यत्प्रामाण्यसमर्थनं कृतं तदपि बादरायणेन समन्वयसूचे† ब्रह्मविषयाणां वाक्यानामनपेक्ष्य विधिशेषतामक्रियार्थानामेव सतां प्रामाण्यसमर्थनेन प्रत्याख्यातम् । एवं विरुद्धयोरेकप्रबन्धत्वं प्रौढ्यापि कथमभ्युपगतमिति चेत् ।

उच्यते । ब्रह्मसंन्यासदेवतापलापविषये विरोधस्तावद् नैकप्रबन्धत्वापवादकः । तस्य द्वादशलक्षण्यामसूचितत्वेन परस्परविरुद्धमताभिमान्यनेककविकृतरामायणादिवदेकप्रबन्धतोपपत्तेः । किं च जैमिनिना तिर्यग्धिकरणे न देवता देवतान्तराभावादिति सूचेण देवताः कर्मसु नाधिक्रियन्ते इन्द्रादीनां हविस्त्यागोद्वेश्यस्येन्द्रान्तरादेरभावात् । स्वात्मने सङ्कल्प्यमानस्य द्रव्यस्य स्वत्वत्यागासम्भवेन यागाद्यनिवृत्तेः इत्येवमुपपादयता देवताभ्युपगम एव स्पष्टीकृतः । देवतानां युगपदनेकयागदेशसंनिधानमप्याधानपत्रमानेष्टिजन्यसंस्कारनिचयम् आहवनीयादिशब्दार्थमभ्युपगच्छता तस्य संप्रतिपन्नमेव । आहवनीयाद्यभिमानिदेवतां विना निरुक्तसंस्काराधारस्य वक्तुमशक्यत्वात् । न हि प्रत्यक्षाग्निस्तदाधारः । आधानकाले निहितस्याहवनीयादेः पावमानेष्ट्यनन्तरं त्यागेन तद्गतस्य संस्कारस्य तन्नाशतो नाशादाहवनीयाद्यननुवृत्तिप्रसङ्गात् । अजस्रपक्षे ऽप्यनुगतस्य‡ मथनादिना पुनस्त्यादने तदनुवृत्त्यभावप्रसङ्गात् । न च प्रणयनमथनादिजन्यसंस्कारो ऽप्याहवनीयादिशब्दस्यार्थः । अनेकार्थत्वप्रसङ्गात् । पशावौत्तरवेदिकप्रणयनानन्तरमाहवनीयगार्हपत्यताप्राप्या प्रणयनस्याहवनीयशब्दप्रवृत्तिनिमित्तत्वाऽयोगाच्च । तस्मादाहवनीयाद्यभिमानिदेवता एव तत्तदायतनविशेषनिहितेषु सम्भारेषु मथिताग्निनिधानरूपेणाधानेन संस्क्रियन्ते ताश्च संस्कृता देवता अजस्रपक्षे यजमानशरीरे अग्निदानपर्यन्तं मध्ये ऽग्निसंस्कारविच्छेदनिमित्तोपजने तत्पर्यन्तं च तेष्वग्निषु संनिदधते । अग्नीनामजस्रधारणाभावे तत्तत्कर्मवसानेष्वाहवनीयादिदेवता गार्हपत्यमनुप्रविशन्ति पशावौत्तरवेदिक-

* जै. सू. अ. १ पा. २ सू. ७ ।

† व्या. सू. अ. १ पा. १ सू. ४ ।

‡ अनुगतस्य तस्येति २ पु. पा. ।

प्रणयने क्रियमाणे तस्माद् आहवनीयो ऽनुप्रविशति तेन प्रागधिष्ठितमग्निं गार्हपत्य इत्येवमादिकमभ्युपगन्तुं युक्तम् । एवं सत्येव नान्तरा ऽग्निं संचरति यदि पूर्वा ऽनुगतः सञ्चर्य पश्चाद्भि स तर्हि गत इति गार्हपत्याञ्ज् ज्वलन्तमाहवनीयमुदुरतीति च कल्पसूत्रकारवचनं सामञ्जस्यमश्नुते । न हि संस्कारमात्रस्य पश्चाद्गमनं सम्भवति । नाप्याहवनीयस्य गार्हपत्यानुप्रवेशाभावे गार्हपत्यात् तत्र सत आहवनीयस्योदुरणं सम्भवति । न च तथा सत्यग्निद्वयसंसर्गनिमित्तकप्रायश्चित्तप्रसङ्गः । तस्य प्रत्यक्षाग्निसंसर्गनिमित्तकत्वात् । न च देवतानामाहवनीयादिशब्दार्थतायामाहवनीये जुहोति गार्हपत्ये हवींषि अयतीत्यादिवाक्यश्रुतं हविःप्रक्षेपप्रणयाद्याधारत्वमपि तासां भवेदित्ययं दोषः । इष्टापत्तेः । अभून्ने दूतो हविषो जातवेदा अवाहुव्यानि सुरभीणि कृत्वेति मन्त्रवर्णतः पाकेन हविषां सुरभीकरणस्योद्देश्यदेवतार्थे नयनस्य चैककर्तृकत्वावगतेश्च । तत्राभिमान्यभिमानविषयाणामभेदाध्यवसायेन समानकर्तृकत्वव्यपदेश इति चेद् इहापि तर्ह्यभेदाध्यास एव गतिरस्तु । एवमग्निसंस्काराधारदेवतानामिव हविरुद्देश्यदेवतानामपि बहुषु यागदेशेषु संनिधानम् आवाहनादिमन्त्रार्थवादावगतं जैमिनिनाप्युक्तप्रायमेव । मानान्तरप्राग्निबाधाभावे मन्त्रार्थवादादिप्रतिपन्नस्य देवतादेस्तेनाप्यभ्युपगतत्वात् । न च तथापि देवतानां कर्मसु गुणत्वप्राधान्याभ्यां विरोधः । बादरायणमते ऽपि फलकरणत्वेन प्रधानतया शब्दबोधितं यागादिकं प्रत्युद्देश्यतया तच्छरीरनिर्वर्तकत्वेन देवतानां संनिपात्यङ्गत्वरूपतद्गुणत्वसत्त्वात्* सिद्धार्थविषयवाक्यानां विधिशेषत्वं तु जैमिनिनोक्तं विधिसमभिव्याहृतवायुक्षेपिष्ठादिवाक्यमात्रविषयम् । तथा हि । धर्मजिज्ञासासूचे† ब्रह्ममीमांसासाधारणी वेदार्थविचारप्रतिज्ञा धर्ममीमांसासाधारणी धर्मविचारप्रतिज्ञा चेति द्विविधा प्रतिज्ञा विवक्षिता । सूत्राणामावृत्त्या ऽनेकार्थप्रतिपादकत्वस्यालङ्कारत्वात् । अत एव अथातः शेषलक्षण‡मिति तृतीयाध्यायादिसूत्रं वार्तिककृता

द्विलक्षण्याः परं शिष्टं यावत् किं च न लक्षणम् ।

तत् सर्वं वक्तुमारब्धमथातः शेषलक्षणम् ॥

* रूपतद्गुणत्वादिति २ पु. पा. ।

† जै. सू. अ. १ पा. १ सू. १ ।

‡ जै. सू. अ. ३ पा. १ सू. १ ।

इत्यवशिष्टदशाध्यायार्थविचारप्रतिज्ञापरं व्याख्यायानन्तरं तृतीयाध्यायार्थशेषशेषिभावविचारप्रतिज्ञापरत्वेनापि व्याख्यातम् । एवं च यथा शेषः परार्थत्वादिति द्वितीयसूत्रमारभ्य तृतीयाध्यायसूत्राणि शेषशेषिभावमात्रविषयाणि एवं चेदनासूत्र*मारभ्य द्वादशलक्षणासूत्राणि धर्ममात्रविषयाणि । अत एव चेदनासूत्रे धर्मस्यैव विधिगम्यत्वं लक्षणमुक्तं न हि ब्रह्मणो विधिगम्यत्वमस्ति । अतस्तस्य निमित्तपरीष्टि†रिति सूत्रे धर्मप्रमाणमेव परीक्ष्यत्वेन प्रतिज्ञातमिति तदनुसारेणान्नायस्य क्रियार्थत्वा‡दिति सूत्रं धर्मप्रमाणत्वेनाभिमतस्य क्रियार्थत्वेनैव§ तत्र प्रामाण्यं वक्तव्यमित्येतत्परम् । विधिना त्वेकवाक्यत्वा॥दिति सूत्रमपि धर्मप्रमाणत्वाभिमतक्रियाविधिसमभिव्याहृतवायुक्षेपिष्ठादिवाक्यमात्रविषयमिति न कश्चिद्विरोधः । न चैवं कर्मब्रह्मविचारशास्त्रयोरैकशास्त्राभ्युपगमे ब्रह्मजिज्ञासूत्रगतार्थशब्दस्य कर्मविचारानन्तर्यमर्थः स्यादिति वाच्यम् । भाष्योक्तरीत्या ब्रह्मविचारे कर्मानुष्ठानस्यपेक्षान्निभ्यमाभावेन तदप्रसक्तेः । न हि ज्वरादिवाजीकरणान्तचिकित्साप्रतिपादकानां वैद्यकसंहितायन्यानामेकग्रन्थत्वमात्रेण वा तद्विकित्साप्रकरणं विचारयिष्यता ज्वरचिकित्सामारभ्य विचारणीयं तत्तद्विचाराधिकारिवैलक्षण्यमिहापि तुल्यम् । तस्मादनपेक्षितं हि वेदार्थविचारत्वोपाधिकल्पमेकशास्त्र्यं नातिविरुद्धमिति प्रौढ्या तदभ्युपगमे न कश्चिदोषः । यद्वा धर्मशब्दस्येत्यादिटीकाग्रन्थेन जिज्ञास्यसमर्पणार्थस्य धर्मशब्दस्य वेदार्थमात्रोपलक्षणत्वं नेतुं किं त्वतःशब्दोक्ते वेदस्य विवक्षितार्थत्वरूपे धर्मविचारप्रतिज्ञाहेतौ धर्मरूपस्यैवार्थस्य विवक्षितत्वं न विशेषणं किं तर्हि कृत्स्नस्य वेदार्थस्य । अतो धर्मविचारप्रतिज्ञायां यागादिकार्यसमर्पको ऽपि धर्मशब्दो हेतुशरीरगतमर्थशब्दं समभिव्याहारवशात्तावन्मात्रपरं न कुर्याद् अपि तु वेदार्थसामान्यपरमेव कुर्यादित्येतावदुक्तम् । तदेतत्प्रथमसूत्रार्थव्याख्यानावसाने टीकावाक्यैराचार्यवाक्यैस्तद्व्याख्यानेन च स्पष्टीभविष्यति । ननु च विवक्षितार्थत्वे हेतौ वेदार्थसामान्यस्य प्रवेशोपदर्शनेन कृत्स्नवेदाध्ययनानन्तर्यमर्थशब्दार्थ इति प्रकृते सिषाधयिषितार्थः कथं सिध्येदिति

* जे. सू. अ. १ पा. १ सू. २ ।

† जे. सू. अ. १ पा. १ सू. ३ ।

‡ जे. सू. अ. १ पा. २ सू. १ । § धर्मप्रमाणत्वेनाभिमतस्यान्नायस्य क्रियार्थत्वेनेति २ पु. ।

॥ जे. सू. अ. १ पा. २ सू. १ ।

चेत् । इत्थम् । धर्मशब्दसमभिव्याहारे विद्यमाने ऽपि यथा हेतावर्थशब्दो वेदार्थमात्रपरो ऽङ्गीकृतः विशिष्य धर्मपरवेदभागस्यार्थविवक्षोपन्यासे वेदान्तभागस्यार्थविवक्षा नाङ्गीकृतेति तद्वदुर्मपरभागो ऽप्यविवक्षितार्थो ऽस्त्विति शङ्कानिरासोपयोगात् । एवमध्ययनानन्तर्यमपि कृत्स्नवेदस्याध्ययनानन्तर्यरूपमङ्गीकर्तव्यम् । अध्ययनविधेरकदेशाध्ययनानुष्ठापनेन पर्यवसानाभावादिति दृष्टान्तमुखेन सिध्येदित्यलं विस्तरेण ।

२६ । २३

अर्थतः प्राधान्यादिति । प्रत्ययार्थः प्रधानमिति सामान्यन्यायादिच्छेद्यमाणसमभिव्याहृताविष्यमाणं प्रधानमिति स्वर्गकामपदादिषु कृत्रो विशेषन्यायो बलवानिति भावः । साक्षात्कारोपयोगमिति । ब्रह्मोपासनाकाले ऽपि तदङ्गतया कर्मण्यनुष्ठेयानीति समुच्चयवादी तदनुष्ठानापेक्षितकर्मवबोधानन्तर्यमथशब्दार्थमिच्छति । अतस्तस्य तादर्थ्यसिद्ध्यर्थं कर्मणामुपासनाङ्गत्वमुपपादयितुं तेषामुपासनाजन्यसाक्षात्कारोपयोगमाहेत्यर्थः । असिद्ध इत्याहेति । शङ्कावादीति शेषः । प्रमाणत्वप्रसिद्ध्यभावादिति । यद्यपि प्रमाणत्वाभावे ऽप्यसम्भवादिमूलकल्मषनिर्हरणद्वारा योग्यतावधारणे तज्जन्यमहावाक्यार्थज्ञाने वा प्रमाणसहकारित्वेन कारणत्वमुपपद्यते अन्यथा वक्ष्यमाणस्य कर्मणां साक्षात्कारोपयोगम्यापि निर्वाहुमशक्यत्वात् तथापि विविदिषन्तीत्यत्र फलरूपवेदनमानन्दसाक्षात्कारतया मुख्यपुरुषार्थरूपमेव ग्राह्यं मुख्यसम्भवे गौणग्रहणस्यान्याय्यत्वादिति तात्पर्यम् । संस्कारद्वारेति । यद्यपि कल्मषनिवर्हणमृणत्रयापाकरणमिति संस्कारपक्षाद्विन्नमपि पक्षद्वयमुक्तं तथापि तदपि पक्षद्वयं सामान्यतः संस्कारपक्षवानुप्रविशति प्रथमाधानवत्कल्मषनिवर्हणादेरपि संस्कारत्वाऽविशेषादिति तात्पर्यम् ।

२७ । ६

किं काम्यैव खादिरता नित्ये ऽपि स्यादिति सिद्धान्तकोटिः पूर्वपक्षाद्विशेषसिद्ध्ये । काम्यैवेत्यवधारणम् । अन्यथा यदा क्वचित्प्रयोगे वी'कामनया काम्या खादिरतोपादीयते तदा तथा पशुनियोजनरूपस्य नित्योपकारम्यापि प्रसङ्गात्* सिद्धेः काम्यं क्वचिन्नित्ये ऽपि भवतीत्यस्मिन्नर्थे पूर्वपक्षिणो ऽपि सम्प्रतिपत्त्या ततः सिद्धान्तकोटिर्विशेषो

न सिध्येत् । किं केवलकाम्यैव खादिरतेत्यङ्गीकृत्य सा सर्वत्र नित्ये ऽपि स्यादित्युच्यते अथ वा यथा खादिरता वीर्यकामवाक्येन फलार्थतया काम्या एवं खादिरे पशुमिति वाक्येन क्रत्वर्थतया नित्या ऽपीत्यभ्युपेत्येति विकल्पाद्य* नित्यानित्यसंयोगविरोधेन निराकृत्य द्वितीयमाशङ्कते यत्त्विति । सिद्दुरूपः खदिरतरुननुष्ठीयमानो वीर्यफलाय न प्रभवेदिति तस्य पशुबन्धनयुक्तयूपरूपाश्रयानुरागेण साध्यतोपपादनीया । यद्यपि यूप-
प्रातिपदिकार्थो ऽपि सिद्दुरूपः तथापि पशुबन्धनक्रियायुक्तत्वाकारेण भवति खदिरतरोरपि तदनुरागे सति साध्यता । एवं च खदिरस्य फलसंबन्धं बोधयद् वीर्यकामवाक्यं तस्याश्रयसंबन्धमपि बोधयितुं न शक्नोति वास्य-
भेदप्रसङ्गादित्याश्रयसंबन्धस्यान्यतः प्राप्यपेक्षायामपेक्षितसमर्पणेन फलवा-
क्यान्वयि खादिरे पशुमिति वाक्यं न खदिरस्य क्रत्वर्थतामपि बोधयितुं शक्नोतीति न ततः क्रत्वर्थत्वसिद्धिरित्यर्थः । न च यथा ऽपः प्रणयन्ती-
त्यस्य संनिधाने गोदोहनेन पशुकामस्येति फलार्थं विधीयमानस्य सिद्दु-
रूपस्य गोदोहनस्यापां प्रणयनं संनिधानादाश्रयो भवति एवमिहापि संनि-
धानादेव यूप आश्रयो लभ्यतइति वाच्यम् । अपां हि गार्हपत्यदेशे गार्ह्या-
णामाहवनीयदेशं प्रति नयनरूपं यत् प्रकृष्टनयनं प्रणयनशब्दवाच्यं तस्य
गोदोहपात्रस्य चाधाराधेयभावो लोकसिद्ध इति युक्तस्तत्र योग्यतया संनि-
हितस्याश्रयत्वलाभः । इह त्वतीन्द्रियातिशयविशेषविशिष्टस्य यूपस्याहव-
नीयवदलौकिकत्वात् तं प्रति न लोकसिद्धः खदिरस्य प्रकृतिभाव इति
खादिरे पशुमिति वाक्येनैव तस्याश्रयसंबन्धो बोधनीय इति भावः । अत्र
खादिरे पशुमित्यस्य नित्यवाक्यत्वं सिद्धान्त्यभिमतमनूदितम् । पूर्वपक्षे
फलवाक्यैकवाक्यतापन्नस्य तस्य नित्यवाक्यत्वाभावात् ।

एकस्य खादिरत्वस्येत्यादिना एकस्योभयात्मकत्वे नित्यानित्य- २७ । १२
संयोगविरोधो नास्ति विनियोजकप्रमाणभेदादिति सिद्धान्त्युक्तिरेकस्य तूभय-
त्वाः इति सूत्रारूढा दर्शिता । संनिधानादेवेति । यूपशब्दार्थस्यालौकिकत्वे
ऽपि यस्मिन्नष्टाश्रित्वाद्याकृतिविशिष्टे काष्ठविशेषे यूपशब्दो वर्तते तस्य खदिरत-
रोश्च प्रकृतिविकृतिभावो लोकसिद्ध इति तावतैव संनिधानात् पशुबन्धनार्थो

२९ । २४ यूप आश्रयत्वेनान्वेतुं योग्य इति भावः । शेषलक्षणादिति । शेषलक्षणं तृतीयाध्यायः । तत् आरभ्य चतुर्भिरध्यायैः शेषत्वप्रयुक्तिकर्माधिकारनिरूपणार्थैरुपदेशविचारः । सप्रमादौश्चतुर्भिः सामान्यातिदेशविशेषातिदेशोह-
बाधनिरूपणार्थैरतिदेशविचारः । एकादशद्वादशाभ्यामुपदेशातिदेशसाधारण-
तन्त्रप्रसङ्गविचारः । चातुर्थिकेति । यद् येन प्रयुज्यते अनुष्ठाप्यते तत्तेन सहितमुपकार्योपकारकभावरूपसंबन्धवद्भवति । अनुपकार्येणानुपकारकस्या-
ननुष्ठापनादिति साहित्योक्त्या चातुर्थिकप्रयुक्तिसंग्रहः । संस्कारकर्मत्वेति ।
संस्कारकर्मणस्तानि द्वैधाधिकरण*निरूपितगुणकर्मविशेषत्वे ऽपि दृष्टप्रयोजना-
भावेन त्रिविधगुणकर्मवैषम्यात् । धर्ममात्रे तु कर्म स्यादित्यधिकरणान्तर-
विषयत्वाच्च पृथग् ग्रहणम् ।

११ । ३ द्विरवत्तेति । इदं भाष्यकारमतम् । यत्साक्षाद् ह्यवदानसाधनको-
यागः पुरोडाशस्तत्प्रकृतितया यागसाधनमिति । आचार्यमते तु कृत्स्नः
पुरोडाशो यागसाधनं द्विरवत्तस्याग्नौ प्रक्षेपरूपो होमस्तु हविष एकदेशद्वारा
संस्कारकर्म । तथा च होमकाले कृत्स्नः पुरोडाशो देवतोद्देशेन मनसा
त्यक्तव्यः । वचनबलादन्योद्देशेन त्यक्तैकदेशस्य स्विष्टकृति पुनर्देवतान्तरो-
द्देशेन त्याग इत्येवं विशेषः । जडं स्यादिति । दृग्भिन्नस्य प्रकाशमानत्वं
दृग्ध्यस्ततया† तदभेदेनोपपादनीयमिति प्राक् प्रसाधितत्वादध्यस्तस्य च
चडत्वनिग्रमादिति भावः । ननु टीकोक्तप्रामाण्याऽयोगयुक्तिरयुक्ता । इन्द्रि-
यशब्दादिप्रमाकरणजन्यत्वेन‡ प्रामाण्योपपत्तेरित्याशङ्क्य तामुपपादयति
तच्चेन्द्रियाद्यगोचर इति । न चक्षुषा गृह्यते यन्मनसा न मनुत-
इत्यादिश्रुतेरिति भावः । तथाविधमिति । दिङ्मोहे ऽपि पुरुषविशेष-
स्यापरिशीलितप्रदेशविशेषप्राप्तिरुपाधिः । शब्दापरोक्षशङ्कामुपस्कृत्तवन्नवतारयति

२८ । २० अपरोक्षे ब्रह्मणीति । अयमर्थः । अभिव्यक्तचेतन्याभिन्नत्वमर्थस्यापरोक्ष्यं
तत्तु नित्याभिव्यक्तजीवचेतन्याभिन्ने ब्रह्मणि स्वाभाविकम् । अत एव यत्सा-
क्षादपरोक्षाद् ब्रह्मेति श्रुतिः । घटादीनामपरोक्षचेतन्याभेदाध्यासोपाधिकं
तदेव प्रत्यक्षायं घटः प्रत्यक्षं घटं पश्यामीत्यादिव्याहारालम्बनं ज्ञा-

* जे. सू. अ. २ पा. १ सू. ६-८ ।

† दृग्ध्यस्ततयेति २ पु. पा. ।

‡ जे. सू. अ. २ पा. १ सू. ६ ।

§ कारणजन्यत्वेनेति २ पु. ।

नस्यापरोक्ष्यमपरोक्षार्थव्यवहारानुकूलज्ञानत्वं तत्त्वस्य सुखादेश्च प्रकाश-
रूपे नित्याभिव्यक्तसाक्षिचैतन्ये (चाक्षुषादिवृत्त्यभिव्यक्तचैतन्ये) * वा ऽनु-
गतं स्वभाविकं चाक्षुषादिवृत्तिषु तत्तदभिव्यक्तचैतन्याऽभेदाध्यासेपाधिकं न
तु जातिरूपम् इन्द्रियजन्यत्वाद्युपाधिरूपं वा ज्ञानानामापरोक्ष्यम् ।
अपरोक्षज्ञानविषयत्वमर्थापरोक्ष्यमिति युक्तम् । ततांशविषयप्रत्यभिज्ञायां
ततांशे चातिप्रसक्तेः साक्ष्यव्यापनाच्च । एवं च तत्त्वमस्यादिशब्दजन्यम्
अपरोक्षजीवाभिन्नब्रह्मज्ञानमपरोक्षमेव भवति । न चैवं सत्यनुमितेरप्यपरोक्ष-
पर्वतादावापरोक्ष्यं स्यादिति वाच्यम् । इष्टापनेरिति ।

शब्द एव इत्येवकारेण प्रथमं श्रवणजन्ये ब्रह्मज्ञाने कृप्रकरणभावस्य २८ । २०
शब्दस्यैवाविद्यानिवर्तके चरमसाक्षात्कारे ऽपि करणत्वोपपत्तेर्न तत्र करणान्तरं
कल्पनीयमिति सूचितम् । नन्वपरोक्षजीवाभेदतः श्रुतेश्चापरोक्षे ऽपि ब्रह्मणि
परोक्षत्वावगाहि ज्ञानं लोकसिद्धमनुभूयते । अत एव निरतिशयानन्दरूपं ब्रह्म
ममापरोक्षं न प्रकाशतइति व्यवहारः । एवं श्रुतितो ऽपि ब्रह्मणि परोक्षत्वाव-
गाहि परोक्षमेव ज्ञानं भवेदित्याशङ्क्याह अन्यथेति । लोकत इव श्रुतितो
नापरोक्षे ब्रह्मणि परोक्षत्वावगाहि भ्रमरूपं ज्ञानं युक्तमिति भावः । स्थितो
ऽपरोक्षस्यापीति । यदि ब्रह्म स्वतो ऽपरोक्षमिति तद्विषयशब्दजन्य-
मपि ज्ञानमपरोक्षं भवेत् तदा श्रवणजन्यज्ञानमप्यपरोक्षमिति श्रुतवेदा-
न्तस्य पुंसः तस्मिन् परोक्ष्यभ्रमानुवृत्तिर्न स्यात् । अनुवर्तते च तदनन्त-
रमपि भ्रमगृहीतं ब्रह्मणि परोक्ष्यमिति न शब्दादपरोक्षज्ञानम् । तस्मा-
दपरोक्षज्ञानजननसमर्थादन्यत एव तदेष्टव्यम् । कृप्रं चान्तःकरणस्य तत्सा-
मर्थ्यं ब्राह्मलौकिकभोगानुभवे मनसैतान् कामान् पश्यन् रमते य एते
ब्रह्मलोके मनो ऽस्य देवं चक्षुरिति श्रुतेः । विशिष्य चाहंवृत्तिरूपे स्वात्म-
ज्ञाने ऽपि तस्य करणत्वं कृप्रम् । चरमसाक्षात्कारस्य शब्दजन्यत्वाभ्युप-
गमे ऽपि तस्य व्यापारो ऽवश्यमपेक्षणीयः । तस्मादावश्यकनान्तःकरणेनैव
तदुत्पत्त्युपपत्तौ तदर्थं तत्त्वमस्यादिवाक्यस्य तत्काले ऽपि पुनरनुसन्धान-
कल्पनएव गौरवमिति भावः । ननु तर्हि तत्त्वमस्यादिवाक्यश्रवणनिरपेक्ष-
मेवान्तःकरणं ब्रह्मात्मैक्यमपरोक्षयेद् इत्यत्राह तत्तु शब्दजनितेति । २१ । २४

* () एतदन्तर्गते ग्रन्थः २ पु. नास्ति ।

उक्तं च गीताविवरणे भाष्यकारैः । शस्त्राचार्योपदेशशमदमादिसंस्कृतं
मन आत्मदर्शने करणमिति ।

नन्वपरोक्षब्रह्मविषयस्य शब्दस्यापरोक्षप्रमाहेतुत्वं न शक्यं प्रत्या-
ख्यातुम् । श्रवणजन्यापरोक्षज्ञाने सत्यपि पारोक्ष्यभ्रमानुवृत्तिस्त्वसम्भावना-
२६ । १ दिदोषप्रतिबद्धस्य* भ्रमनिवर्तनकार्याक्षमतया भवेदित्याशङ्क्याह शब्द-
स्त्विति । अभिव्यक्तचैतन्याऽभिन्नत्वमर्थापरोक्ष्यमिति तावन्न युक्तम् ।
स्वरूपसदभेदमात्रविवक्षायां चाक्षुषवृत्त्यभिव्यक्तपर्वतावच्छिन्नचैतन्येन व्यव-
हितवहन्यवच्छिन्नचैतन्यस्य तेन व्यवहितवहेश्च स्वाभाविकाध्यासिकाभे-
दसत्त्वेन व्यवहितवह्नेरप्यपरोक्षवापनेः । निरस्तभेदोपाधिकाभेदविवक्षायां
चरमसाक्षात्कारनिवर्त्यविदोषायेः चरमसाक्षात्कारोत्पत्तिदशयापि सत्त्वेन
ब्रह्मणस्तदानीमापरोक्ष्याभावापनेः । स्फुरदभेदविवक्षायां तादृम्याध्यास-
विषये दुःखशोकादौ तदानीं सदृशब्रह्माभेदास्फुरणादापरोक्ष्याभावापनेः ।
स्वव्यवहारानुकूले यदभिव्यक्तचैतन्यं तदभेदविवक्षायां अनुमेयवहन्यादिव्य-
वहारानुकूलेन जीवचैतन्येन प्रागुक्तरीत्यैवाऽभिन्नस्य ब्रह्मादेरापरोक्ष्यवा-
तात् । स्वव्यवहारानुकूलेनैवाऽभिव्यक्तचैतन्याभेदस्तादृकत्वविवक्षायां तत-
दाक्षारथीवृत्तिसमुत्प्लासमात्रादपि भवति व्यवहारे चैतन्याभेदभ्यानपे-
क्षितत्वेनासम्भवापनेः । स्वावरणनिवृत्त्यनुकूले चैतन्याभेदवत्त्वविवक्षायांमा-
वरणनिवर्तकत्वग्रहणार्थीनमापरोक्ष्यग्रहणम् आपरोक्ष्यग्रहणार्थीनमावरणनि-
वर्तकत्वग्रहणमिति परस्परश्रयापनेः । गवमुक्तरूपार्थापरोक्ष्यनिर्वचना-
ऽयोगात् तदपेक्षमपरोक्षार्थव्यवहारानुकूलज्ञानत्वं ज्ञानापरोक्ष्यमिति निर्व-
चनमप्ययुक्तम् । तस्मात् स्वाविषयविषयकक्षणाऽजन्यज्ञानत्वं ज्ञानापरो-
क्ष्यमिति निवेतव्यम् । तच्चाक्षुषादिवृत्त्यभिव्यक्तचैतन्येषु नित्याभिव्यक्त-
साक्षिचैतन्येषु चानुगतम् अनुमितिशब्दज्ञानादिभ्यश्च तत्तद्विषयलिङ्ग-
शब्दादिज्ञानजन्येभ्यो व्यावृत्तम् । न च विशिष्टज्ञानं विशेषणज्ञानज-
न्यमित्यभ्युपगमे दण्डकुण्डलोभयस्मृतिजन्यदण्डप्रत्यक्षाव्याप्तिः । वस्तु-
गत्या यः स्वाविषयः तद्विषयत्वं यस्य ज्ञानस्य जनकतायामवच्छेदक-
कोटिप्रविष्टं तदजन्यत्वस्य धिक्क्षितत्वात् । उक्तस्मृतेर्दण्डप्रत्यक्षे तदवि-

षयकुण्डलविषयत्वेनाजनकतया तथापि लक्षणसत्त्वात् । यदीश्वरज्ञानमुपा-
दानगोचरज्ञानतया बहु स्यां प्रजायेयेतिवदिदं ज्ञानमस्य स्यादिति संक-
ल्परूपतया वा कारणमिष्यते तदा तज्जन्येषूक्तज्ञानेष्वव्याप्तिवारणाय समा-
नाधिकरणत्वं ज्ञाने विशेषणं देयम् । न च कोलाहले बुभुत्सितशब्दग्रहो
बुभुत्साजन्यस्तन्मूलबोधेष्टसाधनताज्ञानेनापि जन्य इति तथाव्याप्तिः ।
बुभुत्सया ऽन्यथासिद्धस्य तस्य शब्दग्रहे कारणत्वाभावाद् बुभुत्सयेतर-
शब्दग्रहप्रतिबन्धे सति क्लृप्प्रकारणादेव बुभुत्सितशब्दग्रह इति तत्र बुभु-
त्साया अप्यकारणत्वाच्च । न च व्याप्तिज्ञानत्वावच्छिन्नं सर्वमनुमितिजनकं
व्याप्तिज्ञानत्वादित्यनुमितावतिव्याप्तिः । तचानुमितेः सामान्यतः सर्वव्या-
प्तिविषयायाः स्वकारणज्ञानविषयव्याप्तिविषयत्वसत्त्वं ऽपि स्वकारणव्याप्तिज्ञा-
नवत् प्रकृतहेतुसाध्यविशेषोपरक्ततया तद्विषयत्वाभावेन तस्याः स्वाविषय-
विषयकज्ञानजन्यत्वात् । न चैवमपि हेतुतावच्छेदकसाध्यतावच्छेदकविशे-
षावच्छिन्नहेतुसाध्योपरक्तव्याप्तिज्ञानत्वावच्छिन्नसर्वपक्षीकरणे सत्युक्तानुमिताव-
तिव्याप्तिः । सामान्यधर्ममात्राऽनवच्छिन्नतया यः स्वविषयो न भवति तद्विषय-
त्वस्य विवक्षितत्वात् । तस्यामनुमितौ हेतुतावच्छेदकसाध्यतावच्छेदकयोः
सामान्यधर्ममात्रावच्छिन्नत्वेन विषयतया सामान्यधर्ममात्रानवच्छिन्नतया तद-
विषयत्वस्य सत्त्वात् । न चानुपलब्धिप्रमाणजन्याभावज्ञाने ऽतिव्याप्तिः ।
योग्यानुपलब्धेः प्रमाणत्वात् । योग्यतायाश्च यद्यत्राधिकरणे प्रतियोग्यभवि-
ष्यत् तदा भूतलमिवाद्व्यतेति तर्करूपत्वेनानुपलब्धिज्ञानस्य स्वाविषयवि-
षयकतर्करूपज्ञानजन्यत्वात् स्मृतौ स्वसमानविषयपूर्वानुभवसंस्कारजन्याया-
मतिव्याप्तिवारणार्थमग्निमज्ञानपदमनुभवपरं बोध्यम् । एवं च प्रत्यभिज्ञाया-
स्तत्तांशे ऽपि नातिव्याप्तिः । तस्यास्तदंशे स्मृतित्वाङ्गीकारात् । एवंपरो-
क्षज्ञानलक्षणव्यवस्थितौ तज्जन्यव्यवहारयोग्यत्वमर्थपरोक्ष्यमिति तद्वि-
चनं द्रष्टव्यम् । एवं च शब्दप्रमाः स्वाविषयविषयकज्ञानजन्या परोक्षप्रमाभेद-
जनयतीति परोक्षप्रमाहेतुरिति भावः ।

नन् दशमरत्वमसीत्यादौ शब्दस्याप्यपरोक्षज्ञानजनकत्वं सिद्धमस्ती-

* शब्दग्रहकारणत्वञ्च ५ पु. पा. ।

† प्रमाणांमिति ५ पु. पा. ।

‡ बुभुत्सया तारशब्देति ३-३ पु.

§ नापरोक्षेति ३ पु. ।

२६ । २ त्याशङ्काह दशम इति । एवमनुमितेरपि पर्वताद्यंशे नापरोक्ष्यं तचा-
 परोक्षभ्रमस्तु तदानीन्तनाऽपरोक्षज्ञानभेदाग्रहादिति द्रष्टव्यम् । अन्धादे-
 स्त्विति । अभ्युपेत्यायं परिहारः । दशमो ऽहमस्मीत्यपरोक्षज्ञानम् अन्तः
 करणे न सम्भवति शरीरविषयं चेत् स्पर्शनेन्द्रियेण वा ज्ञानान्तरोपनयसहि-
 तान्तःकरणेन वा संभवति । ननु भावनाजन्यसाक्षात्कारः कामिनीसाक्षा-
 त्कारवद् भ्रमः स्याद् न चान्तःकरणसाहित्येन विशेषः तत्रापि तत्सत्त्वा-
 दित्यत आह अपि चेति । ननु ब्रह्मसाक्षात्कारस्य मनःकरणकत्वाभ्यु-
 पगमो यन्मनसा न मनुतइति श्रुतिविरुद्ध इत्यत्राह दृश्यतइति । प्रागु-
 पन्यस्तन्यायोपबृंहितायां दृश्यतइति श्रुतावयवया सूक्ष्मेति विशेषणाद्यन्म-
 नसेति श्रुतिरनवहितमनोविषया यथा तं त्वोपनिषदमिति श्रुतावैपनिषद-
 मिति विशेषणाद्यद्वाचा ऽनभ्युदितमिति श्रुतिर्विशिष्टशक्तिकशब्दविषयेति
 भावः । साक्षादपरोक्षादिति । यथा प्रत्यक्षस्पर्शाश्रयत्वादलिङ्गजन्या
 वायोः प्रत्यक्षत्वानुमितिः स्वयं प्रत्यक्षत्वरहितेत्येतावदेव न तु वायौ
 प्रत्यक्षत्वाभावमवगाहतइति न भ्रमत्वं प्रतिपद्यते एवमिहापि याजनीयम् ।

११ । ११

स्वरूपप्रकाशस्येति । आविर्भावयतीत्यन्तेन ग्रन्थेन जीवस्व-
 रूपप्रकाशस्य ब्रह्माभेदसाक्षात्कारेण तदभेदतिरोधायकाविद्यानिवृत्तिरूपा-
 भिव्यक्तिसंस्कारमुपपाद्याभिव्यञ्जकस्य तस्य साक्षात्कारस्य न चासावनु-
 त्पादितब्रह्मानुभवेति टीकया* प्रागुपक्षिप्रामुत्पाद्यतामन्तःकरणवृत्तिरूप-
 त्यप्रदर्शनेनोपपादयतीत्यर्थः । असमुच्चयमते कर्मोपासनयोः कालैक्येन समु-
 च्ये नास्तीति । सिद्धान्ते परिहारसाम्यमाहेति । वृत्तिविषयत्वं
 स्वप्रकाशत्वं च विरुद्धमित्याशङ्क्यामुपहितानुपहितरूपभेदेन समाधानं मत-
 द्वये ऽपि समानं दर्शयतीत्यर्थः । नन्वेवं सत्यविद्योपहितो जीवः कथं
 स्वप्रकाशः स्यादिति चेत् । उच्यते । उपहितमुपधानकाले स्वरूपेणापि
 न स्वप्रकाशमिति नार्थः किं तूपहितरूपेण न स्वप्रकाशमिति अतो न
 दोषः । ननु निरुपाधि ब्रह्मेति उपहितं वृत्तिविषय इति न युक्तं ब्रह्म शुद्धं
 निरुपाधिकमिति हि वृत्तिरूपसाक्षात्कारस्याकार इष्यते । न चोपाधौ विद्य-
 माने तदाकारः सम्भवितुमर्हतीति† शङ्कार्थः ।

मिथ्याभूतेषूपधाधिषु विद्यमानेष्वपि न वास्तवनिरूपाधिकत्वाकारंसा-
क्षात्कारोदयो निरुच्यतइति समाधानाभिप्रायमाह निरूपाधीति । ननु २६ । १३
मिथ्याभूतानां तेषामुपाधीनां केन निवृत्तिः साक्षात्कारेणेति चेत् तस्य केन
निवृत्तिरित्याकाङ्क्षायामाह स्वस्वेतरेति । अनेन चरमवृत्त्युदयकाले उपा-
ध्यन्तराण्यपि सन्त्येव । टीकायां वृत्तेरेवोपाधित्ववर्णनम् अन्ततो वृत्तिमा-
चमस्तीत्यभ्युपेत्यवाद इति सूचितम् । ननूपाधीनां निवृत्तावनुपाहितमेव
साक्षात्कारविषय इति स्यादित्याशङ्क्य साक्षात्कारदशायां विनश्यदव-
स्थतामात्रं न तु विनाशोदय इत्याह ततः स्वसत्तायामिति । वृत्त्यु-
पहितं वृत्त्या विशिष्टं तदुपलक्षितं वा । आद्यं दूषयित्वा द्वितीयं दूष-
यति उपलक्षितस्य त्विति । अविद्यमानेना*प्युपलक्षितत्वं भवति यथो-
द्दीय गतेनापि काकेन गृहस्य वृत्त्या तु विद्यमानयैवोपहितता विषय-
ताघटनार्थमिष्यते अतः प्रसिद्धोपलक्षणवैलक्षण्याद् न वृत्तरूपलक्षणमिति
विद्यमानव्यावर्तकत्वनियमाद् विशेषणमेव वाच्या अतः पूर्वोक्तदोष-
द्वयं प्रादुःष्यादिति भावः । वृत्त्युपरागोत्रेति । नन्वत्र विशेषणोप- २७ । २०
लक्षणपक्षयोः कं पक्षं परिगृह्य परिहारो वर्ण्यते । उच्यते । सनयोप-
युज्यते इत्यविद्यमानव्यावर्तकत्वनिषेधान्नोपलक्षणं न प्रतिभास्यतयेति का-
र्यान्वयनिषेधान्न विशेषणं किं तु कार्यान्वयो ऽसत्त्वनियतः॑ उपाधि-
विशेषणोपलक्षणाभ्याम् अन्यस्तृतीयः प्रकार इति वाक्यान्वयाधिकरणेः॑
वक्ष्यमाणं तृतीयं प्रकारं परिगृह्य परिहारः । विषयविषयित्वलक्षणः
विषयविषयित्वोपाधिकस्तत्प्रयोज्य इति यावत् । एवं हि इतरेतराश्रय इति
घटते । लक्षणशब्दस्य स्वरूपवाचित्वे तु विषयविषयिभाव एव तत्प्रयोजक
उक्त इत्यात्माश्रय एव भवेत् । चैतन्यप्रतिबिम्बितत्वमिति । प्रति-
बिम्बितचैतन्यकत्वमित्यर्थः । आहिताभ्यादेराकृतिगणत्वान्निष्ठान्तस्य पूर्व-
निपाताऽनियमः । सज्जातचैतन्यप्रतिबिम्बत्वमिति वा ऽर्थः । तारकादेराकृति-
गणत्वात् तारकितं नभ इतिवदितच्प्रत्ययः । तथा च चैतन्यवृत्त्योः
प्रतिबिम्बतदुपाधित्वलक्षणसंबन्धो न विषयविषयिभावप्रयोज्यः स्वयमेव तु

* अविद्यमाने इति २ पु. पा. ।

† संबन्धनियत इति २ पु. पा. ।

‡ व्या. सू. अ. १ पा. ४ सू. १६ ।

३० । २ तत्प्रयोजक इति नान्योन्याश्रय इत्यर्थः । भ्रमत्वमिति । संसारदशायामप्रकाशमानं ब्रह्म परोक्षमिति तत्रापरोक्ष्यावगाहितया भ्रमत्वमभिप्रेतम् । वेदान्तजज्ञानेन वेदान्तजन्यज्ञानमूलभाषनापरिपाकसहितान्तःकरणजन्यज्ञानेनेत्यर्थः । तत्तद्रूपेण षड्भूत्वादिरूपेण । यद्यपि गान्धर्वशास्त्राभ्यासरहितैरपि सूक्ष्ममतिभिः श्रूयमाणाः स्वराः किं चित् परस्परवैलक्षण्येनानुभूयन्ते तदेव षड्भूत्वादिकमिति तैस्तदवगम्यतएव । षड्भादिशब्दविशेषवाच्यत्वं परं न ज्ञायते तथापि ये स्थूलमतयः स्वरानाकर्णयन्तो ऽपि समवर्णपरिमाणान् केशादीनिव परस्परविविक्ततया ऽवगन्तुं न प्रभवन्ति तेषामपि गान्धर्वशास्त्रपरिचये सति क्रमेण विविक्तोल्लेखो दृश्यते स ह्यहोदाहरणम् ।

११ । १५

निषादेति । वीणादिषु प्रथमश्रूयमाणश्रुत्याख्यशब्दावयवाऽनुरणनात्मका घण्टानादानुरणनसदृशाः स्वराः सप्र । तेषां स्वराणां समुदायाः षड्भूमध्यमगान्धारस्वरप्रभवा नन्द्यावर्तजीमूतसुभद्राख्यास्त्रिविधा ग्रामास्तेषु ग्रामेषु क्रमेण स्वराणामारोहाऽवरोहाभ्यां निवेशाः प्रतिग्रामं सप्रथा भिन्ना शर्कावंशतिमूर्च्छनाः । तदुक्तम्* ।

प्रथमश्रवणात् शब्दः श्रूयते ह्रस्वमात्रकः ।

सा श्रुतिः सम्परिज्ञेया स्वरावयवलक्षणा ॥

श्रुत्यनन्तरभावी यः शब्दो ऽनुरणनात्मकः ।

स्वतो रज्जयति श्रोतृचितं स स्वर उच्यते ॥

श्रुतिभ्यः स्युः स्वराः षड्गुणभा गान्धारमध्यमाः ।

पञ्चमो धैवतश्चापि निषाद इति सप्रमः ॥

यथा कुटुम्बिनः सर्वे ऽप्येकीभूता भवन्ति हि ।

तथा स्वराणां सन्दोहो ग्राम इत्यभिधीयते ॥

षड्ग्रामो भवेदादौ मध्यमग्राम एव च ।

गान्धारग्राम इत्येतद्ग्रामत्रयमुदाहृतम् ॥

* सते श्लोकाः तदुक्तं रत्नाकरे इत्युक्त्वा रणाद्विराघट्टनयेति माघ १ सर्गदशमश्लोकख्यावसरे मल्लिनाथेन प्रदर्शिता इति रत्नाकरनामकग्रन्थादुद्धृता इति स्फुटम् ।

+ धैवतश्चापि ५ पु. पा. ।

नन्यावतौ ऽथ जीमूतः सुभद्रो ग्रामकास्तयः ।

षड्भूमध्यमगान्धारास्त्रयाणां जन्महेतवः ॥

क्रमात्स्वराणां सप्रानामारोहश्चावरोहणम् ।

मूर्च्छनेत्युच्यते ग्रामस्था गताः सप्रसप्र च ॥ इति ।

क्यपन्तस्य रूपमिति । लोहितादेराकृतिगणत्वादिति भावः । ३० । २०

ननु क्यपन्तत्वे विद्वदाभास इत्यर्थो न लभ्यते यथा पूर्वमलोहितः पश्चा-
ल्लोहितो भवन् लोहिताग्रमानः एवं पूर्वमविद्वान् पश्चाद्विद्वान् भवन् विद्व-
स्यमान इत्येतदर्थो लभ्यते । अभूततद्भावे क्यपो विधानात् । विद्वदाभास
इत्यर्थेऽन्तु क्यङन्तत्वे लभ्यते कर्तुः क्यङ् सलोपश्चेति सूत्रेण हि उपमा-
नात् कर्तुस्तद्वदाचारीत्यर्थे क्यङ्प्रत्ययो विहितः श्येनायते काक इत्यादि
च तदुदाहरणं लिखितं तथेह क्यङन्तत्वे विद्वान्निवाचरन्नविद्वान् विद्वस्य-
मान इत्यस्य सो ऽर्थो लभ्यते । न चैजसो ऽप्सरसो नित्यं पयसस्तु विभाप-
येति घृतायुक्तत्वाद् औजोप्सरःपयोऽध्यतिरिक्तेभ्यः सकारान्तेभ्यः क्यङ् न
भवतीति शङ्कनीयम् । तेभ्यः सलोपो न भवतीत्येव ततः सिद्ध्या क्यङ्-
भावाप्रसक्तेर्वार्तिककृता सलोपो वेति सामान्यतः सलोपस्य विकल्पितत्व-
मुक्तं औजसो ऽप्सरसो नित्यमिति सकारान्तविशेषयोस्तन्निवृत्त्यवस्योक्ततया
तदनुसारेण तत्र पयोग्रहणस्य औजोप्सरोऽव्यतिरिक्तसकलसकारान्तोपलक्षण-
तया वक्तव्यत्वाच्चेति चेदुच्यते । क्रियाकर्त्तादिस्वरूपविभागं च विद्वस्यमानः
इह विद्वानभिमत इति टीकावाक्ये ऽस्मिन् विद्वस्यमान इत्यस्य क्यङ्प्र-
त्ययान्तता न सम्भवति विद्वान्निवाचरन्नित्युपमेयगतसादृश्योपसर्जनस्य प्रकृ-
त्यर्थस्य विदुषः क्रियाकर्त्तादिस्वरूपविभागमिति निर्दिष्टकर्मसापेक्षत्वेना-
सामर्थ्यात् सविशेषणानां वृत्तिर्नेति महाभाष्यवचनात् । अत एव महान्तं
पुत्रमिच्छतीति वाक्यस्यार्थे महान्तं पुत्रीयतीति न वृत्तिः । ननु क्यपन्तत्वे
ऽपि विद्वदाभास इत्यर्थालाभ उक्तः । नैष दोषः । शास्त्रसिद्धेन मिथ्या-
त्वेन क्रियाकर्त्तादिविभागमविद्वानेव सन् यः कर्मानुष्ठानोपयोगिनं तं
संत्यत्वेन वेति स विद्वस्यमान इत्युक्त्या विद्वदाभास इत्यर्थालाभात् । एवं-
मेव ह्युक्तमाचार्यैर्विद्वानेव विद्वान् भवन्नित्यनेन । न ह्येकेनैव रूपेण क
चिदर्थे कस्य चित्समानुक्रमेण विद्याऽविद्ये सम्भवतः । अतो ऽस्य वाक्यस्य

रूपभेदाभिप्रायत्वसिद्धौ सत्यत्वमिध्यात्वे एव विद्याविद्याऽविषयरूपे पर्य-
वस्यतः । विद्वदाभास इत्यर्थ इति वाक्यशेषात् क्रियाकर्त्तादिविभागे सत्य-
त्वबुद्धेरेव कर्मानुष्ठानोपयोगित्वाच्च तस्याश्चाभूततद्भावः कादाचित्कत्वेन
प्रागभूततयोपपादनीयः । न चालोहितो लोहितो भवतीत्यत्रैव अभूतत-
द्भावे सर्वत्र उपात्तपूर्वावस्थोपमर्दनियमः मृदं घटीकरोति तपनो लोहिता-
यतीत्याद्युदाहरणे घटाद्यवस्थासु मृत्वाद्युपमर्दाभावात् । तस्मादविद्वान्-
नेव विद्वान् भवन्निति क्यषन्तस्य रूपमिति च युक्तमेव* । यदि तु लोहि-
तादिसूत्रे भाष्यकारैर्नायं हलन्ताद्विधीयतइति हलन्तात् क्यषो ऽनङ्गीकृत-
त्वाद् इह न भवति क्यषित्यपरितोषः तदा विदेः कर्मणि नित्यापेक्षास-
त्वाद् नित्यसापेक्षेषु चासामर्थ्ये ऽपि तत्र तत्र भूयसा समासादिवृत्तिदर्शनात्
मुडनपुंसकस्येति सौचाऽसमर्थसमासरूपज्ञापकाच्च विद्वस्यमानशब्द आचा-
रक्यङन्त इत्येव समर्थनीयम् ।

३१ । १३

नकारो ऽयं प्रतिषेधवाचीति । पर्युदासवाचित्वे समासनिय-
मस्य वार्तिककारेणोक्तत्वादिह च नञः समासाभावात् प्रतिषेधवाच्येवायम् ।
ततश्च प्रतिषेध्यक्रियाया यत्तदोश्चाध्याहारेण यः श्रद्धधानो न भवति स
नाधिक्रियतइति वाक्यं पूरणीयमित्याशयः । पर्युदासवाचित्वमपि शक्यमुप-
पादयितुम् । सूत्रकारपक्षे महाविभाषाधिकारेण तद्वाचित्वे ऽपि नञः समास-
नियमाभावात् । मीमांसकैर्यजतिषु येयजामहं करोति नानूयाजेष्वित्यस्या-
नूयाजव्यतिरिक्तेषु यज्ञेषु येयजामहं करोतीत्यर्थनिर्णयेन दीक्षितो न
जुहोतीत्यस्याऽदीक्षितो जुहोतीत्यर्थनिर्णयेन च नञः समासाभावे ऽपि
पर्युदासवृत्तित्वस्याङ्गीकृतत्वात् । वृत्तानुपूर्वे च न चातिदीर्घे इत्यादिमहा-
कविप्रयोगदर्शनाच्च । समासनियमे ऽपि गमिकर्माकृतनैकनीवृत्तेतिवद् न
समास इति कल्पनोपपत्तेश्च ।

३१ । १४

अत एव ज्ञानानन्तरमिति । ननु सगुणज्ञानानन्तरं तदु-
पासनानिष्ठस्य कर्मानुष्ठानं सम्भवति फलभूयस्त्वार्थे सहकारित्वेन तद-
पेक्षितं च भवति । तथैव चाचार्यैरग्निहोत्रादि तु तत्कार्यायैव

तदृशनादित्यधिकरणे * वक्ष्यते सगुणतदुपासनात्फलविचारश्चात्रैव शास्त्रे महता प्रबन्धेन करिष्यते । तद्विचारसाध्यं च तदनुष्ठानमतः सगुणोपासना-सहकारिकर्मानुष्ठानापेक्षितः कर्मावबोध इति तदानन्तर्यमथशब्दार्थः कुतो न भवेत् । सगुणविचारस्यानुषङ्गिकत्वात् प्रधाननिर्गुणविचारापेक्षितानन्तर्यमेव वक्तव्यमिति चेत् तर्हि सगुणविद्याऽनुष्ठानं कस्यापि न सिद्धेत् । एतच्छास्त्रविचारमन्तरेण हि तदनुष्ठानं न सम्भवति । एतच्छास्त्रविचारे च ब्रह्मलोकप्राप्त्यन्तसकलफलविरक्तस्य त्यक्तसमस्तकर्मणो निर्विशेषप्रेप्सया तज्जिज्ञासोरेवाधिकार इष्यते । तस्माद्विरुद्धमिदमापतितमिति चेत् । उच्यते । सगुणविद्यापेक्षिणाम् अङ्गावबद्धोपासनापेक्षिणां केवलकर्मठानां च तदनुष्ठानप्रकाराद्यवगतिर्विचारितैतच्छास्त्रेभ्यो गुरुभ्यो † ऽन्वेषणीया गत्यन्तराभावात् । अभ्युपगम्यते हि कर्मविचारप्राचीनसन्ध्यावन्दनाध्ययननियमाद्यनुष्ठानार्थं निपादरथकारकर्तृकस्यपतीष्ट्याधानानुष्ठानार्थं च तत्तदवगतिः स्वयमविचारिततत्तद्वाक्यानामेव हितैषिवचनमात्रादिति ।

ननु श्रुतौ धनशब्दस्य देवलोकावाप्तिहेत्वपरविद्या वाच्येति कुतो ऽवगतमित्याकाङ्क्षायामाह तथा हि श्रुत्यन्तरमिति । प्रधानेन प्रत्ययार्थे- ३१ । १७
नेति । विविदिषन्तीत्यत्र पञ्चमलकारकल्पनया विध्यवरुद्धायां यज्ञदानादिकरणान्वितायां भावनायां धात्वर्थस्य भाव्याकाङ्क्षापूरकत्वेनान्वये वक्तव्ये प्राधान्यादिच्छाया एव तथान्वयो न वेदनस्येति भावः । ननु यजेत दद्याज् जुहुयादित्यादौ सर्वत्र धात्वर्थस्य भावनायां कारणत्वेनान्वयस्य दृष्टत्वादिहापि वेदनेच्छायास्तथैवान्वयो युक्तः । यज्ञादिषु तृतीयाश्रवणं तु सोमेन यजेतेत्यादिष्विव धात्वर्थविशेषणतया भविष्यति । न च सोमपयो-दध्यादीनां यागहोमनिर्वर्तकतया क्रियाकारकभावो लोकसिद्ध इति युक्तस्तत्र विशेष्यविशेषणभावः । इह वेदनेच्छाया यज्ञादीनां च स न लोकसिद्ध इति न युक्तो विशेषणविशेष्यभाव इति वाच्यम् । देवताधिकरणे ‡ वक्ष्यमाणेन न्यायेनैतस्यैव रेवतीषु वारवन्तीयमिति वाक्ये रेवतीनां वारवन्तीयस्य चाधाराधेयभावस्येव यज्ञादीनां विविदिषायाश्च क्रियाकारक-

* व्या. सू. अ. ४ पा. १ सू. १६ । † गुरुभ्य इति नास्ति ४ पु. ।

‡ व्या. सू. अ. १ पा. ३ सू. २६-३२ ।

भावस्यापि समभिव्याहारादेव सिद्धुपपत्तेः । एवं च भाव्याकाङ्क्षायामिच्छा-
विषयभूतं वेदनमेव भाव्यत्वेनान्वेति । न च वेदनतदिच्छयोः कार्यकारण-
भावस्य लोके सिद्धत्वाद् विधिवैयर्थ्यं शङ्कनीयम् । प्रतिबन्धरूपापपन्नोद-
द्वारा यज्ञादिभिः सम्पन्नया स्थिरविविदिषया वेदनं भावयेदित्येतदर्थकृतया
विधिसार्थक्यादिति चेत् । उच्यते । भावनायाः प्रथमं भाव्याकाङ्क्षायां समा-
नपदोपाता प्रधानभूता वेदनसाधनत्वेन निष्ठातगौण*पुरुषार्थभावा विविदिषा
भाव्यत्वेनान्वेतीति युक्तं यागादिस्तु समानपदोपातत्वे ऽपि स्वयं क्लेशात्म-
कत्वात् फलसाधनत्वेनान्यतो ऽनवगतत्वाच्च भाव्यत्वेनान्वेतुमयोग्य इति
तमतिक्रम्य स्वर्गादेर्भाव्यत्वेन ग्रहणे सति तं केन भावयेदित्याकाङ्क्षायां
फलशिरस्कभावनाकरणत्वेनान्वितो भवति । इह यदि भावनायां करणा-
न्तरं श्रुतं न लभ्येत तदा विविदिषामेव करणं गृहीत्वा तत्साध्यं वेदनं
फलं कल्पयेद् न त्वेतदस्ति । यज्ञदीनां तृतीयया करणत्वेन समर्पणात् ।
तेषां भावनाकरणत्वेनान्वये मत्वर्थलक्षणा च परिहृता भवति । अन्यथा तेषां
करणविशेषणत्वे सोमवता यागेनेतिवद् यज्ञवत्या विविदिषयेत्यादिरूपेण
यज्ञेनेत्यादिसर्वेषु तृतीयान्तेषु मत्वर्थलक्षणा प्रसज्येत । यथं क्लिष्टयोजनाया-
मपि विविदिषा भाव्येति पक्षात् फलतो न विशेषः । दध्ना जुहोतीति
दधिविशिष्टहोमविधेः प्राप्ताऽप्राप्तविवेकेन । होमसाधनतया दधिविधानइव
स्थिरविविदिषासाधनतया यज्ञादिविधानगवाम्य पर्यवसानात् । तस्मा-
द्यज्ञादिभिर्विविदिषां भावयेदिति वेदनेच्छायाः फलत्वेनान्वय इत्ये-
व युक्तम् ।

नन्विच्छायाः प्रधानत्वे ऽपि फलत्वेन नान्वयः किं त्विष्य-
माणस्यैवेति स्वर्गकामादिवाक्येषु संप्रतिपन्नं तत्कस्य हेतोः लिङादिभि-
र्विधिशब्दैः कर्मणामिष्टसाधनत्वे प्रतीते किं तत्कर्मसाध्यमिष्टमितीष्टवि-
शेषाकाङ्क्षायां यदिच्छाविषयत्वेन निबद्धं विशिष्योपातं च तदेव फलत्वेना-
न्वेतुं योग्यमिति योग्यतावधारणाद् योग्यतानुसारेणेच्छामुल्लङ्घ्य तद्विषये कर-
णान्वयस्य अश्वेन जिगमिषतीत्यादौ क्लृप्त्वान्नायं हेतुरिहापि तुल्य इति

चेत् । उच्यते । यज्ञादीनां ज्ञाने विनियोगे ऽपि जिज्ञासा यज्ञादिद्वारवर्गमध्ये अवश्यं निवेशनीया निवेशिता च टीकायाम् । तथा च जिज्ञासाया यज्ञादिफलत्वेनावश्याभ्युपगन्तव्यत्वात् कामोपबन्धेषु यागादिवाक्येषु स्वर्गा-
देर्भाव्यत्वेनानन्वये ऽन्यतः स्वर्गादिसाधनानवगत्या कामनाया निर्ज्ञातस्व-
विषयसाधनप्रवर्तकत्वेन गौणपुरुषार्थत्वाप्रतीत्या तस्या भाव्यत्वेनान्वयाऽयो-
ग्यत्वात् । नामोपात्तस्वर्गकामनावैलक्षण्येनेहाख्यातोपाताया इच्छायाः फल-
त्वान्वययोग्यता । हेतुसाध्यत्वप्रतीतिसद्भावाच्च प्रधानभूतां तामुल्लङ्घ्य
ज्ञानस्य फलत्वाभ्युपगमो न युक्तः । तदभ्युपगमे शास्त्रान्तरसिद्धपापक्षयरूप-
द्वारातिरिक्तस्यापूर्वरूपस्य कर्मणां द्वारान्तरस्यापि कल्पनापत्तेर्वक्ष्यमाणत्वात्* ।

ननु जिज्ञासायाः फलत्वान्वययोग्यत्वमसिद्धम् । स्वतः फलत्वरहि-
तायास्तस्याः फलत्वं, हि ज्ञानरूपफलजनकत्वापाधिकं वाच्यम् । तथा च
जिज्ञासाफले ज्ञाने प्रागेवेच्छासत्त्वे सैव जिज्ञासेति तस्याः सिद्धत्वात् प्राक्
तदसत्त्वे तस्याः फलजनकत्वापाधिकपुरुषार्थत्वाऽप्रतीतिश्चेति न तस्याः
फलत्वान्वययोग्यतेति चेत् । उच्यते । द्विविधा ब्रह्मज्ञानेच्छारूपा जिज्ञासा
एका साङ्गाध्ययनादिप्रयुक्तब्रह्मज्ञानपुरुषार्थत्वावगतिमात्रमूला सा ऽनित्य†-
दुःखमये संसारे नित्यसुखमयत्वभ्रममुत्पाद्य चित्तसत्त्वं मलिनयता पाप्मना
प्रतिबद्धा सती ज्ञानोद्देशेन तदुपायेषु प्रवृत्तिं जनयितुं न प्रभवति । यदा
प्रवृत्तिपर्यन्तजिज्ञासादिप्रतिबन्धकपाप्मसद्भावं शास्त्रतः पुरुषो ऽवगच्छति
तदा तथाभूतजिज्ञासोपायमन्विच्छन्विदिपावाक्येन तदुपायं यज्ञादिक-
मुपलभ्य तथाभूतजिज्ञासोद्देशेन यज्ञादीननुष्ठाय ततः संसारसुखमयत्वप्रद-
र्शकपाप्मनिवृत्त्या तस्य वस्तुसद्दुःखैकरूपत्वं निश्चित्य तदसहमानस्त-
ज्जिज्ञासामूलामपि ब्रह्मजिज्ञासां लभते सा द्वितीया । तया ब्रह्मज्ञानोपायेषु
प्रवृत्तिः । यथा भोजने सत्येव देहस्थितिबलपुष्ट्यादिकं भवेदिति तादर्थ्या-
वगतिमात्रमूला धातुवैषम्यकृतरोगविशेषप्रतिबद्धा भोजनेच्छा भोजनार्थप्रवृत्तिं
जनयितुं न प्रभवति तत्प्रवृत्तिपर्यन्तबुभुक्षाप्रतिबन्धकरोगसद्भावं यदा वैद्य-
कादवगच्छति पुरुषः तदा रोगनिवृत्तिपूर्वकबुभुक्षोत्पत्त्युपायमन्विच्छन् वैद्य-
कशास्त्रेणैव तथाभूतमौषधमुपलभ्य तत्सेवनेन रोगनिवृत्त्या क्षुधामुपलभ्य

तामसहमानः तन्निवृत्यर्थमपि बुभुक्षां लभते तथा* च भोजने प्रवर्तते ।
अतो नात्र का चिदनुपपत्तिः ।

३२ । २

पापक्षयं ज्ञानमाकाङ्क्षतइति† । विविदिषाद्वारेति शेषः ।
ज्ञाने विनियुक्तेति । ज्ञानार्थविविदिषाविनियुक्तेत्यर्थः । ननु कृपपा-
पक्षयातिरेकेणोपकारान्तरस्याऽकल्प्यत्वे ऽपि यानि पवित्रेष्वग्निष्टुदश्वमेधा-
दीनि कृष्णाजिनदानादीनि कृच्छ्रचान्द्रायणादीनि च सामान्यतः पापक्षयार्थ-
त्वेन चोदितानि काम्यकर्माणि तत्साधारण्यमिह यज्ञादिशब्दानामवर्जनी-
यमित्याशङ्क्य नित्यफलपापक्षयातिरेकेणेति पापक्षयो नित्यफलत्वेन विशे-
षितः । अवश्यकर्तव्यनित्यानुष्ठानजो हि पापक्षयः स्वतः प्राप्नोति । अतः प्रयुक्ति-
लाघवात् तमेव विविदिषार्थयज्ञादिविधिद्वारं गृहीत्वा निर्वृणोति न त्वव-
श्याननुष्ठेयपवित्रेष्वग्निष्टुदश्वमेधादिफलभूतमपि पापक्षयं द्वारं गृहीत्वा तत्सम्पादनं प्रयो-
जयति । अतो नित्यफलस्यैव पापक्षयस्येह द्वारता । यथा ऋत्विगपेक्षः क्रतु-
विधिर्धनार्जने याजनं स्वकीयोपाय इति तादर्थ्येन स्वतः प्राप्नोति ब्राह्मणानेव
गृहीत्वा निर्वृणोति न तु क्षत्रियवैश्यानापि ऋत्विजो गृहीत्वा तानात्विज्ये
प्रयोजयतीति ब्राह्मणानामेव क्रतावात्विज्यं तद्वत् । एवं च यस्य यदा
यन्नित्यमनुष्ठेयं प्राप्नोति तेन तदा तदेव विविदिषितार्थतया ऽनुष्ठितं फलार्थं
भवति काम्यानुष्ठानतः प्रसङ्गान्नित्यसिद्धेर्नित्यप्रयुक्तं पापक्षयद्वारमपि लभत-
इति प्रयुक्तिलाघवाद् नित्यानामेव विनियोग इति भावः ।

ननु प्राकृतोपकारदृष्टान्तेन पापक्षयस्येह द्वारत्वकल्पनं न युज्यते‡ ।
वैषम्यात् । प्राकृतपदार्थानाम् उपकारमुखेनैव विकृतिष्वतिदेशः न तु
पदार्थानामतिदेशानन्तरमुपकारकल्पनेति न तत्र प्राकृतोपकारातिरिक्तोप-
कारकल्पनाप्रसक्तिः । इह तु प्रत्यक्षश्रुत्या प्रथममेव विनियुक्तानां यज्ञा-
दीनामुपदिष्टाङ्गानामिव पश्चात्कल्पनीय उपकारः प्रथमाऽवगतविनियो-
गनिर्वाहायाऽङ्गुष्ठाऽपि सामान्यशब्दोपातसकलनित्यकाम्यसाधारणः कथं न

३३ । ५ कल्प्येतेत्याशङ्क्याह पापक्षयस्य चेति । स्यादेतदेवं यद्यत्र पदार्थशक्ति-
मालोच्योपकारः कल्प्यः स्याद् न त्वेवम् । इह पापक्षय एवोपकार

* तथा च इति-२ पु. पा. ।
नुसारं तृपरितन एव ।

† ज्ञानमपेक्षते इति २ पु. वर्जं सर्वेषु पाठः सूक्ता-
‡ न युक्तिर्मात्रं २-४-५ पु. पा. ।

अथपि प्रत्यक्षशास्त्रेणैव सिद्धत्वादित्यर्थः । ननु ततस्तु तमिति शास्त्रेण पापक्षयस्य ज्ञानोत्पत्तौ द्वारत्वं सिद्धं न तु विविदिषोत्पत्तौ । उच्यते । विविदिषावाक्यानुरोधेन विशुद्धसत्त्वस्ततो विविदिषाद्वारेण पश्यतीति तस्य शास्त्रस्यार्थ इति तात्पर्यम् । एवं ततस्तु तमित्यादिश्रुतौ विविदिषान्तर्भावस्तदवतारणार्थं टीकाग्रन्थे विशुद्धसत्त्वस्येतदनन्तरमुत्पन्नविविदिषस्येति विशेषणेन स्फुट इत्याचार्यैरिह न विशेषितम्* ।

अथ के चित् संस्कारपक्षमेव सिद्धान्तमभिमन्यमाना विदिषन्ति-वाक्ये विधिर्न कल्प्यो नित्यकर्मभिः पापक्षयस्य तद्विधिभिः पापक्षयाज् ज्ञानोत्पत्तेस्ततस्तु तं ज्ञानमुत्पद्यतइति श्रुतिस्मृतिभ्यां च सिद्धेः । अतो विविदिषन्तिवाक्यं तत्सिद्धानुवादकमित्याहुः । तन्मतमनूय निराकरोति न च वाच्यमित्यादिना ।

विशेषतः शास्त्रान्तरादसिद्धेरिति । पापान्तरनिवर्तनेनापि ३२ । ८ चरितार्थाद् नित्यानुष्ठानाद् न ज्ञानोत्पत्तिप्रतिबन्धकपापव्यक्तिविशेषनिवर्हणनियमः सिध्यति । अतस्तत्सिद्धये विनियोगान्तरमित्यर्थः । अथ संस्कारपक्षावलम्बनेर्विविदिषावाक्यस्य विद्यार्थविनियोगानुपपत्त्याऽनुवादकत्वं शङ्कितमिति तदृष्ट्वा ज्ञानोत्पत्तिप्रतिबन्धकेत्युक्तं शङ्कासमाधानयोर्विविदिषार्थपक्षेऽपि तुल्यत्वात् स्वमते ज्ञानग्रहणं विविदिषोपलक्षणम् । तस्यामेव यज्ञादिविनियोगस्य प्राग्व्यवस्थापितत्वात् सर्वापेक्षाधिकरणे† चोपपादयिष्यमाणत्वात् । भाष्यकृद्विरपि विद्यासंयोगात् प्रत्यासन्नानि विद्यासाधनानि शमादीनि विविदिषासंयोगात् बाह्यान्तराणि यज्ञादीनि इति यज्ञादीनां विविदिषार्थत्वस्य वक्ष्यमाणत्वान्न । तेषां ज्ञाने विनियोगे ज्ञानोत्पत्त्यपेक्षितसद्गुलाभश्रवणादिप्रवृत्तिग्रहणधारणपाटवादीनामपि ज्ञानार्थं यज्ञादिसम्पाद्यत्वापत्त्या तदर्थमपूर्वस्यापि द्वारान्तरस्य कल्प्यतापत्तेश्च । ज्ञानमुत्पद्यतइतिस्मृतेर्विविदिषन्तिवाक्यमूलकत्वाक्तिस्तु पापक्षयाद् विविदिषोदये सति क्रमाज् ज्ञानमप्युत्पद्यते इत्येवंपरा स्मृतिरित्याशयेन ।

‘श्रुतिस्त्वेतादृशीति । एषेव दृश्यतइत्येतादृशी । आपाततो ” । ११ विविदिषावाक्यवत् ततस्तु तमिति श्रुतिर्दृश्यते । वस्तुतस्तूभयोरप्यान्तरा-

लिकफलभेदो ऽस्ति पापक्षयरूपद्वारावगमस्ततस्तु तमिति श्रुत्यपेक्षः पापक्ष-
याञ्च ज्ञानोत्पत्तौ विविदिषान्तर्भावो विविदिषन्तिवाक्यापेक्ष इति । अतः
कथमपि नानुवादत्वशङ्केति भावः । अथ वा एतादृशी एतत्समाना
कल्प्यविधिकत्वाविशेषात्* तच्च यदि विधिः श्रूयेत तदा विधिप्रवणर-
हितं विविदिषावाक्यं तदनुवादकं कल्प्येतापि न त्वेतदस्तीति भावः ।
सर्वापेक्षाधिकरणे इत्युपलक्षणम् । सर्वथापि तथैवोभयलिङ्गादित्यधिकरणो-
चेति द्रष्टव्यम् ।

३२ । १६

हेतुहेतुमद्भावाभावे ऽपीति । नन्वनुष्ठानद्वारा हेतुहेतुमद्भावा-
भावे ऽपि प्रामाण्यप्रतिपादनादिद्वारा सो ऽस्ति पूर्वतन्त्रे प्रथमाध्यायप्रति-
पादितं वेदप्रामाण्यमिहाप्यपेक्षितं द्वितीयाध्यायनिरूपितं शब्दान्तरादिषट्कं
विद्याभेदाभेद-चिन्तायां तृतीयाध्यायनिरूपितं श्रुतिलिङ्गादिकं सर्वत्रापि तत्त-
दधिकरणविषयवाक्यार्थनिर्णयेऽपञ्चमाध्यायनिरूपितं श्रुत्यर्थादिकं॥ वियदा-
दिसृष्टार्चिर्वादिपर्वक्रमचिन्तायां सप्रमाणमनिरूपितमतिदेशप्रमाणं तस्यैतस्य
तदेव रूपं यदमुष्य रूपमित्याद्यर्थनिर्णये चापेक्षितम् । कुशाच्छन्दःस्तुत्युपग-
नवत्तदुक्तं ॥ प्रदानवदेव तदुक्तं**मित्यादिषु च पूर्वतन्त्रसंमतिप्रदर्शने तत्तद-
धिकरणार्थज्ञानमपेक्षितम् । आचार्यैः प्रथमसूत्रव्याख्यानावसाने वेदान्तमीमांसा
तदविरोधितर्कापकरणेति भाष्यव्याख्यानावसरे तस्या अविरोधिनः श्रुतिलि-
ङ्गादयस्तार्त्तयाः पाञ्चमिकाः श्रुत्यादयो वेदप्रामाण्यपरिशोधकाः कर्ममीमां-
सायां विचारिता इति पूर्वतन्त्रापेक्षा स्फुटीकृता । अतो हेतुहेतुमद्भावाभा-
वोक्तिरयुक्तेति चेत् । उच्यते । पूर्वतन्त्रइवात्रापि शास्त्रे वेदप्रामाण्यादीनि
सूचितान्येव । अत एव च नित्यत्व-मिति हि वेदप्रामाण्यं सूचितं नानाश-
ब्दादिभेदादिति†† शब्दान्तरादिकं शब्दादेव प्रमितः§§ आकाशस्तल्लिङ्गा-
त्॥ तथा चैकवाक्यतोषबन्धात्॥॥ प्रकारणा***दित्यादिभिः श्रुतिलिङ्गादिकं

* कल्प्यविविदिषाविशेषादिति ४ पु. ।

† विध्यभेदाभेदिति ४ पु. पा. ।

॥ श्रुत्यादिकमिति ४ पु. पा. ।

** व्या. सू. अ. ३ पा. ३ सू. ४३ ।

†† व्या. सू. अ. ३ पा. ३ सू. ५८ ।

॥ व्या. सू. अ. १ पा. १ सू. २२ ।

*** व्या. सू. अ. १ पा. ३ सू. ६ ।

† व्या. सू. अ. ३ पा. ४ सू. ३४ ।

§ व्याख्यानार्थनिर्णये इति ४ पु. पा. ।

॥ व्या. सू. अ. ३ पा. ३ सू. २६ ।

†† व्या. सू. अ. १ पा. ३ सू. २६ ।

§§ व्या. सू. अ. १ पा. ३ सू. २४ ।

॥ व्या. सू. अ. ३ पा. ४ सू. २४ ।

तुत्यादिबलीयस्त्वाच्च न बाध* इत्यादौ श्रुतिलिङ्गादिबलाबलं विपर्ययेण तु क्रम† इत्यादिभिरपेक्षितं क्रमप्रमाणजातम् अतिदेशाच्चेत्यतिदेशप्रमाणमित्येतत्सर्वं सूचितमेव । भाष्यकारादिभिः स्फुटीकर्तव्यता तु पूर्वतन्त्रसूचेष्वपि समाना । तदुक्तमित्येतदत्रैव व्याख्यानेनावगन्तुं शक्यं न कर्मविचारमपेक्षते अन्यथा तद्वैके आहुरसदेवेदमप्रआसीदिति वाक्यार्थावगत्यर्थमसद्वादिशास्त्रविचारानन्तर्यमप्यथशब्दार्थः स्यात् । आचार्यैस्तु श्रुतिलिङ्गादयः पूर्वतन्त्रे निरूपिता इत्येतावदुक्तं न त्विह तदपेक्षा ऽस्तीति तच्च हि तदनन्तरं न्यायशास्त्रस्यापेक्षा कण्ठत उक्ता इति न्यायशास्त्रस्योपयोग इति । अथापि तदानन्तर्यमथशब्दार्था नेय्यते तथाऽपेक्षोक्तिरहितकर्मविचारानन्तर्यस्य क्वाथः शब्दार्थप्रसक्तः ।

आरादुपकारकत्वादिति । तथात्वसम्भवादित्यर्थः । अनुष्ठा- ३३ । ५
नापेक्षितेति । नन्वनुष्ठानपेक्षस्मृत्युपयोगिना मन्त्रा गव न विधिवाक्यानीति न तत्पाठक्रमेणानुष्ठानक्रमे क्रमिकपदार्थस्मृतयो भवन्तीति चेत् सत्यम् । मन्त्रपाठक्रमाभावे विधिपाठक्रमे ऽप्यनुष्ठानकालपदार्थस्मृतिक्रमनियामकत्वेनापीयते । तस्य दृग्गर्थं वापेत्याह एवं क्रमपाठा ऽपीति । तद्यथेति । लोके स्त्रायादनुलिम्पेदित्यादौ पाठक्रमो ऽनुष्ठानक्रमार्थं गव । अत गवानुलिम्पेत् स्त्रायादिति वदन्नभिज्ञेन मैवं वादीः स्त्रायादनुलिम्पेदिति वद तर्ध्वानुष्ठानक्रमादिति व्युत्पाद्यते । तस्य तादर्थ्याभावे तथा व्युत्पादनं न क्रियेतेति भावः । तद्विधानाच्चेति । सहस्रविधानादौपवसथ्ये ऽहन्यनीषोमीयस्ततः सौत्ये ऽहनि सवनत्रयव्याप्तिसवनीयपश्वनुष्ठाने सत्यवभृथानन्तरमनुबन्ध्य इत्येवंरूपः प्राकृतक्रमो निवर्ततइत्यर्थः । आधिक्यव- ३४ । १०
धिमिति । साङ्गप्रयोगविधिबलादङ्गानां प्रधानमाहित्यमवगतं तच्चैकक्षणा-
नुष्ठेयत्वरूपं न सम्भवतीति संनिकर्षः । पर्यवस्यति । स च संनिकर्षः प्रधाना-
ना॥व्यवहितपूर्वापराङ्गवद्भवहिताङ्गानामात्यन्तिको न सम्भवतीति यस्या-
ङ्गस्य यावद्भिः स्वप्रधानाङ्गैः प्रधानान्तराङ्गैर्वा व्यवधानमवर्जनीयं तत्ताव-

* व्या. सू. अ. ३ पा. ३ सू. ४६ ।

† व्या. सू. अ. २ पा. ३ सू. १४ ।

§ आद्विपक्षे इति ४ पु. पा. ।

‡ व्या. सू. अ. ३ पा. ३ सू. ४६ ।

॥ संनिकर्षप्रधानेति ४-५ पु. पा. ।

द्विर्व्यवधानं सहते नान्यैः । ततश्च पश्चादनुष्ठेयस्य प्रधानस्याङ्गं निर्वापादि प्रथमानुष्ठेयप्रधानाङ्गान्निर्वापादितः पूर्वं यदनुष्ठेयेत तदा तदङ्गमनुज्ञाताधिकेनापि पश्चादनुष्ठेयमानप्रथमप्रधानाङ्गेन स्वप्रधानाद् व्यवहितं स्यात् तन्न सहते अङ्गप्रधानसाहित्यबोधकः प्रयोगविधिरित्यर्थः । मुख्यक्रमाऽनादरे पाश्चात्यप्रधानाङ्गस्य पूर्वप्रधानाङ्गेन प्रयोगविध्यननुज्ञातं व्यवधानं भवेदि-
 ३४ । ११ त्यमुमेवार्थं विवृण्वन्नाह यदि त्विति । अस्मिन्नर्थे ऽस्य वाक्यस्येत्यं योजना । यदि प्रधानान्तरस्य प्रथमप्रधानस्य संनिधौ तत्संनिकृष्टतया तदङ्गानुष्ठानं द्वितीयप्रधानाङ्गानुष्ठानानन्तरं प्रथमप्रधानाङ्गानुष्ठानमिति यावत् । तथा ऽनुष्ठाने हि प्रथमप्रधानाङ्गानि द्वितीयप्रधानाङ्गव्यवधानाभावात् स्वप्रधानसंनिकृष्टानि भवन्ति तदा तथामुख्यक्रमानादरेणानुष्ठाने अङ्गानि प्रथमानुष्ठेयमानद्वितीयप्रधानाङ्गनिर्वापादीनि तेनैव पश्चादनुष्ठेयमानप्रथमप्रधानाङ्गनिर्वापादिना स्वप्रधानाद्विप्रकृष्येरन्निति । यदि तु प्रधानान्तरसंनिधावन्यप्रधानाङ्गानुष्ठानं तदा तेनैव प्रधानान्तरेणान्यप्रधानाङ्गानि स्वप्रधानाद्विप्रकृष्येरन्नित्यापाततः प्रतीयमानो ऽर्थस्तु न ग्राह्यः । मुख्यक्रमानादरे पाश्चात्यस्य पुंदैवतयागस्य किमङ्गं पूर्वेण स्त्रीदैवतयागेन व्यवहितं स्यादित्यापाद्यते अवदानात्प्राचीनानां हि तदङ्गानां पूर्वप्रधानेन व्यवधानमातिदेशिकपाठक्रमादिप्राप्तं सह्यमेव अवदानादिमध्ये तु न कस्यापि तेन व्यवधानप्रसक्तिरस्ति । अवदानादिप्रदानान्तस्य पूर्वप्रधानानन्तरमेवानुष्ठानात् । अतः प्रधानान्तरव्यवधानापादनायोगात् पूर्वोक्त एवार्थो ग्राह्यः ।

११ । १२

अतो मुख्यक्रमादिति । यद्यपि वक्ष्यमाणप्रवृत्तिक्रमो ऽप्यत्र सम्भवति याज्यानुवाक्याप्रवृत्तिक्रमेण निर्वापादयः कार्य्याः अन्यथा पुंदैवतयागाङ्गयोर्निर्वापानुवचनयोरननुज्ञातव्यवधानप्रसङ्गादिति । तथापि प्रवृत्तिक्रमवद् मुख्यक्रमस्यापि पदार्थक्रमनियमनसामर्थ्यमस्ति अङ्गानामिव अङ्गप्रधानयोरपि परस्परं वर्जनीयव्यवधानस्य परिहरणीयत्वात् । अतस्तदपि प्रमाणमिह सम्भवतीत्युदाहृतम् । मन्त्रक्रमं विधाय सारस्वती भवतः एतद्वै दैव्यं मिथुनं यत् सरस्वती च सरस्वांश्चेति विधिवाक्यशेषगतपाठक्रममात्रेण मुख्यक्रमं निश्चित्य चेत्यमुदाहृतम् । मुख्यक्रमस्यासङ्कीर्णोदाहरणं त्विदं द्रष्टव्यम् । दर्शपूर्णमासयोर्दधिधर्माः पूर्वं पठिताः । तत आग्नेयस्य निर्वापादयः याज्या-

नुवाक्ययोस्तु विपरीतः पाठः । तच्च प्रवृत्तिद्वयं परस्परविरुद्धं प्रयाजशेषेण
हवींष्यभिधारयतीति विहितप्रयाजशेषाभिधारणक्रमे न नियामकं किं तु
मुख्यक्रमादाग्नेयस्य प्रथममभिधारणमिति । प्रधानस्याङ्गैर्विप्रकर्षः ३४ । १८
स्यादिति । यच्च पशौ सर्वाण्यङ्गानि प्रथममनुष्ठितानि तत्पशुयागात् प्रकृते
तत्संनिहितान्यप्यङ्गान्यत्यन्तं विप्रकृष्येरन् अतः पदार्थानुसमय एव कार्यो
न काण्डानुसमय इत्यर्थः । संनिपाते प्रधानानामेकैकस्य गुणानां सर्वधर्मः
स्यादित्यधिकरणार्थो ऽयं प्रकृताधिकरणापेक्षितो वर्णितः । प्रकृताधिकर-
णार्थमाह द्वितीयादिपदार्थप्रयोग इति । प्रवृत्तिक्रमानादरे तत्पशु-
गतानामुपाकरणप्रोक्षणदिपदार्थानां परस्परप्रत्यासत्तिरेकरूपा न स्याद् अत-
स्तद्वैषम्यपरिहाराय षड्भिपरिवेषणन्यायेन प्रवृत्तिक्रम एष्टव्य इत्यर्थः ।

त्रयः पूर्णमास्येति । यदाग्नेयवाक्यस्यार्थभेदेन द्वेधा विभागे
सति यदानेयो ऽष्टाकपालो ऽमावास्यायां चाच्युतो भवतीति वाक्येन
अमावास्यायामेक आग्नेयो विधीयते यदाग्नेयो ऽष्टाकपालः पौर्णमास्यां
चाच्युतो भवतीति वाक्येन पौर्णमास्यामपरः ततश्च पौर्णमास्यामाग्नेयाग्नी-
षोमीयोपांशुयाजास्त्रयः अमावास्यायामग्नेयशृतदधियागास्त्रय इत्यर्थः ।

एकश्चासाविति । सर्वैरङ्गैः समुच्चितैः स्वस्वाऽसाधारणदृष्टाऽदृ- ३५ । १४
ष्टोपकारद्वारकैरेकः प्रधानगतफलजननसामर्थ्याद्बोधनरूपाखण्डोपकारो जाय-
तइत्येकादशे स्थिता मीमांसकमर्यादा ।

नन्वध्ययनवदर्थवबोधार्थो विचारो ऽपि वेदपाठक्रमेण स्यादिति
कर्मब्रह्मकाण्डयोर्विचारे पाठक्रमो नियामकः स्याद् मुख्यक्रमो वा निया-
मकः स्यात् स्वाध्यायाध्ययनेनार्थज्ञानं भावयेदित्यध्ययनविधिवाक्यविप-
रिणामे मुख्ययोः कर्मब्रह्मकाण्डाध्ययनयोः पौर्वापर्यस्य कृत्वात् प्रवृ-
त्तिक्रमो वा स्याद् अध्ययनगृहीतेन स्वाध्यायेनार्थज्ञानं भावयेदिति
तद्विधिविपरिणामपक्षे अध्ययनमीमांसारूपयोरङ्गयोर्मध्ये अध्ययने क्रम-
स्याऽप्रवृत्तत्वादित्याशङ्क्य एकप्रयोगावच्छिन्नतया एकपुरुषानुष्ठेयत्वेन क्रमा-

* जै. सू. अ. ५ पा. २ सू. १ सर्वकर्म स्यादिति स्रोतः पाठः आ. सु. जै. न्या. मा.
वि. पु. दृश्यते परं सर्वेषु परिमलपुस्तकेषूपरिधत्त एव । † द्वितीयादिप्रयोगे इति १-४ पु. पा. ।

‡ पौर्णमास्यामिति १-२ पु. पा. । पौर्णमास्येति ३-५ पु. । मूले तु उपरितन एव
पाठो दृश्यते । § वाक्ये चेति ४ पु. पा. ।

काङ्क्षायां पाठक्रमादिर्नियामको भवति न चात्र तदस्ति । कर्मब्रह्मविचार-
योर्विलक्षणाधिकारिकत्वात् । एकाधिकारिकत्वेन क्रमाकाङ्क्षाकल्पने च वेदभा-
ष्यवद्विचारस्याप्यादित आरभ्य प्रवृत्तिप्रसङ्गाच्चेति दर्शयितुं यत्र क्रमाकाङ्क्षा नास्ति
३५ । १७ तत्र पाठक्रमस्याऽनियामकतायामधिकरणमुदाहरति एकादशे स्थित-
मिति । एकादशइति प्रामादिकः पाठः । अङ्गवत् क्रतूना*मित्यधिकरणं
हि पाञ्चमिकम् । अथ वा पञ्चमतृतीयपादगतमेकादशमिदमधिकरणमित्य-
भिप्रायमेकादशइत्येतद्योज्यम् । अन्ते तूत्तरयोर्दध्या†दिति सूत्रं तत्पूर्वाधि-
करणप्रत्युदाहरणतया तच्छेषभूतं तस्याधिकरणान्तरत्वे त्वेकादशइत्यस्या-
तीति इति शेषो ऽध्याहार्यः ।

किं तु पुरुषस्येति । वस्तुतः पुरुषस्यापि नास्ति काम्यनेमितिकेषु
क्रतुषु क्रमाकाङ्क्षा कामनानां निमित्तानां च क्रमनियमाभावात् तदधीनत्वाच्च
काम्यनेमितिकानुष्ठानस्य । ऋत्वर्थत्वेति । केवलं पुरुषशेषत्वम् उत क्रतु-
शेषत्वमपीति सन्देहे इत्यर्थः । पशुकामस्येति ।

३६ । ६

समभिव्याहाराद् वाक्येनेति । ननु गोदोहनेनेति तृतीया
पशुकामस्येति षष्ठी च शेषशेषिभावे श्रुतिरेवास्ति कथमिह पुरुषशेषत्वे
वाक्यं प्रमाणमुपन्यस्तम् । उच्यते । गोदोहनेनेति तृतीयया फलभावना-
करणत्वं नोच्यते किं तु संनिधिप्राप्तिप्रणयनक्रियाकरणत्वं सिद्धरूपस्य दधो
यागादिवत् स्वरूपेण फलभावनाकरणत्वाऽसम्भवेन यत्किञ्चिद्वात्त्वर्थकार-
कतारूपक्रियानुरागेण‡ साध्यत्वं सम्पाद्य तस्य फलभावनाकरणत्वस्यो-
पपादनीयत्वात् । अतस्तृतीयार्थकारकविशिष्टं दधि दधिविशिष्टं वा कारकं
फलाय विधेयमिति । तृतीयया तावद् गोदोहनस्य न फलभावनाशेष-
त्वप्रतीतिः नापि षष्ठीश्रुत्या पशुफलस्य शेषित्वप्रतीतिः । तस्याः संबन्ध-
सामान्यवाचित्वेन शेषित्वविशेषपर्यवसानार्थं समभिव्याहृतपदार्थान्तरशे-
षित्वान्वययोग्यतावधारणसापेक्षत्वात् । अतः प्रथमोपस्थितं गोदोहन-
पशुफलसमभिव्याहारात्मकं वाक्यमेष स्वर्गकामो यजेतेति वाक्यमिव फल-
शेषत्वे प्रमाणमिति । क्वचित् कोशे पशुकामस्येत्येतदनन्तरं श्रुत्येत्यपि

* जे. सू. अ. ५ पा. ३ सू. ३२ ।

† जे. सू. अ. ५ पा. ३ सू. १३ ।

‡ समभिव्याहारात्मनेति ३-५ पु. । § क्रियानुसारेणेति ४ पु. पा. ।

गोदोहनस्य पुरुषार्थत्वम् । कालाङ्गविधिसंशये कालस्य विधेयत्वम् । ८३
पदान्तरं दृष्टं तत्प्रतिप्रमिष भाति । वाक्यात् पुरुषार्थमेवेत्युपसंहारे तदु-
च्यते । समभिध्याहारापेक्षपर्यवसानलभ्यश्रुतित्वाभिप्रायं वा तदोच्यम् ।

नोपकारकत्वमिति । तथात्वे प्रधानस्याप्यङ्गानुष्ठापनेन तदुप- ३६ । ७
कारकस्य तच्छेषत्वप्रसङ्गादिति भावः । तादर्थ्यं तदुद्देश्यककृतिसाध्यत्वम् ।
ननु गोदोहनस्य चमसस्थानापन्नस्य कृत्वनङ्गत्वे तत्प्रयोगे चमसनिवृत्त्या
ऽङ्गविकलः क्रतुर्न फलदः स्यादित्याशङ्क्याह अङ्गापेक्षेति । अङ्गं ह्युपकारा-
यापेक्ष्यते अङ्गसाध्योपकारस्यानङ्गेनापि सिद्धौ किमङ्गवैकल्येन हीयतइत्यर्थः ।
फलार्थस्य कथं क्रतावुपकारकत्वमित्याशङ्क्य प्रासादप्रकाशार्थस्य दीपस्य रथ्या-
संचार इवेत्याह अन्यार्थस्यापीति । यथा वा दर्शपूर्णमासाभ्यामि-
तीति । प्राचीनो ऽप्ययं प्रतीको गोदोहनविषयाधिकरणानुबन्धिटीकाय-
न्यव्याख्यानानन्तरमेव तदनुबन्ध्यधिकरणानुक्रमणार्थमिह गृहीतः ।

ननु द्रव्यद्वारेणेति । दर्शपूर्णमासाभ्यामिष्टा सोमेन यजेतेत्यत्र ॥ १ ॥ २१
सोमपदमुत्पत्तिवाक्ये इव द्रव्यपरं तदुत्पत्तिवाक्ये विहितस्य सोमयागस्य
प्रत्यभिज्ञानार्थमिति तस्येह न पुनर्विधिः । विहितस्य विधानायोगात् ।
अतः कालविधिर्युक्त इत्यर्थः । यथा वाजपेयेनेष्टेति वाक्ये प्रसिद्धबृहस्पति-
सवनामग्रहणे सत्यपि तत्कार्यब्रह्मवर्चसप्रत्यभिज्ञानाभावात् तस्य काल-
विधिः किं तु बृहस्पतिसवनामकर्मन्तरविधिरेवमिहापि सोमद्रव्यग्रहणे
सत्यपि प्रसिद्धसोमयागफलस्वर्गप्रत्यभिज्ञानाभावात् तस्य कालविधिः किं तु
सोमद्रव्यकर्मन्तरविधिरित्याह उच्यते तत्कार्यस्येत्यादिना । दर्श- ॥ १ ॥ २४
पूर्णमासं प्रति इत्यत्र दर्शपूर्णमाससोमयोरिति टीकायामिव द्वन्द्वैकव-
द्भावः । कर्मन्तरविधिश्चेत् तस्य देवतया भाव्यं न चेह देवता निर्दिष्टा । यदि
यागं प्रति संबन्धितया देवतोपादानराहित्यरूपम् अव्यक्तदेवताकृत्वं प्रसि-
द्धसोमयागसादृश्यमिह वर्ततइति तेनोद्भिदादियागेष्विवेहापि प्रसिद्धसोमया-
गादतिदेशतो देवताप्राप्रिण्यते तदा तत एव सोमद्रव्यप्राप्रिण्यते स्यात् ।
दर्शपूर्णमासाभ्यामिष्टा यजेतेत्येतावतैव दर्शपूर्णमासाङ्गप्रसिद्धसोमयागप्रकृति-
कर्मन्तरविधिः सिद्धेद् इत्यतिरिच्यमानं सोमद्रव्यग्रहणं प्रसिद्धसोमयाग-
प्रत्यभिज्ञापनेनैव सफलं वाच्यमिति तस्याच कालविधिरित्येव युक्तम् ।

विहितस्य पुनः स्वरूपतो विधानाऽयोगादिति सिद्धान्तयति उच्यतइति ।
बृहस्पतिसवनामग्रहणं तु नातिरिच्यते येन तदपि प्रसिद्धबृहस्पतिसवप्रत्य-
भिज्ञापनार्थं कथं चित्कल्प्येत तत्तु कर्मान्तरे तदुर्मातिदेशाद्यत्वेन सफ-
लम् । अतस्तस्य प्रकरणान्तरन्यायप्राप्रक्रमान्तरविधिस्वारस्यवद्यजि*पारतन्त्र्यं

३७ । १२ न हातव्यमिति तद्वैषम्यमाह बृहस्पतिसवस्त्विति । उत भेदेनेति ।
अस्मिन् पक्षे षडपि यागाः पृथक् पृथक् पूर्वोत्तराङ्गसहिताः प्रयोगभेदेन
कर्तव्याः । फलं तन्त्रमिति सिद्धान्ते त्वामावास्याः पौर्णमास्याश्च त्रयस्त्र-
यो यागाः स्वस्वकालयोरेकप्रयोगाः कर्तव्या इति फलभेदः । भेदेनैभिः संब-
ध्यतइति । एरुशब्दोपात्तानामप्याग्नेयादीनां साहित्यमिह न विवक्षितम्
उत्पत्तिवाक्यविहितानां तेषामिह फलसंबन्धविधानार्थमुद्देश्यत्वाद् उद्देश्येषु
च साहित्यरूपस्य विशेषणस्य विवक्षणाऽयोगादिति भावः । आग्नेयादीनां
पृथक्क्रमैककर्म्यं च सूचकं परस्परविरुद्धमित्याशङ्क्य तदर्थं कथयन्नेव सिद्धान्त-
माह यद्यप्येषामिति । फले विधीयन्तइति । फलस्य प्राधान्यात्
फलकाममुद्दिश्याग्नेयादय एव विधेयाः स्वरूपेण विहितानामपि फलसंब-
न्धित्वेन पुनर्विधानसंभवात् । अतस्तेषां साहित्यविशेषणाऽविवक्षाकारणं ना-
स्तीति भावः । उपादीयमानानां कामिनमुद्दिश्यानुष्ठेयत्वेन बोध्यमाना-
नाम् । टीकायामात्यन्तिकविशेषणेन विवक्षितं फलभेदाज् जिज्ञास्यभेदस्य स्फु-

३८ । ४ टत्वमुष्णदयितुं फलभेदस्याऽस्फुटत्वमाह क चिद् ब्रह्मविदिति । कृत-
कत्वे मोक्षफलस्यानित्यत्वप्रसङ्गे न्यायः† । ब्रह्मैव सन् ब्रह्माप्येतीत्यादि-
वचनान्तरम् । ननु भवतेरिति । अनपुंसकलिङ्गेयम् अकर्मकधातुनिष्प-
न्नकृत्यप्रत्ययान्तो भव्यशब्दो न भावकर्मार्थो नापि तस्यार्थान्तरमस्तीति
निरर्थकः । निरर्थकशब्देन कथं जिज्ञास्यविशेषलाभ इत्यर्थः । अस्य च
भवतेरिति । सुखमनुभवतीत्यादौ सोपसर्गत्वेन भवतिः सकर्मकः प्रमा-
णभूत आचार्य इत्यादौ प्रामाण्यं प्राप्नोति इति प्राप्त्यर्थत्वेन तदुभयमिह
नास्तीत्यर्थः । उत्पाद्यधर्मापेक्षणादिति । उत्पत्तिमद्धर्मसामानाधिक-
रण्यादित्यर्थः । भावपरत्वे हि भव्यमनेनेति वैयधिकरण्यं भवेत् । ननु
भावार्थभव्यशब्दार्थस्य भवनस्योत्पत्तिरूपत्वाद् धर्मशब्दसामानाधिकरण्यं

घटतइत्याशङ्क्योत्पादयेति विशेषितम् । उत्पत्तिमान् हि यागादिधर्म इह निर्दिष्टः न धर्ममात्रम् । अतस्तस्य नेत्यतिवाचिशब्दसामानाधिकरण्यं घटतइति भावः । यद्वा नेह स इत्यस्य नेह भावार्थ इत्यर्थमाश्रित्य तत्र पुंलिङ्गनिर्देशादिति हेतुयोजनानन्तरं तस्यावृत्त्या नेह प्राप्पर्थ* इत्यर्थान्तरमाश्रित्य तत्र हेतुत्वेनोत्पाद्यधर्मसापेक्षत्वादित्येतदोजनीयम् । वेदार्थविचारानन्तरमनुष्ठानेनोत्पन्नदनीयं धर्ममपेक्ष्य हि तद्विशेषणतया भव्य इति निर्दिष्टं न तु ग्रामपश्वादिवत्† तटस्थतया प्रागेव सिद्धं किं चित्प्राप्यमपेक्ष्य अतोऽत्र न प्राप्पर्थो घटतइति भावः । भावकव्यापारो भावयितृव्यापारः । तत्र वाक्यपदीय‡ संमतिमाह करोत्यर्थस्येति । घटं करोतीत्य- ३८ । २१ स्यायमर्थः । घटं भवन्तं भावयतीति स भावयिता भवितुर्घटस्य प्रयोजकः । भविता घटस्तमपेक्ष्य प्रयोज्य इत्यर्थः । (स्वस्या इति प्रामादिकः पाठः । स्वशब्दस्यात्मवाचित्वे नष्टसकलिङ्गत्वादिति) § । धर्मस्येत्युक्त्येति । धर्मस्य चोदनेति भाष्ये चोदनेोपसर्जनमपि भावना तत्प्रतिपाद्यत्वेनार्थतः प्राधान्यात् सापि स्वविषय इति भाष्ये स्वशब्देन गृह्यतइत्यर्थः । स एव त्विति । ब्रह्मबोध एव विधितः प्रवृत्तिविषयः किं न स्यादित्यर्थः । यथा विशिष्टविधाविति । यथा खल्वेतस्यैव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेतेति रेवत्याधारवारवन्तीयसामसाध्याग्निष्टोमस्तोत्रविशिष्टकृतविधौ रेवत्याधारवारवन्तीयसामरूपविशेषणस्य दधिसोमादिविशेषणवदन्यतः प्रसिद्धिरहितस्य तत एव सिद्धिरेवमिहापीत्यर्थः । (श्लोके उपेक्षितपूरणार्थम् एवमित्यादि । स्नानेत्यादिव्यतिरेके दृष्टान्तः॥) यद्यपि घटादेरिति । घल्मीकादिषु भ्रमविषयस्य घटादेरि- ४० । १२ त्यर्थः । अतो नित्यत्वं सत्यत्वमनित्यत्वमसत्यत्वमिति व्याख्यानान्न न विरोधः । सुखत्वान्नित्यमिति । सत्यं हि यो वै भूमा तत् सुखमिति सुखरूपमुक्तम् । अथ यदल्पं तन्मत्यं नाल्पं सुखमस्तीति सत्यरूपस्य भूम्नः प्रतिद्वन्द्व्यल्पम्॥ असत्यं दुःखरूपमुक्तम् अतः साङ्गाध्ययनवतः शुद्धा-

* शब्दार्थ इति ४ पु. पा. । † ग्रामपश्वादिवदिति ४ पु. पा.

‡ वाक्यपदीयेति नास्ति २-४ पुस्तकयोः ।

§ () एतन्मध्यस्थो गन्धः २-४ पु. नास्ति । प्रलिप्तप्रतिष्ठाणीरूप इति भाति । ५ पु. अहिलिखितः । ॥ () एतन्मध्यगो गन्धः २-४ पु. नास्ति । ५ पु. अहिलिखितः ।

॥ अस्मिन् स्वल्पमिति ४ पु. पा. ।

न्तःकरणस्य सत्याऽसत्ययोः सुखदुःखत्वनिश्चयो भवतीत्यर्थः । स्वप्नप्रपञ्चवत्सर्वमसत्यं चेत् सत्यत्वाऽसत्यत्वयोर्द्वैर्मभ्यां भाव्यमित्युक्तं रूपो नित्याऽनित्यविवेको न सिद्धोदित्याशङ्क्य सत्यसिद्ध्यर्थमनुभवोपपत्ती टीकायामुप-
 ४० । १५ न्यस्ते ते विभजते दृष्टे इति । शुक्तिरजतादौ सदधिष्ठानत्वानुभवः तथा-
 त्वेनास्फुटे स्वप्नादावुपपत्तिः । तामेवोपपत्तिमाह विगीतिमिति । गन्ध-
 र्वपुरमिवेति* । तत्र सैरालोकादिकं सदधिष्ठानमिति भावः । व्याप्यसिद्धि-
 शङ्का शून्यवादे वस्तुतः शून्यतेवेति मते ऽपि सैव सत्या ऽस्तीति परि-
 हारार्थः । इयतो विवेकस्येति । स्वप्नवत् सर्वस्य प्रपञ्चस्याऽसत्यत्वं यदि
 स्यात् तदानीमप्यधिष्ठानपरिशेषो ऽवश्यंभावी तच्च सत्यं सुखरूपमित्येता-
 वतो निर्द्धारणस्येत्यर्थः ।

” । ”

सगुणनिर्गुणेति । परिशिष्यमाणं सत् सगुणं भवेन्नर्गुणं वा
 निर्गुणत्वे कथमखण्डे तत्र समन्वय इत्यादिविचारार्थत्वेन शास्त्रारम्भः
 सफल इत्यर्थः । न चैवं सति नित्याऽनित्यविवेकः प्रसिद्धानित्याऽनित्यविषय
 एवास्तु किमर्थे सत्याऽनृतविषयत्वेन क्रिष्टव्याख्यानं शास्त्राऽनारम्भशङ्कापरि-
 हारस्योक्तस्य तत्रापि तुल्यत्वात् । न च ब्रह्मानन्द एक एव नित्यः
 कर्मफलादिकमन्यत्सर्वम् अनित्यमिति शास्त्रारम्भात्प्रागेव निश्चये सति
 असम्भवस्तु सतो ऽनुपपत्तेरिति ब्रह्मनित्यत्वव्यवस्थापनस्य वैराग्यपदादिषु
 कर्मफलादनित्यत्वव्यवस्थापनस्य च वैफल्यप्रसङ्गः । प्रागेव संसारबन्धानृत-
 त्वनिश्चये सति तत्समर्थनार्थस्य तद्गुणसारत्वात् तद्व्यपदेशः॥ यथा च
 तच्चोभयथेऽनित्यादिसूत्रजातस्य वैफल्यप्रसङ्ग इति दूषणस्य तत्रापि तुल्य-
 त्वात् । प्राङ् निश्चिते एव बन्धमिथ्यात्वे श्रुतिविरोधादिशङ्कान्तरनिरासाय तद्गु-
 णसारत्वादिसूत्रजातमिति परिहाररीतिस्तु पक्षान्तरे ऽपि तुल्या । किं च
 नित्याऽनित्यवस्तुविवेकस्वरूपासिद्धिशङ्कापरिहारार्थातः शब्दव्याख्यानावसरे
 कर्मफलनित्यत्वप्रतिपादकवाक्येभ्यः तदनित्यत्वप्रतिपादकवाक्यानां प्राबल्यमे-
 वोपपत्तितया दर्शितं न तु बन्धसत्यत्वप्रतिपादकवाक्येभ्यस्तन्मिथ्यात्वप्रति-

* गन्धर्वपुरवदिति ४ पु. एवमेव तत्र मूले ऽपि पा. । † सत्यस्वरूपमिति ३ पु. पा. ।

‡ व्या. सू. अ. २ पा. ३ सू. ८ ।

§ व्या. सू. अ. ३ पा. १ ।

॥ व्याससू. अ. २ पा. ३ सू. ३८ ।

¶ व्याससू. अ. २ पा. २ सू. ४० ।

आदकवाच्यानाम् । अतो ऽपि हेतोः प्रसिद्धनित्यानित्यविवेक एवात्र विवक्षित इति ज्ञायते । तस्मात्सामान्यतः सत्याऽनृतसद्भावनिर्द्धारणं प्रसंख्यानलभ्य-
बन्धमिथ्यात्वनिर्द्धारणपर्यन्तं नित्यानित्यवस्तुविवेक इत्युक्तमयुक्तमिति चेत् ।
उच्यते । भाष्ये नित्यानित्यवस्तुविवेकानन्तरं नित्यफलप्रेप्सामनपेक्ष्य तद्विवे-
कमात्रेण सकलकर्मफलविराग उक्तः । नित्यवस्तुप्रेप्सया तत्प्राप्त्युपायान्वेषणं
पश्चादुक्तम् । अयं क्रमो ऽनित्यत्वमसत्यत्वमिति व्याख्याने युज्यते न
त्वस्थायित्वमिति व्याख्याने । अस्थायिनं भोगं भुञ्जानस्तत्परित्यागे स्थायि-
भोगलाभमालक्ष्य हि ततो विरज्यते नान्यथा । अनृतासक्तस्तु* तदनृत-
त्वनिश्चये सति तत्परित्यागे तथाभूतसत्यवस्तुलाभप्रतिसंधानाभावे ऽपि
ततो विरज्यते । न हि रजतार्थी क्व चन रजतभ्रमेण प्रवृत्तस्तन्मिथ्यात्वनिश्चये
सति तत्परित्यागेन सत्यरजतस्य स्वलभ्यत्वप्रतिसंधानाभावे ततो न निव-
र्तते किं तु ततो निवृत्तः सत्यरजतप्राप्त्युपायं किं चित् पश्यति चेत् तत्र प्रवर्तते ।
तस्मान्नित्यानित्यवस्तुविवेकादिक्रमेण साधनचतुष्टयं ब्रह्मजिज्ञासाहेतुं वर्ण-
यतो भगवतो भाष्यकारस्य सत्यमिदं सुखरूपमिति विशेषनिर्द्धारणमनपेक्ष्य
कर्मफलानृतत्वनिर्द्धारणमेव वैराग्यादिक्रमेण साधनान्तराणां प्रवर्तकमित्या-
शयमालोच्य टीकाकारैराचार्यैश्च सामान्यतः सत्यमस्तीति विशिष्य बन्ध-
मात्रमनृतमिति च विवेकः प्रथमसाधनत्वेन परिगृहीतः । तदनन्तरमस-
त्यादिवाक्यात् कर्मफलनित्यत्वसिद्धेस्तदनृतत्वमसिद्धम् अनृतस्य तत्त्व-
ज्ञाननिवर्त्यत्वनियमादिति शङ्कायां तदनृतत्वसिद्ध्यर्थमेव† न्यायतस्तदन-
ित्यत्वमतःशब्देन सूचितमिति न किं चिदवद्यम् ।

तदभ्यास इति । जननमरणपरिवृत्त्यादिरूपसंसारबन्धासत्यत्व-
दृढनिश्चयपर्यन्त इति शेषः ।

क्रियासमभिहारे इति । क्रियासमभिहारे लोट् लोटो हिस्वा ४० । १२
विति पाणिनिसूत्रेण क्रियापौनःपुन्यविवक्षायां सर्वलकारापवादेन लोट् विहि-
तः । तस्य परस्मैपदात्मनेपदयोर्यथाक्रमं हिस्वावादेशो च विहितो । ननु
क्रियासमभिहारे लुनीहि लुनीहीत्येवायं लुनातीत्याद्युदाहरणेष्विव‡ जायस्व

* अनृताशङ्कित्वमिति २ पु० पा० ।

† तदनृतत्वं तत्सिद्ध्यर्थमेवेति २ पु० पा० ।

‡ उदाहरणान्तरेष्वेवेति ३ पु० पा० ।

जायस्वेत्येषमादीनि जायन्ते म्रियस्व म्रियस्वेत्येवं म्रियन्तइति द्विर्भावस्तस्य तस्य धातोरनुप्रयोगश्च प्राप्नोति तत्सूचवार्तिके द्विर्भावानुशासनाद् यथाविध्यनुप्रयोगः पूर्वस्मिन्निति सूत्रेण क्रियासमभिहारे तस्यैव धातोरनुप्रयोगनियमनाच्च* । नैष दोषः । क्रियासमभिहारवज् जननमरणरूपक्रियाद्वयसमुच्चयस्याप्यत्र विवक्षितत्वात् । समुच्चये ऽन्यतरस्यामिति सूत्रेण समुच्चये ऽपि लोपमध्यमपुरुषैकवचनविधानात् । तच्च हि न द्विर्भाववार्तिकमस्ति नापि यथाविध्यनुप्रयोगविधानमस्ति किं तु समुच्चये सामान्यवचनस्येति सूत्रेण तावत् क्रियाविशेषानुगतसामान्यवचनस्यानुप्रयोगो विहितः । ओदनं भुङ्क्वन्तीरं पिब धानाः खादेत्येवायमभ्यवहरतीत्यादि तदुद्घाटरणम् । इहापि जननमरणानुगतसामान्यरूपविपरिवृत्तिवाचिनो ऽनुप्रयोगो ऽस्ति । असकृदावर्तीनि भूतानि भवन्तीति क्रियासमभिहारसमुच्चयोभयविवक्षायां च समुच्चयविवक्षाप्रयुक्तमेव कार्यं भवति । विप्रतिषेधे परं कार्यमिति स्मरणात् ।

४२ । २

कात्यायनेन त्विति । चतुर्थी तदर्थमात्रेणेति चेत् सर्वप्रसङ्गो ऽविशेषादिति यथाश्रुतसूचार्थे अनुपपत्तिप्रदर्शकमेकं वार्तिकं सर्वप्रसङ्गः सर्वस्य चतुर्थ्यन्तस्य तदर्थमात्रेण समासप्रसङ्गः रन्धनाय स्थाली अवहननायेतूखलमित्यादावपि समासः प्रसज्येतेत्यर्थः । विकृतिः प्रकृत्येति चेदश्वघासादीनामुपसंख्यानमिति वार्तिकान्तरं यदि विकृतिवाची चतुर्थ्यन्तशब्दः प्रकृतिवाचिना समस्यतइति विशेष्यते तदा सर्वप्रसङ्गः परिहृतो भवति । किं तु अश्वाय घासो ऽश्वघास इति समासो न प्राप्नोति प्रकृतिविकारभावाभावात् । अतस्तत्संग्रहार्थमुपसंख्यानं यन्नान्तरं कर्तव्यमित्यर्थः । एवमश्वघासादिषु चतुर्थासमास इति वार्तिककारमतम् । एतदवलम्बनेनैव धर्माय जिज्ञासा धर्मजिज्ञासेति शबरस्यामिभिश्चतुर्थीसमासः समाश्रितः ।

११ । ७

कात्यायनेनैवेति । कात्यायनग्रहणमनादरेण शब्दाभियुक्तमात्रोपलक्षणं भाष्यकाराभिप्रायम् । भाष्यकारैः खलु तत्र वार्तिकमुल्लङ्घ्य यथाश्रुतसूचं समर्थयमानैः षष्ठीसमासः समाश्रितः । अचेदं भाष्यकारीयं वार्तिकप्रत्याख्यानम् । प्रकृतिविकृतिसङ्ख्याय यन्नस्तावन्न कर्तव्यः । सूत्रे बलिरक्षित-

ग्रहणेन ज्ञापकेन तदर्थसिद्धेः । यदि हि तदर्थसमासस्तदर्थमात्रविषयः स्यात् तदा कुबेराय बलिः कुबेरार्थो भवति अश्वाय रक्षितम् अश्वार्थं भवतीति कुबेरबलिः अश्वरक्षितमिति समासयोस्तदर्थसमासविधिर्नैव सिद्धेः पृथग्वलिरक्षितग्रहणं न कर्तव्यं स्यात् तत्कृतं ज्ञापयति तदर्थसमासः प्रकृतिविकृतिमात्रविषय इति । तथा ऽश्वघासाद्युपसंख्यानयत्नोपि न कर्तव्यः । तेषु षष्ठीचतुर्थीसमासयोः स्वरवैषम्याभावेन षष्ठीसमासोपपत्तेरिति । एवं सूत्रानुसारिभाष्यकारमतप्राबल्याद् वार्तिककारमतमनादृत्य चतुर्थीसमासासम्भव उक्तः । इदमेव भाष्यकारमतमनुसृत्य भट्टपादैर्धर्म्याय जिज्ञासेति शबरस्वामिवचनं षष्ठीसमासलब्धार्थिकार्थप्रदर्शनपरं न तु वियहप्रदर्शनपरम् तस्य ज्ञातुमिच्छेति निगमनवाक्येन षष्ठीसमासविभावनादिति व्याख्यातम् । आत्मनेपदपरस्मैपदशब्दयोः प्रकृतिविकारभावाभावे ऽपि तादर्थ्यसमासस्तु वैयाकरणाख्यायां चतुर्थ्या इत्यलुग्विधानसामर्थ्यात् । न च तस्मादेव ज्ञापकात् सर्वत्रापि तादर्थ्यसमासः शङ्कनीयः । तथा सति बलिरक्षितग्रहणवैयर्थ्यापत्तेरुक्तत्वात् ।

समासान्तरमुपसंख्यातमिति । षष्ठीसूत्रविहितं समासान्तरं ४२ । ७

भाष्यकारैरङ्गीकृतमित्यर्थः । न च ज्ञातं ब्रह्म विषयो ज्ञातं ब्रह्म प्रयोजनमिति ब्रह्म विषयप्रयोजनोभयरूपमिष्यते तत्र प्रयोजनत्वप्रतिपत्त्युपयोगी चतुर्थीसमास इहाऽसाधुरिति त्यक्तः । एवमेवात्र विषयत्वप्रतिपत्त्युपयोगी षष्ठीसमासोऽप्यसाधुरेव । तथा हि । केन सूत्रेणैह षष्ठी । षष्ठी शेषे इति सूत्रेण वा कर्तृकर्मणोः कृतीति सूत्रेण वा । नाद्यः । कर्मत्वं वाच्यं परियाह्यमिति शेषषष्ठ्यास्त्वया त्यक्तत्वात् । न द्वितीयः । प्रतिपदविधानाच्च षष्ठी न समस्यतइति वार्तिकेन वैशेषिकसूत्रविहितषष्ठ्याः समासप्रतिषेधात् । अत एव सर्पिषो ज्ञानमित्यत्र सर्पिषा करणेन प्रवृत्तिरित्यर्थेके ज्ञोऽविदर्थस्य करणे इति सूत्रेण वित्तिव्यतिरिक्तप्रवृत्तिरूपार्थान्तरमुक्तम् । जानातिकरणत्वनिमित्ता प्रतिपदविहिता षष्ठीति न समास इत्याशङ्क्याह कर्तृकर्मणोः कृतीति । कर्मत्वस्य वाच्यत्वसिद्ध्यर्थं द्वितीयपक्ष एवात्र परिगृह्यते । अस्ति ह्यत्र कृद्योगः जिज्ञासापदस्य अ प्रत्ययादिति प्रत्ययान्तधातोर्परिविहिताकारप्रत्ययान्तत्वाद् अकारप्रत्ययस्य च कृदन्तिङिति

सूत्रेण कृत्सञ्ज्ञकत्वात् । न च समासाऽसम्भवः । कृद्योगलक्षणा च षष्ठी
समस्यतइति प्रतिपदविधानत्वे ऽपि कृद्योगनिमित्तषष्ठाः समासाभ्यनुच्चा-
नादिति भावः । ननु कृद्योगलक्षणषष्ठीष्वपि कर्मणि या षष्ठी तस्याः समासः
कर्मणि चेति सूत्रेण प्रतिषिद्ध इत्याशङ्क्याह यस्तु कर्मणीति । कर्मणि चेति
सूत्रेण कर्मषष्ठीमात्रस्य समासप्रतिषेधो न भवति । तथा सति कर्तरि चेति
सूत्रवेयर्थ्यप्रसङ्गात् । तेन हि सूत्रेण कर्तरि यौ तृजकौ ताभ्यां सह कर्मणि
षष्ठाः समासो निषिध्यते अपां स्रष्टा ओदनस्य भोजक इत्यादौ । न च
कर्मषष्ठीमात्रस्याच समासनिषेधे तत्सफलं भवेद् अतः कर्मणि चेति सूत्रे
चकार इतिकारार्थः । कर्मणीति शब्दमुच्चार्य या षष्ठी नियमिता सा न
समस्यतइति तदर्थः । ततश्चोभयप्राप्तौ कर्मणीति सूत्रेण कर्मणीति शब्द-
मुच्चार्य नियमिता षष्ठी तस्य समासप्रतिषेधस्य विषये न तु कर्तृकर्मणोः
कृतीति सूत्रविहिता कर्मणि षष्ठीत्यर्थः ।

नन्विहाप्युभयप्राप्तिसूत्रनियमितैव कर्मणि षष्ठी । तस्य हि सूत्रस्यै-
वमर्थः । कर्तृकर्मणोरुभयोः षष्ठीप्राप्तिर्यैकस्मिन् कृति भवति तस्मिन्
कृति सति कर्मण्येव षष्ठी न कर्तरीति । तथा चात्र साधनचतुष्टयसम्पन्नः कर्ता
यदि श्रूयेत* तदा तस्मिन्नपि कर्मणीव कर्तृकर्मणोः कृतीति सूत्रेण षष्ठाः
प्राप्तौ निमित्तं भवति जिज्ञासेति कृत्यत्ययः । अतो ऽत्र कर्मणि चेति समास-

४३ । ५ प्रतिषेधः स्यादेवेत्याशङ्क्याह सामर्थ्यादुपादानप्राप्ताविति । कृत्वोर्थ-
प्रयोगे काले ऽधिकरणे इति व्यवहितपूर्वसूत्रात् प्रयोग इत्यनुवर्तते । तच्च
कर्तृगतकिञ्चिदतिशयविषयसामर्थ्यात् कर्तृकर्मोभयप्रयोगावश्यम्भावपरम् । एवं
चाश्चर्या गवां दोह इत्यादिरेवोभयप्राप्तिसूत्रविषयः । तत्र ह्याश्चर्यश-
ब्दसूचितकर्तृगतातिशयोपपादनोपयोगितया दुर्दोहत्वरूपाऽजादिवैलक्षण्य-
सूचनाय गोत्वेन दोहकर्मणो तद्दोहाऽसामर्थ्यसम्भावनासूचनायाऽशिक्षि-
तत्वादिना दोहकर्तृश्चोपादानमपेक्षितं कृतं नेह तथा किं चिदतिशयवि-
षयया कर्तृरूपादानं कृतमस्तीति नाचोभयप्राप्तिसूत्रेण कर्मणि षष्ठीनियमनमि-
त्यर्थः । ननु यत्र कर्तृकर्मोभयप्रयोगो नास्ति तत्र गम्यमाने ऽपि कर्मण्युभ-
यप्राप्तिसूत्रेण कर्तरि षष्ठाः प्रतिषेधमभिप्रेत्य तृतीयाप्रयोगः सूत्रकारेणैव कृतो

दृश्यते । अन्तर्द्धा येनादर्शनमिच्छतीति अन्तर्द्धिनिमित्तं यत्कर्तृकदर्शनाभावं
स्वात्मनः कर्मणो ऽन्तरङ्गप्रत्यासत्त्या गम्यमानस्येच्छति तस्यापादानसञ्जा
अनेन सूत्रेण विधीयते तथा चोपाध्यायादन्तर्द्धतइत्यत्र पञ्चमी भवति । न च
कर्मणि गम्यमाने एवोभयप्राप्तिप्रवृत्तिवत् कर्तरि गम्यमानइति विशेषः शङ्क-
नीयः । कर्तृकर्मोभयोपादाननियमभङ्गे सत्यस्य विशेषस्याप्रयोजकत्वादितिहा-
ऽपरितोषश्चेद् एवं परिहारो द्रष्टव्यः । अकारणयोः प्रतिषेधो नेति वक्तव्यं शेषे
विभाषेति भाष्यकारैरुभयप्राप्तौ कर्मणीति कर्तरि षष्ठीप्रतिषेधस्य अके अकारे
च कृति नित्यमप्रवृत्तिः स्त्रीप्रत्ययरूपे कृति तद्व्यतिरिक्तमात्रे वा विक-
ल्पेनाप्रवृत्तिश्चोक्ता उदाहृतं च भेदिका देवदत्तस्य काष्ठानां चिकीर्षा विष्णु-
मित्रस्य कटस्येति शोभना खलु पाणिनेः सूत्रस्य कृतिः शोभना खलु
पाणिनिना सूत्रस्य कृतिरिति च । तस्मादिह जिज्ञासेत्यकारप्रत्यययोगाद्
नोभयप्राप्तिप्रवृत्तिवत्त्वशङ्कावकाश इति । अयमपि परिहारो जिज्ञासापद-
स्याकारप्रत्ययान्तत्वं दर्शयद्विराचार्यैः सूचितः ।

व्याख्यातमिति । चरमत्वात्स्फुटत्वपरतयेति शेषः । परमा ४३ । ११
प्रस्य सूत्रकारस्योपदेशमात्रेणापि विश्वासः स्यादित्याशङ्क्य न्यायसूत्रइति
विशेषितम् । फलेच्छाया एवेति । फलेच्छैव हि स्वसाधनत्वोपाधिना
उपायेच्छामादधाति । अत उपायेच्छा फलविषयापि भवतीत्येतद् युज्यत-
इति भावः । आर्थिके चास्मिन्निति । टीकायामेषितव्यमित्युक्त्या सूत्रे
जिज्ञासा कर्तव्येति कर्तव्यपदाध्याहारः सूचितः । स तु जिज्ञासापदस्य कृति-
योग्यविचारार्थकत्वाभिप्रायो न भवति ब्रह्मजिज्ञासाया अनधिकार्यत्वा-
दिति भाष्ये जिज्ञासाशब्दस्यानधिकार्यज्ञानेच्छापरत्वस्याङ्गीकृतत्वात् किं
त्वार्थिकविचारकर्तव्यत्वाभिप्राय इत्यर्थः ।

अर्थविवक्षाप्रतिज्ञावदिति । नन्वर्थविवक्षाप्रतिज्ञा विचारप्रतिज्ञेति ४४ । ८
नास्ति प्रतिज्ञाद्वयं धर्मजिज्ञासासूत्रे* येनाद्यप्रतिज्ञायां धर्मग्रहणं वेदार्थमात्रोप-
लक्षणं न द्वितीयप्रतिज्ञायामिति विभज्येत किं त्वेकैव तत्र विचारप्रतिज्ञा वेदस्य ।
विवक्षितार्थत्वं त्वतःशब्देन तत्र हेतुतयोच्यते तद्वेतुत्करणसामर्थ्याच्च वेदस्या-
ध्ययनविनियोगशेषत्वेन विषनिर्हरणादिमन्त्रवदविवक्षितार्थत्वशङ्का निरस्य-

तद्वति चेत् । सत्यम् । धर्ममात्रस्य तत्र विचार्यत्वप्रतिज्ञायामपि विशिष्य धर्म-
परवेदभागमात्रस्य विवक्षितार्थत्वं न हेतुः । तथा सति वेदान्तभागस्य अवि-
वक्षितार्थत्वशङ्कायां न्यायतौल्येन पूर्वभागस्यापि तद्वदविवक्षितार्थत्वम-
स्त्विति शङ्कायाः स्थिरीकरणापत्तेः । किं तु कृत्स्नवेदाध्ययनानन्तर्यस्याथ-
शब्दार्थत्वाद् अधीतस्य कृत्स्नस्य वेदस्य विवक्षितार्थत्वं हेतुतयोच्यते इत्यत्र
तात्पर्यम् । एवं च धर्मग्रहणस्य वेदार्थमात्रोपलक्षणत्वादिति टीकायां धर्मस्य
यद्ग्रहणम् अतः शब्दोक्तविवक्षितार्थत्वे हेतावर्थशब्देनोपादानं तस्य वेदार्थमा-
त्रोपलक्षणत्वादित्यर्थो दर्शितो भवति । टीकायामपि स एवार्थः प्रकृतोप-
योगी । तत्र हि ब्रह्मजिज्ञासासूत्रं ब्रह्मज्ञानेच्छोपदर्शनमुखेन तदर्थ्यायां ब्रह्म-
मीमांसायां प्रवर्तनार्थं न तु वेदान्ताध्ययने प्रवर्तनार्थं वेदान्तानां विवक्षि-
तार्थत्वोपपादनार्थं वेत्युक्त्वा वेदान्ताध्ययने प्रवृत्तेरध्ययनविधिना सिद्धत्वा-
दिति हेतुं स्पष्टत्वादप्रदर्श्य वेदान्तानां विवक्षितार्थत्वस्य फलवदर्थवबोधपर-
तामध्ययनविधेः सूचयता धर्मजिज्ञासासूत्रेणैव* सिद्धत्वादिति हेतुः प्रागुक्तः ।
तदुपादानार्थं विवक्षितार्थत्वादिति हेतावर्थग्रहणस्य वेदान्तार्थसाधारण्यमेव
वक्तव्यं न तु धर्मजिज्ञासेत्यत्र धर्मग्रहणस्य । अत इह टीकाकारैर्द्धर्म-
शब्दस्य वेदार्थमात्रोपलक्षणत्वं वदद्भिः धर्मजिज्ञासासूत्रं वेदार्थविचारप्रति-
ज्ञापरं विंशतिलक्षणीसाधारणमङ्गीकृतमिति न मन्तव्यम् ।

४४ । २०

सामान्यतोदृष्टानिबन्धनवचनव्यक्त्याभासप्रतिबद्धः
संदिग्धार्थः स्यादिति । यद्यपि तत्त्वमसीत्यादिर्वेदान्तस्वारस्येन ब्रह्मा-
त्मैक्यं बोधयति तथाप्यन्यत्र क्व चिद् दृष्टमित्येतावन्मात्रमवलम्ब्य प्रवृ-
त्तान् वचनव्यक्त्याभासान् वाक्ययोजनाभासान् वादिभिरुत्प्रेक्षितान् पश्य-
तस्तेः प्रतिबद्धः सन् वेदान्तः संदिग्धार्थः स्यात् । तथा हि । अनृक्षरा-
क्लृजवः सन्तु पन्था इत्यत्र पन्थान इति बहुवचनस्य सुपां सुलुगित्यादि-
सूत्रेण स्वादेशो दृष्टः उक्तं यत्सुन्वन्ति सामिधेनीस्तदन्वाहेत्यत्र यत्तद्भ्यां
सप्रम्यास्तेनेव सूत्रेणालुग् दृष्टः गायत्रीं छन्दसां मातेत्यत्र द्वितीया प्रथमार्थ-
इति विभक्तिव्यत्ययो दृष्टः । एवं तत्त्वमसीत्यत्र तदित्यस्मात् चतुर्थ्याः
स्वादेशो लुग् विभक्तिव्यत्ययो वेति तस्मै जगत्कारणाय ब्रह्मणे त्वं

त्वदात्मा समर्पणीय इत्यर्थः । ब्रह्मणे त्वा महस उ० इत्यात्मानं युञ्जीतेति श्रुत्यन्तरात् । अथ वा पञ्चम्याः स्वादेशादिभिस्तस्मात्त्वं तस्माज्जातस्त्वमित्यर्थः । यतो वा इमानि भूतानि जायन्तइति श्रुत्यन्तरात् । अथ वा षष्ठ्याः स्वादेशादिभिस्तस्य त्वं तत्स्वामिकस्त्वमित्यर्थः । सकारणं करणाधिप इति श्रुत्यन्तरात् । अथ वा सप्तम्याः स्वादेशादिभिस्तस्मिँस्त्वं तदाश्रितस्त्वमित्यर्थः । प्राणबन्धनं हि सोम्य मन इति तत्रैव श्रवणात् । अथ वा ब्राह्मणस्त्वं मनुष्यस्त्वमित्यादिवत् शरीरशरीरिभावनिबन्धनं तत्त्वमिति सामानाधिकरण्यं यस्यात्मा शरीरमिति श्रुत्यन्तरात् । अथ वा अघोरा पापकाशिनीत्येवाऽकारप्रश्लेषादतत्त्वमसीति च्छेदः द्वा सुपर्णेत्यादिभेदश्रुत्यनुरोधादिति । एवं

मीमांसका हि वाक्यार्थविचारे प्रस्तुते सति ।

लोकदृष्टीः प्रतिघ्नन्ति वचनव्यक्तिपांसुभिः ॥

इति ग्रहाधिकरण*वार्तिकोक्तरीत्या तत्तदुत्प्रेक्षितवचनव्यक्त्याभासापादितसन्देहाक्रान्ता तत्त्वमस्यादिवाक्यजन्या ब्रह्मात्मैक्यधीरापाततः प्रसिद्धिरित्यर्थः । वचनयुक्त्याभासेति पाठे द्वा सुपर्णेत्यादयो भेदप्रतिपादनच्छायापन्त्या वचनाभासाः तदुपोद्बलकयुक्तयो युक्त्याभासाः । सामान्यतोदृष्टवचनव्यक्त्या ऽऽपाततः प्रसिद्धेः सन्दिग्धार्थः स्यादिति पाठः प्रागुक्तं श्वार्थं योजनीयः । सामान्यतोदृष्टेन या वचनव्यक्तिस्तया ऽर्थान्तराणामप्यापाततः प्रतीतेः सन्दिग्धार्थः स्यादिति ब्रह्मात्मस्वरूपनिर्णायकशक्येष्वर्थसंदेहे ऽपि नित्यानित्यवस्तुष्विवेकान्तर्गतबन्धमिथ्यात्वसद्रूपतदधिष्ठानावश्यम्भावनिश्चये मोक्षार्थप्रवृत्त्युपयोग्यन्तःकरणशुद्ध्यापादककर्मनुष्ठानमहिम्नेति प्रागेवोक्तम् ।

ततस्तु प्राग् देहाद्यभेदेनेति टीकाग्रन्थो न चार्वाकमताभिप्रायः । तन्मते मुक्तो देहात्मनोर्भेद इत्यस्याभावात् । नापि भ्रान्तिकृताऽभेदाभिप्रायः । तस्य सिद्धान्त्यभिमतत्वेनानिराकार्यत्वादित्याशङ्क्य तनात्पर्य्यमाह भेदा- ४४ । २५ भेदमतेन शङ्केति । षष्ठ्योः सामानाधिकरण्ये हेतुमाह जीवस्य हीति । तत्पदार्थस्य धर्मिणो जीवात् पदार्थान्तरत्वे हि धर्म्यपि तत्पदेनापूर्वतया बोधनीयः । न तु स जीवात् पदार्थान्तरमिति तद्गतं शुद्धत्वाद्येव संसार-

दशायामविद्यातिरोहितत्वेनाप्रसिद्धं तेन ज्ञापनीयमतस्तत्पदार्थस्य शुद्धत्वा-
 देश्चेति न वैयधिकरण्यमित्यर्थः । यद्यपि तत्पदार्थस्य यत् शुद्धत्वादी-
 त्येवं वैयधिकरण्यं वक्तुं शक्यं तथापि त्वम्यदार्थ एव तत्पदार्थ इत्यभेद-
 दृढीकरणाय तदपि परित्यक्तमित्यर्थः । सर्वस्य ब्रह्मास्तित्वप्रसिद्धिरिति साध्यं
 ४६ । ११ सर्वा हि तत्प्रत्येतीति हेतुरिति तयोरविशेषशङ्का । तत्पदार्थमात्रस्य
 प्रसिद्धिरिति । तत्पदबोध्यस्य धर्मिण इत्यर्थः । न तु प्राचीनटीकायन्य-
 इव तद्वोध्यस्य शुद्धत्वादेरित्यर्थः तस्य प्रसिद्धाभावेनानुवादायोगात् ।
 वस्त्वभावसाधिकेति । रजताभावप्रतिपत्तिर्हि रजतबाधिका दृष्टा तथे-
 हापि स्यादित्यर्थः । साधारणाकारदृष्टाविति । साधारणधर्मिंदृष्टा-
 वित्यर्थः । विप्रतिपत्तिजन्यसंशये समानधर्मदर्शनस्यानपेक्षितत्वाद् अये
 विरुद्धप्रतिपत्त्योः साधारणालम्बनस्य धर्मिण एवात्र सद्भावोपपादनदर्शनाच्च ।
 एवं च न त्विहेत्याद्ययिमवाक्ये ऽपि साधारणो धर्मोत्येव पाठो युक्तः ।
 अत एव साधारणधर्मिस्फुरणे ऽपीत्ययिमयन्ये सकलकोशेषु धर्मिशब्दस्येव
 पाठः । न हि साधारणः शास्त्रार्थ इति । सन्देहविषयकोटिद्वयसाधारणो
 धर्मो न शास्त्रप्रतिपाद्यः संप्रतिपन्नत्वादित्यर्थः । तत्पदार्थप्रतीतेरिति ।
 आस्तिकभेदवादिषु निरीश्वरवादिनां तत्पदार्थप्रतीतेर्गौणतायां सेश्वरवादिनां
 तत्त्वमर्थकत्वप्रतीतेः (गौणतायामिति विगानमित्यपेक्षतेनेनान्वितम् । सांख्या
 निरीश्वरा अपि चेतनाः प्रतिदेहं भिन्ना इति मेनिरे इति सम्बन्धः ।
 तच्च हेतुमाह जननेति) * । स्मृत्यादिभिरचेति । स्मरन्ति च† अपि च
 सप्र‡ बहिस्तूभयथापि स्मृतेराचाराच्च§ आचारदर्शना॥दित्यादिसूत्रैर्नरकयात-
 नासद्भावाकूटपतितबहिष्करणादौ प्रमाणत्वेनोपनिबद्धानां स्मृत्याचाराणां प्रा-
 माण्यं वेदमूलत्वेनेति तैर्वेदानुमाने॥ अनुमानस्वरूपनिर्णयस्योपयोग इत्यर्थः ।
 ४८ । ७ तेन विहितेति** । यस्मान्न्यायशास्त्रे लक्षणमुखेन प्रमाणप्रमेयादिविवेचनं
 कृतं तेन हेतुना समाननामरूपत्वादित्यादिसूच††निबद्धे वेदिकानां यागदेव-
 तासमर्पकेन्द्रादिशब्दानां जातिरर्थ इति विवेके जानन्नतो शूद्रशब्दस्य न

* () एतदन्तरालगतो ग्रन्थो नास्ति ३-४ पु. नास्ति ।

† व्या. सू. अ. २ पा. ३ सू. ७४ ।

‡ व्या. सू. अ. ३ पा. १ सू. १५ ।

§ व्या. सू. अ. ३ पा. ४ सू. ४३ ।

॥ व्याससू. अ. ३ पा. ४ सू. ३ ।

॥ अनुमानेति ४ पु. पा. ।

** वेदविहितेतीति १-४ पु. पा. ।

†† व्या. सू. अ. १ पा. ३ सू. ३० ।

प्रत्यक्षजातिरर्थः किं तु यौगिकत्वेन व्यक्तिरिति विवेके च जातिव्यक्तिपदार्थविवेचनद्वारा आनुमानिकवेदस्वरूपग्रहणे ऽनुमाननिर्णयद्वारा च न्यायशास्त्रस्योपयोग इत्यर्थः । इति प्रथमसूचम्* ॥

जन्माद्यस्य यतः ॥ २ ॥

४८ । १०

यतो वेति । ननु यतो वेत्यादिवाक्यस्य ब्रह्मलक्षकत्वालक्षकत्वसंशयो न तदुक्तलक्षणस्य जगज्जन्मादेः प्रसिद्धप्रसिद्धिभ्यां किं तु विरोधाविरोधाभ्याम् आनन्दाद्वेति वाक्यस्यैव संशयस्तदुक्तस्वरूपलक्षणस्य प्रसिद्धप्रसिद्धिभ्याम् अतः कथमेवमुक्तमिति चेत् । उच्यते । स्वरूपलक्षणमपि यतो वेत्यादिवाक्यमूलम् । तदुक्तं जगत्कारणमनूद्य हि तस्यानन्दत्वविधायकमानन्दवाक्यम् । अत इत्यमुक्तौ नानुपपत्तिः । ननु जन्माद्यस्य यत इति सूत्रोपांतस्य पूर्वपक्षसिद्धान्ताभ्यां प्रथमं समर्थ्यमानस्य तटस्थलक्षणस्य विरोधाविरोधाभ्यां यतो वेत्यादिवाक्यस्य ब्रह्मलक्षकत्वालक्षकत्वसंशय एवाधिकरणाङ्गत्वेन दर्शयितुं युक्तः न त्वतथाभूतस्य स्वरूपलक्षणस्य प्रसिद्धप्रसिद्धिभ्याम् यतो वेत्यादिवाक्यस्यानन्दवाक्यद्वारा ब्रह्मलक्षकत्वालक्षकत्वसंशय इति चेत् । उच्यते । सकलेतरव्यावृत्तलक्ष्यबोधनसमर्थमिह लक्षणं निर्द्धारणीयं जगज्जन्मादिकं तु न तथा किं तु शाखाये चन्द्र इतिवत्तटस्थलक्षणम् । यथा दिगन्तरस्थिततारकादिभ्य एव व्यावर्तकं न तु शाखोर्ध्वदेशगतं चन्द्रसमीपवर्तितारकादिभ्यः । एवं जगज्जन्मादिकमसम्भावितकारणभावेभ्य एव व्यावर्तकं न तु सम्भावितकारणभावेभ्यः प्रधानपुरुषादिभ्यः । अतः प्रकृष्टप्रकाशवत् सकलेतरव्यावृत्तलक्ष्यबोधनसमर्थं स्वरूपलक्षणमेवेह तटस्थलक्षणद्वारा सूचकता निर्दिधारयिषितं न तु तटस्थलक्षणमेव । अत एवाचार्यैस्तस्य च निर्णयवाक्यमित्यादिभाष्यस्य तात्पर्यं वक्ष्यते स्वरूपलक्षणपरत्वं सूचस्य दर्शयितुं तस्य चेति भाष्यमिति । तस्मात्प्रसिद्धप्रसिद्धिमूलकसंशयस्याधिकरणाङ्गत्वेन प्रदर्शनं युक्तमेव ।

* अत्र १ जिज्ञासाधिकरणे—अथा तो ब्रह्मजिज्ञासा इति १ सूचम् ।

† अनूद्य हि तस्यानन्दवाक्यमिति ४ पु. पा. । ‡ शाखोर्ध्वगतेति १-३ पु. पा. ।

४८ । २२

आक्षेपे इति । आक्षेपाधिकरणमाक्षेप्याधिकरणसिद्धान्तफलेनैव फलवद् यथा औत्पत्तिकस्तु शब्दस्यार्थेन संबन्ध* इत्यधिकरणे शब्दार्थ-संबन्धस्य नित्यत्वेन वेदस्य निरपेक्षबोधकत्वरूपप्रामाण्ये समर्थिते शब्दार्थ-संबन्धस्य नित्यत्वमयुक्तं शब्दानामेवानित्यत्वादिति तदाक्षेपसमाधानार्थं प्रवृत्तं शब्दाधिकरणम्† । अपवादाधिकरणमपवादाधिकरणपूर्वपक्षफलेन फलवत् । यथा स्मृत्यधिकरणे‡ स्मृतीनां वेदमूलत्वेन प्रामाण्ये समर्थिते प्रत्यक्षश्रुतिविरुद्धस्मृतिषु वेदमूलत्वापवादनार्थं प्रवृत्तं विरोधाधिकरणम्§ । तदर्थं चिन्ता यदर्थं सा तत्फलेन फलवती । यथा दर्शपूर्णमासादिप्रकरणाम्नातान्यङ्गानि प्राकरणिकेष्वेव व्यवतिष्ठन्ते न तु सौर्यादिष्वप्युपदेशविधया पारि-प्रधानि भवन्तीति । सप्रमाद्यचिन्ता सौर्यादिषु प्रयाजादीनामतिदेशेन प्राप्तिरित्यपिमचिन्ताफलेन फलवती । लक्षणनिरूपणं लक्ष्यपरिच्छेदेन फलवत् । इत्येतेषु नियतैकरूपफलविशेषावगतेः फलं न वक्तव्यं कृत्वा चिन्तायामन्य-चेव फलमिति तत्र फलव्यतिरेकनिश्चयात् फलं न वक्तव्यमित्यर्थः ।

कारणत्वं त्विति । यद्यपि अन्यजनकभावसंबन्धेन जगद् ब्रह्म लक्ष्यतीति जगत एव ब्रह्मलक्षणत्वमनुपदमुक्तं तथापि व्यावृत्तिव्यवहारानुमानयोर्हेतूभवतो लक्षणस्य पक्षनिष्ठत्वेन भाव्यमिति ये मन्यन्ते ताननुरुध्यैवमुक्तम् ।

४९ । ९

जन्म आदिर्येयोरिति । ननु भाष्यानभिमतमतद्रुणसंविज्ञानमाश्रित्य विशेषविवक्षायां तस्मिन्नेव पक्षे यत्सूचगौरवमुच्यते तदनुपपन्नम् । तथा ह्यत्र विवक्षाविषयो न भवतीति प्रत्याख्येयो विशेषः किं वा तद्विषयो भवतीत्युपादेयं सामान्यम् । जन्मादित्रयमध्ये ऽतद्रुणसंविज्ञानबहुव्रीहिलभ्यं स्थितिभङ्गद्वयं विशेषः तद्रुणसंविज्ञानबहुव्रीहिलभ्यं जन्मादित्रयं सामान्यमिति चेत् कथमाद्यपक्षे गौरवं द्वितीयपक्षे तत्परिहारश्च । जन्मादिपदवियहवाक्यगतयत्पदविवरणार्थं जन्मस्थितिभङ्गानामितीतरयोऽगद्वन्दाश्रयणे हि जन्म आदिर्येषामिति वियहलाभाज् जन्मादयो ऽस्य यत् इति सूचरचनापत्त्या जन्मस्थितिभङ्गरूपसामान्यविवक्षायामेवातिगौरवं स्यात् । समाहारद्वन्दाश्रयणे तु स्थितिभङ्गद्वयरूपविशेषविवक्षायामपि न गौरवम् ।

* जे. सू. अ. १ पा. १ सू. ५ ।

† व्या. सू. अ. १ पा. ३ सू. ४८ ।

‡ जे. सू. अ. १ पा. ३ सू. १-२ ।

§ जे. सू. अ. १ पा. ३ सू. ३ ।

जन्माद्यधिकरणम् । जन्मादीति तद्गुणसंविज्ञानबहुव्रीहिः । ६९

जन्म आदिर्यस्य स्थितभिङ्गस्येति विग्रहाश्रयणेन जन्माद्यस्य यत इत्येष सूच-
रचनापपत्तेः । न हि त्रयविवक्षायामेव समाहारद्वन्द्वश्रयणं न द्वयवि-
क्षायामित्यस्ति नियमः । एतेन स्त्रीलिङ्गपुंलिङ्गे लिङ्गविशेषो नपुंसकलिङ्गं
तदुभयानुगतं सामान्यं न तु तृतीयं लिङ्गान्तरमिति शाब्दिकमयोदाश्रय-
णेन विशेषसामान्यशब्दार्थग्रहणशङ्कापि निरस्ता । स्थितिभिङ्गद्वयग्रहणे ऽपि
लिङ्गसामान्यविवक्षायां जन्मादिषु चिष्यपि लिङ्गविशेषविवक्षायाश्च कर्तुं
शक्यत्वेन गौरवलाघवस्थित्यभावात् । न हि लिङ्गविशेषलिङ्गसामान्यवि-
षये द्वित्रिग्रहणयोर्नियते । उच्यते । लिङ्गविशेषविवक्षायां गौरवं लिङ्गसामा-
न्यविवक्षायां लाघवमित्येवात्र विवक्षितं मूलश्रुत्यनुसारेण जन्मादिष्वधिकार-
णत्वं लक्षणमिति तल्लाभाय तद्गुणसंविज्ञानबहुव्रीहिरेवात्राभिमतः । तदा-
श्रयणे च लिङ्गविशेषविवक्षायां जन्मादयो ऽस्य यत इति सूचरचनापत्त्या
गौरवं स्पष्टमेव । तत्र यदाशङ्क्येत तर्हि अतद्गुणसंविज्ञानबहुव्रीह्याश्रय-
णेन लिङ्गविशेषविवक्षा ऽस्त्विति तत्रापि जन्मादौ अस्य यत इति सूच-
रचनापत्त्या गौरवमस्तीति विभावयितुं जन्म आदिर्ययोरित्यादियन्त्रप्रवृत्ति-
रिति न कश्चिद्वेषः । ननु लिङ्गसामान्यविवक्षायामपि जन्मादीन्यस्य यत
इति सूचरचनापत्त्या गौरवं स्यादित्याशङ्कानिराकरणार्थमुनरटीकायन्यमव-
तारयति तत्र नपुंसकैकवचनेति । इतरतरयोगद्वन्द्वसमाश्रयणे लिङ्ग ४६ । ११
सामान्यविवक्षाभ्यनुज्ञानाभावाज् जन्मादीनि इति सूचरचनापत्त्या गौरवं
स्यात् । इह तु सर्वो द्वन्द्वो विभाषैकवद्वधतीति परिभाषासिद्धः समाहार-
द्वन्द्वः समाश्रीयते तत्र स नपुंसकमिति सूचेण लिङ्गसामान्यविवक्षा ऽभ्यनुज्ञा-
तेति नपुंसकैकवचनेन सूचलाघवं लभ्यतइत्यर्थः ।

स्वभाव एव नियन्तेति । कालः स्वभावो नियतिर्यदृच्छा भूतानि
योनिः पुरुष इति चिन्त्यमिति श्वेताश्वतरोपनिषन्मन्त्रेण कालकारणत्वा-
दिवादाः प्रत्याख्याताः । कथमसतः सज्जायेतेति श्रुत्या त्वसत्कारणत्व-
वाटः तैरिह पूर्वपक्षः कृतः । मन्त्रे पुरुषशब्दस्य विवरणं टीकायां ग्रह-
लोकपालशब्देन कृतम् । इदं हिरण्यगर्भादीनामप्युपलक्षणम् । क्रियाशब्देन
नियतिशब्दस्य प्रधानशब्देन योनिशब्दस्येति विवेकः । अतिव्याप्तिशब्देन
कालादीनामेव कारणत्वोपपत्तौ ब्रह्म कारणं नाभ्यपगन्तव्यमित्यसम्भवा

विवक्षितः । तत्र पुरुषपूर्वपक्षः श्रुत्यन्तरावलम्बनः । प्रश्नोपनिषदि हि षोड-
शकलं पुरुषं प्रस्तुत्य तं त्वा पृच्छामि कासौ पुरुष इति भारद्वाजप्रश्ने
तस्मै स होवाच इहेवान्तः शरीरे सोम्य स पुरुषो यस्मिन्नेताः षोडश कलाः
प्रभवन्ति स ईक्षाञ्चक्रे कस्मिन्ब्रह्मुत्क्रान्तउत्क्रान्तो भविष्यामि कस्मिन्वा
प्रतिष्ठिते प्रतिष्ठास्यामीति स प्राणमसृजत् प्राणाच्छ्रद्धां खं वायुर्ज्योतिरापः
पृथिवीमिन्द्रियं मनोन्नमन्नाद्वीर्यं तपो मन्त्राः कर्म लोकाः लोकेषु नाम चेति
जीवस्येव प्राणादिनामान्तषोडशकलास्रष्टृत्वं श्रूयते । अयं च जीवपूर्वपक्ष इहेवा-
धिकरणे निराकार्यो न प्रधानादिपूर्वपक्षवदधिकरणान्तरे निराकृतः । कस्मि-
न्ब्रह्मुत्क्रान्तइत्यादिप्रश्नोपनिषद्वाक्यमपि परब्रह्मविषयमेव तान् होवाचे-
तावदेवाहमेतत् परं ब्रह्म वेद नातः परमस्तीति तदुपसंहारे पिप्पलादव-
चनात् सकलोपनिषत्प्रसिद्धस्य जीवाधिकस्य परब्रह्मणश्चापलपितुमशक्य-
त्वात् प्राणोत्क्रान्तिप्रतिष्ठाभ्यां परब्रह्मणः स्वात्क्रान्तिप्रतिष्ठावन्त्वमीक्षणं तु
स्वस्य तथाभूतजीवाभेदाभिप्रायेणेति तन्निराकरणं द्रष्टव्यम् ।

५० । ४

यदसदिति प्रसिद्धमिति । यद्यपि स्रष्टव्यसजातीयगतानुभू-
ताकारानुसन्धानेनापि सृष्टिः सम्भवति तथापि यच्चानुभूतादप्यतिशयितेन
वैलक्षण्येन स्रष्टव्यमिति स्रष्टव्याकारानुसन्धानं तत्र तस्याकारस्य तदानीमसत्त्व-
प्रसिद्धिरस्तीति तात्पर्यम् । इतरथा प्रेरणानुपपत्तेरिति । तथा च
प्रबलन्यायविरुद्धतया यथाश्रुतार्थप्रतिपादनाक्षमेण यस्मिन् जातइत्याद्यर्थवा-
देन कथं चिन्नक्षणेनोन्नीतेन पितृगाम्येव फलं प्रतिपाद्यतइति कल्पनीयमिति
भावः । पितुः प्रीत्युत्पत्तेरिति । पुत्रगतमपि पूतत्वादिकं पशुहिरण्या-
द्यभिवृद्धिवत् पितुः प्रीत्युत्पादनद्वारा गौणपुरुषार्थो भवतीत्यर्थः । कारण-
त्वमेवेति पाठे ब्रह्म व्यवच्छिन्नतीत्यनुषङ्गः । कारणत्वादेवेति पाठे ब्रह्म
व्यवच्छिन्नमित्यध्याहारः ।

५१ । १

सांख्यप्रक्रियेति । धर्मलक्षणावस्थापरिणामभेदान् पातञ्जला
व्यस्रहरन्ति । पातञ्जले हि योगशास्त्रे परिणामत्रयसंयमादतीतानागतज्ञान*-
मिति परिणामत्रयविषयं धारणाध्यानसमाधिरूपं संयमं फलाय विधातुं

जन्मादिसूत्रस्य प्रमाणपरत्वाभावेनोत्तराधिकरणसार्थक्यनिरूपणम् । ६६

चित्तस्य परिणामव्यलक्षणानन्तरं सूचितम् । एतेन भूतेन्द्रियेषु धर्मलक्षणा-
वस्थापरिणामा व्याख्याता* इति तद्वह सेश्वरसाङ्ख्याऽनतिभिन्नत्वात् साङ्ख्य-
शब्देनोक्ताः । सोप्युत्पत्तिरिति । वर्तमानत्वादिरपि तत्तत्कालोपाधिवि-
शेषोत्पत्तिरित्यर्थः । पुरुषाणामिति । पुरुषवाक्यं हि मूलप्रमाणसापेक्षम् ।
तदिह न तावच्छ्रुतिः श्रुतेर्जन्मादिचित्तविषयत्वात् । नापि तदीयं प्रत्यक्षं
मूलकारणाधीनमहाभूतजन्मादिषु प्रत्यक्षाप्रवृत्तेरित्यर्थः । अतीन्द्रियार्थद्रष्टृ-
त्वमपि पुरुषगौरवादनुमेयमित्याशङ्क्याह न चेति । अन्यथाप्युपपत्ते-
रिति । यास्कादयः स्वकाले हेमाद्रीनां विकारषट्कं दृष्ट्वा पठितवन्त इत्य-
प्युपपत्तेर्नातीन्द्रियार्थे प्रत्यक्षं कल्पनीयमित्यर्थः । एतेन यास्कवचनस्य स्मृति-
त्वान्मूलश्रुत्यनुमानमपि निरस्तम् । दृष्टमूलाभावे एव तदनुमानादिति भावः ।

वेदान्तेति । वेदान्तविचारः कर्तव्य इत्यर्थिकप्रतिज्ञायामित्यर्थः । ५१ । २३

ननु चेदनासूत्रवज् जन्मादिसूत्रं लक्षणप्रमाणोभयपरमस्तु जन्यजनकभावेन
लक्षणीभवतो जगतः सकर्तृकत्वानुमाने हेतुभावस्याप्युपपत्तेः । अत उत-
राधिकरणवैयर्थ्यमेवेत्याशङ्क्य कार्येण कारणमनुमीयतां नाम तदेकत्वादि-
सिद्धेः तु श्रुतिरेव शरणीकरणीयेत्युत्तराधिकरणं सार्थकमित्याह कार्येण
चेति । ननु कार्यत्वलिङ्गेन जगतः कारणानुमानानन्तरं प्रवृत्तेस्तदेकत्वा-
नेकत्वसंशयो लाघवतर्कवशादुत्कटकोटिकसंशयरूपा सम्भावना संपद्यत-
इत्येतदयुक्तम् । न हि तर्कः किञ्चित्कोटिसहचरितानेकधर्मोपलम्भवत्किं-
चित्कोटिभूयोदृष्टसहचारैकधर्मोपलम्भवच्च कोट्युत्कटत्वनियामकत्वेन कृप्रः
किं तु प्रमाणानुगाहकत्वेन । तथा च कार्यत्वलिङ्गकानुमानाद् भवन्ती सक-
र्तृकत्वानुमितिरेव लाघवतर्कौपनीतकर्तृकत्वमपि विषयीकुर्वाणा सत्येकक-
र्तृकत्वानुमितिः संपद्यतइत्येव युक्तम् । गोपुरप्राकारादिषु बहुकर्तृकत्वेन
निश्चितेषु लाघवावतारासंभवे ऽपि तथात्वेनानिश्चितेषु वियदादिषु तदव-
तारे बाधकाभावादिति चेत् । मैवम् । लाघवतर्कानुमितेर्विषयगौरवापा-
दनस्य विरुद्धत्वात् । एककर्तृकत्वं हि अनेककर्तृकत्वाभावविशिष्टसकर्तृ-
कत्वं न त्वेकत्वसंख्याविशिष्टकर्तृकत्वमात्रमपि । बहुष्वपि प्रत्येकमेकत्ववै-

शिष्ट्यसत्त्वेन तद्विषयत्वस्य बहुकर्तृकत्वाविरोधित्वात् । एवमतिगुरुविषया-
पादकः कथं लाघवतर्कव्यपदेशं लभेत । न ह्येवंभूतं लाघवं प्रमाणानुया-
हकं सम्प्रतिपन्नमस्ति यदप्ये वस्तुलाघवसिद्धयर्थं स्वानुयाह्यप्रमाणस्य विष-
यगौरवमापादयेत् तथा सति हीष्टपुरोवर्तिज्ञानं प्रवृत्तिकारणं गृह्यतः प्रमाण-
स्यानुयाहको लाघवतर्कः विसंवादिप्रवृत्तिस्थले व्यधिकरणप्रकारकज्ञानाऽकल्प-
नया वस्तुलाघवसिद्धयर्थं भेदाग्रहं कारणतावच्छेदकत्वेनोपनयेद् न तु
ज्ञानवित्तिवेद्यतयोपस्थितमिष्टं पुरोवर्तिवैशिष्ट्यम् । तस्मात्सकर्तृकत्वानुमा-
नानुयाहकभावात् प्रच्युतो ऽयं लाघवतर्कः स्वयमप्रमाणत्वात् स्वातन्त्र्येण
कर्षकत्वनिश्चयमुत्पादायितुमक्षमः कर्षकत्वानेकत्वसंशयस्यैकत्वकोटावुत्क-
टत्वमात्रं संशयद्वन्द्वपकरोतीति कल्पनं युक्तम् । न तु प्राकारगोपुरादिषु
दृष्टिमवलम्ब्य प्रवृत्तां तदनेकत्वकोटिं सर्वथा निवर्तयतीति एककोटिनिर्द्धार-
णाक्षमस्य सर्वथा कोट्यन्तरनिवर्तकत्वायोगात् । तस्य सम्भावनाजननमा-
त्रेणाप्यनुपकारकत्वे लाघवात् कर्षकत्वसर्वज्ञत्वादिसिद्धिमभिमन्यमानानां
भ्रान्तेर्निरालम्बनत्वापत्तेश्च । वस्तुतस्तु लाघवतर्कः ऽपि स्वतो दुर्बलः ।
अतिविचित्रचरनस्यापि प्रपञ्चस्य बहुविधापरिमितगोपुरप्रासादमण्डपमहा-
तडागादियुक्तस्य महतो नगरस्येव क्रमसंभूताऽसर्वज्ञाऽसर्वशक्तिकसंप्रतिपन्नाऽने-
कसंसारिकर्तृकत्वेनापि सिद्धुपपत्तौ सर्वज्ञसर्वशक्तिकै*ककर्तृन्तरकल्पनगव
गौरवात् । किं तु तथाभूतैककर्तृप्रतिपादकवेदान्तवाक्यनिकुसुम्बसमाश्रयणे-
नैव लब्धबलस्तस्याप्यनुयाहको भवति । सोऽयं वनसिंहहृदनक्रादिन्यायः ।
किरातेर्हन्तुं शक्योऽपि सिंहो महद्वनं शरणं प्रविश्य दुराधर्षस्तेभ्यो न बिभेति
वनं च तत् सिंहाधिष्ठानानुगृहीतं तैर्द्रुमवेशं भवति । तदिदं सर्वं तदुप-
जीवि चेत्यपि द्रष्टव्यमिति टीकाग्रन्थेनैव विभावयिष्यते ।

५२ । १२

उपासनासहित इति । उपासनाशब्दे । मननस्यापि संयाहकः ।
परस्तादवगतिरेवेति वृत्तिरूपावगत्यभिप्रायेण शङ्का । समाप्तिवचन
इति । अवसानशब्दः समाप्तिश्चाधीत्यध्युपसृष्टो ऽपि समाप्तिरूपनिवृत्तिपर
इति भावः । एवं चाविद्यानिवृत्तिनिर्वर्त्यत्वोक्तेरवगतिशब्दः स्वरूपाव-
गतिपर इत्यर्थोदुक्तं भवति । व्यवधानादिति । अव्यवहितकारणव

अन्यथाकर्तुमिति भाष्ये कर्तुमित्यस्यानुषङ्गः कार्यः । आत्मने ऽविषयत्वम् । १०१
निर्वर्तकत्वप्रसिद्धेः व्यवहृता वृत्तिस्तथात्वेन न ग्राह्येति भावः । न चेवं
विचारणाशब्देऽक्तश्रवणमननोपासनानां साक्षात्कारैकसाध्यायामविद्यानिवृत्तौ
करणत्वाभावात् कथं विचारणा*ध्यवसानेति शब्दसङ्कतिरिति शङ्कनीयम् ।
न हि तत्र विचारणया ऽध्यवसानमिति कर्तृकरणे कृता बहुलमिति सूत्रेण
तृतीयासमासः समाश्रीयते येन करणत्वप्रतीतिः स्यात् । टीकायां हि षष्ठी-
समासो दर्शितः स तु साक्षात्कारद्वारकपरम्परासंबन्धे ऽप्युपपद्यते ।

अन्यथा कर्तुमित्यत्रेति । अकरणप्रतिकोटिनिर्देशकतयोपात्तस्या- ५३ । १८

न्यथाऽकरणप्रतिकोटिनिर्देशार्थमप्यपेक्षितत्वादनुषङ्गः कर्तव्य इत्यर्थः । ननु
भाष्ये प्रतिज्ञैवाभाति न हेतुरिति न युक्तं टीकायां विधिप्रतिषेधाच्चार्थवन्त इति
प्रतिज्ञायां विकल्पोत्सर्गपवादाश्चेत्युत्तरभाष्यस्य हेतुपरत्वेन योजितत्वा-
दिति चेत् । उच्यते । पुरुषस्य स्वातन्त्र्येण स्वत एव प्रवृत्त्युपपत्तेर्विधिप्रतिषेधा-
नर्थक्यमित्याशङ्कापरिहारार्थत्वेन खल्विदं प्रतिज्ञाभाष्यमेवतारितम् । तत्रेत-
दुक्तं भवतीत्यादिटीकाग्रन्थेन वर्यमानम् दृष्टोपायतादिप्रतिपादनमेष विधि-
प्रतिषेधार्थत्वे हेतुर्न तु विकल्पादिकमित्यभिप्रायेण हेत्वाकाङ्क्षायामेतदुक्त-
मित्यादिकमित्यवतारितम् । विकल्पादिप्रतिपादनं तु विरुद्धयोर्विधिप्रति-
षेधयोर्विध्योर्वा कथमिष्टोपायताप्रतिपादकत्वमित्याशङ्कायां विकल्पेनोत्सर्ग-
पवादरूपेण वेति हेतूपपादनार्थमित्यभिप्रेत्य टीकायां तदपि हेतुपरत्वेन
योजितम् । प्रत्यगात्मनस्त्वविषयत्वमिति । ननु पराञ्चि खानीति
मन्त्रमुदाहृत्य प्रत्यगात्मन इन्द्रियाऽविषयत्वोक्तिरयुक्ता । कश्चिद्धीरः प्रत्य-
गात्मानमेवैव आवृतचक्षुरमृतत्वमिच्छन्निति तन्मन्त्रोत्तरार्द्धेण तस्य
विद्वदिन्द्रियग्राह्यताया उक्तत्वादिति चेत् । सत्यम् । तत्र श्रवणादिवासितेन्द्रि-
यग्राह्यत्वात्तावपि शब्दमनोपेक्ष्य स्वातन्त्र्येणैन्द्रियग्राह्यत्वस्य प्रत्याख्याने विरो-
धाभावात् । अपरोक्षत्वादिति । प्रदेशोपलक्षणमेतत् । अस्मत्प्रत्ययविषय- ५४ । ५
त्वादिति भाष्यव्याख्यानावसरे जीवभावोपाध्युपहितरूपेण विषयत्वोक्त्या
स्वरूपेणाविषयत्वमुपपादितमित्यर्थः । जीवजत्वेन सिद्धसाधनत्वा-
दिति । अतिविचित्ररचनस्यापि प्रपञ्चस्य बहुविधाऽपरिमितगोपुरप्रासादम-

* साध्यविचारणेति ४ पु. पा. ।

† विचारणाध्यवसानमिति ४ पु. पा. ।

‡ उपात्तस्य कर्तुमित्यस्यान्यथेति २ पु. पा. । § जीवकर्तृत्वेन सिद्धसाधनादिति १-५ पु. पा. •

गडपमहातटाकादियुक्तस्य महतो नगरस्येव क्रमेण* युगपद्वा सम्भूतेरसर्व-
ज्ञासर्वशक्तिकैरपि विश्वामिषादिवदुपचितपुण्यवशलब्धततदेकदेशसृष्टिसाम-
र्थ्यशालिभिर्बहुभिर्जीवैर्निर्मितत्वमुपपद्यते । धर्मिकल्पनातो वरं धर्मिकल्पनेति
न्यायात् । अतोऽनुमानस्य तद्विषयत्वोपपत्तेर्न क्लृप्जजीवातिरिक्तसर्वज्ञसर्व-
शक्तिकैककर्त्तृन्तरसिद्धिरित्यर्थः । ननूपकरणाद्यभिज्ञकर्तृकत्वं साध्यतइति
नार्थान्तरमित्याशङ्क्य यत्किंचिद्यावद्विकल्पेन प्रागुक्तमर्थान्तरं दृष्टान्तस्य
साध्यवैकल्यं वा स्याद् यावदिति यत्किं चिदिति वा विशेषाविव-
क्षायामप्यर्थान्तरं स्यादित्याह उपकरणेत्यादिना ।

अनुमानस्यातिरिक्तेश्वराऽसाधकत्वमुक्त्वा तत्साधकत्वे बाधकम-
५४ । ११ प्याह मनःसंयोगेति । धीमत्कर्तृकत्वसाध्यसिद्ध्या सिद्ध्यन्ती धीर्नित्या
ऽभ्युपगम्यते अनित्या वा । नाद्यः । त्वन्मते कार्य्यत्वे धीमत्कर्तृकत्वव्या-
प्तिवज्ज्ञानत्वे जन्यत्वव्याप्रेरप्यप्रतिषेद्यतया तद्विरोधेन ज्ञाननित्यत्वासिद्धेः ।
न द्वितीयः । क्लृप्प्रकारणं मनःसंयोगादिकं विना ज्ञानोत्पत्त्यसम्भवात् । तद्विना-
प्येश्वर्यवशाज्ज्ञानोत्पत्त्यभ्युपगमे तत एव ज्ञानं विनापि स्रष्टृत्वसम्भवेन
त्वदभिमतसाध्यासिद्धिप्रसङ्गादित्यर्थः । ननु कार्य्येण कारणं किं चिदस्तीत्य-
नुमितमिति पूर्वग्रन्थे युक्त्या कर्त्तृमात्रनिश्चयः तदेकत्वसार्वज्ञ्यादिषु सम्भावने-
त्युक्तं तदनन्तरं कारणस्य सर्वज्ञत्वादिसिद्धेः युक्तिः शब्दमुपजीवति न
स्वतन्त्रा कारणमात्रं तु सम्भावयन्तीति कर्त्तृव्यतेति ग्रन्थेनानुमानं कर्त्तृसम्भा-
वनामेव जनयति न निश्चयं तदेकत्वसार्वज्ञ्यदौ सम्भावनामपि न जनयति
किं तु तदंशे शब्दोपजीवनमेवेत्युक्तम् । इदानीमीश्वरानुमानस्यार्थान्तरबाध-
कयोरुद्भावनेन सम्भावनामपि यथा नेत्यादयेत् तथोपपादितम् । सर्वमिदं पूर्वा-
परविरुद्धमिति चेत् । उच्यते । विमतं धीमत्कर्तृपूर्वकमित्याद्यनुमानं सर्वथा
कर्त्तृसाधकं न भवतीति नेह प्रतिषिद्धिं किं तु संप्रतिपन्नजीवातिरिक्तकर्त्तृसाधकं
न भवतीति । एवमिह सर्वथैव प्रतिषिद्धमनुमानं न कर्त्तृनिश्चायकं किं तु तत्स-
म्भावनामात्रजनकमिति कारणमात्रं तु सम्भावयन्तीति ग्रन्थेनोक्तम् ।

तस्यायमाशयः । कार्य्यत्वलिङ्गकानुमानं कर्त्तृसामान्यमपि निर्द्वार-
यितुमीष्टे । यथा दानपतनयोः संप्रदानापादानकारकापेक्षत्वे ऽपि न

जगत्कर्तृकत्वानुमानस्य ब्रह्मातिरिक्तेश्वराऽसाधकत्वं तत्साधकत्वे बाधकं च । १०३

कार्यान्तराणां तदपेक्षा । एवं च घटादीनां कर्त्रपेक्षत्वे ऽपि अङ्कुरादीनां
मा भूतदपेक्षेत्यप्रयोजकत्वशङ्कया घटतृणादिषु कृताकृतव्यवहारोपाद्वलित-
तया* व्याप्रिशेषित्यात् । किं तु तन्मात्रं संभावयति संप्रदानापादानयोरिव
च कर्तुः कार्यान्तरेषु दृष्टव्यभिचाराभावाद् घटपटादिषु भूयः सकर्तृकत्व-
दर्शनाच्च । कर्त्रेकत्वादौ तु युक्तिः संभावनामात्रमपि न जनयति कृपाने-
कजीवकर्तृकत्वोपपत्तेरिति । अतो नानयेत्पर्यन्थयोः परस्परविरोधः । कार्येण
च कारणं किं चिदस्थानुमितमित्यादियन्यस्तु प्रौढिवादेन प्रवृत्त इति न
किं चिदवयम् ।

ननु प्रधानादिसंशये निर्णयवाक्यमिति टीकाग्रन्थो न युक्तः ।
भाष्ये अस्य जगतो नामरूपाभ्यां व्याकृतस्येत्यादिना जगतः कानि चिद्
विशेषणान्युक्त्वा न प्र यथोक्तविशेषणस्य जगत इत्याद्युत्तरग्रन्थेन जगत्का-
रणस्य प्रधानादिविलक्षणेश्वररूपत्वसमर्थनेन संशयाभावादित्याशङ्क्याह
जगद्विशेषणैरिति । निर्णये ऽपीत्यपिशब्देन ब्रह्मनिर्णये श्रुत्येकशरणा- ५४ । १७
नामस्माकं युक्त्या वस्तुतो निर्णयो न भवति अतः प्रधानादिसंशय
इति । ननु प्रसिद्धस्यैवानुवाद्यतया लोकप्रसिद्धं लौकिकानन्दमनूय तस्य
जगज्जन्मादिकारणत्वविधायकम् आनन्दाद्युपेति वाक्यमिति प्रतिभाति ।
तथा सति लौकिकानन्दस्येव जगज्जन्मादिष्वदृष्टादिवत् कारणान्तरत्वमुक्तं
स्याद् न तेनानन्दरूपता ब्रह्मणः स्वरूपलक्षणं सिद्धोदित्याशङ्क्याह कारणं
ब्रह्मेति । कल्पनीयोपस्थितिलौकिकानन्दऽप्रसिद्धपक्षेया कृप्रापस्थितिकपूर्व-
प्रस्तुतजन्मादिकारणप्रसिद्धिः शीघ्रतरेति तया जगज्जन्मादिकारणं ब्रह्मा-
नूय तस्यानन्दरूपत्वविधायकमिदं वाक्यमिति भावः । सत्यादेरपीति ।
आनन्दादयः प्रधानस्येत्यधिकरणसिद्धं सत्यं ज्ञानमनन्तं ब्रह्मेति प्रदेशान्त-
रान्नातलक्षणगतसत्यज्ञानाद्युपसंहारमभिप्रेत्योपलक्षणत्वोक्तिः । नन्विति । ५५ । १९
सत्यज्ञानादीनां ब्रह्मस्वरूपाच्च परस्परस्माच्च भेदे सच्चिदानन्दरूपत्वं ब्रह्मलक्षणं
न सिद्धेत् । अभेदे वाक्याद्यौ न सिद्धेत् । तस्यानेकपदार्थवैशिष्ट्यरूपत्वनि-

* उपोद्बलतयेति ४ पु. पा. ।

† घटादिष्विति २ पु. पा. ।

‡ विशेषणैरित्येव जगज्जन्मादिकारणतः प्रतीकाकारः ५ पु. ।

§ कल्पनीयोपस्थितिलौकिकानन्देति ४ पु. । ॥ व्याससू. अ. ३ पा. ३ सू. ११ ।

यमादित्यर्थः । अमेदपक्षमालम्ब्योक्तनियमासिद्ध्या परिहरति अत्रोच्य-
तइति ।

५४ । २१

यस्त्वज्ञातइति । तथा चाज्ञाते ब्रह्मपदार्थे एव वाक्यस्य पर्यव-
सानात् पुनर्न विशिष्टपरत्वमित्यर्थः । नन्वज्ञातत्वं ब्रह्मणो ऽसिद्धं स्वरूप-
लक्षणवाक्ये ब्रह्मानुद्य तस्यानन्दत्वविधानमित्यनुपदमेवातत्वात् । न ह्यज्ञा-
तमनुवादम् । अत एव न विशिष्टपरत्वमित्येतदप्यसिद्धं विधेयानुवादवि-
भागे सति तत्संसर्गविषयत्वावश्यम्भावादिति चेत् । उच्यते । अधीह भगवो
ब्रह्मेति प्रश्नसमये ब्रह्मप्रातिपदिकार्थतया यतो वेत्यादिवाक्यश्रवणानन्तरं
जगज्जन्मादिकारणतया च भृगुणा ज्ञातमपि ब्रह्म प्रधानपरमाण्वादि-
व्यावृत्तेन स्वरूपेण न निर्द्धारितमित्यज्ञातं जगत्कारणत्वेन तदनुवादे
ऽपि नानुवादसंसर्गस्य वाक्यार्थानुप्रवेशः । किं तु वायुक्षेपिष्ठत्वादेरर्थवादानू-
दितस्य तत्समर्पकार्यवादिकपदसंघातलक्षणीयविधिवाक्यार्थान्वयिन्नुतिद्वा-
रतयेव यत* इमानि भूतानि जायन्तइत्यादिपदसंघातलक्षणीयकारणत्वाश्र-
यवस्तूपस्थितिद्वारतया प्रथमावगतिमात्रम् । न चानुवादस्य जगत्कारणत्वस्य
वाक्यान्वयसंभवे तत्समर्पकार्यपदसंघातस्य पुरोडाशकपालेन तुषानुपवपती-
त्यत्र पुरोडाशकपालशब्दस्येवाधिष्ठानलक्षणा न युक्तेति वाच्यम् । ब्रह्मप्राति-
पदिकार्थमात्रस्य बुभुत्सितत्वेनाबुभुत्सितस्य कारणत्वस्यापि वाक्यार्थानुप्र-
वेशे कल्पकाभावात् । तदेतदनुपदमेव प्रकृष्टप्रकाशदृष्टान्तविवरणे स्फुटीक-
रिष्यते ।

५५ । २२

यथा प्रकृष्टप्रकाश इति । कश्चन्द्र इति प्रश्नोत्तरे प्रकृष्टप्र-
काशश्चन्द्र इति वाक्ये प्रकृष्टप्रकाशशब्दो प्रकर्षप्रकाशस्वरूपस्वार्थबोधनद्वारा
तदाश्रयं बुभुत्सितं वस्तुतश्चन्द्ररूपं व्यक्तिविशेषं लक्षयत इति तत्र प्रक-
र्षप्रकाशत्वत्रैशिष्यं न वाक्यार्थज्ञानानुप्रविष्टमित्यर्थः । ननु प्रश्नोत्तरे बुभुत्सितं
वक्तव्यमित्येव नियमः न त्वबुभुत्सितं न वक्तव्यमित्यपि । अबुभुत्सितस्यापि
बुभुत्सितग्रहणोपायस्य सहवचनोपपत्तेः । काङ्क्षाः को मार्ग इति प्रश्ने
मार्गग्रहणोपायतया तत्तत्प्रदेशस्थितगिरिनदीकाननादिसद्भावस्यापि सहवचन-

दर्शनादित्याशङ्क्याह मानान्तरादिति । मानान्तरासिद्धो गिरिनद्यादिमार्गग्रहणोपायो वाक्यार्थे ऽनुप्रविशतु नाम मानान्तरासिद्धस्य तु न तदनुप्रवेशः कल्पनीय इत्यर्थः । नन्वेवं सति मानान्तरोपस्थितस्यैव प्रकर्षस्य प्रकाशत्वस्य च बुभुत्सितचन्द्रव्यक्तिग्रहणोपायत्वसम्भवात् तदुपादानं व्यर्थमित्याशङ्क्याह उपायस्त्विति । उपातमेव प्रकृष्टत्वं प्रकाशत्वं च व्यक्तिविशेषनिर्द्धारणोपायो भवति नानुपातम् । न हि चन्द्र इत्येवान्तरेण प्रकृष्टप्रकाशत्वाश्रयव्यक्तिविशेषश्चन्द्र इति निर्द्धारणं निष्पद्यते । नन्वेवं सति प्रकृष्टप्रकाशत्ववैशिष्ट्यमपि वाक्येन बोधनीयमापतति न हि तदबोधने तदाश्रयव्यक्तिविशेषश्चन्द्र इति निर्द्धारणा भवतीति चेत् । उच्यते । कुत्र घोष इति प्रश्नोत्तरे घोषवासयोम्यनिबिडाधारप्रतिपादनार्थं प्रवृत्ते गङ्गायां घोष इति वाक्ये गङ्गापदं स्वार्थोपस्थापनद्वारा वस्तुतः स्वार्थसंबन्धबुभुत्सितनिबिडाधाररूपं तीरं लक्षयतीति न तीरे प्रवाहविशेषसंबन्धित्वमपि वाक्ये बोध्यम् । न च तदपि वाक्येन बोध्यमेव* तीरत्वमात्रेण बोधने तीरव्यक्तिविशेषनिर्द्धारणासिद्धेरिति वाच्यम् । गङ्गापदलक्ष्यत्वमतदर्थसंबन्धिनस्तीरान्तरस्य न सम्भवतीति तल्लक्ष्यत्वानुपपत्त्या ऽर्थात् † तीरविशेषत्वाभावात् तल्लाभाय मुख्यार्थसंबन्धित्वस्य लक्षणीयकोट्यनुप्रवेशकल्पनायोगाद् यश्चर्यादयो न स चेदनार्थ इति न्यायात् । एवमिहापि द्रष्टव्यम् । अनुज्ञायतइति । न प्रतिबिध्यतइत्यर्थः न तु वाक्यार्थानुप्रवेशित्वेनानुज्ञायतइति । तदननुप्रवेशस्य समर्थतत्वात् ।

एवमुक्तां प्रक्रियामाश्रित्य स्वाभिमतं लौकिकवैदिकानां लक्षणवाक्यानामभेदपरवाक्यानां चाखण्डार्थत्वं निर्द्धारयितुमर्थगतमखण्डत्वं लक्षयति एवं चेति । अविशिष्टमिति । समभिव्याहृतपदान्तरार्थोऽसंस्पृष्टमित्यर्थः । ५४ । २६ अतः प्रकृष्टप्रकाशश्चन्द्र इत्यत्र बोध्यस्य चन्द्रस्य पदार्थैकदेशेन चन्द्रत्वेन वैशिष्ट्ये ऽपि नासंभवः । न च तत्त्वमस्यादिवाक्यार्थेष्वभेदरूपः संसर्गो ऽस्तीत्यसंभवः शङ्कनीयः । संबन्धस्य द्विष्ट्वनियमेनाभेदस्य संसर्गत्वाभावात् । कोकिलः पिक इत्यादिपर्यायानेकशब्दप्रकाशिते वाक्यार्थत्वाभावादलक्ष्ये ऽतिव्याप्तिप्रधारणार्थम् अपर्यायेति विशेषणम् । अविशिष्टमित्यनेनार्थलब्धस्ये-

व्यस्य स्पष्टीकरणार्थम् एकमिति । पदार्थभेदे तदुभयसंसर्गस्य वाक्यार्थत्वा-
वश्यम्भावेनाविशिष्टत्वासंभवात् । एवमपर्यायानेकशब्दप्रकाशितमविशिष्टमख-
ण्डमित्यखण्डलक्षणेति या* समभिव्याहृतपदान्तरार्थसंसर्गगोचरप्रमितिजनकं
वाक्यमखण्डार्थमित्यखण्डार्थलक्षणं सूचितं भवतीति द्रष्टव्यम् । दृष्टान्ता-
५५ । ३ सिद्धिमाशङ्कते नन्विति । व्यावृत्तिर्व्यवहारो वा लक्षणार्थ इति नैया-
यिकाः । तथा च प्रकृष्टप्रकाश इति हेतुगर्भं विशेषणं चन्द्र इति च हेत्वा-
श्रयभूतायाश्चन्द्रव्यक्तेरितरव्यावृत्तचन्द्रशब्दवाच्यत्वान्यतरसाध्यवैशिष्ट्यपर-
मिति नाखण्डार्थेत्यर्थः । स्यादेतत् । मा भूत् चन्द्रव्यक्तो तदितर-
व्यावृत्तेः साध्यता । ज्योतिर्मण्डलमध्ये प्रकृष्टप्रकाशरूपेण तां गृह्णता प्रत्य-
क्षेण तस्या नक्षत्रादिव्यावृत्तेरपि ग्रहणात् । चन्द्रशब्दवाच्यत्वस्य तु स्यात् ।
इयं व्यक्तिश्चन्द्रशब्दवाच्येति प्रागनवगतत्वादवगतौ वा लक्षणे वाक्यानपे-
क्षणादित्याशङ्क्याह न चेति । चन्द्रत्वजातिरहिते तत्साध्यते तद्वति वा ।
नाद्य इत्याह अचन्द्रे इति । व्याघातादिति । शब्दप्रवृत्तिनिमित्तर-
हितस्य तद्वाच्यत्वायोगादित्यर्थः । द्वितीये अयं चन्द्र इति चन्द्रत्वेन नि-
श्चितयां व्यक्तौ तत्साध्यते उतानेनेव वाक्येन चन्द्रत्वावगमनपूर्वकं तत्सा-
ध्यते । नाद्यः । चन्द्रत्वविशिष्टः चन्द्रशब्दवाच्यः अयं चन्द्रत्वविशिष्ट इत्य-
वगच्छतस्तत्र चन्द्रशब्दवाच्यत्वनिर्णयार्थमुपदेशानपेक्षणात् । न हि गोसदृशो
गवयः अयं च गोसदृश इति जानतस्तत्र गवयशब्दवाच्यत्वनिश्चयार्थमुप-
देशापेक्षा दृश्यते । न द्वितीय इत्याह अथ चन्द्रत्वमिति । अज्ञात-
५५ । १० चन्द्रज्ञापकमिति । यद्यपि प्रकृष्टप्रकाशव्यक्तिरेव चन्द्रः स च ज्ञात एव । न
च चन्द्रत्वेनाज्ञानं विवक्षितं व्यक्तिसमानवित्तिवेदास्य तस्यापि सप्रकारके व्यक्त-
ज्ञाने प्रकारत्वेन विषयतावश्यंभावात् तथापि चन्द्रत्ववैशिष्ट्याशे सत्तानि-
श्चयरूपज्ञानाभावो विवक्षितः । अनभ्यासदशापन्नजनादिज्ञानवद् यतो न
तदंशे सत्तानिश्चयरूपम् अत एवोपदेशानन्तरमेव तन्निश्चयः । अन्यथोपदे-
शवैयर्थ्यं स्याद् विषयान्तरासंभवात् । यद्वा जातेर्नास्ति व्यक्तिसमानवित्ति-
वेदास्त्वनियमः । स्वर्णकरकादिषु गृह्यमाणेष्वपि तेजस्त्वजलत्वपृथिवीत्वा-
दिसंशयदर्शनात् । किं तु यद्वाञ्छकतया यदवगतं तस्यास्तत्समानवित्ति-

* अविशिष्टमखण्डलक्षणेति १-४ पु. पा. । † इतरव्यावृत्तिचन्द्रशब्देति २ पु. पा. ।

वेदात्वनियमः । न च ज्योतिर्मण्डलमध्यवर्तिप्रकर्षविशेषयुक्त*प्रकाशत्वं चन्द्रत्वव्यञ्जकमिति प्रागुपदेशाच्च ज्ञातम् अतो युज्यतएवाज्ञातचन्द्रत्वज्ञापकत्वं प्रकृष्टप्रकाशवाक्यस्य ।

अर्थादिति† । अप्रकृष्टप्रकाशनञ्चादिव्यावृत्तेः प्रत्यक्षतः सिद्धाव- ५५ । १४
प्यचन्द्रव्यावृत्तेश्चन्द्रशब्दवाच्यत्वस्य चार्थात्सिद्धिरित्यर्थः । ननु वाचना-
नात्वे लक्ष्यस्यापि नानात्वं स्यादित्याशङ्क्याह न हि चन्द्रद्वयमस्तीति ।
प्रकृष्टप्रकाशशब्दवाच्यनानात्वे ऽपि तल्लक्ष्यचन्द्रव्यक्तिनानात्वं नास्तीत्यर्थः ।
मा भूदिति‡ । यद्यपि ध्वंसप्रागभावान्यतरप्रतियोगित्वरूपमनित्यत्वं ध्वंसेन
प्रागभावेन वा विशिष्टमेव तथाप्यस्मदादिबाह्येन्द्रियग्राह्यत्वं सामान्यवत्त्वे-
नेव समानाधिकरणविशेषणेन§ विशिष्टं न भवतीत्यत्र तात्पर्यम् । सुवर्णं तेजः
जलपृथिव्यन्यत्वे सति रूपवत्त्वादित्याद्युदाहरणान्तरमिह द्रष्टव्यम् । अनित्य-
त्वतज्ज्ञापकदृष्टान्तेनैव दोषान्तरमाशङ्कते तर्हीति । सत्याद्यात्मकत्वं
न स्यादिति । सता जात्यादितादात्म्यापन्नं हि घटादिकं सदाद्यात्मक-
मिष्यतइति भावः । सत्त्वादि न जहातीति । सदाद्यात्मकं भवती-
त्यर्थः । ननु घटादिविषयेषु सतादिजातीनां व्यक्तीतादात्म्यदर्शनमस्तु
ततः किमायातं ब्रह्मणः सदात्मकत्वादिसिद्धावित्याशङ्क्य श्लोकं व्याचष्टे
इह कल्पितभेदेति । प्रतिज्ञातमर्थं क्व विदुदाहरणे प्रदर्शयन्नेव तज्यायं
प्रकृते योजयति तरङ्गेति । वस्तुतश्चन्द्रस्यैकत्वेऽपि तरङ्गोपाधिकल्पित- ॥ २३
भेदा बहवश्चन्द्राः सन्तीति तावदनुगतं॥ चन्द्रत्वसामान्यं तद्वाचिनश्चन्द्र-
शब्दस्य यदा भेदकल्पनाधिष्ठाने बिम्बचन्द्रे प्रयोगस्तदा तद्वाच्यचन्द्रत्वसा-
मान्यलक्ष्या भवति सा चन्द्रव्यक्तिः सा चन्द्रात्मत्वं न जहातीति दृष्टं
तथेहापि मायाकल्पितभेदघटपटाद्यनुगतसतासामान्यवाचिनः सच्छब्दस्य
सद्भेदकल्पनाधिष्ठाने ब्रह्मणि प्रयोगे सति तद्वाच्येन सतासामान्येन लक्ष्यं
ब्रह्म सदात्मत्वं न जहातीत्यर्थः । ननु सच्चिदानन्दशब्दवाच्यसतादिसा-
मान्यलक्ष्यव्यक्तीनां भेदादपर्यायानेकशब्दपर्यवसानास्पदं ब्रह्म न सिद्धेदत

* विशेषप्रयुक्तं ४ पु. पा. ।

† अर्थात्सिद्धीति प्रतीकाकारः २-४ पु. ।

‡ अयं प्रतीकः ४ पु. नास्ति ।

§ सामानाधिकरण्यविशेषणेनेति २ पु. पा. ।

॥ अस्ति तावदनुगतमिति ४ पु. पा. ।

५५ । २७ आह यथा चेति । व्यक्त्याकारो व्यक्तिभेदः । विशिष्टार्थपरत्वरहितमिति । पदान्तरार्थसंस्पृष्टार्थपरत्वरहितमित्यर्थः । एवं तत्पदार्थविषया-
वान्तरवाक्यानामखण्डार्थत्वं प्रसाध्य तत्त्वमस्यादिमहावाक्यानामपि तत्सा-
धयति तथेति । तत्त्वमस्यादिवाक्यमखण्डार्थमुपाधिभेदभिन्नार्थैक्यप्रतिपा-
दकत्वाद् महाकाशो घटाकाश इति वाक्यवदिति श्लोकसंहिते ऽनुमाने*
हेत्वसिद्धिपरिहाराय जीवेश्वरयोः स्वाभाविकभेदाभावं जीवस्य विभुत्वेन
साधयिष्यन् परिमाणान्तरनिरासेन तस्य विभुत्वमुपपादयति निरंशस्येति ।
आत्मा द्रव्यत्वावान्तरजातिरहितः विभुत्वादाकाशवदित्यनुमाने जातो
धर्मिसमानसत्ताकत्वं विशेषणं देयं तेन तरङ्गचन्द्रानुगतचन्द्रत्वन्यायेन
जीवे ईश्वरे च† कल्पिताया आत्मत्वजातेरभ्युपगमे ऽपि न बाधः । जीवे-
श्वरभेदस्य स्वाभाविकत्वे तद्गतात्मत्वजातेर्धर्मिसमानसत्ताकत्वावश्यम्भा-
वात् तदभावसाधनेन स्वाभाविकभेदनिराससिद्धिः । उक्तानुमानानुपाह्यां
जीवानामीश्वरात् परस्परस्माच्च भेदस्योपाधिकत्वप्रतिपादिनो श्रुतिमुदाहरति
यथा ह्ययमिति । इति जन्मादिसूत्रम् ॥

५६ । १५

शास्त्रयोनित्वात् ॥ ३ ॥

साध्याविशेषादिति । हेतुः सिद्धश्चेत् साध्यमपि सिद्धमेव अस्य
महतो भूतस्येत्यादिश्रुत्या खलु हेतुसिद्धिरेष्ट्या तथा यतो वेत्यादिश्रुत्यन्तरैश्च
साध्यस्यापि सिद्धिरविशिष्टा । अथ श्रुतिप्रच्छादनेन साध्यासिद्धिरुच्यते तर्हि
हेतोरप्यसिद्धिः स्यादित्येवं साध्याविशेष इत्यर्थः‡ । आर्थिकप्रतिज्ञयेति ।
आर्थिकी सर्वज्ञत्वप्रतिज्ञा । ननु निर्विशेषब्रह्मविचारं प्रतिज्ञातवतः सूत्रका-
रस्य सविशेषब्रह्मगतसर्वज्ञत्वदृढीकरणं क्लोपयुज्यते पूर्वसूत्रे विवक्षितस्य
जीवो जगत्कारणमिति शङ्काव्यावर्तनस्य स्थिरीकरणे । ननु पूर्वसूत्रे ब्रह्मणः
सर्वज्ञत्ववत्सर्वशक्तिकत्वमप्यर्थलब्धं तत्कमिति केन सिद्धेतुना न दृढी-
कृतं तदपि ह्युक्तशङ्कानिवर्तनक्षमम् । सत्यं तदपि निःश्वसितश्रुत्युदाहरणेन
दृढीकृतमेव । अस्य महतो भूतस्य निःश्वसितमेतद्यदृग्वेदो यजुर्वेद इत्युप-

* श्लोकमंगहोति ऽनुमाने इति २ पु. पा. । † जीवेश्वरे चेति २ पु. पा. ।

‡ अत्र द्वितीयं जन्माद्याधिकरणं समाप्तम् तत्र-जन्माद्यस्य यतः २ इत्येकं सूत्रम् ।

§ इत्यर्थे इति २ पु. पा. ।

काम्यायं च लोकः परश्च लोकः सर्वाणि च भूतान्यस्यैतानि सर्वाणि निःश्वसितानीति नामरूपात्मकस्य सर्वस्यापि प्रपञ्चस्य निःश्वसितवदप्रयत्नसाध्यब्रह्मकार्यत्वाक्तेः ।

अथ वेति । ननु वेदानित्यत्वप्रसाधनं वियत्पादे* सङ्गतं न ५६ । १८ त्वचेति चेत्सत्यम् । पूर्वसूच्यार्थादिप्रसर्वज्ञत्वदृढीकरणार्थतयेह वेदकर्तृत्वं व्यास्थापनीयमासीत् तेनार्थाद् ब्रह्मणः सर्वकारणत्वमनुपपन्नं वेदस्य नित्यत्वादिति शङ्कानिराकरणमपि लभ्यत इत्यानुषङ्गिकार्थकथनपरो ऽयं श्लोकः । आनुषङ्गिके चार्थे न पृथक् सङ्गत्यपेक्षा । अथ वेत्यस्मिन् पक्ष इति च हेतोरार्थप्रतिज्ञान्वयमनपेक्ष्य श्रौतप्रतिज्ञयैव तदन्वय इत्यभिप्रायं न भवति येन स्वतन्त्रमिदं पक्षान्तरमित्यानुषङ्गिकत्वं न स्यात् किं त्वार्थप्रतिज्ञयैवान्वय इति यथाश्रुतभाष्यटीकानुसारेण प्रथमः । आनुषङ्गिकार्थविषयश्रौतप्रतिज्ञया ऽप्यन्वयो भाष्यटीकयोर्विवक्षित इति द्वितीयो ऽयं पक्षः । प्रतिज्ञयैवेत्येवकारो भिन्नक्रमः । श्रौतप्रतिज्ञया ऽप्यन्वयो ऽस्त्येवेत्यर्थः । ननु जगद्योनित्वसिद्धे सार्वज्ञ्ये शास्त्रयोनित्वम् अभ्युद्ययाद्ये हेत्वन्तरं चेदधिकरणान्तरत्वं न स्यादित्यत आह हेत्वन्तरेति । सिद्धहेत्वन्तराभिधाने ह्यैकाधिकरण्यम् इह शास्त्रयोनित्वहेतुः प्रसाधनीय इति तदर्थमधिकरणान्तरमित्यर्थः । शिष्टा बल्पो व्याकरणं निरुक्तं छन्दो ज्योतिषमिति षडङ्गानि । जातिव्यक्तीति । उपलक्षणमेतदपेक्षितप्रमाणादिनिरूपणस्यापि । उक्तमर्थं प्रमाणयतीति । यद्यदित्यादिभाष्यात् प्राचीनेन सन्दर्भेण हेतुनिर्देशपूर्वकं ५७ । १ प्रतिज्ञातं सार्वज्ञ्यरूपमर्थे प्रमाणवन्तं करोतीत्यर्थः । यद्यपि हेतुनिर्देशमारभ्य प्रमाणोपन्यासः प्रवृत्तः तथापि व्याप्त्यैव हेतुः प्रामाण्यमश्नुत इति यद्यदित्यादिव्याप्तिप्रदर्शकमन्य एव प्रमाणोपन्यासार्थत्वेनावतारितः । अथ वा चीनुदाहरणान्तात्वा यद्वोदाहरणादिकानिति मीमांसकमय्यादया यद्यदित्यादिरुदाहरणोपनयनिगमनोपन्यास एव प्रमाणोपन्यासः । भाष्ये ततः प्रागन्वयमुखेन हेतोर्व्यतिरेकमुखेन प्रतिज्ञायाश्च निर्देशस्तस्य† स्फुटीकरणार्थः न त्वनुमानावयवरूप इत्यभिप्रायेणोदाहरणप्रभृतिरेवाक्तार्थे प्रमाणप्रदर्शनपरत्वेनावतारितः । प्रमाणवच्छब्दात् तत्करोतीत्यर्थे णिचि णावि-

प्रवद्वावाद् विन्मतेर्लुङिति । मनुष्यो लुकि च सति प्रमाणवन्तं करोतीत्यर्थे प्रमाणयतीति शब्दः । यद्वा उक्तमर्थे वेदकर्तृत्वं हेतुं *व्याप्याद्युपन्यासेन प्रमाणं करोतीत्यर्थः । अस्मिन् पक्षे प्रमाणशब्दादेव शिच् । विभक्तत्वं भिन्नत्वं कार्यत्वे हेतुरिति विषयधिकरणे यावद्विकारं त्विति † सूत्रेण प्रदर्शयिष्यते ।

५७ । ६

तुल्यविषयत्वेति । विस्तरार्थमित्यत्र विस्तरशब्दः शब्दप्रपञ्चपरः । प्रथमे वाचशब्दइति शब्दातिरिक्तस्यार्थस्य प्रपञ्चे घञो विधानेन शब्दप्रपञ्चवत् ‡ ऋदोरवित्यपा विस्तरशब्दनिष्पत्तेः । विस्तररूपो ऽर्थो धर्मी यस्य तद्विस्तरार्थम् । वस्तुमात्रवाचिनो ऽर्थशब्दस्येह धर्मरूपे वस्तुनि पर्यवसानम् । एवं च ऋग्वेदादिरूपे शास्त्रे ऽर्थवादादिबहुले शब्दमात्रस्यैव प्रपञ्चो § नार्थस्येति विस्तरार्थविशेषणेन ज्ञापनाद् वेदस्य ब्रह्मज्ञानस्य च तुल्यविषयत्वभ्रान्तिर्निवर्तिता भवति । अतो ऽधिकविषयज्ञानवत्त्वसाध्यस्य न बाध इति भावः ।

५७ । ८

ब्रह्मेति । ननु वेदविषयाधिकविषयज्ञानवत्त्वमात्रं साध्यं चेत् सर्वावभासकवेदकर्तृत्वेन पक्षधर्मताबलात् सर्वज्ञतासिद्धिरित्येतन्न घटते । वेदविषयतदधिकोभयविषयज्ञानवत्त्व साध्यं चेद् वेदिकासदर्थोपाख्यानादर्थविषयभ्रान्तिज्ञानवत्त्वमपि ब्रह्मणः सिद्ध्येत् । किं च हेतुकृतं वेदकर्तृत्वं॥ वेदवक्तृत्वमात्रं चेदर्थानभिज्ञाध्यापके व्यभिचारः पूर्वानुपूर्वीमनपेक्ष्य तद्वक्तृत्वं चेदसिद्धिः सामान्यव्याप्युपन्यासे च वाक्यप्रमाणस्येति प्रमाणपदं व्यर्थम् अप्रमाणवाक्यकर्तुरपि भ्रान्तस्य प्रतारकस्य च तदर्थतदधिकोभयविषयज्ञानसत्त्वात् । तस्मात्सर्वमिदमयुक्तमिति चेत् । उच्यते । ईश्वरस्य वेदिकासदर्थोपाख्यानादर्थविषयज्ञानवत्त्वे ऽपि तस्य ज्ञानस्य प्रमित्युपयोग्याहार्यज्ञानत्वाद् न तेन भ्रान्तिमत्त्वप्रसक्तिः । न ह्यभावप्रमित्युपयोग्यधिकरणगोचरप्रतियोगितदवच्छेदकारोपघन्तः पुरुषाः धर्मार्थप्रमित्युपयोगिकपोताख्यायिकाहंसकाकोपाख्यानादिरचनामूलारोपघन्तो बाल्मीकिकृष्णद्वैपायनादयो बालारोग्यसाधनौषधपानकर्तृव्यताप्रमित्युपयोगिबालप्ररोचनार्थतद-

* वेदकर्तृत्वहेतुमिति १ पु. पा. ।

† व्यास सू. अ. २ पा. ३ सू. ७ ।

‡ शब्दप्रपञ्चस्य एवेति १ पु. पा. ।

§ प्रपञ्चा इति १ पु. पा. ।

॥ हेतुकृतवेदकर्तृत्वमिति २ पु. पा. ।

¶ धर्मार्थप्रतिमितीत्यसंगतः पाठः १ पु. ।

भिमतफलान्तरोपन्यासमूलारोपवन्तः पिशादयश्च भ्रान्ता इति व्यपदि-
श्यन्ते । किं च यत्सत्तानिश्चयरूपं न भवति न तेनान्यथान्यवैशिष्ट्यव-
गाहिना ऽपि भ्रान्त इति व्यपदिश्यते । न हि शुक्तौ रजतत्ववैशिष्ट्यज्ञान-
वानिवास्य पुरोवर्तिनि रजतत्ववैशिष्ट्यावगाहिज्ञानमप्रमाणमिति तदीयभ्रा-
न्तिविषयतया पुरोवर्तिनि रजतत्ववैशिष्ट्यं गृह्णन् भ्रान्तिज्ञो ऽपि भ्रान्त
उच्यते । वेदकर्तृत्वं च वक्तन्तराधीनानुपूर्वोपपत्त्यै वेदकर्तृत्वमिति नार्था-
नभिज्ञाध्यापके व्यभिचारः । न चेवमपि घृणाक्षरन्यायेन वेदसमानानुपूर्वो-
पपत्त्यै वाक्यस्यार्थान्तरविवक्षया प्रयोक्तारि व्यभिचारः । सकलवेदवक्तृत्वस्य
विवक्षितत्वात् । तावच्च सर्गादौ सर्वान् वेदानध्यापितेष्वीश्वरवत्सार्वज्ञ्यरहितेषु
मन्वादिषु व्यभिचारीति तद्वारणेन पूर्वोक्तविशेषणमप्यर्थवत् । उदाहरण-
वाक्ये प्रमाणपदं यो यस्य वाक्यस्यार्थविवक्षया प्रयोक्तेति विवक्षारूपविशे-
षणलाभार्थम् । तच्च विशेषणमर्थानभिज्ञाध्यापकेषु निरभिप्रायवाक्यप्रयोक्तृषु-
न्मादयस्तादिषु च व्यभिचारवारणार्थं सर्गादौ वेदान् प्रवर्तयत ईश्वरस्यापि
तत्तदर्थविवक्षा ऽस्तीति सामान्यव्याप्रावृत्तातस्य व्याप्यस्य पक्षानुगतिः ।
उक्तं हि ग्रहाधिकरणवार्तिके* ।

शब्दब्रह्मेति यच्चेदं शास्त्रं वेदाख्यमुच्यते ।

तदप्यधिष्ठितं सर्वमेकेन परमात्मना ॥

तथर्ग्वेदादयो वेदाः प्रोक्ता ये ऽपि पृथक्पृथक् ।

भोग्यत्वेनात्मनां ते ऽपि चेतन्यानुगताः सदा ॥

तेषामन्तर्गतेच्छानां वाक्यार्थप्रतिपादनी ।

विवक्षा चाविवक्षा च ज्ञायते शब्दशक्तितः ॥ इति ।

ननु सकलवेदकर्तृत्वहेतूकरणबलात्सकलवेदार्थविषयत्वमीश्वरज्ञा-
नस्य सिद्ध्यतीति तावतेव तस्य सार्वज्ञ्यसिद्धेरधिकविषयत्वं विशेषणान्तरं
किमर्थम् । न च तावता तस्य सार्वज्ञ्यं न सिद्ध्यति । अवेदप्रतिपादिताद्य-
तनपुरुषपाणिगतवराटकसङ्ख्यादिज्ञानवत्त्वस्य तेनासिद्धेरिति वाच्यम् । अधि-
कविषयत्वविशेषणेनापि तदसिद्धेः । टीकायां हीनुदीरादिमाधुर्य्यविशेष-

* जै. सू. अ. ३ पा. १ सू. १३-१५ ।

† विषयत्वविशेषणान्तरमिति २ पु. पा. ।

वद्वेदेनापि यदाहृत्य बोधयितुं न शक्यं तादृग्विशेषविषयज्ञानवत्त्वस्याप्य-
धिकविशेषणेन सिद्धिरिति तत्प्रयोजनमुक्तम् । युक्तं चेत्तत् । यथेत्वादि-
माधुर्यं स्वयमनुभूय शब्दं प्रयुज्ज्ञानस्य यादृशं तद्विशेषज्ञानं तादृशं च
शब्दो नान्यस्य जनयितुमीष्टे । तथा मानुषादिब्राह्मणपर्यन्त आनन्द* उत्त-
रोत्तरमुत्कृष्यते ब्रह्मानन्दस्तु निरतिशय इति वैदिकशब्दः शतकृत्वः
श्रुतेऽपि तमानन्दं साक्षात्कुर्वत ईश्वरस्यानुभवेन सदृशं तन्निरतिशयत्वा-
दिरूपविशेषानुभवमन्यस्य जनयितुं न शक्नोत्येव । एवंविधश्रुत्यबोध्यविशे-
षविषयत्वेन वेदरचनामूलवेदार्थाधिकवर्णाश्रयादिविषयत्वेन चार्थान्तरादिति
चेत् । उच्यते । सकलवेदार्थाभिन्नत्वमेवेह साध्यं पक्षधर्मताबलात्सार्वज्ञ्यसिद्धि-
त्तिरपि तन्मात्राभिप्राया । न च तन्मात्रं साध्यते चेद् व्यापिबलादेव तत्सि-
ध्यतीति पक्षधर्मताबलात्तिरधिकसार्वज्ञ्यसिद्ध्यर्थं स्यादिति वाच्यम् । सामा-
न्यव्यापिबलात् स्वप्रयुक्तवाक्यार्थाभिन्नत्वमात्रस्येव सिद्धिरिति विशिष्य सक-
लवेदार्थाभिन्नत्वसिद्धेः सकलवेदकर्तृत्वहेतुपक्षधर्मतालभ्यत्वात् । वेदार्थाधि-
काद्यतनवृत्तान्ताद्यभिन्नत्वसिद्धिस्तु स्वतः सर्ववेदार्थगोचरमीश्वरज्ञानम-
न्यदपि सर्वं गोचरयेदिति न्यायसाम्यात् । अधिकविषयत्वस्य साध्यानुपवे-
शनं तु पाणिनीयादिदृष्टव्यापिबलादधिकविषयत्वमपि सेदुमर्हति किमुत
पदार्थविषयत्वमिति कैमुतिकन्यायेन सिषाधयिषितसाध्यसिद्धिदाढ्यार्थम-
नुमानप्रवृत्त्यनन्तरभाविन्यायलभ्यार्थानुवादरूपं वा ।

एवं सूत्रभाष्यसूचितं सर्वज्ञत्वपर्यवसाय्यनुमानं प्रदर्शय स्वयं साक्षा-
५७ । ११ तत्साधकमनुमानं दर्शयति अयं घट इति । एतत् पदद्वयं पक्षीकृतघट-
परम् । एतदन्यश्चासावसर्ववित्कर्तृकश्च तस्य भावस्तत्त्वं तदनधिकरण-
मित्येकं सकर्तृकस्य विशेषणम् । एतदन्यश्चासाववेदश्च तस्य भावस्तत्त्वं
तदनधिकरणमिति द्वितीयं तस्य विशेषणम् । एवंभूतात्सकर्तृकादन्यत्वस्य
साध्यस्य दृष्टान्ते प्रसिद्धिः पक्षादन्यत्वविषया । पक्षीकृतो हि घटः सक-
र्तृकः एतदन्यावेदत्वानधिकरणं च तत्रावेदत्वसत्त्वे ऽप्येतदन्यत्वविशिष्टा-
वेदत्वाभावात् । एतदन्यासर्ववित्कर्तृकत्वानधिकरणं च तत्रासर्ववित्कला-

सकर्तृकत्वसत्त्वे ऽप्येतदन्यत्वविशिष्टासर्ववित्कर्तृकत्वाभावात् । यत्ते तु वेदा-
दन्यत्वमादाय साध्यं सिद्धद्वेदस्य सर्ववित्कर्तृकत्वमन्तर्भाव्यं यथैवस्यति ।
यत्तस्य यस्मात्सकर्तृकादन्यत्वं वाच्यं तस्यैतदन्यावेदत्वानधिकरणत्वं
ह्यवेदत्वरूपविशेषाभावेनोपपादनीयं न त्वेतदन्यत्वरूपविशेषणाभावेन
पक्षगतान्योन्याभावप्रतियोगिनि पक्षान्यत्वसत्त्वेन तदभावासम्भवात् । एव-
मेतदन्यासर्ववित्कर्तृकत्वानधिकरणत्वमप्यसर्ववित्कर्तृकरूपस्य विशेष्यस्या-
भावेनोपपादनीयम् । पूर्ववत् तच्च विशेषणाभावासम्भवात् । एवं च यद्यपि
द्वितीयविशेषणलभ्ये वेदपक्षनिष्ठान्योन्याभावप्रतियोगिनि प्रथमविशेषणलभ्य-
मसर्ववित्कर्तृकत्वानधिकरणत्वम् अकर्तृकत्वेनापि सिद्धमर्हति तथापि
सकर्तृकविशेष्यविरोधेन तथासिद्धेर्निरोधाद् वेदस्य सर्ववित्कर्तृकत्वसिद्धिः ।
अथ सकर्तृकात् पटादन्यत्वेन सिद्धसाधनवारणाय द्वितीयं विशेषणम् । तेन
वेदादेव सकर्तृकादन्यत्वसिद्धावपि वेदस्यासर्ववित्कर्तृकत्वेनार्थान्तरं स्यादिति
तद्वारणाय प्रथमविशेषणम् । अकर्तृकत्वेनार्थान्तरवारणाय विशेष्यम्* ।
विशेषणद्वये ऽप्येतदन्यत्वं प्रतियोगिविशेषणं दृष्टान्ते साध्यप्रसिद्धयर्थम् ।
अन्यथा पक्षीकृतघटस्य असर्ववित्कर्तृकत्वाधिकरणत्वादवेदत्वाधिकरण-
त्वाच्च ततो ऽन्यत्वमादाय दृष्टान्ते साध्यप्रसिद्धिर्न स्यात् । न च वेदान्यत्व-
मादायैव तच्च साध्यप्रसिद्धिः शङ्कनीया । पक्षे साध्यसिद्धेः प्राग् वेदे अस-
र्ववित्कर्तृकत्वानधिकरणसकर्तृकत्वसंप्रतिपत्त्यभावात् ।

सापेक्षत्वं वदन्निति । एवं च सापेक्षत्वेन कृत्स्नवेदाप्रामाण्याद्वरं ५७ । १४

निःश्वसितादिश्रुतिमात्रस्योपचरितार्थत्वम् । तथा सति वाचा विरूपनित्य-
येत्यादिश्रुतिरप्यनुग्रहीष्यतइति पूर्वपक्षपर्यवसाने सति सर्वज्ञत्वहेत्वन्तरा-
क्षेपतत्समाधानार्थं प्रवृत्तमेवेदमधिकरणं जगतत्कारणत्वाक्षेपतत्समाधानपर्य-
न्तमपि फलतो भवतीत्यथ वा वेदनित्यत्वादित्युपन्यस्तद्वितीयपक्षपर्यन्तमेव
भाष्यटीकयोरपि विवक्षितं सिद्धतीति द्रष्टव्यम् । स वाग्वज्र इति । स स्व-
रवर्णहीनः प्रयुक्तो मन्त्रः वज्रवद्विंसको यजमानं हिनस्ति तच्च पुराकल्पसि-
द्धमुदाहरणं यथेन्द्रशत्रुरिति । त्वष्टुः पुत्रो विश्वरूपः शक्रेण हतः स
त्वष्टेन्द्रस्य हन्तारं पुत्रं लिप्सुः तदर्थं सोमयागमनुतिष्ठन् भामलिषुसुमपि

* अकर्तृकादन्यत्वसिद्धावर्थांतरवारणाय विशेष्यमिति २ पु. पा. ।

इन्द्रं नाजुहाव । इन्द्रः स्वयमेवागत्य प्रसह्य सोमरसं पयो । त्वष्टा सोमपात्रे
अवशिष्टं सोमरसमिन्द्रस्य शातयिता पुत्रो भूयादित्याशंसमानः स्वाहेन्द्रश-
चुर्वर्द्धस्वेति मन्त्रेण जुहाव । तदेन्द्रशचुरिति शब्दस्तत्पुरुषस्वरं विहाय बहु-
व्रीहिस्वरेण प्रयुक्तः तेन स्वरापराधेन तत्रोत्पन्नस्य वृषासुरस्य शक्र एव
शातयिता ऽभूदिति त्वष्टा हतपुत्र इत्यादितैतिरीयश्रुत्यर्थे ऽत्र निबद्धः ।
अवगतसार्वज्ञ्ये इति । ननु सार्वज्ञ्यसाधकवेदकर्तृत्वहेतुसिद्धिपरिपन्थि-
सापेक्षत्वशङ्कानिराकरणप्रस्तावे तदुपयोगितया सार्वज्ञ्यावगतिः कथं सिद्ध-
वदुपन्यस्यते अन्योन्याश्रयो हि तदा स्यात् । नैष दोषः । सार्वज्ञ्याऽभ्युपग-
महेतुमहिमविशेषावगतेर्विवक्षितत्वात् । ननु तथाभूतमहिमविशेषावगतिर्वा
कुतः । न हि वयमीश्वरं पश्याम इत्याशङ्कोतरत्वेनोत्तरग्रन्थमवतारयति
नन्विति ॥

५६ । २५

तत्तु समन्वयात् ॥ ४ ॥

जैमिनीति । जैमिनिना ह्याम्नायस्य क्रियार्थत्वादित्यादिसूत्रेण
कृत्स्नस्याप्याम्नायस्य प्रयोजनपर्यवसानाय क्रियार्थत्वावश्यम्भावादक्रियार्थाना-
मानर्थक्यं निष्प्रयोजनत्वं तस्मादक्रियार्थमर्थवादजातमनित्यमप्रमाणमुच्यत-
इति पूर्वपक्षं कृत्वा विधिना त्वेकवाक्यत्वात्स्तुत्यर्थेन विधीनां स्युरिति
सूत्रेण विधिवाक्येनैकवाक्यत्वादर्थवादाः विधीनां स्तुतिरूपेणार्थेन सप्र-
योजनाः स्युरिति अक्रियार्थानामानर्थक्यं पूर्वपक्ष्युक्तमङ्गीकृत्यैवार्थवादानां
विध्यैकवाक्यतया प्रामाण्यमुपपादितम् । इदं तु जैमिन्यभिमतम् । अक्रि-
यार्थानामानर्थक्यं न्यायविरुद्धमप्रामाणिकमिति सिद्धान्ते दूष्यमेव । अतो
दूष्यसूत्रोपन्यासः सिद्धान्तिनस्तस्मिन्नर्थे विश्वासाहो न भवतीत्यर्थः ।
ननूपायान्तरेणापि प्रयोगसमये स्मृतिर्भवतु मन्त्रेणापि कदाचित् स्मृति-
रुपपद्यतइति तदर्थं मन्त्राङ्गानं स्यादित्याशङ्क्याह तावन्मात्रार्थ-
त्वे इति भाव इति । भावयतेर्धञि षेरनिटीति णिलोपे भावशब्दो भाव-
॥ १ ८ नावाची स्याद् भवतेर्धञि तु भावशब्दो भवनवाची स्यात् । फलसंबन्ध-

* अत्र तृतीयं शास्त्रयोनित्वाधिकरणं संपूर्यम् । तत्र सूत्रम् १-शास्त्रयोनित्वात् ३ ।

† जै. सू. अ. १ पा. २ सू. १ ।

‡ जै. सू. अ. १ पा. २ सू. २ ।

§ तदर्थमन्त्राङ्गानमिति २ पु. पा. ।

बोधनामिति । फलपुरुषसंबन्धबोधनमित्यर्थः । अन्यगामिनि फले प्रेरणा-
ऽयोगात् प्रवर्तकस्वभावो विधिः फलस्य पुरुषसंबन्धं गमयतीत्येवमधिकारो
विध्यधीनः । विनियोगो ऽत्रेति । क्रियायाः फलशेषत्वस्येवाङ्गानां
प्रधानशेषत्वस्यापि बोधनं विनियोग एव स्थालीपुलाकन्यायेन त्वेकोपादा-
नम् । फलसंबन्ध इति । फलस्य कर्तृपुरुषगामित्वं तेनानुष्ठेयायाः
क्रियायाः फलकरणात्वरूपं विनियोगमन्तरेण न भवतीत्यर्थः । उत्पत्तिवि-
धिना ऽधिकारादिप्रतीतिमुदाहरति अग्निहोत्रमिति । उत्पत्तिविधेः
अग्निहोत्रस्वरूपज्ञापनमात्रपरत्वे किमग्निहोत्रं कर्तव्यमिति तदर्थं उताग्नि-
होत्रमभूदित्यादिः । नाद्यः । क्लेशात्मके कर्मणि स्वतः प्रेरणानुपपत्तेः ।
न द्वितीयः । विधिविरोधात् । कालत्रयाऽनवमृष्टे विधिप्रवृत्तेरित्यर्थः ।
तस्मादधिकारविधित इति । अग्निहोत्रं जुहुयात् स्वर्गकाम इत्य- ५६ । १८
धिकारविधिरग्निहोत्रनामकेन होमेन स्वर्गं भावयेत् इत्येवमर्थकः । फल-
स्यान्यगामित्वे तदर्थं प्रेरणानुपपत्तेस्तस्य कर्तृसंबन्धं बोधयन्नेव तेनानुष्ठातुं
शक्याया होमक्रियायाः फलशेषत्वरूपं* विनियोगमपि बोधयतीत्येवमधि-
कारविधिसिद्धविनियोगांशे अनुवादरूपो ऽयमुत्पत्तिविधिः कर्मस्वरूपज्ञापन-
मात्रप्रयोजने भवतीत्यर्थः । अपि त्विति । प्रत्यक्षविरुद्धार्थत्वरूपविपरी-
तार्थत्वदोषो ऽपि परिहृतो भवतीत्यर्थः । न त्वन्तरावाक्यइति ।
यद्यपि यागविधौ स्थिते ध्रौवाज्यं द्रव्यं लभ्यते तथापि देवताया अला-
भाद् वर्तमानापदेशाच्च यागविध्यसंभवे द्रव्यलाभो दूरापास्त इति भावः ।

आलस्यमिति । दशमाध्याये अजामिकरणार्थत्वाच्चेति† सूत्रभाष्ये ६० । १९
जामितासादृश्यमिति व्याख्यातम् । तत्रैव नयविवेके जामितासादृश्यमेकरूपा
हि द्विः क्रियेति‡ तेन कृताकृताननुसन्धिदोष इति सादृश्यस्य दोषपर्यवसायि-
त्वमुपपादितम् । इह त्वेकरूपायाः क्रियायाः पुनः पुनरनुष्ठाने तन्द्रा स्यादिति
भाष्योक्तस्यैव सादृश्यस्य दोषत्वपर्यवसानमात्रं प्रकारान्तरेणोक्तमिति न
भाष्यविरोधः । न्यायसुधायाऽमप्येवमेवोक्तम् । सादृश्यस्य नैरन्तर्यानुष्ठाने

* फले शेषत्वरूपमिति २ पु. पा. ।

† जै. सू. अ. १० पा. ८ सू. ८३ ।

‡ एकरूपा हि क्रियेति द्विरित्येतद्वाहितः पाठः २ पु. ।

§ न्यायसुधा-तन्त्रवार्तिकटीका ।

सत्यालस्यापादकत्वेन दोषत्वादिति किं तु तत्र सौन्दर्यवाची जामिशब्दः
तस्य सादृश्ये लक्षणेत्युक्तमिति विशेषः ।

६० । २०

उपांशुयाजमाज्यद्रव्यकं विधायेति । अचान्तरावाक्यविष्णवा-
दिवाक्यसाधारण्येनोपांशुगुणकयागविधानमात्रं विवक्षितं न त्वन्तरावाक्येनो-
पांशुयाजविधानम् । अन्तरावाक्यमेव यागविधायकं न विष्णवादिवाक्यचय-
मित्यस्यार्थस्य प्रसाधयिष्यमाणैकवाक्यतासिद्धधीनत्वात् ततः प्राक् अन्त-
रावाक्यं विष्णवादिवाक्यचयं वा यत्किञ्चिद्घ्रावाज्यप्राप्तिमदुपांशुधर्मकयागवि-
धायकमस्तीत्येतावत्येवांशे संप्रतिपत्तेः ।

ननु जामितादोषोपक्रमतत्प्रतीकारोपसंहाराभ्यामेकवाक्यता नावसी-
यते येन तत्संरक्षणार्थमन्तरावाक्यं विधायकमिति निर्णीयेत । किं तु विष्णवा-
दिवाक्येषु प्रत्येकं जामिताप्रतीकारनिबन्धनाद् वाक्यभेद एवावसीयते तदनु-
सारेणोपक्रमे जामितादोषोक्तेरपि विष्णवादिवाक्यविधेययागचयस्तुत्यर्थत्वा-
वगमात् । न खल्वस्मिन् जले स्नानेन प्रतिश्यायो* भवति नयनयोरञ्जनं
कुर्यात् प्रतिश्यायपरिहाराय पिप्पलीचूर्णयुक्तं नारिकेलोदकं सेवेन प्रतिश्या-
यपरिहाराय मरीचचूर्णयुक्तं क्षीरं पिबेत् प्रतिश्यायपरिहारायेति प्रत्येकं
प्रतिश्यायप्रतीकारार्थतया ऽञ्जनादिविधाने प्रतिश्यायदोषोपक्रमतत्प्रतीकारो-

११ । २४

पसंहारमात्रेणैकवाक्यता भवतीत्याशङ्क्याह तथा हीति । विष्णवादिवाक्येषु
यागविधाने कर्मप्रधानतव्यप्रत्ययबलाद् विष्णवादिदेवतासंस्कारार्थयागवि-
धानं भटिति प्रतीतं स्यात् । अतः संस्कृतदेवताविनियोगादर्शनेन ततः
परावृत्य यागानामर्थकर्मभावेन प्राधान्यं लक्षणीयमिति तेषु विलम्बिताः
प्रधानभूतयागविधयः । अन्तरावाक्ये तु यागस्य अन्योपसर्जनत्वं न श्रुत-
मिति प्रधानभूतस्य तस्य पञ्चमलकारकल्पनेन विधिः शीघ्रतरः जामिता-
दोषपरिहारोपयुक्तान्तरालकालयुक्तश्च पुरोडाशद्वयनैरन्तर्यात् । जामितादो-
षोपन्यासेन ह्युपक्रमणैतदवगतमुपन्यस्तदोषसमाधानार्थमन्तराले किं चि-
द्विधित्सितमिति । तद्यद्यन्तरावाक्यं विहाय विष्णवादिवाक्येषु विधिराश्री-
येत तदोपक्रमानुगुण्यं न स्यात् । न हि नैरन्तर्याप्रयुक्तदोषस्यान्तराले
कर्मन्तरविधानेनेव विष्णवादियजनविधानेन समाधानं प्रतीयते । प्रतिश्या-

* प्रतिश्यायः पीनसः शैत्यमिति यायत ।

यादिवाक्येषु तु नैवं कर्मप्राधान्यप्रतीतिः* । न चापक्रान्तदोषसमाधानसामर्थ्यावगतिविषययुक्तविध्यन्तरश्रवणमस्तीति तत्र वाक्यभेदे ऽपि नात्र तद्वेदः समाश्रयणीयः । तस्मान्मन्त्रवर्णप्राप्तिविष्ण्वादियागेन प्रशंसार्थं ऽर्थवादचये प्रत्येकमाम्नातमप्यजामिकरणं तदन्वयद्वारा विधायके ऽन्तरावाक्यवृत्तान्वेति । अत एव तैत्तिरीयशाखायामुपांशुयजमन्तरा यजतीत्यन्तरावाक्यवृत्ताजामिकरणमाम्नातम् । इह त्वर्थवादचये अजामि+करणाभ्यासस्तदृढीकरणाय भविष्यतीति न तदनुरोधेन वाक्यभेदशङ्कावकाशः ।

कर्मतया च देवतात्वमिति । लक्षणीयमित्यनुषङ्गः । तस्मा- ६१ । २ दिति । अपूर्वत्वाद् यागे एव विध्यपेक्षा न विष्ण्वादिवेवतास्वपि मन्त्रवर्णतः प्राप्तिप्रसम्भवादिति भावः । सामवेदे सार्वान्म्यविषयावुपक्रमोऽपसंहारौ दर्शितौ । ऋग्वेदादिष्वपि तौ दर्शयति ऐतरेयके इति । ऐतरेये इति तु न पाठः । इतराया अपत्यमेतरेयस्तेन प्रोक्तां शाखामधीयतइत्येतरेयिणः । तेन प्रोक्तमित्यर्थे पुराणप्रोक्तेषु ब्राह्मणकल्पेष्विति सूत्रेण णिनिप्रत्यये सति तदधीतइत्यर्थे विहितस्य प्रत्ययस्य प्रोक्ताल्लुगिति सूत्रेण प्रोक्तप्रत्ययान्तस्य लुग्विधायकेन लोपे सति निष्पत्तेः । ततश्चैतरेयिणामाम्नाय इत्यर्थे गोवचरणाद्भुजिति वुञ्प्रत्यये सति ह्येतरेयके इति भाव्यम् । स एतमेवेति । अनेन वाक्येन प्रत्यगात्मेव ब्रह्मेत्युपक्रान्तं तदुपसंहारे च प्रज्ञानशब्दो जीवपरः । सर्वाण्येवैतानि प्रज्ञानस्य नामधेयानीति प्राक् प्रज्ञानशब्देन जीवस्य निर्दिष्टत्वात् ।

वेदान्ता यदीति । वेदान्तानां सापेक्षत्वप्रसज्जकस्य भूतार्थत्व- ११ । १४ हेतोः पौरुषेयत्वेन सापेक्षकत्वम् । अयमभिसंधिरित्यारभ्य प्रवृत्तेन टीकाग्रन्थेनोच्यमानं परिनिष्ठितवस्तुविषयत्वे ऽपीति भाष्यगतापिशब्देन भूतार्थत्वस्य सापेक्षत्वव्यभिचारं दर्शयतीत्युक्तसाध्य प्रयोजकान्तरसद्भावसूचनेन द्योत्यतइत्येतदभिसंधिशब्देनाहेत्यर्थः ।

नन्वयमभिसंधिरित्यादिटीकाग्रन्थस्योक्तरीत्योपाध्युद्भावनपरत्वेनावतारणमयुक्तम् । तस्य ग्रन्थस्य सापेक्षत्वापादने भूतार्थत्वप्रसङ्गहेतुः पौरुषे-

* प्राधान्यं प्रतीतमिति पा० २ पु० ।

+ अन्तरावाक्यवृत्ताजामित्यादि २ पु० ।

‡ विषयादुपक्रमेति शोधितं १ पु० ।

यत्वं वेति विकल्प्य प्रथमपक्षं व्यभिचारेण निरस्यथेत्यादियन्येन द्वितीय-
पक्षमुद्गाव्य तं पक्षं वेदान्तानां पौरुषेयत्वं नास्तीति प्रसङ्गहेत्वसंमत्या दूष-
यित्वा भूतार्थत्वे मानान्तरेण शक्यग्रहत्वात् पौरुषेयत्वमपि स्यादिति प्रसङ्ग-
हेतोरप्यापादनशङ्कां यद्युच्येतेत्यादियन्येनोद्गाव्य तर्हि कार्यार्थत्वे ऽपि तत्
एव हेतोस्तत् स्यादित्येतदर्थप्रतिपादकतयेव तस्य ग्रन्थस्य प्रवृत्तेः । तस्य
पौरुषेयत्वापाध्युद्गावनपरत्वे तमुपाधिमसहमानस्य पूर्वपक्षिणः सापेक्षत्वे
पौरुषेयत्वं प्रयोजकमित्युक्त्यसंभवेनाथेत्यादिशङ्काग्रन्थस्यानन्वयप्रसङ्गाच्च यद्यु-
च्येतेत्यादिशङ्काग्रन्थोपसंहारे । तस्मात् पौरुषेयत्वेन सापेक्षत्वं दुर्वारम् ।
ननु भूतार्थत्वेनेति भूतार्थत्वं हेतुं परित्यज्य पौरुषेयत्वस्य हेतु-
तयैवोपादानस्य स्पष्टीकरणाच्चेति चेत् । उच्यते । टीकायां भूतार्थतया
खलु सापेक्षत्वमाशङ्क्यते इत्यनुवादानन्तरं भूतार्थतया वेदान्तानां सापेक्ष-
त्वम् उत पौरुषेयतयेति विकल्पो न प्रसरति । भूतार्थत्वहेतौ व्यभिचा-
रेण दूषिते तत्रैव वाक्यत्वविशेषणाशङ्कां विहाय वाक्यत्वविशेषितभूतार्थत्व-
हेतुना प्रसाधनीयस्य पौरुषेयत्वस्य हेत्वन्तरस्य शङ्का च न सामञ्जस्यम-
श्नुते । तस्मात् पौरुषेयत्वमुपाधिमुद्गावयिष्यतो गूढाभिसंधेः सिद्धान्तिनो ऽयं
विकल्पः । दृष्टान्तीकृतेषु* पुंवाक्येषु सापेक्षत्वे त्वदीयसाधनं भूतार्थत्वं
प्रयोजकं मदुद्गावनीयोपाधिरूपं पौरुषेयत्वं वेति । अत एव पक्षे हेतुवि-
कल्पो ऽयं न भवति । किं तु दृष्टान्ते साध्यप्रयोजकधर्मविकल्प इति दर्श-
यितुमेव टीकायां पुंवाक्यनिदर्शनेन हीति पुंवाक्यानामिति च विशेषितम् ।
ततः प्रथमपक्षे व्यभिचारेण दूषिते तत्र वाक्यत्वविशेषणे कृते ऽपि सिद्धान्-
ती पौरुषेयत्वमुपाधिं ब्रूयादिति तं पक्षं परित्यज्य तदभिमतमुपाधिं साध-
नव्यापकत्वेनानुपाधिं व्यवस्थापयिष्याम इति मन्यमानस्य पूर्वपक्षिणः पक्षा-
न्तरपरिग्रहाशङ्का । अथ पुरुषबुद्धिप्रभवतयेति पौरुषेयत्वस्य सापेक्षत्वप्रयो-
जकत्वमङ्गीकृत्य तस्य वेदान्तेष्वभावेन साधनाव्यापकतयोपाधित्वोद्घा-
टनम् ।

एवं तर्हीति । वेदान्तानां भूतार्थवाक्यत्वहेतुना पौरुषेयत्वापा-
दनेन साधनव्यापकतया ऽनुपाधित्वशङ्का यद्युच्येतेति । तस्मात् पौरुषेय-

त्वेनेति तदुपसंहारवाक्येनाप्यनुपाधित्वशङ्काया एव तत्फलेन सहोप-
संहारः । वेदान्तानां पौरुषेयत्वमापाद्योपाधेः साधनव्यापकत्वान्निरुपाधिकेन
भूतार्थत्वेन सापेक्षत्वमापाद्यते न तु तदनापाद्य सोपाधिकेन भूतार्थत्वेनेति
ततः प्रतिबन्दिग्रहणेन वेदान्तानां भूतार्थत्वे ऽप्यपौरुषेयत्वोपपत्त्योपाधेः
साधनाव्यापकत्वव्यवस्थापनेन भूतार्थत्वहेतुकसापेक्षत्वप्रसङ्गानुमानस्य सोपा-
धिकत्वप्रदर्शनपरो ऽत्र ब्रूम इत्यादियन्यः । अत एव तदुपसंहारवाक्यं तेना-
सिद्धे पौरुषेयत्वे भूतार्थानामपि वेदान्तानां न सापेक्षतया प्रामाण्यविधात
इति । तस्मादुपाध्युद्भावनपरतया व्याख्यानं युक्तमेव । प्रमाणा*न्तरसिद्धा-
र्थानुवादकतया स्वप्रामाण्यसिद्धौ तत्प्रामाण्यमुखनिरीक्षकत्वं सापेक्षत्वं पूर्वा-
नुपूर्व्यनपेक्षपुंविशेषबुद्ध्यधीनानुपूर्वीमत्त्वं पौरुषेयत्वमिति साध्योपाध्योर्भेदः ।
तस्यैवेति । यस्य हेतोरुपाधिरुद्भावनीयः तस्यैव व्यभिचारं तावदाहे-
त्यर्थः । यद्यपि दृष्टान्तीकृतेषु पुंवाक्येषु भूतार्थत्वं सापेक्षत्वप्रयोजकं न
भवतीत्येतदुपपादकः प्रत्यक्षादिषु सत्यपि भूतार्थत्वे सापेक्षत्वाभावः
उपाध्युद्धानोपयोगिप्रयोजकान्तरशङ्कावसरदानार्थमिहोच्यते तथापि स एव
हेतोः पक्षे साध्यासाधकत्वसिद्धुपयोगा व्यभिचारो ऽपीत्यभेददृष्ट्या ऽनैका-
न्तिकतामाहेत्युक्तं कार्ये मानन्तरायोग्यत्वस्यासिद्धत्वादिति । ६१ । २९

ननु वेदान्तानां कार्यपरत्वे ऽपि पौरुषेयत्वानुमानं प्रसरति कार्यस्यापि
मानान्तरयोग्यत्वाविशेषादिति पौरुषेयत्वानुमानमुक्त्वा तत्फलमुपाधेः साधन-
व्यापकत्वमप्यभिधाय ततश्चेत्यादियन्येन पुनरपि पौरुषेयत्वानुमानप्रसर
एवोपसंह्रियते । उपाधिविधूनेन निरुपाधिकेन वाक्यत्वेन सापेक्षत्वानुमानमेव
खलूपसंहर्तव्यम् । सत्यम् । वाक्यत्वादिलिङ्गकं पौरुषेयत्वशब्देन पुरुषबुद्धि-
प्रभवत्वपरेण सापेक्षत्वमेवाक्तम् । अथ वा पौरुषेयत्वं सम्भवतीति पूर्ववाक्येन
पौरुषेयत्वानुमानस्य बाधाभावमात्रमुक्तं ततश्चेत्यादियन्येन । तत्फलतया
पौरुषेयत्वानुमानप्रवृत्तिरुक्ता† प्रागेव साधनव्याप्युक्तिस्तु वक्ष्यमाणानुमान-
फलत्वाभिप्रायेणेति नेतव्यम् । अकार्यार्थत्वं समानमिति । निष्प्र-
त्यूहेन वाक्यत्वादिहेतुना पौरुषेयत्वे ऽनुमिते सति मानान्तरागोचरा ऽपूर्वा
कार्यार्थत्वकल्पनैव न प्रवर्तते चेत्यवन्दनादिवाक्येषु । अतस्तत्कल्पना ।

६२ । ६ पौरुषेयत्वप्रत्याख्यानप्रत्याशा दुराशेति भावः । स्मर्यमाणकर्तृकत्वेनेति । चेत्यबन्दनादिवाक्येष्वपि पश्याम्यहं भिन्नवो दिव्येन चक्षुषा सुकृतं दुष्कृतं चेति तदागमकर्तृबुद्धवचसैव कर्तृप्रकातिरस्तीति भावः । सिद्धार्थवेदान्तेष्वपीति* । यथा वेदान्तानां कार्यार्थत्वपक्षे तेषां पौरुषेयत्वानुमानं कर्तृस्मरणोपाधिना निरस्यते तथा तेषां सिद्धार्थत्वपक्षे ऽपि तन्निरसितुं शक्यमित्यप्रयोजकं कार्यार्थत्वकल्पनमित्यर्थः । कार्यरूपेति । कार्यरूपयति अनुष्ठेयं ज्ञापयति कार्यरूपो यागाद्यनुष्ठानप्रयोजकः । तद्गतस्वर्गादिश्रेयःसाधनत्वाकारस्तेन रूपेण यागादिधर्मः । अतो यागादेः स्वरूपतः प्रत्यक्षत्वे ऽपि धर्मत्वाकारेणातीन्द्रियता । यथाहुः ।

श्रेयःसाधनता ह्येषां नित्यं वेदात्प्रमीयते ।

तादूप्येण च धर्मत्वं तस्मान्नेन्द्रियगोचरः ॥ इति ।

११ । २६ व्याप्त्यभावेनेति । वेदान्तानां सिद्धवस्तुपरत्वमनुमातुं न शक्यम् । वेदवाक्यत्वस्य तेन व्याप्त्यभावादित्यर्थः† । निन्दा न भातीति । नन्वश्रुजं हि यो बर्हिषि ददाति पुरा ऽस्य संवत्सराद्बृहे रुदन्तीति वाक्यशेषेण यागे रजतदानस्य बलवदनिष्ठानुबन्धित्वरूपा निन्दा भातीति चेद् न । संवत्सरात्प्राग् रोदनस्य क्व चित्क्व चिददर्शनेन वाक्यशेषस्य पारलौकिकानिष्ठानुबन्धित्वलक्षकतायाः समाश्रयणीयत्वात् । सिद्धार्थव्युत्पत्त्यनुपमर्दोपमर्दाभ्यां वर्णकयोः पूर्वपक्षभेदमुक्त्वा ब्रह्मणः शास्त्रप्रमाणकत्वप्रतिषेधाऽप्रतिषेधाभ्यां तद्वेदं यद्यपीत्यादिभाष्यसिद्धं दर्शयति अथ वेति । लोकेन न प्रयुज्यते इत्युक्तम्‡ । पामरजने निरर्थकसिद्धार्थपदसंघातप्रयोगस्य ६४ । १२ संभावितत्वादित्याशङ्क्य लोकेनेति पदं व्याचष्टे वृद्धैरिति । प्रेक्षावता उत्तमवृद्धुजनेनेत्यर्थः । पर्यायत्वमाशङ्क्येति । न च कर्माश्रित्यन्ततदर्थविशेषपरत्वेनापर्यायत्वमुपपादयितुं शक्यम् । कार्यवाचिनि लिङादिपदे कार्यान्वितार्थान्तराभावेन कार्याश्रिते पदानां शक्तिरित्युक्त्यसंभवादिति शङ्काभिप्रायः । कार्ये शक्तिरिति नियमः । तस्य नियमस्य कार्यवाचिपदानां तन्माच-

* वेदान्तवाक्येष्वपीति १-५ पु. पा. ।

† अभावेनेत्यर्थ इति २ पु. पा. ।

‡ इत्युक्तमिति ३ पु. पा. ।

§ उत्तमवृद्धेति ५ पु. पा. ।

शक्त्या तदितरपदानां, तदन्वितस्वस्वार्थशक्त्या च निर्वाह इति परिहारा-
भिप्रायः ।

नियोगाऽविनाभावादिति । मध्यमवृद्धप्रतिपत्ति*लिङ्गापेक्षया- ६४ । १९
थमिककार्यव्युत्पत्तिग्रहोपजीविनां पाश्चात्यव्यवहारानाम् उपजीव्यानुसारेण
कार्याविनाभावादित्यर्थः । एतेन व्याकरणकोशाप्रवाक्यप्रसिद्धपदसमभिव्या-
हारैः सिद्धार्थे ऽपि व्युत्पत्तिग्रहः संभवतीत्यपि शङ्का निरस्ता । तेष्वपि
प्राथमिकव्युत्पत्तिग्रहानुसारेण कार्यवाचिपदाध्याहारावश्यकभावात् । ननु न च
रज्जुरियमित्यादिनिवृत्तिर्भवतीत्यन्तः सिद्धान्तिशङ्कानुवादग्रन्थः । तन्मध्ये
कथं तदनभिमतनियोगाविनाभावोक्तिः । नैष दोषः । पूर्वपक्षिणा ऽपि संम-
तो हि दृष्टान्तीकर्तव्यः । न च तत्केवलसिद्धार्थपरमर्थवदिति पूर्वपक्षिणः
संमतिरस्ति । तत्रापि कार्यवाचिपदाध्याहाराभ्युपगमादिति पूर्वपक्ष्याशया-
नुसारेण यथाकथं चिल्लक्षणयेति टीकातद्व्याख्यानयोरवतारणाद् रज्जुवा-
क्यस्य परमते कार्यपरत्वे ऽपि रज्जुरियं न भुजङ्ग इति सिद्धार्थेऽपि यव
भयादि निवृत्त्युपयोगि न तु कुलधर्मतया परकल्पितः कार्यांश इति सिद्धा-
र्थपरतत्त्वमस्यादिवाक्यदृष्टान्तत्वसङ्गतिः ।

टीकायां स्वविषयस्य करणस्येत्यत्र स्वविषयस्येति पदं व्याचष्टे
स्वप्रतीत्युपाधित्वेन विषयस्येति । लिङा ऽपूर्वं कार्यत्वेनाभिधेयं ,, । २४
कार्यत्वं च कृतिसाध्यत्वं न चापूर्वस्य साक्षात्कृतिसाध्यत्वं संभवति । अतो-
यद्द्वारा तस्य कृतिसाध्यत्वं घटनीयं स धात्वर्थो यागदानहोमादिरनु-
बन्धो ऽवच्छेदको विषय इति प्राभाकरैर्व्यवह्रियते । करणस्येति पदं व्याचष्टे
स्वानिर्वर्त्तकत्वेन करणस्येति । तदाहुः ।

कृतितत्साध्यमध्यस्थो यागादिर्विषयो मतः ।

कार्यं संघटिताकारे करणत्वेन संमतः ॥ इति ।

न श्रौतत्वमात्मन इति । नन्वात्मानमुपासीतेति श्रुतकर्मका- ६५ । १
रकविशिष्टा खलूपास्ति क्रिया विधिविषयत्वेनान्वेति कथं तर्हि श्रुतस्यात्मनः
कर्मकारणस्याश्रौतत्वशङ्काऽ कथं च तस्य विध्याक्षिप्ततया श्रौतत्वनिर्वहणेन

* मध्यमवृद्धप्रवृत्तीति २ पु. पा. ।

† तद्विश्रुतत्वमिति ३-४ पु. पा. ।

† तत इति २ पु. पा. ।

§ श्रौतत्वमाशङ्क्येति २ पु. पा. ।

तत्समाधानम् । न हि गामानयेत्यत्र श्रुतस्य गोः कर्मकारकस्य पिधेहीति प्रयोगे द्वारस्येवाक्षेप्यता ऽस्ति । उच्यते । आत्ममात्रस्य विधि-विषयक्रियाकर्मतया ऽन्वयः श्रौतः । न तु भाष्योदाहृतसर्ववेदान्तसमा-हृतविज्ञानानन्दादिस्वभावस्यात्मनः तथाभूतात्मस्वरूपाभिप्राये शङ्कासमा-धाने । अत एव टीकायां तादृशमात्मानमाक्षिपतीति तादृगात्मप्रतिपत्ति-विधिपरम्भ्यो वेदान्तेभ्य इति चेत्तम् । ननु तादृक्स्वभावो ऽपि विज्ञान-मानन्दं ब्रह्मेत्यादिपदबोध्यः । मैवम् । कार्यान्विते पदानां व्युत्पत्तेः । कार्यान्वितार्थ एव पदसंघातो ऽर्थवान् अन्यस्त्वनर्थक एव । एवं च ग्राह-क्यहणदशायां विज्ञानानन्दादिस्वभावस्योपास्तिनियोगेन सह प्रारब्धमन्वि-ताभिधानं निर्वहति । आत्ममात्ररूपकर्मकारकावच्छिन्नोपास्तिक्रियाविषयविधौ पर्यवसिते पश्चात् पदान्तरैस्तद्विशेषणतया श्रवणस्यानुवादमात्ररूपत्वेन केवलं तत्तत्पदार्थस्मृतिमात्रहेतुत्वप्रसक्तेः । तस्मादुपास्तिनियोग एव प्रथ-मारब्धग्राहक्यहणनिर्वाहार्थं पूर्वं ज्ञानानन्दादि*स्वभावावच्छिन्नत्वमात्मकार-कस्यापाद्य पश्चात् तद्विशिष्टोपास्तिक्रियाविषयो भवतीत्येवं विध्याक्षेपरूपोपा-दानप्रमाणप्रसादलभ्यैव ज्ञानानन्दादिरूपब्रह्मेक्यस्य प्रत्यगात्मनि तात्पर्येणा-निश्चेयत्वरूपा विधेयता । एवमेव तथा द्रव्येषु गुणश्रुतिरूपतिसंयोगादिति पूर्वतन्त्राधिकरणे सोमारौद्रं चरुं निर्वपेत् शुक्रानां व्रीहीणामित्यत्र पृथक्प-दाभ्यां विशेषणतया श्रुतयोर्व्रीहिद्रव्यशुक्रगुणयोरविवक्षामाशङ्क्य ग्राहकविध्या-क्षेपबलात् तद्विवक्षा प्राभाकरैः समर्थिता ।

६५ । १

श्रौतत्वे इति । एवं च तद्विधेयमिति गुरुग्रन्थस्य प्रथमारब्धग्राह-क्यहणनिर्वाहाय यत्किञ्चिद्द्वारेण विध्यन्वयितया शब्दबोध्यमित्यर्थ इति तात्पर्यम् । एवं हि विध्याक्षिप्रस्य श्रौतत्वे संमतिर्दर्शिता भवति । विध्या-क्षेपरूपविधिव्यापारात्मकमुपादानं शब्दप्रमाणान्तर्भूतं न तु पीनो देवदत्तो दिवा न भुङ्क्ते इति लौकिकवाक्यार्थज्ञानमूलश्रुतार्थापत्तिवत् शब्दप्रमा-पजीवि तदनन्तरं प्रवर्तमानं प्रमाणान्तरमिति गुरुमतमयोदा । नन्वा-रोपितस्यापि विषयतया निरूपकत्वमस्त्येवेत्याशङ्क्याह न च सत्यां

गताविति । गगनस्य तत्तत्कर्णपटावच्छेदेन प्रतिपुरुषव्यवस्थितश्रोतृ-
भावषदेकस्येव व्यापकस्य ब्रह्मचेतन्यस्य तत्तदविद्योपाध्यवच्छेदेन प्रति-
शरीरं व्यवस्थितप्रत्यगात्मभाव उपपद्यतइत्येवं गतो सत्यां चाग्नेनुत्वादि-
षदारोपो न युक्त इत्यर्थः । अपूर्वदेवतेति । सौर्यादावुदीच्याङ्गजन्योपका-
रसाहित्यायाधिकारविध्याद्येप्यमोपादानिकं यदुत्पत्त्यपूर्वं तद्विषयमिहापूर्व-
पदं न त्वधिकारपूर्वविषयम् । प्रस्तुते गुरुमते तस्यैव लिङ्गर्थस्य विधितया
ऽन्यविधिपरेण शास्त्रेण सिद्धभावात् । एवंकाम इत्यश्रवणादिति । ६६ । ७
वर्तमानापदेशात् सिद्धरूपेव प्रतिष्ठा प्रतीयते न साध्यरूपेति तस्या अपि
फलत्वं कल्प्यं ततो वरं विश्वजिज्ञ्याये*न विधिश्चतयवगतस्वर्गफलकल्पन-
मिति भावः । प्रतिष्ठाफलस्य निर्देशादिति । अत्यन्ताश्रुतफलकल्पना-
द्वरं श्रुताया एव प्रतिष्ठाया विपरिणामेन फलत्वकल्पनम्† । तथा च यत्-
दोर्व्यत्यासेन योजनया प्रतितिष्ठन्तीत्यत्र सनर्थान्तर्भावेन च ये प्रतिति-
ष्ठासन्ति त एता राशिरूपेयुरिति वाक्यविपरिणामः कार्य इति भावः ।

नैमित्तिकाधिकारे इति‡ । यः सञ्चायावगुरते§ स विश्वजिता
यजेतेति विहितो विश्वजिज्ञैमित्तिकाधिकारः । ननु पितृयज्ञः स्वकालत्वा-
दनङ्गं स्यादङ्गं वा समभिव्याहारादिति याज्ञिकाभिमतद्वितीयपक्षानु-
सारेण पितृयज्ञो यदि दर्शाङ्गमिष्यते तदा सो ऽपि नियोज्याकाङ्क्षाराहि-
त्यात् स्थिरोदाहरणं न स्यादित्याशङ्कापरिहाराय तदनङ्गत्वव्यवस्थाप-
काधिकरणानुक्रमणं दर्शप्रकरणपठितत्वे प्रकरणात् तदङ्गत्वमेव स्यादित्य-
नारभ्याधीतत्वोक्तिः । ननु पूर्वदुरमाषास्यायां वेदिं करोतीति कर्मणीव ऐन्द्रं
पयो ऽमाषास्यायामिति काले ऽप्यमाषास्याशब्दो दृश्यतइत्याशङ्काह यद्य- ११ । १८
पीति । ननु यदि प्रकृतं सा वैश्वदेवीति तत्पदेन परामर्शनीयं तर्हि
दध्यपि प्रकृतमिति तत्परामर्शनीयं कुतो न स्यात् । तस्माद्विनिगमना-
विरहादुभयं विहायामिच्छां दधिपयोभ्यां निष्पन्नं द्रव्यान्तरमङ्गीकृत्य तत्पर-
मर्शित्वकल्पनं युक्तम् । सर्वनाम्नः प्रकृतपरामर्शित्वासम्भवेन प्रकरिष्यमाण-

* जै. सू. अ. ४ पा. ३ सू. १५-१६ । + कल्पनेति २ पु. पा. ।

‡ अयं प्रतीकः कल्प. ए. ६६ † विहितपाठभेदस्यो द्रष्टव्यः ।

§ सञ्चायावगुरते इति १ पु. पा. ।

॥ जै. सू. अ. ४ पा. ४ सू. १८ ।

६७ । २३ रामर्शित्वस्याथैष ज्योतिरित्यादौ दृष्टत्वादित्याशङ्क्याह तत्र नयतेरिति* ।

द्विकर्मकधात्वर्थान्वयि पयो ऽपि कर्मैव तच्च कस्यानयनेन किं संस्कार्यमिति सन्देहे दध्यानयनेन पयः संस्कार्यमिति पयसः प्रधानकर्मत्वद्योतनाय कर्मण्यपि तस्मिन् सप्रमीप्रयोगः । यच्च प्रधानं तदेव सर्वनाम्ना परामर्शनीयम् । अतः पयःपरामर्शितच्छब्दसामानाधिकरण्यादामित्वाशब्दो दध्यानयनेन संस्कृतस्य पयस एव वाचको न तदुत्पन्नस्य द्रव्यान्तरस्येत्यवसीयतइत्याशयः । रूपभेदे ऽपि द्रवत्वकठिनत्वधर्मभेदे ऽपि । तर्हि वाजिनमपीति । दधिसंस्कृतं पय एवामित्वावाजिनात्मतया रूपद्वयं प्राप्नोत्यपि कल्पनोपपत्तेरामित्वावद् वाजिनमपि पयस्त्वाविशेषाद् दध्यानयनस्य प्रयोजकं भवेदेष । ततश्च वाजिनापचारे पयोन्तरमानीय दध्यानयनेन संस्कृत्य वाजिनं निष्पादनीयमिति शङ्कार्थः । तस्यामस्तीति । तादात्म्येनेति शेषः ।

६८ । ५ रूपाभेदे ऽपि द्रवत्वधर्मभेदे ऽपि । एतदुपलक्षणम् । विनापि दध्यानयनम् अतिपाकेन पिण्डीभूतस्य पयसो रूपभेदे ऽपि भेदाभावादित्यपि दृष्टव्यम् । एवं रसानुवृत्तेरेवाभेदप्रयोजकत्वादामित्वायामेव पयःपरामर्शितत्पदसामानाधिकरण्यं दृश्यते न वाजिने इति भावः ।

यद्विषया जिज्ञासेत्यादिभाष्यगतविशेषणैः प्रतीयमानवेदान्तानामुपास्तिविधिपरत्वे प्राचीनतन्त्रे विचारितत्वेनात्र विचारो विफलः स्यादित्युक्तिर्वेदान्ता यद्युपासामिति श्लोकपूर्वार्द्धेन संगृहीता सा न द्योदक्षमा वैधफलविषयतया स्वर्गदेवतावद् विधिषैः ब्रह्मस्वरूपमात्रस्य प्राचीनतन्त्रन्यायैः कथं चित्सिद्धिसम्भवे ऽपि तन्निर्गुणत्वादेर्विद्याभेदाभेदोपसंहाराभ्यामुपसंहारस्य विशेषस्य चेततन्त्रव्युत्पादयिष्यमाणन्यायैकनिर्णयस्य ततो निर्णयाऽलाभात् । अतो ऽभ्युद्यमाच्च सा युक्तिः । मूलयुक्तिस्तु श्लोकेतरार्द्धसंगृहीता मोक्षस्य सातिशयत्वानित्यत्वापत्तिरित्येतत् सूचयितुं तत्रैव भाष्यस्य तात्पर्यं दर्शयति टीकाकार इत्यवतारयति वेदान्ता यद्युपासनाविधिपरा इति ।

११ । १८

अधर्मफलं भोक्तव्यमिति । तदाहह कपूयचरणा इत्यादिभ्युत्था धर्मफलभोगानन्तरं कदा चिदधर्मफलभोगस्याप्युक्तत्वादिति भावः । इदमभ्युद्यमाच्चम् अहंयहोपासनाभिस्तत्फलप्राप्तेः प्रागेव सर्वपापक्षयस्याङ्गीकृत-

त्वात् । देवदत्तशरीरेति । देवदत्तशरीरासमानकालीनत्वं प्रलयकालोत्पन्ने तदीयशरीरध्वंसे ऽप्यस्तीति तद्वारणाय प्रागभावविशेषणम् । शरीरप्रागभावासमानकालीनत्वं चरममुक्तशरीरध्वंसादन्यत्र न सम्भवतीत्यव्याप्तिवारणाय देवदत्तविशेषणम् । देवदत्तमुत्तिकाले तदन्यस्यापि कस्य चित् संसारिणः सम्भवति देवदत्तशरीरप्रागभावासमानकालीनः शरीरध्वंस आत्यन्तिको मा भूदिति द्वितीयदेवदत्तविशेषणम् । एवमपि देवदत्तस्योपान्त्यशरीरध्वंसो यदन्यशरीरोत्पत्तिकाले तदुत्पत्त्यनन्तरं वा स्यात् तदा सो ऽप्यात्यन्तिको भवेदिति तद्वारणाय शरीरतत्प्रागभावाऽसमानकालीनत्वं विवक्षितम् ।

नन्वात्यन्तिकमशरीरत्वम् इत्थं ध्वंसतया* निर्वक्तुमयुक्तम् । तस्य साध्यत्वेन वैधोपासनाफलत्वप्रसङ्गात् । किं तु भाष्यटीकात्प्रकारेण तत्फलत्वासम्भवाविवाहाय शरीरावभासकाले ऽप्यनुवर्तमानस्तन्मिथ्यात्वशरीरघटको यस्तदत्यन्ताभावस्तद्रूपो वाच्यः । अन्यथा भाष्यटीकाविरोधः स्यादिति चेत् । उच्यते । यदाऽऽत्यन्तिकाशरीरत्वस्य वैधफलत्वनिर्वाहायात्यन्ताभावत्वं परित्यज्य विद्योदयसमनन्तरभादिध्वंसरूपत्वं पूर्वपक्षी शङ्केत तदा ऽपि तस्य न वैधफलत्वप्रत्याशा । शरीरध्वंसमात्रस्याऽपुरुषार्थत्वेन शरीरस्यान्तेषां चोपाधीनां ध्वंसेनोपलक्षितस्य ब्रह्मानन्दस्यैव पुरुषार्थत्वात् तस्य च नित्यत्वादिति दर्शयितुं ध्वंसपक्षो ऽप्युपन्यस्तः । तथैव च तात्पर्यं सर्वोपाधीत्याद्यग्निमवाक्येन स्फुटीकृतम् । ननु ब्रह्मानन्दस्य नित्यप्राप्तत्वे ऽपि कर्णगतह्रस्ववद् भ्रान्त्या ऽनवाप्रकल्पस्यावाप्या ऽमुख्यफलत्वमभ्यधायि टीकायां तस्य मुख्यफलत्वमप्युपपादयितुं शक्यम् । यस्मिन्सत्यग्निमवाक्ये यस्य सत्त्वं यद्वातिरके चासत्त्वं तत्तज्जन्यमिति लक्षणानुसारेण । अस्ति हि विद्योदयात् प्राङ् मम निरतिशयानन्दो नास्ति न प्रकाशतइति व्यवहारालम्बनं रजते रजतत्वाभाववद् भ्रान्तिसिद्धं विद्यानिवर्त्यनिरतिशयानन्दाभावरूपं तदसत्त्वम् । न च प्रतियोगिव्यधिकरणं प्राक् तदसत्त्वं यस्यास्ति तथाभूतमेव जन्यं वैधफलमिति नियमः । अतथाभूतस्यापि दुःखप्रागभावपरिपालनादेः प्रायश्चित्तादिफलत्वसम्प्रतिपत्तेः । तस्माद् ब्रह्मानन्दस्य नित्यत्वे ऽपि वैधोपासनाफलत्वमुपपद्यतइति तन्नित्यत्वेन तत्फल-

त्वाभावापवादं नोपपद्यतइति चेत् । उच्यते । प्राक्सिद्धस्य फलत्वं द्वेधा निवृत्तिप्रसक्तौ परिपाल्यत्वेन वा न वा सत्त्वभ्रान्तौ तदपनयेन वा । तच्चाद्यमेव लौकिकेन वैदिकेन वा कर्मणा भवति द्वितीयं तु विद्ययेव । सा च विद्या ऽचाविहितोपासनया षड्जादिसाक्षात्कारवत् स्वयमेव भवतीति विध्यनपेक्षा टीकायामेवोपपादिता । तस्माद्युक्तमेव भ्रान्त्या ऽनवाप्रकल्पस्य ब्रह्मानन्दस्य नोपासनाविधिफलत्वमिति ।

६६ । ३

कारीर्यादि नियोगा इति । यदि वर्षेतावत्येव होतव्यं यदि न वर्षेत् श्वोभूते हविर्निर्वपेत् इत्यादिलिङ्गात् कारीरी तात्कालिकसस्यार्थवृष्टि-हेतुत्वाद्वैहिकफला । आदिशब्देन आग्नेयं कृष्णधीवमालभेत सौम्यं बभुं ज्योगा-मयाव्यग्निं वा यतस्य शरीरं गच्छति सोमं रसो यस्य ज्योगामयत्यग्नेरेवास्य शरीरं निष्क्रीणाति सोमाद्रसमुत यदीतासुर्भवति जीवत्येवेत्यादिश्रुतिविहि-तानि तच्छरीरगतव्याधिनिवृत्त्याद्यर्थानि कर्माणि गृह्यन्ते । ज्योगामयावी दीर्घरोगी ।

११ । ११

चित्रादि नियोगफलमिति । इदं चतुर्थे योगसिद्धाधिकरणस्य* द्वितीयवर्णके चिन्तितम् । तदेवं चित्रया यजेत पशुकाम इत्यादिविहि-तानां मनुष्यशरीरोपभोगयोग्यफलकानां कर्मणां किं नियमेन देहान्तरे फलम् उत तस्मिन् देहे देहान्तरे वेत्यनियम इति संशये पूर्वपक्षः । वर्तमानदेहारम्भककर्मणां यत् फलं तद्भोगार्थत्वाद्वर्तमानदेहस्य तत्फलभो-गावसाने तन्नाशवश्यम्भावात् । अन्त्येष्टौ दक्षिणे हस्ते जुहुं सादयतीत्यादि-वाक्यैर्यज्ञपात्राणां प्रतिपत्तिविधानेन तदपेक्षचित्राद्यदृष्टोत्पत्तिसमनन्तरभावि-फलस्य वर्तमानदेहभोग्यत्वासम्भवाच्च स्वर्गजनकादृष्टवत् चित्राद्यदृष्टस्यापि स्वफलभोगप्रदानार्थं तद्योग्यदेहारम्भकत्वनियमाच्च नियमेन देहान्तरण्व चित्रादिफलमिति । सिद्धान्तस्तु ऐहिकमपि चित्रादिफलं भवत्येव चित्राद्य-नुष्ठानानन्तरं पश्वादिफलदर्शने तदर्थं तदतिरिक्तादृष्टकल्पनाहेत्वभावात् अनन्तरमेव फलादर्शने देशकालादिसहकार्यपेक्षया विलम्बः कल्प्यस्तस्मिन् देहे फलादर्शने तत्फलभोगविरोधिप्रबलप्रारब्धकर्मणा प्रतिबन्धः कल्प्यः । प्रतिबन्धेन च तेन देहान्तरारम्भपूर्वकं तच्च फलं दातव्यमिति कल्प्यम् । वर्त-

मानदेहारम्भकर्मणो देशकालाद्यपेक्षया यदा न फलप्रदत्वं तदा तस्मिन् देहे तज्जन्मकृतचिन्ताद्यदृष्टस्यापि फलप्रदत्वमुपपद्यते । पात्रप्रतिपक्षस्तु सकलकर्मानुष्ठानसमाप्यनन्तरभावित्वात् पुरुषार्था । क्रत्वर्थत्वे ऽप्यदत्तफल-
क्रतुमाचार्था । आहिताग्निमग्निभिर्देहन्ति यज्ञपात्रैश्चेति श्रुतेर्देहने विनियो-
क्ष्यमाणानां यज्ञपात्राणां संस्कारार्था वा । अन्यथा कारीयादीनामेहिकफल-
त्वाभावप्रसङ्गात् । एतेन कर्मणां फलप्रदानार्थे देहारम्भकत्वनियमो ऽपि
निरस्तः । तस्मादामुष्मिकत्वनियमश्चिन्तादिफलस्येति ।

नेह परमाऽपूर्ववदिति । यद्यप्याचार्य्यमते अवघातादनियमः ६६ । ८
प्रत्यासन्नानेयाद्यवान्तरापूर्वप्रयुक्तः तथापि गुरुमते फलवत्परमाऽपूर्वप्रयुक्त
इति तन्मतमनुसृत्य परमापूर्वत्युक्तम् । न चावघातनियमस्य परमापूर्वप्र-
युक्तत्वे तत्साधनत्वविशेषादाज्यसान्नाय्ययोरवघातप्रसङ्गः । तुषट्मि.का-
दिदृष्टप्रयोजनव्यवस्थया व्रीह्यादिषु तद्व्यवस्थोपपत्तेः । अन्यथा ऽऽग्नेयाद्यपूर्व-
प्रयुक्तत्वे ऽपि तत्साधनस्रगादिसाधारण्यप्रसङ्गानिवरणादिति भावः ।

विश्वजिज्ञासुं गुरुमतेनोपन्यस्यति विश्वजितेति । प्रवृत्तक्रियः
प्रवृत्तचिकीर्षः । न कलज्जं भक्षयेदित्यादिनिषेधवाक्यान्यपि फलतो विधि-
वाक्यानि तत्र भक्षयत्यादिधातुसमभिव्याहृतनज्प्रतिपाद्यं भक्षणादिनिवृत्ति-
रूपमौदासीन्यं विषयः । तद् यद्यप्यभावाद्यत्वात् स्वतः साध्यं न भवति
तथापि निषेध्योन्मुखतया प्रचलितावस्थे ऽनुत्पन्नतदनुकूलस्पन्दव्यापारे
पुरुषे निषेध्यचिकीर्षापनयद्वारा परिपाल्यत्वेन तत् साध्यं भवतीति तस्य
नियोगविषयत्वोपपत्तिः । तत्र चार्थाद् निषेध्यचिकीर्षुर्नियोज्य इति गुरु-
मतम् ।

इह तु विषयेणेति । नियोगगतकृतिसाध्यतारूपकार्यताघटकत्वेन ॥ १३
विषय एव तत्प्रतीत्यनुबन्धो न तु नियोज्यः । तदभावे ऽप्यध्ययननियो-
गस्य प्रयाजादिनियोगानां च प्रतीतेरिति भावः ।

उच्यतइति । अयमाशयः । कार्यत्वेन प्रतीयमानो नियोगः स्वस्य
कार्यताघटके विषये प्रवर्तकस्वभावस्तत्र प्रवर्तनीयं पुरुषमपेक्षते । अन्यथा
प्रवर्तकत्वव्याघातात् । अन्यतः प्रवृत्तिविद्भौ तु न तमपेक्षते । तथा च

आचार्य्यकनियोगेन अध्ययने माणवकस्य दर्शपूर्णमासनियोगेन तन्नियो-
 ज्ञः तदङ्गेषु प्रयाजादिषु च प्रवृत्तिसिद्धता तन्नियोगानां कर्तृपुरुषविशेषानपे-
 क्षायामपि विश्वजिदादावन्यतः प्रवृत्त्यलाभात् तदपेक्षास्तीति अतस्तदध्या-
 हारो युक्त इति । स च फलकामो ऽध्याहार्यः पुरुषाणां कामप्रवणतया तत्र
 प्रयुक्तिलाघवात् । निषेधवाक्येषु तु न कामी नियोज्यो ऽध्याहार्यः । औदा-
 सीन्यस्य परिपाल्यत्वसिद्धये तत्प्रच्युतिप्रसक्त्यर्थं सामर्थ्याद् निषेधोन्मुखस्य
 ६६ । २० नियोज्यस्यावश्यं प्राप्या तत एवाकाङ्क्षाशान्तेः । किं सर्वेषामिति । किं
 सर्वफलकामानामध्याहारः उतैकफलकामस्येत्यर्थः । अन्तर्भावादिति ।
 यस्य यदा यदवच्छेदेन सुखं तस्य तदा तदवच्छेदेन न दुःखमित्यविना-
 भावादित्यर्थः । एतदुपलक्षणं सुखस्य भावरूपत्वेन लघूपस्थितिकत्वाच्चेत्यपि
 द्रष्टव्यम् । अनवच्छिन्नस्येति । पुत्रपश्वादिकैकविषयविशेषमात्रानवच्छि-
 न्नस्य देशविशेषदेहविशेषभोग्यस्य सङ्कन्योपनतसर्वविषयप्रयुक्तस्य स्वर्गसुखस्य
 पुत्रपश्वादिसुखविशेषान् प्रति सामान्यरूपत्वादित्यर्थः । विशेषे माना-
 भावादिति । सर्वसुखविशेषानुगतसामान्यमुल्लङ्घ्य किञ्चिद्विषयविशेषाव-
 च्छिन्नसुखग्रहणे मानाभावादित्यर्थः । इत्थं गुरुणा निबन्धने व्याख्यातम् ।
 प्रायः सर्वपुरुषान् प्रति स्पृहणीयत्वेनाविशिष्टत्वादिति भाष्यकारादिव्याख्या ।
 नन्वच विश्वजिदधिकरणे भाष्यकारैः तस्मात् पितृभ्यः पूर्वैद्युः क्रियतइति
 पितृयज्ञवाक्यं यः सचायावगुरत*इति विश्वजिद्वक्त्रं च विषयवाक्यत्वेना-
 दाहृतम् । तत्र द्वितीयोदाहरणमयुक्तं विश्वजितो नैमित्तिकाधिकारत्वादित्या-
 शङ्क्याह कृत्वाचिन्तेति । अवगुरणेपरमे इति । उद्यमनिवृत्तावि-
 त्यर्थः । गुरी उद्यमनइति धातोः कुटादित्वेन डित्वाद् गुणाभावः ।

ननूद्यमनिवृत्तौ विश्वजिदित्ययुक्तम् । यः सचायेति वाक्यात् सचं
 १० । ६ सङ्कल्प्य तत्प्रयुञ्जानस्य विश्वजिदिति प्रतीतिरित्याशङ्क्याह । प्रायश्चित्त-
 तयेति । एवं हि श्रूयते यः सर्वाभ्यो वा एष देवताभ्यः सर्वेभ्यः पृष्ठेभ्यः
 सर्वेभ्यश्छन्दोभ्य आत्मानमागुरते यः सचायागुरते स विश्वजिता ऽतिरा-
 चण सर्वपृष्ठेन सर्वस्तोमेन सर्ववेदसदक्षिणेन यजेत सर्वाभ्य एष देवताभ्यः

सर्वेभ्यः पृष्ठेभ्यः सर्वेभ्यश्छन्दोभ्य आत्मानं निष्क्रीणीतइति । एवं निष्कय-
द्वारेण संस्तवः सचप्रवृत्तौ न युज्यते अतः सचं सङ्कल्प्य देवान्मानुषाद्वा
प्रतिबन्धात् ततो निवृतस्य प्रायश्चित्ततयेदं विश्वजिद्विधानमित्यर्थः ।

व्यभिचारयतीति । ननु ययोः कयोश्चिदाधाराधेयत्वेनैका- १० । २५

श्रितत्वेन वा सामानाधिकरण्यमिति नात्र शङ्का येन कुण्डलदरयोश्चैवमै-
च्योश्च व्यभिचार उच्यते किं त्वेकप्रवृत्तिनिमित्तस्यापरप्रवृत्तिनिमित्ताधारा-
श्रितत्वेन वा प्रवृत्तिनिमित्तद्वयस्याप्येकाश्रितत्वेन वा सामानाधिकरण्यमिति ।
तथैव ह्याचार्यैरवतारिकायन्त्रे शङ्काभिप्रायो लिखितः । तथैव च तदभि-
प्रायो वर्णयितुं युक्तः । भिन्नप्रवृत्तिनिमित्तानां शब्दानामेकस्मिन्नर्थे वृत्तिः सा-
मानाधिकरण्यमिति प्रसिद्धनुरोधात् । न च हेमकुण्डलयोरवयवावयवि-
नोर्भेदपक्षे हेमत्वस्य कुण्डलाश्रितत्वं हेमत्वकुण्डलत्वयोरैकाश्रितत्वं च
नास्तीति वाच्यम् । हेमत्वस्यावयवावयविप्रवृत्तिजातित्वेन तत्सत्त्वादिति चेत् ।
उच्यते । हेमावयवातिरिक्तं कुण्डलरूपम् अवयवि द्वयान्तरमभ्युपगम्यते चेत्
तत् पीतरूपगुरुत्वकठिनत्वरहितमेव वाय्वादिसदृशमभ्युपगन्तव्यम् । अवय-
वावयविगतस्य पीतरूपद्वयस्य गुरुत्वद्वैगुण्यस्य चानुपलम्भात् । घटकुडयो-
रिव कठिनद्रव्ययोरवयवावयविनोरेकं भूतलादौ* समावेशसम्भवाच्च । अव-
यवावयविभावानापन्नयोरेवासमावेश इति विशेषणनियमकल्पनस्य गौरवप-
राहतस्याऽप्रामाणिकत्वात् । एवं च कुण्डले पीतरूपाद्यभावेन तदभिव्यङ्ग्यस्य
हेमत्वस्य तत्रासम्भवेनैकप्रवृत्तिनिमित्तस्येत्यादेः सामानाधिकरण्यप्रयोजकत्वा-
भ्युपगमे तेन सुवर्णं कुण्डलमिति सामानाधिकरण्याऽनिर्वाहात् तन्निर्वाहाय
हेमकुण्डलानामाधाराधेयभावमात्रमेकाश्रितत्वमात्रं वा तत्प्रयोजकमास्थेय-
मित्यभिप्रेत्य टीकायां कुण्डलदरयोश्चैवमैच्योश्च व्यभिचार उक्त इति ता-
त्पर्यम् ।

भेदो रूपादिवद् भावरूप इति पक्षे स किमभेदविरुद्धस्तदवि-
रुद्धो वा । आद्ये भावाऽभावरूपत्वपक्षे वक्ष्यमाणं दूषणं भविष्यतीत्यभिप्रेत्य
द्वितीये दूषणमाह ऐकान्तिकेति । तथा च भेदे सत्येवात्यन्ता भेदो ११ । २
ऽपि स्यादित्यर्थः । द्वितीयमाशङ्काहेति । परस्परभाव इति चेदिति

पूर्वग्रन्थेनाशङ्क्येत्यर्थः । तत्त्वेनाभेदप्रसङ्ग इत्यस्य तात्त्विकाभेदप्रसङ्ग इत्यर्थो भाति स तु नाऽनिष्टः कारणात्मना कटकवर्द्धमानयोरभेदाङ्गी-

१७ । ३ काराद् इत्याशङ्क्य तत्त्वेनेति पदं व्याचष्टे कटकत्वेति ।

ननु भाषाभावयोरुभयोरपि भेदाभेदयोर्हाटकत्वकटकत्वावच्छेदभेदेन वृत्तिरभ्युपगम्यते अतस्तयोर्न सहावस्थानाऽसम्भवः । न च भेदावच्छेदककटकत्वावच्छेदेन कटके वर्द्धमानभेदप्रसङ्गः । नापि कटकाभिन्नमुकुटे कटकत्वेनापि कटकाभेदप्रसङ्गः । नाप्यनुवृत्तिव्यावृत्तिव्यवस्थाभावप्रसङ्गः । नापि हाटकत्वेनावगते कटकत्वादिना जिज्ञासाद्यनुपपत्तिः । भेदाभेदमनङ्गीकुर्वद्विरपि ह्येकस्मिन् धर्मिणि केन चित्प्रकारेण निश्चिते तदन्यप्रकारेण जिज्ञासासंशयादिकं समर्थ्यते । अभेदवद् भेदस्याप्यभ्युपगमे का जिज्ञासानुपपत्तिः । यत्तु हेमनिर्णयेन कटकादीनां निर्णये तदभेदः कारणमित्यादि । तत्र वैपरीत्यमपि वक्तुं शक्यम् । हेमनिर्णयेन कटकादीनामनिर्णये तदभेदः कारणं तदभावादभेदादनिर्णयकार्याभाव औत्सर्गिकः प्राप्तः स कारणस्य भेदस्य सद्भावादपोद्यतइति । अस्ति ह्यनिर्णयस्यापि निर्णयप्रतिबन्धकसद्भावाधीनं परिपाल्यत्वरूपं कार्यत्वम् । तस्मात्सर्वमिदं भेदाभेददूषणजातमयुक्तम् । युक्तत्वे वा स्वमतेष्वेतत्प्रसज्येत* । स्वमते ऽपि हि भेदाभेदाभ्यामेव सामानाधिकरण्योपपादनमभेदः सत्यो भेदस्तत्राध्यस्तः । इति परं स्वमते विशेष उक्तः । तत्र भेदप्रतीतावभेदोपि सह प्रतीयतइत्युपगन्तव्यम् । भेदप्रतीतिमात्रेण सामानाधिकरण्योपपादनासंभवात् । तयोर्विरुद्धयोरैकत्र प्रतीतिः कथं कथं च मुकुटे कुण्डलाभिन्नहाटकाभिन्ने कुण्डलत्वेनापि कुण्डलाभेदो न स्यात् कथं च हाटके प्रतीति कुण्डलादिजिज्ञासा स्यात् । अपि च । अभेदः सत्यः भेदो ऽध्यस्त इत्यर्थजरतीयमप्ययुक्तम् । सह प्रतीयत्यभ्युपगमे अन्यतरबाधावश्यम्भावकल्पकाभावात् । सत्यानृतयोर्ब्रह्मतदध्यस्तप्रपञ्चयोः सिद्धान्ते तात्त्विकाभेदानङ्गीकाराच्च । तथैवारम्भणाधिकरणे† टीकाकारेरपि वक्ष्यमाणत्वात् । इहानुपदमेव पूर्वग्रन्थे तस्माते ऽपि हाटकाद् भिन्ना एवेति तस्मात् ते हेम्नो भिद्यन्तइति च हाटककटकाभेदप्रतिषेधोऽऽह । तस्मात् सर्वमिदमनुपपन्नमिति चेत् ।

* प्रसज्यते इति २ पु. पा. ।

† तस्याध्यस्त इति २ पु. पा. ।

‡ व्या सू. अ. २ पा. १ सू. १४ । § हाटकाभेदप्रतिषेधाच्च २ पु. पा. ।

अथ ब्रूमः । हाटकत्वं कटकत्वं च किमेकस्मिन्वर्तते न वा । न चेद् एकस्मिन्नवच्छेदभेदेन भेदाभेदयोर्विरुद्धयोर्वृत्तिसमर्थनं न लभ्यते । वर्तते चेत् किं कटकत्वं हाटकत्वादन्यदुत तदेव । अन्यच्चेत् प्रवृत्तिनिमित्तभेदेनैव सामानाधिकरण्योपपादनलाभाद् नैकस्मिन् धर्मिणि अभेदवद् भेदो ऽप्यङ्गी-
कार्यः । अतः सामानाधिकरण्योपपादनार्थं भेदाभेदमभ्युपगच्छता प्रवृत्तिनि-
मित्तभेदेनान्यथोपपत्तिपरिहाराय हाटकत्वमेव कटकत्वं न ततो ऽन्यदित्ये-
ष्टव्यमित्यभिप्रेत्य सहावस्थानासम्भवादि सर्वमिदं दूषणमुक्तम् । इममेवाभि-
प्रायं सहावस्थानासम्भवादिदूषणोक्तौ गर्भितं विस्मृत्याय हाटकत्वेनैवाभेद
इत्यादिशङ्काग्रन्थः प्रवृत्त इत्याचार्यैरवतारितम् ।

प्रस्मृतपराभिसंधिः स्वप्रक्रियया शङ्कतइति । एवं चाभे- ७१ । ८
दसतया कुण्डलादेर्ज्ञातत्वापादने ऽपि न वैपरीत्यशङ्कावकाशः । अभेदे
सत्यवच्छेदकभेदाभावेन भेद एव न सम्भवतीति तात्पर्येण प्रत्युतेत्यादि-
टीकातद्वाख्यानयोः प्रवृत्तेः । स्वमतेनाभेदव्यवस्थापनं तु व्यावहारिका-
भेदविषयं न तात्त्विकाभेदविषयमिति नारम्भणाधिकरण*विरोधः । नाप्य-
भेदप्रतिक्षेपकपूर्वग्रन्थविरोधः । अत एवाभेदप्रतिक्षेपको यस्मिन् गृह्यमाणे
यन्न गृह्यतइत्यादिटीकाग्रन्थो वस्तुतः कार्यकारणयोरभेदाभावं सप्रमाणक-
मुपसंहरतीति भेदाभेदवाद्यभिमतवास्तवाभेदप्रतिक्षेपपरतया ऽवतारितः ।
भेदस्याध्यस्तत्वेतिस्तु प्रतिभासमाचकल्पितत्वाभिप्राया । अत एवारम्भणा-
धिकरणटीकायां वाचा केवलमारभ्यते विकारजातं न तु तत्त्वतो ऽस्ति
यतो नामधेयमात्रमेतद् यथा पुरुषस्य चैतन्यं राहोः शिर इति विकल्प-
नामात्रमित्यारम्भणश्रुतेरर्थ उक्तः । भेदबाधावश्यम्भावो ऽप्यारम्भणश्रुति-
प्राप्तः । तदनुकूलन्यायमात्रमिह विरोधादन्यतरबाधादिप्रक्रियया दर्शितम् ।

ननु यद्युपादानहेमाद्यतिरिक्तकटकमुकुटादिविकारभेदः कल्पनामा-
त्रसिद्ध इति मतं कथं तर्हि वाक्यान्वयाधिकरणटीकायां न तु मृद्विकारः
शरावादिः शतशो ऽपि मृन्मृदिति चिन्त्यमानस्तज्जन्मना मृद्वावसावात्का-
रेण शक्यो निवर्तयितुं तत्कस्य हेतोः तस्यापि मृदो भिन्नस्य तात्त्विक-

* छाससू. अ. २ पा. १ सू. १४ ।

† व्या. सू. अ. १ पा. ४ सू. १६ ।

त्वाद् वस्तुनश्च ज्ञानेनोच्छेत्तुमशक्यत्वादित्युक्तम् । उच्यते । शरावासं-
स्थानविशेषस्य व्यावहारिकसत्यत्वाभिप्रायं तद्वाक्यम् । इह तूपादानएव पूर्वा-
ऽवस्थोपमर्द्वेन तदवस्थान्तरं जायते । न तूपादानभिन्नं तदारब्धं तदागन्तुका-
वस्थाविशेषवदवयवि द्वव्यान्तरमस्तीत्युपादानविकारयोः सत्येवाभेदकल्पना-
मात्रमित्यारम्भणाधिकरणे वक्ष्यमाणं स्मारितम् । तस्मादनेन* च भेदाभे-
दाभ्यां सामानाधिकरण्यमुपपादयितुं तस्य हेमत्वकुण्डलत्वयोरुपादानरूपैक-
द्वयान्नितत्वेनोपपत्तेः । तथैवात्र तदुपपादनस्य विवक्षितत्वात् । अत एवा-
चार्यैर्वाक्यान्वयाधिकरणे† वक्ष्यते ।

सामानाधिकरण्यं यद्वेमकुण्डलयोरनं तत् ।

भेदाभेदावगाहीति प्राग्वाचस्पतिनेरितम् ॥ इति ।

किं तु सुवर्णकुण्डलाभेदे कथं स्वर्णेन कुण्डलं कृतं सौवर्णे कुण्डल-
मित्यादिभेदव्यवहार इत्याकाङ्क्षायां पुरुषस्य चैतन्यमिति वत् कल्पनामात्र-
सिद्धभेदालम्बनः स व्यवहार इति भेदव्यवहारमात्रोपपादनार्थं कृतमिति
सर्वमनवद्यम् ।

अस्मिन् संदर्भे कथं तर्हीति टीकावतारिकाग्रन्थे न ह्यत्यन्तभेदे
तद्वति कुण्डलकटकयोरदर्शनादिति कुण्डलकटकयोरत्यन्तभेदः सिद्धव-
त्कृत्योपन्यस्तः । तदुपन्यासे लोकदृष्ट्यनुसारेण वा भेदवादिमतानुसारेण वा
कटकत्वकुण्डलत्वाद्यवच्छेदेन भेद एव नाभेदो ऽपीत्यभिप्रायेण वा नेतव्यः ।
भेदाभेदवादिमते हाटकात्मना तयोरभेदात् । यथा हाटकात्मना कटक-
मुकुटकुण्डलादयो न भिद्यन्तइति टीकायामपि तथैव तन्मतस्थितिप्रद-
र्शनाच्च ।

१२ । १०

सौगतमतमाशङ्क्येत्यत्र गौतममतमिति पाठश्चेत् स निर्वि-
शङ्कः । न्यायसूत्रकृता गौतमेन प्रत्यक्षपरीक्षायां न चेकदेशोपलब्धिरवयवि-
सद्भावाऽदिति घटाद्येकदेशसंनिकर्षे सति न तदुपलब्धिमात्रं तद्विन्न-
स्यावयविनः सद्भावात् तस्याप्युपलब्धिरस्तीति प्रतिज्ञाय साध्यत्वाद-
वयविनि संदेहः‡ इत्यवयवभिन्ने ऽवयवी सिद्धो नास्तीति तत्र संदेहमुप-

* तस्मरणमिति २ पु. पा. ।

† व्या. सू. अ. १ पा. ४ सू. १६ ।

‡ न्यायसूत्र. अ. २ पा. आ. १ सू. ३० ।

§ न्यायसू. अ. २ आ. १ सू. ३१ ।

न्यस्य सर्वाग्रहणमवयव्यसिद्धेः*धारणाकर्षणोपपत्तेश्चेति† सूत्राभ्याम् अवयवभिन्नावयव्यभावे परमाणूनामन्त्यावयवानाम् अतीन्द्रियत्वात् तदाश्रितस्य गुणकर्मसामान्यादेः सर्वस्याप्यग्रहणं स्यात् । अतो गुणकर्मादियहणाद् अस्ति तदाश्रयः पटादिरवयवी । तथा एकदेशधारणे कृत्स्नधारणादेकदेशाकर्षणे कृत्स्नाकर्षणाच्च‡ सो ऽस्ति । अन्यथा ऽवयवानां भिन्नत्वात् कस्य चिदवयवस्य धारणाकर्षणाभ्यामन्यस्य धारणाकर्षणानुपपत्तेरित्यवयवभिन्नावयवप्रसाधनेन अवयवभेदनिराकरणात् । सौगतमतमिति पाठस्तु सौगतेरवयवविस्थाने अवयवसंघातस्याभिषिक्तत्वात् संघातस्यावयवभेदाभिप्राये योज्यः ।

नन्वनंशेषि संस्कारः कर्मजन्यातिशयो ऽस्त्वित्याशङ्क्याह अनं- १२ । २२
शत्वमिति । आकारभेदो धर्मभेदः । तद् ब्रह्मेति वाक्ये यस्येयं जिज्ञासा प्रस्तुतेति विशेषणस्य तात्पर्यमाह कार्यविलक्षणेति । स्वमते इति । पूर्वपक्षिमते तु न शास्त्रपृथक्त्वसिद्धिः । उभयोरपि तन्त्रयोः कार्यविषयत्वाऽविशेषादिति भावः । शास्त्रपृथक्त्वसिद्धिस्तद्ब्रह्मेति भाष्ये उक्तेति पाठः । अतस्तद्ब्रह्मेत्यतःशब्दः संपातायातः । टीकायां तदेवं स्वमतेन मोक्षार्थं फलं नित्यं श्रुत्यादिभिरुपपाद्य क्रियानिष्पाद्यस्य तु मोक्षस्यानित्यत्वं प्रसज्जयति तद्यदीति । न चागमबाधः । आगमस्योक्तेन प्रकारेणोपपत्तेः । अपि च ज्ञानजन्यापूर्वजनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इत्याहेति केषु चित्कोशेषु पाठः । कोशान्तरेषु तु तदेवं स्वमतेन मोक्षार्थं फलं नित्यं श्रुत्यादिभिरुपपाद्य ज्ञानजन्याऽपूर्वजनितो मोक्षो नैयोगिक इत्यस्यार्थस्य सन्ति भूयस्यः श्रुतयो निवारिका इति पाठः । अस्मिन् पाठे उपपाद्येत्यस्य निवारिका इत्यव्यवहितनिवारणक्रियया ऽन्वयः प्रतिभाति तदन्वयो न युक्तः । नैयोगिकत्वनिवारणार्थाभिः श्रुतिभिः श्रुत्यन्तरोदाहरणपूर्वकं मोक्षफलनित्यत्वस्याप्रतिपादितत्वादित्याशङ्क्य उपपाद्येत्यस्याहेत्यनेन संबन्धमाह उपपाद्येत्यस्येति । एवं १३ । २
फलस्वभावेनेति । तदेवमिति टीकावतारिकायन्त्रे मोक्षस्य नित्यत्वेन नैयोगिकत्वासम्भवस्य प्रागुपपादितस्यानुवादपूर्वकं मोक्षसाधनज्ञानस्य तात्का-

* न्यायसू. अ. २ आ. १ सू. ३२ ।

† न्यायसू. अ. २ आ. १ सू. ३३ ।

‡ कृत्स्नकर्षणाच्चेति २ पु. पा. ।

लिकं ब्रह्मप्राप्तिसाधनत्वाद् नैयोगिकत्वासम्भव उच्यत इति तस्य टीकायन्यस्य तात्पर्यमुक्तम् इदानीं तु ब्रह्मभावप्राप्तिफलस्य प्राप्ताप्राप्तिरूपस्य तात्कालिक-फलत्वस्वाभाव्येन नियोगासम्भवं तदेवमित्यादियन्योक्तमनूद्य फलसाधनस्य तत्त्वज्ञानस्याविद्योच्छेदद्वारकत्वस्वाभाव्येन नियोगद्वारकत्वासम्भव उच्यत-इत्येवमविद्याद्वयेत्यादिटीका ऽवतार्यते । अतो न पूर्वटीकावतारिकायन्ये-नार्थैक्यशङ्का । न स्वत इत्युक्तं स्वत एव हि विद्याया मोक्षसाधनत्वं नान्वायतमित्याशङ्क्य व्याचष्टे विहितक्रियारूपेणेति ।

७३ । ६

आरोप्यप्रधानेति । यद्यपि बृहदारण्यकोपनिषदयथ संपद इति संपदुपासनानामुपक्रमे अल्पेषु कर्मसु महतां कर्मणां तत्फलाय बुद्ध्या संपादनं संपद् अश्वमेधादीनि महान्ति कर्माणि कात्स्न्येनानुष्ठातुमशक्तानां संभव-दङ्गमात्रसाहित्येन तान्यनुतिष्ठतां तदङ्गाश्रयेणापासनाविशेषैस्तत्फलसंपादनं वा संपदिति द्वेधा भाष्यकारैर्व्याख्यातम् । वार्तिककारैरपि ।

फलवत् कर्मणां क्वापि किं चित् सामान्यसंश्रयात् ।

संपत्तिर्महतां संपदल्पीयः कर्मसूच्यते ॥

यदि वा तत्फलस्यैव किं चित्सामान्यवर्त्मना ।

संपादनं भवेत्संपदग्निहोत्रादिकर्मणि ॥

नातिमारोस्ति नो बुद्धेः शास्त्रं चेतत्परं भवेत् ।

विदुषां श्रेयसे ऽतो ऽध्वा न क्व चित्प्रतिहन्यते ॥ इति ।

अनन्तं वै मन इति विहितविश्वेदेवोपासनाया इष्ट्यादिषु सर्वकर्मा-नुसंधातुर्ब्रह्मणः तदनुसंधानकरणं मनोधिष्ठानमिति कतिभिरयमद्य ब्रह्मा यच्च दक्षिणतो देवताभिर्गोपायतीत्याद्युपक्रमवशादवगतम् अतस्तस्यापि कर्म-संबन्धः । तथापि तमर्थं सिद्धं कृत्वा संपदुपासनानामारोप्यप्राधान्यं प्रतीकोपा-सनानामधिष्ठानप्राधान्यं चानादिवृद्धव्यवहारसंप्रदायसिद्धमिह लिखितम् ।

ननु संवरणम् उद्यमनमिति व्याख्यानमयुक्तम् । तयोर्भेदादित्या-

७७ । ६ शङ्क्य लक्षणाब्जाजं संबन्धमाह यो हीति । ननु टीकायां संवृङ्क्तइत्यस्य संवृ-ज्यात्मनि* स्थापयतीत्यर्थमुक्त्वा तच्च संमतिरप्युदाहृता संवरणाद्वा स्वात्मी-भावाद्वा वायुः संवर्ग इति । तच्च संवृज्य इत्यस्य† संहरणार्थत्वं तावदुपप-

द्यते । वृजि वर्जनइति लुग्विकरणपठितादिदितो धातोरात्मनेपदिनः सिद्धस्य संवृङ्क्तइत्यस्य वर्जयतीत्यर्थकस्य संहरणे पर्यवसानोपपत्तेः । तथैव संवरणार्थकत्वमप्युपपद्यते । वृजि वरणे इति रूधादिगणपठितात् परस्मैपदिनो धातोः छान्दसेन पदव्यत्ययेन संवृङ्क्तइति रूपसिद्धेः । अस्ति च संवरणं संहृतस्योपादानेन स्वात्मभावापादने । किमर्थं संवरणेनोद्यमनं लक्षणीयं मुख्यार्थान्वयानुपपत्त्यभावात् । सत्यम् । वायुस्वभावात् चालनमपि संभवतीति द्योतनाय तात्पर्यतस्तथा व्याख्यातम् ।

अग्न्यादेरुपलक्षणत्वादिति । ननु वायुरग्निः सूर्यश्चन्द्रापः संहृत्य ७३ । १२ स्वात्मभावमापादयति प्राणो वाक्चक्षुःश्रोत्रमनांसीत्युक्त्वा ते वा एते पञ्चान्ये पञ्चान्ये दश सन्तस्तत्कृतमिति ते ऽग्न्यादयो वागादयश्च वायुप्राणाभ्यां सह दशेति वाक्यशेषे परिगणिताः कथमग्न्यादिग्रहणं सर्वापलक्षणं स्याद् व्यवस्थिताग्न्यादिविषयदशसंख्योक्तिविरोधादिति चेत् । उच्यते । दश सन्तस्तत्कृतमिति दशसंख्यावत्त्वं कृतायसादृश्येन तादृप्यं चोक्तमुपजीव्यदशसंख्यावत्त्वेन दशाक्षरा विराडन्नं विराडित्यर्थवादान्तरोक्तप्रक्रियया सर्वाशागतसकलान्नरूपत्वं कृतत्वेन कृतायो यथा दशसंख्यान्तर्भाववत्त्वेन तामनीव एवं वायुप्राणरूपैषा दशात्मिका देवता दशसंख्यासंस्तुतं सर्वमन्नमनीवेति सर्वान्नातृत्वं चोक्तं वाक्यशेषे । तस्मात्सर्वासु दिक्षु अन्नमेव सैषा विराडन्नादीति । एवं चेहाग्न्यादेरुपलक्षणत्वोक्तिर्वाक्यशेषतः सर्वाशागतभोग्यभोक्तरूपसकलजगदाश्रयत्वप्राप्तेरुपलक्षणार्था । अत एव ज्योतिरधिकरणे सकलान्नात्वादित्वं*रूपमिदं सर्वात्म्यं वाक्यशेषार्थमेश्वरार्था वर्णयिष्यन्तीति पूष्णो ऽहं देवयज्ययेति पूषानुमन्त्रणमन्त्रस्य पूषदेवताकेष्टिषूत्कर्षः ।

सर्वस्मै वेति । सर्वस्मे वा एतद्यज्ञाय गृह्यते यद् ध्रुवायामाज्यमिति वाक्याद् ध्रुवाज्यमविहितद्रव्यकसर्वयागाङ्गं सदुपांशुयाजस्याप्यङ्गं भवतीत्यर्थः ।

सत्यप्यत्राज्यभागाद्यङ्गेष्वाज्यनिवेशेन प्रधानहविष्णु- ७४ । १२ मिति । ननूपांशुयाजाज्यस्येव प्रधानहविष्णु ऽप्याज्यभागादीनामप्याज्यं हविरिति तद्द्वारेणाज्यसंस्काराणामाज्यभागाद्यर्थत्वमप्यस्येव । द्रव्यसंस्कारः

प्रकरणाविशेषात् सर्वकर्मणा*मिति जैमिनिना तथा सूचितत्वात् । द्रव्यसं-
स्काराः न केवलं प्रधानार्थाः किं त्वङ्गप्रधानार्था इति निर्णयायै प्रवृ-
त्तस्य प्रकरणाविशेषादसंयुक्तं प्रधानस्येत्यधिकरणस्य लिङ्गदर्शनाच्चेति
गुणसूत्रेणाज्यसंस्काराणामाज्यभागप्रभृत्यङ्गार्थत्वमप्यस्तीत्यत्र ध्रुवामेवाप्येऽभि-
धारयति ततो हि प्रथममाज्यभागो यत्तन् भवतीति ध्रुवाज्याभिधारण-
प्राथम्ये तदुविष्काज्यभागप्राथम्यहेतूकरणस्य लिङ्गतयोपन्यासाच्च । तस्माद-
वेक्षणस्याज्यसंस्कारस्य प्रधानमाचार्यत्वोक्तिरयुक्तेति चेत् । उच्यते । नात्र
तस्य प्रधानमाचार्यत्वमुक्तं किं तु टीकायामुपांशुयाजयह्णमन्येषामप्याज्यह-
विष्कयागानामुपलक्षणमभिप्रेत्योपांशुयाजः किमित्याज्यहविष्कयागसामान्यो-
पलक्षकतया निर्दिष्टः प्राथमिकत्वादाज्यभागावेव तथा निर्देशार्हावित्याश-
ङ्कायां प्राधान्यादुपांशुयाजस्तथा निर्दिष्ट इत्ययमर्थः सत्यप्यचेत्यादिग्रन्थेन
दर्शितः । अतो न दोषः ।

१४ । २२

फलकल्पनाभयादिति । उपलक्षणमेतत् । पुरुषार्थत्वे हिरण्य-
रूपसाधनविशिष्टस्य धारणस्य विधायकं वाच्यमिति कृत्यप्रत्ययोक्तकर्म-
प्राधान्यभङ्गभयादित्यपि द्रष्टव्यम् । ऋतुनिवेश इति । धारणसंस्कृतस्य
हिरण्यस्य विनियोगाकाङ्क्षया कल्प्य इति भावः । सत्रवद्विपरिणाम
इति स्थाने सक्तुवद्विपरिणाम इति क्व चित्पाठः । हिरण्यसाधनकेन धारणेनेष्टं
भावयेदिति सक्तुन्यायाद्विपरिणामे सत्यनारभ्याधीतस्य तस्य ऋतुनिवेशक-
ल्पक्राभावात् फलविशेषाकाङ्क्षायामार्थवादिकफलविपरिणामोऽपि कल्प्य
इति भावः । ऋत्वङ्गत्वेन गते सत्यां कृत्यप्रत्ययावगतकर्मप्राधान्यभङ्गः
फलविपरिणामः फलाय हिरण्यविशिष्टधारणविधिरिति त्रयमपि नाश्रयणीय-
मिति परिहारार्थः ।

नन्वनारभ्याधीतस्य कुतः ऋतुनिवेशसिद्धिः । संस्कृतविनियोगनि-
यमाच्चेत् कुतः ऋतुसंबन्धावगते प्राक् संस्कारविधित्वनिर्णयः । तन्निर्णये
ऽपि लौकिककर्मसु वा निवेशः कुतो न स्यात् तथाह वैदिककर्मत्वसा-
म्यादिति । तत्रे पयसि दध्यानयतीत्यत्र पयसः ऋतुसंबन्धात् प्रागेव

* जै. सू. अ. ३ पा. ८ सू. ३० ।

† जै. सू. अ. ३ पा. ७ सू. १

‡ जै. सू. अ. ३ पा. ७ सू. ४ ।

दध्यानयनसंस्कार्यत्वे ऽवगते पश्चात् सा वैश्वदेवीति वाक्येन संस्कृतविनियोगाकाङ्क्षापूरणं दृष्टम् । यद्यपि धारणसंस्कार्यत्वेनावगते हिरण्ये तद्विनियोगाकाङ्क्षाप्रसूतार्थापत्त्या वैदिककर्मत्वसादृश्योपस्थितेष्वग्निहोत्रादिषु विनियोगकल्पनया तत्परणमिति भावः ।

द्रव्यदेवतेति । ननु द्रव्यदेवतासंबन्धराहित्येन धारणस्य याग- १५ । २
त्वाद्यभाव एव सिद्धेद् न तु धारणरूपतयैव स्वतन्त्रकर्मत्वस्याभावो ऽपि । सत्यम् । धारणस्य स्वतन्त्रकर्मत्वं लक्षितयागरूपतया मुख्यधारण-
रूपतया वेति विकल्पं मनसि निधायाद्यप्यनिराकरणार्थत्वेनेदमद्रव्यसूचं*
योजितम् । *द्वितीयपक्षनिराकरणं तु द्रव्यपरत्वाच्चेति† तदनन्तरसूत्रेण
धारणस्य स्वातन्त्र्ये कृत्यप्रत्ययावगतद्रव्यप्राधान्यविरोधं दर्शयता कृतमि-
त्यभिप्रायः । नन्वद्रव्यसूत्रस्य द्रव्यदेवतासंबन्धराहित्येन यागत्वनिराकरणा-
र्थतायामद्रव्यदेवतात्वात्तु शेषः स्यादिति शबरस्वामिलिखितसूत्रस्य पाठो
लिखितं युक्तः न त्वद्रव्यत्वादिति वार्तिककारलिखितः पाठः । तस्मिन् पाठे
ह्यद्रव्यत्वाद् विधेयद्रव्याभावाद् धारणमात्रविधानसंभवेन द्रव्यस्यापि तद्वि-
शेषणतया विधानाभावाद् न हिरण्यसाधनकधारणरूपस्वतन्त्रकर्मविधि-
रित्येव सूत्रार्थो वर्णयितुं युक्तः । सत्यम् । देवतापदयुक्तो भाष्यकारलिखि-
तसूत्रपाठः सांप्रदायिको न भवतीति वार्तिककारैस्त्यक्तत्वात् । यथा-
वार्तिकं सूत्रं पठित्वा तत्रैव भाष्यकारदर्शितो ऽप्यर्थो योजितः । अस्मिन्नर्थे
द्रव्यशब्दः संप्रदानत्वाद्देवतारूपद्रव्यवाचीति तदभावेन द्रव्यदेवतासंयोग-
राहित्यरूपहेतुसिद्धिरित्यभिप्रायः ।

सिद्धान्तस्त्विति । न चाधानसंस्कृताहवनीयवद् दध्यानयनसं- ११ । ३
स्कृतपथेवच्च साक्षाद्वाक्येन क्रतुसंबन्धानवगमे ऽपि पर्णतावदव्यभिचरित-
क्रतुसंबन्धाभावे ऽपि हिरण्यस्य श्रुतधारणकर्मत्वान्यथानुपपत्त्या ऽग्निहोत्रा-
दिषु निवेशः कल्प्यः स्यादिति वाच्यम् । तेषु हिरण्यस्येदृशो विनियोग
इति विशेषकल्पनायां विनिगमकाभावेन विनियोगविशेषं विना तेषु
निवेशस्याऽनिर्वाहात् । न च येषु क्रतुषु हिरण्यविनियोगः संप्रतिपन्नः

* जै. सू. अ. ३ पा. ४ सू. २७ ।

† जै. सू. अ. ३ पा. ४ सू. २८ । द्रव्यसंयोगाच्चेति सौत्रः पाठः ।

तेषु तद्द्वारा धारणस्य निवेशः कल्प्यतामिति वाच्यम् । हिरण्यं हस्ते भवति हिरण्येन षोडशिनः स्तोत्रमुपाकरोति हिरण्यस्रजं ऋत्विजो भवन्तीत्यादिहिरण्यविनियोगवत्सु क्रतुषु तद्धारणस्यापि प्राप्तेः । दक्षिणारूपहिरण्यवत्स्वपि दीयमानस्य प्रतिगृह्यमाणस्य च तस्य धारणप्राप्तेः । हिरण्यार्थतया धारणविधाने सुवर्णश्रुतिवैफल्यपत्तेश्च । तस्मात् शोभनवर्णहिरण्यसाधनकधारणविधिः पुरुषार्थ इत्येव युक्तम् । एवं सतीयमेव श्रुतिः दाक्षायणी* ब्रह्मसूची कमण्डलुधरो द्विजः इत्यादिपुरुषार्थहिरण्यधारणस्मृतेर्मूलं भविष्यतीति तस्या मूलान्तरकल्पनागौरवमपि परिहृतं भवतीति ।

इत्युक्तमध्यासभाष्यइति । अन्तःकरणाद्यवच्छिन्नप्रत्यगात्मा इदमनिदंरूपश्चेतनः कर्ता भोक्ता कार्यकारणाद्विद्याद्वयाधार इत्यध्यासभाष्यटीकायामुक्तमित्यर्थः । ननु घर्षणस्यादर्शगतेष्टकाधूर्णसंयोगविभागप्रचयतया व्याख्यानमयुक्तं फलं हि तत्प्रचयः पुरुषव्यापाररूपाया घर्षणक्रियायाः यथा तन्दुलविक्रितिः पचिक्रियाया इत्याशङ्क्याह एतच्चेति ।

सर्वत्र फलमेव धात्वर्थः न तु तदनुकूलव्यापारः । त्यजिगमिधात्वोः पर्यायतापत्तेः । एक एव हि पूर्वदेशविभागेतरदेशसंयोगरूपफलद्वयस्याप्यनुकूलो व्यापारः पुरुषस्पन्दः । यद्युच्येत फलविशेषावच्छिन्नो व्यापारो धात्वर्थः । ततः पूर्वदेशं त्यजति उत्तरदेशं गच्छतीत्यर्थभेदस्तयोरिति तर्ह्यवश्यकत्वाद् लाघवाच्च तत्तत्फलमेव धात्वर्थो ऽस्तु । न चेवं सति पचैर्विक्रित्यर्थतायां विक्रित्युदयात् प्राक् पचतीति वर्तमानप्रयोगो न स्याद् न स्याच्च तन्दुलान् पचतीति तन्दुलानां कर्मतया निर्देशः । धात्वर्थरूपविक्रितिक्रियाजन्यस्य तन्दुलेषु फलान्तरस्याभावात् परसमवेतत्वाभावाच्चेति वाच्यम् । धात्वर्थरूपफलानुकूलव्यापारस्याख्यातार्थत्वाङ्गीकारेण पचतीति लङर्थस्य वर्तमानत्वस्यैकप्रत्ययोपपत्तेः तस्मिन्नन्वयोपपत्तेः । तज्जन्यविक्रितिरूपफलभागित्वेन तन्दुलानां कर्मतया निर्देशोपपत्तेश्चेति मण्डनाचार्याणां मतमनुसृत्य संयोगविभागरूपस्य फलस्य घर्षतिधात्वर्थत्वमुक्तमिति भावः ।

ननु फलस्य धात्वर्थत्वे विक्रित्युदयात् प्राक् पाको वर्तत इति प्रयोगो न स्यात् तत्र पचिधातो रूपरि तदर्थविक्रित्यनुकूलव्यापारवाचकस्याख्यात-
स्याभावात् । तत्तत्फलानुकूलव्यापारसामान्यरूपेणाख्यातार्थत्वे च पचति य-
जतीत्यादावधः संतापनद्रव्यत्यागादिव्यापारविशेषप्रतीतिर्न स्यात् । तत्र
तत्राधः संतापनादिव्यापारविशेषस्यापि तदर्थतायामाख्यातस्य नानार्थत्वं
स्यात् । तस्मात् तत्तद्व्यापारविशेष एव धात्वर्थः । त्यजिगम्योरपर्यायता तु
फलस्योपलक्षणतया ऽप्युपपद्यत इति मन्यमानानामन्येषां मते कथमिहोप-
पत्तिरित्याशङ्क्याह संयोगविभागातिरिक्तेति । दर्पणेष्टकाचूर्णसंयोग- ७६ । १५
विभागफलकः पुरुषव्यापारो घर्षतिधात्वर्थ इति पक्षे ऽपीत्यर्थः ।

(वस्तुतो विदिक्रियाकर्मभावेत्यादिव्याख्याने बीजमाह) * औपा-
धिकं त्विति । वृत्त्युपरागोपाधिकं कर्मत्वमित्यर्थः । (इदं तु परान-
नुगुण्यान्नेति भावः ।) † तच्छब्दाध्याहारेण योजयितुमिति । यचे-
त्यस्य प्रतिनिर्देशार्थं तत्रेति शब्दाध्याहारेण योजयितुमित्यर्थः । एवं च
टीकायां तत्रशब्दाश्रयणे ऽपि तदध्याहारो ऽभिप्रेत इति सूचितं भवति ।
यच्छब्दाध्याहारेण योजयितुमिति पाठे सेति शब्दस्य प्राङ्निर्देशार्थं येति
शब्दस्याध्याहारेण योजयितुमित्यर्थः । अनेनोभयमप्यध्याहार्यमिति सिद्ध-
म् । अत एवाचार्यैस्तत्रेति येति चोभयमप्यध्याहृत्य वाक्यं पूरितम् ।

ननु तां ध्यायेदिति विधितः प्राग् देवताध्यानमप्राप्तिमित्यसिद्धं तं
विधिमनपेक्ष्यापि तत्तदर्थवादावगमितदेवतारूपाणां स्वेच्छया कदा चिदनु-
चिन्तनसंभवादित्यत आह विध्यर्थेति । वषट् कुर्यादिति विध्यर्थवषट्- ७७ । १६
कारानुष्ठानात् प्राक्काले नियमेन ध्यानं तद्विधिं विना न प्राप्तिमित्यर्थः ।
नन्वधीतवेदस्य विचारपूर्वकार्यज्ञानमपि विधिं विना न प्राप्नोतीति चेद् न ।
तस्याध्ययनविधिना फलवदर्थवबोधपरतां नीतैर्विशेषतः संदिह्यमानार्थै-
र्वेदान्तेराक्षिप्ततया मुमुक्षूणां प्राप्तिस्तत्वादिति भावः । टीकाकारैः सर्वापेक्षा-
धिकरणे ‡ चतस्रः प्रतिपत्तयो ब्रह्मणि प्रथमा तावदुपनिषद्वाक्यश्रवणमात्राद्

* () इत् स्मध्यगो ऽवतरणग्रन्थो नास्ति २-५ पु. ।

+ () इत् स्मध्यगो ग्रन्थो न दृश्यते २-५ पु. ।

‡ व्याससू. अ. ३ पा. ४ सू. २६ ।

भवति यां किलाचक्षते अवर्णमिति द्वितीया मीसांसासहितात् तस्मादेवो-
पनिषद्वाक्याद् यामाचक्षते मननमिति तृतीया चिन्तासन्ततिमयी यामाच-
क्षते निदिध्यासनमिति चतुर्थी तु साक्षात्कारवती वृत्तिरूपेति अवर्णादिरू-
पतयोक्तानां चतुर्णामपि ज्ञानानां प्राप्तत्वेन विधातुमशक्यत्वमुपपादितमेव ।
इदानीं न्यायतस्ततात्पर्यावधारणं अवर्णतदनुयाहकानुमानादिरूपयुक्त्यनु-
चिन्तनं मननमिति पक्षे विधान्तरेणापि तयोर्निदिध्यासनस्य च विधाना-
संभवमाह अवर्णं हीति ।

७८ । ६ विषयविशेषावच्छिन्नस्येति । ननु सामान्यतस्तात्पर्यावगमो
विधेयो ऽस्त्वित्याशङ्क्य विशेषग्रहणं कृतम् । तथा च सर्वेषां वेदानामर्थपर-
त्वमापादयता ऽर्थज्ञानफलकाध्ययनविधिनैव च वेदान्तानामपि कर्मका-
ण्डवत् सामान्यतो ऽर्थतात्पर्यावगमसिद्धेर्न तदवगमार्थं अवर्णविधिरभ्युपेयः
किं तु तेषामखण्डे ब्रह्मणि न्यायतस्ततात्पर्यमवगच्छेदिति विषयविशेषाव-
च्छिन्नतात्पर्यावगतिविषयः सो ऽभ्युपेतव्यः । तथा च प्राक् तदवगमानवग-
मयोरुक्तदूषणद्वयमापततीति भावः । ननु साङ्गाध्ययनवतो वेदान्तानां
सगुणनिर्गुणरूपेषु नानाविधेष्वर्थेषु केषां तात्पर्यमिति संदेहे च सति बुद्ध्या-
रूढनिर्गुणरूपविषयविशेषावच्छिन्नं तात्पर्यं न्यायतो निश्चिनुयादिति विधातुं
शक्यतइति चेन्न । वेदार्थनिश्चयात् फलविशेषप्रतीतौ तदर्थतात्पर्यनिर्ण-
याय स्वत एव न्यायविचारे प्रवृत्त्युपपत्त्या कर्मकाण्डार्थविचारइव विध्यन-
पेक्षणात् । युक्त्यालोचनस्येति । युक्तिविशेषालोचनविधाने प्राक् तदवगमा-
नवगमाभ्यां प्राप्तिर्विधानाशक्तिश्च । सामान्यतो युक्त्यालोचनं तु न विधेयम् ।
असंभावनादिनिरासरूपदृष्टार्थत्वेन स्वत एव प्राप्तेरिति भावः ।

७९ । ६ उपासनस्यापीति । उपासनं हि प्रत्ययावृत्तिः सा अवर्णमनन-
कालयोरेकैकप्रत्ययोत्पत्तावपि प्रत्ययद्वयरूपा सिद्धेव विधेयनिदिध्यासनावग-
मकाले विधेयावृत्त्यवगमस्य ब्रह्मात्मैक्यविषयत्वस्यापि सद्भावात् तमादाय
प्रत्ययत्रयरूपापि सा सिद्धा । आवृत्तिमात्रं हि ध्यानशब्दार्थो न तु शत-
सहस्रादिसंख्याविशेषनियतावृत्तिः । तथा च द्वित्रप्रत्ययोत्पत्तावपि आवृत्ति-
शास्त्रार्थो लब्ध एव भवति । यथा सकृन्मसलपातने ऽपि सर्वौषधस्य पूर-

यित्वा ऽवहन्तीत्यत्रावघातशास्त्रार्थः । यदि ध्यानस्य साक्षात्काररूपदृष्टफलकत्वमिष्यते तदा परं दार्शपूर्णमासिकावघातस्येव यावद्दृष्टफलोदयमावृत्तिर्लभ्यते तथा दृष्टफलकत्वे तु न विध्यपेक्षा । उपायान्तरप्राप्त्यभावाद् नियमस्यापि नावकाशः । न चाविच्छिन्नप्रत्ययावृत्तिर्ध्यानशब्दार्थः सा न सिद्धेति वाच्यम् । यथा श्रवणमननं प्रत्ययावृत्तिरूपं ध्यानं कर्तव्यमिति विध्यर्थावगमकाले श्रवणे यथाभूतः प्रत्ययः मनने च यथाभूतः तयोरपि क्रमेणानुसंधेयत्वेन नैरन्तर्यस्यापि प्राप्तेरिति भावः ।

आखण्डलादीनामित्यादि । ननु कुतूहलभयनिवृत्त्यादिप्रयो- ७८ । २१
जनसत्त्वे ऽप्याद्यव्युत्पत्तिग्रहानुसारेण कार्याध्याहारः स्यादिति चेत् किमाद्यव्युत्पत्तिग्रहकाले गामानयेत्यादिवाक्यगतानां सर्वेषां पदानां कार्यवाचित्वमध्यवसितमिति तदनुसारेण द्वितीयादिप्रयोगेषु श्रुतेरपि सर्वैः पदैः कार्यसामान्ये बोधिते तद्विशेषजिज्ञासया कार्यविशेषवाचिक्रियापदाध्याहार उताद्यव्यवहारस्य क्रियापदघटितत्वं दृष्टमिति तदनुरोधेन । नाद्यः । क्रियापदसमभिव्याहारात् कार्यस्य गोपदसमभिव्याहारात् कर्मकारकस्येव प्रतीत्युपपत्त्या पदान्तराणां कर्मकारकइव कार्येपि शक्तेरकल्पनीयत्वात् । यथा प्रवृत्तः कार्यावगतिपूर्विका तथा कार्यावगतिरपि प्रवृत्तिविषयशुद्धपदार्थगोचरज्ञानपूर्विकेति नियमस्य प्रत्यक्षाधीनस्वप्रवृत्तिस्थले दृष्टत्वेन प्रयोज्यस्य प्रवृत्त्या कार्यावगतेरिव कार्यावगत्या तदनन्वितशुद्धपदार्थज्ञानस्याप्यनुमितेरनिवार्यतया तस्मिन् उत्तमवृद्धवाक्यं विना कारणान्तराभावेनाऽऽद्यव्युत्पत्तिग्रहसमयश्व शुद्धे गवादिपदार्थशब्दसामर्थ्यग्रहणावश्यम्भावाच्च । साक्षात्प्रवृत्तिजनकज्ञानश्व शब्दस्य सामर्थ्यं कल्पनीयमिति चेत् । तर्हि ममेदं कार्यमिति ज्ञानश्व तस्य सामर्थ्यं कल्प्येत* तस्यैव गामानयेति वाक्यजन्यमदंशरहितज्ञानानन्तरभाविनः साक्षात्प्रवर्तकत्वात् । नापि द्वितीयः । दण्डेन गामानयेत्यत्राऽऽद्यव्युत्पत्तिग्रहे करणश्रवणे ऽप्यये घटं पश्येत्यादौ करणानध्याहारवत् कार्यनध्याहारस्याप्युपपत्तेः । आद्यव्युत्पत्तिग्राहकवाक्यस्याऽऽनयनकार्यघटितत्वे द्वितीयादिप्रयोगेष्वपि तदध्याहारापत्तेः । आनयनं विना ऽये कार्यान्तरघटितवाक्यश्रवणादानयननियमस्त्यज्यतइति चेत् तर्हि कार्यवाचिपदरहि-

तानां सिद्धार्थवर्णनपराणां काव्यादीनां बहुलमुपलम्भात् कार्यनियमो ऽपि
 त्यक्तव्य इति तुल्यम्* । एवमाद्यव्युत्पत्तिग्रहानुरोधेनाग्रे सिद्धार्थप्रयोगेषु
 कार्यमध्याहर्तव्यमित्यभिमाने भग्ने हर्षलिङ्गोपजीविसिद्धार्थव्युत्पत्तिग्रहोपपा-
 दनमपि निरवद्यम् । अन्यथा ह्यविदितार्थजनभाषार्थ इत्यादिटीकाग्रन्थेन प्राक्
 स्वभाषायां शब्दार्थव्युत्पत्तिमतः प्रबुद्धस्य हर्षलिङ्गोपजीवि पुत्रस्तेजात इत्यत्र
 व्युत्पत्तिग्रहणमुपपादितमयुक्तम् । आद्यव्युत्पत्तिग्रहानुसारेण तत्र स्नानदाना-
 दिकं कुर्विति कार्यपरत्वस्फुरणादिति शङ्कावकाशः स्यात् । न च पुत्रस्ते
 जात इत्यत्राद्यव्युत्पत्तिग्रहो ऽप्युक्तरीत्या संभवतीति शङ्कनीयम् । स्तनन्धय-
 स्यातिबालस्याद्यव्युत्पत्तिग्रहसमये जातः शिशुः चैवस्य पुत्रजन्म हर्षका-
 रणमिति च बोधाभावात् । ननु तद्वोधवतः प्रबुद्धस्यापि पुत्रस्ते जात
 इति शब्दस्य पुत्रजननरूपार्थपरत्वग्रहणं न संभवति, मुखविकासानुमित-
 हर्षकारणं पुत्रजन्मज्ञानं पुत्रपदाङ्कितपटवासप्रदर्शनलिङ्गजन्यमनुमितिरूपम् ।
 पुत्रस्ते जात इति वाक्यं तु स्नानदानादिकर्तव्यतार्थकमिति चैवस्य हर्ष-
 जन्मजातं स्नानदानादिप्रवृत्तिं च पश्यतस्तद्भाषानभिज्ञस्य विपरीतार्थप्रतीते-
 रेव प्राप्तेरिति चेत् । उच्यते । लाटदेशे पटवासप्रदर्शनपुरस्सरं पुत्रजननवार्तां
 वाचैव स्फुटं वदन्ति वार्ताहारा इति तद्वेशप्रसिद्धिं जानन् वार्ताहारवाक्यस्य
 पुत्रजननमेवार्थ इति प्रत्येतीति न तस्यार्थान्तरप्रतीतिप्रसङ्गः । एवं च प्राग्भ-
 वीयसंस्कारोद्बोधेन पटवासप्रदर्शनकृतेन तद्वेशप्रक्रियास्मरणमाश्रित्याद्यव्यु-
 त्पत्तिग्रहो ऽपि पुत्रस्ते जात इत्यत्रोपपादयितुं शक्यः । अवश्यं च माता-
 पित्रादिभिश्चन्द्रः गौरित्यादिशब्देषु चन्द्राद्यभिमुखाङ्गुलीनिर्देशपूर्वकमुच्चार्य-
 माणेष्वद्याद्यव्युत्पत्तिग्रहे बालस्य जायमाने सर्वसिद्धे शब्दविशेषोच्चारणसहि-
 तार्थविशेषाभिमुखाङ्गुलीनिर्देशस्य तस्मिन्नर्थे तस्य शब्दस्य शक्तिग्रहार्थत्वं
 जन्मान्तरे प्रबुद्धेन तदा ऽवगतं बालेन स्मर्यत इत्येवोपपादनीयम् । तत्र
 गत्यन्तराभावात् । तथेहापि भविष्यति । एवं जन्मान्तरानुभवसंभवमभि-
 प्रेत्य लाटानां प्रसिद्ध इत्युक्तम् । प्रसिद्धः प्रकर्षेण सिद्धः । अनादि-
 कालप्रवृत्त इत्यर्थः ।

* तुल्य इति १ पु. पा. ।

† जातः शिशुश्चैवस्य पुत्र इति पुत्रजन्महर्षेति २ पु. पा. ।

न कार्यविषयाणीत्यर्थ इति । नन्वेवं सति कार्यविशेषण- ७६ । ६

तया स्वर्गदेवतादिभूतार्थप्रमितिजनके सार्थवादविधिवाक्ये व्यभिचारः स्यात् । नैष दोषः । भूतार्थप्रमितिशब्देन स्वातन्त्र्येण भूतार्थप्रतीतिर्विवक्षित-
त्वात् । प्रतीतो याथार्थ्यविशेषणस्यानपेक्षितत्वात् । अत एव हेत्वसिद्धि-
परिहारार्थं सिद्धव्युत्पत्तिप्रसाधनापेक्षा पूर्ववाक्ये दर्शिता । यथाश्रुतहेतोर्हि न
तदपेक्षा ऽस्ति । वेदान्तानां ज्ञानविधिशेषतया ब्रह्मप्रमितिजनकत्वस्य परे-
णाप्यङ्गीकृतत्वात् । प्रतीतिजनकत्वसाधनइति । कारणानां हि तत्त-
दर्थविषयत्वं फलद्वारकम् उपपादनीयं न साक्षात् तत्तदर्थविषयत्वमस्ति ।
एवं च फलरूपायां प्रतीतावनन्यशेषत्वरूपभूतार्थविशेषणाविवक्षायां सिद्ध-
साधनम् । सिद्धसाधनपरिहाराय तद्विवक्षायां हेतुसाध्याभेद इत्यर्थः । ननु
यदनन्यशेषभूतार्थविषयप्रतीतिजनकं तत् कार्यविषयं न भवतीति विशेष-
व्यापिरेव संभवति चक्षुरादीनामनन्यशेषभूतार्थविषयाणामानयनादिगतकार्य-
त्वाभावात् । किमर्थं सामान्यव्यापिप्रत्यायनार्थं यत्तच्छब्दावुपन्यस्तावित्या-
शङ्काह यत्तच्छब्दावपीति । यद्विषयेत्यत्र तद्विषयेत्यत्र च समस्तौ
यत्तच्छब्दौ न समभिव्याहृतपरौ किं तु प्रकृतभूतार्थपरामर्शिनौ । तथा च
तद्विषयमित्यस्य भूतार्थविषयमित्यर्थलाभे सति तेन लक्षणया कार्यविषय-
त्वाभावरूपमभिमतसाध्यं बोधनीयमिति भावः । उपोपसर्ग इत्यादि ।
तथा च द्वितीयं ब्रह्माहमर्थनिष्कृष्टसाक्षिरूपत्वेनाहमर्थनिर्दिष्टं निश्चयरूप-
तया विषयीकृत्य सवासनामविद्यां शृणाति हिनस्तीत्युपनिषदिति निर्वचनं
कृतं भवति । सदेरिह विशरणार्थत्वस्य टीकायामुक्तत्वात् ।

व्यवहितमपीति । ननु क्रियातच्छेषव्यतिरिक्तकेवलसिद्धवस्तुबोधको
वेदभागो नास्तीति पूर्वपक्षमतस्य निरासे तन्नेति प्रतिज्ञाते हेतुत्वेनोपन्यस्त-
मनन्यशेषत्वं संग्रहवाक्ये तदुपपादनार्थं च* यो ऽसावुपनिषत्स्वित्यादिवाक्यं तत्र
प्रयाजादिवत् प्रकरणेन जुह्वादिवद्वाक्येन वा विनियोगाभावेनोपपाद्यमानमनन्य-
शेषत्वं किमर्थं व्यवहितान्वयमाश्रित्य चतुर्विधद्रव्यविलक्षणत्वे हेतुत्वेन योजि-
तं किमर्थं च भाष्ये संग्रहवाक्यमुपन्यस्तं तत्रोपन्यस्तयोरौपनिषदत्वाऽनन्यशे-
षत्वयारनुपपादकं चतुर्विधद्रव्यविलक्षणत्वं विवरणवाक्ये ऽस्मिन्नपन्यस्तम् ।

११ । १२

* तदुपपादनार्थं चेति २ पुः पा० ।

उच्यते । यदि प्रकरणादिविनियोजकाभावेन क्रियाशेषतया ऽन्वयो नास्ति तर्हि कर्मकारकत्वेन तच्छेषतया ऽन्वयो ऽस्तु एवमपि क्रियान्वयनियमस्य न भङ्ग इत्याशङ्कान्तरनिराकरणार्थं चतुर्विधद्रव्यविलक्षणत्वमुपन्यस्तं तच्चाप्यनन्य-
 शेषत्वं हेतु*भवनक्षममिति व्यवहितान्वयः समाश्रितः । स एष नेत्यात्मेति बृहदारण्यकपञ्चमाध्यायान्नातवाक्ये विधेयानुवाद्यविभागमनुवाद्यस्याथात आदेशो नेति नेतीति तच्चतुर्थ्याध्यायान्नातवाक्यतः प्राप्तिं च दर्शयति
 ८० । ३ य आत्मेति । स एष इत्यस्य कस्मिन्नुपपन्नः प्रतिष्ठित इत्यपानइतीत्यादिना प्रस्तुते प्राणादिपञ्चके वृत्त्यसंभवादगृह्यो न हि गृह्यतइत्यादिना प्रस्तोष्यमाणे वृत्तिं प्रकटयितुमपेक्षितमध्याहरति निरूप्यतइति । विनश्यत्स्विनिति । समं सर्वेषु भूतेषु तिष्ठन्तं परमेश्वरम् । विनश्यत्स्वविनश्यन्तमिति स्मृतौ सर्वभूतस्यत्वस्य तथा विवरणादिति भावः । अवधानस्वारस्यादात्मत्वादे-
 वेत्यग्निसंवाक्यगते†वकारस्वारस्याच्च अथ वेति पक्षः । नन्वनन्यशेषत्वं प्रागुपपादितमेव इहापि विधिशेषत्वं वा नेतुमिति भाष्येण किमर्थं पुनरु-
 पपाद्यतइत्याशङ्क्य तदपौनरुक्त्याय पूर्वोक्तमनुवदति औपनिषदस्येति । प्रागनन्यशेषत्वमुपनिषत्प्रतिपाद्यत्वं च संग्रहवाक्ये यदुपन्यस्तं तच्चानन्य-
 शेषत्वं प्रकरणादिविनियोजकाभावेनोपपादितम् । औपनिषदत्वं कार्य-
 यव व्युत्पत्तिग्रह इति शङ्कानिरासेनाऽविषये ब्रह्मणि व्युत्पत्तिग्रहासंभवशङ्का-
 निरासेन कर्तृत्वाद्यवगाह्यहंप्रत्ययविरोधशङ्कानिरासेन चोपपादितम् । इदानीं तदनन्यशेषत्वं विधिशेषत्वाभावरूपतया विधरीतुमात्मत्वरूपहेत्वन्तरेण चोपपादयितुमिदं भाष्यमित्यर्थः । अनुषङ्गेणेति । न शक्य इत्यनुषङ्गे-
 त्यर्थः । न त्वतःशब्दस्याप्यनुषङ्गेत्यर्थः । अतःशब्देऽक्तहेतोः पुनर्निर्दे-
 शरूपस्यात्मत्वादेवेत्यग्निसंवाक्यगतहेतोः पूर्ववाप्यन्वयस्य टीकायां वक्ष्यमा-
 णत्वात् । अपि च सर्वेषामात्मत्वादेव न हेयो नाप्युपादेय इति टीकापाठो न व्याख्यानोपेक्षः । अपि चात एवेति पाठे ऽप्यतःशब्दः सर्वात्मत्वा-
 ९१ । २३ दिति भाष्योक्तहेतुपरामर्शीति व्याचष्टे भाष्येऽक्तादेव हेतोरित्यर्थ इति । भाष्ये अत इत्युक्तादेव हेतोरित्यर्थ इति पाठे ऽप्ययमेवार्थो भाष्ये

* शेषत्वे हेत्विति २ पु. ।

† अग्निसंवाक्यगतेति २ पु. पा. ।

‡ अतो भाष्येत्यादिः पाठः २ पु. ।

इत्तादेव हेतोरित्यर्थ इति व्यवहितयोजनया ग्राह्यः । तस्मात् पुरुषादिति प्रतीक्यहणे पुरुषादित्यादि श्रुतिवाक्यं तस्मादिति भाव्यं तस्यार्थमाह कल्पितस्येति । दृष्टो हि तस्यार्थ इति शाबरवचने तस्यशब्दार्थमाह* ८१ । ४ वेदस्येति । प्रतिषिध्यमानेतीति । अथातो धर्मजिज्ञासेत्यत्र अकारप्रक्षेपेणा†धर्मविचारोपि प्रतिज्ञात इत्यधर्मरूपं प्रतिषिध्यमानमपि भाव्ये‡ कर्मशब्देन संगृहीतम् । तत्संग्रहार्थमेव धर्मशब्दमपहाय कर्मशब्दग्रहणमिति भावः । आम्नायस्येति सूत्रे§ कस्य चित् परिहारस्यानुक्तत्वादपि चेत्यनुक्तमित्याशङ्क्य शाबरवचने कृतः परिहारस्तत्रापि साम्येन प्राक् सिद्ध इत्याह शाबरेति । ननु विशिष्टे पदशक्तिर्नास्ति चेत् कथमन्वितपदार्थप्रतीतिः । न हि वृत्त्यविषये शब्दबोधो भवतीत्यत आह अयमभिसंधिरिति । अनविनाभाविभिरपीति । मञ्चाः क्रोशन्तीत्यत्र हि मञ्चशब्देन मञ्चेषु शयानाः शिथिलं लक्ष्यन्ते ।

अत्रोच्यतइति । ननु लक्षकशब्दवाच्यस्य वाक्यार्थेनाऽनन्वयनि- ८२ । १० यमशङ्कायाः किमुतरमिहोक्तम् । न चान्वितं लक्ष्यमेव वाक्यार्थेनान्वितं भवति न त्वविशिष्टं वाच्यस्वरूपमित्युक्तनियमाऽविरोधो विशिष्टस्वरूपयोस्तादात्म्यस्य कस्यापि स्वीकारादिति वाच्यलक्ष्यसंबन्धप्रतिपादनेन द्योतित इति वाच्यम् । विशिष्टस्य विशेष्यघटितमूर्तेर्वाक्यार्थान्वये तदघटकस्य विशेष्यस्यापि तदन्वयाऽनिवारणात् । न च विशिष्टस्वरूपयोः संबन्धोक्त्या स्वरूपभिन्नं तदघटितं विशिष्टमङ्गीकृतमिति शङ्कनीयम् । तादात्म्यसम्बन्धस्य विशिष्टे विशेष्यानुप्रवेशाऽविरोधित्वेन सम्बन्धः स्वीकृत इत्येतावता तदनुप्रवेशविरोधिभेदाप्रसक्तेः । अत एवाचार्यैरिहैव वक्ष्यते भवतु कार्यान्विते भूते सङ्गतिग्रहः तथापि स्वरूपं तत्र प्रतीयतएव विशिष्टे ऽपि स्वरूपसम्भवादिति । तस्माद्वाच्यार्थाऽनन्वयनियमाशङ्कायाः परिहारो न लब्ध इति चेत् । लब्ध एव वाक्यार्थभावनानुपपत्तिरेवान्वितलक्षणाया निदानमित्यन्वयानुपपत्तिमनपेक्ष्यानुपपत्त्यन्तरस्य लक्षणाबीजत्वप्रदर्शनेन लक्ष्यार्थग्रहणसमाधेयानुपपत्तिमात्रं लक्षणाबीजं न तु वाच्या-

* तस्येति शब्दस्यार्थमाहेति पाठान्तरम् १ पु. ।

† प्रश्ननिर्णयति पाठान्तरम् २ पु. ।

‡ शाबरे इत्यर्थः ।

§ जे. मू. अ. १ पा. २ मू. १ ।

थंस्य वाक्यार्थे ऽन्वयाऽनुपपत्तिरेव येन वाच्यार्थानन्वयनियमः स्यात् ।
काकेभ्यो दधि रक्ष्यतामित्याद्यजहल्लक्षणास्थले मुख्यार्थान्वयानुपपत्त्यभावे
ऽपि तात्पर्यानुपपत्तेर्लक्षणाबीजत्वाङ्गीकारादिति ।

८२ । १७

आकाङ्क्षासत्तीति । नन्वेवं सत्यवश्यापेक्षिताकाङ्क्षादिवशादेव
वाक्यार्थरूपान्वयप्रतीत्युपपत्तेर्न तत्र लक्षणा कल्पनीया । न च प्रमाकरसप्रत्या-
सत्तिमन्तरेण संसर्गरूपस्यापि प्रमेयस्य भानं न संभवति प्रत्यक्षे प्रकारविशे-
ष्ययोरिव संसर्गांशेपि सन्निकर्षापेक्षादर्शनादिति वाच्यम् । तथा नियमाऽभा-
वात् । अनुमितिकरणे धूमे वह्निव्याप्तिस्त्वमन्त्रेण पर्वतसंबन्धिवद्गुणमि-
तिदर्शनात् । पक्षधर्मताबलात् साध्यस्य पक्षसंबन्धभानमिति चेदिहाप्याका-
ङ्क्षादिबलात् प्रधानपदार्थे समभिव्याहृतगुणान्वयप्रतीतिरस्त्विति चेद् मैवम् ।
एवमपि शब्दबोध्यस्य वृत्तिविषयत्वनियमाऽप्रत्याख्यानात् । करणप्रत्यास-
त्तिमनपेक्ष्यानुमितौ भासमानस्यापि पक्षसाध्यसंबन्धस्य शब्देन बोधने
कर्तव्ये पर्वते वह्निमानिति तदभिधायकमनुपपत्त्यपेक्षादर्शनात् । घटः
पटो नेत्यत्रान्योन्याभावे घटे पटो नेत्यत्र संसर्गाभावे च प्रतियोगिसंबन्धस्य
शब्दवृत्तिविषयत्वं विनैव शब्दबोधविषयत्वं दृष्टमिति चेद् न । तदन्य-
वाचिने नजः शक्तावधिकरणसंबन्धस्येव तदन्यवाचिनस्तदभाववाचिन-
श्च नजः शक्तौ प्रतियोगिसंबन्धस्यापि शक्यत्वेनानुप्रवेशकल्पनात् । अन्या-
भावशब्दयोः शक्तौ तदननुप्रवेशात् । तदर्थवाचित्वेनाङ्गीकृतस्य नजः शक्ता-
वपि न तदनुप्रवेश इत्यभ्युपगमे तयोः प्रयोगे इव नजः प्रयोगे ऽपि प्रतियो-
गिनि पञ्चमीषष्ठ्योर्नजः प्रयोगइव तयोः प्रयोगे ऽपि प्रतियोगिनि प्रथमाया वा
निवारयितुमशक्यत्वात् । तस्मादन्यथांशे ऽपि वृत्तिकल्पनं युक्तमेव । न च
तथापि प्राक् शक्यसंबन्धित्वेनाज्ञातस्याऽपूर्वस्य वाक्यार्थस्य लक्ष्यत्वं न युज्य-
तइति वाच्यम् । प्रागविज्ञातहरिद्रानामकनदीविशेषेण हरिद्रायां नद्यां घोष-
विशेषः* इति श्रुते वाक्ये नदीपदसमभिव्याहारेण तदानीमेव हरिद्राशब्दस्य
नदीविशेषशक्तिग्रहणेन नदीलिङ्गात् तत्सम्बन्धित्वेनानुमितस्य तीरस्येव
आकाङ्क्षाद्युपस्थापितस्य वाक्यार्थस्यान्वयस्य वृत्त्युपस्थापितत्वसिद्ध्यर्थं लक्ष्य-
त्वोपपत्तेः ।

एकवाक्यान्तर्गतानां सर्वेषां पदानाम् इतरपदार्थान्वितस्वस्वार्थलक्ष-
कतायां वाक्यार्थान्वयभेदेन वाक्यभेदमाशङ्क्य समभिव्याहृतयावद्गुणान्वि-
तप्रधानपदार्थरूप एक एव लक्षणीयो वाक्यार्थ इति परिहरति नान्वित्या- ८२ । २३
दिना । इयं च वाक्यार्थलक्षणा समभिव्याहृतसकलपदवृत्तिः प्रधानपदमाच-
वृत्तिर्वेत्यन्यदेतत् । व्युत्पत्तिनियममिति । प्रथमं कार्यान्वितप्रयोगगव
शक्तिगह इति नियममभ्युपेत्येत्यर्थः । एतदेव विवृणोति तथा हीति ।
कथमपरथेति । प्राथमिकव्युत्पत्तिगहे कार्यान्वयनियमवत् कार्यस्य प्रमा-
णान्तरगृहीतत्वनियमो ऽप्यस्ति व्युत्पत्तिसोः गवानयनबन्धनाऽदर्शने* व्युत्प-
त्तिगहासम्भवात् तदन्वयो यथा व्युत्पत्तिगहोपायमात्रतया ऽन्यथासिद्धस्तत्र
न शब्दार्थकोटावनुप्रविशति एवं कार्यान्वयो ऽपीत्यर्थः । अस्ति किलेति ।
नासिकाच्यम्बकस्थाने निवसद्भिराचार्यैरयं ग्रन्थः कृत इति प्रसिद्धिः । अतस्तत्र-
त्यगिरिनदीवनवर्णनं कृतम् । जटाजूटकलनाय जटाकलापबन्धाय । पाण्डु-
रा पटी उष्णीषरूपा । रहस्तत्र नित्यसंनिहितः च्यम्बकदेवः । पचतीति । ८४ । १८
पाको हि पूर्वापरीभूताधःसन्तापनादितन्दुलविक्रितिफलपर्यन्तक्रियासन्तान-
रूपो नैकक्रियात्मकः । अतो घटादिवत्प्रतिक्षणं पर्याप्रवृत्तिर्न भवनीत्यर्थः ।
उत्पादनायामिति । उत्पत्तावित्यर्थः । आदनेोत्पत्त्यनुकूलपुरुषव्यापारस्य
पाकस्यैवादनेोत्पादनत्वेन तस्य तदनुकूलत्वाभावात्† । यद्वा प्रज्वलनादिरूपो
ऽग्न्यादिव्यापारो ऽपि भवत्योदनेोत्पादना तदनुकूलश्च पुरुषव्यापार इति
तदभिप्रायो णिचः प्रयोगः । प्रयत्नविषय इति । साध्यतयेति शेषः । उद्वे-
श्यतया प्रयत्नविषयत्वस्य घटभवनदौ फले ऽपि सत्त्वेन तद्व्यावृत्तत्वाभा-
वात् । तत्र हेतुमाहेति । हेतुभूतं साध्यत्वमिह चिकीर्षाविषयत्वं न तु
प्रयत्ननिर्वर्त्यत्वं साध्याविशेषात् । ननु द्रव्यगुणयोरपि घटरूपादिकयोः कृत्य-
पेक्षोत्पत्तिकत्वादस्ति साध्यतया कृतिविषयत्वमित्याशङ्क्य तत्रापि तदुत्प-
त्त्यनुकूलस्य तदुत्पादनारूपपदण्डचक्रादिव्यापारानुकूलस्य च पुरुषव्यापारस्यैव
तथात्वमित्याह तत्रापीति ।

पदस्मारितेति । ननु गुरुमते ऽन्विताभिधानाङ्गीकारात् कथं का- ११ । २५
र्यान्विते गृहीतशक्तिकैः पदैरनन्वितार्थानां स्मारणं कथ्यते । उच्यते । शक्ति-

यहात् पूर्वं तदर्थं या ऽनन्वितार्थोपस्थितिः सा ऽच निमित्तत्वेन विवक्षिता ।
उक्तं हि निबन्धनपञ्चिकायामृजुविमलायामनन्वितावस्था हि संबन्धग्रहणो-
पायतां गच्छन्ती वाक्यार्थप्रतिपत्तौ निमित्तमेवं हि संबन्धग्रहणमयमर्थो ऽनेन
शब्देनाकाङ्क्षितसंनिहितयोग्यार्थान्तरान्वितः सन्नभिधीयतइतीति । अत्रा-
यमर्थ इत्यनन्वितावस्थस्य गवादेरुपस्थितिरुक्ता । एवं च पदस्मारितेत्य-
नेन शक्तिग्रहणार्थं पदश्रवणसमये कारणान्तरप्रत्यायितत्वं विवक्षितमिति न
विरोधः । यद्वा कार्यसामान्ये गृहीतशक्तिकैः पदैः स्मारितास्तस्यामवस्थायां
समभिव्याहृतकार्यविशेषाऽनन्वितायां विवक्षिता इति न विरोधः ।

८५ । १

अविशेषेणेति । नन्वविशेषेण द्रव्यगुणभावार्थवाचकाः सर्वे ऽपि
नियोगविषयसमर्पका इत्ययं प्रतिपदाधिकरण*पूर्वपक्षः तं वाक्यभेदतः प्रती-
यमानक्रियाकारकभावरूपविनियोगविरोधेनानेकाऽपूर्वाभ्युपगमगौरवप्रसङ्गेन च
निराकृत्य तेषु कश्चिदेव नियोगविषयसमर्पक इत्यनिर्धारणेन तस्मि-
न्नधिकरणे स्थिते तेषु भावार्थवाचकशब्द एव नियोगविषयसमर्पक इति
निर्धारणार्थं हि भावार्थाधिकरणम्† । सत्यम् । इहाऽविशेषेणेत्यनेन द्रव्यगुण-
भावार्थानां चयाणामपि कार्यत्वमविशिष्टमित्यनध्यवसायेन पूर्वपक्षो विवक्षितः ।
अनध्यवसायपूर्वपक्ष एव निबन्धनटीकायां दर्शितः । भाष्यगतस्याविशेषेणेति
पूर्वपक्षे हेतु‡पन्यासस्य च अनध्यवसायएव तात्पर्यं वर्णितम् । यद्वा विवरण-
टीकानुसारेण प्रतिपदाधिकरणशरीरमत्र लिखितम् । तन्मते हि प्रतिपदाधिक-
रणं कर्मैव विषयो न द्रव्यगुणाविति निर्धारणम् । भावार्थाधिकरणं तु किं
कर्म नाम्ना विषयतया समर्प्यते उत आख्यातेनेति विशेषविचारार्थं प्रतिपदा-
धिकरणस्य भावार्थसूच§व्यतिरेकेण सूचान्तराभावात् तदेव सूचमिह लिखि-
तमिति न कश्चिद्वेषः ।

९१ । ८

भावार्थशब्देभ्य एवेति । भावार्थशब्दा यजत्यादिधातवः तेभ्यो
यद्यपि विषयमात्रस्याधिगतिः तथापि विषयाधीनप्रतिपत्तिकत्वादपूर्वस्य
कार्यस्य विषयवाचकेभ्य एव तस्याप्यधिगतिरुक्ता । एवमेवाक्तमृजुविमलायां
विध्यर्थो लिङादिभिः प्रत्याय्यते तस्य च तत्प्रतिपाद्यमानस्य विषयाधी-

* जे. सू. अ. २ पा. १ सू. १ ।

† जे. सू. अ. २ पा. १ सू. १-४ ।

‡ पूर्वपक्षहेत्विति १ पु. पा. ।

§ जे. सू. अ. २ पा. १ सू. १ ।

नप्रतिपत्तित्वाद् भावार्थानां च विषयबोधकत्वात् ततोऽपूर्वं* प्रतीयतइत्यु-
च्यते न पुनरपूर्वस्यामी भावार्था वाचका इतीति । भावो भावनेत्यादिभ्य ८५ । ९
इति । भवतेर्णिजन्तादेरजिति सूचेण भाववाचिन्यच्प्रत्यये णेरनिटीति सूचेण
णिलोपे च कृते निष्पन्नो भावशब्दो भावनाशब्दपर्यायः । ननु गुरुमते भावा-
र्थशब्दस्य पूर्वापरीभाववैशिष्ट्यमर्थः । उक्तं हि निबन्धनटीकायां पूर्वापरभावे
हि भावार्थत्वं भवति भावशब्दस्य पूर्वापरीभाववाचित्वादिति । सत्यम् ।
यन्ताद्भवतेरजन्तस्य भावशब्दस्य भावनावाचित्वमप्युपपद्यते । न च भाव-
नाया धात्वर्थेत्यासंभवः । कृतिसाध्यत्वेन नियोगवाचिनां लिङादीनामिव
तत्संघटनार्थं तथात्वेन यागादिविषयसमर्पकाणां धातूनां विशेषणभूतकृ-
तिरूपभावनार्थत्वस्यापि सत्त्वात् ।

कर्मशब्दा इत्युक्तमिति । कर्मशब्दः क्रियतइत्यर्थे कृज्धातोरौ- ११ । १०
णादिके मनिनप्रत्यये सति निष्पन्नः कृतिविषयवाची न च कृतिः कृतिविषय
इति तद्भाषति । याग इत्येवमादिभ्य इति । यागादिशब्दा भवन्ति
घस्तुतः कृतिविषयाणां वाचका इति कर्मशब्दाः (न तु भावार्थाः)† तेभ्यो या-
गादीनां कृतिसाध्यत्वेन प्रतीयभावादिति तद्भाषति । तेभ्योऽपूर्वं प्र-
तीयतइति । अनेन सूचे क्रियाशब्दः क्रियतेऽनेनेति व्युत्पत्त्या फलकरण-
त्वेन रूपेणाऽपूर्वपर इति दर्शितम् । एष हीति । नन्वेव ह्यर्थो विधीयत-
इति सूचशेषस्येत्यं गुरुमते व्याख्यानं कथम् । अपूर्वस्य कृतिसाध्यतया प्राधा-
न्येन प्रतिपाद्यस्य फलकरणतया तच्छेषत्वमित्याशङ्कानिराकरणार्थमेव ही-
त्यादिसूचशेषः । यजेत स्वर्गकाम इत्यादिभिर्वाक्यैः यागेन स्वर्गकामः स्व-
कामनाविषयं स्वर्गं साधयेदित्येषोऽर्थो यस्माद्विधीयते तस्मात् तेनापूर्वं
कृत्वेत्यपूर्वस्यापि फलकरणत्वेन सिद्धिर्भवति । स्वसिद्ध्यर्थं फलं साधयतश्चा-
पूर्वस्य न प्राधान्यभङ्गः ।

आत्मसिद्ध्यनुकूलस्य नियोज्यस्य प्रसिद्ध्ये ।

कुर्वत्स्वर्गादिकमपि प्रधानं कार्यमेव नः ॥

इति न्यायादिति । सत्यम् । इहापि स एवार्थ उपन्यस्तः । अपूर्व- ११ । १३
लक्षणेऽर्थो विधीयतइत्यच् करणत्वेनेति शेषाध्याहारेण सोऽर्थः

स्पृष्टीभवति । पशुसोमाधिकरणसूत्रस्य द्रव्यसंयोगाच्चोदना पशुसोमयो*रित्या-
 ८५ । २९ देर्महत्वादुदाहृतसोमवाक्यमात्रविषयत्वाभावाच्च तन्न लिखितम् । द्रव्यदेव-
 तारुयेति । ऐन्द्रवायवादिवाक्येषु गृह्णतेः सोममभिषुणोति सोमं पाव-
 यतीत्यादिसंनिहितवाक्यान्तरप्रकृतसोमरसविषयत्वाद् द्रव्यप्रतीतिः । इतरत्रे-
 ति । सोमवाक्ये देवताख्यरूपाऽप्रतीतेरित्यर्थः । समुदायानुवाद इति ।
 यजिर्यागसमुदायस्य सोमशब्दस्तद्द्रव्यसोमरससमुदायस्य चानुवाद इत्यर्थः ।
 अनुवादस्य च प्रयोजनं सोमशब्दस्य तत्प्रख्यन्यायेन कर्मनामधेयत्वप्राप्या
 स एष यज्ञः पञ्चविधो ऽग्निहोत्रं दर्शपूर्णमासौ चातुर्मास्यानि पशुः सोम
 इत्यादौ सोमशब्देनापि क्रतुव्यवहारसिद्धिरिति नानुवादवैयर्थ्यम् । प्रत्यक्षे
 यागे इति । ऐन्द्रवायवादिवाक्यैर्देवताविशिष्टेषु ग्रहणेषु चोदितेषु यागं विना
 ग्रहणमात्रेण द्रव्यस्य देवतासंबन्धाऽसिद्धेर्यागापेक्षायां सोमेन यजेतेत्येतत्स-
 र्वानेतान् द्रव्यदेवतासंबन्धानुपपदयद् यागान्तरानुमानं निरुन्ध्यादित्यर्थः ।
 एवं चोत्पत्तिवाक्यविहितस्य लताद्रव्यस्याभिषवादिवाक्यपर्यालोचनेन रसद्वारा
 साधनत्वमित्यवगतेस्तस्य रसस्येन्द्रवाय्वादुद्देश्यग्रहणसंस्कारविधिमाम-
 र्ण्यादुत्पत्तिवाक्यविधये यागे देवता लभ्यते । तत्तद्देवतोद्देशेन गृहीतस्य
 रसस्य तत्तद्देवतायै त्यागाभावे ग्रहणे देवतोद्देशांशस्याऽदृष्टार्थत्वापत्तेः ।
 अतो न तत्र देवताख्यरूपाऽलाभदोषः । अरूपत्वादिति । रूपशब्दो न
 द्रव्यदेवतामात्रपरः किं तु सान्तत्यादिसाधारण्यार्थे गुणसामान्यपरः ।

८६ । ९ न ह्यत्रेति । दध्ना जुहोति पयसा जुहोति तगडुलैर्जुहोतीत्यादि-
 वाक्यविहितानां होमानां सन्ततमाधारयति ऊर्ध्वमाधारयति ऋजुमाधार-
 यतीत्यादिवाक्यविहितानामाधाराणां च यानि रूपाणि दध्यादीनि सान्तत्या-
 दीनि च तेभ्यो ऽन्यदुपदिष्टमतिदिष्टं वा रूपं नास्ति तेषां च कर्मान्तरगु-
 णानां नान्यत्रान्वयः संभवतीत्यर्थः । ननु सान्तत्यादिवाक्यानि होमाधार-
 विधायकानीति सिद्धान्ती न मन्यते किं त्वग्निहोत्राधारवाक्यविहितहोमा-
 धारानुवादेन गुणविधायकानीत्येव मन्यते तं प्रति कथं तद्विहितहोमाधारेभ्य
 इति सिद्धवत्कृत्य कथनम् । उच्यते । अग्निहोत्राधारवाक्याभ्यां होमाधार-
 योर्विधानमेव न संभवति । होमद्वारणसामान्ययोर्होमान्तरद्वारणान्तरविधिसि-

द्वत्वेन विशेषोपस्थितिं विना अननुष्ठेयत्वेन च विधानायोगात् । तद्विशेष-
योश्च विशेषकरूपाऽश्रवणेनाऽप्रतीतेः । न च नामनी विशेषके स्यातामिति
वाच्यम् । विशेषकान्तराऽनुपस्थितौ कयोर्होमद्वारणविशेषयोरने नामनी इति
बोद्धुमशक्यत्वात् । न चोद्विदा यजेत पशुकाम इत्यत्र नामैव विशेषकं दृष्टमिति
शङ्कनीयम् । पशुफलेन प्रकृतिवच्छब्दसन्निधापितसौमिकाङ्गजातेन च
लब्धविशेषे ऋग्वेद्विनामप्रवृत्तेः । न च दधिसान्तत्यादिगुणैरेव विशेषलाभः ।
तथा सति गुणविधिप्रवृत्त्यनन्तरं होमाधारविशेषविधी* तयोर्विधाने सति
तदनुवादेन गुणविधानमिति परम्पराश्रयापत्तेः । तस्माद् विशेषकसद्भावाद्
दधिसान्तत्यादिसगुणवाक्येष्वेव होमविशेषाणामाधारविशेषाणां च विधानम् ।
निर्गुणवाक्ये तदनुवादके ऽनुवादप्रयोजनमग्निहोत्राधारनाम्नोः संनिहितसर्वहो-
माधारनामन्त्वमिद्व्याऽग्निहोत्रं जुहुयात् स्वर्गकाम इति फलवाक्येन सर्वेषां
होमानां फलसंबन्धसिद्धिः । इन्द्र ऊर्ध्वं ऽध्वरइत्याधारमाधारयतीति
गुणवाक्येन सर्वेषामाधाराणां मन्त्रसंबन्धसिद्धिश्चेति पूर्वपक्षाशयः ।

अनुष्ठेयार्थप्रतीतेरिति । विशेषकाऽश्रवणे ऽप्यनुष्ठापकविधिसा ८६ । १२
मर्त्यादेवानुष्ठेयः कश्चन होमविशेष आधारणविशेषश्चात्र विवक्षित इति
ज्ञायते । अतस्तयोर्विधानं नामविशेषोपबन्धश्चेत्युभयमुपपद्यते । समुदा-
यानुवादश्च निष्फलः । राजसूयनाम्न इव फलवाक्यगतस्यैवाग्निहोत्रनाम्नो
गुणवाक्यगतस्यैव चाधारनाम्नः संनिहितसर्वधात्वर्थपरत्वापपत्तेरिति भावः ।
गुणविधानार्थत्वादिति । गुणविशिष्टकर्मविधाने च दध्यादिवाक्यवि-
हितहोमानां न देवतालाभः । यदग्नये च प्रजापतये च सायं जुहोति
यत् सूर्याय प्रजापतये च प्रातर्जुहोतीति वाक्यविहितहोमयोर्न द्रव्यलाभः ।
तयोरपि दध्यादिवाक्याऽविशेषेण पूर्वपक्षे होमान्तरविधायकत्वस्य वक्तव्य-
त्वादित्याद्यापि दूषणं द्रष्टव्यम् ।

पदान्तरे गुणवाचिनि न तु नामधेयरूपे ऽपि । अत्र ८७ । ६
विधिशक्तेर्गुणासंक्रमणेन धातोरनुवादतोक्तिस्तात्पर्यपर्यवसानविषयार्थाभिप्रा-
या न तु शब्दवृत्तिबोध्याभिप्राया । द्रव्यगुणयोः स्वतः सिद्धतया धात्व-

र्थानुवादेन तन्मात्रविधानासंभवात् । उक्तं हि आधाराग्निहोत्राधिकरण*वार्तिके सर्वत्रैव विशिष्टविधानोत्तरकालं किं प्रापं किमप्राप्तमित्यन्वे-
षणायामप्राप्तमात्रविषयोपसंहाराद्विधेर्भावनाधात्वर्थयोरनुवाद इत्यभिधीयते
न त्वादित एव तावन्नूय द्रव्यं गुणो वा विधीयते तत्र पश्चा-
त्तने व्यापारे मन्दबुद्धिप्रतिपत्त्यर्थं स्थूलेन न्यायेन कथ्यमाने शास्त्रकृता
श्वेता वचनव्यक्तय इति भ्रान्तिरिति । इहापि टीकायां तद्वैवाक्यम् । न
चैवं गुणमात्रविधानफलकवाक्येष्वपि विशिष्टविध्यभ्युपगमे प्राप्ते कर्मण्यनेक-
गुणविधानप्रयुक्तो वाक्यभेदो न स्यात् प्रत्येकं गुणेषु विध्यनवतारादिति
वाच्यम् । शब्दबोध्यस्यार्थस्य विशिष्टरूपेणैक्ये ऽपि तत्र तात्पर्यविषयार्थ-
भेदसद्भावेन तदभिप्रायत्वादनेकगुणविधान†प्रयुक्तवाक्यभेद‡वर्णनस्य । तद-
प्युक्तं वार्तिके ।

विधित्वे भावनास्थेऽपि तादर्थ्यं प्रविभज्यते ।

विशेषणफले चास्मिन् वाक्यभेदे भविष्यति ॥ इति ।

शब्दबोध्यार्थभेदइव तात्पर्यविषयार्थभेदेऽपि ह्यविशिष्टं गौरवम् ।

मीमांसकैकदेशिनः गुरुमते निबन्धनप्रस्थानानुवर्तिनः ।

८७ । १४

नन्वव्यापारोपीति । होमसाधनस्य दध्यादेर्होमद्वारा ऽपि
साध्यत्वासंभवान्मा भूद्विषयत्वं द्रव्यदेवतासंबन्धस्य तु स्यात् तस्य याग-
द्वारा साध्यत्वात् । किंचिद्द्वारा साध्यमपि हि साध्यमेव । अत
एव हस्तादिव्यापारद्वारा घटस्य कृतिसाध्यत्वाद् घटं करोतीति द्विती-
यानिर्देश इति भावः । उद्देश्यतयेति । घटोत्पत्तिमुद्दिश्य हस्ता-
दिव्यापारं कुर्वन् घटं करोतीत्युच्यते घटस्याप्युद्देश्यतया कृतिवि-
षयत्वादित्यर्थः । लक्ष्यनिर्देश इति । आक्षेप्यस्यापि शब्दत्वसिद्ध्यर्थं
लक्ष्यतोक्तिः । ध्रौवाज्यस्य सर्वस्मै वा एतद्यज्ञाय गृह्यते यद् ध्रुवायामा-
ज्यमित्युत्सर्गतः सर्वयज्ञार्थत्वेन विहितस्य । वृत्रघ्नपदवत्याविति । वृच-
ह्वननप्रकाशकपदवत्यावित्यर्थः । अग्निर्धृवाणि जह्वनत् त्वं राजोत वृचहे-
त्यग्नेः सोमस्य च मन्त्रयोर्वृचघ्नपदाभावात् । वृधन्वत्पदवत्याविति ।

* जे. सू. अ. २ पा. २ सू. १३-१६ ।

† प्रत्येकगुणेष्विति २ पु. पा. ।

‡ अनेकगुणेषु विधानेति २ पु. पा. ।

§ वाक्याभेदेति १ पु. पा. ।

वृद्धिप्रकाशकपटवत्यावित्यर्थः । कविर्विप्रेण वावृधे वदुयामो वचोविदः
इति मन्त्रयोर्वृधन्वत्पदाभावात् । प्रक्रियतइति । सूत्रे प्रकरणशब्दः
कर्मणि व्युत्पन्नः तत्रैकवचनमविवक्षितं पौर्णमासीशब्दे । विद्वद्वाक्यद्वयोपल-
क्षणम् आलम्बनशब्दस्याध्याहार इति दर्शितम् ।

अविरोधादिति । पौर्णमास्यमावास्याशब्दयोः कालवाचित्वमादाय ८८ । १३
क्रमाविरोधे शक्योपपादने न तद्विरोधिकर्मविशेषपरत्वमङ्गीकार्यम् । तदङ्गीकारे
ऽत्र* विद्वद्वाक्यविधेयत्वेनाभ्युपगतयोः पौर्णमास्यमावास्यासंज्ञकयोः कर्मणोः
पृथक्पृथगग्निप्रकाशकसोमप्रकाशकमन्त्रद्वयमनूच्येतेत्यनुवाक्यत्वेन विहितं स्या-
दिति मन्त्रविकल्पस्तत्प्रकाशयदेवताविकल्पश्च भवेत् । आज्यभागयोः पुरोनु-
वाक्यान्तरकल्पनागौरवं च भवेदिति भावः । बलवदपीत्यपिशब्देनाभ्युपगम-
वादं सूचयता क्रम एव लिङ्गसाहित्येनात्र वाक्याद् बलीयान् । अग्नेः सोमस्य
च प्रागेवाज्यभागयोर्देवतात्वेन कृततया तदुभयप्रकाशिकानां वार्षघ्नीवृधन्व-
तीनां तयोर्विनिर्गमकस्य लिङ्गस्यापि सद्भावादित्यपि व्यञ्जितम् ।

काले हीति । विद्वद्वाक्यविधेयपौर्णमास्यमावास्यासंज्ञककर्मद्वया- ११ । १५
भ्युपगमे तयोः संज्ञयोः कालयोगेन निमित्तेन लक्षणैव वाच्या न त्वपूर्व
कूटिः कल्पनीया पौर्णमास्यां पौर्णमास्या यजेताऽमावास्यायाममावास्याया
यजेतेति वाक्ययोरपि तत्रैव कर्मद्वये कालविधायकत्वप्राप्तेः । एवं च
वार्षघ्नीवृधन्वतीवाक्यद्वयश्रुतयोः पौर्णमास्यमावास्याशब्दयोर्मुख्यवृत्तिसंभवे
लक्षणा नाशयणीयेति भावः । यद्युच्यते आज्यभागयोः कालयोगा-
श्रवणात् प्रधानद्वारा कालयोगाश्रवणे विकृतिषु यदीष्ट्या यदि पशुना यदि
सोमेन यजेतामावास्यायां पौर्णमास्यां वा यजेतेति कालविकल्पविधानात्
पौर्णमासीकालोपांशुयाजाग्नीषोमीयविकारो यदा ऽमावास्यायां क्रियते
अमावास्याकालसंन्यायेन्द्राग्नविकारो† वा पौर्णमास्यां तदा पौर्णमासीकाल-
प्रधानाङ्गद्वेराज्यभागयोर्वृधन्वतीप्राप्तेरमावास्याकालप्रधानाङ्गयोर्वार्षघ्नीप्राप्तेः प्र-
कृतिवद्भावबाधः स्यात् । अतस्तदबाधाय पौर्णमास्याख्यकर्माङ्गयोर्वार्ष-
घ्न्यो अमावास्याख्यकर्माङ्गयोर्वृधन्वत्याविति वार्षघ्न्यादिवाक्यद्वयस्य आज्य-

भागविषयत्वे ऽपि कर्मलक्षणा ऽऽश्रयणीयेति तथापि क्रमाविरोधादपूर्वाक्त-
न्यायेराज्यभागविषयतयैवावतिष्ठतइति द्रष्टव्यम् ।

८८ । १६

द्वित्वोपपादनमिति । दर्शपूर्णमासाभ्यां स्वर्गकामो यजेतेति
फलवाक्यगताऽऽग्नेयादिचिकद्वयरूपसमुदायद्वयोपपादनं विद्वद्वाक्यद्वयेन समु-
दायद्वयकरणस्य प्रयोजनं तदुपपादनाभावे आग्नेयादीनां षण्णामिव प्रयाजा-
दीनामपि फलसंबन्धेनाङ्गप्रधानव्यवस्था न सिध्येत् । तथा हि । अप्रसिद्धार्थे
नामाख्यातपरतन्त्रमाख्यातं स्वरसतो यावद् गृह्णाति तावति वर्तते ।
यथा बहूनामिष्टिपशुसोमयागानां सन्निधौ पठिते राजा स्वाराज्यकामो
राजसूयेन यजेतेति वाक्ये श्रुतमाख्यातं विशेषकाभावात् सन्निधिपठित-
सर्वयागग्राहीति तत्समभिव्याहृतमप्रसिद्धार्थे राजसूयनामापि तावद्यागवृत्तिः ।
अत एवेष्टिपशुसोमात्मकाः सर्वे यागा राजसूये समप्रधानभूताः । प्रसिद्धार्थे
तु नाम नाख्यातपरतन्त्रं* किं त्वाख्यातमेव तत्परतन्त्रमित्याख्यातमपि
स्वगृहीतार्थमात्रे व्यवस्थापयति । यथा ज्योतिष्टोमेन स्वर्गकामो यजेतेति
वाक्ये श्रुतं नाम त्रिवृत् पञ्चदशः सप्तदश एकविंशः यतानि वाच तानि
ज्योतींषि यणतस्य स्तोमा इत्यर्थवादोपदर्शितज्योतिर्नामकत्रिवृदादिस्तोमच-
तुष्टयसंबन्धनिमित्तकं ग्रहं वा गृहीत्वा चमसं वोच्चीय स्तोत्रमुपाकुर्यादिति
वाक्येन तत्संबन्धितया प्रसिद्धे सोमयागे वर्तते इत्याख्यातमपि तन्मात्रे
वर्तयति । अत एव सोमयाग एव प्रधानभूतः तत्सन्निधिपठिता इष्टिप-
शवस्तदङ्गानि । एवं स्थिते यद्याग्नेयादिषु षट्सु समुदायद्वयं प्रागेव प्रसिद्धं
न स्यात् तदा फलवाक्यगतं दर्शपूर्णमासाभ्यामिति पदमप्रसिद्धार्थमाख्या-
तपरतन्त्रं सत् संनिहितसर्वयागानुवचनं† स्वरसप्रवृत्ताख्यातानुसारेण राज-
सूयनामवत् संनिहितसर्वयागनाम स्याद् द्विवचनं छान्दसेन वचनव्यत्य-
येनोपपद्येत द्विवचनान्तप्रतिरूपक्रमव्ययमिति वा कल्प्येत । न हि काल-
योगिषु प्राक्सिद्धसमुदायद्वयाभावे दर्शपूर्णमासनाम द्विवचनान्तं प्रसिद्धार्थं
भवेत् । येषामग्नेयादीनामुत्पत्तिवाक्यावगतः कालयोगो ऽस्ति तेषां द्वित्व-
प्रसिद्धभावात् । ययोराज्यभागयोर्द्वे चप्रसिद्धिरस्ति तयोः कालयोगावगत्य-

भावात् । तस्मादवगतकालयोगेष्वग्नेयादिषु द्वित्वप्रसिद्धार्थं समुदायद्वयकरणं सप्रयोजनम् । तथा सति ह्याग्नेयादीनामेव प्रसिद्धार्थेन नाम्नोपातानां फलसंबन्धेन प्राधान्यं प्रयाजादीनां तदङ्गतेति व्यवस्था सिध्यति । ननु फलवाक्यस्थस्य द्विवचनान्तनाम्नः षट्स्विव विद्वद्वाक्यस्थयोरेकवचनान्तनाम्नोः चिषु चिष्वनन्वितार्थत्वेन अप्रसिद्धार्थतया यजतिपारतन्त्र्याऽविशेषादनयोरपि सन्निहितसर्वयागानुवदनस्वरसयजत्यनुरोधेन तावन्नामत्वप्रसक्तिरपरिहार्या यद्युच्येत तथा सति पौर्णमासीत्यमावास्येति च विद्वद्वाक्ययोर्नामपृथक्त्वं नोपपद्यते । अतस्तदेव परस्परव्यावृत्तनामिव्यवस्थां गमयतीति तद्व्याख्यासिद्धये तत्तत्कालयोगिष्वेव यागेषु तयोः प्रवृत्तिः कल्पनीयेति । एवं तर्हीयं युक्तिर्विद्वद्वाक्यद्वयेन समुदायद्वयसंपादनमनपेक्ष्य दर्शपूर्णमासाभ्यामिति शब्दगव योजयितुं शक्यते । तत्रैव चेयं युक्तिर्दर्शपूर्णमासयोरिज्याप्राधान्यमविशेषा*दिति चतुर्थोपान्त्याधिकरणे पृथक्त्वेन त्वभिधानयोर्निवेश इति सिद्धान्तसूत्रावयवेन केषु चिदित्यध्याहारवता दर्शिता । तस्य ह्ययमर्थः । दर्शपूर्णमासाभ्यामिति द्विवचनश्रुत्या दर्शभिधानस्य पूर्णमासशब्दवाच्यात् पूर्णमासशब्दस्य च दर्शभिधानवाच्यात् पृथक्त्वेन निवेशः प्रतीयते ऽतः प्रकृतयागमात्रवाचित्वे पृथक्कायोगात् केषु चिदेव यागेषु निवेशो युक्त इति । एवं तर्हि समुदायद्वयप्रसिद्धार्थं विद्वद्वाक्यानुसरणे ऽप्युक्तयुक्त्यन्वेषणे यथासूचं फलवाक्यगवेयमन्विष्यताम् । अथोच्येत द्विवचनश्रवणं छान्दसत्वादिना नेतुं शक्यमिति विद्वद्वाक्ययोर्नामद्वयश्रवणमपि सर्वेषां सन्निहितयागानां नामद्वयाभ्युपगमेन नेतुं शक्यमिति तुल्यमिति चेत् । उच्यते । तैत्तिरीयशाखायां य एवं विद्वान् पौर्णमासीं यजते यावदुक्थ्येनोपाप्नोति तावदुपाप्नोति य एवं विद्वानमावास्यां यजते यावदतिरात्रेणोपाप्नोति तावदुपाप्नोतीति विद्वद्वाक्यान्नातयोः पौर्णमास्यमावास्ययोर्व्यवस्थितफलार्थवादः श्रूयते स तन्नाम्नेर्नामिभेदाभावे नोपपद्यतइति स्पष्टं नामिभेदः प्रतीयते अतो विद्वद्वाक्याभ्यां समुदायद्वयसिद्धिराश्रिता । एवं च फलवाक्ये एव समुदायद्वयसंपादनं ततः समुदायान्तर्गतानां समुदायिनां

* जं. अ. ४ पा. ४ सू. २६ । दर्शपूर्णमासयोरिज्याः प्रधानान्यविशेषादिति सूत्राकारः आ. सु. जं. पु. ।

† जं. सू. अ. ४ पा. ४ सू. ३४ ।

‡ तत्समुदायान्तरिति २ पु. पा. ।

फलसंबन्धबोधनं चेति प्रतिपत्तिगौरवमपि परिहृतं भवति । तस्माद्युक्तं विद्वद्वाक्ययोः प्रयोजनकथनम् ।

८८ । १८ अविसंवादार्थमिति । उत्पत्तिवाक्येन यस्येष्टसामान्ये करणत्वं बोधितं तस्यैवाधिकारवाक्येनाकाङ्क्षितेष्टविशेषकरणत्वबोधनायां संशयो भवति । उत्पत्तिवाक्येन यच्च फले द्रव्यदेवतासंबन्धस्य करणत्वं बोधितं तच्च फले परित्यज्य तदाक्षिप्रस्य यागस्य करणबोधने तु तयोर्विसंवादः स्यादित्यर्थः । नामधात्वर्थेति । नामयोगे पर्युदासतायां तदन्यतद्विरोध्यन्यतरत्वरूपायामब्राह्मणाऽधर्माद्युदाहरणम् । धात्वर्थयोगे तु नेक्षेतेति प्रदर्शयिष्यमाणमुदाहरणम् । तत्राप्रतीतोऽपीति । प्रधानभूताख्यातान्वयिना नञा प्रतीतोऽप्याख्यातार्थस्य कर्तव्यत्वस्याभावोऽननुष्ठेयत्वात् त्यज्यतइत्यर्थः । लक्षणीय इति । नञीक्षतिधातुभ्यामिति शेषः । सर्वक्रियेति । सर्वा हि पुरुषस्य क्रिया संकल्पपूर्वकेति तस्य तत्प्रत्यासतिः । ननु धातुलक्षकश्चेद् धात्वर्थसंकल्प एव किमिति न लक्ष्यतइत्याशङ्क्य नञा योगादित्याह ईक्षइतीति* ।

८९ । ९ संकोचकमिति । हन्यादिति प्रकृतिविशिष्टप्रत्ययान्वयस्वरसस्य नञः प्रधानं प्रत्ययं परित्यज्य प्रकृतिमात्रान्वयरूपं संकोचापादकं नास्तीत्यर्थः । शाखाचङ्क्रमणानिरासार्थमिति । विधारकप्रयत्नविधिपक्षे स्थिरशङ्कायोग्ये लक्षणाप्रसङ्गेन दूषिते तदग्रहाय तर्हि न हन्यादित्यत्र श्रुतधातुनञर्थमध्यक्ष्य किं चिद्विधेयमस्त्वित्युत्तानधीः शङ्केत तन् मा भूदित्येतदर्थं तदपि पक्षद्वयं विकल्पमुखेनोद्भाव्य दूषितमित्यर्थः । ननु नञर्थविधिपक्षो विधारकप्रयत्नविधिपक्षोऽपि स्थिरशङ्कायोग्यः । तथा हि । न हन्यादित्यत्र नञः संनिधानाद् धात्वर्थेन हननेनान्वय इति तस्य हननाभावोर्थः स च प्रागभावरूपोऽनादिरपि हननचिकीर्षाद्यपनयद्वारा परिपाल्यत्वेन साध्यः अतः स एव नियोगविषयोऽस्त्विति स्थिरैव शङ्का । न चेवा हननाभावस्य स्वतःसिद्धत्वहेतुना निराकर्तुमपि शक्याः । स्वतःसिद्धस्यापि तस्य परिपाल्यत्वेन साध्यताया भाष्यटीकयोरनुपदमेव वर्णयिष्यमाणत्वात् ।

किं च गुरुमते न हन्यादित्यादिनिषेधवाक्येषु हननाद्यभावो नियोग-
विषय इत्येष सिद्धान्तः । तन्मते हि प्रतिषेधेष्वकर्मत्वा*दिति षष्ठाध्यायगता-
धिकरणे न कलञ्जं भक्षयेदित्यादिषु चतुर्थगतप्रज्ञापतिव्रताधिकरण†न्यायेन
अभक्षणसंकल्पो विधिविषय इति पूर्वपक्षे प्राप्ते श्रुतभक्षणाद्यभावात्मकस्यौ-
दासीन्यस्यैव स्वतःसिद्धस्यापि प्रसक्तचिकीर्षाद्यपनय‡द्वारा साध्यत्वेन
नियोगविषयत्वसंभवाद् न लक्षणाया भक्षणादिसंकल्पस्य तथात्वमङ्गीकर्तुं युक्त-
मिति सिद्धान्तः । इत्थंभूतः पक्षः कथं शङ्कायोग्यत्वेनापि नेक्षितः ।
उच्यते । हन्याद्वक्षयेदित्यादिपदं परिपूर्णं हि नञा संबध्यते न पदैकदेश-
भूतं धातुमात्रम् । अतो धात्वर्थविशिष्टस्य प्रत्ययार्थस्याभावो लभ्यते नोपस-
र्जनस्य धात्वर्थस्याभावः । एवं च नञर्थस्य प्रधानसंबन्धो ऽपि भवति ।
गुणसंबन्धो हि गुणानां च परार्थत्वादसंबन्धः समत्वात् स्यादिति न्याय-
विरुद्धः । एवं च प्रत्ययार्थस्याभावएव वाक्यार्थे स्थिते कोच विधिरस्तीति तं
प्रत्यप्रतीतो हननाद्यभावो विषय इत्युत्पाद्यते । यद्युच्येत व्युत्पत्त्या न्यायेन
च प्राप्नो ऽपि नञ आख्यातान्वयो न संभवति रागप्राप्तिहननादिविषयस्य
नियोगस्याऽप्रसक्त्या तदभावबोधनाऽसंभवात् । अतस्तस्य विशेष्यमति लङ्घ्य
तद्विशेषणधात्वर्थान्वय इष्यतइति । एवमपि हननाद्यभावो विषयो न
लभ्यते । नामार्थान्वयिन इव धात्वर्थान्वयिने ऽपि नञः पर्युदासार्थत्व-
नियमेन प्रतिषेधार्थत्वासंभवात् । यथाहुः ।

नामधात्वर्थयोगे तु नैव नञ् प्रतिषेधकः ।

वदत्यब्राह्मणाऽधर्मावन्यमात्रविरोधिना ॥ इति ।

एवं च धात्वर्थान्वयेन नञः पर्युदासार्थकत्वे सति हननादिविरोधी
विधारकप्रयत्नो विषयो भवेदिति तृतीयपक्षएवान्तर्भवेत् । यथा कथं चिद्
नञो हननाद्यभावार्थत्वसमर्थने ऽपि तस्य साक्षात्कृतिसाध्यत्वाभावात्
तदवस्थितिमुद्दिश्य कर्तव्यस्तदाक्षेप्यो विधारकप्रयत्न एव यदाग्नेयवाक्ये
श्रुतद्रव्यदेवतासंबन्धाक्षेप्यो याग इव विधेयः स्यादिति तृतीयपक्षान्तर्भावदोषो

* जे. सू. अ. ६ पा. २ सू. १६ । प्रतिषेधे त्यकमिति पाठान्तरम् ।

† जे. सू. अ. ४ पा. १ सू. ३-६ । ‡ चिकीर्षापनयेति २ पु. पा. ।

§ जे. सू. अ. ३ पा. १ सू. २२ ।

नातिवर्तते । एवं हननाद्यभावस्य विधेयत्वाऽसंभव आचार्यैर्नामधात्वर्थयोगे
हि नञः पर्युदासतेत्युक्त्या यदाग्नेयवाक्ये श्रुतद्रव्यदेवतासंबन्धाऽऽक्षेप्यस्य
यागस्यैव विधिरिति समर्थनेन च सिद्धः । अतो नञर्थविधिविकल्पोऽत्र
आख्यातार्थाभावविषयः पर्यवस्यतीति तस्यापुरुषतन्त्रस्य स्वतःसिद्धतया
प्राप्तत्वादिति टीकायां दोष उक्तः । तत्र चौदासीन्यरूपस्येत्येतदभावरूप-
त्वाभिप्रायम् । यद्वा यथा पुरुषस्यानीप्सितेष्वादासीन्यं स्वतःसिद्धमेवमपि
नञर्थ इत्यौदासीन्य*सादृश्याभिप्रायमिति सर्वमनवद्यम् ।

८९ । २५

ननु नञर्थश्चेदित्यादिना अभावश्चेत्यादिटीकावतारिकाग्रन्थेन
स्वमते हननाभावमर्थमङ्गीकृत्य तथात्वे न हन्यादित्यस्य हननं नास्ती-
त्यतो विशेषो न स्यादिति शङ्कातदवतारितव्याख्याग्रन्थेन न हन्यादित्यत्र
प्रतियोगिने लिङा कर्तव्यतया प्रतीतेस्तदभावे ऽपि प्रतियोगिच्छायानुपातिनि
कर्तव्यताभ्रमाविशेष इति परिहाराभिप्रायकथनं च न युक्तम् । न हि स्वम-
ते न हन्यादित्यत्र हननाभावो वाक्यार्थः किं तु हननकर्तव्यत्वाभावः ।
स च हननस्य बलवदनिग्रानुबन्धित्वपर्यवसायी तथा ऽनुपदमेव टीकाकारै-
राचार्यैश्च वक्ष्यमाणत्वात् । किं तु टीकाग्रन्थ इत्यमवतारयितुं युक्तः ।
ननु हननाभावो न विधेयश्चेत् कथं न हन्यादित्यत्र हननाभावः कर्तव्य-
तयोच्यतइति प्रतिभातीति । परिहाराभिप्रायश्चेत्थं वर्णनीयः । न हन्या-
दित्यव्यवधानाद् नञो धात्वर्थान्वयेन हननाभावो ऽर्थ इति कश्चन भ्रमः
ततः प्रतियोगिच्छायानुपातिनि तस्मिन् कर्तव्यतयोच्यतइति कश्चन
भ्रमः एवं भ्रमद्वयावलम्बन एव केषां चिद् हननाभावस्य विधेयत्वेन व्यव-
हार इति । सत्यम् । टीकाग्रन्थस्येवमर्थः स्पष्ट इति प्रौढ्या ऽर्थान्तरमपि
दर्शितम् ।

९० । १

कर्तव्यत्वाभावबोधस्येति । कर्तव्यत्वविशिष्टेष्टसाधनत्वाभाव-
बोधस्येत्यर्थः । इष्टसाधनत्वाभाव एव हि नञर्थ इति वक्ष्यते । इष्टसा-
धनत्वप्रयुक्तकर्तव्यताया इति । इष्टसाधनत्वावगतिकार्यप्रवृत्तेरित्यर्थः ।
शब्दादीनामिति । विधिनिषेधात्मकः शब्द एव पुरुषस्य प्रवृत्तिं निवृत्तिं

* नञर्थरूपौदासीन्येति २ पु. पा. ।

† तदनन्तरग्रन्थेनेति । ५ पु. पा. ।

कं तु इति २ पु. नास्ति ।

च भावयन् शब्दभावेनेत्युच्यतइति लिङादियुक्तेषु वाक्येषु द्वे भावने अव-
गम्येते शब्दात्मिका चार्थात्मिका चेति यथाश्रुतवार्तिकग्रन्थानुसारी कश्चि-
त्पक्षः । स मीमांसकैरेव

तत्र शब्दः स्वरूपेण वायव्येत्प्रवर्तकः ।

प्रमाणत्वं विहन्येत नियमाच्च प्रवर्तयेत्* ॥

इत्यादिन्यायैर्निराकृतः । लिङादिभिर्नञ्समभिव्याहृतलिङादिभिश्च
बोधितः प्रवर्तनानिवर्तनात्मकशब्दस्य व्यापारः शब्दभावना । लोके हि
प्रेषाऽध्येषणादिः प्रवर्तकस्य पुरुषस्य व्यापारो गामानयेत्यादिवाक्येषु प्रवृत्ति-
निवृत्तिहेतुत्वेनावगतः ।

अपौरुषेये वेदे वक्तृपुरुषव्यापाराऽसंभवात् शब्दस्यैव स व्यापार
इत्यन्यः पक्षः ।

वेदस्येश्वरकर्तृकत्वात् तदभिप्राय एवाऽऽज्ञारूपः प्रवर्तको निवर्तकश्च
लिङादीनां नञ्युक्तलिङादीनां चार्थ इत्युदयनादितार्किकपक्षः ।

चैकान्यानवच्छिन्नरूपेण लिङादिनञ्युक्तलिङाद्यसाधारणार्थभूता ऽर्थभा-
वनैव प्रवर्तका निवर्तका चेति शब्दभावनामनङ्गीकुर्वतां मीमांसकैकदेशिनां
पक्षः ।

विधिनिषेधलिङादिबोध्याऽपूर्वरूपो नियोगः प्रवर्तको निवर्तकश्चेति
प्राभाकरपक्षः ।

प्रत्यक्षव्यवहारे इति । न च स्वेच्छाधीने प्रत्यक्षव्यवहारे प्रव-
र्तनाद्यभावे ऽपि परप्रेरितव्यवहारे प्रेरयितृपुरुषप्रेरणात्मकं प्रवर्तनादिकम- ६० । १४
स्तीति शङ्कनीयम् । तत्रापि स्वेष्टानिष्टसाधनताज्ञानं विना चेतनस्य प्रवृत्ति-
निवृत्त्यसंभवेन आवश्यकस्य तस्यैव प्रवृत्तिनिवृत्तिहेतुत्वे प्रेरयितृव्यापारस्य
तेनान्यथासिद्धेः । न च यागस्य स्वर्गकारणत्वनिर्वाहार्थम् अपूर्वमिव
प्रेरयितृपुरुषव्यापारस्य प्रवृत्त्यादिकारणत्वनिर्वाहार्थम् इष्टसाधनतादिज्ञानं
द्वारत्वेन कल्प्यते यतस्तेनान्यथासिद्धिर्न स्यात् । ऋगमेव हि तस्य स्वेच्छा-
धीनव्यवहारस्थले प्रवृत्त्यादिकारणत्वम् । अन्वयव्यतिरेकेति । टीकायां
कार्यकारणभावशब्दस्तद्याहकान्वयव्यतिरेकपर इति भावः ।

६०। २०

व्यापारो लोकसिद्ध इति । साध्यत्वेष्टसाधनत्वयोर्धर्मौ व्यापारो ह्यत्र यागादिकः स च यज्यादिधात्वर्थत्वेन लोकप्रसिद्ध इति यज्यादिधा-
तुसमभिव्याहारादेव तयोर्धर्मिसंबन्धसिद्धेः न धर्म्यपि लिङादिशब्दार्थे
इत्यर्थः । यद्वा कृतिसाध्यत्वेष्टसाधनत्वविशिष्टयागस्वर्गयोर्व्यापारो ऽपूर्वे
शक्तिरिति शङ्का । व्यवहितयोः कार्यकारणभावद्वारापेक्षाया लोकसिद्धत्वेन
आक्षेपादेव तत्सिद्धेर्नापूर्वरूपो व्यापारः शब्दार्थः । अतो न तत्र शाब्दयोः
कृतिसाध्यत्वेष्टसाधनत्वयोरन्वयः किं तु यज्यादिधात्वर्थत्वान्वय इति
भावः । ननु यदि यागादिः समभिव्याहारलभ्यत्वाद् अपूर्वव्यापारो लौकि-
कन्यायलभ्यत्वाच्च न लिङादर्थः तर्हि कर्तव्यत्वमपि तदर्थो न भवेत्
तदपि हि कृतिसाध्यत्वरूपं लोकत एवावगन्तुं शक्यं यागादिः कृत्या साध-
यितुं शक्यो न तु चन्द्रमण्डलहरणादिवदशक्य इति ।

स्यादेतत् । यः स्वर्गादिफलकामादिरधिकारी तत्कृत्यैव साधनीयत्वं
न लोकतः सिद्धमित्यन्यकृत्या साधितानामपि तेषामन्यफलार्थत्वं प्रसज्येत
तन्मा भूदिति कर्तव्यत्वस्यापि लिङादर्थानुप्रवेशः कल्प्यः । तथा सति हि सम-
भिव्याहृतस्य स्वर्गकामादेर्यदिष्टं तत्साधनत्ववत् तत्कृतिसाध्यत्वमपि सिध्य-
ति । न च यजेतेत्यादिकर्षभिप्रायार्थकात्मनेपदवत्त्वात् तत्सिद्धिः स्यादिति
वाच्यम् । आत्मनेपदस्यासार्वत्रिकत्वात् । आग्नेयमष्टाकपालं निर्वपेद् दृक्काम
इत्यादौ तदभावात् । न च तत्राग्नीनादधीतेत्याधानवाक्यगतात्मनेपदबला-
त्तत्सिद्धिः स्यात् तत्र साक्षादाधानफलस्याग्निसंस्कारस्याहवनीयादिगतत्वेना-
ग्निसाध्यक्रतुफलानां परम्परया ऽऽधानसाध्यानां कर्तृगामित्वमपेक्ष्यैव तत्र-
त्यात्मनेपदस्य निर्वाह्यत्वादिति वाच्यम् । अग्निरिषेक्षजपादिविधिभ्रुतफ-
लानां कर्तृगामित्वस्य ततो निर्वाहाभावात् । येनाधानं कृतं तस्याग्निषु तेन
स्वफलकामनया क्षेत्रजपुत्रोत्पादनप्रायादन्येन यागानुष्ठापनप्रसङ्गस्येवमप्य-
परिहाराच्च । तस्मात्फलकामकर्तव्यत्वं न लोकसिद्धमिति तल्लाभाय कर्तव्यत्वं
लिङादर्थ इत्यभ्युपेयमिति चेत् । न । कर्तव्यत्वस्य तदर्थत्वाभ्युपगमे ऽपि
तच्छङ्कानपायात् । यः पुत्रगतपूतत्वादिवत्पिशादिगतं स्वर्गं कामयते सो
ऽपि स्वर्गकाम इति तत्कृत्या साधितस्य यागस्य पिशादिगतस्वर्गजनकत्व-
शङ्का हि तथैवानुवर्तेत । यद्युच्येत प्रवर्तको विधिः कर्तृगतफलपर्यवसा-

यिन्येष पुहं प्रवर्तयतीति नियमः । पुत्रगतपूतत्वादिकमपि सत्पुत्रेण भावि-
फलमालोचयतः स्वगतफलपर्यवसायीति परम्परया स्वफलोपयोगि । इह
स्वर्गकाम इत्यादौ पूतत्वादाविव परम्पराश्रयणे प्रमाणाभावादौत्सर्गिकं
साक्षात्त्वं न त्यक्तव्यमिति स्वकीयस्वर्गकामादिरेव तदर्थः । अतो नाति-
प्रसङ्गो भवतीति । एवं तर्हि कर्तव्यत्वस्य लिङ्गाद्यर्थत्वाभावे ऽपि स्वर्गकामे
यजेतेति सामानाधिकरण्येन स्वकीयस्वर्गकामस्यैव यागकर्तृत्वप्रतीतेस्तस्य न
तदर्थत्वमभ्युपगन्तव्यम् । यजेतेत्यत्र ह्याख्यातसामान्यार्थकृत्यात्तिप्रस्तदाश्रयः
कर्ता प्रतीयतएव यच्चैकवचनाद्यर्थसंख्यानवयः । तस्मात्कर्तव्यत्वं लिङ्गा-
द्यर्थः इति नाभ्युपेयमिति चेत् । सत्यम् । यद्यपि सूक्ष्मदृष्ट्या ऽन्यलभ्यमपि कर्त-
व्यत्वं प्रवर्तकज्ञानविषयत्वात् प्रवृत्तिप्रयोजनस्य लिङ्गादेरर्थो ऽभ्युपेयते
तथापि कर्तव्यत्वेष्टृसाधनत्वयोर्धर्मौ यागादिस्तदर्थो नाभ्युपेयः । धातुसम-
भिव्याहारादेव तयोस्तादुर्म्यसिद्धेः स्पष्टत्वादित्यत्र तात्पर्यम् ।

श्रुतेष्टोपायत्वाभावोऽपपत्तये इति । नन्विष्टसाधनत्वाभावः ६० । २४

श्रुत इत्ययुक्तम् । तस्य न हन्यादित्येतदर्थत्वाभावात् सांद्ष्टिकेष्टोपायत्व-
विद्यमाने तदभावस्य बाधितत्वात् । हननेष्टसाधनतामनपबाध्य तदगुरुत-
रादृष्टानिष्टोपायता ज्ञायतइति पूर्ववाक्ये तदबाधनस्योक्तत्वान्न । एवं च श्रुते-
ष्टसाधनत्वाभावोपपत्तये गुरुतरानिष्टसाधनत्वं कल्प्यतइत्यप्ययुक्तम् । गुरुत-
रानिष्टसाधनत्वे कल्पिते ऽपि सांद्ष्टिकेष्टोपायत्वस्य प्रत्यक्षसिद्धस्यापनेतुम-
शक्यत्वेन तदभावोपपादनायोगादिति चेत् । उच्यते । गुरुतरानिष्टसाध-
नत्वे कल्पिते तत्प्रतिसंधानेन सांद्ष्टिकफलादिच्छा निवर्तत तन्निवृत्तौ च
तस्येष्टत्वं नास्तीति इष्टसाधनत्वाभावस्य न हन्यादित्येतदर्थतायां न का
चिदनुपपत्तिः । गुरुतरानिष्टसाधनत्वकल्पनायाश्च न तदुपपादकत्वासंभवः ।
पूर्ववाक्ये तात्कालिकसुद्रेष्टसाधनत्वाऽनपबाधनोक्तिस्तु तात्कालिकफलत्वा-
भिमतसाधनत्वयोग्यतायाः स्वरूपतो बाधनाभावपरा न तु तस्य फलस्ये-
च्छाविषयत्वबाधनाभावपराणीति न विरोधः । न चास्तिककामुकस्य रागा-
न्धस्य सत्यपि भाविनरक्तदुःखावश्यंभावावगमे तात्कालिकफलेच्छा नापे-

* परंपराश्रयणप्रमाणेति २ पु. पा. । † कर्तव्यं लिङ्गाद्यर्थ इति २ पु. पा. ।

‡ अभ्युपेयतेति २ पु. पा. ।

§ श्रुतेष्टसाधनत्वाभावस्यादिः पाठः २-५ पु. ।

तीति तं प्रतीष्टसाधनत्वाभावबोधकस्य निषेधवाक्यस्याप्रामाण्यं स्यात्
 सर्वान् प्रति प्रमाणभूतस्य च वेदवाक्यस्य पुरुषभेदेन प्रामाण्याऽप्रामा-
 ण्यवैलक्षण्यं न युक्तमिति चेत् । यदेवमचापरितोषः तदैवमुपपादनी-
 यम् । इष्टोपायत्वमात्रं न लिङ्गादर्थः किं तु बलवदनिष्टाननुबन्धित्व-
 विशेषितम् । तथा च निषेधवाक्यैर्विशिष्टाभावबोधने नास्ति बाधः ।
 विशेष्यवति विशिष्टाभावो विशेषणाभावेनोपपादनीय इति तदुपपादनार्थं विशेष-
 णाभावात्मकबलवदनिष्टानुबन्धित्वकल्पनेति श्रुतेष्टसाधनत्वाभावोपपत्त्य-
 इत्यादियन्त्यस्य तात्पर्यम् । सत्यपि तात्कालिकेष्टाद् वस्तुतो भाविनरकानिष्ट-
 स्याधिक्ये रागान्धस्य तात्कालिकसुखमेव ततो ऽधिकमिति मोहान्निषिद्धा-
 चरणं निषेधवाक्यप्रामाण्यं चोपपद्यते । ग्रन्थे गुरुतरादृष्टानिष्टसाधनत्व-
 कल्पनोक्तिः निन्दार्थवादरहितेषु निषेधवाक्येषु । निन्दार्थवादसत्त्वे तु तत-
 एव तल्लभः । हननादिषु निषेधेषु तात्कालिकेष्टापेक्षया भाव्यनिष्टस्य गुरु-
 तरत्ववचनं निन्दार्थवादः यागादिषु तात्कालिककेशापेक्षया भाविन इष्टस्य
 गुरुतरत्ववचनं स्तुत्यर्थवाद इति हि वृद्धाः । न च यागादीनां विधेयानां
 लिङ्गादिना बलवदनिष्टाननुबन्धित्वबोधने स्तुत्यर्थवादवैयर्थ्यमिति शङ्कनी-
 यम् । तद्बोधने ऽपि इष्टानिष्टयोः साम्येन तुल्यायव्ययत्वशङ्कापरिहारेण
 स्तुत्यर्थवादसाफल्यदित्येषा दिक् ।

ननु निवृत्तिशब्देन प्रवृत्त्यभावः केन प्रकारेण व्याख्यातो भवतीत्या-
 ६० । २६ काङ्क्षायां तेन लभ्यं विशेषमाह उद्यमक्रियाया इति । प्रवृत्त्यभाव-
 मवबुध्येत्येतावता ऽनादिसिद्धप्रवृत्तिप्रागभावबोधमात्रमुक्तं स्यात् । न तद्*
 बोधमात्रान्निवर्तते किं तु खङ्गोद्यमनादिरूपा या हननोद्यमक्रिया तस्या
 उपरन्तव्यमिति कर्तव्यत्वेनानुसन्धीयमाना या खड्गादिपरावर्तनक्रिया तदुप-
 लक्षितत्वेन निवृत्तिरूपा यत्र प्रवृत्त्यभावमवबुध्य निवर्तते निवृत्तिरूपापन्न-
 प्रवृत्त्यभावाद् भवतीत्यर्थः । यङ्न्यात्तन्नेतीति । इदं वाक्यं प्रसक्तया
 निवृत्तिप्रतिपादकतया नोपानं खड्गादिपरावर्तनरूपतया वक्ष्यमाणायाः प्रस-
 क्तक्रियानिवृत्तेर्न हन्यादित्येतदर्थत्वाभावात् । किं तु निवृत्तिरूपा खड्गादि-
 परावर्त्यताबुद्धिः केन भवतीत्याकाङ्क्षायां न हन्यादित्येतदर्थभूतानिष्टसाध-

नत्वज्ञानेन भवतीत्येतदर्थप्रतिपादकतयोपात्तम् । एषा चेति । न हन्यादित्यनेन हननगतबलवदनिष्टाननुबन्धित्वविशिष्टेष्टसाधनत्वाभावावगतिः ततो बलवदनिष्टानुबन्धित्वकल्पनं तेनोद्यतं खड्गादिकं परावर्तनीयमिति बुद्धिः ततस्तत्परावर्तनवैशिष्ट्येन लब्धपरिपालनतया निवृत्तिरूपापन्नौदासीन्यप्राप्तिरिति क्रमः ।

अभावत्वात्तथेति । अभावो हि ब्रह्मस्वरूपे नान्तर्भवति । ६२ । ६
अतः प्रपञ्चान्तःपातित्वान्मिथ्येत्यर्थः । अतथात्वात् अशरीरत्वरूपत्वात् ।
अनादित्वादिति सत्कार्यवादी शङ्कनइति । उभयोः सादित्वे खलु (परस्परहेतुहेतुमद्भावाधीनः)* परस्पराश्रयः प्रसज्यते । उभयोरनादित्वे तदभावाद् न परस्पराश्रयप्रसक्तिरित्यर्थः । टीकायां यस्तु मन्यतइत्यग्रिमग्रन्थेनासत्कार्यवादमवलम्ब्य प्रवाहानादित्वगङ्गायाः करिष्यमाणत्वात् इयं शङ्का सत्कार्यवादावलम्ब्यस्वरूपा अनादित्वविषया योजिता । अन्धपरम्परेति । स्वरूपनित्यत्वपक्षे अपि अभिव्यक्त्योरनित्ययोः† परस्परहेतुहेतुमद्भावेन तत्कृतपरस्पराश्रयानपायाद् उत्पत्तिस्थानीयां कदाचित्त्वाभिव्यक्तिमङ्गीकृत्यापि स्वरूपनित्यत्वकल्पनेयमन्धपरम्पराप्राप्रपटशौक्ल्योपदेशवदप्रामाणिकीत्यर्थः । संशयनिमित्तेति । संशयशब्देन विशेषादर्शनादिसंशयकारणकलापो विवक्षितः संशयस्य प्रत्ययशब्देन तत्कार्यतया ग्रहणात् । संशयशब्दस्य मुख्यार्थत्वे तु संशयमूलकशब्दप्रयोगजन्यप्रत्ययान्तरपरः प्रत्ययशब्दो योज्यः । उचितनिमित्तापेक्षणादिति । करणदोषादिवहुनिमित्तापेक्षणादित्यर्थः । साधारणधर्मणि दृष्टे इति । ६३ । ४
धवलभास्वरवर्णरूपसादृश्यविशिष्टे धर्मिणि दृष्टे किं सादृश्यविशिष्टधर्मिज्ञानमात्रं विपर्ययकारणम् उत सादृश्येनैव अन्यैश्च दोषैर्मलितमित्यर्थः । द्वितीयं दूषयतीति । सादृश्यवद्वेषस्यापि प्रवेशितत्वात् । यद्यपि शुक्तिप्रमा न भवति दोषस्य प्रमाप्रतिबन्धकत्वात् तथापि संशयः किं न स्यात् तस्यापि भ्रान्तिवद्वेषजन्यत्वादिति दूषयतीत्यर्थः । समानधर्मेधर्मिण इति विशेषणं व्याचष्टे समानो धर्मो यस्येति । न च रागादिति ।

* () एतदन्तर्गता ग्रन्था नोपलभ्यते २ पु. ।

† अभिव्यक्त्या नित्ययोरिति २ पु. पा. ।

‡ उचितेति २-५ पु. पा. ।

रागः संशयव्यावृत्तो भ्रान्त्येकपक्षपाती दोष इति भावः । समानानेकध-
र्मेति । अथाऽव्यवस्थित इत्येतदन्तेन सूत्रांशेन त्रिविधा संशयसामग्री
वर्णिता । विशेषापेक्ष इत्यनेनान्यतरविशेषावधारणात्मकत्वमुक्तम् । तेन
विशेषापेक्षो विमर्श* इति सूत्रांशेनानवधारणञ्चानं संशय इति तल्लक्षणं
दर्शितम् । अनेकस्माद् व्यावृत्ताः इति । अनेकशब्दस्य धर्मपदेन समासे
शाकपार्थिवदिवन्मध्यमपदलोपेनानेकस्मात् सजातीयविजातीयाद् व्यावृत्तो
ऽसाधारणो धर्म इत्यर्थेनैकधर्मलाभ इति भावः । कार्यनियमं प्रतिजा-
नानेनेति पाठः साधुः । संप्रतिभ्यामनाध्यानइत्युत्कण्ठापूर्वकस्मरणरूपा-
ध्यानव्यतिरिक्तार्थे संप्रतिपूर्वाद् जानातेरात्मनेपदविधानात् । प्रतिजान-
तेति पाठस्तु कथं चिदाध्यानार्थविवक्षया समर्थनीयः ।

६४ । ५

तत्रेति† । नन्वनुष्ठितस्य फलादर्शनं जन्मान्तरकृतकर्मणः फलज-
नकत्वं च तद्विधिव्याप्तिमिति शङ्कितुर्नाभिप्रायः येन तद्व्याप्तिभञ्जनतः परि-
ह्रियेत किं त्वन्वयव्यतिरेकव्यभिचाराद् लोकतः कारणत्वं ग्रहीतुं न
शक्यम् । अतो विधिबोध्यकारणत्वमङ्गीकृत्य तन्निर्वाहार्थं फलप्रतिबन्धकदु-
रितनिवृत्त्यादिवैकल्यकल्पनया ऽन्वयव्यभिचारो जन्मान्तरकृतश्रवणादिकल्प-
नया व्यतिरेकव्यभिचारश्च परिहरणीय इत्यभिप्रायः । न च विध्यभावे केवल-
मुदाहृतदृष्टान्तद्वयेनायं व्यभिचारः परिहृतो भवति श्रुतवैशेषिकादिशास्त्राणां
केषां चिदवबोधानुत्पत्तौ हि मतिमान्यालस्यानभ्यासादिरूपकारणवैकल्यं
स्पष्टं दृष्टुमस्ति शब्दमात्रस्य शब्दप्रमाजनकत्वं चान्यत्र सामान्यतः
सिद्धमस्ति अतस्तच्चान्वयव्यभिचारस्य प्राक्सिद्धकारणत्वाविरोधित्वे ऽप्यत्र
बहुशः कृतश्रवणमननानां सम्यक्सकलवेदान्तार्थनिर्णयवतां साक्षात्कारानु-
दयः किं चिद्वृत्तकारणवैकल्यप्रयुक्तत्वेनादृश्यमानः कथं प्रागसिद्धस्य साक्षा-
त्कारे शब्दप्रमाणकारणत्वस्य ग्रहणे विरोधी न स्यात् । जन्मान्तरोपार्जि-
तनिधिखननेनोपभोगे च पूर्वानुभूतस्मरणं दृष्टं कारणं सिद्धमस्ति अत-
स्तत्र व्यतिरेकव्यभिचारसमाधानसंभवे ऽप्यत्र जन्मान्तरकृतश्रवणादेरन्यतः
सिद्धभावेन तत्कल्पकस्य विधेरप्यभावे जायद्व्यतिरेकव्यभिचारश्च कथं

* गीतमसू. अ. १ आ. १ सू. ३३ ।

† तन्मेति पाठः २ पु. ।

† अनेकव्यावृत्त इति २ पु. पा. ।

§ स्पष्टदृष्टमिति १ पु. पा. ।

कारणत्वग्रहविरोधी न स्यात् । तस्माद्विधिव्यभिचारोद्भावनं कृतशङ्कापरि-
हारानुपयुक्तमयुक्तम्* ।

तथा प्राधान्यं श्रवणादेर्न भवतामपि संमतमित्येतदप्ययुक्तम् । ६४ । १३
अर्थज्ञानफलकाध्ययनविधेरिव साक्षात्कारफलश्रवणविधेरपि प्रधानकर्मत्वस्येव
प्राप्तेरिति चेद् उभयतो व्यभिचारेण श्रवणस्य साक्षात्कारकारणत्वं लोकत
इव बाधेन विधितो ऽपि ग्रहीतुं न शक्यमिति प्रागेव शब्दापरोक्षनिराक-
रणेनोक्तप्रायम् । अतो विधिना कारणत्वं निश्चित्य व्यभिचारः परिहरणीय
इति शङ्कितुरभिप्रायो न संभवतीत्यभिप्रेत्य यदनयोक्तिभङ्गा विधिव्याप्रा-
शङ्किता तदेदमपि दूषणान्तरमिति विधिव्याप्रा व्यभिचार उपन्यस्तः । अथ
यदि श्रवणस्य प्रधानकर्मत्वे ऽर्थबाधात् तत्परित्यज्य श्रवणादिनिर्णीतमात्म-
तत्त्वमेन्द्रियकस्वसाक्षात्कारोत्पादनसमर्थं भवति

लवणक्षारक्षोदिनि पाचे गोमूत्रपूग्निं क्षिप्रम् ।

मर्दितमपि शालितुषैर्यदविकृतं तनु मौक्तिकं जात्यम् ॥

घृष्टं सदात्मनः स्वच्छां छायां यन्निरुषोपले† ।

स्फुटं प्रदर्शयेद्देतद्वैडूर्यं जात्यमुच्यते ॥

इत्यादिशास्त्रोक्तपरीक्षाप्रकारनिर्णीतमिव रत्नतत्त्वम् इत्युपयोक्त्यमाण-
संस्कारतया गुणकर्मत्वमिष्यते तदा न चेत्यादिना दूषणमुक्तमिति न किं
चिदनुपपन्नम् ।

ननु प्रयाजशेषवाक्यस्य प्रयाजशेषं हविषु क्षारयेदित्यर्थकल्पनं न
युक्तम् । क्षारणेन प्रतिपाद्यतया प्रयाजशेषस्य शेषितायाः क्षारणदेशतया
हविषां शेषतायाश्च प्रसङ्गात् । नेतद्युक्तम् । तथा सति हि चात्वाले कृष्ण-
विषाणं प्रास्यतीतिवद् हविषु प्रयाजशेषे च सप्रमीद्वितीये स्याताम् इह तु
द्वितीयया हविषां संस्कार्यत्वेन प्राधान्यं तृतीयया प्रयाजशेषस्य तत्संस्कारा-
र्थद्रव्यत्वेन शेषत्वं च प्रतीयतइत्याशङ्क्य विशेषयति कृतप्रयोजनेति ।
निवृत्तप्रयोजनस्य हि शेषः प्रतिपत्तिमपेक्षते करिष्यमाणज्यभागार्थेणाह्यमाज्यं
प्रयाजशेषाज्येनासंसर्गसिद्धये तस्य क्व चिन् क्षारणमपेक्षते तस्मादपेक्षितप्रति-

* अनुपयुक्तमुक्तमिति ३ पु० पा० ।

† सदात्मनः स्वच्छां स्वच्छायां निरुषोपले इति २-५ पु० पा० ।

पत्त्यर्थत्वमेव युक्तं न त्वनपेक्षितहविःसंस्कारार्थत्वम् । एवं च चारणस्य दृष्टार्थत्वमपहायाऽदृष्टार्थत्वस्वीकारश्च परिहृतो भवति । प्रयाजेषु विनियुक्तस्य पुनः चारणे विनियोग इति विनियुक्तविनियोगविरोधोऽपि परिहृतो भवति । तस्माद् द्वितीयातृतीययोः सप्रमीद्वितीयार्थतैव युक्तेति भावः ।

६४ । २९

अपूर्वेति । अदृष्टपर्यवसायिन एव गुणकर्मणो विध्यपेक्षणात् अवस्था-
देस्तु दृष्टद्वारेणैव साक्षात्कारोपयोगित्वाद् नादृष्टानुप्रवेशोऽस्तीति न तत्राप्र-
प्रार्थविषयविध्यपेक्षेत्यर्थः । त्र्यंशा भावनां हि धर्म इति* । कौमारिलम-
तानुसारेण साध्यसाधनेतिकर्तव्यताभेदो मतान्तरेष्वप्यविशिष्टः । स्वप्नोपल-
ब्धेति । स्वप्नेषु पर्यापतन्तो दृष्टा व्याघ्रादय आकुलतामुत्पाद्य स्वप्नदृष्टमु-
त्थापयन्तो भवन्ति स्वोपादानाविद्यानिवर्तकाः । इह श्रुतिव्याख्यानेष्वस्त्रा-
विरं मिरारहितमिति व्याख्यातं तत् स्त्रावाः सिरा अस्थे सन्तीति स्त्राविरं
न स्त्राविरम् अस्त्राविरम् इतीशावाभ्योपनिषद्विवरणानुसारेण प्राक्तु स्त्राविर-
मविवर्तितमिति टीकानुसारेणान्यथा व्याख्यातम् । एवमन्यत्रापि मतभेदेना-
विरोधो द्रष्टव्यः ।

६६ । २

टीकायां विद्याऽविद्यायोः कार्यकारणभावं निवर्त्यनिवर्तकभावं चोप-
पाद्य तदर्थविषयत्वेन विद्यां चाविद्यां चेति मन्त्रस्योदाहृतत्वात् तदनुसा-
रेण मन्त्रं योजयति अविद्यामिति । अत्रेदं सकलमूलपूर्वापरग्रन्थगत-
जीवविषयप्रतिबिम्बायच्छेदव्यवहारद्वयतात्पर्यावधारणाय चिन्तनीयम् अ-
नयोः पक्षयोरार्थाणां कतरः पक्षः सिद्धान्त इति । द्वितीय एव आद्यस्या-
चार्यैर्दुषितत्वादिति चेत् । न । अध्यासपूर्वपक्षे हि तद्वृणं कृतम् । सिद्धान्ते
तस्यासमाहितत्वात् सिद्धान्ताभिमतमेव तद् दूषणमिति चेद् न । असारं
तद्वृणमित्यनादरेणापि तदनुद्धारोपपत्तेः । तथा हि ।

रूपवत एव प्रतिबिम्ब इति नास्ति नियमः । रूपसंख्यापरिमा-
णसंयोगविभागपरत्वापरत्वचलनमुखत्वाद्विजातीनां प्रतिबिम्बदर्शनात् ।
द्रव्यस्य सत इति विशेष्यतइति चेद् न । पृथिव्यादिनवकानुगतस्य द्रव्य-
त्वासिद्धेः । द्रव्यं द्रव्यमिति तच्च तच्च । लौकिकानामनुगतप्रत्ययाभावात्

तार्किकपरिभाषाया निष्प्रमाणकत्वात् । गुणाश्रयस्य सत इति विशेष्य-
तइति चेद् न । संख्याया गव संख्यारूपगुणाश्रयभूताया नीरूपायाः प्रति-
बिम्बदर्शनात् । अस्ति हि संख्यायामपि संख्या गकत्वं प्रथमसंख्या द्वित्वं
द्वितीयसंख्या बहुत्वेषु चित्वं प्रथमसंख्या चतुष्टु* द्वितीयसंख्येत्यादिव्यवहा-
रात् । अत एव वसन्ताय कपिञ्जलानालमेतेत्यत्र चित्वमेव बहुवचनार्थः ।
न तु चतुष्टुादिकं प्रथमातिक्रमे कारणाभावादिति न्यायविदः । अत गव
च द्वावेकत्वसंख्यारूपावयवावम्या द्वित्वसंख्याया इत्याद्यर्थे ब्राह्मणद्वितयं
ब्राह्मणद्वयमित्यादिशब्दनिष्पत्त्यर्थः । संख्याया अवयवे तयबित्यादिसूत्रैस्त-
यप्रत्ययादयो विहिताः । अत गव च रक्षसां निहतान्यासन् सहस्राणि चतु-
र्दशेत्याद्यभियुक्तं व्यवहाराः । ननु संख्यासु वस्तुतो नास्ति संख्यान्तरं
किं तु द्वित्वसंख्या द्वितीयेत्यादिसजातीयसंख्याव्यवहाराः सता सतीति
व्यवहारवदमेदे ऽपि धर्मधर्मिभावकल्पनया सहस्राणि चतुर्दशेत्यादिवि-
जातीयसंख्याव्यवहाराः सहस्रादिसंख्याश्रययतचतुर्दशसंख्यादिसामानाधिकर-
ण्येन तत्कल्पनया । अतो न संख्याया मुख्यं गुणाश्रयत्वमिति चेत् । उच्यते॥ ।
तुल्यमेतदात्मनोऽपि । आनन्दादिधर्मास्तदभिन्ना इति तस्यापि हि न
मुख्यं गुणाश्रयत्वं तस्माद्रूपवत् एव प्रतिबिम्ब इति नियममवलम्ब्यात्मप्रति-
बिम्बनिराकरणं तावदयुक्तम् ।

तथा रूपवत्येव प्रतिबिम्ब इति नियममवलम्ब्यापि निराकरणमयुक्तम् ।
किं प्रतिबिम्बोपाधेर्वस्तुतो रूपवत्त्वं प्रतिबिम्बने प्रयोजकमिष्यते उत रूपव-
त्त्वेन ग्रहणम् । आद्ये ऽनात्मनो ऽन्तःकरणे प्रतिबिम्बनानुपपत्तिः । अन्तः-
करणस्य चिवृत्करणेन पञ्चीकरणेन वा रूपवत्त्वात् । न द्वितीयः । निज-
रूपवत्त्वेनागृह्यमाणे ऽपि स्फटिके सन्निहितजपाकुसुमप्रतिबिम्बनेन अरुणः
स्फटिक इति व्यवहारदर्शनात् । तस्माद् निरवयः प्रतिबिम्बपक्षः । प्रतिबि-
म्बपक्षे एव च जीवतदन्तर्यामिभावेनान्तःकरणे द्विगुणीकृत्य वृत्तिरूपपद्यते ।

ननु प्रतिबिम्बपक्षे केन दृष्टान्तेन द्विगुणीकृत्य वृत्त्युपपत्तिः । अम्भ-
स्याकाशस्य प्रतिबिम्बो नाभ्युपगतः । आलोकस्य तु प्रतिबिम्ब एव नाव-

* चतुष्टुादिकमिति २ पु. पा. ।

‡ बाल्मीकिरामयणे १ सर्गे आलकापदे ।

+ निष्पत्त्यर्थे इति १ पु. पा. ।

§ उच्यते इति नास्ति १ पु.

च्छेदो ऽपि । न च जलान्तर्गतसिकतादियहणार्थं तदन्तरालोकप्रवेशस्य अव-
श्यम्भावात् तेन तस्या अवच्छेदो ऽप्यङ्गीकरणीय इति वाच्यम् । आलो-
कप्रतिबिम्बेनैव सिकतादिप्रकाशोपपत्तेः । न च समारोपितस्य प्रतिबिम्बा-
लोकस्य सिकतादिभिः संयोगो नास्तीति वाच्यम् । सद्यो ऽपवरकप्रविष्टस्य
समारोपितेन तमसा तत्तत्प्रकाशप्रतिबन्धवत् समारोपितेनानुलेकेन
सिकतादिप्रकाशजननोपपत्तेरिति चेत् । मैवम् । जलेनाकाशस्यावच्छेद एव
तत्तदालोकस्य प्रतिबिम्ब एवेति कल्पने दृष्टान्तसंप्रतिपत्त्यभावेऽपि प्रतिबिम्बा-
श्रयान्तःकरणेन सर्वगतस्यात्मनो ऽवच्छेदस्याप्यवश्यम्भावेन स्वत एव
द्विगुणीकृत्य वृत्तिसिद्धेः ।

प्रतिबिम्बपक्ष एव च सूचकारादिसंमतः । अंशो नानाव्यपदे-
शादित्यधिकरणे* ह्यैकात्म्यवादे कर्मतत्फलव्यतिकरशङ्कापरिहारार्थं प्रवृ-
त्तेनाभास एव चेति सूत्रेण जीवस्य ब्रह्मप्रतिबिम्बत्वमुक्तं तथैव च
भाष्यकारैर्व्याख्यातम् । आभास एवैव जीवः परस्यात्मनो जलसूर्यकादि-
वत्प्रतिपत्तयः न स एव साक्षाद् नापि वस्त्वन्तरम् । अतश्च नैक-
स्मिन् जलसूर्यके कम्पमाने जलसूर्यकान्तरं कम्पते । एवं नैकस्मिन् जीवे
कर्मफलसंबन्धिनि जीवान्तरस्य तत्संबन्धः । एवमव्यतिकर एव कर्मफल-
योरिति । टीकाकारैरपि तस्मिन्नधिकरणे जीवब्रह्माभेदे सकलजीवगतदुःख-
माह्नं ब्रह्मणः स्यादिति शङ्कापरिहार एतत्सूत्रसिद्धं प्रतिबिम्बत्वमाश्रित्येव
समर्थितः । न च मोक्षस्यानर्थबहुलता यतः प्रतिबिम्बानामेव श्यामताव-
दात्तते न बिम्बस्य एवं जीवानामेव नानावेदनाभिः संबन्धः ब्रह्मणस्तु
बिम्बस्येव न तदभिसंबन्ध इति । आचार्यैरप्येतदभिप्रायः स्पष्टीकृतः
बिम्बप्रतिबिम्बयोरवदातत्वश्यामत्वादिव्यवस्थानां धर्मसाङ्ग्यमित्यर्थ इति ।
तस्म्युत्प्रतिबिम्बपक्ष एवाचार्याणामभिमतः । अत एवानिर्वाच्यावि-
द्याद्वितयसचिवस्येति प्रथमश्लोकगतचराचरपदव्याख्यानसमये एव जीवस्य
प्रतिबिम्बत्वमुक्तं जीवानामपि चराचरोपाधिकानां तत्प्रतिबिम्बत्वेन तद्वि-
वर्ततेत्याहेति । अवच्छेदपक्षस्तु भाष्यटीकागतघटाकाशादिदृष्टान्तस्वरूपप्रो-
न दूषितः परं न तु स्वतन्त्रेषु स्ववाक्येषु जीवो ऽवच्छेद इति क्व चिदप्यु-

तम् । तस्मात् प्रतिबिम्बपक्ष एवाचार्याणां सिद्धान्त इति । एवं प्रतिबिम्ब-
पक्षः श्रेयानिति मन्यमानानां मतानुसारेणाचार्याणां तात्पर्यं योजितम् ।

अथाऽवच्छेदपक्षमभ्युपगच्छतां मतमनुसृत्योच्यते । प्रतिबिम्बपक्षो
भाष्यकारैरेव न स्थानतोषी*त्यधिकरणे निराकृतः । तत्र ह्यत एव चोपमा
सूर्यकादिवदिति सूत्रेण† सूर्यादिप्रतिबिम्बदृष्टान्ते श्रुत्युदाहृते दर्शिते सूर्या-
दिवदात्मनः प्रतिबिम्बो न युज्यतइति तदाक्षेपकत्वेनाम्बुदवदग्रहणानु न
तथात्व‡मिति सूत्रं व्याख्यातम् । यथा ऽम्बु सूर्यादिभ्यो मूर्तेभ्यो विप्रकृष्टदेशं
गृह्यते न तथा ऽऽत्मनो विप्रकृष्टदेशं प्रतिबिम्बनयोऽयं वस्तु गृह्यते ।
अतो न क्वाप्यात्मनः सर्वगतस्य प्रतिबिम्बो युक्त इति । ततो वृद्धिहासभा-
क्कमन्तर्भावादुभयसामञ्जस्यादेव§मिति सूत्रमुक्तानुपपत्त्या सूर्यादिवदात्मनः
प्रतिबिम्बनमनुपपन्नमित्यङ्गीकृत्यैव श्रुतिषु सूर्यादिप्रतिबिम्बोपादानस्य
तात्पर्यान्तरवर्णनपरतया व्याख्यातम् । यथा सूर्यादिप्रतिबिम्बस्य जलाद्यु-
पाधिगतवृद्धिहासाद्यधीनवृद्धिहासादिभाक्कमेवमात्मनो ऽप्यन्तःकरणादिग-
तवृद्धिहासाद्यधीनवृद्धिहासादिभाक्कमित्येतावता जलसूर्यादिदृष्टान्तीकरणं न
तु प्रतिबिम्बनेन दृष्टान्तदाष्टान्तिकयोः सर्वथा साम्यस्यानपेक्षितत्वा-
दिति । बृहदारण्यकभाष्ये ऽपि स एष इह प्रविष्ट आ नखाग्नेभ्य इति
वाक्यव्याख्यानावसरे सर्वगतस्यात्मनः कः प्रवेशो नामेति विमृश्य प्रति-
बिम्बप्रवेश इति पक्षमम्बुवदग्रहणात्विति सूत्रोक्तेन विप्रकृष्टदेशोपाध्यभा-
वेनेव दूषयित्वा देहांदावात्मन उपलभ्यमानत्वं प्रवेशः । न हि पाषाणा-
दाविष देहादावात्मनो ऽनुपलब्धिस्तस्तीति प्रवेशपदार्थस्यान्यथोपपादनेन
प्रतिबिम्बपक्षदूषणं स्थिरीकृतम् । न हि लोके ऽपि जलाद्विप्रकृष्टदेशस्यैव
चेचादेस्तदन्तर्निमग्नत्वेन विप्रकृष्टदेशस्यापि जले प्रतिबिम्बो दृश्यते न च
सावयवस्य चेषस्य जलान्तर्निमग्नाधरकायस्य ऊर्ध्वकायप्रतिबिम्बवदन्तः-
करणादिगतस्यात्मनस्तदभिमुखप्रदेशान्तरप्रतिबिम्ब उपपादयितुं शक्यः ।
निरवयवत्वशब्दकोपापत्तेः । तस्माद् बहुषु जलपात्रेषु चन्द्रस्य यावत् एकत्र
प्रतिबिम्बस्तावतो ऽप्यन्येष्विव कृत्स्नस्यैवात्मन एकचान्तःकरणे प्रतिबि-

म्बितस्यान्येष्वपि प्रतिबिम्बो वक्तव्यः । ननु बहूनां दर्पणानां पुरतस्ति-
र्यक् प्रसारितस्य वंशदण्डस्य दर्पणेषु भिन्नभिन्नप्रदेशानामिवान्तःकरणेष्व-
त्मनस्तत्तदन्तःकरणाभिमुखभिन्नभिन्नप्रदेशानां प्रतिबिम्बो वाच्यः । साव-
यवत्वे हि तथा वक्तुं शक्यम् । न च निदाघार्तस्य जाह्नवीजलनिमग्नसर्व-
कायस्य सर्वाङ्गीणसुखोत्पत्त्यर्थमा केशादा नखायादन्तःकरणव्याघ्रो सत्यां
व्यवधानरहितस्तदभिमुखात्मप्रदेशो लभ्यते यस्य तत्र प्रतिबिम्बो वर्ण्येत ।
एवमविप्रकृष्टदेशरूपं दूषणं भाष्ये व्यक्तमिति दूषणान्तरमाचार्यैः पूर्वपक्षमु-
खेनादृष्टादितम् । रूपवत् एव रूपवत्येव प्रतिबिम्ब इत्यस्य चाक्षुषस्येव
चाक्षुषणव प्रतिबिम्ब इत्यर्थः । न ह्यस्य नियमस्य क्व चिद्वृद्धेऽस्ति मुखा-
दिप्रतिबिम्बे तदीयचाक्षुषसर्वगुणानुभवात् कस्तूरिकादिप्रतिबिम्बे तदाघ्राणे
ऽपि सौरभाननुभवाच्च ।

गुहादिषु प्रतिध्वनिध्वनेः प्रतिबिम्ब इति के चित् । तन्न । स एव
हि गगनगुणः शब्दः दुन्दुभिसमुद्रदावानलभ्रज्जामारुतादिध्वनीनां पृथिव्या-
दिशब्दत्वात् । एवं च यद्यप्याभास* इति सूचेण प्रतिबिम्बपक्ष उक्त
इति प्रतिभाति तथापि एकत्र जीवस्य प्रतिबिम्बत्वाभ्युपगमो ऽन्यत्र तदू-
षणं च परमाप्रस्य सूत्रकारस्य न संभवतीति किञ्चिदनुसारेण कस्मिंश्चि-
न्नेतव्ये प्रतिबिम्बदूषणस्याविप्रकृष्टदेशत्वादियुक्तिपूर्वकं कृतत्वाद् आभास एव
चेति सूत्रे भाष्यकारैरपि श्रुत्योपपत्त्या वा प्रतिबिम्बत्वस्य समर्थितत्वात्-
देव सूत्रं वृद्धिहासभाक्कामिति सूत्रोक्तन्यायात् प्रतिबिम्बसादृश्यप्रतिपादनपरं
योज्यं तावताप्यव्यतिकरसिद्धेः । तदधिकरणटीकायां बिम्बप्रतिबिम्बयोर्ब्र-
ह्मजीवदृष्टान्तत्वेनोपादानाच्च । वस्तुतस्त्वाभास एव चेति सूत्रं प्रतिबिम्ब-
त्वरूपस्य प्रतिबिम्बसादृश्यरूपस्य वा ऽऽभासत्वस्य प्रतिपादनपरमेव न
भवति षड्विंशतिरित्येव ब्रूयादितिवदेवकारोपहतविधिशक्तिकत्वेन यथाप्रा-
प्तानुवादत्वात् ।

तथा हि । प्रकृतावगनीषोमीयपशावधिगुप्रेषे षड्विंशतिरस्य वङ्कय
इति श्रुतम् अस्य च्छागस्य पशोरेकैकस्मिन् पार्श्वे चयोदश चयोदशास्थी-

नीति षड्विंशतिर्वड्क्रिशब्दोक्तानि पार्श्वस्थानीनीत्यर्थः । अश्वमेधे त्वश्वस्य पशोरेकैकस्मिन् पार्श्वे सप्रदश सप्रदशास्थानीनीति चतुस्त्रिंशद्वङ्कयः । तत्प्रकाशको वैशेषिको मन्त्रः पठ्यते चतुस्त्रिंशद्वाजिनो देवबन्धोर्वड्क्रोरश्वस्य स्वधितिः समेतीति । तेनोपदिष्टेन षड्विंशतिमन्त्रस्य सर्वथा निवृत्तौ प्रसक्तायां पुनरपि तत्र पठ्यते षड्विंशतिरित्येव ब्रूयाद् न चतुस्त्रिंशदिति* । तेन प्राकृतमन्त्रः प्राप्यमाणः किं षड्विंशतिपदयुक्त एव प्राप्नोति उताश्ववङ्किसंख्यानुसारेण षड्विंशतिरिति पदस्थाने चतुस्त्रिंशत्पदोहयुक्त इति संशये षड्विंशतिरित्येव ब्रूयादिति वचनान्नास्ति वचनम्यातिभार इति न्यायात्† षड्विंशतिपदयुक्त एवेति प्राप्य राद्धान्तितं नवमे‡ । षड्विंशतिरित्येव ब्रूयादिति वाक्यं§ न षड्विंशतिपदयोगेन प्राकृतमन्त्रविधायकम् एवकारोपहतविधिशक्तिकत्वेन तस्य चतुस्त्रिंशन्मन्त्रनिषेधगव तात्पर्यात् । ततश्च निषेधेन वैशेषिकमन्त्रनिवृत्तौ प्राकृतमन्त्रो ऽतिदेशेनैव प्राप्नोतीति षड्विंशतिरिति न्यायेतत्प्राप्तानुवादकम् । यथाप्राप्तिं चानुवादो भवति प्राप्तिश्च चतुस्त्रिंशत्पदोहेनैव यथा द्विपशुके पशुबन्धे द्विपञ्चाशत्पदोहेनैव॥ । तस्मादश्वमेधे चतुस्त्रिंशत्पदोहयुक्त एव षड्विंशतिमन्त्रः प्रयोक्तव्य इति । एवमाभास एवेति सूत्रस्याप्येवकारोपहतविधिशक्तिकत्वेन जीवः साक्षाद् ब्रह्मैव न भवतीति भाष्यदर्शिते निषेधगव तात्पर्यम् । आभास इति तु यथाप्राप्तानुवादकम् । प्राप्तिश्च वृद्धिहासभाक्त्वमिति सूत्रोक्तन्यायात् प्रतिबिम्बसादृश्यम्येति तस्यैवानुवादकं न तु कस्य चिदर्थस्य विधायकम् । तस्मादवच्छेदपक्षे न सूत्रादिविरोधशङ्का ।

तत्र तत्र॥ प्रतिबिम्बत्वव्यवहारस्तु वृद्धिहासभाक्सूत्रकृपसादृश्यमूलो गौणः । न हि अवलनाद्विन्नत्वेनावगते माणवके ऽग्निरधीते ऽग्निरागच्छतीत्यादिप्रयोगसहस्रसत्त्वे ऽप्यग्निशब्दे। माणवके मुख्यत्वमशुचीत अन्तःकरणकृतस्यैवात्मनो जीवान्तर्यामिभावेन भेदस्त्वविद्याश्रयत्वतद्विषयत्वान्तःकरणसंवलितत्वतदसंवलितत्वाद्युपाधिभेदादुपपद्यते । अन्यथा षडस्मा-

* चतुस्त्रिंशदिति ब्रूयादिति २ पु. । न्यायार्थेति २ पु. पा. ।

† जं. सू. अ. ६ पा. ४ सू. १-२९ ।

§ ब्रूयादिति वचनादिति वाक्यमिति २ पु. पा. ।

॥ पदोहत्वेनेति २ पु. पा. ।

१ तत्रेत्येकमेव १ पु. ।

कमनादय इति सिद्धान्ते जीवेश्वरभिन्नत्वेनाभ्युपगतस्य जीवेश्वरतद्वेदादि-
सकलप्रपञ्चविवर्त्ताधिष्ठानत्वेन सर्वगतस्य शुद्धचेतन्यस्याप्यन्तःकरणे सत्त्वम-
वर्जनीयं तत्तु प्रतिबिम्बपक्षमाश्रित्य द्विगुणीकृत्य वृत्त्युपपादनेनापि न नि-
र्वहतीति त्रिगुणीकृत्य वृत्तिरुपपादनीया भवेत् । प्रतिब्रह्मोपासनमुपास्यधर्म-
भेदस्याचार्यैरानन्दमयाधिकरणारम्भे* वक्ष्यमाणत्वात् । दहरशाखिडल्यवि-
द्याद्युपास्यभिन्नभिन्नसगुणब्रह्मसत्त्वमपि तस्मिन्नभ्युपगन्तव्यमिति तदर्थं चतुःप-
ञ्चगुणादिवृत्तिरप्युपपादनीया भवेत् । न च तदुपपादनं शक्यम् । दृष्टान्ता-
भावात् । तस्माद् जीवेश्वरोपाधिभ्यां वास्तवतदुभयाभावेन तत्तद्गुणोपाधि-
भेदेन चावच्छेदकभेदेन जीवेश्वरशुद्धचेतन्यादीनां भेद आस्थेयः । एवं जीवे-
श्वरयोरप्यवच्छेदकभेदेन भेदो भविष्यतीति नानुपपन्नमच किं चिदिति ॥

इत्थं सत्संप्रदायाध्व+प्राप्रयोः पक्षयोर्द्वयोः ।

समर्थनं यथाशुद्धि कृतं प्रीत्यै विपश्चितताम् ‡ ॥

इति चतुस्सूची समाप्ता ॥



* व्याससू. अ. १ पा. १ सू. १२ ।

+ सत्संप्रदायाध्वेति २ पा. ।

‡ अथ चतुर्थे समन्वयाधिकरणं संपूर्वम् । तत्र सूत्रम् १-तत्तु समन्वयात् ४ इति

परमेति । एवं सर्वपूर्वभाविजगत्कारणं वस्तु तद्विषया या मा प्रमा १०१ । १

सदेव सोम्येदमित्यादिकारणवाक्यजन्या सा निरतिशयानन्ददिस्वरूपलक्षणा-
श्रितं सर्वज्ञं यं विषयीकरोति न त्वतथाभूतं प्रधानादिकं प्रस्तोष्यमाणाधि-
करणन्यायात् तं पुरुषोत्तमं चन्दइत्यर्थः । परा उक्त्या मा श्रीमहालक्ष्मी-
र्यमालिङ्गतीत्यर्थान्तरमप्यनेन क्रोडीकृतम् । यद्यपि तदन्या का चिदपरा
लक्ष्मीर्नास्ति तथापि तस्या एव सन्ति रूपभेदा देवमनुष्याद्यनुग्रहार्थं तच्च
तच्च तारतम्येनाविर्भूतास्तदंशकलाविशेषरूपाः सोम्यासोम्यैर्जगदूपास्तत्त्वैतद्वेवि-
पूरितमित्यादिपुराणवचनप्रसिद्धाः । तदपेक्षया परत्वमिह भगवद्विव्यमहि-
षीरूपे विवक्षितमिति परशब्दस्य व्यावर्तकत्वाद्विशेषणसमासोपपत्तिः ।

ईक्षतेर्नाशब्दम् ॥ ५ ॥

यदि सर्वज्ञे इति । सर्वज्ञत्वं चेतनस्य ब्रह्मण एव संभवति नाचे ॥ ५

तनस्य प्रधानादेरिति कारणवाक्यानां ब्रह्मपरत्वं तत एव सिध्यतीति भावः ।
सर्वज्ञे जगत्कारणइति । ननु सर्वज्ञे समन्वयप्रदर्शनेन चेतनत्वं नोप-
क्षिप्तं किं तु प्रथमसूत्रमारभ्यैव प्राप्नुम् । प्रथमसूत्रे विचार्यत्वेन प्रतिज्ञातस्य
नित्यशुद्धबुद्धमुक्तत्वरूपप्रवृत्तिनिमित्तानुसारेण चेतनत्वेनाभिमतस्य ब्रह्मण
एव लक्षणप्रमाणाकाङ्क्षाक्रमेण जन्मादिसूत्रव्यवहृतेः । अतः सर्वज्ञत्वेऽपि क्षिप्तं
चेतनत्वमाक्षिप्य समर्थतइत्युक्तम् । एवं च तच्च ब्रह्मणीत्यादिव्याख्येय-
टीकायन्योऽप्युक्त इति चेत् । उच्यते । नित्यशुद्धबुद्ध*मुक्तस्वभावे जन्मादि-
सूत्रेऽदाहृतनिर्णयवाक्यानुसारेण समन्वयसूत्रव्यवस्थापितपरमपुरुषार्थतानुसा-
रेण च निरतिशयानन्दरूपे ब्रह्मण्येव समन्वय इहाक्षिप्यते । अत एवाव्य-
वहितेन समन्वयाधिकरणेनाक्षेप्याक्षेपिकी+ संगतिः सा च तदधिकरणार्थानु-
वादकेन टीकाश्लोकेनैव व्यञ्जितेत्याचार्यैर्नैद्घाटिता । टीकायां सर्वज्ञं सर्व-
शक्तिं यद् जगत्कारणं तद् ब्रह्मेति नाद्यापि सिद्धमित्युक्तिः सर्वज्ञत्वस-
र्वशक्तिकत्वयोः प्रधाने पूर्वपक्षिणा ऽङ्गीकृतत्वाद् जगत्कारणं ब्रह्मेत्येव
विषाद इति प्रागुक्तमपि तदेतदधिकरणपूर्वपक्षनिराकरणपर्यन्तमनुक्तप्रायमि-
त्येतदभिप्राया न तु ब्रह्मेति प्राङ्गोक्तमित्यभिप्राया प्रथमसूत्रमारभ्य

सूत्रभाष्ययोस्तदुक्तेः स्पष्टत्वात् । सर्वज्ञत्वेन चेतनत्वाच्चेपोक्तिस्तु तद्वृद्धीकर-
णाभिप्राया योज्या । जीवाणुव्यतिरिक्तेत्यादिटीकायां यथा जगदुपादानकारणा-
धिष्ठितुर्जीवव्यतिरिक्तत्वविशेषणमपेक्षितं जीवा एव कर्मद्वारा तदधिष्ठितार
इति मताद् भेदप्रदर्शनार्थं न तथा ऽणुव्यतिरिक्तत्वविशेषणं प्रधानव्यावर्तनार्थं
चेतनत्वविशेषणं च तस्यापेक्षितम् । अणवो जगदुपादानभूतान् परमाणूनधिति-
ष्ठन्तीति वा प्रधानं तानधितिष्ठतीति वा मतस्य कस्य चिद् निरसनीयाभावात् ।
तथाप्यर्थगत्या तद्विशेषणद्वयं कणादमतस्याणुसङ्घातवादात् प्रधानवादाच्च
भेदप्रदर्शनार्थत्वेन योजनीयमित्यभिप्रेत्य व्याचष्टे अणुव्यतिरेकेणेति ।

१०१ । ११

परमाणव इति सिद्धान्ताद् भेद इति । सिद्धान्ते ऽपि
जीवव्यतिरिक्तेश्वरानमिताधिष्ठिताः सन्ति परिणाम्युपादानभूता जीवानाम-
विद्या इति ततो भेदप्रदर्शनार्थं परमाणव इति विशेष्यभाग इत्यर्थः ।
ज्ञानक्रियाशक्ती खल्वित्यादिश्लोकव्याख्यानटीकाग्रन्थेन स्पष्टीकृतमपि ज्ञान-
क्रियाशक्त्यभावादित्यत्राभिमतं समासं तत्र टीकाग्रन्थे ज्ञानाभावसाधितेन
ज्ञानशक्त्यभावेन ज्ञानाभावसाधने अन्योन्याश्रयः शक्त्यभावेन शक्त्यभाव-
साधने आत्माश्रय इति शङ्कावकाशदानाय स्मारयति ज्ञानक्रिययोः
शक्ती इति । दत्तावकाशशङ्कासमाधानार्थमाह यस्य हीति । सामान्या-
भावसिद्धपक्षं विशेषाभावसाधनमिति न दोष इति समाधानाभिप्रायः ।
नन्वपरिणामिन्यपीति । सर्वज्ञ इत्यादिषु कर्त्तृप्रत्ययः सर्वविषयज्ञा-
नाश्रयत्वमात्रेणोपपद्यते । सविता प्रकाशते चैवः पश्यतीक्षते करोति
स्वप्तितीत्यादिप्रयोगेषु धात्वर्थाश्रयत्वस्यापि तदभिधेयत्वदर्शनादिति भावः ।

नन्वेकमपि ज्ञानक्रिययोराश्रयत्वमर्हति तयोर्व्यासज्यवृत्तित्वाभावादि-

११ । २० त्याशङ्क्य व्याचष्टे एकरूपत्वादिति । अनेन प्रथमव्याख्याने गुणापेक्षानेक-
रूपत्वनिषेधो द्वितीयव्याख्याने अवयवापेक्षस्तन्निषेधश्च कृतो भवति । प्रथम-
व्याख्याने निर्गुणत्वहेतोः श्लोकव्याख्याने संगृहीतस्य श्लोकेनासंग्रहे वैकल्य-
मापादयेद् द्वितीयव्याख्याने तु निरवयवत्वहेतुरपि चेत्यादिपूर्वपक्षान्तभा-
ष्येण दर्शितो* ऽवाकृष्ट इति श्लोके तदसंग्रहो न वैकल्यापादक इति वि-
शेषः । निरवयवत्वहेतुः कृत्स्नप्रसक्त्यधिकरणपूर्वपक्षन्यायेनापरिणामित्वसा-

* पूर्वपक्षान्ते भाष्ये दर्शित इति २ पृ. पा. । १ व्यासप्र. अ. १ पा. १ मं. २६ ।

धकः । ननु निरवयवत्वं श्रुतिसिद्धत्वेन सिद्धान्त्यभिमतमपरिणामित्वे हेतु-
कर्तव्यम् । हेतुवत्साध्यमपि तथात्वेन सिद्धान्त्यभिमतमेव किमर्थं तत्र
हेतुगवेषणं किमर्थं चापरिणामित्वक्रियाज्ञानाभावतदुभयशक्त्यभावप्रणाडिकया
सर्वज्ञानसर्वशक्त्यभावप्रसाधनम् । अपरिणामित्वमेव ब्रह्मणि जगदुपादानप्रति-
पादकवाक्यसमन्वयप्रत्याशां त्याजयति ज्ञानक्रियाभावो जगत्कर्तृप्रतिपाद-
कत्वाभिमतवाक्यसमन्वयप्रत्याशामपि जगत्कारणत्वाक्षिप्तं सर्वज्ञत्वं सर्व-
शक्तिकत्वं च ब्रह्मणो न सम्भवतीति प्राक्सिद्धार्थाक्षेपार्थं तस्य सर्वविज्ञानस-
र्वशक्त्यसम्भवप्रसाधनमिति चेन्न । तथापि प्रधाने त्वस्ति सम्भव इत्यस्य
वैयर्थ्यापत्तेः । प्रधानस्योपादानत्वमिदुपार्थं सर्वशक्तिकत्वोपपादनापेक्षायामपि
कर्तृत्वोपयोगिसर्वज्ञत्वोपपादनवैयर्थ्यानिवारणात् । प्रधानस्य कर्तृत्वमपीष्य-
तइति चेन्न । कर्तृत्वस्याभिव्यक्तसार्वज्ञ्यापेक्षत्वेन शक्तिरूपसार्वज्ञ्योपपादनस्या
नुपयोगित्वापत्तेः । उच्यते । यः सर्वज्ञः सर्ववित् परास्य शक्तिर्विविधैव
श्रूयतइत्यादिश्रुतीनां प्रधाने समन्वयार्थं तत्र तदुभयोपपादनं भाष्यानुसागद्
ब्रह्मणि तत्समन्वयनिरासार्थं च तत्र तदुभयानुपपत्तिप्रदर्शनं ब्रह्मणो जग-
त्कारणत्वाङ्गीकारे तदुपपादनार्थमनेकत्वाद्यभ्युपगमावश्यम्भावात्तदेकत्वापरि-
णामित्वनिर्गुणत्वनिष्क्रियत्वनिर्दुर्मकत्वश्रुतिसमन्वयो ऽपि* ब्रह्मणि त्वदभि-
मतो न सिद्धेदिति दर्शयितुमित्थं प्रणाडिकाश्रयणम् ।

प्रयुक्त आक्षिप्त इति । अत्राक्षिप्तत्वं तादर्थ्येन ।

पुरुषस्य दर्शनार्थं कैवल्यार्थं तथा प्रधानस्य ।

पङ्ग्वन्धवदुभयोरपि संयोगस्तत्कृतः सर्गः† ॥

इति सांख्यवचनात् । पुरुषस्य विकारावस्थापन्नप्रधानं प्रदर्शनरूपभो-
गार्थं तस्य कैवल्यार्थं च प्रधानपुरुषयोरजडचेतनयोः क्रियाज्ञानशक्तियुक्तयोरु-
भयोरप्येकफलसंपादनार्थं प्रवृत्तयोः पङ्ग्वन्धयोरिव संयोगस्तत्कृतश्च महदा-
दिसर्ग इत्येतदर्थपरत्वेनास्य वचनस्य तत्त्वकौमुद्यां व्याख्यातत्वाच्च । प्राय-
पाठस्येक्षतिश्रुतिस्वारस्यभञ्जकत्वं विधिश्रुतिस्वारस्यभञ्जकत्ववद्युक्तमिति
विभावयितुमग्यप्रायन्यायोत्पत्तिस्थलमुदाहरति यज्ञेति ।

१०२ । ३

प्रधानाग्नेयप्रायश्चनादिति । शिरो ह वा एतद्वचस्य यदाग्नेयो हृदयमुपांशुयाजः पादावग्नीषोमीय इति प्रधानाग्नेयाग्नीषोमीयप्रायपाठादिति यावत् । नन्वाग्नेयाग्नीषोमीययोर्येन दर्शपूर्णमासाभ्यां स्वर्गकामो यजेतेति फलवचनेन प्राधान्यमवगम्यते तेनैवोपांशुयाजस्यापि तदवगम्यतएव पूर्णमासपदप्रवृत्तिनिमित्तस्य पौर्णमासीकालसंबन्धस्य चिह्नव्यविशेषादतस्तदुभयप्रायपाठोपांशुयाजस्य प्राधान्यसिद्ध्युक्तिरयुक्तेति चेत् । उच्यते । उपांशुयाजाधिकरणसिद्धान्ते प्रायश्चनाच्चेति* गुणसूत्रस्येदं व्याख्यानम् । यदाग्नेयादिप्रायपाठादुपांशुयाजस्य प्राधान्यमभ्युपगन्तव्यमिति । तद्वाधिकरणं जामि वा एतद्वचस्य क्रियतइत्यादिसंदर्भे विष्णुरूपांशु यष्टव्य इत्यादिवाक्यत्रयं विध्यर्थोचिततव्यप्रत्यययोगाद् यागत्रयविधायकमदेवतमन्तरावाक्यं यागत्रयसमुदायानुवादकमिति पूर्वपक्षप्राप्ते जामितादोषोपक्रमतन्निर्हरणोपसंहारैककृप्यावगतेकवाक्यत्वनिर्वाहार्थं पुरोडाशद्वयनैरन्तर्यप्रयुक्तजामितादोषनिर्हरणोपयुक्तपुरोडाशद्वयान्तरालकालविशिष्टयागविधिनिर्वाहार्थं चान्तरावाक्ये एकस्यैव यागस्य विधिः । तच्च त्रिविधयाज्यानुवाक्यायुगलकृपमन्तवर्णप्राप्रविकल्पितदेवतात्रयान्वयानुवादेन† स्तुत्यर्थं विष्णवादिवाक्यत्रयमिति सिद्धान्तव्युत्पादनाय । तच्च सिद्धान्ते प्रायश्चनाच्चेति सूत्रेण युक्त्यन्तरमुच्यते । तदित्यम् । न केवलमन्तरालविधिसामर्थ्यालब्धेन पौर्णमासीकालसंबन्धेन उपांशुयाजस्य फलवचनगतपौर्णमासपदग्राह्यतया फलान्वयः सिध्यति । उत्पत्तिवाक्याश्रुतपौर्णमासीकालसंबन्धयोरान्नेयाग्नीषोमीययोर्भटिति प्रवृत्तिनिमित्तावगत्या पूर्णमासपदगृहांतयोः फलान्वयबोधने फलवचनस्य चरितार्थतया ऽन्तरालविधिसामर्थ्याद्येवपौर्णमासीकालसंबन्धित्वेन विलम्बितप्रवृत्तिनिमित्तावगमस्योपांशुयाजस्य पश्चात् पौर्णमासपदग्राह्यतया फलवचनस्यार्थान्तरबोधकत्वासम्भवात् । शब्दानां विरम्य व्यापारासम्भवात् । किं तु तावब्रूतामग्नीषोमीयाज्यस्यैव‡ तावुपांशु पौर्णमास्यां यजन्निति प्रक्रम्यान्नातेनान्तरावाक्येन बोध्यमानान्तरालकालः प्रक्रान्तः पौर्णमासीरूपः पर्यवस्यतीत्येवमुत्पत्तिवाक्यबोध्यपौर्णमासीकालत्वाविशेषेणाग्ने-

* जै. सू. अ. २ पा. २ सू. १२ । प्राये वचनाच्चेत्यादि क्व चित्युक्तके सौत्रः पाठा दृश्यते ।

† त्रयानुवादेनेति २ पु. पा. ।

‡ पौर्णमासीपदेति २ पु. पा. ।

§ अग्नीषोमाज्यस्यांत १ पु. पा. ।

यादितौल्यादुपांशुयाजस्य फलवचनगतपौर्णमासपदग्रह्यतया स सिध्यति ।
 एवं च यदि विष्णुवादिदेवत्यास्तस्य उपांशुयाजाः स्युः तदा प्रक्रान्तानीषोम-
 वत्कृक्वाक्यानुसारेण तद्वैवृत्यस्यैवोपांशुयाजस्य स्फुटपौर्णमासीकालसंबन्ध-
 तया फलवचनगतपौर्णमासीपदगृहीतस्य फलान्वयेन प्राधान्यं सिध्येद्
 न तु विष्णुप्रजापतिदेवत्ययोरुपांशुयाजयोः । न चेष्टापतिः । प्रायपाटेनोपां-
 शुयाजमात्रस्य प्राधान्यावगमात् । अतस्तन्निर्वाहार्थमन्तरावाक्यविधेयो विक-
 ल्पितविष्णुवादिदेवतात्रययुक्त एक एवोपांशुयाजः स्वीकर्तव्यः । न च
 तथाप्यानीषोमवत्कृक्वाक्यानुसारेणाग्नीषोमदेवत्यप्रयोगगवोपांशुयाजस्य प्राधा-
 न्यं सिध्येद् न तु विष्णुप्रजापतिदेवत्ययोः प्रयोगयोरिति दोषतौल्यं शङ्क-
 नीयम् । यागैक्ये विष्णुप्रजापतिदेवत्यप्रयोगयोरप्युपलक्षणतया तद्वैवताभूता-
 ग्नीषोमान्वयवैकल्यात् । अत एव सोमयाजिनामग्नीषोमीयपुरोडाशाभावादे-
 कपुरोडाशे पूर्णमासयोगे* अन्तरालकालाभावेनोपांशुयाजाऽप्राप्तिमाशङ्क्य
 अनपाये हि कालस्य लक्षणं हि पुरोडाशाविति दशमाध्यायसूत्रेणाग्नी-
 षोमीयपुरोडाशाभावे ऽपि तदुपलक्षितकालवैकल्यात् तत्प्राप्तिः समर्थतेति ।
 एवं सत्यपि फलवचने उपांशुयाजमात्रस्य प्राधान्यं मा भूदिति शङ्कायाम-
 विशेषेण तन्मात्रप्राधान्यसमर्पकप्रायपाठप्रदर्शनं युक्तमेव । एवं च तत्र यथा
 प्रधानाग्नेयादिप्रायपाठस्य सैद्धान्तिकमूलयुक्तिसहकृतस्य तत्र्यप्रत्ययत्रयङ्गत-
 विधिस्वारस्यभञ्जकत्वमेवमिह गोष्टेक्षणप्रायपाठस्य सर्वज्ञत्वादनुपपत्तिसह-
 कृतस्येति श्रुतिस्वारस्यभञ्जकत्वमुपपद्यतइति भावः ।

चकारो विशेषवाची तुशब्दसमानार्थ इति । यस्य प्रपञ्च १०२ । २३
 नाथौ ऽयमपि च प्रागुत्पत्तेरित्यादियन्यः तस्मिन् केवलस्याकार्यकारणस्येत्या-
 दिपूर्वग्रन्थे पुरुषस्य सार्वज्ञ्यानुपपत्तिप्रदर्शनपूर्वकं त्रिगुणत्वात् प्रधानस्येत्या-
 दिना प्रधानस्य सर्वज्ञत्वादुपपादनमेकग्रन्थतया तुशब्दयोगेन दृष्टमिती-
 हापि चकारस्वर्थो ग्राह्यो न तु स्वतन्त्रयुक्त्यन्तरप्रदर्शनार्थतया योजनीय
 इति भावः । तदनभ्युपगच्छतस्तत्र गौणं स्यादिति । ज्ञानोत्पत्ति-

* पूर्णमासयोगे इति ३ पु. पूर्णमासप्रयोगे इति १ पु. पा. ।

† जे. सू. अ. १० पा. ८ सू. ६६ । अनपायश्च कालस्येति सौत्रः पाठः ।

‡ चर्येति नास्ति ३ पु. ।

§ तदनभ्युपगच्छतस्तत्र न गौणं स्यादिति ३ पु. पा. ।

प्रक्रियायां भाट्टमतमनभ्युपगच्छतस्ते ज्ञानकर्तृत्वं गौणं स्यादित्यर्थः । तदभ्युपगच्छतस्तत्र न गौणं स्यादिति क्व चित्पाठः । तस्मिन् पाठे तद्भाट्टमतमभ्युपगम्यते चेद् ज्ञानकर्तृत्वमगौणमुपपादयितुं शक्यमित्यर्थः ।

१०३ । १२ ज्ञानं साधनेनोपलक्षितमिति* । तपःशब्दार्थेन ज्ञानसाधनेन कर्मणा तत्साध्यं ज्ञानं लक्षितम् । ईक्षणवृत्तिरूपस्येश्वरज्ञानस्यास्मदाद्यदृष्टजन्यत्वादित्यर्थः । ज्ञानेन साधनेनोपलक्षितमिति पाठे तपसा ज्ञानेन कारणेन चीयते व्याचिकीर्षारूपोपचयवद्भवतीति श्रुत्यर्थं उक्तो भवति । उपलक्षितमिति त्वीक्षणव्याचिकीर्षारूपधर्मद्वययोगस्पष्टीकरणार्थम् । ज्ञानेनोपलक्षितमिति पाठे तु तपसेत्युपलक्षणतृतीया । व्याचिकीर्षयेत्यध्याहार्यम् । तथा च तपसा केन चिद् धर्मेण युक्तं सद् व्याचिकीर्षाद्वयधर्मान्तरजननेनोपचीयत इति श्रुत्यर्थं उक्तो भवति । ननु तपसेत्युपलक्षणतृतीया चीयतइत्येतदध्याहृतव्याचिकीर्षयोपचयपरम् । ततो ऽन्नमिति वाक्यं नामरूपप्रपञ्चगतव्याचिकीर्षाविषयीभवनार्थकम् । अन्नादित्येतद्व्याचिकीर्षितान्नान्तरमित्येतदर्थकं सदन्नोप्याचिकीर्षानन्तरमित्यर्थपर्यवसितम् । प्राणादिसृष्टः प्राग् भूतसूक्ष्मसृष्ट्यध्याहार इति क्रिष्टयोजनाश्रयणं किमर्थं तपसा ब्रह्मोपचीयते तदुपचिताद्ब्रह्मणो ऽन्नं भूतसूक्ष्मपञ्चकं जायते तस्मादन्नात्प्राणादि जायतइति योजना किमिति नाश्रितेत्याशङ्कापरिहारार्थत्वेन साधारणमिति विशेषणमवतारयति

११ । १६ तत्र निमित्तमिति । भोग्यत्वेन सर्वप्राणिसाधारण्यरूपप्रसिद्धान्नगुणयोगो नामरूपे व्याकरवाणीति व्याचिकीर्षाविषयत्वेनाम्नाते स्थूलप्रपञ्चइव भूतसूक्ष्मेषु नास्तीत्यतस्तत्स्वारस्यानुसारेणैवं योजना ऽऽश्रितेति भावः । सप्तमी निमित्तार्थेति । तेषु कर्मसु निमित्तेषु सत्स्वित्यर्थं यस्य च भावेन भावलक्षणमिति सूत्रेण सप्रतीत्यर्थः । ज्ञानमयमित्यौपाधिकमीक्षणमुक्तमिति । ज्ञानं तप इत्येतावति वक्तव्ये मयटो ऽधिकस्य वचनाद्व्याख्येयस्य तपःशब्दनिर्दिष्टेक्षणस्य ज्ञानविकारत्वमवगम्यते† न वृत्तिज्ञानं कस्य चिद्वृत्तिज्ञानस्य विकार इति ज्ञानशब्दस्य स्वरूपज्ञानार्थत्वस्थितौ निर्विकारस्यात्मनः स्वरूपज्ञानस्यौपाधिक एव विकार उक्तो भवतीति भावः ।

* जातज्ञानेनोपलक्षितमिति मूले. पृ. १०३ पं. १२ परिग्रहीतपुस्तकानुरोधान्मुद्रितं तत्रोपरितनः पाठो बोधोनुपदं वक्ष्यमाणो वा ।

† एतदर्थकं तदवेति २ पु. पा. ।

‡ अवगम्यतेति २ पु. पा. ।

नियतपूर्वकालवर्तित्वरूपं कारणत्वमिति । ननु कारणत्वं १०३ । २०

पञ्चम्यर्थः कार्यत्वं जनिधात्वर्थः कथमनयोस्तदेतच्छब्दार्थत्वं वर्यते ।
उच्यते । तत्पदनिर्दिष्टब्रह्मकार्यत्वं जायतइत्यनेनेक्तं ब्रह्मादिपदनिर्दिष्ट-
कार्यप्रकृतित्वं तस्मादिति पञ्चम्योक्तं तदुभयं तदेतत्पदाभ्यां न स्पृश्यते किं
त्वेतत्पदेन संनिहितवाचिना कालतः संनिधानरूपं कारणब्रह्मव्यावर्तकत्वेन
कार्यं बादरि*रित्यादिषु प्रसिद्धं कार्यत्वसामान्यमुच्यते तत्पदेन कार्यब्रह्मव्या-
वर्तकं कारणत्वसामान्यमुच्यते । कारणं ब्रह्म कार्यं ब्रह्म परं ब्रह्मापरं ब्रह्मे-
त्यादिव्यवहारेषु परस्परव्यावर्तकं कारणकार्यपरापरविशेषणदर्शनेनात्रापि
हिरण्यगर्भं कार्यत्वनिर्देशदर्शनेन च परब्रह्मणि कारणत्वनिर्देशापेक्षणात् ।
यद्यपि तत्पदस्य तत्पदघटितपूर्ववाक्याकाङ्क्षानुसारेण पूर्ववाक्यप्रकृतसर्वज्ञ-
त्वादिवैशिष्ट्यपरत्वमावश्यकं तथापि तद्वदेव वक्ष्यमाणकार्यब्रह्मव्यावर्तकका-
रणपरत्वमप्यावश्यकमित्युभयपरत्वे न कश्चिदोपायः ।

प्रायपाठो न स्वयं श्रुत्यादिप्रमाणविरोधेन कस्य चिदर्थस्य प्रापणे
प्रभवति किं तु संशयनिवर्तनमात्रइत्यत्र साक्षित्वेनाधिकरणमुदाहरति
द्वितीये स्थितमिति । वत्सनिकान्ताः वत्सप्रियाः । दार्शपूर्णमासिके
ईशमालभेतेत्यालभतिश्रवणे ऽपि व्यभिचारवारणार्थं प्राणिद्रव्यसंयुक्तइति
विशेषणम् । एवं चात्र यजेस्तदनुमापकद्रव्यदेवतासंबन्धस्य चाश्रवणे ऽपि
प्राणिद्रव्यसंयुक्तालभतिलिङ्गेनानुमिते यागे सोमयागविकृतिष्विव मासाग्नि-
होत्रादिकृतिष्विव च प्रकृतितो देवताप्राप्तिर्भविष्यति । प्राणिद्रव्यसंयु-
क्तालभतिसादृश्येन दैवपशोः प्रकृतित्वप्राप्तेः । न च संस्कारप्रायपाठात्
संस्कारविधिरत्र शङ्क्यः । अन्यार्थदर्शनरूपस्य प्रायपाठलिङ्गस्य स्वातन्त्र्येण
किञ्चिदर्थप्रापकत्वाभावादिति भावः । संज्ञपनाभिधायीति । यद्यपि १०४ । १०
वायव्यादिवाक्येष्वपि षोडशकादर्थानां प्राप्स्य स्पर्शस्याभिधानं संभवति दृष्टं
च पशुयागविधिवाक्येष्वपि त्वाष्ट्रं पालीवतमालभेत ईशानाय परस्वत
आलभेत इत्यादिष्वालभतेः स्पर्शमात्राभिधायकत्वं पर्यग्निकृतं पालीवतमु-
त्सृजति तान् पर्यग्निकृतानुत्सृजतीति तत्र पर्यग्निकरणान्तोत्सर्गविधानेन

* व्या. सू. अ. ४ पा. ३ सू. ७ ।

† परव्यावर्तकति ३ पु. पा. ।

‡ कारणत्वपरत्वमिति ३ पु. पा. ।

§ संज्ञापनेति १ पु. पा. ।

संज्ञपनाभावात् तथापि त्राजपेये प्राजापत्यपशूनां प्रातःसवने पर्यग्निकर-
णान्ताङ्गकलापं कृत्वा धिरम्य माध्यन्दिनसवने ब्रह्मसामस्तोत्रकाले तेषां
संज्ञपनं कार्यमिति संज्ञपनोत्कर्षविधानार्थं तान्यर्थ्यग्निकृता*नुत्सृजति ब्रह्म-
सामन्यालभतइति वाक्ये संज्ञपने ऽप्यालभतेर्दृष्टत्वाद्वायव्यादिवाक्येषूभयथा-
प्युपपत्तेः संज्ञपनाभिधायित्वमुक्तम् । द्रव्यदेवतासंबन्धाभावादिति ।
द्रव्यदेवतासंबन्धो ह्यनन्यथासिद्धं यागानुमाने लिङ्गं कार्यकारणभावमूलका-
नुकूलतर्कसद्भावाद् न तथेदमालभतिलिङ्गम् । तदिहेतुलिङ्गानुमेययागविधि-
र्भवतु उत गुणकर्मप्रायपाठलभ्यगुणकर्मविधिरिति संशये अन्यार्थदर्शनरूप-
मपि वैदिकं लिङ्गं सहचारदर्शनमात्रकल्प्यव्याप्तिमूलकालौकिकानुमानाद् बल-
वदतः प्रायपाठेन गुणकर्मत्वसिद्धिरित्याशयः । किं चेवं सति विधेर्दृष्टा-
र्थत्वं लभ्यते वत्सस्य स्पर्शेन लालनं हि वत्सलां गां प्रस्त्रावयद्रोहोपयो-
गीति सार्थवादविषयवाक्यलेखनेनाविष्कृतम् ।

१०४ । १५

तन्मते कार्याणामिति । कार्याणां महदहंकारादीनामधिष्ठातु-
रीश्वरादधिष्ठातुरीश्वरस्योपादानात्प्रधानाच्च भेदादित्यर्थः । न तु कार्या-
णामीश्वरादुपादानाच्च भेदादित्यर्थः । सांख्यमतइव पातञ्जलमते ऽपि
सत्कार्यवादेन कार्योपादानाभेदाभ्युपगमात् । एवं चाधिष्ठातुरिति पञ्चम्यन्त-
षष्ठ्यन्तयोस्तन्त्रेणोच्चारणमिति द्रष्टव्यम् । एतदनुरोधेन टीकायां तेषां भेदेन
कार्यत्वादित्यस्याधिष्ठातुरीश्वराद् भेदेन कार्यत्वादित्यर्थः । कार्याणां कार-
णेनाभेदादित्यत्र कारणेनेत्यस्याधिष्ठाचेत्यर्थश्चेति द्रष्टव्यम् । यद्यपीत्यादि-
टीकाग्रन्थेन छान्दोग्ये वियत्सृष्टिस्त्यक्तेति सिद्धवत्कृत्य वक्ष्यमाणचिद्वृत्क-
रणानुपयोगात्तत्याग इत्युपपाद्यते । इदमयुक्तम् । वियदधिकरणोऽश्रुत्य-
त्तरश्रुतवियत्सृष्ट्युपसंहारस्य व्युत्पादितत्वेन तत्र तत्यागाभावादित्याशङ्क्य
तदुपसंहारव्युत्पादकं वियदधिकरणं यदि न स्यात् तदा छान्दोग्ये तत्यागः
सन्नपि न दोषः वक्ष्यमाणचिद्वृत्करणानुपयोगेन तत्यागस्यान्यथासिद्धेः ।
तावता वियत्सृष्ट्यनभिमत्यप्रसङ्गादित्येवं न्यायान्तरव्युत्पादनार्थो यद्यपीत्या-

* विधानात् पर्यग्निकृतानिति २-३ पु. पा. ।

† अहंकारादीनामधिष्ठातुरीश्वरस्योपादानाच्चेति २ पु. पा.

‡ व्या. सू. अ. २ पा. ३ सू. १ ।

दियन्त इत्यवतारयति आकाशोपक्रमेति । प्रयोगानुगम इति । भाष्य-
कारीयं प्रयोगोदाहरणमित्यर्थः । न वाचकत्वायेति । अनेकार्थत्वस्यान्या-
य्यत्वादिति भावः ।

ननु यजतेरिति कुत्रत्यः प्रयोगः तच्च वा धातुपरत्वं किं न स्यादिति
शङ्काद्वयं परिहर्तुं यजतेरिति प्रयोगयुक्तं जैमिनिसूत्रं लिखित्वा ऽधिकरण-
मुपन्यस्यति सप्तमे स्थितमिति । शाकादिषु सिद्धेऽपि । शाकादि- १०६ । २३
पाकेषु सिद्धवत्कृत्येष्वित्यर्थः । यद्वा यथा शाकादिषु प्राक्सिद्धेषु विद्यमा-
नेषु तेषां प्राप्तिं सिद्धवत्कृत्योदनपाकमात्रं विधीयते तथेत्यर्थः । यद्यपि
शाकानामोदनपाकस्वरूपे तत्फलचोदने चानितिकर्तव्यतारूपेणाकाङ्क्षा तथा-
प्योदनस्य फलं भोजनमिति तत्राकाङ्क्षासत्त्वादाकाङ्क्षामात्रे दृष्टान्तोयम् ।
ननु तच्च शाकादिषु यथा कथं चिदाकाङ्क्षामात्रं वा ऽस्ति इह त्वितिकर्तव्य-
ताकाङ्क्षेव नास्ति यथायुति सौर्यादियागमात्रेण ब्रह्मवर्चसाऽपूर्वोत्पत्त्युपपत्ते-
रिति चेत् । उच्यते । सौर्ययागेन ब्रह्मवर्चसं कुर्यादिति विधौ न ज्ञायते
केन प्रकारेण तेन ब्रह्मवर्चसाऽपूर्वं कर्तव्यमिति । अतस्तेन कथं कर्तव्य-
मिति भवत्याकाङ्क्षा । न हि पाकेनोदनं कुर्वित्यत्र निश्चातप्रकारे चोदन-
पाकइव पाकेन धात्वन्तरं कुर्वित्यत्रानिश्चातप्रकारे ऽप्याकाङ्क्षा न भवति ।
तदिहाकाङ्क्षाप्रणयार्थमित्थं कर्तव्यमितीतिकर्तव्यताविधानमपेक्ष्यते । तच्च
दर्शपूर्णमासादिष्वग्न्याधानबर्हिषाहरणादिवत् प्रकरणान्नातं नास्ति । अथापि
करणविधानं दृश्यते तेन ज्ञायते नूनमन्यतः संभवत्प्राप्तिकेतिकर्तव्यता ऽत्र
विवक्षिता ऽस्तीति । अतो यजतेः सौर्यादियागस्याकाङ्क्षानुसारेण सेतिकर्त-
व्यताकृत्वं युक्तमेव । एवं च यद्यपि सौर्यादीनामनितिकर्तव्यताकृत्वपूर्वप-
न्ननिराकरणार्थेन सिद्धान्तेन तेषां सेतिकर्तव्यताकृत्वमात्रं सिद्धं तथाप्याष्ट-
मिकैरिष्टिषु दर्शपूर्णमासयोः प्रवृत्तिरित्याद्याधिकरणैः सेत्स्यदर्शपूर्णमासा-
दिप्रकृतिकृत्वं सिद्धवत्कृत्य दर्शादिप्रकृतिविहितेत्युक्तम् । नन्वत्र यजतिप-
दस्य सौर्यादियागपरत्वं वक्तव्यमिति लक्षणा ऽस्तु ईदृशतिपदस्य तु धातु-
परत्वमपि युज्यते । यच्चक्षणं मुख्यं नास्ति ततो मुख्यार्थस्येति धातोरपि
व्यावृत्तेरर्थवद्भातोरपि लिङ्गत्वसंभवादिति चेन्न । अर्थस्याचेतनाद्यावृत्त्यवगमं

विना तद्वाचकस्य ततो व्यावृत्तेरवगन्तुमशक्यतया प्रथमोपस्थितस्यार्थस्यैवात्र लिङ्गतौचित्यात् । तदेतन्न चाविवक्षितार्थधातुस्वरूपस्य चेतनोपादानसाधनत्वसंभव इति टीकायन्येन स्पष्टत्वान्नोक्तम् ।

१०९ । ३

अस्पृष्टस्य पुरुषस्यैवेति । क्लेशकर्मविपाकाशयैरपरामृष्टः परुषविशेष ईश्वर* इति पातञ्जलसूत्रलक्षितस्येश्वरस्येत्यर्थः । ईक्षणं करोतीत्येवंपरं न त्वालोचयतीत्येवमर्थमिति । ईक्षणं ब्रह्मप्रकाशमात्रं सवितृप्रकाशवदकर्मकत्वेनाप्युपपद्यते आलोचयतिस्तु कर्मापेक्ष एवेति तात्पर्यम् । गौणश्चेदित्यादिभाष्यमिति । भाष्यग्रहणेन सूत्रे किं चिद्व्याख्यातव्यमस्तीति सूचितम् । तत्प्रदर्श्यते । पूर्वसूत्रेण ब्रह्मणि ईक्षितिलिङ्गसमन्वये सिद्धे सार्वज्ञ्याद्यनुपपत्तिसहकृतत्वाभावाद् गौणप्रायपाठमात्रं यद्यपि श्रुतेर्बाधकं न भवति तथापीदृशं प्रधाने गौणं कर्तृत्वं ब्रह्मणि वेति विशये प्रायपाठमात्रमपि नियामकं भवितुमर्हतीति शङ्कितुस्तात्पर्यं प्रथमश्रुतनिरपेक्षप्रकृत्यर्थेगौणत्वायोगादिति परिहारान्तरं नेत्यनेन सूच्यते ।

प्रकाशकत्वाद् ज्योतिष्त्वेन रूपितेति । ज्योतिष्ठोमनामधेयस्य ज्योतींषि स्तोमा अस्येति निर्वचनार्थं त्रिवृत्पञ्चदशस्सप्तदश एकविंशः शतानि वाव तानि ज्योतींषि यगतस्य स्तोमा इत्यर्थवादे स्तोत्रीयानवकादिरूपेषु त्रिवृदादिस्तोमेषु ज्योतिःशब्दः प्रयुक्तः । उच्यते ह्रूढस्य तस्य तेषु प्रयोगे प्रकाशकत्वसादृश्यं निमित्तमिति । यो हि त्रिवृदन्तं यज्ञक्रतुमापद्यते स तं दीपयति यः पञ्चदशः स तं यः सप्तदशः स तं य एकविंशः स तमिति वाक्यशेषेण दर्शितम् । प्रथमयज्ञे ज्योतिष्ठोमे ऽनुष्ठितास्त्रिवृदादिस्तोमाः पश्चादनुष्ठेयानन्यान् क्रतून् प्राप्तास्तान् दीपयन्ति प्रकाशयन्ति पूर्वमनुष्ठिताः पुनःप्रयोगे अभ्यासपाठवात्सम्यगनुष्ठीयमानाः स्वाश्रयान्

१०८ । १२

क्रतून् उज्ज्वलान् कुर्वन्तीति तस्यार्थः । स्तुतिसमुदायवत्त्वादिति । स्तुतिशब्देन स्तोत्रीयऋक्साध्यगुणिनिष्ठगुणाभिधानवाचिना स्तोत्रीयऋक्साख्यारूपाः स्तोमा लक्षणीयाः त्रिवृदादिशब्दानां स्तोमविशेषवाचित्वात् । एकवचनं छान्दसमिति । इदमुपलक्षणम् । गोनायादिशब्दसाम्येन श्रुतावशनायाशब्दस्य व्युत्पादितत्वात् कर्मण्यणन्तत्वेन प्राप्तस्य ङीपो ऽभावो

ऽपि छान्दस इति द्रष्टव्यम् । एकवचनाकारयोः छान्दसत्वीक्तिश्च अशना-
योदन्याशब्दयोरसु तेजसि च सञ्चारूपेण वृत्तिमनाश्रित्य । आदित्याद्य-
नुग्राहका* देवा इति । आदित्यादयश्चक्षुरादीनामनुग्राहका इत्यर्थः† ॥

आनन्दमयो ऽभ्यासात् ॥ १२ ॥

११० । ४

वृत्तानुवादटीकायां तच्च शास्त्रेकसमधिगम्यमिति ब्रह्मणः शास्त्रयो-
नित्वसूचसिद्धमानान्तरागम्यत्वानुवादः करिष्यमाणान्नेषानुपयोगात् कार्य
इत्याशङ्क्य तद्भावात् शङ्कां दर्शयति वेदान्तानामिति । विचार्यत्वेन
प्रतिज्ञातं ब्रह्म प्रमाणमुखेन विचारणीयं ब्रह्मणि यदि वेदान्तवन्मानान्तरमपि
प्रमाणं भवेत्तदा वेदान्तानां ब्रह्मणि प्रामाण्यस्य प्रतिष्ठापितत्वे ऽपि मानान्तर-
विचारार्थमुत्तरसंदर्भारम्भः स्यादिति शङ्कार्थः । मानान्तरैरविधेयार्थमिति
पाठश्चेदयं परिहाराभिप्रायः । यत्प्रमाणं यत्साधनक्षमं तदेव तदभावबोधने
ऽपि प्रभवति । न खलु रूपबोधनाक्षमं श्रोत्रं रूपाभावं बोधयितुं शक्नोति ।
अतः परब्रह्मणि प्रवर्तितुमक्षमं मानान्तरं वेदान्तबोध्यतत्स्वरूपपहारे ऽपि न
प्रभवतीति । तमिममर्थं श्रुतेस्तु शब्दमूलत्वादिति द्वितीयाध्याये सूचकृदेव
वक्ष्यति ।

न विशेषणमात्रमुपाधय इति । यद्यपि विशेषणमात्रत्वे ऽपि १०६ । १४
विषयभेदादुपासनाभेदस्तद्भेदात्फलभेदश्च सिध्यति तथापि सम्भवादुर्मि-
भेदपर्यन्तः परिहार आश्रितः । ननु भाष्यटीकयोर्वेदान्तेषूपधाधिविवक्षा-
ऽविवक्षास्थलविभजनार्थमुत्तरसूचारम्भ इत्युक्तमयुक्तम् । न हि वेदान्तत्वोपा-
धिना अत्र ते विचारणीयाः येनात्र विवक्षितोपाधयो ऽपि विचारणीयाः स्युः
किं तु जिज्ञास्यनिर्विशेषब्रह्मप्रमाणत्वोपाधिना । तत्र चेदविवक्षितोपाधय एव
प्रमाणं तर्हि ते जगत्कारणत्वादुपलक्षणमुखेन यथा निर्विशेषपर्यन्तास्तत्रैव
प्रमाणं भवन्ति नान्यत्र तथा प्रतिष्ठापितमेव । अत उत्तरसूचप्रपञ्चानारम्भश-
ङ्का तदवस्थेत्याशङ्क्यापवादसङ्गत्या सविशेषवाक्यानां तदपवादसङ्गत्या निर्वि-
शेषवाक्यानां च केषां चिद्विचारार्थं तदारम्भ इत्यत्र तयोस्तात्पर्यमाह
अविशेषेणेति । यद्यपि हिरण्यमयादिवाक्यानामपि महातात्पर्येण निर्विशेषे ११० । ५

* आदित्याद्या अनुग्राहका इति २ पु. पा. ।

† अत्र पञ्चमम् ईदृश्याधिकरणं संपूर्णम् । ‡ व्याससू. अ. २ पा. १ सू. २७ ।

पर्यवसानमस्ति तथाप्युपाधिविवक्षा नास्तीत्यस्मिन्नंशे अपवाद इति भावः ।
 प्राणाद्युपाध्यवच्छिन्नो ह्यात्मेत्यादिटीकानुसारेण व्याख्यायाऽन्नमयं शरीरम-
 नात्मानमत्यन्तमूढानामात्मत्वेन प्रसिद्धमनूद्येत्यादिभाष्यानुसारेण व्याचष्टे
 ११० । १६ अथ वा भृगुवल्त्युक्तेति । आत्मन आकाश इत्यादिभ्यः प्रकृतिविकारो-
 पदेशकेभ्यः पूर्ववाक्येभ्यो विकारार्थस्य बुद्धिसंनिहितत्वाद् भृगुवल्त्युक्ताधि-
 दैविकान्नाटियथासंख्याम्नातेनाध्यात्मिकेषु देवतादिषु तद्विकारत्वाक्तिः प्रती-
 यतइति भावः । विकारसन्निधेरिति । मीमांसाभाष्यकारैरनुष्ठेयानामङ्गा-
 ङ्गिभावे प्रमाणानि श्रुत्यादीनि निरूपितवद्विर्विशये प्रायदर्शना*दिति सूचे
 गेदोहनादिसंस्काराणां वत्सालम्भस्य चाङ्गाङ्गिभावाभावात् तच्चत्यप्रायप्राठः
 सान्निध्याम्नानरूपं स्थानप्रमाणं न भवतीत्यभिप्रेत्यान्यार्थदर्शनरूपलिङ्गत्वेन
 व्यवहृतः । इह शास्त्रे सिद्धार्थबोधनेपयुक्तान्यपि श्रुत्यादीनि गृह्यन्तइति
 विकारप्रायपाठः संनिधिलक्षणस्थानप्रमाणत्वेन व्यवह्रियतइति न विरोधः ।
 ब्रह्म तु ततो ऽप्यान्तरमिति । यथा देवदत्तात्सिंहादीनां बलवत्तरत्वं
 प्रमाणान्तरसिद्धमित्यनुक्तमिति गम्यते तथा ब्रह्मण आनन्दमयप्रतिष्ठात्वोक्त्या
 ततो ऽप्यान्तरत्वमनुक्तमपि गम्यतइति भावः । श्रुतिमपीति । जीवत्व-
 इत्यनुषङ्गः । अनुपपत्तेस्तु न शरीरं इत्यादिप्रयोगात् शरीरशब्दो जीव-
 स्यामिधानश्रुतिरिति भावः । न च सशरीरस्य सत इत्यादिभाष्यं शरीरश्रुतो
 शरीरे भव इति यौगिकार्थस्यापि सत्त्वात् शरीरवतो दुःखमनिवार्यमित्या-
 नन्दमयशरीरसंबन्धानुमितदुःखभागित्वादपि न ब्रह्मेत्येवमर्थे प्रतीयते
 तदयुक्तम् । उत्तराधिकरणे† परमेश्वरस्य शरीरवत्त्वेनाऽद्यापि सर्वपाषाणदित-
 त्वेन च व्यवस्थापयिष्यमाणस्य दुःखाप्रसक्तेरित्याशङ्क्य टीकाकृता मयटः
 प्राचुर्यार्थत्वे ऽपि ब्रह्मपरत्वमनुपपन्नमित्येतदर्थतात्पर्य्यं कृतया भाष्यमवता-
 ११ । २६ याऽशरीरस्येत्यादिना तदर्थो वर्णितः । ततात्पर्यं विवृणोति एवमुक्ते हीति ।
 सशरीरत्वे ऽप्येच्छिकशरीरस्य सविशेषस्य दुःखास्पृशे सर्वथैवाऽशरीरस्य नि-
 र्विशेषस्य तदस्पृशे ऽनुक्तसिद्ध इति भावः । सो ऽप्युपाधिवशादिति ।
 प्रियादियोगवद् दुःखलवयोगो ऽप्यतीतानन्तरविज्ञानमयकोशे‡पाधिक उच-

* जै. सू. अ. २ पा. ३ सू. १६ ।

† व्या. सू. अ. १ पा. ३ सू. १६ ।

‡ व्या. सू. अ. १ पा. २ सू. ३ ।

§ विज्ञानकोशेति ३ पु. पा. १ ।

पद्यतइति नासौ मुख्यात्मत्वबाधक इत्यर्थः । तत्प्रकृतवचने मयडिति प्रचुरतायामपि मयटः स्मरणात् । यथा अन्नमयो यज्ञ इत्यन्नप्रचुर उच्यत-
इति । भाष्योपात्तं व्याकरणसूत्रमुपादाय व्याचष्टे तत्प्रकृतेति ।

१११ । ८

इदं सूत्रं वैयाकरणैरित्थं व्याख्यातम् । तदिति प्रथमासमर्थात् प्रा-
चुर्येण प्रस्तुतमिदमित्यर्थे वर्तमानात्स्वार्थे मयट्प्रत्ययो भवतीत्येको ऽर्थः ।
अस्यान्नमयं यवागूमयीत्याद्युदाहरणम् । प्राचुर्येण प्रस्तुता यवागूरित्यादिस्ता-
दर्थः । यद्यपि प्रकृतशब्दः प्रस्तुतमात्रवाची न क्लृप्प्राचुर्यविशिष्टप्रस्तुतवा-
ची तथापि प्रकृतइत्येतावति वक्तव्ये वचनग्रहणादयं विशेषो लभ्यते । वच-
नग्रहणं हि लोके यादृशस्य प्रकृतस्य मयटा वचनं प्रत्यायनं प्रसिद्धं तच्च यथा
स्यादित्येवमर्थम् । लोके च मयडन्तेरन्नमयादिशब्देः प्राचुर्येण प्रकृतस्य प्रत्या-
यनं प्रसिद्धमिति । अपरस्त्वर्थः । प्रकृतं प्रस्तुतमुच्यते ऽस्मिन्निति प्रकृतव-
चनम् । तदिति प्रथमासमर्थात्प्रकृतवचने ऽर्थे मयट्प्रत्ययो भवतीति ।
अस्यान्नमयो यज्ञ इत्याद्युदाहरणम् । प्रकृतमन्नमस्मिन् यज्ञइत्यादिस्तदर्थः ।
अस्मिन्नर्थे प्रकृत्यर्था*दर्थान्तरे प्रत्ययः प्रकृतशब्देन च प्रस्तुतमात्रमुच्यते
न तु प्राचुर्यविशिष्टमिति पूर्वस्मादर्थद्विशेष इति ।

वृत्तिकारमते व्याख्यानद्वयमपि नोपयोगि । प्रथमव्याख्यानस्य प्राचु-
र्यविशिष्टप्रकृत्यर्थमात्रपर्यवसितमयडविधिरूपत्वेन ततो ऽन्नमयो यज्ञ इत्य-
न्नप्रचुरो यज्ञ उच्यतइति तदीयोदाहरणानुसारेण विवक्षिततया ऽवगतस्यान-
न्तप्रचुरधर्मिपर्यन्तत्वस्यालाभात् । द्वितीयव्याख्याने प्राचुर्यप्रतीत्युपायाभा-
वात् । शब्दार्थनिर्णयाभियुक्तवैयाकरणव्यवहारविरोधिना ऽनादित्वनिर्णाय-
कप्रमाणरहितस्यान्नप्रचुर इत्यर्थे ऽन्नमय इति व्यवहारस्य लोके क्वचित् क्व
चित्सतो ऽप्युपादेयत्वाभावात् । अतो वृत्तिकारमतं द्विविधेनापि वैयाक-
रणकृततत्सूत्रव्याख्यानेन निर्बाहुं न शक्यमिति तन्निर्वाहमुपेत्य धर्मिपर्य-
न्तलभ्यकत्वाभावे ऽपि विकारशब्दादिति सूत्रोपात्तप्राचुर्यप्रतीत्युपयोगिप्रथ-
मव्याख्यानं दर्शयति तदिति प्रथमासमर्थादिति ।

अविशदत्वादिति । व्याख्यानव्याख्येयभावः स्पष्टो न भवति किं ॥ १६
तु सूक्ष्मेक्षिकया ऽवसेय इत्यर्थः । तथा हि ब्रह्मविदाप्नोति परमित्यानन्द-

बल्यां प्रतिपादस्य कृत्स्नस्याप्यर्थस्य संग्राहकं सूचं तच्च किं तद् ब्रह्म कथं च तद्वेदनं किं च तद्वेदनप्राप्यं परमुत्कृष्टं फलमित्याकाङ्क्षायां तत्त्रितयं स्पष्टीकर्तुं तदेषाभ्युक्तेति ब्राह्मणोक्तार्थप्रतिपादकत्वेनावतारणपुरस्सरं तदनु-
व्याख्यानरूपः सत्यं ज्ञानमित्यादिमन्त्र आम्नातः । तच्चाप्येवमाकाङ्क्षोदेति कथं ब्रह्मणस्त्रिविधपरिच्छेदराहित्यरूपमानन्त्यमपरिच्छिन्नं ब्रह्म च कस्यां गुहायां निहितं वेदं कथं तद्वेदनेन ब्रह्मादिस्तम्बार्थान्तप्राणिनिकायव्यव-
स्थितसकलकामरूपोत्कृष्टफलावाप्तिरिति । अतस्तदानन्त्याद्युपपादनार्थमन्त्र-
व्याख्यानरूपो ऽनुवाकशेषः । तच्चानन्त्यनिरूपणार्थं तस्माद्वा एतस्मादित्या-
दिकारणवाक्यम् । अत्र तदेतच्छब्दौ व्यवहिताऽव्यवहितब्राह्मणतद्वाख्यान-
मन्त्रप्रकृतब्रह्मपरामर्शिनौ । तस्य गुहानिहितत्वविवरणार्थं चतुष्कोशान्तर-
त्वनिरूपणम् । एवं च यद् ब्राह्मणोपनिषिं मन्त्रवाक्येन विवृतं कारणवा-
क्यगतेन तदेतत्पदसमानाधिकरणेनात्मपदेन परामृष्टं ब्रह्म तदेव गुहानि-
हितत्वविवरणार्थानन्दमयवाक्यगतेनान्तरत्वेनात्मशब्देन च प्रत्यभिज्ञायत-
इति सूक्ष्मदृष्ट्या तत्प्रत्यभिज्ञानमात्रेणावगन्तव्यो मन्त्रब्राह्मणयोर्व्याख्यान-
व्याख्येयभावः स्पष्टो न भवति कोशवाक्यानामानन्दमयवाक्यस्य च व्याख्या-
नव्याख्येयभावः स्पष्टः । अन्यो ऽन्तर आत्मेत्येतावत्प्रत्यभिज्ञानसत्त्वादित्यभिप्रेत्य मान्त्रवर्णिकसूचं* कोशवाक्यविषयत्वेन नीतमिति तात्पर्यम् ।

ननूदाहृतप्रत्यभिज्ञानेनानन्दमयस्य विज्ञानमयाद्येक्यसिद्धावपि न तस्य ब्रह्मत्वं सिध्यति तेषामपि ब्रह्मत्वासंप्रतिपत्तेः । तत्संप्रतिपत्तावपि न सिध्यति विज्ञानमयादन्य इति तच्च विज्ञानमयप्रतियोगिकभेदनिर्देशा-
दित्याशङ्कानिराकरणार्थस्य मन्त्रे हीत्यादिटीकावाक्यस्य तात्पर्यमाह
१११ । २० विज्ञानमयादिशब्दैरपीति । विज्ञानं देवाः सर्वे ब्रह्म ज्येष्ठमुपासते
विज्ञानं ब्रह्म चेद्वेद आनन्दं ब्रह्मणो विद्वान् ये प्राणं ब्रह्मोपासते ये ऽन्नं
ब्रह्मोपासते इति विज्ञानमयादिपर्यायावगताभिर्ब्रह्मश्रुतिभिर्ब्रह्मैव स्थूला-
रुन्धतीन्यायेनान्नमयादिकोशरूपतया प्रथममुपदिश्यात्तरोत्तरपर्यायगतैरन्य-
शब्दैस्तदुपाधिभ्यः प्रविचिच्य निर्दिष्टमित्यर्थः । विज्ञानमयादिशब्दैरित्य-
स्यापि विज्ञानमयादिपर्यायगतैरन्यशब्दैरित्यर्थो ग्राह्यः । एवं च कश्चित्

प्रतिबिम्बितघटाकाशादिरित्यादिना प्राणमयादीनां प्राणाद्युपाध्यवच्छिन्नजीव-
रूपत्वं यदुक्तं तत्पूर्वपक्षिदृष्टेति न विरोधः ।

ननु यद्यन्नमयादिपर्याया अपि ब्रह्मश्रुत्या ब्रह्मविषयास्तर्हि विज्ञानमये
एव ब्रह्मोपदेशपर्यवसानं स्याद् विज्ञानं देवाः सर्वे ब्रह्म ज्येष्ठमुपासते विज्ञानं
ब्रह्म चेद्वेदति मन्त्राम्नाताभ्यां विज्ञानं ब्रह्म चेदिति मन्त्रे सर्वकामावाप्ति-
लकीर्तनेन तत्पर्यायभिन्नोपबृंहिताभ्यां ब्रह्मश्रुतिभ्यां विज्ञानमयस्य ब्रह्मत्वप्र-
तिपादने तात्पर्यातिशयप्रतीतेरित्याशङ्क्याह न चैवमिति । ननु टीकाभिमते
सूचार्थे मन्त्रग्रहणमविवक्षितस्वार्थे स्यादित्याशङ्क्य भाष्याभिमते ऽपि सूचार्थे सा
शङ्का भवतीत्याह भाष्ये ऽपीति । भाष्ये सौचमन्त्रपदार्थतया सत्यं ज्ञान-
मिति मन्त्रमात्रं नोपन्यस्तं किं तु ब्रह्मविदाप्नोति परमित्युपक्रम्येत्यादिसन्दर्भेण
महाप्रकरणं तदर्थतयोपन्यस्तम् । अतः प्रकरणानुरोधेनानन्दमयस्य ब्रह्मत्व-
निर्द्धारणं सूचार्थतया भाष्याभिमतमित्यवसीयते । अत एव भाष्ये प्रकृतहानं
विपक्षबाधकत्वेनोक्तमते । मन्त्रपदस्य स्वार्थप्रच्यावनं भाष्यपक्षे ऽपि तुल्य-
मित्यर्थः ।

ननु भाष्यकारपक्षे प्रकरणे मन्त्रगर्भत्वमप्युपचारबीजं न तु टीकाका-
रपक्षे कोशवाक्येषु तदस्ति । अतस्तत्पक्षे मान्त्रवर्णिकपदमविवक्षितार्थं
स्यादित्याशङ्क्य उपायोपेययोरिति टीकोक्तं तत्स्मारयति विवक्षितं १११ । २६
कृतमिति । अविवक्षितार्थं कृतमिति पाठे मुख्यार्थविवक्षारहितं कृत-
मित्यर्थः । तद्राहित्यं तु भाष्यकाराभिमते प्रकरणे लक्षणापक्षे ऽपि समान-
मिति भावः । वस्तुतस्तु भाष्यकारपक्षे मन्त्रपदं न प्रकरणपरम् । यतो
भाष्ये ब्रह्मविदाप्नोतीति परमोपक्रमोपन्यासस्तस्यान्यपरत्वे प्रकरणान्य एवा-
नन्दमयः स्यादिति शङ्कावारणार्थः कारणवाक्याद्यर्थोपन्यासो मन्त्रस्यासं-
बन्धिपदनिचयव्यवधानशङ्कावारणार्थः ।

यदानन्त्यं प्रतिज्ञाय श्रुतिस्तत्सिद्धये जगो ।

तत्कार्यत्वं प्रपञ्चस्य तद् ब्रह्मेत्यवधारय ॥

इति तैत्तिरीयवार्तिकोक्तरीत्या मान्त्रवर्णिकब्रह्मानुवृत्तिसूचनार्थश्च ।
अन्यथा हि प्रकृतहानेत्यादियन्थः प्रतिपिपादयिषितमान्त्रवर्णिकब्रह्मविषय-
त्वाभावे बाधकोद्घाटनार्थः । एवं कृत्स्नस्यास्य भाष्यवाक्यस्य सौचमन्त्रपद-

मुख्यार्थानुरोधेऽर्थपरत्वं मान्तवर्णिकमिति सूचं भाष्यकृद्विरित्यादिना विवृ-
तमित्यन्तेन ग्रन्थेनाचार्यैर्दर्शितमेव । टीकाग्रन्थश्च सौचं मन्त्रपदं मुख्यार्थे
भाष्योक्ततदर्थं वा केन चिदस्वारस्येन न प्रवृत्तः किं तु मन्त्रवर्णस्येव कोश-
षाक्यजातस्य पर्यालोचनायामप्यानन्दमयस्य ब्रह्मत्वं निश्चेतुं शक्यमतः सा
ऽपि युक्तिरनेन सूत्रेण मन्त्रशब्दस्य गौणीं वृत्तिमाश्रित्य विवक्षितेति सूत्रायि-
तुमर्थान्तरमाश्रितम् । अत एव सूत्राख्याननेकार्थत्वमलङ्कार इत्यर्थद्वयपरत्व-
मित्येतदुपपादयितुमित्याह सूचकार इत्यवतारयामास । अनुपदमेवोत्तरसूत्रा-
वतारिकागतं सूत्रपदमेवमाशयं व्याचक्षाणानामाचार्याणामेतत्सूत्रावतारि-
कागतस्यापि सूत्रपदस्यायमेवाशय इत्यभिप्रायेऽस्त्येव किं तु भाष्या-
नुक्तत्वात् टीकोक्तार्थो न श्रद्धेय इति मन्दशङ्कानिराकरणार्थं टीकोक्त
श्वार्थं उपपन्नतर इति तत्प्रौढिः प्रदर्शिता । केषु चिद्विटीकाकोशेषु मन्त्रे हि
पुनः पुनरन्योन्तर आत्मेति परब्रह्मण्यन्तरत्वश्रवणादिति पाठं दृष्ट्वा
तत्परिष्करणमित्यमाचार्यैः कृतम् । कोशान्तरेषु तु मन्त्रे हि यो वेद निहितं
गुहायामिति परब्रह्मण्यन्तरत्वश्रवणादिति पाठो दृश्यते तस्मिन्पाठे
मन्त्रोक्तं ब्रह्मणो गुहासंनिहितत्वमन्तरशब्देन प्रत्यभिज्ञायतइत्येतत् स्पष्ट-
मेवेत्यभिप्रेत्य पाठान्तरमेव व्याख्यातम् ।

११२ । २१

यत्र पुनः प्राचुर्यमेवेति । प्राचुर्यस्य धर्मविशेषणत्वेन निर्देश एव
व्यधिकरणसञ्जातीयाल्पत्वस्य निरूपकत्वं दृष्टम् । यथा प्रचुरब्राह्मणो ग्राम
इत्यत्र प्राचुर्यस्य ग्रामान्तरगतब्राह्मणाल्पत्वं निरूपकं दृष्टमिति । तस्य
स्वधर्मविशेष्यत्वे तु समानाधिकरणविजातीयाल्पत्वमेव निरूपकमत एव
ब्राह्मणप्रचुरो ग्राम इति प्रयोगे तद्ग्रामगतशूद्राल्पत्वापेक्षं प्राचुर्यं प्रतीयते ।
न च प्रचुरप्रकाशः सवितेतिवत्प्रकाशप्रचुरः सवितेति प्रयोगेऽपि नक्षत्रादि-
गतप्रकाशाल्पत्वापेक्षमेव प्राचुर्यं प्रतीयते न तु सवितृगततमोऽल्पत्वापेक्षं
तत्र तमसो बाधितत्वान्तथेहापि स्यादिति शङ्कनीयम् । तत्रापि घनतुङ्गि-
संहिकेयाच्छादनारोपिततमोऽल्पत्वमपेक्ष्य घनाद्यपसरणसमये तथा प्रयो-
गात् । तदभावे व्युत्पन्नानां तथा प्रयोगाभावात् । ननु बलवतरश्चेव
इत्यादौ तरबाद्यर्थस्य प्राचुर्यस्य विशेषत्वेऽपि मेघादिवत्तमाल्पत्वापेक्षत्वं
दृष्टमिति चेद् न । तत्र द्विषधनविभज्योपपदे तरबीयसुनाविति द्विषधनवि-

भज्योपपदविशेषणवशादातिशायनिकप्रत्ययेषु व्युत्पत्त्यन्तरकल्पने ऽपि मयटि तत्कल्पकाभावेनौत्सर्गिकव्युत्पत्तिलङ्घनायोगादिति भावः ।

प्रधानं प्रत्ययार्थं प्राचुर्यं* प्रतीति । यद्यपि मयड्विधायकसूत्रस्य प्रथमव्याख्याने प्राचुर्यं प्रकृत्यर्थस्य विशेषणं मयट् च स्वार्थिकः द्वितीय-
व्याख्याने मयट् प्रस्तुतानादिबिंशिप्रयत्नादर्थः प्राचुर्यस्य प्रत्यायनमेव नास्ती-
ति शाब्दिकानां मर्यादा तथाप्यन्नमयो यन्न इत्यन्नप्रचुर उच्यतइति वृत्ति-
कारदर्शितोदाहरणार्थानुसारेण द्वितीयव्याख्याने प्रकृत्यर्थप्राचुर्यविशिष्ट एवा-
न्यपदार्थो मयडर्थ इति वृत्तिकारमतमालोच्यैवमुक्तम् ।

मयड् विकारे मुख्य इत्यादि । नन्वानन्दशब्दाद्विकारार्थो ११३ । २
मयडेव न प्राप्नोति मयड्वैतयोर्भाषायामभक्षाच्छादनयोर्नित्यं वृद्धशरादिभ्य
इति विकारावयवार्थमयड्विधायकसूत्रयोर्भाषाविषयत्वात्तयोरर्थयोश्छन्दस्य-
प्राप्तस्य मयटो विधायकस्य ह्यचछन्दसीति सूत्रस्य ह्यज्भ्य एव शरपर्णा-
दिप्रातिपदिकेभ्यः तद्विधायकत्वादतो मयड् विकारे मुख्य इत्युक्तमयुक्तम् ।
एवं च विकारप्रायपाठपरित्यागोक्तिरप्ययुक्ता । अन्नरसमयविज्ञानमयशब्दयो-
रपि मयटो विकारार्थत्वायोगादिति चेन्न । वृद्धशरादिसूत्रगतं नित्यग्रहणेन
तत्प्राप्तिप्रसम्भवात् । न च वृद्धशरादिभ्यो मयटो नित्यत्वसिद्धयर्थं तत्
पूर्वसूत्रेण सर्वप्रातिपदिकेभ्यो विकल्पेन मयड्विधानानन्तरं वृद्धशरादिसूत्रा-
रम्भसामर्थ्यादेव तेभ्यस्तस्य नित्यत्वसिद्धेः । न च बाङ्गयमङ्ग्यादिरूप-
सिद्धयर्थं प्रवृत्तस्य नित्यमेकाच इति व्याकरणान्तरसूत्रस्यैकदेशभूतनित्यग्रह-
णमेकदेशद्वारा तत्सूत्रस्मरणायेति योगविभागायै तदिति शङ्क्यम् । शरा-
दिगणे मृदग्रहणवैयर्थ्यापनेः । अतस्तदेव मृदग्रहणमेकाजुदाहरणेकदेशत्वा-
त्सर्वेषामेकाचां स्मारकमाश्रितुं शक्यमिति नित्यग्रहणमतिरिच्यमानं भाषा-
यामेव वृद्धशरादिभ्यो नित्यमित्येतदर्थकं सच्छन्दसि वृद्धशरादिभ्यो ऽन्येभ्यश्च
प्रातिपदिकेभ्यो यथादर्शनं व्यवस्थितविकल्पार्थमित्यङ्गीकर्तुं युक्तमिति ।

ननु तथापि प्राचुर्यार्थमयड्विधायकसूत्रप्रथमव्याख्यानसारेणाश्रयान-
न्दमयपदस्य प्रचुरानन्दार्थत्वपरिग्रहे माण्डूक्यश्रुतिगतानन्दमयशब्दस्य सुषु-

* प्रधानप्रत्ययार्थं प्राचुर्यमिति सर्वपुस्तकानुरोधान्न ले मुद्रितम् ।

† बाङ्ग्यादिरूपेति २ पु. पा. ।

प्रजीवे इव ब्रह्मणि मुख्यत्वमुपपद्यते । ब्रह्मणो मनआदिरूपतयेवान्यावयव-
 त्वेनोपास्यतया निर्देशेपि ब्रह्मयुतेर्मुख्यता नापैति । प्रचुर आनन्दो ऽप्या-
 नन्द एवेत्यभ्यस्यमानानन्दपदानामानन्दमयविषयत्वे ऽपि लक्षणा न
 प्रसज्यते । अतः पूर्वपक्षे मुख्यवितयलङ्घनोक्तिरयुक्ता । एव*मुत्तरपक्षे प्रा-
 यपाठमात्रबाधनोक्तिरप्ययुक्ता । पुच्छश्रुतिबाधस्यापि सत्त्वात् । न च पक्ष-
 वयवपरत्वे ऽपि तद्बाधस्तुल्यः तस्या बालधावेव मुख्यत्वादिति वाच्यम् ।
 तस्याः पशुपश्चाद्भागावयवइव पक्षिपश्चाद्भागावयवे ऽपि मुख्यत्वात् ।
 बृहद्रथन्तरे पक्षौ यच्चायच्चियं पुच्छं तस्मात् सर्वाणि वयांसि पुच्छेन प्रतिति-
 ष्णन्ति पुच्छेनैव प्रतिष्ठायेत्यतन्ति प्रतिष्ठा हि पुच्छमित्यादिश्रुतिषु तच्चापि
 तस्याः प्रयोगसत्त्वेन विनिगमनाविरहादिति चेत् । अचेदं समाधानं
 विवक्षितम् । आनन्दमय इत्यस्यानन्दप्रचुर इत्यर्थपरिग्रहइव प्रचुर
 आनन्द इत्यर्थपरिग्रहे ऽपि मुख्यार्थबाधः स्यादेव ब्रह्मस्वरूपानन्दे संख्या-
 धिक्यरूपस्य मुख्यस्य प्राचुर्यस्याभावात् । न हि संख्याधिक्यवत् परिमा-
 णाधिक्यमुत्कर्षो वा प्रचुरशब्दस्य मुख्यो ऽर्थः । अयं पटो ऽस्मात् पटात्†
 प्रचुर इति वा ऽयं गकारो ऽस्माद् गकारात् प्रचुर इति वा प्रयोगाभावात् ।
 सुषुप्रजीवे दृष्टो ऽप्यानन्दमयशब्दो देहद्वयोपाधिविगमप्रयुक्ताभिव्यक्तिविशेष-
 रूपोऽत्कर्षलक्षको न मुख्यः । न चेह तथा लक्षणाबीजमस्ति । प्रायपाठानुरो-
 धिविकारार्थपरिग्रहेपपत्तेः । ब्रह्मशब्दोपि ज्ञेये परब्रह्मणीवोपास्ये केन चिद्रूपेण
 परिच्छिन्ने सविशेषब्रह्मण्यवयवार्थपौष्कल्याभावाद् नात्यन्तं मुख्यभावमश्नु-
 ते । यद्यपि प्रचुरानन्दे ऽप्यानन्दशब्दो मुख्यः तथा ऽप्यानन्दमयस्य ब्रह्मत्वे
 जीवसाधारणानन्दाभ्यासमात्रं न लिङ्गं किं तु प्रचुरानन्दाभ्यास इति तल्ला-
 भार्थमभ्यस्यमानानन्दमयशब्दोक्ते प्रचुरानन्दे लक्षणा वाच्या । पुच्छशब्दस्य
 पक्षवयवपरत्वे ऽपि मुख्यार्थत्यागस्तुल्यः । पुच्छो ऽस्त्री लूम लाङ्गलमित्य-
 भिधानकोशप्रयोगबाहुल्यनिश्चितलाङ्गलशक्तिकस्य तस्य पक्षवयवे पश्चाद्
 लम्बमानत्वसादृश्येनाऽकच्छः पुच्छकच्छश्चेति पश्चाद् लम्बमानवस्त्रावयव-
 इव प्रयोगोपपत्तावनेकशक्तिकल्पनायोगात् । तस्मादिह न कश्चन शङ्काव-
 काश इति ।

ततो ऽभ्यन्तरं* ब्रह्म किमिति नोक्तमिति । ब्रह्मणः सर्वा- ११३ । ११

न्तरत्वप्रदर्शनायै खल्वन्नमयाद्युत्तरोत्तरान्तरनिरूपणं प्रवृत्तं तच्चेदानन्दमये पर्यवसितं स एव ब्रह्मेति युक्तं ततो ऽप्यान्तरं ब्रह्म विवक्षितं चेत् तथा किमिति नोच्येत । न हि ब्रह्मणः सर्वान्तरत्वप्रदर्शनायै प्रक्रान्तं तद् ब्रह्मणि परिसमापितमिति युज्यतइति भावः । प्रतिष्ठात्वसामर्थ्यादिति । ब्रह्म पुच्छं प्रतिष्ठेत्यानन्दमयप्रतिष्ठितिहेतुत्वतटाधारत्वसामर्थ्यादित्यर्थः । अतः कस्मिन्ब्रह्ममुत्क्रान्तइत्यादिश्रुत्यन्तरे प्राणस्य जीवप्रतिष्ठाहेतुत्वश्रवणे ऽपि न तच्च व्यभिचारः । यथा भूमविद्यायामस्ति भगवो नाम्नो भूय इत्यादिप्रश्न-प्रतिवचनपरम्परायाः प्राणे समापने ऽप्येष तु वा ऽतिवदतीत्यादेस्तुशब्दश्रुत्या ऽऽत्मनः प्राण इति ततः प्राणोत्पत्तिलिङ्गेन च प्राणादर्थान्तरोपदेशपरत्वमिति । तच्चैव श्रुतं ह्येव मे भगवद्गुणेश्वरस्य शोकमात्मविदिति शिष्यजिज्ञासितात्मोपदेशपर्यवसानमभ्युपगम्यते न तु प्राचीने प्राणे एवमिहापि योजनीयमिति भावः । अन्नमयाद्युत्तरोत्तरान्तरनिरूपणं ब्रह्मणि कारणवाक्यश्रुतस्यात्मत्वस्य ब्रह्मण्येव श्रुतस्य गुहासन्निहितत्वस्य विवरणार्थमतस्तदवश्यं ब्रह्मणि पर्यवसितं वक्तव्यमित्यभिप्रेत्येवं परिहार आश्रितः । यदि तु सत्यं ज्ञानमिति मन्त्रे सत्यादिलक्षणं ब्रह्म गुहायां निहितं जीवरूपेण गुहायामीश्वरेण निवेशितं जीवाभिन्नं वेदेति जीवस्य गुहानिहितत्वमुक्तमिति (तद्विवरणार्थं तत्प्रवृत्तं भवेत् तदा तत्पर्यवसानमानन्दमयएव युक्तमिति)† न का चिदनुपपत्तिः ।

विशेष्यप्रधानभूतेति । मयडर्थे प्रति प्रातिपदिकार्थस्य विशेष- ११ । १७
णत्वेनाप्राधान्ये ऽपि विभक्त्यर्थसंख्यां प्रति विशेष्यत्वेन तस्य प्राधान्यमिति सूचयितुं विशेष्यग्रहणम् । संख्या समानप्रत्ययोपात्तकारकान्वयिनी तद्गुणभूता प्रातिपदिकार्थोपि तद्गुणभूतः । अतो गुणानां च परार्थत्वादसंबन्धः समत्वात् स्यादिति न्यायात् संख्याप्रातिपदिकार्थयोर्न परस्परं गुणप्रधानभाव इति कौमारिलमतानुसरणे तु पार्श्विकान्वयवेलायां प्रातिपदिकार्थस्य संख्यां प्रति विशेष्यत्वमस्तीति तदभिप्रायं विशेष्यपदम् । एवं च शाब्दबोधवेलायां तस्य संख्यां प्रति प्राधान्यास्फरणे ऽपि प्रथमश्रुतस्य तस्य

* ततो ऽन्तरमिति ३ पु० पा० ।

† () एतदन्तर्गता ग्रन्थो नास्ति ५ पु० ।

‡ जै० सू० अ० २ पा० १ सू० २२ ।

संख्याविशेष्यस्य विभक्त्यर्थस्य च प्रकृतौ समवेतत्वादनुत्कर्ष इति सिद्धा-
न्तन्यायो द्रष्टव्यः । अत एव

प्रकृत्यर्थस्य पाशस्य विभक्त्यर्थस्य कर्मणः ।

उभयोः प्रकृतौ भावान्नोत्कर्षो ऽस्यावकल्पते ॥

इति शास्त्रदीपिकायां तदुभयमनुत्कर्षहेतुत्वेन दर्शितम् ।

नन्वान्नायस्यार्थं वक्तुं प्रभवामो नान्नायं पर्यनुयोक्तुमिति न्यायाद-
पर्यनुयोज्ये वेदे पाशेक्ये ऽपि बहुवचनं कथं चिदवयवबहुत्वाभिप्रायं योज्यते
पौरुषेयेषु सूत्रेषु स्वायते शब्दप्रयोगे सर्वज्ञेन सूचकता किमर्थं श्रुतिविरोध-
भ्रान्तिकारसूत्रप्रणयनं कृतमित्याशङ्क्याऽध्याहारादपेक्षानेकार्थप्रत्यायनार्थमि-
११३ । २५ त्याह अध्याहारादिभिर्नयानीति । आदिशब्देन लक्षणानुषङ्गो योग-
वृत्तिश्च गृह्यते । तत्र सौचानन्दमयशब्दस्यानन्दमयपर्यायाम्नाते पुच्छ-
ब्रह्मणि लक्षणा । स्वप्राधान्येन प्रतिपाद्यमित्यध्याहारः । असन्नेष स भव-
तीति निगमनश्लोकस्य ब्रह्मशब्दाभ्यासविषयत्वादिति हेतुः । यत्र ब्रह्मत्वं
साध्यं तत्र तद्विषयश्रुत्यादिमात्रं हेतूकर्तव्यम् । इह तु ब्रह्मणः पुच्छवाक्य-
विषयत्वे स्थिते तात्पर्येण प्रधानतया तत्प्रतिपाद्यत्वं साध्यमिति तात्पर्य-
सिद्धये तल्लिङ्गतया ऽभ्यासपर्यन्तहेतूक्तिः । नन्वसिद्धो ऽयं हेतुः । यत आन-
न्दमयो निगमनश्लोकविषयः न पुच्छं ब्रह्म पूर्वपर्यायेषु निगमनश्लोकानां
पुच्छविषयत्वादृष्टेरिति शङ्कायामपि सूत्रमेवातरम् । तत्रानन्दमय एव पक्षः
न निगमनश्लोकप्रतिपाद्य इति साध्यम् । ईदृशिसूचानुवर्तमानेन निषे-
ध्याध्याहारेण च साध्यपूरणम् । ब्रह्मशब्दाभ्यासादित्येव हेतुः । अभ्य-
स्यमानं ब्रह्मशब्दं प्रति जीवस्यानन्दमयस्य मुख्यार्थत्वाभावादेकं पुच्छपद-
मनुसंध्यानेकस्य ब्रह्मशब्दस्यानन्दमये जघन्यवृत्तिकल्पनायोगादित्यभिप्राये-
णाभ्यासपर्यन्तोक्तिः । किं च न निगमनश्लोकप्रतिपाद्य इत्यस्मिन् साध्ये नि-
गमनश्लोकप्रतिपाद्यब्रह्मसत्त्वासत्त्ववेदितृत्वेन प्रकृतपरामर्शभ्यां स एनमिति
सर्वनामभ्यामभ्यस्यमानत्वादिति हेत्वन्तरमप्यनेन विवक्षितम् । अत्रापि
पुच्छपदाद् बलवत्त्वसिद्ध्यर्थमभ्यासपर्यन्तहेतूक्तिः । द्वितीयसूत्रे विकारपदे-
नाशयवो लक्ष्यते । तद्वाचिशब्दः पुच्छशब्दः स एव शब्दो विकारो विगत-

ब्रह्म स्वप्राधान्येन प्रतिपाद्यं पुच्छपदमाधारत्वलक्षकम् । १६६

कार्योऽनर्थकः शब्दः । कारशब्दः कर्मणि घञन्तः कार्यवाची । तथा चावयववाचिशब्दात्तस्य स्वार्थत्यागे लक्षणीयाभावेनानर्थक्यप्रसङ्गाच्च ब्रह्म न स्वप्राधान्येन प्रतिपाद्यमिति शङ्कार्थः । न च पुच्छपदेनाधारत्वं लक्षणीयं प्रतिष्ठापदेन षेनरुतयप्रसङ्गादिति शङ्कितुर्हृदयम् ।

नेवं शङ्कितव्यम् । ब्रह्मश्रुत्यभ्यासानुरोधात् । ब्रह्म स्वप्राधान्येन प्रतिपाद्यमेव पुच्छपदं तु तच्चाधारत्वलक्षकम् । न च प्रतिष्ठापदेन षेनरुतयम् । पुच्छपदसमभिव्याहृतेन तेन पुच्छवत्प्रतिष्ठितिक्रियासाधनत्वमुच्यते । पक्षिणो हि पुच्छेन प्रतिष्ठित्युन्तीति लोकतः श्रुतितश्चावगतम् । यथा पुच्छेन प्रतिष्ठितो तदुपरितनावयवावच्छिन्नं पक्षिणं प्रति पुच्छमाधारस्तथा ब्रह्मणा प्रतिष्ठितो प्रियादिमध्यभागरूपात्मतावयवयुक्तमानन्दमयं प्रति ब्रह्माधार इति तदाधारत्वं पुच्छपदेन लक्ष्यतइत्येवं वैवक्षिककरणत्वाधिकरणत्वहृत्पार्थमेदसत्त्वात् । तथापि मुख्यमाधारवाचकं हित्वा प्रहीणावयववाचिना पुच्छपदेन* तल्लक्षणा केन हेतुनेति चेत् पूर्वपर्यायेषु पुच्छशब्दानां प्राचुर्यादिहापि पर्याये तत्साम्यार्थं पुच्छशब्दे प्रयोक्तव्ये तेनैवाधारत्वप्रतीतिर्लभ्यतइति तात्पर्येण । ननु पूर्वपर्यायसाम्यार्थं पुच्छपदप्रयोगमात्रं नापेक्षितं किं त्ववयवविविधतपुच्छावयवान्वयबोधनेोपयोगितया तेन पुच्छावयवप्रतिपादनम् । न चाधारलक्षकेण तत्प्रतिपादनं सम्भवति । अतोऽनाधारलक्षणा युक्त्यस्यामपि शङ्कायां प्राचुर्यादित्येवोत्तरम् ।

इत्थमपि शङ्का नावतरति । अर्थान्तरलक्षकतया स्वार्थमनभिदधानस्यापि शब्दस्य स्वार्थाभिधानफलार्थतादृष्टेः । तद्यथा । उत्तरं बर्हिषः प्रस्तरं सादयति प्रजा वै बर्हिर्यजमानः प्रस्तरो यजमानमेवाऽयजमानादुत्तरं करोति तस्माद्यजमानो ऽयजमानादुत्तर इति श्रुतौ प्रस्तरसमानाधिकरणस्य यजमानशब्दस्य प्रस्तरे यज्ञनिर्वर्तकत्वादियजमानगुणमुखेन वृत्तिस्तत्सिद्धये टीकायाम् उपपादिता । अथापि प्रस्तरे मुख्ययजमानत्वबोधनस्य यत्फलं यजमानमेवाऽयजमानादित्यादिवाक्यशेषार्थोपपादनं तादर्थ्यमपि दृश्यते । यथा वा ऽग्निर्वै ब्राह्मण इति श्रुतावग्निशब्दस्य मुखप्रभवत्वरूपाग्निगुणमुखेन ब्राह्मणे वृत्तिस्तत्र समर्थिता तत्तुल्यन्यायतया ऽग्निर्वै दीक्षित इत्य-

* पुच्छशब्देनेति २-३ पु. पा. ।

वाग्निशब्दस्य दीक्षिते वृत्तिरपि किञ्चिदग्निगुणमुखेनेति सिध्यति । अथापि दीक्षिते ऽग्नितादात्म्यबोधनस्य यत्फलं मदन्तीभिर्मार्जयतइति विधिशेषस्य निर्वह्यग्निशीतेन बाधनीत्यर्थवादस्यार्थोपपादनं तादर्थ्यमपि दृश्यते । एवं यजमानो वा आहवनीयो यजमानं वा एतद्विर्त्तते यदाहवनीयात्पशुग्रपणं हरतीत्यादीनि प्रचुराण्यबोदाहरणानि ।

ननु सानन्दमयसकलविकारजातकारणत्वमानन्दमये नान्वेति चेतत्पुच्छत्वेन निर्दिष्टे ब्रह्मण्येव तस्यैव एव शरीर आत्मेति पुँल्लिङ्गेन प्रकृते से ऽकामयतेत्यादेरन्वयो ऽस्तु । पुच्छमहिमवर्णनेन पुच्छवतः प्रधानस्याधिकस्तुतिलाभात् । न च किञ्चिद्विकारैकदेशस्य परिच्छिन्नस्य सकलविकारकारणत्वमनुपपन्नमिति शङ्कम् । न हि मुख्यवृत्त्या ऽयमवयव उपदिश्यते किं त्वनवयवे ऽवयवत्वदृष्टि*मात्रमुपदिश्यते । प्राणमयमनोमयपर्याययोराकाशपृथिवीयजुरादीनां वस्तुतस्तत्तदनवयवानामेषावयवत्वकल्पनादर्शनात् । न च विकारं प्रत्यवयवत्वदृष्टिविधानमात्रेण कारणत्वान्वयानुपपत्तिरायाति तथा सत्याकाशदृष्टिविशिष्टोद्गीथोपासनायामाकाशे सर्वभूतकारणत्वाद्यन्वयायोगेनाकाशस्य कारणत्वादिब्रह्मलिङ्गेन ब्रह्मत्वनिर्णयविरोधापत्तेः । न च मुख्यावयवत्वमेवात्र विवक्षितमिति वाच्यम् । प्राणमयमनोमयपर्याययोराकाशपृथिवीयजुरादीनां मुख्यावयवत्वासम्भवेन तद्वदिहापि दृष्टिमात्रविधानोचित्यादित्याशङ्क्याह तदवयवो ब्रह्मापि विकारः स्यादिति । पूर्वपर्यायेष्विदमेव शिर इत्यादिनेक्तानां शिरःप्रभृतीनां ततन्मुख्यैकदेशत्वान्मुख्यैकदेशेष्वेव च शिरस्त्वादिकल्पनस्योचितत्वादाकाशपृथिवीशब्दाभ्यामाकाशपृथिवीसंबन्धवतोः समानोदानयोर्यजुरादिशब्दैस्तत्तद्विषयमनोवृत्तीनां च ग्रहणम् । तेषां शिरस्त्वादिकल्पनाङ्गीकारात् । ब्रह्मणि पुच्छत्वकल्पनायां तस्यानन्दमयमुख्यावयवत्वमेवाङ्गीकर्तव्यं स्यादिति विकारावयवस्य तस्य मुख्यविकारत्वापत्त्या कारणत्वश्रवणमुपगृह्येतेति भावः† ॥

११४ । १०

अन्तस्तद्धर्मोपदेशात् ॥ २० ॥

अपवादचिन्तायाः शास्त्रसङ्गत्यर्थे प्रस्तुतशास्त्रोपयोगि फलमाह निर्विशेषमिति । न तूपक्षिप्यतइति । श्रुत्येति शेषः । तासामप्यधिकार-

* दृष्टीति नास्ति ३ पु. ।

† अत्र प्रष्टुम् आनन्दमयाधिकरणं पूर्णम् ।

प्रसङ्गादिति पाठः साधुः । श्रुतो गाव इत्यस्यां शृङ्गाः सन्तीत्यादिवाक्यशेषतः स्त्रीलिङ्गत्वात् । यद्वा तेषामपि पाठ इत्थं योज्यः । श्रुतो गाव इत्यनेन स्त्रीगम्य इव पुङ्गवा अपि संगृहीताः । ग्राम्यपशुमङ्गेष्वनरूपेषु स्त्रीत्यनुशासनात् तच्च स्त्रीलिङ्गशेषता इह तु ग्रन्थे तेषामित्यनेन निष्कृष्य पुङ्गवानामेव परामर्शः । मनुष्येषु जायापत्योर्दिवि ज्योतिरजरमारभेतामित्यादिलिङ्गात्कर्मसु सहाधिकारे ऽपि युक्ता मे यज्ञमन्वामातामित्यादिलिङ्गात् पत्युर्मुख्यधिकारो दृष्ट इति तदनुरोधेन पुङ्गवानां तच्च मुख्याधिकारापादनार्थ इति । ननु न ह वै देवानित्यादिश्रुतेरागामिषापाप्राप्तिर्नार्थः किं तु विद्यमानपापफलाप्राप्तिः । इत्थं पापशब्दस्य फललक्षणा त्वया ऽप्येष्टव्या ऽन्यथा पुण्यमेवामुं गच्छतीति तदनन्तरवाक्यस्य विध्यधिकारपरत्वं स्यात्तच्च तच्च नेष्टमित्याशङ्क्य तथा तदर्थोभ्यागमे सर्वपाप्मोदयवाक्यस्यापि स गवांश्चो भविष्यतीत्याह अथेत्यादिना । पूर्वस्मि ऽप्यर्थे नास्माकमनुपपत्तिः । पुण्य- ११५ । ६ मेवामुमिति वाक्यस्य देवतान्तरोद्देश्यकत्वपरहितपरमेश्वरपूजातदुद्देश्यकत्वपश्चर्वादिबिषयत्वोपपत्तेः । प्रत्युत भारतीविनासस्यैवास्मिन्नप्यर्थे ऽनुपपत्तिस्तुल्या । पुण्यः पुण्येन धर्मणा भवति पापः पापेनेति श्रुतेर्ब्रह्महत्याया एव पापफलत्वात् । तस्याञ्जलिना ब्रह्महत्यामुपागृह्णादित्यर्थवादश्रद्धावतस्तस्य तं भूतान्यभ्यक्रोशन् ब्रह्महन्ति तदनन्तरवाक्ययुतस्य लोकगर्हणस्य तस्मादिन्द्रो ऽविभेदिति तत्पूर्वसंदर्भे श्रुतस्य भस्म्य चाङ्गीकृतत्वेन तयोरपि पापफलत्वात् । तत्प्रदर्शनार्थत्वादिति । सर्वपाप्मोदयवाक्यस्य या या गतिर्वक्तुं शक्यते तस्याः सर्वस्या अप्युपलक्षणत्वेन कर्मानधिकारत्वोक्तेरित्यर्थः । तच्च रविरिति विशेष्यपदेन गत्यन्तरमपि सूचितम् । रविः खलूत्पन्नमाद्यात्कारो जीवन्मुक्तः स्वाधिकारावसाने मुक्तो भविष्यतीति यावदधिकारमित्यधिकरणे* भाष्यकृद्विर्वक्ष्यते ततश्चात्पन्नब्रह्मसाक्षात्कारस्य तस्य तदधिगम उत्तरपूर्वाद्ययोरित्यधिकरणे† वक्ष्यमाणेन न्यायेन सर्वस्य पूर्वाद्यस्य नाश उत्तराद्यस्याऽश्लेषश्चास्तीति तदन्यतरविषयं सर्वपाप्मोदयवाक्यमिति तस्य यथेदं प्रदर्शनार्थं तथा पूर्वपापानां देवतासु फलानारम्भकत्व‡ रूपस्याप्यर्थस्य प्रदर्शनार्थमिदं भविष्यतीति भावः ।

* व्या. सू. अ. ३ पा. ३ सू. ३० ।

† व्या. सू. अ. ४ पा. १ सू. १३ ।

‡ देवताहंसुफलानारम्भकत्वेति ३ पु. पा. ।

ननु न ह्यनाधारस्य स्वमहिमप्रतिष्ठस्य सर्वव्यापिनः परमेश्वरस्या-
धार उपदिश्येतेति भाष्ययोजनार्था अनाधारत्वे च नित्यत्वं सर्वगतत्वं
च हेतुरिति टीका न युक्ता । भाष्ये नित्यत्वाऽविशेषणादित्याशङ्क्याह
११५ । ८ नित्यत्वमिति स्वमहिमप्रतिष्ठत्वस्य व्याख्येति । अनित्यस्य स्वकार-
णप्रतिष्ठत्वावश्यभावेन स्वमहिमप्रतिष्ठत्वायोगात् तेन नित्यत्वमाक्षिप्यत-
इत्याक्षेप्यन्नित्यत्वतात्पर्यकं तन्न त्वनाधारत्वतात्पर्यकम् । अनाधारपदेन
योनिरुक्त्यापनेरिति भावः ।

नित्यमपीति । नित्यमसर्वगतं वस्तुतः सिद्धान्ते नास्तीति तर्कि-
तमभिप्रेत्य चेच्छब्दः । सर्वगतत्वं सकलवस्त्वन्वयित्वं तन्मायायामप्यस्ति
साधारणमतो नित्यत्वविशेषणमिति स्पष्टत्वान्नोक्तम् । यदि सर्वगतत्वं
ब्रह्माऽसाधारणं परिपूर्णत्वं तदा तावदेव हेतूभवनक्षममिति न नित्यत्व-
विशेषणमपेक्षितम् । स्वमहिमप्रतिष्ठस्येत्येतन्न न नित्यपरतया व्याख्येयं किं
त्वंनाधारस्येत्येतद्वाख्येयपरतया योजनीयम् । तेन भाष्ये स्वे महिम्नात्यु-
दाहरिष्यमाणा श्रुतिरनाधारत्वपरतया भाष्ये एव विवृता भवति । अन्यथा
तया स्वकीये महिमशब्दोक्ते क्वचिद्वस्तुनि प्रतिष्ठितत्वमुच्यतइति प्रकृतविरो-
धः शङ्क्येत । एवं च स्वमहिमप्रतिष्ठपदप्रतिपादितेनानाधारत्वेनाक्षिप्तं नित्यत्वं
कथमनाधारत्वे हेतुरित्यपि शङ्का निरवकाशा भवति । सर्वगतत्वं सकलव-
स्त्वन्वयित्वमित्येव निरुच्य नित्यत्वविशेषणापेक्षणे तु तत्स्वमहिमप्रतिष्ठपदेन
कथं चिद्वस्तु न प्रागुक्तक्रमेणाक्षेप्यमित्यन्योन्याश्रयपरिहारो द्रष्टव्यः । टीकायां
नित्यत्वस्याकाशवदिति भाष्योदाहृतश्रुत्युक्तस्य हेतुता विवक्षितेति व्याख्याने
तु तस्य नाक्षेपो न लक्षणेति न कथं चिदप्यन्योन्याश्रयशङ्का ।

११५ । १० ब्रह्मणि सर्वात्मत्वसंभवमाहेति । अनेनादित्यपुरुषे अक्षिपु-
रुषे च तत्संभवशङ्का निरस्ता । सा चैवमादित्यपुरुषे पृथिव्यग्न्यादिदृष्टिवि-
शिष्टाक्षामगेष्वात्वं मण्डलतर्द्धिस्तदभिमानिपुरुषाणामादित्यो वा एष
एतद् मण्डलमित्यादिश्रुते । ऋक्षामयजुरात्मतया वर्णितत्वादुपपन्नम् ।
आदित्यपुरुषस्यैवाक्षयपि संनिहितत्वात्तत्रापि सैव ऋक्षामेत्यादिनोक्त-
ऋक्षामाद्यात्मत्वं तत एवोपपन्नमिति । तत्रायं परिहारो विवक्षितः ।
ऋक्षामादिरूपत्वं मण्डलादीनां स्तुत्यर्थमुपासनार्थं वातं ब्रह्मणि तु सर्वा-

पादाने सन् घट इत्यादिव्यवहारालम्बनं व्यावहारिकप्रमाणगम्यमस्ति सर्वप्रपञ्चतादात्म्यमिति । तद्रूपेणोदय इति । आदित्यपुरुषस्य सर्वपाप्मापादानतयोपलक्षितः उदय उद्गमनमुच्यतइत्यर्थः । ननु पाप्मापादान-क*मुद्गमनं प्राक्याप्मसंबन्धिना जीवस्यैव संभवतीति नेदं ब्रह्मलिङ्गमिति चेन्न । जीवस्यापि नीडात् शकुन्तस्यैव पापाद् मुख्यस्योद्गमनस्यासम्भवेन नीडादुद्गतः शकुन्तो यथा सर्वात्मना नीडसंबन्धरहितः एवमयं सर्वात्मना पापसंबन्धरहित इत्येतदर्थलक्षकत्वात् । ततश्चासङ्कुचितसर्वपापराहित्यं क्व चिदपि जीवे न सम्भवति । न ह वै सशरीरस्य सत इति श्रुत्युक्तरीत्या शरीरे सति कियतो ऽपि दुःखस्यावश्यम्भावेन तद्वेतुपापसद्भावनियमात् । ननु तां कुर्वदित्युक्तं न हि शब्दः स्वयं मायां करोतीत्याशङ्क्य तां कुर्वदित्यनेनानुवादत्वं विहाय स्वातन्त्र्येण मिथ्याबुद्ध्युत्पादकत्वं विवक्षितमिति व्याचष्टे मायां मिथ्याबुद्धिं कुर्वदिति ।

गेष्ययौ पर्वणी इति । गानक्रियासाधनपर्वणी इत्यर्थः । एतदुक्तं ११६ । १२ भवति । तस्योदिति नामेत्यादिभिर्वाक्यैरुन्नामविधानतन्निर्वचनतद्वेदनफलसङ्कीर्णनानन्तरं तस्यैव साम च गेष्ययाविति ऋक्सामयोः प्रकृतोन्नामकपुरुषगेष्यत्वमभिधाय तस्मादुद्गीथस्तस्मात्वेवाद्गातेतस्य हि गातेति वाक्याभ्यां ऋक्सामयोरुद्गेष्यत्वादेव सामभक्तिविशेषस्योत्कर्मकगानसाधन†वाच्युद्गीथशब्दवाच्यत्वं तस्मादेव च हेतोरुद्गीथभक्तिगातुरुत्कर्मकगानकर्तृवाच्युद्गातृशब्दवाच्यत्वं चेति श्रूयते । तत्रोन्नामकपुरुषस्य गानकर्मत्वं सामरूपगीतिक्रियाऽभिव्यङ्ग्यं ऋक्षाध्यस्तुतिकर्मत्वं यथा तद्यदमे वीणायां गायन्त्येतत्‡ गायन्तीत्यत्र लौकिकपुरुषस्य लौकिकगानकर्मत्वं वैणिकगीयमानलौकिकशब्दसाध्यस्तुतिकर्मत्वम् । एवं चोन्नामकपुरुषस्य स्तुतावृक्षाद्यात्साधनं सामऋगभिव्यक्तिद्वारा साम्ना स्तुवीतेति साम्नो ऽपि स्तुतिसाधनत्वश्रवणात् । अतः स्तुते साध्यायां सामद्वयं सोपानपर्वद्वयवत् क्रमिकमास्तइति गानपर्वत्वमुक्तसामयोरिति । ततश्च लौकिकगानविषयराजादिरूपतयेवादित्यपुरुषस्याक्षिपुरुषस्य च ऋक्सामसाध्यस्तुतिविषयानीन्द्रसोमादिरूपतया सर्वात्म्य-

* सर्वपाप्मापादनकमिति २ पु. पा. ।

† साधनेति नास्ति ३ पु. ।

‡ यत् ते इति १ पु. पा. ।

सिद्धिः । यद्यपि प्रस्तावादिसामभक्त्यवयवरूपे सामगानां पर्वत्येव प्रसिद्धे साम्नामवच्छेदे गेष्णाख्या तेषां प्रसिद्धा औक्थिक्याख्ये सामपर्वलक्षण्यन्ते ऽपि तथैव व्यवहारः तथापि स्तोत्रसाधनक्रमिकपर्वद्वयत्वसादृश्याद् ऋक्सा-
मयोर्गेष्णाद्वयत्वारोपः । गेष्ण्यौ शरीरावयवपर्वणी इत्यप्याचक्षते* ॥

११६ । १३

आकाशस्तल्लिङ्गात् ॥ २२ ॥

तस्मादुद्गीथ इत्युद्गीथसम्पत्तेस्तुल्यत्वादिति । यद्यपि तस्मा-
दुद्गीथ इत्येतत्पूर्वप्रकृतोन्नामकत्वेन ऋक्सामगेष्णात्वेन च हेतुना ऽऽदित्य-
पुरुषस्योद्गीथ इति नामान्तरविधानार्थं न तूद्गीथसम्पत्त्यर्थे तच्च तस्मादिति
हेतोरनन्वयात् । उद्गेष्ण इति नाम्नि विधानव्ये उद्गीथ इति तद्विधानं
देवानां परोक्षप्रियत्वात् । तथैव च छान्दोग्यविवरणे व्याख्यातम् । यन्नाम
तन्नमेति नामातिदेशिकवाक्यस्योदित्युद्गीथ इति च नामद्वयातिदेशक-
तया व्याख्यानेन चास्य नामान्तरविधानार्थत्वं स्थिरीकृतम् । पूर्वाधिकरण-
प्रदर्शितया रात्र्योद्गानकर्तृरुद्गातृनामवदुद्गीः भक्तेरुद्गीथनामापि ऋक्साम-
योःरुन्नामकदेवविषयगानपर्वत्वे प्रमाणपरतया नीयते चेदपि नेदमुद्गीथं संप-
त्तिपरम् । आदित्यपुरुषस्योद्गीथे सम्पत्तिस्तु प्रागोमित्येतदक्षरमुद्गीथमुपा-
सीत तस्योपव्याख्यानमित्यादिनोद्गीथोपासनाप्रपञ्चनप्रतिष्ठानात् । उत्तरचा-
काशवाक्ये ऽपि स एव परोक्षरीयानुद्गीथ इत्युद्गीथसम्पत्त्यनुवृत्तेर्हिरण्यवाक्ये
ऽपि तस्मादेवंविदुद्गाता ब्रूयात् कं ते काममागायानीत्यक्षय्यादित्यपुरुषोपास-
नस्योद्गातृकर्तृकत्वलिङ्गदर्शनाच्च लभ्यते । तल्लभ्येव चोद्गीथसम्पत्तिं छान्दो-
ग्यविवरणे य एव विद्वान् माम गायतीत्यत्र य एव विद्वानित्यस्य एवमुक्तत्वं
देवमुद्गीथं विद्वानिति व्याख्यानेन दर्शिता । इह शरीरेकेपि सैव हि सत्यादयः
इत्यधिकरणे । छान्देग्ये हि कर्मसंबन्धिन्युद्गीथव्यपाश्रया विद्या विधीयत इति
वाक्ये ऽस्या अन्तरादित्यविद्यायाः स्वतन्त्रविद्यात्वशङ्कानिराकरणाय कर्मा-
ङ्गाश्रितत्वव्यवस्थापनार्थं उद्गीथव्यपाश्रयेत्यनेन सा दर्शिता । तच्च तदनन्त-
रम् इयमेवर्गनिः सामेत्यन्तरादित्यविद्योपक्रमवाक्यवद् य एव विद्वान् साम
गायतीति तदुपसंहारवाक्यवच्च तस्यर्क् साम च गेष्ण्यौ तस्मादुद्गीथ इति

* अत्र सप्रमम् अन्तराधिकरणं पूर्णम् ।

† नामनिर्देशकति ३ पु. पा. ।

‡ व्या सू. अ. ३ पा. ३ सू. ३८ ।

तन्मध्यपातिवाक्यमपि ऋक्सामसंबन्धरूपकर्माङ्गाश्रितत्वचिह्नमात्रप्रदर्शक-
तयोपन्यस्तं न तूद्गीथसंपत्त्यर्थत्वेन । अतस्तस्मादुद्गीथ इत्यस्योद्गीथसंप-
त्त्यर्थत्वात्किर्युक्तेति प्रतिभाति । तथापि तस्मादुद्गीथ इत्युद्गीथनामविधा-
नादुद्गीथभक्तेरादित्यपुरुषस्य चोद्गीथनामकत्वरूपसाम्यसिद्धौ पूर्वापरसंदर्भ-
र्यालोचनया चोद्गीथसंपत्तौ हृदि विपरिवर्तमानायां तस्य भूरिति शिरः एकं
हि शिरः एकमेतदक्षरमित्यादिश्रुतिषु प्रायेणारोप्याधिष्ठानयोर्यत्किंचित्सा-
म्यावलम्बनमभेददृष्टिविधानमिति श्रुतिशैलीविदामिहाप्युद्गीथनामकत्वसा-
म्यावलम्बनाभेददृष्टिपर्यन्तार्थिकार्थे ऽस्य वाक्यस्य तात्पर्यमस्तीति प्रतीयतश्च-
वेत्यभिप्रेत्येदं वाक्यमुद्गीथसंपत्तेः प्रमाणतयोपन्यस्तम् । एवमनयां प्रणालि-
कयोद्गीथनामविधानस्यार्थादुद्गीथसंपत्तेः पर्यवसानमभिप्रेत्यैव द्वान्देग्यविष-
रणे तस्यैकं साम च गेष्मयौ तस्मादुद्गीथ इति वाक्यमवतारितम् । तस्योद्गी-
थत्वं देवस्यादित्यादीनामिव विवक्षित्वा ऽऽहेति पूर्वं य एवासौ तपति
तमुद्गीथमुपासीतेत्यादिष्वदित्यादीनामिवेत्यर्थः ।

आनन्त्याद्ययोगादिति । शालावत्यपेक्षोद्गावितान्तवत्त्वदोषाप- ११७ । ०
निनीषयोपन्यस्तमनन्तत्वं चरमश्रुतमपि सकृत् श्रुतमपि लिङ्गं सदपि प्रथम-
श्रुताभ्यस्ताकाशश्रुत्यपेक्षया बलवत् । तथाभूताया अप्याकाशश्रुतेर्लक्षणासहि-
ष्णुत्वेनान्यथासिद्धत्वादनन्तत्वलिङ्गस्यान्तवति तपने प्रागुद्गावितदोषापनय-
नालाभादित्यनन्तत्वलिङ्गस्यानन्यथासिद्धत्वम् । सर्वकारणत्वादिलिङ्गान्तरा-
पेक्षया प्रथमापेक्षितत्वं* च प्राबल्यातिशयमभिप्रेत्य विषयवाक्ये तेभ्यश्चरम-
श्रुतस्यापि तस्य प्रथमापुन्यासः । मुख्यानुगुण्येनेति । यथा दाल्भ्यप-
क्षोद्गाविताऽप्रतिष्ठितत्वदोषापनिनीषया शालावत्येनोपन्यस्तं प्रतिष्ठात्वलिङ्गं
स्वर्गलोकवत् प्रतिष्ठान्तरमापेक्षायां पृथिव्यां निरपेक्षमुख्यमसंभवदपि स्वर्गलो-
कापेक्षया पृथिव्याः कथं चित्प्रतिष्ठात्वातिशयमपेक्ष्य मुख्यपृथिवीश्रुत्यानुगु-
ण्येन पृथिव्यां संभवत्प्रतिष्ठात्वरूपतया नीतम् एवमानन्त्यमपि मुख्याकाश-
श्रुत्यानुगुण्येन भूताकाशे पृथिव्यपेक्षया बह्मकालवर्तित्वरूपतया नेतव्यमि-
त्याशयः । तथा हि पृथिवीमात्रकारणस्येति । नन्वपां कारणस्य ते-

* प्रथमापेक्षितत्वमिति १ पु. पा. । † तल्लिङ्गस्य प्रथममिति २ पु. पा. ।

‡ पृथिवीमात्रकारणत्वेनेतीति ३ पु. पा. ।

असः प्रसिद्धत्वे ऽप्यपां का गतिरिति प्रश्ने दृश्यते । अस्य लोकस्य का गति-
रिति दाल्भ्यकृतस्य प्रश्नस्य पृथिवीमात्रकारणविषयत्वं चाभ्युपगम्यते तद्व-
च्छालावत्यकृतस्यापि तस्य तन्मात्रविषयत्वं किं न स्यादित्यस्वरसादाह
११८ । ४ अस्येति च सर्वनामश्रुतेरिति । ननु सर्वनाम्नः प्रकृतपरामर्शित्वस्वामा-
व्यादसौ लोकः अयं लोक इत्यनयोः समभिव्याहारे अद्वैतदृष्टयोः स्वर्ग-
लोकपृथिवीलोकपरत्वस्यैव श्रुतिषु सर्वत्र दृष्टत्वाच्चास्येति सर्वनामश्रुतेः
पृथिवीमात्रपरत्वेन संकोचो न दोष इत्यस्वरसादाह किं चेति ।

नन्वस्यशब्दः पृथिवीपर इत्येतावता तन्मात्रकारणं पृष्ठं न भवति
येन तन्निरूपणे अन्तवत्त्वदोषो नापनीतः स्यात् किं तु पृथिवीकारणं पृष्ठं
भवति तत्कारणत्वं चानन्ते सर्वकारणे ऽप्यस्तीति पृथिवीकारणप्रश्ने ऽपि
तन्निरूपणेनान्तवत्त्वदोषापनयः स्यादेवेत्यनुपपत्त्यभावादस्य लोकस्येत्यस्य
दाल्भ्यकृतस्येव शालावत्यकृतस्यापि प्रश्नस्य न सर्वलोकविषयत्वं कल्पनी-
यमिति चेन्न । यथा शालावत्यप्रश्नैकरूपस्य दाल्भ्यप्रश्नस्यानन्तवस्तुपर-
त्वाभावे ऽप्यन्तवत्त्वदोषमुद्गावितवान् जैवलिरनन्तं वस्तु पृथिवीकारणं विव-
क्षतीति निश्चयवतः शालावत्यस्य प्रश्नोयमनन्तवस्तुपर इति कल्प्यते
तथा सर्वकारणत्वाभावे विविधपरिच्छेदराहित्यरूपतदानन्त्यं न स्यादतेः
ऽनन्तं वस्तुपक्षिपता जैवलिना सर्वकारणमेव तदुपक्षिप्तं भवतीत्यपि शाला-
वत्यस्य निश्चयसम्भवेन तदीयप्रश्नोऽयं तत्किं सर्वकारणमनन्तं वस्त्विति
सर्वलोकगतिविषय इत्यपि कल्पयितुमुचितत्वादिति भावः ।

११ । १३

यथा ह्युच्चैरिति* । उच्चैर्ऋचा क्रियते उपांशु यजुषा उच्चैः साम्ने-
त्यत्र विधेयमुच्चैर्ऋदिकं किमृगादिधर्मो वेदधर्मो वेति संशयः । ऋगादिध-
र्मत्वे यजुर्वेदगता अपि सपादबन्धमन्त्ररूपा ऋच उच्चैर्ऋधर्मिणो भवन्ति
सामवेदगतान्यप्यपादबन्धमन्त्ररूपाणि यजूंष्यपांशुत्वधर्मिणि भवन्ति ।
वेदधर्मत्वे तु ऋग्वेदेन यत् क्रियते विधीयते कर्म तदुच्चैर्ऋधर्मकमित्येवमादि-
प्रकारेणोच्चैर्ऋदिकं तत्तद्वेदविधेयकर्मधर्मतां प्राप्य तदङ्गेषु मन्त्रेष्ववतरतीति
विशेषसूत्रे प्रायपदं प्राथम्यपरम् । अपि चास्यैवोपक्रम इत्यादिः शालावत्य-
स्येतीत्यन्तर्णीकायन्थो ऽनन्वित इव भातीत्याशङ्क्यान्तवत्त्वदोषप्रदर्शनार्थ-

श्रुतिनिवेशनपूर्वकं भाष्यप्रतीकग्रहणं तदित्याह अपि चेति भाष्यो-
क्तेति । अस्यैवोपक्रम इत्येतदपि भाष्यस्य विवक्षितानि निवेशनार्थम् ।
यद्यप्यनन्तत्वमाम्नातश्चरमश्रुतं तथापि शालावत्यपक्षे अन्तवन्त्वदोषोद्घा-
षनेन जैवलिः स्वयमनन्तं किं चिद्विषयतीत्येवमुपक्रमस्यावगतमिति तात्प-
र्यम् । यत् प्रतिष्ठात्ववदनन्तत्वमपि यथाकथं चिन्नेतव्यमिति । तन्न । प्रतिष्ठा-
त्वस्यापि यथाकथञ्चिन्नयनाभावात् । प्रतिष्ठात्वं ह्यत्र नेपजीव्यत्वम् । इतः
प्रदानं देवा उपजीवन्तीतिषदमुतः प्रदानं मनुष्या उपजीवन्तीत्यपि श्रवणेन
स्वर्गपृथिव्योः परस्परमुपजीव्योपजीवकभावस्य तुल्यतया स्वर्गो न प्रतिष्ठा
पृथिवी प्रतिष्ठेति व्यवस्थितोक्तयोगात् । किं तु निश्चलत्वमिह प्रतिष्ठाश-
ब्दार्थः । तत्तु ज्योतिश्चक्षान्तर्गतत्वेन भ्रमति स्वर्गे नास्ति अस्ति तु पृथिव्यां
पृथिवी प्रतिष्ठितेति श्रुत्यन्तरात् । आर्यभटाद्यभिमतभूभ्रमणादिवादानां श्रुति-
न्यायविरोधेन हेयत्वात् । किं च आनन्त्यादिगुणकाकाशप्रतिपादनार्थं प्रवृत्ते
ऽस्मिन् महावाक्ये मध्यगतं पृथिवीप्रतिष्ठात्ववर्णनं यथाकथं चिन्नीयतां नाम
न तावता तद्वदानन्त्यमपि नयनमर्हति न ह्यग्निहोत्रद्रव्यत्वेन पयसो
विधानार्थं महावाक्ये मध्ये श्रुतं जर्तिलगवीधुक्यवागूविधानं सार्थवादं
विधिसङ्गुपार्थवादत्वेन नीतमिति पयोविधानमपि तथा नीयते ।

अनन्यथासिद्धब्रह्मलिङ्गादिति अनन्तत्वस्यानन्यथासिद्धिर्द-
र्शिता । सर्वाणि ह वेत्यादिवाक्येनाकाशः परायणमाकाशं प्रत्यस्तं यन्तीति
वाक्याभ्यां च प्रदर्शितम् । सकलकार्यात्पतिस्थितिलयाधारत्वं मूलकारणान्तरव्य-
वच्छेदकेनावधारणेन लम्बितमुपादानातिरिक्तकर्तृराहित्यं चानन्त्यान्तर्गतव-
स्तुपरिच्छेदराहित्योपपादकत्वेनानन्यथासिद्धम् । परोवरीयस्त्वमपि परोवरी-
यसो ह लोकान् जयतीत्यादिवाक्योक्तस्वानुगुणफलवत्त्वादनन्यथासिद्धम्* ॥

अत एव प्राणः ॥ २३ ॥

११६ । २२

सर्वाणीति वाक्यमिति । ननु प्रत्यक्षानुग्रहनिर्णयमितार्थश्रुत्यन्त-
रसंवादेनेदं वाक्यं वायुविकारपरमित्येतदयुक्तम् । प्रत्युदाहणसंगत्ययोगात् ।
वायुविकारस्य सर्वभूतसंवेशनोद्गमनहेतुत्वसम्भवे हि तद्द्वारा तत्कारणस्य
भूताकाशस्यापि तत्सम्भवतीति पूर्वाधिकरणोक्तस्तत्र तदसम्भवं प्रत्युद्भूतः

स्यात् । अवधारणोपबृंहितं तत्तच्च न सम्भवतीति चेद् वायुविकारे ऽपि तुल्यम् । इहापि प्राणादेवेत्यवधारणश्रवणादिति चेत् । उच्यते । इह सर्वाणि भूतानीति शब्दः प्राणिवर्गपरः । भूतशब्दस्य महाभूनेषु प्राणिषु च रूढविशेषे ऽप्यत्र केषां ग्रहणं कार्यमिति विशये आदित्यान्नवाक्ययोः सर्वाणि भूतानीत्यस्य गातृत्वाभ्यवहर्तृत्वलिङ्गेन प्राणिपरतया तत्प्रायपाठस्य निर्णायकस्य सत्त्वात् । तेषां च सर्वेषामपि प्राणे स्वापप्रबोधयोस्तत्पत्तिलयो देनन्दिनोऽनुत्यन्तरे तद्भोगसाधनेन्द्रियलयात्पत्तिकथनद्वारोपलक्षिताविहा-
प्यर्थतया स्वीकार्यो । अवधारणं त्वाकाशवाक्ये मूलकारणान्तरस्येवावा-
न्तरकारणान्तरस्य व्यवच्छेदकं स्यात् प्राणवायुं विना ऽन्यस्य कस्य चिदि-
न्द्रियसंवेशेनाद्गमनाधारापादानभूतस्य ब्रह्मव्यतिरिक्तस्य भावात् । अयोग-
व्यवच्छेदकं वा सर्वाणि ह वा इमानि भूतान्यन्नमेव प्रतिहरमाणानि जीव-
न्तीत्यन्नवाक्यशेषगतायोगव्यवच्छेदकावधारणप्रायपाठात् । न ह्योदनमेश-
भ्यवहरन्तः प्राणिनो जीवन्ति व्यञ्जनादीनामप्यभ्यवहारात् । इहान्नशब्दो
ह्योदनपरो न तु अदनीयमात्रवाची योगतो रूढेः प्राबल्यात् । भिस्सा स्त्री
भक्तमन्थो ऽन्नमिति कोशकारवचनेनाज्ञेन व्यञ्जनमिति प्राणिनिव्यवहारेण
चान्नशब्दस्योदने रूढवगमात् । न च सर्वप्राणिनामोदनभ्यवहारायोगव्यव-
च्छेदो ऽपि नास्ति वृक्षादिष्वभावादिति वाच्यम् । अत्र सर्वाणि भूतानीत्य-
स्योदनाभ्यवहारयोग्यप्राणिपरत्वेन संकोचोपपत्तेः । सर्वाणि ह वा इमानि
भूतान्यादित्यमुच्चेस्सन्तं गायन्तीति पूर्ववाक्ये तस्य गातृत्वयोग्यप्राणिषु
संकोचदर्शनात् । आकाशवाक्ये त्वेवंभूतप्रायपाठाभावाद् भूतशब्दः कार्यसा-
मान्यपरो बालाक्यधिकरणन्यायात् । अवधारणं चान्ययोगव्यवच्छेदकम् ।
तस्य तत्रैव स्वारस्यादिति विशेष इति पूर्वपत्त्याशयः ।

१२० । ११

अन्नमपि तदभिमानिदेवतेति । नन्विहान्नमोदन एव न तु तदभि-
मानिदेवता प्राणिभक्ष्यत्वोक्तेः । भाष्यविरुद्धं चान्नशब्दस्य देवतापरत्वमङ्गीकृ-
त्यान्नादित्यदेवताप्रायपाठात् प्राणशब्दस्य देवतापरत्वसमर्थनम् । भाष्ये हि
प्रसिद्धप्रतिशयप्रत्यक्षानुग्रहाभ्यां पूर्वपक्षः कृतः । न च प्राणशब्दस्य ब्रह्मापेक्षया
देवतायां प्रसिद्धप्रतिशयो ऽस्ति तस्यां रूढेरभावाद् निरूढेर्ब्रह्मण्यपि तुल्यत्वात् ।
• न च तस्यामचेतने वायुविकारइव सर्वभूतसंवेशेनाद्गमनसमर्थने प्रत्यक्षानुग्रहे

ऽस्ति तस्या एव शास्त्रेकगम्यत्वात् । तस्माद्यथाभाष्यम् अन्नादित्यरूपाऽब्रह्म-
प्रायपाठात् प्राणो ऽप्यब्रह्मेत्येव पूर्वपक्षः कर्तुं युक्तः । तथा सति निरस्तो ऽप्य-
यमर्थ इत्यादिटीकोक्तप्रकारेण प्रायपाठस्य मूलयुक्त्युपोद्बलनमाचार्यत्वं न वक्त-
व्यम् । ईदृश्याधिकरणे* गौणतापादकः प्रायपाठो निरस्तः । अयं तु प्राणशब्दस्य
मुख्यार्थत्वोपपादकः प्रबलः । आनन्दमयमुख्यार्थत्वोपपादकान्नमयाद्यब्रह्म-
प्रायपाठवदित्यधिकशङ्कावकाशसत्त्वादिति चेत् । सत्यम् । टीकाकाराणामाचा-
र्याणां च प्राणो वायुविकार इत्येव पूर्वपक्षो ऽभिमतः । अत एव तेषां
सन्देहटीकादिषु वायुविकारशब्देनैव व्यवहारः । तत्र यद्याकाशवाक्यइव
ब्रह्मासाधारणधर्मोपक्रमोपसंहाराभावे ऽपि प्राणवायुव्यावर्तकदेवताशब्दात्तच्चे-
तनोपक्रमोपसंहारो स्तः तदनुसारेणान्नशब्दो ऽपि तदभिमानिदेवतापर इति
कश्चित् शङ्केत तदा ऽन्नादित्यदेवताप्रायपाठात् प्राणशब्दो ऽपि प्राणदेवता-
परो ऽस्तु प्रत्यक्षानुगृहीतश्रुत्यन्तरसंवादलब्धसर्वभूतसंवेशनेद्गमनहेतुभावस्य
प्राणवायुधर्मस्य तदभेदोपचारेण तदभेदाध्यासेन वा तदभिमानिदेवतायां
व्यपदेश इत्युपपत्तेः अन्नधर्मस्यापि तदभिमानिदेवतायां तथैवोपपादनी-
यत्वादिति टीकाकारैः कल्यान्तरं दर्शितमिति तत्रत्यशङ्कापरिहारोभयोपपा-
दनार्थमियम् अन्नशब्दस्य देवतापरत्वेति ।

इन्द्रियमात्रलयः प्रमाणान्तरदृष्टो न भूतलय इति । भूत- १२० । २०

शब्दः प्रायपाठाद् विशये प्रायदर्शनादिति न्यायेन† प्राणिवर्गपर इति भाष्ये
यदा तु भूतप्रतिर्महाभूतविषयेत्यतः प्राचीनग्रन्थेन दर्शितम् । यदा त्वित्या-
दिना तु प्राणशब्देन मुख्यार्थतया स्मारितो वायुस्तद्वर्गमहाभूतकूटिमुन्मेष-
यति तेन महाभूतपर इति दर्शितम् । द्वितीयपक्षे स्पष्टो ऽर्थः । प्रथमपक्षे त्वय-
मर्थः । शरीरेन्द्रियसंषिङ्घितश्चेतनो हि प्राणो तत्रेन्द्रियाणां चेतनस्य च
व्यापाराभावेन स्वापकाले तल्लयसद्भावेपि शरीरलयाभावाच्च सर्वात्मना भूत-
लय इति । एवं चात्र सर्वशब्दः सर्वः पटो रक्तः सर्वं वनं पुष्पितं सर्वा पृथिवी
चित्तस्य पूर्णो स्यादित्यादाविवावयवकात्स्न्यपरः । सर्वत्राप्यपूर्वत्वादिति ।
नन्वर्च्यं वृणीतइत्युत्पत्तिवाक्यावगतमेकत्वम् । तच्च चमसाध्यैर्न वृणीतइ-
त्युत्पत्तिवाक्यावगतं बहुत्वमिवोत्पाद्यगतत्वाद्विवक्षितमतस्तदपूर्वं न भवति ।

द्वित्वचित्वे त्वपूर्वत्वे ऽपि विधातुमशक्ये उत्पत्तिशिष्टैकत्वविरोधादिति चेन्न । अपूर्वार्थविषयत्वान्न चतुरो वृणीतइत्यादिलाघवमूलस्तुतिसमभिव्याहारान्न वाक्यवैयर्थ्यपरिहारार्थमुत्पत्तिशिष्टमपि विभक्तितः प्रतीतं संख्याविशेषाविवक्षायामेकवचनमुत्सर्गे इति शाब्दिकमर्यादयैकवचनप्रतीतत्वेनाविवक्षिततया नेतुं शक्यम् । एकत्वमुपमृद्य प्रकृतपदिकार्थयोर्विधाने सति ताभ्यां बाधितस्यैक-
 १२१ । ११ त्वस्याप्राप्या तत्प्राप्यर्थमेकत्वस्यापि विधानमित्युपपत्तेः । प्रतिविध्यावृत्तिः स्यादिति । आद्ययोर्विध्योः स्तुत्याकाङ्क्षायां या ते ऽग्ने अयाशया रजाशयेति मन्त्रयोर्विशेष्याद्याकाङ्क्षया तनूर्वाषष्ठेत्यादेरिव चतुरादिसंख्यानिवृत्तिप्रयुक्तालाघवमूलस्तुतेः अच्छिद्रेणेत्यादिवाक्यशेषस्य पवनक्रियान्वयाविशेषेणैव न्यूनसंख्याविध्यन्वयाविशेषेण चावृत्तिः स्यात् । सा चेकत्र विधिकल्पनेनावृत्तिसम्भवे न युक्तेति भावः । इदमुपलक्षणम् एकवाक्यत्वसम्भवे वाक्यभेदो न युक्त इत्यस्यापि ।

भाष्ये वाक्यशेषेणेत्यस्य ब्रह्मलिङ्गान्नानस्यलनिर्देशमाचार्यत्वेन प्रतीयमानस्य स्ववाक्यगतत्वेन लिङ्गप्राबल्यार्थतया किमिति टीकाकृता व्याख्यानं कृतं लिङ्गस्य सन्निधानतः स्वत एव प्राबल्यसत्त्वादित्याशङ्क्याह अन्नादित्यसन्निधानमिति । अन्नादित्यरूपाऽब्रह्मप्रायपाठः प्राणश्रुतिमुख्यतोपपादकतया श्रुत्यनुयाहकत्वात् सदीक्षणागोणतापादकगोणेक्षणाप्रायपाठतो मुख्यचित्तयलङ्घनापादकपुच्छशब्देऽक्तावयवप्रायपाठतश्च प्रबलः । ततश्च प्रायपाठादब्रह्मरूपः प्राणो वायुविकार इति निश्चये सति तदधिकरणकसंवेशनतदपादानकोद्गमनरूपसमभिव्याहृतक्रियान्वययोग्येन्द्रियावस्थापन्नभूतपरतया सङ्कोचः स्यात् । अन्नादित्यवाक्यगतभूतशब्दयोः समभिव्याहृतगानाभ्यवहारक्रियान्वययोग्यभूतपरतया सङ्कोचदर्शनेन तत्प्रायपाठादित्यन्नादित्यवाक्यगतसन्निधानद्वयावलम्बनशङ्कानिराकरणार्थतया* स्ववाक्यगतत्वेन शीघ्रोपस्थितिकस्य सर्वभूतोत्पत्तिलयकारणत्वस्य विलम्बितोपस्थितिकवाक्यान्तरगतसन्निधानानुसारेण सङ्कोचकल्पनं न युक्तम् । अत एवाकाशवाक्ये ऽपि स्वरप्राणाद्यब्रह्मप्रायपाठेन तस्य न सङ्कोचकल्पनमिति परिहारवाचोयुक्तेर्भाष्याकूटत्वप्रदर्शनार्थमेवं व्याख्यतमिति भावः । यद्यप्यत्र भूतशब्दस्यान्नादित्यवाक्यगतभू-

तशब्दसन्निधानात् प्राणिपरत्वे ऽपि वाक्यशेषार्थस्य ब्रह्मलिङ्गत्वमविरुद्धं
तथापि भूतशब्दशक्तिपर्यालोचनायां कूट्योः परैस्परकलहेन योगोन्मेषात्
कार्यसामान्यमेवार्थो भवतीत्याकाशवाक्यशेषवदस्यापि वाक्यशेषस्य सकल-
कार्यकारणत्वमेव ब्रह्मलिङ्गमर्थ इति द्रष्टव्यम् ।

ब्रह्मवाचिपदाभावेनेति । ननु ब्रह्मवाचिपदसत्त्वे श्रुतिः स्याद् न १२१ । १७
वाक्यम् । उच्यते । विषयवाक्ये विशेष्यपदं चेद् ब्रह्मवाचि तदा श्रुतिः विशेष्य-
पदं चेत् तदा ब्रह्मपरत्वेन निर्णयनीयतया विशेष्यपदस्य च समभिव्याहाररूपं
वाक्यं प्रमाणमिति व्यवस्था । अत एवायिमाधिकरणन्यायनिर्णये गायत्रीपदस्य
ब्रह्मपरत्वनिर्णायकं यद्वै तद् ब्रह्मेत्येतद्वाक्यं प्रमाणत्वेन व्यवहृतम् । ननु मा
भूतादित्यसन्निधानाद् अब्रह्म सन्प्राणो वायुषिकारः भूतानि च तत्संवेशेनोद्गम-
नयोग्यानीन्द्रियाणीति निर्णयः प्राणश्रुतित एव स्यात् । आकाशवाक्यगतान-
न्तत्ववदुपक्रमोपसंहाराभ्यां तात्पर्यविषयत्वेन निश्चितस्य प्राणश्रुतिमुख्यार्थ-
प्रच्यावकस्य लिङ्गस्याभावादित्याशङ्क्य तथाभूतं लिङ्गमाह कतमेति । टीकोप-
न्यस्तमुक्तम् । लिङ्गोपपादकं पूर्वपक्षिणः कच्चान्तरमुद्राव्यदूषयति अथेति* ॥

ज्योतिश्चरणाभिधानात् ॥ २४ ॥

१२२ । १

तन्निरासकारणाभावादित्येतदयुक्तम् । सार्वभौम्यादिशदिह ब्रह्मलिङ्गा-
श्रवणे ऽप्युपासनावाक्यत्वेनाधारमर्यादाकल्पनोपपत्तेस्तन्निरासकहेतोस्तच्च व्यु-
त्पादितस्याचाप्यविशिष्टत्वादित्याशङ्क्य तद्वाक्यमन्यथा व्याख्यातुं तदानुगुण्ये-
नावतारयति किमुपोद्बलनायेति । भवत्वेकदेशस्येति । समस्तं ते जगदुपा-
स्यं तस्य दुर्मर्यादा न सिद्धेति शङ्कितुर्हृदयम् । एकैकामित्यादिप्रतीकग्रहणं तेजः-
प्रभृतीत्यादि तद्वाक्यान्वयमिति प्रतिभाति तदयुक्तम् । भाष्ये श्रुते वा तथाभूतप्र-
तीकाभावादुत्तरग्रन्थस्य तद्वाक्यान्वयसम्भवाच्चेत्याशङ्क्य भाष्योदाहृतश्रुतिगत-
पदयोजनार्थत्वेनेकैकामित्यादिकं भिन्नवाक्यतया व्याचष्टे तासामिति । गुणस्तु
विभक्त्यर्थ इति । प्रत्ययार्थप्राधान्यप्रसिद्धिः कृतद्वितीयार्थविषयेति भावः† ।

* अत्र नवमं प्राणाधिकरणं पूर्णम् ।

† एतदग्रे-शेषभक्तो विध्यभावाच्च विद्यतइत्यादिः (पृ. २०८) - अर्थवादत्वात्किरित्यन्तो
ग्रन्थस्तदुत्तरं न स्ववाक्यगतेत्यादियन्तो न च भूतपृथिवीति प्रतीकात्पूजे न पुं । क्रमप्राप्तेः ऽथ-
मेव पाठः साधुः परं बहुपुस्तकानुरोधादुपपत्तिः स्थापितः ।

१२४ । ५

न स्ववाक्यगतमपि प्रस्तोष्यमाणमिति । स्ववाक्यगतत्वरूप-
प्रत्यासत्त्यपेक्षयापि सर्वनाम्नामौत्सर्गिकी प्रसिद्धार्थपरत्वव्युत्पत्तिर्बलवती ।
अत एव तप्ते पयसि दध्यानयति सा वैश्वदेव्यामिक्षा वाजिभ्यो वाजि-
नमिति श्रुतावामिक्षापदवाच्यं पयसो ऽर्थान्तरं दधिपयस्संसर्गजन्यं मधु-
राम्भत्वेन तदुभयविलक्षणं द्रव्यमभ्युपेयं पयो दध्यामिक्षेति व्यपदेश-
भेदादिति तस्यैव द्रव्यान्तरस्य वैश्वदेव्यागद्रव्यत्वे आमिक्षापदसमानाधि-
कृततत्पदस्यापि तद्द्रव्यपरत्वे च प्राप्ते सर्वनाम्नः प्रकृतपरत्वस्वाभाव्यातत्पदं
द्विकर्मिकामानयनक्रियां प्रति प्रधानकर्मतया दध्यानयनाधिकरणत्वेन निर्दिष्टं
पयः परामृशतीति पय एव यागद्रव्यम् । तत्पदे स्त्रीलिङ्गमामिक्षापदसमा-
नाधिकरण्यकृतम् । आमिक्षापदमस्मादेव वैदिकव्यवहारादस्मद्द्रव्यघनीभूतप-
योवाचकम् । अस्मरसो न यागद्रव्यगतः किं तु तत्संस्कारकद्रव्यगत इति
पयोरूपांमिक्षाप्रयुक्तमेव दध्यानयनं न वाजिनप्रयुक्तमपीति निर्णीतं चतुर्थे* ।
दधि मधु घृतं पयो धाना उदकं तण्डुलास्तत्संसृष्टं प्राजापत्यमिति चिन्वा-
यागविधौ दध्यादिसप्रद्रव्यमेलनरूपसंसृष्टैकद्रव्यक एको यागस्तत्पदं च
संसृष्टद्रव्यपरमिति प्राप्ते तत्पदं प्रकृतपरामर्शित्वस्वाभाव्यादसंसृष्टद्रव्यादिस-
प्रद्रव्यपरमिति दध्यादिद्रव्यकाः सप्र यागाः । संसृष्टपदं यागभेदेष्वेकदेव-
त्यतया सान्नाय्यवद्रव्यादीनां सह प्रक्षेपे संसर्गसत्त्वादनुवादकम् । नपुंसकैकव-
चनं नपुंसकमनपुंसकैकवच्चास्यान्यतरस्यामिति व्याकरणानुशिष्टमुपपाद्यमिति
निर्णीतं टुप्टीकायाम्† अष्टमे द्वादशे च ।

ननु यच्च सर्वनाम्नः प्रस्तुतपरत्वं न संभवति तच्च प्रस्तोष्यमाणप-
रत्वमपि द्वितीये संज्ञाधिकरणे‡ व्युत्पादितम् । तच्च ह्यथैष ज्योतिरितेन सह-
स्रदक्षिणेन यजेतेत्यच्च सर्वनाम्नः प्रकृतज्योतिष्टोमपरत्वं न संभवति ज्योति-
र्ज्योतिष्टोम इति नामभेदस्यार्थान्तरपरत्वस्वारस्यादथेत्यनेनाधिकारार्थेन प्रक-
रणविच्छेदावगमात् प्रकृते ज्योतिष्टोमे एवास्य वाक्यस्य सहस्रदक्षिणालक्ष-
णगुणविधानार्थतायामेतेनेत्यादिमन्त्रस्य§ पर्याप्ततया अथैष ज्योतिरित्यनुवा-

* जं. सू. अ. ४ पा. १ सू. २२-२४ ।

† टुप्टीकेति वार्तिकगतचतुर्थाध्यायप्रभति-

ग्न्यस्य संज्ञितप्रत्यमूलकं नाम ।

‡ जं. सू. अ. २ पा. २ सू. २२ ।

§ मात्रस्येति २ पु. पा. ।

दवेयर्थ्याच्च । तस्माद् ज्योतिर्नामके सहस्रदक्षिणे प्रस्तोष्यमाणे यागान्तर-
एव सर्वनाम्ना वृत्तिरभ्युपेयेति निरूपितम् ।

तदिहापि ज्योतिः पुरुषः इति संज्ञाभेदः । अथशब्देन प्रकरणावि-
च्छेदावगमः । अस्य वाक्यस्य प्रकृतमेव त्रिपाद् ब्रह्मानूद्य तस्य कौत्सेयज्योति-
ष्पुपासनाविधानार्थतायामिदं वाच्यं तद्यदिदमस्मिन्नन्तःपुरुषे ज्योतिरित्येवा-
वत एव पर्याप्ततया अथ यदतः परो दिव इत्याद्यनुवादवैयर्थ्यप्रसङ्गश्चेति
समान एव संज्ञाधिकरणन्यायः । किं च अथ यदतः पर इत्यादियदुपबन्ध-
युक्तं वाक्यं न केवलं यत्पदनिर्दिष्टस्य द्युसंबन्धमात्रं कीर्तयति येन द्युसं-
बन्धिप्रकृतसद्भावमात्रोपपादनेन चारितार्थ्यं स्यात् किं तु दिवः परेषु लोक-
विशेषेषु दीप्यमानत्वमपि कीर्तयति । न च तदपि तावानस्येति ऋचा
प्राप्तम् । अतो यदुपबन्धयुक्तवाक्यनिर्दिष्ट्यावद्विशेषविशिष्टप्रसिद्धेयत्पदेनानु-
वादितुमर्पेक्षितत्वात्तन्वाशचासंभवादत्र यत्पदस्य प्रस्तोष्यमाणपरत्वमेव युक्त-
मिति चेदुच्यते । दिवः पर इत्यत्र द्युशब्दः स्वर्लोकपर्यायः स्वर्लोकश्चात्र
भूमिवः स्वरिति लोकत्रयपदानुसारेण भूमिसूर्यान्तररूपाद् भुवर्लोकानुपरित-
नसत्यलोकान्तो विशक्षितः तस्योपरिभागरूपः सत्यलोकान्तर्गतहिरण्यगर्भादि-
भोगभूमिभेदाः । तेषु ब्रह्मलोकेषु परा यएव ते वसन्तीत्यादिश्रुतिप्रसिद्धाः ।
तेषु सर्वस्मादपि लोकादुपरि स्थितेषु सर्वान्तमेषु लोकेषु हिरण्यगर्भादिमूर्त्यभि-
व्यक्तं ब्रह्म दिवः परमित्यनुत्तमेषूत्तमेषु लोकेषु स्थितमिति चानूद्यते हिरण्यग-
र्भादिमूर्तिप्रभावच्छेदेन दीप्यतइत्यप्यनूद्यते । एतावद्यद्यपि त्रिपादस्यामृतं
दिवीत्यतो न प्राप्तं तथापि तस्य दिवमनूद्य तत्र स्थितिविधानाय दुस्वरूपाव-
गत्यर्थं वचनान्तरमुखनिरीक्षणावश्यम्भावेन ततः सूर्यादिसत्यलोकोपरि
भूम्यन्तद्युस्वरूपादिप्राप्तिः । अथ वा मा भूत्युरोवादान्तरं त्रिपादस्यामृतं
दिवीत्ययमेव द्युरूपाधिकरणविशेषविशिष्टत्रिपाद्ब्रह्मप्रतिपादको यदतः पर
इत्यादेः पुरोवादोऽस्तु । तत्र किं द्युशब्द आकाशपरः स्वर्लोकपरो वा द्वितीये
ऽपि ध्रुवलोकान्तपरः सत्यलोकान्तपरो वा । दिव्यीति सप्रमी यत्किञ्चि-
द्वागावच्छेदेनाधिकरणत्वपरा उपरिभागावच्छेदेन वेति सम्भवदनेकतात्प-
र्यस्य पुरोवादस्यास्मादेवानुवादादर्थविशेषव्यवस्थितिरस्तु । अस्ति हि पुरो-
वादस्यानुवादवशादर्थविशेषव्यवस्थितिः । तथा हि ।

यज्ञायज्ञीयेन स्तुवीतेति प्रकृत्य न गिरा गिरेति ब्रूयाद् यद्गिरा गिरेति ब्रूयादात्मानमेव तदुद्गाता गिरेदैरं कृत्वोद्ग्रेयमिति यज्ञायज्ञीय-
साम्नः ऋचि गिरा गिरा च दक्षस्य इत्यत्र गिरापदप्रतिषेध इरापदवि-
धिश्च श्रूयते । तत्र गिरापदप्रतिषेधो ऽनुवादः । तस्यापि विधाने वाक्यभे-
दापत्तेः । इरापदस्य प्रकरणेन यज्ञायज्ञीयसम्बन्धे दृष्टार्थस्य तस्य यज्ञा-
यज्ञीयगतकिञ्चित्पदकार्यवगत्यवश्यम्भावे चावगतेः* कस्य पदस्य स्थाने
तदित्याकाङ्क्षायां गिरापदप्रतिषेधानुवादसामर्थ्यात् तस्य स्थाने इत्यवसी-
यतइति नवमे निर्णीतम् ।

तथेहापि भविष्यति । एवमुपासनोपयुक्तार्थविशेषनिर्णयोपयोगित्वाद्
ज्ञानवादवैफल्यशङ्कापि । संज्ञाभेदेनार्थभेदशङ्का तु न प्रवर्तते । ज्योतिः-
शब्दस्य प्रकाशवाचिनस्त्रिपादूपेण प्रकृते ब्रह्मणि वाचकतयैव वृत्तिसम्भ-
वात् । श्रुत्यन्तरेषु ब्रह्मणि प्राचुर्येण दृष्टप्रयोगत्वाच्च । अथशब्देन प्रकरण-
विच्छेदशङ्कापि नास्ति तस्य पूर्वप्रकृतापेक्षवाचित्वापत्तेः । तेन पूर्वोपासना-
न्वितब्रह्मगुणानां ज्योतिरूपासनायामप्यन्वयसिद्ध्या तद्वाचित्वस्याच सफल-
त्वात्प्रकृतं ब्रह्माऽविहायैव तस्योपासनान्तरारम्भार्थत्वसम्भवेनाधिकारार्थत्वे
ऽप्यविरोधाच्च ।

१२३ । २४

शेषभक्षो विध्यभावात्त विद्यतइति । ननु सर्वतः परिहारमा-
श्विनमित्यादिषु सार्थवादिषु प्रत्यक्षवचनेषु जायत्सु कथं विध्यभावपूर्वपक्षो-
त्थानम् । इत्थम् । आश्विनं गृह्णातीत्यादिविधिभिस्तत्तद्वेतोद्वेशेन गृहीतः
सोमरसः कृत्स्नो ऽप्युपांशुयान्यावद्देवोतव्य इति तत्र शेषाभावादुतशेषस्येदं
न भक्षणविधानं किं त्वाश्विनग्रहादिधर्मकसोमगुणविशिष्टार्थकर्मरूपभक्षण-
विधानं कथं चिच्छेषसद्भावसमर्थने ऽपि रागप्राप्तद्वक्षणानुवादेन गुणमात्रस्य
विधानं न भक्षणस्यापि विशिष्टविधिगौरवापत्तेरिति पूर्वपक्षो मन्यते । अल्पं
जुहोतीति वचनसामर्थ्यादस्ति तावच्छेषः । न चास्य विधायकत्वे सम्भ-
वति पाषाल्पत्वप्रयुक्ताल्पत्वानुवादकतया वैपर्य्याश्रयणं युक्तं तद्वक्षणा-
प्राप्तस्य गुणविशेषविशिष्टस्य विधानेन वचनानां चारितार्थ्यं सम्भवति

* कार्यवगतेरिति ३ पु. पा. ।

† जे. सू. अ. ६ पा. १ सू. ५० ।

‡ पाठव्यत्ययः २०५ पृष्ठे टि. द्रष्टव्यः ।

नाश्वनादिधर्मकसोमगुणविशिष्टार्थकमेरूपभक्षणविधिगौरवसमाश्रयणीं युक्तम् ।
न चात्यन्तलाघवायै गुणमाचक्षिधानमपि युक्तम् । भक्षणस्याप्राप्तत्वाद् रागतः
पक्षप्राप्तस्य नित्यवदान्नातगुणाश्रयत्वायोगादिति सिद्धान्तः ।

सर्वतःपरिहारमार्श्वनं भक्षयति तस्मात् सर्वतः श्रोत्रेण शृणोती-
त्यस्यायमर्थः । आश्विनं सर्वतःपरिहारं शिरः परितो भ्रमयित्वा भक्षयति
तस्मात्सर्वतः सर्वासु दिक्षु स्थितं शब्दं श्रोत्रेण* शृणोतीति उपयाम-
गृहीतो ऽसि श्रुतसदसि श्रोत्राभ्यां त्वेति मन्त्रे ह्यश्विनोः श्रोत्रसंज्ञ-
कत्वमान्नातम् । तदीयसोमशेषस्य च श्रोत्राय मे वर्त्तुं दा वर्चसे पवस्वेति
श्रोत्रवर्चःप्रदत्वमान्नातं तदीयसोमशेषस्य सर्वतो भ्रमणे सति सर्वदिग्भियु-
क्तशब्दश्रवणं भवतीति तात्पर्यम् । सर्वतःपरिहारमिति णमुलन्तः शब्दः ।

अर्थवादा इति । भक्षणवचनानां तस्मात्सर्वत इत्यादिभिः स्वय- १२३ । ६०
मर्थवादैर्युक्ततया स्वतन्त्रत्वेन प्रतीयमानानामन्यार्थवादत्वप्रतीत्यभावे ऽपि
तत्प्रतीतिमभ्युपेत्य तथाप्युपरिधारणवाक्यवदपूर्वत्वाद्विधायकत्वमङ्गीकर्तव्य-
मित्यभिप्रेत्यार्थवादत्वोक्तिः । न च भूतपृथिवीति । ननु भूतपृथिवीश-
रीरहृदयानि निर्दिश्य सैष चतुष्पदेति ऋगनुशिष्टाबन्तचतुष्पादशब्दप्रयो-
गाद् गायत्र्यामृच्येव स्तावक्तया भूतादिपादत्वं तत्समभिव्याहृतं षाद्विध्यं
च योजनीयमिति चेद् न । गायत्र्यनुगतब्रह्मलक्षणायां गायत्रीसदृशे ब्रह्मणि
गोणवृत्ते च प्रथमे गायत्र्युपस्थितिसत्त्वेन तद्विषयतया आबन्तत्वोपपत्तेः† ।
गायत्री वा इदं सर्वमित्यादिश्रुतिवाक्यलेखने येयं वृथिवीत्याद्यनन्तरमाम्ना-
तस्यास्यां ह्रीदं सर्वं भूतं प्रतिष्ठितमेतामेव नातिशीयतइत्यादेरनेखनं प्रकृ-
तानुपयोगात् । प्रसिद्धा त्रिपदा गायत्रीत्यादिपाठः साधुः न तु त्रिपाद्गाय-
त्रीत्यादिपाठः । षडक्षरैरिति । पादैरिति शेषः ।

दिवीति वाक्यशेषवशादिति । दिवीति संप्रसीम्वारस्यादि- १२५ । ३
त्यर्थः । प्राग्विश्वतःपृष्ठेषु सर्वतःपृष्ठेष्वित्यस्य टीकाकारकृतव्याख्यानानु-
सारेण तत्परोवादस्य दिवीत्यस्य सत्यलोकांतर्गतब्रह्मविष्णुशिवभोगभू-
मिपरत्वं त्रिपादित्यस्य ब्रह्मादिमूर्तित्रयाभिव्यक्तिपरत्वं चार्थ इत्यर्थात् स्थि-

* श्रोत्रेणेति नास्ति २ पु. ।

† अतस्तदीयेति २ पु. पा. ।

‡ टाबन्तत्वोपपत्तेरिति ३ पु. पा. ।

§ पदैरिति ३ पु. पा. ।

तमेव वैभवादिदं व्याख्यानद्वयम् । ननु व्याख्यानत्रये ऽपि सैषा चतुष्पदा
षड्विधा गायत्रीत्येतदनन्तरं तदेतदृचाभ्यनुक्तमिति ऋगवतारिकायाः कथं
संगतिरिति चेत् । गायत्र्याख्यस्य ब्रह्मणः सर्वभूतात्मत्वादिरूपो यो
महिमा वर्णितस्स सर्वो ऽपि तावानस्य महिमेति प्रथमपादेन कीर्त्यतइति
संगतिः । ननु पुरुषसूक्तपठितो ऽयं मन्त्रः तत्र प्रकृतं महिमानं कीर्त-
येत् तस्यैतत्प्रकरणगतमहिमकीर्तने कः प्रसङ्गः । नैष दोषः । उभयत्रापि
महिमवर्णनस्यार्थत एकत्वात् । पुरुषसूक्ते ऽपि स भूमिं सर्वतो वृत्वा
पुरुष एवेदं सर्वं यद्वृतं यच्च भव्यमित्याम्नानात् । एवं प्रथमपादस्य प्रकृतार्थ-
विषयत्वे स्थिते द्वितीयपादेन ततो ज्यायस्त्वं ब्रह्मणः प्रतिज्ञायोत्तराद्धेन
यत्तदुपपादनं कृतं तस्य पादचतुष्टयवत्त्वेन सादृश्येन गायत्रीपदस्य ब्रह्मणि
प्रवृत्त्युपपादकतया प्रकृतसङ्गतिः । ब्रह्मपरत्वादभिहितमित्युक्तमिति टीका न
युक्ता लक्षणापत्ते ऽपि ब्रह्मपरत्वस्याविशिष्टत्वादित्याशङ्कते नन्विति ।

१२५ । १०

गौणे प्रयोगे इति । ननु गौण्यां तात्पर्याधीनो गुणलाभः लक्षणायां

संबन्धाधीनस्तात्पर्यलाभ इति नायं नियमः । मुखमिदं कमलमिति कविसम-
यप्रसिद्धायां कर्णो ऽयं राजेत्यादिलोकव्यवहारसिद्धायां च गौण्यां मुख्यार्थ-
प्रसिद्धकान्तिमत्त्वदातृत्वगुणलाभस्य तात्पर्यावेक्षणानपेक्षत्वाद् यष्टीः प्रवे-
श्येत्यादौ तात्पर्यानुपपत्तिमूलकलक्षणायास्तात्पर्यान्वेषणापेक्षत्वाच्च तत्रापि
प्रकरणाद्यवगतभोजनप्रवेशनान्वयानुपपत्तिर्लक्षणाबीजं न तात्पर्यानुपपत्ति-
रिति चेन्न । गङ्गायां घोष इत्यत्र सामीपिकाधिकरणविवक्षायां मुख्यार्थान्वय-
संभवे ऽप्यौपश्लेषिकाधिकरणे तात्पर्यमिति तात्पर्यानुपपत्तिरेव लक्षणाबीजं
नान्वयानुपपत्तिरिति वैपरीत्यस्यापि वक्तुं शक्यत्वादिति चेदुच्यते । प्रकृता-
भिप्रायमिदं विशेषकथनम् । प्रकृते सार्वताम्याद्यन्वययोग्ये ब्रह्मणि गायत्रीप-
दस्य तात्पर्यं ऽवधृते तन्निर्वाहार्थं तत्र तस्य गौणवृत्तिमूले गुणे वाच्ये ब्रह्म-
गायत्र्योः सादृश्यरूपस्य गुणविशेषणस्याप्रसिद्धत्वात्तदन्वेषणे ब्रह्म चतुष्पादिह
निर्दिष्टम् । प्रसिद्धाया गायत्र्यास्तेषामृग्यचार्थवशेन पादव्यवस्थेति प्रकारेण
चिपदत्वे ऽपि यथा षष्टिस्त्रिष्टुभो माध्यन्दिने सवने इत्यर्थवादात्तरीत्या
माध्यन्दिनसवनगताः गायत्रीबृहत्यादयो ऽक्षरसंख्यामात्रेण चिष्टुभः एवमिह
गायत्री षड्विः षड्विरक्षरैश्चतुष्पदेति पादचतुष्टयवत्त्वरूपो गुणो लम्बनीयः ।

लक्षणायां तु प्राथमिकत्वादभ्यर्हितत्वाच्चोपादानोपादेयभावसंबन्धः शीघ्रं स्फुरतीति संबन्धनिमित्तकं तात्पर्यमिति ।

आकाशः परमेश्वर इति । तस्यान्ते सुषिरं सूक्ष्ममित्यादिश्रुता- १२५ । २४
बूर्ध्वसुषिरवर्तित्वेनाम्नातो दहराकाशरूपः परमेश्वर ऊर्ध्वद्वारपालस्याधिष्ठा-
तृदेवतेत्यर्थः । उपास्यस्य द्वारपालाधिष्ठातृश्च परमेश्वरस्य हृदयकमलम-
ध्यतदूर्ध्वसुषिररूपावच्छेदकभेदेन भेदः । आकाशपदस्य तदभिमानिदेव-
तापरत्वे वक्तुं शक्ये ऽपि दहरकमलोर्ध्वसुषिरे तदभिव्यक्तिरप्रसिद्धा कल्प-
नीया परमेश्वरस्य तु प्रसिद्धा कृपा ऽस्तीत्येवं व्याख्यातम् । यदा मुख्यमा-
धारत्वमित्यादि । इयं क्रिष्टयोजना परत इत्येतदपि पञ्चम्यन्तमित्यभ्यु-
पेत्य । यदि तु दिवः पर इति श्रुत्यनुसारेण दिव्येव सद् ब्रह्म दिवः पर-
मित्युपदिश्यतइति भाष्यानुसारेण च प्रथमार्थस्तसिल्प्रत्यय आश्रीयते तदा
दिव उपरिभागे स्थितं ब्रह्म दिवः परमेव भवतीति न का चिदनुपपत्ति-
रिति विस्पष्टत्वान्नोक्तम् ।

ननु दश सन्तस्तत्कृतमिति प्रकृतेषु दशसु कथं कृतशब्द इत्याशङ्क्य
तदुपपादयितुमाह अत्रापि चतुरयकेति । लोके ऽक्षनिपातनरूपं द्यूतं १२६ । २१
द्विविधम् एकाक्षनिपातनं बहुक्षनिपातनं च । तच्च बहुक्षनिपातनं
द्विविधं नियतसंख्यबहुक्षनिपातनं अनियतसंख्यबहुक्षनिपातनं च । एका-
क्षनिपातनरूपस्यानियतसंख्यबहुक्षनिपातनरूपस्य च द्यूतस्यायसंज्ञकाः
सन्ति प्रकारविशेषाः । ते चतुर्विधाः । कृतचेताद्वापरकलिभेदात् । कृतायरूपे
ऽक्षनिपातने जय इति द्यूतशास्त्रमयोदा । तच्चैकाक्षनिपातनरूपे द्यूते य
एके ऽक्षश्चतुरश्रः तस्याश्विद्वयमश्विद्वयमन्तरा चत्वारि स्थानानि क्रमाच्च-
तुस्त्रिह्येकसंख्यबिन्दुरूपाङ्गयुक्तानि भवन्ति । तेषु यच्चतुरङ्गस्थानं तस्योपरि
भवनाक्षनिपातनं कृतायः । त्रिह्येकाङ्गयुक्तस्थानानामुपरिभावेन पतनानि तु
चेतादयाः । अनियतसंख्यबहुक्षनिपातनरूपे तु द्यूते न्युपेक्ष्येषु चतुष्कशा
विभज्यमानेष्ववसाने चत्वारो ऽवशिष्यन्ते चेत् तदक्षनिपातनं कृतायः ।
त्रिह्येकाक्षवशेषे तु चेतादयाः । अमुमर्थे श्रुतिरप्यनुवदति । ये वै चत्वारः

स्तीमाः कृतं तत् । अथ ये पञ्च कलिः स इति । एवं लौकिकस्य दूतस्य प्रकारः । वैदिकं तु नियतसंख्यबहुक्षनिपातनरूपं नियमेन कृतायरूपमत एव व्यवस्थितजयफलकम् । एवं चाभ्याधाने राजन्यस्य कर्तव्यमापस्तम्ब-सूत्रे शतमन्त्रान्यजमानाय प्रयच्छन्नाहेत्युपक्रम्य दर्शितं कृतं यजमानो विजिना-तीति । न्युपेष्टु शतसंख्येष्वन्त्रेषु चतुष्कशो विभज्यमानेष्ववसाने यः पञ्चविंशो भागः सो ऽपि चतुरक्ष एव । अतस्तदक्षनिपातनं कृतमिति यजमानो विजि-नाति जयतीत्यर्थः । अत्र चतुरयकेति विशेषणं लौकिकग्रहणाय । अयेति ह्रस्वयुक्तपाठः साधुः । न तु चतुरायकेति दीर्घयुक्तपाठः । इह जानयत्युपा-ख्यानएव यथाकृतायविजितायाधरे ऽयास्मंयन्तीति प्रयोगात् । यजुर्वेदे कृत-मयानां चेतायानां द्वापरायानामास्कन्दीयानामित्यादिप्रयोगादयः शुभावहे दैवे गतौ दूताक्षपातने इत्यादिनैघण्टुकव्यवहाराच्च ह्रस्वादेरेव दूतप्रकार-वाचित्वावसायात् । यद्यप्याधानगतवैदिकमपि दूतं कृतं भवतीति दश सन्तस्तत्कृतमित्यत्रत्यकृतशब्दव्याख्यानाय विशिष्य लौकिकदूतं नान्ये-षणीयम् । तथापि यत्र त्रिबिन्दूपरिभावादियुक्ताः अक्षावशेषादियुक्ता वा चेतादयो ऽपि सन्ति तत्र चतुर्बिन्दूपरिभावयुक्ते चतुरक्षावशेषयुक्ते वा दूते कृतशब्दो धर्मपादचतुष्टययुक्तयुगवाची समुचित इति ज्ञायते । यथा कृता-यविजितायेत्यत्रत्यविजयवचनं च विजयनिमित्तकृतप्रतिद्वन्द्विपराजयनिमि-तचेतादिविमिश्रितलौकिकोटाहरणएव स्पष्टं भवतीत्याशयेन छान्दोग्यविवरणे भगवत्पादैर्लौकिकमुदाहृतम् । अतस्तदनुसारेणाचार्यैरपि लौकिकग्रहणेन वैदिकं व्यावर्तयितुं चतुरयकत्वेन दूतं विशेषितम् । अनेनैव यत्र लौकिके ऽपि नियतसंख्यपञ्चाक्षपातनादिरूपे सर्वेषामुत्तानतया पातने जयः अन्यथा पराजय इति व्यवस्थावति दूतशास्त्रप्रसिद्धे दूतान्तरे कृतचेतादिकं नास्ति तस्यापि व्यावृत्तिः । एवं चायं वाक्यार्थः । चतुरयके लौकिके दूते यथा चत्वारोङ्काः सन्ति तद्वत्प्राणादिदशके चत्वारो ऽपि* पदार्थाः सन्ति तद-न्तर्गता यथा अङ्गरूपा अवयवाः तद्वत् त्रयो ऽपि सन्ति यथा च ह्यङ्गरू-पावयवौ तद्वद् द्वावपि स्तः । यथैकाङ्गरूपो ऽवयवः तद्वदको ऽप्यस्तीति । चङ्कायवद् एकाङ्कायवदिति केषु चित्कोशेषु पाठो दृश्यते । तस्मिन्याठे सप्रमीसमर्थात् तत्र तस्येवेति सूत्रेण वतिर्वाच्यः न तु तेन तुल्यं क्रिया

चेद्वतिरिति सूत्रेण । तथा च अङ्गस्थानोपरिभावयुक्ते चेतोऽपि यथा चयोऽङ्गाः सन्ति तद्वत् चयोऽपि सन्तीत्यादिरर्थो लभ्यतइति तेन प्राणादिदशके चेतोऽदिशब्दप्रवृत्तिनिमित्तं प्रस्तुतानुपयोग्येवाक्तं स्याद् न तु श्रुतिगतकृतशब्दप्रवृत्तिनिमित्तम् । तस्मादयुक्तः स पाठः । चतुरङ्गवदिति पूर्ववाक्यस्थेन यथा चत्वारोऽङ्गाः सन्तीत्येवमर्थकेनार्थमारूप्यालाभाच्च स पाठो न युक्तः । अत्र सर्वेऽप्यङ्गशब्दाश्चिह्नवाचिनः । एकाक्षनिपातने बिन्दूनां बहुक्षनिपातने अवशिष्टाक्षानां च साधारणः । उभयेषामपि चतुस्त्रिंशेकसंख्यत्वेन कृतायादिचिह्नत्वाविशेषात् ।

ननु सन्तु प्राणादिदशके चतुरङ्गाय इव चतुस्त्रिंशेकरूपाः पदार्थाः प्रकृते किमायातमित्याशङ्क्य दशसंख्येतेषु कृतशब्दप्रवृत्तिं प्रकृतार्थं कृतशब्दप्रसिद्धार्थसादृश्येनोपपादयितुं तस्य प्रसिद्धमर्थमाह द्यूतइति । ननु कृतसं- १२६ । २२
क्षेपे चतुरङ्गायेन वायुप्राणादीनां किं सादृश्यम् । प्रागुक्तं चतुस्त्रिंशेकसंख्यासंख्येयत्वमिति चेद् । न तत्सादृश्यं श्रुतौ विवक्षितं दश सन्तस्तत् कृतमिति श्रुतौ दशशब्दसंकीर्तनेन दशसंख्यया सादृश्यविवक्षोन्नयनादित्याशङ्क्य चतुस्संख्यायास्तदन्तर्गतत्रिंशेकसंख्यानां च संयोजनेन* तस्मिन् दशसंख्यासंपादयति स च दशात्मक इत्यादिना । ननु दशसंख्ययैव सादृश्यविवक्षायां द्यूते चतुरङ्गायः कृतसंज्ञ इत्यादिगम्य एव पर्याप्तः किमर्थस्तत्प्राचीनः प्रकृतेषु दशसु चतुस्त्रिंशेकसंख्यपदार्थवत्त्वरूपचतुरङ्गायसादृश्यकथनपरगम्य इति चेत् । उच्यते । चतुरङ्गाये दशसंख्यावत्त्वमवयवसंख्यासंयोजनेनोपचारिकं न तु संख्येयव्यक्तितावत्त्वप्रयुक्तं मुख्यं कथममुख्यगुणवद् मुख्यगुणवत् उपमानं स्यादित्याकाङ्क्षायां गुणगतमुख्याऽमुख्यविवेकोऽत्र न विवक्षितः किं तु चतुस्त्रिंशेकसंख्याघटनीयत्वमात्रं तत् मुख्यऽमुख्यसाधारणमिति दर्शयितुं प्राचीनगम्यः । एवं दशसंख्यावत्त्वादेव तेषु दशाक्षरच्छन्दोविशेषवाचको विराट्शब्दश्च स प्रकृते दृष्टान्तः† ॥

प्राणस्तथानुगमात् ॥ २८ ॥

१२७ । ३

उतैकमेव बलवदिति । ननु किममूनि सर्वाणि समबलानि उतैतेषु ब्रह्मलिङ्गं बलवदित्येक एव संशयः प्रदर्शयितुं युक्तः । तथैव टीकायां

पूर्वांतरपक्षप्रवृत्तेः । न तु प्रथमसंशयस्यैकमेव बलवदिति कोट्यन्तरं प्रदर्श्य यदैकमेव बलवत्तदा किं प्राणस्य जीवस्य वा लिङ्गं बलवद् उत ब्रह्मण इति संशयान्तरमपि प्रदर्शयितुं युक्तम् । टीकायामेकवाक्यत्वनिर्वाहार्थम् एकस्यैव लिङ्गं बलवदित्यभिर्द्धारणेन सिद्धान्तं प्रदर्श्य तदनन्तरं विशिष्य ब्रह्मलिङ्गबलवत्त्विर्द्धारणार्थं विचारान्तरप्रवर्तनस्याभावात् । तत्सत्त्वे हि संशयान्तरं प्रदर्शनीयम् । यथा पूर्वतन्त्रे भावार्थाः कर्मशब्दाः* इति सूचार्थकथने सोमेन यजेतेत्यादिषु किं द्रव्यगुणभावशब्दाः सर्वे ऽपि भावनाकरणसमर्पकाः उतैक एवेति संशयप्रदर्शनपूर्वकमेक एवेति सिद्धान्तमुपपाद्य तदनन्तरं यदैक एव तदा किं द्रव्यगुणशब्दः उत भावशब्द इति सन्देहान्तरप्रदर्शनपूर्वकं भावशब्द एव फलभावनाकरणसमर्पक इति निर्णीतं न तथेह विचारद्वयं कृतमये दृश्यते । तस्मात्प्रागुक्तरीत्यैक एव संशयः प्रदर्शयितुं युक्त इति चेत् । उच्यते । इह यद्येक एव बलवलिङ्गः प्रतिपाद्यः तर्हि प्राणो जीवो वा बलवलिङ्ग इति तयोरन्यतरः प्रतिपाद्यो ऽस्तु एवमप्येकवाक्यतासंरक्षणसिद्धेरित्याशङ्कान्तरं तन्निराकरणं चेत्युभयमप्यत्र विवक्षितम् । तदित्यम् । प्राणो ऽस्मि प्रज्ञात्मेत्युपक्रमात् प्राण एव प्रज्ञात्मेत्युपसंहाराच्च वायुर्जीवो वा ऽवोपास्यत्वेन प्रतिपाद्यः । मामेव विजानीहीति प्रथममिन्द्रवचनसत्त्वे ऽपि नेन्द्रस्योपास्यत्वशङ्का तेन वाक्येन स्वस्यैवोपास्यत्वमुक्तमिति शङ्कावारणाय प्राणो ऽस्मि प्रज्ञात्मेति पुनस्तद्विवरणात् । तथा च शास्त्रदृष्ट्या वामदेवस्य मन्वादिभावोक्तिविदिन्द्रस्य स्वोपास्यप्राणजीवसामान्यभावोक्तिः । तत्र प्राणपूर्वपक्षे यावदुस्मिन् शरीरइत्यादिकं प्राणश्रुत्युपोद्धूलकं लिङ्गम् । तस्मिन् जीवधर्मोक्तिस्तु यो वै प्राणः सा प्रज्ञेति तस्य जीवाभेदोपचरणाद् औपसंहारिकाऽजरामृतत्वोक्तिरपि तत एव जीवस्याजरत्वादमृतत्वाच्चेति । जीवपूर्वपक्षस्त्वेतद्वैपरीत्येनोपक्रमोपसंहारगतजीवपरप्रज्ञात्मशब्दादिसत्त्वात् । हिततममित्युपक्रमगतातिशयनिकप्रत्ययमात्रं तु प्राणजीवान्यतरोपासनाफलं सकलपापक्षयादिकमिति तन्मात्रविषयत्वेन योजनीयम् । एतच्छङ्कानिराकरणं त्वन्यथासिद्धनन्यथासिद्धिभ्याम् एकवाक्यतानिर्वाहार्थमेकस्मिन्नेव प्राणजीवब्रह्मलिङ्गेषु योजनीयेषु कार्ययोर्लिङ्गं कारणे ब्रह्मणि योजयितुं शक्यम् ।

कारणस्य सर्वेषु कार्येष्वनुगमादित्यन्यथासिद्धानि तयोर्लिङ्गानि । कार्यान्तरेष्व-
प्यनुवृत्तस्य ब्रह्मणो लिङ्गानि तु न तयोर्व्यावृत्तयोर्योजयितुं शक्यन्तइत्यन्यथा-
सिद्धानीति । एवमनन्यथासिद्धेतच्छङ्कानिराकरणम् । न च ब्रह्मलिङ्गमन्यपर-
त्वेन परिणेतुं शक्यमिति भाष्ये तस्मादनन्यथासिद्धब्रह्मलिङ्गानुसारत इति
टीकायां च सूचितम् । सूत्रे ऽप्यनुगमादित्यस्योपक्रमोसंहारानुगमवत् कार-
णस्य कार्येष्वनुगमरूपमर्थान्तरमपि विवक्षितमिति तेनैव सूचितम् । एवं सूत्र-
भाष्यटीकापर्यालेचनया स्पष्टो ऽयमर्थ इत्याचार्यैरिह कण्ठतो न प्रदर्शितः ।
दर्पणे त्वाचार्यैरेव शङ्कामनुद्वाप्य ब्रह्माऽब्रह्मलिङ्गानां तयोरनुगमव्यावृत्तिभ्यां
विशेषो वर्णितः ।

अनन्यथासिद्धेति । ननु यदानन्यथासिद्धब्रह्मलिङ्गानुसारेणान्य- १२७ । १७
थासिद्धनयनं गतार्थं तर्हि तस्मादनन्यथासिद्धब्रह्मलिङ्गानुसारत इत्येत-
दपि गतार्थं स्यादिति चेत् । अस्तु । अत एव चीण्युपासनानीति प्रथमवि-
चार एवागतार्थ इति टीकायां कण्ठतः कृतः । द्वितीयविचारस्तु प्राचीनन्या-
यसिद्ध इति तत्सञ्चारणार्थमनन्यथासिद्धपदमात्रेण सूचितः । अथ वा अनु-
गमव्यावृत्तिरूपाऽनन्यथासिद्धन्यथासिद्धिप्रकारभेदव्युत्पादनेनागतार्थता द्र-
ष्टव्या ।

वसत इति विवचनश्रुत्येति । ननु सहवासादिलिङ्गानुगृही-
तद्विवचनश्रुत्या प्राणप्रज्ञाशब्देऽक्तयोर्भेदावगमाद् ब्रह्मवद्यथा तयोरुपास्यत्व-
मेवमिन्द्रस्यापि बहुलिङ्गप्राप्त्युपास्यत्वमङ्गीकृत्य चत्वार्युपासनानीति पूर्व-
पक्षयितुं शक्यम् । अध्यात्मसंबन्धिलिङ्गानां यथाहं जीवाद्यन्वयोपपत्तेः ।
मध्ये प्राणप्रज्ञाशब्दयोर्मुख्यप्राणजीवपरत्वे ऽपि प्राण एव प्रज्ञात्मेत्युपसंहारे
ब्रह्मपरत्ववत्प्राणो ऽस्मि प्रज्ञात्मेत्युपक्रमे शक्तपरत्वस्यापि संभवात् । तं
मामायुरमृतमुपास्वेत्युपक्रमे शक्तस्य स मन्त्रात्मेति विद्यादित्युपसंहारे
ब्रह्मणस्तस्मादेतदेवाक्यमुपासीतेति वक्तारं विद्यादिति च मध्ये प्राणस्य
जीवस्य चोपासना विधीयतइति स्पष्टमेवोपासनाचतुष्टयप्रतीतिश्चेति चेदु-
च्यते । प्राणो ऽस्मि प्रज्ञात्मा तं मामायुरमृतमुपास्वेत्येतदनन्तरमायुः प्राणः
प्राणो वा आयुः यावद्व्यस्मिञ्छरीरे प्राणो वसति तावदायुरित्युपास्यत्वेन
निर्दिष्टस्य प्राणस्यायुःप्रदानस्वातन्त्र्यं श्रुतम् समनन्तरखण्डे चास्तित्वे च ।

प्राणानां निःश्रेयसमिति प्रस्तुतस्य प्राणस्य सन्वयवेन्द्रियाणां निःश्रेयसमुक्ता
जीवति वागपेतो मूका हि पश्यामो जीवति चक्षुरपेतो अन्यथा हि पश्याम
इत्यादिना प्राण एव प्रज्ञात्मदेदं शरीरं परिगृह्योत्थापयतीत्यन्तेन संदर्भेण
तस्यैव पूर्वोक्तमायुःप्रदानस्वातन्त्र्यमन्वयव्यतिरेकाभ्यां विवृतम् । एवं प्राण-
धर्मकीर्तनानन्तरमथ यथास्यै प्रज्ञायै सर्वाणि भूतान्येकं भवन्ति तद्वाख्या-
स्यामो यथा प्रज्ञाया जीवस्य सर्वाणि भूतानि संबन्धीनि भूत्वा तद्दृश्यत्वेन
कल्पितानि वस्तुत एकं भवन्ति तथा व्याख्यानमुपक्रम्य वक्तृत्वघातृत्वादि-
प्रज्ञाधर्मकीर्तनं प्रस्तुतप्रज्ञात्मविषयमवतिष्ठते । एवमिहोपास्यत्वेन निर्दिष्टयोः
प्राणप्रज्ञात्मनोः क्रमेण व्यवस्थितं धर्मकीर्तनमिव तदुपासनयोः फलकीर्तन-
मपि दृश्यते प्राणेन ह्येवामुष्मिन् लोके ऽमृतत्वमाप्नोतीति । प्रज्ञया सत्यसं-
कल्पमिति च । एवं प्राणप्रज्ञात्मसंबन्धिलिङ्गानां प्राणो ऽस्मि प्रज्ञात्मेत्येतो
ऽन्यत्र नेतुमशक्यत्वादयमुपदेशो वामदेवस्य मनुपूर्वादिभाववद् ब्रह्मभूत-
स्येन्द्रस्य प्राणादिभावो ऽप्यस्तीति मुख्यप्राणजीवविषयः । एवमुपास्वेति च
पृथक् पृथक् तदुपासनाविधानम् । गतदेवोक्त्यमुपासीतेत्यत्र वक्तारं विद्या-
दित्यादिषु च प्राणोपासनां प्रज्ञोपासनां* चानूय शरीरोत्थापकत्ववक्तृत्वा-
दिगुणविधानमिति न तेषामपि वैयर्थ्यमतः प्राणो ऽस्मि प्रज्ञात्मेत्यादिवाक्ये
तावन्नेन्द्रोपासनाविधिः । नापि मामेव विजानीहीत्यत्र तस्य हिततमत्वस-
र्वोपाससंस्पर्शहेतुत्वलिङ्गेन प्रकरणावसाननिरूपणीयब्रह्मोपासनाविध्यर्थत्वात् ।
तस्मात् चीण्युपस्यानोत्येव युक्तं पूर्वपक्षयितुम् ।

१२८ । ८

हेतुः पदार्थबोध इत्यादि । ननु द्विवचनश्रुतिसहवासादिलिङ्गप्रा-
प्तस्य प्राणप्रज्ञात्मभेदस्य विधिश्रुतिप्राप्तानां तत्तदुपासनाविधीनां च वाक्या-
र्थविरोधेन त्यागे श्रुतिलिङ्गवाक्यादिबलाऽबलवैपरीत्यप्रसङ्गात् स्योनं ते
इति मन्त्रे पूर्वोक्तभागव्यवस्थितसदनकरणप्रतिष्ठापनप्रकाशनसामर्थ्यलक्षण-
वास्यभेदावहलिङ्गविरोधेन तस्मिन् सीदिति पूर्वोक्तसापेक्षत्वेनावगम्यमानस्य
वाक्यैक्यस्य बाधव्यवस्थापनं प्रत्युद्धृतं स्यात् । यदि कामयेत वर्षुकः
पर्जन्यः स्यादिति सामानाधिकरण्यरूपस्य वाक्यस्य यदि कामयेत्
यजमान इत्यध्याहारेण बाधव्यवस्थापनं च प्रत्युद्धृतं स्यात् । न च

समभिव्याहारावगताद्वाक्यादुपक्रमोपसंहारावगते वाक्ये कश्चिदस्ति विशेषः ।
उपांशुयाजवाक्ये जामितादोषपरिहारार्थमन्तरावाक्ये विधाववश्यमभ्युपगन्तव्ये
तत्रैव शाखाभेदेनान्नेयानीषोमीययाज्यानुवाक्यायुगलमध्ये पठितानां वैष्णव-
प्राजापत्याग्नीषोमीययाज्यानुवाक्यायुगलानां क्रमप्रमाणेनान्वये सति ततन्म-
न्त्रोदितानां विष्णवादीनां तत्र यामे देवतात्वस्य प्राप्तत्वाद्विषयादिवाक्येषु
विधेयालाभाद्विधित्यागो न तूपक्रमोपसंहारावगतवाक्यविरोधात् । पुत्रेष्टि-
वाक्ये त्वष्टाकपालादिषु विध्यश्रवणाद् विधियोग्यपुरुषव्यापारमात्रस्याप्यश्रव-
णाद् यच्छब्दोपबन्धेनानुवादत्वप्रतीतेः । यस्मिन् जातइति वाक्ये पूत-
त्वादीनां समुच्चयावगमाच्चाष्टाकपालादिषु विध्यनङ्गीकारान्नोपक्रमोपसंहारस-
तवाक्यविरोधादिति चेत् । उच्यते । श्रुत्यादिषु परमपि तात्पर्यलिङ्गवत्प्र-
बलं पूर्वमपि तात्पर्यलिङ्गरहितं दुर्बलमिति हि स्थितिः । तद्विहापक्रमो-
पसंहारावगमिततात्पर्येण ब्रह्मवाक्येनातथाभूतद्विवचनश्रुत्यादि बाध्यते
यथा ऽन्तवत्त्वादिलिङ्गेनाकाशश्रुत्यादिकमिति न किं चिदवद्यम् ।

यज्ञादिविधिरपूर्वत्वाद्विषम इति । ननु यथा सर्वात्मत्वविव- १३० । १
क्षया प्राणजीवधर्माः स्तुत्यर्थे निर्दिष्टा इति यथा शक्यते योजयितुं यथा
च सर्वात्मत्वं सृष्टिवाक्यसिद्धं शक्यमनुवदितुं तथा यज्ञादिभिरपि सिषा-
धयिषितत्वेन ब्रह्मवेदनस्तुत्यर्थे यज्ञादयो निर्दिष्टा इति शक्यं योजयि-
तुं कर्मकाण्डगतवाक्यजातसिद्धं च यज्ञादिकं शक्यमनुवदितुम् ।
अथापि तत्र फलविशेषसाधनत्वस्यापूर्वत्वाद्विधिश्चेदिहापि स्यादविशेषात् ।
तस्माद्यज्ञादिविधिवदुपकोसलविद्यायां प्रश्ने ब्रह्म कं ब्रह्म खं ब्रह्म
एतदमृतमभयमेतद् ब्रह्मेत्युपक्रमोपसंहारावगतब्रह्मवाक्यमध्ये अग्निवि-
द्याविधिवद् भूमविद्यायां तरति शेकमात्मविदात्मैवेदं सर्वमित्युपक्रमोप-
संहारावगतब्रह्मवाक्यमध्ये नामाद्युपासनाविधिवच्च प्राणजीवोपासनविधिर-
प्यङ्गीकर्तुं युक्त एव । उच्यते । त्रिविधोपासनविधिमभ्युपगच्छता मामेव
विजानीहीत्यत्र तावद् ब्रह्मोपासनविधिर्वक्तुं न शक्यते त्वमेव वरं वृणीष्व यं
त्वं मनुष्याय हिततमं मन्यसे एतदेव मनुष्याय हिततमं मन्ये यन्मां
विजानीयादिति प्रश्नातरावगततात्पर्यहिततमत्वलिङ्गविरोधात् । हितत-
मत्वं हि विज्ञानस्योच्यमानं निरतिशयपुरुषार्थत्वं निरतिशयपुरुषार्थसाध-

नत्वं वा स्यादुभयथा ऽपि तदखण्डानन्दविषयस्य निखिलानर्थनिवृत्ति-
पूर्वकब्रह्मावाप्तिसाधनस्य च विशुद्धब्रह्मसाक्षात्कारस्यैव युज्यते अतस्तल्लिङ्गं
विजानीहीत्युक्तस्य विज्ञानस्याविधेयब्रह्मसाक्षात्कारतां तथाप्यातस्य गोस-
दृशं गवयं विद्धि आत्मानं रथिनं विद्धीत्यदिलौकिकवैदिकवाक्यरीत्या
प्रतिपाद्यपुरुषाभिमुखीकरणार्थविधि*सङ्गपतां च व्यवस्थापयति । अतो
विजानीहीत्यत्र तावन्न ब्रह्मोपासनाविधिः शङ्कावकाशः । नापि प्राणो ऽस्मी-
त्यादौ तथापि मामिति प्रयोगस्य पूर्वप्रयोगसाम्येन+निर्विशेषब्रह्मपरत्वावसा-
यात् । तत्रत्यप्राणशब्दस्य चेन्द्रविश्वामित्रसंवादगतप्राणशब्दसाम्येन
तत्परत्वावसायाच्च । ऐतरेयकोपनिषदि ह्रीन्द्रविश्वामित्रसंवादो ऽस्यामुप-
निषदीन्द्रप्रतर्द्वनसंवादवत् प्रवृत्तः । तत्र हि विश्वामित्रं प्रकृत्येन्द्रस्य प्रियं
धामोपेयाय तमिन्द्र उवाच ऋषे प्रियं वै मे धामोपागाः वरं ते ददामी-
त्युपक्रमः । इन्द्रगततेजोविशेषेणेन्द्रं ब्रह्मसाक्षात्कारेण ब्रह्मभूयं गतमालक्ष्य
त्वामेव विजानीयामिति ऋषेः प्रश्नः । प्राणो वा अहमस्मि ऋषे इतीन्द्र-
स्योत्तरम् । तत्र प्राणशब्दः परब्रह्मपरः प्राणस्त्वं प्राणः सर्वाणि भूतानि
प्राणो ह्येष य एष तपति स एतेन रूपेण सर्वा दिशो विष्टो ऽस्मीति
वाक्यशेषप्रतिपादितसार्वात्म्यलिङ्गात् । एवं च साक्षात्काररूपे प्रकृतविज्ञाने
प्रयुक्तस्योपास्येत्यस्यापि तत्र साक्षात्कारे फलरूपतया स्वतःप्राप्तावृत्त्यनुवा-
दकत्वमेव कल्पनीयम् । एवं च स मन्मात्मेति विद्यादित्युपसंहारे ऽपि
प्रक्रान्तब्रह्मविज्ञानपरे विधिसाङ्ग्यमात्रमिति तथापि न ब्रह्मोपासनाविधि-
शङ्कावकाशः । निर्विशेषप्रकरणमध्ये प्राणजीवोपासनाविधिरिति शङ्का ऽव-
शिष्यते सा ऽपि न प्राणो ऽस्मि प्रज्ञात्मेत्यत्र कर्तुं युक्ता तस्य वाक्यस्य निर्वि-
शेषब्रह्मसाक्षात्कारपरतायाः प्रतिपादितत्वात् । वाक्यशेषे तद्गुणतत्फलकी-
र्तनानां च सार्वात्म्यादिना तत्स्तावकत्वस्यैवोचितत्वाच्च । एतदेवोक्तं
वक्तारं विद्यादिति वाक्ययोश्च न तद्द्वयविधिः शङ्का कर्तुं युक्ता तयोः फला-
श्रवणेन नामाद्युपासनाविधिवत्फलार्थत्वायोगात् । निर्विशेषब्रह्मविद्याया
मग्निविद्यावदङ्गत्वाभावाच्च । तस्मान्तयोरपि वाक्ययोर्विधिसङ्गपार्थवादतेव
युक्ता । अथापि प्राणाद्यात्मत्वं स्वरूपतो ऽप्राप्तं चेदुपरिधारणवत्स्यात्तदा कथं

चिद्विधीयेतापि तदपि नास्ति । सार्वान्तर्यामिवाक्येः प्राप्त्वादतो ऽपूर्वत्वाभावात् स्तुत्यर्थमनुवाद्यं सार्वान्तर्यामित्याशयः ।

ब्रह्म प्रति विशेषणत्वमिति वैरूप्यादिति । यद्यपि वैरूप्यं १३० । ७ नासंभवित्वरूपो ऽर्थदोषः नापि तद्वोधनाशक्तिरूपः शब्ददोषः । अर्थानां किञ्चिद्विशेष्यत्वे ऽप्यन्यविशेषणतायाः शब्दानां विशिष्टोपस्थापनपूर्वकमन्यत्र तदन्यवबोधकतायाश्च विपुलांशो महाबाहुः कम्बुग्रीवो महाहनुः सत्यकामः सत्यसङ्कल्पः अग्नये दात्रे पुरोडाशमित्यादिषु लौकिकवैदिकव्यवहारेषु दृष्टत्वात् । एतस्यैव रेवतीषु वारवन्तीयमिति वाक्ये अत्यन्ताप्रसिद्धविशिष्टोपस्थापनपूर्वकं वाक्यस्य तदन्वितवाक्यार्थबोधकतायाः स्वयमेवाचायः प्रदर्शयिष्यमाणत्वाच्च । तथापि तत्र तत्र विप्रकीर्णतया वर्णितानां प्राणजीवब्रह्मगुणानामेकत्र समाहृत्य विधानं न संभवतीत्यत्र वक्ष्यमाणयुक्तौ तात्पर्यम् । ननु नानास्थलविप्रकीर्णसर्वगुणविशिष्टविधानासंभवे ऽपि प्राणो ऽस्मि प्रज्ञात्मेति वाक्ये प्राणजीवस्वधर्मविशेषितब्रह्मोपासनाविधानमुपपद्यते अमृतत्वस्य ब्रह्मधर्मत्वादिति चेन्न । प्राणो वा आयुः प्राण उत वा अमृतमिति वाक्यशेषाभ्यामायुष्मृतत्वयोः प्राणधर्मत्वेन कीर्तनात् । प्राणो ऽस्मीत्यादेरुपक्रमानुसारेण निर्विशेषब्रह्मसाक्षात्कारार्थत्वाच्चेति भावः ।

नेमिवद्विषया इति । स्त्री नेमिनो प्रधिश्चक्रप्रान्ते तुम्बा तु नाभिका । अरास्तयोः स्थिता मध्ये इति नेघण्टुकवचनाद् नेमिश्चक्रपरितःस्थितस्तत्प्रान्तभागः । नाभिर्मध्यावयवः । अरा नाभिनेमिमध्यगतावयवाः । श्रेष्ठमन्यानि । स्वस्वात्मानं श्रेष्ठं मन्यमानानित्यर्थः । क्रियाविशेषणमिति । एतदिति पदमित्यर्थकं सदानेन परिदृश्यमानेन प्राणादिप्रकारेणात्मानं पञ्चधा विभज्येत्येवं विभागक्रियाविशेषणमित्यर्थः ।

अस्या जीवलक्षणायाः प्रज्ञाया इति । नन्वत्र प्रज्ञाशब्दो बुद्धिः ११ । २३ पर इति युक्तं यो वै प्राणः सा प्रचेत्युपक्रान्तप्राणबुद्धिसहवाससहोत्क्रमणप्रतिपादकाऽव्यवहितपूर्ववाक्यसन्निधापितबुद्धिपरामर्शसर्वनामसमभिव्याहृतत्वात् । न हि प्रज्ञापेता वाग् नाम किं चन प्रज्ञायते * ऽन्यत्र मे मनो

ऽभूदित्यादिषु । अथ यथा ऽस्यै प्रज्ञाया इति प्रतिज्ञावाक्यानुबन्धिष्वयिम-
वाक्येषु प्रज्ञापेतशब्दस्य मनोव्यासङ्गार्थतया विवरणाच्च । एवमिह प्रज्ञाश-
ब्दस्य बुद्धिपरत्वे प्रज्ञादोहवाक्यानि वागादीनां स्वस्वव्यापारोत्पादनापेक्षि-
तबुद्धेकदेशपराणि सङ्गच्छन्ते । युगपज् ज्ञानकर्मेन्द्रियव्यापारेषु वागादीनां
कृत्स्नान्तःकरणसंबन्धायोगात् । प्रज्ञया वाचं समारुह्येत्यादिवाक्यान्यपि
जीवस्य बुद्धिद्वारकवागादिकरणसंबन्धपूर्वकवक्तृत्वादिप्रतिपादकतया सङ्ग-
च्छन्ते । न वाचं विजिज्ञासीत वक्तारं विद्यादित्याद्यागमवाक्येषु जीवस्यैव
वक्तृत्वादिप्रतिपादनात् । तस्मादिह संदर्भे प्रज्ञाशब्दस्य जीवपरतया
व्याख्यानं न युक्तमिति चेत् । उच्यते । वागेवास्या एकमङ्गमदूदुहदित्यादि-
पर्यायेषु वाक्प्राणचक्षुःश्रोत्रादिकर्तृकइव मन एवास्या एकमङ्गमदूदुहदिति
पर्याये मनःकर्तृको ऽपि प्रज्ञादोह उक्तः स तु मनःप्रज्ञयोर्भेदं गमयतीति
तदनुसारेणैवं व्याख्यातम् । एवं चान्यत्रमना इत्यादिवाक्येषु मनःशब्दः
प्राणबन्धनं हि सोम्य मन इत्यत्रैव मनउपाधिकजीवपर इति तात्पर्यम् ।

१३० । २५

रेचितवतीति । दुह प्रपूरणे इति धात्वर्थनिर्देशकं प्रपूरणपदं रिक्ती-
करणार्थकं रिक्तीकरणं चात्र फलचैतन्यरूपेण स्वल्पतया विभाजनमेव ।
तस्या दुग्धाया इति । गोस्थानीयं जीवचैतन्यं पयःस्थाने* फलचैतन्यं
च । ननु तस्या वाच इति व्याख्यातुं युक्तम् । प्राण एवास्या एकमङ्गमदूदुहत्
तस्य गन्धः परस्तात्प्रतिविहिता भूतमात्रा चक्षुरेवास्या एकमङ्गमदूदुहत्
तस्य रूपं परस्तात्प्रतिविहिता भूतमात्रेत्यादिपर्यायेष्वस्तीलिङ्गतच्छब्देन
घ्राणादीनां हस्तैवेवास्या एकमङ्गमदूदुहतां तयोः कर्म परस्तात् प्रतिहिता
भूतमात्रा पादावेवास्या एकमङ्गमदूदुहतां तयोरित्या परस्तात्प्रतिविहिता
भूतमात्रेति पर्याययोर्द्विवचनान्ततच्छब्देन हस्तपादद्वययोश्च परामर्शदर्शने-
नात्र तच्छब्दानां तत्तदिन्द्रियपरत्वावसायादिति चेत्सत्यम् । वाक्पर्याये
तस्या इत्यस्य प्रज्ञापरत्वमपि वक्तुं शक्यम् । लिङ्गविरोधाभावात् । वागा-
दिषु क्रियाकरणभावेनेव प्रज्ञायामपि विषयविषयिभावसंबन्धेन वागादिप्रतिवि-
धानां सद्भावाच्चेति तथा व्याख्यातम् ।

* पयःस्थानीयमिति २ पु. पा. ।

† प्रतिविहितेति २ पु. पा. ।

‡ नामादिप्रतिविधानेति २ पु. पा. ।

नन्विह संदर्भे प्रज्ञाशब्दो जीवपरश्चेत् प्रज्ञया वाचं समारुह्येत्यादिवाक्येषु जीवद्वारकवागादिसंश्रयो वागादिकरणैर्नामाद्याप्रिश्च कस्योच्यत इत्याकाङ्क्षागमनुपहितस्य शुद्धचैतन्यस्येत्यवतारयति उपहितचैतन्यद्वारेति । द्रष्टृत्वाध्यासमाहेति । कर्मेन्द्रियव्यापारेषु यत्कर्तृत्वं ज्ञानेन्द्रियव्यापारेषु यद् घातृत्वं द्रष्टृत्वश्रोतृत्वादि तत्सर्वं कृषिन्यायाद् द्रष्टृत्वशब्देन संगृहीतम् । ननु फलचैतन्यरूपेण प्रज्ञादोगतृत्वं ज्ञानेन्द्रियाणामेव न कर्मेन्द्रियाणाम् अतो वाचि तदुक्तिर्न युक्त्याशङ्क्याह कर्मेन्द्रियप्रवृत्तिरपीति । कर्मेन्द्रियाणामपि व्यापारः चैतन्यसंबन्धाधीनः । अतश्चैतन्यावच्छेदमात्रं प्राक्फलरूपं चैतन्यमदूहदित्यनेनाक्तमिति भावः । भूतानि शब्दादयश्चेति । ननु वागादिपर्यायेषु नामादयो दश भूतमात्राशब्देर्निर्दिष्टाः । तादर्थ्यमेवात्रापि भूतमात्राशब्दस्य युक्तम् । ता वा गता इति सन्निहितपरामर्शसर्वनामसमभिव्याहाराद् दशसंख्याश्रवणाच्चेति चेत् । उच्यते । अथ यथास्यै प्रज्ञाया इति प्रतिज्ञावाक्ये सर्वभूतैक्योपक्रमादित्यं व्याख्या । दशसंख्याश्रवणं तु भूतमात्राशब्दयोरर्थभेदेन टीकाग्रामुपपादितम् ।

ननु प्रतिज्ञातं सर्वभूतैक्यं कुत्रोक्तमित्याकाङ्क्षाग्रामाह भूनेष्विति । दशैव भूतमात्रा अधिप्रज्ञमित्यादिना ग्राह्यग्राहकाणामन्योन्यसापेक्षसिद्धित्वात्कनन्तरं नो गतज्ञानेति तदैक्योपसंहारादद्वैतं तत्त्वं दर्शितमिति भावः । न चैवं सति ता वा गता इत्यादिवाक्यमेव सर्वभूतैक्योपपादने पर्याप्तं किं प्रज्ञादोहप्रतिविधानवाक्यैरिति शङ्कनीयम् । विषयाणां सिद्धिरिन्द्रियाधीना तेषामपि करणतया तद्विषयित्वेन सिद्धिर्विषयाधीनेत्यन्योन्यसापेक्षत्वप्रदर्शनस्य तथाभूतानां जीवे कल्पितत्वप्रदर्शनस्य च तदधीनत्वात् प्रतिविधानवाक्याद् वागादिपरतच्छब्दानां प्रज्ञादोहवास्यलब्धजीवविशिष्टवागादिपरतया जीवे ऽपि प्रतिविधानसिद्धेः । ततः प्रज्ञया वाचं समारुह्य वाचा सर्वाणि नामान्याप्नोति प्रज्ञया प्राणं समारुह्य प्राणेन सर्वान् गन्धानाप्नोतीत्यादयो वागादिसमारोहणनामाद्याप्रिपर्यायास्तु प्रतिज्ञातप्रज्ञादोहादिवाक्यसिद्धस्य ग्राह्य*ग्राहकाणां जीवे कल्पितत्वस्य प्रकरणिनि शुद्धे

पर्यवसानलाभार्थाः । न हि प्रज्ञायेतेत्यादिपर्यायाव्यतिरेकमुद्रया वागादीनां स्वव्यापारेषु जीवसंबन्धावश्यंभावप्रतिपादनेन जीवविशिष्टेषु वागादिषु नामादिप्रतिविधानोक्तेर्नामादीनां जीवे कल्पितत्वपर्यवसानदृढीकरणार्थाः । न वाचं विजिज्ञासीत वक्तारं विद्याद् न प्राणं विजिज्ञासीत घातारं विद्याद् इत्यादयो नामादीनां विज्ञेयत्वप्रत्याख्यानपर्याया अपि तेषां कल्पितत्वदृढीकरणार्था इति ता वा एता इत्यतः प्राक् सर्वेपि पर्यायाः प्रतिज्ञातसर्वभूतैक्योपपादनार्थत्वेन सफलाः* ॥

कणभक्षपदक्षकषपपरिष्करणक्षणतक्षणदक्षगिरम् ।

अतिकर्क्षशतर्क्षतक्षुभितक्षपितक्षपणक्षणभङ्गपदम् ॥ १ ॥

कपिलोक्तिनिराकरणप्रवणं कृतपन्नगसूक्तिपरिष्करणम् ।

नयमौक्तिकभूषितभट्टमतं विमलाद्वयचित्सुखसग्नधियम् ॥ २ ॥

महतामपि मान्यतमं विदुषां विनिवेश्य गुरुं हृदि वैश्वजितम् ।

नयसंहतिशालिनि कल्पतरौ विवृतश्चरणः प्रथमः प्रथितः ॥ ३ ॥

श्रीमद्भद्रराजकुलजलधिकौस्तुभश्रीरङ्गराजाख्यमखितनयनिमित्ते ।

वेदान्तकल्पदुधरपरिमले ऽनघे पूर्णे ऽजनिष्टाद्यचरण इह सत्प्रये ॥ ४ ॥

इति वेदान्तकल्पतरुपरिमले प्रथमस्याध्यायस्य

प्रथमः पादः समाप्तः ॥



NO. 14]

THE
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

VEDĀNTAKALPATARUPARIMALA

OF

APPAYADĪKSHITA

EDITED BY

RĀMASĀSTRĪ TAILAṄGA

PROFESSOR, SANSKRIT COLLEGE, BENARES.

VOL. XII.

Part II.



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD ALSO FROM GANESH DAS AND CO., CHOWK, BENARES.


JAYESTHARAM MUKUNJI AND CO., BOMBAY :

OTTO HARRASSOWITZ AND M. SPIRGATIS, LEIPZIG :

LUZAC AND CO., LONDON.

1896.

(ALL RIGHTS RESERVED) Registered under Act XXV of 1867.



वेदान्तकल्पतरुपरिमलः ।



भगवदमलानन्दयतीन्द्रविरचितवेदान्तकल्पतरुव्याख्यारूपः
अद्वैतविद्याचार्यसकलतन्त्रनिबन्धकृच्छ्रीमदप्पयदीक्षित-
विरचितः ।

तत्र द्वितीयो भागः प्रथमाध्यायद्वितीयपादाद्वितीयाध्यायान्तः ।



वाराणसेयराजकीयप्रधानसंस्कृतपाठशालायां साहित्यशास्त्राध्यापकेन
मानवल्ल्युपाह्वतेलङ्गारामशास्त्रिणा सपरिष्कारं संशोधितः ।



काश्याम् ।

मेडिकल् हाल नाम्नि यन्त्रालये

ई. जे. लाजरस कम्पन्याख्येन मुद्रयित्वा प्रकाशितः ।

वैक्रमसंवत् १९५३ ।

श्रीः ।

द्वितीयभागभूमिका ।

इतः पूर्वं संस्तरण्यात् क्रमशो वेदान्तकल्पतरुग्रन्थस्य समारब्धे
मुद्रणकार्ये सिद्धं प्रथमाध्यायगतप्रथमपादान्तं भागमतीते संवत्सरे विदुषा-
मुपहारं विधायामे ऽपि तथैव समारब्धकार्ये ऽद्यावत्सिद्धं प्रथमाध्यायद्वि-
तीयपादाद्वितीयाध्यायसमाप्त्यन्तं द्वितीयं भागं समुत्सुकजनानां विलम्ब-
खेदपरिजिहीर्षया साम्प्रतं दृष्टिगोचरतामुपनयामि । आशासे चावशिष्टे तृतीये
भागे ग्रन्थसमाप्तिम् अभ्यर्थये च जगदीश्वरात् सकलप्रत्यूहपरिहारेणाविरा-
तत्सिद्धिम् ।

प्रथमे भागे यथा ऽधिकरणसूचीपत्रं शुद्धिपत्रादिकं च निवेशितवानस्मि
तथैवास्मिन्नपि भागे सावधानं तत्सर्वं निवेशितवानस्मि विदुषां सौकर्याय ।

तदमुं भागं यथामति संशोध्य सुपरिष्कृत्य पुरोनिहितं समुपनीय
करकमलस्थितिपात्रतां समनुभवन्तु वेदान्तसागरसमुत्थसुधास्वादमहानन्दं
सफलयन्तु च मामकीनं परिश्रमं बुधवरा इति सविनयमभ्यर्थये । शम् ।

वाराणस्याम्

संवत् १९५३ ।

}

मानवल्लभपाण्ड्यस्तेलङ्ग-

रामशास्त्री ।



प्रथमाध्यायद्वितीयपादादिद्वितीयाध्यायान्तभागाधिकरणसूची ।

प्रथमाध्यायस्य द्वितीयपादे ।

संख्या	अधिकरणनाम ।	ए.	प.	—	ए.	प.
१	सर्वत्रासिद्धाधिकरणम्	२२५ । १	—	२३५ । २१
२	अत्राधिकरणम्	२३५ । २२	—	२३६ । ६
३	गुह्याप्रतिष्ठाधिकरणम्	२३६ । ७	—	२४२ । २२
४	अन्तराधिकरणम्	२४२ । २३	—	२४६ । २३
५	अन्तर्याम्यधिकरणम्	२४६ । २४	—	२४८ । ३
६	अदृश्यत्वाद्याधिकरणम्	२४८ । ४	—	२५१ । १२
७	वैश्वानराधिकरणम्	२५१ । १३	—	२५६ । १६

प्रथमाध्यायस्य तृतीयपादे ।

१	दुभ्वाद्याधिकरणम्	२५७ । १	—	२६४ । ३
२	भूमाधिकरणम्	२६४ । ४	—	२६६ । १८
३	अक्षराधिकरणम्	२६६ । १६	—	२७० । १४
४	ईदतिकर्माधिकरणम्	२७० । १५	—	२७३ । २०
५	दक्षराधिकरणम्	२७३ । २१	—	२८६ । २१
६	अनुक्त्याधिकरणम्	२८६ । २२	—	२९५ । १६
७	प्रमिताधिकरणम्	२९५ । २०	—	२९८ । २७
८	देवताधिकरणम्	२९६ । १	—	३२२ । २०
९	अपशूद्राधिकरणम्	३२२ । २१	—	३३२ । १४
१०	कम्पनाधिकरणम्	३३२ । १५	—	३३४ । ७
११	क्योतिरधिकरणम्	३३४ । ६	—	३३५ । १७
१२	अर्थान्तरव्यपदेशाधिकरणम्	३३५ । १८	—	३३७ । २३
१३	सुषुप्त्युत्क्रान्त्याधिकरणम्	३३७ । २४	—	३३६ । १७

प्रथमाध्यायस्य चतुर्थपादे ।

१	आनुमानिकाधिकरणम्	३४० । १	—	३५२ । १२
२	समसाधिकरणम्	३५२ । १३	—	३५३ । १५
३	संख्योपसंग्रहाधिकरणम्	३५३ । १६	—	३६० । ६
४	कारणत्वाधिकरणम्	३६० । ७	—	३६३ । १२
५	लगाद्वारित्वाधिकरणम्	३६३ । १३	—	३६७ । २६
६	वाक्यान्वयाधिकरणम्	३६८ । १	—	३८० । १४
७	सर्वत्राख्यानाधिकरणम्	३८० । १५	—	३८० । १८

द्वितीयाध्यायस्य प्रथमपादे ।

संख्या	अधिकरणनाम ।	पृ.	पं.	—	पृ.	पं.
१	स्मृत्यधिकरणम्	३८१	१	—	३८४	१७
२	योगप्रयुक्त्यधिकरणम्	३८४	१८	—	३८४	२७
३	विलक्षणात्वाधिकरणम्	३८५	१	—	३८८	३
४	शिष्टापरिग्रहाधिकरणम्	३८८	४	—	३९१	७
५	भोक्तापस्यधिकरणम्	३९१	८	—	३९१	१४
६	आरम्भणाधिकरणम्	३९१	१५	—	४०१	१९
७	द्वतरव्यपदेशाधिकरणम्	४०१	२०	—	४०१	२६
८	उपसंहारदर्शनाधिकरणम्	४०२	१	—	४०२	२३
९	कृत्स्नप्रसक्त्यधिकरणम्	४०२	२३	—	४०५	२
१०	सर्वोपेताधिकरणम्	४०५	३	—	४०५	१०
११	प्रयोजनवत्त्वाधिकरणम्	४०५	११	—	४०६	२१
१२	वैषम्यनैर्घ्ययाधिकरणम्	४०६	२२	—	४०७	१६
१३	सर्वधर्मोपपत्त्यधिकरणम्	४०७	१७	—	४०८	२३

द्वितीयाध्यायस्य द्वितीयपादे ।

१	रक्षनानुपपत्त्यधिकरणम् (अनुमानाधिकरणं वा)	४०९	१	—	४१६	३
२	महद्वीर्याधिकरणम्	४१६	४	—	४२०	८
३	परमाणुजगदकारणत्वाधिकरणम्	४२०	९	—	४२६	२२
४	समुदायाधिकरणम्	४२६	२३	—	४३३	४
५	अभावाधिकरणम्	४३३	५	—	४४२	२५
६	एकस्मिन्नसंभवाधिकरणम्	४४२	२३	—	४४४	१९
७	पशुपत्यधिकरणम्	४४४	२०	—	४५०	२३
८	उत्पत्त्यसंभवाधिकरणम्	४५०	२४	—	४५३	२०

द्वितीयाध्यायस्य तृतीयपादे ।

१	विषयधिकरणम्	४५४	१	—	४५९	५
२	मातरिविषयाख्यानाधिकरणम्	४५९	६	—	४५९	९
३	असंभवाधिकरणम्	४५९	१०	—	४६१	२
४	तेजोधिकरणम्	४६१	३	—	४६२	७
५	आद्यधिकरणम्	४६२	८	—	४६२	१५
६	पृथिव्याधिकाराधिकरणम्	४६२	१६	—	४६३	२
७	तदभिध्यानाधिकरणम्	४६३	३	—	४६६	२४
८	विषययाधिकरणम्	४६६	२५	—	४६६	१८
९	अन्तराविज्ञानाधिकरणम्	४६७	१९	—	४६८	२५
१०	हराचरव्यपञ्चयाधिकरणम्	४६८	२६	—	४६९	१३
११	जात्याधिकरणम्	४६९	१४	—	४७०	३

सूचीपत्रम् ।

संख्या	अधिकरणनाम ।			पृ.	पं.	—	पृ.	पं.
१२	ज्ञाधिकरणम्	४७०	४	—	४७०	१२
१३	उत्क्रान्तिगत्याद्याधिकरणम्	४७०	१३	—	४७१	२४
१४	कर्त्रधिकरणम्	४७१	२५	—	४७२	१७
१५	तत्ताधिकरणम्	४७२	१८	—	४७३	३
१६	परायत्ताधिकरणम्	४७३	४	—	४७३	१६
१७	संज्ञाधिकरणम्	४७३	१७	—	४७४	२२

द्वितीयाध्यायस्य चतुर्थपादे ।

१	प्राणोत्पत्त्यधिकरणम्	४७५	१	—	४७६	२६
२	सप्तगत्यधिकरणम्	४७७	१	—	४७८	२
३	प्राणानुत्वाधिकरणम्	४७८	३	—	४७८	१०
४	प्राणश्लेष्माधिकरणम्	४७८	११	—	४७८	१३
५	वायुक्रियाधिकरणम्	४७८	१४	—	४७९	१३
६	श्लेष्मानुत्वाधिकरणम्	४७९	१४	—	४८०	६
७	ज्योतिराद्याधिकरणम्	४८०	७	—	४८२	२
८	हृन्क्रियाधिकरणम्	४८२	३	—	४८५	६
९	संज्ञामूर्तिरूप्यधिकरणम्	४८५	७	—	४८६	१६



शुद्धिपत्रम् ।

पृ० । पं० । अशुद्धम् ।	शुद्धम् ।	पृ० । पं० । अशुद्धम् ।	शुद्धम् ।
७३९ । * टि० व्या० अ० १	व्या० सू० अ० १	३४३ । २२ शब्देन	शब्देन
पा० १ सू० सू०	पा० १ सू०	३४४ । २० कतव्य-	कर्तव्य-
७३४ । २९ श्रितत्वास्या-	श्रितत्वस्या-	३४५ । १९ विपगत-	विपरीत-
७३६ । * टि० स्याभिमवि-	स्याभिमतमवि-	३४६ । १ खोजाङ्कुर-	खोजाङ्कुर-
७४६ । १४ तदागडं	तदगडं	३४७ । २० मृगमयो	मन्मयो
७४६ । २२ अग्निर्ज्याति	अग्निर्ज्याति-	३४७ । २६ सिद्धेरति	सिद्धेरिति
७४६ । ५ द्युभ्याद्यायन-	द्युभ्याद्यायतन	३४७ । ३ मृगमया-	मन्मया-
७६० । १९ न स्पृष्टा	न स्पृष्टा	३४७ । ६ मृगमय-	मन्मय-
७६४ । १८ प्रतिष्ठात्व-	प्रतिष्ठत्व-	३८९ । १५ वेदी-	वेदि-
७६६ । २२ विभुत्वपक्ष	विभुत्वपक्षे	३८७ । २२ नापपत्तेः	नापपत्तेः
७७६ । १६ ब्रह्मपुरत्व-	ब्रह्मपुरत्व-	३८८ । २२ प्रसरेदिति	प्रसरेदिति
७७६ । १० मुपास्यत्व	मुपास्यत्वे	४०२ । २० दङ्गोक्-	दङ्गोक्-
७८० । १३ विषये	विषये	४०५ । १० न्यायोपन्यास	न्यायोपन्यास
७८२ । १७ कालत्व	कालत्वे	४०७ । २० श्वेत्यने-	श्वेत्यने-
७८२ । २४ टाष्टान्तिके	टाष्टान्तिके	४२४ । १ टि० न तु ददि-	न तु तदि-
७८५ । १६ भ्रमानुवृत्तेः	भ्रमानुवृत्तेः	४२६ । १ यो भ्रान्ति-	यो भ्रान्ति
७९० । ४ सिद्धेः	सिद्धेः	४३० । ६ त्वामिति	त्वमिति
७९७ । १८ जाय-	जीव-	४३५ । ८ वर्तिनं	वर्ति
७९६ । १६ धिकारा-	धिकारा-	४४३ । १६ विषेवगा-	निषेवगा-
३९० । १८ सुष्ट	सुष्टे-	४४७ । २२ मनुत्वेति	मनुत्वेति
३९५ । १३ वायता	वा यता	४५३ । १३ न हि नि-	नहिनि-
३९८ । १८ विशिष्ट	विशिष्टे	४५५ । १४ प्रापय	प्रापय
३९९ । २५ स्तिरपवित्रं	स्तिरःपवित्रं	४५७ । शिरसि	} विपदु
३९५ । १२ तद्व्यस्थापनं	तद्व्यस्थापनं	Heading.	
३९७ । २३ दर्शितः	दर्शितः	४६६ । २५ कर्माण्येव	कर्माण्येव
३९६ । § टि० पाठान्तरम्	पाठान्तरम् ।	४७० । १४ ऽपीति	ऽपीति
३९८ । ६ तद लम्बनं	तदालम्बनं	४७४ । १६ मनुये-	मनये-
३४० । १२ महत्तत्वा-	महात्तत्वा-	४७६ । १९ धारणा-	धारणा-
३४९ । २६ तद्रूपा-	तद्रूपा-		



प्रान्ताङ्गशुद्धिपत्रम् ।

अशुद्धाः	शुद्धाः	पङ्क्तिः ।	पृष्ठे	अशुद्धाः	शुद्धाः	पङ्क्तिः ।	पृष्ठे
अङ्काः ।	अङ्काः ।			अङ्काः ।	अङ्काः ।		
१५८ । १७	१५८ । १६	१७	२७६	२११ । २५	० । ०	१४	३८४
१५६ । ४	१५६ । ३	२	२८१	० ०	२३१ । १२	१८	३८४
१६३ । १०	१६३ । ११	१	२६०	,, । २३	,, । २२	२२	३८७
१७३ । २४	१७२ । २४	२१	३०६	२४१ । ६	२४१ । ७	२६	३६८
१७२ । २४	१७२ । २५	८	३१०	२४४ । १७	२४४ । १६	२३	४०२
१७२ । २५	१७२ । २६	२	३११	२७८ । १२	२७८ । १०	४	४३१
२०७ । १	२०७ । २	२२	३५८	० ०	३०२ । ६	२५	४४५
२०७ । २०	२०७ । १४	७	३५६	३२ । २२	३२१ । २२	७	४७१
२२४ । ७	२२४ । १	१३	३७४				



वेदान्तकल्पतरूपरिमले प्रथमाध्यायस्य द्वितीयः पादः ।

सर्वत्र प्रसिद्धोपदेशात् ॥ १ ॥

१३२ । १

यत्सिद्धाविति । जगत्कर्तृत्वसिद्धौ सार्वज्ञ्यादिसिद्धिरेव तार्किका-
णामप्युदाहरणम् । प्रथमे पादे इत्याद्युक्तं गव भवतीत्यन्तं* वृत्तानुवाद-
भाष्यं प्रथमपादार्थस्योपजीव्यत्वप्रदर्शनेन संगतावुपयुज्यते । अर्थान्तरप्रसि-
द्धानामित्यादि तु वृत्तानुवादभाष्यान्तरं न तत्रोपयुज्यते । प्रत्युत कैमुति-
कन्यायावलम्बेनान्तरपादारम्भाच्चेपगमकतया तदारम्भप्रतिकूलमित्याशङ्क्य त-
द्वाप्यमान्नेपरतयैव योजयित्वा तत्समाधानमस्यपृब्रह्मलिङ्गानीति विशेषणेन
भाष्यगतेन सूचितम् । पूर्वपक्षाभिप्रायं त्विति टीकायां दर्शितं तच्छङ्कान्तर-
स्यापि समाधानार्थमित्यवतारयति यद्यर्थान्तरेति । कैव कथेति । श्रुति-
बाधकस्य लिङ्गबाधनक्षमत्वं कैमुतिकन्यायसिद्धमित्यर्थः । अपि चेत्यादिना
शङ्कान्तरं दर्शितम् । तल्लयमित्यर्थ इति । उप्रत्ययान्तत्वेन टिलोप इति
भावः । तस्मिन्ननितीति टीकोपवर्णितस्यैव विग्रहस्य प्रदर्शनं येन जातानि
जीवन्तीत्यादिश्रुत्यनुसारेण तृतीयान्तं तत्पदं व्याख्येयमिति शङ्कावार-
णार्थं जन्मस्थितिलयान्वयिनि तत्पदे विभक्त्यैक्यायैवं व्याख्यानमिति ।
भावः । एवं च तस्माद् ब्रह्मणो जायतइति तज्जमिति टीकाग्रन्थे सप्रम्यर्थे
गवापादानपञ्चमुपादानस्पृष्टीकरणायेति तात्पर्यम् । श्रुतावनिति क्लिबन्तस्य
अनमित्यर्थतः पचाद्यजन्तेन ग्रहणम् । क्रतुर्ध्यानमिति । क्रतू अध्वरसं-
कल्पाविति निघण्टुः । तत्प्रधानस्तन्मय इति । मयङ् विकारप्राचुर्यप्रा-
धान्यादिष्विति के चन वैयाकरणाः पठन्ति ।

सापेक्षस्य गुणविध्यर्थमिति । यद्यपि अग्निहोत्रं जुहोमीति केव- ११ । १६
लकर्मविधिवत्केवललोपासनाविधिरप्युपपद्यते तस्य च दध्ना जुहोति दध्नेन्द्रि-

* उक्ता गव भवन्तीति २ पु. पा. ।

† व्याख्यानमिति १ पु. पा. ।

यस्यैव जुहुयात् चतस्रो गार्हपत्ये जुहोतीत्यादिगुणविधिं प्रत्यग्रिहोषविधे-
रिव शमविधिं प्रत्याश्रयदातृत्वमपि युज्यते तथापि स्ववाक्योपातधर्मविशिष्ट-
जीवविषयसंबोपासनाविधिर्लब्धात्मा शमविधेराश्रयदाता भवतीत्युत्पत्तिशिष्ट-
गुणाविरोध*एव तात्पर्यम् । ननु शूर्पविधेर्हेत्वपेक्षाभावे ऽपि दर्व्यादीनामपि
होमकरणत्वस्य लाभार्थो हेतुः स्याद् दृष्टो ह्यातिथ्यायां चतुर्गृहीतान्याज्यानि
भवन्तीत्यौपभृताष्टगृहीतव्यवच्छेदार्थस्य विधेर्हेत्वनपेक्षत्वे ऽपि न ह्यजा-
नूयाजा इज्यन्तइति तदनन्तराम्नातो हेतुरौपभृतमाज्यं चतुर्गृहीतं प्रयाजार्थम्
उपरितनमनूयाजार्थमिति विभागज्ञापनद्वारा ऽन्यत्रापि यथेष्टविकृतावनूयाजा-
नामभावस्तत्र सर्वत्राप्यौपभृतोपरितनं चतुर्गृहीतं न कार्यमित्यधिकार्थस्य
प्रकृतौ यदुपभृति प्रयाजानूयाजेभ्यस्तदिति वचनस्यातिहायेडोर्बाह्वः प्रति
समानयते जुहुमौपभृतमिति वचनस्य च पर्यालोचनया उपरितनप्रयाजद्वया-
नूयाजवच्यार्थतया ऽवगतादौपभृताष्टगृहीतात्प्रयाजद्वयार्थमर्द्धं समानेतव्यमि-
त्यधिकार्थस्य च लाभार्थ इत्यभिप्रायां शङ्कामनुवदति यत्त्विति । अनु-
याजानामभावो हेतुर्मुख्यो लभ्य इति । तत्र तथा भवतु नाम इह तु दर्व्या-
दिषु मुख्यमन्नकरणत्वं न लभ्यतइति विशेषमभिप्रेत्य परिहरति न हि
साक्षादिति । हेतुवचनस्येति । हिशब्दबोध्यहेतुत्वाधिष्ठानान्नकरणत्व-
वाचिन्यास्तृतीयाविभक्तेरित्यर्थः ।

१३३ । ५

अनुवादत्वादिति । ननु स्तुतिपक्षे इव हेतुपक्षे ऽप्यन्नकरणत्व-
स्यानुवादस्तुल्यः । तेनेत्यनेन प्रातिपदिकपरामृष्टशूर्पगतमन्नकरणत्वं यथा-
सिद्धमनूय तस्य हिशब्दश्रुत्या हेतुत्वं प्रतिपाद्यते न त्वपूर्वमन्नकरणत्वं
विधीयते तस्य हेतुत्वनिर्देशान्यथानुपपत्त्या यद्यदन्नकरणं तेन तेन होत-
व्यमिति व्याप्याक्षेपेण दर्व्यादीनामपि शूर्पसाधारणान्नकरणत्व†सद्भावेन
होमसाधनत्वं प्राप्यते । सत्यम् । तुल्ये ऽप्यनुवादत्वे स्तुतिपक्षे एवाश्र-
यणीयः । अन्यथा श्रुतस्य शूर्पस्याऽश्रुतानां दर्व्यादीनां च विकल्पापत्तेः ।
विषमशिष्टविकल्पस्य चात्यन्ताऽन्याय्यत्वात् । हिशब्दस्तु निपातत्वात्
प्रसिद्धाद्यर्थान्तरमालम्ब्य चरितार्थः । हेत्वर्थत्वे ऽपि स्तुतावेव हेतुभावं

* गुणविरोधे इति १-२ पु. पा. ।

† लभ्यतइति १ पु. पा. ।

‡ शूर्पसाधारणयाथाकथाचान्नकरणत्वेति २ पु. पा. ।

ब्रूयात्तस्मादजमानो ऽयजमानादुत्तरः तस्माद् दक्षिणो ऽर्द्ध आत्मनो वीर्यव-
तर इत्याद्यर्थवादेषु हेतुषचनात् । अतः स्ववाक्यस्थेनेति । मयडर्थो
मनोवच्छिन्नतया तद्विकारो जीव इति स एव सर्वनामार्थो भवोदति भावः ।
अस्तु तर्हीति क्व चित्पाठः सोपि कथं चिदुक्ताभिप्रायो योज्यः । विकार- १३३ । ११
प्राचुर्येति । प्राधान्यादेरप्युपलक्षणमेतत् । एवं च प्रकृतेन ब्रह्मणैवाकाङ्क्षा-
शान्तिः । व्युत्पत्तिसिद्धस्य सर्वनाम्नां प्रकृतपरामर्शित्वस्य प्रत्यभिज्ञापकान-
पेक्षत्वात् तदभावेऽपि सा वैश्वदेव्यामिच्छेत्यादिषु प्रकृतपरामर्शदर्शनादिति
भावः ।

ननु मा भूद्विकारादिरूपतया संदिग्धेन मयडर्थेनाकाङ्क्षापूरणं स
क्रतुं कुर्वीतेत्यत्र श्रुतेन तत्पदार्थेन स्यात् । न च तथा सति मनोमय-
त्वादीनां सर्वेषामुपासकविशेषणत्वापत्त्योपास्यगुणत्वालाभः । कस्य क्रतुमिति
प्रति*सम्बन्ध्याकाङ्क्षायामन्तर्द्वौ येनादर्शनमिच्छतीत्येवान्तरङ्गत्वात् स्वा-
त्मन इति लब्धे स्वात्मन इह मनोमयत्वादिगुणविशिष्टतया बुद्धिसन्निहि-
तत्वात्तावद्गुणान्नानवैयर्थ्यानुरोधाच्च तेषामर्थादुपास्यगुणत्वलाभादेवं मनोमय-
त्वादीनां समानाधिकरणसमानलिङ्गतत्पदोपातविषयत्वे संभवति न विप्रकृ-
ष्टवाक्यान्तरश्रुतभिन्नलिङ्गेपातब्रह्मविषयत्वकल्पनं युक्तम् । तत्कल्पने स
क्रतुमिति तत्पदस्य वैयर्थ्यं च स्यात् क्रियया कर्तुराक्षेपतो लभ्यत्वात् तेषां
तत्पदोपातविषयत्वाङ्गीकारे ब्रह्ममाणगुणाश्रयदानार्थतया तस्यावैयर्थ्यं शक्यं
वक्तुम् । उमां स पश्यन् ऋजुनेव चक्षुषेत्यत्र चक्षुषः पश्यति क्रियाकरणत्वे-
नाक्षेपतो लभ्यत्वे ऽपि ऋजुत्वगुणाश्रयदानार्थतयेव चक्षुषेत्यस्य । तस्मा-
दिहान्यपरवाक्यान्तरश्रुतब्रह्मोपादानकथनं न युक्तमित्याशङ्कानिराकरणार्थ-
त्वेन तथा चेत्येतदर्थमवतारयति ब्रह्मोपादानइति ।

११ । १३

अयमाशयः । मनोमयः प्राणशरीर इत्यादीनां प्रथमान्तानां न तत्प-
दोपातजीवविशेषणसमर्पकतया ऽन्वयः किं तु स क्रतुं कुर्वीतेति विधीय-
मानोपासनाप्रकारसमर्पकतया । एतमितः प्रेत्याभिसंभविता ऽस्मीत्येतदन-
न्तरमतिक्रान्दानेन प्रकारेण क्रतुं कुर्वीतेत्यन्वयप्रतीतिः । तथा ऽन्वये

सत्येव येष मे आत्मान्तर्हृदयइति वाक्यसामञ्जस्याच्च । तस्योपासनाप्रकारा-
भिनयपरत्वं विना स्वतन्त्रश्रुतिवाक्यत्वे मे इत्यस्यान्वयसामञ्जस्याभावात् ।
तथा सत्येव च येष मन्मात्मा ऽन्तर्हृदयइति वाक्यानां त्रिः पाठस्य सर्वकर्मा
सर्वकाम इत्यादिवाक्यानां द्विः पाठस्य च तत्र तत्र स्थाने हृदयान्त-
र्वर्तित्वाद्यनुसन्धानाभ्यासार्थत्वेन सार्थकत्वात् । दृष्टो हि प्रायणीयं प्रथ-
ममहश्चतुर्विंशं द्वितीयं चत्वारो ऽभिप्लवाः षडहाः एकः पृष्ठ्यः* षडहः
समासः स द्वितीयः स तृतीयः स चतुर्थः स पञ्चमस्तयो ऽभिप्लवाः
षडहाः एकः पृष्ठ्यः षडह इत्यादौ गवामयनिकाहः कृषिवाक्ये अभिप्लव-
डहादिशब्दानामसकृत्पाठस्तत्र तत्र स्थाने षडहाद्यनुष्ठानाभ्यासार्थः । गव-
मिति शब्देः प्रकाशश्च मनोमयत्वाद्यनुसंधेयगुणजातरूपस्तत्क्रमरूपो वा
द्वितीयपक्षे मनोमयत्वादीनामुपास्यगुणानां विधानं तत्क्रमविधानादक्षेपतो
लभ्यते पृष्ठगतसर्वताविधानादिव पृष्ठानाम् । एवं च मनोमय इत्यार-
भ्यान्वयिनेतिकरणेन मनोमयत्वादेरेतं मनोमयत्वादिविशिष्टं प्राप्तास्मीत्ये-
तदन्तस्य सर्वस्याप्यर्थजातस्य क्रतुं कुर्वीतेति विधीयमानायामुपासनायां
प्रकारतापादनान्मनोमयत्वादिप्रकारेण मनोमयत्वादिक्रमेण वा क्रतुं कुर्वीते-
त्युपासनावक्त्यर्थपर्यवसाने स्थिते तेन प्रकारेण तत्क्रमेण वा कस्य क्रतुः
कार्यं इत्याकाङ्क्षितं विशेष्यमन्यतः प्राप्नुवदपेक्षणीयम् । तत्र शमविधिवाक्ये
अन्यार्थसन्निधानाद् ब्रह्म विशेष्यतया प्राप्नोति स्ववाक्ये स इत्यन्यार्थसन्नि-
धानाज्जीवः तत्र कतरस्य ग्रहणं न्याय्यमिति विशये वाक्यशेषगतानां
प्रथमान्वितानां बहूनां लिङ्गानां ब्रह्मश्रुतेश्च सामञ्जस्यानुरोधाद् ब्रह्मण
यव ग्रहणं न्याय्यमिति निश्चीयते । ब्रह्मण उपास्यत्वे ऽप्येष मन्मात्मेति
समभिध्याहृतात्मशब्दानुसारेण मनोमयादिशब्देषु पुँलिङ्गेऽपपत्तेः ।

यत्तु मनोमयत्वादीनां स क्रतुं कुर्वीतेत्यत्र तत्पदोपासजीवान्वयित्वाभावे
तस्य वैयर्थ्यं स्यादिति । तन्न । तस्य वाक्यान्तरसन्निधापितमपि ब्रह्मैवोपास्यत्वेन
ग्राह्यमित्येतज्ज्ञापनार्थत्वेनैव चारितार्थात् । तथा हि । तत्र तत्पदं जीवं
परामृशत् संकल्पानुसारिफलप्राप्तिरोग्यत्वेन परामृशति तेन रूपेण कृतत्वात्
तथा तत्परामर्शश्च मनोमयः प्राणशरीर इति जीवलिङ्गे ऐहिकामु-

ष्मिकपरिश्रमणखेदसंपादकमनःप्राणसम्बन्धिरूपस्वतःसिद्धहेयगुणपरतया न व्याख्येये तत्क्रतुन्यायविरोधात् किं तूपादेयगुणपरतया व्याख्येये इति सूचनार्थः । तेन मनोमय इत्येतत्सगुणब्रह्मोपासनासिद्धस्य ब्रह्मलोके भोग्यभोगोपकरणानि यानि* प्राक्सिद्धान्यर्णवादीनि यानि च स्वसंकल्पसाध्यानि स्त्यन्नपानादीनि तानि† सर्वाणि स्वाप्रपदाथैवद् मानसप्रत्यय‡रूपाणीति छान्दोग्यभाष्ये दहरविद्याप्रकरणे ये वर्णिता मनोविकारा भोग्यादयः तदुपादानतया ततादात्म्यपरम् । प्राणशरीर इत्येतत्प्राणा इन्द्रियाणि वायवो वा शरीराणि शरीरवन्नियम्यान्यस्येति सर्वात्मना यद्वश्येन्द्रियत्वं वश्यप्राणवायुत्वं वा हिरण्यगर्भेण सह मोक्षमाणानाम्, अहंयहोपासकानामपेक्षितपरब्रह्मसाक्षात्कारादिसंपादनार्थचित्तवशीकरणोपयोगि तत्परमिति सिध्यति तेनैवंभूतगुणानुसंधानानुसारिफलोपयोगितया वाक्यान्तरसन्निधापितर्मापि ब्रह्मोपास्यत्वेन ग्राह्यमिति च सिध्यति । न चेतदाश्राकतुरित्युपन्यस्तानतत्क्रतुन्यायमावात्सिध्यति । यथा सत्यपि तत्क्रतुन्याये वचनबलाद् जीवविषयया ऽपि पञ्चाग्निविद्यया ब्रह्मप्राप्तिः तथा क्रतुं कुर्वीतेत्यत्र विहितया ऽन्तरङ्गत्वादाख्यातार्थाक्षिप्तत्वेन बुद्धिसन्निहितत्वाच्च जीवपुपास्य परिगृहीतवत्योपासनयापि ब्रह्मप्राप्तिरस्त्विति शङ्कावकाशसद्भावात् । तस्मात्स इत्येतदपि ब्रह्मोपादानहेतुवाक्यशेषोपपृम्भकमिति न तद्वैयर्थ्यमिति । एवं चात्र ब्रह्मणि जीवलिङ्गयोजना कार्या जीवे वा ब्रह्मलिङ्गयोजनेत्ययिमविचारस्य नास्त्यवकाशः । मनोमयत्वप्राणशरीरत्वरूपपर्यालोचनायां तयोः स्वत एव ब्रह्मपर्यवसानात् । ब्रह्मलिङ्गानां बाहुल्यातदनुरोधेनापि तयोर्ब्रह्मपर्यवसायित्वाच्च । बहूनि ह्यत्र ब्रह्मलिङ्गानि । सर्वकर्मत्वं बालाक्यधिकरणन्यायेन§ कर्मशब्दस्य कार्यपरतया सकलकार्यकर्तृत्वं सर्वकामत्वं तदुपयोगिसकलसृज्यविषयसृष्टिकामनावत्त्वं सर्वगन्धत्वं सर्वरसत्वं च सकलदेशकालवर्तिवस्तुजातगतसर्वगन्धरसाश्रयत्वम् सर्वमिदमभ्यातमित्यनेनाक्तं सर्वव्यापित्वमित्यादीनि । न चैतानि जीवउपपद्यन्ते । नन्वेषां जीवे ऽनुपपत्तौ पुनः स एव तत्क्रतुन्यायविरोधः । मनःप्राणोपकरणत्वयोर्दयत्वनित्यप्राप्तत्वाभ्या-

* यानीति २-३ पु० नास्ति ।

† प्रत्ययेति नास्ति २ पु० ।

‡ तानीति २ पु० नास्ति ।

§ व्या० सू० अ० १ पा० ४ सू० १६ ।

मिष तेषामपि प्राप्तिमशक्यत्वेनोपासकप्रेप्सितत्वासम्भवादिति चेत् । उच्यते । तत्क्रतुन्यायो न सर्वगुणविषयः किं तूपासकप्राप्त्यर्हगुणविषयः । तथा चोद्गीयोपास्याकाशादिश्रुतसर्वभूतकारणत्वादि*वन्नोपासकेनोपासनाफलानुभव-
दशायां सर्वकर्मत्वादयः प्राप्तुं योग्या इति न तद्विषयः । न चेता-
वता मनोमयत्वादिकमपि तदप्रेप्सितगुणतया व्याख्याय तत्रापि तत्सं-
कोचः कल्पनीयः । तदसंकोचव्याख्यानसंभवे अन्यथा व्याख्याय तत्सं-
कोचकल्पनानौचित्यात् । अथ वा सर्वगतत्वादिकमप्यहंयहोपासकानां
क्रममुक्तिफलकत्वादाविर्भूतस्वरूपैरूपासकैः क्रमेण प्राप्तुं योग्यमिति न
तत्रापि तत्क्रतुन्यायसंकोचः कल्प्यः । अन्यथा हिरण्यपुरुषोपासना-
फले सर्वदुरितविरहेका गतिः । उदेति ह वै सर्वेभ्यः पाप्मभ्यो य एवं
वेदेति तत्र सफलवाक्ये सर्वशब्दस्य संकोचकल्पने तथैव स एष सर्वेभ्यः
पाप्मभ्य इति तत्पूर्ववाक्ये ऽपि तत्संकोचः* प्रसज्येतेति सर्वदुरितविरहे
ब्रह्मलिङ्गं न स्यात् । एवं सत्यपि यदि मनोमयत्वं जीवस्य मनोवच्छेदकृ-
तमनोविकारत्वं प्राणशरीरत्वं च प्राणोपकरणत्वम् । यदि च ब्रह्मजीवलि-
ङ्गानां नान्यत्वबहुत्वकृतं वैषम्यं तथापि जीवलिङ्गानामेव ब्रह्मणि योजनं
कार्यमिति न्यायान्तरव्युत्पत्त्यर्थमुपरितनटीकाकल्पतरुग्रन्थयोः प्रवृत्तिरिति
द्रष्टव्यम् ।

१३४ । ५

प्रस्तुते इति । ननु यदि प्रस्तुते अधिष्ठानासाधारणरूपज्ञानमस्ति
कथं तांहे समारोपितो जीवभावो न निवर्तते यदि तदानीं† सदपि समा-
रोपितनिवर्तनाक्षमं किमिति जीवस्तेन रूपेण रूपवान्न स्याद् रज्जुमाधा-
रणरूपज्ञाननिवर्तनीयभुजगविलक्षणत्वादिति चेत् । अत्रायमाचार्याणामाश-
यः । जीवधर्मयोर्ब्रह्मणि योजनायां हि तस्मिन्ननवच्छिन्नब्रह्मत्वबुद्धिर्न
हातव्या तरङ्गधर्माणां समुद्रे योजनायां तस्मिन् व्यापित्वबुद्धिरिव । ब्रह्म-
धर्माणां जीवे योजनायां तु तस्मिन् परिच्छिन्नजीवत्वबुद्धिर्हातव्या दर्पण-
मुखे ऽवदातत्वयोजनायां यीवास्थमुखभिन्नत्वबुद्धिरिव । न च क्वचित्स्व-
रूपमनुपमृद्य .वाक्यशेषगतलिङ्गयोजनायां कर्तुं शक्यायामन्यत्र तदुपमृद्य

सा कार्येति । आचार्यैर्वस्तुतो ब्रह्माभिन्नस्यापि जीवस्येत्यादिदूरेणान्वयेनायमा-
शयः स्पष्टीकृतः । अधिष्ठानासाधारणरूपज्ञाने सति समारोप्याभावोक्त्याप्येष
एवार्थो विवक्षितः ।

नन्वेतदुपलक्षणायेति टीका न युक्ता । वाक्योपक्रमान्निर्णयस्यापि
युक्ततया तेन वाक्यशेषानिर्णयस्यानुपलक्षणीयत्वात् । न चान्यार्थसन्निधा-
नान्निर्णयो न दृढ इति तदुपलक्षणत्वोक्तिरिति वाच्यम् । बुद्धिस्थपरामर्शना
सर्वनाम्ना ऽन्यार्थसन्निहितस्यापि परामर्शोपपत्तेः । ज्योतिरधिकरणे* तथा-
भूतपरामर्शोदेव निर्णयस्य कृतत्वाच्च । न च तेन गतार्थः स न्याय इति
न्यायान्तरोपलक्षणत्वोक्तिरिति वाच्यम् । ब्रह्माब्रह्मलिङ्गसमवाये ब्रह्मलि-
ङ्गादेव निर्णयो युक्त इति न्यायस्यापि प्रतर्दनाधिकरणे† प्रदर्शितत्वात् ।
न च जीवे ऽपि जीवबुद्ध्युपमर्देन ब्रह्मबुद्ध्या तल्लिङ्गानि योजयितुं न शक्य-
न्तइत्यधिकशङ्कापरिहारप्रदर्शनाय प्रतर्दनाधिकरणसिद्धान्यायस्य पुनरुद्भाव-
नमिति वाच्यम् । ज्योतिरधिकरणन्यायपुनरुद्भावनमपि वस्तुतो ऽन्यार्थमपि
न भवति ब्रह्मणः सन्निधानमित्यधिकार्थप्रदर्शनाय पुनरुद्भावनमिति‡ वक्तुं
शक्यत्वात् । सर्वं खल्विति वाक्ये इदमिति न सर्वस्य विशेषणं वैयर्थ्यात्
किं तु ब्रह्मणस्तस्य च फलं प्रकृतचिपाद्ब्रह्माधिकारलाभः । स च प्रकृतस्य
प्रयत्नेनाधिकारः स्वानर्थक्यपरिहाराय क्रतौ वाक्यशेषगतलिङ्गं बाधि-
त्वापास्यत्वेन ब्रह्मसमर्पणार्थं इत्येवमनन्यार्थं ब्रह्मणः सन्निधानम् ।
ब्रह्मणः सर्वात्मत्वेत्तया सर्वस्य ब्रह्मात्मता ऽप्यर्थात् सिध्यतीति
तदवलम्बना प्रासङ्गिकोपकाराभिप्राया भाष्ये शमविधयर्थवादतोक्तिः
न तु शमविधिशेषत्वाभिप्राया । यद्यपि शमविधिविवक्षयेति भाष्ये
यद्यपीत्यनेनाभ्युपेत्यवादत्वद्योतनाद् ज्योतिरधिकरणे न केवल ज्योति-
र्वाक्यएव ब्रह्मानुवृत्तिः परचापि शाश्वडल्यविद्यायाम् अनुवर्तिष्यते ब्रह्मेति
ज्योतिर्वाक्ये चिपाद्ब्रह्मानुवृत्तौ विवदमानं पूर्वपक्षिणं प्रति शाश्वडल्यवि-
द्यायां तदनुवृत्तिः कथं हेतुभावं प्रतिपद्येत । यदि तदनुकर्षणैकप्रयोजनेनेदं

* व्या. अ. १ पा. १ मू. मू. २४-२७ । † व्या. म. अ. १ पा. १ मू. २८-३१ ।

‡ पुनरुद्भावनमिति १ पु. नास्ति ।

विशेषणसामर्थ्ये नाश्रीयेत्यधिकार्थप्रदर्शनपरत्वं हि शक्यं वक्तुम् । तस्मा-
देतदुपलक्षणायेति ग्रन्थे न युक्त इत्याशङ्कापनयार्थमेतस्यैवोपलक्षणायेति
न तदर्थः किं त्वेतस्याप्युपलक्षणायेति तदर्थ इति दर्शयितुम् ।

१३४ । २ भटिति प्रतीयमानमाद्यार्थमादाय शङ्कते ननु यद्युक्तरीत्येति ।
नन्वधिकशङ्कापरिहारस्यास्मिन्नेव सूत्रे विवक्षितत्वे द्वितीयतृतीयसूत्रे पुनरुक्ते
स्याताम् । ताभ्यां खलु ब्रह्मजीवयोर्जीवब्रह्मधर्मापपत्त्यनुपपत्ती वर्णयिष्येते-
इति । न च ताभ्यामनुगमादिति प्रतर्दनाधिकरणसूत्रावयवेनास्पृष्टं दर्शिता
युक्तिः स्पष्टमनूदिता ऽधिकशङ्कापरिहारस्त्वादसूत्रव्यति वाच्यम् । उपन्य-
स्ताधिकशङ्कापरिहारार्थत्वेनैव तृतीयसूत्रस्य टीकायामवतारितत्वात् । यद-
वो वाम समारोप्यधर्मास्समारोपविषये सम्भवन्ति न तु विषयधर्माः समा-
रोप्या इति तस्यैतदुत्थानमिति । तत्र सूत्रे टीकायामेवोक्तत्वाच्चेति चेत्स-
त्यम् । द्वितीयतृतीयसूत्रयोरनुवृत्तिव्यावृत्तिभ्यां ब्रह्मजीवयोर्जीवब्रह्मधर्मा-
णामुपपत्त्यनुपपत्ती दर्शिते इह तु तयोरारोप्याधिष्ठानत्वारोपविषयत्वाभ्या-
मिति टीकाकारैः स्वोद्भिखितप्रकारमवलम्ब्येह सूत्रे तदुपलक्षणायेत्युक्तम् ।
तस्यैतदुत्थानमिति तु ब्रह्मजीवयोर्जीवब्रह्मधर्मापपत्त्यनुपपत्तिप्रतिपादनसा-
म्यमावेष्टोक्तं न तु तदुपपादकप्रकारैक्येनापि । अतो न पुनरुक्त्यादिप्रसङ्गः ।

ननु भाष्ये विवक्षाभावाभिधानमनुपपन्ने पारतन्त्र्ये ऽपि विवक्षा-
सम्भवात् ।

शब्दब्रह्मेति यच्चेदं शास्त्रं वेदाख्यमुच्यते ।

तदप्यधिष्ठितं सर्वमेकेन परमात्मना ॥

तथर्गवेदादयो वेदाः प्रोक्ता ये ऽपि पृथक् पृथक् ।

भोग्यत्वेनात्मनां ते ऽपि चैतन्यानुगताः सदा ॥

तेषामन्तर्गतेच्छानां वाक्यार्थप्रतिपादने ।

विवक्षा चाविवक्षा च ज्ञायते शब्दशक्तितः ॥ इति

न्यायेन संप्रदायाद्या ये मीमांसकयाज्ञिकाः ।

वेदं व्याचक्षते तेषामभिप्रायो ऽयमिष्यते ॥

इति च पूर्वमीमांसकेरपि वेदे विवक्षायाः समर्थितत्वादित्याशङ्क्य
तदपि भाष्यं स्वातन्त्र्याभावाभिप्रायमिति व्याख्यातमित्यवतारयति विव- १३४ । ७
क्षाभावाभिधानमपीति ।

उद्देश्याऽविवक्षायामिति । यद्यपि विवक्षितशब्देन स्वार्थं परि-
त्यज्योपादेयत्वलक्षणायां न विवक्षितत्वस्य वाक्यार्थानुप्रवेशस्तथापि लक्ष्यस्य
मुख्यार्थसम्बन्धो ऽपेक्षणीय इत्युद्देश्योपादेययोर्मध्ये विशिष्योपादेयस्य विव-
क्षासम्बन्धविवक्षायां तत्प्रतिद्वन्द्विन उद्देश्यस्य विवक्षाभावः पर्यवस्येदिति
तात्पर्यम् । सोमाधारत्वाविशेषेणेति । तथा च सोमावसेकनिर्हरणा-
दिदृष्टप्रयोजनं ग्रहेष्विव चमसेष्वप्यपेक्षितमिति ग्रहेकत्ववद् ग्रहत्वमपि न
विवक्षणीयमिति भावः । ननु यथा ब्रीहीन्प्राक्षतीत्यत्र द्वितीयोच्यमानं
प्राक्षणसाध्यत्वं पूर्वसिद्धानां ब्रीहीणां स्वरूपेण न सम्भवतीत्यपूर्वसाधनत्वा-
कारेण साध्यत्वनिर्वाहार्थम् अपूर्वसाधनत्वलक्षणायां ब्रंहिपदस्य यथा यव-
साधारण्यं तथेहापि ग्रहपदस्योद्देश्यसमर्पकस्य चमससाधारण्यं स्यादित्याश-
ङ्क्याह ग्रहयागावान्तरेति । ननु सोमावसेकनिर्हरणादिदृष्टप्रयोजनाविशेषे
ऽपि ग्रहयागाभ्यां सावान्तरापूर्वसाधनविवक्षया ग्रहेष्विव तदेकत्वविवक्षयै-
कस्मिन्नेव ग्रहे संमार्गो व्यवतिष्ठतामित्याशङ्कते नन्विति । उपादेय-
विशेषणत्वादिति । उपादानाय संख्याविशेषस्यापेक्षितत्वात्तदपेक्षितविभ-
क्त्युपनीतसंख्याविशिष्टमव प्रातिपदिकार्थं यागविशेषणं स्यादित्यर्थः । अत्र ॥ २१
त्विति । उद्देश्ययोः परस्परसंबन्ध एकक्रियावशीकारप्रयुक्तः तयोरेवान्यो-
न्याकाङ्क्षाप्रयुक्तो वा वाच्यः । द्विविधो ऽप्यत्र न संभवति । उद्देश्ययोः क्रियां
प्रति प्रधानयोरुपादेयवत्क्रिया*वश्यत्वाभावात् । सोमावसेकनिर्हरणप्रयोज-
नस्य संमार्गस्य सर्वेषु प्राकरणिकेषु ग्रहेष्वपेक्षितत्वेन तेषु केषां चिद्वावर्त-
कस्य संख्याविशेषस्यानाकाङ्क्षितत्वाच्चेति भावः । ननु तथापि प्रत्ययानां
प्रकृत्यर्थगतस्वार्थाभिधायकत्वनियमेन शब्दस्वाभाव्यादेकत्वविशिष्टस्य ग्रह-

स्योद्देश्यत्वमनिवर्त्यमित्याशङ्क्याह ग्रहएवेति । एकत्वविशेषणे ऽपि सोमाव-
 सेकनिर्हरणप्रयोजनस्य सर्वैर्गृहेरपेक्षितत्वादुपादेयविशेषणस्यैवोद्देश्यविशेषणस्य
 क्रियाङ्गत्वाभावेन तद्वैकल्यप्रयुक्तक्रियावैकल्याप्रसक्तेश्च ग्रहाणां प्रत्येकमेक-
 त्वमवलम्ब्य ग्रहमात्रवैद्वेष्यत्वपर्यवसानं स्यात् । अथाप्येकवचनसार्थक-
 त्वाय तदुपनीतमेकत्वं प्रत्येकमुद्देश्यं कृत्वा ग्रहं संमृज्यातं चैकमेवेति वा-
 क्यार्थः कल्प्येत तदा वाक्यभेदः स्यादित्यर्थः । इदमुपलक्षणं चिदोषदुष्ट-
 १३५ । ४ परिसंख्यादोषापत्तेरपि । विदिमात्रेति । ज्ञानमात्रफलकत्वात्तत्वावेदकप्रमा-
 णवत्प्रमितिफलकत्वाभावादित्यर्थः । विधिमात्रेति पाठे ऽपि विधिपदं
 ज्ञापनमात्रपरम् । कुतः प्रमितत्वाभाव इत्याकाङ्क्षायां तद्वाधनादित्यनेनोक्तं
 हेतुं व्याचष्टे तैर्वेदान्तैरिति । जीवाभिव्यक्तीनामिति । आध्यासि-
 कजीवरूपाभिव्यक्तीनामित्यर्थः । पूर्वपूर्वभ्रमनिमित्तकत्वमित्यनेन बीजा-
 ङ्गुन्यायसाम्यार्थे टीकायामविद्यापदं भ्रमपरमिति व्याख्यातम् । तर्हि किं
 प्रवाहानादिभ्रमसन्तानव्यतिरेकेण* स्वरूपाणादिरविद्या नास्ति सा ऽप्यस्ति
 वक्ष्यमाणेत्याह अनादिस्त्विति । ननु तादृशानां च जीवानामविद्या न
 तु निरुपाधिना ब्रह्मण इति टीकायां सा ऽप्यविद्या जीवाश्रिता ऽभ्युपगता
 तत्प्रसङ्गाद् भ्रमरूपाऽविद्यायामन्योन्याश्रयः परिहृतः तथा चाविद्या-
 धीना जीवब्रह्मविभागस्तद्विभागे च सति जीवाश्रितत्वसिद्धिरविद्याया
 इत्यन्योन्याश्रयमाशङ्क्याह अनादिजीवाविद्ययोरिति । अविद्यासंबन्ध-
 स्तन्निरूपकाविद्याधीनः अविद्या ऽपि तत्संबन्धाधीना अविद्यासंबन्धाधी-
 नत्वात्सर्वविवर्तनानाम् । तच्च यथेतरतरतन्त्रत्वमनादित्वान्न दोषावहम् एष-
 मिहापीत्यर्थः । कचित् प्रमेयत्वाभिधेयत्वादौ । ननु स्वाश्रयाश्रितत्वास्या-
 प्रसिद्धौ तेन विरोधप्रसज्जनं मैवोपपादि जीवो यद्याश्रितः स्यादविद्या-
 श्रयो न स्यात्तदुपादानकप्रपञ्चवदिति प्रसज्जनमुपपद्यते इत्यस्वरसादाह
 ११ । १६ अपि चेति । नन्वमूर्तत्वे ऽपि नमःशब्दवदाश्रयाश्रयिभावः संभवतीत्या-
 शङ्क्याह अवच्छेद्येति । अन्यच्च यथा तथा वा ऽस्तु प्रकृते जीवाविद्ययो-
 रवच्छेद्यावच्छेदकभावमात्रमिष्यते अविद्यावच्छेदकोपाधिकं जीवत्वमिति
 जीवो विद्यया ऽवच्छिद्यते अविद्या च चैतन्याश्रिता वृद्धाश्रितः कपिसं-

योगो मूलेनेव जीवत्वेनावच्छिद्यतइति । नन्विदमप्यन्योन्याश्रयदुष्टमि-
त्याशङ्क्याह तत्रेति । प्रमेयत्वाकारावगाहि प्रमाणं निरूपकप्रमेयावच्छेदं
प्रमेयं च स्वविशेषणीभूतप्रमाणावच्छेदमित्येवमादिष्ववच्छेद्यावच्छेदकत्व-
स्येतरतरतन्त्रत्वं दृष्टमित्यर्थः ।

जीवाविद्ययोराश्रयाश्रयिभावाभावे कस्तयोराश्रय इत्याकाङ्क्षायां सर्व-
प्रपञ्चविषयोधिष्ठानं चेतन्यरूपं ब्रह्मैव केवलमित्यवच्छेदकतोक्त्या† गर्भि-
तमर्थं विवृणोति अधिष्ठानमिति । वेशेष्ट्यादिति व्यञ्जप्रत्ययस्य चातु- १३५ । १९
र्वर्ण्यादिवत्स्वार्थीकत्वे वक्तुं शक्ये ऽप्यधिकार्थलाभाय भावार्थत्वमाश्रितं‡
भावो ऽप्यचातिशयो विवक्षितः न तु विशेषशब्दप्रवृत्तिनिमित्तरूपो धर्म
इति टीकातात्पर्यमाह न वैशेष्यादिति सूत्रइत्यादिना । अत्र मनो-
मयत्वप्राणशरीरत्वयोर्जीवलिङ्गयोस्तत्क्रतुन्यायेन समारोप्यस्य रूपेण वि-
षयो रूपवान् भवेदिति न्यायेन चापतद् ब्रह्मणि§ पर्यवसानमस्पृष्टं ताभ्या-
मुपगताभ्यां स्पृष्टमपि सत्यसंकल्पत्वादिब्रह्मलिङ्गमभिभूतम् । किं च हृद-
यायतनत्वं हृदये पर्याप्रवृत्तित्वं न तु हृदये कथनमात्रमित्यणीयस्त्वोप-
पत्त्युपन्यासेनावगम्यतइत्युपपत्तिरूपतात्पर्यलिङ्गावगतं हृदयायतनत्वं तदु-
पपत्तिरूपमणीयस्त्वं च प्रबलं जीवलिङ्गमिति ताभ्यामपि सत्यसंकल्पत्वा-
दिकमभिभूतमित्यस्पृष्टब्रह्मलिङ्गतया पादसंगतिः । तर्हि दिवि दिव इति
विभक्तिभेदेन प्रत्यभिज्ञावच्छेदसंदेहादस्पृष्टगायत्रीब्रह्मानुवृत्तिकं ज्योतिर्वाक्यं
विषयीकृत्य प्रवृत्तं ज्योतिरधिकरणमप्यत्रैव पादे कर्तव्यं स्यादिति चेन्न ।
तत्र स्पृष्टब्रह्मलिङ्गस्य गायत्रीवाक्यस्यापि निर्णेतव्यत्वेन तस्य प्रथमपादे ऽपि
संगतिसत्त्वात् ॥ ॥

अत्ता चराऽचरग्रहणात् ॥ ६ ॥

१३६ । १

यत्र च सो ऽस्तेति । एवं क इत्या वेदेत्यस्यावृत्तिरुक्ता ।
यदि न भोक्तृत्वात्संशय इति । यद्यप्यनृतत्वस्य भोक्तृत्वसंहर्तृत्वान्यतर-
रूपाऽनिर्द्धारणाद् जीवाग्निपरमात्मसंशय इति भोक्तृत्वस्य तदर्थसंशयेक-

* तन्वदृष्टमिति १ पु. पा. ।

† अवच्छेद्यावच्छेद्यावच्छेदकतोक्त्येति १ पु. पा. ।

‡ आश्रितुमिति २ पु. पा. ।

§ न्यायेन या एतदुल्लिखि इति २ पु. पा. ।

॥ अत्र प्रथमं सर्वत्रप्रसिद्धाधिकरणं संपूर्णम् ।

कोटितया फलसंशयहेतुत्वं सम्भवति तथापि कोटिचयसाधारणधर्मतया
१३६ । २३ संहर्तृत्ववत्संशयहेतुत्वं न सम्भवतीत्यत्र तात्पर्यम् । मृगयाविनोदे
युद्धमृगयाविनोदे । मृगयाविनोदिन इति पाठः साधुः । मृगयाविन इति
पाठस्त्वक्षरद्वयभ्रंशेन प्रामादिकः । अथ वा युद्धरूपया मृगयया भवति परनृ-
पतिदुष्टमृगोपद्रुतं स्वदेशमिति वा हिनस्ति तानिति वा मृगयावी ।
अथ रक्षणगतिकान्तिप्रीतितृप्यवगमप्रवेशश्रवणस्वाम्यर्थयाचनक्रियेच्छादीप्यवा-
प्यालिङ्गनहिंसादानभागवृद्धिष्विति धातोराभीक्ष्ये ताच्छील्ये वा शिनिः ।

क्षत्रिय एवेति । वस्तुतो मृगयासु मृगहन्ता क्षत्रिय एव प्रतीयतइ-
त्यर्थः । यद्यपि त्वत्कृपाणभुजङ्गस्य क्षीरं विद्विषतां यश इत्यत्रोपचरितक्षीरप्रति-
सम्बन्धिनि कृपाणे मुख्यतत्पातृत्वाददर्शनान्नायं नियमः । तथाप्युभयथा
दर्शने सत्यत्र बाधकाभावेऽनारोपितमेव भोक्तृत्वं ग्राह्यमिति भावः ।
नन्वोदनशब्देन प्रसिद्धौदनगतं भोग्यत्वं लक्ष्यते चेत्प्रतिसम्बन्धिन्यनृतृत्वं
भोक्तृत्वमिति प्रतीतावपि तेन विनाश्यत्वं लक्ष्यते चेदतृत्वं विनाशकत्वरूपं
संहर्तृत्वं पर्यवस्येत् तत्परस्मिन् सम्भवतीति चेन्न । गौणवृत्तावसाधारणगु-
णग्रहणसम्भवे साधारणगुणग्रहणायोगात् । न ह्यग्निर्माणवक इत्यत्र पैङ्गल्या-
देरिव द्रव्यत्वादर्थग्रहणमस्ति । मृत्यूपसेचनसन्निधानादतृत्वं संहर्तृत्वमित्य-
भ्युपगमे ऽप्यग्निरेवानेति पूर्वपक्षान्तरं यदि त्विति टीकायां दर्शितं तदनु-
११ । २४ पपन्नं परमात्मनो ऽपि संहर्तृत्वसंभवादित्याशङ्क्याह अविक्रियस्येति ।

नन्वता निर्विशेषः परमात्मेति नोच्यते यत्र स इति तस्य पृथग्रहणात्
सविशेषस्य तु स्रष्टृत्वादिविकारवत् संहर्तृत्वविकारो ऽप्युपपद्यते । नैष दोषः ।
अविक्रियस्येत्यनेन रागद्वेषादिप्राणिसंहारहेतुविकाराभावस्य विवक्षितत्वात् ।
न च प्राणिकर्मनुसारेण संहर्तृता स्यादिति वाच्यम् । समृत्युकस्य सकलस्य
युगपन्नाशहेत्वदृष्टपरिपाकमेलनासंभवात् । न च क इत्या वेदेति दुर्क्षा-
नत्वलिङ्गादता परमात्मा स्यादिति वाच्यम् । तस्य सेता यत्र प्रतिष्ठित-
स्तन्मात्रविषयत्वे संभवत्यावृत्त्या ऽतृविषयत्वस्याकल्पनीयत्वादिति भावः ।

सिद्धान्तटीकायां ब्रह्मक्षेत्रशरीरयोर्भागायतनभोगसाधनरूपयोरोदनवद्
भोग्यत्वगुणस्य गौणवृत्तिनिमित्तत्वं निराकृत्य स्वाभिमतं विनाश्यत्व*गुणस्य

तन्निमित्तत्वमुपपादयितुं प्रवृत्तस्य न चात्र मृत्युरिति टीकायन्यस्य तात्पर्यमाह अपि चेति । ब्रह्मक्षत्रयोर्मृत्योश्च तावदोदनोपसेचनभावरूपणा- १३७ । २
दन्नदधिरीत्या संबन्धः प्रतीयते तथा च विनाशकमृत्युसंस्मृष्टत्वप्रतीत्यनु-
सारादोदनशब्देन विनाश्यत्वं लक्षणीयं स्वबुद्ध्युपस्थापितवैशेषिकगुणग्रह-
णादप्येकवाक्यतापन्नपदान्तरार्थोपस्थापितगुणग्रहणस्य बुद्धिलाघवेनैकवाक्य-
तासामर्थ्येन च न्याय्यत्वात् चरमश्रुतेनाप्येकवाक्यान्तर्गतपदान्तरार्थनानु-
पस्थितगवापेक्षिते तस्य पुरुषबुद्ध्या कल्पनीयत्वात्* । अत एव ह्यक्ताः
शर्करा इति विधेयस्याज्जनस्य साधनापेक्षायां वाक्यशेषस्तुतं घृतमेव गृह्यते
न तु पुरुषकल्पनीयं तैलवसादिसाधारणं द्रव्यमात्रम् । एवं चोपसेच-
नत्वरूपणे ऽपि स्वयमद्यमानत्वे सत्यन्यादनहेतुत्वरूपमुख्यगुण गवामा-
धारणतया स्वारस्यावगतो निमित्तमवतिष्ठते । अतस्तस्य निमित्तत्वमदनं
ब्रह्मकर्तृकसंहार इति पक्षगव घटते । तेन मृत्योरपि संहार्यत्वाद् भूत-
वर्गसंहारे मृत्योर्द्वारत्वेनान्यसंहारहेतुत्वाच्च । न त्वदनं जीवकर्तृको भोग
इति पक्षे मृत्योरभोग्यत्वादन्यभोगाऽहेतुत्वाच्च । एवं मृत्योरुपसेचनत्व-
रूपणान्मृत्युना संहार्यं यावच्चराचरात्मकं भूतजातं तत्सर्वं ब्रह्मक्षत्रशब्दा-
भ्यामुपलक्षणीयमित्यपि सिध्यति । तेन सकलचराचरसंहारकर्ता परमेश्वर[†]
इहाना प्रतीयतइति भावः ।

ओदनपदात्प्रथममिति । ब्रह्मक्षत्रयोः स्वशरीरभृत्यशरीरादिरू-
पेण भोगायतनभोगसाधनत्वे ऽपि स्त्यादिरूपतया भोग्यत्वमपि संभवति ।
व्याघ्रादिजीवविशेषं प्रति तयोर्भक्ष्यतया अत्यन्तान्तरङ्गं भोज्यत्वमपि संभ-
वतीति भावः । ब्रह्मक्षत्रमृत्युश्रुतीनामिति । न तावत्सर्वं ब्रह्म क्षत्रं च ॥ ७
कस्य चिज्जीवविशेषस्य भोग्यं भोज्यं वा संभवति नतरां ब्रह्मक्षत्रोपलक्षि-
तचराचरमतो यावद् ब्रह्म क्षत्रं च कस्य चिज्जीवविशेषस्य भोग्यं भोज्यं वा
तत्परतया ब्रह्मक्षत्रपदयोः संकोचो वर्णनीयः । मृत्युशब्दश्चाविशेषेण संहार-
कं प्रत्याययन् किं चिद् व्याघ्रादिभक्षणीयब्रह्मक्षत्रसंहारकपरतया संकोच-

* पुरुषबुद्धिकल्पितमिति २ पु. पा. ।

† रूपेणापीति २ पु. पा. ।

‡ अन्तरङ्गभोज्यत्वमिति २ पु. पा. ।

§ भोग्यमिति नास्ति १ पु. ।

॥ क्षत्रमिति २ पु. ।

नीयः । न च किञ्चित्पदगतस्वायत्तलक्षणीयगुणग्रहणानुसारेणैतेषां संकोचो-
युक्त इत्यर्थः ।

१३७ । ७

यदि मृत्युपदादिति । अत्रायमाशयः । मृत्युपदसन्निधानात्तद्वि-
नाश्यं सर्ववस्तु ग्राह्यमित्येतदयुक्तम् । तथा सति ब्रह्मक्षयपदयोर्लक्षणा-
पत्तेः । न चेष्टापत्तिः । ब्रह्मक्षययोर्मृत्युमिश्रणसत्त्वेन मुख्यार्थे अन्वयानु-
पपत्त्यभावात् । न च तदभावे ऽपि समभिव्याहृतस्य मृत्युमिश्रणस्यान्य-
साधारण्यमात्रेण लक्षणा वाच्या अन्नकरणत्वस्य दर्श्यादिसाधारण्ये ऽपि तेषु
शूर्पशब्दस्य लक्षणाऽनभ्युपगमादिति । प्राणिष्विति परिहारवाक्यस्या-
यमाशयः । अतृत्वं भोक्तृत्वं संहर्तृत्वमिति पक्षद्वये ऽप्योदनपक्षवद् ब्रह्म-
क्षयपदयोरपि लक्षकत्वमवश्यंभावि न हि स्थादिरूपतया भक्ष्यतया वा
ब्रह्मक्षययोरेव भोक्ता कश्चिद् जीवो ऽस्ति । न वा परमेश्वरस्तदुभय-
मात्रसंहर्ता न चाधिकभोक्तृत्वे ऽप्यधिकसंहर्तृत्वे ऽपि तन्मात्रग्रहणे प्रयो-
जनमस्तीति ।

नन्विदमेव प्रयोजनं यत् पञ्चनखादिष्विवान्यनिवृत्तिरित्याशङ्कते
नन्विति । पञ्चनखादिवाक्येषु मनुष्यादिनिवृत्तिः प्रत्यवायपरिहारेण फल-
वती । इह तु प्रयोजनं न पश्यामः । स्वरूपेणान्यनिवृत्तेर्बाधितत्वात् ।
उपासनाप्रकरणाभावेनाद्यादित्यपुरुषयोर्व्यवस्थितलोकाकामविशेषेशितृत्वश्र-
वणवद्विशिष्य ब्रह्मक्षयसंहर्तृत्ववर्णनमुपासनार्थमिति कल्पयितुमशक्यत्वाच्च ।
तथा च यथा यस्मिन् पञ्चपञ्चजना इति मन्त्रे विशिष्य पञ्चानां मनुष्या-
णामाधार इति कीर्तने प्रयोजनं न किं चिदस्तीति तल्लक्षणीयाकाङ्क्षायां
वाक्यशेषात् प्राणादयस्तल्लक्षणीया निश्चीयन्ते एवं विशिष्य ब्रह्मक्षयग्रहणं
निष्प्रयोजनं सदितरेषामपि केषां चिदुपलक्षणमित्युपलक्षणीयविशेषाकाङ्क्षायां
पश्चात्तनमृत्युपदसंज्ञाकीर्तनात् तदुपसिध्यमानं सर्वमुपलक्षणीयं निश्चीयत-
इति परिहाराद्यभिप्रायमाह पञ्चपञ्चनखादौ हीति । अनेर्वाद्यादि-
जीवस्य च यत्किञ्चित्संहर्तृत्वसम्भवे ऽपि सकलचराचरसंहर्तृत्वं परमात्मन
एवेति टीकोक्तमयुक्तम् । अविकारस्य तस्य संहर्तृत्वस्यैवायोगादिति शङ्कां
निराकरोति मायोपाधेरिति । मायिनं तु महेश्वरमिति मायोपाधिकपर-
मेश्वरप्रकरणे यस्मिन् क्षेत्रे संहर्तव्ये देव इति तस्य संहर्तृत्वं श्रूयते तच्च

संसारपरिभ्रमणखिन्नान्प्राणिनः कं चित्कालं महासुषुप्ता विश्रान्तिं प्रापयितुमिति न तत्तस्य दोषावहम् । प्रायः प्राणिनां दैनन्दिनशर्वरीषु युगपत् सुषुप्तिप्रापकाऽदृष्टोन्मेषवन्महाशर्वरीषु सर्वप्राणिनां युगपन्महासुषुप्तिप्रापकाऽदृष्टोन्मेषोपि नाऽनुपपन्न इति भावः । अत्र प्रथमप्रतीतभोग्यत्वलक्षणापवादेन विनाश्यत्वलक्षणां व्युत्पाद्य ब्रह्मलिङ्गस्योन्मेषणीयत्वादस्यब्रह्मलिङ्गता* ॥

गुहां प्रविष्टावात्मानौ हि तद्दर्शनात् ॥ ११ ॥

१३७ । १३

पूर्वसिद्धान्तपक्षाच्चेप इति । बुद्धिजीवाविति पूर्वपक्षस्य जीवपरमात्मानाविति सिद्धान्तपक्षस्य चाच्चेप इत्यर्थः । प्राकृतसुपर्णेति । द्वा सुपर्णेति मन्त्रान्तरे द्वित्वस्य सुपर्णविषयत्वादिहापि तद्विषयत्वशङ्केत्यर्थः । यदि सृष्टिमन्त्रकेष्टुकानामिति । तद्वानासामुपधानो मन्त्र इतीष्टकाः सु लुक्च मतोरित्यनुशासनात्सृष्टिशब्दः सृष्टिमन्त्रोपधेयेष्टकावाची ।

नन्विष्टुकानामुपधाने विधानमित्ययुक्तम् । मन्त्रविशेषोपधेयत्वेन सृष्टिशब्देनानूद्यमानानामिष्टुकानामुपधानस्य प्रागेव प्राप्तेर्वक्तव्यत्वात् । अन्यथा सृष्टिशब्देनानुवादस्योपधानविधानस्य चान्योन्यापेक्षत्वेन परस्पराश्रयापत्तेः । सृष्ट्यसृष्टिमन्त्रकत्वविशेषस्येत्यादय्ययुक्तम् । सृष्ट्यसृष्टिमन्त्रोपधेयत्वविशेषावगमोपायाभावे सर्वासामिष्टुकानां सृष्टिमन्त्रोपधेयत्वावगमे ऽपि तुल्यन्यायतयोपायाभावेनास्याप्यनवगमप्रसङ्गात् । सृष्टिमन्त्रान्नानचारितार्थाय तदुपधेयत्वावगमे तथैवासृष्टिमन्त्रान्नानचारितार्थाय सृष्टिमन्त्रैश्चतुर्दशभिरुपधेयाः चतुर्दशेष्टकास्तत्संवलितैस्त्रिभिरसृष्टिमन्त्रैरुपधेयास्तिस्र इष्टका इति विशेषावगमोपपत्तेः । कथं चित्सृष्टिमन्त्रोपधेयत्वावगम एवोपायो ऽस्ति नाऽसृष्टिमन्त्रोपधेयत्वावगम इति विशेषसमर्थने ऽपि सर्वा एवेष्टकाः सृष्टिमन्त्रकाः स्युरित्यापदनमयुक्तम् । प्राणभृत उपदधाति चिचिणीरुपदधाति वज्रिणीरुपदधातीत्यादिविध्यन्तरबलात् प्राणभृदादिमन्त्रान्तरोपधेयेष्टुकानामप्यङ्गीकार्यत्वात्सर्वेष्टकोपधानस्य सृष्टिमन्त्रकत्वे ऽप्यसृष्टिमन्त्रान-

* अत्र द्वितीयम् अक्षधिकरणम् संपूर्णम् ।

† सुपर्णे मन्त्रान्तरे इति २ पु. पा. ।

‡ उपाधेया इति २ पु. पा. ।

र्थक्योक्तिरयुक्ता । उपधानाऽविनियुक्तानामपि तेषामिष्टकायहणादिषु विनियोगेनाग्निप्रकरणान्मानचारिताद्यौपपत्तेः । अत एव तदानर्थक्यपरिहारायाऽजहल्लक्षणाक्तिरप्ययुक्ता । तस्मात्सर्वमिदमसमञ्जसमिति चेत् ।

उच्यते । अयमिहाचार्याणामभिप्रायः । सृष्टिशब्देऽक्तमन्त्रविशेषोपधेयत्वेनानुवादान्यथानुपपत्त्येष्टकाङ्गे उपधाने तच्च सृष्टिमन्त्राणां विनियोगे च विधिः कल्प्यते कल्प्यश्रुतिसिद्धमपीष्टकोपधानं प्रत्यक्षविधिसृष्टं भवत्विति एतदर्थं तस्य पुनर्विधानं प्रत्यक्षविधानस्य च फलं सृष्टिमन्त्रादितानामिष्टकानां मध्यमचितावुपधानं न त्वप्राप्रप्राप्तिः । असति तस्मिन्विधौ मध्यमचितिप्रकरणानाम्नातानां तासां तस्यामुपधानं न लभ्यते सति तु तस्मिन् लभ्यते । मध्यमायां तु वचनाद् ब्राह्मणवत्य* इति पञ्चमाध्यायाधिकरणे यां वै कां चन ब्राह्मणवतीमिष्टकामभिजानीयातां मध्यमायां चितावुपदध्यादिति वचनेन प्रत्यक्षज्ञानवाच्यभिपूर्वजानातिवशाद् वचनेन प्रत्यक्षब्राह्मणोदितानामिष्टकानां मध्यमचितावुपधानं न त्वन्ते तु बादरायणा इति न्यायान्वित्यन्तरइति निर्णीतत्वात् । एवं च सृष्टिशब्दस्य सृष्टिलिङ्गकमन्त्रवाचित्वेनैतद्विध्युपात्तास्विष्टकासु सृष्ट्यसृष्टिमन्त्रकत्वरूपावान्तरविशेषानवगमात् सर्वा एवैतद्विध्युपात्ता इष्टकाः सृष्टिमन्त्रकाः स्युः । तथा चासृष्टिलिङ्गकमन्त्रोपधेयेष्टकानां मध्यमचित्यलाभान्मध्यमचित्युपधेयेष्टकामन्त्रसंवलिततयैकस्मिन्ननुवाके समाम्नानमनर्थकं स्यात् सृष्टीरुपदधातीति विधानानन्तरमेकया ऽस्तुवतेत्यादिमन्त्रोपधेयानां सप्रदशानामिष्टकानां प्रत्येकस्तुतिपूर्वकमाम्नातो यत्सप्रदशेष्टका उपदधातीति वाक्यशेषश्चानर्थकः स्यात् तन्मा भूदित्येतदर्थं सृष्ट्यसृष्टिमन्त्राणां सप्रदशानामप्येकसमुदायवर्तित्वेनाऽजहल्लक्षणा ऽऽश्रितेति ।

यद्यप्यस्तु वेत्यादिटीकायां जीवपरमात्मपक्षे बुद्धिजीवपक्षे च प्रकृतिप्रत्ययावुभावपि मुख्यावेव हेतुकर्तृसाधारणकर्तृत्वसामान्यस्य कृदर्थत्वात् हेतुकर्तृत्वरूपकर्तृत्वविशेषविवक्षायां शिजर्थान्तर्भावे कर्तव्ये ऽपि कर्तृत्वसामान्यविवक्षायां तदन्तर्भावाऽनपेक्षणात् । करणस्यापि बुद्धेः कर्मवत्कर्मणा

तुल्यक्रिय इति सूचोक्तरीत्या कर्मण इव कर्तृत्वसंभवाच्चेति तयोर्मुख्यतैवोप-
पादितेति योजयितुं शक्यम् । शतुः स्वतन्त्रकर्तृयैव शक्तिः करणे च न मुख्यं
कर्तृत्वमित्यङ्गीकारे ऽपि बुद्धिजीवपक्षे कारकत्वसामान्यइव जीवपरमात्म-
पक्षे कर्तृत्वसामान्ये प्रत्ययस्यैव लक्षणोक्तेति योजयितुं शक्यम् । तथाप्येव-
मपि योजयितुं शक्यमिति वैभवादित्यं व्याख्यातम् ।

गुहाप्रविष्टादिपदानुसारेणेति । सर्वगतस्य ब्रह्मणो गुहावर्ति- १३८ । ६
त्वसंभवे ऽपि गुहाप्रवेशो न संभवति । अस्मिन्प्रकरणे प्रकरणान्तरेषु च
ब्रह्मणः प्रवेशश्रवणम् अनेन जीवेन भूतना ऽनुप्रविश्येति श्रुताविव जीवभा-
वाभिप्रायम् । न चेह तथा योजयितुं शक्यम् । गुहां प्रविष्टाविति जीववद्
द्वितीयस्यापि पृथक्प्रवेशश्रवणात् । न हि जीवभावेन संसारित्वमभिप्रेत्य
ब्रह्मैव संसरतीति व्यवहारवद् ब्रह्मणी संसरत इत्यपि व्यवहारः संगच्छते ।
तथा अनुत्तमेषूत्तमेषु लोकेष्वित्यादिश्रुत्यन्तरेषु ब्रह्मणो लोकवर्तित्वप्रसिद्धा-
वपि सुकृतस्येति विशेषणादिह प्रतीयमानं सुकृतफलभोगार्थलोकवस्थानं
ब्रह्मणो न संभवति । न च ब्रह्मविद्वचनविषयत्वं ब्रह्मलिङ्गमपि श्रूयतइति
शङ्कनीयम् । तस्य पञ्चान्यादिवचनविषयत्वरूपप्रबलजीवलिङ्गप्रतिहतस्य
ब्रह्मविदो ऽपि ब्रह्मैक्यबोधनाय बुद्धिविविक्त*जीवमन्विच्छन्तीत्येतत्परतया
कथं चिदोज्यत्वात् । न हि पञ्चान्यादयः कर्मठाः संसारिजीवविविक्तमसं-
सारात्मस्वरूपं वदन्ति तदवगमस्य कर्मानुष्ठानविरोधित्वादिति भावः ।

अस्य द्वितीयतेति श्लोकभागं व्याकुर्वन्नेव श्लोकमवतारयति अस्ये-
ति । द्वितीयशब्दः पूरणप्रत्ययान्तो ऽप्यत्र जीवस्य ब्रह्मणा सह द्वित्वा-
धारत्वं लक्षयतीति भावः । द्वितीयवान् द्वितीय इति मत्वर्थीयाच्प्रत्यया-
न्ततया ऽपि द्वितीयशब्दे योजयितुं शक्यते अर्शआदेराकृतिगणत्वात्
प्रथमं सद्वितीयत्वइत्युत्तरश्लोकानुरोधाच्च ।

प्रथममितीति । जीवस्यापि स्वतो गुहाप्रवेशो न संभवति तस्य ११ । १२
स्वोपाध्यन्तःकरणोपाधिकः संभवति चेत् परस्यापि स्वनियम्यान्तःकरणो-
पाधिकः संभवतीति तुल्यम् । प्रत्युत बुद्धिजीवपक्षेव स्वतःप्रवेशवत्या
बुद्ध्या सह तदुपाधिकप्रवेशस्य जीवस्य प्रवेशवर्णनं न संभवति न ह्युपपृम्भ-

* त्रिविक्रमिति २ पु. पा. ।

† एतत्प्रतीकस्थाने प्रथमनिर्णयति ६१३ते २ पु. ।

कोपाधिकगुह्यशालिनि सुवर्णे गुरु सुवर्णमिति व्यवहारवदुपप्लब्धकंसुवर्णे
गुरुणी इत्यपि व्यवहारो दृश्यते । सुकृतलोकावर्तित्वं कर्मफलभोक्तृजीवस्येव
तदन्तर्यामिणो ऽप्यस्ति । द्वायातपत्वनिर्देशो ऽपि जीवधरयोरेव प्रकृतार्थो-
पयोमितया श्लिष्यते समाने चेतनत्वे कथमृतपाने जीवस्य धारतन्त्र्यं परस्य
स्वातन्त्र्यं चेति शङ्कानिवर्तनाय तयोरज्ञानतमोभिर्भवतदभावहूपविशेषप्रद-
र्शनार्थत्वात् । पञ्चानय इत्यादिब्रह्मविदां विशेषणं ये प्राक्पञ्चाग्निशुश्रूषया
ये वा नाचिकेतादिचयनेरन्तःकरणशुद्धिं प्राप्ताः तेष्व तत्प्रसादाद् लब्ध-
निर्विचिकित्सब्रह्मविद्याः इत्थं वदन्ति विशेषप्रतिपत्त्यर्थमिति प्रथमाव-
गतब्रह्मद्वितीयत्वानुसारेण सर्वं सुयोजम् । न च स्वहृद्वितीयान्वेषणे
परतन्त्रत्वादिना तस्य बुद्धिरपि स्रष्टुमिति शङ्कनीयम् । स्वाभाविकधर्मस्य
चेतनत्वस्यान्तरङ्गत्वात् सुखाद्यनुभवितृपरपिबच्छब्दसंस्पृष्टत्वाच्चेति भावः ।

१३६। १ आध्वंसते आगच्छतीति । ध्वंसु गतो चेति धातुः । उच्छे-
दत्वादृक्षमिति । ओ ब्रह्म च्छेदन*इति धातोर्बृहत्शब्दः । ननु पिप्पल-
शब्दो ऽश्वत्थवाची फले लुगिति विकारार्थतद्विरुद्धात्किं तत्फलं ब्रूयात् फले
सस्यं च पिप्पलमित्यनुशासनादृक्षवल्यादिफलसामान्यं वा ब्रूयाद् न तु
कर्मफलमित्यत आह संसारस्येति । ऊर्ध्वमूलो ऽवाक्शाख येषो ऽश्वत्थः
सनातन इति श्रुतिः । अस्य महिमानमिति वीतशोक इति श्रुतिगतमिति-
शब्दं भिन्नक्रमतया योजयति अस्यैवेति यदा पश्यतीति । क्रियाश्रव-
णाभावाद्वीतशोक इत्यस्यापेक्षिता भवतीति क्रिया ऽध्याहृता । वीतशोकः
सन्नस्य महिमानमिति एति प्राप्नोतीत्यपि योजयितुं शक्यम् । गुणाभाव-
श्छान्दसत्वेन स्वयंभुवे इत्यादाविव संज्ञापूर्वकविधेरनित्यत्वेन बोधशब्द-
यितुं शक्यः† ॥

११। ७

अन्तर उपपत्तेः ॥ १३ ॥

ननु य एष इति सर्वनाम्नोः प्रकृतपरामर्शित्वसंभवे तन्त्यागायोगाद-
व्यग्रहितप्रकृतपरामर्शसंभवे व्यवहितप्रकृतपरामर्शस्य तस्मिन् यदन्तस्तद-
न्वेष्टव्यमित्यादिषु संप्रतिपन्नत्वेन अग्निविद्याव्यवधानस्याप्रतिबन्धकत्वाद्

* तु ओ ब्रह्म च्छेदने इति तु इत्यनुबन्धो धातुपाठे ऽदृष्टो ऽधिको दृश्यते १ पु. ।

† शब्दत्वादित्यनन्वितः पाठः १ । ३ पु. । अत्र तृतीयं गुहाप्रविष्टाधिकरणं संपूर्णम् ।

वक्तृभेदे ऽप्यन्यपदिष्टार्थस्याचार्यबुद्धिस्थत्वाच्च कं ब्रह्मेति वाक्यप्रकृतब्रह्मप-
रामर्शित्वं तयोर्वक्तुं युक्तमिति तदनुसारेणाऽन्तिवाक्यस्य ब्रह्मपरत्वनिर्णयः
स्यादित्याशङ्क्याह इयं चेति । प्रतिबिम्बनिश्चायकत्वादिति । न चा-
न्तरादित्यवाक्यस्य अन्तरन्तिवाक्यस्य च दृश्यतइत्येतत् शास्त्रीयदर्शनपरं
किं न स्यादिति शङ्कनीयम् । यत आदित्ये प्रतिबिम्बादर्शनेन अन्तरादित्य-
वाक्यप्रतिबिम्बपूर्वपक्षो न संभवति । अन्तरन्तिवाक्ये ऽपि तत्स्वरूपे स न
संभवतीति तयोर्देवतापूर्वपक्षः कृतः । अतस्तत्र पूर्वपक्षे ऽपि शास्त्रीयमेव
दर्शनमन्वेष्टं जातम् इह तु प्रतिबिम्बपक्षः संभवति प्रतिबिम्बे सुप्रसिद्ध-
लौकिकदर्शनसत्त्वान्न शास्त्रीयपूर्वपक्षे ऽपि शास्त्रीयमेव दर्शनमन्वेष्टमिति
वेद्यम्यात् ।

अनेन सङ्गतिरचोक्तेति । नन्वेकेनोपक्रमगतेन पाश्चात्यानां बहूनां १३६ । ११

बाधनमयुक्तम् । भूयसां स्यात्सधर्मत्वमिति न्यायविरोधात् । भूतादि-
पादव्यपदेशाद्यैर्बहुमिस्फुल्लमश्रुतस्यापि गायत्रीपदस्य ब्रह्मणि नीतत्वाच्च ।
पूर्वाधिकरणे तु गुहाप्रवेशादीनामुपक्रमानुसारेण न बाधनं कृतं किं तु
तेषामपि जीवपरमात्मपक्षे स्वारस्यमेवास्तीत्युपपादितम् । इह तु प्रतिबि-
म्बपूर्वपक्षवादिना ब्रह्मात्मश्रुत्यमृतत्वाभयत्वसंयद्ग्रामस्ववामनीत्व*भामनी-
त्वपुष्करपलाशवाक्यावगतार्चिरादिवाक्यावगतफललिङ्गानि बहूनि बाध्या-
नीति चेन्नैष दोषः । आत्मश्रुत्यादीनामिति शब्दशिरस्कत्वेन मनो ब्रह्मेती-
त्यादिवदतस्मिंस्तदूपप्रत्ययपरत्वावगमाद् वचनबलाद्वैवाहिकबधूदर्शनेना-
भ्युदयवत्पुष्करपलाशवाक्यावगतफलस्य पञ्चाग्निविद्ययेवाब्रह्मविषयया†ऽपि
प्रतिबिम्बोपासनया ऽर्चिरादिवाक्यावगतफलस्य चोपपत्तेरिति भावः । अत
आहेति गतिवचनं‡ विद्यान्तराभिप्रायम् । गतेरवन्त्यर्थत्वात् । न तूक्तपरिशि-
ष्टाभिप्रायम् यथा सोम्य तइत्यादिना ऽग्निविद्यावदात्मविद्याया अपि निरव-
शेषोपदिष्टत्वेनोपसंहारात् । अन्यथा देवयानगतिवचनस्यात्मविद्यायामिवा-
ग्निविद्यायामप्यन्वयप्रसङ्गादित्याहेत्यर्थः । सापेक्षत्वादिति । प्रकृताभावेन ॥ ११

* संयद्ग्रामनीत्ववामनं वेति ५ पु. पा. ।

† ब्रह्मविषययेति २ पु. पा. ।

‡ गतीति नास्ति २ पु. ।

र्थः । ज्ञायात्मनीति । इतिशब्दस्तत्रार्थविवक्षां वारयति यच्च प्रत्ययो विष-
 द्यते न तु यचोक्तार्थावच्छेदेनाप्रवचनसंबन्धस्तत्रापि यथा इति ह स्मोपा-
 ध्यायः कथयतीति इह चोवाचेति । अस्येतिशब्दयुक्तेषून्तरेष्वपि वाक्येष्वनुषङ्ग
 इति न ब्रह्मश्रुत्यादिष्वप्यविवक्षाप्रसङ्गः । अतः ज्ञायात्मनि तेषां क्लेशेन योजना
 १३६ । २३ कार्येति भावः । तद् व्याख्यातीति । प्रसिद्धवदित्यादि विद्वद्विषयं प्ररोचनार्थ-
 मित्यन्तमुपात्तं भाष्यं विदुषो विषयः शास्त्रत उपलब्धि*रित्यादियन्येन व्याख्या-
 तीत्यर्थः । केषु चित् टीकायन्यकोशेषु विदुषः शास्त्रत उपलब्धिरित्यादिविष-
 यशब्दरहितः पाठो दृश्यते स तु सुगम इति न व्याख्यातः । वननीयानीति ।
 वन सम्भक्ताविति धातोरौणादिकप्रत्ययान्ततया निष्पन्नो वानशब्दः सम्भजनी-
 यवाची शोभनेषु पुण्यफलेषु स्वर्गादिभोग्यवस्तुषु पर्यवस्यतीति भावः ।
 निमितीकृत्येत्यपेक्षितो ऽध्याहारस्तदनध्याहारे परमेश्वरस्यैव फलभोक्तृत्व-
 प्रतिपादकत्वापत्तेरिति भावः । न चैतद्विष्टमिति टीकायामेतच्छब्दार्थमाह
 न चैतत्प्रतीकत्वमिष्टमिति । नन्वेष्टव्यमेव प्रतीकत्वं प्राणो ब्रह्म कं
 ब्रह्म खं ब्रह्मेति निर्द्वैशस्य नाम ब्रह्म मनो ब्रह्मेत्यादिनिर्द्वैशसाम्यात्
 प्राणं च हास्मै तदाकाशं चोचुरिति प्राणादिशब्दैर्निगमनदर्शनान्न । ब्रह्म-
 प्रधानत्वे हि ब्रह्मशब्देन निगमनं स्यादित्यत आह एषा सोम्येति ।
 इदमुपलक्षणं प्रतीकत्वे कं च खं च न विजानामीति पृष्ठवन्तं प्रति यद्वा-
 च कमित्याद्युत्तरमप्यसमञ्जसं स्यात् । न चेदमपि वैषयिकसुखे भूताकाश-
 दृष्टिपरं भूताकाशे वैषयिकसुखदृष्टिपरं च किं न स्यादिति शङ्क्यम् । कं ब्रह्म
 खं ब्रह्मेत्यस्यार्थाऽज्ञानेन पृष्ठवन्तं प्रति दृष्टिविध्यन्तरकथनस्योत्तरत्वाऽयो-
 गादतो निगमनवाक्यमुपक्रमानुरोधात् प्राणं हिरण्यगर्भाख्यं कार्यं ब्रह्म
 तदाकाशं परं ब्रह्मरूपं सुखविशिष्टाकाशं चोचुरित्येतदर्थकमिति न तद्वि-
 रोध इत्यपि द्रष्टव्यम् ।

१४० । १८ पूरयित्वेति । नन्वाचार्यस्तु ते गतिं वक्तुं वदतामग्नीनां स्थान-
 गुणविशेषान् पूरयित्वेत्यभिप्रायः कुतो ऽवगतः । आचार्यवाक्ये स्थानगुण-
 कीर्तनाऽदर्शनादिति चेन्न । तत्कीर्तनस्य प्रतिबिम्बोपासनाविषयत्ववादिनं
 पूर्वपक्षिणं प्रति सुखत्वविशिष्टब्रह्मोपासनाविधिशेषत्वासिद्धेः । य एष इति

सर्वनाम्नोः प्रकृतपरामर्शित्वस्वाभाव्यात् सुखविशिष्टब्रह्मप्रकरणसद्भावे ऽक्षि-
पुरुषस्तदेव प्रकृतं ब्रह्म भवेदिति स्थानगुणकीर्तनस्य तेन तद्विषयत्वसिद्ध्या
ततः पूरयित्वेत्यभिप्रायो ऽवगत इति चेद् न । अत्रैव य एष आदित्य
इत्यादिष्वग्निविद्योपदेशवाक्येषु तयोः प्रकृतब्रह्मपरामर्शित्वाभावेन तद्व-
दिहाप्युपपत्तेः । यद्यग्निभिः स्वविद्यानामात्मविद्यायाश्च भेदेन कीर्तितत्वा-
त्तत्र तयोः प्रकृतपरत्वं त्यक्तं तर्ह्यत्रापि निरवशेषोपदिष्टत्वेनात्मविद्याया
उपसंहृतत्वात् तयोस्तत्त्यक्तमिति समानम् । न चाचार्येणाक्षिपुरुषोपदे-
शानन्तरं पराञ्च वेदेत्यक्षिपुरुषविदमुपक्षिप्य अथ यदु चेवास्मिन्नित्या-
दिना तस्यार्चिरादिगतेरुपदिष्टत्वादक्षिपुरुषः प्रकृतं ब्रह्मैव भवेदन्यथा गत्युप-
देशस्य तद्विषयत्वाभावेन गतिवचनविरोधप्रसङ्गादिति वाच्यम् । गतिवच-
नस्य विद्यान्तरोपदेशविषयत्वोपपत्तेः । तस्य प्रकृतब्रह्मविद्यान्वयिदेवया-
नगतिविषयत्वे ऽप्याचार्यः स्वयमपि विद्यान्तरमुपदिश्य तदन्वितदेव-
यानगतिमुपदेक्ष्यतीत्येतदभिनयो निश्चित्याचार्यो यां गतिमुपदेक्ष्यति सा
प्रकृतब्रह्मविदो ऽपीत्यभिप्रायेणाचार्यस्तु तद्व्याख्यावाचनिति तदुपपादने-
पपत्तेः । गतिमात्रवचनप्रतिज्ञानस्य स्थानगुणवचनयोः प्रकृतब्रह्मान्वयित्व-
कल्पनाविरुद्धत्वाच्च । तस्मात्पूरयित्वेति शेषाध्याहारो न युक्त इति चेदु-
च्यते । गतिवचनप्रतिज्ञानं देवयानगतिवचनप्रतिज्ञानमेव शुक्लकृष्णे गती
ह्येते श्रुतोपनिषत्कगत्यभिधानाच्चेत्यादिवेदार्थाभिज्ञव्यवहारेषु गतिशब्दस्य
देवयानविषयनिरूढप्रयोगदर्शनात् । तत्र च पूरयित्वेति न शेषाध्याहारः
किं त्वाचार्यस्तु ते इति श्रुतशुशब्दार्थकथनं तथा चान्येष्व कैश्चन विशेषैः
सहाचार्यो गतिमुपदेक्ष्यतीति गतिवाक्यस्यार्थः । तच्च गतिवाक्यं ब्रह्म-
प्राप्तिर्लिङ्गात्प्रकृतब्रह्मविद्यामात्रविषयं नाग्निविद्याविषयमपीति ते विशेषा
आचार्यवाक्ये वक्ष्यमाणस्थानगुणादिरूपाः पर्यवस्यन्तीति । न च वाच्यमथ
यदु चेवास्मिन्नित्यादिना पञ्चाग्निविद्यादिप्रसिद्धायां देवयानगताविह विद्या-
यां दहनादिशवकर्मभावे ऽप्यर्चिरादिप्राप्तिर्भवतीति विशेषो ऽभिधीयते
अतः स एव विशेषस्तुशब्दार्थः स्यादिति । सङ्कोचे कारणाभावेनाऽऽचार्य-
वाक्ये ये ये विशेषा दृष्टास्तेषां सर्वेषामपि तुशब्दार्थत्वोपपत्तेः । गतिमात्रा-

भिधानप्रतिज्ञानमिति भाष्ये गतिमात्राभिधानप्रतिज्ञानादिति टीकायां च
मात्रशब्दो धर्म्यन्तरव्यवच्छेदक इति न विरोधः । अथ वा श्रुतिसूत्रयोगे-
तिशब्दः कर्मव्युत्पत्त्या फलवाची देशानां प्राप्यफलोक्तावेव तत्प्रापकमार्ग-
काङ्क्षोत्पादात्* । आचार्यवाक्यं च सर्वं सोपषादकविद्याफलपरमेव । पुष्करपला-
शवाक्यं तावत्फलपरमिति स्पष्टम् । सर्पिरुदकवाक्यं निर्लेपस्य ब्रह्मणस्तदु-
चितमस्ति स्थानमिति स्थानयुक्तकीर्तनद्वारा तत्क्रतुन्यायलभ्यपाशश्लेषपरम् ।
संयद्दामादिवाक्यान्वपि तत्क्रतुन्यायाश्रयेणैवोपास्यमुक्तानुसारिफलप्रतिपाद-
कानि । स यतानिति वाक्यमनावृत्तिवाक्यं च पुनरावृत्तिकेशरहितब्रह्मलोक-
प्राप्तिफलकम् । अर्चिरादिवाक्यानि तत्प्रापकमार्गोपदेशेन फलप्राप्त्युपपाद-
कानीति सर्वमिदमाचार्यवाक्यं गतिमात्राभिधानपर्यवसायीति न भाष्यटीका-
विरोधः । आत्मज्ञं जगतः सूर्यमिति सूर्यान्तर्याम्यभिप्रायम् । सूर्य आत्म-
जगतस्तत्स्थपश्चेति श्रुतिः । तस्माद्युक्तं पूरयित्वेति ।

१४० । २२

हिरण्यगर्भभूतमिति । आदित्यस्य ब्रह्माण्डोदरजातहिरण्यगर्भ-
रूपत्वमसदेवेदमयआसीत्सदासीत्समभवनदण्डं निरवर्ततेत्यादिच्छन्दो-
गोपनिषद्वचनजातेन मृते द्विधाभवनादार्ते ब्रह्माण्डे जाते मार्तण्ड इत्यादि-
तद्व्यचिने मार्तण्डशब्दस्य पौराणिकव्युत्पादनेन

विद्यासहायो भगवान् यस्यासौ मण्डलान्तरे ।

हिरण्यगर्भः पुत्रो ऽसौ विश्वरो दृश्यते परः ॥

इत्यादिपुराणवचनेन चावगतम् ।

केचित्तु आत्मपदं केवलपरमात्मपरं परमात्मानमुपास्य सत्यलोके
हिरण्यगर्भमादित्यं प्राप्नुवन्ति आत्मशब्दमात्रस्य सूर्यान्तर्यामिपरत्वकल्पक-
भावादिति व्याचक्षते । ज्योतिः सूर्य इति । अग्निर्ज्योतिरिति स्मृते क्रमे
न विवक्षित इति भावः† ॥

१४१ । १

अन्तर्स्याम्यधिदैवादिषु तद्धर्मव्यपदेशात् ॥ १८ ॥

श्लोकनिरसनीयव्यभिचारशङ्कास्पदमनुमानं दर्शयति अशरीर इति ।
इदं हेतुगर्भं विशेषणं परमेश्वरस्यापि नियम्येन पृथिव्यादिना शरीरवत्त्व-

मस्ति यस्य पृथिवी शरीरमित्यादिश्रुतेः । अतो हेत्वसिद्धिपरिहारार्थं नियम्यतिरिक्तशरीराहित्यं हेतुरिति वक्तव्यमित्यापाद्य तच्च व्यभिचार-
माशङ्कते नन्विति । पारिशेष्यादिति । सो ऽपि नान्तर्यामीति पूर्व-
वाक्यादन्तर्यामीत्यनुषङ्गः । तस्य पारिशेष्याज्जीव एवेति समनन्तरं वक्ष्य-
माणेन संबन्ध इत्यर्थः न तु पारिशेष्याज्जीव एवेत्यस्य तस्माज्जी-
वात्मैवान्तर्यामीत्युपसंहारवाक्ये वक्ष्यमाणेनान्तर्यामिपदेन संबन्ध इत्यर्थः ।
तत्रापि जीवात्मपदश्रवणात्तेन पौनरुक्त्यापत्तेः । अमृतत्वादुपपादकोरन्यथे-
त्यादिवाक्येर्व्यवहितस्यास्य तच्चान्वयासम्भवाच्च ।

ननु तस्माज्जीवात्मैवेत्युपसंहारो न युक्तः । पृथिव्यादिशरीरकाणां
तत्तदधिदेवतात्मनां श्रोतुर्गोतमस्यात्मनश्चेकत्वाभावेन पृथिव्यादिपर्याये-
ष्वेव तत्रात्मैत्यस्यानन्वयात् । अतः पूर्वपक्षाभासो ऽयमित्याशङ्क्यावतारयति
पूर्वपक्षमिति । अदृष्टो द्रष्टेत्यादौ दर्शनश्रवणमननविज्ञानानि यद्यात्मनो वा १४१ । १२
ऽरे दर्शनेन श्रवणेन आत्मनि खल्वरे दृष्टे श्रुते मते इत्यादिश्रुत्यन्तरप्रत्य-
भिज्ञानादात्मविषयसाक्षात्कारश्रवणमनननिदिध्यासनानि यदि वा चक्षुः-
श्रोत्रमनोबुद्धिकरणकृद्ज्ञानानि उभयथापि तद्वत्त्वं तदविषयत्वं च जीवे एवो-
पपद्यते न परमात्मन्यतद्वति तद्विषये च । अत एव तत्रात्मैति स तत्रात्मैति
च सर्वनाम्नोस्तज्जातीयविषयत्वं कल्पयितुं युक्तम् । पूर्वस्मिन्वत्सरे ये
भुक्तास्तएव शालयो भुज्यन्ते तदेवौषधं सेव्यतइत्यादिषु व्यवहारेषु सर्वना-
म्नस्तज्जातीयविषयत्वस्यापि दर्शनादित्याशयः ।

ननु नियन्तुरपि जीवस्य नियन्तन्तरनियम्यत्वे तस्यापि नियन्तन्त-
रनियम्यत्वं स्याद् नियन्तृत्वाविशेषादित्यनवस्थापादने* जीवपरयोस्तात्वि-
कामेदोपन्यासमात्रेण परिहारो न लभ्यते सत्यपि तात्त्विकाऽभेदे जीवपरयोरिव
परतन्त्रियन्तोरपि कल्पितभेदेन नियम्यनियामकतोपपत्तेरित्याशङ्क्याह औ-
पाधिकस्य हीति । जीवनियन्ता परो यदौपाधिकः परतन्त्रः स्यात्तद्वा
भृत्यनियन्तुरमात्यस्य राजेव जीवनियन्तुः परस्याप्यन्यो नियन्ता ऽऽपाद्येत न
त्वेवम् । यतः परमेश्वरो नौपाधिकः उपाध्यायतपारतन्त्र्यवान्न भवति तथा

* अनवस्थापादने ऽवस्थापादनेति २ पु. असङ्गतः पाठः ।

† परेति नास्ति. २ पु. १ पु. बहिर्निहितम् ।

ऽश्रवणादित्याशयः । नन्वभेदे ऽपि जीवपरयोर्भेदव्यवहारो दृष्ट इत्याशङ्क्य व्याचष्टे औपाधिकभेदाभावे ऽपीति । जीवस्य स्वस्मादौपाधिकभेदो ऽपि नास्तीत्यर्थः । लौकिके कर्त्तरि डित्थ इति पुरुषान्तराभिप्रायम्* ॥

१४२। ८

अदृश्यत्वादिगुणको धर्माक्तेः ॥ २१ ॥

तत्त्वतो ऽन्यथाभावः परिणामः अतत्त्वतो ऽन्यथाभावो विवर्त इति वा धर्मिसमसत्ताको ऽन्यथाभावः परिणामस्तदसमसत्ताको विवर्त इति वा परिणामविवर्तयोर्भेदे स्थिते यदि विश्वस्य भूतयोनिपरिणामत्वमभ्युपगम्यते यदि वा तद्विवर्तत्वमुभयथापि भूतयोनिर्जडा ऽङ्गीकार्या कनकसूचकसम्भुजङ्गादिलोकदृष्टार्णनाभ्यादिश्रुत्युपातदृष्टान्तानुसारेण । यथा सुदीपादिति मन्त्रोपातसहूपविशेषणानुसारेण च विकारसाहचर्यश्रयम्भावादित्यभिप्रेत्यानुमानमाह भूतयोनिर्जडेति । द्वितीयार्द्धमिति । योनिशब्दो निमित्तं चेदित्यर्द्धमित्यर्थः । ब्रह्मपरत्वं दुर्निवारमिति । ब्रह्मण एव जगत्कर्तृत्वादित्याशयः । निमित्तवाचिनो योनिशब्दस्यादृष्टद्वारा निमित्ते जीवे ऽपि वृत्तिः संभवति अतो भूतयोनिर्ब्रह्मैवेति निर्णयहेतुर्नास्तीत्यविनिगमेन पूर्वपक्षसंभव उपपादितः । अक्षरात् परतः पर इति श्रुतब्रह्मगतपरत्यावधित्वलिङ्गेन भूतयोन्यक्षरं ब्रह्म न भवति किं तु जीव एवेति निर्णयेनापि पूर्वपक्षः संभवतीति द्रष्टव्यम् । उपादानत्वप्रत्यभिज्ञालिङ्गावगमितैकवाक्यभावमन्त्रप्रतिपन्नः सर्वज्ञ एव भूतयोनिरिति वाक्यार्थानुसारेणाक्षरं सर्वविदित्यर्थे सर्ववित्वान्वयो विधेयत्वेन विवक्षित इति दर्शयितुं भवेदित्यस्यैव भिन्नक्रमेण योजनां दर्शयति विश्वयोनिरिति । एवं च नाचेतनमिति शेषस्य सर्ववित्वलिङ्गविरोधान्नाचेतनं प्रधानं विश्वयोन्यक्षरं

१४३। १० किं तु परमात्मेवेत्यर्थे इत्याशयः । न चाक्षरशब्देति । अक्षरात्परत इत्यत्र प्रत्यभिज्ञानं श्रुतिप्रत्यभिज्ञानत्वात् तथा ऽक्षरात्संभवतीह विश्वं तथा ऽक्षराद्विविधाः सोम्य भावा इत्यतः प्रत्ययकृतस्यापि विशेषस्याभावेन तदैकहूप्यप्रत्यभिज्ञानत्वाच्च सर्वोपादानत्वलिङ्गप्रत्यभिज्ञानाद् बलवदित्याशयः । प्रथमश्रुते यः सर्वज्ञ इति वाक्ये इति । लिङ्गप्रत्यभिज्ञानमेव प्राथमि-

कत्वात्पुंलिङ्गनिर्दिष्टभूतयोनिपरामर्शयच्छब्दरूपसर्वनामश्रुत्योपसंहारिकाक्षर-
श्रुतिप्रत्यभिज्ञानुगृहीतत्वात्तस्मादित्युपादानपञ्चमीश्रुतिप्रत्यभिज्ञानुगृहीतत्वाच्च
ततो बलवदित्याशयः । एतेन प्राथम्यादरणे ऊर्णनाभ्याद्यचेतनपरिणामिदृ-
ष्टान्तीकरणं प्रधानलिङ्गमुपादानस्वलङ्गप्रत्यभिज्ञापेक्षया ऽपि बलवत्स्यात्तस्य
ततो ऽपि प्राथमिकत्वादिति शङ्का निरस्ता । द्वितीयार्द्धमिति । द्विती-
यार्द्धे अनादिवासनोद्भूतइत्यंशमित्यर्थः । ननु नात्र प्रधानं नामेत्यादिभा-
ष्येण सांख्यैरनुमानकल्प्यत्वेनोक्तं स्वतन्त्रं प्रधानं नाभ्युपगम्यतइत्युक्तं तत्र को
हेतुरित्याकाङ्क्षायामाह प्रधानस्यागमिकत्वेनेति । कल्पनाया दृष्टानुसा-
रित्वात् प्रकृतिविकारसारूप्यकृत्स्नप्रमत्त्यादिदोषो दुष्परिहरः स्यादित्यर्थः ।

मूर्धादिबहुश्रुतीनामिति । ननु मूर्धादिश्रुतिविरोधो हिरः १४४ । १०
श्यगर्भपक्षे ऽपि तुल्यः । न हि तं प्रत्यपि द्युप्रभृतयः संस्थानविशेषाभि-
व्यङ्ग्यमूर्धत्वादिजातियुक्ता भवितुमर्हन्ति । सर्वात्मत्वविवक्षायां तथात्व-
कल्पनं तु परमात्मानं प्रत्यपि समानं प्रत्युत परमात्मनो मुख्यं सार्वोत्प्यं
हिरण्यगर्भस्य तु सर्वप्राणाधिष्ठानत्वादधिष्ठात्रधिष्ठेययोर्भेदोपचारात् प्राणा-
त्मना सर्वभूतानुगतत्वरूपं सार्वोत्प्यं कथं चिदमुख्यं कल्पनीयम् । अतो
मुख्यसार्वोत्प्यावलम्बनं मूर्द्धादिकल्पनं परमात्मन्येव समञ्जसं न ततो
ऽन्यत्र । अत एवाग्निमाधिकरणे देवतापत्तिनिराकरणार्थं भाष्यं देवतायाः†
सत्यप्येश्वर्ये न द्युमूर्द्धत्वादिकल्पनं संभवति अकारणत्वादिति । न च कल्प-
नमपि श्रुताऽऽणिषादत्वादिविरुद्धस्य रूपवत्त्वस्य न युज्यतइति वाच्यम् ।
शाण्डिल्यविद्यायामुपासनार्थं श्रुतज्यायस्त्वविरुद्धाणीयस्त्वकल्पनादर्शनात् ।
न च तथा कल्पनमप्युपासनार्थं सगुणे एव युज्यते न निर्गुणे इति वाच्यम् ।
निर्गुणे ऽपि सार्वोत्प्यप्रतिपत्त्यर्थे तत्कल्पनोपपत्तेः । तस्मिन्नपि प्रतिपत्त्युपा-
यतया प्रियशिरस्त्वरश्चरथिभावादिकल्पनादर्शनात् । सगुणे संभवतस्तस्य
निर्गुणप्रकरणे ऽपि स्तुत्यर्थे तदुपन्यासोपपत्तेश्च । निर्विशेषब्रह्मप्राप्तिफलभू-
मविद्याप्रकरणे स एकधा भवतीत्यादिना सविशेषणसगुणविद्याफलेन
स्तुतिदर्शनादिति चेत् । सत्यम् । अन्ये पुनरित्यादिभाष्येण येषां मतमु-
पन्यस्तं तेषामित्यमाशय इत्याचार्यैस्तदाशयः परं वर्णितः । स्वाभिमतं तु

दुर्मूर्द्धत्वादिकल्पनमेव । अत एव चार्थैर्हृदयं विश्वमित्यत्र हृदयं मन इति व्याख्याय विश्वस्य ममस्त्वकल्पनायां हेतुः संबन्धो दर्शितस्तन्मनसा सृष्टत्वादिति । न चाग्निर्मूर्द्धेति मन्त्रस्य परमात्मपरतायां यस्याग्निरास्यमित्यादिस्मृतीनामेतन्मूलत्वसंभवेन स्मर्यमाणमनुमानं स्यादित्ययिसाधिकरणसूचविरोधः शङ्कनीयः । अस्य हिरण्यगर्भपरतायामपि तासां पुरुषसूक्तमूलत्वशङ्कानपायेन तस्य ह वा एतस्येत्यादिवैश्वानरविद्यागतवाक्यमूलत्वाऽसिद्धुस्तद्विरोधतादवस्थात् । न च पुरुषसूक्ते दुप्रभृतीनां शीर्षादिभ्यो जननश्रवणं स्मृतिषु तत्तदात्म्यस्मरणमिति न तासां पुरुषसूक्तमूलत्वशङ्कावकाश इति वाच्यम् । अग्निर्मूर्द्धेति मन्त्रे ऽपि पद्भ्यां पृथ्वीति श्रवणात्† तत्र चेतस्माज्जायते प्राण इति पूर्वमन्त्रगतस्य जायतइत्यस्य तस्मादग्निः समिधो यस्य सूर्य इत्युत्तरमन्त्रे ऽप्यनुवर्तिष्यमाणस्यानुवृत्त्योचित्येन पद्भ्यां पृथ्वी जायतइत्यर्थेलाभात् । यद्युच्येत अग्निर्मूर्द्धेत्यादिसामानाधिकरण्यं पद्भ्यां पृथ्वीति वैयधिकरण्यं चेत्युभयमुभयचाप्युपलक्षणम् । तत्र च दुप्रभृतिकं सर्वमूर्द्धाद्यवयवतादात्म्येन मूर्द्धाद्यवयवजातत्वेन चोपासनीयमिति तादात्म्योपासनांशमपेक्ष्य स्मृतिमूलत्वं प्राप्नुयादिति तथोपलक्षणत्वकल्पनं पुरुषसूक्ते ऽपि तुल्यम् । तथापि ब्राह्मणो ऽस्य मुखमासीदित्यादिसामानाधिकरण्यश्रवणात् । तस्मात्पुरुषसूक्तस्य स्मृतिमूलत्वसंभवे ऽपि विनिगमनाविरहाद् वैश्वानरवाक्यमपि तन्मूलं भवेदित्याशयमेव स्मर्यमाणसूचमुपपादनीयम् । तद्योपपादनमग्निर्मूर्द्धेति मन्त्रस्य तन्मूलत्वेऽपि तुल्यम् । किं चास्यापि मन्त्रस्य स्मृतिमूलत्वमवश्यं वाच्यम् । चन्द्रसूर्यौ च नेत्रे इति स्मृत्यंशार्थस्य पुरुषसूक्तवैश्वानरविद्याभ्यामलाभात् । तस्मादयं मन्त्रः परमात्मपर इत्येव भाष्यकारमतम् । स्वमतमुपन्यस्यतीति भाष्यकारमतत्वेन टीकायामवतारणं तु चोपे परब्रह्मणि रूपोपत्यासाङ्गीकारे रूपवत्त्वं पारमार्थिकं स्यादिति विभ्यतां परितुष्ट्यर्थम् । वस्तुतस्तु

सुतलं चरणद्वन्द्वं पृथ्वी जघनमवडली ।

यत्कीर्तैर्मध्यमाकाशं सुमनोवासभूः शिरः ॥

* व्या. सू. अ. १ पा. २ सू. २५ ।

† पृथ्वीतिश्रवणादिति २ बु. पा. ।

‡ व्या. सू. अ. १ पा. २ सू. २५ ।

इति श्लोके कीर्तयैस्सर्वगतत्वप्रतिपत्त्यर्थे पातालवृक्षत्वादीनामिव
ब्रह्मणः सर्वात्मत्वप्रतिपत्त्यर्थे युमूर्द्धत्वादीनां कल्पनेत्येवं टीकाकाराणामप्य-
भिमतमित्यनुसंधेयम् ।

आयादित्यत्र लङो लिङर्थेत्वकल्पनायां प्रमाणमाह गच्छेदिति १४४ । २०
वाक्यशेषादिति । अध्याहार इति । किंशब्दाध्याहार इत्यर्थः । कृतेन
कर्मणा अकृतो लोको नास्तीति योजनायां लोकत्वावच्छिन्नः सर्वो ऽपि कृतक
इति परीक्षास्वरूपालाभाच्च नास्त्यकृत इति भिन्नवाक्य कृत्वा वाक्यद्वयस्या-
पेक्षितलोककिंशब्दाध्याहारेण पूरणं कृतम् । अतो ऽकृतज्ञानार्थमिति ।
अकृतं ब्रह्म । यस्येत्यर्थे इति । अस्यशब्दस्य हिरण्यगर्भपक्षे प्रकृतपरा-
मर्शित्वाभावाद् यत्र सर्वभूतान्तरात्मेति प्रकरिष्यमाणपरामर्शसामञ्जस्यार्थे
यस्येत्यर्थे वृत्तिरुक्ता । कस्मै । एकस्मादित्यर्थः । एको देवो ऽत्र ब्रह्मेवे-
त्यर्थतो ब्रह्मण इति व्याख्यातम्* ।

वैश्वानरः साधारणशब्दविशेषात् ॥ २४ ॥

१४५ । ७

जाठरो ऽन्यो वेति । अन्यशब्देन भूतदेवतापक्षो संगृहीतो । नन्व-
चादित्ये। वैश्वानर इत्यपि पूर्वपक्षः संभवति । प्रश्नोपनिषदि स यत्र वैश्वा-
नरो विश्वरूपः प्राणो ऽग्निरुदयतइत्यादित्ये ऽप्यग्निवैश्वानरश्रुतिदर्शनात् ।
तदनन्तरं तदेतदृचा ऽभ्युक्तमित्युपक्रम्य सहस्ररश्मिः शतधा वर्तमानः
प्राणः प्रजानामुदयत्येष सूर्यः इति सौरमन्त्रस्य वैश्वानरविषयत्वेनादाहर-
णात् । तत्र स यत्र इति सर्वनाम्नोरादित्यो ह प्राण इति प्रकृतादित्यवस्-
त्वाच्चेति चेद् उच्यते । यत्र परमात्मनो ऽन्यस्मिन्नग्निवैश्वानरशब्दे। पूर्व-
पक्षिणः सिद्धान्तिनश्च संप्रतिपक्षे। स पूर्वपक्षीकर्तव्यः । न च तत्रादित्ये
सिद्धान्तिनस्तो संप्रतिपक्षौ वैश्वानरविद्यमयामिव तथाप्यस्मिंसंदर्भानुसारेण
तयोः परमात्मपरत्वात् । अथेतरेण तपसा अद्वया विद्याया ऽऽत्मानम-
न्विष्यादित्यमभिजायते इतद्वै प्राणानामायतनमेतदमृतमभयमेतत्परायणमे-
तस्मान्न पुनरावर्तते इति अग्रे श्रवणात् । अनेन संदर्भेण सर्वप्राणसमष्टिभूत-
बैलोक्यशरीरहिरण्यगर्भरूपपापघ्नादित्यान्तर्यामिणं परमात्मानमुपसीनस्य त-

* अत्र वृष्टम् अदृश्यत्वादाधिकरणं संपूर्णम् । † उदयस्य सूर्य इति २ पु० पा० ।

‡ आवर्तते इति २ पु० पा० ।

त्प्राप्तिरपुनरावृत्तिफलोच्यतइत्येतदन्तर उपपत्तेरित्यधिकरणावसानकृतेना-
चार्यव्याख्यानेन स्पष्टम् । अतो यद्यपि वैश्वानरविद्यायामिव तत्राप्यग्निवै-
श्वानरशब्दावन्यपराविति पूर्वपक्षी मन्येत तथापि सिद्धान्तिनो न तत्संप्र-
तिपत्तिरस्तीति तथा पूर्वपक्षो भाष्यटीकयोर्न कृतः । यदि तु वैश्वानरं
केतुमन्हामकृत्स्वन् यो भानुना पृथिवीं द्यामुतेमामित्यादिमन्त्रानुसारेण अग्नि-
रेवादित्य इति† अग्निवाचकावेव सन्तावग्निवैश्वानरशब्दावादित्ये ऽपि
प्रवृत्ताविति पूर्वपक्षी मन्येत तदा ऽग्निपूर्वपक्षेणैवादित्यपूर्वपक्षो ऽपि लब्ध
इति तस्य पृथग्प्रदर्शनम् । तस्यापि पृथक्प्रदर्शनीयत्वे भाष्यटीकयोर्जाठरादि-
पक्षप्रदर्शनं तस्याप्युपलक्षणार्थम् । अत एवाचार्यैरन्यो वेति सामान्येन पक्षा-
न्तराणां निर्देशः कृतः ।

देहमध्यमिति । सम्यगुपचितो देह इति व्युत्पत्त्या संदेहशब्दो
नाभिकण्ठमध्यवाची । वैश्वानरोहमिति मन्यतइतीति । अहंयहोपास-
कत्वात् को न आत्मेत्युपक्रमाच्चेति भावः । हृदयाद्धीति । सुषुप्तो हृदये
निलीनं मनः प्रबोधे ततो निष्क्रामत् प्रणीतमिव भवतीत्यर्थः ।

१४६ । ५

यथा हीति । यद्यप्यपूपविशेषरूपव्यवस्थितैकार्थवाचिपुरोडाशशब्दो
निश्चितार्थ एव न त्वनेकार्थसाधारण्येन वैश्वानरशब्दवदनिश्चितार्थः । न
चेकार्थत्वे ऽप्याकाङ्क्षितविशेषाऽनिश्चयो ऽस्तीति वाच्यम् । पुरोडाशं पर्यग्नि
करोतीति वचनेन पर्यग्निकरणस्येवानेन चतुर्द्वारकरणस्यापि सर्वपुरोडाश-
विषयत्वोपपत्त्या स्वतो विशेषाकाङ्क्षाविरहादिति चेत्सत्यम् । एकया ऽनेकया
वा शक्त्या साधारणस्य शब्दस्य व्यवस्थितैकार्थसमर्पकशाखान्तरवाक्यानु-
सारेण विशेषपर्यवसानमात्रे दृष्टान्तो ऽयं निश्चितार्थेनेत्येतदप्याग्नेयरूप-
व्यवस्थितैकार्थनिश्चयाभिप्रायम् । नन्वाग्नेयशब्दो यथा निश्चितविशेषार्थः एवं
पुरोडाशशब्दो ऽपि निश्चितसामान्यार्थ इत्येतदनुसारेण विशेषशब्द एवेन्द्रा-
ग्नाग्नीषोमीयपुरोडाशसाधारणः किं न स्यात् । अविशिष्टो हि तयोरप्यग्नि-
संबन्धः । अग्नेर्ऋगिति प्रतिपदविहितस्य देवतातद्धितस्य बलीयस्त्वे ऽपि
पुरोडाशशब्दस्य सङ्कोचरूपैकदेशबाधनपरिहाराय सर्ववाग्निकलिभ्यां ऋगिति
स्मृतसंबन्धसामान्यतद्धिताश्रयणोपपत्तेः । यद्यपि चतुरवन्ती यजमानः पञ्चा-

* व्यास सू. अ. १ पा. २ सू. १४ ।

† अग्निरेवादित्य इति नास्ति २ पु. ।

‡ बाधकति २ पु. पा ।

वतैव वषा कार्येत्यत्र हि पाशुकहविर्विशेषवाचिनो वषाशब्दस्यैकादश पशो-
रधदानानि तानि द्विरवद्यतीति पाशुकहविर्मात्रपञ्चावदानगमकप्रकृतिप्राप्-
त्यवदानपुनर्विध्यनुसारेण पाशुकहविःसामान्ये लक्षणा समाश्रिता इह तु
पुरोडाशसामान्यचतुर्द्धाकरणप्रतिपादकप्रत्यक्षवचनानुसारेण संबन्धसामान्य-
वाचित्वसमाश्रयणं कथं न स्यात् । यत्र ह्युपादानाय विशेषाकाङ्क्षा तत्रैव
सामान्यशब्दस्यान्यत्र श्रुतविशेषे पर्यवसानं यथा पशुशब्दस्य च्छागे । एव-
मेव मीमांसकप्रवादो ऽपि ।

सामान्यविधिरस्पृष्टः संह्रियेत विशेषतः ।

स्पृष्टस्य तु विधेर्नैवमुपसंहार इष्यते ॥ इति ।

अस्पृष्टत्वमनुष्ठानाय विशेषाकाङ्क्षं तदनाकाङ्क्षायामपि विशेषपर्यव-
साने न ब्राह्मणं हन्यादिति निषेधस्यापि नात्रयं हन्यादिति श्रुतविशेषनिषेधे
पर्यवसानं स्यादिति चेत् । उच्यते । तं बहिष्पदं कृत्वा पुरोडाशं चतुर्द्धा
करोतीति शतपथवाक्यं न चतुर्द्धाकरणविधिपरं किं तु शाखान्तरश्रुता-
ग्नेयवाक्यप्राप्तं तदनूद्य तं बहिष्पदं कृत्वेत्येतद्विधिपरं तदपि वा शाखा-
न्तरप्राप्तमनूद्योभयोरपि क्रमविधिपरम् । अतो यथाप्राप्यनुवाद इति पुरोडाश-
शब्द आग्नेयपर इति भवतीदं वाक्यान्तरश्रुतविशेषपर्यवसानोदाहरणम् ।

स एषो ऽग्निरिति वाक्यस्येति । प्रथमान्त्रातस्य स ऋषेग्नि- १४६ ।
रिति वाक्यार्थत्वेना*प्युद्देश्यकपुरुषत्ववेदनमनन्तरान्त्राते स यो हैतमिति
वाक्ये ऽनूद्यतइत्यर्थः । विश्वेषां वा अयं नर इति । योगादूठेः प्रा-
बल्ये ऽपि विश्वस्य वसुराटोरित्यनुवृत्तौ नरे संज्ञायामिति सूत्रेण विश्व-
शब्दस्य नरे उत्तरपदे संज्ञायामेव दीर्घविधाने ऽपि ब्रह्मेकस्वारस्यवन्नैरुक्ता-
निर्वचनसार्थकत्वाय योगं समाश्रित्यान्येषामपीति केशाकेशीत्यादाविव दीर्घ-
त्वमुपपादनीयमिति भावः । शब्दोपात्तेति । भ्रुवो घ्राणस्य च यः संधिरि-
त्यत्र भ्रूघ्राणशब्दौ नामनिर्वचनमुखेन दर्शितयोर्वरणानास्योरिदंतया विव-
रणार्थमिति संख्याविशेषाऽविवक्षया विवरणीयप्रातिपदिकार्थमात्रविवक्षाया-
मौत्सर्गिकमेकवचनं युज्यते । संख्याविशेषाऽविवक्षायामेकवचनमुत्सर्ग इति
शब्दिकन्यायात् । अतो ऽत्र द्वयोरेकवचनमुपपद्यते स्त्रीलिङ्गेनाऽप्रकृते

तूपासनाविज्ञानेन स्त्रीलिङ्गमुपपादयितुं शक्यम् । न चापासनाविज्ञानएक-
स्मिन्नेव वरणायां नास्याश्च मध्यम इति प्रकाराद्यैः समुच्चयो मध्यमश्चाद्यैश्चो-
पपादयितुं शक्य इति भावः ।

१४६ । ३

देवाः सूर्यादयः* इति । अर्चुर्विश्वरूप इत्यादिनोक्ता वैश्वानरा-
वयवभूताः सूर्यादयो यदा प्रादेशमात्रमिव प्राप्ता भवन्त्युपासनीया तथोपासिता
भवन्तीति यावत्तदा सुष्ठु सम्यगुपासनीयेन प्रकारेण विदिता भवन्तीत्यर्थः ।
अथ द्युमूर्द्धत्वादीनां द्युलोकादिव्यापिनि ब्रह्मणीष जाठरैः कल्पनामात्रस्या-
प्यालम्बनाभावेन तेषां जाठरव्यावृत्तब्रह्मलिङ्गत्वे ऽपि प्रादेशमात्रत्वग्र-
हणेन तेषामुपासकमूर्द्धादिषु कल्पनीयत्वप्रतीतिः । तथा कल्पनायाश्च
स्वोष्मणा देहव्यापिनि जाठरैः ऽपि सम्भवाद् वेदिर्बाह्वर्गोर्हपत्यादिकल्पनाप्र-
तिरुद्धत्वाच्चास्पृष्टता । को न आत्मा किं ब्रह्मेति विमृशतां प्राचीनशाला-
दीनामपे द्युप्रभृतिषु वैश्वानरात्मदृष्टिर्वर्धितेति तदनुसारेण तदीयवचनगत-
योरात्मब्रह्मश्रुत्योरात्मब्रह्मदृष्टिविषयत्वाकारेणान्यत्र गौणत्वं वाच्यमित्युक्त-
शङ्काभिभूतत्वात्तथाभूतशङ्कानास्पदाग्निवैश्वानरश्रुतिप्रतिसद्वत्त्वाच्चास्पृष्टता ।
तस्य च च्छान्दोग्यगतात्मब्रह्मोपक्रमस्य वाजसनेयकगतवैश्वानरोपक्रमप्रति-
रुद्धत्वादस्पृष्टता । पुरुषश्रुतेर्मूर्द्धादिषादान्तावयवत्वात्मकसादृश्यरूपपुरुषवि-
धान्नानात्पुरुषस्य सतः पुरुषविधत्वासम्भवेन गौणत्वशङ्काभिभूतत्वादस्प-
ृष्टता । सार्वचिकान्नलाभफलस्याग्निरहस्योक्तपूर्णायुःप्राप्तिफलस्य चावेष्ट्यायुष्का-
मेष्ट्यादिफलवदन्यतो ऽपि संभवाशङ्कास्पदत्वात् सर्वपाप्मप्रदाहफलस्य
प्राणान्निहोत्रमात्रफलत्वशङ्कास्पदत्वाच्चास्पृष्टेति पादसङ्गतिः । एवमेवाम-
स्पृष्टानां ब्रह्मलिङ्गादीनामुन्मेषणमित्यम् एष वा प्रतिष्ठा वैश्वानर इत्या-
दिवाक्येन केवलमुपासकमूर्द्धादिषु वैश्वानरमूर्द्धादिकल्पनं क्रियते नापि केवलं
द्युलोकादिदृष्टिर्विधीयते किं तु ये वैश्वानरस्य मूर्द्धाद्यवयवरूपा प्रतिष्ठादि-
शब्दोक्तगुणविशेषविशिष्टा द्युलोकादयस्तदृष्टिर्विधीयते । ततश्चाध्यात्मिकस्य
द्युमूर्द्धत्वादेर्जाठरैः संभवे ऽप्याधिदैविकस्य तस्य न तत्र संभवोऽस्ति भूतदेवतयोः
कथं चिद् द्युलोकादिव्याप्तिसंभवे ऽपि न तन्मूर्द्धत्वादिकल्पनं समञ्जसं
नियन्तारं प्रति नियम्यस्यैव मूर्द्धत्वादिकल्पनोचित्यात् । भूतस्य तन्नियन्तृ-

* सूर्यादये इति कल्पतरुपुस्तके प्रमादाद्भुद्रितं तदेवं शोध्यम् ।

स्वीऽसंभवाद् देवताया अपि तन्नियन्तृत्वस्य कृपस्याभावात् सर्वनियन्तृत्वेन
कृपमीश्वरं प्रत्येव मूर्द्धत्वादिव्यपदेशसंभवे अग्निदेवतायामपूर्वस्य दुलोका-
दिनियन्तृत्वस्य कल्पनाऽयोगात् । कौ न आत्मा किं ब्रह्मेति विमर्शो ऽस्मा-
भिरन्योन्यविरोधेनात्मब्रह्मबुद्ध्योपास्यमानेषु द्युप्रभृतिषु वस्तुतः किं तथाभूतं
ब्रह्म किमेतेषामन्यतममन्यद्वेति* वस्तुतत्त्वविषयो न तु तेषु किं तथा-
भूतब्रह्मदृष्टिमारोप्योपास्यमित्यारोपितरूपविशिष्टविषयः । अन्नं ब्रह्म मनो
ब्रह्मेत्यादिवचनेकत्र प्रतीके ब्रह्मदृष्ट्यारोपसंभवाद्विरोधाभावेनास्मदुपास्यानां
द्युप्रभृतीनां मध्ये किं तथाभूतब्रह्मदृष्ट्योपास्यमिति निर्द्धारणाऽनपेक्षणात् ।
अत एव दिवमेव भगवो राजन्नित्यादिवाक्यैः स्वस्वभ्रम एवादघाटितः ।
सम्भवति ह्यद्यापि शक्तसूर्यादिषु केषां चिद् ब्रह्मत्वभ्रमवद् द्युप्रभृतिषु तेषां
तद्भ्रमः । अतस्तत्र नात्मब्रह्मश्रुती गोप्ये† तदुपक्रमस्य च न‡ वेश्व-न-
रोपक्रमेण प्रतिरोधः । इदन्तया निर्णेतुमशक्यस्याद्यापि बहुधा संदिह्यमा-
नस्य ब्रह्मण इव जठरादिरूपस्याग्नेर्दुसूर्यवायुगगनजलपृथिवीषु तादात्म्यभ्र-
माऽसंभवेन पृथिव्यादितादात्म्यभ्रमविषयपरस्य प्राचीनशालादिवाक्यगतवैश्वा-
नरशब्दस्यैव तद्वाक्यगतात्मब्रह्मशब्दानुवर्तिताया वाच्यत्वात् । पुरुषश-
ब्दस्य पुरुषविधिशब्देऽक्तशरीरवत्त्वसादृश्यपरतया गौणत्वे तेन पौनरुक्त्यापत्तेः ।
चेतनवाचित्वेन तस्यापि जाठरव्यावृत्तश्रुतित्वमुपपद्यते । सर्वलोकाद्याश्रयं
फलं केवलान्नाद्यफलविलक्षणमिति सर्वेषु लोकेषु कामचारो भवतीति निर्दि-
ष्टदहरविद्याफलवत्तदपि ब्रह्मविद्यासाध्यं ब्रह्मलिङ्गमेव । तथा सर्वपापप्रदाहो
ऽपि ब्रह्मलिङ्गप्रश्नेऽन्तराभ्यां प्राधान्येन प्रतिपिपादयिषिततयोपक्रान्तस्योपास-
नस्य फलाकाङ्क्षया राक्सचन्यायेनाऽर्थवादिकफलविपरिणामे कर्तव्ये प्रधानार्थ-
वादइवाङ्गार्थवादे श्रुतस्यापि फलस्य ग्रहणोचित्यात् । इहोपासनाराध्यस्य
वैश्वानरस्यैव प्राणाग्निहोत्रेणा॥राध्यत्वान्न । तस्य ह वा एतस्यात्मने॥वैश्वान-
रस्येति षष्ठ्या हृदयं गार्हपत्य इत्यादिवाक्येष्वप्यन्वयान्न वैश्वानरमग्निमभि-
प्रेत्य हृदयादीनां तदायतनत्वं विवक्षितं किं तु तं वक्ष्यमाणाग्निहोत्रहोमोद्वे-
श्यमभिप्रेत्य तेषां होमाधिकरणाग्नित्वकल्पनमेव विवक्षितम् । गार्हपत्यादिश-

* अन्यतमान्यद्वेति २ पु. । + श्रुतिगोप्येति २ पु. पा. । ‡ नेति नास्ति २ पु. ।

§ जै. सू. अ. ४ पा. ३ सू. १७-१८ । ॥ अग्निहोत्रेणापीति २ पु. पां. ।

ज्दानामग्निष्वेव मुख्यार्थेलाभेन स्वारस्याद् हृदयाद्वि मनः प्रणीतमिवेति प्राचीनाचार्यवाक्येनाचार्याणामप्यग्न्यर्थत्वाभिप्रायोनयनाच्च । एवंविद् यद्यपि षण्डालायोच्छिष्टं प्रयच्छेदात्मनि ह वा ऽस्य तद्वेश्वानरे हुतं स्यादिति सप्रमी तु सममब्राह्मणे दानमितिषत् चतुर्थ्यर्थो षण्डालायेति चतुर्थ्योपक्रमत् । य एतदेवं विद्वानग्निहोत्रं जुहोति तस्य सर्वेषु लोकेषु सर्वेषु भूतेषु सर्वेष्व्वात्मसु हुतं भवतीति सप्रमीनां स यां प्रथमामाहुतिं जुहुयात् तां जुहुयात्प्राणाय स्वाहेति प्राणस्तृप्यति प्राणे तृप्यति चक्षुस्तृप्यतीत्यादिप्राचीनखण्डेषु प्राणायुहातिभिस्तृप्तिभाक्त्रैनेक्तलोकभूतात्मविषयतया चतुर्थ्यर्थस्य क्लृप्त्वाच्च । न च प्राणाय स्वाहेत्यादिमन्त्रवर्णविरोधाद्वेश्वानरस्य देवतात्वाऽसंभवः । प्रश्नोपनिषद्वाक्यानुसारेण सर्वप्राणसमष्ट्यात्मकहिरण्यगर्भा-वच्छिन्नस्य चेतोऽक्षरीरस्य वेश्वानरस्य परमात्मनो ऽत्र होमोद्वैश्यतायां मन्त्रवर्णविरोधाभावाद् नैरुक्तनिर्वचनानुसारेणोदाहृतं प्रश्नोपनिषद्वाक्ये दृष्टत्वेन चाग्निवेश्वानरशब्दयोरिहापि यौगिकत्वस्यैव न्यायतः प्राप्या तथा दृष्ट्युपदेशादिति क्लृप्त्यपरित्यागेन निर्वाहस्य प्रोक्तिवादत्वाद्वेश्वानरस्य चेत-ग्नित्वकल्पनप्राणाहुत्याधारत्वकीर्तनयोस्तत्पक्षावलम्बनेनोपन्यस्ततया तद्वि-रोधाभावाच्चेति* ॥

कल्पतरुकठिनवाक्यप्रकरविमर्दोत्थिते परिमले ऽस्मिन् ।

पूर्णो ऽजनि सविशेषप्रायः पादो मनोहरो† विदुषाम् ॥

इति श्रीवेदान्तकल्पतरुपरिमले प्रथमा-
ध्यायस्य द्वितीयः पादः ॥



अथ प्रथमाध्यायस्य तृतीयः पादः ॥

—०००—

दुभ्वादायतनं स्वशब्दात् ॥ १ ॥

१४६ । १

निर्विशेषेति । पूर्वेस्मिन् पादे मनोमयो ऽन्ता पाययिता ऽक्षि-
पुरुषो ऽन्तर्यामी वैश्वानर इत्येषां सविशेषत्वे ऽपि यथा ऽक्षरं निर्विशेषम्
एवमस्मिन् पादे दुभ्वादायतनभूमाक्षरेणतिकर्मादीनां निर्विशेषत्वे ऽपि
दहरः सविशेष इति प्रायिकत्वमपि विशेषणं द्रष्टव्यम् । अमृतत्वाभावे
हेतुमाहेति । यद्यपि पूर्वपक्षिणा साधनीये ब्रह्मत्वाभावएव द्वितीयहेतुरपि
योजयितुं युक्तः तथापि संग्रहश्लोके नामृतं न ब्रह्मेति* साध्यद्वयमभिप्रेत्य
तत्र यथासंख्यं हेतुद्वयं योजितम् । इयंस्तु विशेषः । टीकायां कल्पतरौ
चामृतब्रह्माभेदोक्तिर्द्वितीयहेतोरमृतत्वाभावसाधकत्वे तत्साधनस्य साक्षात्सा-
धनीयब्रह्मत्वाभावसिद्धावुपयोगप्रदर्शनार्था तस्य ब्रह्मत्वाभावसाधकत्वे
ऽमृताद्वेदस्य कथं ब्रह्मत्वाभावसाधकत्वमित्याकाङ्क्षायां तस्य तत्साधक-
तोपपादनार्थेति । न त्वितीति । ननु तथापि जलबन्धनहेतुस्तदर्थः
स्यात् । न च घटोदरनिस्सरज्जलबन्धनहेतुमधूच्छिष्टादावतिप्रसङ्गः ।
पारावारमध्यवर्तित्वेनापि विशेषणात् । तथा सति तदेवालमिति वाच्यम् ।
नद्यामतिप्रसङ्गात् । अतो विशिष्टावकस्य तदेकदेशबन्धकत्वलक्षणया ब्रह्मणि
वृत्तिः संभवतीति चेन्मेवम् । सेतुशब्दस्य आज्ञानसिद्धाऽविनाभूतपारवत्येन
गोणत्वे संभवति कादाचित्केन बन्धनहेतुत्वेन तदयोगादिति भावः ।
अमृतान्तरसंबन्धीति । क्षरं त्वविद्या ह्यमृतं तु विद्या विद्याविदो
ईशते यस्तु सो ऽन्य इति मन्त्रे जीवे ऽपि अमृतशब्दप्रयोगादिति भावः ।
अतो ऽन्यदार्त्तमिति श्रुतेरिति । निरुपाधिकामृतत्वं न ब्रह्मणो ॥ १२
ऽन्येति भावः ।

नन्वेवं सत्यमृतस्य सेतुरित्यनन्वितं स्याद् न ह्यमृतस्य पारवा-
नित्यन्वयः संगच्छते । नैष दोषः । अमृतस्येव इत्यन्वयाभ्युपगमात्ताव-

न्मात्रेण च तस्येदमिति सूत्रे इव षष्ठ्यन्तपदवाच्यसंबन्धित्वनिर्वाहात् ।
 सेतुशब्देन त्वमृतपदानन्वितेनैव पारवत्त्वं लक्ष्यते । पुरुषं यावदगच्छदित्यस्य
 पुरुषपर्यन्तं व्याप्नुवदिति देशपरिच्छेदार्थकत्वं* न युक्तमवध्यर्थकयावच्छब्द-
 योगे द्वितीयानुशासनाभावाद् नदीप्रवाहे वृक्षवाटपर्यन्तं न व्याप्नोती-
 त्युक्त्या वृक्षवाटस्येव तेन पुरुषस्यापि देशपरिच्छेदप्रतीतिप्रसङ्गाच्चेत्यभिप्रेत्य
 १४६ । १३ तं ग्रन्थं साध्याहारं वस्तुपरिच्छेदार्थकतया व्याचष्टे पुरुषं प्रति यावत्ता-
 दात्म्यं तावदगच्छदिति । यावच्छब्द इह नावध्यर्थः किं तु परिमा-
 णार्थः । तस्य परिमेषविशेषाकाङ्क्षया तादात्म्यशब्दस्तत्प्रतिनिर्देशाकाङ्क्षया
 तावच्छब्दश्च द्वितीयोपपत्त्यर्थे प्रतिशब्दश्चाध्याहार्यः । प्रतियोगे च बुभु-
 क्षितं न प्रतिभाति किं चिदित्यचेव पुरुषस्येति षष्ठ्यर्थो लभ्यते तेन पुरु-
 षस्य यावत्तादात्म्यं तावदप्राप्नुवदित्यर्थलाभाद् वस्तुपरिच्छेद उक्तो भव-
 तीत्याशयः । यदाप्युक्तार्थविवक्षायां पुरुषतादात्म्यमगच्छदित्येतावद्वक्तव्यं
 तथापि सर्वस्य प्रपञ्चस्याधिष्ठानसदात्मना पुरुषतादात्म्यसत्त्वादसिद्धिः स्या-
 दिति यावत्तावच्छब्दावृत्तौ । ततश्च चिदात्मना ऽऽनन्दात्मना च पुरुष-
 तादात्म्याभावाद्वस्तुपरिच्छेदो लभ्यतइति तात्पर्यम् । यावत्पदस्य साकल्या-
 र्थकत्वे तु कात्स्न्येन पुरुषमव्याप्नुवदित्यर्थलाभाद् विनैवाध्याहारं देश-
 परिच्छेदार्थकत्वमपि टीकायां वक्तुं शक्यम् । अस्मिन्नर्थे स्वकार्योपहितमर्था-
 दतयेत्यस्य स्वकार्यमात्रव्याप्तिमतयेत्यर्थः । पूर्वस्मिन्नर्थे अस्य स्वकार्य-
 मात्रतादात्म्यवतयेत्यर्थ इति विशेषः ।

ननु साक्षात् श्रुत्युक्तत्वमव्यक्तात् पुरुषः पर इत्यव्याकृतस्याप्यस्ति
 आयतनत्वेन श्रुत्युक्तत्वमपि तस्याकाशएव तदेतत् च प्रोतं चेत्यस्तीत्याशङ्क्य
 ११ । १४ व्याचष्टे साक्षादिति । साक्षात्वमन्योपाधित्वाभावरूपं प्राधान्यमिह विव-
 क्षितमिति भावः । ननु भावप्राधान्यविवक्षणं किमर्थम् । सेतुशब्दलक्षणीय-
 धारकत्वनिर्वाहार्थमिति चेत् । न । तद्विवक्षणेन लभ्यममृतत्वमपि हि निर-
 तिशयानन्दरूपो मोक्ष एव स च ब्रह्मणो न भिद्यते ब्रह्म चामृतशब्देनैवात्मम् ।
 तथा च भावप्राधान्यविवक्षणे ऽप्यवर्जनीये ब्रह्मणि पर्यवसाने व्यर्थो ऽयं

ब्रह्मबन्धविधिप्रयास इत्याशङ्क्य निराकरोति यद्यपीति । ब्रह्मेवामृतमित्येत-
दनन्तरं तदेव वामृतत्वमिति शेषो ऽध्याहर्तव्यः । ज्ञायमानदशमभिप्रेत्य
तममृतत्वशब्दाद्यै कृत्वा धारयितृत्वं निर्वाह्यमित्यध्याहारेण वाक्यं
पूरणीयम् । नन्वेवमपि भाषप्राधान्यविवक्षणे व्यर्थं सेतुर्यथा परपारस्य प्रापक
एवमयं दुभ्वादायनमात्मा ऽमृतस्य ब्रह्मणः प्रापक इति प्रापकत्वलक्षणाया
निर्वाहादिति चेदुच्यते । दुभ्वादायतनममृतस्य सेतुरित्युक्त्या राजा ऽयं
धर्मस्य सेतुरित्युक्त्या राजधर्मयोरिव दुभ्वादायतनामृतयोर्भेदप्रतीतिरमृत-
शब्दोक्ताद् ब्रह्मणो ऽन्यद् दुभ्वादायतनं ग्राह्यमिति शङ्का स्याद् न चेत्तच्छ-
ङ्काधारणार्थममृतत्वशब्दविवक्षणीयमोक्षपर गवायममृतशब्दो ऽस्तु मोक्षे ऽपि
तत्प्रयोगसत्त्वादिति वक्तुं शक्यम् । इह तदेतत्सत्यममृतमानन्दरूप-
ममृतं यद्विभातीति पूर्वापरमन्त्रगतप्रयोगाभ्याममृतशब्दस्य ब्रह्मवाचित्वाव-
श्यम्भावात् ।

विजृम्भात्वर्थयोगादित्यर्थ इति । धारणमपि बन्धनविशेष १४६ । २५
इत्यभिप्रेत्येवमुक्तम् । यदि तु बन्धनं प्रवहतो जलस्यागतिनिरोधनं निरुद्ध-
गतिके जले प्रभूते साधिते तद्धारणं बन्धनस्य फलं न तु बन्धनमेव धार-
णमित्याश्रीयते तदा तस्य शब्दार्थैकदेशत्वाभावे ऽपि सहजत्वाभावे ऽपि
तदवलम्बनेव गोणी वृत्तिर्युक्ता न पारवत्त्वालम्बना । अत्राधिकरणन्यायेना*-
न्तरङ्गसादृश्यग्रहणादपि समभिव्याहृतपदान्तरस्वारस्यानुरोधिसादृश्यग्रहणस्य
प्रबलत्वात् । इह च पारवत्त्वलक्षणायामात्मश्रुत्यादीनाममृतशब्दस्य सेतुपर्य्य-
न्तान्विततायाश्च स्वारस्यहानेः स्पष्टत्वादिति समाधेयम् । योगाद् बलि-
नीति । अत एव प्रेतु होतुश्चमसः प्र ब्रह्मणः प्रोद्गातृणामिति मन्त्रे बहुव-
चनानुरोधाद् उद्गातृशब्दस्य बहुषु ऋत्विक्षु वृत्तौ वक्तव्यायामुच्चेर्गायन्तीति
योगं परित्यज्य प्रथमप्रतीतकृत्यपरित्यागार्थं सुब्रह्मण्ये† ससुब्रह्मण्ये वोद्गातृग-
णे कृत्विपूर्वकलक्षणा‡ ऽभ्युपगता । ननु साधनत्वलक्षणा न युक्ता । अमृत-
शब्दोक्तस्य ब्रह्मणो हेत्वभावाद् भाषप्राधान्यविवक्षणे ऽपि तस्य ज्ञायमान-
दशापर्य्यवसायित्वाद् ज्ञायमानत्वस्य च धरमवृत्तिविषयत्वरूपतायां मोक्ष-

* व्या. सू. अ. १ पा. २ सू. ६ । मन्त्राधिकरणन्यायेनेति ३ पु. पा. ।

† सुब्रह्मण्ये इति कुण्डलितं १ पु. । ‡ एतदयं सुब्रह्मण्येति बलिर्लिखितम् १ पु. ।

स्याऽस्थिरपुरुषार्थत्वापत्त्या प्रकाशमानत्वरूपतया वक्तव्यत्वात्स्वतःसिद्धस्य च ब्रह्मप्रकाशस्य हेत्वनपेक्षत्वादित्याशङ्कानिवारणार्थं स्वतःसिद्धप्रकाशावरणनिवृत्तिरमृतत्वशब्दार्थ इति तात्पर्यकत्वेनामृतशब्दश्च भावप्रधान इति १४६ । २३ टीकां व्याचष्टे अमृतस्येति । ननु सैवावरणाविद्यानिवृत्तिर्द्वारयितृत्वलक्षणायामप्यमृतत्वशब्दार्थः किं न स्यात् । न चाविद्याया जीवत्वोपहितचेतन्याश्रयत्वात्तन्निवृत्तिरपि तदाश्रयैव न तु शुद्धब्रह्माश्रितेति शङ्क्यम् । अविद्यायां निवर्तमानायां जीवत्वोपाधेरपि सह निवृत्त्या पटनाशसमकालतद्रूपनाशस्य पटावस्थापन्नतन्त्वाद्याश्रितत्ववदविद्यानिवृत्तेर्जीवत्वाऽनुपहितशुद्धचेतन्याश्रितत्वोपपत्तेरिति चेत् । सत्यम् । तथापि निवृत्तिवदविद्यापि जीवत्वानुपहिततदाश्रिता ऽस्त्विति मन्दशङ्कावारणार्थमविद्यानिवृत्तिर्द्वारणपक्षे न स्पृष्टा । गुणकर्मत्वाभावादिति । अपो ऽश्नाति त*न्नेवाशितं तन्नेवाऽनशितमित्यत्र द्वितीयासंयोगे ऽपि गुणकर्मत्वाभावादशनस्य सर्वनाम्ना परामर्शः प्राधान्याद् दृश्यतइति भावः ।

१५० । ११ तप्तइति । यथा तप्ते पयसि दध्यानयति सा वैश्वदेव्यामिक्षेत्यत्र पयसः सप्रमीनिर्देशाद् बर्हिषि हवींष्यासादयतीत्यत्र बर्हिष इव क्रियोपसर्जनत्वप्रतीतावपि क्रियाया हविर्वाच्याऽऽमिक्षापदसमानाधिकरणतत्पदपरामर्शनीयत्वाऽयोगादुपसर्जनस्यापि पयसस्तत्पदेन परामर्शः । तत्र च स्त्रीलिङ्गमामिक्षापदसमानाधिकरणप्रयुक्तम् । आमिक्षापदं च न संस्कारकदधिसंपर्कघनीभूतस्य पयसो वाचकं न तज्जन्यस्य द्रव्यान्तरस्य न दध्नो नापि संतृप्तयोर्दधिपयसोर्वाचकम् । अतो दध्यानयनं पयोरूपामिक्षाप्रयुक्तमित्यामिक्षापचारइव वाजिनापचारे न पुनस्तदर्थं पयोन्तरे दध्यानयनं कार्यं वाजिनस्यानुनिष्पादितत्वाद् आमिक्षायाः पयस्त्वात्तस्यां पयस एव धर्मो न दध्नो नापि दधिपयसोरित्यङ्गीक्रियते एवमिहापि योग्यतया ज्ञानस्येष्ट इत्यनेन परामर्शो ऽङ्गीकार्य इति भावः । ननु क्रियाया अयोग्यत्वे ऽपि दध्नो ऽस्ति योग्यत्वं तच्च क्रियां प्रति कर्मतया प्रधानमिति दध्नस्तत्पदेन परामर्शः किं न स्यात् । यद्युच्येत नयतेर्द्विकर्मकत्वेन कर्मान्तरापेक्षायां पयः कर्मो-

न्तरं तच्च च सप्रमीनिर्देशः प्रधानकर्मत्वज्ञापनार्थः । अन्यथा दधिपयसोऽभयोरपि द्वितीयायां पयसि दध्यानयनं कार्यं दधि वा पयश्चानयनमिति संदेहः स्यादतः प्रधानं पयः सर्वनाम्ना परामृश्यतइति । एवं तर्ह्यप्रधानस्य सर्वनाम्ना परामर्शे नेदमुदाहरणं स्यादित्याशङ्क्य शब्दत इति विशेषितम् । अर्थतः प्रधानस्यापि शब्दतोऽप्रधानस्य सर्वनाम्ना परामर्शे इदमुदाहरणं कृतम् । एवं च ज्ञानस्य* विधेयत्वेनार्थगत्या प्राधान्येऽपि शब्दगत्या† ज्ञेयोपसर्जनत्वाद्वाजपुरुषादावार्थप्राधान्यतः शाब्दप्राधान्यस्यैव बलवत्त्वदर्शनात् शब्दतोऽप्रधानसर्वनामपरामर्शनीयतेति शङ्कायां गुणकर्मत्वाभावादयोऽश्नातीतिवत्तं जानथेत्यचाऽनीप्सितकर्मणि द्वितीयेति शब्दतोऽपि प्राधान्ये समर्पयितुं शक्येऽपि शब्दतोऽप्राधान्यमभ्युपेत्य न चेदमेकान्तिकमित्यादिटीकाग्रन्थः प्रवृत्त इति दर्शितं भवति । एवमिह ज्ञेयस्य शाब्दप्राधान्योक्तिरभ्युपेत्यवाद इत्येतत्सत्यपि ज्ञेयप्राधान्यनिर्देशइति प्राचीनग्रन्थगतापिशब्देन ध्वनितम् । एतेन स एषोऽन्तश्चरते बहुधा जायमानः दिव्ये ब्रह्मपुरे ह्येष व्योम्न्यात्मा प्रतिष्ठित इत्याद्यनन्तरमन्त्राम्नातेतच्छब्दानामात्मपरत्वदर्शनादस्यापि तत्परत्वं युक्तमिति शङ्कापि निरस्ता । तेषां ज्ञानपरत्वाऽसंभवेन तद्विषयात्मपरत्वकल्पनेऽप्यस्य तस्मिन्नेव मन्त्रे विधेयत्वेन प्रधाने समभिव्याहृतसेतुपदपर्यन्तस्वारसिकान्वययोग्ये ज्ञाने वृत्तिसंभवे तदुल्लङ्घनेन तद्विषयपरत्वकल्पनाऽयोगात् ।

ननु भिद्यते हृदयग्रन्थिरिति मन्त्रस्य टीकाकृतं व्याख्यानमयुक्तम् । तद्विज्ञानेन परिपश्यन्ति धीरा आनन्दरूपममृतं यद्विभातीति पूर्वमन्त्रे आनन्दरूपब्रह्मदर्शने वर्णिते तद्वर्णनेन हृदयग्रन्थिभेदादिरूपाऽनर्थनिवृत्तिरपि भवतीति वर्णयितुं तदनन्तरस्य मन्त्रस्य प्रवृत्तिरिति प्रतीतेस्तदनुसारेण तस्मिन् ब्रह्मणि दृष्टे सति हृदयग्रन्थिः स्वयमेव भिद्यतइत्याद्यर्थवर्णनेचित्यादित्याशङ्क्याह भाष्ये सूत्रोपात्तेति । भाष्ये सौच्योर्मुक्तोपसृप्य १५० । १० पदयोर्विषयवार्थमित्युक्त्वा ब्रवीतीति क्त्वाप्रत्ययेनास्य मन्त्रस्य तथा विद्वानिति मन्त्रेण संबन्धस्योक्ततया तं संबन्धं हृदयग्रन्थिभेदनादिरूपमहाप्रय-

ब्रह्माद्यं तद्विज्ञानेन परिपश्यन्तीति पूर्वमन्त्रप्रस्तुतं ब्रह्मदर्शनं तत्फलमविद्यानिवृत्तिपूर्वकब्रह्मप्राप्तिरित्येवंकृपं दर्शयितुं तस्मिन् दृष्टइति व्यधिकरणसम्प्रयो दृष्टइति निमित्तसप्रमी भिद्यन्तइत्यादयः कर्मणि लकारा इति टीकाकृतं व्याख्यानं युक्तमेवेत्याशयः । कर्मसंयोगइति । निमित्तात्कर्मणः संयोगे सप्रमी वक्तव्येति वार्तिकाभिहितार्था सप्रमी । दर्शनार्थश्चेति । एवं च हृदयग्रन्थिभेदनादिकं फलमेवाच निमित्ततया विवक्षितम् । फलस्याप्यसंधीयमानस्य स्वोद्देश्यकपुरुषव्यापारप्रयोजकतया वैवक्षिकं निमित्तत्वम् । चर्मणि द्वीपिनमित्युदाहरणे ऽप्येवमेव । नामरूपशब्दार्थमिति । कारणे कार्यवाचकशब्दप्रयोगः कार्यसहितकारणमुक्तत्वप्रत्यायनार्थ इति भावः । अव्याकृतग्रहणं वाय्वादीनामप्युपलक्षणमित्याह अव्याकृतेति । (यावतेत्येतत्पदं यत् इत्याशङ्क्येत्यनेन विवृतम्)* । ननु जीवात्मनः प्रसिद्धत्वे तदधिगमाय ब्रह्मावबोध्यतइत्युक्तं प्रसिद्धस्याऽनधिगमनीयत्वादित्याशङ्क्य व्याचष्टे प्रसिद्धमिति ।

१५१ । ६

कृत्वाचिन्तोद्धादनत्वादिति । यद्यपि लिङ्गेन प्रकरणमुपमृद्य पूर्वपक्षः कर्तुं शक्यः अन्यविषयत्वे ऽपि प्रकरणविरोधित्वमपि श्वेताश्वतरपठिताऽजामन्तवदथैव मुण्डके तयोरन्यः पिप्पलं स्वाद्वति समाने वृक्षे पुरुषो निमग्न इत्यादिवच्च समर्थयितुं शक्यं तथाप्यथाऽन्यविषयत्वोपपादकं बलवलिङ्गमेव नास्ति निश्चितब्रह्मतात्पर्ये ऽन्यविषयत्वपूर्वपक्षशङ्काऽनास्यदे

निष्कलं निष्क्रियं शान्तं विरवदां निरञ्जनम् ।

अमृतस्य परं सेतुं दग्धेन्धनमिवानलम् ॥

यदा चर्मवदाकाशं वेष्टयिष्यन्ति मानवाः ।

तदा शिवमविज्ञाय दुःखस्यान्तो भविष्यति ॥

इति श्वेताश्वतरमन्त्रे ब्रह्मण्यमृतसेतुत्वव्यपदेशदर्शनेन तस्य ब्रह्मधर्मताया एव प्रतीतेः ब्रह्मण्यमृतसेतुत्वश्रवणेनैव अमृतस्यैव सेतुरित्येतदर्थत्वेन कल्पितयोः ब्रह्मभिन्नत्वपारवन्वयोरलिङ्गत्वमभिप्रेत्य नानुमानमिति सूचे प्रधानजीवादिपूर्वपक्षगमकशब्दाभावोक्तेश्च तथात्वे ऽपि न्यायतः

* () इतन्मध्यगो ग्रन्थो नास्ति २ पु. ५ पु. कुण्डलितः । † प्रसिद्धेतीति १-३ पु. पा. ।

‡ छा. सू. अ. १ पा. ३ सू. ३ ।

श्वेताश्वतरसाधारणतद्वापदेशगतिप्रदर्शनार्थमिह तद्वापदेशस्य ज्ञानान्वयोपि संभवतीति न्यायान्तरप्रदर्शनार्थं चाधिकरणारम्भात् । अतः प्रकरणानुसन्धानेन बलवता अन्यथासिद्धेन प्रकरणेन प्राकरणिकब्रह्म*परामर्शियच्छब्दरूपसर्वनामश्रुत्या च मन्त्रस्य ब्रह्मपरत्वं स्पष्टं भवेदिति कृत्वाचिन्तारूपत्वमधिकरणस्योक्तम् । नन्वस्य मन्त्रस्य प्रकरणे पाठो नास्तीति कृत्वाचिन्ता चेत् कथं ब्रह्मैवेदममृतं पुरस्तात् तथा विद्वान् नामरूपाद्विमुक्तः यः सर्वज्ञः सर्वविदिति प्राकरणिकश्रुतिलिङ्गोपन्यासः । उच्यते । पूर्वसूत्रे ऽप्यात्मश्रुतिर्वाग्विमुक्तैर्ज्ञेयत्वं प्रधानादिपञ्चगमकशब्दाभावश्चेत्येतन्मन्त्रपर्यालोचनामाचलभ्या एवार्थाः सूचिताः । प्राकरणिकश्रुतिलिङ्गान्तरपरतया स्वशब्दादिव्याख्यानान्तरं तु प्रकरणोद्घाटनानन्तरं प्राकरणिकान्यपि श्रुतिलिङ्गान्यत्र प्रवर्तिष्यन्तइति हृदयेन प्रागेव सूचार्थतयोपन्यस्तानि । स्थित्यदनसूचस्य† प्रकरणोद्घाटनानपेक्षो नास्त्यर्थ इति मत्वा तत्सूत्रमेकं प्रकरणं सूचानन्तरं कृतम् ।

पुरुष एवेति निर्दिष्टं पुरुषं यस्मिन् द्यौरित्यादिमन्त्रोक्तेन विशेषणेन विशिषन्नोतशब्दस्यार्थमाह यस्मिन्निति । किं तदिति । किं तदिदं १५१ । ७ विश्वमित्यनेनोक्तमित्यर्थः । ननु कर्मतपोभ्यामन्यदपि विश्वशब्दक्रोडीकार्ये‡मस्तीत्याशङ्क्याह अर्थान्तत्फलं वेति । अत्रात्मश्रुतिस्तावदस्पृष्टा आत्मा जीवे धृतो देहे स्वभावे परमात्मनीत्यभिधानकोशानुसारेण य आत्मनि तिष्ठन्नित्यादिप्रयोगानुसारेण चानेकसाधारण्यात् तस्य ब्रह्मपरतायामाप्तुं व्याप्राविति धातोर्मनिन्प्रत्यये बाहुलके तकारे च सति तन्निष्पत्तेर्योगरूढुभयानुग्रहे भवतीति युक्त्या सेन्मेषणीया । दुभ्वाद्यायतनत्वं चानेकसाधारणं सदायतनाः सत्प्रतिष्ठा इति श्रुत्यन्तरपर्यालोचनयोन्मेषणीयम् । वाग्विमुक्तैर्ज्ञेयत्वं च ब्रह्मधर्मत्वेनाप्रसिद्धं तमेव धीर इत्यादिश्रुत्यन्तरपर्यालोचनयोन्मेषणीयम्॥ । कर्मकर्तृभेदव्यपदेशस्त्वभ्युच्चयमात्रं मनःप्राणाद्याश्रयमेव यष्माकं स्वभावं स्वरूपं जानीध्वं न तु मनःप्राणादिकमित्युपदेशो-

* प्राकरणिकब्रह्मेति १ पु. पा. ।

† स्वशब्दव्याख्यानेति २ पु. पा. ।

‡ व्या. सू. अ. १ पा. ३ सू. ७ ।

§ विश्वशब्दस्यार्थं क्रोडीकार्यमिति २ पु. पा. ।

॥ अन्वेषणीयमिति २ पु. पा. ।

पपते । एवंविधोपदेशानां बहुलमुपलम्भात् । यद्यपि विवक्षितं मुमुक्षु-
यत्वं सांसारिके जीवस्वरूपे न संभवतीति ततो भेदव्यपदेशः समर्थ्येत
तर्हि तदप्यस्यष्टमित्यस्यष्टब्रह्मलिङ्गता* ॥

१५१ । ८

भूमा संप्रसादादध्युपदेशात् ॥ ८ ॥

वायुरपि ग्राह्य इति । अप्रेजोवाय्वाकाशानां क्रमेणोत्तरोत्तरकार-
णत्वादिति भावः । अपां तेज इति पाठः । अपां नभ इति तु ग्रामा-
दिकः पाठः । केषु चिद्व्युत्पन्नमिति वाक्यमेव नास्ति । एवमाकाश-
पर्यन्तमिति । तेजसो वायुर्वायोराकाश इति क्रमेणेति यावत् । आका-
शस्य भोग्यत्वमिति । संमर्दावस्थानक्रिष्टस्यासंबाधावस्थानसौख्यहेत्ववका-
शात्मना अन्येरप्येतादृशेः प्रकारैराकाशस्य भोग्यता । भावभवित्रोरि-
तीति । स य एषो ऽणिमा धातुः प्रसादान्महिमानमीशमित्यादाविवेति
भावः । न प्राणादन्यस्येति । न प्राणान्यधर्मिक इत्यर्थः । आर्त्ति-
मात्रस्येति । यस्योभयं हविरार्त्तिमार्च्छत्येन्द्रं पञ्चशरावमोदनं निर्वपेदिति
वाक्यमिति शेषः ।

१५२ । २०

आत्मशब्दश्चेति । ननु प्राक् सङ्गतिरन्ये प्राण एवेहात्मा विवक्षित

इति भाष्यानुसारेणात्मशब्दः प्राणपरतया व्याख्यातः कथमिह स यो नाम
ब्रह्मेत्युपास्तइत्यादिवाक्यप्रतिपन्ननामादिप्रतीकारोप्यब्रह्मपरतया व्याख्या-
यते । नैष दोषः । तच्च ब्रह्मशब्दो ऽपि सर्वात्मत्वसर्वप्रतिष्ठात्वरूपब्रह्मलिङ्ग-
वत्तया वर्णिते प्राणएव पर्यवस्यतीति तात्पर्यात् । यद्यपि नामादिषु परब्रह्म-
दृष्टिविध्यङ्गीकारे ऽपि दृष्टिविशेषणतयोपसर्जनस्य तस्य न प्राकरणिकत्वं किं तु
तद्वृष्टोपासनीयतया प्रधानभूतानां नामादीनामेव सन्निधानमात्रं तु तस्येति
सिद्धमिति तथाप्येव ब्रह्मगुणसर्वात्मत्वादिविशिष्टत्वेन प्राणसंकीर्तनस्यावैयर्थ्याये
ब्रह्मगुणविशिष्टप्राणदृष्टिविधानार्थं नामादिषु ब्रह्मसंकीर्तनमिति कल्प्यते ।
अन्यथा नामादिष्विव प्राणे उपासनातत्फलयोरनुक्त्या तद्वैयर्थ्यप्रसङ्गादित्यभि-
प्रायः । नन्वात्मविषयेऽपि क्रमोपसंहारानुसारेण शोकरूपसंसारतरणोपायप्राथ-
म्येनोपक्रमतदुपायकीर्तनोपसंहारानुसारेण च परं ब्रह्मेव महाप्रकरणीत्यङ्गीकृत्य

* अत्र प्रथमं द्वाभ्यामधिकरणं पूर्णम् ।

† भावभवित्रोरिति इत्येव प्रतीकाकारः २ पु. ।

‡ किं तु दृश्येति २ पु. पा.

दुर्बलेनापि सन्निधानेन भूयः प्रश्नप्रतिषेधनाभावातिवादित्वाख्यप्राणव्रतानु-
कर्षणरूपलिङ्गद्वयानुगृहीतेन बाधो वक्तुं शक्यः ।

दुर्बलस्य प्रमाणस्य बलवानाश्रयो यदा ।

तदापि विपरीतत्वं शिष्टाकोषे यथोदितम् ॥

इति न्यायसाम्यात् । अथ वा प्राणो वा आशया भूयानित्यारभ्य
अद्यातो ऽहङ्कारादेश इत्येतत्पर्यन्तं प्राणस्यावान्तरप्रकरणमङ्गीकृत्य तेन
महाप्रकरणस्य बाधो वक्तुं शक्यः । अत एव दार्शपौर्णमासिके महाप्रकरणे
ऽनुवर्तमाने ऽपि अभिक्रामं जुहोत्यभिजित्या इति विधीयमानस्याभिक्रम-
णस्य प्रयाजावान्तरप्रकरणेन प्रयाजहोमाङ्गता । यद्यपि

येनाभिक्रमणादूर्ध्वं पुरस्ताच्च गुणो ऽपरः ।

विधीयते प्रयाजानां तस्मात् प्रकरणास्तिता ॥

इत्युक्तरीत्या अभिक्रमणविधानात् पश्चादपि प्रयाजानिष्ठा हवीष्यमि-
धारयतीति प्रयाजकीर्तनयुक्तगुणविधानेनेवाऽऽ भूमनिरूपणानन्तरं प्राणकीर्तन-
युक्ततद्गुणविधानेन संदंशन्यायो नास्ति तथापि संदंशवत् प्राणव्रतानुकर्षणा-
दिलिङ्गमपि तदवान्तरप्रकरणानुवृत्तिगमकमिति वक्तुं शक्यमिति चेत् । उच्यते ।
अनेन प्रकारेण पूर्वपक्षान्तरं प्रकरणान्ते परमात्मविवक्षा भविष्यति भूमा तु
प्राण एवेति चेदिति भाष्यगतशङ्कायन्येन दर्शयिष्यतइतीह नोद्घाटितम् ।

सन्निधिमाम्रमात्मशब्दस्येति । आत्मशब्दः पूर्वपक्षे प्राणपर १५२ । २६
इत्याशयेनात्मनो ऽर्थस्य सन्निधानमनुक्ता शब्दमात्रस्य तदुक्तम् । तत्त्व-
इति । नामाद्युत्तरोत्तरोत्कृष्टवस्तूपदेशः परमोत्कृष्टब्रह्मप्रतीत्यर्थ इत्यर्थः* ।
सत्यश्रुत्या प्राणातिवादिनो ऽन्यत्वेन प्रतीयमानः सत्यातिवादी तत उत्कृष्टः
प्रतीयते तत एतस्योत्कर्षश्च तदतिवदननिमित्तात्प्राणादेतदतिवदननिमि-
तस्य सत्यस्योत्कर्षमादाय पर्यवस्यतीति भावः । सर्वप्रकरणं समा-
प्ताविति । कृत्स्नेयं भूमविद्या प्राणस्यैव प्रकरणं नामादिष्वारोप्योपास्य-
स्यापि प्राणस्योद्गीथादिषु समारोप्योपास्यानां हिरण्यपुरुषाकाशप्राणादीना-
मिष प्राधान्येन प्रतिपाद्यत्वोपपत्तेरिति प्राणस्य सन्निधिसंस्थाने महाप्रकरणं

निवेश्य पूर्वपक्षान्तर(मात्मतः प्राण इति लिङ्गविरोधेन निराकृत्यात्मन एव महाप्रकरणे अहंकारादेशपर्यन्तं प्राणस्यावान्तरप्रकरणमिति पूर्वपक्षान्तर)*मा-
शङ्क्यतइति भावः । आ प्रकरणसमाप्तेरिति । अवान्तरप्रकरणसमाप्तिपर्य-

१५३ । ११ न्तमित्यर्थः । स एव प्राणः किं न स्यादिति । भूमा प्राण एवेति हि पूर्वपक्ष इति भावः । पुरस्तादिति । यः सत्येनातिवदतीति पुरस्तान्नि-
र्देशः । तच्च निर्दिष्टस्यैव हि सत्यस्य विज्ञानादिसाधनपरंपरोपदेशक्रमेण
भूमरूपतयोपदेशः कृतः स भगव इत्युपरिष्ठान्निर्देशः । ननु प्राणस्यान्याय-
ततोक्तिः प्राणाऽवान्तरप्रकरणबलात् तन्मध्यगतितो भूमा प्राण इति शङ्का-
या न निवर्तितेत्याशङ्क्याह सत्यशब्दश्रुत्या चेति । तुशब्दश्रुतेरप्युपलक्ष-
णमेतत् । तथा च तुशब्दसत्यशब्दश्रुतिविरोधात्तत एव प्राणातिवादित्वा-
नुवृत्तिलिङ्गस्यासिद्धेः प्रश्नप्रतिवचनान्तराभावलिङ्गस्यान्यथासिद्धेश्च न
प्राणसन्निधेर्बलवत्त्वं नाप्यवान्तरप्रकरणलाभ इत्याशयः । सौषुप्तिकसुखभवनं
न विधेयं सुखमहमस्वाप्समित्यनुभवसिद्धत्वात् किं तु तस्य सुषुप्तशरीरा-
वच्छेदेन तदभिव्यक्तिरेव विधेया तेन प्राणाग्नय एवेतस्मिन् पुरे जायतीत्य-
वधारणाद् जीवस्य मृताविव सुप्तावपि शरीरान्निष्क्रमणमस्तीति शङ्काव्या-
वृत्तिर्लभ्यतइत्यभिप्रेत्य तथा श्रुतिं योजयति तदस्मिन् शरीरे इति । प्राणो
भूमेति पूर्वपक्षे शोकतरणादीनां भूमाऽनन्वयात् संप्रसादादध्युपदेशस्य सौच-
हेतोः प्राणतानुकर्षणप्रश्नेऽन्तराभावलिङ्गाभिभूतत्वादस्पृष्टब्रह्मलिङ्गताः ॥

११ । २२

अक्षरमम्बरान्तधृतेः ॥ १० ॥

रूढिनिरूढिभ्यामिति । नन्वक्षरं न क्षरं विद्यादश्नेतेवो सरो
ऽक्षरमिति महाभाष्ये वर्णे ऽपि योगप्रदर्शनान्निरूढिरेवेति चेन्न । वर्णानां नित्य-
विभुत्वपक्ष तत्प्रदर्शनात् । तत्पक्षे ऽप्येमित्येतदक्षरमित्यादिष्वक्षरशब्दनि-
र्दिष्टे द्वित्रादिक्रमिकवर्णसमुदाये समारोपितक्रमविशेषविशिष्टत्वेनाऽनित्ये परि-
च्छिन्ने च तस्य रूढेराश्रयणीयत्वादिति भावः ।

ननु लिपिषु ककारो ऽयमित्यादिः शब्दात्मत्वानुभवस्तद्गम्यत्वकृतो
दृष्ट इत्याशङ्कानिवारकमपि चेति ग्रन्थमवतारयति अर्थे शब्दात्मकत्वा-

* () इत्यन्वध्यस्यो ग्रन्थो नास्ति ५ पु. । † प्रतिवचनोत्तराभावेति १ पु. पा. ।

‡ अत्र द्वितीयं भूमाधिकरणं पूर्णम् ।

नुभवः इति । ननु गौरयमित्यादिशब्दानुविदुप्रत्ययाः शब्देष्वर्थानां तादा-
त्म्येनोत्प्रातस्त्वालम्बनाश्वेद् ब्रह्मविषया अपि शब्दानुविदुप्रत्ययाः तथा
स्युरिति चेत् कस्तत्र संदेहः । यदूर्ध्वं गार्गि दिव इत्यादिना सकललोक-
वर्तिवस्तुजाताश्रयत्वेन भूतभविष्यद्वर्तमानाकारपरिणामिमूलप्रकृत्यव्याकृता-
श्रयत्वेन च प्रतिपाद्यमान आकाशो ब्रह्मेव ब्रह्मातिरिक्तस्य तावदाश्रयत्वा-
भावात् । पूर्वं गार्गि ब्राह्मणे पृथिव्यादिब्रह्मलोकान्तसकललोकाधारे पृष्ठे
प्रश्नो ऽयं ब्रह्मविषयः पर्यवसन्नः ब्रह्म च गुह्यशिष्यमर्यादामतिक्रम्यान्या-
येन जल्पकथायां न प्रष्टुमुचितमित्याशयवता याज्ञवल्क्येन गार्गि मातिप्राचीर्मा
ते मूर्द्धा व्यपतदनतिप्रश्न्यां वै देवतामतिपृच्छसीति सक्रोधं निवारितस्यैव
प्रश्नस्य गार्ग्या सर्वथैव पराजयो मा भूदिति ब्राह्मणानामनुज्ञां लब्ध्वा
पुनरवतारणे कृते याज्ञवल्क्येनाकाशएव तदोतं च प्रातं चेत्युक्तस्य तदु-
त्तरस्य ब्रह्मविषयत्वावश्यंभावाच्च तदप्यक्षराश्रितत्वेन प्रतिपादितं कस्मिन्
खल्वाकाश आतश्च प्रातश्च एतस्मिन् खल्वक्षरे गार्ग्याकाश आतश्च
प्रातश्चेति प्रश्नेनोत्तराभ्याम् । एवं च प्रशासितृत्वद्रष्टृत्वश्रोतृत्वादिबहुलिङ्ग-
विरोधादक्षरश्रुतिर्दुर्बलेति शङ्कापि निरस्ता । ब्रह्माश्रयस्य ब्रह्मत्वायोगेन
ब्रह्मणि जीवधर्माणामिवाक्षरे ब्रह्मधर्माणां तादात्म्याद् व्यपदेश इति
कल्पनोपपत्तेः ।

धारयितुमर्हतीत्यनुषङ्ग इति । ननु परमात्मा वा कथमाकाश- १५४ । ए
न्तानि धारयितुमर्हति परमात्मेव ह्यचाकाशशब्देन निर्दिष्टः न च स
एव तदुधारयितुमर्हतीति चेत् । उच्यते । यदि यदूर्ध्वं गार्गि दिव इत्यादिना
ऽनुक्रान्तस्य सर्वस्य प्रपञ्चस्य परमात्मनो ऽन्यदाधारीभवितुं नार्हतीत्या-
काशो ऽत्र स एवेष्यते तर्हि सकलप्रपञ्चविशिष्टस्य तस्याधारभूतं किं चिद-
न्यद्वस्तु भवितुमर्हतीति का प्रत्याशा । न ह्येतावदुन्यं वोढुमिह कुसूला-
दन्यद् भाजनं नास्तीति निश्चयवतः तेन धान्येन विशिष्टं कुसूलं वोढुम-
न्यद् भाजनमस्तीति संभावना ऽपि हृदयमधिरोहति । नामधेयसंभिन्नं
सर्वं शब्दवाच्यमिति प्रक्रिया तु टीकायामनुपदमेव स्वरूपप्रमाणार्थक्रियाभे-

* अर्थस्य शब्दात्मत्वानुभव इति १-५ पु. पा. ।

‡ ब्रह्मणि चेति २ पु. पा. ।

+ पूर्वगार्गीति २ पु. पा. ।

§ अत्रेति नास्ति २ पु. ।

दैर्निराकरिष्यते । तच्च घटमृत्पिण्डपटतन्वादिबत्स्वरूपार्थभेदस्यो*पपादन-
संभवे ऽपि प्रमाणभेदो† न शक्योपपादनः । श्रोत्रयाह्यस्य शब्दस्य गौरयमिति
चक्षुर्याह्यत्वासंभवात् । ब्राह्मणो ऽयं गौरो दण्डी कुण्डली कमण्डलुमानित्यादिषु
सर्वेषां पदानां स्वस्वरूपसमर्पणमात्रार्थत्वेन जातिगुणविशेषाद्यनवगत्या
तत्संदेहाऽनिवृत्ति‡प्रसङ्गात् । सर्वस्यापि शब्दवाच्यस्य स्वस्वनामधेयद्वाराकारा-
श्रितत्वाभ्युपगमे तस्यापि प्रणवेङ्कारादिशब्दवाच्यस्य तदाश्रितत्वंस्य वक्तव्य-
त्वेनाक्षरशब्दस्य व्यवस्थितार्थालाभप्रसङ्गाच्च । तस्माद्यदूतं भवच्चेत्यादिवाक्ये
यदूतं यद्वचद् यच्च भविष्यतावदाधारत्वं विवक्षितं न तु भूतभवद्विष्यदात्म-
काव्याकृताधारत्वम् । गार्गीब्राह्मणे सकललोकाधारप्रश्ननिवारणं साक्षात्तदुत्त-
रस्यान्यविषयत्वे ऽपि पुनस्तदाधारस्य प्रश्नः परमात्मविषयो भविष्यतीति
स मा भूदिति दूरदृष्ट्या कृतमित्याशयं वर्णयित्वा अवकाशात्मना सकल-
प्रपञ्चाधारस्य भूताकाशस्योपादानात्मना तदाधारस्याव्याकृतस्य वा ऽचा-
काशशब्देन ग्रहणमिति योजनीयम् । अतोम्बरान्तधृतेः परमात्मन्येव
संभव इत्युक्तं युक्तमेव । नन्वम्बरान्तधृतिरिह न श्रुता । ओतप्रोतत्ववचन-
स्याधेयत्वपरत्वाभावात् । पूर्वमन्तरिक्षलोकाः कस्मिन्नोताश्च प्रोताश्च गन्ध-
र्वलोकेषु गार्गीत्यादिप्रश्नोत्तरेष्वन्तरिक्षलोकगन्धर्वलोकादीनां§ ब्रह्मलोकान्ता-
नां पूर्वपूर्वस्य तत्तदूर्ध्वदेशवर्तिन्युत्तरोत्तरस्मिन्नोतप्रोतत्ववचनानां यथा पटे
दीर्घातिर्यक्तन्तश्च ओतप्रोतास्तदेकदेशा एवं गन्धर्वलोकानां विभूतौ दृश्य-
मानायामन्तरिक्षलोकास्तदेकदेशप्राया इत्युत्तरो ज्यायान् भवत्येवमेव हीमे
लोका इति श्रुत्यन्तरसिद्धात् सादृश्याद् गौणताया वक्तव्यत्वेन तत्प्रायपाठा-
त्तदुपरितनप्रश्नोत्तरसंदर्भरूपाक्षरब्राह्मणगतोतप्रोतत्ववचनस्यापि तथैवार्थप्र-
तीतेरिति चेत् । मेवम् । ओतं मनः सह प्राणैश्च सर्वैः मयि सर्वमिदं प्रोत-
मित्यादिश्रुतिस्मृतिष्वधेये दृष्टप्रयोगाभ्यामोतप्रोतशब्दाभ्यामिहापि प्रकरणे
धृतेरेव प्रतिपादयितुमुचितत्वाद् वचनबलादूर्ध्ववर्तिनामपि गन्धर्वलोकादी-
नामन्तरिक्षलोकादिधारकत्वस्य पर्वतानां क्षितिधारकत्वस्येव ध्रुवस्य ज्यो-

* स्वहृणार्थक्रियाभेदस्येति २ पु. पा. । + प्रमाणाभेद इति २ पु. ।

‡ संदेहानुवृत्तीति २ पु. पा. ।

§ अन्तरिक्षगन्धर्वलोकादोनमिति २ पु. पा. ।

तिश्चक्रधारकत्वस्येव कल्पनीयत्वात् । आध्यानाधिकरणो*क्षरीत्येन्द्रियेभ्यः परा ह्यर्था इत्यादिश्रुताबिन्द्यादिशरीरान्तानामुत्तरोत्तरपरत्ववचनजातस्य पुरुषः सर्वतः पर इत्येवान्तरिक्षलोकादोत्तमोत्तमत्ववचनजातस्याऽन्तरे सर्वे जगदोत्तमोत्तमित्येव तात्पर्यस्येकवाक्यतानुरोधात्कल्पनीयत्वेन तात्पर्याऽ-विषयोत्तमोत्तमत्ववचनानां तथाभूतपरत्ववचनानामिव† यथाकथं चिन्नयने ऽपि प्रतिपिपादयित्वोत्तमोत्तमत्ववचनस्य श्रुत्यन्तरप्रसिद्धार्थताया एव युक्त-त्वाच्च ।

अव्याकृतस्य प्रशासितृत्वायोगादिति युक्तः पाठः । शासेः सेदृत्वाद् यसितस्कभितेत्यादिसूत्रे शास्तृनिपातनस्य छन्दोविषयत्वात् । अभग्नी- १५४ । २४ यामपि रूढाविति । प्रधाननिराकरणार्थमम्बरान्तधृतिहेतुमुक्त्वा तस्य पुनः प्रधानसाधारण्यनिरासार्थमाकाशशब्दस्य कृतिभङ्गेनाव्याकृतपरत्वोप-पादकतया प्रशासितृत्वहेतुः किमर्थं वक्तव्यः † प्रथममेवाक्षरं प्रशासनादिति हेतुना प्रधानपूर्वपक्षनिरासोपपत्त्या तदर्थं कृतिभङ्गस्याकर्तव्यत्वादिति भावः । इदं च भास्कराद्युक्तरीत्या नाकाशपदस्याऽव्याकृतपरत्वं कृतिभङ्गेनापि तन्नि-र्वाहादित्येतदभिप्रायं न त्वचाऽकाशपदं भूताकाशपरमेवेत्येतदभिप्रायम् । सकलकल्पानुयायिसमस्तविकारजाताधारत्वस्य प्रतिकल्पं भिन्ने भूताकाशे ऽनुपपन्नत्वेनाकाशशब्दस्याव्याकृतपरत्वावश्यंभावात् । अत एवाऽऽनुमानि-काधिकरणे॥ भाष्यकारैरस्याकाशशब्दस्याव्याकृतपरत्वं वक्ष्यते ।

प्रौढयैष वाद इति । हिरण्यं निधायाग्निश्चेतव्य इति विधिस्तु-त्यर्थेन पृथिव्यामग्निश्चेतव्यो नान्तरिक्षे न दिवीत्यर्थेवाद इवेहाप्यप्राप्रनिषेधः संभवतीत्ययमप्राप्तिमभ्युपेत्य वाद इत्यर्थः । प्रकृतिविकाराऽनन्यत्वेनेति । अभिधानाभिधेयानां प्रकृतिविकारभावः स्फोटवाद्यभिमतः । स्फोटस्तु सोप-पादनं देवताधिकरणे‡ प्रदर्श्य निराकरिष्यते । प्रकृतिविकारानन्यत्वेनार्थधर्माः स्थौल्यादयः शब्देष्वेष्टव्या एवेति कथं तत्प्रतिषेध इत्याशङ्क्य प्रधानइव का-र्यावस्थानापत्तिदशायामपि तेषु तत्प्रसक्त्या प्रतिषेध इत्याह प्रलयावस्थेति । १५५ । २

* व्या० सू० अ० ३ पा० ३ सू० १४ ।

† विषये श्रोतेत्यादिपाठः २ पु० ।

‡ तथाभूतेत्यादिर्यन्यो न वृष्यते २ पु० ।

§ अत्रेति नास्ति ३ पु० ।

॥ व्याससू० अ० १ पा० ४ सू० १ ।

॥ व्या० सू० अ० १ पा० ३ सू० ३३ ।

प्रपञ्चाधिष्ठानेति । कृत्स्नस्यापि कार्यस्य मिथ्यात्वेनाऽविद्यापरिणामतया तदभिन्नत्वेन प्रशासितृत्वस्यापि तथात्वात् तद्वाचस्पतिमते जीवाश्रितमेव स्याद् न ब्रह्माश्रितमविद्यायास्तन्मते जीवाश्रितत्वात् । न च तथापि तन्मते ब्रह्मणः सर्वप्रपञ्चाधिष्ठानत्वमस्तीत्येतावता तस्य तादृर्म्यलाभः* । जीवाश्रयदुःखद्वेषादिसाधारणेनाधिष्ठानतामात्रेण तदलाभादिति भावः । रज्ज्वामिति । जीवाच्चातब्रह्मविवर्तरूपं प्रशासितृत्वं ब्रह्मधर्मतयैवारोप्यते रज्ज्वदमंशतादात्म्येनेव भुजङ्ग इति (ब्रह्मणः प्रशासितृत्वमुपपद्यत)† इति भावः । आरोपितं प्रशासितृत्वं प्रधाने ऽपि वक्तुं शक्यमिति शङ्कामनूद्य श्रुतिवशात्कल्पनीय आरोपः सदृशएव कल्पयितुमुचितः तच्च लोकदृष्ट्यतिक्रमे कारणाभावादिति परिहरति हन्तेत्यादिना । प्रधाने ऽपि तदारोपे तदारपि प्रशासितृ किं न स्यादिति पाठः । तमारोप्येति पाठश्चेत् पूर्वकालत्वमेव ह्यर्थः न समानकर्तृकत्वमपि । सेतुं दृष्ट्वा समुद्रस्य मुच्यते ब्रह्महत्ययेत्यादिदर्शनादिति पक्षमाश्रित्य निर्वाह्यः । अम्बरान्तधृतिः सौचो हेतुरम्बरं ब्रह्मेति धृतिर्न श्रुतेति च शङ्काभिभूतत्वादस्पृष्ट इत्यस्पृष्टब्रह्मलिङ्गता‡ ॥

१५५ । ११

ईक्षतिकर्मव्यपदेशात्सः ॥ १३ ॥

पर्युदासित इति । शिजर्थो न विवक्षितः पर्युदस्त इत्यर्थः । तारकादेराकृतिगणत्वेन संजातपर्युदास इति वा तदर्थो वर्णनीयः । ततो हेतोरपरं ब्रह्म ध्येयमिति । यद्यपि परविषयाणामहंयहोपासनानामप्यर्चिरादिप्राप्याऽपरलोकप्राप्तिफलकत्वमविशिष्टं तथाप्येतद्वै सत्यकामेत्याद्युपक्रमे एरवेदनात् परप्राप्तिरपरवेदनादपरप्राप्तिरिति विभज्य कथनादिहापरप्राप्तिरपरं ध्यातव्यमित्यत्र लिङ्गं भवेदेव । न चेवं सत्युपक्रमप्रतिज्ञातपरवेदनफलं न प्रदर्शितं स्यादिति शङ्कनीयम् । ऋग्भिरेतं यजुर्भिरन्तरिक्षं सामभिर्यत्कषयो वेदयन्ते तमोङ्गारेणान्वेति विद्वान् यत्तच्छान्तमजरममृतमभयं परं चेति तदनन्तरमन्त्रे स सामभिरुन्नीयते ब्रह्मलोकमित्युक्तमपरवेदनफलमुपसंहृत्य परवेदनस्य शान्तत्वादिविशिष्टपरब्रह्मप्राप्तिः फलमिति प्रदर्शयि-

* तद्धर्मलाभ इति २ पु. पा. ।

+ () एतन्मध्यगो ग्रन्थो नास्ति २ पु. ।

‡ अत्र वृत्तीयम् अक्षराधिकरणं पूर्णम् ।

प्यमाणत्वात् । अङ्गीकृत्येति । ते ध्यानयोगानुगता अपश्यन् देवात्मशक्तिं स्वगुणेर्निगूढामित्यत्र ध्यानं ब्रह्मविषयम् ईक्षणमविद्याशक्तिविषयमतस्त-
चेक्षणं तत्त्वविषयमिति नियमस्य ध्यानेक्षणयोरेकविषयत्वनिमित्तस्य च भङ्ग-
इति भावः । ईक्षणध्यानयोरिति । अदृष्टाद्वारकस्तयोः कार्यकारणभाव-
एकविषयत्वनियत इति भावः ।

तत्त्वविषयत्वमौत्सर्गिकमिति । यद्यपि प्रायिकत्वमौत्सर्गिक- १५६ । ३
त्वमिति विवक्षाग्रामीक्षणात्तत्त्वविषयत्वमेवौत्सर्गिकं परब्रह्मसाक्षात्कारमेकं
विना प्रपञ्चान्तर्गतवस्तुजातविषयस्य सर्वस्येक्षणाऽतत्त्वविषयत्वात् । तथा-
प्यपवादभावे अत्यन्ताबाध्यविषयत्वं ग्राह्यं मुख्यत्वादित्येवंरूपमौत्सर्गि-
कत्वमिह विवक्षितम् । किं चाचेक्षणं परब्रह्मविषयमित्यवश्यं वाच्यम् ।
हिरण्यगर्भविषयत्वे वाक्यवैयर्थ्यात् । तल्लोकं प्राप्स्तदुपासकस्तमीक्षतइत्य-
स्यार्थसिद्धत्वात् । न च परब्रह्मविषयत्वे ऽपि वाक्यवैयर्थ्यं तुल्यं हिरण्य-
गर्भप्राप्तेरपुनरावृत्तिश्रुत्या क्रममुक्तिफलनियतत्वेन तल्लोकप्राप्तौ परब्रह्मसाक्षा-
त्कारस्यार्थतः सिद्धत्वादिति वाच्यम् । इमं मानवमावर्तमिति श्रुताविम-
मिति विशेषणेनावर्तान्तरे पुनरावृत्तेरप्यभ्यनुष्ठानेन तत्प्राप्तेः क्रममुक्तिनियत-
त्वाभावात् । नन्वीक्षणाध्यानयोरेकविषयत्वमीक्षणास्य तत्त्वविषयत्वमित्युभयं
परस्परविरुद्धं निर्विशेषस्य त्रिकालाबाध्यस्य समन्वयसूत्र*भाष्ये तदेव ब्रह्म त्वं
विद्धि नेदं यदिदमुपासतइति श्रुत्यनुरोधेन ध्येयत्वस्य निषिद्धतया ध्यानं
सर्वत्र कल्पितगुणविशिष्टविषयमिति वक्तव्यत्वाद् विशिष्य चात्र ब्रह्माभेददृ-
ष्टिविशिष्टप्रणवोपासनस्य कल्पितविषयत्वा†निवारणादिति चेत् । उच्यते ।
भावनाप्रचयस्य साक्षात्कारजनकत्वे तद्विषयविषयत्वं तन्त्रं न तु तदन्या-
ऽविषयत्वमपि गौरवात् । अस्ति चात्र विधेयस्य ध्यानस्य प्रणवरूपकल्पित-
वस्तुविषयत्वे ऽपीक्षणीयब्रह्मविषयत्वमपि । अतो न दोषः । यद्यप्येवं सति
ध्यानस्य हिरण्यगर्भरूपजीवविषयत्वे ऽपि तत्त्वविषयत्वं नापैति तत्र
जीवत्वोपाधेः कल्पितत्वे ऽपि स्वरूपस्याबाध्यत्वात् । तथापि ध्यानेक्षणा-
योरवश्यकल्पनीयं विषयेक्यं निर्दोषब्रह्मविषयत्वेनेव कल्पयितुमुचितं न तु
सदोषनिर्दोष‡जीवब्रह्मविषयत्वेनेति तात्पर्यम् ।

स्यादेतत् । ईक्षणध्यानयोर्नात्र कार्यकारणभावे विवक्षितः । यतः परापरवेदनयोस्तत्प्राप्तिफलकत्वेनोपक्रमप्रतिज्ञातयोरपरवेदनमोङ्कारप्रतीकविषयापरध्यानरूपं तल्लोकप्राप्तिफलं ब्रह्मलोकमित्यन्तेनोक्तं स एतस्मादित्यादिना तु परवेदनमोङ्कारसाधनं साक्षात्काररूपतत्प्राप्तिफलमुक्तमित्यवश्यं व्याख्येयम् । ऋग्भिरेतमिति मन्त्रश्चोक्तार्थद्वयसम्मत्तित्वेनोदाहृत इति योजनीयम् । ध्यानतत्फलकथनयोरपरविषयत्वाभावे प्रतिज्ञातार्थानिर्वाहात् । एवं च स एतस्मादिति वाक्ये तत्पदं तस्माद्विद्वानिति व्यवहितप्रस्तुतपरवेदितृपरम् । तच्च वाक्यमपरध्यानविषयपूर्ववाक्यानन्वयि ततो भिन्नं सर्वनाम्नामव्यवहितपरत्वासम्भवे व्यवहितपरत्वस्यैकवाक्यत्वासम्भवे वाक्यभेदस्य च न्याय्यत्वादिति शङ्कानिराकरणार्थमपि चेति ग्रन्थमवतारयति प्रकारान्तरेणेति ।

१५६ । ७

प्रमाणद्वयानुरोधेनेति । स एतस्मादित्यत्र तत्पदस्य पूर्वतत्पदयोरिवाव्यवहितप्रस्तुत*ध्यातृपरत्वं परपुरुषप्रत्यभिज्ञानं च ध्यानेक्षणवाक्ययोरेकवाक्यत्वापादकमिह प्रमाणद्वयं प्रतिज्ञातमपरब्रह्मवेदनतत्फलकथनं तु टीकोक्तप्रकारेणैकमात्रद्विमात्रोपासनतत्फलकथनमेवेति नेतव्यम् । यद्यप्येकमात्रप्रणवोपासनस्य तत्प्रथममात्रात्मकऋग्वेदप्राण्यमनुष्यलोकप्राप्तिः द्विमात्रप्रणवोपासनस्य तद्वितीयमात्रात्मकान्तरिक्षलोकप्राप्तिश्च फलम् पृथिव्यन्तरिक्षलोकप्राप्तिश्च न हिरण्यगर्भरूपापरब्रह्मप्राप्तिः तथापि तयोरुपासनायोन्यूनप्रणवविषययोन्यूनमपरं ब्रह्मेवोचित्यात् प्रणवारोप्यम् अपरं† ब्रह्म पर्यवस्यतीति तयोः फलमेव । तस्माद्विद्वानेकतरमन्वेतीति प्रतिज्ञातापरब्रह्मप्राप्तिरित्या विवक्षितं भवति । न चाऽतथाभूतस्य तथात्वविवक्षया ऽत्र कश्चिदोषः स यो ह वै तद्गवन्मनुष्येषु प्रायणान्तमोङ्कारमभिध्यायीत कतमं वाव स तेन लोकं जयतीति सत्यकामप्रश्नोत्तरस्य कृत्स्नस्याप्येतद्वै सत्यकामेत्यारभ्य प्रवृत्तस्य प्रकरणस्य परब्रह्माऽभेददृष्टिविशिष्टविमात्रोपासनाविध्यर्थत्वेनैकार्थपरतया तदन्तर्गतयोरेकमात्रद्विमात्रोपासनातत्फलवचनयोरोङ्कारस्यायं महिमा यन्मात्रावेगुण्येनापरब्रह्मदृष्टोपास्यमानो ऽपि कस्मै चित्फलाय भवति तस्मादेवंभूतमहिमा ऽयमोङ्कारो हेयमल्पफलमपरं

ब्रह्म विहाय परब्रह्मदृष्ट्या चिमात्र एवोपासनीय इत्येवं चिमात्रोपासनास्तु-
त्यर्थत्वात् स्तुतेश्च यथाकथं चिदालम्बनमात्रेण चारितार्थात् । सत्यका-
मेनोङ्कारालम्बनध्यानफलस्यैव पृष्ठत्वेनेक्षणवाक्यस्य ध्यानाऽकार्योङ्कारसाधन-
कब्रह्मवेदनफलपरतायामपृष्ठो*तरत्वापत्त्या परध्यानफलमपेक्षतया तदुपान-
वाक्यैकवाक्यताया वक्तव्यत्वेन परिशेषादेकमात्रद्विमात्रोपासनात्फलवचन-
योरेवापरोपासनात्फलवचनतया ऽवश्यं व्याख्येयत्वाच्च । न चैवमपीक्षण-
वाक्यस्यापृष्ठोतरत्वमनिवार्यं ध्यानप्राप्यस्य लोकस्यैव पृष्ठत्वादिति वाच्यम् ।
प्राप्यलोकानुबन्धित्वेन तत्प्रशंसार्थं पाप्मनिर्मोकसूर्यसंपत्तिवदीक्षणस्यापि
वर्णनोपपत्तेः ।

ब्रह्मोङ्काराभेदोपक्रमादिति । नन्वेवं प्रतीकोपासनेयं कथं
ब्रह्मलोकप्राप्तिफला । वचनबलादिति ब्रूमः । अत एवात्र ब्रह्मलोकप्राप्ति-
वचनमर्थवत् । अहंयहोपासनत्वे तदाहत्वं विदुरित्यादिसामान्यवचनादेव
तत्प्राप्तिफलसिद्धेः । सूर्यान्तःस्थमिति सूर्यसंपत्तिवचनानुरोधादित्थं
व्याख्यातस्य वचनस्य प्रशंसार्थमार्त्तुरादिमार्गभाषिसूर्यप्राप्यनुवादत्वे ध्येयः
सूर्यान्तःस्थत्वगुणो न सिध्यति किं त्वीक्षणवाक्यश्रुतः पुरिशयत्वगुण एव
तदेकवाक्यतया च ध्यानविध्यपेक्षितत्वेन ध्येयगुणः सिध्यति सो ऽपि वा न
ध्येयगुणः । आचार्यैः परं निर्विशेषमिति प्राक् प्रणवे ध्येयस्य परस्य निर्वि-
शेषतोक्तेः किं तु पुरिशयमित्येतल्लक्षणीयमहावाक्यार्थजीवाभेदसमर्पणार्थम् ।
प्राप्यते इति प्रापयतेः कर्मणि लकारः । योरनिटीति शिलोपः । प्रापयतइति
पाठस्तु लेखकप्रमादायातः । ईदृशिकर्मत्वहेतोर्ब्रह्मेकान्त्यमस्यष्टब्रह्मलिङ्गता†॥

दहर उत्तरेभ्यः ॥ १४ ॥

१५६ । १६

दहरवाक्यशेषगतेति । ननूतमपुरुषशब्दः प्रजापतिवाक्यशेषे न
तु दहरवाक्यशेषे । सत्यम् ! सिद्धान्ते सगुणनिर्गुणब्रह्मविषयतया भिन्नयोरपि
दहरप्रजापतिविद्ययोरपहतपाप्मत्वादिगुणकजीवैकविषयत्वं घटन् पूर्वपक्षी
पौर्वापर्येणाम्नातयोस्तयोरेकविद्यात्वं मन्यतइति तदीये पूर्वाधिकरणाद्येप-

* आप्तेति २ पु. पा. ।

† तरेति २ पु. पा. ।

‡ अत्र चतुर्थम् ईदृशिकर्मोधिकरणं पूर्णम् ।

वाक्ये तदभिमानानुसारेण दहरवाक्ये शेषगतेत्युक्तम् । अत एव टीकायाम-
प्युतराद्धे*दिति सूत्रेण्यस्तपूर्वपक्षविवरणारम्भे दहराकाशमेव प्रकृत्य श्रूयत-
इति दहरविद्यैकप्रकरणतया प्रजापतिविद्याऽवतारयिष्यते । ननु तथाप्यु-
क्तविधया पूर्वाधिकरणान्तेषो न युज्यते उत्तमपुरुषशब्दवत् परपुरुषशब्दस्य
जीवविषयत्वसम्भवेऽपि ततः परपुरुषशब्दप्रत्यभिज्ञया ध्यानेक्षणवाक्ययो-
रेकविषयत्वसिद्धावीक्षणस्य तत्त्वविषयत्वनियमाद् ध्यानमपि तात्त्विकपर-
ब्रह्मविषयमिति सिद्धान्तसिद्धेश्चलनाभावादिति चेत् । उच्यते । एष संप्रसाद
इत्याद्युत्तमपुरुषशब्दघटितवाक्योपाताभिनिष्पत्तिशब्देऽक्तमीक्षणं पूर्वपक्षे जीव-
विषयमिति तद्वत्स एतस्मादिति वाक्योक्तमपीक्षणं हिरण्यगर्भजीवविषयं
भविष्यतीति प्रथममिहाक्षेपो विवक्षितः । ततश्च तदेकविषयस्य ध्यानस्यापि
तद्विषयत्वसिद्धौ कथं ध्यानेक्षणवाक्ययोरपरब्रह्मणि परपुरुषशब्द इत्याका-
ङ्क्षायामिह जीवमात्रेऽप्युत्तमपुरुषशब्दे दृश्यते हिरण्यगर्भं परपुरुषशब्दस्य
काऽनुपपत्तिरित्येवमाशयेयमाचार्योक्तिः । इयमाक्षेपसङ्गत्युक्तिरूपलक्षणम् ।
तदाप्येतं ब्रह्मलोकं ब्रह्मचर्येणानुविदन्ति तेषामेवैष ब्रह्मलोक इति दहरोपा-
सनस्य ब्रह्मलोकफलश्रवणं चिमाचरणवप्रतीकालम्बनोपासनम्येव वचनबला-
दुपपद्यतइति दृष्टान्तसङ्गतिरपि दृष्टव्या ।

१५६ । १९

श्रवणमनननिदिध्यासनेभ्यः इति । यद्यपि टीकायां श्रवणं
मननं चान्वेषणमिति व्याख्यातत्वाद्विज्ञानं ध्यानं तस्य वैशिष्ट्यं श्रुत्युपात-
श्रवणमननापेक्षमिति वक्तुं शक्यम् । आत्मनो वा अरे दर्शनेन श्रवणेन
मत्या विज्ञानेनेत्यादिश्रुतिषु विज्ञानशब्दस्य ध्याने बहुशः प्रयोगदर्शना-
दुपासनारूपं ध्यानमेव चात्रानुष्ठानाय विधातव्यं न तु तत्फलरूपः सगु-
णसाक्षात्कारः । तथापि सन्प्रत्यययोगात्फलरूपतया निरुपाधीच्छाविषयः
साक्षात्कार एव ग्राह्य इत्यभिप्रायेण टीकाकृता स्वयं साक्षात्कारहेतु-
तया ध्यानमुपन्यस्य चिभ्योऽपि वैशिष्ट्यं साक्षात्कारस्य विवक्षितमिति
पूर्वेभ्य इत्यनेन दर्शितत्वात् श्रवणमननध्यानेभ्य इत्युक्तम् । एवं च फलसा-
क्षात्कारे विधिसङ्क्षेपोऽयमर्थवाद उपासनाविधिस्त्वथ च इहात्मानमित्या-
दिफलवाक्येष्वेवेति तात्पर्यम् । यद्यपि दहरविद्याफलब्रह्मलोकावाप्त्यर्थिनः

स्वयमेतच्छास्त्रविचाराधीने श्रवणमनने न सम्भवतः सर्वतो विरक्तस्य मुमुक्षोरेवेतच्छास्त्राधिकारात् तथापि विचारितेतच्छास्त्राचार्यापदेशाधीने दह-
रोपासनापेक्षितवाक्यार्थमात्रविषये ते विवक्षिते इति द्रष्टव्यम् ।

ननु पुरेणाधिकरणेन सहाधेयेन सता ब्रह्मणा सम्बद्ध्यमिति टीका-
क्तमयुक्तम् । षष्ठ्या अधिकरणवाचित्वाभावात् सप्रम्या वेश्माधिकरणवाचि-
त्वात् । न च पुरमध्यगतवेश्माधेयस्य जीवस्य पुराधेयत्वमर्थतः सिध्यति
प्रासादमध्यगते पर्यङ्के शयानस्यैव प्रासादे शयनं तदर्थतः सिध्यदुदाहृतटी-
कयोक्तमिति वाच्यम् । वेश्माधेयो जीव इतीदानीमसिद्धेः । आधेयत्वविशे-
षहेतुभ्यां ब्रह्मात्र जीव इति निश्चयमुपजीव्य खलु अनिर्दिष्टाधेयस्य वेश्मनः
सन्निहितः स एवाधेयतया ऽन्वेतीत्यग्रे टीकाकृद्ब्रह्मतीत्याशङ्क्य ततात्पर्यमाह
समासेति । समासे षष्ठ्यभिधेयं सम्बन्धसामान्यं सप्रम्यर्थतया बुद्धिसन्निहिते
आधाराधेयभावे पर्यवस्यतीत्यर्थः । यद्यपि यथाभाष्यं स्वस्वामिभावं षष्ठ्य-
र्थमङ्गीकृत्याधेयत्वहेतुमनपेक्ष्य विशेषहेतुनैव लभ्यं पुरस्वामिभूतं ब्रह्म जीव
इति निश्चयमुपजीव्य सन्निहितस्य तस्य वेश्माधेयत्वेनान्वय उपपादयितुं
शक्यः षष्ठ्याः स्वस्वामिभावार्थकत्वं च विशेषहेतूपपादनार्थं टीकाकृतो ऽप्य-
पेक्षणीयमेव । तथाप्याधेयत्वहेतुरपि यः* टीकायामुपन्यस्त इति तदुप-
पादनप्रकारो ऽयं दर्शितः । एवं च विकल्पमुखेन षष्ठ्या अर्थद्वयमवतार्य
आधेयत्वविशेषहेत्वार्थोत्पन्नं कार्यम् ।

आकाशस्य संदिग्धत्वादिति । ननु महद्विदं साहसवचनं १५७ । ६
यत् स्वनामश्रुतिसमर्पितो भूताकाशः संदिग्धो निरूढिविषयः पर-
मात्मा च संदिग्धः षष्ठीस्वरसोपनेयवैशेषिकसम्बन्धिलिङ्गवशाद् ब्रह्म-
शब्देन लक्षणीयो जीवो निश्चितः । स च भिन्नवाक्योपातः समा-
नवाक्योपातभूताकाशं परमात्मानं च निरस्य स्वयं वेश्माधेयतया ऽन्वे-
तीति । नैष दोषः । दहरो ऽस्मिन्नन्तराकाश इत्यत्र वेश्मावच्छेदोपाधि-
कस्य दहरत्वस्यार्थलभ्यत्वे ऽपि साक्षाद् दहरत्ववचनमर्थवत्त्वार्थमाजान-

* य इति नास्ति । २ पु. ।

† हेतोरिति २ पु. पा. ।

‡ वेश्माधारति २ पु. पा. ।

सिद्धं दहरत्वमुपस्थापयति आकाशश्रुतिर्भूताकाशं परमात्मानं वा* तयोः
कतरस्य ग्रहणं कार्यमित्यनिर्णये सन्निधिवशाद् जीवस्य ग्रहणं नियम्यते ।

१५७ । ८

युद्धे इति गगनसागरयोरप्युपलक्षणं तदभिप्रायेणरोपग्रहणमप्य-
र्थवत् । गगनं गगनाकारमित्येषोपमालंकार इति मतमनुरुध्येत्यमुक्तम् । यदि
तु गगनं गगनाकारमिति श्लोके नोपमालंकारः किं तु भेदकल्पनमनपेक्ष्य
अत्यन्ताभेदे निबध्यमानमौपम्यं नान्वेतीत्यन्वर्थेनामा ऽनन्वयालङ्कारः । अन-
न्वयिनो ऽप्यौपम्यस्य निबन्धनमनुपपन्नत्वद्योतनाय यथा स्वमहिमप्रतिष्ठित-
त्ववचनमनाधारत्वद्योतनाय यथा वा स्वयंदासत्ववचनं दासरहितत्वद्योतना-
येति मतमनुरुध्यते† तदापि नात्रानन्वयेन निर्वाहप्रत्याशा‡ । अयमित्येषो
ऽन्तर्हृदयइति चोपमानोपमेयरूपयोः परस्परव्यावर्तकविशेषणनिवेशनेन

उपाददे तस्य सहस्ररश्मिस्त्वष्टा नवं निर्मितमातपचम् ।

स तदुकूलाऽद्विदूरमौलिर्बभौ पतद्गङ्गा इवातमाङ्गे ॥

इत्यत्रैव कल्पितभेदोपधिकोपमाप्रभेदस्यैव वक्तव्यत्वात् । न च सो

ऽपि प्रकारो ऽत्र वक्तुं शक्य इत्याह अस्तु वेति ।

११ । १५

मुख्याधेयत्यागइति । ननु ब्रह्मशब्दमुख्यार्थलभो न मुख्याधेय-
त्वत्यागहेतुः । वक्ष्यमाणवत्सराजपुरदृष्टान्तेन ब्रह्मपुरे जीवस्य वेश्मसम्भवात् ।
वेश्मस्थस्य च मुख्यपुराधेयत्वोपपत्तेः । न च ब्रह्मपुरइत्यत्र जीवसन्निध्यभावे
जीवो वेश्माधेयो न सिध्येदिति वाच्यम् । अनन्यथासिद्धस्वाभाविकदहरत्व-
लिङ्गेन ब्रह्मपरत्वपक्षे ऽप्यवश्यकल्पनीयवृत्त्यन्तरतया ऽन्यथासिद्धाया आका-
शश्रुतेः प्रबलेन तस्य वेश्माधेयत्वसिद्धेरिति चेत् । मेवम् । जीवस्वामिकत्वेन
प्रसिद्धजीवसंबन्धस्य अप्रसिद्धपरब्रह्मपुरत्वोक्तेः तदुपासनाविधित्वाभावे वैय-
र्थ्यप्रसङ्गात् । न हि मेवः क्व देशे वर्ततइति मेवान्वेषणं प्रति वत्सराजपुरे
वसतीति वाक्ये वत्सराजपुरत्वोक्तिः पुरान्तरव्यावर्तनेनेवात्र ब्रह्मपुरत्वोक्तिः
प्रकारान्तरेण साफल्यमश्नुवीत दहरत्ववचनं तु जीवगतस्वाभाविकदहरत्व-
विषयत्वाभावे ऽपि दहरपण्डरीकावच्छेदेन ब्रह्मणो यावद्दहरत्वं भवति ता-
वदपेक्षया ऽधिकं तस्यान्ते सुषिरं सूक्ष्मं तस्मिन्सर्वं प्रतिष्ठितमिति श्रुत्यन्त-

* चेति २ पु. पा. । † अनुरुध्येतेति २ पु. पा. । ‡ निर्वाहं प्रत्याशेति २ पु. ।

§ स्वयंश्रुतिरिति । २ पु. पा. ॥ वक्ष्यन् गङ्गां विषयं प्रत्याहमिति २ पु. पा. ।

राम्नातद्दयपुण्डरीकायसुषिरावच्छेदोपाधिकमत्यन्तसौख्यं लम्भयितुमिति साफल्यं नेतुं शक्यम् । तस्माद्युक्तमुक्तं ब्रह्मशब्दमुख्यार्थानुसरणं मुख्यधेय-
त्वव्यागहेतुरिति ।

नैकवचनपरामृश्यतेति । ननु मा भूद् द्यावापृथिवीशब्दो ब्रह्म- १५८ । १३
लक्षकः । उभे अस्मिन् द्यावापृथिवी इत्यादिके यच्चास्येहास्ति यच्च नास्ति
सर्वं तदस्मिन् समाहितमित्यन्ते द्यावापृथिव्यादिसमाधानवाक्ये उक्तानुक्तस-
कलवस्तुसंग्रहार्थो यः सर्वशब्दः स सर्वात्मकब्रह्मप्रतिपादको ऽस्तु । तस्यान्ते
सुषिरं सूक्ष्मं तस्मिन्सर्वं प्रतिष्ठितमिति तैत्तिरीयके सर्वशब्देनेव दहरपुण्डरी-
कोर्ध्वसुषिरवर्त्युपास्यप्रतिपादनदर्शनात् । ततश्चैकवचनान्तेन सर्वशब्देन
प्रकृतं दहराकाशान्तर्वर्त्युपास्यमिहैकवचनान्तेन परामृष्टं योग्यमिति चेत्तथा
सति तदनन्तरं तं चेद् ब्रूयुरस्मिंश्चेदिदं ब्रह्मपुरे सर्वं समाहितं सर्वाणि च
भूतानि सर्वं चैव*कामा यदैतदेवाप्नोति प्रध्वंसते वा किं ततो ऽतिशिष्य-
तइति वर्णिते शिष्याणामाक्षेपे स ब्रूयात् तस्य जरयेतद् जीर्यति न
वधेनास्य हन्यते एतत्सत्यं ब्रह्मपुरमस्मिन्कामास्समाहिता इत्याचार्य्यकर्त-
व्यपरिहारोक्तौ कामादिसर्वसमाधानाधारस्य सत्यब्रह्माख्यपुरतया देहहूप-
वितथब्रह्मपुरजराप्रध्वंसानुविधायिनो जराप्रध्वंसो न स्त इत्युक्तिर्न सङ्ग-
च्छते । समाधानाधारस्य त्वया भूताकाशताया एव वक्तव्यत्वात् तस्य च
सत्यत्वब्रह्मत्वाधारान्तरनिरपेक्षधारकत्वोक्त्ययोगादिति भावः ।

यदि दहराकाशस्य विज्ञेयत्वमिति । ननु तस्मिन्यदन्तरित्यादौ १५८ । १४
नास्त्युपास्यत्वरूपविज्ञेयत्वोपदेशो येन दहरस्य विज्ञेयत्वोपदेशालाभ-
दोषः शङ्क्येत किं त्वविधेयश्रवणमननसाक्षात्कारेच्छाविषयत्वानुवादमात्रं
तथैव टीकायां व्याख्यातत्वात् । तदनुवादश्च फलवाक्यविधित्सित-
गुणगुणविषयोपासनास्तुत्यर्थः पर्य्यवस्यति स्तुतिवाक्यस्य नास्ति यावदु-
पास्यविषयत्वनियमः । दहरगुणजातमपि श्रवणमननाभ्यामन्वेष्टव्यं साक्षा-
त्कर्तुमेष्टव्यं चेति उपास्यैकदेशप्रशंसया गुणगुण्युभयविषयोपासनास्तुति-
लाभम् । द्रव्यदेवताविशिष्ट्यागविधीनां यदष्टाकपालो भवतीत्यादिषु द्रव्य-
मात्रविषयया वायुर्वै क्षेपिष्ठा देवतेत्यादिषु देवतामात्रविषयया च प्रशंसया

स्तुतिदर्शनात् । अतो दहराधेयविषयान्वेष्टव्यत्वादिकथनस्य न का चि*दनुप-
पत्तिः । छान्दोग्यविवरणे च भाष्यकारैरिदं वाक्यं दहराधेयविषयतयैव
व्याख्यातम् । तस्मिन्नाकाशाख्ये ब्रह्मणि यदन्तर्मध्ये तद्वाव तदेव विशेषेण
जिज्ञासितव्यं ज्ञातुमेष्टव्यं^१ गुर्वाश्रयश्रवणादुपायैरन्विष्य साक्षात्करणीयमित्यर्थ
इति । तस्मादस्थानइयमाशङ्का । परिहारो ऽप्ययुक्तः । तस्मिन्नित्यस्याव्यवहिते
दहराकाशे स्थिते व्यवहितपुण्डरीकपरामर्शित्वकल्पनाऽयोगात् । तस्मिन्यदि-
त्यादिनपुंसकलिङ्गानां प्राक् पुँलिङ्गनिर्दिष्टदहराकाशेनन्वयाच्च । दहराकाशस्य
हृत्पुण्डरीकस्थतायाः दहरो ऽस्मिन्नन्तराकाश इत्युक्ततया पुनस्तत्कीर्तनवैय-
र्थ्याच्च । तं चेद् ब्रूयुरित्यादिशिष्यप्रश्नवाक्ये दहरो ऽस्मिन्नन्तराकाशः किं
तदत्र विद्यते यदन्वेष्टव्यमित्याद्युक्त्या पूर्वमाचार्य्येण दहराकाशान्तर्वर्तिन
श्वान्वेष्टव्यत्वादिकमुक्तमिति स्पष्टप्रतीयमानतया तद्विरोधाच्चेति चेत् । उच्यते ।
विजिज्ञासितव्यमित्यत्रैवोपासनाविधिरित्यपि टीकायां व्याख्यानान्तरं दर्शितम् ।
वाक्यशेषो हि दहराकाशात्मवेदनस्य फलवत्त्वं ब्रूते । यच्च फलवत्तत्कर्त-
व्यतया चेद्यते यत्कर्तव्यं तदिच्छतीति तदन्वेष्टव्यं तद्वाव विजिज्ञासित-
व्यमिति दहराकाशविषयमेवावतिष्ठतइति । एवं चात्र विधेयस्योपासनस्य
साधनत्वप्राप्तेच्छानुवाद इत्युक्तं भवति । अयमेव पक्षो भाष्याभिमत इत्य-
नुपदमेव दर्शयिष्यते तदवलम्बनेनात्र शङ्केयम् । परिहारो ऽपि नायुक्तः ।
यतस्तस्मिन् यदन्तरित्यत्र यत्पदं वक्ष्यमाणद्यावापृथिव्यादिसकलविशेषण-
विशिष्टदहराकाशपरम् । अन्यथा फलवाक्ये एतांश्च सत्यान्कामानिति केषां
चिद्गुणानां विशिष्य ग्रहणस्येतरपरिसंख्यार्थत्वादितराणि द्यावापृथिव्यादीन्य-
पहतपाम्पत्वादीनि च केवलं स्तुत्यर्थं वर्णितानि न तूपास्यकोटिप्रविष्टानीति
शङ्कया तेषामुपासना न सिध्येत् । न च वाच्यम् एतांश्च सत्यान् कामानिति
संकल्पजाः पित्रादयो गृहीताः संकल्पादेवास्य पितरः समुत्तिष्ठन्तीत्यादि
प्रकृत्य तद्वमे सत्याः कामा इति निर्दिष्टत्वात् तेषां च फलरूपाणामुपास्यगु-
णत्वाभावादुपासनस्याप्राप्तौ तत्प्राप्त्यर्थं तत्तत्कीर्तनं स्यादिति अस्मिन्कामाः
समाहिता इत्यादिवाक्ये फलानामप्युपास्यगुणत्वस्य प्रतिपादितत्वेन तत्र
यत्र तेषामप्युपास्यत्वप्राप्तेः । अतः सकलविशेषणविशिष्टस्य दहराकाशस्यो-

पासनानुप्रवेशसिद्धये तस्मिन् यदन्तरिति पुनः कीर्तनमिति न तद्वैयर्थ्यम् ।
अत एव किं तदत्र विद्यतइत्येतदप्युपपद्यते । तस्य दहराकाशे किं विशेष-
णजातं वर्ततइत्येतत्परत्वात् । अव्यवहितपरामर्शसंभवे तस्य द्वादश-
शतं दक्षिणेत्यादाविव व्यवहितपरामर्शः शक्यमञ्जलिभिः पातुं वाताः
केतकगन्धय इत्येव लिङ्गसामान्यविवक्षया नपुंसकलिङ्गं चोपपद्यते । एवं
तस्मिन् यदन्तरित्यस्य सकलविशेषणविशिष्टोपासनासिद्धये तावद्विशिष्टपरा-
मर्शित्वं भाष्यकारैः स्पष्टं प्रतिपादितम् । तस्माद्वाक्योपक्रमे ऽपि दहर एवा-
काशो हृदयपुण्डरीकाधिष्ठानः सहान्तः समाहितः पृथिव्यादिभिः सत्यैश्च
कामैर्विज्ञेय इति गम्यतइति । तस्मादाशङ्का परिहारश्चेत्युभयमप्युपपद्यत-
एव । एवमुत्पत्तिवाक्यत एव सर्वेषां दहरगुणानामुपास्यत्व सिद्धे फलवाक्ये
सत्यकामशब्देन केषां चिद् गुणानां प्रशंसार्थो ऽवयुत्याऽनुवादः । तद्यप्येता-
वरं च गम्यं चार्णवौ ब्रह्मलोके ब्रह्मचर्येणानुविन्दन्ति* तेषामेवैष ब्रह्मलोक-
स्तेषां सर्वेषु लोकेषु कामचारो भवतीति वाक्ये ब्रह्मलोकगताण्येवयोरिवेति
तात्पर्यम् । छान्दोग्यविवरणे तस्मिन् तदन्तरित्यादेर्व्याख्यानं त्वेवमपि
व्याख्यातुं शक्यमिति वैभवाभिप्रायम् । तदनुसृत्य च टीकायां साक्षात्कारे-
च्छाप्रियतया व्याख्यानान्तरमिति न विरोधः ।

अभ्युच्चयार्थत्वेनेति । नरपतिराजकुमारादिशब्दइव ब्रह्मलोकशब्दे १५८ । १७
लोकवेदयोः सत्यलोकपरतया षष्ठीसमासः प्रसिद्धतरः । शीघ्रोपस्थितिकप्र-
सिद्धतरसमासग्रहणे च न निषादस्यपत्तिन्यायावतार इति अधिकशङ्कानिरा-
करणार्थमभ्युच्चयापेक्षेति भावः । अग्निविद्यावत्त्वेन समर्थत्वादिति ।
नन्वनयोक्तिभङ्गा निषादस्याग्निविद्याराहित्येनासामर्थ्यमुक्तं भवति । नैतदुप-
पद्यते । ब्राह्मणः कर्तृकाऽऽयाननिष्पादस्याहवनीयादेर्निषादेन संपादयितुम-
शक्यतया पावमानेष्वग्निहोत्रहवणीवन्निषादकर्तृकायामिष्टावतिदेशाभावेन
तदुपसंहारसामर्थ्याऽनवेक्षणात् । विद्यावत्त्वेन सामर्थ्यं तु विद्याप्रयुक्तिकल्प-
नयोपपद्यते । चैत्रर्षिकानामपि स्वस्वशाखाध्ययनस्यैव विहितत्वेन शाखा-
न्तरवेदान्तराम्नाताङ्गमन्त्रोपसंहारार्थं विद्याप्रयुक्तिकल्पनावश्यंभावेन तत्क-
ल्पनागौरवाविशेषादिति चेत् । उच्यते । षष्ठीसमासाग्रयणोऽन्यतिदेशवा-

धसंभवे तद्वाधकः कर्मधारयो नाश्रयणीयः । चैवर्णिकानां तु शाखान्तरा-
द्याम्नात*विद्याप्रयुक्तिर्नानयेष्ट्या ऽपेक्षणीया† किं त्वावश्यकनित्यनेमित्तिक-
कर्मानुष्ठानतदुपयोगिकृत्स्नन्यायविचारार्थत्वेनाक्षिप्रेवास्तीति तात्पर्यम् ।

१५८ । २४

निषाद एव स्थपतिः स्यादिति । नन्वत्र कर्मधारयबलीयस्त्व-
का युक्तिः यतः षष्ठीसमासे लक्षणा न प्रसज्यते । एकस्य कर्मधारयइव
सम्बन्धस्य षष्ठीसमासे संसर्गमर्यादया प्रतीतिसंभवात् । न च विग्रहवाक्ये
विभक्त्यर्थस्य सम्बन्धस्य समासे ऽपि प्रकारत्वनियमात्तन्निर्वाहार्थं तत्र लक्ष-
णापेक्षा ऽस्तीति शङ्कनीयम् । पर्वतो बहूमानित्यत्र मतुबर्थस्य पक्षसाध्य-
सम्बन्धस्येव विभक्त्यर्थसम्बन्धस्यापि संसर्गमर्यादया प्रतीत्युपपत्तेः । तस्मा-
लक्षणादोषोक्तिरयुक्ता । द्वितीयायाः प्रत्येकसम्बन्धोक्तिरप्ययुक्ता । समासान्तर्ब-
न्धिन्या विभक्तेः सुपो धातुप्रातिपदिकयोरिति लोपानुशासनेन समासेतरवि-
भक्तेरुपसर्जनान्वयानङ्गीकारात् । न च षष्ठ्या द्वितीयाया वा लोपो ऽङ्गीकार्य-
इति विषये बुद्धिसन्निहिताया द्वितीयाया एवाङ्गीकार्य इत्यत्र तात्पर्यं
वर्णनीयं तथापि निषादस्थपतेरित्यादिषष्ठीप्रयोगे बुद्धिसन्निहितषष्ठीलोपाङ्गी-
कारे ऽपि नियमतः सामानाधिकरण्याऽलाभेन सर्वत्र षष्ठीसमासतः कर्म-
धारयबलीयस्त्वस्य ततः सिद्धभावादिति चेत् । उच्यते । ऐक्ये लाघवं
संबन्धे भेदकल्पनागौरवमिति सार्वत्रिकः कर्मधारयबलीयस्त्वे हेतुर्विष-
द्वितः । राक्षः पुरुष इत्यादौ भेदनियतसम्बन्धाद्यर्थकविभक्तिविरोधादेक्य-
त्यागः । घटो न पट इत्यादौ विरुद्धविभक्त्यभावे ऽपि घटपटतद्भेदानामे-
क्यासम्भवात्तत्यागः । यत्र तु शब्दतो ऽर्थतो वा नास्ति विरोधस्तत्र
लाघवादिकं ग्राह्यमित्ययमोत्सर्गिको न्यायः । लक्षणादोषस्तु षष्ठ्यर्थो
लक्षणीय इति मतानुसारेणोद्घाटितः । सन्निहिता द्वितीयेषु लुप्ता ऽङ्गीका-
र्येति युक्तिस्तु प्रकृताभिप्रायेणोक्तेति न कश्चिदोषः । सोऽत्र शब्दसामर्थ्यादिति
पदमोत्सर्गिकन्यायपरतायां निषादस्थपतिशब्दयोरेकार्थपर्यवसानसामर्थ्यादिति
व्याख्येयम् । तदप्युक्तं सूचकारेणेति वाक्यस्य अपिशब्दात्कर्मधारयबलीय-
स्त्वमुक्तमेव । लिङ्गमप्युक्तमित्यर्थः प्रतिभासमानो न युक्तः । कर्मधारय-
बलीयस्त्वस्य सूचानुक्तत्वादित्याशङ्क्य सोऽत्र चकारेण लिङ्गस्य हृदयस्थि-

तात्कर्मधारयबलीयस्त्वादाधिक्यमतिरक्तत्वं द्योतितमित्येतत्परतया तद्वाक्यं
व्याचष्टे तदप्याधिक्यमिति ।

१५६ । ४

विपक्षादसम्भवादिति पञ्चम्योः सामानाधिकरण्यभ्रान्तिं धारयति
विपक्षादिति । असम्भवादिति मूलप्रतीकग्रहणानन्तरं केषु चित्कोशेषु
षष्ठीसमासो विपक्षेति वाक्यं दृश्यते । तदनन्वितं प्रक्षिप्रमिव भाति टीकायां
विपक्षादित्यस्य कमलासनलोकप्राप्तिविशेषणत्वेन षष्ठीसमासविषयत्वाभावात् ।
यदि तत्प्रक्षिप्रं न भवति तदानीमेवं तस्यार्थो वाच्यः । अहरहर्ब्रह्मलोकप्रा-
प्तिभिधानं विपक्षात्कमलासनलोकप्राप्तेर्व्यावर्ततां दहराकाशे च व्यवतिष्ठतां
तथापि षष्ठीसमासस्तेन न व्यावर्तनीयः । यतो लोक्यतइति लोको विद्वद-
नुभवविषयो ब्रह्मानन्दः तस्यानन्दं ब्रह्मणो विद्वानिति श्रुताविषयभेदव्यप-
देश औपचारिक इति कल्पयितुं शक्यमित्याशङ्क्य षष्ठीसमासपरिग्रहे
तन्मुख्यत्वानुरोधेन षष्ठीसमासवतः सत्यलोके प्रसिद्धतिशयानुसारेण च
ब्रह्मलोकप्रत्यायकतया तस्य निर्द्विष्टलिङ्गविरुद्धत्वमनेन वाक्येनोच्यतइति
योगादूक्तिपूर्वकलक्षणायाः प्रथमप्रतीतमुख्यार्थात्यागेन बलीयस्त्वमाह
तस्मेति । वृत्तो भविष्यतीति । वर्ततइत्यात्मनेपदिधातोर्बृद्भ्यः स्यस-
नोरिति सूत्रेण स्ये परतः परस्मैपदे सति वर्त्स्यतीति रूपम् । स्यान्तेन
सम्बन्धस्येत्यन्तेन ।

न तु गङ्गाया इति लक्ष्यसंबन्धं पृथगुक्तत्वेति । अनेन न हि १६० । २
भवति गङ्गायाः कूलमिति विवक्षिते गङ्गाया गङ्गेति प्रयोग इति टीकापाठः
साधुः न तु गङ्गाकूलयोः गङ्गेति टीकापाठ इति दर्शितं भवति ।
यवमाकाशशब्दस्य गोणतायामाकाशवत्सर्वगत इति श्रुत्यन्तरप्रसिद्धं
व्यापकत्वरूपं भूताकाशसादृश्यं निमित्ततया ऽवतिष्ठते । तथा चोपमेयनिर्देश-
केनाकाशशब्देनैव भूताकाशसादृश्ये प्रतिपादिते वाक्येन प्रतिपाद्यमानं तत्सा-
दृश्यं नान्वेति यद्वूताकाशवद्वापकं ब्रह्म तद्वूताकाशवद्वापकमिति वाक्यस्य
गङ्गायां गङ्गायाः कूले घोष* इति वाक्यस्येवाऽसामञ्जस्यादिति शङ्किते
यद्यपि व्यापकत्वमपहाय नित्यनिर्लेपत्वादिना भूताकाशसादृश्येनाऽपि गोणता

कुतः छान्दोग्ये षष्ठाध्याये नवस्वपि तत्त्वमसिखण्डेषु स एषो *ऽणिमेत्यणु-
त्वेन सप्रमाध्याये स एवाधस्तादित्यादिना व्यापकत्वेन च वर्णिते ब्रह्मणि
कथमणुत्वव्यापकत्वयोरविरोधनमित्याकाङ्क्षायां दहरपुण्डरीकायसुषिरावच्छे-
दोपाधिकमणुत्वं स्वाभाविकव्यापकत्वमित्यविरोधं तत्प्रसङ्गादोपाधिकब्रह्मो-
पासनं च विधातुमष्टमोऽध्याय आरब्धः । तच्च प्रथमं ब्रह्मणो दहरशब्दे-
नाणुत्वमुक्त्वा तस्योपाधिकमणुत्वं स्वाभाविकं तु व्यापकत्वमिति निरूपणाय
तच्च शिष्याणामाकाङ्क्षामुद्गावयितुं वक्ष्यमाणद्यावापृथिव्यादिसकलवस्तुविशि-
ष्टस्य तस्यैवाकाशस्य दहरपुण्डरीकान्तर्वर्तित्वं† पुनः प्रतिपाद्य तत्प्रसङ्गात्
तदुपासनां विधाय तदन्तर्वर्तिवस्त्वसम्भवे शिष्यैः शङ्किते सूक्ष्मेपाध्यव-
च्छेदकृताणुभावस्य स्वाभाविकं व्यापकत्वं नानुपपन्नं सूचिपाशाद्यवच्छेदकृता-
णुभावस्य भूताकाशस्येवेत्येवमपि प्रायेण यात्रान्वा इत्यादिवाक्यं प्रवृत्तम् ।
तच्च ब्रह्मणः स्वाभाविकं व्यापकत्वमिति निर्द्वारणमिहेत्येतद्वाक्यार्थज्ञानका-
रणीभूतपदार्थज्ञानकाले ऽनिर्द्धारितस्य व्यापकत्वस्य गौणवृत्तिनिमित्तत्वा-
योगादिति परिहर्तुं शक्यं तथापि व्यापकत्वमेव तन्निमित्तमभ्युपेत्य दृष्टा-

१६० । ३ न्तमुखेन समाधत्तइत्याह परिहरतीति ।

दृष्टान्ते तावदित्यमनन्वयः समाधेयः । आग्नेयादीनां षण्णां यागानां
स्वरूपेण पौर्णमास्यमावास्याकालत्व तत्तदुत्पत्तिवाक्यविहिते तेषु गौणाभ्यां
पौर्णमास्यमावास्यापदाभ्यां बोध्यमाने ऽपि तेषां त्रिंशस्त्रिंशः प्राच्यादीचस-
कलाङ्गसाहित्येन तत्तत्कालकर्तव्यत्वं प्रतिपादयितुं तद्वाक्यम्‡ । तद्वाक्यद्व-
याभावे दर्शपूर्णमासाभ्यां स्वर्गकामो यजेतेत्येकफलसाधनत्वेन बोधितानां
षण्णां यागानां प्रयोगैक्यस्योत्सर्गिकत्वात् । पौर्णमास्यां प्राच्याङ्गानुष्ठानपूर्वकं
पौर्णमासचिकमनुष्ठायाऽमावास्यायां प्राणायाममावास्याचिकमनुष्ठायोदीच्याङ्गस-
मापनं§ कर्तव्यमिति वा यागषट्कमपि स्वस्वकाले क्रमेण पृथक् प्राच्यादीरङ्ग-
सहितं कर्तव्यमिति वा प्रसज्येतेति । दाष्टान्तिके तु कथमनन्वयः समाधेय इति
चेद् उच्यते । उपमेयपरेणाकाशशब्देन गौणेन स्वरूपेण व्यापकत्वे लब्धे ऽपि
हृदयपुण्डरीकावच्छेदेन स्थितस्य तस्य तेनापि स्वरूपेण भूताकाशवद्वापकत्वं

* स द्वा षष्ठ इति १ पु. पा. ।

† तद्वाक्यद्वयमिति २ पु. पा. ।

‡ अन्तर्वर्तित्वमिति १ पु. ।

§ उदीच्याङ्गे समापनमिति १ पु. पा. ।

प्रतिपादयितुमिदं वाक्यं हृदयपुण्डरीकावच्छिन्न एव दहराकाशे वक्ष्यमाणद्या-
वापृथिव्यादिसकलसमाधानसिद्धये । अत एवोभे अस्मिन्निति वाक्ये दहरपु-
ण्डरीकस्यान्तरेवेत्येतदभिप्रायमन्तरेवेति वचनं दृश्यते अत एव च यच्चास्ये-
हास्ति यच्च नास्ति सर्वं तस्मिन् समाहितमित्युक्त्यनन्तरं प्राग् ब्रह्मपुरश-
ब्दात्ते देहएव सर्वं समाधानमुक्तं सिद्धं कृत्वा देहे जीर्णे नष्टे वा कुसू-
लादौ जीर्णं धारणाक्षमे तदन्तर्निहितं ब्रीह्यादिकमिव नष्टे घटे तदन्तर्नि-
हितं दध्यादिकमिव च तत्किमपि नावतिष्ठेतेत्यन्तेवासिनामाक्षेपवचनं
निबद्धं दृश्यते तं चेद् ब्रूयुरस्मिंश्चेदित्दं ब्रह्मपुरे सर्वं समाहितं सर्वाणि च
भूतानि सर्वं च कामा यदैतज्जरा चाप्नोति प्रध्वंसते वा किं ततो ऽतिशिष्य-
तइति । ननु श्रूयमाणमपि दहराकाशस्य दहरपुण्डरीकवेष्टितस्य तेन
रूपेण व्यापकत्वं तत्र सर्वसमाधानं चासम्भावितं कथं श्रद्धेयमिति चेत् ।
उच्यते । दहरोपासकस्य ब्रह्मलोकप्राप्यनन्तरमुपयोगिभोगस्थान*भोगोपकर-
णभोग्यजातमुभे अस्मिन्नित्यादिनेच्यते । तच्च ब्राह्मलौकिकं द्विविधम् ।
उपासकस्य ब्रह्मलोकं प्राप्स्य शरीरविरहावस्थायां स्वप्नप्रदार्थजाततुल्यमेकं
तस्य शरीरवत्त्वावस्थायां जाग्रत्प्रदार्थतुल्यमपरम् । तदुभयं सूचकार एव
विवेचयिष्यति तन्वभावे सन्ध्यवदुपपत्तेः† भावे जाग्रद्व‡दिति । तच्चाद्यं
स्वाप्नप्रदार्थजातवदेष मानसं सूक्ष्मे ऽपि मातुमर्हति । स्वाप्ने§ ह्यपवरके
ऽनुभूयमाने तदन्तर्गिरिन्दीपमुद्रादिकमप्यनुभूयते । भाष्यकारैस्तु द्वान्दो-
ग्यविवरणे मनोमयानि ब्रह्मलोके शरीरादीनीति पुराणवचनं मनसैवान्
कामान् पश्यन् रमते य एते ब्रह्मलोकइति मनोमात्रभोग्यत्वयुतिं चावल-
म्ब्य ब्राह्मलौकिकं विदेहसदेहावस्थापयोगि सकलं सङ्कल्पजपिषादिभोग्यजातं
स्वप्नदृष्टीपुरुषादिवन्मनोविकारात्मकमेव न तु स्थूलपार्थिवाद्यादिरूपमिति
विमर्शपूर्वं व्यवस्थापितम् । एवं च यद्यपि स्वाप्नवन्मानसं द्यावापृथिव्या-
दिकं सूक्ष्मे ऽपि वर्तितुमर्हतीति दहराकाशस्य व्यापकत्वं न वक्तव्यम् ।
अत एव तस्यान्ते सुषिरं सूक्ष्मं तस्मिन् सर्वं प्रतिष्ठितमिति सूक्ष्मएव दहरा-
काशे सर्वसमाधानमुक्तं तथाप्यचात्यल्पीयसो दहराकाशस्यान्तः सूक्ष्ममपि

* भोगभोगस्थानेति २ पु. पा. ।

† व्या. सू. अ. ४ पा. ४ सू. १३ ।

‡ व्या. सू. अ. ४ पा. ४ सू. १४ ।

§ स्वप्ने इति १ पु. पा. ।

वस्तुपास्यं न सम्भवतीत्यादिप्रवृत्तां शिष्याणां हृद्यतिविपुलं द्वावापृथिव्यादिकं
तदन्तः समाहितमित्युत्तरं न प्रविशेदिति मत्वा यत्नानुरूपबलिन्यायेन
मनोविकाररूपदावापृथिव्यादिसमाधानोचितं मनोविकाररूपमेव स्वापवर-
का*न्तः स्वप्रदृष्टगिरिन्दीपमुद्रादिसमाधानोचितस्वप्नापवरकवैपुल्यसमानं द-
र्शितमित्युपपद्यते । ननु ब्रह्मलोकप्राप्यनन्तरभाविभोगोपयोगिसङ्कल्पजपिषा-
दिकमुपासनाकाले ऽपि दहराकाशवर्तितं किमर्थं कल्पनीयमिति चेदुपास्यद-
हराकाशान्तर्वर्तित्वेन तदनुबिन्तनस्यालम्बनसिद्ध्यर्थं तत्सर्वमुपासनाकाले
ऽपि दहराकाशवर्त्यभ्युपगन्तव्यमिति श्रुतेरभिप्रायः । अत एव सङ्कल्पज-
पिषादीन् प्रकृत्य तद्वमे सत्याः कामा अनृतापिधानास्तेषां सत्यानामनृत-
मभिधानं यो यो ह्यस्येतः प्रैति न तमिह दर्शनाय लभते अथ ये वा ऽस्य
जीवा ये च प्रेताः यस्मान्यदिच्छन् लभते† सर्वे तदत्र गत्वा विन्दत इति प्राची-
नानन्तजन्मसंबन्धिदिदृक्षितपितृमातृभ्रातृपुत्रकुलबादिकमन्यच्च दुर्लभं भोग्य-
जातं दहराकाशवोपास्यमाने क्रमेण पश्यतीत्युक्त्वा कथं तावद्विशिष्टो दह-
राकाशः तथा सर्वैर्नापलभ्यत इत्याकाङ्क्षायां यद्यथापि हिरण्यनिधिं निहि-
तमित्यादिदृष्टान्त उक्तः । यद्युपमेयपराकाशशब्दो निर्लेपत्वादिना लक्षकः
स्वरूपेण व्यापकत्वं दृष्टान्तमुखेन प्रतिपाद्यमिति जीवे व्यपकत्वासम्भव-
प्रतिपादकभाष्यानुसारेणेत्येते तदा द्वावापृथिव्यादीनां मानसत्वेन संकोचो न
कल्प्यः बाह्यानामपि तेषामनवच्छिन्ने ब्रह्मणि घृतेः । अन्तरेवेत्यन्तःशब्दो
यस्यान्तःस्थानि भूतानीतिषदवधारणमाधारान्तरव्यवच्छेदार्थं शिष्याणामा-
क्षेपस्त्वन्तराकाशव समाधानमुक्तमिति भ्रान्त्येत्युपपादनीयमित्यलं प्रपञ्चेन ।

१६० । ८

अधिकरणबाध इति । न चाग्नेयादिषु मुख्यार्थत्वे ऽप्यपराह्णशब्द-
समभिव्याहारात् पितृयज्ञवाक्ये कालपरत्वं स्यादिति वाच्यम् । आग्नेया-
दिषु मुख्यत्वे हि काले तत्सम्बन्धाल्लक्षणा ऽङ्गीकार्या तथापि शक्तिकल्पने
गौरवात् । ततश्च कालवाच्यपराह्णशब्दसन्निधाने सत्यपि नाऽमावास्याश्रुतेः
कर्मवाचिन्याः सन्निधिवशाद्भङ्गो युक्तः । कर्माङ्गत्वेनापराह्णकाले पितृयज्ञवि-
धिर्भविष्यति समयाध्युषिते सूर्ये षोडशिनः स्तोत्रमुपाकरोतीत्यादिवाक्येषु
कर्माङ्गत्वेन कालत्रिशेषे स्तोत्रविशेषोपाकरणादिविधानदर्शनादिति भावः ।

अपरं रूढिकारणमिति । अप्रयोजकमेव वैषम्यं प्रयोजकत्वेन तदु-
क्तमनेकान्त्येन दूषयितुमाशङ्क्यतइत्यर्थः । अप्रयोजकत्वं च तस्मादात् किं
चिदेतदिति टीकायन्त्येन विभावितम् । ननु न चात्र कस्य चित्तावधिकत्व-
मिति टीकायन्त्ये न युक्तः । सोमद्रव्यविशिष्टयागविधिसिद्ध्यर्थं सोमवता
यागेनेष्टं भावयेदिति सोमपदे मत्वर्थलक्षणाङ्गीकारादित्याशङ्क्य तस्य द्रव्य-
विषये लक्षणा नास्तीत्येतदर्थत्वेन व्याचष्टे सोमशब्दो हीति । यद्यपि १६० । १५
सोमलतायाः शुक्रप्रतिपदमारभ्येकैकं पत्रं घट्टते कृष्णप्रतिपदमारभ्येकैकं पत्रं
स्रीयतइति प्रसिद्धेः पक्षद्वयनियतवृद्धिद्वयसादृश्यात् चन्द्रवाचिन एव सोम-
शब्दस्य लतायां लक्षणा वक्तुं शक्या । एवं च पवमानायेन्द्रवइत्यादौ चन्द्र-
वाचित्वइन्द्रशब्दस्य ताः सोमाय राज्ञे ददातीति राजानं यत्न आरदिति
च सोमोषपदत्वेन स्वतन्त्रत्वेन च चन्द्रप्रयुक्तस्य राजशब्दस्य तथैव लता-
यामपि यत्ने गाव्णां चिच्छिदुः सोम राजन् अरिष्ट राजन्नगदः परे हीति
प्रयोगदर्शनं चापपद्यते । अन्यथा बहूनां चन्द्रवाचिशब्दानां लतायां शक्ति-
कल्पनायैवप्रसङ्गात् तथापि प्रसिद्धप्रतिशयाद् लतायामसाधारणवाचकान्त-
राप्रसिद्धेश्च तस्यामपि मुख्यत्वमुक्तम् ।

यागषट्कइति । यागानां षड्वान्तरसङ्ख्यायुक्तसमुदायइत्यर्थः ।
तदस्य परिमाणमित्यस्मिन्नर्थे कन्प्रत्ययः । देहाद्यागमापायसान्नीत्यर्थ
इति आचार्याभिप्रायतो ऽर्थ उक्तः न तु शिष्याद्यवगतस्तयोस्ततः पर-
मपि भ्रमानुवृतेः । अह्युपलक्षितइति । नेचस्थं जाग्रतं विद्यादिति श्रुत्य-
न्तरात् । जाग्रति जागरे । अभिप्रतीतवानिति । गत्यर्थोऽकर्मकेत्यादिसू-
चेण कर्तरि क्त इति भावः ।

चतुर्थपर्यायं प्रतीकत आदत्तइति । शङ्काविशेषनिवारणार्थमिति १६१ । २
भावः । शङ्का चेवं यदुक्तमस्तिस्थानादिकं परस्य न संभवतीति तदयुक्तम् ।
उपकोशलविद्योपास्यवत्समुपोपास्यस्यास्तिस्थानसंभवात् । स्वप्नेन शरीरमभि-
प्रहृत्य असुप्तः सुप्तमभिचाकशीतीति ब्रह्मणः स्वप्नसंबन्धप्रवणात् सुप्ति*वा-
क्यस्य यत्र यस्मिन्नाधारे समस्तो ऽपि जन्तुः सुषुप्तो भवतीति सुषुप्ताधारब्र-
ह्मपरत्वोपपत्तेश्च । न चेवं सति स्वप्नावस्थस्य भयशोकादिदर्शनं, सुषुप्ताव-

स्थस्य विनष्टप्रायत्वदर्शनं चेदमनुपपन्नं स्यादिति वाच्यम् । यथा ऽद्विपर्याये
 छायापुरुष उपदिष्ट इति इन्द्रविरोचनयोर्भ्रान्तिः यथा च प्रतिबिम्बविषये वि-
 रोचनस्य देह उपदिष्ट इति भ्रान्तिः तथा स्वप्नसुषुप्तिपर्याययोर्जीव उपदिष्ट
 इतीन्द्रस्य भ्रान्त्युपपत्तेरिति । एतच्छङ्कावारणं च समुत्थानवाक्योपन्यासेनेत्थं
 कृतम् । यदि स्वप्नसुषुप्तिपर्याययोर्ब्रह्मेवोपदिष्टं जीव उपदिष्ट इतीन्द्रस्य भ्रान्ति-
 मात्रमिति कल्प्येत तदा पर्यायद्वये भयशोकाविनष्टप्रायत्वदोषयुक्तौ जीव उपदिष्ट
 इतीन्द्रस्य भ्रान्तिरेव वारणीया स्याद् न तु जीवस्यैव भयशोकादीनां शरीर-
 सम्बन्धोपाधिकाध्यासिकत्ववर्णनपूर्वकं शरीरात्समुत्थितस्य* निर्दोषस्वरूपा-
 वस्थानवर्णनम् । अतः सर्वमिदं प्रकरणं जीवविषयमेव न तु ब्रह्मविषयमिति ।

१६१ । ४

पाप्मादेरपूर्वस्येति । अपूर्वं पूर्वशब्दोदितकारणप्रतिद्वन्द्वि कार्ये
 तेनादिशब्दगृहीतस्य जरादेरप्यपूर्वत्वम् । यद्वा पाप्मादिशब्दः समानाधि-
 करणबहुव्रीहिसमासरूपो द्विविधस्तन्त्रेणोच्चारितः । तच्चाद्येनापूर्वस्येत्यस्या-
 न्वयः । टीकायां निष्पञ्चस्य ब्रह्मणः सकलोपनिषत्तात्पर्यविषयत्ववर्णनं
 प्रकृतानुपयुक्तमस्थानविजृम्भितमित्याशङ्क्य विकल्पान्तरत्वेनावतारयति
 जीववादी प्रष्टव्य इति । श्रुत्या प्रजापतिवाक्यउक्तमिति । ननु
 श्रुत्यापि निरुपाधौ कथं कामसंकल्पावुक्तौ । उच्यते । मुक्तौ यावत्सर्वमुक्ति
 बिम्बभूतेश्वरभावमापद्यते बहुषु दर्पणेषु मुखप्रतिबिम्बे सत्येकदर्पणापाये
 तत्प्रतिबिम्बइव यावत्सकलदर्पणापायं बिम्बमुखभावं तावत्पर्यन्तं दर्प-
 णान्तरगतप्रतिबिम्बप्रतियोगित्वरूपबिम्बभावाऽनिवृत्तेः ततश्च मुक्तस्य
 परमेश्वरभावापत्त्या तद्रूपेण कामसंकल्पौ स्वतो निरुपाधिकस्यापि बहुपु-
 रुषदृष्ट्या संभवत एव । तदभिप्रायेणोक्तं भाष्ये ऽपहृतपाप्मत्वादिगुणकं पारमे-
 श्वरं रूपं विद्यया प्रतिपद्यतइति । सूत्रकारो ऽपि ब्राह्मेण जैमिनिः†रिति
 चतुर्थ्याध्यायाधिकरणे मुक्तस्य परमेश्वरभावापत्त्याशयेनैव वर्णितगुणाष्टक-
 मुपपादयिष्यति । तस्मादुपपन्नौ कामसंकल्पौ परमेश्वराभेदेन मुक्तस्य
 प्रत्युत तद्वेद एव जीवस्य शरीरावस्थायामपि तौ न सम्भवतः । न हि
 तदानीममनस्कस्य तावुपपद्येते ।

कथं व्युत्क्रमेणेति । ननूपसम्पत्तिः साक्षात्कारः अभिनिष्पत्तिः प्राप्तिः १६१ । १६
रित्यर्थः क्रमाविरोधाय किमिति नादृतः । यथैतान्यमुष्मादाकाशात्समु-
त्थाय परं ज्योतिरूपसंपद्य स्वेन स्वेन रूपेणाभिनिष्पद्यन्तइति दृष्टान्तसङ्गत्य-
नुरोधात् । दृष्टान्तवाक्यस्य ह्ययमर्थः । यथा पूर्वप्रकृतानि वायुरभं विद्युन्
स्तनयितुरित्येतानि प्रावृषि वर्षणादिप्रयोजनानन्तरं स्थू नद्वयं विहाय सूक्ष्म-
रूपेणाकाशे तदविविक्ततया स्थितानि पुनः प्रावृडारम्भे किं चिदुच्छ्रितानि
भूत्वा ततो विविक्तानि सन्ति परं गीष्मप्रवृत्तं सैरं ज्योतिः सहकारि प्राप्य
स्वेन स्वेन पुरोवातादिरूपेणाभिव्यज्यन्तइति । एवं च दार्ष्टान्तिके ऽप्युपस-
म्पत्तिः प्राप्तिरेव वाच्येति । तत्फलं साक्षात्कार इति । अस्मिन्पक्षे उप-
सम्पत्तिरेवाभिनिष्पत्तिर्वाच्या । तथैवाचार्यैः सम्पद्याविर्भाव* इत्यधिकरणे
परं ज्योतिरूपसम्पत्तिविवरणरूपतया स्वरूपाभिनिष्पत्तिर्वाक्यं व्याख्यास्यते ।
अहंशब्द गोचरमित्यहंकाराम्पदमित्यस्य व्याख्या । ननु प्राजापत्यवाक्या-
लोचनया जीवपराभेदसिद्धेः समनन्तरपूर्वग्रन्थप्रतिपादितायाः प्रतिद्वन्द्वितया
जीवब्रह्मभेदाविरोधार्थान्तरप्रदर्शकमाचार्यदेशोयमतमुपन्यस्यतइति भाष्या-
ज्वेन प्रतिभाति तत्तात्पर्यप्रदर्शके यदि ह्येतमित्यादिटीकाग्रन्थे अक्षिस्था-
नस्य छायापुरुषत्वासम्भवनिरासो ऽनुपयोगीत्याशङ्क्य तदुपयोगसिद्धये दहरो
जीव इति पूर्वपक्षिण गवाचार्यदेशीयकञ्चुक्रमवलम्ब्य विधान्तरेण प्रत्यवस्था-
नपरमिदं भाष्यमिति योजनार्थतया यदीत्यादिग्रन्थमवतारयति एकदे-
शीति । यदि के चिदित्यादिभाष्यं पूर्वभाष्यप्रतिपादितप्राजापत्यवाक्यार्थ- १६२ । ५
प्रतिद्वन्द्विजीवब्रह्मभेदाविरोधितदर्थान्तरप्रदर्शकमतान्तरोपन्यासमात्रपरं भ-
वेत् तदा तदाशयवर्णनार्थं यदि ह्येतमित्यादिटीकाग्रन्थे ततो न भवेत्
छायापुरुष इति स्थाने ततो न भवेज्जीवब्रह्मभेद इति वक्तव्यं स्याद्
न तथोक्तम् । तस्मादक्षिस्थानस्य छायात्मत्वमङ्गीकृत्य पूर्वपक्षान्तरप्रवर्तने
टीकायास्तात्पर्यं गम्यतइति भावः । प्राचीनपूर्वपक्षादस्य पूर्वपक्षस्य विशेषं
वक्तुं साधारणांशं दर्शयति उक्तं हीति । तस्यैवापहतपाप्मत्वादि दर्शयत्ये-
तदमृतमभयमेतद् ब्रह्मेति पूर्वपक्षभाष्ये वाग्बुद्धिशरीरारम्भसम्भवो ऽस्य

* व्या. सू. अ ४ पा. ४ सू. १ । अभिसम्पद्येत्यसूत्रानुमतः पाठः २ पु.

† अहमिति शब्दंति २ पु. ।

पाप्मादिः शरीराभावे न भवतीति तट्टीकायां चेति शेषः । यद्यपि छाया-
वदारोपेणेति पक्षो नोक्तः प्रथमपूर्वपक्षे चाक्षिस्थानो न छायापुरुष उक्तः ।
तथा तदभिप्रायकल्पने त्वेतमित्यक्षिस्थपुरुषानुकर्षणाङ्गीकारोक्तिविरोधः ।
तथापि स छायापुरुषश्चेदमृतत्वादारोपो वाच्यः । तदारोपो जीवत्वपक्षे
ऽपि वक्तुं शक्य इत्युपकोसलविद्यागताक्षिवाक्यविषयपूर्वपक्षच्छायायोक्तप्राय-
मिति भावः ।

नन्वेतमिति* । ननु तत्प्रथमपूर्वपक्षवचनमेतं त्वेवेत्यक्षिस्थान-
नपुरुषानुकर्षणमङ्गीकृत्येति इदानीं द्वितीयपूर्वपक्षे एतमिति† परामर्शस्या-
न्यविषयत्वमङ्गीकृत्येति च विशेषो ऽस्तु नाम तेन प्रथमपूर्वपक्षनिराकरण-
युक्तिमनादृत्य द्वितीयपूर्वपक्षोत्थानहेतुः को विशेषो दर्शितः स्यादिति
चेदुच्यते । अक्षिस्थानपुरुषानुकर्षविशेष एव प्रदर्शयिष्यमाणाविनिगमनपूर्व-
पक्षोत्थानहेतुः । एतमित्यनेनाक्षिस्थानाननुकर्षे ह्यक्षिस्थानश्चायापुरुषो
भवेदिति तद्वचनं स्वातन्त्र्येणोपास्यत्वपरमतो ऽनन्तरपर्यायद्वये जीववचनमपि
तद्वदेव स्वातन्त्र्येणोपास्यत्वपरं न तु चतुर्थपर्यायवक्ष्यमाणब्रह्माऽभेदबोध-
नार्थमित्यन्यार्थश्च परामर्शः‡ इति प्रदर्शयिष्यमाणन्यायविषयत्वाभावादुत्तरच
प्रजापतिविद्यायामपहृतपाप्मत्वादियुक्तत्वेनोपास्यत्वेन च स्वतन्त्रतया निर्दि-
ष्टयोर्ब्रह्मजीवयोर्मध्ये दहरो ब्रह्मैवेति नियन्तुं न शक्यते । अपहृतपाप्म-
त्वादिगुणवचनेन ब्रह्मपक्षस्येव सुषुप्त्यवस्थापन्नस्वतन्त्रजीवोपन्यासेन जीवप-
क्षस्याप्युत्थानात् । प्रजापतिविद्यायां सुषुप्तजीवोपन्यासस्य स्वातन्त्र्ये दहर-
विद्यायामथ एव संप्रसाद इति तदुपन्यासस्यापि तद्वदेव स्वातन्त्र्यापत्त्या
तत्रान्यार्थश्च परामर्श इति वक्ष्यमाणन्यायाऽप्रसरात् ।

१६२ । ११

तदिहापि सूत्रे ऽनुसन्धेयमिति । इतरपरामर्शात्स इति चेदिति
शङ्काभागरूपपूर्वसूत्रोपक्रमे जीवलङ्गमात्रोपन्यासात् तत्पूर्वसूत्रप्रदर्शितब्रह्मलि-
ङ्गानाम् अन्यथासिद्धवचनादविनिगमेन पूर्वपक्ष इति भाष्यटीकयोर्वर्णितं तदु-
त्तराच्चेदिति सूत्रे ऽप्याचार्यदेशीयमतोपन्यासव्याजेन प्रवर्तमाने ऽस्मिन् पूर्व-
पक्षे समानमित्यर्थः ।

* एतं त्वेव तदिति २ पु. पा. ।

† एतद्वितीति २ पु. पा. ।

‡ छा. सू. अ. १ पा. ३ सू. २० ।

§ छा. सू. अ. १ पा. ३ सू. १८

॥ छा. सू. अ. १ पा. ३ सू. १६ ।

प्रथमपूर्वपक्षस्तु नाविनिगमेन प्रवृत्तः । प्रजापतिविद्यायामपहतपाप्-
मत्वादिवीवस्येव धर्म इति निश्चयेन तत् एव लिङ्गादृहरो जीव इति
निश्चित्य तत्प्रवृत्तेः । यद्वा प्रथमपूर्वपक्षो ऽप्यविनिगमेन प्रवृत्त इति तात्पर्यम् ।
अत्रापि बाह्याकाशोपमानगतिशब्दधृतीनामन्यथासिद्धानुक्तेः । ननु वाक्यो-
पक्रमगतस्य परमात्मनः परामर्शादित्येतदनन्तरवाक्योपक्रमगतस्य परामर्शः
किं न स्यादिति शङ्कानिराकरणार्थत्वेन न खलु जीवात्मनः* इत्यादिटीकायन्यः
प्रवृत्त इति प्रतिभाति तस्य च तादर्थ्यं न सम्भवति अस्मिन्स्थाने जीव
इति पक्षं विहाय क्वाप्यपुरुष इत्यङ्गीकृत्य पूर्वपक्षान्तरप्रवर्तनार्थत्वेन यदी-
त्यादिटीकायन्यस्यावतारणादित्याशङ्क्य परमात्मनः परामर्शादिति वाक्योप-
क्रमे जीवपरामर्शप्रत्याख्यानमयुक्तं तयोरभेदादिति शङ्कानिराकरणार्थत्वेन
न खल्विति ग्रन्थमवतारयति नन्विति । दृष्टे सम्भवतीति । ननु पर- १६२ । १७
मात्मनि धीनिवेशयोपास्यर्थत्वे ऽपि दृष्टार्थत्वं न हीयतइति चेन्न ।
उपास्तिविध्यङ्गीकारे परमात्मनि चित्तेकाग्र्यमनयैवोपासनया सम्पादनीयमिति
नियमविधित्वस्याङ्गीकर्तव्यत्वेन नियमादृष्टकल्पनागौरवसत्त्वादिति भावः ।
ननु मतान्तरमाहेत्युक्तं मतद्वये ऽपि जीवब्रह्मभेदाविशेषाद् विशेषकान्त-
राऽनुक्तेश्चेत्याशङ्क्याह अस्य चेति । औपाधिकस्तात्त्विकोपाध्यवच्छिन्नः ।
एतदिति क्रियाविशेषणमित्यस्य विवरणम् एतत्स्वप्नमिति । स्वप्नं यथा
भवति तथा स्वपितीत्यभेदे ऽपि क्रियाविशेषणतया कर्मता याकं पचती-
तिवत् । अत्र ब्रह्मलिङ्गानां प्रजापतिविद्यानुसारेण जीवलिङ्गत्वशङ्काकलुषित-
त्वाद् ब्रह्मलिङ्गत्वमस्पृष्टं तस्य स्पृष्टत्वे ऽपि अन्तर्वर्त्यन्वयावभासादृहरा-
काशान्वयित्वं न स्पृष्टमित्यस्पृष्टब्रह्मलिङ्गता† ॥

अनुकृतेस्तस्य च ॥ २२ ॥

१६३ । १०

सति विषये च साधारण्यादिति । ननु साधारण्यमसिद्धं वैष-
यिकाधिकरणकारकविभक्त्यस्य च भावेन भावलक्षणमित्युपपदविभक्तितो
बलीयस्त्वादिति चेन्मैवम् । शिजर्थाध्याहारसापेक्षकारकविभक्तेरुपपदविभ-
क्तेश्च बलाऽबलनिर्द्धारणाशयेन साधारण्योक्तेः पूर्वपक्षावतारिकया तथा
तदाशयविवरणात् ।

* जीवात्मक इति २ पु. पा. । † अत्र पञ्चमं दृहराधिकरणम् उत्तराधिकरणं वा पूर्णम् ।

१६३ । १०

पूर्वमिति । ननु प्रथमपूर्वपक्षे तावदेतमित्यस्य प्रकृतार्थत्वं दहरो जीव इति शङ्कानिरासे न हेतुः तच्च तस्य प्रकृतार्थत्वहेतुनैव तथा शङ्को-
 त्यानात् । न च तस्याप्रकृतार्थत्वसम्भवस्तथाशङ्कानिरासासम्भवे हेतुः ।
 ततो जीवे ऽपहतपाप्मत्वादिसद्भावमूलशङ्कानिरासस्यैव सिद्धः । द्वितीयपूर्व-
 पक्षे ऽपि तदुक्तशङ्कानिरासे न हेतुः । तत्राप्येतमित्यस्य वाक्योपक्रमप्रकृ-
 तापहतपाप्मत्वादिगुणकात्मार्थत्वावलम्बनेनैव तथा शङ्कोत्यानात् । तत्रापि
 तस्याप्रकृतार्थत्वसम्भवस्तथाशङ्कानिरसनासम्भवे न हेतुः । स्वप्नादिपर्या-
 येष्वेतमित्यस्य प्रकृतमसंसृश्य स्वस्ववक्ष्यमाणार्थमात्रपरामर्शित्वे ऽक्षिप्य-
 छायात्मा स्वप्नुषुप्रिपर्याययोरुक्तो जीवश्च तथा तथोपास्यश्चतुर्थपर्यायोक्तं
 ब्रह्म ज्ञेयमिति कल्पने प्रकृतस्याऽपहतपाप्मत्वादिगुणकस्येन्द्रविरोचनाभ्यां
 पृष्ठस्यात्मनः क्व चिदप्युक्तिर्न लभ्येतेति दोषापत्त्या तत्परिहारार्थमक्षिपर्या-
 यस्तद्विषय इति तत्रापहतपाप्मत्वाद्यसम्भवेनापरितोषात् पुनः पुनरागत-
 मिन्द्रं प्रति स एवोपदिष्ट इति च वक्तव्यत्वेन स्वतन्त्रजीवोपास्तिविश्रान-
 रूपदृष्टान्ताऽसम्प्रतिपत्त्या तन्मूलाया जीवो दहर इति शङ्कायाः सर्वनाम्नः
 प्रकृतार्थत्वनियमाभावेन हेतुना प्रतिष्ठापनालाभात् । अक्षिपर्यायस्य छाया-
 त्मोपास्तिपरत्व हि तत्रापरितोषादागतमिन्द्रं प्रति ततो ऽन्यस्य जीवस्यो-
 पास्त्युपदेश इति वक्तुं शक्यम् । तस्य प्रकृतात्मोपदेशपरत्वे तु छायापुरु-
 षस्यापहतपाप्मत्वादिकं न सम्भवतीत्यपरितोषादागतं प्रति तदीयभ्रान्त्यप-
 नयनेन प्रकृत एवात्मा प्रकारान्तरेणोपदेष्टव्यः । अतः प्रकृतार्थत्वादिति
 शङ्कानिरासे प्रकृतार्थत्वनियमाभावादिति शङ्कानिरासासम्भवे च हेतुत्वेनोक्तिर्न
 युक्तेति चेत् । उच्यते । प्रथमपूर्वपक्षे तावद् एतमित्यस्य प्रकृतार्थत्वहेतु-
 नात्थितो जीवो दहर इति शङ्का तस्य पूर्वपक्ष्यभिमतं प्रकृतार्थत्वमेव जीव-
 ब्रह्माभेदसिद्धिप्रत्ययाशया समाश्रित्य जीवस्यावस्थाचयोतीर्णस्य तुर्यपर्याये
 ब्रह्मभावोक्तेरपेतजीवभावं ब्रह्मैवापहतपाप्मत्वादिगुणकं न जीव इत्युपपा-
 दनेन निरासि । तदसाधु । तस्याप्रकृतार्थत्वसम्भवे ततो जीवब्रह्माऽभेदा-
 ऽसिद्धेरित्याक्षेपः । तच्च प्रकृतार्थत्वादिति शङ्कान्वये हेतुपञ्चमी शङ्कानिरासा-
 न्वये न्यङ्गोपे कर्मण्युपसंख्यानमिति पञ्चमीति भेदः । तथा द्वितीयपूर्वपक्षे

द्वितीयादिपर्यायमतस्य एतमित्यस्य* वाक्योपक्रमप्रकृतापहतपामत्वादिगु-
णकात्मार्थत्वादृहरो जीव इति शङ्का तस्य प्रकृतार्थत्वात्सन्निहिताक्षिप्ता-
र्थत्वाद् निरासि । तदसाधु । द्वितीयादिपर्यायगतस्येतमित्यस्याप्रकृतार्थत्व-
सम्भवेनाक्षिप्तापरामर्शत्वासिद्ध्या तन्मूलकजीवब्रह्माऽभेदासिद्धेरित्याक्षेपः ।
अस्यां योजनायां प्रकृतार्थत्वादिति शङ्कान्वये तन्निरासान्वये च हेतुपञ्च-
म्येव शङ्कानिरासान्वये सन्निहितार्थत्वादिति तदर्थ इति विशेषः । यद्यपि
सन्निधिः प्रकरणादुर्बलः तथापि वाक्योपक्रमप्रकृत एवात्मा ऽक्षय्यपदेश्य
इति प्रकरणानुगुणसन्निधिर्न तेन बाध्यः । ननु सर्वनाम्नः प्रकृतार्थत्वनि-
यमाभावे ऽपि भूय इति नो एवान्यचेत्येताभ्याम् एतमित्यस्य प्रकृतार्थत्वं
भवेदिति नाक्षेपसिद्धिरिति चेत् । मैवम् । तथा नियमाभावे भूय इत्यस्य
पुनरपि किं चिदन्यद्वक्ष्यामीत्याशयोपपत्तेः । नो एवान्यदित्यस्य इतो
ऽन्यात्किं चित्पञ्चमपर्यायमुपक्रम्य न वक्ष्यामि अस्मिन् चतुर्थपर्याये
वक्ष्यमाणेनैव समापयिष्यामीत्यर्थोपपत्तेः ।

भासकत्वे सतीति । तेजोभासकत्वे सतीत्यर्थः । तथैवान्तरच १६३ । १८
शङ्कापरिहाराभ्यां तदर्थं स्पष्टीकरिष्यति । इदं च तेजोविशेषणं घनकु-
ड्यादौ विषयतया स्वभानहेतौ व्यभिचारतादवस्यमिति शङ्कापरिहारार्थम् ।
यद्यपि घनकुड्यादेः सूर्यदीपाद्यभिभावकत्वं नास्ति घनकुड्याद्यावरणे सति
चक्षुःसन्निकर्षाभावात् सूर्यदीपाद्यग्रहणोपपत्तेः । तथापि सुवर्णतेजः तदुप-
पृम्भकपार्थिवभागाभिभूतं सह स्वर्कायेन शुक्लभास्वरूपेण न स्पष्टमुपल-
भ्यतइति मतानुसारेण तत्र व्यभिचारधारणार्थं तद्विशेषणम् । सूर्यादिकं न
भातीत्यस्यापि बलवता तेजसा ऽभिभूतं न स्पष्टं भातीत्येवार्थो न तु
सर्वथैव न भातीति प्रत्यक्षविरोधात्पूर्वापरविरोधाच्च । न हि यस्मिन्सति यत्स-
र्वथैव न भाति ततमनुभातीति युक्तम् । न खलु यस्मिन् गच्छति यो न
गच्छति स तमनुगच्छति । अतो हेतौ विशेष्यभागस्य स्पष्टतेजोभानविरो-
धित्वमेवार्थ इति युक्तमुपपृम्भकपार्थिवभागे व्यभिचारधारणार्थं विशेषणमिति ।

यदि तेजोन्तराऽदृष्टमपि सूर्यादिप्रकाशकत्वं क्व चित्तेजसि कल्प्यते
तर्ह्यतेजसैव ब्रह्मणा सूर्यादीनामभिभवस्तदनुकरणं च कल्प्यतां मन्त्रस्य

प्रकरणाद् ब्रह्मपरत्वावश्यंभावेन श्रुतिवशात्किंचिदसिद्धार्थाश्रयणे प्रकरणानु-
 १६३ । २१ रोध्यर्थाश्रयणस्यैवोचितत्वादित्याशङ्क्याह अभिभवानुकारयोरिति । ननु
 ब्रह्मपक्षे द्वयमप्रसिद्धं कल्पनीयं तेजःपक्षे त्वेकमेवेति नायं विशेषः ।
 तेजःपक्षे तथाभूतस्य धर्मिणः तेजसो ऽप्यप्रसिद्धस्य कल्पनीयत्वादित्याश-
 ङ्क्याह इति पूर्ववाद्याशय इति । अयमिह तस्याशयो विवक्षितः । तेज-
 सस्तेजःप्रकाशकत्वं नादृष्टचरं लाघवेन तेजोविरोधिभिन्नचाक्षुषत्वावच्छिन्ने
 तेजोपेक्षाङ्गीकारात् । दीपे तत्संयुक्तस्यालोकस्यालोके परस्परसंयुक्तानेककिर-
 णात्मके तत्तत्संयुक्तकिरणस्य च तेजसः सत्त्वाद् अन्ततः सर्वत्र तत्तदवय-
 वावयवसत्त्वाच्च तद्रहितस्य चसरेणोर्जालान्तरागतालोकएव भानात् । एवं
 चाभिभवानुकारलिङ्गद्वयबलात् तेजसस्तेजःप्रकाशकत्वाविरोधाच्च तेज एव
 किञ्चिन्मन्त्रप्रतिपाद्यमिति निश्चये सति भूतयोनिब्रह्मप्रकरणं नादरणीयं
 लिङ्गाभ्यां तस्य बाधादिति । तस्य सर्वज्ञत्वइति । ननु सर्वज्ञत्वं तस्य
 भासेत्यस्यार्थो मा भूत्कल्पनीयस्य तेजसः सर्वप्रकाशकत्वं तदर्थो ऽस्तु
 श्रुतिवशात्तस्य तथात्वाङ्गीकारोपपत्तेरिति चेन्न । तथा सति तेजोन्तरस्य चाक्षु-
 षाऽचाक्षुषसाधारण्येन तस्य सर्वप्रकाशकतया च* कल्पनीयत्वेन सिद्धान्ते
 समारोपितस्य गौरवस्य पूर्वपक्षे प्रसरापत्तेरिति भावः । प्रस्तुतसूर्यादिपरा-
 मर्शोदंशब्दसमभिव्याहारात् सर्वशब्दः सङ्कुचितवृत्तिरिति परिहाराभिप्रायः ।
 उपरिष्ठादिति । अग्रे स्वेन स्वेन बोधयिष्यमाणैवार्थे वर्तिष्यन्तइत्यर्थे
 न त्वयिमवाक्यान्तरेण तत्तद्वाक्यगतपदान्तरेण वा बोधयिष्यमाणे एवार्थे
 वर्तिष्यन्तइति । तत्र तं तस्येति तत्पदघटितवाक्यचयव्यतिरेकेण तत्परा-
 मर्शनीयालौकिकतेजोविषयस्य वाक्यान्तरस्य पदान्तरस्य चादर्शनात् प्रदर्श-
 नीयमेवेति टीकाया अपि स्वस्वप्रदर्शनीयएव स्वारस्याच्च । ननु तच्छब्दस्य
 प्रकृते प्रकरिष्यमाणे प्रत्यक्षादिसन्निधापिते प्रसिद्धे चार्थे वृत्तिव्युत्पत्तिसिद्धा
 न क्व चिदपि स्वपरामर्शनीयएवार्थे पर्यवसानं दृष्टमित्याशङ्क्य तदपि दृष्ट-
 १६४ । ४ मिति दर्शयितुमुदाहृतं पाणिनिसूचद्वयं व्याचष्टे रागवाचिन इति । न
 प्रकृतार्थावित्युपलक्षणं नापि प्रकरिष्यमाणार्थो न मानान्तरसन्निधापितार्थो
 न च प्रसिद्धार्थावित्यपि दृष्टव्यम् । नन्वनुमानं ब्रह्मण्येव लिङ्गम् । ब्रह्मणि

भासमाने तदध्यस्तसूर्यादेस्तदनुभानसम्भवादित्येतदयुक्तम् । सूर्यादिषु ब्रह्म-
भानान्यभानाभावात् । गच्छन्तमनुगच्छतीत्यत्र गमनभेदे सत्येव ह्यनुशब्दो
दृष्टः । उच्यते । गच्छन्तमनुगच्छतीत्यत्र तद्गमनानुकारिगमनान्तरमिवात्र
तद्गमनानुकारि भानान्तरं नेक्तं* तमेव भानमिति तस्यैव भानवत्त्वेः । न हि
यत्र क्रियाभेदो ऽस्ति तत्रैवमवधारणं युज्यते । युज्यते तु क्रियाभेदाभावस्थले
बहिर्मेव दहन्तं तप्रायःपिण्डो ऽनुदहतीति । तथा च भारुपे^१ ब्रह्मणि
अध्यस्तानां सूर्यादीनां तत्सन्तयैव सत्त्ववतद्गमनेनैव भानवत्त्वे ऽप्याश्रयभेदेन
क्रियाभेदं कल्पयित्वा अनुभातीति व्यपदेशः । अपि च तेजःपक्ष इति । १६४ । ८
तस्मिन् पक्षे प्रसिद्धविलक्षणं किं चित्तेजस्तावत्कल्पनीयम् । तत्प्रतिपादनवै-
यर्थ्याय तदुपासनविधिस्तत्फलं च कल्पनीयमित्यतिगौरवं ब्रह्मप्रकर-
णबाधश्चेत्येते दोषाः स्युरित्यर्थः । भासमानतेजसेति । प्रभान्तर्गतकि-
रणानां तत्संवलितकिरणान्तरसंयोगेन भानं चेद्यत्र संयोगस्तत्रैव भानं
स्याद् घटादिष्वलोकसंयुक्तप्रदेशेष्वेव भानदर्शनात् । न चैतदस्ति ।
आलोकावयवान्तरासंयुक्तस्य तमःसंनिकृष्टस्य दीपालोकावध्यवयवभागस्यापि
भानात् । तस्माद् भासमानतेजसा न सूर्यादितेजो भाति किं तु स्वत-
श्चेति भावः । क्रियासाम्याभावो ऽसिद्ध इति । वराहं गावो ऽनुधा-
वन्तीत्यत्र त्वनुधावन्तीत्यनेन बाधितस्वार्थेन मुखं चन्द्रमनुकरोतीत्यत्रा-
नुकरोतीत्यनेनेव स्वरूपसाम्यमुक्तमिति सूकरार्थग्रहणम् । इहानुभातीति
क्रियासाम्योक्तौ तन्निर्वाहायानपेक्षितं स्वरूपसाम्यं नादरणीयमिति भावः ।
रूपैकार्थसमवायिनः चक्षुर्याद्याः संख्यादयः । संकुचेदिति । सिद्धान्ते
तु न सङ्कोचः । इदंशब्दस्याप्यसङ्कोचेन प्रत्यक्षादिसन्निधापितसकलवस्तु-
परत्वोपपत्तेरिति भावः । रूपादिष्विति । पञ्चस्त्विति शेषः ।

प्रकृतेः पर इति । ननु सूत्रव्याख्यानस्य शास्त्रान्यत्वेन ततः १६५ । ३
प्रकृत्यर्थविशेषलाभस्य नास्ति पूर्वप्रवृत्तत्वं तथात्वे वा ऽभिभवादिलिङ्गमालोच्य
सूर्याद्यभिभावकमलौकिकं तेजोन्तरमस्य मन्त्रस्य प्रतिपाद्यमिति व्याख्याने
तेजसः प्रकृतत्वमस्तीति स्यात् । मेवम् । तेन रक्तं रागादित्यादिसूत्रैः सिद्ध-

शब्दान्वाख्यानं कुर्वतः पाणिनेः कौसुम्भमोपमन्यव इत्यादिसिद्धशब्दरूपा-
ग्युदाहरणानि तद्व्याख्यानरूपाणि विग्रहवाक्यानि च मनसि विपरिवर्तन्त इति
विग्रहवाक्यस्थैः कुसुम्भादिशब्देस्तत्तदर्थस्य प्रस्तुतत्वमस्तीति तात्पर्यात् ।
यद्वा तेन रक्तमिति सूत्रे रञ्जकद्रव्यवाचिना प्रकृतिसमर्पकेण रागशब्देन
रञ्जकद्रव्यविशेषवाचकाः कुसुम्भहरिद्रादिशब्दा लक्षणीया इति तैः प्रकृत्य-
र्थविशेषलाभः तस्यापत्यमिति सूत्रे व्याप्तातिपदिकादिति सूत्रानुवृत्तस्य प्रकृ-
तिसमर्पकस्य प्रातिपदिकशब्दस्याऽपत्यार्थप्रत्ययप्रकृतित्वयोग्योपमन्यवादिप्रा-
तिपदिकविशेषपर्यवसानात् तैः प्रकृत्यर्थलाभः । रागप्रातिपदिकशब्दयोः
समानवाक्योपातत्वे ऽप्यर्थगत्या पूर्ववृत्तत्वं विवक्षितम् । वस्तुतस्तु द्विविधाः
सर्वनामशब्दाः समभिव्याहृतपराः व्यवस्थितैकार्थपराश्च ।

यस्य यस्य हि यो भावस्तेन तेन हि तं नरम् ।

अनुप्रविश्य मेधावी क्षिप्रमेव वशं नयेत् ॥

तद्वति तत्प्रकारकज्ञानं प्रमेत्यादिषु ये व्यवस्थितैकार्थशून्यास्ते
तत्तदभिमतार्थपरव्याख्यानशब्दसमर्पितानर्थविशेषानासाद्य निर्वृण्वन्ति ।
तेन रक्तमित्यादिशब्दा अपि तथाभूता इति न तेषां पूर्वप्रकृताद्यपेक्षा ।
इह तु मन्त्रे तच्छब्दाः स तेषां प्रतिशुश्रावेत्यादिश्लोकगता इव व्यवस्थि-
तैकार्थपरा इति तेषां प्रकृताद्यपेक्षा ऽवश्यंभाविनीति तात्पर्यम् । ननु दहर-
विद्यायां तं चेद्गुरुर्यदिदमस्मिन् ब्रह्मपुरइत्यादिवाक्ये तमित्यस्याचार्यरूप-
व्यवस्थितैकार्थपरस्यापि प्रकृताद्यपेक्षा न दृष्टा । नैष दोषः । तत्राय य एष
संप्रसाद इत्यादिवाक्ये एष आत्मेति होवाचेत्यत्रोवाचेत्यस्य कर्तृविशेषाका-
ङ्क्षायामौचित्यादाचार्य इत्यध्याहरणीयम् । तस्य चोवाचेत्यस्य ब्रूयादित्यर्थो
वाच्यः । यथा तद्विज्ञानार्थं स गुरुमेवाभिगच्छेदित्याद्याथर्वणमन्त्रसंदर्भे

तस्मै स विद्वानुपसन्नाय सम्यक्

प्रशान्तचित्ताय शमान्विताय ।

येनाक्षरं पुरुषं वेद सत्यं

प्रोवाच तां तत्त्वतो ब्रह्मविद्याम् ॥ इत्यत्र ।

ततश्च तं चेद्गुरुरित्याक्षेपवाक्योपक्रमे स ब्रूयादिति समाधानवा-
क्योपक्रमे च स गवाचार्यः परामर्शनीयो भविष्यति ।

णिजध्याहारं परिजिहीर्षता कथं प्रकाशकत्वेनेत्यध्याहृतमिति शङ्कां
वारयति विषये इति । विषयनिर्देशसामर्थ्याद्विषयित्वेन न भातीति लभ्य- १६५ ।
तदित्यर्थः । ननु विषयित्वेन न भातीति विशिष्टनिषेधस्य शाब्दत्वसिद्ध्यर्थे
विषयित्वेनेति शब्दो ऽध्याहर्तव्यः । सत्यम् । विशेष्यमात्रनिषेधे प्रत्यक्षवि-
रोधः स्यादिति किं चिद्विशेषणाध्याहारावश्यम्भावे कारकसम्प्रत्यर्थविषयत्वा-
च्चिप्रतया विषयित्वस्य बुद्धिस्यत्वात् तद्वाचक एवाध्याहर्तुमुचितो न स्पृष्ट-
त्वादिवाचकः । न चाप्रसक्तप्रतिषेधदोषः । रूपादिमत्वभ्रान्त्या प्रसक्तस्य
सूर्यादिप्रकाशत्वस्य न चक्षुषा पश्यति कश्चिदेनमिति चाक्षुषत्वस्येव निषे-
धोपपत्तेः । ननु कुतो ऽयमग्निरिति कैमुतिकन्यायानन्वयः* । यदतिसूक्ष्मं
घस्तु सूर्यादयो ऽपि प्रकाशयितुं नेशते तद्वीपः प्रकाशयिष्यतीति का प्रत्या-
शेत्येवं सौक्ष्म्यातिशयस्तुत्यर्थतया ऽन्वयोपपत्तेः । प्रत्युताभिभावकत्वपक्षेण
तस्य भासेत्यादेरनन्वयः स्यादभिभावकस्य प्रकाशकत्वायोगात् । तदनौ-
क्तिकं सर्वप्रकाशनसमर्थं तेजोन्तरं सर्वदा सर्वत्र स्थितं चेच्चन्द्रसूर्यदीपा-
दीनामभावे ऽपि घटादिस्फुरणं स्यात् । तस्य चन्द्रादिप्रभानुविधायित्वा-
ङ्गीकारे चन्द्रसूर्यदीपादिप्रभासु घटादीनां तुल्यरूपः स्पष्टः प्रकाशः स्यात् ।
तस्य चन्द्रप्रभाद्यनुविधायिप्रकाशतारतम्यस्याप्यङ्गीकारे चन्द्रप्रभाद्यतिरेके-
णानुपलभ्यमानस्य तस्य पर्यायान्तरेणाभाव एवेकः स्यादिति दोषः
स्युरिति द्रष्टव्यम् । अत्रानुभानस्य तेजोलिङ्गत्वं निरस्य ब्रह्मलिङ्गत्वं समर्थ-
नीयमासीदित्यस्पष्टता । ॥

शब्दादेव प्रमितः ॥ २४ ॥

परिमाणविशेषवन्मात्रवाचीति । परिमाणविशेषवानङ्गुष्ठपरि- ११ । १४
माणवान् । अङ्गुष्ठमात्र इत्यत्र मात्रशब्दः प्रमाणवाची । प्रत्ययः प्रमाणे द्वयस-
ज्जदघ्नमात्र इति सूत्रेणानुशिष्टः । तन्मात्रवाची तत्सामान्यवाची ।
तद्विशेषे श्रुतिरेवेति । ननु दहरशब्दवदङ्गुष्ठमात्रशब्दो ऽल्पपरिमाणरूपे
जीवलिङ्ग एव श्रुतो न तु तद्वति जीवरूपे धर्मविशेषे । यद्येवं भूतभव्य-
शब्दसमभिव्याहृत ईशानशब्दो ऽपि भूतभव्येशितृत्वरूपब्रह्मलिङ्ग एव श्रुतिर्न

* न्यायोपन्यासानन्वय इति २ पु. पा. ।

+ अत्र शब्दं (सप्रमं वा) अनुकृत्यधिकरणं पूर्णम् ।

ब्रह्मणीति तुल्यं योगकृठिमतः शब्दस्य यौगिकार्थसम्बन्धिनिर्देशे कृत्तनुन्मे-
षस्य पदानि यस्यैवसरोरुहाणीत्यादिषु दर्शनादिति भावः । यदि त्वीशा-
नशब्दः श्रुतिरेवाङ्गुष्ठमात्र इति लिङ्गं तदा प्राथमिकलिङ्गस्य पारश्वात्यश्रुतेश्च
बलाऽबलानवधारणात्संशय इत्याशयेनाह यद्यत्रेति । शङ्कानिरास इति ।
अङ्गुष्ठमात्रश्रुत्या सह जीवग्रहणे युक्त्यन्तरमपि चेत्यनेन समुच्चयं न भवति
तत्र युक्त्यन्तराऽकथनात् किं त्वङ्गुष्ठमात्रश्रुतेरेव ब्रह्मणि संभवशङ्कानिरासः
समुच्चय इत्यर्थः । परमात्मनो हृत्पुण्डरीकस्थानत्वस्य युक्तत्वोपन्यासः
प्रकृतानुपयोगीत्याशङ्क्य तत्परमात्मनो ऽल्पत्वे कारणमित्येतदुक्तमित्यध्या-
हृत्य व्याचष्टे परमात्मन इति ।

हृत्पुण्डरीकोपाध्यवच्छेदकारणकमल्पत्वं ब्रह्मणो युक्तं चेत्तदेवेवाय-
१६५ । २५ ङ्गुष्ठमात्रशब्देनोच्यतामित्याशङ्क्याह उपाधिं संकीर्त्येति । उपाधिसंकीर्तन-
पूर्वकमुच्यमानमल्पत्वं स्वाभाविकाऽनन्तत्वाऽपारत्वाऽविरोधि भवति इह तु
तत्कीर्तनं विनैवाल्पत्वमुच्यतइत्यस्य ब्रह्मविषयतायामिदं स्वाभाविकानन्त-
त्वादिना विरुध्येतेति भावः । नन्वप्रयोजकमिदं यदुपाधिसंकीर्तनस्यैवापाधिकं
सिध्यतीति तदभावे ऽप्यन्तत्वादिश्रुत्यनुसारेणोपाधिकत्वसिद्ध्युपपत्तेः ।
अन्यथा अणोरणीयान्महतो महीयानित्यादिश्रुतिषु का गतिः । किं चेवं
सत्यनियतपरिमाणान्तःकरणोपाधिकजीवविषयत्वमप्यस्याङ्गुष्ठमात्रत्वश्रवणस्य
न सिद्धेद् हृदयोपाधिसंकीर्तनाभावात् । यदि तस्य स्वोपाध्यन्तःकरणद्वारा
प्रायिकं हृदयस्थत्वं प्रसिद्धं न वक्तव्यं तर्हीश्वरस्य नियतहृदयस्थत्वं श्रौत-
हृदयशब्दनिस्त्या ईश्वरः सर्वभूतानां हृद्वेशे ऽर्जुन तिष्ठतीति स्मृत्या च
प्रतिपादितं प्रसिद्धतरमिति सुतरां न वक्तव्यम् । न च वाच्यं ब्रह्मणो हृदये
अतिसूक्ष्मत्वस्य दहरशण्डिल्यविद्ययोरुक्तत्वान्नस्य तदुपाधिकमङ्गुष्ठमात्रत्वं
न संभवतीति तर्हि जीवस्याप्यारायमात्रत्वेन वालायशतभागशतांशमितत्वेन
च श्रुतस्य तन्न संभवति । अथोच्येत श्वेताश्वतरे प्राणाधिपः संचरते
स्वकर्मभिरिति जीवं प्रकृत्य अङ्गुष्ठमात्रे रवितुल्यरूपः संकल्पाहंकारसमन्वितो
य इत्याहत्य तस्याङ्गुष्ठमात्रत्वं श्रुतं भारते पि दृष्टम् अतस्तस्यारायमात्र-
त्वादिश्रवणं सूक्ष्मसूक्ष्मतरनाडीसंचाराद्युपाधिकं कल्प्यमिति तर्हीश्वरस्याप्य-
ङ्गुष्ठमात्रः पुरुषो ऽङ्गुष्ठं च समाश्रितः ईशः सर्वस्य जगतः प्रभुः प्रीणाति

विश्वभुगिति तैत्तिरीयमन्त्रे अङ्गुष्ठमात्रः पुरुषोऽन्तरात्मा सदा जनानां हृदि संनिविष्टः हृदा मनीषामनसाभिरूपो य एनं विदुरमृतास्ते भवन्तीति श्वेताश्वतरमन्त्रे चाङ्गुष्ठमात्रत्वमाहृत्य श्रुतमिति दहरशण्डिल्यविद्ययोरुक्तमिति सौत्थ्यं हृदयायसुषिरोषाधिकं कल्प्यमिति तुल्यं तस्मादुक्तव्यमिदं केन विशेषेणाङ्गुष्ठमात्रत्वप्रवणस्य ब्रह्मविषयत्वे सति उपाधिसंकीर्तनापेक्षा न जीवविषयत्वइत्यभ्युपगतमिति । उच्यते । ब्रह्मविषयमङ्गुष्ठमात्रत्वप्रवणमुपाधिसंकीर्तननियतं दृष्टं जीवविषयं तु तत्संकीर्तनरहितमपि* । अत उपाधिसंकीर्तनरहितमिदं जीवविषयमेव भवितुमर्हतीत्यभ्युपगतम् ।

स्वस्य भवितुरनिर्देशे तदनिर्णयस्य स्वभावाऽनिर्णयपर्यवसानेन प्रकृतोपायोगमाह स्वो यो भवितेति । उदासीने स्वरूपे इति । उदासी- १६६ । ३ नस्वभावो भवतीत्यर्थः । सकनिष्ठिक इति । मुक्तकनिष्ठिक इत्यर्थः । नन्वेतद्वे तदिति तच्छब्दोऽन्यत्र धर्मादिति प्रकृतं ब्रह्म परामृशेदित्याशङ्क्य पूर्वपक्षे तत्संगमयति एतदिति । अन्यत्र धर्मादिति प्रस्तुतेति । येयं प्रेते इति प्रश्नस्य अन्यत्र धर्मादिति पुनः प्रवर्तने परमात्मविषयतया विधृतत्वात्तदुत्तरगतस्याङ्गुष्ठमात्रस्य प्रतिषिद्धादियिषितजीवाभिन्नपरमात्मविषयत्वे सम्भवति केवलजीवपर्यवसानरूप्यनं न युक्तमिति भावः । ननु सर्वगतस्यापि ब्रह्मण इत्यादिभाष्यवाक्यं यदि जीवाभिप्रायं तर्हि भाष्यगतस्य ब्रह्मशब्दस्य किं जीवे लक्षणा नेत्याह जावभावापन्नेति । ब्रह्मेव जीवभावेन वर्ततइत्यभिप्रायो भाष्ये ब्रह्मशब्द इत्यर्थः । कस्य चिन्मुमुक्षोः असंन्यासिनः । एतेन काम्यग्रहणं मोक्षमाणमात्रान्वयीति दर्शितम् । स्वकीयस्येति । आत्मनो दीयमानस्य स्वत्वनिवृत्त्यसंभवादिति भावः । श्रूयन्तराभावादिति । वसिष्ठादीनामार्षेयवरणे वरणीयवसिष्ठान्तराद्यभावादित्यर्थः । अत्र ऋषिदेवताधिकारविचारे वक्तव्यं देवताधिकरणेऽवह्यते ।

सिद्धान्तिनापीति । ननु यदि सिद्धान्तिनाऽप्यङ्गुष्ठमात्रः पुरुष ॥ १२२ इत्येतदनुवाद्यजीवविषयमभ्युपगम्यते कथं तर्हि संशयप्रदर्शनयन्ये मन्त्रस्य

* अपि कृष्टमिति २ पु. पा. । † नन्वेतद्विदिति तच्छब्द इति २ पु. पा. ।

‡ व्या. सू. अ. १ पा. ३ सू. ३६-३३ ।

परमात्मपरत्वं पक्षे परिमाणविशेषो न मुख्य इत्युक्तं कथं च परिमाणं जैवं पारमेश्वरं वेति संशय इत्युक्तम् । उच्यते । अस्य मन्त्रस्याङ्गुष्ठमात्रः पुरुषोऽन्तरात्मेत्यनन्तरमन्त्रवदङ्गुष्ठमात्रजीवानुवादेन तस्य ब्रह्माभेदबोधनपरत्वे श्रुतस्याङ्गुष्ठपरिमाणस्योपमर्दो भवति योऽयमन्तःकरणोपाधिकोऽङ्गुष्ठमात्रः प्राप्नो जीवः स न तथा मन्त्रव्यः किं त्वसंकुचितसकलभूतभविष्यद्वर्तमानवस्तु-नियन्तृत्वप्राप्तसकलान्तरावस्थानतया व्यापकः परमात्मैव मन्त्रव्य इति । एवं च यथाऽप्यग्निष्टोमे राजन्यस्य गृहीयादप्यकुपे माह्य इति राजन्य-निमित्तषोडशिशहयागाभ्यासविधौ राजन्यस्योक्त्यसंस्थोऽग्निष्टोमसंस्थो वा यः क्रतुः प्राप्नो स न तथा कर्तव्यः किं तु षोडशिसंस्थः कर्तव्य इति विधी-यमानया षोडशिसंस्थयोक्त्याग्निष्टोमसंस्थोपमर्दः एवमिह भूतभव्यनियन्तृ-परमेश्वराभेदबोधनेन जीवस्याङ्गुष्ठपरिमाणोपमर्द एव तस्या मुख्यता विव-क्षिता । एवं तर्हि मन्त्रस्य परमात्माभेदपरत्वपक्षे भूतभव्यनियन्तृत्वस्या-प्युपमर्दोऽस्तीति तस्मिन् पक्षे कथं विशिष्य परिमाणविशेषस्यामुख्यताक्तिः । सत्यम् । तदुपमर्दो न जीवलिङ्गकृतः किं तु ब्रह्माभेदरूपवाक्यार्थविरोध-कृतः । जीवलिङ्गोपमर्दस्तु ब्रह्मलिङ्गादिकृतः ब्रह्मयुतलिङ्गप्रकरणपरामर्श-नैव कृत्स्नस्य मन्त्रस्य जीवपरत्वमपोद्य जीवानुवादेन ब्रह्माभेदपरत्वपक्ष-स्योन्मेषणीयत्वात् । अनेन विशेषेण सिद्धान्तपक्षे परिमाणविशेषस्यैवामुख्य-त्वमुक्तं पारमेश्वरं वेत्येतत् श्रुत्याद्यापादितपरमेश्वरपर्यवसानाभिप्रायम् । श्रुतिरिहेशानशब्दरूपा परमेश्वराभिधानश्रुतियोगेन लिङ्गसमर्पकस्यापि तस्य रूढ्या परमेश्वरबोधकत्वाऽनिवारणात् । काव्येषु तु व्यङ्ग्यार्थप्रधानेषु यस्य शब्दस्य यौगिकोऽर्थो व्यञ्जनव्यापारानुकूलस्तं शब्दं यौगिकार्थएवोपनीयं कृत्वा तदीयरूढ्यर्थसमर्पणार्थं क्व चित्क्व चित्पदान्तरमप्युपाददते तत्पदान्त-रोपादानं न यौगिकार्थसंबन्ध्युपादानस्य रूढ्युन्मेषविरोधित्वप्रयुक्तम् । तद-नुपादानेऽपिऽपि कुर्यां हरस्यापि पिनाकपाणेर्धैर्यच्युतिं के मम धन्विनोऽन्ये इत्यत्र तद्दर्शनात् । अत्र सिद्धान्तेऽप्यप्रत्याख्येयेन जीवलिङ्गेनाभिभूतं ब्रह्मलिङ्गं ब्रह्मलिङ्गनिर्वाहकमहावाक्यतारूपोपायकथनात् प्राङ् नोन्मिषती-त्यस्पष्टब्रह्मलिङ्गता* ॥

तदुपर्यपि बादरायणः संभवात् ॥ २६ ॥

१६७ । ३

ननु देवाधिकारचिन्ता नाम्मदादीनां प्रवृत्तावुपयुक्ता नापि देवानां तेषां स्वकीयविग्रहवत्त्वे तत्प्रयुक्तसामर्थ्यादिमत्त्वे च सिद्धान्तन्यायनिरपेक्षा-
वगतिसद्भावादित्याहुः अधिकारेति । क्रममुक्तिफला देवतापदप्रा-
प्तिद्वारा मुक्तिर्गयन्ता उपास्तयः । एतदुपलक्षणं देवतानां सिद्धावन्तरादित्य-
विद्यादिष्वदित्यदेवताद्यन्तर्वर्तिमत्त्वेन ब्रह्मोपासनं न तु ज्योतिर्मण्डलाद्य-
न्तर्वर्तिमत्त्वेन उपकोसनपञ्चाग्निविद्ययोरर्चिराद्यभिमानिदेवतानां मार्गपर्वत्वे-
न चिन्तनं न त्वर्चिरादीनामचेतनानामित्युपासनायां विशेषसिद्धिः तं देवा
भक्त्यन्तीत्यादिश्रवणेन वैराग्यसिद्धिः मन्त्रार्थवादाः प्राप्तिविरोधयोरसतोः
प्रतीयमाने ऽर्थे प्रामाण्यं न जहति देवताविग्रहप्रसाधनोपयोगिन्यायव्युत्प-
न्नस्य प्रवा ह्येते अदृढा यत्तत्तुपाः जायस्य म्रियस्वेत्येतत्तृतीयं स्थानमित्या-
दिवाक्यश्रवणेन विवेकवैराग्यादिसिद्धिरित्यादिकमपि देवताधिकरणप्रवर्त-
नस्य फलं द्रष्टव्यम् । विद्वनोपयोगादाह आगमादेरिति । आदिशब्देन
आगमार्थनिर्णायकन्यायग्रहणम् ।

स्मर्यमाण इति । यद्यपि देवानामुपनीताधिकारिकवैधाध्ययना- ११ । ७
संभवे ऽपि काव्यानामिव लौकिकमध्ययनं वक्तुं शक्यं वैधाध्ययननि-
यमस्य स्वशाखाविषयत्वाद् देवानां शाखानियमाभावात् तथापि स्वयं-
भातवेदतदर्थानां तेषामध्ययनं न कल्पनीयमिति तात्पर्यम् । ननूपनयनं
न केवलमध्ययनाधिकारार्थं किं तु सर्वकर्माधिकारार्थम् । अत एव समर्थ-
स्यापि संध्यावन्दनादिकमुपनयनादूर्ध्वमिष्यते । मूकबधिरादीनाम् अध्ययना-
भावे ऽपि शक्यनित्यकर्मनुष्ठानार्थमुपनयनमिष्यते । तस्मैस्तु शिष्यमाणानि
जननेन प्रवर्तेरन्निति* पूर्वतन्त्राधिकरणे ऽपि तथैव निर्णीतम् । सत्यम् ।
वैवर्णिकानामेव तत्कर्माधिकारहेतुस्तान्प्रति विहितत्वादत एव शूद्राणामु-
पनयनाभावे ऽपि स्वधर्मेषु सामान्यधर्मेषु वा ऽधिकारः ।

चतुर्थ्यन्तशब्दप्रतीतमात्रमिति । आखण्डलादिः प्रसिद्धार्थः ११ । ८
इत्यर्थः† । ननु देवताया विग्रहवत्त्वे दर्शिते क्रतुदेशेषु सन्निधानाभावेन

कर्मविरोध* इहापि तुल्यः असंभवत्परिहारश्चेति विशेषः । न हि विग्रहवत्या देवताया इवाचेतनदेवताया विग्रहभेदैरनेकत्र क्रतुदेशे सन्निधानमुपपादयितुं शक्यम् । न च विग्रहवतोङ्गस्य सन्निधाननियमः विग्रहरहितस्यापि जुहुादेः सन्निधाननियमदर्शनेन विशेषणवैयर्थ्यात् । उक्तनियमस्य प्रवसद्यजमाने व्यभिचारेण विग्रहरहितस्यैवाङ्गस्य सन्निधाननियमदर्शनाच्च । न च प्रवसद्यजमानकर्तृकविष्णुक्रमादौ व्यभिचारः । मूर्तस्येति विशेषयितुं शक्यत्वादिति शङ्कानिवारणाय गृहीतमर्थोपहितपक्षं व्याचष्टे तादृगिति । नन्वेवमर्थस्याङ्गभूतशब्दोपलक्षणताया विग्रहवत्त्वपक्षे ऽपि वक्तुं शक्यत्वान्न तस्मिन् पक्षे कर्मणि विरोधो दूषणमिति चेत् । सत्यम् । असारमपीदं दूषणं देवताविग्रहद्वेषान्धैरुद्भावितमिति पूर्वपक्ष्युपहसनाद्येमिन्द्रादीनां वस्तुतः क्रतुदेशे सन्निधानमस्तीति तात्त्विकार्थप्रदर्शनार्थं चानूदितम् ।

१६७ । १३

इच्छामात्रमिति । इन्द्रागच्छेत्याद्याह्वानलिङ्गादिन्द्रादीनामागमनं स्वेच्छाधीनं वाच्यमित्यनेकक्रतुदेशागमननिर्वाहार्थमनेकशरीरसृष्टिरपि तदिच्छाधीना पर्यवस्येदित्येवं तदिच्छायाः शरीरसृष्टिकारणत्वसिद्धौ तदतिरिक्तकारणमेलनाभावाच्छरीरसृष्ट्याक्षेप इति भावः । अधिष्ठात्रभावादिति । ईश्वरस्याधिष्ठातुः सत्त्वे ऽपीन्द्रादीनामिच्छया सृष्टौ तेषामप्यधिष्ठातृत्वं वाच्यं तन्न संभवतीत्याशयः । एवकारदर्शनादिति । एतयेव निविदेत्येवकारेण यस्यां निविदि देवतासंख्या पृष्ठा तयेव निविदोत्तरमाहेत्यर्थलाभादित्यर्थः । द्वितीयमिति । देवतानामङ्गत्वे ऽपि नमस्कार्यत्ववत्केवलमुद्देश्यत्वे कर्तृकरणकर्माधिकरणादिवन्न संनिधानापेक्षेत्युपपादनार्था द्वितीया व्याख्या । अत एवोपाध्यभाव इति । उपाधेरपि नरपतित्वादिवत् किञ्चिद्घटकपदार्थगतजात्यवच्छेदेनानुगतीकर्तव्यत्वाद् घटकपदार्थेष्वप्यलौकिकेषु प्रत्यभिज्ञाभावेनानुगतजात्यसिद्धिरित्यर्थः । मग्नसिद्ध इति । आदित्यादिशब्दानामचेतनमण्डलादिवाचित्वपक्षे ऽपि तत्प्रवृत्तिनिमित्तमूता जातिलौकिकप्रत्यभिज्ञानेन न सिद्ध्यति । इदानीन्तनमण्डलादेर्दृश्यमानत्वे ऽपि प्राचीनमण्डलादेरतीतस्यैतद्द्रष्टृदृष्ट्यगोचरत्वात् । अतः

सूर्योऽचन्द्रमसौ धाता यथापूर्वमकल्पयद् इत्यादिमन्त्रसिद्धे प्राचीने वृदा-
नीन्तने च प्रत्यभिज्ञानमपेक्ष्यते चेद् वेदाधीनमेव तदन्वेष्यं तदिहापि सुल-
भमिति भावः । इन्द्रादीनां पूर्वोत्तरविग्रहयोः संस्थानविशेषैक्ये जातिपक्ष-
स्तदभावे स्वर्गाधिपत्याद्युपाधिपक्षः ।

शब्दं प्रतीति । शब्दप्रभवत्वहेतुं प्रसज्यकं कृत्वा शब्दस्वरूपनिर्णय- १६८ । १४
नीषया नायं प्रश्नः तथा सति स्फोटवादिना देवादीनां वर्णप्रभवत्वानुपपत्तेः
स्फोटप्रभवत्वोपपत्तेश्चावक्तव्यत्वात् । तस्मादुक्तप्रकारेणाक्षेपोऽयमित्यर्थः ।
नन्विन्द्रादिशब्दानां लौकिकपितृकृतपुत्रनामवद् व्यक्तिशब्दत्वे तेषां व्यक्तिवा-
चित्वं तत्तत्संकेतयितृपुरुषबुद्ध्याधीनं भवेदित्येन्द्रादिपदघटितानां विधिवा-
क्यानां संकेतयितृस्वतन्त्रपुरुषबुद्ध्याधीनार्थप्रतिपादकत्वेन तत्साम्येक्षत्वलक्षणा-
ऽप्रामाण्यापत्त्या तच्चेदित्येककर्मणामननुष्ठानं स्यादिति कर्मणि विरोधापादने
तेषां जातिशब्दत्वेन परिहर्तव्ये शब्दप्रभवत्वादिति हेतुः कोपयुज्यते शब्दे-
नार्थस्मृतिसापेक्षा सृष्टिः स्रष्टव्यार्थस्य स्मर्यमाणार्थसमानजातीयत्वएव लोके
घटादिषु दृष्टेति शब्दप्रभवत्वं जातिवाचित्वहेतु*सिद्धयर्थे हेतुरिति चेद् न ।
लोके दृष्टान्ताऽसंप्रतिपत्तेः । घटादिसृष्ट्यर्थमपेक्षितस्य घटत्वादित्यात्मव्य-
ञ्जकाकृतिविशेषानुसन्धानस्य प्राक्तनतदनुभवानेव संभवेन घटादिशब्दान-
पेक्षणादनुष्ठेयार्थस्मृतावुपायान्तरसंभवेऽपि मन्त्रेणैव संस्मर्तव्य इतिवत् स्रष्ट-
व्यो घटादिर्वाचकशब्देनैव स्मर्तव्य इति नियमहेत्वभावात् । अत एव कैश्चि-
दुपकरणैः कं चिदर्थं निर्मिमाणां दृष्ट्वा तद्वाचकानभिज्ञा अपि नानाशिल्प-
निपुणास्तेरुपकरणैस्तथाभूतं व्यक्त्यन्तरं निर्मिमाणा दृश्यन्ते । उच्यते । शिल्पी
शिल्पशास्त्रेभ्यो देवादीनां नामरूपाणि विज्ञाय प्रतिमादिकं निर्मिमातीति
लोके दृष्टं तथैव हिरण्यगर्भां वेदेभ्यस्तानि विज्ञाय देवादीन् सृजति तस्य
देवसृष्ट्युपयोगिनामरूपज्ञानार्थमेव हि सृष्टाय तस्मै वेदप्रदानमपि श्रूयते यो
ब्रह्माणं विदधाति पूर्वं यो वै वेदांश्च प्रहिणोति तस्मै इति । भाष्योदाहृ-
तश्रुतिस्मृतयोऽप्यत्र प्रमाणम् ।

गृहीतस्येत्यस्य बधिरेणानन्वयादध्याहरति अबधिरेणेति । तथा १६९ । ४
च बधिरेणागृहीतस्य गृहीतस्य वेति टीकायां बधिरेणेति श्रुतस्याऽगृहीतेना-

न्वयः अक्षधारेणेत्यध्याहृतस्य गृहीतेनान्वयः इति विभागः । टीकाया-
मङ्गत इत्यनेनैव संगतेरपि संग्रहादविदितसंगतिरिति पृथङ् न वक्तव्यमि-
त्याशङ्कायां हेतुनिर्देशार्थत्वेन तदुक्तिषाफल्यमुक्त्वा तदपेक्षहेतुकमनुमानं दर्श-
१६६ । ३ यति शब्द इति । अङ्गेनेत्येतद्यावदङ्गपरं तेन योग्यतादिमत्किंचिदङ्गज्ञा-
नसाहित्यसंप्रति*पत्त्या न सिद्धसाधनम् । अङ्गत्वं मानविभाजकोपाध्यवच्छिन्नं
प्रति सहकारित्वं तेनादृष्टरूपाज्ञातस्य सहकारित्वे ऽपि पक्षदृष्टान्तयोर्न बा-
धसाध्यवैकल्ये सिद्धभावादेरज्ञातस्यानुमानमात्रे सहकारित्वाभ्युपगमे तु
दृष्टान्ते साध्यलाभाय भावरूपसहकारित्वं विवक्षणीयम् । हेतौ मानविभा-
जकोपाध्यवच्छेदेन संबन्धग्रहणापेक्षा विवक्षिता तेन कपिसंयुक्तो वृक्ष इति
ज्ञानजनके चक्षुषि न व्यभिचारः । नार्थधीहेतुत्वइति । अपूर्वावधार-
णात् प्रागर्थधियो जननाऽसंभवादर्थधीहेतुत्वम् अमानकमिति तदन्यथानु-
पपत्तिर्नोदेतीत्याशयः । नानावर्णेति । यथा खलु संध्यक्षरान्तर्गताकारे-
काराद्यतिरिक्तैकसंध्यक्षरावगतेस्तदतिरिक्त गकारादिः यथा वैकत्वसमुदाया-
तिरिक्तशतादिसंख्यावगतेस्तदतिरिक्ता शतादिसंख्या तथेति भावः । तद्वे-
तुत्वेन साहित्यकल्पनायामित्यनुक्तेः पालम्भः । गकार्यधीहेतुत्वस्यैकत्वापा-
धिताया गवोक्तत्वादित्याशङ्क्य व्याचष्टे साहित्यमेकत्वमिति । तथा च
बहुषु क्रमिकेषु वर्णेषु तद्वेतुत्वे ऽप्यसिद्धे यदि तद्वेतुत्वाधीनं तेष्वेकत्वं
संपाद्यते न तद्वेतुत्वं समर्थ्यते तदानीमन्योन्याश्रय इति भावः ।

ननु तं च ध्वनय इति प्रत्येकव्यञ्जकत्वपक्षोपपादनमस्थाने ध्वनीनां
स्फोटव्यञ्जकत्वस्य प्रागनुक्ततया तत्र प्रत्येकसमुदायविकल्पानुत्थानादित्याशङ्क्य
१६६ । १० ततः प्राक् टीकायां विवक्षितौ शङ्कापरिहारौ दर्शयति नन्वज्ञातेष्विति ।
ननु वर्णव्यङ्ग्यत्वोपपत्तेरिति कथं स्फोटस्य ध्वानव्यङ्ग्यत्वं हि टीकायामुक्तम् ।
सत्यम् । नित्यवर्णवादिमते वर्णाभिव्यञ्जकत्वाभिमतता उदात्तानुदात्तह्रस्वदी-
र्घसानुनासिकनिरनुनासिकत्वादिधर्माश्रया ये ध्वनयस्तस्यैव स्फोटादिमते
स्फोटाभिव्यञ्जकाः कत्वाद्याश्रया वर्णा ध्वनिस्फोटमध्ये नित्यानामनित्यानां वा
वर्णानामङ्गीकारे गौरवात् । वर्णवादिमते ऽखण्डेष्वेकारादिषु वास्तवाकाराद्यव-

यथाभावेन तदभिव्यञ्जकक्रमिकध्वनिविशेषाणामेवाकारेकारादिरूपताया वक्तव्यत्वाच्च । सो ऽयं गकारः सो ऽयमुदात्तः सो ऽयं ह्रस्व इत्यादिप्रत्यभिज्ञानाङ्गत्वाद्वाधिकरणध्वन्यभिव्यक्तेषु दर्पणमुखवदभिव्यञ्जकधर्मरूपिततया प्रतीयमानेषु वर्णस्फोटेष्विव तदेवेदं घटपदं तदेवेदं घटमानयेति वाक्यमित्यादिप्रत्यभिज्ञानां पदवाक्यस्फोटेष्वेव विश्रान्तेरिति स्फोटवादिमतम् । अतो न विरोधः ।

ज्वालादिप्रत्यभिज्ञानबाधोपलम्भाद्वाप्यानुपपत्तिमाशङ्क्य व्याचष्टे प्रत्य- १७० । १०
भिज्ञानस्येति । यो ऽनुभव इति । गकारेषु परस्परभेदानुभव इत्यर्थः । उरस्ताडनोक्त्या गकारादिभेदोपलम्भस्य शङ्काबीजस्यालाभमाशङ्क्य अतिता-
रत्वं तेन लक्ष्यमित्याह सार इति । न पूर्वहेत्वर्थमिति । न पूर्वप्रस्तुते हेतुसमर्पकमित्यर्थः । तद्धेतुत्वे चेति । पूर्वप्रस्तुतार्थहेतुत्वे केन त्रिदु-
भयसिद्धेन हेतुना भेद एव निषेध्यो न त्वेकत्वं सिद्धं कृत्वा तेन हेतुना ऽनेकरूपत्वं निषेध्यं वर्णानां ध्वनिरूपाणामेकत्वस्य प्रतिवादनङ्गी-
कृतत्वादित्यर्थः । प्रकृतसंगतेरिति* । यद्यपि भेदाभेदयोरेकैव वास्त-
वत्वेनोभयप्रामाण्योपपत्तौ किमिति भेदज्ञानप्रत्यभिज्ञानयोर्बाध्यबाधकत्वक-
ल्पनमित्याशङ्कानिराकरणार्थत्वेन प्रकृते कथं चित्सङ्गमयितुं शक्यं तथापि
भेदाभेदपक्षस्य स्फोटवादनङ्गीकृतत्वात् प्रकृतसंगतिरुक्ता । उक्तमपि
बाधकमिति । ननु वर्णा अपीत्यादिभाष्येणोक्तमप्यभेदबाधकमित्यर्थः ।
अनेनावृत्त्येति । शङ्कायन्यत्वे एक एव सन्नित्यस्य एकश्चेदित्यर्थः । परि-
हारयन्यत्वे प्रत्यभिज्ञावधृतेकभाव† इत्यर्थ इति अर्थभेदो विवक्षितः ।

अशब्दात्मक इति । ननु अशब्दात्मकः श्रावणो ध्वनिः पदार्थो- १७१ । १०
न्तरमिति भाष्यानुक्तानुवादः । गगनादिपञ्चभूतगुणः शब्दो ध्वनिरिति
सिद्धान्तविरुद्धश्च वर्णविशेषाप्रतीतेः प्रतीतेरवर्णात्मक इत्यनुवादस्तु वर्णवि-
वेकमप्रतिपद्यमानस्य कर्णपथमवतरतीति भाष्यानुवादो भवति किं त्वयु-
क्तानुवादः दूरे जनसंघकोलाहलप्रत्ययस्य दूरत्वदोषागृहीतकत्वादिकवर्णवि-
षयत्वोपपत्तेः तच्च वर्णातिरिक्तस्य ध्वनेः कल्पने ऽपि समीपे तदग्रहणस्य
समीप्यदोषप्रयुक्तताया वक्तव्यत्वात् । एवं च तस्य वर्णत्वजातिविषयत्वक-

ल्पनानिराकरणमप्यस्थानविजृम्भितं शब्दत्वादिसामान्यालिङ्गितवर्णव्यक्ति-
विषयत्वोपपत्तेः । न च तथाभूतवर्णविषयत्वाशङ्कापि ध्वनेर्भिन्नत्वाद् न
प्रत्यभिज्ञानमस्तीति प्रत्यभिज्ञाभावोक्त्येव निराकृतेति वाच्यम् । वर्णेषु सो
ऽयं गकार इत्यादिषत्वया ध्वनित्वेनाभ्युपगते कोलाहले ऽपि स एव कोला-
हलः पुनरुत्थित इति प्रत्यभिज्ञानसत्त्वाविशेषात् । ध्वनौ प्रत्यभिज्ञानं
तज्जातीयविषयमिति तत्र वर्ण इव व्यत्येक्यप्रत्यभिज्ञानाभाव उक्त इति
चेद् न । तुल्यरूपयोः प्रत्यभिज्ञानयोरेकं तज्जातीयविषयम् अन्यद्
व्यत्येक्यविषयमिति कल्पनायां विनिगमनाविरहात् प्रत्यभिज्ञानावगतव्यत्ये-
क्येन जात्यसंप्रतिपत्तेर्वर्ण इव ध्वनावपि वक्तुं शक्यत्वात् । तस्मात्सर्वमिद-
मनुपपन्नमिति चेत् । उच्यते । अशब्दात्मक इति वर्णव्यतिरिक्तत्वमुक्तं पदार्था-
न्तरमिति प्र. क्प्रस्तुतवायुव्यतिरिक्तत्वं न प्रत्यभिज्ञानमस्तीत्येतद् व्यत्येक्य-
प्रत्यभिज्ञानाभावपरम् । यद्यपि ध्वनौ वर्णं च प्रत्यभिज्ञानस्य व्यत्येक्यविषयत्व-
मोत्सर्गिकं तथापि भेर्यादिध्वन्युत्पत्तौ वर्णोत्पत्त्यभावात् क्व चिद्वैदिकवाक्या-
द्यनुकारिवीणावेषवादिध्वन्युत्पत्तौ कोलाहलवचनवदस्फुटवर्णाकारप्रतीतिसत्त्वे
ऽपि वर्णोत्पत्तिकारणस्थानकरणाभावेन तेषां वर्णच्छायानुकारिध्वनिमात्रतया
वर्णत्वाभावात् तदसर्वविकत्वाच्च भेर्यादिध्वनिषु श्रूयमाणतारत्वमन्तत्वा-
दिभेदकधर्माणां वर्णाश्रयत्वस्य कल्पयितुमशक्यत्वादनन्यथासिद्धभेदप्रत्य-
यानुरोधेन ध्वनौ प्रत्यभिज्ञानं तज्जातीयविषयं पर्यवस्यति वर्णोच्चारणे तु
हसितरुदितपशुपत्तिरुतानुकरणशङ्खाध्मानादिस्थले ध्वनिकारणत्वेन कृप्रस्य
कण्ठादिबाधविधातविशेषस्य सत्त्वात् । तारत्वप्राच्यत्वप्रतीच्यत्वादिश्रूयमा-
णधर्माणां ध्वनिधर्मत्वस्य कृप्रत्वात् कोलाहलप्रत्ययस्य हसितरुदितादिको-
लाहलस्थले ध्वनिविषयत्वस्य कृप्तत्वेन जनसंचालापकोलाहलप्रत्यय-
स्यापि ध्वनिविषयत्वकल्पनोचित्याच्च वर्णाभिव्यक्तिकारणैर्ध्वन्युत्पत्तेरपि
कल्पनोपपत्तेर्वर्णेषु तत्प्रतीतिस्तदुपाधिकेति बाधकाभावात् तत्र प्रत्यभिज्ञा-
नमप्योत्सर्गिक* व्यत्येक्यविषयभावमवतिष्ठते । एवं च भिन्नत्वहेतुसाधितेन
प्रत्यभिज्ञानाभावेन शब्दत्वादिसामान्यालिङ्गितवर्णविषयत्वमिह साध्यते न

तु शब्दत्वादिसामान्याविषयत्वमेव । आद्यशब्दाद्वयव्यतिरिक्तो ध्वनिरवर्णो-
त्मकः गत्वादिवर्णविशेषाप्रतीतेः प्रतीयमानत्वादिति पूर्वमुक्तो वर्णविशेषा-
ऽप्रतीतावपि कोलाहलप्रत्ययः सामान्यधर्मालिङ्गितवर्णविषयो ऽस्त्विति
शङ्काया एवावसरप्राप्या निराकर्तुमुचितत्वात् ।

नानेवेत्यवयवीति । स्फोटे वर्णभेदभानमवयवित्वभेद*भानम् ।
एकाराद्येकैकवर्णवयवेकाराकारादिभानमवयवभानम् । विसदृशपदव्यञ्जका
इति । पदानि स्फोटाः ।

एकविधेति । यद्यपि नानापापालालाहाहादिशब्देष्वेकविधप्रयत्न- १७१ । २५
जन्यानेकाक्षररूपध्वनीनां तत्तत्स्फोटे अनेकाक्षररूपत्वावगाहिभेदभ्रमहेतुता
दृष्टा तथापि प्रायेभिप्रायेणैतदुक्तम् । ननु पदतत्त्वमेकमित्यादिटीकायन्यं
पदबुद्भावित्यादिना गकारादिसादृश्यमित्यर्थ इत्यन्तेन ग्रन्थेन गङ्गाप्यादि-
वर्णसमुदायान्तर्गतगकारौकारादिसदृशगकारौकारादिव्यङ्गे गोपदस्फोटे पर-
स्परभिन्नगङ्गाप्यादिपदस्फोटसादृश्येन भेदभ्रमोपपादकं व्याख्याय तथा भिन्न-
त्वेन भ्रमकल्पितेषु व्यङ्ग्यभागेषु व्यञ्जकवर्णात्मकतारोपेपपादकतयैवं चेत्या-
दिटीकायन्यः किमर्थं व्याख्यातः । न हि स्फोटे संनिहितवर्णसमुदायरूप-
त्वभ्रमस्तद्वर्णारोपाधिष्ठानतया भागभेदभ्रममपेक्षते तदभावे ऽप्येकस्मिन्
दर्पणे व्याप्तानेकमुखादिप्रतिबिम्बयुक्ते तावन्मुखादिसमुदायरूपताभ्रमवद्व्यञ्ज-
कानेकसमुदायरूपताभ्रमस्योपपत्तेः । विविधमणिकृतहारप्रतिबिम्बव्याप्रे तनु-
दीर्घकाचफलकादौ क्रमिकसजातीयविजातीयानेकमणिरूपताभ्रमवत्क्रमिकाने-
कसजातीयविजातीयानेकवर्णरूपताभ्रमस्योपपत्तेश्च । पदतत्त्वमेकमित्यादि-
टीकायन्यांस्त्वित्थं व्याख्यातुं शक्यः । यावन्तो गवादिपर्यायास्तैः सर्वैरप्येक
एव स्फोटो ऽभिव्यज्यते । एकार्थप्रत्ययहेतोस्तस्य प्रतिपर्यायं भेदकल्पने
गौरवात् प्रमाणाभावाच्चेति स्फोटवादिमतम् । एवं सत्येव लोकवेदश्रुताने-
कपर्यायाणां घटादीनां देवादीनां च केन वाचकेनोत्पत्तिमाश्रित्य शब्दप्रभ-
वत्वं समर्थनीयमित्यत्राविनिगमाव्यवस्थयोरपि परिहारो भवति । एवं च
गवादिपर्याया एकमेव स्फोटमभिव्यज्यन्तो ऽन्योन्यविसदृशघटकुड्यादिपद-

स्फोटव्यञ्जकघटकुडादिवर्णसमुदायसादृश्येन परस्परवैलक्षण्येन स्वव्यङ्ग्यस्य स्फोटस्य मिथो विसदृशघटकुडादिपदस्फोटसादृश्यमापादयन्तस्तेन सादृश्येन हेतुनैकमपि स्फोटं नानेवावभाषयन्तीति । अस्मिन् व्याख्याने प्रत्येकमभिव्यञ्जयन्त इत्येतद्गोशृङ्गियादिवर्णसमुदायरूपध्वनयः प्रत्येकं स्फोटमभिव्यञ्जयन्तीत्येतत्परम् । तुल्यस्थानकरणनिष्पाद्यतयेत्यादि च तुल्यस्थानकरणनिष्पाद्यतया ये ऽन्योन्यसदृशास्तेभ्यो विनक्षणास्ततत्पदव्यञ्जका घटकुडादिध्वनयः तत्सादृश्येनेत्येतत्परम् । अभागमपि भागवदिति दृष्टान्तार्थम् । यथा संध्यन्तरमेकारादिकमखण्डमकारादिभागवदिव भाति गवमेकमपि स्फोटं पर्यायभेदा नानेवावभाषयन्तीति । एवं व्याख्यानसंभवे ऽप्येकच स्फोटे गकारादिवर्णसमुदायरूपताप्रतीतिरेवोपपादनीयत्वेन प्रकृतत्वात् तदनुसारेण व्याख्यातम् । अनेकवर्णरूपत्वकल्पनायां भागकल्पनानपेक्षणे ऽपि तदपेक्षामङ्गीकृत्य तत्संभवे ऽप्युपपादितः ।

१७२ । २

श्रौपाधिकत्वस्वाभाविकत्वाभ्यामिति । अन्यतरम्यौपाधिकत्वे ऽवश्यकल्पनीये एकत्वस्यैवौपाधिकत्वं कल्पम् । अन्यथा स्फोटरूपधर्म्यन्तरकल्पनागौरवप्रसङ्गादिति भावः । ननु विपरीतं गौरवं स्फोटपक्षे पर्याये ऽपि तदभिव्यङ्ग्यस्फोटैक्यादेकैव स्फोटे घटादिशक्तेः कल्प्यत्वाद् वर्णपक्षे प्रतिपर्यायं शक्तिभेदकल्पनापत्तेरिति चेद् मैवम् । धर्म्यन्तरतद्गतशक्तिकल्पनापेक्षया कृपेषु वर्णेषु भेदेनापि शक्तिकल्पनस्य लघुत्वात् । अन्यथा घटकलशादिपर्यायाभिव्यक्ते स्फोटे गृहीतशक्तिकस्य पुंसो ऽप्रसिद्धपर्यायश्रवणे ऽपि प्रागगृहीतशक्तिकस्यैव स्फोटस्य तेनाभिव्यक्त्या ऽर्थप्रतीत्यापत्तेः । न च तत्पर्यायाभिव्यक्ते स्फोटे शक्तिग्रहस्तत्पर्यायश्रवणे अर्थधीहेतुरिति वाच्यम् । एवं प्रतिपर्यायं शक्तिग्रहावश्यम्भावे तत्पर्यायगतशक्तियहो ऽर्थधीहेतुरिति कल्पनस्यैव लघुत्वात् । तदा हि शक्तियहत्वेनैव कारणतान तु तत्पर्यायाभिव्यक्तिगतशक्तियहत्वेनेत्यवच्छेदकलाघवं लभ्यते । अवच्छेदकलाघवे च तन्निर्वाहाय तत्पर्यायगतशक्तिभेदकल्पनागौरवं फलमुखत्वान्न दोषः । न चैवं वर्णसमुदायस्यैवैकत्वप्रत्ययविषयत्वे संध्यन्तराणामप्यकारादिवर्णसमुदायत्वापत्तिरिष्टत्वात् । अत एव मीमांसकैः ऋतु संध्य-

चराणां सतां गीतिकाले वृद्धत्वं प्राप्तानां ये आर्हभावा आजभावा न ते स्तो-
भवद्वर्णान्तरागमरूपाः किं तु वृद्धेषु संध्यक्षरेषु संश्लिष्टतया स्थिताना-
मवर्णवर्णोवर्णानां गानकाले विश्लेषमात्रम् अगीतसंध्यक्षराभिव्यञ्जकमित्यु-
क्तम् । आश्वलायनेनापि विविच्य संध्यक्षराणामकारमिति याज्यान्ते श्रुतानां
संध्यक्षराणामकारं विश्लेष्य तं श्रावयेदिति विहितम् । पाणिनिनापि
श्रुतावैव इदुताविति सूत्रेण ऐतिकायन आपगवेत्याद्युदाहरणेषु गुरोरनृतो
ऽनन्त्यस्येत्यादिसूत्रैरेवः प्रुतप्रसङ्गे तस्यान्त्यावयवविकारोकारौ प्रवृत्ते न तु
तदाद्यावयवो ऽकारो ऽपीति नियमितम् । श्रुतावपि तानेकधा समभरत-
देतदामिति प्रणवस्य मात्राचयरूपत्वमुक्तम् । एवं संध्यक्षराणां वर्णसमुदाय-
रूपत्वे ऽपि तेषां मात्रासु पृथक् परिगणनं क्षकारपृथक्परिगणनवत्प्रत्या-
हारसूत्रेषु हकारस्य द्विरूपादानवत्कार्यविशेषार्थतयोपपद्यते । एतेन शता-
दिसंख्या एकत्वादिसमुदायातिरिक्ता एवं सति न सिद्धेदित्यपि शङ्का निरस्ता
इष्टापत्तेरेव । अत एव भाष्यं संभवत्यनेकस्यापि एकबुद्धिविषयत्वं पङ्क्तिर्वनं
सेना शतं सहस्रमित्यादिदर्शनादिति । यदि त्वेकत्वसमुदायातिरिक्तशतादि-
संख्यानङ्गीकारे कियतामेकत्वानां समुदायः शतसंख्या कियतां च सहस्र-
संख्येत्याद्यनवधारणादव्यवस्था स्यात् । शतस्यैकत्वानां समुदायः शतसं-
ख्येत्यादिव्यवस्थाकल्पने संख्यागततया शतादिसंख्याकल्पनं वक्तव्यम् ।
अत एकत्वादिसमुदायातिरिक्तशतादिसंख्याङ्गीकरणमनिवार्यम् । शतं
सहस्रमिति भाष्यं तु घटादिरूपसंख्येयाभिप्रायमिति समर्थ्यत तर्ह्युपन्यस्त-
कल्पकप्रमाणवशादतिरिक्तशतादिसंख्याकल्पने ऽपि वर्णसमुदायातिरिक्तस्फोटो
न कल्पनीयः कल्पकप्रमाणाभावादिति द्रष्टव्यम् ।

नन्वेकस्मृतिविषयत्वमेकत्वोपाधिश्चेत् तथाभूतेषु भिन्नदेशस्थेषु
वृक्षादिष्वतिप्रसङ्ग इत्याशङ्क्याह उपचारे हीति । न ह्येकदेशावस्थितेषु १७२ । ५
वृक्षेषु वनमित्येकत्वोपचारनिमित्तासंभवमात्रेण घटादिष्वपि तस्यास्तन्नि-
मित्तता प्रसज्यतइति भावः । एतेन समुदितानामिति । व्यस्तसमस्त-
प्रकारद्वयासंभवे स्फोटवादिनोक्ते समस्तपक्ष आश्रितः । एकस्मृतिविषय-
त्वेन समुदितत्वोक्तिरित्यर्थः । एकार्थधीहेतुतामिति । एकार्थधीहेतु-

त्वहूपवाचकत्वावगत्यैव स्फोटवादिना ऽप्येकपदाध्यवसानं वक्तव्यम् । अन्यथा काव्यश्लोकादिश्रवणे तदन्तर्गतपदानां तत्तदर्थेष्वगृहीतशक्तिस्यापि पुंस इदमेकं पदमिदमेकं पदमित्यादिक्रमेणैतावन्त्यत्र श्लोके पदानीत्यवधारणापत्तेः । प्रजापतेर्हृदयादिशब्दानां सामविशेषादिषु कृत्विमजानतो ऽप्येतदेकं पदमित्यवधारणापत्तेश्च । अतः स्फोटवादिना ऽपि गकारादिवर्णसमुदाये एकस्मृत्याकृते तत्तदर्थवाचकत्वेनानुसंगृहीते सति तेन स्फोटरूपस्य पदस्याभिव्यक्तिरङ्गीकरणीया एकस्फोटव्यञ्जकतया ऽनुसंहितेन वा तदभिव्यक्तिरङ्गीकरणीयेति तेनाप्युक्तरीत्या अन्योन्याश्रयपरिहार उपपादनीय एव ।

१७२ । १६

समानाधिकरणश्रुतिगम्यमिति । उद्दिता यागेन पशून् भावयेदिति करणभूतयागसामानाधिकरण्यम् । यदि सामानाधिकरण्यं समभिव्याहाररूपं वाक्यमिष्यते तदा सर्वाणि छन्दांस्यनुब्रूयाद्बहुयाजिन इत्यादिषु बहुयाजिशब्दार्थादिनिर्णयोपायभूता यो ब्राह्मणो बहुयाजी तस्य कुम्भ्या नाम गृह्णीयात् स हि गृहीतवसतीवरीक इत्यादिश्रुतिरुदाहर्तव्या । अत्र हि बहुयाजी सोमयाजी न तु बहुभिर्यागैरिष्टवानिति निर्णयोपायभूता तस्य गृहीतवसतीवरीकत्वप्रतिपादनी श्रुतिरिति निरूपितं संकर्षे* । युगपत्क्रमिकसर्ववर्णविषया स्मृतिर्न पृथक् पदावधारणोपायत्वेन परिगणिता किं तु सर्वापायानुयाहकत्वेन साधारण्युक्ता । असाधारण्यपि राजशब्दार्थादिनिर्णयोपायभूता पाणिन्यादिस्मृतिर्दृष्टव्या । न च नित्यविभुषु वर्णेषु स्वतः क्रमाभावादुच्चारणक्रमो वाच्यः स च नास्ति मौनिश्लोके अनुसंधानक्रमो ऽपि मौनिलिखतलिप्यक्षरैर्युगपद्वर्णानुमितिस्थले नास्तीति वाच्यम् । तथापि क्रमिकलिपिभिर्लेखकानुसंधानक्रमविशेषितवर्णानुमित्युपपत्तेः । अवश्यञ्चैवं क्रमिकवर्णानुसंधानं स्फोटवादिना ऽप्युपपादनीयम् । शब्दानामर्थविशेषवाचकत्वस्यैकस्फोटव्यञ्जकत्वस्य वा ऽनुसंधानाभावे स्फोटाभिव्यञ्जकत्वासंभवस्याक्तत्वात् तदनुसंधानस्य च वर्णक्रमविशेषावगतिसापेक्षत्वात् । एतेन गकारादयः प्रत्येकं स्फोटमभिव्यञ्जयन्तीति मतान्तरं निरस्तम् । क्रमिकतावद्गर्णानुसंधाने ऽपि तदीयमर्थविशेषवाचकत्वमेकस्फोटव्यञ्जकत्वं

वा अज्ञानता स्फोटव्यक्तेरेकैकवर्णसाध्यत्वस्य शङ्कितुमप्यशक्यत्वात् । रत्न-
तत्त्वदृष्टान्तो ऽप्ययुक्तः । प्रतिसन्निकर्षे रत्नप्रत्यक्षवत्प्रतिवर्णे स्फोटप्रत्यक्ष-
स्यानुभवसिद्धत्वाभावात् । रत्नतत्त्वप्रत्यक्षेषु स्पष्टाऽस्पष्टविशेषस्य रत्नजातिव्य-
ञ्जकतल्लक्षणरूपसूक्ष्मविशेषविषयत्वाऽविषयत्वरूपस्यैवानुभवसिद्धत्वेन तद्व-
दत्र स्फोटे पूर्वपूर्वाभिव्यक्त्यविषयाणामुत्तरोत्तराभिव्यक्तिविषयाणां च विशेषा-
णामभावाच्च । तस्मात् क्रमविशेषावशिष्टवर्णसमुदायानुसंधानस्य स्फोटवा-
दिना ऽप्युपपादनीयत्वात् तदुपपादने च तत एव पदैक्यानुभवस्यार्थप्र-
तीतिश्चोपपत्तेर्व्यर्थः स्फोटकल्पना । तदेतत्सर्वं वर्णाश्चमे क्रमेण गृह्यमाणाः
स्फोटं व्यञ्जयन्ति स स्फोटो ऽर्थे व्यनक्तीति गरीयसी कल्पना स्यादिति
भाष्येण दर्शितं स्पष्टमेवेति टीकाकल्पतरुग्रन्थयोर्न विवृतम् ।

ननु प्रत्यभिज्ञया वर्णानां नित्यविभुत्वाभ्युपगमे ध्वनीनामपि तथा
तदुभयमभ्युपगन्तव्यं स्यात् । तारत्वादयस्तदुभयव्यञ्जकवायुधर्मा इत्यपि
कल्पयितुं शक्यत्वात् । किं च वर्णा नित्यविभवस्तदभिव्यञ्जकध्वनयस्ता-
रत्वाद्याश्रया इति कल्पने ध्वनय एव कत्वगत्वादीनामप्याश्रया इत्यपि
कल्पनासंभवाद्वर्णा एवात्मानं न लभेरन् तैर्ध्वनिभिः पर्यायभेदेनाभिन्नस्यै-
कस्यैव स्फोटस्याभिव्यक्त्या ततो ऽर्थप्रतीत्युपपत्तेरित्याशङ्कमानानां तुष्ट्यर्थे
भाष्यटीकयोर्वर्णानित्यत्वपक्षो ऽपि समाश्रितः स स्फुटत्वान्न व्याख्यातः ।

अवान्तरप्रलयस्थत्वमिति । यत्किञ्चित्प्रलयस्थत्वसाधने सौषु-
प्तिकप्रलयस्थत्वेनार्थान्तरं यावत्प्रलयस्थत्वसाधने महाप्रलयस्थत्वाभावेन
बाध इत्यतो ऽवान्तरेति विशेषितम् ।

दृढीकृतमिति । मन्त्रार्थवादानां प्रतीयमाने ऽर्थे प्रामाण्यमङ्गीकृत्य १७३ । २४
हीन्द्रादीनां विग्रहः समर्थ्यते । तथा सति मन्त्रकृतो वृणीते संहिताकार-
पदकारसूचकारब्राह्मणकाराणां विश्वामित्रस्य सूक्तं भवतीत्यादिप्रामाण्याद्वेदस्य
पौरुषेयत्वमङ्गीकार्यमित्याशङ्कानिराकरणेन दृढीकृतमित्यर्थः । तन्निराकरण-
मपि देवर्षिप्रभृतीनां वेदशब्दप्रभवत्वहेतोरत एवेति परामर्शादेव चतुर्मुखो
हि वेदिकाच्छब्दातेषामसाधारणनामरूपकृत्यविशेषाननुसंधाय तथैव सृजति
ततश्च विश्वामित्रादीनामपि वेदशब्देभ्यः पूर्वकल्पस्थितविश्वामित्रादिना-
मरूपकृत्यविशेषाननुसंधाय तथैव स्रष्टृत्वलाभे सत्यतीतवर्तमानकल्पगताः

सर्वे ऽपि विश्वामिचादयो विश्वामिचादिपदप्रापकपूर्वकल्पानुष्ठितपुण्यवशा-
द्विश्वामिचसूचादीननधीत्यैव पश्यन्तीति तत्तत्सूक्तादिद्रष्टृत्वमेव तत्तत्क-
र्तृत्वं न तु सूक्तान्तरादिकर्तृत्वमिति पर्यवस्यति । विश्वामिचस्य सूक्तमि-
त्यादिवाक्यैर्विशिष्य विश्वामिचादिसूक्तत्वेन यद्यन्निर्दिष्टं तत्तदेव* सूक्तं तैस्ते-
र्वाक्यैर्विश्वामिचादिसूक्तत्वेनानुसंधाय तत्तत्सूक्तकर्तृत्वेन कल्पान्तरे विश्वा-
मिचादयः स्वयंभुवा सृज्यन्तइति वक्तव्यत्वात् । अन्यथा वेदशब्देभ्यस्त-
त्तत्कृत्यविशेषाननुसंधाय तेषामृषीणां स्रष्टृत्वानुपपत्तेरिति ।

१७२ । २४

महाप्रलये इति । नन्विन्द्रादीनां विग्रहवत्त्वप्रयुक्ता शङ्का ऽत्र निरा-
कार्या । न चेयं शङ्का तत्प्रयुक्ता तेषां विग्रहानङ्गीकरे ऽपि यः कश्चिदिन्द्रा-
दिप्रातिपदिकार्थः कल्प्यते यश्च गवादिशब्दार्थस्तस्य सर्वास्यापि महाप्रलये
विनाशेन निराश्रयजात्यवस्थानायोगशङ्कायास्तुल्यत्वात् । उच्यते । पूर्वसू-
चदृढीकृतस्य वेदनित्यत्वस्य प्रकृतिमात्रावशेषे महाप्रलये वेदविच्छेदाव-
श्यम्भावेन शैथिल्यशङ्कायां तन्निराकरणार्थमिदं सूत्रम् । तेन तदा जात्य-
भावप्रयुक्तशब्दविरोधशङ्कानिराकरणमप्यानुषङ्गिकतया लभ्यते महाप्रलयावृ-
त्तावपीन्द्रादीनां समानरूपनामत्वात् तथात्वे च पूर्वकल्पे यैवेदवाक्यैरिन्द्रा-
दिद्रष्टृणां ज्ञात्वा तद्वावप्रेषया कैश्चित्कर्माण्यनुष्ठितानि तैरेव तत्कल्पिते-
न्द्रादिनामरूपाणि स्मृत्वा पुनः सृष्टौ तत्समाननामरूपेन्द्रादिभावेन तेषां
सृष्टृवाच्यत्वाद् वेदनित्यत्वसिद्धिः । तत्सृष्ट्यर्थे पूर्वकल्पवेदानुसंधानावश्य-
म्भावेन पुनः शब्दार्थानुपूर्वाभिन्नवेदान्तरसृष्टिकल्पकाभावादिति समान-
नामरूपत्वेन वेदनित्यत्वे साध्यमाने तत्त एव पूर्वोत्तरेन्द्राद्यनुगतजातेरपि
सिद्धिरिति देवताविग्रहाभात्रपक्षसाधारण्ये ऽपि सा शङ्का कण्ठत उप-
न्यस्ता । भाष्यटीकयोर्जात्यभावशङ्कासमाधानमस्फुटमपि सूक्ष्मावस्थानासत्त्वेत्या-
सूचितमिति प्रदर्शनार्थं मुख्यतया तत्र निराकरणीया॥ तु शङ्का पूर्वसूचकलि-
खिता ऽनुमानसाध्यस्य विशिष्यावान्तरप्रलय**स्थित्वरूपतया विवरणेनैवो-
न्मिषन्ती स्पष्टेति नोपन्यस्ता । शङ्काद्रयोपन्यासस्तु टीकायां स्पष्ट एव ।

* तदेवेति २ पु. पा. ।

† स्रष्टृत्वमिति २ पु. पा. । १ पु. उपरितनपाठो बहिः शोधितः ।

‡ आनुपूर्व्यमिच्छेति २ पु. पा. ।

§ सिद्धेरिति १ पु. पा. ।

॥ सूत्रनिराकरणीयेति २ पु. पा. । १ पूर्वसूत्रे इति २ पु. पा. । ** विप्रलयेति २ पु. पा. ।

नन्वाधुनिककृतकाव्याद्याध्यापकपरम्पराविच्छेदे ऽपि तदन्तर्गतवर्णानां
नित्यत्वं दृष्टं तथा वेदम्यापि स्यादित्याशङ्क्य व्याचष्टे वाक्यरूपस्येति । १७२ । २५
प्रमाणानाश्रयत्वादिति । प्रमाणापेक्षज्ञानानामविद्यावतामेव प्रमाणाश्रयत्वं
निरविद्यस्य तु सर्वप्रपञ्चाधिष्ठानतया प्रमाणाधिष्ठानत्वे ऽपि न प्रमाणवत्त्व-
रूपं तदायय*त्वम् । न हि कालस्य सर्वाधारस्य रूपाधारत्वे ऽपि घटादि-
वद् रूपवत्त्वमिति भावः । ननु सृष्टिसहकारिभूतवामनानपेक्षत्वं ब्रह्मणो
न युज्यतइति तस्यैव यथा कथं चिद्वासनाश्रयत्वं प्रशासितृत्वाद्याश्रयत्वव-
दङ्गीकार्यं वासनामात्रावशेषतया जीवानां वा स्थितिरङ्गीकार्यम् । अन्यथा
पूर्ववासनानुवृत्त्यभावे महासर्गादिकालनृष्ठानां तत्प्रसूतानां च मनुष्यपशुपक्षि-
सरीसृपादीनां हिंसाऽहिंस्रत्वादिविशेषततज्जात्यन्तरविषयविरोधादिप्रतिपत्तेः
स्तनपानादिप्रवृत्तेश्चासंभवादिति शङ्कानिराकरणार्थत्वेन ब्रह्मणश्चेति गन्धम-
वतारयति अथानपेक्ष्येति । नकाररहितः पाठश्चेत् सृजेदित्येतत्काका
योजनीयम् । सृजेत्किं न सृजेदित्यर्थः । यस्मात्सकलकार्यप्रपञ्चविलयकाले अन्तः-
करणोपहितानां जीवानां तद्वासनानां व्यवस्थानमुपपादयितुमशक्यं तस्मात्स्व-
प्रदृष्टमनुष्यादिष्विव प्राग्वासनारहितेषु नवनवेष्वेव जीवेषु हिंसाऽहिंसादिरूपा
सर्वा ऽपि व्यवस्थोपपादनीया महाप्रलयवादिभिरिति शङ्काभिप्रायः । तासां
• वासनाभिरिति । पूर्ववासनाभावे हिंसाऽहिंस्रत्वादिव्यवस्थानुपपत्तेरवश्यं
वासनाऽवशेषः स्वीकार्यः । स्वप्रदृष्टमनुष्यादीनां प्राचीनवासनाभावे ऽपि स्वप्रद-
ष्टुर्व्यवस्थितत्वात्तज्जातिस्वभावानुभवजन्यवासनया तथा तथा ऽध्यास उपप-
द्यते । अत्र सर्वेषां जीवानां विलीनानां वासनाश्रयत्वाभावे कस्य वासनया
व्यवस्थोपपद्येत ब्रह्मणः पूर्ववासनातत्प्रयुक्तभ्रमवत्त्वाभावादिति भावः ।
साक्षिसिद्धस्येति । सदा साक्षिण्यध्यस्ततया भासमाने ऽज्ञाने नागमस्य १७३ । ६
प्रामाण्यं तस्य अप्राप्तार्थविषयत्वात् । नानुमानस्य सिद्धसाधनात् । चक्षुराद्य-
प्रवृत्तिः स्पष्टा । तच्चागमानुमानार्थापत्त्युपन्यासस्तु साक्षिसिद्धस्य तस्याभावह-
पत्वशङ्कानिवृत्तये इत्यर्थापत्तिरूपप्रमाणपर्यवसायि भवति । तथापि जीवब्रह्म-
भेदं प्रपञ्चसत्यत्वं च मन्यमानं परं प्रत्यन्यप्रमाणमुपन्यसनीयमित्याकाङ्क्षाया-

* तदायतेति २ पु. पा. ।

† वासनास्ताभिरिति २ पु. पा. ।

‡ प्रामाण्येति २ पु. पा. ।

माह प्रमाणं त्विति । इत्थगतत्वविशेषितप्रमाभावत्वानधिकरणत्वमना-
देर्विशेषणदृष्टान्ते इत्थगतत्वविशेषणानधिकरणरूपतया पर्यवस्यतीति दृष्टा-
न्तसिद्धिः पक्षे प्रमाभावत्वरूपविशेषणानधिकरणत्वरूपतया पर्यवस्य-
तीति इत्थप्रमानिवर्त्यानादिभावरूपाऽज्ञानसिद्धिः । अन्यगतप्रमाभावस्य
इत्थगतसुखाद्यभावस्य च इत्थप्रमाविरोधित्वाभावेन तन्निवर्तकतया पक्षे
साध्यपर्यवसानासम्भवात् ।

१७३ । २०

एतत् सुखादीनामिति । न च साध्ये प्रमाविशेषणं व्यथे न
देयम् । अतः साध्यमेतत्सुखादिषु नास्तीति नोपाधेः साध्यव्यापकत्वभङ्ग इति
षाच्यम् । एवं सोपाधिकत्वनिवारणेन व्याप्तिग्रहोपयिकतयेव प्रमाविशेषणस्य
संप्रयोजनत्वात् । नन्वेवं इत्थगतत्वविशेषितप्रमाविरोधित्वानधिकरणाना-
दिनिवर्तकत्वमप्युक्तहेतुना साधयितुं शक्यं तेन इत्थप्रमायाः स्वभावस्वस-
मानविषयातिरिक्ताऽनादिनिवर्तकत्वमपि सिद्धेदित्याभाससमानयोगक्षेमत्व-
परिहारार्थमनुमानानुयाहिकामर्थापत्तिमुपन्यस्यति त्वदुक्तमिति । यद्यपि
त्वदुक्तमर्थं न जानामीति प्रत्यक्षमप्यज्ञाने ऽस्ति तथापि तस्य स्वमते
साक्षिरूपत्वेन प्रमाणत्वाभावात् साक्षिसिद्धाज्ञानेऽभावत्वशङ्काव्यावृत्त्यर्थं
प्रमाणोपन्यासस्य प्रस्तुतत्वाद् विवदमानस्य परस्य प्रत्यक्षेण तुष्ट्यभा-
वाच्च तथाभूतव्यवहारान्यथानुपपत्तिरूपमर्थापत्तिप्रमाणमुदाहृतम् । सम्भा-
षिताभाषविषयत्वशङ्कानिरासप्रकारस्तु प्रत्यक्षार्थापत्योरुभयोरपि समानः ।

१७४ । १

सविषयस्येति । नन्वज्ञानविषयस्य साक्षिणा ऽवभासे ऽपि को
मदुक्तो ऽर्थ इति पृष्ठस्तमनुवदेदिति दूषणं समानम् । अज्ञानसुखदुःखादि-
वत्साक्षिभास्यव्यवहारयोग्यत्वात् । न च सामान्याकार एवाज्ञानविषयः साक्षि-
भास्यश्च न विशेषाकार इति सांप्रतमवगताऽनवगताकारयोरज्ञानविषयाऽ-
विषयत्वेत्तेर्विरुद्धत्वात् प्रमाणावगतो हि सामान्याकारः तदनवगतश्च
विशेषाकारः । अस्ति कश्चिद्वक्तृवाक्यस्यार्थ इति सामान्याकारस्यानवगमे
ऽपि त्वदुक्तमर्थं न जानामीत्यनुभवव्यवहाराङ्गीकारे वक्तृवाक्यमश्रुतवतः
अतवतो ऽपि तदर्थवतामजानतश्च तत्प्रसङ्गाद् विशेषाकारस्य प्रमाणातो

ऽवगते चोपन्यस्ताऽज्ञानानुभवव्यवहाराऽनुदयात् । तस्मात्प्रमाणाऽनवगत-
 त*विशेषाकारविषयमेवाज्ञानं तदवगतसामान्याकारावच्छेदेनानुभूयते व्यव-
 ह्रियते च । न चान्यविषयाज्ञानस्यान्यावच्छेदेनानुभवे ऽतिप्रसङ्गः सामा-
 न्यविशेषभावस्य नियामकत्वादित्यनुभवसिद्धं प्रकारमास्थाप्योपपादनीयं तज्-
 ज्ञानाभावाऽज्ञानवादे पि तुल्यम् । शास्त्रार्थजिज्ञासेति सकलानुभवसिद्धजि-
 ज्ञासानुभवो ऽप्येवमेवोपपादनीयः । अस्ति कश्चित्फनवान्वेदान्तशास्त्रस्यार्थ-
 इति सामान्यनिश्चयरहितस्यायमेव तदर्थ इति विशेषनिश्चयवतश्च तज्जि-
 ज्ञासाऽनुदयेनाऽनवगतविशेषाकारजिज्ञासैवावगतसामान्याकारावच्छेदेनानुभू-
 यन्ने व्यवह्रियते चेति निर्वाहमन्तरेण गत्यन्तराभावात् । अतस्त्वदुक्तमर्थे
 न जानामीत्यनुभवस्य कृपाभावविषयत्वोपपत्तेर्न वस्त्वन्तरकल्पनं युक्त-
 मिति चेत् । उच्यते । अभावत्वप्रकारकाधिकरणविशेषवृत्त्यभावज्ञाने तद-
 धिकरणवृत्त्यवृत्तिधर्मावच्छिन्नप्रतियोगिज्ञानापेक्षानियमोऽस्ति घटवति भूतले स
 घटो नास्तीति घटान्तराभावप्रतीतेरिव घटो नास्तीति तत्प्रतीतिः कदा-
 प्यनुदयात् । तथाभूतप्रतियोगिज्ञानं तु ज्ञानाभावज्ञानापेक्षितं तदा संभावयितुं
 न शक्यम् । शास्त्रार्थज्ञानत्वस्य तदानीं तस्मिन्सति सामान्यज्ञाने सत्त्वात् ।
 तस्मिन्नसतस्तद्विशेषज्ञानत्वस्य प्राग्विशेषानवगत्या ज्ञातुमशक्यत्वात् । अतः
 कारणाभावाच्च तस्याभावज्ञानत्वमुपपादयितुं शक्यम् । विषयिज्ञाने तु न
 विषयतावच्छेदकावच्छिन्नविषयज्ञानापेक्षानियमो ऽस्ति जिज्ञासाज्ञानेन व्यभि-
 चारा†दनवगतशास्त्रार्थविशेषज्ञानेच्छायाः शास्त्रार्थ जिज्ञासा इत्यवगतसा-
 मान्याकारावच्छेदेनानुभवदर्शनादतः कारणसंभवादज्ञानविषयमेव तदङ्गीकर्तुं
 युक्तम् । एतदभिप्रेत्य सविषयस्येति विशेषितम् । एवं च मम शास्त्रार्थज्ञानं
 नास्तीति ज्ञानमप्यज्ञानविषयमेव ज्ञानाभावस्य तु विशेषज्ञानानन्तरमेता-
 वन्तं कालमित्यमिमं विशेषं नाज्ञासिषमित्यनुभव इति द्रष्टव्यम् ।

न च मानाभाव एवेति स्वयूच्याशङ्का । इच्छा ईक्षणमिति । १७४ । ६
 तदेक्षतेति स्थाने सो ऽकामयतेति श्रुत्यन्तरदर्शनादिति भावः । वाचस्प-
 तिना प्रपञ्चाकारपरिणाम्यविद्याश्रयत्वं जीवस्याभ्युपगममिति तत्परिणाम-

भूतज्ञानेच्छादिमत्त्वमपि जीवस्यैव युज्यते नेश्वरस्य अत ईश्वरसद्भावं
व्यवहरन्नपि तच्च सर्वज्ञत्वाद्यनुपपत्तिहेतुमाश्रयन्वाचस्पतिः पर्यायेण परमे-
१७४ । ७ श्वरमपललापेति केषां चिद् दूषणं प्रत्याचष्टे ईक्षितुरिति । जीवज्ञाते परमेश्वरे
शक्तिशकले रजतस्यैवारेण उपपद्यतइति परिहाराभिप्रायः । घनाघना
निबिडा मेघा इति । वर्षुकाब्दा घनाघना इति कोशकारः । घनश-
ब्दस्य चलाचलपतापतादिवद् द्विर्वचनमागमश्च । वर्षुकाब्दाः प्रायेण
निबिडा भवन्तीत्यर्थतो निबिडा इति व्याख्यातम् । केषु चित्कोशेषु घना-
निबिडा घना मेघा इति पाठो दृश्यते स पाठो घनघनेति दीर्घरहितं
मूलपाठमाश्रित्य । नन्वासेरुसुहितानोत्ययुक्तो निर्देशः पूरणगुणसुहितार्थस-
दव्ययनव्यसमानाधिकरणेनेति समासनिषेधादित्याशङ्क्य व्याचष्टे बृंहिता-
नीत्यर्थ इति । तृप्यर्थानां सुहितादिशब्दानां षष्ठीसमामप्राप्तौ तन्निषेधपरं
तच्च सुहितार्थग्रहणम् । इह तु बृंहितार्थोन्य एव सुहितशब्द इति तस्या-
सेकशब्देन तृतीयासमासो युक्त इति भावः । न ह्यग्नेर्देवतान्तरमग्निरस्तीति
टीकाग्रन्थोऽनुपपन्नः । अतीतकल्पाग्निसत्त्वात् तस्येदानीमग्निपदतन्नामनि-
वृतात्रपि पित्रादीनां आदौ इव पूर्वनाम्नोद्देशसम्भवाद् यष्टरीव भाविनी
वृत्तिः यष्टव्ये वा भूता वृत्तिरित्यत्र नियामकाभावादित्याशङ्क्याह सत्त्वेवेति ।
अतीतानन्तकल्पाग्निषु को यष्टव्य इत्यत्र आदौ तज्जन्मपित्रादयस्तद्रूपेण
वसुरुद्रादयश्च यष्टव्या इत्यत्रैव व्यवस्थितनियामकाभावादविनिगमपरीहागर्थे
यष्टव्यदेवतावाहनलिङ्गानुरोधार्थं वा ऽग्निना यष्टव्यस्याग्नेस्तदिष्टिकाले सत्त्वम-
भ्युपेयम् । तथा चास्माभिरैको ऽग्निर्यष्टव्यस्तेनान्यो ऽग्निरिति व्यवस्थायां
प्रमाणाभावात्स एवाग्निरस्माभिरपि यष्टव्यः स एवाग्न्यधिकारिकसर्वकर्मनि-
र्वहणक्षम इति प्राचीनवैयर्थ्यमित्याशयः । तस्य ये प्राञ्चो रश्मय इति श्रुतौ
१७५ । ३ तस्येत्यस्य व्याख्यानम् आदित्यस्येति । पुष्पाश्रया अपः समादाय
मधुकरैर्मधु निर्वर्त्यते अत्र कास्ता आपः याः समादाय मन्त्रभ्रमरैर्मधु निर्व-
र्त्यते इत्याकाङ्क्षायां श्रुतावुक्तं ता अमृता आप इति । अत्र का आपः श्रुत्यु-
क्ता* इति न ज्ञायते तच्छब्दश्च कथं प्रकृतपरामर्शो अपां च कथममृत-
त्वमित्याकाङ्क्षायां तत्सर्वं विशदयितुं व्याचष्टे इत्याह ता अमृता इति ।

पादृङ् मधुकरैरिति । ऋच एव मधुकृत इत्यत्र मधुकरैर्निर्वृत्यै मधु
तदुपसर्जनतया प्रस्तुतं तच्छब्देन परामृश्यते तच्छब्दस्य च स्त्रीलिङ्गबहु-
वचनान्तत्वम् अप्रशब्दसामानाधिकरण्यात् । अप्रशब्दश्च पुष्पानुप्रविष्टद्रवां-
शतुल्यकर्मानुप्रविष्टसोमादिद्रव्यपर इत्यौचित्यादेव लभ्यतइति भावः ।
टीकायां तु यानि चेत्यादिना सोमाद्याहुतिद्रव्यपरामर्शित्वमप्रशब्दस्योक्तं तनु
ताः कर्मणि प्रयुक्ताः सोमाज्यपयोरूपा इति छान्दोग्यविवरणानुसारि । तस्मिन्
पक्षे श्रुतेो यद्वसूनां प्रातःसवनमित्यादिपूर्वाध्यायावसानखण्डे सवनद्वारा
सोमादीनां बुद्धिस्थित्वात् तत्परामर्शित्वमुपपादनीयम् ।

अमृतसाधनत्वादिति । पाकद्वारेणामृतीभावसाधनत्वादित्यर्थः ।

ऋद्धन्नैः प्रयुक्तमिति । ननु यथा हि भ्रमरा इत्यादिटीकावाक्येन १७५ । ११
कर्मपुष्पेभ्यो रसस्यादित्यमधुहूपस्वस्थाननयनं भ्रमरसाम्यमुक्तं कथं तस्य
तस्य वाक्यस्य तात्पर्यं वक्तुमुपक्रम्य कर्मपुष्पेभ्यः फलरसस्रावणं तत्साम्य-
मित्युच्यते । नैष दोषः । टीकाक्तं साम्यं स्पष्टं मत्वा ता वागता ऋच
इत्यादिश्रुत्युक्तसाम्ये ऽपि टीकाग्रन्थस्य तात्पर्यमिति दर्शयितुं तथोक्तः ।
तस्याः श्रुतेरयमर्थः । ता एताः कर्मसु प्रयुक्ता ऋचः एतदृग्वेदविहितं
कर्मोद्दिश्यातपन् आलोचनमकुर्वन् । तप आलोचने इति धातुः । आलोचन-
पूर्वकं व्यापारमकुर्वन्निति यावत् । भ्रमरा हि यथा पुष्पाणि स्वानुप्रविष्टद्रवां-
शरूपं रसं मुञ्चन्ति तथा मनस्यालोचनपूर्वकं चूषणव्यापारं कुर्वन्ति
तद्व्यापारेण च मधुरसो जायते एवं मन्त्राः प्रयोगसमवेतार्थस्मृतिरूपं स्वव्या-
पारमकुर्वन् तेन यशःप्रभृतिफलरूपरसस्रुतिरजायतेति । इदमेव भ्रमरसाम्यं
श्रुतावुक्तं मधुनः स्वस्थाननयरूपमपि तत्साम्यमर्थाल्लभ्यतइति टीकायां
तदुक्तम् । कर्मकुसुमेभ्य आहृत्याग्नौ हुतमिति । यद्यग्नौ होमः
कर्मकुसुममेव तथापि होमशरीरानुप्रविष्टद्रव्यम् अग्नौ पाकेन रसात्मना
परिणमय्य नयनार्थं तस्य यो निष्कर्षः सो ऽवाहृत्येत्यनेन विवक्षितः ।
अग्नौ हुतमित्यनेन अग्नाववाङ्मयानि* सुरभीणि कृत्वेति मन्त्रोक्तपाकवि-
शेषो विवक्षित इति द्रष्टव्यम् । यद्वा यजतिचोदनाचोदितेषु सोमादिषु

देवतोद्देश्यकद्रव्यत्यागात्मकयागरूपात्प्रधानकर्मणो ऽन्यद् यागविनियुक्तद्रव्यसंस्काररूपं होमकर्मत्याचार्यपक्षमनुसृत्य क्लृप्त्ययेन पृथग् निर्देशः ।

१७५ । २५

विकल्पेनेति । नन्वष्टदोषदुष्टो विकल्पः किमर्थमाश्रीयते ऋच एव पुष्पमित्यादिप्राचीनपर्यायत्रयसारूप्यार्थमयर्वाङ्गिरस एव मधुकृत इति प्रथमश्रुतरूपकानुसाराद् इतिहासपुराणशब्दस्य आथर्वणं चतुर्थमितिहासपुराणं पञ्चममिति श्रुत्यन्तरावगतपौर्वोपर्यसंबन्धेन लक्षणा ऽङ्गीकर्तुमुचिता । एवं च श्रुतमधुकृतां पुष्पाध्याहारः श्रुतपुत्रस्य मधुकृदध्याहारश्चेति क्लेशश्च परिहृतो भवति । न च इतिहासपुराणमन्त्रप्रयोज्यं कर्म वाचः स्तोम इत्यपि युज्यते । वाचः स्तोमे सर्वाण्याख्यातानि पारिप्लवं* शंसतीति वाक्यस्य तद्वाक्यशेषान्नातमन्वाद्याख्यानपरतायाः† पारिप्लवाधिकरणे‡ वक्ष्यमाणतयेतिहासपुराणगोपाख्यानानां तत्र प्रयोगाऽप्रसक्तेः तेषां ऋगादिवन्मन्त्रत्वाभावाच्चेति चेत् सत्यम् । इतिहासपुराणं पुष्पमित्यस्य मुख्यार्थानुरोधेन पारिप्लवशब्दस्य वैदिकमेतिहासिकं पौराणिकं वा यदेव किं चिदाख्यानं मनसि परिप्लवते तादर्थ्यं परिकल्प्य कर्मप्रयोज्यत्वेनोपाख्यानानां मन्त्रत्वमुपचर्यार्थान्तरमपि वक्तुं शक्यमिति प्रौढेदं व्याख्यानान्तरं कृतम् ।

आदेशा उपासनानीति । उपासनान्यत्र प्रथमाध्यायनिरूपितानि कर्मावबद्धान्युद्गीथोपासनानि प्रणवात्मबनानि विवक्षितानि न तु स्वतन्त्राणि प्रणवात्मबनोपासनानि तेषु ता अमृता आप इत्याद्यानन्वयात् । ज्ञातृज्ञेयभावश्चेति टीका अनुपपन्ना मधुविद्यायामुपास्योपासकभावतिरेकेण ज्ञातृज्ञेयभावाऽनुपदेशादित्याशङ्क्य वस्वादिगतस्योपासकभावपरतया व्याचष्टे वस्वादौ तु स चेति । देवान् प्रीणयतीति । प्रीणातेरेव सकर्मकत्वे ऽपि तत्स्फुटीकरणार्थं शिञ्जध्याहारेण व्याख्यातम् ।

१७७ । १२

उत्सर्गप्राप्तमपीति । नन्वोत्सर्गिकदेवतावियहसमर्थकऽमन्त्रपदानामर्थपरत्वं कथमनपेक्षामात्रेणोपाद्यते । न ह्यनपेक्षामात्रेण रथ्यापतिततृणादिज्ञानप्रामाण्यमोत्सर्गिकं त्यज्यते कथं चात्रानपेक्षा उद्दिश्य त्यागाद्यै

* पारिप्लवे इति ३ पु. पा. ।

† आख्यानसामान्यपरतया इति ३ पु. पा. ।

‡ व्या. सू. अ. ३ पा. ४ सू. २३ । § समर्थक इति ३ पु. पा. ।

ह्यवश्यं देवतापदैः कश्चिदर्थः समर्पणीयः स तु समभिव्याहृतपदान्तर-
सामर्थ्यप्राप्तौ विग्रहवानेवास्तु तमुपेत्यार्थान्तरान्वेषणे को हेतुरिति चेदु-
च्यते । लेके तावदादित्यश्चन्द्रः कुजे बुधः कृतिका रोहिणीत्येवमादि*प-
दानामचेतनेषु ज्योतिर्विशेषेषु व्युत्पत्तिर्गृहीता इन्द्रो मित्र इत्यादिपदाना-
मप्यनूराधा नक्षत्रं मित्रो देवता रोहिणी नक्षत्रमिन्द्रो देवतेत्यादिश्रौतसा-
मानाधिकरण्येन ज्योतिर्विशेषेषु वृत्तिरवगम्यते । पृथिव्यादिगष्ठानां मृदा-
दिषु वृत्तिः सुप्रसिद्धेव । न चैते ज्योतिरादिवचना अप्यादित्यादिशब्दाः
समभिव्याहृतपदान्तरस्वारस्यानुरोधेन ज्योतिरभिमानिविग्रहवद्देवताप-
र्यन्ताः कल्पनीयाः । तथा सति सर्वेषामपि जुह्वादीनां यज्ञाङ्गानां जुहू-
रसि घृताचीनाम्ना शृणोत यावणः उच्छ्रयस्व वनस्पते इत्यादिमन्त्रलिङ्गे-
श्चेतनत्वकल्पनाप्रसङ्गात् । तस्मान्मन्त्रगतदेवतापदैरचेतनानां ज्योतिरा-
दीनां समर्पणेन तत् एवोद्देशाकाङ्क्षाशान्त्या पदान्तरसमर्पिततद्विग्रहाणामन-
पेक्षिततया प्रथमगृहीताचेतनव्युत्पत्तिविरोधेन च त्यागो युक्त इति भावः ।

साध्याविशिष्टत्वादिति । हेतोरसिद्धत्वेन साध्यतुल्यत्वादि- १७७ । १८
त्यर्थः । यथा प्रमाणान्तराविरोधइति । यत्र विधिशेषे ऽर्थवादे प्रमा-
णान्तरविरुद्धो यथाश्रुतार्थः तत्र गुणवादः परियाह्य इत्यर्थवादाधिकरणे
सामान्यतो व्युत्पादिम् । तत्र यजमानः प्रस्तर इत्यादिषु के गुणा इत्या-
काङ्क्षायां तत्सिद्ध्यादयो गुणा इति तत्सिद्धिजातिसारूप्यप्रशंसाभूमलिङ्गस-
मवाया इति गुणाश्रया इति तत्सिद्ध्याधिकरणसूत्रेणोक्तमित्यर्थः । सूत्रे
गुणाश्रया इत्यस्य गुणशब्दप्रवृत्तिनिमित्तानीत्यर्थः । प्रस्तरे यजमानशब्दवृत्तौ
यजमानस्य यत्कार्यं क्रतुनिर्वर्तनं तस्य सिद्धिः प्रस्तरेणापि भवतीति
तत्सिद्धिनिमित्तम् । आदित्यशब्दस्य यूपे वृत्तौ प्रत्यक्षदृश्यं तेजस्वित्वं
निमित्तम् । एवं जात्यादिष्वप्युदाहार्यम् । तात्पर्याविषयस्य विशेषणस्याप्रमि-

* रोहिणी विद्युच्चक्षत्रमित्येवमादीति २ पु. पा. ।

† जै. सू. अ. १ पा. २ सू. १-१८ ।

‡ जै. सू. अ. १ पा. ४ सू. २३ अत्र जातिः २४ सारूप्यात् २५ प्रशंसा २६ भूमा २७
लिङ्गसमवायात् २८ इति यथाक्रमं सूत्राणि पृथक् पृथक् दृश्यन्ते आनन्दाश्रममु. अ. २. मा.
पुस्तके कलकत्ताएशियाटिक्सोसाइटीमुद्रितशास्त्रभाष्यपुस्तके च । परमेकसूत्रत्वमेवास्याचितम् ।
उपरितनसूत्राकारप्रदर्शनादुपाश्रया इति पदार्थप्रदर्शनात्तेषु च गुणाश्रया इति पदस्यानुपलम्भात् ।
तन्त्रवार्तिकपुस्तके एकमेव सूत्रं दृश्यते । अग्रे प्रतीकरूपेण पृथक् ।

तत्त्वे विशिष्टऽप्यप्रामाण्यापात इत्युक्ते तेन विशेषणाविधाने विशिष्टविध्य-
प्रवृत्तरुक्तेति मन्यमानः शङ्कते ननु विशिष्टविधिरिति । विशेषणाप्रसि-
द्धिप्रमाणोद्घाटने कृते तदप्रसिद्धिरसिद्धा दध्ना जुहोति सोमेन यजेतेत्या-
दिषु दधिसोमादिविशेषणानां लोकप्रसिद्धत्वादिति पुनः शङ्कते नन्विति ।

१८० । ४

यथैतस्यैवेति । अश्वं नत्वा वारवन्तमित्यस्यामृचि गीतं साम
वारवन्तीयं तस्य रेवतीर्णः सधमाद इत्यादितृचसंबन्धः कवतीषु रथन्तरं
गायेदिति वाक्येन कवतीरथन्तरसंबन्ध इव वाक्यान्तरेण न प्रसिद्ध इत्य-
नेनैव विधिवाक्येनावगम्यः । अस्य तच्च तात्पर्याभावेनाप्रामाण्ये तत्सिद्धिर्न
स्यादित्यर्थः । नन्वप्रसिद्धविशेषणविशिष्टविधिरप्यवस्यन् विशेषणविधिमि-
वाप्रसिद्धविशेषणस्वरूपमपि कल्पयेदेव तदभावे ऽपि विशिष्टविध्यपर्यवसा-
नाविशेषात् । वस्तुतस्त्वच्च सर्वविशिष्टविधिसाधारण्येन कन्यो विशेषणवि-
धिरेव तात्पर्येण विशेषणस्वरूपप्रसिद्धयो भवतीति न तत्प्रसिद्धये शब्दा-
न्तरकल्पनमपेक्ष्यते एवं खलु मीमांसकमर्यादा । चत्वारः साहस्रा इत्येक-
शब्दोपादानलक्षणसंघाताख्या निकायिन उपक्रम्य त्रिवृदग्निष्टुदग्निष्टोम इति
प्रथममग्निष्टुतं विधाय वारवन्तीयमग्निष्टोमसाम कार्यमिति तस्य वैशेषिक-
गुणविधानानन्तरमेतस्यैव रेवतीष्विति श्रूयते निकायिनां च पूर्वस्योत्तरे*-
ष्वित्यष्टमाध्यायाधिकरणे निकायिषून्तरेषां प्रथमविकारत्वस्य स्थापितत्वादेत-
द्विधिविधेयः क्रतुः प्रथममग्निष्टुद्विकारो भवति । ततश्चात्र रेवत्याधारवार-
वन्तीयसामसाध्याग्निष्टोमस्तोत्रभावनाविशिष्टक्रतुभावनाविधिना कन्यो विशे-
षणविधिर्नाग्निष्टोमस्तोत्रस्य न वा तद्गुणस्य वारवन्तीयस्य प्राप्तरर्थः द्वयो-
रप्यतिदेशतः प्राप्तेः किं तु तदप्राप्तेरेवतीवारवन्तीयसम्बन्धप्राप्तरर्थ इति
तत एव तत्सिद्धेर्न तत्सिद्धये कल्पनान्तरमपेक्षणीयम् । अतो विशिष्टविधि-
तात्पर्याऽविषयस्यापि विशेषणस्याच कल्पविशेषणविधितात्पर्यविषयत्वान्ना-
प्रामाणिकत्वप्रसक्तिरिति चेन्मैवम् । विशिष्टविधिरूपेणैव प्रमाणेन रेवतीवार-
वन्तीयसम्बन्धरूपविशेषणस्याप्यप्रमितौ तद्विशिष्टविषयस्य विधेः कल्पकस्य
प्रमाणसिद्धत्वाभावापत्त्या ततो विशेषणविधिकल्पनस्यासम्भवेन तत्कल्पकस्य
विशिष्टविधेरेव विशेषणस्वरूपे ऽपि प्रामाण्यस्यावश्यवक्तव्यत्वात् । यदाग्नेयो

ऽप्राकपालः सप्तदश प्राजापत्यान् पशूनित्यादीनां प्रथमप्रतीतद्रव्यदेवतासंबन्धकल्प्यतद्विशिष्ट्यागविधीनां यागकल्पके द्रव्यदेवतासंबन्धरूपविशेषणे ऽपि प्रामाण्यभावे कल्पकप्रमित्यभावेन यागकल्पनाऽनुपपत्त्या तद्विशिष्ट्यागविधेरेवाप्रवृत्तिप्रसङ्गेन तस्यैवाप्रसिद्धविशेषणस्वरूपे तात्पर्याविषये ऽपि प्रामाण्यकल्पनावश्यम्भावाच्च । तद्वदर्थवादानां* तात्पर्याविषये ऽपि स्वायं प्रामाण्यं युज्यतएव । न च तात्पर्याभावमन्त्रेण शब्दसामर्थ्याज्जायमानं ज्ञानं तस्य ज्ञानस्यैतत्सर्गकं बाधकाभावेनानपेक्षितं प्रामाण्यं च निवारयितुं शक्यम् । न चादिन्यादिपदानां ज्योतिरादिषु व्युत्पत्तिग्रहे बाधको ऽस्तीति शङ्कनीयम् । यथा स्रक्चन्दनवनिताहिमोष्णादिषु सुखजनकत्वतदजनकत्वदशयोः स्वर्गशब्दप्रयोगाऽऽप्रयोगदर्शनेनान्वयव्यतिरेकाभ्यामैहिकसाधारण्येन सुखमाचवाचकत्वेनावगतस्य स्वर्गशब्दस्य यत्र दुःखेन संभिन्नमित्याद्यर्थवादावगताऽनैकिकसुखविशेषवाचकत्वावधारणादैहिकसुखेषु तत्प्रयोगो लाक्षणिकः कल्प्यते । एवं मन्त्रार्थवादावगतदेवताविशेषवाचिनां शब्दानां तत्तदभिमानविषयेषु ज्योतिरादिषु प्रयोगो लाक्षणिक इति कल्पनोपपत्तेः । यदि स्वर्गफलकर्मविध्यपेक्षितत्वादर्थवादावगते ऽपि सुखविशेषे स्वर्गशब्दस्य शक्तिकल्पनं तथाभूतसुखभोगोपयोगिभोगस्थानभोगोपकरणादिरूपलोकाविशेषादिप्रतिपादकार्थवादानां तत्तल्लोकादिषु प्रामाण्यं चाभ्युपगम्येत तर्हि तच्छब्दो गन्नाह्यणाद्यान्नातदेवतादर्शनेसम्भाषणवशीकरणसालोक्यपायुज्यादिप्राप्तिफलककर्मापासनाविध्यपेक्षितत्वज्ञानाविधमहिमयुरुदेवतातत्प्रतिपादकार्थवादानामपि तच्च तच्च प्रामाण्यमभ्युपगन्तव्यमिति समानम् । एवं च रोहिणी नक्षत्रमिन्द्रो देवतेत्यादिनक्षत्रदेवतावाक्येषु तस्यपदमध्याहर्तव्यमिति रोहिणीनक्षत्रस्येन्द्रो देवतेत्यादिरर्थो ग्राह्यः । अत एव नक्षत्रेष्ट्रियाज्यानुवाक्यास्विन्द्रो ज्येष्ठामनुनक्षत्रमेतीत्यादिभेदनिर्देश इत्यलं विस्तरेण ।

समुदायस्येति । यदि लोकसिद्धानुभवानपलापार्थं पदार्थसंसर्गं वाक्यार्थं १८० । १५ इष्यते तथापि तत्तत्पदार्थसंसर्गस्वरूपस्य वाक्यार्थस्य प्रतियोगिभेदेन भेदाद्वाक्यभेदो दुर्वारः । तस्मादेकार्थं विभागे साकार्थं पदकदम्बकं वाक्यमिति लक्षणं देवस्य त्वेत्यत्र वाक्येक्यं न सिद्धेदिति भावः । एकप्रयोजनेति ।

स्यादयं दोषो यदि लक्षणे ऽर्थशब्दः प्रतिपाद्यवाची स्यात् । प्रयोजनवाची त्वयम् । तथा चानुष्ठेयत्वेनोपयोगी मुख्यः प्रयोजनरूपो यो विशिष्टो ऽर्थो निर्वपरूपः तस्य सकलविशेषणविशिष्टस्यैकत्वादुक्तलक्षणेन देवस्य त्वेत्याद्येकं वाक्यमिति युज्यतएव । न च तथापि निर्वपामीत्यस्य देवस्य त्वा सवितुः प्रसवे निर्वपामीत्यादिप्रकारेण प्रत्येकमन्वयाद् वाक्यचतुष्टयं स्याद् भगो वां विभज-
त्त्वित्यादाविवार्थेक्ये ऽपि गुणानुसारेण प्रधानावृत्त्ययोगात् । चित्पतिस्त्वा पुना-
त्त्वित्यादिवाक्यत्रये गुणभूतस्यैवाच्छिद्रेणेत्यादिकस्याप्यावृत्तेश्चित्पत्यधिकरणे*
वक्तव्यत्वादिति भावः । एवमधिकशङ्कापरिहारो न च द्वाभ्यां द्वाभ्यामित्या-
दिटीकातज्ज्ञाख्यानयोः स्पष्टीभविष्यत इति इहाधिकरणं संक्षेपेण लिखितम् ।

१८१ । १

स्तुतिप्रतिपत्तिद्वारमिति । न चात्रापि प्रयाजवाक्यवदवान्तरता-
त्पर्यमिष्यतामिति शङ्कनीयम् । अर्थवादवृन्दस्य तल्लक्षणीयायां प्रयाजादिवद्वि-
ध्यन्वितायां स्तुतौ अवान्तरतात्पर्यं अवश्यवक्तव्यं सत्यत्वासत्यत्वोदासीन्येन
प्रतीतमात्रतया स्तुत्युपकारिणि तद्द्वारभूते ऽप्यर्थे ऽवान्तरतात्पर्यकल्पनस्यायु-
क्तत्वात् तदभावे ऽपि मानान्तरप्राप्तिबाधरूपापवादराहित्यप्रतिष्ठितौत्सर्गिकप्रा-
माण्यबलाद् देवताविग्रहादिसिद्धौ तत एव देवताध्यानविधेर्देवतासायुज्यादि-
फलनिर्देशस्य चापेक्षाशान्त्या तदपेक्षाशान्त्यर्थमपि देवताविग्रहादितात्पर्यव-
द्वाक्यान्तरकल्पनस्यार्थवादपदवृन्दस्यैवावान्तरतात्पर्यकल्पनस्य चानपेक्षित-
त्वात् । व्युत्पत्तिविरोधस्य च फलनिर्देशापेक्षितदेवताविग्रहादिवाक्यप्रामाण्य-
स्यावश्याभ्युपगन्तव्यत्वेन तद्वलेनैव निरसनोपपत्तेः व्युत्पत्तिविरुद्धे तात्पर्यं
न कल्पनीयमिति शङ्कायां तद्विरोधपरिहारार्थमस्यैव न्यायस्यापेक्षणीयत्वात् ।
देवताविग्रहाणामुद्देशोपयोगप्रदर्शनं फलनिर्देशोपयोगप्रदर्शनस्याप्युपलक्षणम् ।
तेन इन्द्रादिशब्दविषयो भविष्यत्युद्देशः । ऐन्द्रं दधीत्यादौ प्रथमोपस्थित-
स्येन्द्रादिशब्दस्य देवतात्वेनान्वयसंभवे तदधीनचरमोपस्थितिकस्यार्थस्य
तथात्वेनान्वयकल्पनायोगात् शब्दे कार्यासंभवणार्थं कार्यविज्ञानात्
प्रसिद्धज्योतिरादिविषयो भविष्यत्युद्देशः । न ह्यश्वमेधे यन्मेहसि तस्मे
स्वाहा यच्छकृत्करोषि तस्मे स्वाहेत्यादिमन्त्रानुष्ठेयहोमानां प्रसिद्धमेध्या-
श्वमूत्रपुरीषादिकमन्त्ररेणोद्देश्यमस्तीति शङ्कानिरासे लभ्यते शब्दस्याचेत-

नस्य वा देवतात्वे तदच देवतादर्शनसंभाषणादिफलकर्मोपासनाविधीनामप्रा-
माण्यप्रसङ्गेन सङ्कर्षादिषु तथोक्तेरन्वारुह्यवादत्वात् प्रथमोपस्थिते शब्दे कार्या-
न्वयस्योत्सर्गिकत्वे च ऋचि प्रणवं दधातीत्यत्रापि प्रणवशब्दस्यैवानुवाक्यान्ते
निधानापत्त्या तदर्थस्यौकारस्य निधानमिति व्यवस्थापयता संकर्षगतेनैवा-
धिकरणान्तरेण विरोधापत्तेश्च यत्नसाध्ययागभावनां यत्नरूपां प्रति स्वरूपेण
यागस्य करणत्वासंभवात् फलशिरस्कभाषनाकरणत्वं वाच्यम् तत्तु विवक्षि-
तविवेकेन स्वर्गादिफलकरणत्वपर्यवसन्नमित्यभिप्रेत्य पक्षान्तरमाह तदीय-
फलांशं वेति ।

तदस्मन्मते ऽप्यविरुद्धमिति । नन्वतिथौ तत्प्रधानत्वं भावः १८२ । २
कर्मणि स्यात्तस्य प्रीतिविधानत्वादिति देवताधिकरणगुणसूत्रेण यज्ञस्या-
तिथ्यवेषम्यम् आतिथ्यमतिथिप्रीत्यर्थे न तु यज्ञो देवताप्रीत्यर्थ इत्येवं-
रूपं दर्शितं तद्विरोधो यज्ञेन देवताप्रीतिमभ्युपगच्छतां दुर्वार इति चेत् ।
नेष दोषः । तच्च हि तस्य प्रीतिविधानत्वादिति हेतोरयमर्थः । येन येन
यावता ऽतिथिः प्रीयते तेन तेन द्रव्येण तावता स पूजनीय इत्यातिथ्यम-
तिथिप्रधानम् । कर्मणि तु नास्ति प्रीतिविधानं येन द्रव्येण यावता या देवता
प्रीयते तेन तावता सा पूजनीयेति किं तु देवतैक्येपि तत्तत्कर्मविशेषव्य-
वस्थितैराज्यचरुपुरोडाशादिभिश्चतुर्गृहीतव्यदानादिपरिमितैः स्वरूपस्तरा-
दिभिर्नरनदीयैश्च यष्टव्यमित्येव विधानम् । अतस्तस्य प्रीतिविधानत्वा-
दिति हेतुना ऽपि विरोधः । अस्माभिस्तु एतद्वै दैव्यं मधु यद् घृतं यद्वै
देवा हविर्जुषन्ते अल्पमप्येकामाहुतिमपि तद्विरिमां वर्द्धयन्तइत्याद्यर्थवा-
ददर्शनेन हविषां देवतोचितद्रव्यरूपेण देवताभोजनपर्याप्रपरिमाणेन च
विपरिणतिमङ्गीकृत्य देवताप्रीत्यर्थत्वं समर्थ्यते न त्वस्मिन्मते ऽप्याति-
थ्यन्यायेन तत्तद्वैवताप्रीतिकरद्रव्यपरिमाणविधानमस्तीति न कश्चिद्विरोधः ।

देवादीन् स्मृत्वेति । ननु एते असृष्टमिति मन्त्रस्यायमर्थः । ११ । ४
एते इन्द्रवः सोमास्तिरपविचं तिर्यग्भूतं दशापविचं प्रति आशवः शीघ्र-
गामिनः विश्वा सौभगा सर्वाणि सौभाग्यानि अभि उद्विष्यात्सृष्टमसृज्य-
न्तेति । एवं प्रतीयमानार्थानुसारेणैव सोमलतादेवत्येऽ विनियोगो ऽस्य

* जै. सू. अ. ६ पा. १ सू. १० ।

† इत्यातिथिप्रधानमिति २ पु. पा. ।

‡ स्वरपरस्तरादिभिरिति २ पु. पा. ।

§ देवत्ये इति २ पु. पा. ।

मन्त्रस्य श्रूयते बहिष्यवमानेन वै यज्ञः सृज्यते यदेते असृगमिन्दव इति प्रस्तौति यज्ञमेव तत्सृष्टं देवेभ्यः प्राहेति कथमेवमन्यपराणामेतद्व्यादीनां देवतास्मारकत्वं कथं च साधारणे रेत इत्यादिभिस्तत्तद्वेवाद्यसाधारणाग्निसूर्यादिपदैरिव तत्तद्वेवादिजातीयव्यत्यन्तरसृष्ट्यनुकूलपरस्परव्यावृत्तजातिसंस्थानविशेषावच्छिन्नतत्तद्वेवादुपस्थितिः । उच्यते । एते असृगमिन्दव इति बहुभ्यः प्रतिपदं कुर्यादेतइति सर्वामेवैनां वृद्धौ भूत्या अभिवदतीति विनियोगानुसारेण सोमविशेषणतया स्थितस्याप्येतद्व्यत्यस्य सत्त्वादिप्रजमानप्रकाशकत्वं वक्तव्यम् । तद्वदेतइति वै प्रजापतिरित्यादिवाक्यानुसारेण स्रष्टारं प्रत्येतद्व्यादिपदानां तत्तद्वेवताविशेषरूपादिस्मारकत्वमपि भविष्यतीति न का चिदनुपपत्तिः ।

१८३ । ८

जिते वशीकृते । अणिमादायिति । पार्थिवद्वैश्वर्योपलक्षणमेतत् । सन्ति हि पार्थिवादीनि प्रत्येकमष्टावष्टावैश्वर्येणि ।

ह्रस्वता स्थूलता बाल्यं वार्द्धकं यौवनं तथा ।

नानाजातिस्वरूपत्वं तथा सुरभिगन्धता ॥

पार्थिवांशं विना भूतैश्चतुर्भिर्देहधारणम् ।

गन्धतन्मात्रतत्त्वात्यमेतदष्टगुणं महत् ॥

इत्याद्यागमप्रसिद्धानि । शक्तिभिश्च तद्विम्बैरिति । पृथिव्यादिशक्तयो निवृत्तिप्रतिष्ठाविद्याशान्तिशान्त्यतीताख्याः पृथिव्यादिबिम्बाश्चतुरश्रधनुराकारचिकोणषट्कोणबिन्दुरूपाणि मण्डलानि । सारूप्यमिति । स्वात्मरूपतोपासनं कृत्वेत्यर्थः* ॥

१८४ । १४

शुगस्य तदनादरश्रवणात्तैदाद्रवणात्सूच्यते हि ॥ ३४ ॥

ननु शूद्रस्याध्ययनाभावे विद्यानधिकारशङ्कायामन्यभावे ऽपि तदधिकारः संभवतीति समाधानमसंगतमित्याशङ्क्य तत्साङ्गत्यार्थं पूर्वतन्त्राधिकरणेन† न गतार्थत्वशङ्केयमित्यवतारयति आगन्तुकं शास्त्रीयमिति । पूर्वतन्त्रे शूद्रस्य कर्माऽनधिकारे ऽन्यभावे मूलयुक्तिरुक्ता तस्या विद्याया-

मप्रवृत्तेः शूद्रस्य कर्मनधिकारे ऽपि विद्याधिकारः संभवेदित्यधिकपूर्वपक्ष-
सद्भावाद् न गतार्थत्वमिति परिहारयन्याशयं दर्शयति तत्राऽनग्नेरिति ।

नन्वेवेद्यत्वमपि तत्र सिद्धान्तयुक्तित्वेनोक्तमतेो गतार्थत्वं तदवस्थमि-
त्याशङ्क्याह अवैद्यत्वमिति । नन्वनग्नित्वं तत्र मूलयुक्तिः अवैद्यत्वमभ्युच्चय १८३ । २०
इत्युभयमप्ययुक्तम् । चातुर्वर्ग्यमविशेषा*दिति पूर्वतन्त्राधिकरणे निर्देशच-
याणां स्यादभ्याधेये† इति सूत्रेण वसन्ते ब्राह्मणो ऽग्नीनादधीत ग्रीष्म
राजन्यः शरदि वैश्य इत्याधानविधिवाक्यैस्त्रयाणामेषामाधाने निर्देशादनग्नेः
शूद्रस्य नाधिकार इति सिद्धान्तयुक्तिं प्रथमं प्रदर्श्य निमित्तार्थेन बादरि-
स्तस्मात्सर्वाधिकारः स्यादित्यादिसूत्रैर्य एवं विद्वानग्निमाधत्तइति वाक्ये-
नाधाने सर्वसाधारणे विहिते वसन्तादिवाक्यानि ब्राह्मणादिनिमित्तेन वस-
न्तादिकालविधायकानि । अतो वसन्तादिवाक्यपर्यालोचनात् शूद्रस्याऽनग्नि-
त्वासिद्धेस्ततः कर्माऽनधिकारो न सिध्यतीति तामुक्तिं दूषयित्वा तदन्त-
रम् अपि वा वेदनिर्देशादपशूद्रं प्रतीयते‡ इति सूत्रेण वेदाध्ययनार्थोपनयने
वसन्ते ब्राह्मणमुपनयीतेत्यादिवाक्यैस्त्रयाणामेव निर्देशादुपनयनरहितः
शूद्रो ऽध्ययनाभावात्कर्मसु नाधिकारीति सिद्धान्तयुक्तिं प्रदर्श्य गुणार्थि-
त्वाच्चेति चे॥दिति सूत्रेण शूद्रः कर्मानुष्ठानायाध्ययनार्थित्वादुपनयनाभावे
ऽपि स्वयमेव गत्वा ऽध्येष्यतइत्याशङ्कामुद्राव्य संस्कारस्य तदर्थत्वा॥दिति
सूत्रेणोपनयनसंस्कारस्याध्ययनार्थत्वादुपनयनाभावे स्वयमेव गत्वा ऽध्ययनं
विगुणं स्यादिति तां शङ्का परिहृत्य विद्यानिर्देशाच्चेति चेदि**ति सूत्रेण
कर्मानुष्ठानार्थमवश्यग्राह्यया विद्याया ऽऽक्षेपाज्ञौकिकाध्ययनं भविष्यतीत्युपन-
यनपूर्वकवैधाध्ययनाभावेन न किं चिद्वैकृत्यमिति शङ्कामुद्राव्यावैद्यत्वा॥दिति
सूत्रेण न शूद्रेणाध्येतव्यमिति शूद्रस्याध्ययनमात्रनिषेधाद्विद्यारहितस्य तस्य
कर्मसु नाधिकार इत्युक्ता तथा चान्यार्थदर्शन‡‡मिति सूत्रेण पदु वास्तदित्या-

* जैमिनिमू. अ. ६ पा. १ सू. २५ ।

† जै. मू. अ. ६ पा. १ सू. २६ । निर्देशस्त्रयाणामिति २ पु. । निर्देशाद्वा त्रयाणामिति
सौत्रः पाठः । ‡ जै. मू. अ. ६ पा. १ सू. २७ । सर्वाधिकारमिति सौत्रः पाठः ।

§ जै. मू. अ. ६ पा. १ सू. ३३ । अपशूद्राणां प्रतीयतेति सौत्रः पाठः ।

॥ जै. मू. अ. ६ पा. १ सू. ३४ ।

॥ जै. मू. अ. ६ पा. १ सू. ३५ ।

** जै. मू. अ. ६ पा. १ सू. ३६ ।

† जै. मू. अ. ६ पा. १ सू. ३७ ।

‡‡ जै. मू. अ. ६ पा. १ सू. ३८ ।

दिश्रुतेः शूद्रसमीपे ऽध्ययनप्रतिषेधात् शूद्रस्य कथं विदप्यध्ययनं न संभव-
तीति कैमुतिकन्यायदर्शनेनावेद्यत्वादिति सूचोक्तयुक्तेर्दृढीकरणात् । न हि
सूचकृता स्वयमेव निराकृता युक्तिर्मूलयुक्तिः बहुभिराक्षेपसमाधानैरुपपा-
दिता ऽभ्युच्चययुक्तिरिति युज्यतइति चेत् । उच्यते । अनग्नित्वं मूलयुक्तिर्भ-
वत्येव । द्वैतीयाधानाधिकरणे* वसन्तादिवाक्यानां निमित्तार्थत्वं निराकृत्य
ब्राह्मणादिसंयुक्ताधानविधायकतायाः समर्थितत्वात् । अन्यथा तत्समर्थना-
र्थमेव प्रवृत्तस्य तस्याधिकरणस्यात्यन्तवैयर्थ्यापत्तेः । अत एव शबरस्वामि-
भिरस्मिन्नधिकरणे य एवं विद्वानग्निमाधत्तइति वाक्यं संभारविधिशेषार्थ-
वादे न त्वाधानविधायकम् । तद्विधायकानि तु वसन्तादिवाक्यान्वेवेति
सूचकाराभिप्रायवर्णनेनानग्नित्वस्य मूलयुक्तित्वं प्रतिष्ठापितम् । एवमाधानाधि-
करणसिद्धानग्नित्वस्य पुनः कीर्तनमाभिप्रायिकपरिहारेण य एवं विद्वानग्नि-
माधत्तइति वाक्यावलम्बनशङ्कानिरासार्थमेव । अन्यथा महर्षिपरिनिर्मितानां
सूत्राणां परस्परविरोधापत्तेः । एवमनग्नित्वेन सिद्धे ऽनधिकारे ऽध्ययनाभावो
ऽभ्युच्चय इत्येतत् तदुपपादकस्याध्ययनविधिपुरुषार्थत्वनिरासस्याभावादिति
मूले एव स्पष्टम् ।

नन्विहापि शास्त्रे ऽध्ययनविधिपुरुषार्थत्वनिरासः सूचकृता न कृत
१८४ । २ इत्याशङ्काह इह संस्कारेति । ननु संस्कारपरामर्शो[†]दिति सूचं शूद्रस्य
विद्याङ्गोपनयनाभावाद् विद्यानधिकारपरम् । न च तदनन्तरमध्ययनस्य
संस्कारकर्मत्वव्यवस्थापकं सूचान्तरमस्तीति चेत् । उच्यते । पूर्वतन्त्राधि-
करणे ऽनग्नित्वयुक्त्या ऽपि कर्मानधिकारसिद्धेस्तत्रानुपपादितमप्यध्ययनस्य
संस्कारकर्मत्वम् इहावेद्यत्वमाशेषोपपादनीयस्य विद्याऽनधिकारस्य समर्थ-
नार्थमवश्यमुपपादनीयम् । अतस्तदुपपादनमपि संस्कारपरामर्शादित्यनेन
स्याध्यायस्याध्ययनसंस्कारसंबन्धादित्यर्थकेन विवक्षितमिति वक्तव्यमेव ।
अत एव टीकाकृता तदेव सूचं मूलं मनसिकृत्याध्ययनस्य संस्कारकर्मत्वं
व्यवस्थापितम् । ततश्चाध्ययनसंस्कारः शूद्रेणापि क्रियतामित्याशङ्कापरि-
हाराय संस्कारपरामर्शादित्येतदेवाध्ययनाङ्गत्वेनोपनयनसंस्कारविधानादि-
त्येतदर्थत्वेनापि योजनीयम् । अस्त्वध्ययनाङ्गोपनयनं शूद्रस्यापि शिष्यस्य

स्वयमुपगमने ऽप्याचार्यानुमतिरूपं तत्कर्तृकस्वसमीपप्रापणं विना ऽध्येतुमश-
क्यतया ऽर्थप्राप्ते उपनयने वसन्तादिवाक्यानां निमित्तार्थत्वोपपत्तेरिति शङ्कायां
तदभावाभिलाषा*चेत्येतद् न च संस्कारमर्हतीत्यनेनाध्ययनाङ्गोपनयनाभा-
वस्याप्यभिलाषादित्येतत्परमपि योजनीयम् । एवमर्थभेदेन सूत्रभेदमभिप्रेत्य
संस्कारपरामर्शदित्यादिसूचैरिति बहुवचननिर्देश इति सर्वमनवद्यम् ।

इदं तु चिन्त्यते । इहत्याधिकरणगतसंस्कारशब्दस्यैव पूर्वतन्त्रा-
पशूद्राधिकरणगतस्य संस्कारस्य तदर्थत्वा†दिति सूत्रस्थितसंस्कारशब्दस्या-
प्यध्ययनसंस्कारार्थत्वमपि परिकल्प्य शक्यमुपपादयितुं तत्राप्यध्ययनस्य
संस्कारकर्मत्वं प्रसाधितमिति कर्म वा विलक्षण‡मिति नावमिकाधिकर-
णेनापि तत् सिद्धम् । तत्र ह्यधिकरणे द्वितीयसप्रमाध्याययोगीतिक्रिया-
रूपत्वेनोक्तस्य साम्नो. ऽर्थकर्मत्वनिरासेन ऋगक्षराभिज्यञ्जकतया संस्कार-
कर्मत्वं व्यवस्थापितम् । तद्व्यस्थापनं च स्वरविशेषविशिष्टतया ऋग्वर्णाभि-
ज्यञ्जकस्य उच्चारणस्यैव संस्कारकर्मत्वव्यवस्थापनं पर्यवस्यति । सामाध्य-
यनकाले तद्व्यतिरेकेण क्रियान्तराभावात्तदेवोच्चारणं गुरुमुखोच्चारणानन्तरभावि
सदध्ययनमुच्यतइति । तेन सामाध्ययनस्य संस्कारकर्मत्वसिद्धौ न्यायसा-
म्याद् वेदान्तराध्ययनस्यापि तथात्वं सिध्यति । किं बहुना । अथातो
धर्मजिज्ञासेति§ प्रथमाधिकरणेन कृत्स्नस्याप्यध्ययनस्य संस्कारकर्मत्वं
कथ्यत एव प्रसाधितम् । तत्र ह्यतःशब्दोक्तेन वेदस्य विवक्षितार्थत्वेन
सूचितम् अविवक्षितार्थत्वपूर्वपक्षं लिखद्विर्व्याख्यातृभिस्तदुपपादनार्थम्
अध्ययनस्य स्वर्गार्थत्वोक्त्या पुरुषार्थत्वं स्पष्टमुक्तम् । तत्सिद्धान्ते अक्षरावा-
प्यर्थज्ञानान्यतरफलकत्वेन स्वाध्यायसंस्कारत्वं समर्थितम् । किं चात्र प्रसा-
धितेनाध्ययनस्य संस्कारकर्मत्वेन शूद्राधिकारशङ्का नापेतीति व्यर्थमिह
तत्प्रसाधनम् । स्वाध्यायाध्ययनविधेः स्वशाखाध्ययनविषयत्वेन शूद्रस्य
सर्वापि शाखा न स्वशाखेति तदध्येतृभ्यो गृहीत्वा विद्यानुष्ठानोपपत्तेः ।
अन्यथा मैत्रेयीवाचकवीप्रभृतीनां स्त्रीणां विद्यानुष्ठाने का गतिः । तस्मान्नेयं
गतायत्वशङ्कापरिहाररीतिर्युक्तेति ।

* व्या. सू. अ. १ पा. ३ सू. ३६ ।

† जै. सू. अ. ६ पा. २ सू. ३ ।

‡ जै. सू. अ. ६ पा. १ सू. ३५ ।

§ जै. सू. अ. १ पा. १ सू. १ ।

अचेदमुत्तरम् । शास्त्रभेदे ऽपि गतार्थत्वं परिहरणीयं चेद् विद्या-
धिकारिणः शूद्रेत्यामन्त्रणेन लिङ्गेन शूद्रस्य कर्मानधिकारे ऽपि विद्याधि-
कारो ऽस्तीत्यधिकशङ्कया न गतार्थत्वम् । न च शूद्रशब्दो यौगिक इति
युक्तं कूटर्बलवत्त्वात् । जानश्रुतेर्दुःश्रापं ज्योतिर्नास्तीति मनुष्याद्यसंभावि-
तगुणभावघचनरूपहंसवाक्यानादरश्रवणेन गगनमयं खादितुं न शक्नोतीति
वाक्यश्रवणेनेव न तस्य शोकः किं तु रैक्योपास्यदेवतोपासकस्य तदन्यस्यापि
तदुपासना महाफलेति कथनेन रैक्यस्य महामहिमकीर्तनरूपस्तवनेन सयु-
ग्वानमिति रैक्यचिह्नोपन्यासरूपेण तदुपगमनोपायोपदेशेन च महाफल-
विद्याग्रहणोपायो लब्ध इति जानश्रुतेर्मुदेवास्य संजातेति कल्पनौचित्येन
शुगाद्रवणरूपयौगिकार्थासिद्धेश्च । न चात्र कूटर्बाधक्रमस्ति येन यथा कथं
चिद् योगः समाश्रीयेत अध्ययनसंस्काराभावस्य तदबाधकतायाः समर्थ-
तत्त्वात् । कर्मस्त्विव विद्यासु मन्त्राभावेन श्रवणादिप्रतिषेधस्याप्यबाधकत्वा-
दिति । तदेतत्सूत्रभाष्यपर्यालोचनया स्फुटमिति न विवृतम् । विधान्तरे-
णागतार्थत्वं तु यथा कथं चिट्टीकोपपादनार्थमुपन्यस्तमित्यलं विस्तरेण ।

१८५ । १

न हि करणसामान्यमिति । कर्मादिभिः करणैः संयोगविभागा-
दिफलेषु जननीयेष्वितिकर्तव्यतापेक्षाभावादिति भावः । किं तु विहितइति ।
विहितस्य करणविशेषस्य कथमनेन फलापूर्वमुत्पादनीयमिति तत्प्रकार-
स्यानिर्ज्ञातत्वात् कथंभावापेक्षोदेतीति भावः । मा भूवन्नध्ययनादयः
पुमर्था इति । बहुवचनमविशक्षितम् । अध्ययनं स्वाध्यायमात्रपरमर्थज्ञा-
नस्य हितेष्वित्रचनावगम्ययागादिफलसन्निकृष्टतया पुरुषार्थत्वमभ्युपगम्य तत्र
नियमाशङ्कनात् । द्वौ हीह पूर्वपक्षाविति । यथा कथं वित्सम्भवमात्रेण
द्वितीयपूर्वपक्ष उपन्यस्तः । रैक्येणानुग्रीयमानां विद्यां संवर्गविद्येत्यविज्ञाय
सामान्यतो या तदीया विद्या तां लप्स्ये इति धियोपसन्नस्य धार्मिकस्य
विवेकिनो जानश्रुतेः शूद्रेत्यामन्त्रणलिङ्गेन विद्यासामान्याधिकारपूर्वपक्षस्यापि
दृढत्वात्* । अध्ययनाभावस्याबाधकताया उक्तत्वात् । ननु टीकाया विध्य-
पेक्षितत्वमप्यार्थवादिकार्यसिद्धावपेक्ष्यमित्युक्तमिति प्रतिभाति तदयुक्तम् ।
बाधकाभावमात्रेण तत्सिद्ध्युपपत्तेरित्याशङ्क्य प्रयोजनकथनमात्रपरा तदुक्तिरिति

व्याचष्टे विधिना चापेक्षतइति । सप्रयोजनतेति । उक्तेत्यनुषङ्गः ।
 अवयववृत्तीति । शुचा दुद्रावेत्याद्यर्थेषु शूद्रशब्दस्य रुजं द्रावयतीत्यर्थे १८५ । २४
 रुद्रशब्दस्यैव नैरुक्तप्रक्रियया निष्पत्तिः । उकारदैर्घ्यस्यापि तत एव सिद्धिः ।
 राक्षो विशिष्टविद्योपदेष्टृगुरुसद्भावावगमेन मोद इव हंसे यदभावान्नामदूदु-
 हत् सा विद्या सत्यपि संनिहिते गुरावपि इयन्तं कालं मया न लब्धा तेन
 तत्प्रयुक्तदूषणपात्रमभवमिति शोको ऽपि संभवत्संजिहान एव क्षनारमुवा-
 चेति वाक्यप्रतीतकालाक्षमत्वलिङ्गाद्यवगमितो ऽस्त्येव मा प्रसाङ्गीरिति
 विहितस्य सत्यकरणस्य फलवचनतया योजयितुं शक्यमपि मैतत्वा धाक्षी-
 रित्येतदज्ञानात् तत्सक्तिकरणे ऽपि दाहो मा भूदित्याशीर्वचनतया योजयति
 यदि करोषीति । धाक्षीरिति प्रथमपुरुषविषये मध्यमपुरुषश्छान्दसः । ननु
 वरो वराकः शोच्य इति वरशब्देनैकदेशद्वारोच्यते चेत् प्रथमान्तस्य कथम-
 न्वय इत्याकाङ्क्षायां वाक्यभेदेनोद्देश्यसमर्पकपदाध्याहारेण च योजयति
 एष तावद्वराक इति । के चिदरे इति हीनसंबोधनार्थतया पदविभागं
 कुर्वन्ति । तथा पदविभागे मय उजो वो वेत्युकारस्य वकारादेशेन
 भाव्यम् पक्षे निपात एकाजनाडिति प्रगृह्यसंज्ञया प्रकृतिभावे सति कमु
 अरइति वा भाव्यम् । अतः कमुवर*इति श्रुतिसंधिसिद्ध्यर्थं वकारोपजन
 उकारोपजनो वा छान्दसः समायशणीयः । न वा उ एतन्मिश्रये मरिष्य-
 सीत्यादिवत् । एनमित्थं सन्तं कमिति । उद्दिश्येत्यध्याहार्यम् । ब्रूचि-
 शासिगुणेन चेति संगृहीतमक्रथितकर्मत्वं वा कथं चित् समर्थनीयम् एतद्व-
 चनमिति कर्मान्तरोपादानात् । यद्यप्येतत्सन्तमित्यस्य प्राणिमात्रमिति
 टीकाया विवरणादीदृशं सन्तं मनुष्यसामान्यमर्यादामनतिक्रम्य वर्तमानमि-
 त्यर्थो विवक्षित इति भाति तथापि छान्दोग्यविवरणानुसारादेतद्वचनमात्ये-
 त्यन्वयो दर्शितः । ब्राह्मणायनमित्यस्य ब्राह्मणवंश्यमित्यर्थः । नडादिभ्यः
 फगिति सूत्रेण नडादिगणपठिताद् ब्राह्मणशब्दाद् गोत्रापत्यार्थं फक्प्रत्यये
 फस्यायनादेशे च सति तदूपनिषत्तेः । इदं ब्राह्मणवंश्यत्वं वेष्टेण ज्ञातव्यमिति
 तज्ज्ञापकमुपन्यस्तं ब्राह्मणवेष्टमिति । निष्कव्याख्या हारमितीति ।
 यद्यपि निष्कं पदकश्चकशब्दाभिधेयं स्वर्णाभरणं हारो मणिमालेत्यस्ति

लोके भेदव्यवहारः तथापि निष्कशब्दोक्तस्याप्ये हारे त्वेति हारशब्देन
विवरणादेवं व्याख्यातम् । अश्वतरीभ्यामिति । अश्वयां गर्दभादुत्पन्ना
गर्दभ्यामश्वानादुत्पन्ना वा स्त्रीव्यक्तिरश्वतरी । आ अधिकरणसमाप्तेरिति ।
अनेन भाष्ये शूद्राधिकारनिषेधार्थत्वेनावतारितानां संस्कारपरामर्शः*दित्यादि-
सूचणामपि शूद्रामन्त्रशलिङ्गान्यथाकरणार्थत्ववचने तल्लिङ्गावलम्बनेवाधिका-
शङ्का ऽप्यनिराकरणीया । अन्यत्सर्वे पूर्वतन्त्राण्यसिद्धमिह न व्युत्पादनीय-
१८६ । २० मिति सूचितम् । तथापि द्योतकतयेति । व्यभिचारमभ्युपेत्य परिहारः ।
अस्मिन्प्रकरणे संवर्गविद्यान्वयिनो ब्राह्मणस्य द्वितीयः क्षत्रिय इति नियमे तु
नास्ति व्यभिचारः ।

ननूपन्यस्तलिङ्गसिद्धयर्थे प्रथममभिप्रतारिणः कापेययाज्यत्वं निर्दु-
रणीयं तत्कुतो निर्दुर्द्यते न हि भोजनार्थं कापेयाभिप्रतारिणो सहोषवि-
ष्टावित्येतावता तयोः किं चित्संबन्धान्तरं सिध्यति । सिध्यद्वा तयो-
रेकविद्यत्वमेव तत्सिद्ध्येत् । विद्याङ्गोपाख्यानेषु सहप्रस्थितानां प्राची-
नशालसत्ययज्ञादीनां तस्यैव संबन्धान्तरस्यान्योन्यस्माद्विद्याङ्गतविशेष-
ग्रहणार्थत्वेन क्लृप्त्वात् । तस्य कथं चित्कापेययाज्यत्वसिद्धावपि नाम-
भेदेन चिचरथादन्यस्य तस्य चिचरयित्वं कुतः सिद्ध्यति समानान्वयानां
समानान्वया याजका इति नियमाभावात् । कुलक्रमागता ऋत्विजः
पितृभूताः कस्य चित्कस्य चिदाधानप्रभृति यावज्जीवमृत्विजो मनुष्य-
भूतास्तत्र तत्र कर्मणि दैवात् प्राप्ता ऋत्विजो देवभूता इति चिचि-
धानामृत्विजां शाठ्यायनिशाखायां दर्शितत्वाद् देवभूतऋत्विगभिप्रायेणैव
राजसूये प्रतितन्त्रं दक्षिणाभेदेन तदा नेतव्यऋत्विक्कृत्वे ऽपि ऋत्विक्का-
धिष्ठानभूताः पुरुषा राजसूयारम्भे यावत्समाप्तिं नियता एव याह्या न तु
तत्र तन्त्रे भिन्ने ऽभिन्नापेक्षा† कर्तुमुचिता कालविशेषकर्तव्येषु तन्त्रान्तरेषु
कदा चिदृत्विङ्गलेनेन कर्मविघ्नप्रसङ्गादित्येकादशे राजसूयान्तर्गतकर्मणां
भिन्नतन्त्राणामपि ऋत्विक्कृतत्वमुक्तम्‡ । तथा तस्य चिचरयित्वं चिचरयित्वं
वपि क्षत्रियत्वं कुतः सिध्यति एतेन वै चिचरयित्वं कापेया अयाजयन् तमे-

* व्यास सू. अ. १ पा. ३ सू. ३६ ।

† भिन्ने भिन्नापेक्षेति २ पु. पा.

‡ तन्त्रमुक्तमिति २ पु. पा. ।

काकिनमन्नाद्यस्याध्यक्षमकुर्वन्तस्मान्नेचरथो नामैकः क्षत्रपतिर्जायते इति
चित्रयथानुष्ठितद्विराचक्रतुमहिम्ना तद्वंशेरेपि क्षत्रपतित्वं लब्धमित्येतावदे-
व ह्युक्तं न तु तद्वंश्यानां क्षत्रियत्वम् अक्षत्रियस्यापि निषादस्थपत्यधिक-
रण*पूर्वपक्षन्यायेन क्षत्रपतित्वोपपत्तेरित्याशङ्क्याह सर्वं च वैदिकं लिङ्ग- १८६ । २०
मिति । अभिप्रतारिणा सह पठिते कापेये श्रुत्यन्तरबलाच्च चित्रययाजकत्वेन
प्रत्यभिज्ञायमाने कापेययाज्योयमभिप्रतारीति बुद्धिर्भवति । अबिदितपूर्-
वस्य हस्तिनो निकटे दृश्यमाने पुरुषे हस्तिपकोयमिति प्रत्यभिज्ञायमाने
सत्ययमस्य शिष्याणीयो हस्तीति बुद्धिबद्धं चत्विषु पितृभूतानां मुख्यत्वात्
पूर्वराजचरिषु बहुशो याज्ययाजककुलव्यवस्थादर्शनाच्च कापेययाज्यत्वेन
चित्रयवंश्यत्वबुद्धिर्भवति । अथ यस्य ज्योतिरुक्त्यः† पूर्वमहर्भवत्यायु-
रुत्तरइति द्विराचक्रणं श्रुतस्यैकाकिनमेवैनमन्नाद्यस्याध्यक्षं करोतीत्यर्थ-
वादस्येनं द्विराचयाजिनमेकमेव भ्रातृवर्गादिज्ञातिमध्ये ऐश्वर्यस्याध्यक्षं करो-
तीत्यर्थः । ननु सर्वेष्वपि लोकेष्वेनमेकमेवैश्वर्यस्याध्यक्षं करोतीति तद-
धिकैश्वर्यादीनामिन्द्रादीनां सत्त्वात् ततश्च तदनन्तरश्रुते एतेन वै चित्र-
यमित्युपाख्याने फलरूपतया श्रुतं क्षत्रपतित्वं ज्ञातिप्राधान्यरूपमिति
ज्ञातीनां क्षत्रियत्वेन फलभागपि क्षत्रिय इति बुद्धिर्भवति । ततश्चोक्त-
हेत्वबलम्बनबुद्धीनां क्व चित्क्व चिद् बाधकोपनिपातेन प्रमात्राभावे ऽप्यत्र
बाधकाभावेनात्सर्गिकप्रमात्वबलादुदाहृतलिङ्गसिद्धिरित्यभिप्रायः ।

अमात्यप्रेषणादिनेति‡ ।

११ । २३

वैश्याद् ब्राह्मणकन्यायां क्षता नाम प्रजायते ।

जीविकावृत्तिरेतस्य राजान्तःपुररक्षणम् ॥

इत्युक्तलक्षणस्य क्षत्रमा राज्ञः समीपे भाषाद्यौगिकममात्यत्वमस्ती-
त्यमात्यशब्देन निर्देशः । टीकायां रेफयुक्तः प्रप्रशब्दश्चेत् प्रप्रो ऽग्रगामिनीति
वैयाकरणनिपातेन§ तस्याग्रगामिवाचित्वात् षष्ठीसमास एव ग्राह्यः । ऋकारयुक्तं
पाठं दृष्ट्वा तु क्रिष्टः परसम्प्रत्यन्तपदबहुव्रीहिराश्रितः । तत् क्षत्रियस्य दृष्ट-
मिति । इदमपि प्रायिकमुख्यत्वाभिप्रायलिङ्गम् । सम्भवति ह्यतिक्रान्तमर्था-

* जे. सू. अ. ६ पा. ९ सू. ५९ ।

† उक्त्य इति २ पु. पा. ।

‡ प्रेषातीति मूले पाठः ।

§ निपातनेनेति पाठान्तरम् ।

दस्य शूद्रस्यापि बलवतो ऽवेष्ट्यधिकरण*दर्शितया रीत्या राज्यपालयितृत्वेन
क्षत्रप्रेषणादिकम् । आद्यसूत्रएवेति । न चाध्ययननियमसंस्कारपरामर्शदिति
सूत्रयिष्यतइति प्रथमसूत्रे स्थित्वोक्तमाचार्यैः कथमिह तस्याद्यसूत्रे सूचितत्वा[†]मु-
च्यते । नैष दोषः । शूद्रशब्दस्य न्यायतो ह्रुदिप्रच्यावनार्थे प्रवृत्ते प्रथमसूत्रे ऽध्य-
यनाभावं हेतुमुपन्यस्तवतो भाष्यकारस्य तदुपपादको ऽध्ययनसंस्कारनियमो
ऽप्याद्यसूत्रेष्वेव सूचित इत्यभिप्रायः । अत एवात्र सूत्रे संस्कारशब्दो विद्याङ्गो-
पनयनपरतयैव भाष्ये व्याख्यात इत्यालोच्य तदभिप्रायानुसारेणात्र पुनरु-
क्तिशङ्का स्वयं त्वध्ययनसंस्कारनियमः शब्दाह्रुदत्वात्संस्कारसूत्रार्थ एव वक्तु-
मुचित इत्यभिप्रेत्याद्यसूत्रे तथा ऽवोचत् । कस्तर्हि स्वमते ह्रुदिप्रच्यावक-
न्यायः सूच्यतइति सूत्रशेषसूचित एव तेन हि शुगाद्रवणस्याख्यायिकया
सूचितत्वात् । स बुद्धिस्थे इति अबुद्धिस्थह्रुदितो बुद्धिस्थयोगो बलीयानिति
न्यायः सूचितः ।

१८७ । ३

उपसदनेति । ननु तद्विज्ञानार्थे स गुरुमेवाभिगच्छेदिति विहितं
शिष्यकर्तृकं गुरुकर्मकमुपसदनं तं होपनिन्यइत्यादिलिङ्गावगतकर्तव्यताकम्
आचार्यकर्तृकं शिष्यकर्मकम् उपनयनमिति भेदसत्त्वात् कथं पर्यायतोक्तिः ।
उच्यते । शिष्येणोपसदने कृते ऽपि तस्याचार्यकर्तृकं शिष्यभावं स्वसमीपा-
वस्थानानुमत्यादिरूपोपनयनं विना विद्योपदेशपर्यवसायित्वासंभवाद्यत्रोपस-
दनमात्रं श्रुतं तत्र तदेवोपनयनस्य गमकमिति व्यञ्जयितुं गमकवाचिशब्दस्य
गम्ये पर्यायतोक्तिः पर्यायोक्तालंकारे । ननु शूद्रश्चतुर्थो वर्ण एव जातिरिति
स्मृत्या द्वितीयजन्मरूपोपनयनाऽसंभवे ऽपि सच्छूद्राणाममन्त्रकं विद्याङ्गोप-
नयनं संभवति । मानवधर्मशास्त्रे न च संस्कारमर्हतीत्येतदनन्तरं

धर्मेष्वस्तु धर्मज्ञाः सतां वृत्तिमनुव्रताः ।

मन्त्रवर्जं न दुष्यन्ति प्रशंसां प्राप्नुवन्ति च ॥

इत्यमन्त्रकसंस्काराभ्यनुष्ठानात् । तस्य वैशेषिकनिषेधगोचरद्विती-
यजन्मरूपोपनयनाऽविषयत्वे ऽपि विद्याङ्गोपनयनाऽविषयत्वस्यापि कल्पने
प्रमाणाभावात् । न च सत्यकामस्य शूद्रस्वभावसिद्धात् तत्त्वरहितवचनेन
शूद्रत्वाभावनर्तारणे सत्येव विद्याङ्गे सत्यकामोपनयने गौतमप्रवृत्तिलिङ्गेन

शूद्रस्य विद्याङ्गोपनयने ऽपि निषेधोन्नयनात्संस्काराभ्यनुष्ठानं तदतिरिक्तविषयमपि कल्प्यमिति वाच्यम् । गोत्रप्रश्नलिङ्गेन सत्यकामोपनयनस्याध्ययनाङ्गोपनयनत्वावगत्या तच्छूद्रत्वाभावनिर्द्धारणस्य तत्रैवोपयोगादिति चेत् । उच्यते । न चास्योपदिशेदुर्ममित्युदाहरिष्यमाणमानववचनानुसारेण तदीयस्य संस्काराभ्यनुष्ठानस्य शूद्रं प्रति विशिष्य ये ऽभ्यनुज्ञाताः पाक्यज्ञादयस्तन्मात्रविषयत्वकल्पनौचित्यात् । विद्याङ्गोपाख्यानश्रुतस्य शूद्रत्वाभावनिर्द्धारणस्य विद्यार्थताया अप्युपपत्तावन्यमाचार्यत्वकल्पनाऽयोगेन तस्य विद्याङ्गोपनयनविद्योपदेशार्थताया अपि कल्पनौचित्याच्च ।

अनृतं चातिवादश्च पैशुन्यमतिलोभता ।

निकृतिश्चाभिमानश्च जन्मतः शूद्रमाविशत् ॥

इति मनूदितं शूद्रभावप्रयोजकम् ।

तान् हेति निषिध्यतइति । ननु समीपप्रापणनिषेधे कथं विद्योपदेशलाभः । नैष दोषः । शिष्यभावतत्कार्यशुश्रूषाद्यनुमतिपूर्वकं वैधमुपनयनं निषिध्यते न तु समीपप्रापणमात्ररूपं लौकिकमपि । अत एव क्षत्रियेणाजातशत्रुणा वा लोके ब्राह्मणस्य ब्रह्मविविदिषयोपसन्नस्य शिष्यभावेनानुव्रजनमननुमत्य तं पाणो गृहीत्वैव यष्टिघातोत्थापनाय सुप्रपुरुषसक्राशं प्रति प्रस्थितमित्याम्नातम् । तत इह* बालाकिः समित्पाणिः प्रतिवक्रामोपत्वा यानीति तं होवाचाजातशत्रुः प्रतिलोममेव† तत्स्याद्यत् क्षत्रियो ब्राह्मणानुपनये‡देहि व्येव त्वाज्ञापयिष्यामीति तं पाणावभिपद्य प्रवव्राज तो ह सुप्रं पुरुषमीयतुरिति । ब्रह्मपराणां पुनः किमर्थं ब्रह्मविविदिषेत्याशङ्क्य व्याचष्टे अपरं ब्रह्मेति ।

१८७ । ४

अपुजतुभ्यामिति । ननु शूद्राणां वेदश्रवणादिषु दण्डविधानेन निषेधावगमे ऽपि वेदविद्वो ऽवगत्य वेदाध्ययनरहितानां स्त्रीणामिव विद्यानुष्ठानं किं न स्यात् । तस्मात्

न शूद्राय मतिं दद्यान्नोच्छिष्टं न हविष्कृतम् ।

न चास्योपदिशेदुर्मै न चास्य व्रतमादिशेत् ॥

* तद्वहेति २ पु० पा० ।

† प्रतिलोमरूपमेवेति २ पु० पा० ।

‡ ब्राह्मणमुपनयेदिति २ पु० पा० ।

यो ह्यस्य धर्ममाचष्टे यश्चैवादिशति व्रतम् ।

सो ऽसंवृतं नाम तमः सह तेनैव गच्छति ॥

इति शूद्राणां ये वैशेषिकधर्माः ये च सामान्यधर्माः शूद्रसाधारणास्त-
द्व्यतिरिक्तवैदिकार्थग्राहणे* सह तेनैव शूद्रेण गुरोर्नैरुपातोक्तः । कथं तर्हि
भाष्ये तेषां पुराणेतिहासादिमूलविद्यानुष्ठानाभ्युपगमः । आचयेच्चतुरो वर्णा-
निति स्मरणात् । तस्य दृष्टार्थत्वाय पुराणेतिहासशेषवैष्णवाद्यागमवर्णित-
यजमानकर्तृकवैदिकमन्त्राद्युच्चारणाऽनपेक्षव्रतनियमोपासनादि संभवतीति
तदभिप्रायः ।

ननु दानस्य द्विजात्यसाधारण्योक्तिः दानं च दद्यात् शूद्रो ऽपि
पाकयज्ञैर्यजेत चेति स्मृत्यन्तरविरुद्धेत्याशङ्क्य व्याचष्टे द्विजातीना-
मिति । द्विजातीनामध्ययनमिज्या दानमित्येतदनन्तरं ब्राह्मणस्याधिकाः
प्रवचनायाजनप्रतियहः इति प्रतियहस्य ब्राह्मणाऽसाधारण्यवचनात् पूर्व-
वाक्ये दानस्य प्रतियहवैलक्षण्येन वैशेषिकसाधारण्यमात्रं विवक्षितं न तु
शूद्रस्य दानानिषेध इति भावः † ॥

१८७ । १४

कम्पनात् ॥ ३६ ॥

ननु श्रुतिबलाद् वाक्यभेदाभ्युपगमो न युक्तः । प्राणे बाह्यवायु-
भेदे ऽपि तदुभयभेदे विषयविद्यविध्यैक्येन तदप्रसङ्गादित्याशङ्क्य प्रकारान्त-
रेण वाक्यभेदप्रसङ्गं दर्शयन्नवतारयति स्यादेतदिति । ननु बाह्यवायोः
वज्रशब्दः कथं श्रुतिः वायुविकारभूताशनिवाचिनस्तस्य वायव्यपि लक्षण-
वश्यम्भावादित्याशङ्क्याह वायुपरिग्रह इति । अशन्यकारपण्डितस्यैव
वायोरुपास्यत्वाङ्गीकारे वज्रशब्दः श्रुतिर्भवतीति भावः । ननु प्राणबाह्य-
वायू द्वावुपास्यौ किमित्यभ्युपगम्येते प्राण एक एवोपास्य इत्यभ्युपग-
म्यतां तृतीयपादे प्राण इत्यस्यानुषङ्गनिमित्तार्थताङ्गीकारेण‡ तृतीयपाद-
स्यापि प्राणविषयत्ववर्णेनोपपत्तेरित्याशङ्क्याह न हि प्राणमात्रस्येति ।
न हि कश्चिदपि प्राणो वज्रोद्यमनहेतुरस्ति । यदनुषक्तस्य§ प्राणशब्दस्य

* ग्राहणे इति १ पु. पा. ।

† अत्र नवमम् अपशूद्राधिकरणं पूर्णम् ।

‡ अङ्गीकारे इति ३ पु. पा. ।

§ आनुषङ्गिकस्येति २ पु. पा. ।

प्राणभेदोपचारेण बाह्ये वायो वृत्तिराश्रीयते तदापि वक्षोद्यमनहेतुत्वेन
बाह्यवायुरेवोपास्यः पर्यवस्येदिति दृष्टापत्तिरेव । तथा सति वक्षशब्दस्य
मुख्यार्थत्वं च शङ्काशूकरहितं भवतीति भावः । अत एवायमर्थः पूर्वप-
क्षार्थत्वेन सिद्धान्ते प्रदर्शयिष्यते । ननु सूत्रे पक्षनिर्देशाभावेन न्यूनता*मा-
शङ्क्य शब्दात्प्रमित इत्यनुवृत्त्या तत्परिहारः कृतः । तत्रानुवृत्तेन शब्दा-
दित्यनेनाचौचित्यात् प्राणशब्द एव हि निर्देष्टव्यः ततो न कश्चिदर्थः
प्रमितो ऽस्ति सिद्धान्तस्थितेः प्रागित्याशङ्क्याह शब्दो ऽत्रेति । तथा च १८८ । ६
सर्वशब्दवशात् सर्वज्ञगत्कम्पयितृत्वेन यः प्रमितः सो ऽत्र पक्ष इति
भावः * सर्वशब्दस्योपपदानुसारिसंकोचाऽसंकोचभेदे सत्यपि साकल्यमर्थे
इति निश्चितमेव । नियन्तृत्वादीनीति । ननु नियन्तृत्वादिषु प्राण-
बाह्यवायूपासनमपि ब्रह्मप्रतिपत्त्यङ्गमिति प्रकरणाऽविरोधो वक्तुं शक्यः ।
एवं चोपासनस्यामृतत्वफलकीर्तनमपि न विरुद्ध्यते । पश्चात्प्रफलकसोमा-
पौष्णपश्वङ्गयूपप्रकृत्युदुम्बरताविध्यर्थवादे ऊर्जं पशूनाप्नोतीति प्रधानफल-
स्येवाधानाङ्गपूर्णाहुत्यर्थवादे सर्वान्कामानवाप्नोतीति तदुपकर्तव्यष्टिसेमादि-
फलस्येव च ब्रह्मप्रतिपत्तिफलस्यानुवादोपपत्तिरिति चेन्मेवम् । पूर्वापरम-
न्त्रप्रतिपाद्यसर्वलोकाश्रयत्वं शासितृत्वादिपदे तन्मन्त्रप्रतिपाद्यस्यापि दृष्ट-
द्वारा प्रतिपत्त्यङ्गत्वे संभवत्यदृष्टद्वारकोपासनरूपत्वकल्पनाऽयोगात् ।

एजति चेष्टतइति । न प्राणेन नाणनेनेति मन्त्रसिद्धार्यपरत्वेनेदं , , १३
व्याख्यानम्† । यद्यपि टीकायामेजतीत्येतत् स्वशासनातिलङ्घने किमयं
करिष्यतीति भयात् कम्पतइत्येवंपरं व्याख्यातं ब्रह्मणो हि बिभ्यदित्यादिना
तदेव चोत्तरमन्त्रानुगुणं तत्रास्येति पदेनेतन्मन्त्रप्रकृतं भयहेतुं परामृश्य
सामान्येन निर्दिष्टस्य तदीयसकलभयहेतुत्वस्याग्निसूर्यादिप्रसिद्धदेवताभय-
हेतुत्वप्रदर्शनेन स्थेयं क्रियतइत्येवमेकवाक्यतासामञ्जस्यात् । तथापि
ब्रह्मसद्भावमजानतां मनुष्यपशुपक्षिसरीसृपादीनां तच्चासनातिलङ्घनप्रयुक्त-
भयाऽभावेन सर्वशब्दस्य तत्सदभावज्ञातृषु संकोचावश्यम्भावेन पूर्वपक्षे
संकोचदोषापादनमलग्नं स्यादित्यभिप्रेत्येवं व्याख्यातम् । उत्तरमन्त्रस्य तु
महद्भयमित्युक्तार्थस्थीरकरणार्थत्वेनेतदेकवाक्यता सामञ्जस्यमश्नुते ।

तच्च तत् एवेति । यद्यपि प्राणे ततो निःसृतं सर्वं जगदेजतीत्यवान्तर-
वाक्यभेदं विना योजयितुं शक्यं तथापि तथा योजनायां सर्वान्निमित्ति-
तानानयेत्येव सर्वशब्दस्य संकोचसहिष्णुत्वशङ्का स्यात् सा मा भूदि-
त्येतदर्थमवान्तरवाक्यभेदेन व्याख्यातम् । व्यष्टिरिति । पृथक् पृथक्
तत्तत्प्राणादिरूपेण विविधा व्याप्तिर्व्यष्टिः समन्तात्सर्वसाधारणेन सूचरूपेण
व्याप्तिः समष्टिः । अशू व्याप्राविति धातोरष्टिशब्दो व्याप्तिवाची । कम्पनस्य
प्राणसाधारण्यशङ्काभिभूतत्वादस्यष्टब्रह्मलिङ्गता* ॥

१८८ । २३

ज्योतिर्दर्शनात् ॥ ४० ॥

उत्कर्षवाचीति । ननु पूर्वपक्ष इव परशब्दयोगे ऽपि फलप्राप्तिपरत्वा-
भावो ऽस्तु । मैवम् । पूर्वपक्षे प्राक् तयोर्ध्वमाशन्निति तावदादित्यं गच्छे-
दिति चोत्तरयोरुद्गमनादित्यप्राप्त्योरिह प्रत्यभिज्ञानात्तद्यथैतान्यमुष्मादाकाशा-
दित्याद्यव्यवहितपूर्ववाक्ये परं ज्योतिरित्यस्यादित्यतेजःपरत्वस्य कृत्वाच्च
तदनुरोधेन फलप्राप्तिपरत्वाभावोपपत्तावपि तदुभयमविगण्य विवेकज्ञाना-
द्यर्थान्तरं वर्णयतः सिद्धान्तिनः पक्षे परशब्दानुरोधेन फलप्राप्तिपरत्वस्या-
वश्यवक्तव्यत्वादिति भावः । श्रुतिसंकोचादिति । क्लृप्त्युतेः पूर्वकालत्व-
मपहाय समानकर्तृकत्वमात्रे वृत्तिः संकोचः । आदित्यप्रकरणाच्चेति ।
यद्यपीह तस्य† तदुपासनस्य वा प्राधान्यमिति प्रधानस्याङ्गाकाङ्क्षस्य वचनं
प्रकरणमिति पूर्वाधिकरणोक्तलक्षणं प्रकरणमादित्यस्य नास्ति । सन्निधान-
मात्रमपि बहुव्यवहितत्वान्नास्ति तथापि मूर्द्धन्यनाद्या निष्कम्यादित्यं
प्राप्त्यस्य केन द्वारेण निरुपाधिकाऽमृतत्वप्राप्तिरित्याकाङ्क्षायां परं ज्योतिरित्या-
दिवाक्येनादित्यस्य समीपे ब्रह्मलोके स्थितस्य तस्य तत्रोत्पन्नज्ञानेन तत्प्रा-
प्तिरिति तदुपादानस्य कर्तव्यत्वात्तदाकाङ्क्षा युक्ता स्यादित्यप्राप्तिवचनं तत्प्रक-
रणत्वेनोपलक्षितं द्रष्टव्यम् ।

१८९ । १८

ध्वनितेति । पूर्ववत् श्रुतिसंकोचाभावादिति टीकया कण्ठोक्ता
प्रत्युदाहरणसंगतिः प्रागुपन्यस्ता इदानीं प्रत्युतेति तदनन्तरोक्त्या ध्वनिता
दृष्टान्तसंगतिरुपन्यस्तेति विवेकः । स्वार्थमिति । अन्हः खः क्रताविति

* अत्र दशमं कम्पनाधिकरणं पूर्णम् ।

† आदित्यप्रकरणादिति २ पु. पा. ।

‡ यद्यपि दहरस्येति २ पु. पा. ।

ज्योतिरधिकरणम् । अर्थान्तरत्वादिव्यपदेशाधिकरणम् । ३३४

सूचविहितप्रत्ययादेशे आद्युदात्तश्चेति सूचेण तदादेरीकारस्योदात्तत्वेनाही-
नशब्दस्य मध्योदात्तस्वरलाभार्थमित्यर्थः । सिद्धान्तितत्वादिति । १६० । ४
अहीनो वा प्रकरणाद् गौण* इति पूर्वपक्षव्यावर्तनपूर्वक्रममुत्कर्षस्यासंयोगात्
मुखस्य तस्मादपकृष्येतेति सूचे सिद्धान्तितत्वादित्यर्थः । निर्घातं गलवे-
णिकेति के चित् । परिकरबन्ध इत्यन्ये । तदुभयालम्बनेन व्याचष्टे
कण्ठालम्बीति । इष्टदेवता यागोद्विष्टदेवता । आनर्थक्यप्रतिहताना-
मिति । अवघातस्य ब्रौह्मर्थत्वे तन्नियमो ऽनर्थकः स्याद् ब्रौहिषु वैतु-
ष्यस्योपायान्तरतो ऽपि संभवेन ब्रौहिस्वरूपे तदन्वयादन्यस्य च तदन्वय-
योग्यस्याप्रतीतेरित्यानर्थक्यप्रतिहतां ब्रौहिश्रुतिं भङ्क्ता प्राकरणिकाऽपूर्वोक्त-
लक्षणा ऽऽश्रीयत इत्यादिकमिहोदाहरणम् ।

आनर्थक्यस्योक्तत्वादिति । स्तुतिरप्यनर्थकप्रायेति भावः ।
न च क्रममुक्त्यभिप्रायमिति न च तद्द्वारेण क्रममुक्तिरिति ग्रन्थयोः पौनरु-
क्त्यमाशङ्क्य दूषणैक्ये ऽपि शङ्कामुखमेतेनापौनरुक्त्यं दर्शयति तत्र वक्त-
व्यमिति । अथ प्रजापतिविद्यायाः सगुणोपासनविषयत्वशङ्कया जीवाभिन्न-
निर्विशेषप्रकरणानुवृत्तिः सूचे दर्शनादिति हेतुकृता न स्पष्टेत्यस्पष्टब्रह्म-
लिङ्गता । सा शङ्का तत्परिहारश्चेत्युभयमपि दहराधिकरणेऽस्फुटीकृ-
तमस्माभिः ॥ ॥

आकाशो ऽर्थान्तरत्वादिव्यपदेशात् ॥ ४१ ॥

१६३ । ३

नैवमिहेति । नन्विहापि नामरूपव्याकर्तृत्वं स्पष्टं ब्रह्मलिङ्गमस्ति
निर्वहितेत्यस्य निरुपसर्गाभावे वोढृपरत्वे ऽपि तत्सत्त्वेन कर्तृपरत्वादिति
चेदुच्यते । वै नामेति निपातद्योतिता प्रसिद्धिरिहोद्विश्यविशेषणमित्या-
काशो वै नामेत्यतः प्रसिद्धाकाश इति धर्मेनिर्देशो लभ्यते । अतस्तस्य
विशेषणस्याप्रसिद्धाकाशरूपं ब्रह्म व्यावर्त्य पर्यवस्यति । न हि भूतवद्
ब्रह्म लोकवेदसाधारण्येनाकाश इति प्रसिद्धम् । सर्वाणि ह वा इमानि भूतानी-
त्यथ तु वैशब्दद्योतितप्रसिद्धेर्नाकाशे धर्मिण्यन्वयः किं तु सर्वजगत्का-

* जे. सू. अ. ३ पा. ३ सू. १५ ।

† जे. सू. अ. ३ पा. ३ सू. १६ ।

‡ श्रूयतइति २ गु. पा ।

§ व्या. सू. अ. १ पा. ३ सू. १४ ।

॥ अत्र एकादशं ज्योतिरधिकरणं पूर्णम् ।

रणत्वरूपे धर्मे तस्य धर्मस्य लोके प्रसिद्धिर्नास्तीत्यगत्या केवलवैदिक्येव ग्राह्या । सा च ब्रह्मलिङ्गान्वयिनीति सिद्धान्त एवोपयुज्यते । तस्मादिहेव तच्च न प्रसिद्धिलिङ्गमवलम्ब्य पूर्वपक्षशङ्कावकाश इति विशेषः । अतः प्रसिद्धिलिङ्गानुगृहीतोपक्रमगताकाशश्रुतिविरोधात् सत्यपि निरूपसर्गे यथा कथं चिदवकाशरूपाधिकरणतया बोद्धृत्वमेव निर्वहितेत्यनेनोच्यतइत्युपपादनीयमिति भावः ।

नामरूपाभ्यामन्यत्वमिति । अन्तराशब्दोक्तमध्यत्वोपलक्षितेन सारत्वेनान्यत्वमाक्षिप्यतइति भावः । निर्वादा य आकाश इति । यथा देवदत्तश्चैवमैत्रयोः प्रेषयिता* यस्तावदन्तरा वर्तते स यच्चदत्त इत्युक्ते देवदत्तयच्चदत्तयोर्भेदः प्रतीयते एवमिहाप्याकाशब्रह्मणोरिति भावः । नियन्तृत्वमिति । व्याकर्तृत्वमस्येदं वाच्यमिति नियमनरूपमिति भावः ।

१६३ । १६

सत्यप्यवकाशदातृत्वइति । सकलनामरूपावकाशदातृत्वं भूताकाशस्य वस्तुतो नास्त्येव स्वात्मनि श्रुतिविरोधात् । यथा कथं चिदस्तु नाम तथापि तन्निर्वहितेति निरूपसृष्टेन नोच्यते† किं तु तद्व्याकर्तृत्वमेव । न च प्रसिद्धिलिङ्गानुरोधेन निर्वहितेत्येतदवकाशदातृत्वपरतया योज्यमिति शङ्कनीयम् । यतो निपातसमुदायो नाकाशशब्दविषयस्य तेन रूपेण प्रसिद्धिद्योतकः किं तु नामरूपनिर्वाद्धृत्वरूपविधेयवत्त्वेन । तथैव व्युत्पत्तेः । न हि देवदत्तः खलु विद्वानित्युक्ते यः प्रसिद्धो देवदत्तः स विद्वान् त्वप्रसिद्धस्तदन्यो देवदत्त इति प्रतीयते किं तु विद्वत्त्वेन देवदत्तः प्रसिद्ध इत्येव प्रतीयते । एवं च सकलनामरूपनिर्वाद्धृत्वेन श्रुत्यन्तरप्रसिद्धं ब्रह्मेवाकाशशब्दोक्तमिति लभ्यते । एवं च यद्यपि नामभेदेन धर्मनिर्देशाद् भिन्नधर्मनिर्देशाच्च देवदत्तश्चैवमैत्रयोरित्यादिलौकिकवाक्यच्छायापत्त्या तिस्र एव साहस्येत्यादिवैदिकवाक्यच्छायापत्त्या चाकाशब्रह्मणोर्भेदः प्रतीयते तथापि नामरूपव्याकर्तृत्वतद्वदन्यत्वयोर्ब्रह्मलिङ्गतया तद्वशादभेदोऽपि प्रतीयते भेदाऽभेदप्रत्यायकोपनिपाते चाऽभेदप्रत्यायकानुरोध एव युक्तः प्रतिपत्तिलाघवात् । एकवाक्यतानुग्रहात् । ते यदन्तरेति प्रकृतपरामर्शित्युपदानुग्र-

हात्तु । किं च नामभेदधर्मभेद*रूपभेदलिङ्गावगतिराकाशब्रह्मविषयभागद्वय-
परामर्शपेक्षा विलम्बिता नामरूपव्याकर्तृत्वतद्वदन्यत्वरूपब्रह्मलिङ्गावगति-
रेकैकभागमात्रपरामर्शपेक्षा शीघ्रा । ततश्च यथा ऽऽग्नावैष्णवमेकादशकपालं
निर्वपेत् सरस्वत्याज्यभागा स्याद् बार्हस्पत्यश्चरुरित्यत्र प्रकृताऽऽग्नेयाऽग्नी-
षोमीयस्थानसाम्याद्वाक्यत्रयपरामर्शपेक्षत्वेन विलम्बितादाग्नावैष्णवबार्हस्प-
त्ययोर्नाग्नेयाग्नीषोमीयधर्मप्राप्तिः किं तु तत्तद्वाक्यमात्रपरामर्शपेक्षत्वेन शी-
घ्राद् द्विदेवत्यैकदेवत्यसामान्यादाग्नेयाग्नीषोमीयधर्मप्राप्तिः तथाचापि
विलम्बितलिङ्गात् भेदावगतिः किं तु शीघ्रलिङ्गात् तदभेदावगतिर्भवतीत्येव
युक्तम् । एवमर्थान्तरत्वादिव्यपदेशस्याकाशब्रह्मभावसाधकत्वपर्यवसानमस्प-
ष्टमित्यस्पष्टब्रह्मलिङ्गता ।

ननु टीकायां ते यदन्तरेत्यस्य ते नामरूपे अन्तरा यद्वर्ततइति
योजनया ब्रह्मणो नामरूपसारत्वमर्थमुक्त्वा ते नामरूपे यदाकाशमन्तरेति
ग्रन्थेन ते नामरूपे यदन्तरा यस्य ब्रह्मणो ऽन्तरा मध्ये वर्तते इति
छान्दोग्यविवरणदर्शितयोजनान्तरेण नामरूपाधारत्वमर्थान्तरमुच्यतइति
व्याख्यातुं शक्यम् । तद्व्याख्यानं श्रुतान्तराशब्दस्याऽव्यवहितान्वयस्वारस्या-
नुकूलं च भवति । तथा किमिति न व्याख्यातमिति चेत् । उच्यते ।
अन्तराशब्दयोगे त्वां च मां चान्तरा कमण्डलुरित्यादाववधिद्वयनिर्देशद-
र्शनेन श्रुतावन्तराशब्दस्य व्यवहितान्वयपक्ष एव युक्तः । उदाहृतटीकावा-
क्यमपि व्यवहितान्वयेन पूर्वोक्तार्थापसंहारपरमित्यभिप्रेत्य तस्य तथा व्या-
ख्यानं न कृतम् । तथा व्याख्याने ऽपि न दोषः ।

ततः खड्गं समुद्यम्य रावणः क्रूरविग्रहः ।

वैदेहीमन्तरा क्रुद्धः क्षणमूचे विनिःश्वसन् ॥

इति भट्टिकाव्ये विना ऽप्यवधिद्वयमन्तराशब्ददर्शनात्† ॥

सुषुप्त्युत्क्रान्त्योर्भेदेन ॥ ४२ ॥

१६३ । २२

कर्तृस्तुतिरिति । नन्वनन्वागतपुण्येनेति स न साधुना कर्मणा
भ्रूयानिति च प्रतिपाद्यस्यात्मनः कर्मास्पर्श उच्यते स कथं कर्माधिकारि-

* धर्मभेदेति २ पु. पा । † अत्र द्वादशम् अर्थान्तरत्वादिव्यपदेशाधिकरणं पूर्णम्

स्तुतिः स्यात् । नैष दोषः । तयोर्वाक्ययोः सुषुप्तौ कर्मफलभोगाभावाभि-
 प्रायत्वात् । स न साधुनेत्याद्यपि सुषुप्तविषयमेव । य एषोऽन्तर्हृदयआकाश-
 स्तस्मिन् शेतइत्युपक्रमात् सुषुप्तिप्रसङ्गाभावे मृत्वापि कर्मसंबन्ध उक्त
 एवेति भावः । ननु संसारानुवादेन तस्याऽसंसारिब्रह्मरूपताविधानपरमिदं
 प्रकरणमिति सिद्धान्तस्य सुषुप्त्युत्क्रान्तिसूत्रा*नुगुणमङ्गुप्रवाक्यइव सुषुप्त्युत्क्रा-
 न्तिवाक्ययोर्जीवब्रह्मपरपदसामानाधिकरण्याभावात् प्रत्युताऽभेदप्रतिकूलस्य
 भेदव्यपदेशस्य सत्त्वाच्चेत्याशङ्क्य विकल्पोत्तरत्वेन सूत्रद्वयप्रवृत्तिरित्याशयेन
 टीकायां विकल्पः कृतः । तत्र प्रथमविकल्पस्य निरालम्बनतामाशङ्क्य
 १६४ । ७ तदालम्बनं प्रदर्शयन्नवतारयति नन्वसिद्धे इति । जीवातिरिक्त ईश्वर एव
 नास्ति चेतनविषयसर्वश्रुतीनां कृत्प्रजीवविषयत्वोपपत्तौ तासु कासां चित्त-
 दतिरिक्तविषयत्वकल्पनस्य गौरवपराहतत्वात् । न चानन्दमयादिवाक्यानां
 जीवाद्यतिरिक्तेश्वरविषयत्वं प्राचीनाधिकरणैः प्रसाधितमिति शङ्कनीयम् ।
 जीवातिरिक्तमीश्वरं तदसाधारणानि श्रुतिलिङ्गादीनि च सिद्धवत्कृत्य खलु
 तैस्तत्प्रसाधितम् । ईश्वर एव नास्तीति मूले कुठारनिधाने तदीयश्रुति-
 लिङ्गादीनीह निरस्तानीति तैस्तत्प्रसाधितं कथमवतिष्ठेत् । एवं च ब्रह्म-
 श्रुतित्वाभिमतः सर्वे शब्दा यथायथं जीवसामान्यस्य जीवविशेषाणां च
 श्रुतयः । लिङ्गानि च कारणत्वादीन्यदृष्टद्वारकाणि प्रशंसार्थान्यौपचारिकाव-
 स्थाभेदकृतभेदावलम्बनानि च सन्ति जीवविषयाण्येव । अत्रत्यभेदव्यपदेशो
 ऽप्यात्मशब्दस्य स्वरूपपरत्वेनौपचारिकः । अतो न सिद्धान्तसिद्धिरिति
 प्रथमविकल्पस्य हृदयमित्याशयः । प्राग्भिचारितानां वाक्यानामीश्वरमभ्यु-
 पगम्याप्यन्यपरत्वमस्त्विति शङ्कानिरासार्थं प्रदर्शिता ये श्रुतिलिङ्गादयस्तै-
 रेव मा भूद्रीश्वर इति शङ्कापि निरस्ता भवति । न हि लाघवमात्रलो-
 भेन सर्वज्ञं सर्वशक्तिकमनादिसकलप्रपञ्चप्रवाहस्रष्टारं सकलजीवजडविल-
 क्षणमेकमीश्वरं प्रतिपादयतामेवावतामौपनिषदवाक्यानामतिलिङ्गनयनं युक्त-
 मिति प्रथमविकल्पदूषणाभिप्रायः ।

११ । ८ द्वितीयं विकल्पमिति । इहेश्वरो न संकीर्त्यतइति द्वितीयवि-
 कल्पो ऽपि द्वेधा विकल्पनीयः किं संसारिव्यतिरिक्तत्वेनात्र न संकीर्तित

एत सत्यपि व्यावहारिकभेदेन संकीर्तने तात्त्विकाऽभेदबोधनानुकूलं तत्-
संकीर्तनं नास्तीति । तच्चाद्यकल्पनिरासः प्रथमसूचविवाक्षितो न चाचापी-
त्यादिग्रन्थेन प्रदर्श्यतइति भावः । अनुवादमात्रमनर्थकमिति । कर्म- १८४ । १४
स्तुतिरप्यनर्थकप्राया सा ऽपि न प्रतीयते । साधुकर्मणि सति तत्प्रयुक्त-
भूयस्त्वावश्यभावेन तन्निषेधानुपपत्त्या ततः कर्माभावस्यापि सिद्धेः । तद-
सिद्धौ वा तस्य वाक्यस्य कृतमपि साधु कर्म निष्फलमित्यर्थपर्यवसन्नतया
ततः कर्मनिन्दाया एव प्रतीतेः कर्मविधिसन्निधानाभावादपि सा ऽपि न
संभवतीति भावः । तस्मात् सुषुप्त्युत्क्रान्त्योरित्यादिटीकाग्रन्थेन प्रथमसूचा-
र्थानुवादपूर्वकं पत्यादि*सूचार्थोपन्यासेन द्वितीयविकल्पनिरासः कृतस्तमाह
अन्ते चेति । स वा एष महानज आत्मा यो ऽयं विज्ञानमय इत्याद्युप-
संहारे अभेदबोधनानुकूलं सामानाधिकरण्यमस्तीति भावः । परमेश्वर एव
नास्तीति प्रथमविकल्पनिरासस्तु सूचाद् बहिरेवेति द्रष्टव्यम् । यद्वा भावं तु
बादरायण† इति सूचादस्तीत्यस्य पूर्वसूचा‡दर्थान्तरत्वादिव्यपदेशादित्यस्य
चानुवृत्तिमभिप्रेत्यास्ति जीवातिरिक्तः परमेश्वरः तस्य तद्विन्नत्वज्ञापकानां
तत्स्रष्टृत्वादिहेतूनां पूर्वोत्तराधिकरणविषयवाक्येषु विशिष्य प्रतिपादनादिति
तदर्थमादाय प्रथमविकल्पनिरासः कृत इति नेतव्यम् । वशः शक्तिरिति । ११ । १८
वश आयत्ततायां स्याद् वश इच्छाप्रभुत्वयोरित्यभिधानकोशः§ ॥

वैकुण्ठाचार्य्यवंशाम्बुधिहिमकिरणश्रीमदद्वैतविद्या-

चार्य्यश्रीरङ्गराजाह्वयविसृतयशोविश्वजिद्याजिसूनोः ।

ग्रन्थे वेदान्तकल्पद्रुवरपरिमले सर्वजिद्याजिनो ऽस्मिन्

पूर्णः पादो ऽजनिष्ठ भ्रमरहितहिते निर्विशेषप्रधानः ॥

इति श्रीवेदान्तकल्पतरुपरिमले प्रथमाध्यायस्य

तृतीयः पादः समाप्तः ॥

* व्या० सू० अ० १ पा० ३ सू० ४३ ।

† व्या० सू० अ० १ पा० ३ सू० ३३ ।

‡ व्या० सू० अ० १ पा० ३ सू० ४१ ।

§ अत्र त्रयोदशं सुषुप्त्युत्क्रान्त्यधिकरणं पूर्णम् अत्र कल्प० १८५ पृष्ठे † टि० द्रष्टव्या ।

अथ प्रथमाध्यायस्य चतुर्थः पादः ।

१६६ । १ आनुमानिकमप्येकेषामिति चेन्न शरीररूपकविन्यस्त-
गृहीतेर्दर्शयति च ॥ १ ॥

परशब्द आह्वेति । नन्वत्र परशब्दः श्रेष्ठवचनः इन्द्रियेभ्यः
परा ह्यर्था इत्यादिपूर्ववाक्येषु श्रुतस्य तस्य तथात्वात् । सांख्येरप्यव्यक्ता-
त्पुरुषः पर इत्यत्र श्रुतस्य तथैव व्याख्येयत्वात् प्रधानस्याकार्यत्वात् ।
कठवल्लीषु श्रुते

इन्द्रियेभ्यः परं मनो मनसः सत्त्वमुत्तमम् ।

सत्त्वादधि महानात्मा महतो ऽव्यक्तमुत्तमम् ॥

इति मन्त्रान्तरे परशब्दस्थाने उत्तमशब्ददर्शनाच्चेति चेत् । सत्यम् ।
इह पूर्वपूर्वस्मादुत्तरोत्तरस्य श्रेष्ठमुच्यमानं यस्य यथा संभवति तस्यैतयो-
पपादनीयम् । अतः स्मार्तक्रमप्रत्यभिज्ञानादिह महदादिपदानां स्मार्तमह-
दादितत्त्वत्रयपरत्वस्थितौ महत्तत्वात्प्रधानस्य श्रेष्ठं कारणत्वेनैव भवेदिति
पर्यवसितार्थकथनमिदं न तु परशब्दाभिधेयकथनमिति न विरोधः ।
पूर्वत्र हीति । एवं च टीकायां व्यभिचारशब्दो दोषमात्रपर इति ईदृ-
त्यधिकरणा*र्थानुवादकवाक्यश्रुतस्य तस्यासंभवे पर्यवसानं प्रवर्तयिष्यमा-
णाधिकरणार्थानुवादकवाक्यश्रुतस्यातिव्याप्रेरित्याशयः ।

११ । १५ सांख्यानां श्रुतिस्मृत्योरिति । इदं न सर्वश्रुतिस्मृत्यभिप्रायम् ।
यागादिश्रुतितन्मूलस्मृतीनां सांख्यमते ऽप्यनुमानसिद्धार्थानुवादित्वाभावात् ।
त्रिविधं प्रमाणं तत्सिद्धौ सर्वसिद्धेरिति कपिलसूत्रे† सांख्यसप्रत्यां च शब्दस्य
स्वतन्त्रप्रमाणत्वेन परिगणनात् । किं तु महतः परमव्यक्तमित्युदाहृतश्रु-
त्यव्यक्तविषयसांख्यस्मृत्यभिप्रायम् । उदाहृतश्रुतिर्हीन्द्रियादिपुरुषान्तपराप-
रभावपरैन्द्रियादीनामिवाव्यक्तस्याप्यन्यत्रापकमपेक्षते । अव्यक्तविषयसांख्य-
स्मृतिः स्मृतित्वादेव मूलमानमपेक्षते । तद्यद्यपि सदेव सोम्येदमित्यादि-

कमिति वक्तुं शक्यं कपिलसूत्रवार्तिके प्रथमाध्याये सद्विद्यादीनां प्रधान-
परत्वस्य व्यवस्थापितत्वात् तथापि इन्द्रियेभ्यः परा इत्यादिकमनुमानसि-
द्धार्यविषयमित्येव तन्मतम् । अत एव स्थूलात्पञ्चतन्मात्रस्योत्पत्त्यादीनि
परार्थत्वात् पुरुषस्येत्यन्तानि कपिलसूत्राणि तद्वार्तिककृतेन्द्रियेभ्यः परा
इत्यादेरिन्द्रियार्थादिपुरुषान्तानामुत्तरोत्तरोत्कर्षे तात्पर्यं वर्णयितुं प्रवृत्तानीति
प्रतिपादयतोक्तं रूपादिबुद्धिकार्यानुमेयेभ्य इन्द्रियेभ्यः स्थूलभूतकार्यानुमे-
येभ्यः पञ्चतन्मात्रेभ्यश्च परस्तात्कारणत्वेनानुमेयो मनःशब्दोदितो ऽहं-
कारः । उभयेषामहंकारकार्यत्वाविशेषे ऽपि महाभूतप्रकृतित्वेन विशेषेण
तन्मात्राणामिन्द्रियेभ्यः परत्वम् । एवमव्यक्तपर्यन्तानां पूर्वकारणत्वेनानुमे-
यत्वात् परत्वं पुरुषस्य व्यक्तात् परत्वं भोक्तृत्वादिति । अत एव चानु-
मानिकमप्येकेषामिति सूत्रेणानुमानसिद्धमव्यक्तम् एकेषां शाखायामनूद्यत-
इत्युक्तमित्यभिप्रेत्य तयोरनुमानसिद्धार्यानुवादित्वमुक्तम् ।

सत्कार्यवादे इति । इत्थं सांख्यानं सत्कार्यवादः । घटोत्पत्तेः १६६ । २९
प्रागपि मृदानभिव्यक्ता घटावस्था वर्तते तदनभिव्यक्तिः पिण्डावस्थया ऽऽवृ-
तत्वाद् घटसाम्यया पिण्डावस्थोपमद्वे सति खनने कूपजलमिव क्षालने
पटशोथमिव च प्रतीयते । न च तथा सति मुद्गरपातानन्तरमपि घटाव-
स्थाप्रतीतिप्रसङ्गः । इष्टापत्तेः । कपालानि चूर्णीकृत्य जलमृदन्तरसंयोजन-
मर्दनव्यापारैर्मोदवं प्रापय्य दण्डचक्रादिमेलने घटाभिव्यक्तिदर्शनात् । न च
दण्डपटकारणानां पुनः पटभावो न दृश्यतइति वाच्यम् । तद्वस्मनां क्षिति-
पतितानां कार्पासतरुफलपरिणतिक्रमेण पटभावोपपत्तेः । न च तन्त्ववस्थायाः
पटावस्थावरणत्वे विरलतन्त्वारब्धपटे पटावस्थाऽनभिव्यक्तिप्रसङ्गः । फलब-
लेन संयोगविशेषरहिततन्त्ववस्थायास्तदावरकत्वादिति । अतो मृदादिकम-
व्यक्तघटाद्यवस्थावद् घटाद्यात्मना ऽनभिव्यक्तमित्यव्यक्तशब्दप्रयोग उपपन्न
इति भावः ।

सामान्येनात्र व्याप्तिरिति । यद्यदूषणानुरक्तं प्रतीयते तदनभि-
व्यक्ततद्रूपानुरक्तकारणमिति सामान्यव्याप्तौ प्रागुक्तीत्याऽनभिव्यक्तघटाव-
स्थादिविशिष्टमृदादिकारणको घटादिरेव दृष्टान्तः । पक्षे च सुखदुःखमोह-

गुणकवस्तुप्रकृतिकं तद्गुणकत्वाद् घटवदिति घटो येन प्राप्यते तं प्रति सत्त्वगुणोद्भवात् सुखरूपो यदीयः सोऽन्येनापह्नियते तं प्रति रजोगुणोद्भवाद् दुःखरूपो यस्य तस्मिन्नुपेक्षया निरीक्षणाभावः तं प्रति तमोगुणोद्भवान्मुह वैचित्यइति धात्वर्थानुगमेनाज्ञानरूपो मोहो भवति । तानि च घटावस्थापेक्षाणि सुखादिरूपाणि मृदवस्थायामप्यनभिव्यक्तानि सन्त्येव ।

कारणगतेति । कारणगतं यदव्यक्तं कार्यं तदेव शक्तिर्न तद्व्यतिरेकेण शक्तिर्नाम किं चिद्वस्त्वस्तीति भावः । नृशृङ्गवत्कारणत्वायोगाद् इत्युपलक्षणम् । तिलेभ्य एव तैलं न सिकताभ्य इत्यादिव्यवस्थित्ययोगादित्यपि द्रष्टव्यम् । अनभिव्यक्तकार्याश्रयोऽस्तीति । अन्यथा तदनन्तरकल्पेऽत्यन्ताऽसत् उत्पत्तौ नृशृङ्गादेरप्युत्पत्तिप्रसङ्ग इति भावः । ननु किं करणं कश्च परिशेषः कथं च ताभ्यामव्यक्तशब्दस्य शरीरार्थत्वसिद्धिरित्याकाङ्क्षायां तत्सर्वं भाष्ये विवक्षितं संबन्धिय विशदयति अयं भाव इति ।

१६७ । ११

रथादिरूपितान्येव गृह्यन्तइति । प्रकरणान्नातत्वेन बुद्धौ विपरिवर्तमानानि षट्संख्यया च समानानि इन्द्रियादीनि गृह्यन्तइत्यर्थः । ननु विष्णुपदशब्दोक्तः पुरुषः स्वरूपेण प्रतिपिपादयिषिततया न प्रधानं किं तु निरतिशयपरत्वेन प्रतिपिपादयिषिततया परमित्युपक्रान्तव्यपरत्वस्य सा काष्ठेत्युपपादनादतस्तन्निरतिशयपरत्वप्रतिपादनं कृत्स्नस्य जगतः परत्वावधितयाऽङ्गभावमपेक्षते । न च कृत्स्ने जगत्स्वरूपकवाक्ये गृहीतं शरीरेन्द्रियार्थमनोबुद्धिभोक्तृणामेव तच्च ग्रहणात् । अतस्तदाकाङ्क्षानुसारेण सांख्याभिमतपुरुषाऽवरचतुर्विंशतितत्त्वात्मकसकनप्रपञ्चममर्षकत्वमेवाचेन्द्रियाद्यव्यक्तान्तशब्दानां युक्तम् । दश ज्ञानकर्मन्द्रियाणि दश भूततन्मात्राः मनोऽन्तःकरणं बुद्धिरहङ्कारः महानात्मा महत्तत्त्वमव्यक्तं प्रधानमिति सांख्याभिमतानां चतुर्विंशतेस्तत्त्वानां* ग्रहणसंभवात् । यद्यपि सांख्यानां महत्तत्त्वमेव बुद्धिशब्द आत्मशब्दश्च न महत्तत्त्वे तथापि परत्वावधितया सकलतत्त्वनिर्देशाकाङ्क्षानुसारेण सांख्यतत्त्वे प्रत्यभिज्ञापक-

भूयस्त्वानुसारेण च कार्यं कारणोपचारादहङ्कारे बुद्धिशब्दः महत्तत्त्वे व्याप-
कत्वाभिप्रायेणात्मशब्दः । यच्छेद्वाङ्मनसी प्राज्ञस्तद्यच्छेज्ज्ञानआत्मनीत्येवो-
परितनमन्ते ज्ञाने ऽप्यात्मशब्ददर्शनादिति समर्थयितुं शक्यमित्याशङ्कां
निवर्तयितुमेवकारः । न सांख्याभिमतानामपि सर्वेषां तत्त्वानामिह ग्रहणं
संभवति अर्थशब्दस्येन्द्रियसमभिव्याहारेणेन्द्रियेभ्यः परत्वलिङ्गेन चेन्द्रिय-
ग्राह्यपरत्वात् । इन्द्रियेभ्यो ऽर्थानां परत्वस्येन्द्रियाणां पुरुषवशीकर्तृताया
अर्थापहाराधीनतया वशीकृतानामपि तेषामतिसुन्दरार्थसन्निधाने क्षोभदर्श-
नेन च समर्थनीयत्वात् । यदि साक्षाद् भोग्यानामिन्द्रियग्राह्याणां पुरुषा-
ऽवरत्वोक्तेरेतत्साधनत्वेन परम्परया पुरुषार्थपर्यवसायिनां भूतसूक्ष्माणां
तत्कैमुतिकन्यायेन सिध्यतीति सांख्यतत्त्वग्रहणे सर्वतत्त्वव्यापिपरत्वावधि-
ताप्राप्तिः समर्थ्यते तर्हि-संनिहितग्रहणे ऽपि कण्ठेत्या कैमुतिकन्यायेन च
कृत्स्नस्य जगतस्तत्प्राप्तिः समर्थयितुं शक्येति व्यर्थः प्रकरणान्नातबुद्धिवि-
परिवर्तमानवैदिकपरित्यागस्तद्विपरीततत्त्वपरिग्रहश्च । अवश्यं च कठवल्लीष्वे-
वातरचान्नातयोः

इन्द्रियेभ्यः परं मनो मनसः सत्त्वमुतमम् ।

सत्त्वादधि महानात्मा महतो ऽव्यक्तमुतमम् ॥

अव्यक्तात् परः पुरुषो व्यापको लिङ्ग एव च* ।

यं ज्ञात्वा मुच्यते जन्तुरमृतत्वं च गच्छति ॥

इति मन्त्रयोः कृत्स्नस्य जगतः पुरुषावरत्वसिद्ध्यर्थं कैमुतिक-
न्यायः समाश्रयणीयः । तत्त्वार्थानामपाठात् स इहाप्यस्त्विति भावः ।

एवं प्रकरणवशादिहेन्द्रियादयो रूपकवाक्यान्नाता एव ग्राह्या इति सा-
मान्यतः सिद्धाविहाव्यक्तशब्देन शरीरं ग्राह्यमिति विशेषः परिशेषात्सिध्य-
तीति दर्शयति एवं स्थिते इति । ननु यथोपपादयिष्यमाणपरिशेष्यनि- १६७ । १२
मितप्रत्यभिज्ञया शरीरोपस्थितिः तथा सांख्यतन्त्रसिद्धमहदव्यक्तपुरुषक-
मप्रत्यभिज्ञया प्रधानोपस्थितिरस्ति किमचान्यतरग्रहणे विनिगमकमित्या-
काङ्क्षायां तच्च विनिगमकं बलाबलविभागं दर्शयति पौरुषेयेति । प्रधानश-

रीरप्रत्यभिज्ञाप्राबल्यहेत्वोर्मध्ये प्रकरणाधीतपदार्थाश्रयत्वात् शरीरप्रत्यभि-
ज्ञाहेतुः प्रबल इति तमुपपादयति रथत्वेनेति ।

१६७ । १५

इतरथेति । ननु नास्ति निष्प्रयोजनत्वम् । न हि परत्वावधि-
त्वेनान्वयार्थमात्मशरीरादयो रथिरथादिभावेन रूपिताः । तत्र रथिरथा-
दिरूपणस्यानुपयोगात् तत्रैव परत्वावधीन्द्रियाद्याम्नानसत्त्वेनेतरत्र इन्द्रि-
यादियहणाऽनपेक्षणाच्च । किं तु निदिध्यासनोपकरणानां तेषां वशीकार्य-
त्वार्थं वशीकृतानि ह्येतानि तदुपकरणानि भवन्ति । यतस्तत्रैव श्रूयते ।

यस्तु विज्ञानवान्भवत्ययुक्तेन मनसा सदा ।

तस्येन्द्रियाण्यवश्यानि दुष्टाश्वा इव सारथेः ॥

यस्तु विज्ञानवान् भवति युक्तेन मनसा सदा ।

तस्येन्द्रियाणि वश्यानि सदश्वा इव सारथेः ॥ इति ।

सत्यम् । रथिरथादिरूपेण वशीकार्यत्वज्ञापनार्थमिति तज्ज्ञापनमपि
वशीकार्याणां परापरभावविवेचनं विना न प्रयोजनपर्यवसायि । यत्नेन वशी-
कार्यमुपेक्ष्यान्यवशीकरणप्रवृत्तौ प्रयोजनलाभाऽसंभवात् । अतो वशीकार्यता-
ज्ञापनरूप*स्वप्रयोजनसिद्ध्यर्थमेव रथित्वादिना रूपिताः षडपि इन्द्रियेभ्यः
परा ह्यर्था इत्यादिवाक्यान्वयमपेक्षन्तइत्यस्ति शरीरस्यापि तदन्वयापेक्षा ।
तत्र हीन्द्रियेभ्यस्तादृश्याः वशीकार्यत्वे पराः वश्येन्द्रियस्यापि विषयसन्निधा-
विन्द्रियविजृम्भणात् । तेभ्यो ऽपि मनः परं मनसि विषयध्यानप्रवृत्ते विष-
याऽसंनिधाने ऽपि रागविजृम्भणात् । तस्मादपि बुद्धिः परा इदमित्यं
कतव्यमित्यध्यवसायाभावे मनसो ऽकिञ्चित्करत्वात् । ततो ऽप्यात्मा परः
बुद्धिवृत्तेरप्यात्माधीनत्वात् । तस्मादपि शरीरं परं तदायतत्वात्सर्व-
ेषामपि तत्तदिन्द्रियार्थमनोबुद्धिप्रयुक्तपुरुषव्यवहाराणाम् । अतो हितमितमे-
ध्याशनादिभिः शरीरवशीकरणे ऽत्यन्तमेव प्रयतितव्यमिति वशीकार्यत्वे
परापरभावो विविच्यते । यद्यपीन्द्रियेभ्यः परा इत्यादेः कृत्स्नस्यापि सर्वो-
पेक्षया पुरुषपरत्वे महातात्पर्यमित्याध्यानाधिकरणे निरूपयिष्यते । तथापि
महातात्पर्यविषयस्य तस्यैव प्रमितानुपायत्वेन वर्ण्यमानमुत्तरोत्तरपरत्वं यया
कया चिद् विधयोपपादनीयमिति प्राचीनवशीकार्यत्वज्ञापनप्रयोजनपर्यवसा-

नार्थं विश्वस्मादिन्द्र उत्तर इतिवत् सर्वस्मात् परः पुरुष इत्येतावदनुक्ता क्रमिकपरापरभाववर्णनस्य साफल्यार्थं च प्रदर्शितप्रकारेणेन्द्रियादीनां पराऽपरभावे ऽवान्तरतात्पर्यमपि युज्यतएव । रूपितान्येवेत्येवकारेण प्रकरणा-
न्नातेन्द्रियादियहणे कस्य चिन्त्यायस्य सूचने कृते ऽपि सर्वसाधारणमेव न्यायान्तरं शरीरे दर्शितमिति द्रष्टव्यम् ।

श्रैष्ठ्यवचन* इत्यर्थ इति । श्रेष्ठं च वशीकार्यतापेक्षं विवक्षितमिति १९८ । ४
न तत्प्रयोजकत्वेनापि कारणत्वमपेक्षणीयमिति भावः । शरीरमेवेति ।
ननु रूपकविन्यस्तशरीरगृहीतेरिति वक्तव्यम् विशेषणस्य पूर्वनिपातित्वा-
दिति चेद् न । तथा सति हि रूपकविन्यस्तव्यतिरिक्तमपि शरीरमङ्गी-
कृत्य तद्भावावर्तनार्थं विशेषणमिति स्याद् रूपकविन्यस्तेन्द्रियादिव्यावर्तन-
मिहेष्यते तत् शरीरविशेषणेनैव लभ्यतइति तल्लाभार्थं विपरीतविशेषणवि-
शेष्यभावविवक्षया शरीरं पूर्वं निवेशितम् । रूपकेण रथेनेति । स्वेन रूपेण
रथत्वेनोपमेयं रूपवत्करोतीत्यर्थं रूपवच्छब्दात् तत्करोतीति णिचि णावि-
ष्टवद्भावेन मतुञ्जोपे टिलोपे रूपीत्यतो धातोः कर्त्तरि ण्वलि णेरनिटीति
णिलोपे च सति रूपकशब्दनिष्पत्तिः । रूपितमिति । रूपवत्कृतमि-
त्यर्थः । रूपीत्यतः पूर्ववत्सनाद्यन्तधातोः कर्मणि क्तप्रत्यये वलाद्यार्द्धधा-
तुकनिमित्ते इडागमे निष्ठायां सेटीति णिलोपे च सति रूपितशब्दनि-
ष्पत्तिः । भाष्यटीकयोस्तत्त्वाऽतत्त्वाभ्यामनिर्वाच्यत्वमव्यक्तपदप्रवृत्तिनिमित्त-
मित्युक्तमयुक्तं न व्यज्यतइति व्युत्पत्तिबलादस्यप्रवृत्तस्य तत्प्रवृत्तिनिमि-
त्तत्वादित्याशङ्क्य व्याचष्टे प्रमाणैरिति । व्युत्पत्तिवाक्यगतस्य व्यज्यतइ-
त्यस्याच निरूप्यतइत्यर्थो ग्राह्यः अविद्यायां प्रत्यक्षादिप्रमाणैः स्पष्टायाम-
स्पष्टवत्प्रवृत्तिनिमित्तत्वाभावादित्याशयः । अप्रधानेनेति । परमेश्वर-
प्रेयस्त्वेनाऽस्वतन्त्रयेवाऽविद्याया ऽन्तःकरणादिरूपेण परिणतयेत्यर्थः । अप्रधा-
नेति स्थाने क्व चिदज्ञानेनेति पाठः सुगमः† । मायादिकमिति पाठा-
न्तरम्‡ । अविचेकप्रतियोगित्वेनापीत्यपिशब्देन प्रपञ्चोपादानत्वेनापि १९८ । २३

* श्रेष्ठपर इति २ पु. पा. ।

† व्यावर्तमानमिहेति २ पु. पा. ।

‡ पाठः स तु सुगम इति २ पु. पा. ।

§ मायेत्यादि नास्ति २ पु. । मायादिकमिति बहिः शोधितम् १ पु. ।

१६६ । १ प्रधानं नाभ्युपगन्तव्यम् प्रपञ्चस्याविद्याविषयब्रह्मविवर्तत्वप्रतिपादनादिति
 दर्शयति निरवद्यमितीति । निष्कलं निष्क्रियं शान्तं निरवद्यं निरञ्जन-
 मिति श्रुतिः । निर्दोषेति । न च दोषवाच्यवदशब्दो ऽयमज्ञानमपह्वाय
 शोकादिमात्रे संकुचितवृत्तिः कल्पयितुं युक्तः साक्षाच्च निरनिष्टो निरवद्यः
 शोकं मोहमत्येति नित्यमुक्त इति मोहशब्दिताऽज्ञानाऽनाश्रयत्वं श्रूयते
 नित्यमुक्त इति बन्धकराहित्योक्त्या च तदेव स्थिरीक्रियते । अज्ञानमेव
 हि मूलभूतं बन्धकम् । एवं ज्ञाऽज्ञौ द्वावजावीशाऽनीशाविति श्रुतिरपि
 जीव एवाज्ञानाश्रयो न ब्रह्मेत्यत्र प्रमाणम् । मायिनं तु महेश्वरमिति
 श्रुताविनिप्रत्ययस्तु गृही धनी रथीत्यादाविव संबन्धान्तरविषयत्वेन चरि-
 तार्थः । बिम्बं त्विति । तथा च बिम्बभूतेश्वरविषया निरवद्यत्वादि-
 श्रुतिः जीवस्याऽज्ञत्वश्रुतिस्त्वज्ञानकार्यभयशोकादिभाक्त्वापरिति भावः ।
 स्वरूपस्यैवेति । बिम्बस्य स्वरूपाऽनतिरेके बिम्बस्य यन्निरवद्यत्वं तत्स्व-
 रूपस्यैवेति पर्यवसतमिति स्वरूपस्याऽविद्याश्रयत्वं न युक्तं बिम्बप्रतिबि-
 म्बानुगतस्वरूपस्याऽविद्याश्रयत्वे च बिम्बस्य निरवद्यत्ववचो रित्तमेव
 स्यादिति भावः । ननु मुखप्रतिमुखानुगतमुखमात्रस्योपाध्याश्रयत्वे ऽपि
 यथा न बिम्बस्योपाधिसंसर्गः तथेहापि स्यादित्याशङ्क्याह मुखमात्रस्य
 त्विति । ननु परिच्छिन्नत्वमप्रयोजकमित्यपरितोषाद् वस्तुतस्तत्रापि मुख-
 मात्रस्य नोपाधिसंसर्गः । बिम्बे तत्संसर्गाऽप्रतीतेः किं तूपाधिविषयता-
 मात्रमित्याह अपि चेति । मुखमात्रस्य त्विति प्राग्वतारितो ऽधस्त-
 नग्रन्थः केषु चित्कोशेषु अपि चेति ग्रन्थमध्ये न त्वित्यतः प्राक् पठ्यते
 तस्मिन्पाठे मुखमात्रस्योपाधिसंसर्ग इत्येतदभ्युपेत्यापि प्रकृते तन्न्यायानव-
 तारहेतुं वैषम्यं दर्शयितुमयं ग्रन्थ इति योजनीयम् ।

११ । ६

परिच्छिन्नत्वादिति । नन्वप्रयोजकमिदं वैषम्ये परिच्छिन्नवदप-
 रिच्छिन्नस्याप्युपाधिसंसर्गसंभवादित्याशङ्क्याह न त्विति ।

अयमाश्रयः । निर्विशेषे यत्काल्पनिकं विशेषं संपादयति तत्स्वक-
 ल्पितविशेषोपहितएव संसृज्यते यथा प्रदेशभेदरहिते नभस्यवकाशात्मके
 संसृज्यमाने घटः स्वावच्छेदकृतप्रदेशभेदोपहितएव त्वस्मिन् संसृज्यते
 प्राच्यादिदिग्बिभागोपाधयश्चोदयादिदशापन्नतपनादयः स्वावच्छेदकृतबिभा-

गोपहितएव प्राच्यादिदिविशेषे संसृज्यन्ते कालोपाधयश्च नयनपरिस्प-
न्दादयः स्वावच्छेदकृतवर्तमानादिभेदोपहितएव कालविशेषे संसृज्यन्ते
तएव खल्विह घटो न तत्र प्राच्यां तपनो न प्रतीच्याम् इदानीमयमस्ति
न प्रागासीद् इत्यादिव्यवहारः । एवमिहाप्यहमक्षो न त्वीश्वरः ज्ञाऽक्षौ
द्वौ द्वावजावित्यादिलौकिकवैदिकव्यवहारदर्शनादज्ञानकृतभेदोपहिते जीवे
एवाज्ञानं संसृज्यतइति युक्तम् । न चाज्ञानस्य जीवाश्रयत्वे बन्धमोक्षयो-
र्वैयधिकरण्यापातः । मोक्षदशायां जीवत्वाभावेन मोक्षस्य स्वरूपाश्रित-
त्वादिति वाच्यम् । ब्रह्मण्यनतिप्रसङ्गार्थं जीवत्वोपधानमर्यादाभ्युपगमे
ऽप्यज्ञानस्य तदुपहितस्वरूपाश्रितत्वाऽनपायात् । न हि स्वकृतभेदोपहिता-
ऽऽकाशदिक्कालाश्रया घटादयो नाकाशाद्याश्रयाः । एतेन शाखावच्छिन्ने वृक्षे
कपिसंयोगवदन्यावच्छेदकृतभेदएवाश्रये ऽन्यस्यासंक्राणोवस्थितिरुपपाद-
नीया न स्वावच्छिन्ने एवाऽऽत्माश्रयादित्यादिशङ्का दूरनिरस्ता वेदितव्या ।
किं च कपिसंयोगादिष्वपि स्वावच्छेदकृतभेदोपधानमेवाश्रयितुं युक्तं शाखा-
वच्छेदे ऽपि सैव गतिराश्रयणीया । अन्यथा ऽनवस्थाद्यापतेरिति ।

तस्मादीश्वरस्य प्रतिबिम्बधारिणीति । तथा चेश्वरस्य चोपाधि- १६६ । ११

मायापरिणामरूपे कामकृती परिणामश्च प्रपञ्चः सर्वसाधारणः अज्ञात-
सत्तायोगी चेत्युपपद्यतइति भावः । जीवाविद्याविवर्त्त इति । जीवा-
विद्याविषयेश्वरविवर्त्त इत्यर्थः । ब्रह्मविक्रियेति । न ब्रह्मोपाधिमा-
यापरिणाम इत्यर्थः । प्रतिमाणवकेति । वर्णेषु यद् ध्वनिगतादाना-
दिवैषम्यं प्रतिमाणवकवर्त्यवद्याकृतं तद्वैशिष्ट्येन क्लृप्तमस्येति वेदविशेष-
णम् । इदमुपलक्षणं शुक्तिरजतादिसाधारण्यप्रसिद्धेरपि । यदि तत्र युग-
पद्भ्राम्यद्बहुपुरुषाविद्याकृतमेकमेव रजतं कस्य चिद् भ्रमनिवृत्तौ पुनर्भ्र-
मानुवृत्तिस्तदा तदितरसकलपुरुषाविद्याकृतं रजतान्तरमिति साधारण्यमुप-
पाद्यते तदा स एव न्यायः प्रपञ्चे योजनीयः । तदिदमाह अधिष्ठानेति ।
वर्णग्रहणं शुक्त्यादेरप्युपलक्षणम् । नन्वाधिष्ठानेक्यं प्रपञ्चे नास्ति विषदाद्य-
धिष्ठानब्रह्मैक्ये ऽपि तत्तद्वेहेन्द्रियाद्यधिष्ठानजीवभेदात् । देहेन्द्रियादिकं
हि जीवाधिष्ठानकम् अत एव ज्योतिरधिकरणे* टीका कोक्षेयं हि ज्योतिः

ज्जीवभावेनानुप्रविष्टस्य परमात्मनो विकारो जीवाभावे देहस्य शेत्याज् जीव-
तश्चौष्याज् ज्ञायतइति । अयं न्यायो देहादावपि तुल्यः । जीवात्क्रमणे
देहादिविशरणदर्शनात् । तस्मादधिष्ठानैक्याभावाद् नेह साधारण्यमुपपद्य-
तइत्याशङ्क्याह सर्वप्रत्यक्षवादिति । वस्तुतोऽधिष्ठानैक्यमिहाप्यस्तीति
भावः । स्वेन्द्रियादिवदिति । न हि मायिकत्वं व्यावहारिकसत्त्वे
प्रयोजकत्वेन क्लृप्प्रमाविद्यकत्वं तु तवापि तथा क्लृप्प्रमेवेन्द्रियादाविति भावः ।

१६६ । २१

न मायाप्रतिबिम्बस्येति । नन्विदं दूषणं स्वमते ऽपि तुल्यं
न हि स्वमते नास्ति सविशेष ईश्वरः न च तस्य मुक्तप्राप्यत्वं तज्ज्ञा-
नात्सर्वविज्ञानं चास्ति अस्ति चेन्मायाप्रतिबिम्बस्येवास्तु को न्वच विशे-
षः । न चाविद्याप्रतिबिम्बस्य जीवस्याविद्योच्छेदे तत्प्रतिबिम्बभावो गच्छति
परं न प्रतिबिम्बान्तरभावो भवति । एकप्रतिबिम्बविज्ञानाच्च न सर्वप्रति-
बिम्बतद्गुर्मविशेषविज्ञानं भवतीत्यस्ति विशेष इति वाच्यम् । कूपमध्यनि-
हितघटजलान्तर्गतसवितृकरमण्डलप्रतिबिम्बस्य घटनाशे कूपजलप्रतिबिम्ब-
तापत्तिवद् व्यष्ट्यविद्याप्रतिबिम्बस्याविद्यानाशे व्यापकसमष्टिमायाप्रतिबिम्ब-
तापत्तिसम्भवाद् व्यापकोपाधिप्रतिबिम्बे व्यष्ट्युपाधिप्रतिबिम्बानामन्तर्भूतत्वे-
न तज्ज्ञानात् सर्वविज्ञानोपपादनसंभवाच्चेति चेत् । उच्यते । मायोपाधिः
किमर्थं कल्पनीयः किं मायाप्रतिबिम्ब एव मुक्तप्राप्यत्वसर्वविज्ञानश्रुतिविषयो
वाच्य इति तद्विषयलाभार्थमुत जगद्भ्रमोपयोऽध्याधिष्ठानावरणसिद्ध्यर्थमिति वि-
कल्पद्वयनिरासार्थं श्लोकद्वयम् । निर्विशेषब्रह्मभावप्राप्तिः परममुक्तिरित्यङ्गीका-
रान्मायाप्रतिबिम्बस्य मुक्तप्राप्यतेव नेष्यते अधिष्ठानज्ञानेन तदध्यस्तसर्वविज्ञा-
नस्योपपादनीयत्वात् । प्रतिबिम्बस्याध्यस्तत्वनियमेन मायाप्रतिबिम्बस्याप्य-
ध्यस्ततया तस्य महाकाशरीत्याऽनवच्छिन्नस्य ब्रह्मण इवाधिष्ठानत्वायोगात्त-
ज्ज्ञानतः सर्वविज्ञानं न संभवतीति न तदुभयश्रुतिविषयलाभार्थं मायोपाधिः
कल्प्य इति प्रथमश्लोकार्थः । अधिष्ठानावरणमन्थकारवद्विषयाश्रितेनेवेति न
नियमः नयनपटलवद् ग्रहीतृगतेनापि तदुपपत्तेरिति द्वितीयश्लोकार्थः ।

भ्रमे कर्तृदोषवद्विषयदोषेणापि भाव्यमिति तदर्थं मायावरणकल्पन-
मित्याशङ्क्य तन्नियमभङ्गमाह पित्तस्येवेति* । जीवाऽविद्ययोः पैर्वापर्या-

भावे ऽपि तदध्यासयोस्तदस्त्वित्याशङ्क्य तन्नियमो नास्ति बीजाङ्कुरवदना-
दित्वादित्याह पौर्वापर्यं चेति । अप्रसङ्गेनेति च्छेद इति । तथा
च प्रकृतहानाऽप्रकृतप्रक्रियाप्रसङ्गपरिहारेणैकवाक्यत्वं संभवतीत्यव्यवहिता-
न्वयो लभ्यतइति भावः । तृतीयान्तस्य न वाक्यभेदो युज्यतइति व्यव-
हितेनान्वये तु न प्रश्लेषः* ।

असोपघातीति† । सूक्ष्मशरीरस्याव्यक्तपदप्रवृत्तिनिमित्तमस्तीति २०० । ८
वदता किं तत्प्रवृत्तिनिमित्तमिष्यते । यदि भाष्याद्युक्तं तत्त्वाऽतत्त्वाभ्याम-
निर्वाच्यत्वं तर्हि‡ तत् साक्षाद् अविद्यायामेव । यदि तत्परिणामत्वात्
सूक्ष्मशरीरे ऽपि तर्हि तत् स्थूलशरीरे ऽपि स्यादित्यविशिष्टमव्यक्तपदस्य
शरीरद्वये ऽपि मुख्यत्वम् । यदि प्रत्यग्भिन्नत्वेन तदभिन्नत्वेन वा स्पष्टत्वं
तत्प्रवृत्तिनिमित्तमिष्यते तदा स्थूलशरीर एव तन्मुख्यं स्यात् स्थूले ऽहं मम
शरीरमित्युभयथा ऽपि प्रतीत्या तत्रैव प्रत्यग्भेदाभेदाऽस्पृष्टासत्त्वात् ।
यदि प्रत्यक्षाऽगोचरत्वं तत्प्रवृत्तिनिमित्तमिष्यते तदा टीकातद्वाख्यानयो-
रजहल्लक्षणेति द्रष्टव्यम् । स्नायवः सिराः मज्जा ऽस्थिगतस्नेह इत्यनेने-
त्यस्य टीकाप्रतीकस्य व्यवधायकविषयत्वे ऽपि व्यवहितपदार्थमाहेति तद-
वतारणं यथेत्यादिप्रतिवचनं व्यवहितमित्येतदेव युक्तम् । हन्तेत्याद्यर्थमा-
त्रस्य व्यवधायकत्वोक्तिस्तु न हृदयङ्गमा । येयं प्रेते इति मन्त्रानन्तरमा-
न्नातं देवैरत्रापि विचिकित्सितं पुरेति मन्त्रमुपक्रम्य प्रवृत्तस्य यस्मिन्नेतावु-
पाश्रितावित्यन्तस्य हन्तेत्यतः प्राचीनस्य महतः परमात्मविषयस्य प्रप-
ञ्चस्य व्यवधायकस्य सत्त्वादित्यभिप्रेत्य । एवं च भाष्ये हन्तेत्याद्यर्थं
व्यवधायकसमर्पकतया क्लेशेन न योजनीयं किं तु यथेत्यादिवज्जीववि-
षयान्तर्गततयैव योजनीयम् । यथेत्यादिना जीवं प्रस्तुत्य

तदेव शुक्रं§ तद् ब्रह्म तदेवामृतमुच्यते ।

तस्मिन् लोकाः श्रिताः सर्वे तदु नात्येति कश्चन ॥

इत्यादिना जीवस्येव॥ ब्रह्मभावोपदेशेन तस्यापि ब्रह्मवचनप्रतिज्ञा-
संस्पर्शात् ।

* प्रक्षेप इति २-५ पु. पा. । उपरितनः पाठः शोधितः १ पु. ।

† मूले प्रमादादुपघातीति मुद्रितं तदेवं शोध्यम् ।

‡ तर्हिइति नास्ति २ पु. । § शुक्रमिति २ पु. पा. ॥ श्वकारो नास्ति २ पु.

२०० । २३

चशब्द एवेति । ननु चशब्दो घृताऽऽवृतसमुच्चयार्थो न भवति येन घृतानग्निविद्यादीनघृतां सृङ्गां* च ददाविति तदर्थो वक्ष्येत किं तु घृताऽग्निविद्यादिष्वव्यतिरिक्ताऽवृतदेयान्तरसमुच्चयार्थः ।

तमब्रवीत्प्रीयमाणो महात्मा वरं तवेहाद्य ददामि भूयः ।

तवैव नाम्ना भवितायमग्निः सृङ्गां चेमामनेकरूपां गृहाण ॥

इति हि श्रूयते । एवं तर्हि तवैव नाम्नेत्यादिदेयद्वये यथा पृथग्वरदानमस्ति नैवमव्यक्ते इति विशेषो द्रष्टव्यः । नन्वेवमव्यक्तपदस्य शरीरार्थकत्वे ऽप्यग्निविद्यादिष्वयमात्रविषयप्रश्नोपन्यासविरोधस्तुल्यः पृष्ठस्य परमात्मन एव निरतिशयपरत्वेन प्रतिपादनार्थं परत्वावधितया शरीरस्य निर्देश इति चेत् प्रधानस्यैवास्तु को न्वच विशेषः । उच्यते । निष्पन्नजीवब्रह्माऽभेदप्रतिपादनार्थं प्रवृत्तमिदं प्रकरणम् । येयं प्रेते इति प्रश्नो हि मृतजीवास्तित्वनास्तित्वविषयः । तच्च तस्य स्वारस्यात् । नचिकेतः प्रलोभनप्रस्तावे मरणं मा नु प्राचीरिति मरणप्रश्नप्रतिषेधदर्शनात् । यथा च मरणं प्राप्येत्यादिमृतजीवास्तित्वनिर्द्धारणविषयप्रतिवचनदर्शनाच्च । यद्यपि स्वर्गसाधनाग्निप्रश्नादिना नचिकेतसः परलोकानुबन्धिजीवास्तित्वनिश्चयवन्त्वमवसीयते तथापि तस्यैव स्थिरीकरणपूर्वकं तदीयपारमार्थिकरूपविविदिषया प्रश्न उपपद्यते । अत एव नचिकेतसो विषयवैराग्यदर्शनानन्तरं विद्याभीप्सिनं नचिकेतसं मन्ये न त्वा कामा बहवो लेलुपन्तेति वैवस्वतवचनम् । अन्यच्च धर्मादिति प्रश्नः परमात्मविषय इति निर्विवादम् । प्रश्नद्वयस्य चैकविषयत्वं वरचित्वबलादविचलम् । अत्र च प्रकरणे योनिमन्ये प्रपद्यन्तइत्यादिषु जीवस्य कर्मेपासनाकर्तृत्वात्फलभोक्तृत्वादयो धर्मा दर्शिताः । तस्मिन् लोकाः श्रिताः सर्वे तदु नात्येति कश्चनेत्यादौ परस्य जीवव्यावृताः सर्वप्रपञ्चाश्रयत्वसर्वोत्तरत्वादयो धर्मा दर्शिताः । विरुद्धधर्माश्रययोः कथमेक्यमित्याकाङ्क्षायां

यथोदकं दुर्गे वृष्टं पर्वतेषु विधावति ।

एवं धर्मान् पृथक् पश्यन् तानेवानु विधावति ॥

इत्यभेदविरोधिधर्मव्यवस्थां मन्वानस्तानेव धर्माननुवर्ततेति संसारानुवृत्तिदोषमुक्त्वा यथोदकं शुद्धे शुद्धमासितं तादृगेव भवति एवं मुनेर्विजा-

नत आत्मा भवति गौतमेत्यध्यस्तसकलविरुद्धधर्मप्रहाण्या जीवपरैक्यं जानन्नेव मुक्तो भवतीति प्रतिपादितम् । एवं चात्र ब्रह्मपरतन्त्राणां शरीरेन्द्रियादीनां तदीयपरत्वावधितयोपन्यासो युज्यते न तु साङ्ख्याभिमतस्य स्वतन्त्रप्रधानस्य प्रकरणप्रतिपाद्यप्रधानार्थविरोधादिति भावः । अत्रास्मान् पृष्ठ इत्यादिपूर्वोत्तरग्रन्थविवरणे क्व चदित एवैक एव जीवप्रश्नः तत्क-
र्तृप्रशंसा ऽपीति पाठः । अत एकत्वमेव* एवं जीवप्रश्नतत्कर्तृप्रशंसा ऽपी-
त्यन्यत्र पाठः । अत एकत्वएव जीवप्रश्नतत्कर्तृप्रशंसापीत्यपरत्र पाठः । सर्वे
ऽपि तुल्यार्थाः । आद्ये पाठद्वये वाक्यभेदः तृतीये वाक्यैक्यमिति विशेषः ।

अधिकरणादाविति । नन्वधिकरणादौ वैदिकं प्रकरणं† पौरुषेयी २०१ । ८
रूढिवैदिकप्रकरणपरिशेषविरोधादेवानुपयोगिनीत्युक्तम् । तस्मादधिकरणादौ
पौरुषेयत्वमात्रेणानुपयोग्य उक्तः । महद्वच्चे‡ति सूत्रे प्रकरणविरोधादिना
बाध उच्यतइति भेदकथनमयुक्तमिति चेत् । उच्यते । अधिकरणादौ शरी-
रगृहीतिहेतुत्वेनात्मानं रथिन विद्वीत्यादिप्रकरणं शरीरपरिशेषश्चेत्युभयमु-
पन्यस्तम् । अस्य सिद्धान्तहेतोः प्राबल्यसिद्ध्यर्थं सांख्यरूढेः पौरुषेयत्वेन
दौर्बल्यं भाष्यादिषूक्तं प्रबलेन सिद्धान्तहेतुना सांख्यरूढेरर्थात् परं बाधः
सिध्यति न तु तद्बाधनार्थत्वेन तदुपन्यस्तम् । इह तु चयाणा§मिति
सूत्रेण जीवप्रश्नकर्तृप्रशंसाद्यवगमितं ब्रह्मात्मैक्यप्रकरणम् । यत् साक्षाद-
व्यक्तपदरूढेर्बाधकमिति सूचितं तत्र तस्मिन्नेव ब्रह्मात्मैक्यप्रकरणे श्रुतस्य
महत्पदस्येवाव्यक्तपदस्यापि सांख्यरूढिर्गृह्यतइत्याशङ्कायां महद्वदिति सूत्रेण
तद् ब्रह्मात्मैक्यप्रकरणं न केवलमव्यक्तपदरूढेरेव बाधकं किं तु महत्पद-
रूढेरपीति दृष्टान्तव्याजेन प्रदर्शयन्ते ब्रह्मात्मैक्यप्रकरणे भेदवाद्यभिमतस्य
महतः प्रधानप्रसक्तिरित्ययमर्थ उच्यते । अतो न पौनरुक्त्यम् । एवं च
महद्वदिति समुच्चयोपमा ।

इतराण्यपि रक्षांसि पेतुर्वानरकोटिषु ।

रक्षांसि समरोत्थानि तच्छाणितनदीष्विव ॥

इत्यादाविवेति द्रष्टव्यम् ।

अत एव कर्तृत्वभेदेति २ पु० पा० ।
+ व्या० सू० अ० १ पा० ४ सू० ७ ।

† वैदिकप्रकरणमिति १ पु० पा० ।
§ व्या० सू० अ० १ पा० ४ सू० ६ ।

अधिकरणादावित्यादियन्ये इदानीं महच्छब्दस्येव वेदविरोधाद्
बाध्याव्यक्तशब्दस्येति क्व चित् पाठः । इदानीं महच्छब्दस्येव विरोधाद्बाध
इत्यन्यत्र पाठः । पाठद्वयमप्यर्थतस्तुल्यम्* । एवमन्यत्रापि यत्र पाठभेद-
स्तुल्यार्थः स्पष्टार्थश्च तत्र सर्वत्राप्येषैव रीतिरिति तत्र पाठभेदो नोदाहि-
यते । प्रकरणादीत्यादिशब्देन महान्तं विभुमात्मानमित्यादि भाष्योदाहृतं
गृह्यते ।

स्वरूपपर इति ।

प्रत्यस्तमितभेदं यत्सनामात्रमगोचरम् ।

वचसामात्मसंवेद्यं तज्ज्ञानं ब्रह्मसंज्ञितम् ॥

इत्यत्र तत्प्रत्ययः स्वार्थिको न तु प्रवृत्तिनिमित्तधर्मवाची । तस्य
भावः सत्तेति टीकायामपि भावशब्दः स्वरूपवाचीति भावः । जीवं चाहे-
ति । जीवाभिन्नब्रह्मस्वरूपोपदेशार्थतयेति भावः† ।

२०२ । ४

चमसवदविशेषात् ॥ ८ ॥

त्रिगुणत्वादिनेति । आदिशब्देनेकत्वादिवत् सृजमानामिति
कृदुक्तस्वातन्त्र्यस्य जहातीत्युक्तस्य त्यागस्य च संग्रहो ऽपि द्रष्टव्यः ।
परमेश्वराधीनयोर्मूलाऽवान्तरप्रकृत्योः स्वातन्त्र्याभावाद् मुक्तिदशायामवि-
द्याया निरवशेषोच्छेदाभ्युपगमेनानुवर्तमाने प्रधाने एव त्यागोक्तिसाङ्गत्याच्च ।
सांख्यानामप्यस्ति भ्रम इति । स गृहीतासंसर्गधर्मधर्मविषयज्ञानद्वयरूप-
स्तदुभयसंसर्गाविषयकज्ञानरूपो वेत्यन्यदेतत् । यस्य ब्रह्मणो जगदुत्पत्ताविति
टीकायामपेक्षितमध्याहरति साध्यायामिति । ब्रह्मैक्ययोजकत्वाद्
ब्रह्मैक्यप्रापकत्वात् । ननु ध्यानयोगेनात्मानं गता प्राप्ता यदि मुक्ताः तर्हि
कथं तेषां पुनरविद्यादर्शनमुच्यतइत्याशङ्क्य व्याचष्टे आत्मप्राप्तिस्त्वेना-
त्मविरहेण स्थितिरिति । अनात्मविरहो ऽनात्मदर्शनविरहः । जात्य-
भिप्रायमिति । गुणसंघातरूपे प्रधाने ऽप्येकत्वं संघाताभिप्रायं वाच्यमिति
तुल्यमेव । सृजमानामिति कर्तृप्रत्ययालम्बनं स्वातन्त्र्यमन्यप्रेर्यत्वे ऽपि न
हीयते न हि यन्त्रा प्रेर्यमाणो गजो न गच्छति । कल्पनोपदेशे च ज्ञानेनावि-

* तुल्यं द्रष्टव्यमिति २ पु. पा. । † अत्र प्रथमम् आनुमानिकाधिकरणं पूर्णम् ।

योच्छेदे मुच्यमानकर्तृकत्वागत्वकल्पना न विरुद्धा । ननु द्वागत्वकल्पनेव
नोपपद्यते अजो ह्येकः अजो ऽन्य इत्यजशब्दयोश्चेतनवाचिनोरचेत-
नवाचिनश्चाऽजाशब्दस्य चाऽज्ञौ द्वावजाबीशाऽनीशावजा ह्येका भोक्तृभोगार्थ-
युक्तेति प्राकरणिकमन्त्रान्तरगतशब्दवद्यौगिकतोचित्यादत्यन्तमेव प्रकृतिसं-
बन्धविमुक्तस्य परब्रह्मरूपतां प्राप्स्य पुनः द्वागासंसर्गयोग्यातिमूढप्राणिप्रथ-
मोदाहरणे द्वागत्वकल्पनाऽयोगाद् असौ वा आदित्य इत्यादौ मध्वा-
दित्यादिपटद्वयसमभिव्याहारवदुपासनाप्रयोजनवच्चात्र कल्पनोपदेशत्वकल्प-
काभावाच्चेति चेद् न । द्वा सुपर्णेत्याद्यनन्तरमन्त्रे प्रथमप्रतीतरूढपरित्या-
गेन प्रहीणजात्यवलम्बनस्यापि प्रतिपत्तिसौकर्यप्रयोजनस्य कल्पनोपदेशस्य
दृष्टत्वेन तथेहाप्युपपत्तेः ।

प्रकरणादविद्यानिश्चयादिति । अनेन मूलप्रकृतिरजेत्येष मुख्य-
सिद्धान्तः । अजा ह्येका मायां तु प्रकृतिमित्यादिपूर्वापरमन्त्रानुरोधस्य
शाखान्तरोक्तरोहितादिशब्दप्रत्यभिज्ञानतो बलवत्त्वादिति सूचितम् । ननु
देवात्मशक्तिमित्यत्र दीव्यमानत्ववाचिदेवविशेषणमनावृतज्ञाने परमात्मन्येव
युक्तमतस्तच्छक्तित्वोक्तिर्विरुद्धेत्याशङ्क्य व्याचष्टे देवात्मविषयामिति* ॥

न संख्योपसंग्रहादपि नानाभावादतिरेकाच्च ॥ ११ ॥ २०३ । १२

योगरूढ्यविनिगमादिति । कृठियोगयोः स्वतः प्राबल्यदौर्बल्य-
विशेषे सत्यपि निस्ताप्यर्थकत्वप्रसङ्गतत्परिहारलाभाभ्यां समबलत्वापादने-
नाविनिगम उक्तः । रक्तपटन्यायेनेति । ननु श्रुतविशेषणसजातीये तद्वि-
रोधिनि च नास्ति रक्तपटन्यायः यथा रक्तो रक्तः पट इत्यत्र मृगमयो
हिरण्यमयो घट इत्यत्र । सत्यम् । यथैकया संख्यया विशेषितानामर्थानां
सजातीयेन विजार्तायेन वा संख्यान्तरेण विशेषणात्संबर्द्धनेन महासंख्याला-
भस्तत्र रक्तपटन्यायः प्रवर्ततएव । यथा पञ्चभिर्धाता विदधाविदं यदिति मन्त्रे
तासां स्वसृजनयत् पञ्चपञ्चेति । अत्र हि पञ्चांशतिरूपा संबर्धनसंख्या विव-
क्षिता चिंशत् स्वसार इति वाक्यशेषात् । यथा वा पञ्चपञ्चाशत्स्त्रिवृतः
संबत्सरा इत्यादौ वाक्यचतुष्टये । अत्र पञ्चाशदुत्तरशतद्वयरूपा महासंख्या

विवक्षिता विश्वसृजां सहस्रसंवत्सरमिति वाक्यशेषात् । निस्तात्पर्यमिति पदस्यार्थे कथयन्नेव तद्वेतुवचनमवतारयति निस्तात्पर्यइति । अर्थाभावे ऽव्ययीभावः । तृतीयासप्रम्योर्बहुलमित्यम्भावस्य बाहुलकत्वात् । तात्पर्यइति सप्रम्यन्तरूपम् ।

२०३ । २१

जायन्तइति व्युत्पत्त्येति । जनिधातोः पञ्चाद्यच्चि । एवं च संज्ञायामेव संख्यासमासविधाने ऽप्यगत्येह छान्दसत्वेनाऽसंज्ञायां तदुपपादनं कार्यमिति भावः । ननु तच्चापीत्यादिटीकाग्रन्थेन पञ्चजनशब्दार्थपरिग्रहे संभावितं प्रकारद्वयमुपन्यस्य प्रथमप्रकारं विरोधाद् निरस्य द्वितीयप्रकारः सांख्यतत्त्वग्रहणपर्यवसायी व्यवस्थाप्यतइति भाति । एवं सति तचेति तच्छब्देनाव्यवहितं योगं परामृश्य योगपक्षे प्रकारद्वयोपन्यासो ऽयं योजनीय उत तेन व्यवहितां रूढिं परामृश्य रूढिपक्षे । नाद्यः । मनुष्यसंवन्धिषु प्राणादिषु रूढिपूर्वलक्षणोपपत्तौ योगपरिग्रहाऽनौचित्यात् । न द्वितीयः । योगं विना पञ्चविंशतिसंख्यालाभाऽसंभवे रूढिपक्षे सांख्यतत्त्वग्रहणाऽयोगादित्याशङ्क्यावतारयति रूढ्यत्यागेनेति । तदतिरिक्ता एव* के चिदिति द्वितीयप्रकारोपन्यासो न सांख्यतत्त्वविषयः किं तु निषादपञ्चमाश्वत्वारो वर्णा इत्याचार्यकृदेशिमतोपन्यासः । तच्च सदेवापुरमानुषसकलप्राण्याधारस्य परमेश्वरस्य तावदाश्रयत्वमात्रोपन्यासे वाक्यं निस्तात्पर्यं स्यादिति प्रागुक्तदोषानुवृत्तिं स्पष्टत्वादनुद्वाप्य प्रकारद्वयमपि विहाय तस्मात्कानि चिदेव तत्त्वानीत्याद्ययिमटीकाग्रन्थेन योगमाश्रित्य सांख्यतत्त्वग्रहणं समर्थ्यतइति

११ । २३ तात्पर्यम् । वाक्यविरोधं व्यनक्तीति । प्राणादयो न विवक्षणीया इत्यध्याहरणीयसाध्ये हेतुवाक्यविरोधमित्यर्थः । पञ्चविंशतिस्तत्त्वानीति । समासान्तर्गतया संख्यया प्रथमं पञ्चधा विभागे कृते पुनरेकैकस्मिन्विभागे पञ्चसंख्यानिवेशे सति पञ्चविंशतिस्तत्त्वानि संपद्यन्तइत्यर्थः । ननु तासां स्वसूरजनयत्पञ्चपञ्चेत्यत्र पञ्चपञ्चाशतस्तिवृतः संवत्सरा इत्यत्र चैकैकोपाधिक्रोडीकारं विना ऽप्यवान्तरसंख्यानिवेशो दृष्टः तच्च प्रथमं पञ्चधा पञ्चाशदुद्वा च विभक्तेषु प्रत्येकं पञ्चसंख्यानिवेशेन महासंख्यालाभो न भवति

* तदतिरिक्ता अन्ये एवेति २ पु. पा. ।

किं तु पञ्चपदद्वयेन पञ्चपञ्चाशत्पदद्वयेन च महासंख्यालक्षणया । न चेद्
तथा व्यस्तसमस्तयोः पञ्चपदयोरेकमहासंख्यालक्षकत्वमुपपद्यतइति चेत्-
ह्येषाणि मा भूत्समासः असमस्तेन पञ्चपदद्वयेन पञ्चविंशतिसंख्या लक्ष्य-
तामिति पूर्वपक्षान्तरमुद्रावयतीत्यवतारयति समासार्थ इत्यादिना ।

विद्यतएवार्थात्मनेति । अपेक्षाबुद्धिरव्यक्ततया सतामेव द्वित्वा- २०४ । २४
दीनां व्यञ्जिका नोत्पादिकेति भावः । भाषिकेण स्वरेणैकपदत्वनिश्चयादिति
भाष्यवाक्यस्य ब्राह्मणभवेन स्वरेण समासनिश्चयादित्यर्थः । भाषाशब्दस्य
ब्राह्मणभागे प्रवचनशब्दस्य मन्त्रभागे च वेदिकानां निरूढिः । अत एव
भाषास्वरोपदेशेऽप्यैवत्वप्रवचनप्रतिषेधः स्यादिति जैमिनीयं सूत्रम् । तन्मूले
चाधिकरणे मन्त्रसमाम्नाये स्वरान्तरेण समाम्नातानां विनियोजकब्राह्मणस्व-
रान्तरेणोपातानां मन्त्राणां मन्त्रसमाम्नायस्वरे प्रावचनिकस्वर इति ब्राह्मण-
स्वरे भाषिकस्वर इति च मीमांसकानां व्यवहारश्च । एवं चाचाऽन्तानुदात-
रूपेण भाषिकस्वरेण कथं समासनिश्चयः । समासे ह्यन्तोदात्तेन भाव्यमि-
त्याशङ्क्य तदभिप्रायमाह भाषिकेण स्वरेणेत्यस्यार्थः इति । परसंलग्नत-
येति टांकाग्रन्थश्च† प्रतिष्ठित इत्यर्द्धैव विरामं विनोच्चार्यस्येत्यर्थः । ननु
पञ्चजना इत्यत्राम्नांसिद्धस्यान्तानुदातस्वरस्य भाषिकग्रन्थविहितब्राह्मणप-
ठितमन्त्रत्वनिमित्तोदात्तादेशरूपतया तत्स्थानिना अन्तोदात्तस्वरेण समा-
सनिश्चय इत्येतदयुक्तम् । असमासे ऽपि जनशब्दस्य पचाद्यजन्ततया
चित इति सूत्रेणान्तोदात्तलाभादिति चेत् । तथा सति नकारोपरितनस्य
ब्राह्मणगतोदात्तस्थान्यनुदात्तस्वरसंभवे ऽपि पञ्चशब्दगतयोरकारयोः समासं
विना तदसंभवात् । चित्स्वरसूत्रापवादकेन वृद्धादीनां चेति सूत्रेण वृद्धादिगण-
पठितस्य जनशब्दस्याद्युदात्तस्य विहिततया तस्य‡ प्राग्विहितसकलपदस्व-
रापवादार्थं प्रवृत्तेनान्तोदात्तरूपेण समासस्वरेणैवापवादनीयत्वाच्च ।

हे आज्येति । आज्यग्रहणतन्त्रत्वाद् विनियोगानुसारेण संबोधन- २०५ । २०
मध्याहृतम् । कृतइत्यव्ययं तादर्थ्यं । ग्रन्थाय धर्चाय गृह्णामीति मन्त्रशे-

* जै. सू. अ. १२ पा. ३ सू. २० । स्वरोपदेशेऽपि ५ पा. स्वरोपदेशादिति सौत्रः ।

† स्वरेणाति तस्यार्थ इति २ पु. । ‡ आकाशश्चेति शाधितं ५ पु. ।

§ विहितस्य तस्येति ३ पु. पा. ।

षाम्नातयन्तर्धर्षशब्दात्तशरीरादिनियमनधारणार्थमित्यर्थः । यद्यपि जना यदग्निमयजन्त पञ्चेत्यसमासो ऽपि वेदे दृश्यते तथापि यत्र पञ्चशब्दद्वयं तत्र जनशब्दपूर्वपठितस्य पञ्चशब्दस्य समासनियमो दृष्ट इति तात्पर्यम् ।

२०५ । २१ द्विः पञ्चशब्दप्रयोगेति । अनेन भाष्यटीकयोर्वीप्सापदं स्वतन्त्रस्य पञ्च-
शब्दस्य द्विःप्रयोगमात्रपरं न तु नित्यवीप्सयोरिति सूचोपातव्याप्ति-
विवक्षापरमिति दर्शयम् । ननु सूचोक्तायामेव वीप्सायामयं द्विःप्रयोगो
ऽस्तु तथा च यथा दश चैकैकं चमसमनुप्रसर्पन्तीत्यत्र न द्वैगुण्येन विंश-
तिसंख्यालाभः शतं ब्राह्मणाः सोमं भक्षयन्तीति वाक्यशेषाद् एवमिहापि
पञ्चविंशतिसंख्यालाभः स्यात् । मेवम् । तत्रानुप्रसर्पणीयानां चमसानां दशसं-
ख्यात्वात्तदनुप्रसर्पकाणां प्रतिचमसं दशसंख्यानां ब्राह्मणानां शतसंख्या
निषिध्यते एवमत्र जनानामधिकरणानि यदि पञ्च निर्दिष्टानि स्युः तदा
प्रत्यधिकरणं पञ्चसंख्यजनसंबन्धरूपव्याप्तीच्छया पञ्चविंशतिसंख्या निषिद्येत
न त्वत्राधिकरणपञ्चकनिर्देशो ऽस्तीति वैषम्यः । नन्वेवं सति तासां
स्वसूरित्यत्रापि दशानामेव लाभः स्यात् । यदि तत्रैका पञ्चसंख्या पञ्चसं-
ख्यान्तरेण विशेष्यते तर्ह्यत्रापि तथा ऽस्त्वित्याशयवत्तः शङ्कां निराकरोतीत्याह
असमासपक्षे एवेति । तासां स्वसूरित्यत्र वाक्यशेषानुसारेणागत्या विशेषणा-
न्वयस्वीकारेणात्रावयवद्वारा दशसंख्यालक्षणया पञ्चशब्दद्वयोपपादने संभवत्य-
नन्यगतिकविशेषणसंक्रमकल्पनाऽयोगात् । दशसंख्यया च ते वा शते पञ्चान्ये
पञ्चान्ये दश सन्तस्तत्कृतमित्यादिश्रुत्यन्तरप्रसिद्धसंख्येयग्रहणे संभवत्यप्रामा-
णिकसांख्यतत्त्वपर्यवसायिपञ्चविंशतिसंख्याग्रहणाऽयोगाच्च नात्र तज्ज्ञायः प्रवर्त-
तइति भावः ।

२०५ । २२ दूषितमपीति* । ननु यदि विशेषणस्य भिन्नपदोपातविशेषणान्त-
रान्वयो न संभवति तासां स्वसूरित्यत्र पञ्चपञ्चाशत इत्यत्र का गतिः ।
यदि तत्र क्रोडीकारकधर्ममनपेक्ष्यैव प्रथमं पञ्चधा पञ्चाशद्वा च विभक्तेषु पुनः
पञ्चसंख्यान्वयात् संवर्द्धनसंख्यालाभस्तर्हि अत्रापि तथा ऽस्त्वित्यनुशयवन्तं
प्रथमपूर्वपक्षिणं प्रकारान्तरेण दूषयितुमुत्थापयतीत्याह नानाभावेनेति ।
ननु व्यस्तपञ्चसंख्यायाः न विशेषान्वयः आकाङ्क्षाविरहाद् नापि विशेष-

शान्वयः असामर्थ्यादित्युक्तं दूषणमयुक्तम् । संवर्द्धनसंख्यालाभायै सजातीयविजातीयसंख्यान्तराकाङ्क्षोपपत्तेः । तदाकाङ्क्षाविरहे ऽपि संख्यान्तरस्य शब्दगत्या साक्षाद् विशेषणान्वयमसामर्थ्यपराहतं परित्यज्य विशिष्टान्वयिन एव तस्य सप्रदशारविवाक्ये विधेरेव विशेषणसंख्यासंक्रमकल्पनोपपत्तेः । अन्यथा तासां स्वसृष्टित्यादौ का गतिरिति चेत् । उच्यते । तच्च वाक्यशेषानुसारात्संवर्द्धनसंख्यालम्भकम् आकाङ्क्षोत्थापनं विशेषणसंक्रमणं चाभ्युपगम्यते इह तु संवर्द्धनसंख्याविवक्षागमकवाक्यशेषाभावात् तदुभयमाश्रयणीयमिति भावः ।

कथं चेति भाष्यमयुक्तमिति । ननु कथं चेति भाष्यं नायुक्तं २०ई । १४ किं तु तद्भाष्यमयुक्तमित्येतदेव वचनमयुक्तम् । न हि तेन पञ्चविंशतिसंख्याया अलाभ उक्तः किं तु योगिकेन समस्तपदेन तल्लाभमभ्युपेत्य तथापि तत्संख्येयानि सांख्यतत्त्वानीति न सिद्धतीत्युक्तम् । अत एव तत्सिद्धिः किं जनशब्दशक्तिवशादुत पञ्चविंशतिसंख्यायाः संख्येयान्तराभावेन परिशेषादिति विकल्पं मनसि निधाय पक्षद्वयमपि भाष्ये क्रमेण दूषितम् । तच्च द्वितीयविकल्पदूषणस्यायमर्थः । ज्ञानेन्द्रियाणि कर्मेन्द्रियाणि भूतानि तन्मात्राणि मनोबुद्धिभोक्तृस्थूलसूक्ष्मशरीराणि चेतीन्द्रियेभ्यः परा ह्यर्था इत्यादिश्रुतिप्रसिद्धाः सन्ति । देवाः पितरो गन्धर्वा दैत्या दानवा राक्षसा भूताः प्रेताः पिशाचाश्चत्वारो वर्णाः षडनुलोमाः षट् प्रतिलोमाश्चेत्येवमपि पञ्चविंशतिः श्रुतिप्रसिद्धा एव जनशब्दमुख्यार्थाः सन्ति । एवं श्रुत्यन्तरप्रसिद्धसंख्येयोपसंग्रहे कर्तुं शक्ये नाऽप्रामाणिकसांख्यकल्पिततत्त्वोपसंग्रहः कार्यः । एवं च संख्येयानामात्मनि प्रतिष्ठितत्ववर्णनमपि सङ्गच्छते । न हि सांख्यतत्त्वोपसंग्रहे तत्सङ्गतिरस्ति प्रधानस्य स्वतन्त्रत्वादन्येषां प्रधानाश्रितत्वात् । आकाशयहणमपीन्द्रियादीनां संख्येयतायामव्याकृताकाशपरतया देवादीनां संख्येयतायां तावतामवकाशात्मनोपकारको भूताकाशो महानिति तत्परं योपपद्यतइति । तस्माद् भाष्याऽयुक्तत्ववचनं तावदयुक्तम् । तथा षड्विंशसंख्याद्वयात्पञ्चविंशतिसिद्धेरिति तदयुक्तत्वहेतुवचनं प्राक्पञ्चविंशतिसंख्यालाभस्य नानाभावाकाङ्क्षाविरहाऽसामर्थ्यहेतुभिर्दूषितत्वादप्ययुक्तम् । न हि दूषितपक्षस्य प्रोक्त्या ऽभ्युपगमेन

दूषणान्तरोक्तिवद् दूषितपक्षमेवावलम्ब्य शङ्कोत्थापनं संगच्छते । तस्मात्सर्वमिदमनुपपन्नमिति चेत् ।

अत्रायमाचार्याणामाशयः । कथं चेत्यादिभाष्येण पञ्चविंशतिसंख्यामभ्युपगम्य ततः सांख्यतत्त्वोपसंग्रहस्य वस्तुतः पञ्चविंशतिसंख्यालाभस्य चाक्षेपः प्रतिज्ञातः । प्रथमाक्षेपे जनशब्दस्येत्यादिहेतुद्वयमुक्तम् । द्वितीयाक्षेपानुपपत्तिं कथं तर्हि पञ्च पञ्चजना इतीति भाष्येणोद्भाव्य तदुपपत्तिरुच्यत इत्यादिना दर्शिता । तत्र द्वितीयाक्षेपानुपपत्त्युद्भावनावाक्यस्यायमर्थः । पञ्चजना इत्यस्य क्लृप्ते योगे संभवति न रूढिः कल्पनीया यौगिकत्वे च असमस्तः पञ्चशब्दो न पञ्चसंख्याप्रतिपत्त्यर्थः समस्तपञ्चशब्देन तल्लाभात् । नापि द्वैगुण्यलाभार्थः व्यस्तसमस्तयोः पञ्चशब्दयोरैकार्थ्यलक्षकत्वाऽसंभवात् । एवं चाऽसमस्तं पञ्चपदं पञ्चधा विभक्तेषु प्रत्येकमन्वितां विशेषणश्रृङ्खलान्तां वा पञ्चसंख्यां यदि न समर्थयेत् तदा व्यर्थमेव स्यादिति वाक्यशेषाभावे ऽप्यसमस्तपञ्चपदान्तरसमभिव्याहारबलात् पञ्चविंशतिसंख्यासिद्धिरनिवार्या इति कथं तत्सिद्ध्यभावो ऽपि प्रतिज्ञात इति । एवं कथं चेत्यादेः कथं तर्हि पञ्च पञ्चजना इत्यन्तस्य* भाष्यस्यार्थं सिद्धं कृत्वा टीकाकारैरुच्यत इत्यादिभाष्यस्याभिप्रायवर्णेन कथं चेति प्रघट्टकादिप्रतीकग्रहणपूर्वकं दिक्संख्ये इत्यादियन्येन क्रियत इति । एवमभिप्रेत्य कथं तर्हीत्यादिशङ्काभाष्यार्थः कथं चेत्यादिभाष्यमयुक्तमित्याद्यवतारिकया संगृहीतः । एवं च टीकाकारैः कथं चेति भाष्यप्रतीकमुपादाय कथमुच्यत इत्यादिभाष्याभिप्रायवर्णेन कृतमित्यपि शङ्का निरवकाशा वेदितव्या ।

अथ त्वसौ न धाक्ये संबन्धाहः पूर्वापरवाक्यविरोधी वेत्यनयोः
२०७ । १ क्रमेणोदाहरणे दर्शयति इह मनुष्येति । यथा श्येनेनेत्यादिदृष्टान्त-
वाक्ये रूढिपूर्वकलक्षणादाहृता तथेत्यादिदार्ष्टान्तिकवाक्ये तु रूढिसमर्थन-
मात्रं कृतं न तु तत्पूर्वकलक्षणासमर्थनम् । अतस्तथेत्यादि दृष्टान्ताऽननुगुणं
भवतीति शङ्कामपनयति ‡ दार्ष्टान्तिकमाहेति । दृष्टान्ताननुगुणत्वांशङ्कां
टीकायन्यापेक्षिताध्याहारेण निरस्यति तत्संबन्धादिति । तत्त्वेषु लाक्ष-

* इत्येतस्येति १ पु. पा. ।

† इह कठमनुष्येति २ पु. पा. । मूले ऽप्येवमेव ।

‡ अतस्तथेत्यादि कथं दार्ष्टान्तिकं भवतीति शङ्कामपनयतीति २ पु. पा. ।

णिक इति । तत्त्वानामपि प्राणादिवद् मनुष्यसंबन्धित्वादिति भावः ।
ननु विधिप्रवणमसिद्धं मनसैवेति तृतीयावधारणाभ्यां मनोन्वयव्यतिरेक-
प्रदर्शनपराभ्यां तदन्वयव्यतिरेकानुविधायित्वेनोपासनानुवादप्रतीतिः । सुषुप्त्यु-
त्क्रान्त्यधिकरण*विषयवाक्यभूतनिष्पन्नप्रत्यगभिन्नब्रह्मप्रकरणमध्यपतितमन-
सैवानुदृष्टव्यमित्येतदनन्तरं नेह नाना ऽस्ति किं चन मृत्योः स मृत्यु-
माप्नोति य इह नानेव पश्यतीति भेदनिषेधाम्नानेन च विरुद्धस्योपासना-
विधानस्याङ्गीकर्तुमयुक्तत्वाच्चेत्याशङ्क्याह तत्रान्वयव्यतिरेकेति । अन्व- २०७ । २०
यव्यतिरेकांशे ऽनुवादत्वे ऽपि तद्व्यप्रत्ययप्रवणादुपासने विधिरङ्गीकर्तुं
शक्यः । अनुवादत्वे ऽपि सत एवानुवाद इति विध्युन्नयनमुपपद्यते विश्व-
जित्सर्वपृष्ठ इति सर्वताविधावनूद्यमानं तदाश्रयपृष्ठविध्युन्नयनवद् अभेदप्र-
करणे ऽपि तत्प्रतिपत्त्युपायतयोपासनाविधिर्युज्यते । तत्रैव प्रकरणे यज्ञादि-
विधेः संन्यासविधेश्च दर्शनादिति भावः । शेषग्रहणमिति । तेनान्नम-
यादीनां पञ्चसंख्यानां मनुष्यसंबन्धित्वनामपि नात्र ग्रहणमसंनिहितत्वाटिति
द्योत्यते । ज्योतिःप्राणमन्त्रयोरर्थान्तरपरत्वेन शर्कराऽज्जनविध्यर्थवादरीत्या
पञ्चजनवाक्यशेषत्वाभावे ऽपि संनिधानमात्रमस्ति सूत्रे तावदेव विवक्षित-
मित्यपि द्योत्यते । अपिधायेति । कूठिव्यवस्थापनावन्तौ नातिदृढावित्यु-
पेक्षेत्यर्थः । अत एव विवक्षितोपसर्जनन्यायातिरेकप्रदर्शनस्यने तद्वृत्त्यै
कूट्यैव संपादनीयमित्यभिप्रेत्य टीकायामत्र तावदूढैः सत्यां न योगः संभ-
वतीति वक्ष्यतइति वक्ष्यमाणा कूठिः स्मारिता । प्रौढ्या तु रूढिमिति ।
प्राणादिष्विति शेषः । ननूद्वेदनमूर्ध्वविदारणमनेन क्रियतइति योगं प्रदर्श्य
खनिचादौ प्रसिद्धिः संपादनीया सा पशुफलस्योद्वेदनं प्रकाशनमुत्पादनं वा
कुर्वति यागे ऽपि संपादयितुं शक्येत्याशङ्क्याह नामत्वे चेति । मत्वर्थ-
लक्षणेति । न च नामत्वपक्षे ऽप्युद्भिन्नमकत्वार्थे लक्षणाया जघन्यत्वा-
दिति भावः । वैरूप्यापातादिति । प्रतियोगिभेदेन साध्यत्वसाधनत्व- २०८ । २
योरविरोधे ऽप्येकस्य यजेः साध्यसाधनोभयावस्थासमर्पकत्वं न संभवतीति
भावः । अतः स्वरूपेणोपस्थितस्यैव यजेर्यथाह तेन तेनान्वयः स्यादित्या-
शङ्क्याह विध्यावृत्त्येति । यत्पाञ्चजन्यया विशेषेण घ्राणा अस्तृक्षतेत्यर्दुस्यार्थः

कथितस्तेन पञ्चजनसंबन्धिन्याः प्रजाया मनुष्यत्वोत्था पञ्चजनशब्देनेह
मनुष्याणां ग्रहणमित्युक्तं भवति । तत्र पञ्चसंख्या चतुरो वर्णानन्तरप्रम-
वत्त्वेनेकीकृता न तु लोमप्रतिलोमांश्चापेक्ष्य योजनीया । यत्पूर्वार्द्धे इति ।
यस्माद्वर्वाक् संवत्सरो ऽहोभिः परिवर्तते इति पूर्वार्द्धम् । षष्ठ्यन्तज्यो-
तिषेति । श्रुतो बहुवचने सत्यप्यत्र सूत्रे चैकवचनं ज्योतिष्टेनेकीकृत्य
अन्यथा हि पञ्चसंख्यातिरेकः स्यादिति† ॥

२०६ । ४ कारणत्वेन चाकाशादिषु यथाव्यपदिष्टोक्तेः ॥ १४ ॥

परेति । कारणश्रुतीनामिव कार्यश्रुतीनामपि विरोधस्याः† चैव समाधे-
यत्वे ऽपि द्वितीयाध्याये परकर्तृकदोषसाम्यापादनप्रसक्तौ तत्समाधानम् ।

बाधे दृढे ऽन्यसाम्यात् किं दृढे ऽन्यदपि बाध्यताम् ।

क्व ममत्वं मुमुक्षूणामनिर्वचनवादिनाम् ॥

इति खाण्डनिकरीतिमवलम्ब्यानिर्वचनीयवादिभिरपि तत्समाधान-
प्रक्रियाया नोदासितव्यम् । तथा सति तत्त्वनिर्णयासिद्धिप्रसङ्गादिति शिष्यबो-
धनार्थमत्रैव तत्समाधाने कृते तद्विषयस्फुटबोधोदयाऽसंभवादित्यर्थः ।

क्वाचित्कस्येति । क्वाचित्कप्रधानवादप्रतिपादनच्छायापन्नवाक्यग-
तिनिरूपणमेव पादार्थो न भवति किं तु ब्रह्मवादविरोधिवादमूलच्छाया-
पन्नं क्व चित्क्व चिद्विद्वान्नातं यद्यावद्वैक्यमस्ति तस्य सर्वस्य गतिनिरूपणं
पादार्थः । अत एवोत्तराधिकरणद्वये जीववादमूलच्छायापन्नवाक्यगतिनिरूप-
णमपि क्रियतइति भावः । ननु पूर्वाधिकरणत्रयइषाच क्वाचित्कवाक्यगति-
निरूपणं न क्रियते किं तु सर्ववेदान्तव्यापिब्रह्मप्रमाणत्वाभावप्रसक्तौ तत्स-
माधानम् । इदं तु समन्वयाधिकरणसन्निधौ संगतं न त्वच । किं चायि-
माधिकरणद्वयमपि विवक्षितरीत्या ऽत्र संगमयितुमयुक्तम् प्रधानसमर्प-
भासवाक्यगतिनिरूपणार्थपरः संदर्भः प्रवर्ततइति प्रतिपादयता पादारम्भ-
११ । १६ भाष्येण विरोधादित्याशङ्क्याह अथ वेति । कर्मकर्त्रभिधानादिति । न
च कर्मण्ययं लकारः स्यादिति शङ्क्यम् । तथात्वे कर्षाक्षेपगौरवप्रसङ्गात् ।

* तस्मादिति २ पु. पा. ।

† विशेष्येति २ पु. पा. ।

+ अत्र तृतीय संख्यापसंयहाधिकरणं पूर्णम् ।

§ क्व चिदिति सकृदेव २ पु. ।

च च कर्मकर्तरि लकारे ऽप्येष दोषस्तुल्यः अलूयत केदारः स्वयमेवेत्यत्र सत्येवान्यस्मिन् लश्चनकर्तरि सौकर्यातिशयेन कर्मणः साध्यसिद्धिनतीत्यत्र कारणस्यैव कर्तृत्वविवक्षणात् ।

क्रियमाणं तु यत् कर्म स्वयमेव प्रसिध्यति ।

मुख्यस्य स्वगुणैर्युक्तं कर्मकर्तृति तं विदुः ॥

इति शब्दाभियुक्तवचनादिति वाच्यम् । कर्मकर्तृत्वविवक्षायां कर्षन्त-
राक्षेपनियमाऽभावात् । महाभाष्ये कर्मणः कर्तृत्वरूपस्य स्वातन्त्र्यस्य किं
सतो विवक्षा उत विवक्षामात्रमिति विमृश्य सत इति पक्षं परिगृह्य तत्र
भिद्यते कुसूलेनेत्युदाहृत्य तत्राप्यन्ये भेदनकर्तारो वातवृष्ट्यादयो* ये ऽका-
लाः† सन्तीत्याशङ्क्य वातवृष्ट्यभावे चिरकालकृतस्य कुसूलस्य भेदने नान्यः
कर्ता ऽस्तीति तत्रैवाकत्वाच्च ।

स्वयंकर्तृकत्वान्यकर्तृकत्वाभ्यां सर्गे इति । ननु स्वयंकर्तृकत्वे
विगानाऽनुवृत्तौ कथं स्रष्टर्यविगानम् । न च स्वयंकर्तृकत्वपक्षे स्वयमेव कर्ता २१० । ६
ऽस्तीति तत्राऽविगानसिद्धिः । न हि स्रष्टृमात्रे इहाऽविगानं विवक्षितं किं तु
सर्वज्ञत्वसर्वेश्वरत्वादिविशिष्टे स्रष्टरि । अग्रे भाष्यटीकयोस्तत्रैवाऽविगानप्रदर्श-
नात् । किं च कर्मकर्तरि लकारेण प्रपञ्चस्य स्वव्यापारं भवनं प्रत्येष कर्तृत्वं
सिध्यति न तु तत्प्रयोजकव्यापारं भावनरूपं सर्गे प्रतीति न तेन स्रष्टृमात्रे
ऽप्यविगानसिद्धिः । लूयते इत्यत्रापि केदारस्य स्वव्यापारं द्विधाभवनं प्रत्येष
कर्तृत्वमर्थो न तु प्रयोजकव्यापारं द्विधाभावनं प्रति । यथेत्तं केदरेन
लुनातिस्तावद् द्विधाभावोपसर्जने द्विधाभवने वर्तते । लुनाति केदारं देव-
दत्तः द्विधा भवन्तं द्विधा भावयतीत्यर्थः । यदा तु केदारस्य सौकर्यातिश-
यविवक्षायां देवदत्तव्यापारो न विवक्ष्यते तदा द्विधाभवनमात्रे लुनातिवर्तते
अनेकार्थत्वाद् धातूनां भिन्ना एव वा धातवो भिन्नार्थाः साहचर्यात् तत्त्वाध्य-
वसायः तत्र द्विधाभवने केदारस्य कर्तुः कर्मवत् कर्मणा तुल्यक्रिय इति कर्म-
कार्याण्यतिदिश्यन्ते । तेन लूयते केदारः स्वयमेवेत्यदयः प्रयोगा उपपद्यन्ते
इति । एवमन्यकर्तृकत्वपक्षे ऽप्यसत्कर्तृकत्वं सत्कर्तृकत्वं वेत्यान्तरालिकवि-
वादसत्त्वान्न विवक्षितरूपविशिष्टे स्रष्टर्यविगानसिद्धिः । तस्मात् स्वयंकर्तृ-
कत्वान्यकर्तृकत्वविगानानुवृत्तिमभ्युपेत्य स्रष्टर्यविगानवचनमयुक्तमिति चेत् ।

* वातार्तवृष्ट्यादय इति ५ पु. पा. ।

† पुकाला इति ५ पु. पा. ।

अत्राऽयमाचार्याणामाशयः । व्याक्रियतेति कर्मकर्तृलकारेण सृज्यस्य प्रपञ्चस्य प्रपञ्चात्मना कर्तृत्वमुच्यतइति न पूर्वपक्षः किं तु तदात्मानं स्वयमकुत बहु स्यां प्रजायेयेत्यादिश्रवणात्परमेश्वरस्यैव प्रपञ्चभावेन परिणाम इति तदभेदं सिद्धं कृत्वा प्रपञ्चस्य परमेश्वरात्मना स्वकर्तृत्वमुच्यतइति । एवं श्रुत्यन्तरार्थसिद्धवत्कारसूचनार्थमेव पूर्वपक्षे* तन्नामरूपाभ्यां व्याक्रियतेत्यादीनीत्यादिग्रहणं कृतम् । ततश्च स्वयंकर्तृकत्वविगानानुवृत्तावपि स्रष्टृविगानमस्तीति तद्वचनमुपपन्नम् । अन्यकर्तृकत्वकोटिरसद्वादनिराकरणे प्राक्प्रवृत्तानन्दमयाधिकरणादिपर्यालोचनमेवात्रापि यथाव्यपदिष्टोक्तिरिति हेतुना पुनः प्रवर्तितया ऽसत्कर्तृकत्वकोटिर्निरस्तेति ब्रह्मपरमेश्वरकर्तृकत्वपर्यवसायिनीति तस्यामपि कोटो स्रष्टृविगानवचनमुपपन्नम् । एवमन्यकर्तृकत्वकोटेः स्रष्टृविगानपर्यवसानमसद्वादनिराकरणं सापेक्षमिति तन्निराकरणमिति श्लोके संगृहीतम् । तन्निराकरणं च यथाव्यपदिष्टोक्तिहेतुनेव सिध्यतीत्याविष्कर्तृमेवाये तन्निराकरणप्रपञ्चनानन्तरं कारणत्वेनेति सूचं व्याख्याय स्वयंकर्तृकत्वनिराकरणं समाकर्षसूचं तात्पर्यविषयत्वाभिप्रायेण तदनन्तरं कृतम् ।

२११ । २५

कर्मकर्तरि कर्मणि वेति । कर्मणीति पक्ष एव युक्ततरः । अव्याकृतमासीदिति कर्मण्येव निष्ठान्तस्य प्राक् प्रयोगात् । एकविषययोः प्रागव्याकृतं पश्चाद्व्याक्रियतेति प्रयोगयोः प्रागच्छिन्नं वनमिदानीमच्छिद्यतेति प्रयोगयोरिवैकार्यपरत्वावश्यंभावात् । न ह्यव्याकृतमित्यपि कर्मकर्तरि प्रयोग इति वक्तुं शक्यम् । अनेनाव्याकृतमिति तृतीयाप्रसङ्गात् । कर्मणः कर्तृत्वविवक्षायां हि धातोरकर्मकत्वाद्भावे निष्ठेति कर्तुरनभिधानात् तृतीययैव भाव्यम् । न च कर्मकर्तरि कर्मणि वा लकारेण कर्त्ताक्षेपे ऽपि सकर्तृश्रुत्यन्तरानुसारात् प्रपञ्चाभिन्नं स्यादिति स्वकर्तृत्वशङ्का तदवस्थेति वाच्यम् । आरम्भणाधिकरणादिषु परिणामवादस्य निराकरणीयत्वादिति भावः । एवं तर्ह्यानन्दमयाधिकरणादिनिर्णयार्थस्यारम्भणाधिकरणादिनि-

* पूर्व्वेति नास्ति २ पु. ।

† व्या. सू. अ. १ पा. १ सू. १२ ।

‡ असत्कर्तृकत्वकोटिरिति नास्ति ५ पु. ।

§ व्या. सू. अ. १ पा. ४ सू. १५ ।

॥ प्रागव्याकृतमिति ३ पु. पा. ।

¶ व्या. सू. अ. २ पा. १ सू. १४ ।

** व्या. सू. अ. १ पा. १ सू. १२ ।

र्णीतार्थस्य च पर्यालोचनेनैवासत्कर्तृकत्वपरताशङ्कायाः परिणामवादावलम्बनस्वकर्तृकत्वपरताशङ्कायाश्च निरसनसम्भवान्निरालम्बनपूर्वपक्षमिदमधिकरणमिति चेत् । सत्यम् । तथाप्यसदादिशब्दश्रवणमात्रसंतुष्टः सांख्यः कारणवाक्येषु परस्परविरोधं तेषामनिर्णायकत्वं चेद्घाट्य स्मृतिन्यायाभ्यामेव जगत्कारणं निर्णेतव्यमिति मन्यमानस्तदनुसारेणैव पूर्वापरवाक्ययोजनायां प्रयतते तदनुशयनिराकरणार्थमिदमधिकरणम् । अत एव भाष्ये पूर्वपक्षोपसंहारवाक्यं स्मृतिन्यायप्रसिद्धिभ्यां तु कारणान्तरपरिग्रहो न्याय्य इति । अतो मिथ्याभूतायां सृष्टौ विगानं न दोष इति । अकल्पितवस्तुप्रतिपत्त्युपायतया कल्प्यमाने विगानं क्व चिदपि न दोषः । यथा तात्त्विकारुन्धतीप्रतिपत्त्युपायतया नानापुरुषैः कल्प्यमानायां तत्प्राच्योदीच्यादिनक्षत्ररूपायां स्थूलारुन्धत्या यथा वा रेखागवयन्यायेन नित्यशब्दप्रतिपत्त्युपायतया नानाव्याकरणैः परस्परभिन्नप्रकृतिप्रत्ययविभागेन कृचिमशब्द इति भावः* ॥

जगद्वाचित्वात् ॥ १६ ॥

२१२ । १३

हैरण्यगर्भेति । ननु किमिह हैरण्यगर्भं मतं विवक्षितम् । सत्यलोकादिप्राप्यर्थं हिरण्यगर्भं उपास्य इति मतमिति चेद् न । सिद्धान्तेऽपि श्रुतिषु तच्च तच्च तदुपासनस्याङ्गीकृतत्वेन तस्यासाधारण्येन हैरण्यगर्भमतत्वाभावात् । अधिकरणस्य ब्रह्मवादविरोधिकृन्मतनिरासार्थत्वाभावे विषयवाक्यस्य हिरण्यगर्भोपासनापरत्वनिरसनमात्रेण विवक्षितपादसंगत्यालाभाच्च । हिरण्यगर्भं एव मुमुक्षुभिरुपास्यं परं ब्रह्मेति मतमिति चेद् न । पूर्वपक्षे तदनुवादस्य सिद्धान्ते तन्निरसनस्य चाप्रदर्शनात् । हिरण्यगर्भस्य परब्रह्मपरत्वमङ्गीकृत्येव परिच्छिन्नफलकतदुपासनापरत्वस्य पूर्वपक्षावसरे प्रदर्शनादिति चेत् । उच्यते । उपन्यस्ते । हिरण्यगर्भपूर्वपक्षोऽयम् । अजातशत्रोर्भ्रान्तत्वात् मृषावादित्वदोषपरिहारायै हिरण्यगर्भं एवोपक्रान्तं मुमुक्षुपास्यं परं ब्रह्मास्त्विति हैरण्यगर्भमतमादाय परिष्कृतं शक्यत इति कदाचिन्तरे तत्पर्यवसायो भवेद् अतस्तन्मतनिरसनमपि कर्मशब्दे योगव्यवस्थापनादिना तन्मतोपस्थापकं लिङ्गमिह नास्तीति प्रदर्शनेन विवक्षितमित्या-

* अत्र चतुर्थं कारणत्वाधिकरणं पूर्णम् ।

† आनुत्वसमञ्जसः पाठः १ पु० ।

चार्याणामभिप्रायः । अत एव तस्य मतस्य द्योत्यत्वमेवोपन्यस्तं नानुवा-
दात्वम् ।

२१३ । ३ जीवाज्ज्ञे इति । परकीय उपालम्भकश्लोकः । अध्यारोपावा-
दाभ्यां यन्निष्पन्नं वेदान्तानां प्रतिपिपादयिषितं तच्च खलु तेषां समन्वयः ।
एवं च वाचस्पतिमते जीवएव समन्वयः पर्यवस्यति तन्मते जीवाश्रिता-
विद्यापरिणामस्य प्रपञ्चस्य जीवे ऽध्यारोपेण तत्रैवापवदनीय*त्वात् । अतो
जीवे समन्वयं पूर्वपक्षीकृत्य निरस्यन् वाचस्पतिः कथं न लज्जितवानित्यर्थः ।
सकारणमिति । कारणशब्दः सूक्ष्मभूतपरः अविद्यापरो वा तस्या अपि
प्रवाहाऽनादिभ्रमकल्पितत्वात् । अधिष्ठानं हीति ।

अधिष्ठानं विवर्तनानामाश्रयो ब्रह्म शुक्तिवत् ।

जीवाविद्यादिकानां स्यादिति सर्वमनाकुलम् ॥

इति प्रागेवाचार्यैर्वाचस्पतिमते ब्रह्मणः सजीवाविद्यासकलप्रपञ्चा-
धिष्ठानत्वमुक्तमिहानुसंधेयम् ।

पूर्वपक्षत्वादिति । नन्वसद्वादवदस्य निराकरणं न दृश्यतइति
चेत् । दृश्यतएव मृषा वै खलु मा संवादयिष्या इति । तर्हि मृषावादित्वेन
बालाकिमपोद्य स्वयमप्यजातशुक्लब्रह्मोपदिशति चेत् सो ऽपि मृषावादी
स्यादिति चेद् न । बालाकिवद् ब्रह्मोपदिशामीत्युपक्रम्य ब्रह्मोपदेशे हि मृषा-
वादित्वं स्यात् तदुपक्रमभावे कुतो मृषावादित्वप्रसङ्गः । ब्रह्मोपदेशार्थे
प्रवृत्तस्य बालाकेरब्रह्मोपदेशाद् मृषावादित्वेन निरसनानन्तरं स्वयमब्रह्मो-
पदेशे का संगतिरिति चेत् । एषा संगतिः । त्यदुक्तं तावत् किमपि ब्रह्म
न भवति अहमपि ब्रह्म न पश्यामि अत इदानीं फलार्थिना त्वया हिर-
ण्यगर्भे एव वेदितव्य इति । दृश्यते हि रसवादिनं ब्रवाणीति प्रतिज्ञातवतो-
दाहृतान् पुरुषान् विप्रलम्भकत्वादित्यतस्त्वं रूपोपन्यासेन प्रत्याख्याय ततः
परमुदाहरणीयपुरुषाभावात् तूय्यभिूते तस्मिन् प्रतिवक्ता स्वयमपि रसवादि-
११ । २५ नमपश्यता राजेव धनार्थेनोपसर्पणीय इत्युच्यतइति । न भ्रान्तो ब्रह्मो-
पक्रम इति । ब्रह्म ते ब्रवाणीति प्रतिज्ञावाक्येन ब्रह्मोपक्रान्तमित्येतद् न

बाधितमित्यर्थः । तदेवोत्तरवाक्यगतेन लिङ्गेन द्रढयति सहस्रमिति । दस्तत्वादिति । प्रतिश्रुतं दत्तप्रायम् । यद्वा आशंसायां भूतवत्तत्तः । दातु- २१३ । २६ माशंसितत्वादित्यर्थः । एवं ब्रह्मोपक्रमसिद्धौ गार्ग्यस्य भ्रान्तत्वे ऽपि यस्य कस्य चिद् वाक्येनास्मिन् प्रकरणे ब्रह्म निर्णयनीयमित्यवसीयते अन्यथा ब्रह्मोपक्रमोपाख्याननिबन्धनस्य प्रकृतविद्यानुपयोगितापाताद् वैश्वानरविद्यादिषु प्राचीनशालादीनां भ्रान्तत्वे ऽपि वैश्वानराद्युपक्रमस्य प्राकरणीकतन्निर्णयार्थत्वदर्शनाच्च । तथा च लौकिकरसवादवचनादिदृष्टान्तो ऽत्र न क्रम इति तात्पर्यम् ।

उपसंहारे इति । अनन्यथासिद्धौपसंहारिकजीवनिर्णयानुसारेण ब्रह्मोपक्रमस्तदभेदाभिप्रायेण योजनीय इति भावः । जीवपूर्वपक्षो ऽयं जीवोपासनाविधिषिष्यो न भवति किं तु परब्रह्मवज् ज्ञेयो जीवः प्रतिपाद्य इत्येतद्विषयः । अत एवास्मिन् पूर्वपक्षे प्रथमपूर्वपक्षइव पादसंगतिर्न प्रदर्शिता समनन्तराधिकरणे वक्ष्यमाणैव सा ऽत्राप्युन्नेतुं शक्येत्यभिप्रायात् । अन्यथा पूर्वोधिकरणसंगतिवत्पादसंगतिरपि पृथगुच्येत । अत एव च जीवे समन्वयनिरसनमुक्तमिति परकीयोपालम्भः प्राग् दर्शितः । जीवोपासनाविधिपरत्वमात्रेण हि जीवे* समन्वयो न प्रसज्यते अन्यथा पञ्चाग्निविद्यादीनां तत्समन्वयप्रसङ्गात् । लाक्षणिक इति । धर्माधर्मलक्षणया हि वेदतत्त्वस्यादित्यादिपुरुषकर्तृत्वं कौटुशं विवक्षितमित्याकाङ्क्षायामपूर्वद्वारकं विवक्षितमित्याकाङ्क्षितार्थसमर्पकतया प्रकृतोपायोगि भवति न परिस्पन्दपरतायामिति लक्षणेव ज्यायसीति भावः ।

सप्तमीप्रथमाभ्यामिति । क्व प्राणे इति सप्तमी क्लेष इति २१४ । १३ प्रथमा प्रतिवचने प्राणवाक्ये ऽव्यन्वयिनी । तथा च सुषुप्ताधारः प्राणो वेदितव्यः पुरुषो न सुषुप्ति इति भावः । जीवपूर्वपक्षे तु प्राकरणीकजीवव्यतिरेकनिर्द्वैतं निरस्य वाक्यं योजनीयम् । क्लेष इति प्रश्नस्य प्राणे इति प्रतिवचनं न संभवति किं तु हिता नाम नाड्य इति नाडीः प्रक्रम्यान्नातं तासु तदा भवतीति वचनं कदेत्याकाङ्क्षायाम् यदा सुप्तः स्वप्नं † न कं चन पश्य-

तीति तच्छेषः । अथास्मिन् प्राण एवेकधा भवतीति प्राणशब्दनिर्दिष्टे नाडीस्थे जीवे करणमण्डलस्य लय उच्यते तदेनं वाक् सर्वेनामभिः सहाप्येतीत्याद्ययिमविवरणदर्शनात् । स यदा प्रतिबुध्यतइति प्राणशब्दनिर्दिष्टस्य प्रबोधोपन्यासाच्चेति । तस्मेतां योजनामभिप्रेत्य भाष्यटीकयोः प्राणभृत्त्वेन जीवस्य प्राणशब्दवाच्यत्वमुपपादितं व्यतिरेकनिर्देशो जीवनाडीविषयः । अतो जीव एव वेदितव्य इति योजना तावदयुक्ता । तथा सति वेदितव्यस्वरूपस्यैव प्रष्टव्यतया तदाधारप्रश्नाऽयोगात् । न च तस्य नाड्याधारत्वेन पापाऽस्पृष्टतया वेदितव्यत्वोपपादनार्थमाधारप्रश्न इति वाच्यम् । तथा सति पापास्पर्शस्यापि वक्तव्यत्वापत्तेः । न च सौषुप्तिकनाडीः प्रविष्टस्य पापाऽस्पर्शः तं न कश्चन पाप्मा स्पृशति तेजसा हि तदा संपन्नो भवतीति छान्दोग्यप्रसिद्धत्वान्नोक्त इति वाच्यम् । क्लेष एतदिति प्रश्नानन्तरं तदु ह बालाकिर्न विजज्ञावित्युक्तत्वेन सुषुप्तौ* नाडीप्रवेशमेवाऽजानतो बालाकेस्तत्प्रवेशकृतपाप्मास्पर्शप्रसिद्धभावात् । तस्माज्जीवाधारो वेदितव्यः पुरुष इति प्रतिपादनार्थ एव स प्रश्नः । एवं च तासु तदा भवतीत्येतन्न तदुत्तरं नाडीनां वेदितव्यपुरुषत्वाभावात् । तत्तु ता हि प्रत्यवसृप्य पुरीतति शेते इति श्रुत्यन्तरानुसारेण हृदयावच्छिन्नब्रह्मप्राप्तेर्मोर्गोपदेशपरम् । द्वितीयप्रश्नः करणमाधिकरणविषय इत्यपि न युक्तम् । क्लेष एतद् बालाके †पुरुषो ऽशयिष्ठ क्व वा एतदभूत् कुत एतदागादिति प्रश्नत्रये ऽपि प्रथमप्रश्ननिर्दिष्टस्यैव कर्तुरन्वयप्रतीत्या कर्त्तन्तराध्याहाराऽयोगात् । तथा सति प्रथमद्वितीयप्रश्नयोः पुनरुक्तिः स्यादिति चेद् न । द्वितीयप्रश्नस्य प्राण एवेकधा भवतीत्युत्तरानुसारेण तादात्म्येन भवनविषयत्वाद् निर्देश इति सिद्धवत्कृत्य हिरण्यगर्भपूर्वपक्षे पर्यवसानं कृतम् । कुत एतदागादित्यपादानप्रश्नस्यापि कुतस्तादात्म्यभवनाधिकरणादागत इत्यर्थपरिग्रहे ऽस्यैव साफल्यस्योपपादनीयत्वात् । यच्च धर्मिणि शयितस्तत आगादिति स्वत एव ज्ञातुं शक्यत्वेनापत्तिता हि तन्नेष्फल्यशङ्का तादात्म्यभवनाधिकरणस्यालौकिकत्वेनाऽसंभावितत्वात्तद्वृत्तीकरणार्थस्तथाभूताधिकरणादागमनप्रश्न इत्युपपादनेन परिहरणीया ।

तदेनं वागिति । अचेतत्पदं प्राणपरमार्शं तस्य सप्रम्यन्तनिर्दिष्टत्वे २१५ । १

ऽपि प्रतिपिपादयिषितत्वेन प्राधान्यात् । ततश्च वाक्चक्षुःश्रोत्रमनसां सर्वैः स्वस्वविषयेः सहाप्ययोक्तौ जीवस्यापि मनोविषयत्वान्मनउपाधिकत्वाद्वा तस्मिन्नप्यय उक्तो भवतीति शयनप्रश्नोत्तरत्वलाभः । शयनप्रश्नस्योत्तरान्तराऽदर्शनात् तदेनमित्यादेस्तदनुतरत्वे भवनापादानोत्तरद्वयमध्याम्ना- तस्य तस्य वैकल्यप्रसङ्गाच्च । एवमेवैतस्मादात्मन इत्यादेः सामान्यमुखेन जीवोद्गमनापादानप्रश्नोत्तरत्ववतदेनं वागित्यादेरपि सामान्यमुखेन जीवशय- नाधिकरणत्वस्य प्रबोधे तदुद्गमनापादानत्वस्य चासंभवाच्चेति भावः । आत्म- शब्दादपीति । आप्तु व्याप्राविति धातुतादात्म्यशब्दादित्यर्थः । निर्णीता- र्थवाक्ये इति । कूटिमभ्युपेत्य तद्बाधनार्थमेवमुक्तिः । वस्तुतस्तु परि- स्पन्दे विशिष्य शक्तिर्नभ्युपेया बहिराज्यादिशब्दानां संस्कृतेष्विव द्वितीयातृ- तीयादिशब्दानां तिथिविशेषेष्विव च योगकूट्या सामान्यशक्त्यैव तत्र प्रयोग- निर्वोहे विशिष्य शक्त्यन्तरकल्पनस्य गौरवपराहतत्वात् । किं च परिस्पन्दे विशिष्य शक्त्यन्तरकल्पने परिस्पन्दाऽनपेक्षयोर्मानसपुण्यपापयोरपि कर्मशब्द- प्रयोगसत्त्वेन तत्रापि विशिष्य शक्त्यन्तरस्य कल्पनीयतया कूटिद्वये परस्परं कलहायमाने लब्धोन्मेषण योगेन कर्ममात्रोपस्थितिः संभवतीत्यपि द्रष्टव्यम् ।

अर्थात्सूचनाज्ञानादिति । नन्वर्थात् सूत्रेण सूचितमर्थं जानतां २१६ । १८ सूत्रमधियां वा कथमिदं प्राणपूर्वपक्षनिराकरणसमर्थमिति धीः स्याद् यष्टिघा- तादिना हि व्यष्टिप्राणान्यत्वं स्याद् न तु समष्टिप्राणाभिमानिदेवतारूपहिर- ण्यगर्भान्यत्वमपि । न चामन्त्रणे बृहद्विशेषणेन तल्लाभः । व्यष्टेरपि चक्षु- रादापेक्षमहत्त्वसत्त्वात् सुषुप्तिदशायामुपरतव्यापारेभ्यः शरीरेन्द्रियेभ्योऽन्यत्वं सुज्ञानमिति तस्यामपि दशायामनुपरतव्यापाराद् व्यष्टिप्राणादन्यत्वज्ञापने- नेवामन्त्रणादेः साफल्यस्योपपादनीयत्वाच्चेति चेत् । सत्यम् । अभ्युच्चययु- क्तिरियम् । अत एव भाष्ये ऽपि तथैवोक्तम् । एवं वाजसनेयशाखायां प्राणशब्दस्थाने आकाशशब्दाम्नामभ्युच्चयान्तरम् । स हि परमात्मनि प्रसिद्धो न हिरण्यगर्भः । इदमप्याकाशशब्दश्चेति भाष्येण सूचितम् ।

* अर्थात्सूचनादिति २-५ पु. पा. ।

† अत्र पञ्चमं जगद्वाचित्वाधिकरणं बालाक्ष्यधिकरणं वा पूर्णम् ।

२१७ । ३

वाक्यान्वयात् ॥ १९ ॥

वाक्यसंदर्भं व्याख्यातीति । पतिः प्रियो भवतीत्यादिभि-
र्वाक्यैः पत्यादीनां प्रेमविषयत्वोक्तिः कथं तेषु वैराग्योत्पादनीत्यादि-
शङ्कानिरासायेत्यर्थः । पतिजायादिवाक्येषु वेशब्दः प्रसिद्धानुवादकः । प्रसिद्धं
ह्येतत्त्रापि मैत्रेयि पत्यादयो जायादीनां पत्यादिप्रयोजनाय प्रिया न
भवन्ति किं तु स्वप्रयोजनाय । अत एव तेषु स्वेष्टसंपादकत्वदशायामिव
स्वानिष्टसंपादकत्वदशायामिव न प्रेमा । अतः सोपाधिकं प्रियत्वमेतेषामात्मन
एव निरुपाधिकमिति पतिजायादिवाक्येषु परिहारप्रक्रिया । टीका स्पष्टेति
न विवृता । यद्येवं तर्हि पत्यपेक्षया स्वात्मनः प्रियत्वं मैत्रेय्याः स्वानुभ-
वसाक्षिकं प्रसिद्धं तदृष्टान्तेनोत्तरवाक्यानामपि प्रसिद्धार्थविषयतया सिद्धिः
इत्येवं निरुपाधिकप्रेमास्पदत्वं जीवलिङ्गमेव पर्यवसितम् । एतदनुसारेण
श्रवणादिवाक्यगतस्याप्यात्मशब्दस्य जीवविषयत्वं प्राप्नोतीति कथमिदं पूर्व-
पक्षलिङ्गं सिद्धान्तोपपादकतया टीकायां लिखितं जीवलिङ्गमेवेदम् अमृ-
तत्वोपक्रमादिषशात् प्रातर्दनन्यायेन* परमात्मनि पर्यवस्यतीत्याशयेनेत-
दुपन्यस्तम् । अत एव प्रातर्दननयेन गतार्थतामाशङ्कतइत्यवतारिकाग्रन्थः ।

विदितं भवतीति वाक्यशेष इति टीकाग्रन्थेन भवतिमात्रस्याध्या-
हारो विवक्षितो विदितमित्यस्य श्रुतावाप्त्यादित्याह विदितमित्यस्या-
नन्तरमिति । अनात्मदृष्टविति । आत्मव्यतिरिक्तस्तात्त्विकः प्रपञ्च
इति दृष्टादित्यर्थः । एवं च यो ऽन्यथात्मन इति वाक्येषु प्रथमार्थं चल्प्र-
त्ययो द्रष्टव्यः । समं समाधानमन्यथाभिनिवेशाद् अन्यथा भीष्मः द्रुपदो
यादित्यादिलौकिकप्रयोगेष्वपि हि तस्य प्रथमार्थेणैव स्वारस्यं दृश्यते ।
एवं प्रथमार्थपरिग्रहणवाचिममिदं ब्रह्मेदं चक्षुमिमे लोका इमे वेदा इमानि
भूतानि इदं सर्वं यदयमात्मेति सामानाधिकरण्यवाक्यं समञ्जसं भवति ।
११ । १९ नियोज्यत्वाविर्भावनेनेति । ब्राह्मणादिजातिभेददर्शनं न सादान्यो-
क्ताद् भ्रंशयति किं तु टीकोक्तं ब्राह्मणो ऽहमित्याद्यभिमानमपेक्ष्य सो ऽपि
ब्राह्मणादिकर्मणि नियोज्यत्वाधिकारित्वबुद्धिमपेक्ष्य तथा हि बुद्ध्या सांसा-

रिक्फलकर्मानुष्ठानेन साक्षात्पुरुषः प्रच्युतो भवतीत्यभिप्रेत्य नियोज्यत्वा-
दिभावनापर्यन्तोक्तिः ।

दुन्दुभिवाक्यमात्मेव प्रपञ्चस्य तत्त्वमित्यशेषपत्तिपरतया स्पष्टं न
प्रतीयतइत्याशङ्क्य व्याचष्टे यथा* लोके इति । नन्वक्रिष्टमर्थान्तरमस्य वर्ण- २१७ । २२
यितुं शक्यम् । दुन्दुभेो हन्यमाने ततो बहिर्निःसरतः शब्दान् न कश्चि-
दपि निरोद्धुं शक्यात् किं तु दुन्दुभेर्निरोधेन तदाहन्तृपुरुषनिरोधेन वा
दुन्दुभिः शब्दे निरुद्धो भवतीति । सत्यम् । इतो ऽप्यक्रिष्टतरम् अर्थान्तरं
वर्णयितुं शक्यम् । दुन्दुभेो हन्यमाने बाह्यान् दुन्दुभिः शब्दव्यतिरिक्तान्
मानुषादिशब्दान् दुन्दुभिः शब्दाभिभूतान् ग्रहीतुं न शक्याद् दुन्दुभेस्त-
दाहन्तृपुरुषस्य वा निरोधेन मानुषादिशब्दे ग्रहीतो भवतीति । अथ हि
बाह्यशब्दः सफलः । बहिर्निःसरत इत्यर्थवर्णने तु निष्फलः दुन्दुभिः शब्दे
ततो बहिर्निःसरणस्य स्वाभाविकत्वेन वाक्याभावात् । न च चोरादेरिव
शब्दस्य निरोधो ऽस्ति । उत्पत्त्यभिव्यक्तिप्रतिबन्धस्तु न निरोध इति
प्रसिद्धः । पूर्वापरपरामर्शानुसारेणार्थवर्णने तु प्रकृतः सावात्म्योपपादकदा-
ष्टान्तिकानुगुण एवार्थो वर्णनीयो न प्रकृतानुपयोग्यर्थान्तरम् । ननु दुन्दुभि-
हननानुवृत्तौ दुन्दुभिः शब्द इवेन्द्रियव्यापारानुवृत्तौ बाह्यार्थप्रत्ययो निरोद्धुं न
शक्यते । तस्मादात्मदर्शनार्थिना तद्विरोधी बाह्यार्थप्रत्यय इन्द्रियनिरो-
धेन तद्विजृम्भणहेतुमनोनिरोधेन वा निरोद्धव्य इत्यक्रिष्टार्थवर्णनस्यापि
प्रकृतोपयोगित्वमुपपादयितुं शक्यमिति चेत् । एवमेव दुन्दुभिः शब्देन प्रति-
बन्धे सति मानुषादिशब्दे ग्रहीतुं न शक्यतइति तदग्रहणाय दुन्दुभिनि-
रोधकं यथा ऽपेक्ष्यते एवं बाह्येन्द्रियव्यापारेण प्रतिबन्धे सत्यात्मस्वरूपं
ग्रहीतुं न शक्यतइति तन्निरोधकमपेक्ष्यतइति दार्ष्टान्तिककल्पने प्रकृतोप-
योगित्वमक्रिष्टतरार्थवर्णनस्यापि कल्पयितुं शक्यमेव । किं त्विदं सर्वं यद-
यमात्मेत्यव्यवहितपूर्ववाक्यप्रकृतार्थोपपादकदार्ष्टान्तिककल्पनया तदनुगुण-
दृष्टान्तपरत्ववर्णनमेव युक्ततममित्यलं विस्तरेण ।

दुन्दुभ्याघातसंज्ञक इति । वीरादिरसंयुक्तो दुन्दुभ्याघात उच्य-
ते इति वार्तिककाराः । धूमग्रहणमिति । एतदुक्तं भवतीत्याद्यग्निमटीकायां-

॥ २५

धूमस्थाने विस्फुलिङ्गेऽपन्यासात् तदुपलक्षणत्वोक्तिः । अथर्वाङ्गिरसोऽन्त
इति । अथर्वाङ्गिरस इत्येतदन्त इत्यर्थः । देवयजनविद्येति । देवविद्या
देवताकाण्डविचारितो यज्ञाङ्गदेवतास्वरूपसमर्थको* वेदभागः । यजनविद्या
इष्टिपशुसोमादिविधिप्रपञ्चः ।

२१८ । ११

अर्थादर्थसृष्टिरुक्तेति । यद्यपि षष्ठे मैत्रेयीब्राह्मणे सूत्रायनुव्या-
ख्यानानीत्येतदनन्तरमिष्टं हुतमाशितं यापितमयं च लोकः परश्च लोकः
सर्वाणि च भूतान्यस्येवेतानि सर्वाणि निःश्वसितानीति रूपप्रपञ्चसृष्टिरपि
कथ्यत एवेता पृथक्कर्मप्रपञ्चसृष्टिरप्यधिकोक्ता । तदनुसारेण केषु चिद्
भाष्यकेशेषु नामरूपकर्मप्रपञ्चकारणतां व्याचक्षाण इति कर्मग्रहणमपि
दृश्यते । तथापि चतुर्थे मैत्रेयीब्राह्मणे भाष्यकारैर्विषयवाक्यत्वेनादाहृते इष्टं
हुतमित्याद्यनाम्नानादेवमुक्तिः । एवं चतुर्थे मैत्रेयीब्राह्मणे यथाद्रैधानेरभ्या-
हितादिति पञ्चम्यन्ताम्नाने सत्यपि टीकायामभ्याहितस्येति षष्ठमैत्रेयीब्रा-
ह्मणगतषष्ठ्यन्तपाठलेखनं पञ्चम्यर्थे षष्ठ्याविति तद्व्याख्यानं च षष्ठ्यन्ताम्नात-
स्यापि प्रसङ्गादेष्वर्थनिर्णयो भवत्वित्यभिप्रेत्येति द्रष्टव्यम् ।

नन्वधिकरणाऽनारम्भशङ्कावसरे सिद्धान्तभाष्यव्याख्यानस्य का सङ्ग-
तिरित्याकाङ्क्षायामाह सिद्धान्त एवेति । सिद्धान्तस्य स्फुटत्वाद् न पूर्व-
पक्षोऽस्तीति खल्वेव शङ्का क्रियते अतः सिद्धान्तस्फुटत्वोपपादनममये
सिद्धान्तभाष्यव्याख्यानस्य प्रासङ्गिकी सङ्गतिरित्यर्थः । यथा सैन्यवेति ।
स यथा सैन्यवखिल्य उदके प्राप्त उदकमेवानुविलीयतेत्यादिचतुर्थेमैत्रेयी-
ब्राह्मणगतदृष्टान्तोक्तिपूर्वकवाक्येनेत्यर्थः । सैन्यवखिल्यवाक्यात् प्राचीनं स
यथा सर्वासामित्याद्येकायनवाक्यजातमप्यात्यन्तिकलये प्राकृतलयं दृष्टान्तो-
११ । १४ कर्तुं प्रवृत्तमिति टीकार्थं दर्शयन्नवतारयति आत्यन्तिक इति । नन्वा-
त्यन्तिकलये प्राकृतलयो दृष्टान्तश्चेत् सर्वेषां स्पर्शानामित्यादिना दृष्टान्त-
मुक्तेति वक्तव्यं कथं सर्वासामपामित्यादिना दृष्टान्तमुक्तेति टीकाग्रन्थ
इत्याशङ्क्य सर्वासामित्यादिप्राकृतलयदृष्टान्तवचनमप्यात्यन्तिकलयदृष्टान्तो-
पपादकतया तदृष्टान्तकोट्यन्तभूतमिति ततः प्रभृति दृष्टान्तवाक्यतया
टीकायामुपातमित्याशयेनाह समुद्रे अपां लय इति ।

ननु त्वगादिवाक्यजातं वा कथमात्यन्तिकलयदृष्टान्तवचनं स्यात्
तेन हि सर्वसामपामित्यादिदृष्टान्तोक्तिपूर्वकमिन्दियाणां स्वस्वविषयायतन-
त्वमुच्यते न तु ब्रह्मणः प्राकृतप्रपञ्चयाधारत्वमित्याशङ्क्य व्याचष्टे तत्र २१८ । १७
हीति । सर्वसामपामित्यादिदृष्टान्तवचनेन समुद्रस्य नद्यादिसकलजयाधा-
रत्वमुच्यते यथा नद्यः स्यन्दमाना इत्यादिश्रुत्यन्तरेषु तथैव समुद्रस-
लिनदृष्टान्तवर्णनदर्शनात् । ततश्च तदनुसारेण दार्ष्टान्तिकवचने त्वगादि-
शब्देः स्पर्शादिसामान्यानि लक्षयित्वा तेषु तद्विशेषाणां लयप्रतिपादनद्वारा
क्रमेण परमकारणे ब्रह्मणि स्पर्शादिसामान्यानामपि लयप्रतिपादने तात्पर्ये
वर्णनीयम् प्राकृतस्य लयस्यापि परमकारणपर्यन्ततायाः श्रुत्यन्तरेषु पुरा-
णेषु च प्रतिपन्नत्वादिति भावः । एवं वा अरे इति । इयं श्रुतिरौपाधिक-
खिल्यभावनिवृत्त्या लक्षणं समुद्रभावमिव जीवो ब्रह्मभावं प्राप्नोतीति धर्म-
विशेषघटितसादृश्यप्रतिपादकयथैवंशब्दयोगात् सैन्धवखिल्यवाक्योक्तदृष्टा-
न्तस्य दार्ष्टान्तिकशब्दाभावादेकायनवाक्यजातोक्तदृष्टान्तस्य दार्ष्टान्तिकं
त्वर्थगत्येति विशेषः । अमृतत्वोपक्रमात् तदुपपादनादिति हेतुद्वयं तद्वि-
षयश्रुत्युदाहरणेन स्फुटीकरोति येनाहमिति । आख्यातप्रतिरूपक-
मिति । अत एव जातेरस्तित्वनास्तित्वे न हि कश्चिद्विवक्षतीत्यादयः
प्रयोगाः । अनुवाद्यविधेययोरिति । सत्यप्यभेदे भेदेनापि भाव्यम्
अत्यन्ताभेदे अनुवाद्यविधेयभावाऽयोगादित्याश्मरथ्यादिमतमिह मुख्यः
पूर्वपक्ष इत्यर्थः । प्रतिज्ञासिद्धयइति । सर्वविज्ञानप्रतिज्ञा त्वभेदांशे-
नोपपादनीया न तु भेदांशेन इत्यनुपयोगाद् भेदांशो ऽत्र न परामृष्ट
इत्याश्मरथ्यमतम् । वृद्धवैशेषिकदृष्ट्येति । गौतमसूत्रे ऽप्यनादेः संसा-
रस्य निवृत्तौ प्रागुत्पत्तेरभावनित्यत्ववदिति प्रागभावनिवृत्तं दृष्टान्तीकृत्य
प्रागभावाऽसंप्रतिपत्तावनादिभावनिवृत्तौ दृष्टान्तेन भाव्यमित्यनुशये चाणु-
श्यामतानित्यत्ववद्वेति परमाणुश्यामतानिवृत्तिदृष्टान्तेनानादिभावनिवृत्तिर-
भ्युपगता । अर्थसाम्यात्त्वंति* । यथा नद्यः स्यन्दमानाः समुद्रावणाः समुद्रं प्राप्यास्तं गच्छन्ति भिद्येते
त्वासां नामरूपे समुद्र इत्येव प्राच्यतइति प्रश्नोपनिषद्वाक्यम् । अस्य मन्त्रः

२२० । २

पूर्वाद्वैतार्थसाम्यादित्यर्थः । आत्मानं जानात्विति* शङ्कायामिति कर्माभावदूषणमात्रोद्दारेण शङ्का । तथापि करणाभावं स्वयमेव प्रकाशमानस्य ज्ञानकर्मताऽनपेक्षां चेद्घाट्याथ परिहारः ।

२२० । १७

आत्मैवाभूदिति । इदं दूषणद्वयमुपलक्षणम् । केन कं विज्ञाता-
रमिति विशेष्यत्रये ऽप्यन्त्यन्तभिन्नत्वविशेषणाध्याहारगौरवप्रसङ्गाच्चेत्यपि
द्रष्टव्यम् । एतेन यच्च यस्यामवस्थायां द्वैतं स्वतन्त्रमिव भवति तदानीं
स्वतन्त्र इतरः स्वतन्त्रं वस्त्वन्तरमनुभवति । यदा तु सर्वे ब्रह्मपरतन्त्रं
प्रकाशते तदा कश्चेतनः करणेन कं स्वतन्त्रमर्थमनुभवेदिति केषां चिदात्र
हि द्वैतमिवेत्यादिवाक्यार्थकल्पनमप्यध्याहारगौरवेणैव निरस्तम् । किं च
षष्ठे स्वप्नावस्थायां जीवस्य स्वयंज्योतिषद्वे सुषुप्त्यवस्थायां तस्य बाह्याभ्य-
न्तरवेदनराहित्ये चेत्ते कथं ज्योतिःस्वरूपस्य वेदनराहित्यमिति शङ्कायां
विषयाभावाद् न तु द्रष्टृस्वरूपाया दृष्टेर्विपरिलोपादित्येतत्प्रतिपादनार्थं
प्रवृत्तेषु यद्वैतन्न पश्यति पश्यन्वैतन्न पश्यति न हि द्रष्टृदृष्टेर्विपरिलोपो विद्यते
अविनाशित्वाद् न तु तद् द्वितीयमस्ति ततो ऽन्यद्विभक्तं यत् पश्येदित्यादि-
वाक्येषु श्रुतं द्वैतं तावत् स्वातन्त्र्येण विशेषयितुं न शक्यते सुषुप्तौ स्वत-
न्त्रस्येव परतन्त्रस्यापि द्वैतस्य प्रतीत्यभावात् । ततश्च तेषु श्रुतं द्वितीय-
मपि तेन विशेषयितुं न शक्यते द्वैतमात्रप्रतीत्यभावाच्च द्वैतविशेषाभावेनो-
पपादयितुमशक्यत्वात् । एवं च तदनन्तरश्रुते यच्च वा अन्यदिव स्यात्
तच्चान्यो ऽन्यत् पश्येदन्यो ऽन्यद् जिघ्रेदित्यादिवाक्ये अन्यदपि स्वात-
न्त्र्येण विशेषयितुं न शक्यते सुषुप्तौ यस्य विषयस्य व्यतिरेकात्प्रतीत्यभाव
उक्तः तस्यैव स्वप्नजागरयोरन्वयात् प्रतीतेर्वक्तुमुपक्रान्तत्वात् । एवं च सुषु-
प्तावस्थाविषयोदाहृतवाक्यसमानप्रकारकेषु मुक्तावस्थाविषयेष्वपि वाक्येषु
स्वातन्त्र्यविशेषणं विवक्षितुमयुक्तमिति ।

२२१ । ४

बहुप्रमाणदृष्टिरिति । अवश्यम्भावेत्या अस्मिन्विषये श्रुति-
स्मृतिरूपबहुप्रमाणदर्शनेन सूचितमिति भावः । विरोधादित्युक्तं हेतुं पक्षा-
न्तरे बाधकोपन्यासेनोपपादयति अविरोधश्चेदिति । यद्यविरोधस्तर्हि

भेदाङ्गीकारे ऽप्यत्यन्ताभेदः प्रकारविशेषानपेक्ष्याभेदः स्याद् विरोधे हि केन चित्रकारेण भेद इति भेदोपाधिप्रकारं परिहृत्य तदन्येन प्रकारेणाऽभेद इति वक्तव्यं स्यात् तथा च भेदः कथं निविशताम् । यद्युच्येत विरोधाभावाद् भेदाभेदौ गन्धपृथिवीत्ववदसंक्रोपपादकप्रकारभेदाऽनपेक्षौ निवेष्टुमर्हत इति तर्ह्येकस्यामेव व्यक्तौ गन्धवती पृथिवीति गन्धपृथिवीत्वबुद्धेरिव घटो भवति घटो न भवतीति बुद्धोरपि समावेशः स्यात् तददर्शनात् तयोर्व्यवस्थितघटपटादिविषयत्वस्यैव च दर्शनाद् गन्धपृथिवीत्वयोरपि न भेदाभेदयोरविरोध इत्यर्थः ।

भास्करयन्त्रेषु विरुद्धयोरपि समबलयोरपि भेदाभेदयोरसंक्रोपपादनं कृतं भेदो घटशरावादिकार्यात्मना अभेदस्तावदनुवृत्तमृदादिकारणात्मनेति तन्निरस्यति भेदाऽभेदव्यवस्था चेदिति । भेदवाद एव स्यादिति* । २२१ । १०
भेदाभेदयोरप्रत्यभेदवाद एव स्यादित्यर्थः । ननु कार्यकारणयोर्नात्यन्तं भेद इष्यते किं त्वत्यन्तभेदे ऽत्यन्ताऽभेदे वा ऽनुपलभ्यमानाद् मृद् घटः हिरण्यं कुण्डलमित्यादिसामानाधिकरण्याद् भेदाऽभेदे इष्येते तथा च कार्याणां भेदः कारणमपि स्पृशति कारणस्याभेदः कार्याण्यपि स्पृशति अतो भेदाऽभेदयोर्नात्यन्तिकाश्रयभेद इति तन्मतमाशङ्क्य निरस्यति सामानाधिकरण्यं यदिति । यावत्कार्यमवस्थायेति प्रकृताऽविद्योपाध्यभिप्रायेणोक्तम् । अल-
क्तकादौ तु यावत्कार्यमवस्थानं न नियतं बहुषु स्फटिकेषु सत्सु रक्तं स्फटिक-
मानयेति स्फटिकान्तरव्यावृत्त्यर्थे विशेषिते सत्यानयननियोगकालमात्रे ऽल-
क्तकसन्निधानेनापि तद्व्यावर्तनफलसिद्धेः । उपाधिपदप्रयोगलभ्यं स्वसंनिहिते
स्वधर्मप्रतीत्याधायकत्वमेवोपाधैर्विशेषणोपलक्षणव्यावृत्तं रूपम् । कादाचित्क-
त्वतयेति । कादाचित्कत्वं कार्यकालाऽवस्थाननियमाभावः । तेन काकस्य
यावद्गृहगमनकालं कदा चिदवस्थितावप्युपलक्षणत्वमेष । उपाधितस्तूपल-
क्षणस्य भेदः परच स्वधर्मप्रतीत्यनाधायकत्वरूपे द्रष्टव्यः । त्वया ऽपि लिङ्ग- २०२ । २२
शरीरेति । भास्करमते जीवब्रह्मणोरभेदः स्वाभाविकः भेदस्तु बुद्धी-
न्द्रियदेहोपाधिकृत इष्यते । तच्च बुद्ध्यादिषु विशेषणत्वादिविद्यमुपाधित्वेन
तत्परिहारवचनं चेत्युभयमपि समानम् । वस्तुतस्तु तन्मते परिहारो न

* व्यवस्थावाद एव स्यादिति ३ पु. पा. । मूले ऽप्येवं पाठद्वैविध्यं दृश्यते ।

लगति उपाधिप्रयुक्तस्य संसारस्य स्फटिकरत्नमवदारोपितत्वनियमादिति भावः । नन्वैक्यसिद्धाविति । गुहानिहितस्य ब्रह्मणश्चैक्ये खलु यत्नेन भानाऽभानसमर्थनं कार्यम् । जीवभानात् तदभिन्ने ब्रह्मणि भासमाने गुहानिहितमन्यदिष्यतामिति शङ्कार्थः । व्यायातादिति । जीवस्य तदाश्रितमोक्षस्य च कृतकत्वे नित्यत्वं व्याहतमित्यर्थः । विकत्थनं निरर्थकं षष्ठः । भागवत्त्वमात्रमिति । भेदकोपाध्यधीनसत्यभागवत्त्वमात्रमित्यर्थः । संस्थानभेद इति । तथा च नद्या अवयवसन्निवेशविशेषरूपेण अवयविरूपेण स्वारम्भरूपरमाणुरूपेण वा समुद्राभेदप्राप्यभावे ऽपि समुद्रप्राप्नो नद्यावयविनाशात्तदीयनामरूपप्रहाणमस्तीत्येतावत्यंशे श्रुते । नदीसमुद्रदृष्टान्तः । अत एवास्तं गच्छन्तीत्येव दृष्टान्तभागे अवशमिति भावः* । शब्दश्रवणाऽयोग्यत्वविशेषणं सत्यत्वोपपादनार्थमित्याह शब्देति । प्राप्ताऽप्रापविवेकेनेत्यादियन्त्रं व्याचष्टे नेम्याकारेति ।

२२४ । ७

अनवस्थेति शङ्कां परिहरतीति । एवं च कृत्स्नस्य प्रपञ्चस्य कल्पितत्वे यथा कार्यलिङ्गकपूर्वपूर्वश्रोत्रानुमितिरूपभ्रमतत्संस्कारप्रवाहकल्पितमुनरोत्तरश्रोत्रं कार्यजनकम् एवं श्रुतिजन्यसृष्टितत्कमादिविषयाऽनादिपूर्वशाब्दज्ञानसंस्कारप्रवाहकल्पितं विद्यदादिकं तत्तत्सृष्टिवाक्याद्यालम्बवतां विवक्षितमिति द्रष्टव्यम् । अन्येव रीत्या मीमांसकैरपि वक्तृविवक्षारूपतात्पर्यावधारणं वेदार्थनिर्द्धारणोपयोगीति पक्षमुपपादयद्विषदाभिमानिदेवतानां तत्तद्व्यायसंप्रदायाभिन्नमीमांसकयाज्ञिकानां च तत्तद्वाक्यार्थनिर्द्धारणाधीनतत्तदर्थप्रतिपादनेच्छारूपं तदिति समर्थितम् । वक्तृविवक्षारूपतात्पर्यज्ञानं वेदार्थनिर्द्धारणे कारणमिति तदाधारतयेश्वरसिद्धिमिच्छतो नैयायिकान् दूषयद्विरपि तेः तत्तद्वाक्यार्थनिर्द्धारणाधीनपूर्वपूर्वमीमांसकयाज्ञिकविवक्षाप्रवाहेनान्यथासिद्धिरुक्ता । यथाहुः ।

तथर्वदादयो वेदाः प्रोक्ता ये च पृथक्पृथक् ।

भोग्यत्वेनात्मनां ते ऽपि चैतन्याऽनुगताः सदा ॥

* भावत्वमित्यादिमात्रमित्यर्थ इति अन्य एतदपे दृश्यते २ पु. ।

† अवयवयोग्यत्वेति २ पु. ।

तेषामन्तर्गतेच्छानां वाक्यार्थप्रतिपादने ।

विषया चाविषया च ज्ञायते शब्दशक्तितः ॥

इति न्यायेन संप्रदायेन ये मीमांसकयाज्ञिका वेदं व्याचक्षते तेषा-
मभिप्राये ऽयमुच्यते इति । य एवं विद्वान् साक्षा स्तुषीतेत्यादिविधिषु
यच्छब्दानूदिताऽविधीयमानकर्मकर्तृप्रसिद्धिर्यजमानो वा आहवनीय इत्याद्य-
र्थवादेषु वैशब्दानूदिता स्तुत्यालम्बनतत्तदर्थप्रसिद्धिश्च पूर्वपूर्वतत्तद्वाक्यार्थो-
पगतिमूलैवोत्तरोत्तरतत्तद्वाक्यार्थावगतेरालम्बनमित्युपपादनीयमित्येतादृशा-
न्युदाहरणान्यन्यवानुसंधेयानि ।

अथ नैकैकस्येति । यद्यपि प्रवाहानादित्वनिर्वचनासंभवे ऽपि भ्रम- २२४ । १८
संस्कारोपाधिकं सत्त्वमित्युक्त्वा ऽर्थस्य न क्षतिः सर्वदा यस्य कस्य चित्सं-
स्कारजातीयस्य सत्त्वात् । दाशतं च तन्निर्वचनमाचार्यैरध्यासयन्ते । सर्वस्य
प्रपञ्चस्य संस्कारोपाधिकं सत्त्वमिति पक्षे संस्कारे का गतिरिति चेत् ।
शब्दानुमानमूलकस्य सकलसंस्कारविषयतया तद्विषयस्यापि सतः संस्कार-
स्यानुवृत्त्या तदप्युपपद्यते एव । तथापि मायायामनुपपत्तिरलंकार इति न
मायाशब्दे अत्यन्तमुपपादनार्थं प्रयतितव्यमिति व्युत्पादनाय शङ्केयम् ।
अस्तु वेति प्रतीकोपादानानन्तरं नोपपद्यते ऽर्थः परमार्थसत्त्वं यस्याः सा
तथेति पाठः साधुः । निरुपाधिकभ्रमविषयेष्वेव सत्त्वं प्रातीतिकमिति
नियमः श्रोत्रं तु न तथेति स्वयं परिहारान्तरमाह कर्णेनेमीति । कर्णेने-
म्यवच्छिन्नं नभः श्रोत्रमिति नेयायिकादिमते तदवच्छिन्ना दिक् श्रोत्रमिति
कोमारिलमते च तदवच्छेदोपाधिकस्यांशस्य दृष्टान्तीकरणमुपपद्यते । सदृष्टान्तः
स्वसिद्धान्तसंमतो न भवतीति स्वयं युक्त्यन्तरमाह आरभ्यमिति । सां-
शत्वतः साधयवत्वतः । यद्यपि साधयवत्वमपि भेदाऽभेदतत्समुच्चयविकल्प-
दूषणेन दूषितप्रायं तथापि स्वमते सत्यो भाग इति व्यावहारिकसत्यत्व-
स्येव कथनात् स न दोष इत्याशयः । सत्यश्च संभवेदिति । संभाव- २२५
नार्थेन लिङ्गा जीवस्य ब्रह्मांशत्वं परोक्षरीत्या परमार्थसत्यमिति कथमपि
संभावयितुं न शक्यते । मुक्तिदशाग्रामभेदज्ञाननिवर्त्यस्य स्वाश्रयगताऽभेदः
रूपमुक्तिकालानुवृत्त्या ऽत्यन्ताभावप्रतियोगिनश्च संसारदशायां प्रतीतस्य

भेदस्य मिथ्यात्वाऽनतिलङ्घनादिति द्योतितम् । अहं वेदेति । सूक्तद्रष्टु-
हमिति परामर्शः* ॥

२२५ । १

प्रकृतिश्च प्रतिज्ञादृष्टान्तानुपरोधात् ॥ २३ ॥

व्यवहितसंबन्धाऽपौनरुक्त्ये फले इति । व्यवहितेन जन्मा-
द्यधिकरणेन संबन्धः । तेनेवापौनरुक्त्यं च । पादसंगतिरिति । बाला-
क्यधिकरण+प्रथमसंगतियन्यानुसारिणीयं संगतिः । अद्वैताव्यासेधकत्वा-
च्चेति । तद्व्यासेधकत्वे हि लक्ष्यसमर्पकब्रह्मशब्दोपातवस्त्वपरिच्छेदात्मक-
लक्ष्याकारविपरीताकारोपस्थापकं लक्षणं लक्ष्ये संभवदपि विवक्षितलक्ष्याका-
राननुगुणत्वेन तदव्यापनदोषदुष्टं स्यादिति भावः । समन्वयावसान-
इति । बालाक्यधिकरणद्वितीयसंगतियन्ये यत्प्रतिज्ञातं प्रकृताधिकरणस्या-
ध्यायावसाने लेखनिमित्तं वक्ष्यतइति तदनेन दर्शितम् । समन्वयो
दुष्प्रतिपाद इति । जगत्कारणब्रह्मणि समन्वय इत्यर्थः । कथं प्रति-
ज्ञादृष्टान्तयोजनेति शङ्कायामयं परिहाराभिप्रायः । ब्रह्मज्ञानेन विद्यदादेः
सर्वस्य मृत्पिण्डलोहमणिखनिकृन्तनज्ञानेर्घटशरावकटकमुकुटखनिचकुट्टा-
लादीनां च तत्तज्ज्ञानानन्तरमपि संशयविषयत्वेनानुभूयमानानां मुख्यवृत्त्या
ज्ञातत्वासंभवाद् गौणत्वं त्वया ऽप्यास्थेयमिति । प्रधानपरौ प्राधान्या-
भिप्राये । अनुमानबाधादिति पूर्वपक्षलिखितान्यनुमानानि । अस्त्वागमो
निमित्तपरः इति । तथा च नानुमानवृन्दस्यागमबाध इति भावः ।

२२६ । ७

कार्यस्य विवर्तत्वेनेति । तथा च सद्रूपस्य ब्रह्मणः प्रपञ्चता-
दात्म्यं सदात्मना सन् घट इत्यादिप्रतीतिषु भासतइति सदात्मना ब्रह्म-
ज्ञानं सदात्मना प्रपञ्चतत्त्वविषयमपि भवति एवं मृत्पिण्डस्वर्णमणिख-
निकृन्तनरूपोपादानतादात्म्यं घटादिषु मृत्सुवर्णकालायसात्मना मृद् घटः
सुवर्णं कुण्डलं कालायसं खनिचमित्यादिप्रतीतिषु भासतइति तेन तेन
कार्यानुविद्धेन मृदादिरूपेण मृत्पिण्डादिज्ञानं तेन तेन रूपेण तत्तत्कार्यवि-
षयमपि भवति । न हि प्रपञ्चतादात्म्यापन्नं सद् घटादितादात्म्यापन्नं
मृदादिकं वा तत्तदुपादानातिरिक्तं येन सन्मृदाद्यात्मना ब्रह्म मृत्पिण्डादि-

* अत्र षष्ठं वाक्यान्वयाधिकरणं पूर्णम् । + व्या. सू. अ. १ पा. ४ सू. १६ ।

‡ प्राधान्यपराविति ३ पु. पा. ।

§ निमित्तत्वपर इति ४ पु. पा. ।

ज्ञानं तेन तेन रूपेण तत्तत्कार्यविषयं न स्यात् । ननु भवेदेवं मृत्पिण्डादीनां घटाद्युपादानत्वे तदेव नास्ति घटादीनामिव पिण्डादीनामपि मृदादिकार्यविशेषत्वाद् घटादिषु पिण्डाद्याकारानुवृत्त्यभावाच्च सर्वमृगमयादीनामेकैकमृत्पिण्डादिकार्यत्वस्य कथमप्युपादयितुमशक्यत्वाच्च । तथा च दृष्टान्तभागस्योपादानाऽविषयतया दार्ष्टान्तिकवाक्यस्यापि तद्विषयता न युक्तेति चेद् न । मृत्पिण्ड एव घटः कृत इत्याद्यबाधितव्यवहारेण मृत्पिण्डादीनां घटादिकार्यान्तरोपादानत्वाद् मृत्पिण्डादिगतमृत्त्वादिरूपकिञ्चिदाकारानुवृत्तेर्घटादिषु सत्त्वाद् उपादानगतयावदाकारानुवृत्तिनियमस्य क्षीरादिकार्येषु दध्यादिषु व्यभिचारात् सर्वं मृगमयमित्यादिषु सर्वशब्दानामेकैकमृत्कूटादिकार्यपरत्वात् । तस्माद् दृष्टान्तानुसारेणापि दार्ष्टान्तिकवाक्यस्योपादानविषयत्वं युक्तमेव ।

ननु पञ्चमी न कारणमात्रे स्मर्यत इत्युक्तं ज्ञापकेन तत्सिद्धेरित्याशङ्क्य तत्तात्पर्यमाह ज्ञापनेनेति* । ननु नैतद्युक्तं पाणिनीये ज्ञापकयोगवि- २२६ । ११
भागलभ्यस्य व्याकरणान्तरे प्रत्यक्षविधानावश्यमभावात् तद् दृष्ट्वैव व्याख्यातृणां ज्ञापकाद्यन्वेषणप्रवृत्तेः पाणिनीयस्यैव वेदार्थनिर्णयोपयोगित्वादित्याशङ्क्य ज्ञापकस्यान्यथासिद्धिमाह अपि चेति । हेतुग्रहणमगुणवचनाद्धेतुपञ्चम्या न ज्ञापकं तस्य विभाषा गुणे ऽस्त्रियामिति सूत्रविहितां गुणवचनेभ्यः पञ्चमीमादाय चारिताध्यात् । जाड्यादागतं जाड्यरूप्यमिति तदुदाहरणसंभवात् । वस्तुतस्तु हेतुमनुष्येभ्य इति सूत्रे हेतुत्वं न पञ्चम्यर्थविशेषणं येन हेतो पञ्चम्यन्वेषणीया स्यात् किं तु मनुष्यवाचित्वमिव हेतुवाचित्वमपि प्रातिपदिकविशेषणम् । एवं च हेतुवाचिभ्यो मनुष्यवाचिभ्यश्च प्रातिपदिकेभ्यस्तत आगत इत्यर्थं रूप्यप्रत्ययविधिः । तत आगत इत्यधिकारसूत्रे च तत इत्युपादानपञ्चमी तथापि मुख्यं यदुपादानं विशक्षितं तद् ग्राह्यं न तु नान्तरीयकम् । अत एव सुध्नादागच्छन् मध्ये वृक्षमूले स्थित्वा ततो ऽप्यागत इत्येतावता तत आगत इत्यर्थं सौम्य इतिवद् वार्त्तमूल इति तद्वित्तो न भवति । एवं च यः स्वहेतुभूताज्जन्मभूम्यादेरुपादानादागतः यश्चाहेतोरमनुष्याद् देवदत्तादेरुपादानादागतस्तत्रोभय-

चापि हेतुवाचिनो मनुष्यवाचिनश्च प्रातिपदिकाद्रूप्यप्रत्ययविधायकस्यास्य सूत्रस्य हेतुपञ्चमीज्ञापकत्वयाः कथमपि न प्रसक्तिः । नन्वस्य सूत्रस्य हेतुपञ्चमीज्ञापकत्वाभावे ऽपि विभाषा गुणे ऽस्तिग्रामिति सूत्रे योगविभागादगुणवचनेभ्यो ऽपि हेतुपञ्चमी भविष्यतीति चेद् न । योगविभागाऽनपेक्षणात् । पुत्रात्प्रमोदो जायते पश्चिमाद्यामिनीयामात्रसादमिव चेतनेत्यादिप्रयोगाणां निमित्ते ऽप्यन्तरङ्गकारणत्वज्ञापनार्थम् अपादानत्वारोपेण निर्वाहात् । समनन्तरापत्ये ऽपि गोचररूपाध्याहारेण रामो जामदग्न्य इति गोत्रापत्यविहितपञ्चप्रत्ययदर्शनाद् धूमवत्त्वादित्यादिपञ्चमीनिर्वाहः । हेतुपञ्चमीसद्भावे वा कथं तन्निर्वाहः । न हि धूमवत्त्वं घट्टेः कारणं ज्ञापकं तु स्यात् । न ज्ञापके पञ्चमीविधानमस्ति । तस्मात् तदशिष्यं संज्ञाप्रमाणत्वाद् लुब्धोगाप्रख्यानादिति सूत्रकारप्रयोगाज् ज्ञापके पञ्चम्याः साधुत्वम् । कारकहेतोः तु हेताविति सूत्रेण तृतीययैव भाव्यम् । अस्तु वा कारकहेतावपि पञ्चमी । तथापि कारकविभक्तेर्बलीयस्त्वाद्विहापादानपञ्चम्येव । जनिकर्तुरिति पुत्रात्प्रमोदो जायतइत्यादिपञ्चमीसंग्रहार्थं प्रकृतिपदं कारणसामान्यपरमिति व्याख्यानमयुक्तं तथा सति कारकइत्यधिकृतस्य पदस्य कारणसामान्यवाचिनो निर्द्धारणसम्प्रम्यन्तम्यानन्वयप्रसङ्गात् । न हि कारणानां मध्ये यदुपादानकारणमिति वत्कारणानां मध्ये यत्कारणमित्येतदन्वितार्थं भवति ।

२२६ । १८

कार्यकारणाऽभेदसूचनादिति । न च यथा ऽग्ने यन्मे तनुवा-
जनं तन्मआपृणोति मन्त्रे यन्मे प्रजये पशूनामूनं तन्मआपूरयेति वावेतदा-
हेति तदर्थप्रदर्शकब्राह्मणानुसारेण यजमानस्य स्वस्मिन् प्रजापश्वभेदोपचार-
वद् ब्रह्मणः स्वस्मिन् सत्यमाणतेजःप्रभृत्यभेदोपचारः स्यादिति शङ्कनी-
यम् । प्रतिज्ञातसर्वविज्ञानोपपादनार्थं प्रवृत्ते प्रपञ्चे तथोपचारकल्पनाऽयो-
गात् । श्रौतावधारणेति । ननु श्रुतावेवकारार्थं उपादानान्तराभाषः कथं
साक्षात्पदेन तदशक्तेन प्रदर्श्यते । उच्यते । उभयान्नानादित्येतावति सूत्र-
णीये साक्षादिति विशेषणमुभयान्नानवाक्ये तदनुवादेनान्यः कश्चिदर्थो
मुख्यतया प्रतिपाद्यो ऽस्तीत्यवगमयति । कोसाविति विचारणायामेवकार-
घटितवाक्यस्याच ह्येवावपन्तीत्यादिषडितरव्यवच्छेदप्रधानत्वादुपादानान्त-

राभावो मुख्यतया प्रतिपादो ऽवतिष्ठते तर्हि विषयवाक्यं ब्रह्मण उपादानत्वप्रतिपादकं न भवतीति सूत्रमपि तद्व्यवस्थापनार्थं न भवेत् तथा च कथमित्येव प्रकृतिर्ब्रह्मेति भाष्यमित्याशङ्क्याह भाष्यइति । विषयवाक्यप्रतिपादस्य प्रकृत्यन्तराभावस्य प्रकृतियहणम् उपलक्षणमित्यर्थः । प्रकृत्यन्तराभावव्यवस्थापनस्यापि ब्रह्मणः प्रकृतित्वस्थिरीकरणं फलमिति फलाभिप्रायेण भाष्यमिति तात्पर्यवर्णने तु नोपलक्षणत्वं कल्पनीयम् । यद्वा प्रकृतियहणमुपलक्षणमित्यात्मकृति*टीकायन्थापेक्षिते भाष्यइत्यध्याहारो ऽनेन ग्रन्थेन दर्शितः । कथं च तद् ब्रह्मणो रूपमिति टीकायन्त्रं ब्रह्मणि उपादानत्वाभावे तदभेदश्रवणं न घटेतेति व्यतिरेकप्रदर्शनार्थत्वेन योजयन्नेव यदीत्यादितदनन्तरग्रन्थम् अन्वयप्रदर्शनार्थत्वेनावतारयति द्वे वा- २२६ । २६ वेति ।

यद्यपि सच्च त्यच्चाभवदित्यभेदेन श्रुतमिति वक्तव्यं तस्यैव वाक्यस्य प्राक् प्रकृतत्वात् तथापि द्वे वाव ब्रह्मणो रूपे इति टीकावाक्येन स्मारिते द्वे वावेत्यादिवाक्ये षष्ठ्या पृथिव्यादिवाक्यादिरूपयोर्मूर्तामूर्तयोर्ब्रह्मभेदः प्रतीयतइति शङ्कानिरासाय तस्या अपि न भेदे तात्पर्यम् अथात आदेशो नेति नेतीति तदनन्तरवाक्ये ब्रह्मातिरिक्तमूर्तामूर्तनिषेधादिति दर्शयितुं तद्वाक्यमुपन्यस्तम् । कथं च तद् ब्रह्मणो रूपमिति टीकाग्रन्थस्य व्यतिरेकप्रदर्शनार्थत्वलाभाय यदि ब्रह्मोपादानं न स्यादिति शेषो ऽध्याकृतः । एवमध्याहारपेक्षव्यतिरेकप्रदर्शकवाक्यार्थस्याऽस्फुटस्य गम्यत्वाद्यतिरेकमुक्तेत्येतद्विहाय व्यतिरेकं सिद्धवत्कृत्येत्युक्तम् । यदि तस्य ब्रह्मोपादानमित्यन्वयप्रदर्शनस्यापेक्षितांशमध्याहरति तर्ह्येवं रूपं स्यादिति शेष इति । रूपं स्वरूपमभिन्नमिति यावत् । यदि न तस्य ब्रह्मोपादानमिति केषुचित् टीकाग्रन्थेषु नकारयुक्तः पाठो दृश्यते तस्मिन्पाठे कथं चेत्याद्युपादानमित्यन्तमेकं वाक्यम् अध्याहारानपेक्षं व्यतिरेकमात्रप्रदर्शनार्थमिति द्रष्टव्यम् ।

योनिरितीति । पृथिवी योनिरौषधिवनस्पतीनामित्यादिप्रसिद्धिः २२७ । २ परिणामिविषयेव दृष्टेति भावः । नास्तत इति । यदसत् तत्सर्वदेवासदिति

न स्यान्निष्पाद्यत्वं यत् सत् तत्सर्वदा सदिति निष्पत्यर्थप्रवृत्त्यानर्थक्यम् ।
 ननु नित्यस्य निष्कलस्येति हेतुगर्भनिर्देशाभ्यां सिद्धस्यार्थस्य नित्यत्वाद-
 नेकदेशत्वादिति पुनः कीर्तनं व्यर्थमित्याशङ्क्य तद्विवरणमित्याह हेतुग-
 र्भनिर्देशयोरिति । यथाश्रुतमाश्रित्येति । अस्तु परिणामस्तथापि
 लौकिकपरिणामवदनिर्वचनीयत्वमायातीत्येवं प्रतिपादयतीत्यर्थः । संक्षेप-
 शारीरके ऽप्येकमुक्तम् प्रतिष्ठिते ऽस्मिन् परिणामवादे स्वयं समायाति विव-
 र्तवाद इति । प्रधानानुरोधेनेति । यथा स्वर्गकामकर्तव्यज्येतिष्टोमप्र-
 करणमध्यपातिनः को हि तद्वेद यदमुष्मिन् लेके ऽस्ति वा न वेति पर-
 लोकासंदेहवाक्यस्य प्रधानाविरोधाय तदङ्गभूतातीकाशविध्यपेक्षितवस्तुस्त्वन-
 परतया पामरजनसिद्धसंदेहानुवादकत्वम् एवमिहापि प्रधानप्रतिपाद्याऽद्वे-
 तसिद्ध्याविरोधाय तदङ्गभूतपञ्चनिषेधोपयिक्ततया आन्तजनकल्पितपरिणा-
 मानुवादकत्वमित्यर्थः । न चेति । यथा ह्यसत्यो घटाभावः सत्यं घटं
 सहते एवमनिर्वाच्या विकारः स्वात्यन्ताभावं निर्वाच्यं सहते इत्यन्वयमु-
 खेन सिद्धिः* ॥

२२८ । १

एतेन सर्वे व्याख्याता व्याख्याताः ॥ २८ ॥

अदृश्यमानाणुनिर्देशादिति न किं चन भगव इत्युक्तेरणुवादे सालम्ब-
 नत्वसिद्ध्यर्थमदृश्यमानत्वविशेषणम् । अणिम इति सूक्ष्मता चोक्तेति ।
 स य एषो ऽणिमेत्यादिसंप्रतिपन्नब्रह्मवाक्येष्विवेति भावः† ॥

इति श्रीमद्भद्रद्वाजकुलजलधिकौस्तुभश्रीमदद्वैतविद्याचार्यश्रीविश्वजिद्याजि-
 रङ्गराजाध्वरिवरसूनोरण्यदीक्षितस्य कृतो कल्पतरुव्याख्याने

परिमले प्रथमस्याध्यायस्य चतुर्थः पादः समाप्तः ॥

संपूर्णश्च समन्वयाख्यः प्रथमो ऽध्यायः ॥



* अत्र सप्तमं प्रकृत्यधिकरणं पूर्णम् ।

† अत्राष्टमं सर्वव्याख्यानाधिकरणं पूर्णम् ।

अथ द्वितीयोऽध्यायः ।

—ॐ नमो भगवते वासुदेवाय—

स्मृत्यनवकाशदोषप्रसङ्ग इति चेन्नान्यस्मृत्यनव-
काशदोषप्रसङ्गात् ॥ १ ॥

२२६ । १

सर्वज्ञेति । यः सर्वज्ञ इति श्रुत्या ब्रह्मण इव ज्ञानैर्बिभर्तौति
श्रुत्या कपिलस्यापि सार्वज्ञ्यं प्रसिद्धम् अतः सर्वज्ञभाषितत्वं वेदसांख्ययोः
सममित्यर्थः । ननु स्मृत्यन्तरेभ्यो निरवकाशत्वेन प्राबल्येऽपि श्रुतिभ्यः
प्राबल्याभावात्कथं पूर्वपक्ष इत्यत्राह पूर्वपक्षमाहेति । वेदं कृत्वा वेदि-
रिति पदार्थधर्मक्रमविषयश्रुतितः क्षुत्तन्मात्रमेदिति स्मृतेः पदार्थविषय-
त्वेनेव सावकाशश्रुतितोऽपि निरवकाशत्वेन स्मृतेः प्राबल्यं भवेदतः पूर्व-
पक्षो युक्त इत्याशयः ।

अर्थापहारेणेति । सर्ववेष्टनरूपस्मृत्यर्थोपहारेण तन्मानभूतश्रुतेर-
प्यपहारात्तदनुमानं बाधितविषयमित्यर्थः । क्षुत्तन्निमित्तकाशुद्धापनयार्थमा-
चमनकरणेऽपि न वेदवेदिक्रमविरोधः । आचमनस्य शुद्धिद्वारा वेदिकर-
णाङ्गत्वादङ्गस्य चाव्यवधायकत्वात् । उक्तं हि वार्तिके ।

वेदं कृत्वा यदा वेदिमकृत्वाऽऽचामति क्षुते ।

वेदीमेव करोतीति स वक्तुं शक्यते तदा ॥

वेदिरेव ह्यनाचम्य कुर्वते। विगुणीभवेत् ।

तामेव सगुणां कर्तुं शुद्ध्या न व्यवधास्यते ॥ इति ।

सत्यपि व्यवधाने श्रौतस्मार्तसकलपदार्थप्राप्यनन्तरमेवानुष्ठानाय
क्रमस्य संयाह्यत्वात् पश्चात्संयाह्यस्य पूर्वप्राप्यनुरोधेन संयहौचित्याच्च
विरोधः । तदप्युक्तं वार्तिके ।

प्राप्येषु हि पदार्थेषु क्रमः पश्चादपेक्ष्यते ।

यदा प्राप्येष्वसौ क्रमः केन पश्चाद्विद्ध्यते ॥ इति ।

नन्वधिकरणारम्भे तटस्थेनाक्षिप्रे तदारम्भः सिद्धान्तिना समर्थ-

नीयः कथं पूर्वपक्षी समाधत्तइत्युक्तिरित्याशङ्क्य पूर्वपक्षोपपादकत्वसाम्यात् सिद्धान्त्येश पूर्वपक्षिशब्देन लक्षणयोक्त इति व्याचष्टे पूर्वपक्षीति ।

२२६ । १७

पौरुषेयत्वेनेति । ननु वेदस्यार्थज्ञानपूर्वकत्वेन पौरुषेयत्वमच-
त्यसिद्धान्तवत्त्वमाण्यैव युक्त्या शास्त्रयोनित्वाधिकरणे* निराकृतं कथमिह
पुनः पौरुषेयत्वशङ्का एवं तर्हि संप्रत्ययतन्त्रमप्यपौरुषेयमेव तद्वक्तुः कपिलस्य
वासुदेवांशत्वेन परब्रह्मरूपतया तस्यापि तन्निःश्वसितत्वाऽविशेषादित्या-
शयः । ननु श्रुतीनामपि स्फुटतरत्वं विवक्षितं यथा कथं च न श्रुतित्वेना-
स्फुटत्वकल्पने कपिलवचसामपि सूत्रत्वेन शक्यं तत्कल्पनम् अतः
स्फुटाऽस्फुटत्वं न वैषम्यम् । अत एव श्रुतयः कपिलवचनेर्नर्णयार्थास्त-
त्सापेक्षा इत्यधिकरणानारम्भशङ्कायाः प्रथमसमाधानमापातत इति टीका-
यामुक्तम् । अन्यथा हि सृष्टोद्गायेदिति श्रुतिरपि सर्ववेष्टनस्मृत्या निर्णयार्था
तत्सापेक्षेति कल्पनं प्रसज्येतेत्याशङ्क्य व्याचष्टे अनन्यपरत्वमिति ।
पूर्वपक्षाशयं निराकरोति सगरपुत्रप्रतपुरिति । यच्च वासुदेवांशेन वेदि-
कार्यो वर्ण्यते तच्च तस्य सार्वभौम्योपदेष्टृत्वं दृष्टम् अतस्तद्विरुद्धार्थोपदे-
ष्टृस्ततोऽन्यत्वं निश्चीयतइति भावः । तदर्थस्मृतिपूर्वकाणीत्यत्रापि बहु-
व्रीहिसमासमाह तेषामिति । तदर्थानुभवपूर्विका इत्यत्र तमाह तासा-
मिति । यद्यपि तदर्थस्मृतिपूर्वकाणीत्यत्रापि बहुव्रीहिरभूतबहुव्रीहिरतिश-
ष्टस्तथापि तदर्थानुभवपूर्विका इत्यत्र बहुव्रीहिद्वयप्रदर्शनेन तत्रापि तदुन्नेतुं
शक्यमिति लाघवात् । तदनुक्तिः । कथं चिदित्यर्थ इति । विलम्बेनेत्यर्थ
इत्यर्थः । अनेनायिमस्य तावदित्यस्य ततः प्रागेवेति शेषमर्थ इत्यर्थादुक्तं

२३१ । ३

भवति । दौहित्रस्य कर्मेति । ब्राह्मणादेराकृतिगणत्वात् कर्मणि ष्यञ् प्र-
त्यय इति भावः । अव्यक्तस्योत्पत्तौ स्मृतिं प्रदर्श्य तल्लये स्मृत्यन्तरप्रद-
र्शनात्तस्य प्रलये नाशोऽभ्युपगत इति प्रतिभाति तथाऽभ्युपगमो न
युक्तः तस्य ज्ञानेकनिवर्त्यत्वाभ्युपगमादित्याशङ्क्य व्याचष्टे ज्ञानात्प्रली-
यतइति । अव्यक्तोत्पत्तिस्मृतिस्तु भूतसूक्ष्मोत्पत्तिविषया । एवं च यद्यपि
लयस्मृतिरपि तद्विषया योजयितुं शक्या मूलकारणविषयत्वेऽपि प्रलये
सूक्ष्मावस्थापत्तिविषया योजयितुं शक्या तथापि स्वमते मूलकारणमविद्या-

रूपमिति विभावयितुं ज्ञानादित्यध्याहृतम् । ऋषि प्रसूतमित्यादिमन्त्रार्द्ध-
स्यायमर्थः । अये सर्गादौ स्वस्मात्प्रसूतमृषिं कपिलं कनकवर्णं हिरण्यगर्भं
ज्ञानेनैकप्रकरणेर्वेदैर्यो विभर्ति अयं सकलवेदार्थविद्वत्त्वित्यनुग्रहकटाक्षेण
जायमानावस्थायामेव पश्यति चेति यो ब्रह्माणं विदधाति पूर्वं यो वै वेदांश्च
प्रहिणोति तस्मै हिरण्यगर्भे पश्यति जायमानमित्यादिमन्त्रान्तरेकार्थात् ।
अथ विभर्तीत्येतद् भृज्धातोः पोषणमर्थमादाय व्याचष्टे पूरयतीति ।

मन्त्रगतयच्छब्दप्रतिनिर्देशकतच्छब्दघटितं वाक्यं दर्शयति यः स २३१ । १०
सर्वेषामात्मेति । यद्यपि यो योनिं योनिमधितिष्ठत्येको विश्वानि रूपाणि
योनोश्च सर्वा इति पूर्वार्द्धयुक्ते ऽस्मिन् मन्त्रे नास्तीदं वाक्यं नापि पूर्वत-
रमन्त्रयोरस्ति तयोः विद्याविद्यो ईशते यस्तु सो ऽन्य इति सर्वाधिपत्वं
कुरुते महात्मेति च विधेयान्तरपरत्वात् तथापि पुरुष एवेदं सर्वं त्वं स्त्री
त्वं पुमानसीत्यादितत्त्वमन्त्रान्तरप्रतिपन्नार्थ इह विधेयत्वेन गृहीतः । तद्वहणं
च सार्वत्रिक्यप्रतिपादनप्रधानागमस्यां श्वेताश्वतरोपनिषदि न भेदनिष्ठसां-
ख्यतन्त्रकर्तृमहिमप्रतिपादनस्य प्रसक्तिरस्तीति तेनापि हेतुना मन्त्रस्य
तद्विषयत्वनिराकरणार्थं सांख्यकर्तृविषयत्वे ऽपि तेन तस्य वेदार्थज्ञानवन्त्व-
मात्रं सिध्यति न तु क्व चिदपि विषये ऽस्य भ्रमो विप्रलम्भश्च नास्तीत्ये-
तदपि । मनोस्तु यद्वै किं चेति वीप्साशब्देन भेषजत्वोक्त्या च तदुक्तेः सर्व-
त्राप्यर्थे तदुभयराहित्यं सिध्यतीत्यपि विशेषो द्रष्टव्यः । यजुर्वेदे यो ब्रह्म-
वर्चसकामः स्यात्तस्मात्तं सोमारौद्रं चरुं निर्वपेदिति ब्रह्मवर्चसकामस्येष्टिं
विधाय आज्यं प्रोक्षणमाज्येन मार्जयन्ते इत्यन्तेन तस्य प्रत्येकं ब्रह्मवर्चसोप-
योगार्थसहितं वैशेषिकमङ्गकलापं विधाय यावदेव ब्रह्मवर्चसं तत्सर्वं करो-
तीति फलार्थवादानन्तरम् अतिब्रह्मवर्चसं क्रियतइत्याहुरीश्वरो दुश्चर्मा
भवतीत्येवंरूपेष्ट्यनुष्ठानेनातिब्रह्मवर्चसं क्रियते तेन यजमानः शिवञ्च भवितुं
प्रभवतीत्येवं फलमेव पुनर्दोषरूपं संकीर्त्य तत्परिहारार्थं मानवीऋचो धाय्ये
कुर्यादिति मनुना दृष्टे ऋचावग्निं वः पूर्यङ्गिरा देवमीडे वसूनामित्यादीनां
षण्णाम् ऋचां मध्ये ये के चिट्ठे ऋचौ सामिधेनीमध्ये धाय्यारूपेण योजये-
दिति विधाय कथं मानवीभ्यामृभ्यां शिवचपरिहार इत्याकाङ्क्षायां यद्वै किं
च मनुरवदतद्वेषजं भेषजमेवास्मै करोतीत्यर्थवादेन तत्संघटनं कृतम् ।

धर्मवक्ता मनुना यन्मन्त्रजातं दृष्टं तत्सर्वं भेषजं भवतीति तदिदमचोदा-
हृतम् । ननु यद्वे किं चेति वचनं न स्वायम्भुवमनूक्तीनां भेषजत्वोक्तिपरं
किं तु समष्टिमनोऽभिमानिहिरण्यगर्भोक्तीनाम् । तेतिरीयशाखायां हि मान-
वीक्ष्यै धाय्ये कुर्यादिति विधिशेषार्थवादरूपम् इदं वचनं श्रूयते । अचा-
नूद्यमाने ऋचो न मनोः प्रकाशिके किं तु मनसः । देवानां यन्मन* इति
ह्यनूद्यमानयोः ऋचोः श्रूयते अतो मानवी इत्यत्र समष्टिमनोभिमानित्वध-
र्मेण हिरण्यगर्भः प्रकृत्यंशेनोक्त इति स एव यद्वे किं चेति वाक्ये ऽपि
मनुशब्दोक्तो भवितुमर्हतीति चेद् यद्येवं किं चिदष्टिविकृतो मनोः ऋचः
सामिधेन्यो भवन्तीति विधिशेषतया श्रुतं मनुर्वै यत्किं चिदवदत्तद्वेषज-
मिति वचनमुदाहरणमस्तु । न हि तत्र मनःप्रकाशिका ऋचो विनियु-
ज्यन्ते किं तु मानससूक्तगता एव तत्र कूटिभञ्जकाभावात् । अत एव
तन्त्रवार्तिके मनूक्तीनां भेषजतायामिदमेव वचनमुदाहृतम् । भाष्ये यद्वे
किं चेत्युदाहरणमनादरेण । सर्वज्ञत्वादिभिरिति । ननु सर्वज्ञत्वादिव-

२११ । २५ चनाद् ममान्तरात्मेत्यादिकमन्तर्यामिविषयं स्यान्न तु जीवैक्यविषयमिति
चेन्न† । बहवः पुरुषा ब्रह्मन्नित्यादिना प्रश्नोत्तरत्वेन जीवविषयत्वावश्यंभा-
वात् परमेश्वर एक एव जीवभावेन सर्वशरीरेषु वर्ततइति एतद्वृष्ट्या परमे-
श्वरगुणवर्णेनस्याप्यविरोधात्† ॥

एतेन योगः प्रत्युक्तः ॥ ३ ॥

योगस्वरूपतत्साधनेत्यादिटीकायन्त्रं व्याचष्ट एषामिति । श्रुतौः
सांख्ययोगशब्दाभ्यामिति । नन्विदं श्रोतलिङ्गमालम्ब्याधिकशङ्काप-
रिहारौ सांख्ययोगऽसाधारणौ कथं योगमात्रविषयत्वं तयोक्तम् । उच्य-
ते । कपिलमतिषदिदं श्रुतिसामान्यमात्रमिति पूर्वाधिकरणएवोक्तप्रायम्
अतो नेदं लिङ्गमधिकशङ्काबीजं किं तु योगशास्त्रे योगनिरूपणं, श्वेताश्व-
तरोपनिषदाद्युपदिष्टयोगप्रपञ्चनरूपमिति प्रत्यक्षश्रुतिमूलत्वमधिकशङ्काबीजं
तस्मिन्नंशे तस्य प्रामाण्ये ऽपि न तात्पर्याविषये स्वतन्त्रप्रधानादौ प्रामा-
ण्यम् अतो न तेन स्वतन्त्रप्रधानादिसिद्धिरिति तत्परिहारः॥ ॥

* देवानां य इन्मन इति शोधितं ५ पु. ।

† अत्र प्रथमं स्मृत्यधिकरणं पूर्णम् ।

‡ श्रोतंति १ पु. पा. ।

§ सांख्यशब्दयोगेति २ पु. पा. ।

॥ अत्र द्वितीयं योगप्रत्युक्त्यधिकरणं पूर्णम् ।

न विलक्षणत्वादस्य तथात्वं च शब्दात् ॥ ४ ॥

२३२ । १२

अचेतनप्रकृतिकमिति । ननु अविद्याप्रकृतिकत्वेन सिद्धसाधने
चेतनप्रकृतिकं न भवतीत्यर्थकल्पने सिद्धान्तिमते दृष्टान्ते साध्यवेक्यं
हेतुविशेषणे वैयर्थ्यं चेति चेद् उच्यते । कार्यद्रव्यं चेतनप्रकृतिकं न भवति
द्रव्यत्वादात्माविद्यावदित्यनुमानमत्र विवक्षितम् । कार्यद्रव्यमात्रपक्षीकरण-
क्षापनाय हेतुविशेषणम् । घटस्यापि पक्षीकरणान्न तत्र साध्यवेक्यशङ्का ।
घटयतीति घटः घटेऽर्ग्यन्तात्पक्षाद्यच् । गेरनिटीति गिलोपः । अघटित-
संघटनापटीयोऽज्ञानं तद्वदित्यर्थः । भाष्यटीकयोः प्रत्युदाहरणसंगतिरपि-
मटीकायाः* प्रदर्शितेति तात्पर्यमुक्त्वा स्वयमस्याधिकारणस्य दृष्टान्तसंगति-
माह वेदेति । प्रत्यक्षतेति । स्वदृष्टलिङ्गकस्य स्वविशेषतोदृष्टानुमानस्य
प्रत्यक्षवदतिविश्वसनीयत्वात्प्रायः प्रत्यक्षमिदमिति संभावनाविषयता
भवतीत्यर्थः । अनुश्रवो वेदः तद्गम्यमानुश्रविकम् । सुखाद्यात्मत्वं सुख-
दुःखमोहात्मत्वं† तद् उच्चावचविशेषणेनानेकप्रकारत्ववाचिना सातिशयत्वा-
दिसूचनेन दर्शितम् । तद्वयाचष्टुइति । लोकोतोऽनवगम्यमानस्य चेतनप्र-
कृतिकत्वस्य केवलश्रुतार्थापत्त्या कल्पनायामचेतनत्वप्रतिपादकशब्दविरो-
धस्य दूषणतयोद्वाजनसामर्थ्याल्लोकानुभवसद्भावे श्रुतार्थापत्तेस्तद्विरोधो न
दूषणं किं तु प्रत्यक्षश्रुतिरेव चेतन्यानभिव्यक्तिपरतया व्याख्येया भवेदिति
सूचितं भाष्ये तद्विषयोतीत्यर्थः ।

आर्थत्वे उपोद्बलकापेक्षा तदेव नेत्याहेति । ननु आर्थत्वमि- २३३ । ३
हापि तुल्यमेव भूतेन्द्रियाणां वक्तृत्वविधितृत्वान्यथानुपपत्त्या चेतन्यस्य
कल्प्यत्वाद् देवतात्वस्य मनुष्यत्वादिवच्चेतन्यव्याप्राप्तातिविशेषतया तस्य
तदनुमेयत्वाच्च । न चेन्नतिश्रवणं चेतन्यश्रवणमेवेति वाच्यम् । ईदृश्याधि-
करणे‡ तस्य भाक्तत्वेनोक्तत्वात्§ । प्रलये सुषुप्तानां चेतनानामपञ्चीकृतभूत-
दृष्टिसमये चेतन्योद्भावाभावेन तस्य तदभिमानिदेवनेक्षणपरत्वस्यायुक्ततया
भाक्तत्वावश्यम्भावाच्चेति चेदुच्यते । श्रुतचेतनप्रकृतिकत्वनिर्वाहाय भूते-

* अविमर्षटीकाया इति २-४ पु. पा. । † सुखमोहात्मत्वमिति २ पु. पा. ।

‡ व्या. सु. च. १ पा. १ पु. ५ ।

§ भाक्तत्वादिति १ पु. पा. ।

न्द्रियाणां चेतनत्वमेवाभ्युपगम्यत इति शङ्कायन्ये तेजःप्रभृतीक्षयस्य मुख्य-
त्वमेव संभवतीतीक्षत्यधिकरणोक्तभाक्तत्वाच्चेदेणा च शङ्का तदभाक्तत्वोपादु-
लकतया । मृदब्रवीदित्याद्युदाहरणम् । ननु तेजआदिशब्दानां तदधिष्ठातरि
परमेश्वरे शक्तिरेव भाष्यटीकयोरभिमतता ऽस्तु किमिति लाक्षणिकत्वमुक्त-
मित्याशङ्क्याह तदिदमुक्तं कथं विदिति । ईक्षणस्य मुख्यत्वे कथं चिदि-
त्येतन्नावेति परमेश्वरस्य मुख्य्येक्षणसद्भावादतस्तदीयेक्षणस्य मुख्यत्वे तेज-
आदिशब्दानाममुख्यत्वमायातीत्येतत्सूचनार्थमिति लाक्षणिकत्वमेव तेषां*
मूलाभिमतमिति भावः ।

२३३ । ८

पक्षे एवेति । ध्यतिरेकिहेतुव्यावृत्त्यर्थं साध्यासाधकविशेषणम् ।
ननु विशेषव्याप्यपेक्षायामसाधारण्ये ऽपि जगद्वेतनप्रकृतिकं न भवति
चेतनविशेषगुणानुगतिरहितत्वाद् यद्यद्विशेषगुणानुगतिरहितं न तत्तत्प्रकृ-
तिकं यथा सुवर्णविशेषगुणानुगतिरहितं पटादि न सुवर्णप्रकृतिकमिति
सामान्यव्याप्यपेक्षायां नासाधारण्यम् । न च सामान्यव्याप्येतद्दध्यामननु-
गता नानुमानोपयोगिनीति शङ्कनीयम् । यो यस्य ग्रन्थस्य प्रणेता स
तस्मादधिकविषयज्ञानवानित्येवमादिरूपायाः सामान्यव्याप्रेः सिद्धान्तिना
ऽप्यनुमानाङ्गतया प्रागङ्गीकृतत्वात् । आचार्यैरधिकरणारम्भे प्रदर्शितस्य
विशेषव्याप्तिमूलकस्यैवानुमानस्यासाधारण्यशङ्कारहितत्वाच्चेति चेदुच्यते ।
यत्तद्दध्यामननुगता सामान्यव्याप्तिर्न स्वतन्त्रा ऽनुमानाङ्गम् । ईश्वरो वेदा-
धिकदष्टेत्याद्यनुमानं बुद्धिसंवादेन श्रुत्यवगतसार्वज्ञ्यदृढीकरणार्थं न स्वय-
मेव कस्य चिदर्थस्य साधनार्थमिति तच्चाननुगतापि सामान्यव्याप्तिरुपन्य-
स्यते । तदभावे ऽपि हि यथा सोम्यैकेन मृत्पिण्डेनेत्यादौ दृष्टान्तोपन्यासमा-
त्रेण बुद्धिसंवादो जायते । आचार्यैः प्रदर्शितमप्यनुमानमप्रयोजकत्वपरिहा-
राय यदि चेतनप्रकृतिकं स्यात्तद्विशेषगुणानुगतिमत्स्यादिति तर्कमपेक्षमाणं
तन्मूलभूतां सामान्यव्याप्तिमुपजीवतीति तदपि नावतिष्ठते किं त्वापाततो
ऽननुगतसामान्यव्याप्यनपेक्षामिव भासमानं पूर्वपक्षावलम्बनमस्त्वित्याशयेन
न विलक्षणत्वादिति सौचानुमाने स्पष्टे विद्यमाने ऽप्यनुमानान्तरमाचार्यैरु-

अन्यस्तेषां तत् महाश्चायं पारिणामिकः स्वभावविप्रकर्षः पुरुषादीनां केशन-
खादीनां च रूपादिभेदादिति भाष्योद्भावितव्यभिचार्येण तर्कमूलसामान्य-
व्याप्यैरपि शैथिल्यापादनाद् दूषितमिति तदूषणे फलान्तरमाचार्येण कृतम् ।

ननु प्रमाणविषयविवेचकतयेत्युक्तं श्रुत्येव प्रमाणमूर्द्धन्यया तद्वि-
षयविवेकसिद्धेरित्याशङ्क्य व्याचष्टे वचनयुक्त्याभासनिरासेनेति । आपा- २३३ । १०
ततस्तद्विरोधित्वेन भासमानानां युक्त्याभासानां चानुसंधाने संजातस्य
चित्तसोभस्यापनयनेन श्रुतिविषयदार्ढ्यापादनं तद्विवेचनमित्यर्थः । ननु
पूर्वपक्ष्यपन्यस्तेषु तर्कमूलाद्येपहेतुषु ब्रह्मणः सिद्धरूपत्वेन पृथिव्यादिसाम्यं
मननरूपतर्कादरणं चेति हेतुद्वयमेव परिहृतं न तु निरवकाशत्वप्रधानप्र-
त्यासतिहेतुद्वयमिति चेत् । उच्यते । ब्रह्मणः सिद्धरूपत्वे ऽपि श्रुत्यनुया-
हकतर्कादरणे ऽपि स्वतन्त्रानुमानविषयत्वं नास्तीति प्रसाधिते शब्दसाध-
नाक्षमस्य चक्षुषस्तद्वाधनइव* ब्रह्मसाधनाक्षमस्यानुमानस्य तद्वाधने
सामर्थ्याभावः फलितो भवतीत्युपले क्षुरतेक्ष्णस्येव तत्र कुण्ठीभवतो ऽनुमा-
नस्य श्रुतितः प्राबल्यहेतुकथनमस्यानविवृम्भितमिति स्वत एव सिद्धेस्तद्वे-
स्तद्वयमाहृत्य न दूषितम् ।

न ह्यचेतनस्येत्यादियन्थं व्याचष्टे अचेतनस्य जगत्कारणस्येति ।
अन्वचेतनाच्चेतनस्येवोद्भूतविशेषगुणादनुद्भूतविशेषगुणस्याप्युत्पत्तिर्न संभवतीति
चेद् न । काष्ठज्वालाभाण्डादनुद्भूतवारिस्थितेजसो दीपात्तृणान्नेश्चोत्पत्तिद-
र्शनात्तत्रोद्भूतरूपावयवान्तरकल्पने गौरवात् । घटः प्रकाशतइत्यनुभवदर्शने-
न घटादिषु चेतन्यमुद्भूतमित्यपि कल्पनोपपत्तेश्च । कस्य चित्प्रकाशते कस्य
चित्प्रकाशतइति व्यवहारस्तु चेत्तत्परो ऽयं न मेवादिति व्यवहारवदु-
पपद्यते परत्ववच्चेतनस्यापि सप्रतियोगिकगुणत्वकल्पनोपपत्तः । न तवेति । १, । २३
सत्कार्यवादिनस्तत्र शरावादिदृष्टान्ते ऽप्युक्तदोषापत्तिस्तुल्येति भावः । कार-
णानुवृत्त्येति । न तु कार्यरूपानुवृत्त्या ऽतो नोभयथाप्युक्तदोषापत्तिरिति
भावः । ननु जायत्प्रपञ्चदोषेणैव स्वप्नप्रपञ्चदोषेणापि ब्रह्मणो रूपणमापा-
द्यमेव कथमरूपणे दृष्टान्तीक्रियतइत्याशङ्क्य जीवे तदरूपणस्यानुभवसिद्ध-

तथा जीवो ऽत्र दृष्टान्तो विवक्षित इति व्याख्यातमित्याह अनो न
साध्यसमत्वमित्यर्थ इति । यो ऽन्यथात्मन इत्यन्यचेत्येतत्प्रथ-
मार्थे ऽन्यत्र भूताच्च भव्याच्चेतिवत् । सिद्धमर्थमाह आत्मव्यतिरेकेणेति ॥

२३४ । १३

एतेन शिष्टापरिग्रहा अपि व्याख्याताः ॥ १२ ॥

अतिदेशस्येति । स्मृतेर्मूलाभावे ऽपि तर्कस्य व्याख्यादिमूलसत्त्वा-
तद्विरोधेन समन्वयः सङ्कोचनीय इति पूर्वाधिकरणेन प्रत्युदाहरणसंगतिरि-
त्यर्थः । तेन दृष्टान्तसंगतिमपि दर्शयन्नतिदेशाधिकरणस्याभ्यधिकाशङ्कामाह
यथा हीति । इयमारम्भणेति । न कार्यकारणाभिन्नं नापि तद्विन्नं
सत्यं किं त्वनिर्वचनीयमित्युपपादयितुमारम्भणाधिकरणे कार्यकारणभेद-
शङ्का निरसनीया इह तु भेदगर्भकार्यकारणभावे प्रत्यक्षत्वाऽप्रत्यक्षत्वावसेय-
सत्त्वाऽसत्त्वविरोधाभ्यां तन्निरसनमभ्युच्चयमात्रमित्यर्थः ।

असदकरणादित्यादीति ।

असदकरणादुपादानग्रहणात्सर्वसंभवाभावात् ।

शक्तस्य शक्यकरणात्कारणभावाच्च कार्यस्य ‡ ॥

इति सांख्यानं सत्कार्यवादप्रधानश्लोकः । अस्यार्थः । कार्ये कारण-
व्यापारात्प्रागपि सदेव नीलरूपस्य पीतभावेनेवाऽसतः सत्त्वेन कर्तुमशक्य-
त्वात् । उपादानग्रहणाच्च प्रागपि सदेव कार्यम् । उपादानानि कारणानि
तेषां कार्येण ग्रहणात् कारणैः कार्यस्य संबन्धादिति यावत् । कारणसंबन्धं
हि कार्यं भवेद् भवेत् । कारणाऽसंबन्धमेव कार्यमुत्पद्यतामिति चेद् न ।
सर्वसंभवाभावात् । असंबन्धस्य कार्यत्वे हि असंबन्धत्वाविशेषाऽत्सर्वं कार्यं
सर्वस्मात्संभवेद् न चेत्तदस्ति । असंबन्धमपि कारणं तदेव करोति यत्र
शक्तिमिति चेद् न । शक्तस्य शक्यकरणात् । शक्तमपि हि कार्यं शक्यं
करोति नाशक्यम् । अव्यवस्थातादवस्थात् । शक्यं करोति चेत्कथमसति
शक्तिविषयतारूपा शक्यता कार्यस्य कारणात्मत्वादपि कार्यं सदेव । तस्य कार-
णात्मत्वं च घटशरादिकं पूर्वाह्ने मृत्कूट एवासीदित्यनुभवेन गुरुत्वद्वेगु-

* अत्र तृतीयं विलक्षणत्वाधिकरणं पूर्णम् । † व्या. सू. अ. २ पा. १ सू. १४ ।

‡ भावाच्च सत्कार्यमिति सांख्यकारिकापाठः । § असंबन्धाऽविशेषादिति २ पु. पा. ।

अयानुपलम्भादियुक्त्या चेति । (ननु पृथुशुधोदरादिसंस्थानविशेषाणां सदातन-
त्वे ऽपि कदा चित्प्रत्यक्षत्वं कदा चित्परोक्षत्वं च पटकूर्माङ्गादिपरिणाहा-
नामिवाविर्भावतिरोभावाभ्यामुपपद्यते) * । न हि पटकूर्माङ्गादिपरिणाहानां
संकोचनावस्थायामप्रत्यक्षत्वमनुत्पत्त्या नाशेन वा किं तु तिरोधानेन †
ततश्च तेषां विक्राशव्यापारेणैव दण्डचक्रादिव्यापारेण पृथुशुधोदरादीनामभि-
व्यक्तौ प्रत्यक्षता अभिव्यक्तिश्च तन्निरोधायकपिण्डावस्थोपमर्दः । मुद्गरपा-
तेन घटावस्थोपमर्द इति कपालावस्थाभिव्यक्तिः । कपालानि चूर्णीकृत्य
जलमृदन्तरसंयोजनमर्दनादिभिर्मर्दवं प्राप्य दण्डचक्रादिव्यापारेण तिरो-
हिताया घटावस्थायाः पुनरभिव्यक्तिः । एवं पटावस्थायां दाहेन तिरोहि-
तायां तद्गुप्सनां चित्तितलपतितानां तत्त्वितिप्ररूढकार्पासतरुकुसुमफलप-
रिणतौ क्रमेण तिरोहितायाः पटावस्थायाः पुनरभिव्यक्तिरिति । अवस्थानामपि
सदातनत्वे प्रत्यक्षत्वपरोक्षत्वव्यवस्थायां न क्व चिदनुपपत्तिरिति चेद् एवं
द्रव्यतदवस्थाविशेषाणां सदातनत्वसमर्थने ऽपि तदाविर्भावतिरोभावौ प्राग-
सन्तो आगन्तुकावेवाभ्युपगन्तव्यौ । तयोरपि सदातनत्वे घटावस्थायां ‡ कदा
चित्प्रत्यक्षत्वं कदा चित्परोक्षत्वमिति व्यवस्थाऽनुपपत्तेस्ततश्च तयोरस-
दकरणादिहेतूनां प्रतिहतेः । तद्वदेव घटादिद्रव्याणां तदाकारविशेषाणां
आगन्तुकत्वमभ्युपगन्तुं युक्तम् । इदानीं मृन्पिण्ड एवास्ति घटो नास्तीत्या-
दिव्यवहारदर्शनात् कारणचक्रव्यापारानन्तरमिदानीं घट आसीदित्यादिव्यव-
हारदर्शनाच्च पटपरिणाह इदानीमभिव्यक्त आसीत् प्राक् तिरोहित आसीदि-
त्यादिवदाविर्भावतिरोभावव्यवहाराभावाच्च । शेषमारम्भणाधिकरणे § वक्ष्यते ।

प्रकृतौ हि॥ द्वादशाहे इति । नन्वहर्गणानां प्रकृतौ समूहे द्वादशाहे २३५ । ११
त्रयाणां त्रयाणामन्हां चिद्वृत्स्तोमकत्वादिकं नास्ति । सत्यं यथास्ति तदुपलक्षण-
मेतत् । तद्यथा क्वचिदेकेन पञ्चाशद्रात्रविशेषे श्रूयते अतिरात्रो नव चिद्वृत्त्यहा-
नि नव पञ्चदशान्यहानि नव सप्तदशान्यहानि नवैकाविंशान्यहानि द्वादशाहस्य
दशाहस्य दशाहानि महाव्रतं चातिगच्छेति । निश्चितार्थैरिति । यद्यपि

* () एतन्मध्यस्थो ग्रन्थो नास्ति १ पु । † का चित्ति १ पु. पा. ।

‡ घटावस्थायामिति १ पु. पा. । § व्या. सू. अ. ३ पा. १ सू. १५ ।

॥ हिशब्देऽ नास्ति १-५ पु. ।

२३५ । १६

चिबृदादिशब्दाः स्तोत्रीयाणामृचां नवसंख्यादिवाचिनो नाहर्षाचिनः तथापि
 तेषामन्यत्र लक्षणया ऽहःपरत्वं दृष्टमित्येतावता तादर्थ्यनिश्चयोक्तिः ।
 ननु तेषां संवत्सरपरत्वमपि चयस्त्रिवृतः संवत्सरास्त्रयः षड्विंश
 इत्यादिद्वादशवार्षिकसप्तोत्पत्तिवाक्येषु नव चिबृतः संवत्सरा नव षड्विंश
 इत्यादिषट्त्रिंशत्संवत्सरसप्तोत्पत्तिवाक्येषु च दृष्टं न च तेषु संवत्सरशब्द-
 स्यार्थानवधारणमस्ति संवत्सरसंज्ञायां प्रकृतिभूते गवामयने चत्वारो ऽभि-
 प्रवाः षडह एकः पृष्ठयः षडहः समास इति त्रिंशति अहस्सु मासत्वोक्ति-
 लिङ्गाद् यावत्त्यश्चतुर्विंशोक्त्यस्य स्तोत्रीयास्तावत्यः संवत्सरस्य रात्रय
 इति संवत्सररात्रीणां षष्ट्युत्तरत्रिंशत्संख्याकचतुर्विंशोक्त्यस्तोत्रीयाभिः सम-
 संख्यत्वोक्तिलिङ्गात्सौरो मासो विषाहादौ यज्ञादौ सावनः स्मृत इति स्मरणाच्च
 सावनपरत्वावधारणेनानुष्ठानपर्यन्तत्वदर्शनात् । तथेहापि मुख्यशून्येव सावन-
 संवत्सरपरत्वमुपपपादयितुं शक्यमिति पूर्वास्वरसादाह औषधादिसिद्धि-
 कल्पनापीति । सहस्रसंवत्सरजीवनोपायभूतमौषधादिकं क्व चित्प्रामाणिक-
 शास्त्रे दृष्टं क्लृप्तं नास्ति येन सहस्रसंवत्सराऽऽयुरर्चितया स्वतः श्वौषधादि-
 सिद्धानामधिकार इति विध्याक्षेपगौरवं हरिह्रियेत किं तु सहस्रसंवत्सरविधि-
 बलादेव तथाभूतमौषधादिकमस्तीति कल्पनीयम् । न च तथा कल्पनया
 ऽप्यधिकारनिर्वाहः । सामान्यतः कल्पितस्याप्यौषधादेरिदन्तया हरिश्चा-
 नाभावेन तत्सेवया तावदायुःसंपादनाभावात् । न ह्यग्निस्वर्द्धनं स्वरव-
 र्णप्रसादनं वलीपलितनाशनमित्यादिरसायनानामिव तावदायुःसंपादकस्य
 रसायनस्येदन्तया परिज्ञानं कथमपि लब्धुं शक्यम् । तावदायुषां गन्धर्वो-
 दीनामधिकाराश्रयणे ऽपि* तेषां ब्राह्मण्यादिकं तदभावे ऽप्यभिसंपानम् अन्य-
 भावे ऽपि कृत्वनुष्ठानं वा कल्पनीयमिति विध्याक्षेपगौरवमपरिहार्थमतस्त-
 त्परिहाराय षड्विंशत इति संख्यावाचिशब्दस्य संवत्सरा इति कालवा-
 चिशब्दस्य वा लक्षणीयत्वेन वाक्यार्थे वक्तव्ये संख्याशब्दस्य व्यवस्थितार्थ-
 त्वात् संवत्सरशब्दस्यापाततो ऽनेकार्थतया प्रचलदवस्थत्वादहरेव संवत्सर
 इत्यहनि दृष्टप्रयोगत्वाच्च अहर्लक्षणात्वमभ्युपेत्य वाक्यार्थो निर्णेतव्य इति
 भावः ।

पूर्वाकारेति । यद्यारम्भणाधिकरणे स्फुटीकरिष्यमाणं विवर्तवादं प्रच्छाद्य समनन्तरभोक्तापत्यधिकरणावलम्बनं परिणामवादमाश्रित्य परमाणुवाददूषणं वक्तव्यं तदोपादानोपादेययोरन्याधिकपरिमाणत्वनियमस्य प्रक्षिप्तपरिमाणतुल्यपिण्डाद्वारब्धेषु पितृभृतिषु व्यभिचार उद्भावनीयः । मेख-
सर्षपयोरनन्तावयवारब्धत्वाविशेषे ऽपि तद्वानन्त्ययोरेवातीतवृत्तकल्पानन्त्य-
योरिव विशेषोपपादनेन तुल्यपरिमाणप्रसङ्गं निरस्य बोदीयार्थान्तरकल्पनाप-
त्तिप्रसङ्गेन च परमाणुकारणवादो दूषणीयः* ॥

भोक्तापत्तेरविभागश्चेत्स्याल्लोकवत् ॥ १३ ॥

२३५ । २१

ननु केवलागमगम्यब्रह्मविषयत्वं साधकस्येव बाधकस्यापि तर्कस्य न संभवतीति शङ्काया मन्तार्यवाददृष्टान्तेन परिहारो न संभवति मन्तार्यवा-
दयोर्मानान्तरगम्यविषययोरेव मानान्तरबाधेनान्यथानयनाङ्गीकारादित्या-
शङ्कायापि मानान्तरगम्यप्रपञ्चाभावश्रुतीनामेव तत्सत्त्वयाहिमानान्तरेण
बाधः शङ्क्य इति तत्तात्पर्यमाह तर्हि जगद्भेद इति । एतदनुसारेण प्रवृ-
त्तविवर्तमानशब्दो व्याख्यातुमयं ग्रन्थः† ॥

तदनन्यत्वमारम्भणशब्दादिभ्यः ॥ १४ ॥

२३६ । ०

लौकिकप्रमाणानां तत्त्वावेदकत्वप्रच्यवनरूपो विशेषो ऽवाभिधित्सितः
कुतो ऽवसीयत इत्याकाङ्क्षायां सोऽपदेन तद्विषयमिध्यात्वप्रतिपादनादित्याह
तदनन्यत्वपदेनेति । ननु सोऽपदाद्वलघति विषयवाक्ये पूर्वाधिकरणव्यव-
स्थापितभेदाभेदानुगुणदृष्टान्तोपादानान्तदृढीकरणे तात्पर्यं कुतो नावसी-
यत इति शङ्कोतरत्वेन प्रतिज्ञावाक्यतात्पर्यवर्णेनपरं ग्रन्थमवतारयति श्रुता-
विति । तत्त्वज्ञानं चेतीति । तत्त्वस्याबाधितरूपस्य ज्ञानमित्यर्थः ।
तथा चेदन्तया प्रतीयमानस्य भुजगस्य रज्ज्वदमंश इव सतया प्रतीयमान-
स्य विश्वस्याधिष्ठानसदंशस्तत्त्वमिति सदूपे तस्मिन् विज्ञाते विश्वमारोपि-
ततत्तद्विशेषिकरूपेणाऽज्ञातमपि तत्त्वतो ज्ञातं तज्ज्ञानेनेव विषयीकृतं
भवतीत्यर्थः । एतेनासाधारणं स्वरूपं धर्मो वा तत्त्वं न तु भ्रमाधिष्ठानम् ।

* अत्र वस्तुवे शिष्टापरिहाराधिकरणं पूर्णम् ।

† अत्र पञ्चमं भोक्तापत्यधिकरणं पूर्णम् ।

तथा सति सदंशस्तत्त्वमिति ब्रह्मशुन्याद्यधिष्ठानस्यानन्दशुक्तित्वादेरतत्त्व-
 प्रसङ्गादिति निरस्तम् । स्वरूपं धर्मं वा बाध्यो तत्त्वमित्यबाधितत्वविशेष-
 शावश्यभावे सत्यसाधारणविशेषणवैयर्थ्यात् । नष्टशब्दे । यद्यपि प्रयोगप्राचुर्याद्
 ध्वस्ते प्रसिद्धस्तथापि दृष्टनष्टस्वरूपत्वादिति हेतोर्व्यतिरेकव्याप्तिप्रदर्शनपरे
 तथा ङीत्यादिटीकाग्रन्थे त्रिविधपरिच्छेदराहित्यस्य वस्तुसत्त्वरूपसाध्याभा-
 वव्यापकत्वप्रदर्शनात् त्रिविधपरिच्छेदो ऽत्र हेतुर्विषयितो न तु कालपरि-
 च्छेदमात्रम् । न च त्रिविधोपादानवैयर्थ्यम् । ध्वंसात्यन्ताभाधान्योन्याभाव-
 प्रतियोगित्वरूपहेतुत्रयपरत्वोपपत्तेः । अभावत्वेन सर्वक्रोडीकरणेनाभावप्रति-
 योगित्वरूपैकहेतुपरत्वोपपत्तेश्च । न च ब्रह्मणि व्यभिचारः । स्वान्यूनस-
 ताकत्वेनाभावविशेषणादित्यभिप्रेत्य त्रिविधसंग्राह्यं नष्ट अदर्शने इति
 धात्वर्थकथनानुसारेण समभिव्याहृतदृष्टप्रतिद्वन्द्विविषयतौचित्यानुसारेण च
 २३६ । १८ नष्टशब्दं व्याचष्टे अदृष्टमित्यर्थ इति । एवं च कालान्तरदेशान्तरवर्तितया
 वस्त्वन्तरतादात्म्येन चादृष्टत्वेत्या तत्तदर्थभावाक्षेपात् कालपरिच्छिन्नत्वा-
 दिहेतुलाभः । नन्वेवं सति नष्टपदेनेव हेतुलाभात् किं दृष्टग्रहणेनेत्याशङ्क्य
 ध्वंसकालाद्यवच्छिन्नः सत्त्वाभाव इह साध्यते स दृष्ट एवेति भ्रान्तशङ्कावार-
 नाथं प्रतीतिकालादिसाधारणः सत्त्वाभावः साध्य इति साध्यशरीरज्ञाप-
 नाथं तदित्याह प्रतीतिसमये इति । क्व चिददृष्टमित्यर्थ इति स्थाने
 अनित्यमित्यर्थ इति पाठस्तु नष्टशब्दस्य ध्वस्ते प्रसिद्धिप्राचुर्यमाश्रित्य ।
 अस्मिन् पक्षे कालपरिच्छेदमात्रस्य हेतुत्वाद् ब्रह्मणि व्यतिरेकव्याप्तिप्रद-
 र्शनपरे टीकाग्रन्थे न ह्यसौ कदा चित्क्वचित्क्वचं चित्वा ऽस्तीति देशव-
 स्तुपरिच्छेदयोरप्यभावकथनं कालपरिच्छेदाभावे दृष्टान्तार्थमिति योज्यम् ।
 टीकायां ये हि दृष्टस्वरूपा इत्यनेन विषयितस्यानुमानस्य प्राथमिकतया-
 ह्यग्रन्थेन व्यतिरेकव्याप्तिः प्रदर्शिता तस्यैव विषयबाधकं द्वेतीयकीकतया-
 ह्यग्रन्थेनोच्यतइति निष्कृष्य तदनुमानप्रदर्शनपूर्वक्रमवतारयति विमत-
 मिति । सावधिकत्वादिति । पूर्वोक्तरीत्या त्रिविधावधिमत्त्वादनित्यत्वा-
 दिति वा ऽर्थः । सावधिकसत्त्वादिति पाठे सावधिकस्थितिकत्वादित्यर्थ-
 मादायोक्तार्थएव पर्यवसानं द्रष्टव्यम् । अन्यथा कदा चित्सत्त्वमङ्गीकृत्य तेन
 कैकालिकसत्त्वाभावसाधने विरोधात् ।

टीकायामाद्यविकल्पद्वयं सत्वासत्त्वोभयविषयमुपन्यस्याऽर्थान्तरत्वा-
द्विविकल्पद्वयमसत्त्व*भावविषयमुपन्यस्तं तत् स्वयं सत्त्वेनासत्त्वेन चानि-
र्वचनीयत्वाभाससिद्धयै सत्त्वे ऽप्यतिदिशति असत्त्ववदित्यादिना । २३७ । २
ननु सत्त्वं भावधर्मः असत्त्वं त्वभावरूपमर्थान्तरमित्यभ्युपगमे नास्ति
दोषः । न चाकिंचित्करतायामर्थान्तरस्य विरोधित्वानुपपत्तिस्तस्य प्रति-
योगिन्यकिंचित्करत्वे ऽपि स्वभावादेव प्रतियोगिप्रतिषेधरूपविरोधित्वोप-
पत्तेः । अन्यथा प्रतियोगिनि किंचित्करस्यैव (विरोधित्वनियमे ऽत्रैव
वियद्वाचकसमर्थनार्थस्य सदसत्तोरैकत्वविरोधादिति टीकाग्रन्थस्य सत्त्व-
भावस्याऽसत्त्व)†विरोधादित्यस्य ग्रन्थस्य चानिर्वाहात् । उच्यते । सत्त्वा-
सत्त्वे भावधर्मावित्यभ्युपगमे विकारनित्यत्वापात इति यो दोष उक्तः स
सत्त्वमेकमेव भावधर्मो न कदापि भावस्यासत्त्वमित्यभ्युपगमे ऽपि तुल्यः ।
असत्त्वमर्थान्तर न चासत्त्वान्तरकरमित्यभ्युपगमे त्वसन् घट इति सामा-
नाधिकरण्यानुपपत्तिः । न हि सत्त्वासत्त्वगोत्वाश्वत्वादीनां स्वभावादेव
परस्परविरोधसद्भावे ऽपि सदसद्गोरश्व इत्यादिसामानाधिकरण्यमस्ति । न
चासन् घट इति सामानाधिकरण्यमभावात्प्रतियोगी घट इत्यर्थकमिति
षाच्यम् । तथा सति प्रतियोगित्वधर्माश्रयतया विकारसत्त्वापातात् । एवं
सत्त्वासत्त्वाभ्यामनिर्वचनीयत्वमिह विश्वस्योपपादितम् । भेदाभेदाभ्यामनि-
र्वचनीयत्वमपि पूर्वाधिकरणे कार्यकारणभेदवादिभिश्च दर्शितैः परस्परं
प्रतिषेधप्रमशक्येर्न्यायेः सिद्धमित्यनुसंधेयम् ।

ननु मृदात्मना शरावादीनामेकत्वं मृदस्य शरावाद्यात्मना नाना-
त्वमिति परोक्तमापाद्य विकल्पपूर्वकं दूषणमयुक्तोपात्मन्ः‡ । मृदेका शरा-
वाद्यो नानेत्येतावत् एव परेणोक्तत्वात् । भाष्ये यथा घृत् इत्येकत्वं
शाखा इति च नानात्वमिति प्रथमदृष्टान्तानुसारेण मृदात्मना घटशरावा-
द्यात्मनेति आत्मशब्दयोरविवक्षितार्थत्वादित्याशङ्क्य तात्पर्यमिह मृदे-
केति । यदि तथा परमतं स्यात्तदा सर्वविज्ञानप्रतिज्ञानिर्वाहार्थमस्मदुक्ता-
रीतिरनुसरणीयेति परमते ऽपि शुद्धाद्वैतमेव विध्येद् न नानात्वस्य

* द्वयसत्त्वेति २ पु. पा. ।

† सत्त्वेन च निर्वचनीयत्वेति २ पु. पा. ।

‡ () सत्त्वदन्तर्गतौ सत्त्वो नास्ति १ पु. । § अनुक्तोपात्मन् इति १ पु. पा. ।

सत्यता । अतस्तत्सत्यतामनुह्य प्रतिज्ञां निर्वाहं कार्यकारणयोर्द्वयोरपि
 परस्परात्मनेकत्वं नानात्वं च पराभिमतमिति वक्तव्यम् । अथ एव नन्व-
 नेकात्मकं ब्रह्मेति भाष्ये कारणस्य कार्यात्मताभिप्रायेण नानात्वमुक्तमिति
 तत्र विकल्प्य दूषणकथनं युक्तमित्यर्थः । अभेद एव स्यादिति पाठमनु-
 ह्य शुद्धाद्वैतमेव सिध्येदिति ततात्पर्यं वार्येतम् । अत्यन्तभेद एव
 २३९ । १९ स्यादिति पाठस्तु सुगमः । न भवेदपीति । भेदमाश्रित्य भवनवदभेद-
 माश्रित्याभवनमपि वक्तुं शक्यमिति भावः । तस्करदृष्टान्तः छान्दोग्ये
 पुरुषं सोम्येत हस्तगृहीतमानयन्त्यपहावीत् स्तेयमकार्षेत् परशुमस्ये
 तपते इत्यादिना प्रपञ्चितः । असत्यादिति । असत्यादहिज्ञानान्मरणकार्य-
 षामभयोत्पत्तिर्वक्ष्यते । नन्वसज्जप्रावसत इवाहिज्ञप्रावहेरुपलक्षणत्वेन ताद-
 र्थ्यसंभवाद् नाहिज्ञानस्यासत्यत्वमिति चेद् न । असद्विकल्पस्यासद्विशिष्ट-
 त्वेनासत्त्वे बाधकाभावात् । न च शशशृङ्गमस्तीति क्षानाद् भ्रान्तस्य
 प्रवृत्त्यभावप्रसङ्गो बाधकः । असतः साधकत्वदर्शनस्य प्रातिभासिकव्या-
 वहारिकाणां साधकत्वोपपादने कैमुतिकन्यायेनानुकूलत्वात् । अत एव
 खड्गडनकारैरसतः साधकत्वं यत्नेनोपपादितम् । ननु तथापि व्यावहारि-
 कत्वादिनिर्वचनेष्वपेक्षितमसत्प्रातिभासिकवैलक्षण्यं व्यावहारिकमभ्युपेयम् ।
 असतः प्रातिभासिकस्य च तद्वैलक्षण्यस्यासति प्रातिभासिके च सत्त्वेनाव्या-
 धर्तकत्वात् । अतस्तत्रासत्प्रातिभासिकवदहेरप्युपलक्षणत्वं स्यादिति चेन्न ।
 तत्र विशिष्टरूपेणासदपि प्रातिभासिकमपि स्वरूपेण तद्वैलक्षण्यं विशेषण-
 मिति विवक्षया व्यावर्तकत्वोपपत्तेः । क्वचित्कस्य सिद्धाधिकवशादुपल-
 क्षणत्वकल्पने ऽपि प्रकृते विशेषणत्वे संभवति तदृष्टान्तेनोपलक्ष्यकारान्तर-
 सापेक्षोपलक्षणत्वकल्पनायोगात् । महासर्पभ्रमजन्यभये सुदुसर्पभ्रमजन्यभया-
 दुत्कर्षदर्शनेन कार्योत्कर्षेणुविधेयोत्कर्षस्य सर्पस्य विशेषणतया भयप्रयोज-
 ककोटिनिवेशनावश्यभावाच्च ।

११ । २४

परिहारसाम्यमाहेति । ननु कथं परिहारसाम्यं सत्यत्वाविशेषे
 ऽपि यत्कारणतावच्छेदकावच्छिन्नं ततः सत्यं कार्ये नान्यस्मादिति नियमः
 सत्यपक्षे संभवति । आरोपपक्षे त्वजिनमजीनमित्युभयोरपि दीर्घारोपाविशेषे
 धूमबाष्पयोर्व्याप्यारोपाविशेषे च कथं नियमः । उच्यते । यादृशेन ज्ञानेन

सत्यत्वं कार्य*कारणभावानतिप्रसङ्गोपपादकं सिद्धं परो मन्यते तादृश-
ज्ञानसिद्धं व्यावहारिकसत्त्वमस्माकं तदनतिप्रसङ्गोपपादकं तत्तु ज्ञानं
परस्य सर्वथैव बाध्यमित्यभिमानः । अस्माकं तु तद्युक्त्या ब्रह्मज्ञानेन च
बाध्यमिति सिद्धान्तः । एवं च धूमएव वह्निव्यापिज्ञानात् तत्सत्त्व-
सिद्धिः न तु धूमत्वभ्रान्तिविषये बाध्ये तज्ज्ञानादिति पराभिमानात् ।
अस्माकं धूमे एव वह्निव्याप्यारोपाद्वावहारिकवह्निप्रमा नान्यचेति व्यवस्था ।
यदि क्व चिद्वाणधूमभ्रमस्थले ऽपि संवादिनी सा जायतइति न वस्तुसद्वा-
ग्रिमत्वं तत्प्रयोजकं किं तु साध्यवति लिङ्गज्ञानमाचमारोपानारोपसाधा-
रणमितीष्यते तदा यतः साध्यवत्त्वज्ञानात्पक्षे साध्यत्वस्य वस्तुसतः
सिद्धिं परो मन्यते तदस्माकमारोपरूपमिति तत्सिद्धं व्यावहारिकं साध्यत्वं
तत्प्रयोजककोटो निवेश्यम् । एवमजीनमजिनमित्यबाप्युपपादनं वर्णदेर्घ्या-
देश्च सत्यत्वमशङ्कोपपादनम् । न च दीर्घादिध्वनिसहितं तदभिव्य-
क्तत्वं वा तत् । न हि दीर्घादिध्वनिसहिता इमे वर्णास्तदभिव्यक्ता वेति
प्रतियन्ति लोकाः किं तु दीर्घा ऽयं ह्रस्वो ऽयमित्येव प्रतियन्ति । लोक-
विरोधेन चानुभवव्याख्याने रजतभ्रमादीनामपि रजतसदृशमिदमित्यादिव्या-
ख्यानं को वारयेत् ।

ध्वस्ते इति । ध्वंसु गतो चेति गत्यर्थमादाय यथा चेयं ध्वस्तेति २३८ । ६
पाठस्य गतिरुक्ता । स्तब्धेति पाठः सुगम इति त्यक्तः । तर्ह्येवेति । कथं
चेत्येतत्प्रकृतार्थानुगुण्यार्थं तर्ह्येवेत्यर्थं योजनीयम् । आक्षेपार्थत्वे स्वप्रदृगनु-
भवभ्रान्तित्वस्येव प्रतिषिपादयिषितत्वापत्तेरिति भावः । नानात्वांशेन तु
कर्मकाण्डाश्रया इत्यादिनेति । नन्वयं ग्रन्थो भाष्ये पूर्वपक्षग्रन्थः
टीकायां तु यदुक्तमित्यतः प्रागयं ग्रन्थ एव नास्ति तदनन्तरं तु
पूर्वपक्षभाष्यानुवादरूपो ऽयं ग्रन्थः कथमयं ग्रन्थो नाद्य इत्युक्तमिति
सिद्धान्तग्रन्थतया ऽवतारितः । उच्यते । अनेन ग्रन्थेनानूदितः
पूर्वपक्षः सर्वव्यवहारणामेव प्राग् ब्रह्मात्मताविज्ञानात्सत्यत्वोपपत्तेरि-
त्यादिभाष्येण तात्पर्यप्रदर्शकटीकाग्रन्थेन च निराकृत इति प्रदर्शनायै
पूर्वपक्षग्रन्थोपन्यास इति न दोषः । केषु चित्कोशेषु नानात्वांशेनेत्यादिप्र-

तीकयहणमेव नास्ति तस्मिन् घटे नाद्य इत्युक्तमित्येतावतैव सर्वव्यव-
हाराणामित्यादिभाष्यतद्व्याख्यानाभ्यामिति ज्ञातुं शक्यत्वात्प्रतीकायहणम् ।

२३८ । १६

यथा खल्विति । घटध्वंसे नाम घटविरोधिकपालरूपकार्यान्तरोदय एक
न त्वभावरूपः । तदतिरिक्ताभावरूपध्वंसकल्पने गौरवात् कपालरूपविरो-
धिकार्यान्तरोदयेनैव ध्वंसव्यवहारोपपत्तेश्च । ननु कपालोत्पत्त्यनन्तरं
घटो नास्तीति व्यवहारविषयः कश्चिदभावो ऽपि स्वीकर्तव्यः स एव
मुद्गरपातादिसाध्यो घटध्वंसे ऽस्त्वित्यत आह तस्य तुच्छत्वेनेति । से
ऽभावो न कस्य चित्कार्यो ऽभावत्वादेव । तथा च घटापनयनानन्तरमिव
मुद्गरपतनानन्तरमपि घटो नास्तीति व्यवहारो नित्यसंसर्गाभावविषय
एव ध्वंसव्यवहारस्तु कपालोत्पत्तिविषयः । अत एव कपालोत्पत्तिदशायां
कपालान्युत्पद्यन्तइति व्यवहारवद् घटो ध्वस्त* इति व्यवहारः । उत्प-
न्नेषु कपालेषु कपालान्युत्पन्नानीति व्यवहारवद् घटो ध्वस्त इत्येव व्यव-
हारः कपालतदुत्पत्त्योरदर्शने घटो ध्वस्तो ध्वंसतः इति च व्यवहारयो-
भावश्च । यद्वा तुच्छत्वेनेत्यस्याभावत्वेनेति नार्थः किं त्वलीकृत्वेनेति ।
तथा च भावविशेषैरेवाभावस्य व्यवहारोपपत्तेर्भावातिरिक्ताभावस्याऽप्रामाणि-
कत्वेन कार्यत्वशङ्कानाम्पदत्वादित्यर्थः ।

तत्रापि व्यभिचारस्योक्तत्वादिति । तद्वाचनानुरक्तधीबोध्यत्वं
न तत्तादात्म्यधीबोध्यत्वं । भाष्योदाहृते पटे तन्तुतादात्म्यबुद्ध्यभावाद-
तस्तद्वेशिष्टबुद्धिबोध्यत्वं तदिति वक्तव्यं तत्त्वालोकसंयुक्तत्वेनैव चाक्षुषधी-
वेद्यत्वं निश्चये घटे व्यभिचारः इति प्रागेवेतत् । तस्मात्तद्वाचोपलब्धिनिवृत्त-
भावोपलब्धिरत्वरूपहेत्वर्थप्रदर्शनपरमिदं भाष्यमित्यर्थः । प्रागनुपलब्धि-
त्वादित्यनेन किं पटाकारोल्लेखेनानुपलब्धिर्विवक्षिता उत स्वरूपेण । नाद्यः ।
तदानीमातानवितानरूपाकारविशेषाभावेन तदाकारोल्लेख्युपलब्ध्यभावस्यो-
पपन्नतया तस्य द्रव्यभेदासाधकत्वादित्यभिप्रेत्य द्वितीयमसिद्ध्या दूष-

२३९ । २५

यति अभेदवादिन इति । ननु कारणवत्कार्यमपि सत्यमित्येतावता सत्य-
द्वयं न प्रसज्यते रज्ज्वदन्तायां भुजङ्गइवारोपिते कार्ये कारणब्रह्मसत्ताया

एव प्रतीतिः । तदनन्यत्वं च न तदभेदः किं तु तद्व्यतिरेकेणाभाव इत्यधिकरणारम्भे वर्णितत्वादित्याशङ्क्याह उक्ताभिप्रायानभिज्ञ इति । २४० । १३ भावे चोपलब्धेः* सत्त्वाद्यावरस्येति† सूचद्वयभाष्यटीकायन्यव्यायया कार्य-कारणयोरभेद इष्ट इति प्रतिभासेन प्रागुक्तमर्थमननुसंधधानस्येवेयं शङ्केत्यर्थः । सत्त्वं चेदिति । सापेक्षं वाक्यमध्याहारेण पूरयति त्रिविविति । यद्येवमिति टीकावाक्यमस्यैव वाक्यस्यार्थसंग्राहकमिति न पौनरुक्त्यम् । सत्त्वं चेकं कार्यकारणयोरिति षष्ठी भेदगर्भसंबन्धार्था चेदग्रिमहेतूक्तिर्द्विरुध्येतेत्याशङ्क्य स्वरूपपदाध्याहारेण व्याचष्टे कार्येति । कार्यकारणयोरबाधित-स्वरूपभूतं यत्सत्त्वं तदेकमित्यर्थः । तस्यापि तस्येवेत्यर्थः । वैपरीत्यमेवास्त्विति खल्वियं शङ्का । अस्यां शङ्कायां तथा सति हीति ग्रन्थस्य परिहारसमर्पकत्वेनान्वयाभावात्तत्संघटनार्थमभिप्रायानभिज्ञं शङ्कावादिनं प्रति स्वाभिप्रायोद्घाटनपरं वाक्यमध्याहरति न हीति । साक्षादभेदं मुख्याभेदं न ब्रूम इत्यर्थः ।

तत्र तयोरारोपितत्वेनेति । ननु कारणमिह ब्रह्म यत्सदेव सोम्येदमिति श्रुतं यद्विज्ञानाच्च सर्वतत्त्वविज्ञानं प्रतिज्ञातं ततश्च सदूपाकारणे कार्यस्येव समारोपः कथमिह कारणस्यापि समारोपोक्तिः । उच्यते । कार्यकारणे उभे अपि सत्ये वस्तुतः परस्परं भिन्ने इत्येवंरूपेण द्वयोरपि सदूपाकारणे ब्रह्मण्यारोपितत्वं विवक्षितमिति न दोषः । एवमभिप्रायोद्घाटने कृते पुनस्तस्याप्युपरि वैपरीत्यशङ्कां परिहारयन्त्यनिवर्त्यत्वेन दर्शयति यदि मन्येतेति । ननु सत्त्वमारोपितं चेदारोपितसत्त्वे कार्यका- ११ । १२ रणे अप्यारोपिते स्यातां कथं तत्सत्त्वमेवेत्यवधारणम् । उच्यते । सत्त्वस्याभिन्नत्वेनारोपो विवक्षितः । एवं च१३ द्वे सत्त्वे स्यातामिति नाभेदसिद्धिरित्येषा प्राक् कृतैव शङ्का स्थापितैव भवति तयोः सत्त्वस्य वा समारोपितत्वप्रसङ्ग इति टीकायन्योऽप्युपपादितो भवति । अन्यथा सत्त्वस्य समारोपितत्वे तदुर्मिणोः कार्यकारणयोरपि समारोपितत्वमवर्जनीयमिति वाकारेण विकल्पतः समारोपस्य प्रसज्जनमनुपपन्नं स्यात् । ननु भिन्नत्वेन

* व्या. सू. अ. ३ पा. १ सू. १५ ।

† तच्छब्दो जातिः १ पु. ।

† व्या. सू. अ. ३ पा. १ सू. १६ ।

§ एवं चेदिति १ पु. पा. ।

कार्यकारणयोः समारोपितत्वं सिद्धान्तिना स्वीकृतम् अभिन्नत्वेन सत्त्वस्य समारोपितत्वं पूर्वपक्षिणा । एवमुभाभ्यां स्वीकृतस्यान्यतरसमारोपितत्वस्य प्रसञ्जनं कस्यानिष्टमिति क्रियतइत्याशङ्क्य स्वीकृतार्थप्रसञ्जनं फलमाह २४० । १८ अयुक्तं दर्शयितुमिति । उभाभ्यामङ्गीकृतयोरारोपयोर्मध्ये ऽयुक्तमारोपं निरुद्धारयितुं स्वीकृतप्रसञ्जनमित्यर्थः । अयुक्ततामिति पाठे पूर्वपक्ष्यङ्गीकृतारोपस्यायुक्ततां दर्शयितुमित्यर्थः । तामेवेति । द्वितीयपाठानुसारी स्त्रीलिङ्गनिर्देशः । प्रथमपाठे तु तमेवेति पुल्लिङ्गनिर्देशेन भाव्यम् । ननु कार्यकारणयोः सत्त्वस्य वा समारोप इति प्रसक्तस्य पक्षद्वयस्य कथं भेदाभेदयोरन्यतरसमारोपकल्पनायामित्यनुवाद इत्याशङ्क्य भेदाऽभेदशब्दौ* लाक्षणिकाविति व्याचष्टे भेदइति । भिन्नत्वेन कार्यकारणयोरभिन्नत्वेन सत्त्वस्य च समारोपो सिद्धान्तिपूर्वपक्षिभ्यां विवक्षितौ न स्वहृत्प्रेणेति विभावयितुमित्यं लाक्षणिकशब्दप्रयोग इति भावः । एवं च कार्यकारणभावसमारोपोक्तिः फलतो भेदसमारोपर्यवसिता सत्त्वसमारोपोक्तिश्च अभेदसमारोपर्यवसितेति फलितार्थमवलम्ब्य वयं त्वित्यादिना भेदस्य समारोपितत्वं व्यवस्थापितमिति द्रष्टव्यम् ।

स्वस्मादपीति । न च स्वस्माद् भेदः स्वस्मिन्नास्तीति विषयाभावादेव तदुद्बुधं न प्रसज्यतइति वाच्यम् । एक एव भेदः स्तम्भकुम्भयोरन्योन्यप्रतियोगिको वर्ततइति प्रकृते पक्षे यः स्तम्भे कुम्भाद्वेदः तस्यैव कुम्भे ऽपि वर्तमानतया विषयाभावस्य वक्तुमशक्यत्वादिति भावः । एवं च यद्यपि कुम्भएव कुम्भभेदप्रतीतिरुत्पन्ना प्रमा स्याद् विषयाबाधादिति वक्तुं शक्यं तथापि स्तम्भाद्वेदः कुम्भएव कुम्भाद्वेदः स्तम्भएव उभावपि भेदौ प्रति-योगिभेदेन भिन्नाविति पक्षे नेदं दूषणं प्रसरोदति तत्साधारण्यार्थं दूषणान्तरमाह सो ऽसाधुरित्यादिना ।

तत्र भेदाधिकरणत्वेन भेदप्रतियोगित्वेन च प्रतीत्यपेक्षया† मूलोक्तमन्योन्याश्रयं योजयित्वा तत्परिहारार्थम् अधिकरणत्वप्रतियोगित्वयोर्भेदविशेषणाऽनिवेशने स्वयं दोषमाहृयस्य कस्य चिदिति । ननु नेदं दोषा-

षादनं युक्तं शुक्तिरजतभ्रमस्थले प्रतियोग्यधिकरणज्ञानरूपभेदग्रहकारणसत्त्वे
ऽपि दोषात्तदग्रहेषपतेरिति चेन्न । तथा सति भ्रमानन्तरं शुक्तित्वे विशेष-
षदर्शनात् प्राग् दोषनिवृत्तौ तद्वर्शनमनपेक्ष्य रजतभेदग्रहापत्त्या यावद्विशेष-
दर्शनं भ्रमानुवृत्तेरभावप्रसङ्गात् । न च विशेषदर्शनमेव भेदग्रहप्रतिबन्धको
दोष इति न विशेषदर्शनात्प्राग् दोषनिवृत्तिसंभव इति वाच्यम् । एवं हि
विशेषदर्शनं रजतभेदग्रहे कारणमङ्गीकृतं स्यात् तच्च न शुक्तित्वदर्शनमात्रं
शुक्तिस्वरजतत्वयोरविरोधभ्रमदशायां सत्यपि शुक्तित्वदर्शने रजतएव भेद-
प्रत्यक्षानुदयात् किं तु रजतभेदव्याप्यत्वेन तद्वर्शनमिति वक्तव्यम् । ततश्च
नान्योन्याश्रयानतिवृत्तिः । न चाभेदभ्रमोत्तरभेदप्रत्यक्षे विशेषदर्शनापेक्षया-
मपि सर्वत्र तदनपेक्षणात्प्राथमिकं भेदप्रत्यक्षं न भेदज्ञानापेक्षमिति नान्यो-
न्याश्रयापत्तिरिति वाच्यम् । तथापि शुक्ती रजताद्विज्ञेयसंकीर्णधर्म*प्रतियो-
ग्युल्लेखाद्यै भेदव्याप्यत्वेन शुक्तिस्वरजतत्वग्रहस्यावश्यापेक्षणीयत्वेनान्योन्या-
श्रयाऽनिवारणात् । न च वाच्यं शुक्तिस्वरजतत्वयोः परस्परं संसर्गाऽभाव-
व्याप्यत्वग्रहस्तदर्थमपेक्ष्यतामिति शुक्तिस्वरजतत्वयोरभेदभ्रमदशायां तयोः
परस्पराभावव्याप्यत्वायहेतुं तद्वृत्तार्थं तदुभयभेदग्रहापेक्षणाद् धर्म्यभेदभ्रम-
दशायां तदुभयभेदग्रहाऽसंभवे† तद्वृत्तार्थं धर्म्यभेदग्रहस्याप्यपेक्षितत्वाच्चान्यो-
न्याश्रयाऽनिवारणात् । नन्वन्योन्याश्रयेण भेदे प्रतीतिदूषणे तत्रापि मिथ्या-
भूतभेदप्रतीतिर्न स्यात् कारणाभावात् । न चेष्टापत्तिः । प्रतीतिमात्रापलापे
ऽनुभवविरोधात् । उच्यते । सत्यत्व लोकमर्यादया प्राग् भेदग्रहघटितकार-
णकलापे बिना भेदप्रतीतिर्न संभवतीति दूषणमुच्यते न तु व्यावहारिकभे-
दप्रतीतिरपलप्यते । अस्मन्मते भेदतत्प्रतीत्योर्मायामयत्वेन लोकमर्यादया
प्राग्कारणानपेक्षणात् । न ह्येन्द्रजालिकप्रदर्शितानेकप्रासादनगरादीनि तद-
पेक्षाणि न वा ऽस्मन्मते रज्जुसर्पादीनि तदपेक्षाणि । स्वप्नेषु च कटाप्यदृष्टं
दृश्यमानं विनैव पूर्वानुभवसंस्कारं प्रागनुभूतमिति प्रत्यभिचायमानं
दृश्यते । न च सत्यत्वे ऽपि ईश्वरसामर्थ्यात् क्लृप्तकारणं बिना कार्योत्पत्तिः
शङ्कनीया । पुरुषसामर्थ्यस्य क्लृप्तकार्यकारणव्यवस्थानतिलङ्घित्वात् । न
हीश्वरो ऽपि गगनपर्वतादीन् वेपरीत्येन सृजति संहरति चेति सत्यत्व-

वादिभिरुपेयते । अस्माकं त्वध्यारोपापवादेन ब्रह्मात्मैक्यपरायां स्वार्थता-
त्यर्थाभावात्माधिक्यप्रपञ्चवृष्टिर्यथा तथा वा ऽस्तु । प्रतियोग्यधिकरणयोः
स्वरूपेण प्रतीतिमात्रं न पर्याप्तं किं तु परस्परव्यावृत्तधर्मावच्छेदेन प्रतीतिर-
पेक्षितेति शङ्कायामप्येतदेव दूषणं शुक्तीदमंशरजतयोर्भेदग्रहप्रसङ्गादिति । न
हि शुक्तीदन्त्वं रजतत्वं च न परस्परव्यावृत्तं परस्परव्यावृत्तत्वेन ग्रहापेक्षायां
तु प्रागुक्त एवान्योन्याश्रयः ।

२४१ । ११

अत एव शुक्तिरजतभेदग्रहेण भ्रमानुदयप्रसङ्गादेव । नन्वसाधा-
रणत्वं न भिन्नत्वं येन भेदान्तरापेक्षा स्यात् किं तु तत्तत्प्रतियोगिकत्वम् ।
तथा च भ्रमस्थले घटादिप्रतियोगिकत्वभावे ऽपि दोषाद् रजतप्रतियोगि-
कत्वाऽभानात् तद्भेदग्रहरूपता धर्मिज्ञानस्य प्रसज्यतइत्याशङ्क्याह इति
दिगिति । शुक्तित्वाऽग्रहे ऽपि दोषनिवृत्ते रजतभेदग्रहापत्त्या भ्रमानुवृत्तिर्न
स्यादित्यादिदूषणजातमत्रापि भवेदिति भावः । भेदेनोपजीव्यत्वादिति ।
ननु स्तम्भकुम्भोभयवृत्तिभेदे वस्तुत एकमेकं स्तम्भं कुम्भं चाश्रयतु नाम
न तावता स्तम्भकुम्भयोः प्रत्येकं सदैक्यं भेदस्योपजीव्यं तदुभयगतपृथिवी-
त्वादिवद् भेदाश्रयतायामुपयोजकत्वात् । अस्तु वा यथा कथं चित्स्तम्भ-
कुम्भादिष्वैक्यस्य भेदाश्रयतायामुपजीव्यता किमायातं प्रकृते । न हि तावता
कतरः समारोप्य इति विचार्ययोः सदूपाभेदकार्यकारणभेदयोरुपजीव्योप-
जीवकभावः समर्थितो भवति । उच्यते । कार्यकारणयोर्भेदमात्रमिह न
निराकार्यं व्यावहारिकभेदस्य सिद्धान्तिना ऽप्यङ्गीकृतत्वात् किं तु सत्यभेदो
निराकार्यः । भेदसत्यत्वं च धर्मिसत्यत्वसापेक्षम् । अतः कार्यकारणयोः
सदूपाभेदप्रतीतिमपेक्ष्य तयोः सत्यभेदप्रतीतिः संपादनीयेति* तदभिप्राये-
यमुपजीव्यत्वोक्तिः । भ्रान्तभेदानुवाद इति । तदनुवादस्य चेदं फलं
यत्सदूपाश्रयगतप्रत्ययात्सदूषेण कार्यं कारणाभिन्नमिति खल्वभेदप्रतिपादनं
कार्यं तथासंकीर्णधर्मिप्रतियोग्युल्लेखाद्यैर्भेदप्रतीतिरपेक्षणीया । अतो भेद-
स्याप्यभेदोपजीव्यता तुल्येति शङ्काया निवर्तनम् । तन्निवर्तनं चेवं विव-
क्षितम् । अस्मादिदमभिन्नमित्यनेनेदमसदृशमित्यत्र सादृश्यस्येव भ्रान्ति-

११ । १६

प्रसक्ततया ऽनुप्रविष्टस्य भेदस्य यो धर्मप्रतियोगिनौ तयोस्तुल्येण ऽयं न त्वभेदस्य । असादृश्यवदभेदस्य निष्प्रतियोगिकत्वात् । ततश्च नोपजीव्य-
तया प्राबल्यं प्रतिषेधयत्वात् । अन्यथा नेदं रजतमिति प्रतीतेः प्रसक्ततया
रजतप्रतीतिरपेक्षणीयेति तस्याः प्राबल्यं भवेदिति । नान्यासतीति भाष्ये
असतीति पदच्छेदमभिप्रेत्य नकारानुषङ्गेण नाप्यसतीति यद्वाक्यान्तरं
दर्शितं* तच्च कार्यरूपेणेत्यधिकाध्याहारस्य फलमाह कार्येति । कार्यरूपेण २४१ । १५
शक्तेः सत्त्वमिहापाद्यते प्रसाध्यते तथा सत्येव हि कार्यस्य प्रागुत्पत्तेरस-
त्त्वप्रतिषेधः सिद्धाधियुक्तः सिध्यति न स्वरूपतस्तत्त्वप्रसाधनमात्रेण अत-
स्तत्सिद्ध्यर्थमध्याहार इत्याशयः ।

पुनरुक्तिमाशङ्क्येति । यद्यपि समवायदूषणार्थत्वे ऽपि समवायाभ्युप-
गमाच्च साम्यादनवस्थिते†रिति द्वितीयपादसूत्रे वक्तव्येन पुनरुक्तिर्भवेत् तथापि
तस्यैव संगृह्य स्मरणार्थत्वेन तदपुनरुक्तिर्दृष्टव्या । व्यासक्तत्वादिति ।
व्यापाराविष्टतया पूर्वापरीभूतत्वादित्यर्थः । इतरथा हीति । सांख्यानाम-
स्माकं च सत्कार्यवादेऽपवादनच्छायासाम्ये ऽपि कार्ये कारणसत्यैव सद्वृत्तं
स्वतस्त्वनिर्वचनीयमिति भाष्यसंदर्भतात्पर्याऽकथने सांख्यवाद एवाङ्गीकृतः
प्रसज्येतेत्यर्थः । नटवदिति । भाष्यादाहृतदृष्टान्तानुसारि वाचस्पतिमतमि-
त्याह अज्ञातं नटवदिति । नटो हि दृष्टृभिरविज्ञातनिजरूप एव तत्तदभि-
नेयासत्यरूपतां प्रतिपद्यते एवं जीवैरविज्ञातं ब्रह्मासत्यविद्यदादिप्रपञ्चाकारतां
प्रतिपद्यतइति दृष्टान्तात्मा वाचस्पतिमतं भाष्याभिमतं निश्चीयतइत्यर्थः‡ ॥

इतरव्यपदेशाद्विज्ञातकारणादिदोषप्रसक्तिः ॥ २१ ॥

२४३ । १

ब्रह्मात्मैक्यमुक्तमिति । विषयवाक्यश्रुतसर्वविज्ञानप्रतिज्ञानिर्वाहार्थे
ब्रह्मात्मैक्यमप्यत्र विवक्षितम् । अत एव सूत्रे जीवेष्वभेदं जडेषु तद्व्यतिरे-
केणाभावं च संगृहीतुं तदनन्यत्वमित्युक्तमिति भावः । स्वाभाविकं ब्रह्म-
योक्तृत्वं जीवा अविद्योपहिता न जानन्तीत्येकवाक्यताया पाठः सङ्गतः । न
जानन्तीति स्थाने स्वेष्टं न जानन्तीति पाठे तेषामज्ञानमस्तीति पाठे च
स्वाभाविकमित्यारभ्य वाक्यवयमिति योजनीयम्§ ॥

* वाक्यान्तरीयदर्शितमिति १ पु. पा. । † व्या. सू. अ. २ पा. २ सू. १३ ।

‡ अत्र षष्ठम् आरम्भणाधिकरणं पूर्णम् । § अत्र सप्तमम् इतरव्यपदेशाधिकरणं पूर्णम् ।

२४३ । १३

उपसंहारदर्शनाच्चेति चेन्न क्षीरवद्वि ॥ २४ ॥

अद्वितीयत्वप्रयुक्तामनुपपत्तिमिति । नन्वद्वितीयस्यापि ब्रह्म-
णो माघया सगुणेश्वरभावापन्नस्य कर्मसापेक्षता वैषम्यनैर्घृण्ये न सापेक्षत्वा-
दित्यधिकरणे दर्शयिष्यते अत उपादानेक्ये ऽपि कर्मवैचित्र्यात्कार्यवैचित्र्यं
कर्मक्रमात्कार्यक्रमश्च भविष्यतीति चेद् न । दृष्टसाधनभेदतत्क्रमावनपेक्ष्य
अदृष्टभेदतत्क्रममात्रेण कार्यभेदतत्क्रमादर्शनादिति भावः । साधयत्येवेति ।
साधनमिति करणार्थं ल्युटा अतिशयितं साधकं करणमाहुः । अतिशयो
ऽवाच्यभिचाररूपो विवक्षित इति भावः । कालान्तरे ऽपि वा स इति ।
सो ऽपि क्षीरस्य धर्म इति भावः । ननु पयोम्बुवच्चेतवापीति† द्वितीयपा-
दसूत्रेण क्षीरपरिणामे ऽपि परमेश्वरसङ्कल्परूपं तदुर्मभूतं कारणान्तरम-
स्तीति वक्ष्यते । सत्यं परमेश्वरं कारणं प्रत्याचक्षाणस्य ह्ययं पूर्वपक्षः ।
न तस्य लोकदृष्ट्यनुवर्तिनः क्षीरपरिणामे कारणान्तरमस्तीति तं प्रत्ययं दृष्टान्तः ।

असहायस्याधिष्ठातृत्वसमर्पकमिति । ननु मन्त्रार्थवाटादरे
तत्त एवेश्वरस्य सङ्कल्पमात्रेण स्रष्टृत्वं सिध्यति तदनादरे देवादिदृष्टान्ते-
नापि न सिध्यतीति कथमिदं सूत्रं देवादिदृष्टान्तप्रदर्शकमुपपद्यतइति चेदु-
च्यते । अचेतनस्य बाह्यसहकारिनिरपेक्षस्य कारणत्वमुपगम्य चेतनस्यैव
तत्प्रत्याचक्षाणः पूर्वपक्षी पादादिमारभ्यानुवृत्तः सांख्य एव । स च पर-
मेश्वरस्य स्रष्टृत्वमसहमानो ऽपि देवादीनामाजानसिद्धं मनुष्यादीनां योग-
साध्यं च अणिमादिसत्यसङ्कल्पत्वापरपर्यायप्राकाम्यपर्यन्तमैश्वर्यमन्तःक-
रणधर्ममङ्गीकरोतीति भूतवशिनां देवादीनां सङ्कल्पमात्रेण स्रष्टृत्वादिकमपि
हेरण्यगर्भवदङ्गीकरोत्येव तेषां तदङ्गीकुर्वतश्च तद्विषयमन्त्रार्थवाद्प्राप्ता-
ण्यमनुमतमिति तदवलम्ब्य सूत्रप्रवृत्तिः‡ ॥

२४४ । १४

कृत्स्नप्रसक्तिर्निरवयवत्वशब्दकोपो वा ॥ २६ ॥

द्व्यणुकमिति । द्व्यणुकारम्भार्थमेकः परमाणुरणवन्तरेणाऽधश्चोर्ध्व
च पार्श्वतश्चतस्रो दिशश्चेति षण्णां दिशां मध्ये यत्किञ्चिद्विगतं यदा संस्तु-

* व्याससू. अ. २ पा. २ सू. ३ ।

† अपिशब्दो नास्ति ५ पु. ।

‡ व्याससू. अ. २ पा. ३ सू. २४ ।

§ अत्र अष्टमम् उपसंहारदर्शनाधिकरणं पूर्णम् ।

ज्यते तदा दैवः देवशिष्टपञ्चदिगतेरपि कैश्चिदणुभिरस्य संसर्गो भवन्न निवारयितुं शक्यः । ते च षडपि परमाणवो मध्यगतपरमाणो भिन्नभिन्नप्रदेशावच्छिन्ने संसृज्यन्ते चेत्स परमाणुः षडंशः स्यादिति तत्परिहाराय समानदेशा इति वक्तव्यम् । तथा च प्रथिमानुपपत्तिरित्यर्थः । ह्यणुकएव प्रथिमानुपपत्तिदोषे वक्तुं शक्ये ऽपि तार्किकाऽनभिमतं सप्रपरमाणवारब्धं द्रव्यं युक्त्या अङ्गीकर्तव्यमापाद्य तत्रैतद्वोषाभिधानम्

षट्केन युगपद्योगात्परमाणोः षडंशता ।

षण्णां समानदेशत्वे पिण्डः स्यादणुमात्रकः ॥

इति न्यायवार्तिकोदाहृतं परमाणुवाददूषणश्लोकमनुसृत्य । ननु मूर्तेनां समानदेशताविरोधादेकस्मिन् परमाणो षट्परमाणुसंयोगा व्यापका न संभवन्तीति सप्रपरमाणवारब्धद्रव्याऽसंभवाद् ह्यणुकएव प्रथिमानुपपत्तिदोषो वक्तुं युक्त इति चेन्न । ह्यणुकैस्त्यणुकारम्भं वदतस्तार्किकस्य मते परमाणुषु मूर्तत्वे ऽपि समानदेशताविरोधस्य वक्तुमशक्यत्वादेकह्यणुकारम्भकपरमाणुसंयोगे सत्येव तदारम्भकपरमाण्वन्तरे ह्यणुकान्तरारम्भकपरमाणुसंयोगस्यापि तेनाङ्गीकर्तव्यत्वात् कारणाऽकारणसंयोगात्कार्याऽकार्यसंयोग इति तन्मते यदवयवावच्छेदेनावयविद्वयसंयोगस्तयोरवयवयोरपि संयोगावश्यम्भावात् । तस्मात् षण्णां समानदेशत्वइति श्लोकानुसरणं युक्तमेव । तदनुसरणं च ह्यणुके कैमुतिकन्यायेनैतद्वोषसंयोजनार्थं शङ्कान्तरनिवर्तनार्थं च । तत्र शङ्कान्तरमेवं मा भूत् परमाणवारब्धद्रव्येषु महत्त्वं तदारब्धेषु च्यणुकेषु तत्संभवाद् दृश्यमानघटादिमहत्त्वोपपत्तिरिति तन्निवर्तनमेव विवक्षितम् । च्यणुकेषु वा कथं महत्त्वं भवेत् कारणमहत्त्वाभावात् । कारणबहुत्वाद्वेदिति चेन्न । सप्रपरमाणवारब्धद्रव्ये सत्यपि कारणबहुत्वे महत्त्वाऽभावाद् व्यभिचारेण कारणबहुत्वस्य कार्यमहत्त्वाऽप्रयोजकत्वात् । ननु निरवयवेष्वसंयुक्तप्रदेशासंभवेन तद्वहुत्वस्य कार्यमहत्त्वाप्रयोजकत्वे ऽपि सावयवककारणबहुत्वं कार्यमहत्त्वप्रयोजकं स्यादिति चेन्न । सावयवानामपि परमाणवारब्धद्रव्याणां संयोगस्तदारम्भकपरमाणुद्वयसंयोगावच्छेदेन वाच्यः हस्तपुस्तकसंयोगावच्छेदेनेव कायपुस्तकसंयोगः । परमाणुद्वयसंयोगश्चेद्वाप्यवृत्तिस्तदा तत्कार्यद्रव्यसंयोगो ऽपि तदवच्छेदेन भवन् व्याप्यवृत्तिः

रेव स्यादिति परमाण्वारब्धद्रव्येष्विव तदारब्धेषु च्युक्तेष्वपि महत्त्वापत्तिः
समानेव ।

२४५ । ३ द्यणुकपिण्ड इति । कैमुतिकन्यायसिद्धार्थप्रदर्शनार्थे द्यणुकग्रहणम् ।
अव्याप्यवृत्ताविति । व्याप्यवृत्त्यभावे संयोगस्य तत्र वृत्तिरेव न स्यादि-
त्यव्याप्नुवन्वेत्यादियन्त्रेनोक्तमित्यर्थः । अव्यापने वेत्यनुवादस्याव्याप्नुवन्वेत्य-
नुवादाद् भिन्नार्थत्वसिद्धये प्रदेशभेदेनाव्याप्यवृत्तित्वं तदर्थमाह अप्येति ।
तत्राहेति । ननु परमाणूनामवयवाभावे ऽपि नानादिगवच्छेदभेदेन तत्सं-
योगानामव्याप्यवृत्तितोपपद्यतइति चेन्न । दिशामप्यसंबद्धानामवच्छेदकत्वा-
सम्भवे तत्संबन्धानां संयोगरूपाणां व्याप्यवृत्तित्वेनातिप्रसक्ततया तदव्या-
प्यवृत्तितोपपादकावच्छेदकत्वाऽसम्भवात् तथाप्यवच्छेदकान्तरान्वेषणे अन-
वस्थानात् । ननु मेरुसर्पपरिमाणसाम्यप्रसङ्गरूपप्रतिकूलतर्केण मूर्नेत्वलिङ्ग-
कोक्तानुमनपराहतिर्वक्तुं न शक्यते । अनन्तक्षणघटितयोरवान्तरकल्पमहा-
कल्पयोरिवाऽनन्तपरमाण्वारब्धयोर्मेरुभूगोलकयोरिव चानन्त्यविशेषो*पपत्ते-
रित्याशङ्क्य नानेनेत्यं प्रतिकूलतर्कपराहतिरुच्यते किं तु मेरुसर्पौ समा-
परिमाणौ मूर्नेत्वात्संप्रतिपन्नसाध्यघटद्वयवदित्यनुमानस्य धर्मिणाहकप्रत्यक्षे-
णैव शङ्कितानुमानस्य धर्मिणाहकानुमानेन बाध उच्यते लाघवसहकृतेनानु-
मानेन परमाणोर्निर्वयवत्वेन सिद्धेरित्याहुः ।

यदि प्रत्यक्षेति । एवं च बाध एवात्र विपक्षे दण्डो विवक्षितः ।
इत्थं परप्रक्रियेहानूदिता । न हि स्वमते परमाणोस्तन्निरवयवत्वस्य वा
॥ १६ सिद्धिरभ्युपगम्यते । कार्यकारणभाव इति । कार्यकारणयोर्भाव इति द्विव-
चनान्ताद् भावशब्देन तयोः पृथग्भावो लभ्यतइत्यारम्भवादे पर्यवसानम् ।
अन्यथापि कृत्स्नैकदेशविकल्पेन दूषणं विवक्षितम् । अवयव्यवयवे वर्त-
मानः कात्स्न्येन वर्तते एकदेशेन वा । आद्ये क्व चिदेवात्रयवे ऽवयवविपरि-
समाप्रेरवयवान्तरस्य तदनारम्भकत्वप्रसङ्गः । द्वितीये त्वेकदेशो ऽवयव
एवेति नात्राप्यवयविनो वृत्तिविकल्पे ऽनवस्था । तथा अवयवः कृत्स्नमवय-
विनमारभते तदेकदेशं वा । आद्ये अवयवान्तरस्याननुप्रवेशप्रसङ्गः ।

द्वितीये सो ऽप्येकदेशो ऽवयव इति तस्याप्येकदेशान्तरारम्भकत्वे अमव-
स्थेति । इदं दूषणमारम्भणाधिकरण*भाष्येण सिद्धमित्यत्र नोपन्यस्तम्† ॥

सर्वापेता च तद्दर्शनात् ॥ ३० ॥

२४५ । ०

अशरीरस्य न मायेति । शरीरग्रहणमिन्द्रियवर्गस्याप्युपलक्षणम् ।
विकरणत्वादिति हि सूचकृता पूर्वपक्षबीजमुद्गाधयिष्यते । सूचे ऽपि कर-
णग्रहणं शरीरस्याप्युपलक्षणम् । शरीरेन्द्रियरहितस्य मायाशक्तिर्न संभव-
तीति तर्कस्य श्रुतेस्तु शब्दमूलत्वादि‡त्यत एव परिहारे सिद्धे ऽपि शुष्क-
तार्किकः श्रुतिमात्रेण न परितुष्येदिति तत्परितोषाय प्रमेयसम्भावनाजनक-
श्रुत्यनुयाहकन्यायप्रदर्शनार्थमधिकरणारम्भः । तदर्थमेव पूर्वाधिकरणे ऽपि
श्रुतेस्त्विति तु शब्दद्योत्यतच्छ्रुत्यनुयाहकन्यायोपन्यास § ॥

न प्रयोजनवत्त्वात् ॥ ३२ ॥

११ । १८

स्वापादौ प्रयोजनानभिसंधिरूपे श्वासे साध्याभाववदिति ।
अत्राद्ये सप्रम्यो समानाधिकरणे । सर्वज्ञानोपरमरूपो हि स्वापादिः प्रयोजना-
ऽनभिसंधिरूपो ऽपि भवति । श्वासादौ प्रयोजनाऽनभिसंधिरूपे साध्याभावव-
दिति क्व चित्पाठः । तस्मिन् पाठे प्रयोजनाभिसंधिरहितइत्येतदर्थकं
द्वितीयसप्रम्यन्तं श्वासादिविशेषणम् । पाठद्वये ऽपि चेतनक्रिया प्रयोजनाभि-
संधिपूर्विकेति टीकोपदर्शितव्याघ्रो व्यभिचाराभावशङ्का । सूचे लीलाशब्दस्य
क्रियामात्रं विलासरूपक्रिया चेत्यर्थद्वयं संभवति लीलाक्रियाविलासश्चेति
स्मरणात् । तत्र क्रियामात्रार्थत्वमादाय यादृच्छिकाङ्गलीचलनादिक्रियायां
स्वाभाविकश्वासनिमेषादिक्रियायां च प्रयोजनोद्देशरहितायां व्यभिचार
उक्तः । अथ विलासार्थमादाय व्यभिचार उच्यते तत्रापि तात्कालिकशुद्ध-
सुखादिप्रयोजनज्ञानमस्तीति न व्यभिचार इत्याशङ्कां निरस्यतीत्याह
यदुक्तमिति । लीलया कर्तरि सव्यभिचारमिति । सुखितस्य
सुखानुभवप्रयुक्ता हासगानादिरूपा प्रयोजनोद्देशरहिता दृश्यते । न हि तत्र

* व्याससू. अ. २ पा. १ सू. १४ ।

† अत्र नष्टमं कृत्स्नप्रसक्त्यधिकरणं पूर्णम् ।

‡ व्या. सू. अ. २ पा. १ सू. २७ ।

§ अत्र दशमं सर्वापेताधिकरणं पूर्णम् ।

॥ विलासार्थत्वमिति १ बु. पा. ।

प्रयोजनमण्यपि संभावयितुं शक्यते । दुःखोद्रेके रोदनवत्सुखोद्रेके हासगानादेः प्रयोजनोद्वेशरहितस्य सर्वानुभवसिद्धत्वात् । अत एव हसितरुदिता-
२४६ । १३ दिषु कारणमेव पृच्छन्ति न प्रयोजनम् । न लीलादौ व्यभिचार इति ।
लीलायादृच्छिकस्वाभाविकक्रियासु च व्यभिचार इत्यर्थः ।

क्रीडार्थे सृष्टिरित्यन्ये भोगार्थमिति चापरे ।

देवस्यैष स्वभावो ऽयमाप्रकामस्य का सृष्टा ॥

इति माण्डूक्योपनिषदि तात्कालिकानन्दप्रयोजनलीलात्वमेव क्रीडार्थे
सृष्टिरित्यन्यइत्यनेनानभिमतं प्रदर्शितं न तु हासगानादितुल्यप्रयोजनोद्वेश-
रहितं लीलात्वम् ।

स्वभावमेके कवयो वदन्ति कालं तथान्ये परिमुह्यमानाः ।

देवस्यैष महिमा तु लोके येनेदं भ्राम्यते ब्रह्मचक्रम् ॥

इति श्वेताश्वतरोपनिषदि सृष्टेः सृज्यवस्तुस्वभावतैवानभिमतत्वेन
प्रदर्शिता न तु स्रष्टृस्वभावता । अतो लीलास्वभावपक्षयोर्न श्रुतिविरोधः ।
एतच्छक्यत्वे निदर्शनमिति । पर्वतसेतुबन्धनं बहुकर्तृकत्वादुष्करं सत्
शक्यमित्यत्र निदर्शनमित्यर्थः । महयां चकारेति पाठः साधुः । मह पूजाया-
मिति धातुः स्वार्थण्यन्तः तस्य कथयतिवदकारान्तत्वादत उपधाया इति
वृद्ध्यभावः । महीचकारेति पाठस्त्वस्मादेव धातोरेरजिति कर्मार्थकाजन्तात्
द्विप्रत्यये सति अभूततद्भावे तदर्थे अभूतत्वाविज्ञायां योजनीयः । प्रसङ्गा-
त्प्रतिबिम्बेश्वरवादे सौचलीलाशब्दसामञ्जस्यमाह प्रतिबिम्बगता इति ।
लीलाशब्दस्य क्रीडावाचितायामिदं दूषणं न क्रियमाणवाचितायामनायास-
साध्यक्रियालक्षकतायां वा* ॥

२४७ । ० वैषम्यनैर्घृण्ये न सापेक्षत्वान्तथा हि दर्शयति ॥ ३४ ॥

व्यभिचारमाहेति । युक्तवादित्ववचनरूपविषमवाक्यस्रष्टरि
सभ्ये नियहानुग्रहरूपविषमकृत्यस्रष्टरि सभापतौ च निरवद्ये हेतुसत्त्वेन
व्यभिचार इत्यर्थः । तत्तत्प्राणिकर्मवासने इति । स्यादेव विषमकर्मानु-
ष्ठापनेन वैषम्यं परमेश्वरस्य यदि तच्च स्वातन्त्र्यं भवेन्न त्वेवं सुखदुःखानु-

भावनश्च तद्वेतुर्कमानुष्ठापने ऽपि तस्य तत्पूर्वकर्मवासनासापेक्षत्वादिति भावः । आगताविति । पुण्यपापे विना फलभोगाभ्यागतावित्यर्थः । वेदान्तानर्थक्यमिति । अकस्मात्पुण्यपापफलाभ्यागतौ यथा विधिनिषेध- २४८ । १
शास्त्रानर्थक्यम् एवं पुनः संसारोद्भूते मोक्षशास्त्रानर्थक्यमिति भाष्ये विवक्षितमिति व्याचष्टे इत्यर्थः । अनादिकर्मतैवेति* । स्यादेव कर्मानुष्ठापने वैषम्यं यदि क्व चित्सर्गादौ पूर्वकर्मवासनानपेक्षः किं चित्कर्मानुष्ठापयेत् क्व चिदपि कल्पे तन्नास्ति बीजाङ्कुरन्यायेनानादित्वात् कर्मतद्वासनाप्रवाहस्येत्यर्थः । भविष्यच्छ्रपणमपेक्ष्येति । इदमगत्या ऽङ्गीकृतम् । प्रकृतावपि तुषोपवापसमये कपाले सिद्धस्य पुरोडाशसंबन्धस्याभावात् । यच्च तु प्रकृतेः सिद्धसंबन्धो लभ्यते न तच्च भविष्यत्संबन्ध आशीर्यते यथा ऽग्निहोत्रहवण्या हवींषि निर्वपतीत्यत्र तच्च ह्यग्निहोत्रं यथा हुतं सा ऽग्निहोत्रहवणी गृह्यते न तु यथा होष्यते सापि प्रकृत्यारम्भात् पूर्वमग्निहोत्रस्य हुतत्वेन प्रकृतिभूतयोर्दर्शपूर्णमासयोः सिद्धसंबन्धवत्त्वात् । यच्च तु तद्विकृतेः पवमानेष्टे सिद्धाग्निहोत्रसंबन्धा ऽग्निहोत्रहवणी न लभ्यते तच्चाऽसंभवाद् निर्वापगुणभूताया अग्निहोत्रहवण्या लोप इत्येव गुणलोपे च मुख्यस्येत्यधिकरणे† प्रतिपादितम् ॥

सर्वधर्मोपपत्तेश्च ॥ ३७ ॥

२४८ । १३

निर्गुणे ऽप्यविरुद्धमिति । इदमत्र वक्तुं शक्यम् । ब्रह्मणो निर्गुणत्वमसिद्धं सर्वज्ञत्वादिगुणकत्वात्तस्य निमित्तोपादानभावोपपादनार्थं सर्वज्ञत्वसर्वशक्तिकत्वयोः सर्वधर्मोपपत्तेश्चेत्यनेनैव सूचेण प्रतिपादनादन्योन्यधर्मोच्चाध्यस्येत्यादिभाष्यवाक्यैरपि तदनुमोदनाद् वस्तुतो धर्मभिन्नं ज्ञानादिकं ब्रह्मणि नास्तीति चेन्न । घटाद्युपादानेष्वपि वास्तवतद्विन्नरूपादिगुणाऽसंप्रतिपत्तेः । तत्त्वतो ब्रह्मणि व्यावहारिकमुणत्वमपि नास्ति किं तु स्वरूपप्रकाश एव तत्तद्विषयोपरागेण तत्तज्ज्ञानत्वव्यपदेशमात्रमिति चेन्न । श्रुतिस्मृतिसिद्धसर्वज्ञत्वादिव्यवहारालम्बनया व्यावहारिकधर्मधर्मभेदकल्पनोपपत्तौ व्यपदेशमात्रत्वाभ्युपगमाऽयोगाज्जीवब्रह्मणो-

* अनादितैवेतीति १ पु० पा० ।

† जे० सू० अ० १० पा० २ सू० ६३

‡ अत्र द्वादशं वैषम्यनैर्घृण्याधिकरणं पूर्णम् ।

रिव ब्रह्मतज्ज्ञानयोरप्यनादिविभागाङ्गीकारेण धर्मज्ञानव्यागमापायिषिषयो-
परागप्रयुक्तावान्तरभेदकल्पनोपपत्तेश्च । तथापि ब्रह्मणि प्रपञ्चगतरूपादिगुणो-
नास्तीति चेत् किं ततः । सगुणमेवोपादानमिति नियममातिष्ठमानस्य कुता-
र्किकस्य परितोषाय गुणवत्त्वमुपपादितमेव । न च तन्मते ऽप्यस्ति नियमः
कार्यगतगुणतोपादानेन भाव्यमिति । ह्यणुकेषु महत्त्वाभावात् । न च विशे-
षगुणविषयो ऽयं नियमः । परिमाणादिव्यावृत्तविशेषगुणत्वाऽनिर्वचनात् । किं
च निर्गुणस्य नोपादानत्वमिति परमते ऽपि नास्ति नियमः । प्रथमक्षणे
ऽस्येव घटस्य रूपादिसमवायिकारणत्वाभ्युपगमात् । उपादानशब्देन द्रव्य-
समवायिकारणविवक्षायां प्रयोजकत्वादिति । तदेतत्सर्वमाचार्याणामपि हृद-
यस्यमेव । पूर्वाधिकरणेषु विवर्तवादमनपेक्ष्यापि परिहारान्तरप्रतिपादनात् ।
किं तु सूत्रभाष्याद्यालोचनया स्फुटमिति कथ्यते न प्रतिपादितम् ।

२४८ । १०

नित्यत्वारोपोपलब्धेरिति । ननु जातिर्नित्येति न प्रत्यक्ष-
रोपो ऽस्ति शब्दानुमानजारोपेषु न प्रातिभासिकविषयोत्पत्तिरस्ति । अनि-
त्यत्वारोपोपलब्धेरिति पाठे ऽप्ययमेव दोषः । न हि घटे दृश्यमाने घटत्वं
नष्टमिति प्रत्यक्षारोपः संभवति । नष्टे घटे तत्संभवे ऽपि तच्च घटत्वस्य
धर्मिणो ऽनभिव्यक्त्या न तद्वर्त्मको नष्टत्वारोपः प्रत्यक्ष इत्युपपद्यते ।
सत्यम् । दशमस्त्वमसीति बोध्यस्येव यस्य सन्निहिते विषये नष्टत्वधर्मः स
व्यवस्थितविषयश्चेतस्य तद्गतजातिनष्टत्वधर्मः सन्निहितजातिधर्मिकः प्रत्यक्ष
उपपद्यतइति तदभिप्रायमनित्यत्वारोपोपलब्धेरिति वचनम् । नित्यत्वेति
पाठस्तु मिथ्यात्वेन ज्ञाननिवर्त्यायां जाते शब्दानुमानजे नित्यत्वारोपे
ऽपि प्रातिभासिकविषयोत्पत्तिरस्तीति पक्षमाश्रित्य नेतव्यः । इदमुपल-
क्षणम् । रात्रौ दीपप्रभायां नीलोत्पलवर्णे रक्तवर्णत्वारोपः विभागे संयो-
गाभावत्वारोप इत्यादिकमप्युदाहरणं द्रष्टव्यम् * ॥

इति श्रीमद्भरद्वाजकुलजलधिकैस्तुभश्रीमदद्वैतविद्याचार्यश्रीविश्वजिद्या-
जिश्रीरङ्गराजाध्वरिवरसूनोरण्यदीक्षितस्य कृतौ श्रीवेदान्तकल्पतरु-
परिमले द्वितीयाध्यायस्य प्रथमः पादः ॥

अथ द्वितीयाध्यायस्य द्वितीयः पादः ।

रचनानुपपत्तेश्च नानुमानम् ॥ १ ॥

२५० । ७

मोक्षमाणानामिति । मुचे ऽकर्मकस्य गुणो वेति सूत्रेण कर्मणः कर्तृत्वविवक्षणादकर्मकस्य सन्नन्तस्य मुचेर्गुणः । अत्र लोपो ऽभ्यासस्येत्यभ्यासलोपः । संयोगादयो हीति । स्थूलपिण्डस्य यः केन चित्संयोगस्तद्विभागः परिमाणविशेषो गुरुत्वविशेषो वा न तेषां कारणपर्यन्तमनुवृत्तिरस्तीति न तेषु व्यभिचार इत्यर्थः । ननु तथापि रूपे व्यभिचारः स्थूलपिण्डे यद्रूपं तस्यैव कणे ऽपि दृश्यमानत्वादिति चेद् न तावत्कार्यकारणभेदवादिमते व्यभिचारः । तन्मते कारणे कार्ये च रूपभेदात् । नापि कारणातिरिक्तकार्यानिर्वचनीयत्ववादिमते । तन्मते कार्यवत्तद्रूपस्याप्यनिर्वचनीयस्याभ्युपगमसंभवात् । नापि कार्यकारणाभेदवादिनः सांख्यस्य मते । तन्मते पञ्चतन्माप्रकृतौ तामसाहङ्कारे रूपाभावेन तस्य सूक्ष्मकारणपर्यन्तानुवृत्त्यभावात् । ननु चेतनानधिष्ठितत्वं सांख्येन साध्ये न प्रवेशितमतो विरुद्धत्वाभिधानमयुक्तमित्याशङ्क्य तदप्रवेशने सिद्धसाधनं स्यादिति तत्परिहाराय तत्प्रवेशनावश्यंभावमापाद्येदं विरुद्धत्वाभिधानमिति योजयति अयमत्रेति । एवंशब्दस्येति । तथा च यथा कृतकत्वं विरुद्धम् एवं समन्वयादिविरुद्धशब्दानुषङ्गेण वाक्ययोजनेति भावः । ननु सांख्यानुमाने विरुद्धत्वोद्भावनपरं सूत्रमित्युक्तं सिद्धान्त्युद्भावनीयकिंचिदनुमानपरमिति नोक्तमत उपाधिशङ्केयमस्थानविजृम्भितेत्याशङ्क्य विरुद्धत्वोपपादनाय हेतोः साध्यविपर्ययव्याप्तिर्या सिद्धान्तिना उपपादनीया तच्चेदमुपाध्युद्भावनमित्यवतारयति सत्त्वाद्यन्वितत्वादिति । ननु साधनोपाध्योः साध्यव्याप्यत्वेन प्रतीयमानयोः साधारेव वस्तुतः साध्यव्याप्यः साधने तु तद्गतं साध्यव्याप्यत्वं सन्निधानादारोप्यते । अत एवोप समीपे स्थित्वा ऽन्यत्र स्वधर्माधायकत्वाज्जपाकुसुमादिबन्निषिद्धत्वादिरुगाधिरित्युच्यते । ततश्च साधनमेव सर्वत्र सोपाधिकं न साध्यमतो ऽत्र साध्यस्य सोपाधिकत्वः

शङ्का न युक्तेत्याशङ्क्य समानन्यायत्वात्साधनवत्साध्यस्यापि सोपाधिकत्वं
 २५१ । २३ वक्तुं युक्तमित्युपपादयति यथेति । एवं चान्तरङ्गत्वे स्वधर्मासञ्जकत्व-
 लक्षणमुक्तमुपाधिपदप्रवृत्तिनिमित्तं यद्यपि नास्ति किं तु साध्यान्तरण्य तथा-
 प्यन्यदेव प्रवृत्तिनिमित्तं किं चिदनुमानदूषणोपाधावस्तु । न हि सर्वत्र
 उपाधिपदस्य तदेव प्रवृत्तिनिमित्तमिति नियमः उपाधिर्ना धर्मचिन्ता कुटु-
 म्बव्यापृतस्तु यः स्यादभ्यागारिकस्तस्मिन्नुपाधिश्च पुमानयमित्याद्यभि-
 धानकोशेषु तस्योक्तप्रवृत्तिनिमित्तरहितार्थान्तरवाचकत्वस्यापि स्मरणादिति
 भावः । ननु व्यतिरेकव्याप्यनवधारणे ऽप्यन्वयसहचारमात्रेण केवलान्व-
 यिनीवान्वयव्याप्तिर्गृहीतुं शक्येत्याशङ्क्याह इतरथेति । व्याप्यव्यापकयोर्व्य-
 तिरेकवत्त्वे * यत्र व्यापकाभावस्तत्र व्याप्यत्वाभिमतं वर्ततइति व्यभि-
 चारशङ्काया निरसनाय तत्र तदभावो ऽवधारणीयः । न च तदवधारणं
 शक्यम् । पक्षान्यत्वरूपव्यापकाभावो हि पक्षमात्रवृत्तिः तत्र च न साध्या-

२५२ । २२ भावनिर्णयो ऽस्तीत्यर्थः । समरपदं मुधेति । प्रवृत्तिनिमित्तलाभायै सम-
 व्याप्यन्वेषणमिति शङ्कायाः समाधानं तु अनुपदमेव सिद्धम् । न च प्रवृ-
 त्तिनिमित्तपरिहानार्थमिह लक्षणमुच्यते किं तु दूषकतोषयिकरूपपरिहान-
 नार्थं (समव्याप्यन्वेषणमिति शङ्का +) तदर्थं च साध्यव्यापकत्वमेवापे-
 क्षितं न तु तद्व्याप्यत्वमपि । उपाध्यभावेन पक्षे साध्याभावोन्नयनस्य
 साध्यव्यापकोपाधिव्यभिचारित्वेन साधने साध्यव्यभिचारोन्नयनस्य वा
 तत एव भावात् । शङ्कितस्त्वनुकूलतर्कैरिति । साधने साध्यव्या-
 प्यत्वनिर्णायकैरनुकूलतर्कैः शङ्कितोपाधिरुद्धयते इत्यर्थः । उपाधिलक्ष-
 णानुप्रविष्टं व्यापकत्वं व्याप्तिप्रतियोगित्वं न भवति येन व्याप्तिरक्षण-
 स्योपाधिगर्भतया चक्रकाश्रयः स्यात्किं तु साध्यवन्निष्ठेत्यादिनिरुक्ताश्र-
 यभिचाररूपं तदिति नवीनैः कृते समाधाने दूषणमुक्तं नवीनैः ‡ । एवमपि
 साध्यत्वस्य व्याप्तिगर्भत्वान्न चक्रकोट्टार इति कैश्चिदुक्तं तद्दूषणमुपन्य-
 २५३ । ८ स्यति नवीनतरास्त्विति । उपाधेः साध्यव्यापकत्वं सपक्षे ग्राह्यं न तु
 पक्षे सपक्षे च संप्रतिपन्नं तन्न साधनीयमिति । तत्र साधनीयत्वं न साध्य-

* व्यतिरेकत्वे इति १ पु. पा. ।

+ () इतदन्तर्गतो ग्रन्थो नास्ति १ पु. ।

‡ नवीनतरैरिति १ पु. पा. ।

पदस्यार्थ इत्यन्यत्र साधनीयतया संभाव्यमानत्वं तदर्थे इति वक्तव्यम् ।
तथा संभावना साधनव्यापकत्वप्रतिसंधानाधीनेति चक्रकापनितादवस्थ-
मित्यर्थः । ननु तदपि व्यापकत्वप्रतिसंधानं साधनवन्निष्ठात्यन्ताभावाऽप्रति-
योगित्वविषयमस्तु कुतश्चक्रकमिति नवीनतरमते स्पष्टं तद्वृणं स्वयं
किमिति नेच्यतइत्याशङ्क्य अनास्थयेत्याह अस्माकमिति । एतदिति ।
धूमेन वज्रनुमाने ऽप्येतत्पर्वतेतरवह्निषाध्यकता स्यादिति शङ्कार्थः । तत्र
लाघवसहकृततया वह्निमात्रनिरूपितव्याप्रियाहकप्रमाणेनेवात्र केन चित्प्रमा-
णेन विरोधो नास्ति सिद्धसाधनपरिहारार्थं तन्निवेशनस्य पूर्वपक्षिणा ऽपेक्ष-
णीयत्वेन लाघवादरणाऽयोगात् प्रत्युत दृढप्रमाणानुगुण्यं चास्तीति परिहा-
रार्थः ।

सुखयति सुखं करोति । सुखदुःख तत्कृताविति चौरादिको २५३ । १९
धातुः । ननु प्रीत्यप्रीतिविषादात्मकाः प्रकाशप्रवृत्तिनियमार्था इति सांख्येः
सत्त्वादीनां सुखादिरूपत्वमुक्तं कथं सुखादिहेतुत्वं तदुक्तमापाद्य दूषणमु-
च्यते । अथ पद्मावत्युदाहरणटीकायां सत्त्वादीनां सुखादिहेतुत्वमपि सां-
ख्य्याभिमतमुपन्यस्तमिति चेत्तर्हि अचोच्यमानं दूषणं न लगेतत्र प्रतियोगि-
विशेषव्यवस्थितसत्त्वाद्युद्वेकेण तत्र तत्र व्यवस्थितसुखादिजनकत्वस्य सम-
र्थितत्वात् कथं च चन्दनकण्टकादिषु कालविशेषे प्राणिविशेषे च व्यवस्थितं
सुखादिजनकत्वं सिद्धान्तिनापि निरसितुं शक्यम् । अनुभवसिद्धत्वादिति
चेत् । अयमिह दूषणाभिप्रायः । भावेषु सुखादिसमन्वयः* तथाभूतकारणा-
नुमाने हेतुः किं प्रत्यक्षसिद्धः उत सुखादिकार्यकल्प्यः । नाद्यः । असिद्धेः ।
न हि घटः सुखी सुखमिति वा ऽनुभवे ऽस्ति द्वितीये सर्वदा सर्वान् प्रति
एकरूपं सुखादिकार्यं तत्कल्पकम् उत कालविशेषेषु चानियततत्कल्पकम्† ।
नाद्यः । असिद्धेरेव चन्दनकण्टकादिषु सुखादिहेतुत्वनियमाभावात् । न
द्वितीयः । अनिच्छाप्रयत्नादिरूपाणामपि भावानामनियतेच्छाप्रयत्नादिजनक-
त्ववदसुखादिरूपाणामपि‡ तेषामनियतसुखादिजनकत्वसंभवेनाऽनियतसु-
खादिकार्याणां विषयेषु ताद्रूप्याऽकल्पकत्वादिति । एवं च चन्दनाऽन्वये

* सममन्वय इति १ पु. पा. ।

† तत्कल्पकमिति १ पु. पा. ।

‡ अयन्नादिजनकादिषु सुखादिहेतुत्वनियमाभावाद्रूपाणामपीति ३ पु. पा. ।

ऽपि सुखादिव्यभिचाराच्च नैक्यमित्याहेत्यवतारिका विकल्पान्तरोत्तरावतारिकात्वेन योजनीया ।

ननु प्राबुद्धितत्त्वार्थे हेत्वन्तरसमुच्चयावतारिकात्वेन सुखादिव्यभिचारस्य सत्त्वादुद्रेकाभावेनोपपत्त्या हेत्वन्तरपरत्वाऽयोगाद्

भेदानां परिमाणात्समन्वयाच्छक्तिः प्रवृत्तेश्च ।

कारणकार्यविभागादविभागाद्वैश्वरूप्यस्य ॥

कारणमस्त्यव्यक्तम्

इति सांख्यैः प्रधानसाधका हेतवो दर्शिताः । अस्यार्थः । विश्वरूपमेव वैश्वरूप्यं चैलोक्त्यादिवत्स्वार्थिकः प्रत्ययः । विश्वरूपस्य प्रपञ्चस्य कारणमव्यक्तमस्ति । कुतः कारणे कार्यस्य विभागादविभागाच्च । सत्कार्यवादे हि कारणे सत यच्च कार्यस्याभिव्यक्तिलयो विभागाऽविभागो कूर्मशरीरे सत इव तदवयवजातस्य । ततश्च यच्च कारणे सतः प्रपञ्चस्य विभागाविभागो तदव्यक्तकार्यावस्थं कारणमस्ति । इतश्च तदस्ति । शक्तिः प्रवृत्तेश्च । कारणशक्तितो हि कार्यं प्रवर्तते अशक्तात्कार्यानुत्पत्तेः । शक्तिश्च कारणगता न कार्यस्याव्यक्तावस्थाया भिन्ना प्रमाणवतीति परिमाणसमन्वयावाकरे एव स्पष्टौ । तच्च समन्वयो विकल्पमभिप्रेत्य दूषितः । परिमाणदूषणप्रदर्शनार्थं मुखतो विकल्पयति परिमितत्वमिति ।

२५३ । २२

स्वसत्तामतिक्रम्येति । अथ सह वर्तनं सामानाधिकरण्यं न विवक्षितं किं तु स्वयं यन्न व्याप्नोति तथाभूतवस्तुसत्त्वमात्रमतस्तथैव न भवति लक्षणानुगतिं दर्शयति कारणं हीति । लोके हि कारणं मृदादि घटमिव शरावादिकमपि व्याप्नोति घटस्तु शरावादिकमपि न व्याप्नोतीति दृष्टम् । अतः कार्यं कर्तृ कार्यान्तरे ऽप्यनुगतं कारणं न व्याप्नोतीत्यर्थः । ननु शब्दतन्मात्रकारणकं नभो गन्धतन्मात्रादिकमपि न व्याप्नोतीति तदव्यापनेन लक्षणानुगतिः किमिति नोक्त्याशङ्क्याह गन्धेति । नभो गन्धतन्मात्रं सर्वथा न स्पृशतीति तदव्यापनेन लक्षणानुगतिः सुप्रसिद्धेति स्पष्टत्वात् सा ऽव नोक्त्यर्थः । ननु सत्त्वरजस्तमसु व्यभिचार इति परिहारो न युक्तः ।

अन्योन्यमिथुनाः सर्वे सर्वे सर्ववर्गगामिनः ।

नैशमादिः संप्रयोगो वियोगो व्योपलभ्यते ॥

इति सांख्यैः सत्त्वादीनामन्योन्यसंसृष्टत्वेन सदा सर्वत्र सद्भावस्य
 धर्मेतत्वादित्याशङ्क्याह परिहरतीति । युक्त एवायं परिहारः कार्यकारणभा- २५३ । २६
 वमूलो यस्तादात्म्येन पूर्णानुप्रवेशः सा व्याप्तिस्तदभावद्रूपमव्यापनम् इह
 परिमितत्वमिति विवक्षितत्वात् । न हि यथा तैः कार्यजातमित्यादियन्येन
 तथैव प्रतिपादनादिति भावः । ननु किमनेन कुतश्चिद् अर्थविशेषानुग्रीय
 विकल्पनेन परिमितत्वं परिच्छिन्नत्वमित्येवास्तु । तथा च सर्वगतेषु गुण-
 पुरुषेषु न व्यभिचारः । न च गुणानां सर्वगतत्वे प्रलये तेषां साम्या-
 पत्तिः सर्वे वैषम्यापत्तिश्च न स्यादिति वाच्यम् । न हि तावता तेषां प्रलये
 क्व चित्क्व चित्कदा चिदेव सत्त्वं सर्गादौ यस्य यदोद्रेकस्तस्य तदा ऽन्य-
 चापि अव्यापनमित्येष विशेषो ऽङ्गीकार्यः । हेमन्तशिशिररात्रिषु निदाघदिवसेषु
 सदा सर्वत्र सतोरेव हिमातपयोः क्व चित्क्व चिदुद्रेकवत् सदा सर्वत्र सता-
 मेव गुणानां क्व चित्कदा चित्कस्य चिदुद्रेक इत्युपपत्तेः । न च हिमातप-
 योरवयवभूयस्त्वरूप उद्रेकः संभवति न तु गुणानां निरवयवानामिति वा-
 च्यम् । तथापि परिणतिविशेषरूपोद्रेके अनुपपत्त्यभावादिति चेन्न । उद्रेका-
 वस्थाया अपि महदहंकाराद्यवस्थावत् कार्यत्वेन तथैव परिमितत्वहेतुसत्त्वेन
 व्यभिचारादिति भावः । सापीत्यस्यान्वयसौकर्याय यत्पदमध्याहरति या
 प्रवृत्तिरिति ।

साध्यविरुद्धोक्तिर्वक्रोक्तिरिति । सांख्यानां प्रवृत्तेरिति हेतु- २५४ । १०
 विरुद्धस्तदीयसाध्यसाधको न भवतीति कण्ठतो नेक्तं किं तु तस्यैव हेतो-
 स्तदीयसाध्यविरुद्धसाध्यान्तरोक्तिरूपवक्रोक्त्या सूचितम् । नित्यः शब्दः कृत-
 कत्वादिति साध्यन्तं प्रति अनित्यः शब्दः कृतकत्वादित्यनुमानमनुकूलत-
 र्कसहितं हि न केवलं पूर्वानुमाने बाधकतया ऽवतिष्ठते किं तु तस्मिन्
 विरुद्धत्वोद्घाटनपर्यन्तमपि भवति । एवं च हेतुत्वेनाभिधानादिति पर्यन्तं
 साध्यविरुद्धोक्तौ न हेतुपरं किं तु तस्या एव विवरणमिति योजनीयम् ।
 यद्वा तत्पर्यन्तपौनरुक्त्योपपादकत्वेन पूर्वत्र योजनीयम् । अङ्गित्वासूत्रे वैष-
 म्याऽसंभवमूला हि प्रकृतेरनुपपत्तिरुच्यते इह तु प्रवृत्ते सांख्यसाध्यविपरीतसा-

धने हेतुत्वमुपपद्यतइति स्यात् । साध्यविरुद्धत्वोक्तिः वक्रोक्तिरिति क्व चित्पाठस्तस्मिन् पाठे हेतुत्वेनाभिधानाद्भेदोऽर्थः साध्यविरुद्धत्वस्योक्तिः सूचनारूपो सा वक्रोक्तिर्भवतीत्यर्थः । अस्मिन् व्याख्याने टीकायां वक्रोक्तयेति न करणतृतीया किं तु प्रकृत्यादितृतीयेति भेदः । आलोचनमात्रमिति । वस्तुस्वरूपमात्रगोचरं ज्ञानमालोचनम् । इदमित्यमित्यवसायरूपा तु वृत्तिः त्रिविधान्तःकरणमध्ये बुद्धिरूपस्यान्तःकरणस्येति सांख्यानां मतम् । कर्मपरिपाकावसराभिज्ञस्येति । ननु कर्मपरिपाकापेक्षा सांख्यपक्षे ऽपि समाना धर्माऽधर्मयोर्मध्ये यः पक्षस्तेनैव तदितरस्य प्रतिबन्ध इति तन्मते ऽपि वक्तव्यत्वादिति चेन्मैवम् । चेतनाधिष्ठानरहितयोः* पाकस्याप्यसंभवाद् उत्तरमूत्रेण धेनूपयुक्ततज्जाठराग्निसंपर्काधीनतृणादिपाके ऽपि चेतनाधिष्ठानापेक्षया वक्ष्यमाणत्वात् ।

२५५ । २१

अदास्तवस्य न निषेध इति । ननु सांख्यमते ऽप्यवास्तव एव पुरुषस्य भोगः । एवं हि तन्मतम् । पुरुषश्चैव न्यमात्रवपुः कूटस्थो नित्यमुक्तः सांसारिकसुखदुःखानुभवरूपो भोगः परिणामिन्या बुद्धेर्धर्मः पुरुषस्य तु बुद्धिच्छायापत्त्या तदैक्यमिवापन्नस्य तद्दर्शनमात्रं भोगः । तेन तस्य विवेकाऽग्रहादाध्यासिकं भोक्तृत्वम् । विवेकख्यात्या भोक्तृत्वाध्यासमात्रनिवृत्तिर्भोक्तृत्वः । वस्तुतः पुरुषो न बद्धो नापि मोक्ष्यतइति । यदाहुः ।

तस्मान्न बध्यतेद्वा न मुच्यते नापि संसरति कश्चित् ।

संसरति बध्यते मुच्यते च नानाश्रया प्रकृतिः ॥

सत्यम् । पुरुषस्य भोक्तृत्वमपि सांख्यैरभ्युपगतम् । यदाहुः ।

संघातपरार्थत्वात् त्रैगुण्यविपर्ययादधिष्ठानात् ।

पुरुषो ऽस्ति भोक्तृभावात्कैवल्यार्थं प्रवृत्तेश्च ॥ इति ।

कथामिदं तेषां परस्परविरुद्धवचनमिति चेत्किं कुर्मः । अत एव विप्रतिषेधान्नासमञ्जसमिति वक्ष्यते । यदि त्वविरोधार्थं भोगाग्रयबुद्धेरेक्यदर्शनं पुरुषस्य भोग इति कल्प्यते तदा तद्दर्शनरूप एव तात्त्विको भोगः पुरुषस्य निर्विकारस्य न संभवतीति दूषणमिहोक्तं द्रष्टव्यम् ।

* रक्षितयोस्तयोरिति १ पु. पा. ।

† अद्वेति नास्ति १-२ पु. ।

‡ व्याससू. अ. २ पा. २ सू. १० ।

एकस्यापि कर्तृकर्मत्वादिति* । पच्यते फलमित्यत्र हि कर्मकर्तारैर्यक्प्रत्ययः । अतः फलस्यैव कर्तृत्वं कर्मत्वं चाऽविवादमित्यर्थः । कर्मत्वोपचारादिति । कर्मकर्ता कर्तव्यं केवलं न कर्म कर्मकार्यगात्मने २५७ । ६ पदादिभाक्तात् कर्मत्वोपचारेण कर्मकर्तृति व्यपदेशः । ननु पच्यते फलमित्यत्र फलगतपरिणत्यनुकूलः फलपाचकचैवगतदोहनव्यापारः* पचिक्रिया तज्जन्यपरिणतिफलशालिनः फलस्य मुख्यमेव कर्मत्वमुपपद्यते किमर्थमुपचाराश्रयणमिति चेत् । उच्यते । इह पचिधातोः फलगता परिणतिरर्थः न तु तदनुकूलपुरुषव्यापारः । येन पुरुषव्यापारः† प्रत्येव सौकर्यातिशयात् कर्तृत्वेन विवक्षितस्य तज्जन्यक्रियाफलशालित्वात्कर्मत्वमपि मुख्यं संभवतीत्युच्येत न त्वेषम् । कर्मकर्तृप्रयोगे धातूनां तत्क्रियाफलवाचित्वात् । यदा ह केयटः । लुनातिस्तावद् द्विधाभवनोपसर्जने द्विधाभावने वर्तते लुनाति केदारं देवदत्तः द्विधा भवन्तं द्विधा भावयतीत्यर्थः । यदा तु केदारस्य सौकर्यातिशयविवक्षया देवदत्तव्यापारो न विवक्ष्यते तदा द्विधाभवनमात्रे लुनातिवर्तते अनेकार्थत्वाद्भातूनां भिन्ना एव वा धातवो भिन्नार्थाः साहचर्यात् तत्त्वाध्यवसायः । तत्र द्विधाभवने केदारस्य कर्तुः कर्मवत् कर्मणा तुल्यक्रिय इति कर्मकार्याण्यतिदिश्यन्ते तेन लूयते केदारः स्वयमेवेत्यादयः प्रयोगा उपपद्यन्तइति । एवं चात्र परिणतिरेव पचिक्रियेति तामवनम्ब्य परसमवेतक्रियाफलशालित्वस्य कर्मत्वव्यापकस्य समर्थयितुमशक्यत्वाद् व्यापकाभावे च व्याप्यासंभवात् कर्मत्वस्योपचारिकत्वोक्तियुक्तेव ।

अत्रैव साक्षित्वेन पाणिनिमूलांशमुदाहरति पाणिनिरिति । कर्मवत्कर्मणेति सूत्रे वतिना मुख्यकर्मत्वाभावः स्पष्टीकृत इत्यर्थः । परोक्तदोषानुवाद एवेति । यद्यप्यध्याहारेणाभ्युपगमाभावस्फोरणइवानध्याहारेण तद्विषयाभावस्फोरणे ऽपीष्टप्रसङ्गकथनरूपदूषणं भाषादेव तथापि तथा स्फुटं न भातीति तात्पर्यम् । अविभागापत्तिश्चेत्यत्र अविभागो नैक्यम् । अस्यातिवादिनः सांख्यस्य मते भ्रमविषयैर्यविवर्ताभावादित्याशङ्क्य विवेकाग्रह एवाविभागशब्देन विवक्षित इति व्याचष्टे अविवेक इति । भाष्यटीकास्थ- २५८ । १०

* एकस्यापि कर्मकर्तृभावादिति मूले पाठः ।

† पुरुषे व्यापारमिति २ पु. पा. ।

‡ दोहटव्यापार इति १ पु. ।

मदर्शनशब्दं तमः परत्वेन व्याचष्टे न दृश्यते नेति । तुशब्द इति ।
सौचेषु पूर्वपक्षव्यावृत्त्यर्थेषु तुशब्देषु नकारसमानार्थत्वं प्रसिद्धम्* ॥

२५८ । १७

महद्दीर्घवद्वा ह्रस्वपरिमण्डलाभ्याम् ॥ ११ ॥

साम्यकृतेति । परमाणुवादनिराकरणार्थत्वमात्रेण साम्यमिह विव-
क्षितम् । उभयत्रापि निराकरणीययुक्तिभेदस्य स्वयमेवाक्ततया सर्वथा साम्या-
भावात् । यद्वा शिष्टापरिग्रहाधिकरणानिराकृतिरयुक्तिरप्यत्र टीकायामनुवाद-
रूपेणोपन्यस्ता भाष्ये ऽपि वैशेषिकप्रक्रियोपन्यासेन व्यञ्जितेति तेनापि
रूपेण साम्यं विवक्षितम् । एवकार इति । मायाशबलस्य ब्रह्मण उपादा-
नत्वे माया ऽप्युपादानमिति सिद्धसाधनवारणाय टीकायामेवकारः । तेन
चेतनोपादानकं न भवतीति साध्यार्थं पर्यवसानान्न सिद्धसाधनमिति भावः ।
असंयुक्तानामिति । ह्यणुकमारभ्य स्थूलारम्भकत्वं यत् शङ्कावाद्यभिमतं
तदभाव इह साध्यः । स चासंयुक्तावस्थायां शङ्कावादिना ऽणीयतइति
सिद्धसाधनवारणाय संयुक्तविशेषणमित्यर्थः । ह्यणुकमनारभ्येति ।
साध्यविशेषणस्य प्रयोजनमाह अनेन बाधो ऽपोदित इति । परमाणूनां
ह्यणुकारम्भद्वारा स्थूलारम्भकत्वात् स्थूलं नारभन्तइति साध्यं बाधितं स्याद्
ह्यणुकानारभ्येति विशेषणेन तन्निरासः कृत इत्यर्थः । स्वापेक्षया स्थू-
लेति । स्थौल्यमत्र परिमाणाधिक्यमात्रं विवक्षितं न तु महत्त्वमिति
भावः । न द्वितीय इत्याहेति । ह्यणुकारम्भप्रक्रियायास्त्वया ऽनङ्गीकृत-
त्वाद् द्वितीयपक्षो न युज्यतइत्यर्थः । अवयवावयविभावविरहिणा-
मिति । जलाऽऽलोकादिविरलद्रव्यव्यतिरिक्तानामिति विशेषणान्तरस्याप्यु-
पलक्ष्यमेतत् । स्वच्छजलान्तर्गतसिकतादिग्रहणार्थं यत्र जलं तत्रैवाऽऽलोक-
स्याप्यङ्गीकृतत्वात् । नन्वान्तरालिकं कार्योपलब्ध्यर्थमेव च्यणुकारम्भ इष्यत-
इत्याशङ्कते अथेति । विशेषो वेति । ह्यणुकान्येव च्यणुकारम्भकानि न
परमाणव इत्यत्र विशेषो वक्तव्य इत्यर्थः ।

२६० । १८

अस्ति तावदिति । नन्ववयविनामवयवापकर्षात्कर्षवैषम्यप्रसा-
धनं द्वित्वप्रभृत्यारम्भकत्वप्रयोजकताप्रसाधनं च क्लोपयुज्यते । द्वयोः

* अत्र प्रथमम् अनुमानाधिकरणं पूर्णम् । † व्या. सू. अ. २ पा. १ सू. १२ ।

‡ निराकृतेति २ पु. पा. ।

परमाण्वोः संयोगस्य कदा चिदवर्जनीयत्वाद् द्वयोः संयोगे सति समवाय्यसमवायिकारणसमवधानाद् ह्यणुकोत्पत्तिरप्रत्याख्येयेति वक्तुना मार्गेण ह्यणुकं साधयितुं शक्यम् । न च द्वयोः संयोगात्तु कार्यद्रव्योत्पत्तिरिति विषदमानं प्रति तत्प्रसाधनमिति वाच्यम् । तथापि कार्यद्रव्येष्ववयवोत्कर्षापकर्षवैषम्यप्रसाधनस्यानुपयोगात् ।* तन्तुद्वयसंयोगात्सूत्रोत्पत्तिदर्शनेन तथा विवादानवकाशाच्च । तस्माद् ह्यणुकप्रसाधने नैतावतो यत्प्रस्योपयोगः । यत् तु परमाणुद्वयेन ह्यणुकवत्तत्रयेण क्वचित् अणुकोत्पत्तिरस्त्विति शङ्काया निराकरणं तदयुक्तम् । अथाणां परमाणूनां ह्यणुकानामिव कदा चित्संयोगयोगपदास्यावर्जनीयतया परमाणुचयारब्धअणुकस्याप्यप्रत्याख्येयत्वात् । परमाणुसाधारण्येन द्वित्वप्रभृत्यारम्भकसंख्येत्यनुपदं स्वयमेव प्रसाधिततया परमाणुचित्वं नारम्भकसंख्येति वक्तुमशक्यत्वाच्च । कारणकारणजातीयस्येत्यादिनियमस्त्वसिद्धः । क्वचित्तन्तुचयारब्धसूत्रचयेण चित्सूत्रोत्पत्तिर्दृश्यते क्वचित् तन्तुचयेणेति व्यभिचारात् । यदि सूत्रचयारब्धात्तिसूत्रात्तन्तुचयारब्धं चित्सूत्रं विजातीयं तर्हि ह्यणुकचयारब्धात् अणुकात्परमाणुचयारब्धं अणुकमपि विजातीयमस्तु । अथ परमाणुचयारब्धं अणुकमण्वेव भवेदिति भोगभेदाभावेन वैयर्थ्यानश्राभूतअणुकोत्पत्तिर्न संभवतीति चेन्न । कारणबहुत्वान्महत्त्वसंभवेन भोगभेदोपपत्तेः सामयीसद्भावप्रभावितस्य कार्यस्य प्रयोजनाभावेन प्रत्याख्यानभावाच्च । न हि प्रयोजनक्षतिभिर्या सामयी कार्यं नार्जयतीति न्यायाद् भोगभेदाभावेन सामयीसद्भावप्रभावितस्य कार्यस्य प्रत्याख्याने च ह्यणुकमपि प्रत्याख्यायेत् परमाणुवत्तस्याप्यतीन्द्रियत्वेन भोगभेदाभावात् । यदि ह्यणुकं अणुकोत्पत्तिप्रणाडिकया भोगभेदोपयोगि तर्हीदमपि तथास्तु । एतेन टीकोपन्यस्तह्यणुकद्वयारभ्यद्रव्यनिराकरणमपि निरस्तम् । तस्यापि द्रव्यस्य स्थूलकार्योत्पादनप्रणाडिकया ह्यणुकवद्भोगभेदोपयोगित्वात् । तस्मात्सर्वमिदमसमञ्जसमिति चेदुच्यते । वैशेषिकप्रक्रियानुवादो ऽयम् । अत एवेत्यमुपालम्भनीयः । अत एव भाष्ये वैशेषिकाभिमतव्यवस्थापक्षाश्रयणेन तदुक्तदूषणस्य व्यभिचारं प्रदर्श्य व्यवस्थापक्षो न स्थायीति सूचनार्थं यदापि बहवः परमाणवो बहूनि ह्यणुकानीत्यादिवाक्येनाव्यवस्थापक्षमुद्गाध्य तत्रापि व्यभिचारसाम्यमुक्तम् ।

२६१ । २

महातूलपिण्डयोरिति* युक्तः पाठः । न तु महतूलपिण्डयो-
रिति । आन्महतः समानाधिकरणजातीययोरित्यात्वनियमात् । ननु महद्वी-
र्धवद्वेति सूचे सामानाधिकरण्ये सत्यपि आत्वं न दृश्यते न च तत्र महद्वी-
र्धशब्दौ ह्युक्तयोरिति वद् भावप्रधानाविति पदार्थभेदाद् द्वन्द्वसमासः । अतः
सामानाधिकरण्याभावाच्चात्वप्रसक्तिरिति वाच्यम् । टीकायां ह्रस्वपरिमण्डला-
भ्यामित्यस्य धर्मपरतायाः प्रदर्शितत्वेन महद्वीर्धशब्दयोरपि तदन्यार्थं
धर्मपरताया वक्तव्यत्वात् । यदि तत्र पदार्थाभेदे ऽपि पदार्थतावच्छेदक-
भेदाद् द्वन्द्व इति न सामानाधिकरण्यं तर्हीहापि तथास्त्विति चेदुच्यते ।
पदार्थाभेदे पदार्थतावच्छेदकभेदेन द्वन्द्वे न संभवति महाभाष्यविरोधात् ।
तत्र हि चार्थे द्वन्द्व इति सूचे याज्ञिकश्चासौ वैयाकरणश्चेत्यादिषु पदार्थ-
तावच्छेदकभेदाद् द्वन्द्वमाशङ्क्य शेषो बहुव्रीहिरिति सूत्रतः शेषइत्यन्यानुवृत्ते-
स्तस्य सामानाधिकरणसमासविषयत्वेन शेषत्वाभावात्तदप्राप्तिरुपपादिता ।
कथं तर्हि महद्वीर्धवदित्यस्य निर्वाहः । इत्थम् । कानि चित् च्युक्तानि
महान्ति कानि चिद्वीर्धाणीति च्युक्तव्यक्तिभेदविवक्षया इह द्वन्द्वसमास
आश्रीयते । यद्यपि सर्वाणि च्युक्तानि महान्ति दीर्घाणि च महत्त्वदीर्घत्वयोः
समनियतत्वात् तथापि कानि चित् च्युक्तानि परितो ह्युक्तसंयोगैरुत्पद्यन्ते
कानि चित्तिर्यग्द्युक्तसंयोगैः । तत्र यानि द्वितीयापेक्षया महान्तीति द्विती-
यान्याद्यापेक्षया दीर्घाणीति च प्रत्यययोग्यानि भवन्तीति तथाभूतच्युक्तव्य-
क्तिद्वैविध्यापेक्षया द्वन्द्व उपपद्यते । न चेह तथा द्वन्द्वोपपत्तिः द्वयोरपि
तूलपिण्डयोर्महत्त्वाधिकरणत्वेन विवक्षितत्वात् ।

२६२ । १६

स्वाश्रयेति । स्वेषां विशेषगुणत्वाभिमतानां ये आश्रयास्तेषां
व्यवच्छेदे तत्तद्विशेषगुणप्रवृत्तेतरव्यावर्तने उचिता अवच्छेदका ये ऽवान्त-
रसामान्यविशेषास्तद्वन्त इत्यर्थः । ते चावान्तरसामान्यविशेषा नीलरूपा-
दिषु नीलत्वादयः शुक्लरूपे पृथिव्यादित्रयसाधारणे पाकजत्वाऽपाकजत्व-
भास्वरत्वाऽभास्वरत्वानि । एवं रसादिष्वप्यहनीयम् । स्नेहत्वावान्तरसामा-
न्यसद्भावे तेन लक्षणानुगतिस्तदभावे स्नेहत्वेनैवान्तरशब्दस्य व्याप्यपर-

त्वात् । अभेदे ऽपि व्याप्य*व्यापकभावसद्भावात् । अत्र स्वाश्रयशब्दस्य
 एकैकाश्रयभूतव्यक्तिपरत्वे नीलत्वादीनां तदितरसकलव्यावर्तकतावच्छेदक-
 त्वाभावादसंभवः लक्षणे सामान्यशब्दस्य जातिपरत्वमपहाय धर्ममात्रपर-
 त्वमङ्गीकृत्य नीलादिषु लक्षणसमर्थने सामान्यगुणेष्वपि तथैव लक्षणसमर्थ-
 नसंभवादतिव्याप्तिरित्याशङ्क्याश्रयशब्देन नवानां मध्ये एकैकद्रव्यं सामान्येन
 विवक्षितं न तु तत्तद्भक्तिमात्रमिति व्याचष्टे नवसु मध्यइति । व्यावर्तकाः २६२ । १८
 व्यावर्तकतावच्छेदकाः । ननु नवसु मध्ये ऽप्येकैकद्रव्यव्यक्तिरेकैकविशेष-
 गुणव्यक्तेराश्रय इति तत्तद्द्रव्यव्यक्तिगततदितरसकलव्यावृत्तिप्रयोजकता-
 वच्छेदकगुणगतावान्तरजात्यभावादसंभवतादवस्थम् । न च लक्षणप्रविष्टा-
 ऽवान्तरसामान्येन यज्जातीयो गुणो यावत्सु वर्तते तावत्सु तद्गततदितर-
 व्यावृत्तिप्रयोजकतावच्छेदकत्वं विवक्षितम् । अणुपरिमाणादिकं यावत्सु
 चतुर्विधञ्चणुकादिषु वर्तते तावद्गतेतरव्यावृत्तिप्रयोजकतावच्छेदकमणुपरिमा-
 णत्वादिकं भवतीति तद्वतामणुपरिमाणादीनां विशेषगुणत्वप्रसङ्गात्तदाश्रया-
 श्चतुर्विधञ्चणुकादयो ऽपि हि नवसु मध्ये भवन्त्येव । अथ नवसु मध्यइति
 विशेषबलान्नवान्यतममाचरूपत्वं स्वाश्रयविशेषणं लभ्यतइति नाक्तदोष इति
 चेत्तर्हि लाघवान्नवान्यतममाचरूपगुणत्वमेव लक्षणमस्त्वित्याशङ्क्य तत्रैवो-
 क्तलक्षणार्थपर्यवसानमाह एवं चेति । पृथिव्यादीति । अनेकेत्यादिमात्रो-
 क्तावसंभवः स्याद् नीलत्वादीनां विशेषगुणत्वप्रयोजकसामान्यानां काककोकिल-
 कुवलयानेकलक्षणसामानाधिकरण्यापादकत्वात् । अतो नवलक्षणव्यतिरिक्त-
 व्यतिरिक्तत्वमनेकविशेषणम् । यद्यपि नवानां लक्षणानां मध्ये इत्यन्वयमु-
 खोक्तौ यो ऽर्थः स एवमुक्तावपि पर्यवस्यति तथापि नवानां लक्षणानामन-
 नुगतानां नवलक्षणव्यतिरिक्तव्यतिरिक्तत्वेनानुगमार्थं व्यतिरेकमुखेनोक्तिः ।
 नवत्वविशिष्टेति । एकाग्रं न नवेति प्रतीतेर्नवेमे नैक इति प्रतीतिश्च
 नवत्वविशिष्टेभ्यस्तत्समुदायान्तर्गतस्याप्येकस्य एकस्मान्द्रव्यद्वितानामपि
 नवानां भेदो ऽस्तीति भावः । उपलक्षितेति । यत्र विशेषणत्वं न तत्रो २६३ । ७
 पलक्षणत्वमिति नवत्वविशिष्टास्तदुपलक्षितव्यतिरिक्ता इत्युक्तम् । न च ये
 नवत्वविशिष्टास्ते ऽप्यपेक्षाबुद्धिबिनाशान्नवसंख्याविनाशे तदुपलक्षिता भव-

न्तीति वाच्यम् । अपेक्षाबुद्धीनां यावदाश्रयभाविद्वित्वादिसंख्याव्यञ्जकत्वेना-
पेक्षाबुद्धितन्नाशाम्यां द्वित्वाद्युत्पत्तिनाशानङ्गीकारात् स्वसमवेतेति विशेष्य-
मात्रं घटत्वादिव्यतिव्याप्तिमिति विशेषणोपादानं सामान्येषु समवेतस्य कस्य
चिदुर्मस्याभावादतिव्याप्तिनिरासः । द्रव्यजातीयेति । संख्यादीनामाश्रया
नवापि द्रव्याणि द्रव्यत्वेनैकजातीयानि तेषां गुणादिभ्यो व्यवच्छेदकाः
संख्यादय इत्यतिव्याप्तिः । नन्वेकजातीयत्वं द्रव्यत्वावान्तरजात्या विवक्षि-
तमित्याशङ्क्य तथा सत्यव्याप्तिरित्याह गगनभेदेति । स्वमते कल्पभेदेन
गगनभेदसत्त्वे ऽपि लक्षणवादिमते स नास्तीति भावः* ॥

२६४ । १

उभयथापि न कर्मातस्तदभावः ॥ १२ ॥

अनवबोधरूप इति† । जडत्वाविशेषादणवो ऽदृष्टाश्रयास्तव मते
किं न स्युरित्युपहासार्थमणुसमवायित्वपक्षोक्तिरित्यर्थः । तस्य चेतनाऽनधि-
ष्ठितस्याप्रवृत्तेरिति कर्मणश्चेतनाधिष्ठितत्वं न केवलं सांख्याधिकरणोक्तरीत्या
ऽभ्युपगन्तव्यं किं त्वदृष्टस्य प्रलये ऽपि‡ सत्त्वानदापि ह्यणुकोत्पादककर्म मा
भूदित्येतदर्थमपि तदभ्युपगन्तव्यम् । न च परिपक्वमदृष्टं फलजनकं परि-
पाकश्च सर्गाद्यसमयणव स्यादिति वाच्यम् । ईश्वराधिष्ठानसाहित्यव्यति-
रेकेण तत्परिपाकस्य निर्वक्तुमशक्यत्वात् । अणुवादिमते गुणरूपस्यादृष्टस्यौ-
षधादिवन्ततो ऽन्यस्य पाकस्यासंभवात् फलकालादिसाहित्यरूपतया कथं
चित्तन्निर्वचने ऽपि तथाभूतपाकयुक्तस्याप्यदृष्टस्य तन्मते ऽपि परमेश्वरविनि-
योज्यत्वात् । उक्तं हि न्यायवार्तिककृता । कर्म पुरुषस्येश्वरो ऽनुगृह्णाति
को ऽनुग्रहार्थः यद्यथाभूतं यस्य च यदा परिपाककालस्ततथा तदा च
विनियुङ्गति । नन्वस्तु तन्मते ऽपीश्वराधिष्ठितत्वादभ्युपगमः यथा
तथैवास्तु को दोष इत्याशङ्क्य तच्च पाशुपताधिकरणे§ दूषणं वक्ष्यतइत्याह
पत्युरिति । प्रयत्नविशेषेति । प्रायोभिप्रायमेतत् । वायुनापि नोदनदर्श-
नात् । तर्हि न क चिदपीति । वृक्षादिविव संयोगस्याव्याप्यवृत्तित्वापपा-
दकाः प्रदेशविशेषादयो ऽपि वक्तुं न शक्येरन्निति भावः ।

प्रदेशकल्पनया प्रतीतिरवकल्पते चेत्तथैवास्तु को दोष इत्याशङ्क्य तथा

* अत्र द्वितीयं महद्वीर्याधिकरणं पूर्णम् ॥

† अवबोधरूप इति ३ पु. पा. ।

‡ अदृश्यप्रलये ऽपीति २ पु. पा. ।

§ व्या. सू. अ. २ पा. २ सू. ३७ ।

सति संयोगतन्मूलञ्चणुकादिः कल्पितः स्यादिति दूषणे तात्पर्यमाह
प्रदेशकल्पनया ऽपीति । तन्नियामकत्वातन्तुपटोभयं संश्लिष्टताप्रयोजक- २६५ । २
त्वात् तत्कारणवत् पटोत्पादनद्वारा तदुभयसंश्लिष्टतापादकवेमादिवत् ।
इदमत्र दूषणं वक्तुं शक्यम् । प्रागभावस्यापि पटकारणत्वातस्य तन्तु-
टाभ्यां संबन्धाभावाद्वाभिचारः । अथ प्रागभावस्य पटे न प्रतियोग्य
नयोगिभावरूपः स्वरूपसंबन्धस्तस्य तन्तुभिरपि स्वरूपसंबन्धः कल्प्य-
कारणानां मिलितानां* कार्यजनकत्वेन† कार्योत्पत्तौ तेषां मेलनस्या-
प्यपेक्षितत्वान्मेलनस्य च संबन्धरूपत्वादिति चेत्किं स्वरूपमपि संबन्धो
भवितुमर्हति आमिति चेत्तर्हि अवयवावयव्यादीनामपि स्वरूपमेव संबन्धः
स्यादिति किं समवायेन । संबन्धिस्वरूपाणामनन्तत्वात्प्रायवेन सर्वानुगत
एकः समवायः कल्प्यतइति चेद् न । एकस्यानेकेषां वा कल्पनीयत्वे
खलु लाघवादेकस्य कल्पनमिहानेकेषां क्लृप्तत्वात्तेष्वेव क्लृप्तेषु संबन्धत्व
मात्रं कल्पनीयं न तु समवायस्तद्गतं संबन्धत्वं चेत्युभयं कल्पनीयं गौर-
वात् । अथ समवायपक्षे समवायस्तद्गतं संबन्धत्वं चेति द्वयमेव कल्प-
नीयम् अवयवावयव्यादिषु संबन्धत्वकल्पने तेषामननुगतत्वेन क्रोडी-
कारकाभावाद् अनन्तानि संबन्धत्वानि कल्प्यानीति समवायपक्षेऽप्यत्र लाघ-
वमिति चेन्न । निरूपकभेदेन संबन्धत्वे भेदानङ्गीकारे ऽवयवादिषु तत्त-
दभावसंबन्धत्वस्य क्लृप्तस्येवावयव्यादिसंबन्धत्वरूपताया अपि संभवेन अव-
यवादिषु संबन्धत्वस्यैकस्याप्यकल्पनीयत्वान्निरूपकभेदेन तद्वेदाङ्गीकारे सम-
वाये ऽपि तत्तन्निरूपकभेदप्रयुक्तानां तत्संबन्धत्वकल्पनावश्यंभावात् सम-
वायपक्षे धर्मिकल्पनागौरवस्याधिकस्य सद्भावादिति । इत्थं दूषणं सम-
वायस्य संबन्धान्तरानपेक्षत्वे संयोगोपि तदनपेक्षः स्यादिति वक्ष्यमाणरी-
त्येवोन्नेतुं शक्यमिति भाष्यादिषु न कण्ठरवेणोक्तम् ।

पक्षेतरस्यापीति‡ । यद्यपि पक्षमात्रव्यावृत्त उपाधिः पक्षेतरः ११ । ११
प्रसिद्धः असंबन्धत्वोपाधिश्च न तथा अपक्षात्संयोगादपि व्यावृत्तत्वात्
तथाप्युपाधिव्यतिरेकेण साध्यं व्यतिरेकसाधकं यदुपाध्युत्थाप्यं प्रतिपक्षानु-

* अमिलितानामिति १ पु. पा. ।

† कार्योत्पन्नकत्वेनेति १. पु. पा. ।

‡ पक्षे तद्व्यापीति मूलं प्रमादान्मुद्रितं तदेवं शोध्यम् ।

मानमुपाधेर्दूषकताबीजं तस्यासाधारणहेत्वाभासदोषस्तत्त्वं पक्षेतरत्व-
स्यानुपाधितायां बीजम् । यथा पर्वतीयवन्द्यनुमाने एतत्पर्वतेतरत्वस्यानु-
पाधितायामयं पर्वतो निर्वहः एतत्पर्वतत्वादिति तदुत्थाप्यप्रतिपक्षा-
नुमानस्य सकलसपक्षव्यावृत्तत्वरूपेणासाधारण्येन दुष्टत्वात्स्यानुपाधित्वम् ।
तदीयमनुपाधिताबीजमिहापि समानम् । समवाये ऽसंबद्धः संबन्धत्वादित्य-
त्रापि ह्यस्त्यसाधारण्यमित्यस्य पक्षेतरत्वसाम्येनानुपाधित्वशङ्का । उपाधि-
त्वसमर्थनस्यायमाशयः । पक्षे साध्याभावनश्चये सति पक्ष एव सपक्षोपि
जातो ऽतः सकलसपक्षव्यावृत्तत्वाभावाद् नासाधारण्यमनुपाधिताबीजम-
स्तीति अगुणत्वे सत्यसंबन्धत्वम् अगुणत्वविशिष्टस्य संबन्धत्वस्याभाव-
स्तथा च संयोगे ऽपि विशेषणाभावप्रयुक्तविशिष्टाभावरूपोपाधिसत्त्वान्न साध्या-
व्यापकत्वम् ।

२६५ । २५

संयोगस्य गुणत्वमसिद्धमिति । रूपादिचतुर्विंशत्यनुगतस्यैकस्य
गुणत्वस्य निर्वक्तुमशक्यत्वादिति भावः । उभयसिद्धस्थल इति । यद्यप्य-
नुमानवादिमते साध्याव्यापकत्वमप्युपाधिदोष एनं प्रति प्रतिपक्षोन्नयनासं-
भवात् तथापि तथा निःशङ्कदोषो न भवतीति तात्पर्यम् । अनध्यवसि-
तत्वमसाधारण्यम् । संबन्धत्वे सतीति विशेषणमिति । शुद्धसाध्य-
व्यापकत्वाभावे ऽपि पक्षधर्मावच्छिन्नसाध्यव्यापकायमुपाधिरित्यर्थः । नन्वेवं
प्रतिपक्षोन्नयने शुद्धसाध्यव्यतिरेको न सिध्येदित्याशङ्क्य पक्षधर्मरूपविशेषण-
वति विशिष्टव्यतिरेकः सिध्यन्विशेष्यव्यतिरेकमादाय पर्यवस्येदित्याह तथा
चेति ।

२६७ । १

व्याप्तिः प्रमिता वक्तव्येति । न च विपक्षबाधकाभावादिह
तर्कमूलव्याप्यप्रमितिः शङ्कनीया रूपादीनां जन्यत्वे हि रूपत्वादिकं
प्रयोजकमेष्टव्यम् अनुगतत्वान्ननुत्वाच्च । न तु कार्यगतरूपत्वं पार्थिवपर-
माणुगतपाकजरूपाननुगतत्वाद् गुरुत्वाच्च । तथा च परमाणुष्वपि रूपादि-
स्वीकारे अग्निसंयोगजन्या रूपादयः स्वात्पत्तौ* स्वाश्रयकारणगतरूपाद्यपेक्षेति
पराभ्युपगतरीत्येव जलपरमाणुगतरूपादीनां पार्थिवपरमाणुगतश्यामरूपस्य
चेत्पत्तावपेक्षितानां रूपादीनामाश्रयत्वेन परमाणूनां कारणीभूता अव-

* अग्निसंयोगजन्यरूपाद्युत्पत्ताविति २ पु. पा.

यथाः सिध्यन्तो न निवारयितुं शक्यन्ते । सावयवत्वे चाऽनित्यत्वमप्यनि-
वार्यम् । तथा चसरेणुः समवायिकारणारभ्यः महत्त्वे सति चादुषत्वात् तद-
पि चसरेणुसमवायिकारणं समवायिकारणारभ्यं महदारम्भकत्वादिति परैः
परमाणुः साध्यते तथा चादानुमाने विपक्षबाधकतर्कं हवमुच्यते । मह-
त्परिमाणस्य जन्यत्वे महत्त्वापकर्षमात्रं प्रयोजकं न तु महत्परिमाण-
गतमुत्कर्षापकर्षरूपजातिद्वयं गौरवात् । तथा च चसरेणुमहत्त्वस्यापकृष्टमह-
त्त्वरूपतया जन्यत्वेन कारणपेक्षया तत्र स्वाश्रयसमवायिकारणगतसंख्या-
परिमाणप्रशियिलसंयोगान्यतमावश्यम्भावेन चसरेणोः समवायिकारणमवश्य-
मभ्युपगन्तव्यमिति तत्र महत्त्वस्य जन्यत्वे महत्त्वापकर्षो ऽपि न प्रयोजकः
किं तु परिमाणापकर्ष इति युक्तं सामान्यस्य लघुत्वाद्दीर्घपरिमाणानुगत-
त्वाच्च । ततश्च चसरेणुमूलकारणे यद्यपकृष्टपरिमाणमभ्युपगम्येत तदा
तस्य जन्यत्वेन कारणपरिमाणाद्यपेक्षया तस्य सावयवत्वं प्रसज्येतेति तत्प-
रिहाराय तत्र परममहत्त्वस्याभ्युपगन्तव्यत्वात् तदुक्तरीत्यैव परिमाणगतत-
ज्जन्यताप्रयोजकरूपपेक्षया जगन्मूलकारणानुमानप्रवृत्तौ तेन परममहद्वत्त्वे
तथात्वेनानुमितं भवेदिति । एवं च स्थौल्यनित्यत्वे प्रसज्येयातामिति
तर्के स्थौल्यशब्दितस्य महत्त्वस्य परमाचानिष्टस्यापादनम् अनित्यत्वस्य
तूभयाऽनिष्टस्येति विवेकः ।

सत्प्रतिपक्षतामाशङ्क्येति । ननु जगत्सोपादानं भावकार्यत्वा- २६७ । ७
दिति यद्ब्रह्मपर्यवसाय्यनुमानमुपन्यस्तं यच्च जगदुपादानं न स्पर्शवन्न चाणु
नित्यत्वादित्यनुमानान्तरमुपन्यस्तं तत्रोभयत्रापि परमाणुनित्यत्वानुमानं न
प्रतिपक्षतां भजते । तत्साध्याभावाविषयत्वाद् जगत्कारणस्य स्पर्शवत्त्वे
ऽप्यणुत्वे ऽपि नित्यत्वमकारणकत्वादिभिरुपपद्यतइति द्वितीयानुमानस्या-
प्रयोजकत्वं परमतैरनुमानैः सिध्यति तदपि द्वितीयानुमानकल्पनापेक्षम् ।
तस्मात्सामान्यतो जगत्कारणानुमानस्य ब्रह्मपर्यवसानेन * परमाण्वसिद्धि-
दूषणमुक्त्वा नैयायिकोक्तानि परमाणुनित्यत्वानुमानान्यपि दूषयतीत्येवावता-
रयितुं युक्तमिति चेदुच्यते । तावत्येवार्थं भाष्यटीकयोस्तात्पर्यं तथापि

२६६ । ३

तेषामनुमानानां सिद्धान्तविरुद्धार्थविषयतामात्रेण प्रतिपक्षव्यपदेशः* कृतः । तदेतदर्थदित्यनेन सूचितम् । प्रतीत्य प्राप्येति । निमित्तकारणत्वेन लब्धे-
 त्यर्थः । उत्सूत्रवाक्यमिति व्याख्याने स्वयमेव हेतुमाह सौत्रचशब्दव्या-
 ख्यानत्वादिति । न तादुत्पाद्यत्वं केषां चिद्गुणानां सामान्यादीनां
 च तदभावादिति । यद्यपि द्रव्याधीननिरूपणत्वमपि शब्दगन्धादिषु
 नास्तीत्यव्यापकत्वं समानं तथापि द्रव्योत्पाद्यत्वं वस्तुत्पाद्ये धूमे इतिप्रपञ्च-
 मिति तदुपेक्षणम् । शुक्लत्वं द्रव्यवृत्तीति । सामानाधिकरण्यप्रत्यक्षमात्रेण
 नैयायिकमन्यो न परितुष्येदिति तदनुग्राह्यमनुमानमुपन्यस्तम् । नन्वाकारा-
 न्तरायोगो ऽसिद्धः गुणत्वादित्याशङ्क्य विशिनष्टि स्वातन्त्र्यप्रयोजकेति ।
 ननु तामिमामयुतसिद्धिं विकल्प्य दूषयतीत्ययुक्तं द्रव्याश्रितत्वनियमोऽ-
 गुणादीनामयुतसिद्धिरिति निरुक्तत्वात्तत्र च वक्ष्यमाणविकल्पाप्रसरादित्याश-
 ङ्क्यावतारयति भवेदिति । तथापि तामिमामित्ययुक्तमित्याशङ्क्य तस्यार्थ-
 माह तदर्थविकल्पो ऽपीति । अपृथग्देशत्वादयो हि धर्मधर्मभावनिय-
 मरूपाऽयुतसिद्ध्युपपादकत्वेन शङ्किता अतस्तदर्थविकल्पस्तद्विकल्पत्वेनोप-
 चरित इत्यर्थः । प्रकारान्तरेणेति । अपृथगेको देशो ययोरिति व्युत्पत्तिमा-
 श्रित्य अपृथक्सिद्धत्वं भाष्ये दूषितम् इदानीं पृथग्देशत्वाभावं तदर्थमा-
 श्रित्य शङ्कतइत्युत्तरयन्त्यस्य सामान्यतो ऽवतारिका । तत्राव्यवहितशून्यम-
 वतारयति तत्र तावदिति । अन्यदेशत्वं युतसिद्धिरिति युतसिद्ध्युपपा-
 दकमन्यदेशत्वमित्यर्थः । सङ्गित्वादिति पाठमाश्रित्य तस्य संबन्धित्वादि-
 त्यर्थश्चेद्वाभिचारः स्यादित्याशङ्क्य व्याचष्टे संयोगित्वादित्यर्थ इति ।
 अभ्युपेत्यापीति । आकाशात्मनोस्तन्मते संयोगाभावात्तन्मतमर्यादया
 २७० । १२ पूर्वोक्तं दूषणं न भवतीत्येतदुक्तापृथग्देशत्वस्याभ्युपगमे मूलम् । ननु शुक्ल-
 त्वमित्यादीति । शुक्लः पट इत्यादौ शुक्लशब्दस्य शुक्लगुणविशिष्टे द्रव्ये
 प्रवीणे कुशलशब्दस्येव निरुद्धा लक्षणा । न चैवं घटस्य शुक्ल इत्यपि कदा
 चित्प्रयोगप्रसङ्गः । निरुद्धलक्षणया ऽन्यत्र प्रयुक्तस्य पदस्य मुख्ये ऽर्थे॥ ऽप्र-

* प्रतिपक्षे व्यपदेश इति २ पु. ।

† न तु द्रव्यादिः पाठो मु. मू. पु. ।

‡ द्रव्यार्थाश्रित्यनियम इति २ पु. पा. । § तत्र तावदितितीति प्रतीकाकारः १ पु. ।

॥ अर्थे इति नास्ति १ पु. ।

योगस्यापि दर्शनात् । न हि कुशलशब्दस्य कुशलवनकर्तरि प्रयोगो ऽस्ति ।
अतस्तत्र गुणविशिष्टद्रव्यलक्षणकात् शुक्रशब्दाद् भाषार्थप्रत्यये।त्यक्त्या शुक्रत्वं
शुक्रता शैल्यं शुक्रमेत्येव प्रयोग इत्यर्थः ।

धर्मिग्राहकप्रत्यक्षविरोधादाभास इति । न च पटस्य शुक्रं रूप- २१० १८
मिति व्यवहारमूलभूतं भेदविषयं प्रत्यक्षमप्यस्ति तद् अभेदप्रत्यक्षं बाधेतेति
वाच्यम् । न ह्युक्तव्यवहारो भेदविषयः किं तु षष्ठ्यर्थसंबन्धविषयः । संबन्धेन
तु भेदो ऽनुमातव्यस्तदप्यनुमानं शुक्रः पट इत्यभेदसाक्षात्कारो बाधेत
तस्माद्ग्राहोः शिर इतिवदौपचारिकं संबन्धव्यपदेशमात्रमिति कल्पनीयम् ।
किं च पटस्य शुक्रं रूपमित्येतत्पटस्य शुक्रत्वं शैल्यमित्यादिना समानविषयं
शुक्रत्वमित्यादिप्रत्यये च गुणगुणिभेदवादिभिर्गुणे यच्छुक्रत्वमभ्युपगम्यते
तदेव पटे प्रतीयते ऽतः पटस्य शुक्रं रूपं शुक्रो गुण इत्यादिव्यवहारो ऽपि
पटगतशुक्रत्वसामान्यविषय इत्येव वक्तुमुचितम् । शुक्रत्वसामान्ये कथं शुक्र-
शब्द इति चेत् शुक्रगुणे वा कथं शुक्रत्वं शुक्रमेत्यादिभावप्रत्ययान्तः शब्दः ।
शुक्रशब्दस्य द्रव्यलक्षणामाश्रित्येति* चेत् तस्येह सामान्ये लक्षणा ऽस्तु
गैर्नित्येति प्रयोगे गोशब्दस्येव । यद्वा शुक्रशब्दः शुक्रद्रव्यस्येव तद्गतशुक्रत्व-
सामान्यस्यापि वाचकः यथा साक्षात्कारशब्दः प्रत्यक्षज्ञानस्येव तद्गतसाक्षात्व-
सामान्यस्यापि । अत एव घटसाक्षात्कार इति साक्षात्कारिप्रमेति च व्यवहारः ।
एवं च गुणवचनेभ्यो मतुल्लोपानुशासनमपि सामान्यवाचिभ्यो मतुपः प्रसक्त्या
सार्थकं भविष्यति । न चैवमपि साक्षात्कारीतिशब्दवत् शुक्रशब्दादिनिप्र-
त्ययेन शुक्लीत्यपि प्रयोगः स्यात् तल्लोपानुशासनाभावादिति वाच्यम् । अर्श-
आदिगणे वर्णशब्दपाठस्याऽर्शआदिभ्यो ऽच्प्रत्ययविधानार्थत्वेन तत इनि-
ठनेर्बाध्यात् । मतुपस्तु ततो बाधो न भवति प्राणिस्थादातो लजन्यतरस्यामि-
त्यतो ऽन्यतरस्याग्रहणस्य वैशेषिकप्रत्ययैर्मतुपः समुच्चयार्थमनुवृत्त्यङ्गीकारात् ।
अतो मतुल्लोपानुशासनं सार्थकम् । एवमभेदप्रत्यक्षानुसारेण व्यवहारव्यव-
स्थाकरणे लाघवमपि भवति । द्रव्यातिरिक्तगुणाभ्युपगमे हि गुणस्तत्संबन्ध-
श्चेत्युभयमपि कल्पनीयमिति गौरवं भवेत्तस्माल्लाघवानुगृहीताभेदप्रत्यक्षव-

लाद् गुण्यभेद एव गुणानामास्थेयः । सुरभिर्गन्धफली मधुरो गुडः उष्णो बन्धिरिति गन्धादीनामपि द्रव्याभेदप्रत्यक्षैस्तद्वेदनिरासात् । अयं च गुण-
गुण्यभेदे। गुणिपरिशेषेण प्रतिनियतेन्द्रियग्राह्यनानागुणसंघातपरिशेषेणोभयथा-
प्यनिर्वचनीयभावेन वा पर्यवस्यतीत्यन्यदेतत् ।

२१० । २४

पूर्वपक्षिण एव ग्रन्थ इति । न चेत्ययं शब्दः पूर्वपक्षनिराकर-
णार्थ इत्येवं सिद्धान्तयन्त्यो न भवति किं तूत्यतेः समवायान्यत्वस्य निरा-
करणार्थः स इति पूर्वपक्षग्रन्थ एवायमित्यर्थः । यद्युच्येतेति । प्रतीकग्रह-
णानन्तरमप्राप्तिपूर्विका प्राप्तिरित्येकं लक्षणम् । अन्यतरकर्मजाभयकर्मजा-
प्र्योन्यतरेत्यपरं युतसिद्धिलक्षणम् । तद्भावश्च न कार्यकारणसंबन्धस्य
भवतीति क्व चित्पाठः । तच्च कर्मजा प्राप्तिरित्येतावदेव वक्तव्यं जनककर्म-
द्वैविध्यस्पष्टीकरणार्थं विशेषणम् । अप्राप्तिपूर्विका प्राप्तिरन्यतरकर्मजा प्राप्तिः
उभयकर्मजा प्राप्तिरिति त्रीणि संयोगलक्षणानि । गतानि च कार्यकारणसंब-
न्धस्य न भवन्तीति पाठान्तरम् । तच्च यद्यपि द्वितीयतृतीयलक्षणे परस्पर-
लक्ष्याव्याप्तिः तथापि तयोर्लक्षणशब्दः प्रकारभेदमात्रपर इति तत्रापि
पाठे कर्मजा प्राप्तिरित्येकमेव लक्षणं लक्षणद्वयोक्त्या पर्यवस्यति । उत्पन्ने
तत्क्षणएवेति । उत्पन्नानन्तरक्षणएवेत्यर्थः । पटसत्ताक्षणइति । पटो-
त्पत्तिक्षणइत्यर्थः । असति प्राप्तारि प्राप्त्यनुपपत्तेरिति । यद्यपि समवा-
यनित्यत्वपक्षे पूर्वक्षणे प्राप्तेरित्यपि जन्मसमयएव समवायरूपा कारणप्राप्ति-
रूपपद्यते तथापि तदनित्यत्वपक्षे दूषणमिदं द्रष्टव्यम् ।

एकाकर्षणइति । एकस्मिन्नाकृष्यमाणे इतरेषां तत्संसृष्टानामाक-
र्षणं सावयवानामेव दृश्यते अतो वायुना ह्यणुके कृष्यमाणे तदवयवयोः
परमाण्वोर्निरवयवद्रव्यत्वादाकाशवत्तत्संसृष्टत्वे ऽप्याकर्षणं न स्यादित्यर्थः* ॥

२१२ । ५

समुदायउभयहेतुके ऽपि तदप्राप्तिः ॥ १८ ॥

माध्यमिकयोगाचारसौचान्तिकवैभाषिकाणाम् आदिबुद्धशिष्याणां सर्व-
शून्यत्वविज्ञानमात्रास्तित्वविज्ञानाकारानुमेयबाह्यास्तित्वप्रत्यक्षबाह्यास्तित्व-
विषयाः प्रस्थानभेदास्तेषामेव प्रतिपत्तिभेदादिति के चन बुद्धसमयस्था

वदन्ति । अन्ये त्वाहुः । सर्वज्ञानां तेषां गुरुवाक्यानि शृण्वतां पुरोवर्तिन्येकस्य मेघत्वबुद्धिरन्यस्य चैवत्वबुद्धिरपरस्य स्याणुत्व*बुद्धिरित्यादिवद् भ्रान्तिरूपा विरुद्धप्रतिपत्तिर्न संभवति तेषां सर्वज्ञत्वात् षोडशियहणाऽयहण-प्रत्ययवद्वैकल्पिकार्थविषयापि न संभवति क्रियायामिव सिद्धावस्तुनि विकल्पायोगात् । अतः प्रथममादिबुद्धेर्नोत्तममध्यमाधमभाविविनेयबुद्ध्यनुसारेण सर्वशून्यत्वादिपक्षभेदाः सूचितास्तद्विवरणार्था माध्यमिकादीनां प्रस्थानभेदा इति । तच्च द्वितीयं तन्मतं विवृणोति विप्रतिपत्तिर्हीति । असंहता- २७२ । २२ नामिति । कार्याकारेणाऽसंहतानामप्येन्द्रियसंबन्धादान्तरेण चित्तेन निरूप्यमाणतया ऽऽन्तरसमुदायमध्ये परिगणनमिति भावः । अहमित्याकार-मालयविज्ञानमिति ।

तत्स्यादालयविज्ञानं यद्वेदहमास्पदम् ।

तत्स्यात्प्रवृत्तिविज्ञानं यन्नीलादिकमुल्लिखेत् ॥

इति तदीयो व्यवहारः । विज्ञानस्कन्धो निर्विकल्प इति । केचिद्वेदतादिनाम सञ्ज्ञास्कन्ध इत्याहुः । तन्मते विकल्पो ऽपि विज्ञान-स्कन्धः । अनुपलब्धिलिङ्गकमिति । यद्यपि प्रातश्चत्वरे गजाभावानुमानवदिहानुपलब्धिलिङ्गकत्वेन तान्त्रिकैर्व्यवहृतमनुमानं नास्ति तथापि व्यापकविरुद्धोपलब्ध्या यच्चेतनाऽनधिष्ठितकारणेभ्यः कार्योत्पत्तेर्व्यावर्तनं प्रसाधयिष्यते तदभिप्राया ऽनुपलब्धिलिङ्गकत्वाक्तिः । यद्वा अचेतनत्वादिति चेतन्याभावलिङ्गकं यदनुमानं प्रदर्शयिष्यते तदभिप्राया ।

अतो या कार्योत्पत्तिरिति । ननु या कार्योत्पत्तिः सा चेतना- २७३ । ६

धिष्ठितकारणेभ्यो भवतीति प्राग् दर्शितेयं व्याप्तिस्तामुपजीव्य व्यापकविरुद्धोपलब्ध्या परपक्षनिरसनं सिद्धान्त्यभिमतचेतनाधिष्ठितकारणवत्त्वप्रसाधनं च कृतं कथं तदनन्तरमव्याप्तिरिति सिद्धिरुच्यते । नैष दोषः । प्रथमं या कार्योत्पत्तिरिति वाक्येन व्याप्यव्यापके उपन्यस्ते तयोर्व्याप्तिग्रहानुकूलतर्का विपर्ययपर्यवसानसहितः स स्वव्यापकेत्यादिना ऽवतिष्ठतइत्यन्तेन ग्रन्थेन दर्शितः । तदनन्तरमतो या कार्योत्पत्तिरित्यादिवाक्येन व्याप्तिरिति सिद्धिरुक्ता । एवमेवानन्तराधिकरणे ऽपि ये यस्मिन् सत्यपि कादाचित्कास्ते तदतिरि-

क्तापेक्षा इति प्रथमं व्याप्यव्यापकयोरुपन्यासः ततो व्यापकविहृदोपलब्धि-
मूलकविपर्ययपर्यवसानसहिततर्कोपन्यासः ततः प्रथमोपन्यस्तव्याप्यव्यापक-
योर्व्याप्तिमिदिकथनं च भविष्यति ।

२७३ । १२

तत्कार्यं प्रति हेतुरित्यपीति । यद्यप्येवं सति व्यापारवदाश्रय
इति विशेषणं न निवेशनीयम् अत एव कुम्भकारकार्ये कुम्भे ऽतिव्याप्ति-
वारणलाभान्ननिवेशने यागव्यापाराऽपूर्वाव्याप्यापनेश्च । तथापि चक्रभ्रमणा-
दिवत्कारणक्रियारूपस्य व्यापारवदाश्रयत्वं नियतं कारणानां कार्यजननाय
प्रवृत्तिरपि तत्क्रियारूपा अतस्तत्र व्यापारव्यापारिणोः समसमयत्वे कार्यका-
रणभावानुपपत्तिर्भिन्नसमयत्वे आश्रयाश्रयिभावानुपपत्तिरिति दूषणं वक्तुं लक्षण्ये
अनपेक्षितस्यापि तस्य तदनुप्रवेशनेन सद्भावः स्मारितः । (बाह्य आभ्यन्त-
रश्च प्रतीत्यसमुत्पादो हेतूपनिबन्धनश्चेति द्वाभ्यां कारणाभ्यां भवतीति
बौद्धा व्यवहरन्ति । तत्र कारणं प्राप्य कार्यमुत्पद्यतइति यद् अयं प्रती-
त्यसमुत्पादः कारणात्कार्योत्पाद इत्यर्थः । हेतूपनिबन्धः एकैककारणसं-
बन्धः । प्रत्ययोपनिबन्धः कारणसमुदायसंबन्धः । तत्र बाह्यकार्ये हेतूपनि-
बन्धस्योदाहरणं बीजादिफलपर्यन्तं प्रत्ययोपनिबन्धस्योदाहरणम् । बीजा-
दङ्गुरजनने महाभूतानि धातुविशेष इति वण्णां धातूनां समवायः आध्या-
त्मिककार्ये हेतूपनिबन्धस्योदाहरणम् । अविद्यादिदौर्मनस्यान्तं प्रत्ययोपनि-
बन्धस्योदाहरणम् । पञ्चभूतान्यहंप्रत्ययरूपो विज्ञानधातुश्चेति षण्णां
धातूनां समवायः । एवं द्विविधयोरपि कारणवर्गयोः कार्योत्पादे स्वस्वनिष्ठ-
चेतन्यापेक्षा वा स्वतन्त्रकारणान्तरगतचेतन्यापेक्षा वा नास्तीत्यपि तेषां
मतम् । तदिदं सर्वं संक्षेपतः प्रतीत्यसमुत्पादलक्षणमुक्तमित्यादिना सो ऽयं
प्रतीत्यसमुत्पादो दृष्टत्वाद् नान्यथयितव्य इत्यन्तेन टीकाग्रन्थेन प्रपञ्चितम् ।
तच्चेत्तेष्वेव षट्सु धातुष्वित्यादिना तदेतैरविद्यादिभिराक्षिप्रः संघात इत्यन्तेन
टीकाग्रन्थेन भाष्यानुक्रान्ताऽविद्यादिदौर्मनस्यान्तस्वरूपविवरणपूर्वकं तेषां चे-
तनानपेक्षः कार्यकारणभाव उपसंहृतः ।

एवमाशङ्कामूचभागतद्वाप्यविवरणपरे टीकाग्रन्थद्वये व्याख्येयांश्चद्वय-
११ । १८ मुपादाय व्याचष्टे प्रत्ययोपनिबन्धस्य संग्राहकमित्यादिना । उत्पादा-
दनुत्पादाद्वेत्येतदन्वयव्यतिरेकपरतया व्याचष्टे यस्मिन् सतीति । मनो

विज्ञानं च यो ऽभिनिर्वर्तयतीति । अत्र पूर्ववाक्यस्य च यो ऽभिनिर्वर्तयतीत्यनुषङ्गः कृतः । यो नामरूपमभिनिर्वर्तयति यश्च मनोरूपं विज्ञानमभिनिर्वर्तयति स विज्ञानधातुरुच्यतइत्यर्थः ।

देहाकारपरिणतेष्विति । केचिदविद्यादिरूपं* क्वचित् क्वचिद्वे- २७४ । २६
देन वर्णयन्ति क्षणिककार्यदुःखशून्येषु स्यायिनित्यसुखवस्तुबुद्धिरविद्या ततो
रागद्वेषमोहास्ततो धर्माधर्मसंस्कारा इत्येतत्सर्वं संस्कारवशाज्जीवस्य गर्भा-
शयद्रव्ये वृत्तिलाभो† विज्ञानं विज्ञानसंसर्गाद्गर्भद्रव्यस्य कललपेश्याद्याका-
रेणभिव्यक्तिर्नामरूपं तदभिव्यक्तिक्रमेण निवृत्तं षडिन्द्रियायतनं शरीरं
प्रदायतनतन्निवृत्तशरीरेन्द्रियस्य गर्भगतविषयेन्द्रियसंसर्गजं ज्ञानं स्पर्शः
तन्निमित्ते सुखदुःखे वेदना सुखप्राप्तिदुःखपरिहारार्था विषयोपादानेच्छा तृष्णा
तथा विषयेषु प्रवृत्तिरुपादानं ततः क्रमेण गर्भान्निष्क्रमणं भवः निर्ग-
तस्य मनुष्यत्वादित्यात्मभिमानो जातिः क्रमभाविनी जरामरणे प्रसिद्धे
स्रियमाणस्य पुत्रकलचाद्यभिष्वङ्गादन्तर्दाहः शोकः तदुत्थः प्रलापः परि-
देवना मरणक्लेशः दुःखं मानसं दुःखं दौर्भनस्यमिति आचार्यैरप्यन्योक्त
एवाविद्याशब्दार्थः प्रागुक्तः ।

ननु सूत्रे हेतूपनिबन्धे चेतनानपेक्षामभ्युपगम्य प्रत्ययोपनिबन्धमात्रे
तदपेक्षाकथनमयुक्तम् एकैककारणे ऽपि तद्व्यापारयितृचेतनापेक्षाया वक्तुं
शक्यत्वादित्याशङ्क्याह हेतूपनिबन्धस्त्विति । स्वरूपत एव तदसंभव-
स्योत्तरसूत्रे वक्ष्यमाणत्वादधिष्ठातृचेतनाभावेनापि तन्निरसनं हतहननमित्यु-
पेक्षितमिति भावः । तदेतदङ्गीकृत्येति पूर्वग्रन्थेन सूचितम् । ननु मिलि- १७५ । २१
तैम्य इति । ननु चेतनमन्तरेण देहात्पत्तिरपि पूर्वपक्षिणा‡ समर्थिता
न तच्छङ्कुरोत्पत्तिदृष्टान्तापेक्षा ऽस्तीति चेत् सत्यं पञ्चस्कन्धसमुत्पादस्तु
प्रत्ययोपनिबन्धो न हेतुमात्राधीनोत्पत्तिरिति टीकायां विशिष्य कारण-
समुदायाद्वेदेहात्पत्तौ चेतनापेक्षा ऽस्तीति समर्थयितुं प्रारब्धम् । तेनाङ्कुरो-
त्पत्तौ चेतनापेक्षा त्यक्तेति भ्रान्तेयमाशङ्का । देहात्पत्तिमात्रस्य विशिष्य
निर्देशे ऽप्यङ्कुरोत्पत्तिरपि पक्षकोटिरेवेति तत्समाधानम् । न च सर्वत्र

* स्वरूपमिति १ पु. ।

† वृत्तिलाभ इति १ पु. पा. ।

‡ पूर्वपक्षिणोति १ पु. पा. ।

हेतुत्वइति । अङ्कुरादावपि चेतनस्य हेतुत्वे तत्र कारणान्तरेषु सत्सु चेतनमात्रव्यतिरेकादङ्कुरादिव्यतिरेको दर्शनीयः स नास्तीति शङ्कार्थः । प्रत्यक्षेण कारणतायहे खल्वन्वयव्यतिरेकापेक्षा इह तु घटादिदृष्टान्तेनाङ्कुरादौ चेतनकारणसत्त्वमनुमीयते । तत्र चेदानीन्तनज्ञानदृष्टान्तेनाद्यज्ञानस्य

२७६ । १ ज्ञानान्तरजन्यत्वानुमानवतदनपेक्षेति परिहारार्थः । संघातस्याप्रयोजकत्वमिति । संघातस्य कार्यहेतुत्वे हि कार्योत्पत्त्यर्थमपेक्षितस्य सिद्धये संहन्ता भाव्यम् । न तु स कार्यहेतुः किं तु* प्रत्येकसमर्थानाम् आर्थसमाजमात्रमित्यर्थः । अन्ये च बीजक्षणाः सन्तीति । भक्षणाद्युपयुक्ता इत्यर्थः । अनन्तरजन्यबीजजननइति । स्वाव्यवहितानन्तरक्षणजन्यं यद्वीजं तज्जननइत्यर्थः । स्वस्वकार्योपजननइत्यनुषङ्ग इति । स्वशब्दान्तराध्याहारेणानुषङ्ग इत्यर्थः । नन्विति । पूर्वपूर्वबीजक्षणस्योत्तरोत्तरबीजक्षणजनने भवत्वनपेक्षत्वम् एतावता कथं कुसूलस्यबीजएव कृषीवलः कृती स्यादिति दूषणं भवेद् अन्त्यक्षणस्य कुसूलादुहिर्भाव्यत्वेनैव प्रसूत्यैवाङ्कुरजनकत्वकल्पनोपपत्तेरिति शङ्कार्थः । ननु यथाकार्यमनुपपद्यमानं सत्कारणं नात्पादयति एवं स्वसामर्थ्येनापि तन्नोत्पादयत्येव अतः किं तु स्वसामर्थ्येनेति कार्यस्य कारणोत्पादकत्वाभ्युपगमो न युक्त इत्याशङ्क्य साध्याहारं व्याचष्टे यदि जनकमिति । कार्यं कारणस्य जनकं चेत् स्वसामर्थ्येनैव वक्तव्यं न च तदप्युपपद्यते अविद्यमानस्य सामर्थ्याभावादित्यर्थः । क्षणस्याभेद्यत्वादिति क्षणस्य पूर्वभागे अनुपकृतत्वावस्था उत्तरभागे उपकृतत्वावस्थेति दर्शयितुम् । क्षणस्य भागशो भेतुमशक्यत्वादित्यर्थः । नित्येष्वणुष्विति भाष्यवाक्ये आश्रयाश्रयिभूतेष्वित्यस्य विशेष्यं दर्शयति भाष्यइति । टीकायामवतारितं किमङ्ग पुनरिति द्वितीयभाष्यवाक्यस्य माश्रयाश्रयिशून्येष्वि-

२७७ । १० त्येतद्वावप्राधान्येन योजनीयमित्याह आश्रयेति । आश्रयाश्रयिभूतेष्विति पाठे भोक्तृविशेषणमिति । यद्यपि भोक्तृरहितेष्विति भाष्यपाठे नोपसर्जनानां भोक्तृणामिदं सप्रम्यन्तं विशेषणं भवितुं नार्हति तथापि भोक्तृष्वसत्त्विः पाठान्तरमाश्रित्य तद्विशेषणत्वमुक्तम् । तद्विशदय-

* किं त्विति नास्ति १ पु. ।

‡ कल्पनेति नास्ति १ पु. ।

† स्वस्वकार्यइत्यनुषङ्ग इति प्रतीककारः ५ पु. ।

§ भोक्तृविशेषणमिति पु. पा. ।

सीति । नासंहतस्य सामग्रीत्वमिति सिद्धान्त्यभिसन्ध्यवेदनं खलु प्रागुक्तं तदिदानीमस्तु तावदिति ग्रन्थेन विशदीक्रियते । अनेन हि ग्रन्थेन केवला-
द्वेतोः कार्यं नोपजायतइत्येतदास्तां तावदिति नासंहतस्य सामग्रीत्व-
मित्येतद् दूषणमिह नोद्घाटयतइत्युक्तम् । सामान्यं हीति । भूयोवयव- २७८ । १२
सामान्यं खलु सादृश्यन्तदन्यापोहभ्रमीधिष्ठानत्वेन कारणमित्यर्थः ।
यद्यप्येतावता घटरुचकाद्यनुगता मृत्सुवर्णादिरूपकारणता नायाति तथापि
टीकायां श्रुतस्य कारणशब्दस्यार्थेयं दूषणं तु तथा चेत्याद्यनन्तरग्रन्थेन
भविष्यतीति तात्पर्यम् । नन्विति । कार्यकारणभावे सादृश्यमप्रयोजकं
किं तु यस्मिन् सति यद्वर्धति तत्कारणमित्यर्थः । तर्हि जातिरेवेति ।
जात्युपाधौ कारणत्वग्रहे ऽभ्युपगम्यमाने ऽपि* विवक्षितविवेकेन जातेः
कारणत्वग्रह उक्तः स्यात् तथा च व्यक्तीनां कारणत्वं वदता त्वया
तासां जात्यवस्थाविशेषणत्वेन जात्यभेदे वक्तव्यः अन्यथा जातेः
कारणत्वेन व्यक्तीनां कारणत्वाऽनिर्वाहात् । न च तथेयतइति त्वया
वक्तुं शक्यम् । जातिरवस्तुभूता व्यक्तयो वस्तुभूता इति त्वयेष्यमाणत्वा-
दित्यर्थः । वस्तुनो नित्यत्वापादानं द्रष्टव्यमिति । उत्पादनिरोधशब्द-
योर्वस्तुशब्दपर्यायत्वे वस्त्वतिरिक्तेत्पादनिरोधानङ्गीकाराद्वस्तु नोत्पत्तिमन्न
निरोधवदिति स्यात् तथा च तस्य नित्यत्वापत्तिरित्यर्थः । उत्तरक्षणेत्प-
त्तिकालइति । उत्तरक्षणस्य कार्यस्योत्पत्तिः पूर्वस्मिन् कारणक्षणएव भवतु
तथा च न कारणक्षणस्योत्तरक्षणे ऽप्यनुवृत्त्या स्थायित्वप्रसङ्गः । नापि कार्यो-
त्पत्तेः कारणस्य च समसमयत्वहानिरिति शङ्कार्थः । नन्वन्त्यसंतानिन
इति । मुक्तिपर्यन्तमनुवर्तमानायां विषयोपप्लवचित्तसंतताग्रन्थस्य सन्तानिन
इत्यर्थः । सादृश्यं हीति । यद्यपि विषयविशेषोपरागकृतसादृश्यं न विव- २७९ । ११
क्षितं येन चैवात्मरूपचित्तसंताने ऽनुवर्तमानएव रूपज्ञानप्रवाहे रसज्ञानो-
त्पत्तौ तत्सन्तानविच्छेदः स्यात् । नापि सत्तासामान्यकृतं येन सोपप्लवचि-
त्तोपरमे मुक्तौ निरूपप्लवचित्तसन्तानोदये ऽपि पूर्वसन्तानोच्छेदो न स्यात् किं
तु विषयोपप्लवकृतं सादृश्यं विवक्षितमिति वक्तुं शक्यम् । तथापि निरन्व-
यविनाशः क्वापि न संभवति द्वितीयविकल्पदोष एवात्रापि द्रष्टव्यः ।

२७६ । २२

इदानीं प्रत्यक्षेणानुवृत्तिमाहेति । ततोयं तेजसा मार्तण्डमण्ड-
लमम्बुदत्वायोपनीयतइत्यनुमेयमिति प्रक्रिया । सूर्यकिरणतप्रशिलात-
लपतिताम्बुनि प्रवर्तते न त्वग्निताप्रायःपतिताम्बुनीत्यपरितोषात्प्रकारान्त-
रेण परिहारमाहेत्यर्थः । 'तस्य न हि तावदिति । भावरूपस्य शब्दस्य
द्रव्यादिषड्भावबहिर्भावप्रमङ्गे नास्तीत्यर्थः । द्वीन्द्रियग्राह्येति । इदं दत्त्वा
इदं देयमिति जरत्रेयायिकमतानुसारेण द्वीन्द्रियग्राह्यघटादिवारणार्थम्
एकविशेषणे दत्ते पश्चाद्वायुवारणार्थमस्पर्शत्वे सतीति विशेषणं देयम् । प्रथ-
ममेव तस्मिन् दत्ते तु एकविशेषणं नापेक्षितम् । एकस्य नानाकारत्वं
व्याहतमिति । ज्ञानातिरिक्ताकाराऽनभ्युपगमादाकारनानात्वं ज्ञाननाना-
त्वमेव पर्यवस्येदित्यर्थः । एकज्ञानेनेति । एकेनैव ज्ञानेन तत्तेदन्ताव-
च्छिन्ननानापदार्थोल्लेखे सत्येव तेनेदं सदृशमिति सादृश्यस्फुरणापेक्षितनाना-
त्वोल्लेखे भवतीत्यर्थः । ननु न वयमिति प्राग्विकल्पितेषु पक्षेषु तत्तेदन्ता-
सादृश्यानि भासन्तएव भासमानानि च ज्ञानस्याकारः ज्ञानं चैकमेवेति पक्षः ।
आकाराणामारोपितत्वेन वास्तवज्ञानैकत्वव्याघातो नास्तीति पुनराशङ्कते*
तथा च तेनेदमिति । यतो भिन्नत्वे ज्ञानान्तरवदकल्पितः स्यात्तत
आकाराणां ज्ञानाभेदे ऽभ्युपगन्तव्ये परस्परमप्यभेदापत्त्या पदार्थानां ज्ञानज्ञे-
ययोश्च लोकप्रसिद्धो भेदो निन्हुतः स्यादित्यर्थः । तथा च धर्मिभेदे-
नेति । कस्य चिज् ज्ञानस्य नित्यत्वमाकारः कस्य चिदनित्यत्वमिति
धर्मिभेदेन व्यवस्थायां विरोधाभावाद्वादिनां विवादो न स्यादित्यर्थः ।
आन्तरस्यानभिधेयस्येति । अनभिधेयत्वम् अशक्यसमयो ह्यात्मेति
स्वयमेव स्फुटीकरिष्यति । व्यक्तेश्चोक्तमार्गेणाशक्यग्रहत्वादिति ।
यद्यपि मीमांसकमते शक्त्यविषयभूताया अपि व्यक्तेः शक्तिविषयसामान्यस-
मानवित्तिवेद्यतया शब्दोल्लेखिसविकल्पकप्रत्ययविषयत्वमस्ति तथापि बोद्धेः

२८३ । ४

स्वजननं निर्विकल्पकमात्रविषय इत्यङ्गीकृतमित्यशक्यग्रहत्वमुक्तम् । पाशु-
पतस्य तपस्विनः इति । के चन पाशुपताः स्वकीयशिवभागवतचिह्नतया
पूर्वाचारप्राप्तं जङ्घायां किङ्किणीबन्धादिकं कुर्वन्ति तत् पृथग्जनाः जनसम्बाधे
स्वपरविपरीतो मा भूदिति कृतं चिन्हमित्यारोप्य कथमस्य विपर्ययस्य

प्रसक्तिरित्युपहसन्ति तेनापामरप्रसिद्धमात्मप्रथनमित्यर्थः । वर्षातपभ्यां
व्योम्नः किं फलमस्ति वर्षेणार्द्वत्वं आतपेन शुष्कत्वं वा फलं नास्तीत्यर्थः ।
किं तु चर्मणि वर्षातपयोः फलमस्तीति पूर्वार्थस्यार्थे स्थिते उतरार्द्वस्यार्थमाह
चर्मोपमश्चेदित्यादिना* ॥

नाभाव उपलब्धेः ॥ २८ ॥

२८४ १७

तथा चार्थात्प्रमेयमिथ्यात्वमापत्स्यतइति । यदा ज्ञानाधिक-
रणके प्रमाणफले अशक्तिव्यावृत्त्यज्ञानव्यावृत्त्यादिसामान्यात्मके तदा तन्मते
सामान्यस्य कल्पितत्वात्कल्पितेन प्रमाणेन तत्फलेन च वस्तुसिद्धभावाद-
र्थाद्बाह्यवस्तुमिथ्यात्वमापततीत्यर्थः । न च वस्तुतो भिन्नाभ्यामिति ।
वस्तुतो भिन्नाभ्यां प्रमाणफलाभ्याम् एकस्याभेदानुपपत्तेरेकज्ञानाभेदातयोर्न
भेदसिद्धिरित्यर्थः । मा भूत्रमाणफलयोर्भेदसिद्धिः (सत्येन ज्ञानेन तादा-
त्म्यात्)† तयोः स्वरूपतः सत्यत्वसिद्धौ तावता तत्प्रमेयस्य बाह्यवस्तुनः
सत्यत्वं सिद्धोदित्याशङ्क्य तयोरन्यापोहात्मकसामान्यरूपतया स्वरूपतो
ऽप्यसत्यत्वमुपपादयतीत्यवतारयति तमेव दर्शयतीति । स्वरूपयन्त-
मिति तु पाठे अर्थमिति शेष इति । स्वरूपयन्तमिति पाठे स्वरूपयदित्यस्य
तदिति विशेष्यपदमस्ति न तु स्वरूपयन्तमिति पाठे ऽतस्तदुचितो ऽर्थमिति
पुल्लिङ्गविशेष्यशब्देऽध्याहृतः । एकपरमाणात्मनीति । एकपरमाणुस्व-
रूपे स्थौल्यं गृह्यते चेत् स्वाभाविकं भवति न त्वेकपरमाणौ स्थौल्यं सम्भ-
वति अतो ऽनेकत्र परमाणौ स्थूलमित्येकाकारेण ग्रहणं न स्वाभाविकमि-
त्यन्योपाधिकं वाच्यमित्यर्थः । व्याघातादिति । भेदे तादात्म्यं व्याहृतं
भेदाभेदपक्षस्तु विरोधान्न सम्भवतीति तत्र तत्रोक्तम् । अश्विनाविति ।
यद्यप्यश्विनो देवभिषजावश्वयुजोर्नक्षत्रयोर्देवता न तु नक्षत्रे एव अश्व-
युजो नक्षत्रमश्विनो देवतेति श्रुतेस्तथाप्यभेदोपचारादश्विनो नक्षत्रे इत्यु-
क्तम् । स्वभावहेतुरित्यस्य बौद्धध्यवहारसिद्धमर्थमाह यो यन्मात्रानु- २८७ । २६
बन्धीति । प्रत्ययत्वमात्रानुबन्धीति । स्वप्रत्ययादिषु बाह्यानाल-
म्बनत्वदर्शनात् प्रत्ययत्वमात्रप्रयुक्तं निरालम्बनत्वमित्यर्थः । निरालम्बन-

* अत्र चतुर्थे अमुदायाधिकरणं पूर्णम् ।

† वस्तुभिन्नाभ्यामिति ५ पु. पा. ।

‡ () एतन्मध्यस्थो ग्रन्थो नास्ति १ पु. ।

तायाः प्रत्ययात्मत्वं भावान्तरमभावो ह्येति तन्मतेनोपपादयति निरालम्बनत्वस्येति । सर्वे ऽप्यालयविज्ञानसन्तानक्षणा हेतव इति वक्तव्यमिति । ननु सर्वे हेतव इति वा कश्चिदेव हेतुरिति वा नेच्यते किं तु के चन हेतवः के चिदहेतव इत्युच्यत इति चेद् न । सर्वसन्तानवर्तिव्याविशेषे तथाव्यवस्थितिकल्पनाऽयोगात् । अतो नीलज्ञानकादाचित्कत्वसिद्ध्यर्थं बाह्यसत्त्वमभ्युपेयमिति भावः । तत्प्रबोधसामर्थ्यमित्यस्य विषयरणमुत्तरक्षणगतवासनापरिपाकाख्यप्रबोधसामर्थ्यमिति । तदनन्तरचकारस्तु टीकास्यस्य नीलज्ञानोपजननसामर्थ्यसमुद्भवार्थस्यानुवादः ।

२६० । ६

एवं हि संतानान्तरस्य कालविप्रकर्षः स्यादिति । यदीदानीन्तनचैवसंतानसंजातनीलज्ञानसमनन्तरपूर्वक्षणम् . मैवसंतानोत्पत्तिः स्यात्ततः प्राङ् मैवसंतानो न स्यात् तदा प्राङ्मैवसंतानरूपपक्षितव्यसहकार्यभावाच्च चैवसंताने नीलज्ञानानुदय इति वक्तुं शक्यं न त्वेतदस्ति । तथा सति मैवसंतानरूपसंसारस्य सादित्वप्रसङ्गात् । तस्मात्प्रागपि मैवसंतानसत्त्वे तु कालविप्रकर्षोऽभावाच्चीलज्ञानोदयप्रसङ्ग इति भावः । स्वसंतानमात्रनिमित्तकत्वं विपक्ष इति । हेतोरप्रयोजकत्वेन पक्षस्येव साध्याभाववत्तया विपक्षत्वशङ्कायां हेतोर्विपक्षव्यावृत्तिः संदिग्धा भवति पक्षस्य साध्याभाववत्त्वे तद्वृत्तेर्हेतोर्विपक्षवृत्तितेति । यद्यपि हेतुमति पक्षे साध्यसंदेहः स्वारसिको न व्यभिचारसंदेहत्वेन दोषः । अनुमानमात्रोच्छेदापत्तेः । तथा ऽप्यप्रयोजकत्वसंदेहाहितः सो ऽपि तत्र दोष एवेति भावः । स्वसन्तानमात्रनिमित्तत्वमुपपादयितुमिति । संतान*मात्रनिमित्तत्वेपि कादाचित्कत्वमुपपादयत इति हेतोरप्रयोजकत्वमुपपादयितुमित्यर्थः । नन्वालयविज्ञानक्षणानामिति । चैवमैवादिभिन्नसंततिपतितानामित्यर्थः । न च संतानो नाम कश्चिदिति ग्रन्थेन संतानस्वरूपं निषिध्यत इति प्रतिभाति । तदयुक्तम् । अये संतानभेदाऽभेदाभ्यां शक्तिभेदाऽभेदव्यवहारदर्शनादित्याशङ्क्य तद्वाक्यं संतानस्य क्षणोत्पादकत्वनिषेधार्थतया योजयति क्षणानां संबन्धीति । संतानस्य क्षणोत्पादकत्वे खलूत्पादकाविशेषादेकविधं सामर्थ्यं स्याद् न तु तदस्तीति भावः । क्षणभेदेपि न सामर्थ्य-

भेद इत्युपपाद्येति । ननूक्तमित्यादिशङ्कावादी सौचान्तिकः क्षणभेदे ऽपि प्रतिविज्ञानव्यक्ति न सामर्थ्यभेदः एकस्मादालयविज्ञानक्षणाग्नौलक्ष्णाने सति पुनर्नीलज्ञानान्तरानुत्पत्तिप्रसङ्गादतः सर्वेषामपि तेषां सामर्थ्यमास्थेयमिति नीलज्ञानकादाचित्कत्वाभावप्रसङ्गमुपपाद्य स्वमते तत्प्रसङ्गं परिहरतीत्यर्थः । विज्ञानवादी सौचान्तिकमते हन्त तर्हीत्यादिमा दूषणं घटतीत्यवतारयति तत्र दूषणमाहेति । एकमेव नील नीलाकारज्ञानं जनयेदित्येतदनन्तरं न सन्तानान्तरस्य वर्तीति स्थाने नीलान्तरं सन्तानान्तरवदिति क्व चित्पाठस्तत्र नीलान्तरं सन्तानान्तरवर्तिनं नीलाकारज्ञानं जनयेत् पीतसन्तानवर्तिगुणान्तरवदित्यर्थो ग्राह्यः । यथा च नीलपीतादिसन्तानान्तराणामिति । एकस्मान्नीलसन्तानान्तरस्य पीतसन्तानस्य च भेदाऽविशेषे ऽपि क्व चिन्नीलज्ञानजननशक्तिः क्व चिन्नेतिवदेकज्ञानएवैक*विज्ञानसन्ततिपातित्वाविशेषे ऽपि केषु चित्तजननशक्तिः केषु चिन्नेतीति व्यवस्था कल्प्यते दृष्टानुसारित्वात्कल्पनायाः । अतः सन्तानभेदः शक्तिभेदइव तदभेदो ऽपि शक्त्यभेदे न प्रयोजक इति भावः । अर्थात्पूर्वमिति लभ्य- २६१ । २ तइति । असंविदितत्वोक्तिसामर्थ्यात् पूर्वज्ञानमिति लभ्यतइत्यर्थः । सामर्थ्यमेवोपपादयति वर्तमानस्येति । संविदितत्वानदानीं ज्ञायमानत्वादित्यर्थः । मतिबुद्धिपूजार्थेभ्यश्चेति वर्तमाने क्तप्रत्ययः । असंविदितत्वम् अनागते ऽप्यविशिष्टम् अतस्तद्वावर्तनं विधान्तरेण दर्शयति अनागतस्य चेति । तादृशज्ञानमिति । यतदानीमज्ञायमानं सिद्धसत्ताकत्वं तथाभूतज्ञानं वासनेत्यर्थः । इदमत्राकूतमित्यादिटीकाग्रन्थेन वक्ष्यमाणमर्थं भाष्यारूढं करोति तत्रभवतेति । तथापीत्यादिटीकार्थं मनसि कृत्वा ऽवतारयति तत्रासम्भवमिति । ततः प्राक्तनग्रन्थं तदुपयोगिनमवतारयति तत्र बौद्धेनेति । स्थौल्यं ह्यर्थस्येति । बाह्यार्थसन्धे युगपदनेकदिग्देशव्यापि वस्तु स्थूलमिति वक्तव्यम् । तच्च सर्वात्मना कदापि न दृश्यते करतलामलकादीनामप्यथोभागावच्छेदेन दर्शनाभावात् । अतो दर्शनाऽदर्शनाभ्याम् एकस्यैव स्थूलवस्तुन आवृतत्वमनावृतत्वं च वाच्यमिति विरुद्धधर्माध्यासाद्वेदः प्रसज्यते । विज्ञानवादे तु नायं

२६१ । १० दोषः । तच्च हि विज्ञाने यावानाकारो भासते तावानेवास्ति आद्यतस्तु
 नान्तर्बहिर्ध्याप्रियतइत्यर्थः । इदानीमेतमसम्भवमनुमत्येति । आस्ताम-
 सम्भवौ ममानिर्वचनीयवादिनो मते ते कथं नासम्भव इति प्रतिपादयती-
 त्यर्थः । टीकायां व्यतिरेकाऽव्यतिरेकवृत्ति*विकल्पो च परमाणोरंशवत्त्वं
 चोपपादितानि वैशेषिकपरीक्षायामिति ग्रन्थं विज्ञानवादिमतनिराकरणार्थ-
 हेत्वन्तरपरत्वेन योजयति अर्थस्य ज्ञानाऽभेदे सत्यवयवविन्यवयवे
 चोक्तदोषान्तरमपि ज्ञाने दुर्वारमित्याहेति । अवयवौ अवयवभ्यो
 मिदृते न वेति विकल्पो व्यतिरेकाऽव्यतिरेकविकल्पः । भेदपक्षे स प्रत्य-
 वयवे कात्स्न्येन वर्तते एकदेशेन वेति विकल्पो वृत्तिविकल्पः । एताव-
 धयविदोषौ । सूक्ष्मावयवः परमाणुरपि सांशो ऽनंशो वेति विकल्पपूर्वकं
 सांशत्वावश्यम्भावापादनम् अवयवदोषः । एतद्विषयं विज्ञानवादिमते
 ऽपि स्यात् । न हि विज्ञानवादिना ऽस्माभिरिव जगदनिर्वचनीयमि-
 त्युच्यते येन तस्येत्यं विचाराऽसहत्वं भूषणं स्यात् किं तु बाह्यास्ति-
 त्ववादिभिर्यद्यावद्बुद्धिरस्तीत्युच्यते तत्सर्वमन्तः सत्यमेवास्तीत्युच्यते
 सत्यत्वे च बहिरिवान्तरप्येते विकल्पदोषाः प्रादुःप्युरिति भावः । अमु-
 मेव टीकाग्रन्थमवयवविवादिनं प्रत्युक्ता दोषाः समुदायवादिनं प्रत्यपि
 स्युरिति प्रासङ्गिकसौचान्तिकमतनिराकरणार्थत्वेनापि योजयति यद्वा
 विज्ञानादिभिन्नस्थूलार्थइति । केषु चित्कोशेषु द्वितीयावतारिकेव यद्वेति-
 शब्दरहिता दृश्यते न प्रथमावतारिका । यद्यप्ययं व्यतिरेकाऽव्यतिरेका-
 दिटीकाग्रन्थः सर्वैरेव प्रमाणैर्बाह्यार्थ उपलभ्यमानः कथं व्यतिरेकाऽव्यति-
 रेकादिविकल्पेन सम्भवतीत्युच्यतइति भाष्यानूदितविज्ञानवादिकृतबाह्यास्ति-
 त्वनिराकरणार्थं व्यतिरेकादिविकल्पविवरणमच न कर्तव्यम् अद्यस्तादेष
 कृतमित्येतदर्थः प्रतिभाति तथापि न केवलमयं दोषः ममानिर्वचनीयवा-
 दिनो मते न प्रसरतीत्येतावत् किं त्वन्तः सदिति वादिनो बहिः सदिति
 वादिनश्च बोद्धव्यं मते वैशेषिकमतइव प्रसरतीत्युल्लगुडन्यायो ऽप्यनेन
 ग्रन्थेन सूचित इति प्रदर्शयितुमस्य ग्रन्थस्य विधान्तरेण द्वेधा तात्पर्यमा-
 चार्यैरुक्तम् । परमाणूनिति । ज्ञानाकाररूपानित्यर्थः । चाद्यवस्य प्रमा-

रूपानुविदुःकुद्विषेधोऽप्यनियमो नास्ति उलूकपिशाचादिचक्षुर्ग्राह्ये व्यभिच-
रादित्याशङ्क्य मनुजैरिति विशेषितमित्याह मनुजग्रहणमिति । वास्य- २६२ । २०
वासकत्वमविद्योपप्लवे हेतुरिति । उत्तरज्ञानस्य नीलाद्याकारसमर्पणोप-
युक्तवासनाशक्तिमत्पूर्वज्ञानं वासकम् उत्तरज्ञानं वास्यम् । अनयोः संबन्धो
वृत्त्युपप्लवस्य तस्य सविकल्पकरूपाविद्योपप्लवहेतुत्वोक्त्या विवक्षितविवे-
केन वासनाया एव तद्वेतुत्वमुक्तं भवति । अनादिवासनोद्भूतेति संमति-
श्लोकेन च तथैव स्फुटीकरिष्यते । भावमिति । भावं नीलादिकम् उभयं
विज्ञाननरविषाणादिकं च कर्माभूतत्वादिरभूतत्वं सत्त्वमसत्त्वं च कर्तृ
समाश्रयतइति सन्त्वादिशब्दार्थे भावाभावोभयाश्रय उक्त इत्यर्थः । न
वास्तवेकः प्रतिसंधाता नेतावता बाह्यार्थसिद्धिरित्याशङ्क्याह त्वया च स
नेष्यतइति । बाह्यास्तित्वइव क्षणिकविज्ञानसन्तत्यतिरिक्तात्मास्तित्वे
ऽपि तन्मत्वमङ्गस्तुल्य इति भावः । चोदयतीति ग्रन्थमाशङ्कानिराकरणार्थत्वे-
नावतारयति विज्ञानस्य स्वव्यतिरिक्तार्थविषयत्वइति । विज्ञानग्र-
हणमाश्रयवेति । अन्तःकरणवृत्तिरूपं यद्विज्ञानं तन्नीलादिविषयग्रहणं
तन्माश्रयं स्थीकृते तत्प्रतिबिम्बिते विज्ञानसाक्षी विज्ञानविषयं ग्रह-
णान्तरं नापेक्षते स्वयमेव तद्भावरूपत्वादतो नाऽनवस्थेति भाष्यार्थे
इत्यर्थः । अनुभवितुर्व्याप्ताविति । अनुभवितृकर्तृकव्याप्तावित्यर्थः । अनेन
साक्षिविषयेति विज्ञानसाक्षिग्रहणाकाङ्क्षानुत्पादादिति भाष्यं विज्ञानसाक्षिणः
कर्तृविज्ञानविषयग्रहणाकाङ्क्षानुत्पादादित्येतदर्थपरतया पूर्वं व्याख्यातं तद्वा-
च्यमनेन ग्रन्थेन विज्ञानसाक्षिकर्मकग्रहणान्तराकाङ्क्षानुत्पादादित्यपि व्याख्यातं
भवतीत्यर्थः । वियद्वस्त्विति । कुम्भस्योत्पत्तौ सत्यां तस्य या वियत्सं-
पूर्णता सा वियद्वस्तुस्वभावानुरोधात्सर्वत्र व्यापकस्य वियतो ऽयं स्वभावेः
यदवच्छेदकस्य कुम्भादेः सत्यां तेनावच्छिद्यतइति । एवंभूततत्त्व-
भावानुरोधादेव न तु कारणान्तरात्सा संपूर्णता । एवं धियां दृशा संपूर्ण-
तापि दृश्यस्तुस्वभावादेवेति श्लोकार्थः । स्वतःसिद्धप्रकटतया ज्ञानस्य २६४ । ६
प्राज्ञत्वमिति संबन्ध इति । ज्ञानस्य ग्राह्यत्वमित्यस्यानुषङ्ग इत्यर्थः ।
व्यापकसाक्षिसंबन्धस्येति । अविद्यावच्छिन्नो जीव एव साक्षी स च

विषयप्रदेशे ऽप्यस्तीति विषयस्यापि तत्संबन्धस्तुल्य इत्यर्थः । तदधीना-
भिव्यक्तिकेति । व्यापको ऽपि साक्षी स्वच्छान्तःकरणावच्छिन्नो ऽनावृतो
विषयावच्छिन्नस्त्वावृत इत्यावरणभङ्गार्थं वृत्त्यपेक्षेत्यर्थः । एतत्प्रपञ्चस्त्वस्म-
त्कृते सिद्धान्तसंग्रहे दृश्यः ।

२६४ । १७

यथा चाक्षुषी प्रभेति । यद्यपि दृष्टान्ते चक्षुःप्रभात्मकं व्यञ्ज-
कमेकं रूपं वायुश्चेति व्यङ्ग्यमव्यङ्ग्यं च भिन्नं दार्ष्टान्तिके व्यङ्ग्यसाक्षिचेतन्य-
मेकम् अन्तःकरणं घटादिकं चेति व्यञ्जकमव्यञ्जकं च भिन्नं तथापि
व्यङ्ग्यव्यञ्जकभावो वस्तुमहिम्ना व्यवस्थित इत्येतावन्मात्रे दृष्टान्तः सर्वा-
त्मतासमस्तु दृष्टान्तः प्रागेवाचार्यैर्दर्शितः । मुकुरतले मुखमित्यनेन घट-
मुकुरयोर्मुखसन्निध्याविशेषेण स्वच्छो मुकुर एव मुख्यस्य व्यञ्जको न घट
इति । आत्मा ज्ञेय इति । नन्विदं शरीरं सात्मकं प्राणादिमत्त्वादित्या-
नुमानिकज्ञानविषयत्वेन चैवो विद्वानित्यादिशाब्दज्ञानविषयत्वेन च सिद्दु-
साधनम् । प्रकाशमानत्वं ज्ञेयत्वं चेत्साध्याऽविशेषः । अन्यच्च दुर्वचमिति
चेत् । आत्मा अपरोक्षज्ञानविषयः अनुमितिशाब्दज्ञानाऽजन्यव्यवहारविष-
यत्वादित्यत्र तात्पर्यात् । कथं सकलविशेषोपसंग्रहवतीति । यद्यपि
व्यवहारविषयत्वमेक एव धर्मो हेतुः न तु धूमवदनेकव्यक्तिरूप इति
नाच सकलहेतुव्युत्पत्त्युपसंग्रहापेक्षा तथापि सकलहेत्वाश्रयोपसंग्रहापेक्षास्ति यो
यो धूमवान् सो ऽग्निमानित्यादिनोदाहरणवाक्येन व्याप्तिबोधकेन वीप्सित-
यच्छब्दोपस्थापितसकलहेत्वाश्रयेषु साध्यसंबन्धबोधनात्तदनुसारेण व्याप्येया-
वद्वेत्वाश्रयवर्तिसाध्यसामानाधिकरण्यरूपताया वक्तव्यत्वादिति भावः ।
आगन्तुको यस्य नास्ति सो ऽनागन्तुकः स चासौ प्रकाशश्चेति बहुव्रीहि-
गर्भकर्मधारयपरिग्रहे को ऽवागन्तुको निषेध्य इति जिज्ञासायामाह अर्था-
दिति । नित्याऽपरोक्षत्वहेतूपादानसामर्थ्यादागन्तुकस्तद्विषयप्रकाशो निषेध्य
इत्यर्थाल्लभ्यते इत्यर्थः । भासमानत्वमिति । आवृतत्वादभासमाने
ऽपि पूर्वोक्तेन भासतइतिशब्देन बोध्यत्वमस्तीति तदपि भासमानं भवे-
दतो बाधविधुरमित्युक्तम् । तथा सत्यसंभवः । ब्रह्मातिरिक्तस्य सर्वस्य
२६५ । १८ बाध्यत्वादिति व्यावहारिकविशेषणम् । वेदान्तजन्यवृत्त्युपाधाविति ।
तथा च यदुपहितं ज्ञेयं न तत्स्यप्रकाशत्वेनेष्यते यत्वनुपहितं तदेष्यते

न तज्ज्ञेयमिति नासंभव इत्यर्थः । ननु वृत्त्युपहितस्य तेन रूपेण तद्विषयत्वं नेतुं किं तु वृत्त्युपरागे सति वृत्त्यंशं परित्यज्य केवलस्यात्मनस्तद्विषयत्वमुक्तं वृत्त्युपरागोऽसत्यैवोपयुज्यते न प्रतिभास्यतया । अतो वृत्तिसंसर्गे सत्यात्मा विषयो भवति न तु स्वत इति अतः स्वप्रकाशस्य केवलस्यात्मनो वृत्तिविषयत्वाङ्गीकारादज्ञेयत्वं वचनमयुक्तमिति चेद् न । उपाध्यघटनीयज्ञानविषयत्वाभावस्य विवक्षितत्वात् । न चैवं मुकुरोपाधिघटनीयज्ञानविषयभावे मुखप्रतिबिम्बे ऽतिव्याप्तिः । प्रतिबिम्बस्य बिम्बाभिन्नत्वाद्विम्बस्य च मुखप्रतिबिम्बोपाधिं विना ऽपि ज्ञेयत्वात् । संविदभिन्नत्वं चेति । इन्द्रियत्वावच्छिन्नेन्द्रियजन्यज्ञानत्वं ज्ञानापरोक्ष्यं तद्विषयत्वं विषयापरोक्ष्यमिति विभागो नेष्यते किं तु सर्वानुगतमापरोक्ष्यं संविदभिन्नत्वं तच्च संविद्रूपस्यात्मनः स्वतःसिद्धं तदन्यस्य बाह्यस्य घटादेरान्तरस्यान्तःकरणवृत्त्यादेश्च संविदभेदेनाध्यस्तत्वादभिव्यक्तसंविदभेदाध्याससिद्धमित्यर्थः । तत्समर्थनार्थमिति । आत्मनो नित्यापरोक्षसंविदभिन्नत्वसमर्थनार्थमित्यर्थः । शश्वदिति । हेतुद्वये ऽपीदं विशेषणं घटादिव्यावृत्त्यर्थम् । अत एव तस्य व्यतिरेकदृष्टान्तता । यद्यप्यात्मनो वेदान्तप्रतिपाद्याखण्डानन्तरूपेणावृतत्वात्तेन रूपेण संदिग्धत्वमस्ति अत एव तस्य शास्त्रविषयताक्ता प्रथमसूचे तथापि तस्य ज्ञानसुखादिसाक्षिचैतन्यरूपेणानावृतत्वमसंदिग्धत्वं चास्तीति द्वितीयहेतोर्नासिद्धिः । न चाप्रसिद्धविशेषणत्वम् । प्रथमानुमानस्येति शेषः ।

एतदन्येति । एतस्मात्पक्षीकृतादन्यत्वेन विशेषितं यज्ज्ञेयत्वं २८५ । १५ तद्रहितं यद्भासमानं तदन्येत्यर्थः । दृष्टान्ते पक्षादन्यत्वमादाय साध्यसिद्धिः । पक्षो हि ज्ञेयः सन्नपि पक्षान्यत्वाभावात्तद्विशिष्टज्ञेयत्वरहितो भवति भासमानश्च तदन्यत्वं पटे संगतिपन्नं पक्षे तु न पक्षादन्यत्वमादाय साध्यसिद्धिः बाधात् । किं तु पक्षादन्यत एव कुतश्चित्पक्षान्यत्वविशिष्टज्ञेयत्वरहिताद्भासमानादन्यत्वमादाय पक्षे साध्यसिद्धिर्वाच्या प्रसिद्धघटादिमध्ये च पक्षादन्यत्वविशिष्टज्ञेयत्वरहितं भासमानं वस्तु नास्ति सर्वस्यापि भासमानस्य पटादेः पक्षादन्यस्य पक्षान्यत्वविशिष्टज्ञेयत्ववत्त्वात् । अतो यस्मादन्यत्वमादाय पक्षे साध्यपर्यवसानं वाच्यं तत्किं चिदप्रसिद्धं पक्षाद-

न्यत्वविशिष्टज्ञेयत्वरहितं भासमानं वस्तुनेनानुमानेन सिध्यति । तच्च च
विशिष्टराहित्यं न पदान्यत्वविशेषणाभावाद्भूतं शक्यम् । यतो ऽन्यत्वं
पक्षस्य साध्यते तस्य पदान्यत्वनियमादतस्तच्च ज्ञेयत्वरूपविशेष्याभावेन
विशिष्टराहित्यं वाच्यमित्यज्ञेयभासमानवस्तुसिद्धिः । अतस्तस्य साध्यप्रसि-
द्ध्युपपादकस्यानुमानस्यानन्तरं क्व चित्क्व चित्कोशे अनुमानान्तरप्रदर्शनं तच्च
हेतुविशेषणव्यावर्त्यकथनमाश्रयासिद्धिपरिहरणं साध्यार्थकथनं तत्रैव सिद्ध-
साधनत्वशङ्कानिराकरणार्थत्वेन न चैतदित्यादिटीकायन्यवाक्यावतारणं च
दृष्टं तद्विलिख्यते । तथा देवदत्तस्य तदात्मास्तित्वजिज्ञासायामेकस्मिन् क्षण-
श्व तदात्मनिष्ठतदात्मविषयसंदेहध्वंसऽसंदिग्धाऽविपरीतैतदात्मानुभव-
जन्यः एतदात्माभावप्रमेतदात्मविपर्ययाभ्यामजन्यत्वे सति जिज्ञा-
स्यमानैतदात्मगोचरसंदेहनिवृत्तित्वात् पुरुषान्तरगतैतदात्मगोचरतथावि-
धसंदेहनिवृत्तिर्वस्तुनि नास्तीत्यभावप्रमया नास्तीति भ्रमेण वा ऽनवधानेन
वा भवति । सा च न भावतत्त्वानुभवजन्येति तच्च व्यभिचारः स्यात्तन्नि-
वृत्त्यर्थमेतदात्माभावेत्यादिविशेषणत्रयम् । न च वाच्यमात्मनः शश्वद-
संदिग्धत्वे कथं संदेहध्वंसः प्राप्यभावात् संदिग्धत्वे च कथं शश्वदसंदि-
ग्धत्वमिति यतः शश्वदसंदिग्धत्वे ऽपि पुरुषान्तरारोपितनास्तित्वकोटिकः
संशयः स्यात् स च स्वरूपानुभवात्सेत्स्यते । आत्मानुभवजन्य इत्यत्र
चास्तीति व्यवहारहेतुरनुभव उक्तः स स्वरूपभूतो ऽपि संभवतीति ।

ननूक्तविधानुभवजन्यत्वं संदेहध्वंसस्य सिद्धं साध्यते आत्मविषय-
२६५ । १७ तथाविधानुभवाभ्युपगमादित्याशङ्क्याह न चैतदिति । यदि ततो ऽन्यो
ऽनुभवः संशयच्छेता स्यात्तर्हि तदात्मजिज्ञासायामप्यनुभवस्यानुदयसंभा-
वनया ऽऽत्मसंदेहः स्यादित्यर्थः । स्यादेतत् । आत्मजिज्ञासायां तद्विषया
संविदुदयतएवेति तच्चाह अनवस्थेति । यश्चेश्वरतथाविधानुभवजन्यत्वेन
सिद्धसाधनत्वमाह तं प्रत्यनीश्वरेति विशेषणीयम् ।

तदाभ्यां तर्काभ्यां परिशोधितमनुमानं स्वयंप्रकाशत्वे पर्यवस्यती-
त्याह तस्मादिति । सर्वमिदं प्रक्षिप्रमिव प्रतिभाति । न हि साध्यप्रसि-
द्ध्यर्थानुमानवदिहानुमानान्तरमपेक्षितम् । संदेहानुत्पादनियमवत्संदेहनिवृ-

तिनियमो ऽप्यनागन्तुकात्मानुभवसद्भावे साधकान्तरं भवेद् वस्तुतः साध-
कान्तरमपि न भवति । यतस्तच्चाश्रयासिद्धिरपरिहार्या न हि सर्वानुभवसिद्धे
सुखाद्यनुभवितरि साक्षिणि प्रत्यक्षदृष्टे घटइव पुरुषान्तरोक्तिमात्रेण नास्ति-
त्वसंदेहः कस्य चिदुदेति यतः संदेहनिवृत्तिः पक्षे सिध्येत् । चार्वाको
ऽपि खल्वहमनुभवस्य शरीरं विषयं प्रदर्श्यातिरिक्तात्मानमपलपति न
त्वहमनुभवमेवापलपति । न च चार्वाकोपन्यस्तशरीरात्मवादयुक्तिश्रवण-
क्षुभितहृदयस्य शरीरातिरिक्तात्मास्त्वसंदेहो भवतीति तन्निवृत्तिः पक्षे
स्यादिति वाच्यम् । तस्य संदेहस्य एक आत्मनः शरीरे भावा^{*}दित्यधि-
करणोक्तस्थिरन्यायानुसंधाननिवर्त्यस्य शरीरविषयत्वेन शङ्कितान्यथासिद्धिना
ऽनुभवमात्रेण निवृत्त्यसंभवात् । किं च टीकायां स्वात्मनि संदेहानुत्पाद
एव प्रपञ्चितः संदेहनिवृत्तिस्तु लेशतो ऽपि न स्पृष्टा । अतस्तच्च संदेहाद्य-
नुत्पादप्रपञ्चनानन्तरं प्रकृत्य तयोर्न चैतदन्याधीनसंवेदनत्वे घटते अन-
वस्थाप्रसङ्गश्चेत्त इति वाक्ययोः संदेहनिवृत्तिपक्षकानुमानविषयसिद्धसाधन-
त्वशङ्कानिराकरणार्थत्वेनावतारणमपि न युक्तम् । उक्तानुमानयोः स्वप्रका-
शत्वानुमाने विषयपरिशोधकतर्कत्वोक्तिरप्ययुक्ता । आद्यानुमानस्य साध्य-
प्रसिद्धिसंपादनार्थत्वात् । द्वितीयानुमानस्य कथं चिददृष्टत्वे ऽपि नित्यानुभवे
साधकान्तरत्वात् । तस्मान्न चैतदिति टीकावाक्यमात्मनो नित्यापरोक्षत्वा-
भावे कदा चिदात्मनि संदेहः स्यादित्येतत्परम् । आत्मविषयसंविदन्तरो-
त्पादनियमे वस्तुसंदेहानुत्पाद इति शङ्कावारणार्थमनवस्थाप्रसङ्गश्चेत्त इत्येष
युक्तम् । तथैवावतारणं कोशान्तरेषु दृश्यते तेषु खलु साध्यप्रसिद्ध्युपपादक-
मनुमानानन्तरमित्थं न चैतदित्यादिवाक्ययोरवतारणम् ।

विपक्षे दण्डमाह न चैतदिति । यदि नित्यसाक्षात्कारत्वमात्मनो न २६५ । १७
स्यात्तर्हि कदा चिदात्मनि संदेहः स्यादित्यर्थः । स्यादेतद् आत्मविषया
संविदुदेत्येवेति तच्चाह । अनवस्थेति । एवंग्रन्थेन व्याख्या[†]नानन्तरं केषु
चित्कोशेषु अधिकशङ्कापरिहारग्रन्थो दृश्यते ननु सुखादीनामपि स्वसत्तायां

संदेहाभावसाम्ये कथमात्मेव प्रकाश उच्यते आत्मप्रकाशेनेवानुगतेन तेषा-
मापरोक्षसंभवे प्रत्येकं न स्वप्रकाशत्वं कल्प्यमिति स्पष्टार्थो ऽयं ग्रन्थः ।
२६५ । २१ विपक्षे दण्ड उच्यतइति । अनुकूलतर्क उच्यते इत्यर्थः । साधनव्या-
प्त्यनुमानस्येति । स्तम्भादिप्रत्ययो निरालम्बन इति दर्शितानुमानस्ये-
त्यर्थः । औपचारिको व्याख्यातव्य इति । प्रमाणामिलितसंस्कारज-
त्वसादृश्यात् स्वप्नज्ञाने स्मृतिशब्दे गौणो व्याख्येय इत्यर्थः । ननूपल-
ब्धिशब्दे ऽनुभवमात्रपरः प्रसिद्धः किमिति षट्प्रमाणजनितत्वेन विशेष्य-
तइत्याशङ्क्याह एवमव्याख्यानइति । तेन संदिग्धवस्तुधर्म इति तेन
भाष्येण सूचितमित्यन्वयः । ननु किमन्याधिष्ठानतत्त्वबोधनेनेति ।
प्रत्यक्षादिप्रमाणबोधितविपरीताधिष्ठानतत्त्वबोधकं प्रमाणं निरधिष्ठानभ्रमं
वदतः शून्यवादिनो मते न संभवति चेतन्मा भूत्प्रत्यक्षादिप्रतीतवस्तुगतं
यद्विचारसहत्वं तदेव बाधकप्रमाणं भूत्वा प्रत्यक्षादीनां सांव्यवहारिकं
प्रामाण्यं तद्विषयाणामतात्त्विकत्वं च गमयतीत्यर्थः । सदसदादिपक्षेति ।
विचाराऽसहत्वं नाम कश्चिद्वस्तुभूतो धर्मो ऽस्त्येव स धर्मः सत्त्वासत्त्वस-
दसत्त्वानुभयात्मकत्वपक्षेऽन्यतमपक्षपरिग्रहेण वस्तुभूतो व्यवस्थाप्यते स तु
वस्तुतः सत्त्वादिरूपेण विचारं न सहतइत्येतावदेवाच्यतइति प्रथमविक-
ल्पार्थः । विचारासहत्वे सत्त्वादिपक्षान् परित्यज्य शून्यमेव लभ्यतइति
द्वितीयविकल्पार्थः । असत्त्वाऽव्यवस्थाप्रतिज्ञाविरोध इति । किं
चिदपि वस्त्वसत्येन व्यवस्थापयितुं न शक्यतइति तत्प्रतिज्ञाविरोध
इत्यर्थः । इति प्रतिभातीति । यद्यपि बौद्धव्याकरणे पश्यनादिशब्दाः
साधुतया व्युत्पादितास्त अपि अनादिसिद्धप्रयोगसिद्धमूलसाधुशब्दसंज्ञाह-
पाणिनीयाद्यपरिगृहीतत्वादसाधवः प्रतिभान्तीत्यर्थः ‡ ॥

२६८ । ६

नैकस्मिन्नसंभवात् ॥ ३३ ॥

अस्तीति कायन्तइति । केधातोरादेच उपदेशइत्यात्वे कर्मणि घञि
आतो युगिति युगागमे च सति काय इति रूपम् । शास्त्रीयेति ।
शास्त्रीयया तत्प्रशिलारोहणादिशास्त्रप्रभवया बाह्यया चेष्टारूपया प्रवृत्त्ये-

* प्रत्यक्षादिषु प्रमाणेति १ पु. पा. ।

† यद्यतइति १ पु. पा. ।

‡ अत्र पञ्चमम आभावाधिकारणं पूर्णम् ।

त्यर्थः । आन्तरवृत्ति*यं ब्रूया परकीया स्वयमप्रत्यक्षा नापूर्वानुमाने लिङ्गं भवेद् अतो बाह्यग्रहणम् ।

ऊर्ध्वगमनशीलो हीति । ऊर्ध्वगमनं जीवस्य स्वभावः । देहे २६८ । १६ स्थितिस्तत्प्रतिबन्धककर्माधीनेति मतमाश्रित्योक्तम् । के चित्तु चिरकाल-शरीरावस्थितप्रयुक्तबन्धमुक्तावूर्ध्वगमनं मन्यन्ते । ते खल्वेवमाहुः । बन्ध-मुक्तस्योर्ध्वगमनं दृष्टं यथा पञ्जरमुक्तशुकस्य यथा वा वारिनिर्भिन्नपरिण-तेरशुबबीजस्य यथा वा दृढपङ्कलिप्रजलनिमज्जनप्रक्षीणपङ्कलेपशुष्कालाबूफ-लस्य । इह त्वनादिकालप्रवृत्तबन्धविगमात्सततोर्ध्वगमनमिति । आस्रवा-दिषु पञ्चसु अन्तिमद्वयं फलरूपम् आदिमत्रयं तत्साधनम् । प्रवृत्तिरास्रव-शब्देऽक्तैकविधेति भेदः ।

आस्रवः स्रोतसां द्वारं संवृणोतीति संवरः ।

आस्रवो भवहेतुः स्यात् संवरो मोक्षकारणम् ॥

इति जेनोक्तः संवरः शमदमादिरूप इति टीकायामुक्तम् । तथा-दिशब्देन गुप्तिरसमित्यादिर्गृह्यते । कायवाङ्मनोनियहो गुप्तिः । भूमिगत-जन्तुहिंसापरिहाराय प्रहते मार्गे सम्यगादित्यरश्मिप्रकाशिते निरीत्य संव-रणं नियताहारविषेवणमित्यादिकं समितिरिति जेनेः परिभाष्यते । आस्रावयति गमयतीति । आस्रवत्यनेन जीव इत्यण्यन्तादास्रवशब्दः । ण्यन्ताच्चेदास्राव इति स्यात् । बन्धोऽष्टविधमिति । आस्रवः कर्मणा बन्धो† निर्जरस्तद्विमोचनमिति जिनदत्तोक्ते टीकायामन्ये त्विति दर्शिते तु मते बन्धः कर्मोपादिता जन्मपरंपरेति दृष्टव्यम् । पूर्वोक्त आस्रवो ॥ १९८ ऽपीति । आस्रव इन्द्रियप्रवृत्तिः । घात्यघातिकर्माण्याकरण्ययोर्विवे-चितानि । अन्ये तु विधान्तरेण तद्विवेकमाहुः । जैनमते ज्ञानदर्शन-सुखवीर्यगुणकस्य जीवस्य ज्ञानादिगुणानां मोक्षदशायामाविर्भविष्यतां संसा-रदशायां प्रतिघातकानि प्रवाहानादीनि पापरूपाणि चत्वारि घातिकर्माणि । शरीरसंस्थानतदभिमानतास्थितितत्प्रयुक्तसुखादिनिर्मितानि चत्वार्यघाति‡क-

* प्रवृत्तिरिति १ पु. पा. ।

† कर्मणा बन्ध इति १ पु. पा. ।

‡ सुखादिनिर्मितानि मत्वा सकलजनसेधातीति १ पु. पा. ।

२६६ । २ मीणि पुण्यमिश्रितत्वात्पुण्यरूपाणीति । नामिकाद्वेदनीयस्य भेदमङ्ग-
 सक्रियस्य बीजस्येति । कायतीति । आयुः कायतीत्यर्थे कैधात्मेरात्वे
 आतोऽनुपसर्गे क इति कप्रत्यये आतो लोप इटि चेत्याकारलोपे सति
 गोद इतिवदायुष्कमिति रूपम् । युगपत्तद्विवक्षायामित्यद्वैतं व्याचष्टे युगप-
 दस्तित्वनास्तित्वयोरिति । तत्राशक्तिमुपपादयति वाचः क्रमवृत्ति-
 त्वादिति । आद्याऽवाच्यविविवक्षायामिति सार्धश्लोके कथमाद्या-
 दिशब्देऽक्तानां सत्त्वासत्त्वतदुभयसमुच्चयानामवाच्यत्वम् । न ह्यत्र चतुर्थ-
 भङ्गइवाऽशक्तिरस्तीत्याशङ्क्य तेष्वप्यन्त्येन सह युगपदाद्येन सह युगपदे-
 कैकेन सह युगपदित्यध्याहारेणाशक्तिमुपपादयति आद्योऽस्तित्वभङ्गे
 इत्यादिना । एवं व्याख्याने पञ्चमादिभङ्गानां चतुर्थभङ्गात् फलतो भेदा-
 भावमाशङ्क्य प्रकारान्तरेण व्याचष्टे अथ वेति । तेष्वेव पक्षेष्विति ।
 सत्त्वेकान्तपक्षः सांख्याद्यभिमतः सत्कार्यवादः । असत्त्वेकान्तपक्षः शून्य-
 वादाभिमतोऽसद्वादः । क्रमेण सदसत्त्वपक्षो वैशेषिकाद्यभिमतो घटादीनां
 मध्ये सतां पूर्वं पश्चाच्च प्रागभावप्रध्वंसप्रतियोगित्वरूपमसत्त्वमिति वादः ।
 एतेषां पक्षेषु पूर्वपक्षा उत्तिष्ठन्ति सत्त्वं निर्वर्तुमशक्यं प्रागभावादप्रतियोगित्वं
 निर्वर्तुमशक्यमिति तेषां पूर्वपक्षिणां ये तत्तदनिर्वाच्यत्वेकान्त्यवादाः तेषां
 भङ्गाः पञ्चमषष्ठसप्रमा इत्यर्थः । नन्वस्ति स्यादिति । अस्तीति वर्तमा-
 नत्वं बोध्यते स्यादिति कालत्रयाऽनवमर्शिविधेयत्वम् । तयोः परस्परविह-
 द्योः कथमेकस्मिन्नर्थे पर्यवसानं युगपद्वैधव्यत्वमित्यर्थः* ॥

३०१ । २४

पत्युरसामञ्जस्यात् ॥ ३७ ॥

नकुलीशणशुपता मन्यन्ते कार्यकारणयोगविधिदुःखान्ताः पञ्च
 पदार्थाः पशुपशविमोक्षाय बोद्धव्याः । तत्र कार्याणि पृथिव्यादीनि पञ्चत-
 त्वानि रूपादयः पञ्च गुणाश्चेति दशविधानि कारणानि ज्ञानेन्द्रियाणि पञ्च-
 कर्मेन्द्रियाणि पञ्च मनोबुद्ध्यहंकाररूपाणि चोच्यन्तःकरणानीति चबोदशवि-
 धानि । ध्यानादिरूपो योगः । धर्मार्थव्यापारो विधिः । स व्रतद्वाररूपेण
 द्विविधः । भस्मस्नानभस्मशयनोपहारादि व्रतम् । आद्ये प्रसिद्धे । उपहारः

पशुपत्यधिकरणम् । ईश्वराधिकरणं वा । योगाद्यधिकरणं वा । ४४५

षड्विधः । हंसितगीतनृत्तहुडुक्कारनमस्कारजपभेदेन । तच्च हंसितमट्टहासः ।
गीतं गान्धर्वशास्त्रप्रकारेण । हुडुक्कारो जिह्वातालसंयोगान्निष्पाद्यमानो वृष-
भनादसदृशो नादः । यच्च लौकिका न भवन्ति तच्च चत्वार्येतानि निगूढं
प्रयोक्तव्यानि । जपनमस्कारो प्रसिद्धो । द्वाराणि कायनस्पन्दनमन्दयान-
शृङ्गारणातत्स्कारणतद्वाषणभेदेन षड्विधानि । असुप्रस्यैव सुप्रलिङ्गप्रदर्शनं
कायनम् । वातव्याध्यभिभूतस्येव शरीरावयवानां कम्पनं स्पन्दनम् ।
उपहृतपादेन्द्रियस्येव गमनं मन्दयानम् । रूपयोवनसंपन्नां कामिनां मवलोक-
यतात्मानं कामुकमिव यैर्विलासैः प्रदर्शयति तदाचरणं शृङ्गारणा । कार्या-
कार्यविवेकविक्रलस्येव लोकनिन्दितकर्मकरणमपि तत्स्कारणम् । व्याहृतापा-
र्थकादिशब्देद्वारणमपि तद्वाषणम् । दुःखान्तो द्विविधः । अनात्मकः सात्म-
कश्च । अनात्मकः सर्वदुःखानामत्यन्तोच्छेदः । सात्मकस्तु दृक्क्रियाशक्ति-
बललक्षणमैश्वर्यम् । तच्च दृक्शक्तिरेकापि विषयभेदात्पञ्चधोपचर्यते । दर्शनं
अवणं मननं विज्ञानं सर्वज्ञत्वं चेति । सूक्ष्मव्यवहितविप्रकृष्टाशेषचातुषस्पार्श-
नादिविषयं ज्ञानं दर्शनम् । अशेषशब्दविषयं ज्ञानं अवणम् । निरवशेष-
शास्त्रविषयं ज्ञानं मननम् । ग्रन्थतो ऽर्थतश्चा*संदिग्धज्ञानं विज्ञानम् । सर्व-
ज्ञत्वं प्रसिद्धम् । क्रियाशक्तिरेका ऽपि त्रिविधोपचर्यते । मनोजवत्त्वं काम-
रूपित्वं विकरणधर्मित्वं चेति । निरतिशयशीघ्रगामित्वं मनोजवत्वम् ।
कर्मानपेक्ष्य स्वेच्छयैवानन्तशरीरेन्द्रियाधिष्ठातृत्वं कामरूपित्वम् । उपसंहृत-
शरीरेन्द्रियस्यापि निरतिशयैश्वर्यशालित्वं विकरणधर्मित्वम् । पशुपतिस्तु
परमेश्वरः सर्वेषां कार्ये निमित्तं पशूनां कर्मानपेक्ष्य स्वेच्छयैव फलप्रदः ।
निरतिशयस्वातन्त्र्यशालित्वात् । न चेन्न कर्मवैयर्थ्यम् । ईश्वरेच्छानुगृहीत-
कर्मणः साफल्यत् तदननुगृहीतस्य कर्मणः पर्जन्याननुगृहीतकृषिकर्मण
इव नैष्कल्ये ऽपि दोषाभावात् तदनुग्रहसंभावनया कर्मसु प्रवृत्त्युपपत्तेरिति ।
एवं पाशुपतानामन्येषां च सांख्यादीनां केवलं निमित्तकारणमीश्वर इति
मतमिह निराक्रियते स्वशुणाऽप्रख्यापनेनेति । तदप्रख्यापनं कायनस्प-
न्दनादिभिः । तच्चानुमानं तावन्न संभवतीति टीकायां तत्रेत्यस्य पूर्वग्रन्था-
मुसारेण यद्यपीश्वरस्य निमित्तमात्रत्वमित्यर्थः प्रतिभाति तथापि परा-

भिमताऽनीश्वरानुमानानि स्वयमुद्भाव्य निराकर्तुं कामस्तदर्थं तत्रेत्येतत्
ईश्वरपरामर्शोति व्याचष्टे ईश्वर इत्यर्थ इति ।

३०३ । २०

किं धर्मविषयत्वसंसर्गान्योन्याभाववत्त्वमिति । ननु घटादि-
ष्वपि संसर्गाभावो नाम संसर्गप्रतियोगिकाभावो न भवति येनाच संसर्गस्य
संसर्गाभावो वा तस्यान्योन्याभावो वेति विकल्पः प्रवर्तत किं तु घटादिप्र-
तियोगिकावेव संसर्गाभावान्योन्याभावौ तत्र प्रतियोगिनः संसर्गमारोप्य यस्या-
भावस्य बुद्धिरिदमिह नास्तीति स संसर्गाभावः । प्रतियोगिनस्तादात्म्यमा-
रोप्य यस्याभावस्य बुद्धिरिदमिदं न भवतीति सोऽन्योन्याभाव इत्येव
पराभिमतः संसर्गाभावाऽन्योन्याभावभेदः । अतो धर्मविषयत्वं संसर्गा*भाव
इत्युक्तेनेत्यं विकल्पपरंपरा प्रवर्ततइति चेन्न । संसर्गाभावान्योन्याभावबुद्धयोः
प्रतियोगितादात्म्यारोपपूर्वकत्वासिद्धेः । तथा हि । भूतले घटो नास्तीति
व्यवहारे भूतलइत्यस्य घटेन नान्वयः येन भूतले घटारोपः सिध्येत् किं
तु नास्तीत्यनेनान्वयः । एवं व्यवहारानुसारेण प्रतीतिरपि घटप्रतियोगिकभू-
तलाधिकरणकाभावविषया न तु भूतलाधिकरणकेन प्रतियोगिना विशेषिता-
भावविषया । एवं घटः पटो न भवतीति व्यवहारेऽपि घटः पट इति
यत्तन्नेति नान्वयः येनाधिकरणे प्रतियोगितादात्म्यारोपः सिध्येत्किं तु घट
इत्यस्य न भवतीत्यनेनान्वयः योऽयं घटः स पटो न भवतीति । एवं व्यव-
हारानुसारेण तन्मूलभूतप्रतीतिरपि घटस्याधिकरणस्य पटप्रतियोगिकान्यो-
न्याभाववत्त्वविषया न तु घटतादात्म्यापन्नेन प्रतियोगिना विशेषिताभाव-
विषया । एवं सत्येव प्रतियोगिनाऽधिकरणेन चाभावो निरूप्यतइति पर-
मतमर्यादाऽपि संगच्छते । किं च यदि घटसंसर्गाभावो घटप्रतियोगिकः
तदा घटापसरणानन्तरं भूतले घटो नास्तीति प्रतीतिर्निरालम्बना स्यात् ।
न हि कदा चित्तत्र स्थितस्यात्यन्ताभावः संभवति नाप्यन्यत्र तदानीं सतः
प्रागभावध्वसौ संभवतः नाप्युत्पादविनाशभावान्तरकल्पनं युक्तम् । तद्वि-
कल्पमानं घटसंयोगनाशोत्पत्तिकाले उत्पद्यते पुनर्घटसंयोजनकाले नश्य-
तीत्यभ्युपगन्तव्यम् । एवं च सत्यवश्याभ्युपगन्तव्येन घटापसरणघटसंयोज-
नमध्यवर्तिना संसर्गप्रतियोगिकाभावसामान्येनैव प्रतीतिर्निर्वाहे किं सामयि-

कात्यन्ताभावकल्पनया । अतो घटसंसर्गप्रतियोगिकाभावो घटसंसर्गाभावः
घटपटयोः परस्परप्रतियोगिकाभावो ऽन्योन्याभाव इत्येव विभागो वक्तव्य
इत्यभिप्रेत्यैवं विकल्पपरम्परा कृता ।

अथ वेति । तच्चानुमानं तावन्न संभवतीति टीकाग्रन्थे तत्रेत्यस्य ३०४ । ८
यः स्वारसिको ऽर्थस्त्यक्तस्तं परिगृह्योत्तरग्रन्थस्तद्विषयतया योज्यते । अस्मि-
न्व्याख्याने तस्मादनेनास्मिन् ग्रन्थे प्रमाणान्तरमास्थेयमिति टीकाग्रन्थे
यदीश्वरस्य निमित्तमात्रत्वे प्रमाणान्तरमास्थेयमित्युक्तं तच्चास्थीयमानमपि न
संभवति तदात्मानं स्वयमकुरुतेत्यादिश्रुत्येव बाधादित्येतावत्पर्यन्तं तात्पर्यं न
वक्तव्यं किं तु प्रमाणान्तराकाङ्क्षमात्रपरं तद्व्याख्येयमित्याह सामान्यतः
श्रुतिव्यतिरिक्तेति । व्याप्तेरविशेषादिति । ईश्वरो न द्रव्योपादनमिति
येन चेतनत्वहेतुना ऽनुमीयते तेनैव तस्य रागादिमत्त्वमप्यनुमातुं शक्यम् ।
उभयत्रापि मूलभूतव्याप्रेरनुकूलतर्कसद्भावाऽसद्भावाभ्यां विशेषाभावात्प्रत्युत
रागादानुमानेयवानुकूलतर्कः संभवति । संसारिणां रागाद्युपादानतायाम्
आत्मत्वमेव प्रयोजकं न तु संसार्यात्मत्वं गौरवादित्येवंरूप इति भावः ।
निरवद्यत्वविशेषविरुद्ध इति । साध्यविरुद्धवदनुमानवाद्यभिमतविशेषा-
न्तरविरुद्धो ऽपि हेतुर्विरुद्धहेत्वाभास इति भावः । तत्राप्यागमप्रामाण्या-
दिति । यद्यागमश्चिरातीतान्निर्व्यापाराद्यागात्स्वर्ग इति बोधयेतर्हि तथैवा-
नुमन्येमहि न त्वागमस्तथा बोधयति किं तु यागात्स्वर्ग इत्येतावन्मात्रं
बोधयति तनुव्यापारकल्पनायामपि न विरुध्यतइत्यविरोधात्तच्च लोकानुसा-
रेणाऽपूर्वकल्पनं न त्विह तथा रागादिमत्त्वकल्पनं प्रवर्तते निरवद्यत्वादि-
श्रुतिविरोधादिति भावः । यदीश्वर इति ग्रन्थे कारुण्यपर इति विशेषणस्वार-
स्यमनुसृत्य तेन ग्रन्थेन व्यावर्त्यामितरेतराश्रयदोषपरिहारशङ्कां प्रकारान्तरेण
दर्शयति अथ वेति । कारुण्येव न कर्मभिरतो नान्योन्याश्रय इति भावः । ३०४ । २३
कर्मभिः प्रयोजनैरिति । अध्ययनेन वसतीतिवत्फलस्य हेतुत्वविवक्षया
तृतीयेति भावः । पूर्वकर्म कथमीश्वराप्रवर्तितमीश्वरप्रवर्तनलक्षणं कार्यं करोतीति
टीकाग्रन्थो न युक्तः पूर्वकर्मणो ऽपीश्वरप्रवर्तितत्वस्य परेणोच्यमानत्वादित्या-
शङ्क्य ततात्पर्यमाह ईश्वरेण पूर्वकर्म तावदिति । एवं सति प्रवर्तक-
त्वापपत्तिमनुकृति । ईश्वरेण पूर्वं कर्म प्रवर्तयितुं न शक्यते कुत्सित-

फलानुदयप्रसङ्गादित्युक्तानुपपत्तिपरिहारार्थमीश्वरस्य प्रवर्तकत्वोपपत्तिमनुक्तेव परः केवलं कर्मेश्वरयोः प्रवर्त्यप्रवर्तकभावस्यानादितामात्रं यद्यवलम्बेत तदानीमन्धपरम्परादोषमाहेत्यर्थः । प्रवर्तकत्वानुपपत्तिमुक्तेति पाठे त्वीश्वरस्य प्रवर्तकत्वानुपपत्तिर्या सिद्धान्तिनोक्ता तदनुवादः । अनुपपत्तिसाम्यादिति । ईश्वरस्याद्यतनकर्मणि च प्रवर्तकत्वानुपपत्तेः साम्यादित्यर्थः । अतो यथा केन चिदन्येन स पटो रक्त इत्युक्ते कुत इदं श्रुतमिति परस्याकाङ्क्षायां स यद्यन्यमन्धं तदुपदेष्टारं ब्रूयात्सोऽप्यनुयुक्तोऽन्यमन्धं सोऽप्यपरमन्धं न कं चिदपि स्वोपदेष्टारं चक्षुष्मन्तं ब्रूयाद् अनयाऽन्धपरम्परया प्राप्तेः पटरक्तिमा यथैवाऽप्रामाणिकः एवमियमपि कर्मेश्वरयोः प्रवर्त्यप्रवर्तकभवरम्परोक्ताऽनुपपत्तिधूननक्षमचक्षुष्मत्स्थानीयश्रुतिमूला यदि न स्यात्तदा कर्मेश्वरयोः प्रवर्त्यप्रवर्तकभावो न प्रामाणिकः स्यादिति भावः ।

भाष्ये प्रधानपुरुषेश्वरत्रयमिति कथमुक्तं पुरुषाणां बहुत्वादित्या-
 ३०५ । १५ शङ्क्य व्याचष्टे पुरुषान् जात्यैकीकृत्येति । तथापि प्रवाह्नित्यत्वादिति । यदि द्रव्यत्वादन्तवत्वमनुमीयते तदा सर्वेषां संसारिणामनित्यत्वेऽपि प्रवाहरूपेण संसारस्यानुवृत्तिर्न निवारिता स्यात्तथा च तच्छून्यतायामीश्वरः किमधितिष्ठेत्किंविषये वास्य सर्वज्ञत्वेश्वरत्वे स्यातामिति भाष्योक्तदूषणमलम् स्यात् । अत एव हि विद्वत्सु मुच्यमानेषु सर्वदा ब्रह्माण्डलोके जीवानामनन्तत्वादशून्यतेति श्लोकोक्तप्रकारेणाऽशून्यतानिर्वाहोपपत्तेः । द्रव्यत्वादिहेतुना कुसूलनिहितबीजवदेतावन्त एवेति पुरुषाणामियत्तारूपसंख्यावत्त्वानुमाने तु तेषां सर्वेषां क्रमेण मुक्तौ शून्यतापत्तिरिति दूषणं लभं भवतीत्यभिप्रेत्य संख्याविशेषानुमानमादृतमित्यर्थः । एतेन संख्यावत्त्वादेवान्तवत्वमनुमेयं चेदपि प्रधानस्येश्वरस्य जात्यैकीकृतानां पुरुषाणां च चित्तसंख्ययाऽन्तवत्वमनुमीयतां तेषां प्रतिव्यक्तिगतयैकत्वसंख्यया वा तदनुमीयतामित्यपि शङ्का निरस्ता । तावता सर्वशून्यतायामीश्वरस्य ज्ञेयाधिष्ठेयाभावदूषणावकाशसिद्धेः तस्मादियन्त एवेति परिच्छिन्नानां जीवानां मध्ये प्रतिकल्पमेकैकस्मिन्नन्तं प्राप्तेऽप्यनाद्यतीतकल्पप्रवाहे सर्वेऽपि जीवा अतीताः स्युरिति कस्य भोगार्थं प्रधानमीश्वरोऽधितिष्ठेत् किंविषया वाऽस्य सर्वज्ञता स्याद् इदानीं सर्वशब्दार्थालाभादिति दूषणसिद्ध्यर्थमियत्तारूपसंख्याविशेषानुमानमपेक्ष्यते । ननु

यद्यतीतेषु कल्पेषु इयतापरिच्छेदाभावरूपमानन्त्यमिष्यते तदा तत्रैव द्रव्य-
त्वादिहेतोर्व्यभिचारः । यदि नेष्यते तदा जीवानामियतारूपसंख्याविशेषवत्त्वे
ऽप्यनीतकल्पापेक्षया ऽधिकसंख्यावन्तस्तद्वतीदानीं केषां चित्संसारिणामनु-
वृत्तेस्तद्गोकार्थमीश्वरस्य प्रधानाधिष्ठातृत्वं सर्वज्ञत्वं चोपपद्यते । अग्रे कदा-
चित्तदुभयं न स्यादिति चेदिष्टापत्तिः ।* न हि तत्रानुभवविरोधो ऽस्ति
अभ्युपगम्यते च सर्वमुक्तिवादिभिरग्रे तथाभावः । किं च प्रधानपुरुषेश्व-
राणां वशाणामप्यन्तवत्त्वमानुमानिकेश्वरवादिनं प्रत्यापादितं केन हेतुना सर्वेषु
पुरुषेष्वप्यतीतेषु प्रधानेश्वरयोरवस्थितिमभ्युपगम्येदं दूषणमुच्यते तस्माद-
युक्तमिदं दूषणमिति चेदुच्यते । संख्यावत्त्वेन प्रमेयत्वेन पुरुषाणामियता-
नुमाने सर्वैः पुरुषैरनुभाव्यानि यावन्ति दुःखानि तेषामपि इयता हेतुसाम्यात्
सिध्यति सा चेयता एकादष्टादशस्थानगतपरार्द्धमध्यग्व कं चित्संख्यावि-
शेषमादाय पर्यवस्यति ततश्च सर्वैरपि पुरुषैरनादिकालप्रवाह*प्रवृत्तेतरशरी-
रेषु प्रतिशरीरमस्मदाद्यनिर्धार्यसंख्यविशेषाणि दुःखान्यनुभूयन्तदित्येतावता
कालेन सर्वपुरुषगतानां सर्वेषामपि दुःखानामुच्छेदो ऽवश्यम्भावीत्यतो विनैव
तत्त्वज्ञानं मुक्तेषु सर्वेषु पुरुषेषु स्वरूपतः स्थितेष्वपीदानीं स्थितेनापि प्रधा-
नेन तेषां भोगार्थं न प्रवर्तनीयम् । नापीश्वरेण तदधिष्ठेयं नापि सृज्यं वस्तु
किञ्चित्तेन ज्ञेयमस्तीति दूषणे तात्पर्यम् । यदि तु द्रव्यत्वहेतुनेव संख्यावि-
शेषवत्त्वानुमानमिष्यतइति दुःखानामानन्त्यमभ्युपगम्येत तदा प्रतिपुरुषव-
र्तिनां दुःखानामियतापरिच्छेदाभ्युपगमे क्रमेण भुज्यमानानां तेषां माषरा-
शिन्यायेन स्वयमेव क्षयः स्यादिति मुक्तेस्तत्त्वज्ञानैकसाध्यत्वाभ्युपगमवि-
रोधः । प्रतिपुरुषवर्तिनामपि दुःखानामानन्त्याभ्युपगमे तत्त्वज्ञाने सति
योगसामर्थ्याद् बहूनि शरीराणि परिगृह्य भोगेन नाशयतया पराभ्युपगतानां
दुःखानामानन्त्यात्कदा ऽपि क्षयो न स्यादिति तत्त्वज्ञानान्मुक्त्यभावप्रसङ्ग
इति दूषणं द्रष्टव्यम् ।

सप्तमी च निमित्तार्थेति । कडिति चेत्सूत्रवद्† निमित्तार्था ३०५ । २२
सप्तमी चापकहेतुपर्यवसितेति भावः । ननु घटस्य कुलालवज्जगतोऽपि केन

३०५ । २४

चित्कर्त्ता भाव्यमिति ईश्वरानुमाने स कर्त्ता कुलालवदेव रागादिमान् स्यात्
 कुलालो मृदादिकमिव स्वसंयुक्तमेवाधितिष्ठेद्रूपादिमदेवाधितिष्ठेत् । ओषस्पृश-
 नादिवद् रूपादिहीनस्याप्यधिष्ठाने तदधिष्ठानवदेव प्रधानादधिष्ठानमप्यधि-
 ष्ठातृभोगार्थे स्यात्* कुलालवदेव च जगत्कर्त्ता शरीरी स्यात् शरीरित्वे च
 भोगादिमान् स्यात् प्रधानपुरुषेश्वराश्च संख्यावत्त्वात्परिमाणवत्त्वान्ना-
 वन्तः स्युः पुरुषाश्च द्रव्यत्वादिभिः संख्याविशेषवन्तः स्युरित्यनुमानानि
 साम्येन दृष्टसाधर्म्यमात्रमवलम्ब्य प्रवृत्तानि पर्वतो महानसवद्ब्रह्मैवाश्चेतद्व-
 नोपन्यासस्त्विति । ईदृशेनासारतरेणाप्यनुमानजातेन दूषयितुं शक्य-
 त्वादत्यन्ततुच्छः पक्ष इति द्योतनार्थं तदुपन्यासः । न ह्यस्मादनुमानजा-
 तात् कार्यमात्रं कर्त्तृकारकसाध्यमित्याद्यनुमाने कश्चिद्विशेषो ऽस्ति घटादिषु
 दृष्टायां कर्त्तृजन्यतायां लाघवात्कार्यत्वमेवावच्छेकं न तु घटत्वादिक्रमन-
 नुगमादिति तर्केण दाढ्यापादने कार्यमात्रं दानादिवत्संप्रदानजन्यं पर्यपत्त-
 नादिवदपादानजन्यं संप्रदानादिजन्यतायामपि कार्यत्वमेवावच्छेदकं लाघवान्न
 तु दानत्वादिक्रमननुगमादिति तर्कदृढीकृतानुमानैरङ्कुरादिकार्ये कर्त्तृकारक-
 वत्संप्रदानापादानकारकयोरपि अतीन्द्रिययोः सिद्धिप्रसङ्गादिति भावः । ननु
 सांख्याधिकरणे कारणानि चेतनाधिष्ठानमन्तरेण कार्याणि न जनयन्तीत्यानु-
 मानिकेश्वरसिद्धिरङ्गीकृता इह कथं तदूषणं क्रियते । नैष दोषः । तच्च
 पूर्वपक्षे मृद्घटादिषु दृष्टं कार्यानुसारिणा कारणेन भाव्यमिति नियममवलम्ब्य
 सुखदुःखमोहात्मकस्य जगतस्तथाभूतं कारणमनुमिमानं सांख्यं प्रति मृदा-
 दिदृष्टान्तेनैवाचेतनस्य जगत्कारणस्य चेतनेनाधिष्ठानमपि सिध्येत् स्वतन्त्रं
 प्रधानं जगत्कारणमिति निरीश्वरसांख्याभिमतं न सिध्येदित्येतावन्मात्रमुक्तं
 न तु स्वतन्त्रमीश्वरानुमानमनवद्यमिति । तेन नेश्वरः प्रसाधितः† ॥

३०६ । ५

उत्पत्त्यसंभवात् ॥ ४२ ॥

विष्णुभागवता मन्यन्ते भगवान् नारायणः परं ब्रह्म स वासुदे-
 वादिचतुर्व्यूहात्मना ऽवतिष्ठते तच्च वासुदेवः परिपूर्णषाङ्गयशाली षड्-

* भोगार्थे स्यादिति नास्ति १ पु. ।

† अत्र सप्रमं पशुपत्यधिकरणं पूर्णम् ।

ज्ञाश्च ज्ञानशक्तिबलेश्वर्यधीयते जांसि चेतनाऽचेतनात्मकसंकलप्रपञ्चाहम्भा-
बोल्लेखितया सामान्यतो विशेषतश्च सकलवस्तुगोचरं तस्य ज्ञानं ज्ञान-
मुच्यते । जगत्प्रकृतिभावः शक्तिः । जगत्सृजतो ऽस्य श्रमाभावस्तिलका-
लकषट्प्रयत्नेन स्वसृष्टृसकलजगद्गणं च बलम् । अप्रतिहतेच्छत्वमैश्वर्यम् ।
जगत्प्रकृतित्वे ऽपि पयसो दधिभावेनेव विकारविरहो वीर्यम् । जगत्सृष्टौ सह-
कार्यनपेक्षत्वं पराभिभवसामर्थ्यं च तेजः । ततो ज्ञानबलान्मेषेण संकर्षण-
स्ततो वीर्यैश्वर्योन्मेषेण प्रद्युम्नस्ततः शक्तितेजःसमुन्मेषेण अनिरुद्धो
जायते संकर्षणादयश्च जीवमनोहंकाररूपा इति तन्मतम् । तन्निरासस्य
पूर्वाधिकरणेन संगतिमाह अधिष्ठातैवेति ।

ननु कापिलपातञ्जलस्मृतिप्रामाण्यनिरसनानन्तरं कर्तृगौरवेण विशे-
षेण पाञ्चरात्रप्रामाण्य*निरसनं पूर्वपादस्य सङ्गतमित्याशङ्क्याह अवान्तर- ३०६ । १२
संगतिवशादिति । ननु यदि पाञ्चरात्रं बुद्धिपूर्वा कृतिर्निःस्वसितकल्पः
श्रुतिरबुद्धिपूर्वा तर्हि विपरीतं बलाबलम् । अबुद्धिपूर्वकस्य हि प्रामाण्यं
घुणाक्षरन्यायेन क्व चिद्वदपि न सार्वत्रिकं भवेत् । सर्वज्ञस्य भगवतो
बुद्धिपूर्वा कृतिस्तु मूलदार्ढ्यात्सार्वत्रिकं प्रामाण्यमश्नुत इत्याशङ्क्याह याव-
द्धीति । अयमर्थः । भगवतो बुद्धिरत्र विष्णुस्मृत्यादिमूलबुद्धिवत् स्मृति-
रूपा विवक्षिता उत सर्वज्ञस्य भगवतः प्रत्यक्षं संभवतीति प्रत्यक्षरूपा वा ।
आद्ये स्मृत्यन्तराणामिव पाञ्चरात्रस्मृतेरपि वेदमूलत्वेन प्रामाण्यं समर्थनी-
यम् । द्वितीये भगवतः सार्वज्ञ्यं वेदादवगतमिति समर्थनीयम् । पक्षद्वये
ऽपि वेदप्रामाण्यमुपजीव्य पाञ्चरात्रस्य प्रामाण्यमुपपादनीयम् । अबुद्धिपूर्व-
कस्यैव तस्य वक्तृदोषराहित्येन प्रामाण्यमविचलं बुद्धिपूर्वकस्य तु वक्तृदोष-
संभावनया प्रामाण्यं न तथा स्थिरम् । यद्यपि वेदावगतसार्वज्ञ्यस्य भ्रान्तिर्न
संभवति तथापि वेदविरोधदर्शने सति बुद्धुदेशनावतदंशे व्यामोहकत्वशङ्का
नापेति सापि शङ्का यद्यपि न भवति तथापि उपजीव्यविरोधे गौणत्व-
कल्पनमावश्यकमिति ।

अत्र के चित्पाञ्चरात्रस्य प्रामाण्यमित्थं समर्थयन्ते । एकायनशाखा-
मूलकं पाञ्चरात्रमिति वेदमूलत्वेनेव तस्य प्रामाण्यम् । एकायनशाखामूलत्वं

च पाञ्चरात्रवोक्तं संकर्षणादयस्तु न जीवमनोहंकाराः किं तु तदभिमानिनो भगवद्गुहाः तेषां च जननमेच्छिकप्रादुर्भावरूपम् अतो न जीवोत्पत्तिप्रतिपादनाद्वेदविरोधः । न च तथापि वेदेषु ये गर्भाधानादयः चत्वारिंशत्संस्काराः समाम्नाताः तद्विपरीतास्ते पाञ्चरात्रे विहिता इत्यप्रामाण्यं शङ्कनीयम् । तेषामप्येकायनशाखायामाम्नानाच्छाखाभेदेन च कर्मणां प्रकारभेदस्यान्यत्रापि संप्रतिपन्नत्वात् । अत एव तदनुष्ठातृणामपि न वैकल्यम् । सर्वेषामपि स्व*स्वशाखोक्तप्रकारकर्मानुष्ठानदर्शनात् । एवमेव तेषां ग्रन्थेषु कण्ठरवेणोक्तम् । तथा यदप्युक्तं गर्भाधानादिदाहान्तसंस्कारान्तराऽसेविनां भागवतानामब्राह्मण्यमिति तत्राप्यज्ञानमेवापराध्यति न पुनरायुष्मतो दोषः । यत एते वंशपरम्परया वाजसनेयिशाखामधीयानाः कात्यायनादिगृह्योक्तमार्गेण गर्भाधानादिसंस्कारान् कुर्वते नातो† ब्राह्मण्यात्प्रच्यवन्ते ये पुनः सावित्र्यनुवचनप्रभृतित्रयीधर्मत्यागेनैकायनश्रुतिविहितानेव चत्वारिंशत्संस्कारान् कुर्वते स्वशाखागृह्योक्तमर्थजातमनुतिष्ठन्ति न ते शाखान्तरीयकर्माननुष्ठानेन ब्राह्मण्यात्प्रच्यवन्ते । एवं चतुर्व्यूहं भगवन्तं प्रत्यहं पाञ्चकालिकेनाभिगमनादिपञ्चकेन वार्षशतिकव्रतेन समाराध्य पुरुषः क्लेशैर्मुच्यते । तत्राभिगमनं प्रातर्भगवन्मन्त्रजपस्तुतिनमस्कारादिकम् । तदनन्तरं पूजार्थं पुष्पादिसंपादनमुपादानम् । ततः पूजनमिज्या । ततो भगवच्छास्त्रतदनुगुणपुराणागमश्रवणचिन्तनादिकं स्वाध्यायः । ततः सायंसंध्यानन्तरं भगवति चित्तसमाधानं योग इति । तेः पाञ्चरात्र‡प्रामाण्यसमर्थनव्याजेन वयं पाञ्चरात्रिण एकायनशाखिन इत्यादिमन्यमानानां ब्राह्मण्यवैकल्यमेव प्रतिष्ठापितम् । तथा हि । ये वाजसनेयिशाखामधीत्यातच्छाखागृह्योक्तप्रकारेण संस्काराननुतिष्ठन्ति तेषां शाखारण्डतयैव ब्राह्मण्यवैकल्यं प्रतिष्ठापितम् । ये तु त्रयीविहितान् संस्कारान् परित्यज्य पाञ्चरात्रविहितानेव संस्काराननुतिष्ठन्ति तेषां वैदिककर्माणि परित्यज्याऽवैदिककर्मानुष्ठानेन तत्प्रतिष्ठपितम् । न ह्येकायनशखेति का चन शाखा क्व चिदधीयमाना दृश्यते येन तन्मूलतया ते संस्कारा वैदिकाः स्युः । खिलशाखात्वकल्पनं

* एकं स्वेति नास्ति १ पु. ।

† न ते इति १ पु. पा.

‡ पञ्चरात्रेति १ पु. पा. ।

च न प्रमाणमूलम् । अतस्त्रयीविहितसंस्कारविपरीतसंस्कारविधानांशे व्या-
मोहकत्वं त्रयीधर्माऽयोग्यानधिकृत्य तद्विधानमिति वा कल्पनीयमित्येषा
दिक् । प्रपञ्चस्तु मणिदीपिकायां द्रष्टव्यः ।

व्याख्यातो भाष्यइति । आगमसिद्धान्तदिव्यसिद्धान्ततन्त्रसि- ३०९ । ४
द्धान्ततन्त्रान्तरसिद्धान्तरूपे चतुर्विधे पाञ्चरात्रे परस्परविप्रतिषेधो मा भूद्वेद-
निन्दकपरिग्रहवैदिकसंस्कारवर्जनाऽवैदिकसंस्कारविधानस्तुद्रविद्याबाहुल्यादि-
भिर्वैदविप्रतिषेधो ऽपि भूयान् स सर्वो ऽपि भाष्यगतादिशब्दगृहीतो बोद्धव्य
इत्यर्थः । एवमवैदिकत्वादेव वैदिकापरिग्राह्यत्वं पाञ्चरात्रस्योक्तं वैखानस-
शास्त्रे ।

आग्नेयं पाञ्चरात्रं तु दीक्षायुक्तं च तान्त्रिकम् ।

अवैदिकत्वात्तन्त्रं ततो वैखानसेन तु ॥

सैम्येन वैदिकेनैव देवदेवं समर्चयेत् ॥ इत्यादिना ।

अथ न हि निन्दान्यायेन वैखानसप्रशंसार्थो ऽयमर्थवाद इति केषां
चित्समाधानमसाधु । अर्थवादे ऽप्यवैदिकत्वहेतूक्तिसामर्थ्येन वेदाऽनधि-
कृतविषयत्वसिद्धेरनिवारणात् । दृष्टं हि पर्वचतुष्टययुक्ते चातुर्मास्ये द्वयोः
प्रणयन्तीति द्वयोः पर्वणोरपूर्वाग्निप्रणयनान्तरविधानस्य तस्माद् द्वाभ्यामे-
तीति गमनसाधनत्वप्रतिपादकार्यवादवशादूरु वा एतौ यज्ञस्य यद्वरुणप्र-
घासः साक्रमेधश्चेत्यूरुसंस्तुतवरुणप्रघाससाक्रमेधाख्यपर्वद्वयविषयतया व्यव-
स्थानम् । एवं च सिद्धवदवैदिकत्वकीर्तनमेव पाञ्चरात्रस्य एकायनशाखामूल-
त्वकल्पनमपि तुच्छीकरोतीत्यलं प्रपञ्चेन* ॥

इति श्रीमद्भरद्वाजकुलजलधिकैस्तुभश्रीमदद्वैतविद्याचार्य-

श्रीविश्वजिद्याजिश्रीरङ्गराजाध्वरिवरसूनोरप्पयदीक्षि-

तस्य कृतो वेदान्तकल्पतरुपरिमले द्वितीय-

स्याध्यायस्य द्वितीयः पादः ॥

अथ द्वितीयाध्यायस्य तृतीयः पादः ।

३०८ । १

न विप्रतिश्रुतेः ॥ १ ॥

पादार्थमाह इहेति । भूतविषयवाक्यविरोधपरिहार एव पादार्थः । भोक्तृविषयवाक्यविरोधपरिहारस्तु तत्प्रसङ्गागत इति नार्थभेदात्पादभेदप्रसङ्गः । ननु वाक्यानां परस्परविरोधसमाधानेन वाक्यार्थावधारणया समन्वये स्थिते तत्र मानान्तरविरोधसमाधानार्थो द्वितीयोऽध्यायः । अस्मिन् विप्रतिश्रुतिवाक्यविरोधपरिहारस्य नास्ति सङ्गतिरित्याशङ्क्य विप्रतिषेधप्रसङ्गागतोऽयमिह तत्परिहार इति प्रदर्शनार्थं विप्रतिषेधाच्चेति भाष्यमित्याह प्रासङ्गिकीमिति ।

श्रुतिविप्रतिषेधादित्यर्थ इति । ननु कारणविषयश्रुतिविप्रतिषेधे इव कार्यविषयश्रुतिविप्रतिषेधेऽपि समाधानं कृतमेव कारणत्वेन चाक्राशादि*ष्वित्यधिकरणे । तत्र हि सूत्रस्य यकां योजनामाश्रित्याक्राशदिकार्येषु विगानेऽपि ब्रह्मणः कारणत्वे विगानं नास्ति । अकल्पितकारणवस्तुप्रतिपत्त्युपायतया कल्पितेषु तात्पर्याऽविषयेषु कार्येषु विगानं तु न दोष इति कार्यविगानमभ्युपेत्यैकं समाधानं कृतम् । योजनान्तरमाश्रित्य कार्यविगानस्य दोषत्वेऽपि तदिह नास्ति दण्डचक्रादिघृतपूर्णान्तकार्यकर्तृविषययावत्कार्यकर्तृत्वकृतिपयकार्यकर्तृत्वानुवादकवाक्यद्वयवत् तैत्तिरीयकच्छान्दोग्यश्रुत्योः प्रामाण्योपपत्तेरित्यपरं समाधानं कृतं किमधिकमिह कर्तव्यं समाधानमत्र शिष्यते । उच्यते । छान्दोग्ये तैत्तिरीयकश्रुतायाक्राशवायूपसंहारमनपेत्य तत्र द्वितीयसमाधानं कृतम् । इह तु तदुपसंहारमप्याश्रित्य तत्र सम्भावितशङ्कानिराकरणेन समाधानान्तरं कर्तुमयमारम्भः ।

११ । ४ परपक्षेषु सर्वत्रेति । यद्यपि स्ववचनविरोध इव श्रुतिविरोधोऽपि न सर्वेषु परपक्षेषु निराकरणहेतुः बोद्धार्हस्तपन्निराकरणे तान् प्रति श्रुतिविरोधस्य हेतुकरणाऽयोगात्तथापि तेषामपि पक्षाः श्रुतिविहङ्गा इति

कृत्वा ऽस्माभिर्निरस्यन्तइति श्रुतिविरोधो निरसनीयत्वे सार्वत्रिको हेतुर्भवतीति भावः ।

न वियदिति । यद्यप्यस्तीति सूच*माशयैः सिद्धान्तसूचमिति वक्ष्यते ३०८ । ५
तथापि न वियदिति पूर्वपक्षसूचमस्ति त्विति सिद्धान्तसूचमिति विशिष्टार्था-
भिप्रायेण भ्रमत्वमुक्तम् । ननु किमर्थं तच्च भ्रमत्वमुच्यते तथैवास्तु को दोषः
अनुत्पत्तिं पूर्वपक्षं कृत्वोत्पत्तिसमर्थने ऽपि ह्यनुत्पत्तिशङ्केवात्पत्यनुत्पत्तिश्रुति-
विप्रतिषेधशङ्कापि निरस्ता भवतीति फलितमर्थमादाय प्रागुक्ता प्रसङ्गसङ्गति-
रूपपद्यते । यथा गुणोपसंहारफलाया विद्याभेदाभेदचिन्ताया गुणोपसंहारपाद-
सङ्गतिः एवं न वियदिति सूचस्य पूर्वपक्षसूचतायांमश्रुतेरित्यस्य वियदुत्प-
त्तिप्रतिपादनक्षमश्रुत्यभावादित्यर्थ इति नाश्रुतौ क्वाचित्कत्वसार्वत्रिकत्ववि-
कल्पावकाशः । वक्ष्यमाणसम्भवादिहेतुबलेन विशिष्टश्रुत्यभावस्य सार्वत्रिक-
त्वात् । इदं सिद्धान्त्येकदेशिसूचमिति पक्षे ऽपि हि मुख्यश्रुत्यभावादित्यर्थ
इत्याचार्यैरयमेवार्थः स्फुटीकार्यतेइति चेत्सत्यं तथापि साक्षान्निराकरणीयं
पूर्वपक्षं प्राप्य तच्च सिद्धान्त्येकदेशिनः परिहारं प्रथमं प्रदर्श्य तस्यापि नि-
राकरणेन परमसिद्धान्तप्रदर्शनं क्रियतइत्येवं सूचाणां प्रसक्तपूर्वपक्षनिराकर-
णार्थत्वे सम्भवति अप्रसक्तपूर्वपक्षान्तरनिराकरणार्थत्वं सूचाणामङ्गीकृत्य तेन
फलतः प्रसक्तपूर्वपक्षनिराकरणसिद्धङ्गीकारो न युक्त इति तात्पर्यम् ।

एवं तर्हि प्रसक्तो विप्रतिषेधपूर्वपक्ष उत्सृजे मा भूद् आद्यसूचद्वयं
तत्प्रदर्शनार्थं गौण्यसम्भवादिदित्यादिसूचत्रयमेव सिद्धान्त्येकदेशिमतप्रदर्शन-
र्थमित्यस्त्विति ये मन्यन्ते तन्मत्तं दूषयितुमुपन्यस्यति के चित्त्विति । ॥ १८
दूषयति किमश्रुतेरिति । अत्रेदं वक्तव्यम् । क्वाचित्क एवायमश्रुतेरिति
हेतुः न श्रूयते हि छान्दोग्ये सृष्टिप्रक्रियायामन्नेन शुङ्गेनेत्यादिकार्यलिङ्गक-
ततदव्यवहितकारणानुमानप्रक्रियायां च कार्यत्वेन वियत् । न चात्र तदुप-
संहारः शक्य इति भाष्यएव स्पष्टमुक्तम् । एवं तावच् छान्दोग्यश्रुतिरश्वण-
लिङ्गवती उपसंहारमप्यसहमाना वियदुत्पत्त्यसम्भवादानुमृहीता तदुत्पत्तिं
प्रतिक्षिपतीत्ययमर्थो न वियदिति सूचेणोच्यते तेतिरीयकश्रुतिः सर्वविज्ञा-

नप्रतिज्ञादानुगृहीता तां व्युत्स्थापयतीत्ययमर्थः । अस्ति त्विति सूत्रेणोच्यते एवं
श्रुतिप्रतिषेधपूर्वपक्षसूत्र*द्वयेन पर्यवसिते सर्वविज्ञानप्रतिज्ञानमन्यथासिद्धम्
असम्भवादिकमेव त्वनन्यथासिद्धमिति मन्यमानस्य विषयदनुत्पत्तिवादिनः
सिद्धान्त्येकदेशिने मतं सूत्रत्रयेणोच्यत इत्यङ्गीकारे ऽपि न का चिदनुपपत्ति-
रिति ।

३०८ । २१

अस्ति त्वित्यपि सूत्रं निगूढाभिसंधेः सिद्धान्तिन एवेति ।

नन्वस्य सूत्रस्य सिद्धान्तसूत्रत्वमङ्गीकृत्य सिद्धान्ताभिप्रायाऽनभिव्यक्त्यपेक्ष-
मौपचारिकं पूर्वपक्षसूत्रत्वकथनमिति क्लिष्टयोजना किमर्थं क्रियते पूर्वपक्षसूत्र-
मेवेदमस्तु एतत्सूत्रव्याख्यानानन्तरं हि भाष्ये ततश्च श्रुत्योर्विरोध इत्या-
दिना श्रुतिविप्रतिषेधपूर्वपक्षो दर्शितः । तदनन्तरं च तस्मिन् विप्रतिषेधे
कश्चिदाहेतीत्युत्तरसूत्रावतारणं च कृतं टीकायामप्येतत्सूत्रव्याख्यानावसान-
श्च तस्मात्सर्वाः श्रुतयः परस्परविरोधिभ्यो नास्मिन्नर्थे प्रमाणं भवितुमर्ह-
न्तीति पूर्वः पक्ष इति विप्रतिषेधपूर्वपक्षोपसंहारः कृतः । सत्यम् । टीकायां
न विषयदिति सूत्रं सिद्धान्त्येकदेशिन इत्युपक्रान्तं तस्य च प्रागेव प्रतिषेध-
पूर्वपक्षप्राप्ते सत्यामुत्थानं वाच्यम् । न च विप्रतिषेधपूर्वपक्षनिराकरणार्थं सि-
द्धान्त्येकदेशिमते प्रवर्तिते तदनन्तरमेव पूर्वपक्षोत्थानमिति युज्यते । न
चाद्यसूत्रे सिद्धान्त्येकदेशिसूत्रत्वेन बहिर्भूते सति केषलेन द्वितीयसूत्रेण विप्र-
तिषेधपूर्वपक्षोपि लम्भयितुं शक्यते तस्माद्बहिःपृष्ठ एव पूर्वपक्षः सिद्धान्त्येकदे-
शिसिद्धान्तिसूत्राभ्यां निगूढस्वस्वाभिसंधिभ्यां स्पष्टीकृतो जात इत्येतावता
सूत्रद्वयव्याख्यानानन्तरं भाष्यादिषु पूर्वपक्षस्फुटीकरणमिति तात्पर्यम् ।
स्थालादिवचनत्वमिति । (स्थालं भोजनपात्रम्)† ।

स्थालम्भोजनपात्रे स्यादुखायां तु सा स्त्रियाम् ।

स्थाली ना तु महादेवः इति नैघण्टुका विदुः ॥

३०९ । १२

षष्ठी तृतीयार्थे इति । पूरणगुणेत्यादिसूत्रेण पूरणार्थयोगे षष्ठी-
मासनिषेधाज्ज्ञापकात् तृतीयार्थे षष्ठी । न केवलं विरोधादाकाशज-

* पूर्वपक्षे सूत्रेति १ पु. पा. ।

† () एतदन्तर्गता यन्त्रो नास्ति १ पु. ।

‡ पात्रे क्रीडं स्थादिति २ पु. पा. ।

§ महादेव इति २ पु. पा. ।

न्माभावकल्पनेति । छान्दोग्यश्रुतावाकाशस्य जन्माभावो न कल्पनीय इति यद् इदं तैत्तिरीयश्रुतिविरोधमात्रात् भवति किं तु छान्दोग्यश्रुतेः क्वचिदप्युपयोगाभावादपीत्याहेत्यर्थः । ननूपयोगाभावो न च श्रुतेन तदपवाधने इत्यादिग्रन्थेनोच्यते ततः पूर्वस्तु लभ्यमित्यन्तग्रन्थः संसर्गः श्रोतः भेदस्त्वार्थ इति ग्रन्थेन पुनरुक्त इत्याशङ्क्य तदनुवादकत्वमाह तत्रापीति । ३०६ । २५ पूर्वोक्तविरोधानुवाद एवेति । श्रुतिविरोधेनार्थिकस्य बाध्यत्वं यदुक्तं तस्यार्थिकत्वोक्तिमुखेनानुवाद इत्यर्थः । वाक्यद्वयमनुमीयतइति । श्रुतकल्पिताभ्यां* तेजोवियत्सृष्टिवाक्याभ्यां तद्वित्वमनुमीयतइत्यर्थः । उपसंहारोदाहरणान्तराभिप्रायमिति । उपसंहारे उदाहरणान्तरं तद्वायुमसृजतेति कल्प्यं वाक्यं तेन सह चित्वाद्बहुवचनमित्यर्थः ।

वियदुत्पत्त्यभ्युपगमेनेति । सिद्धान्त्येकदेशिनं प्रति प्रतिज्ञाहानिरव्यतिरेकादिति युक्तां वियदुत्पत्तिमभ्युपगमय्य सत्यं दर्शितं विरुद्धं तु तदित्यादिना श्रुतिविप्रतिषेधवादिनं पूर्वपक्षिणमुत्थाप्य तन्निराकरणे प्रस्तुते सिद्धान्त्येकदेशिनं प्रति वक्तव्यस्य वियदुत्पत्तौ हेत्वन्तरस्य कथनमिहासंगतमित्यर्थः । यदि तु अपि च छान्दोग्यइत्यादिभाष्यग्रन्थो वियदुत्पत्तौ हेत्वन्तरप्रतिपादनार्थो न भवति किं तु प्रस्तुते वियतेजःप्राथम्यश्रुतिविप्रतिषेधनिराकरणेष्व । पूर्वं हि छान्दोग्यश्रुतेः तैत्तिरीयश्रुत्यनुवर्तनमर्थतः श्रुतेर्बलीयस्त्वात् श्रुतिविरोधाभावात्क्रमेण पदार्थबाधायोगाच्च समर्थितम् इदानीं छान्दोग्यश्रुत्या वियदुपसंहारस्य स्वयमेवापेक्षितत्वादपि तदनुवर्तनं समर्थ्यतइत्येवं यदि व्याख्यायेत तदा प्रस्तुतग्रन्थेनैवेकवाक्यतेति न सिंहावलोकितन्यायापेक्षेति द्रष्टव्यम् ।

पराधीनसत्ताका इत्यर्थ इति । नन्वेवं सत्यविद्यावदेव ३१० । १७ वियतो ऽपि स्वतः सत्ताराहित्येनाध्यस्तत्वमात्रं सिध्यति न कार्यत्वमिति चेन्मा सैत्सीदितो ऽनुमानात् कार्यत्वं संभूतश्रुत्या हि तत्सिद्धिरभिमतकिमर्थे तर्हीदं सूचसूचितमनुमानं संभूतश्रुतिगोणत्वापदकासंभवशङ्कानिराकरणार्थे तथैव च भाष्ये सूचमवतारितम् । असंभवशङ्का च समवायिकार-

णाद्यभावप्रयुक्ता पूर्वोत्तरकालयोर्विशेषाभावप्रयुक्ता वा ऽध्यस्तत्वसिद्ध्या निवर्त-
तमव । अध्यस्तरजतादिषु रजताश्रयवत्संयोगाद्यारम्भकाऽनपेक्षणाद् अध्य-
स्तस्य ज्ञाननिवर्त्यत्वनियमेन निवृत्त्यनन्तरकालइवोत्पत्तिपूर्वकाले ऽपि विय-
त्कृतविशेषाभावोपपत्तेश्च । उत्पत्तिराहित्यानुमानानि तु हेत्वसिद्ध्यप्रयोजकत्वा-

३१० । १८ दिदोषपराहतानीति स्पष्टमेव । अविद्यादावित्यादिशब्देन षडस्माकमनाद-
य इत्युक्तजीवेश्वराद्यन्तरसंग्रहः । ननु जीवेश्वरौ स्वरूपतः सत्यौ न परा-
धीनसत्ताकाविति तयोर्व्यभिचारतादवस्थमित्याशङ्क्याह जीवेश्वराद्यपी-
ति । आदिशब्देन वैराजाद्येश्वररूपान्तरसंग्रहः । विभागविशिष्टरूपं विना
स्वरूपमात्रविवक्षायां तु तत्र धर्मिसमसत्ताकविभागरूपो हेतुरपि नास्तीति न
व्यभिचार इति द्रष्टव्यम् । आत्मान्यत्वे सतीत्यस्य हेतुविशेषणत्वे वि-
ष्ट्यांशवैयर्थ्यमाशङ्क्य विभक्तत्वहेत्वसिद्धिपरिहारार्थत्वेन योजयति मन्वद्वैत-
वादिन इति । आत्मवादे चेति । आत्मवादे चात्मनो निराकर-
णशङ्कानुपपत्तिरिति यदेतद्वाप्यं तथात्मवादे चेत्येतदुपादानवादे चेत्येतत्पर-
तया व्याख्येयमित्यर्थः । आत्मवादे चेत्येतदनन्तरम् उपादानवादे चेति
प्रतिपदनिर्देशेन टीकायां दर्शिते इत्यर्थः । क्व चिदात्मत्वादेवोपादानत्वा-
देवेति व्याख्येयमित्यर्थ इति पाठो दृश्यते स पाठ आत्मत्वादेव चात्मनो
निराकरणशङ्कानुपपत्तिरिति भाष्यपाठमनुसृत्य तस्मिन् पाठे टीकायामा-
त्मवादे चेति स्वकीयस्यैव शब्दस्योपादानवादे चेति विवरणं तेन भाष्य-
स्थमात्मत्वादिति पदमुपादानत्वादित्यर्थकं व्याख्येयमित्यर्थोत्सूचितं भव-
तीत्यर्थः ।

३११ । १९ यथा भवतामिति । न्यायमते क्षीरमविनष्टं न दध्याकारेण परि-
णमते किं त्ववयवसंयोगनाशात् क्षीरे नष्टे तदारम्भपरमाणुषु रसान्तरो-
त्पन्नौ सत्यां झुणुकादिप्रक्रियया दधिरूपद्रव्यान्तरारम्भ इति तथैवाक्षपाद-
सूत्रं न पयसः परिणामो गुणान्तरप्रादुर्भावाद् व्यूहान्तराद् द्रव्यान्तरोत्प-
त्तिदर्शनं पूर्वद्रव्यनिवृत्तेरनुमानमिति । दध्यविनष्टस्य पयसः परिणामो न
भवति तद्रसविरुद्धरसान्तरप्रादुर्भावादिति प्रथमसूचार्थः । घटपटादिषु सर्वत्र

कृतश्चिद् द्रव्याद् द्रव्यान्तरस्योत्पत्तिः व्यूहान्तरादवयवसंयोगान्तरादिति दृश्यते तदेतत्पूर्वद्रव्यनिवृत्तेः* क्षीरविनाशस्यानुमापकं क्षीरावयवानां संयोगान्तरं पूर्वसंयोगविनाशं विना न संभवति तद्विनाशे च क्षीरविनाशे ऽत्र श्यम्भात्री असमवायिकारणविनाशे सति कार्यस्थित्यसंभवादिति द्वितीयसूचार्थः† ॥

एतेन मातरिश्वा व्याख्यातः ॥ ८ ॥

३११ । १६

प्रधानेनाऽप्रधानबाधमुक्त्वेति । यथा स्वर्गकामवाक्येन प्रधानेन को हि तद्वेद यद्यमुष्मिन् लोके ऽस्ति वा न वेत्यप्रधानस्य फलसंदेहवाक्यस्य बाधस्तथेति भावः‡ ॥

असंभवस्तु सतो ऽनुपपत्तेः ॥ ९ ॥

३१२ । ६

यथा ऽग्नेः क्षुद्रा विस्फुलिङ्गा व्युत्तरन्ति न चास्य कश्चिद् जनिता न चाधिप इति श्रुत्योर्विगेषादप्रामाण्यमिति पूर्वपक्षे प्राप्ते सिद्धान्त्येकदेशिमतरूपतद्भावतत्पूर्वपक्षान्तरप्रदर्शकं भाष्यं शङ्कोत्तरत्वेनावतारयतीत्याह भास्करोक्तेति । सन्मात्रं हि ब्रह्मेत्यादिभाष्यस्य सत्सामान्यं ब्रह्मेत्युच्यते चेत्स सामान्यान्तरादुत्पद्यते सद्विशेषादसतो वेति विकल्पव्यनिरासार्थत्वं प्रतीयते टीकायां त्वेतदुक्तं भवतीति तत्तात्पर्यवर्णनमुपक्रम्यान्यदेवाच्यते कथमनयोर्व्याख्यानव्याख्येयभाव इत्याशङ्क्य यथाश्रुतभाष्यव्याख्यानाद्यौ न भवति टीकायन्यः किं तु भाष्याशयस्य युक्त्यन्तरविवरणपर इति द्योतयन्नवतारयति अपि च विवर्तता हीति । ब्रह्म कार्यमिति हि वदन् प्रष्टव्य इति । यद्यपि कार्यत्वं विवर्तत्वं चेत्सद्रूपस्य ब्रह्मणः कार्यत्वमेव न संभवतीत्येकध्वेन दूषणं वक्तुं शक्यं तथापि प्रपञ्चार्यो विकल्पः । न द्वितीय इत्याहेति । आरम्भपरिणामयोः परं समानसत्ताकयोरुपादानोपादेयभावः न तु विवर्तइत्याशयः । न तृतीय इत्याहेति । यथाश्रुतभाष्यप्रतीततृतीयविकल्पनिराकरणार्थं ॥ १७ ॥ एव नाप्यसत् इति भाष्यग्रन्थः स्वविकल्पिततृतीयपक्षनिराकरणार्थत्वेना-

* निवृत्तेरिति ३ पु. पा. ।

† अत्र प्रथमं विषयधिकरणं पूर्णम् ।

‡ अत्र द्वितीयं मातरिश्वव्याख्यानाधिकरणं पूर्णम् । § इति नास्ति १ पु. ।

३१२ । २० व्यावृत्त्या टीकाकारैर्योजित इति भावः । अत्र तु विकारस्य सतो ब्रह्मण इति । यत्कारणं तत्कार्यमिति नियमेन ब्रह्मणः कारणाभ्युपगमे तदपि कारणं तेनैव नियमेन कार्यं स्यात् कार्यं च विवर्तरूपमित्युक्तम् । ततश्च ब्रह्मणः कारणसद्भावोक्तिः समारोपिते क्व चित्स्य समारोप इत्यर्थपर्यवसिता भवेत् समारोपिते समारोपश्च क्व चिदपि न प्रमित इत्यप्रामाणिकमित्यर्थः । नन्वसति समारोपो न संभवतीति माध्यमिकमतनिषेधे समर्थितं न तु समारोपिते समारोपो न संभवतीत्यत आह माध्यमिकेति । तच्च हि यथा शुक्तिकेयमित्यन्यतत्त्वमनधिगम्य प्रत्यक्षावगतं रज्जते न निषिध्यते एवं प्रत्यक्षादिप्रमितः प्रपञ्चे ऽन्यदधिष्ठानतत्त्वमनधिगम्य निषेद्धं न शक्यते अधिष्ठानत्वावगमकबाधकप्रमाणानुदये प्रत्यक्षादीनां प्रामाण्या-ऽविघातेन तैरेव स्वविषयनिषेधमसहमानैर्विरोधात् । अतो बाधकप्रमाणावगम्येन तात्त्विकाधिष्ठानेन भाव्यमित्युपपादितम् । इदमुपपादनमसति समारोपस्येव समारोपिते समारोपस्यापि निषेधकं भवतीति भावः । अपरमार्थवचन इति । समारोपितवचन इत्यर्थः । अनेन च निरधिष्ठानभ्रमपरम्परानादितेत्याहेति प्राचीनटीकाग्रन्थे ऽपि निरधिष्ठानशब्दः समारोपिताधिष्ठानपर इत्यर्थाद्वाख्यातम् । अध्याहारः क्लेश इति । स्वमते सतो ब्रह्मणः असंभवः उत्पत्त्यभाव उत्पत्त्यनुपपत्तेरिति सूत्रयोजना । अबाबुद्धिस्थस्य कस्यापि नाध्याहारः प्रतिज्ञाहानिरव्यतिरेका*दित्यत्र यदव्यतिरेकः कृत्स्नस्य जगतो ऽनूदितः तत्सद्रूपं ब्रह्म बुद्धिस्थम् । वियन्मातरिश्चनोः समर्थितोत्पत्तिरपि इह निषेध्यबुद्धिस्था सेवाऽनुपपत्तेरित्यत्राऽनुपपद्यमाना प्रतियोगिनी बुद्धिस्थेति परमते तु गुणादिकं नित्यत्वं चाबुद्धिस्थम् अद्वितीयशुनिरप्युत्पत्तिवद् नाव्यवहितबुद्धिस्थेति तदध्याहारक्लेशः । पूर्वाधिकरणार्थ एवात्राक्षिप्यतइति । पूर्वाधिकरणाक्षेपसमाधानार्थत्वासङ्गति-

३१३ । ८ रेव संगतिरिति भावः । पूर्वपक्षाभासेति । आकाशस्य तावदनुत्पत्तिन्यायशास्त्रादिसिद्धा भूगोलकादीनामपि न कदा चिदनीदृशं जगदिति संगमप्रलयानभ्युपगन्तृमते प्रसिद्धा । एवमुत्पत्तिरहितत्वेन प्रसिद्धानामाकाशा-

* व्या. सू. अ. २ पा. ३ सू. ६ ।

† पूर्वाधिकरणमेवाक्षिप्यतइति प्रतीकाकारः १ पु. ।

दीनामुत्पत्त्यभिधानं सर्वकार्योपलक्षणार्थमिति नैकदेशोपादानवैयर्थ्यं न चेत-
रपरिसंख्यानमिति स्पष्टमेव । अतो न पूर्वाधिकरणाक्षेपावकाश इति भावः* ॥

तेजोतस्तथा ह्याह ॥ १० ॥

३१३ । ११

अत्र पूर्वपक्षसंभावनार्थमिति सिद्धान्त्येकदेशमतमिह पूर्वपक्ष-
त्वेन व्यपदिष्टम् । तत्तेजो ऽसृजन वायोरग्निरिति श्रुत्योर्विरोध इति पूर्वपक्षः
प्रागेव द्रष्टव्यः । तदीयषोडश्याख्येति । षोडशिषाचस्य खादिरत्वमप्यु-
र्ध्वपाचान्तरेभ्यो ऽधिकं यूपसादृश्यमस्तीति विशिष्य षोडशिषाचग्रहणम् ।
यवं च वाजपेयाङ्गत्वेन विधीयमानस्य सप्रदशारन्नित्वस्य साक्षाद्वाजपेया-
ख्ययागक्रियान्वयाऽयोगात्तदङ्गत्वंनिर्वाहार्थं वाजपेयान्वय्यरन्निसंबन्धयोग्यकि-
ञ्चिद्द्रव्यापेक्षायां यूपस्य वाजपेयान्वयित्वात् षोडशिषाचस्य प्रदेयसोमर-
सधारणद्वारा वाजपेयान्वयान्तत्संबन्धः सप्रदशारन्नित्वस्य वाजपेयाङ्गत्व-
श्रुत्या ऽर्थप्रायो गोणेन यूपशब्देनानूद्यतइत्यर्थः । तदङ्गगतयूपइति ।
वाजपेयाङ्गभूता ये पशवस्तद्गते तदङ्गे यूपे सप्रदशारन्नित्वं विधायते वाज-
पेयस्येति शब्दस्तु तस्य प्रकरणप्राप्तवाजपेयसंबन्धानुवादकः । यद्यपीतिक-
र्तव्यताकाङ्क्षालक्षणप्रकरणेन तस्य वाजपेयसंबन्धो न प्राप्नोति वाजपेयाङ्ग-
गतस्य तस्य तदितिकर्तव्यताकाङ्क्षापूरकत्वाभावात्तथाप्यधिकारलक्षणप्रक-
रणात् तस्य वाजपेयेन परम्परासंबन्धः प्राप्नोतीति स वाजपेयस्येत्यनेना-
नूद्यतइति भावः । वास्तवाऽभेदादिति । वायौ कारणत्वेनानुगतं यद्
ब्रह्मरूपं तदभिप्रायमिदमभेदकथनं न तु विकाराशभिप्रायम् । अथ्यस्तस्य
तस्य तात्त्विकब्रह्माभेदायोगाद्वायुभाषापन्नस्य ब्रह्मण एव तेजःकल्पनाधि-
ष्ठानत्वस्यानुपदं वक्ष्यमाणत्वाच्च । पञ्चम्यनुग्रहायेति । वायोरिति ३१४ । १२
पञ्चम्या वायोस्तेजसि मृदे घटइवोपादानत्वं प्रतीयते तच्च वायुरूपविका-
रानुगतस्य ब्रह्मणो ऽधिष्ठानत्वणवोपपद्यते न विकारान्तरानुगतस्य केवलस्य
वेति भावः । तद्ग्राह्यापन्नेति । तथाधिष्ठानत्वेन सत इत्यर्थः । लोके
कस्य चिच्छिद्यस्येति । अधिकश्च गुणः साधारण्ये ऽविरोधात् कांस्य-
भोजिवदमुख्येपीति पूर्वतन्त्राधिकरणे चिन्तितम् आययणे आग्नेयेन्द्राग्ना-

* अत्र तृतीयम् असम्भवाधिकरणं पृथगम् ।

† जे. सू. अ. १२ पा. २ सू. ३४ ।

दयो यागाः श्रुताः । तच्च द्वात्रिंशद्विंशत एककपालौ ऽपि श्रुतः स च
वैश्वदेवपर्वगतैककपालयागप्रकृतिक इति ततः प्रसूनं बर्हिः प्राप्नोति । प्रसूनं
पुष्पितं लूनं पुनर्जातं वा । आग्नेयादीनां तु प्रसूनमप्रसूनं वेत्यनियतं बर्हिः ।
तच्चाग्नेयादीनां मुख्यत्वात्तदनुरोधेनानियमे प्राप्ते सिद्धान्तः । प्रसूनबर्हिरूपादा-
नेषि मुख्यानामप्याग्नेयादीनां न किं चिद्वैकल्यम् । अप्रसूनबर्हिरूपादाने
त्वेककपालस्यास्ति वैकल्यम् अतस्तमनुसृत्य प्रसूनमेष बर्हिरूपादेयमिति
अत्र सूचकृता दृष्टान्तीकृतः कांस्यभोजिन्याय इह विवृतः* ॥

३१५ । १

आपः ॥ ११ ॥

अतिदेशाधिकरणमिदम् । एतस्माज्जायतइत्युपक्रम्य खं वायुर्ज्यो-
तिराप इति श्रुत्या ब्रह्मजत्वमपां प्रतीतम् । आग्नेय इति कारकपञ्चमी-
श्रुत्या तेजोयोनित्वं तच्छ्रुत्योर्विरोध इति पूर्वपक्षः । स इदं सर्वमसृज-
तेत्यादिबहुश्रुत्यनुसारेण पञ्चमी क्रमार्थेति श्रुत्योर्विरोध इत्येकदेशिमतम् ।
ब्रह्मतेजोसोर्वास्तवाऽभेदात्तेजोयोनित्वे ऽपि ब्रह्मजत्वमविरुद्धम् । तस्मा-
दापः कारकपञ्चम्या तेजोयोनय इत्यधिकरणशरीरं सर्वं पूर्ववत् । अधि-
काशङ्कानिरासप्रकारमाह अत्रिवृत्कृतेति । अत्रिवृत्कृतयोरप्रेजसोर्विरोध-
माहकप्रमाणाभावादविरुद्धत्वसिद्धिः† ॥

११ । २

पृथिव्यधिकाररूपशब्दान्तरेभ्यः ॥ १२ ॥

ता अन्नमसृजन्त अद्भ्यः पृथिवी इति श्रुत्योर्विरोधः । अपां व्रीहि-
यवादीनां च वाचकयोरन्यतरलक्षणायां विनिगमनाविरहादिति पूर्वपक्षे
सिद्धान्त्येकदेशिमतं परमसिद्धान्तव्यावर्तनीयत्वात्पूर्वपक्ष इति टीकायां
व्यवहृतम् । अत्र व्युत्पत्तिप्रसिद्धोर्भेदमाह योगवृत्त्येति । रूढ्येति च
साभ्यासपृथिवीश्रुत्येति । अद्भ्यः पृथिवी पृथिव्या ओषधय इत्येक-
स्मिन्प्रकरणे पृथिवीशब्दद्वयश्रवणं यदपां शर इति श्रुत्यन्तरे पृथिवीशब्द-
श्रवणं चाभ्यासोक्त्या संगृहीतं वर्षनिमित्तबहुभावापत्तिलिङ्गान्यथोपपत्तिप्रदर्श-
कम् । अन्यथाप्युपपत्तेरित्येतद् व्याचष्टे अन्यथा पार्थिवव्रीह्यादिपरत्वे-
नाप्युपपत्तेरिति । व्रीह्यादीनां पार्थिवत्वात्तेषामद्भ्यो जननोक्त्या पृथिव्या

* अत्र अतुल्यं तेजोधिकरणं पूर्णम् ।

† अत्र पञ्चमम् अतिधिकरणं पूर्णम् ।

अवधिकरणम् । पृथिव्यधिकाराधिकरणम् । तदभिध्यानाधिकरणम् । ४६३

एवाद्भ्यो जननमुक्तं भवतीत्यर्थः । अन्यथा पृथिवीधरत्वेनाप्युपपत्तेरिति
पाठे ऽप्येवार्थे पर्यवसानम्* ॥

तदभिध्यानादेव तु तल्लिङ्गात्सः ॥ १३ ॥

३१५ । १६

ईक्षत्याद्यधिकरणैरिति । ईक्षत्याधिकरणे श्रुतत्वाच्चेति† सूत्रे स
करणाधिपाधिप इति श्रुतिमुदाहृत्य परमेश्वरस्य जगत्कारणत्वं प्रसाधि-
तम् आनन्दमयाधिकरणे च तद्वैतुष्यपदेशाच्चेति‡ सूत्रे इदं सर्वमसृजत
यदिदं किं चेति श्रुतिमुदाहृत्य तत्र जगत्कर्तृत्वलिङ्गसमन्वयो दर्शितः
बालाक्यधिकरणे॥ च यो वै बालाकिः गतेषां पुरुषाणां कर्ता यस्य चेत-
त्कर्म स वै वेदितव्य इति श्रुतिमुदाहृत्य तत्र तत्समन्वयो दर्शितः । कर्तृत्वं
च सकलकारकान्तरप्रयोक्तृत्वम् । तेन परमेश्वरानधिष्ठितानां भूतानां स्रष्टृत्व-
निषेधो लब्धः साक्षाच्च सांख्याधिकरणे॥ प्रधानस्य चेतनाधिष्ठानाभावे जग-
द्रचयितृत्वा**संभवे मृदादिदृष्टान्तेन समर्थितः । स न्यायो भूतेष्वपि तुल्यः ।
यद्यपि तस्य न्यायस्य पाशुपताद्यधिकरणो††कप्रतिन्यायैः पराहृत्या स्वात-
न्त्र्येण नार्थसाधनक्षमता तथापि श्रुतिमनुगाह्य प्रमाण‡‡ प्रविष्टस्य तस्य
वनप्रविष्टसंहन्यायेन बलवत्त्वात्सास्त्येव शरणम्§§ । एवमीक्षत्याद्यधिकर-
णैर्गतार्थः॥ ॥ ।

इत्याशङ्कामपनयन्निति । इत्यमाशङ्कामपनयनं यथात्मन आकाश ११ । २०

इत्यत्रात्मनः स्वातन्त्र्यमेवमाकाशाद्व्युरित्यादिष्वप्याकाशादीनां स्वातन्त्र्य-
मुतेश्वरपारतन्त्र्यमिति यदिह विचार्यते नेदमन्यत्र विचारितं किं तु
स्वातन्त्र्यपूर्वपक्षे यदीक्षत्याद्यधिकरणेषु भूतानां ब्रह्माधिष्ठितानामेव कार-
णत्वं स्थितं यच्चान्तर्याम्यधिकरणे॥ साक्षाद् ब्रह्मणः सर्वनियन्तृत्वं
स्थितं यच्च तेजोत*† इत्यधिकरणे तत्तद्वृत्तात्मना ऽवस्थितस्य ब्रह्मण

* अत्र षष्ठं पृथिव्यधिकाराधिकरणं पूर्णम् ।

† व्याससू. अ. ३ पा. २ सू. ३६ । ‡ सकारणं करणेत्यादिः पाठः २ पु. १

§ व्याससू. अ. १ पा. १ सू. १४ । ॥ व्याससू. अ. १ पा. ४ सू. १६ ।

॥ व्याससू. अ. १ पा. ४ सू. ० । ** रज्जयितृत्वेति १ पु. पा. १ ।

†† व्याससू. अ. २ पा. २ सू. ३७ । ‡‡ प्रमाणं शरणमिति १ पु. पा. १ ।

§§ शरणमिति नास्ति १ पु. ॥ अधिकरणैर्गतार्थेति २ पु. पा. १

॥ व्याससू. अ. १ पा. ३ सू. १८ । *† व्याससू. अ. २ पा. ३ सू. १० ।

यवोत्तरोत्तरकार्योपादानत्वं स्थितं तस्य सर्वस्याप्यनेनाक्षेपो भवतीति
 ३१५ । २१ विशेषः । पूर्वपक्षमाहेति । आकाशाद्व्यायुरित्यादिश्रुतेर्यं आकाशे तिष्ठन्नि-
 त्यादिश्रुतेश्चाकाशादिस्वातन्त्र्यपारतन्त्र्यविषयतया विरोधेनाप्रामाण्यमिति
 पादसंगतपूर्वपक्षे* प्राप्ते सत्येकदेशिमतरूपं पूर्वपक्षमाहेत्यर्थः । आका-
 शादिशब्दैरिति । यथा आत्मन आकाश इति स्वतन्त्रे ह्यात्मनि पञ्च-
 म्यर्थान्वयो दृश्यते तथा ऽऽकाशादित्यादिपञ्चम्यन्तोक्तानामपि तत्प्रायपा-
 टेन स्वातन्त्र्यमवगम्यते । न चाऽचेतनानां स्वातन्त्र्यासंभवः । ततदभि-
 मानिदेवतार्थपरिग्रहात् । यमाकाशो न वेदेत्यादिश्रुतिष्वकाशादिशब्दानां
 देवतापरत्वस्य दृष्टत्वात् । तत्तेज ऐततेत्यादिच्छान्दोग्यश्रुतावीक्षणलिङ्गेन
 तेजःशब्दस्याप्यभिमानिदेवतापरत्वस्य वक्तव्यत्वेनात्रापि तथात्वौचित्या-
 न्नैति भावः ।

यथा ऽऽकाशाद्यात्मनेति । समुच्चयोपमेयं ब्राह्म्यादिषु ब्रह्मस्व-
 रूपेण नोपादानम् आकाशादित्यादिपञ्चम्यन्तपदेस्ततदभिमानिदेवताप-
 दानामधिष्ठातृरूपनिमित्तत्वस्य प्रतिपाद्यतया तैराकाशाद्यनुगतस्य ब्रह्मण
 उपादानत्वाऽप्रतिपादनात् किं तु स्वविकारजडाकाशादिभूतरूपेण । नापि
 स्वरूपेणाधिष्ठातृ ततदभिमानिदेवतानामधिष्ठातृत्वावगमात् । ऐश्वर्यवतीनां
 च तासां स्वातन्त्र्योपपत्तेः । किं तु ततदभिमानिदेवतात्मनेत्यर्थः । एवं च
 सो ऽकामयतेत्यादिश्रुतौ ब्रह्मणो यत् सर्वं कार्यं कर्तृत्वमुपादानत्वं च
 श्रुतं यच्चान्तर्यामिब्राह्मणे तस्याकाशादिष्वपि नियन्तृत्वं श्रुतं तद्विरोधमा-
 शङ्क्य परिहरति ननु सो ऽकामयतेत्यादिना । मूलकारणस्य च
 ब्रह्मण इति । अत्र मूलकारणत्वविशेषेण ब्रह्मणः सर्वोपादानत्वमपि मूल-
 कारणत्वात्पारम्पर्येणेति दर्शितम् । अभिमानिदेवताक्षरेणेति । आका-
 शमन्तरो यमयतीत्यादिवाक्यमाकाशाधिष्ठातृदेवतात्मभावेन व्यवहितस्य
 ब्रह्मण आकाशादिनियन्तृत्वपरम् । यमाकाशो न वेदेत्यादिकं कर्तृ+कर्म-
 ३१६ । १२ भावविरोधेन स्वस्य स्ववेद्यत्वाभावपरमिति भावः । आकाशादिशब्दै-
 रिति । आकाशादिशब्दानां चेतने तदभिमानिदेवतायां च प्रयोगसद्भावे
 ऽपि नोभयत्रापि शक्तिः । प्रसिद्धिप्राचुर्यानुसारेण तेषामचेतने शक्तिः देव-

तायां लक्षणेत्युपपत्तावुभयश्च शक्तिशल्पनाऽयोगात् । यत्र मनुष्यादिशब्दानामपि मनुष्यत्वादिजातिमत्सु देहेषु शक्तिः तदधिष्ठातृजीवेषु लक्षणा । न चाकाशाद्वायुरित्यादिष्वाकाशादिशब्दानां लक्षणायां कारणमस्तीत्यर्थः । तत्र सूक्ष्मतरत्वादिति । अपादाने पञ्चम्याहत्य विहिता प्रसिद्धतरा हेतोस्तु चापकान्वेषणेन कथं चित्समर्थनीया न प्रसिद्धेत्यर्थः ।

भूतात्मतामापन्नस्योपादानत्वमुक्तमिति भ्रममपनुदतीति । ३१६ । १५

आकाशादिविकाररूपेण तत्तद्विकारावच्छिन्नरूपेण वा ब्रह्मण उपादानत्वमुक्तमिति भ्रान्तिं निराकरोतीत्यर्थः । न विकारात्मना विकारावच्छिन्नेन वा परस्परव्यावृत्तेन रूपेणोपादानत्वं विवक्षितम् । तस्योभयस्यापि कल्पितत्वेन व्यावहारिकाध्यासाधिष्ठानत्वायोगात्सृष्टिनिरूपणस्याध्यारोपापवादन्यायेन निर्विशेषब्रह्मसिद्ध्यर्थतायाः असकृदावेदितत्वेनापोपादानोपादेयभावस्याधिष्ठानाध्यस्तभावरूपस्येव वक्तव्यत्वात् ।

अधिष्ठानं विवर्तनीमाश्रये ब्रह्म शुक्तिवत् ।

जीवाविद्यादिकानां स्यादिति सर्वमनाकुलम् ॥

इत्याचार्यैः प्रागुक्तया रीत्या सकलचेतनाचेतनप्रपञ्चविवर्तोधिष्ठानं सर्वविकारानुगतं यन्निर्विशेषं तेन रूपेणाकाशविकारानुगतेन सता वायुपादानत्वमित्याद्युक्तमिति समाधानार्थः । नन्वेवं सति आकाशादिपदानामाकाशाद्यनुगते ब्रह्मणि लक्षणा स्याद् लक्षणा चानुपदमेव निषिद्धा आत्मन आकाशश्चाद्यादिषु प्रथमान्तानामाकाशादिपदानां विकारपरत्वस्य दृष्टत्वात्पञ्चम्यन्तानामपि मुख्यवृत्त्या तत्परत्वमेव च युक्तमिति चेत् । उच्यते । ब्रह्मण उपादानत्वोक्तिरियमार्थिकार्थविषया । आकाशाद्वायुरित्यादिशब्दार्थस्तु आकाशवाय्वादीनामेव मृद्घटन्यायेनोपादानोपादेयभावस्तस्मिन् कथिते तदाकाशादिविकारानुगतं ब्रह्म वाय्वाद्यधिष्ठानमित्यर्थोत्पत्तिरिति । अन्यथा सच्च त्यच्चाभवादित्यादिश्रुत्युक्तस्य ब्रह्मणः सर्वप्रपञ्चाध्यासाधिष्ठानत्वस्यानिर्वाहात् । इदमाकाशादित्थमपि पदानां मुख्यवृत्त्या विकारमात्रपरत्वं तत्तद्विकारानुगतस्य ब्रह्मणोऽधिष्ठानत्वस्यार्थिकत्वं च विवरणाचार्यैर्न्यायनिर्णये वर्णितम् । तत्रेदमधिकरणमित्थं दर्शितम् । आकाशादीनामुत्तरोत्तरभूतोपादानत्वं पञ्चम्यन्तपर्यदेवद्वयगतं तत्तावदन्याऽनपेक्षं प्रतीयते तावदेव वायोरुपादानाकाङ्क्षापूर्णात् ।

ब्रीहयो निरपेक्षः हि ज्ञायन्ते यागसाधनाः ।

यवाश्चैवमतस्तेषां मिश्रत्वं नावकल्पते ॥

इति न्यायाद् ब्रह्मणो ऽप्यन्यानपेक्षं सर्वोपादानत्वमाकाशादेव समुत्प-
द्यतइति सावधारणश्रुत्या ऽवगतं तच्चान्यतरोपादाने ऽन्यतरपदार्थबाधप्रस-
ङ्गात् श्रुतपदार्थबाधकल्पनाद्वरं धर्मबाधकल्पनमिति विद्यदधिकरणोक्तन्यायेन
नैरपेक्ष्यधर्मं बाधित्वा समुच्चयो ग्राह्यः । अतः पूर्वपूर्वभूताकारापन्नं ब्रह्मोत्तरोत्त-
रभूतोपादानमिति । यद्यप्याचार्याणामप्ययमर्थः । ऽभिमतस्तथापि विद्यदधिकर-
णेन गतार्थमालोच्य टीकानुसारेणाधिकरणशरीरं प्रकारान्तरेण दर्शितं विद्यद-
धिकरणन्यायसिद्धस्त्वयमुपादानसमुच्चयस्तेजोत इत्यधिकरणयव सिद्धव-
त्कृत्य व्यवहृतः । अस्माभिस्तु चतुर्मतसारसंग्रहे टीकोक्तं न्यायनिर्णयोक्तं
चार्थं संयोज्याधिकरणशरीरं दर्शितम् ।

तत्तदूताकारापन्नं सदितरजनकमिति कथं श्रुतिद्वयवैशसाद्

व्योमादीनां पञ्चम्या हि श्वसनमुखजनिषु विदिता स्फुटं निरपेक्षता ।

तेषां स्वातन्त्र्यं चादुष्टं सत एव बहुभवनदृशः श्रुतावुपवर्णना-

दाकाशादेवेत्यप्यन्या श्रुतिरिह समधिगमयते सतो निरपेक्षताम् ॥

बाधं नाहन्त्येते सर्वे द्विविधवचनसमधिगता यतः खलु धर्मिणः

सन्त्वाकाशाश्चेहासते न हि किमपि विनिगमकं तदन्यतरोज्झितो ।

तस्माद्वाध्या तदुर्मत्वाद्विद्यदधिकृतिकथितनयादियं निरपेक्षता

भूतानां तत्स्वातन्त्र्यं च स्थितवति यमयितरि परे न किञ्चन युज्यते ॥

भुजङ्गविजृम्भितं नामेदं घृतम् । अत्र पूर्वपक्षश्लोके यदाकाशा-

दीनां स्वातन्त्र्यं तच्छान्दोग्यश्रुतिमवलम्ब्य निबद्धं तत्र तेतिरीयोक्तवियत्य-

वनोपसंहारे तयोरपि तेजोजलयोरिव बहुभवनवीक्षणायुक्तवाक्यद्वयकल्पनात् ।

तेतिरीयश्रुतिस्तु भूतानां न्यायनिर्णयोक्तनिरपेक्षोपादानत्वप्रतीतिनिर्वाहार्थ-

तया निवेशितेत्याचार्योक्तपूर्वपक्षप्रकाराद्वेदः* ॥

३१६ । २०

विपर्ययेण तु क्रमो ऽत उपपद्यते च ॥ १४ ॥

किं दृष्टो ऽप्ययक्रम इत्यादिसिद्धान्तकोटिप्रदर्शकं वाक्यं योजय-

न्नवतारयति घटादीनामिति । घटादीनां यो विपरीतो ऽप्ययक्रमो

दृष्टः स भूतानामस्तु किमित्याहेत्यर्थः । अप्ययस्य क्रमापेक्षायामित्यादिसि-
द्धान्तयन्त्रं तात्पर्यकथनपूर्वकमवतारयति सन्निधाने ऽपीति । दृष्टानुमा-
नोपनीतेत्येतद् दृष्टपदस्यानुमानोपनीतपदस्य च कर्मधारयमाश्रित्य व्याचष्टे
घटादौ दृष्टेनेति । ननु श्रुतिसन्निहितादपि लौकिकक्रमः सन्निहिततर इत्य-
युक्तं तथा सन्धश्वदाननिमित्तायां वारुणचतुष्कपालेष्टौ श्रुतिसन्निहितं पौण्ड-
रीके ऽश्वदानं न निमित्तं किं तु सुहृदादिभ्यः क्रियमाणं लौकिकमश्वदानं
निमित्तमिति स्यात् । किं च लोकादरणे लोके दग्ध*पटादिषु समकालः कार्य-
कारणयोरप्ययो दृष्ट इत्यक्रम एवात्र किं न स्यात् । यद्युच्येत श्रुतौ भूतानामु-
त्पत्तिः क्रमवती दृष्टेति तेषामप्ययेनापि क्रमवता भाव्यमिति । तर्हि क्रमाका-
ङ्क्षात्पापकत्वेन श्रुतावुत्पत्तिक्रमदर्शनं प्राथमिकमिति श्रोतक्रम एव लौकिकक्र-
माद् बुद्धिस्थसन्निधानेन सन्निहिततर इत्यस्वरसाद्देवन्तरोक्तिरित्यवतार-
यति दृष्टेन क्रमेणेति । भूतानामप्ययक्रमस्तु भूतशुद्धिप्रकारेण द्रष्टव्यः । स
यथा गन्धादिपञ्चगुणसंघातरूपा पृथिवी प्रथमं गन्धापचयेन रसादिचतुर्गुणस-
ङ्घातात्मकजलरूपतामापद्यते ततो जलं रसाप्ययेन तेजोरूपतां तेजो रूपा-
प्ययेन वायुरूपतां वायुः स्पर्शाप्ययेनाकाशरूपतां ततः शब्दतन्मात्राप्यय
एवाकाशाप्ययः । एवं रसादिचतुर्गुणसङ्घातरूपं जलतत्त्वं प्रथमं रसाप्ययेन
तेजोरूपतामापद्यतइत्यादि द्रष्टव्यम् । गुणसङ्घातातिरिक्ततदाश्रयद्रव्याभ्युपगमे
च पञ्चगुणा पृथिवी चतुर्गुणजलरूपतामापद्यतइत्यादिक्रमो ऽनुसंधेयः†॥

अन्तरा विज्ञानमनसी क्रमेण तल्लिङ्गादिति

३१७ । २०

चेन्नाविशेषात् ॥ १५ ॥

भूतोत्पत्तिलयशीलनं हीति । यद्यपि तच्छीलनेन पूर्वप्रलयपुनः-
सर्गमध्यवर्तिकादाचित्कमेवेति निष्प्रपञ्चत्वं लभ्यते न त्वध्यस्तवियदादिप्रप-
ञ्चमिथ्यात्वपरिशीलनेनेव सार्वदिकं निष्प्रपञ्चत्वं तथापि स्थूललक्ष्णाभ्यासन्त्या-
यात् तत्र क्रमेणोपयुज्यते इति भावः । कथं बुद्धीन्द्रियाणामुत्पत्तिचिन्तेति
करणव्युत्पत्त्याश्रयेण मनः सर्वेन्द्रियाणि चेति श्रुतौ सर्वशब्दगृहीतानां
कर्मेन्द्रियाणां न संग्रह इति शङ्का अजहल्लक्षणया तेषामपि संग्रह इति
समाधानार्थः ।

श्रुतिविरोधपरिहारेणेति । आत्मन आकाश इत्यादिश्रुतेरेत-
स्माज्जायतइत्यादिश्रुतेश्च भूतेन्द्रियोत्पत्तिक्रमविषये विरोध इति पूर्वपक्षः ।
आथर्वणपाठक्रमादिन्द्रियाणां प्रथममुत्पत्तिः छान्दोग्ये तेजसः प्रथमं श्रवणे
ऽपि तैत्तिरीयकाम्नातवियत्पवनोपसंहारेण तेजःप्राथम्यस्येव तैत्तिरीयके वियतः
प्रथमं श्रवणे ऽपि आथर्वणाम्नातमनइन्द्रियोपसंहारेण वियत्प्राथम्यस्यापि
बाधोपपत्तेः । न च मनइन्द्रियाणां भौतिकत्वेन श्रुतभूतोत्पत्त्यनन्तरभावि-
त्वस्य वक्तव्यतया पाठक्रमादर्थक्रमो बलीयानिति तेषां भूतानन्तरं निवेशो
युक्त इति वाच्यम् । तेषामाहङ्कारिकत्वेन भौतिकत्वासिद्धेः । न च यः प्राणः
स वायुरिति प्राणभौतिकत्वश्रवणात्तस्य भूतानन्तरं निवेशः कार्यस्तत्प्रायपा-
ठान्मनइन्द्रियाणामपि भूतानन्तरं निवेशः स्यादिति वाच्यम् । प्राणस्या-
र्थतः पाठक्रमबाधेन पश्चान्निवेशे ऽपि मनस इन्द्रियाणां च प्रायपाठरूपेण
स्थानप्रमाणेन पाठक्रमबाधनायोगादित्येकदेशिमतम् ।

३१८ । ८

मनसो ऽन्नमयत्वेन निर्देश इति । चिद्वृत्करणरूपविकारकथनपरे
वाक्ये अन्नमयत्वनिर्देशो मयटे । विकारार्थत्वे लिङ्गमित्यर्थः । नन्वापोमयः
प्राण इत्यत्र मयटो नास्ति विकारार्थत्वम् । अथाऽपां वायुरूपप्राणे कारणत्वं
न सम्भवतीति तत्त्यागः तर्हि प्राक्सिद्धे मनसि प्रत्यहमश्नमानस्यान्नस्य
कारणत्वं न सम्भवतीत्यत्राप्यसम्भवस्तुल्यः कथं च मनसो ऽन्नविकारत्व-
श्रवणमात्रेण सर्वेषामिन्द्रियाणां भौतिकत्वसिद्धिः । उच्यते । वायुरूपः प्राणो
ऽपां मुख्यो विकारो न भवतीत्याप्यायनमात्रेणाऽमुख्यं विकारत्वं मयडर्थे
आश्रीयते न वा ऽन्नमयमित्यत्र तस्य मुख्यार्थपरित्यागे कारणमस्ति ।
प्राक्सिद्धे ऽपि मनस्यपचितरूपावच्छिन्ने कारणत्वोपपत्तेः । दृश्यते हि
प्राक्सिद्धे ऽपि तडागे वृष्टिजलस्योपचितरूपावच्छिन्ने कारणत्वम् । एवं
तेजोमयी वागित्यत्रापि मयटे । मुख्यविकारार्थत्वं द्रष्टव्यम् । एवं बाह्मनस-
योर्भौतिकत्वकथनं स्थालीपुलाकन्यायेनोपलक्षणमित्यन्येषामपीन्द्रियाणां सां-
ख्यकल्पिताहंकारप्रकृतिकत्वासंभवाद् भौतिकत्वसिद्धिः* ॥

३१८ । १३

चराचरव्यपाश्रयस्तु स्यात्तद्व्यपदेशो भाक्त-
स्तद्भावभावित्वात् ॥ १६ ॥

प्रासङ्गिकी संगतिमाह एवं तावत्सत्पदवाच्येति । पूर्वोक्तराधिकरणयोः संगतिमाह यदीन्द्रियोत्पत्तिरिति । तन्मृतो देवदत्त इति पाठमाश्रित्य तद्विति तस्मादित्यर्थेति व्याख्यानं तस्मान्मृत इति पाठस्तु स्पष्टार्थः । देहेन सहेति । जीवनित्यत्वश्रुतीनां जीवजननमरणनिमित्त-जातकर्मश्राद्धादिविधीनां च विरोधेन पूर्वपक्षे जातकर्मादिविध्यन्यथानु-पपत्त्या जीवस्य जनिरङ्गीकार्यः । न च तच्च देहजननिर्मितं मृतजातदेहे ऽपि जातकर्मादिप्रसङ्गात् । तस्माज्जीवनित्यत्वश्रुतयो भाक्तत्वेन व्याख्येया इत्येकदेशितम् । तच्च श्राद्धादिविधेरन्यथोपपादयितुमशक्यत्वाज् जीव-नित्यत्वमवश्यमङ्गीकार्यम् । जातकर्मादिविधीनां जीवसंयुक्तदेहजन्म निमित्तं भविष्यतीत्येवं सिद्धान्तयतीत्यर्थः । भक्तिश्च शरीरस्योत्पादविनाशो तत्-स्तत्संयोग इति टीकाग्रन्थं भक्तिश्च तत्संयोग इति व्यवहितान्वयेन शरी-रस्योत्पादविनाशो स्तं इति वाक्यभेदेन च योजयति भक्तिरित्यादिना । भक्तिश्च शरीरस्योत्पादविनाशवतः संयोग इति पाठे त्वेकमेव वाक्यम्* ॥

नात्माऽश्रुतेर्नित्यत्वाच्च ताभ्यः ॥ १७ ॥

३१६ । १

कल्पाद्यन्तयोरुत्पत्तिविनाशवानिति । कल्पादौ परमेश्वरसं-कल्पमात्रमभावा अयोनिजा जीवा जन्मप्रभृत्येव कर्मानुष्ठानशक्ता इति तत्तदु-त्पत्त्यनन्तरकालानुष्ठितसाध्वसाधुकर्मपरम्पराधीना तेषां भोगवैचित्री न पूर्व-कल्पानुष्ठितकर्माधीनेति भावः । न शुद्धस्येति । शुद्धस्येव स्वरूपेण प्रवि-लये मुक्तिभाक्त्वमपि न स्यादिति भावः ।

अविभागस्येति च्छेद इति । विभागमङ्गीकृत्य सर्वविज्ञानप्रति-ज्ञानिर्वाहार्थं कार्यत्वाङ्गीकारे च कल्पादावुत्पन्नानां भोगे वैचिच्यं न स्यात् । प्राथमिकसाध्वसाधुकर्मकरणस्य तद्वैचिच्यहेतुत्वे च तत्करणस्य पूर्वकल्पानु-ष्ठितकर्मापेक्षत्वाभावे तेस्तेर्जीवैः प्रथमं साधून्यसाधूनि च कर्माणि कारयि-तुमीश्वरस्य वैषम्यनेर्घृण्ये प्रसज्येयातां प्राथमिककर्माचरणेषूदास्ते परमेश्वर-स्तदनुसारेणोत्तरोत्तरकर्माण्यव कारयतीत्येवं तस्य सर्वकर्मकारयितृत्ववच-नानां द्वितीयादिकर्मविषयतया संकोचकल्पने ऽप्ययमसाधु कर्म करिष्य-तीति जानतः परमेश्वरस्य कूपे बालकः पतिष्यतीति जानतस्तत्परिह-

रणाऽशक्तस्यैवादासीन्यकृतस्तदुभयप्रसङ्गे ऽशक्यनिराकरणः । तस्मादनादि-
कर्मपरम्पराश्रयणाज्जीवानामनादित्वस्य सर्वविज्ञानप्रतिज्ञानस्य चोपपादना-
र्थमविभाग एवाभ्युपेय इति भावः* ॥

३१६ । १५

ज्ञो ऽत एव ॥ १८ ॥

एवं ज्ञानयोग्यत्वस्येति । ब्रह्माभेदविरोधिष्वनित्यत्वास्वप्रकाश-
त्वाणुत्वस्वाभाविककर्तृत्वेषु निरस्तेषु ज्ञाततदभेदयोग्यताकस्येत्यर्थः । यद्यपि
कर्ता शास्त्रार्थवत्त्वादिदित्यधिकरणेनोपपादनीयं जीवगतं कर्तृत्वमध्यस्तमि-
त्येतदेवाभेदयोग्यताज्ञानोपयोगि न तु परान्तु तच्छ्रुतेरित्यधिकरणे व्युत्पा-
दयिष्यमाणं जीवेश्वरयोः प्रवर्त्यप्रवर्तकत्वमपि । तन्तु भेदसापेक्षं सतदभेदयोग्य-
ताविरोधित्वशङ्कास्कन्दितं काल्पनिकभेदेन कथं चिदुपपादनीयं तथापि तद्वि-
षयश्रुतिकलहो ऽपि क्व चिद्वारणीय इति प्रसङ्गादथैव पादे तद्वारणं कृतम् ।
अतो मूलाधिकरणसङ्गत्यैव प्रासङ्गिकाधिकरणमप्यत्र सङ्गतमिति भावः† ॥

३२० । ८

उत्क्रान्तिगत्यागतीनाम् ॥ १९ ॥

अचलतो ऽपीत । यद्यप्यवयवव्युत्पत्तेः उत्क्रमणमूर्ध्वदेशक्रमण-
रूपं चलत एव भवति तथापि जीववैभववादिना जीवस्य तदसंभवादुत्क्र-
मणशब्दस्य देहाभिमाननिवृत्तिमात्रं मरणमिति तत्र कूटं मन्यन्ते तदाश-
यानुरोधेनाचलतोपि तत्संभव इत्युक्तम् । सापादानां च सतीति । उत्क्रा-
न्तिर्देहादपष्टप्रिरूपा साक्षादणुत्वसाधनमित्यत्र गत्यागतिश्रवणमिव विश्ले-
षाधिरूपापादानश्रवणमपि हेतुस्तत्समुच्चयार्थ इत्यर्थः । उत्क्रान्तिरपीत्यपि-
शब्दस्य भिन्नक्रमत्वां विनोत्क्रान्त्यन्वयोपि घटते गत्यागतिष्वदुत्क्रान्तिरपि
गत्यागतिशिरस्कृत्वात्सापादानत्वाच्च देहादपष्टप्रिरूपा सत्यणुत्वसाधनमि-
ति न केवलमुपादानश्रुतेरित्यादिटीकायन्त्रं योजयन्नेव तस्य तात्पर्यमाह
अक्षुष इति । केवलमुत्क्रान्तिरणुत्वसाधनमित्येतदपादानश्रुतेरेव न भवति
किं तु हृदयादीनां गन्तव्यत्वश्रुतेरपि । यद्यपि हृदयगमनं ततो जागरिते
पुनः चक्षुरादिस्थानगमनं च साक्षादणुत्वसाधनं तथापि तथाभूतयोरेव पूर्वो-
दाहृतगत्यागत्योत्क्रान्तेर्देहादपष्टप्रिरूपत्वगमकतया तस्या अणुत्वसाधन-

* अत्र एकादशम् आत्माधिकरणं पूर्णम् । † व्याससू. अ. २ पा. ३ सू. ३३ ।

‡ व्याससू. अ. २ पा. ३ सू. ४१ ।

§ अत्र द्वादशं ज्ञाधिकरणं पूर्णम् ।

॥ कर्ध्वदेशात्क्रमयेति २ पु. पा. ।

ज्ञाधिकरणम् । उत्क्रान्तिगत्यादधिकरणम् । कचेधिकरणम् । ४२१

तासिद्धाविवानयोरपि तत्सिद्धावुपयोगो युज्यत इति तात्पर्यम् । सुषुप्तः पुनरिति । सुषुप्तशब्दस्योत्तरवाक्ये ऽन्वयः न तु व्याप्नोति सुषुप्त इति पूर्व- वाक्ये । स एव तास्तेजोमाषा इत्यादिवाक्यं सुषुप्तविषयं शुक्रमादाय पुनरेति स्थानं हिरण्यमयः पुरुष एकहंस इति मन्त्रः सुषुप्तविषय इति भेदात् । अत्र मात्रेत्यध्याहार इति । आरायमिति प्रथमान्ते आरायमिति माषे- त्यंशाध्याहार इत्यर्थः । उक्तमार्गेणेति । त्वगिन्द्रियोदाहरणेनेत्यर्थः । तथा सति त्वगजीवसंयोगस्यापीति । महदल्पयोः संयोगो ऽल्पानुरो- ३२ । २२ धोति सिद्धान्तिनेवाणोर्जीवस्य सकलशरीरव्यापिनीं वेदनां समर्थयमानेन पूर्व- पक्षिणा वक्तुं न शक्यमिति भावः । ननु जीवमनःसंयोगस्य मनोऽनुरो- धित्वे ऽपि मनःसंयुक्तायास्त्वचः सर्वशरीरव्यापित्वात्सर्वाङ्गीणशेत्येऽपलब्धि- रित्ययुक्तं जीवमनःसंयोगवन् मनोऽनुरोधित्वादित्याशङ्कने ननु त्वङ्मनः- संबन्धो ऽपीति । दण्डवदिति । यदोक्तदेशे गृहीते दण्डः* पुरुषेणाधि- ष्ठीयते तथेत्यर्थः । ननु जीवमनःसंयोगो ज्ञानासमवायिकारणं तस्य प्रादेशि- कत्वे कथं ज्ञानं व्यापीति शङ्कावारणार्थमसमवायिकारणस्य प्रादेशिकत्वे ऽपि कार्यमप्रादेशिकं तन्तुसंयोगस्य तन्त्वेऽक्तदेशस्थत्वे ऽपि पटस्य तन्तुव्यापित्वादि- ति केषु चिद्व्युत्पन्नधिकः पाठः । यद्य यन्तःकरणमप्येव न्यादिटीकावाक्यं तद्व्या- ख्यानं च मनो ऽणु तस्यात्मना संयोगश्च ज्ञानाद्यसमवायिकारणमिति नैया- यिकपक्षमाश्रित्य यदि सिद्धान्तानुसारेण पाञ्चभौतिकमनः प्रदीपप्रभावत्संकोच- विकासशीलं तत्संयोगश्च नासमवायिकारणं तदा नैवात्र शरिहरणीया शङ्का ऽस्ति । न चाणोरिति । न चाणोर्जीवस्येति पूर्ववाक्योक्तमर्थं विवृणोतीत्य- र्थः । नन्वत एव हीत्यादियन्त्रो न युक्तः समीपे स्थितस्यैव गन्धवद्द्रव्यस्यैव शीतद्रव्यस्यापि सन्निहितदेशस्थितस्य व्यापको गुण उपलभ्यत इति वक्तुं शक्य- त्वादित्याशङ्काह न चात्रापि विप्रतिपत्तव्यमिति । तत्प्रापणविषय- मित्याहेति । प्रापणग्रहणं सुषुप्तेरप्युपलक्षणं तथैवाग्निमभाष्यदर्शनात्† ॥

कर्ता शास्त्रार्थवत्त्वात् ॥ ३३ ॥

३२३ । ४

बन्धमोक्षावस्थाविषयत्वेनेति । बन्धावस्थायामाध्यासिकं कर्तृ- त्वं मोक्षावस्थायां स्वाभाविकमकर्तृत्वमित्येवं विषयभेदेनेत्यर्थः । यद्यपि

* गृहीतो दण्ड इति १ पु. पा. । † अत्र त्रयोदशम् उत्क्रान्तिगत्यादधिकरणं पूर्वम् ।

जीवस्यात्मपरिमाणवत्कर्तृत्वमपि बुद्ध्युपाधिकमिति वक्तुं शक्यं तथापि शास्त्रप्रतिपन्नं कर्तृत्वं किमर्थमस्वाभाविकमङ्गीकरणीयं बुद्धेरेव तत्स्वाभाविको धर्मः जीवस्त्वकर्तेति विषयभेदेन विरोधपरिहारो ऽस्तु । अथ वा जीवस्यैव संसारदशायां फलमुखकर्तृत्वं न मुक्तिदशायामवस्थाभेदेन तत्परिहारो ऽस्त्विति शङ्काद्वयनिराकरणार्थो ऽधिकरणद्वयारम्भः । क्रियाश्रयत्वइति । क्रियावेशो हि विक्रियमाणस्य भवति विक्रियमाणस्य चानित्यत्वं नियतमिति भावः । ये इत्यस्य विशेष्यमध्याहरति सांख्या इति । अनित्यत्वं परिहरतीति । कर्तृत्वस्याध्यासिकत्वेन टीकायामनित्यत्वपरिहारः कृतः । स्वयं सांख्यानं प्रति भोक्तृत्वप्रतिबन्धा परिहारान्तरमाह चित्स्वभावत्वं चेदिति । कोशरूपबुद्धेरभिधानादिति । बुद्धिरूपविज्ञानमयकोशपर्याये श्रुतस्य विज्ञानं यच्च तनुतइत्यस्य नात्मकर्तृत्वसाधकतेत्यर्थः । अन्यापेक्षायामपि स्वातन्त्र्यमुपपादनीयमिति । न त्वन्याऽनपेक्षोपपादनीयेति भावः । प्रकृतसङ्गते ऽर्थे भाष्यं योजयति उपलब्धाविति । नित्यचेतन्यस्वरूपायां विषयोपलब्धौ तावन्नेन्द्रियाद्यपेक्षा नापि तदपेक्षितजन्योपलब्ध्यन्तरे उपलब्ध्येरुपलब्ध्यन्तरानपेक्षत्वात् किं तु नित्योपलब्ध्यावेष विषयोपरत्तरूपायाम् । न च तावता स्वातन्त्र्यव्याघातः सर्वत्र कर्तुरूपकरणापेक्षादर्शनादित्यस्मिन्नर्थे भाष्यं योज्यमित्यर्थः* ॥

३२३ । ११

यथा च तद्धोभयथा ॥ ४० ॥

स आत्मा तथेति । स आत्मा तत्स्वभावस्येति शब्देनोक्त इत्यर्थः । ननु स्वभावोच्चेदान्स्वभाविनो भावस्य नाशप्रसङ्ग इति धर्मनाशेन धर्मिनाशापादनमयुक्तमित्याशङ्क्य स्वभावसिद्धधर्मनाशे धर्मिनाशः स्यादित्युपपादयति स्वभाविनि सतीति । परमार्थेति । पारमार्थिका शक्तिर्मेवे ऽप्यनुवर्ततइति वादिनां मतइत्यर्थः । भाष्ये कर्तृत्वमात्रस्येति । अहङ्कारपूर्वकमपि कर्तृत्वं नोपलब्धुर्भवतीति भाष्ये कर्तृत्वसामान्यस्याहङ्कारिकस्यात्मन्यध्यस्तत्वं निबिध्यतइति प्रतिभाति । न च तद्युक्तम् । आत्मन्याहङ्कारिककर्तृत्वाध्यासस्याध्यासभाष्ये समर्थितत्वादित्याशङ्क्य चैतन्यकर्तृत्वस्यैवात्मन्यध्यस्तत्वेन निषेध इत्याहेत्यर्थः । तथाविधत्वेनेति

तच्चाधिकरणम् । परायत्ताधिकरणम् । अंशाधिकरणम् । ४७३

स्थाने तथाविरुद्धत्वेनेति* क्व चित्पाठः । तच्च तथा आत्मन्यध्यसनीयत्वेन निषेधः कर्मकर्तृभावस्य विरुद्धत्वादित्यर्थः । यदि बुद्धेरुपलब्धिर्भवेदिति ग्रन्थं व्याचष्टे बुद्धेः कर्त्र्या इति ॥

परान्तु तच्छ्रुतेः ॥ ४९ ॥

३२५ । २३

न चेश्वर इत्यादिटीकाग्रन्थेन रागादिरहितस्येश्वरस्य साध्वसाधु-
कर्मसु प्रवर्तकत्वमेवानुपपन्नमित्युक्त्यनन्तरसमुत्थितशङ्कान्तरनिराकरणार्थं येन
धर्माधर्मोपेक्षयेत्यादिवाक्यं मध्ये शङ्कान्तरं विना तदनन्वयादिति मत्वा
शङ्कान्तरनिराकरणार्थत्वेन योजयति तत्र प्रवर्तकत्वमेव तस्यायुक्तमि-
त्यादिना । अनेन न चेश्वरः सन् कर्मपरतन्त्र इति युक्तं येन तस्य
प्रवर्तनीयधर्माधर्मोपेक्षया साध्वसाधुकर्मप्रवर्तयितृत्ववैचित्र्यमुपपद्येतेत्यस्मि-
न्नर्थे तद्वाक्यं योजितम् । विधिप्रतिषेधयोरिति । ईश्वर एव विधिप्रति-
षेधयोर्नियुज्येतेति भाष्यस्येश्वर एव विधिनिषेधशास्त्रनियोज्यः स्याद् न तु
जीवो न स्वर्गकामनादिमान् मनुष्य इत्यर्थः प्रतिभाति न तु सोऽर्थो युक्तः ।
न हीश्वरस्य कर्माऽनोपेक्षस्य जीवप्रवृत्तिनिवृत्तिकारयितृत्वे तथा दोष आपद्यते
किं त्वीश्वरस्य स्वतन्त्रत्वे स एव विधिनिषेधस्थानाभिषिक्तः स्यादित्येव
दोष आपद्यते ऽतस्तदर्थस्फूर्तये भाष्ये स्थानइति पदमध्याहरतीत्यर्थः ‡ ॥

अंशो नानाव्यपदेशादन्यथा चापि दाशकित-
वादित्वमधीयतएके ॥ ४३ ॥

३२६ । ७

निरतिशयोपाधिसंपद्विभूतियोगादित्यस्य सकलाविद्योपाधिसम्बन्धा-
दित्यर्थः प्रतीयते सो ऽर्थो न युक्तः जीवानामेवाविद्याश्रयत्वाद् ब्रह्मणस्तद-
नाश्रयत्वादित्याशङ्क्यान्यथा व्याचष्टे अधिष्ठानेति । अनेनाधिष्ठाने ब्रह्मणि
निरतिशयानां स्वकृतदोषरूपातिशयानाधायिनामुपाधीनां संपद्वि अविद्योपा-
धिविषयीकरणं यस्य तस्माद्विभूतियोगाद् अविद्यादोषकृतेश्वर्यं प्रच्छेदर-
हितपारमेश्वररूपसंपादनादिति व्याख्यानं कृतम् । इत्थमपि व्याख्यातुं
शक्यम् । उपाधिशब्देन मायोपाधिकृताः सृष्ट्यादिशक्तय उच्यन्ते ताश्च
निरतिशया न तु जीवशक्तिवत्कतिपयसृज्यादिविषयत्वेन सातिशयास्तासां

* तेषां विरुद्धत्वेनेति १ पु. पा. ।

† अत्र पञ्चदशं तत्ताधिकरणं पूर्णम् ।

‡ अत्र षोडशं परायत्ताधिकरणं पूर्णम् ।

संपद्वाहुल्यं सैव विभूतिरैश्वर्यं तदयोगादिति । एवं च लोके ऽप्यधिकशक्तयो राजादयो ऽल्पशक्तीनां प्रजादीनामीशतइति दर्शनात्तथैव निरतिशयशक्तिशाली परमेश्वरो निकृष्टेपाधीनामल्पशक्तीनां देवमनुष्यादिजीवानामीष्टइति वाक्यार्थः परिनिष्पन्नो भवति । निरतिशयोपाधिसंपन्नश्चेश्वरो हीनोपाधिसंपन्नान् जीवान् प्रशास्तीति भाष्यस्याप्येवमेवार्थः । अयमिह पूर्वपक्षः । सन्ति तावज्ज्ञातृज्ञेयध्यातृध्येयनियम्यनियामकाधेयाधिकरणभावादिविषया भेदश्रुतयः । सन्ति चाभेदश्रुतयः । यथा ऽऽथर्वणिकानां संहितोपनिषदि ब्रह्मसूक्ते ब्रह्मदाशा ब्रह्मदासा ब्रह्मेमे कितवा उत स्त्रीपुंसौ ब्रह्मणो जातो स्त्रियो ब्रह्मेत वा पुमानिति मन्त्रः । यथा वा श्वेताश्वतरोपनिषदादिषु त्वं स्त्री त्वं पुमानित्यादयः । न चोभयविधश्रुत्यनुग्रहाय भेदाभेदपक्षाभ्युपगमो युक्तः । तस्य विरोधादिभिर्दुष्टत्वात् । तस्मादप्रमाणमेताः श्रुतय इति ।

अत्र टीकानुसारेण सिद्धान्त्येकदेशिमत् । ईश्वर एव नास्ति । यतो जीवानां भेदाऽभेदचिन्ता तद्विषयश्रुतयस्तु केवलमर्थवादाः । भेदपक्षे ऽभेदपक्षे भेदाभेदपक्षे च दोषदर्शनात् । न च तद्विषयपरिहाराय जीवा न सन्तीति वक्तुं युक्तम् । तेषां प्रत्यक्षादिसिद्धत्वात् । अतो जीवानामेव जात्येक्यमवलम्ब्याद्वितीयश्रुतय इति । भाष्यानुसारेण तु भेदश्रुतयः स्वार्थपराः पूर्वाधिकरणनिर्णीतस्य प्रवर्त्यप्रवर्तकभावस्य भेदापेक्षत्वात् स्वामिभृत्ययोस्तथात्वदर्शनात् । अभेदश्रुतयस्तु चैतनत्वसाम्यैक्यनिबन्धना उपवरितार्थाः अभेदे सुखदुःखवैचिचानुज्ञापरिहारादेरनुपपत्तेरिति । एवमीश्वरापलापेनैव सिद्धान्त्येकदेशिमत् द्रष्टव्यम् । ननु क्रत्वर्थग्रहणेन गोदोहनादिपुरुषार्थप्रवृत्तिः पुरुषाभिप्रायानुरोध्यनुज्ञाधीनाभ्युपगता भवेदिति शङ्कां परिहरतीत्याह अपि च पुरुषार्थे ऽपीति* ॥

इति श्रीमद्भरद्वाजकुलजलधिकोस्तुभश्रीमदद्वैतविद्याचार्य-

श्रीविश्वजिद्याजिश्रीरङ्गराजाध्वरिवरसूनोरण्यदीक्षि-

तस्य कृतो श्रीवेदान्तकल्पतरुपरिमले द्वितीय-

स्याध्यायस्य तृतीयः पादः ॥

अथ द्वितीयाध्यायस्य चतुर्थः पादः ।



तथा प्राणाः ॥ १ ॥

३२६ । १

ब्रह्मवेदने सर्ववेदनप्रतिज्ञा तदुपपादकश्रुतिविरोधादिति टीकायां
ब्रह्मवेदनइत्यस्य द्वन्द्वसमासान्तर्गतपूर्वपदार्थभूतया सर्वविज्ञानप्रतिज्ञया
ऽन्वयमपेक्षावशेन दर्शयति कस्मिन्निति । कस्मिन्सतीत्यर्थः ।

दोषात्त्वष्टिरिति । प्रजापतिर्वरुणायश्वमनयत् स स्वां देवता-
मार्च्छत् स पर्यदोर्यत् स एतं वारुणं चतुष्कपालमपश्यत् तन्निरवषत् ततो
वै स वरुणपाशादमुच्यत वरुणो वा एतं गृह्णाति यो ऽश्वं प्रतिगृह्णाति
यावतो ऽश्वान् प्रतिगृह्णीयातावतो . वारुणां*श्चतुष्कपालान्निर्वपेद् वरु-
णमेव स्वेन भागधेयेनोपधावति स एवेन वरुणपाशान्मुञ्चतीति तैत्तिरीयाः
समामनन्ति । अस्यार्थः । प्रजापतिर्वरुणाय प्रतियहीषे अश्वमनयद् अददात्
स प्रजापतिः स्वां देवतां प्रतियहीतृत्वेन स्वदेवताभूतं वरुणमार्च्छत् प्रापद्
वरुणग्रहशब्दितः जलोदरव्याधियुक्तो जातः तत्परिहारार्थं वारुणां चतु-
ष्कपालेष्टिं कृतवानिति ।

यवमुपक्रमानुसारेण्यं दातुरिष्टिरित्युत्तराधिकरणे स्थास्यन्तमर्थं
सिद्धवत्कृत्येतदधिकरणप्रवृत्तिरित्याह ततो दामनिमित्तेष्टिरिति । ननु
उत्तराधिकरणार्थमनुपेत्य यो ऽश्वं प्रतिगृह्णातीति यथाश्रुतं†वेदिकशब्दानु-
सारेण लौकिके ऽश्वप्रतियहे वैदिके वेत्येवमेतदधिकरणप्रवृत्तिः किं न स्या-
दित्याशङ्क्याह न तु लौकिके इति । वेदिकत्वं वेदविहितत्वरूपं प्रतियहे ॥ २०
न संभवति । यद्यपि प्रतियहेर्ब्राह्मणो‡ धनमर्जयेदिति नियमविधिव्यापारो
ऽस्ति तथाप्यश्वप्रतियहे सो ऽपि नास्ति नोभयतोदतः प्रतिगृह्णातीति तन्नि-
वेधात् । किं च शास्त्राद्वि वैदिके न दोषः स्यादिति वैदिके दोषाभावः

* वारुणयानिति २ पु. पा. ।

† स्थितमर्थमिति १ पु. पा. ।

‡ यथाश्रुतमिति १ पु. पा. ।

§ प्रतियहे याजनाध्यापनप्रतियहेर्ब्राह्मण इत्यादिः पाठः १ पु. ।

स्मर्यते न चाश्वप्रतिग्रहे दोषाभावो ऽस्ति । अतो दानविषय एवायं विचार इति भावः । न केसरिण इति । सुहृदादिभ्यो रागप्रपन्नमश्वदानं प्रतिषिद्धम् ।

३३० । ८

प्राप्तस्यानुवादको ऽर्थवादोयमिति । नन्वर्थवादो ऽनुपपत्तादिति* सूचेण वरुणग्रहशब्दोर्थवाद एव अश्वदानप्रयुक्ततया जलोदरव्याधेरनुवादादित्युक्तम् इहापि सिद्धान्ते तथैवाक्तं कुतः प्राप्स्येदानीमनुवादः कीर्त्यते । उच्यते । लोकप्राप्तस्य जलोदरव्याधेरिहानुवादः वरुणो वा एतमश्वदत्तारं गृह्णातीति निर्देशस्तूपमार्थः । अग्निमेव खलु वा एष प्रविशति यो ऽवान्तरदीनामुपैतीतिवद् इवशब्दयोगात्तच्च वाच्योपमा इह तु सामानाधिकरण्यनिर्देशाद् गम्येति विशेषः । ततश्च जलोदरव्याधिमता तच्चिकित्सेवाश्वं दत्तवतेयमिष्टिरवश्यं कार्येति सिद्धं भवति । किं च प्रजापतिर्वरुणायाश्वमनयदित्याद्यसदर्थवादप्रतीतस्य दोषस्याश्वदातृत्वसामान्यादन्येष्वपि प्राप्तस्य वरुणो वा एतं गृह्णातीत्यननुवाद इत्युपपद्यते । नन्विमिष्टिर्मा भूट्टोषनिघोताथं तथापि वेदिकइति कुतः लौकिके ऽपि वा लौकिकएव वा किं न स्यात् । उच्यते । न तावदुभयञ्च भवितुमर्हति लौकिके पुरुषार्थत्वं वेदिके क्रतुशेषतेत्येकस्य वाक्यस्य क्रतुपुरुषशेषताप्रतिपादकत्वेन वाक्यवैक्यप्रसङ्गात् । नापि लौकिकएव वेदिकस्य नेमित्तिकस्य वेदिकं निमित्तं प्रत्यासन्नमिति तद्विहायाप्रत्यासन्नलौकिकग्रहणायोगात्तद्ग्रहणे फलकल्पनगौरवाप्रसङ्गाच्च । अतस्तस्माद्यच्चे प्रतीयेतेति युक्तः सिद्धान्तः ।

लौकिके धातुसाम्यार्थमिति । वमनेनान्तर्गतदोषनिःसरणाद्धानुसाम्यं भवतीति वमनोपायतया वेद्यके सोमपानमुक्तमस्ति तत्कृतं वमनं लौकिकं तस्मिन्नित्यर्थः । धातुसाम्यकरत्वात्तद्दोषतेति । धातुसाम्यार्थे वमने क्रियमाणे तात्कालिकेन्द्रियशेषो भवति चेद्वषत्त्वित्यङ्गीकृतत्वात्तद्दोष इत्यर्थः । मञ्जुलिङ्गादिति । सोमरसं प्रति नाभिमतिक्रम्य मग्ना इत्यूर्ध्वमुखत्वनिषेधकमन्त्रलिङ्गादित्यर्थः । नन्वनुत्पत्तो तत्त्वान्तरत्वापादनमयुक्तमविद्यादिषदनुत्पत्तावप्यतत्त्वान्तरत्वोपपत्तेरित्याशङ्क्याह अविद्यादीति । ॥

* कैमिनिसू. अ. ३ पा. ४ सू. ३५ ।

† अत्र प्रथमं प्राणोत्पत्त्यधिकरणं पूर्णम् ।

सप्रगतेर्विशेषितत्वाच्च ॥ ५ ॥

३३१ । १२

पूर्वपक्षइति । यस्मात्स्थूलात्सूक्ष्माच्च शरीरात् त्वम्पदार्थो विवे-
क्तव्यः तस्मिन् भौतिके विषये श्रुतिविरोधपरिहारार्थं षादः । तच्च
सप्रैव प्राणा लिङ्गशरीरान्तर्गतास्तदा तेभ्य एव त्वम्पदार्थो विवेक्तव्यः एका-
दश चेदन्येभ्यो ऽपीति प्रयोजनमित्यर्थः । ग्रहानतिशेरतइति व्युत्पत्तिमा-
श्रित्यातिगृहशब्दस्य विषयेषु वृत्ते हेतुमाह रागोत्पादनेनेति । अपान-
इति च गन्धइति । लक्षणेयोच्यतइत्यनुषङ्गः । अपानेनेति । अपानश-
ब्देन गन्धस्य लक्षणायां हेतुं तद्वाच्येनापश्वासेन करणेनाघ्रेयत्वरूपं संबन्धं
श्रुतिरेव वदतीत्यर्थः । प्राणान्तरव्यावृत्तिरिति । शरीरेण्यानां प्राण-
त्वव्यावृत्तिरित्यर्थः । उखाधूपनस्तुतिपरत्वादिति । तथा च ये शीर्षे-
ण्याः प्राणास्ते सप्रैति लौकसिद्धार्थानुवादेन सप्रभिर्दूपनस्य स्तुतिरिति युक्तं
न तु ये शीर्षेण्यास्तथैव प्राणा इत्यलौकिकार्थपरत्वमिति भावः । तथापि
सदनुवाद इति विशेष इति । ननु शीर्षेण्याः प्राणाः सप्रैत्यपि सदनु-
वाद एव को विशेषः नेति ब्रूमः । वस्तुतश्चत्वार एव हि शीर्षेण्याः प्राणा
इति वक्ष्यते टीकायाम् । एकस्मिन्नासास्थिव्यवहिते द्वित्वाभिमानान्न चक्षु-
द्वित्वम् एकविनाशे* द्वितीयाऽविनाशान्नैकत्वमित्यक्षपदेन पूर्वोत्तरपक्षसू-
चभ्यां व्यवस्थापितं चक्षुद्वित्वं च दूषयिष्यते । इयमपरा योजनेत्यादि-
ग्रन्थेनेन्द्रियाणामेकादशत्वमङ्गीकृत्येवात्क्रामदिन्द्रियसंख्याविषयश्रुतिकलहवा-
रणार्थं वर्णकान्तरमारब्धम् तच्च सप्रैवोत्क्रामन्ति अन्यानि तु शरीरवत्प्र-
तिजन्म जायन्तइति पूर्वपक्षः । एकादशाप्युत्क्रामन्तीति सिद्धान्तः । अस्मिन्
वर्णके पूर्ववर्णकादुत्कर्षं दर्शयितुं पूर्ववर्णके पूर्वपक्षसूचयोजनाक्लेशं पूर्वप-
क्षोपपादनाय तद्विरुद्धश्रुतियोजनाक्लेशं च दर्शयति पूर्वयोजनायां हीति ।
वृत्तिभेदविषयत्वकल्पनेति । यद्यपि द्वितीयवर्णके पूर्वपक्षे ऽपि ते यदा
ऽस्माच्छरीरान्मर्त्यादुत्क्रामन्त्यथ रोदयन्तीति श्रुतेर्वृत्तिभेदविषयत्वकल्पना-
क्लेशो ऽस्ति तथाप्यस्मिन् वर्णके स एक एव क्लेशः पूर्ववर्णके क्लेशत्रयमिति
विशेषः । अध्यात्माधिदैविकोपासनेष्विति । अध्यात्मं वागादीनाम- ३३२ । २४
धिदैवमग्न्यादीनां च सन्त्येकोपासनाद्वृद्धादिशरीरप्राप्तिफलकानि तेषु यानि

शरीरान्तरे ऽप्यनुवर्तमानानीन्द्रियाणि तान्येव तत्कृतुन्यायादुपासनीयानि ।
अतः पूर्वपक्षे सप्रानामुपासनमेकादशानामपि सिद्धान्त इति फलभेदः* ॥

३३३ । १

अणवश्च ॥ ७ ॥

द्वितीयवर्णकेन सङ्गतिमाह एकादशानां प्राणानामिति । षाद-
सङ्गतिस्तु प्रासङ्गिकी श्रुतिकलहनिरासाभावात् सांख्यविप्रतिपत्तिमात्रनिरा-
सात् । परिच्छेदेति† । अहमिहेवास्मीति परिच्छेदमानादित्यर्थः । आधि-
दैविकव्यापकेति । यद्यपि व्यष्ट्यन्तःकरणचेतन्यसंवलनरूपास्मदादिव्य-
ष्ट्यहङ्कारवत्समष्ट्यन्तःकरणचेतन्यसंवलनरूपः समष्ट्यहङ्कारो ऽस्ति हेरण्य-
गर्भः स तु व्यापक इति वक्तुं शक्यं तथापि सांख्याभिमतमहत्प्राकृतिकेन्द्रि-
यप्रकृतिभूतव्यापकाहङ्कारसद्भावे प्रमाणं नास्तीति तात्पर्यम्‡ ॥

११ । ८

श्रेष्ठश्च ॥ ८ ॥

आनीदित्यस्येति । सदसदात्मकसकलप्रपञ्चाभिव्यक्त्या महाप्रलय-
विषयत्वमानीदित्यस्यावगम्यतइत्यर्थः§ ॥

११ । १२

न वायुक्रिये पृथगुपदेशात् ॥ ९ ॥

एतस्माज्जायते प्राणः यः प्राणः स वायुरिति प्राणवायुभेदाऽभेदश्रु-
त्योर्विरोध इति पूर्वपक्षः । श्रुत्योर्विरोधे स्मृत्या तत्तात्पर्यं निर्णेतव्यमतः
सांख्यस्मृत्या करणानां साधारणवृत्तिः प्राणो वायोर्भिन्न इति सिद्धान्त्येकदे-
शितम् । पदभाष्यइति । प्रतिपदविवरणरूपं छान्दोग्यभाष्यं पदभाष्यं
तत्र वागादीन्द्रियप्रायपाठात्प्राणो घ्राणमिति व्याख्यातम् इह तु प्राणश्रुतिः
प्रायपाठादुलीयसीति प्राणो मुख्यप्राण उक्त इत्यर्थः । कथं चिन्नयनं सिद्धा-
न्तिनो ऽपि तुल्यमित्याह त्वया ऽपि हीति । सिद्धान्तिना ऽपि हि वायु-
प्राणयोः स्वरूपाऽभेदे॥ तत्त्वाऽभेदमाश्रित्याभेदश्रुतिः वृत्तितद्वद्भेदाभिप्राया
बाह्याध्यात्मिकव्यापारद्वैविध्याभिप्राया च भेदश्रुतिरिति व्याख्यातव्यम् ।
अतः कथं चिदोजनं तन्मते ऽपि समानमित्यर्थः । तर्हि किमिति । प्राणो
न वायुमात्रं नापि वायोस्तत्त्वान्तरमिति सिद्धान्तं भेदाभेदश्रुत्योरुभयोरपि

* अत्र द्वितीयं सप्तगत्यधिकरणं पूर्णम् ।

† अण्विच्छेदेतीति प्रतीकाकारः १ पु. ।

‡ अत्र तृतीयं प्राणानुत्वाधिकरणं पूर्णम् ।

§ अत्र चतुर्थं प्राणश्रेष्ठ्याधिकरणं पूर्णम् ।

॥ स्वरूपाभेदमिति २ पु. पा. ।

॥ श्रुतिपक्षः तद्विदित्यादिपा. २ पु. ।

योजनायां क्लेशो ऽस्ति चेत्तर्ह्यभेद इति प्रथमपूर्वपक्ष एव किमिति नाद्रियते तत्र हि भेदश्रुतिमात्रस्य क्लेशेन योजनेत्याशङ्क्यार्थः । परिहाराभिप्रायमाह यदा त्विति । यदा प्रथमावस्थायां विरुद्धे श्रुती विनिगमना*विरहात्परस्य-
रत्याजितार्थे वर्तेते तदा लब्धप्रसरया स्मृत्या करणव्यापारः प्राण इति प्रतिपादिते श्रुती तत्परतया योज्येते तत्र भेदश्रुतेर्योजनाया न कश्चन क्लेशः अभेदश्रुतिस्तु वायुशब्दस्योपचारिकत्वकल्पनया शक्ययोजना । अतः पूर्वं पश्चाच्च भेदाभेदश्रुतिभ्यामभग्नस्वार्थस्मृत्यनुसारेण करणवृत्तिः प्राण इत्येव पूर्वपक्ष आद्रियतइत्यर्थः । प्रत्येकमिन्द्रियाणां वृत्तिः प्राण इति विकल्पे टोकायां दूषणं नात्तम् । तत्र स्वयं दूषणमाह प्रत्येकवृत्तित्वइति । पुरुषार्थत्वात् पुरुषं प्रति पारतन्त्र्यमिति हेतुसाध्ययोरभेदशङ्कां परिह-
रति पुरुषार्थत्वमिति । परिच्छेदधारणादिति ग्रन्थे धारणाशब्दार्थमाह धारणं मेधेति । परिच्छेदाहरणादीति पाठे ज्ञानेन्द्रियसाध्यो रूपदिप्रत्ययः परिच्छेदः हस्तादिकर्मैन्द्रियसाध्य आहरणादिः† ॥

३३५ । १

अणुश्च ॥ १३ ॥

साम प्राण इति व्युत्पाद्येति । एष उ एव साम चाग्रे सा अम एष सा चामश्चेति तत्साम्नः सामत्वमिति पूर्ववाक्येन सामशब्दः प्राणे व्युत्पादितः । ननुभयमुभयत्र विषयः तत्र व्यापित्वश्रुतीनामुपासनार्थत्वहेतुरणवश्चेत्यधि-
करणे दर्शितः । अस्मिन्नधिकरणे तु प्राणाव्यापिकश्रुतेराधिदैविकविषयत्वे हेतु-
रुच्यतइति विशेषमाह हेतुभेदस्य चाधिकरणाभेदकत्वादिति । पूर्वपक्षे विशेषाभावे सैद्धान्तिकहेतुभेदमात्रेण नाधिकरणभेदो भवति ईक्षत्यधिकर-
णादिषु अधिकरणैक्ये ऽपि सैद्धान्तिकहेतुबाहुल्यदर्शनादिति भावः । स्वमते त्वणवश्चेत्यधिकरणमिन्द्रियविषये सांख्यविप्रतिपत्तिनिरासार्थम् । इदमधिक-
रणं यद्यपि प्राणविषये श्रुतिविप्रतिपत्तिनिरासार्थं तथाप्येकेन्द्रियविषयश्रुतिवि-
प्रतिपत्तिनिरासो ऽप्यर्थोत्पिद्यति समः प्रुषियेत्यादेः प्राणे तत्तच्छरीरानुरोधि-
संकोचविकासपरतयोपपादनेन हि त्वगिन्द्रियस्यापि तथैव संकोचविकासश-
लितया‡ सर्वाङ्गीणशेत्योपलब्धिकरणत्वमित्यर्थोत्पिद्यति सम एभिस्त्रिभिर्लौ-

* किं निगमतेति १ पु. पा. ।

† अत्र पञ्चमं वायुक्रियाधिकरणं पूर्णम्

‡ शीलतयेति १ पु. पा. ।

कैरिति प्रागे विभुत्वान्नानं परम् आधिदैविकविषयतया योजनीयमिति तत्रा-
धिक्यत्रसद्भावात् प्राणप्रधानमिदमधिकरणमित्यणुश्चेत्येकवचनेन दर्शितमिति
तात्पर्यम् । कुटो घट इति । घटः कुटो निषापो ऽस्त्रीत्यमरसंहः । सम एभि-
स्त्रिभिर्लोकैरित्येतदिति । समोनेन सर्वेणेत्येतत् न विभुत्वप्रतिपादनेका-
न्तिकं पृथिमशकनागव्यतिरिक्तमपि यद्यत्प्राण्यस्ति तत्तच्छरीरानुकूलसंकोचवि-
काशशालितया तेन सर्वेणापि सममित्येवमर्थताया अप्युपपत्तेरिति भावः* ॥

३३५ । २९

ज्योतिराद्यधिष्ठानं तु तदामननात् ॥ १४ ॥

न तु करणानामिति । ननु यद्वीत्यादिटीकोक्तस्योत्सर्गस्येन्द्रियेषु
प्रवृत्तिर्बलवदुपपादकाभावेनाभ्युपगन्तुमयुक्ता यश्चक्षुषि तिष्ठन्नित्यादेस्तदपवा-
दकस्य सत्त्वादिति चेत्सत्यम् । ईश्वराधिष्ठानमपरामृश्यायं पूर्वपक्षः ।
(अत एव सिद्धान्ते करणानि चेतनाधिष्ठितानीत्यनुमानस्येश्वरेण सिद्धसा-
धनमाशङ्क्य परिहरिष्यते । न चेश्वरेण सिद्धसाधनत्वम् । तदभ्युपगमे त्वये-
वोत्सर्गबाधस्येष्टत्वादिति । अथ वा उत्सर्गस्येश्वराधिष्ठितत्वांशइवान्या-
द्याधिष्ठितत्वाद्यंशे त्यागो न कार्यः । तत्र बलवत्प्रमाणाभावादिति तात्प-
र्यम् ।)† अत एव करणानि‡ चेतनाधिष्ठितानीति सिद्धान्त्यनुमानस्य पूर्व-
पक्षे जीवाधिष्ठितत्वे सिद्धसाधनत्वम् । जीवस्य बलवत्प्रमाणवशादधिष्ठातृ-
त्वमङ्गीकृत्यानुपदं घट्यते न च तदस्ति जीवइति । यद्यप्यभिमतार्थ-
ग्राहकेन्द्रियमनःसंयोजनतदग्रहणार्थचक्षुर्विस्फारणश्रोत्रावधानदानादिना जी-
वस्येन्द्रियाधिष्ठातृत्वमनुभवसिद्धमुपपद्यते च तदिन्द्रियाणामतीन्द्रियत्वे ऽपि
तेषामभिमतार्थं ग्रहणाय नोदनकारिणीषु नाडीषु स्पर्शनापरोक्षज्ञानस्य तन्मू-
लप्रयत्नस्य च संभवाद् नाडीगोचरप्रयत्नेनैव तज्ज्ञादनीयानां श्वासजमलाना-
मिच्छया मोचनधारणदर्शनात् । अथ यो वेदेदं जिघ्राणीत्यादिभ्युत्थनुमत्तं
च जीवस्येन्द्रियाधिष्ठातृत्वं तथापि जीवाधिष्ठानं न सार्वत्रिकम् । अनिच्छतो
ऽप्यनभिमतज्ञानादिदर्शनादिति तात्पर्यम् ।

३३६ । ३३

न ह वै देवानिति । ननु आग्न्यादिदेवताः एतदिन्द्रियसाध्यपु-
ण्यफलभागिन्यः तदधिष्ठातृत्वादित्यनुमाने नास्त्याममविरोधः । सत्यम् ।

* अत्र पक्षं श्रेष्ठानुत्वाधिकरणं पूर्णम्

† () एतदन्तर्गता ग्रन्था नास्ति १ पु. । ‡ अत एव सिद्धान्ते करणानीति १ पु. पा. ।

अप्रयोजकत्वं त्वनुमानस्य तदा भवति । आगमस्तावदेवतानां पापफलं नास्तीति वदति ततश्च यथा तासां पापहेतुज्ञानकर्मकारयितृत्वे ऽपि तथा-
भूतज्ञानकर्मताश्रयत्वात् तदुत्पत्तावालोकादिबत्करणानुयाहकतया सहकारि-
माचत्वाद् न तज्जन्यपापफलभागित्वम् एवं तज्जन्यपुण्यफलभागित्वा-
भावस्याप्युपपत्तेः । न च पुण्यमेवामुं गच्छतीति श्रुतिबलात्तासां तज्जन्य-
पुण्यफलभागित्वं शङ्कनीयम् । न ह्येषा श्रुतिरिन्द्रियाधिष्ठातृदेवतानां स्वस्वा-
धिष्ठेयेन्द्रियजन्यज्ञानकर्मप्रयुक्तपुण्यफलभागित्वं ब्रवीति किं तु बाह्वनःप्राण-
रूपच्यन्नोपासकस्य सार्वतम्यफलप्राप्यनन्तरम् आत्मान्तरगतपापफलानु-
भवप्रसक्तौ तन्निवारणं करोति । अमुं च्यन्नोपासकमुपासनाजन्यं पुण्यमेव
गच्छति न त्वात्मान्तरगतं पापमित्यनेन वाक्येन च्यन्नोपासकस्य पाप-
प्राप्यभावे प्रतिपाद्ये सामान्यमुखेन तत्समर्थनार्थं न ह वै देवानिति वाक्यं
देवतामात्रमेव किमपि पापं न स्पृशति हिरण्यगर्भवदुत्कृष्टदेवताभावं प्राप्तिं
च्यन्नोपासकं किमपि पापं न स्पृशतीति किमु वक्तव्यमिति तदभिप्रायः ।

तत्किमितीति । मृत्युमतीत्य यत्प्राप तत्किमिति प्राप्यविशेष-
निर्द्धारणार्थः प्रश्नः । सा यदेत्यादिश्रुतिं तदुत्तरत्वेन व्याचष्टे उच्यतइति ।
अतिमुक्ता त्यक्तवती । अग्निरेवाभवदिति । एवं चाग्निभावः प्राप्य
इत्युक्तं भवति । दर्शनाय चक्षुरित्यस्याभिप्रायमाह न चैतन्यायेति । चैत-
न्यस्यात्मरूपत्वान्न तच्च चक्षुरपेक्षा किं तु चाक्षुषवृत्ताविति गूढो ऽभिप्रायः ।
अमुमभिप्रायं विवरीतुम् अथ यो वेदेदमित्यादिश्रुतिवाक्यं तद्विवृणोति
अथापीति । अथशब्दो ऽप्यर्थे वर्ततइत्यर्थः । क इहाप्यर्थ इत्याकाङ्क्षा-
यामाह दर्शनाद्यर्थे चक्षुराद्यपेक्षायामपीति । अथ यच्चैतदाकाशमित्या-
दिवाक्ये चक्षुर्ग्रहणं सर्वेषामिन्द्रियाणां दर्शनग्रहणं सर्वेन्द्रियजन्यवृत्तीनां चो-
पलक्षणम् अतो दर्शनादीति चक्षुरादीति चोभयचाप्यादिग्रहणम् । स्वत-
एव यो वेदेतीति । स्वस्वरूपलाभाय कारणमनपेक्ष्य यो वेदेत्यर्थः । स
आत्मेति । वेदेत्यत्र प्रकृत्यर्थभूतवेदनस्वरूप आत्मेत्यर्थः । यदि नित्या-
त्मस्वरूपमेव वेदनं कुच तर्हीन्द्रियापेक्षा किंरूपं च वेदेत्यत्र प्रत्ययार्थ-
भूतं वेदनं प्रति कर्तृत्वमित्याकाङ्क्षायां गन्धाय घ्राणमिति वाक्यम् । तच्च
गन्धशब्दो वृत्तिरूपगन्धज्ञानपर इति व्याचष्टे तस्येति । एवं च गन्धवेद-

नरूपचेतन्यावच्छेदकवृत्त्युत्पत्त्यर्थमिन्द्रियाद्यपेक्षा तत्कर्तृकत्वोपाधिकं च
तदवच्छिन्नस्व*स्वरूपकर्तृत्वमित्युक्तं भवति† ॥

३३६ । २५

तद्विन्द्रियाणि तद्वापदेशादन्यत्र श्रेष्ठात् ॥ १७ ॥

भेदश्रुतेरिति‡ वैलक्षण्यञ्चेति§ सूचयोर्भाष्यकारैरसुरपाप्मविद्वत्त्वावि-
द्वत्त्वगोचरा मृत्युप्राप्तत्वाप्राप्तत्वगोचरा च द्विविधा भेदश्रुतिरुदाहृता टीका-
कारैस्तु द्वितीयैवोपाता न त्वाद्या तत्किमाद्यशङ्क्यायामस्वारस्यादित्याशङ्क्य
मृत्युप्राप्तिशब्देनैवासुरपाप्मविद्वत्त्वस्यापि संगृहीतत्वादित्याह मृत्युर्वागा-
दीनां स्वविषयासङ्ग इति । असुरशब्देनासुरपाप्मविध्वस्तानिति शब्दे-
न । उक्तार्थोपपादनार्थं मृत्युप्राप्तेत्यादिटीकामुपादाय श्रुतिद्वयमप्युपन्यस्यति श्रू-
यते हीति । श्रूयत इत्यस्य विषयासङ्गवत्वमित्यनेन संबन्धः । त्वं न उद्गा-
येति । देवैर्नियुक्तायां वाचि यो भोगः अभिवदनलक्षणं फलं तद्वेवेभ्य आगा-
यत्सकलदेवसाधारणं गानेन सा वाक् संपादितवती तच्च यत्कल्याणं स्वर-
घर्णादिभ्रंशरहितमभिरूपमभिवदनं तदात्मने आगायदिति लिखितश्रुतिभा-
गस्यार्थः । आदिशब्देन तामभिद्रुत्य पाप्मना विध्यन्नित्यन्तो वाक्यशेषः संगृ-
हीतः । तानि मृत्युरित्यादिश्रुत्यन्तरोदाहरणे ऽपि श्रूयत इत्यनुषङ्गः कार्यः ।
केषु चित्कोशेषु विषयासङ्गवत्वमित्यस्य तानि मृत्युरित्यस्य च मध्ये संश्रा-
व्येति पदान्तरयुक्तः पाठो दृश्यते स न साधुरिव लक्ष्यते । यो वाचि भोग
इत्यादिश्रुतिरुद्गीतविद्याप्रकरणगता तानि मृत्युरित्यादिश्रुतिः सप्रान्नब्राह्मण-
गतेति भेदात् । अर्थालोचनमिति ज्ञानेन्द्रियाभिप्रायम् । टीकायामन्ये त्वि-
त्यादिना वृत्तिकारमतमुपन्यस्तं तद्वाच्यकारमते सूचयोजनाक्लेशो ऽस्तीत्यप-
रितोषादिति वक्तुं भाष्यकारमते सूचयोजनां दर्शयति भाष्यकारैर्हीति ।
न केवलमध्याहारापेक्षत्वादिति । अनेन भेदशब्दाध्याहारभियेत्येतत्प्र-
तिज्ञायां तत्त्वान्तराणीत्यध्याहारभियेत्येवमर्थतया व्याख्यातम् । घच्प्र-
त्ययो भवतीति । घच्प्रत्ययान्तो निपात इत्यर्थः ।

३३८ । २२

तन्मात्रमयुक्तमित्युक्तं भवतीति । वस्तुतस्तु भाष्यकारीया-
यामाद्यसूचव्याख्यायामयुक्तत्वप्रदर्शनार्थं न भवति वृत्तिकारमतस्योपन्यासः

* एकः स्वशब्दो नास्ति १ पु. † अत्र सप्तमं ज्योतिराद्याधिकरणं पूर्णम् ।

‡ व्या. सू. अ. २ पा. ४ सू. १८ । § व्या. सू. अ. २ पा. ४ सू. १९ ।

॥ स्वशब्दो नास्ति २ पु. ।

किं तु तस्यैवायुक्तत्वप्रदर्शनार्थः । तस्मिन्नुपन्यस्यमानएव हि तदयुक्तत्वं स्फुटं प्रतीयते । तथा हि । संशयवाक्ये न तावत्प्राणव्यावृत्तत्ववागाद्येकादशानुगतमिन्द्रियत्वं सिद्धान्ते निर्वक्तव्यतया उपक्रान्तम् । अग्रे तु देहाधिष्ठानत्वे सति रूपाद्यालोचनकरणत्वमिन्द्रियत्वमिति कर्मेन्द्रियेभ्यो ऽपि व्यावृत्तं निरुक्तं निष्प्रयोजनं वा ऽधिकरणम् । यदि पूर्वपक्षरीत्या प्राणानुगतमिन्द्रियत्वं निरुच्यते यदि वा सिद्धान्तरीत्या तद्व्यावृत्तम् उभयथापि हि नास्ति प्रयोजनम् । न हि वैशेषिकशास्त्रवत्साधर्म्यवैधर्म्यविवारार्था अस्य शास्त्रस्य प्रवृत्तिः । न च प्राणस्येन्द्रियत्वे इन्द्रियेभ्य एव त्वम्पदार्थो विवेक्तव्यः अनिन्द्रियत्वे तु प्राणादधीति प्रयोजनभेदः शङ्कनीयः । न हीन्द्रियेभ्यो ऽहं भिन्न इति त्वम्पदार्थो विवेक्तव्यः किं त्वन्थः काणो मूको बधिरः कुण्ठिः खञ्ज इत्यादिरूपतत्तदिन्द्रियविशेषाभेदभ्रमनिरासायन्यादहं भिन्न इत्यादिप्रकारेण । अतः प्राणद्वादशानामिन्द्रियत्वे ऽपि प्राणादपि त्वम्पदार्थस्य विवेकः कार्य एव । भाष्यकारीये तु पूर्वपक्षे प्राणाद्विवेकव्यतिरेकेणैन्द्रियेभ्यो विवेको न कार्यः । वृत्तिमतः प्राणान्त्वान्तरस्य तद्वृत्तिभ्यस्तत्त्वान्तरत्वस्य कैमुतिकन्यायेन सिद्धेः । पाणिनिस्मृतिमवलम्ब्य पूर्वपक्षो ऽपि तुच्छः । तामेवावलम्ब्येन्द्रदृष्टेषु विषयेष्विन्द्रजुष्टेषु भोग्येष्विन्द्रसृष्टेषु घटादिष्विन्द्रदत्तेषु यामादिषु चेन्द्रियत्वपूर्वपक्षप्रसङ्गात् । इन्द्रियशब्दरूढिमवलम्ब्यातिप्रसङ्गपरिहारे तत एव प्राणव्यावृत्तेरपि लाभात् । सूत्रयोजनाक्लेशभियां तुच्छाधिकरणार्थपरिग्रहस्तु वदान्यगृहान्तःप्रवेशक्लेशभियां तद्व्यावृत्तपरिग्रहतुल्यः । न च भाष्यकारमते सूत्रयोजनाक्लेशोऽपि । तथा हि । प्रतिज्ञाध्याहारस्तावदसिद्धः । ते वागादयः श्रेष्ठादन्यच्च श्रेष्ठादन्ये तत्त्वान्तराणीति सौचपदैरेव प्रतिज्ञालाभात् । भेदश्रुतेरित्यनेन पौनरुक्त्यमप्यसिद्धम् । तद्व्यपदेशादित्यस्य उत्पत्तिव्यपदेशादित्येतदर्थकत्वेन भेदव्यपदेशादित्येतदर्थकत्वाभावादुत्पत्तिव्यपदेशः प्राणो ऽप्यस्तीति व्यभिचारवारणाय श्रेष्ठादन्यचेति हेतावपि विशेषणम् । इन्द्रियाणीति मनः सर्वेन्द्रियाणि चेत्येतच्छ्रुतिगतशब्दानुकरणम् । तच्च इतिशब्दमात्रमध्याहर्तव्यम् । तथा च श्रेष्ठव्यतिरेकेण श्रेष्ठोत्पत्तिव्यतिरेकेणैन्द्रियाणि जायन्तइति शब्देनोत्पत्तिव्यपदेशादिति हेत्वर्थो भवतीति श्रेष्ठव्यतिरेकोक्त्या श्रेष्ठोत्पत्तिव्यतिरेक इन्द्रियाणामुत्पत्तिव्यपदेशोक्ति-सामर्थ्याल्लभ्यते । यथा सिंहतुल्यपराक्रमो राजेत्यत्र राज्ञः पराक्रमोक्ति-सा-

मर्थात्सिंहोक्त्या सिंहपराक्रमो लभ्यते एवम्भूत एव हेत्वर्थो भाष्ये व्यपदेशमेदादित्यनेन व्यपदेशविशेषादित्यर्थकेन विवक्षितः । अत एव को ऽयं व्यपदेशमेद इति प्रश्नपूर्वकं हेत्वर्थस्यैव विवरणमुत्तरं क्रियते न तु हेत्वर्थस्य प्रसाधनम् । हेत्वर्थस्वरूपस्यैव प्रश्नदर्शनात् । अतः श्रेष्ठादन्यचेत्येतद्देतावप्यन्वेति इन्द्रियाणीत्येतद्देतावेवान्वेतीति । इदं सर्वं भाष्याभिमतमेव । तच्छब्दस्यानन्तरोक्तपरामर्शकत्वमप्युपपद्यतएव । न विद्यदश्रुते*रित्यारभ्योत्पत्तेः प्रकृतत्वात् तथा प्राणाः† श्रेष्ठश्चेति सूचयोः प्राणेन्द्रियविषयतयापि तस्याः प्रकृतत्वात् । एतस्माज्जायतइति विवक्षितमूलश्रुत्युपात्ततया ऽपि तत्परामर्शोपपत्तेश्च । तथा प्राणा इति सूचे हि विषयवाक्यसंनिहितोपमानस्यापि तच्छब्देन परामर्शो ऽङ्गीकृतः । इहेन्द्रियाणीति सौचशब्देनैवोपात्ते मूलश्रुतिवाक्ये तत्संनिहितपरामर्शः सुतरामुपपद्यते । एतेन प्राण इन्द्रियाणीति संज्ञाभेदमात्रं न तत्त्वान्तरत्वसाधकमिति शङ्का ऽपि निरस्ता । प्राणोत्पत्तिव्यतिरेकेणोत्पत्तिकथनस्य हेत्वर्थत्वात् । नन्वेवमपि श्रेष्ठादन्यचेत्यस्य साध्यान्वितस्य हेतावव्यावृत्त्या ऽन्वयः हेताविति शब्दाध्याहारश्चेति क्लेशो ऽस्तीति चेद् न । परमते व्यावृत्त्या तदन्वयावश्यम्भावात् । टीकायां हि तेनेन्द्रियशब्देन तेषां वागादीनां व्यपदेशादिति हेतुरुक्तः स तु वागादीनामेव श्रेष्ठं वर्जयित्वेन्द्रियशब्देन व्यपदेशादित्यवधारणापेक्षः । अन्यथेन्द्रियव्यपदेशस्य प्राणव्यावृत्तत्वाऽप्रतीतो तत्प्रवृत्तिनिमित्तस्येन्द्रियत्वस्य प्राणाद्यावृत्त्यासिद्धेः । अत एव चाचार्यैर्दर्पणे सावधारणो हेतुरुपन्यस्तः । तेनेन्द्रियशब्दे तेषामेव वृद्धव्यवहारे व्यपदेशादिति । एतेन हेताविति शब्दाध्याहारक्लेशो ऽपि निरस्तः । परमतएव भेदश्रुतेऽरित्यधिकरणान्तरसूचे वागादीनीन्द्रियाणि श्रेष्ठात्तत्त्वान्तराणीति प्रतिज्ञाध्याहारार्थबहुक्लेशसद्भावादिन्द्रियाणि श्रेष्ठादन्यचेत्यस्मात्सूचादनुषङ्गतः प्रतिज्ञा लभ्यतइति चेत्तर्हि श्रेष्ठादन्यचेत्यस्य ते वागादयः श्रेष्ठादन्यचेन्द्रियाणीति पूर्वाधिकरणसाध्यान्वितस्य पुनस्तद्देतावन्वितस्य भेदश्रुतेरिति सूचे ऽप्यन्वय इति परमतएवातिक्लेशः । अस्मन्मते त्विन्द्रियाणीत्यस्य विनैवेति शब्दाध्याहारं तइन्द्रियाणीति पक्ष-

* व्या. सू. अ. २ पा. ३ सू. १ ।

† व्या. सू. अ. २ पा. ४ सू. १

‡ व्या. सू. अ. २ पा. ४ सू. ८ ।

§ व्या. सू. अ. २ पा. ४ सू. ८ ।

निर्देशार्थत्वेनाप्यस्त्युपपत्तिः । तथा पक्षनिर्देशस्य मनः सर्वेन्द्रियाणि चेतीन्द्रियोत्पत्तिप्रतिपादकवाक्यस्मरणार्थत्वाद् न वेय्यं तत एव तस्मात्प्रमाणसिद्धेः न हेतावपि तदन्वयापेक्षा इति शब्दाध्याहारेण हेतो तदन्वयस्यापि अनुकृतेस्तस्य चेति सूत्रे* तस्य चेत्यंशस्यैव विवक्षितश्रुतिवाक्यसूचनप्रयोजनात् । तस्मात्स्वरूपव्याक्रियेव निराक्रियेत्यभिप्रेत्य टीकायां वृत्तिकारमतोपन्यास इत्येव युक्तम् ॥

संज्ञामूर्तिरूपमिदं त्रिवृत्कुर्वत उपदेशात् ॥ २० ॥ ३३६ । ९

विषयप्रदर्शकं भाष्यमुदाहृत्य व्याचष्टइति । भाष्यं गृहीत्वा तदुदाहृतं विषयवाक्यं व्याचष्टइत्यर्थः । अरुणादाविति । यदाप्यरुणाधिकरणे एकहायनीद्रव्यवदारुण्यस्यापि साक्षादेव क्रयान्वयः शाब्दे व्युत्पादितः तथापि श्रुतक्रयसाधनत्वनिवोहार्थमारुण्यस्यैकहायनीद्रव्यावच्छेदकत्वेनार्थः पार्णिकान्वयो ऽभ्युपगत इति तदभिप्राया परम्परासंबन्धोक्तिः सप्रदशरत्रिर्वाजपेयस्य यूप इति* तु साक्षात्प्रधानसंबन्धाऽसंबन्धेन शाब्दपरम्परासंबन्धाश्रयणे उदाहरणम् ।

यत्र च कर्ता कर्त्रन्तरं प्रति करणमिति । जीवस्तावत् तृतीयाश्रुत्या करणत्वेन प्रतीयते चेतनस्य चेतनान्तरं कर्तारं प्रति करणतयोपकरणत्वं न प्रयोज्यकर्तृत्वेनेव भवति नान्यथेति भावः । न च पाचयत्योदनं देवदत्तेनेति वदिह तृतीयायाः कर्त्तर्यत्वं शङ्कनीयम् । तत्र गन्तधातूक्ताख्याताभिहितकर्तृकप्रयोजकव्यापारव्यतिरेकेण तत्प्रकृतिभूतपचत्यर्थाः न मिहितकर्तृकप्रयोज्यव्यापारवदिहाख्याताभिहितकर्तृकाध्यारोपितप्रयोजकव्यापाररूपव्यापारव्यतिरेकेणाऽनमिहितकर्तृकस्य कस्य चित्प्रयोज्यव्यापारस्याभावात् । तस्मादुत्तमपुरुषनिर्दिष्टाया देवतायाः कर्तृत्वेनान्वये सति तृतीयान्तनिर्दिष्टस्य जीवस्य तस्यां करणत्वेनेवान्वयो वक्तव्य इति भावः ।

प्रधानान्वययोग्यतायामिति । यथेष्टकाः पक्वा भुङ्क्ते इत्येव- ३४० । १०
ष्टकानां प्रधानक्रियान्वयाऽयोग्यत्वादुपसर्जनक्रियान्वयः तथेहापीत्यर्थः ।
प्रवेशक्रियान्वयपक्षे ऽपि न कर्तृरिति तृतीया । न च यथेष्टकाः पक्त्वा भुङ्क्ते

* व्या. सू. अ. १ पा. ३ सू. २२ ।

† अत्राष्टमम् इन्द्रियाधिकरणं पूर्णम् ।

‡ पक्षाद्यर्थेति पु. पा. ।

§ रूपव्याकरणक्रियाव्यतिरेकेणेति २ पु. पा.

इत्येषेष्टकानां कर्मत्वस्य क्क्षाप्रत्ययेनानभिधानादिष्टका इति कर्मणि द्वितीया-
 तथेह कर्तरि तृतीया शङ्कनीया । युक्ता तच्च क्क्षाप्रत्ययस्य कर्मनभिधायित्वाद्
 द्वितीया समानकर्तृकयोः पूर्वकालइति स्मरणादिह क्क्षाप्रत्ययेन कर्तुरभिधानम-
 स्तीति न कर्तरि तृतीया युक्ता । न च क्रियाद्वयकर्तुरेक्यमेव क्क्षाप्रत्ययार्थः
 न तु तद्गतकर्तृशक्तिरप्यतस्तदनभिधानात्तच्च तृतीया भवितुमर्हतीति शङ्कनी-
 यम् । तथा सतीष्टकाः पक्षा ऽहं भोक्तृइत्यत्रापि मयेति तृतीयाप्रसङ्गात् ।
 न च भोक्त्रक्रियाकर्तुराख्यातेनाभिधानात्तृतीया न भवतीति वाच्यम् । न
 ह्यनभिहितसूत्रस्याभिहितकारकशक्त्याश्रये तृतीया न भवतीत्यर्थः किं त्वन-
 भिहितकारकशक्त्याश्रये भवतीति । भाष्यवार्तिकयोः पर्युदासपक्षाश्रयणात् ।
 अत एव प्रसादे आस्तइत्यत्र प्रसीदन्त्यस्मिन् जना इत्यर्थे विहितेन घञा
 प्रसादनक्रियाधिकरणत्वस्याभिहितत्वे ऽपि आसिक्रियाधिकरणत्वस्यानभिधा-
 नात् सप्रमी एवमिहापि भुजिाक्रियाकर्तृत्वस्याभिधाने ऽपि पाकक्रियाकर्तृ-
 त्वानभिधानात् तृतीया स्यात्तस्मात्तच्च क्क्षाप्रत्ययेन कर्तृशक्त्यभिधानमा-
 श्रित्येव तृतीयाभाव उपपादनीयः तथेहापि कर्तरि तृतीया न भवतीति
 कारणैव सेति युक्तम् । तदयमर्थः सेयं देवता जीवरूपेणानुप्रविश्य तद्वा-
 गार्थं नामरूपे व्याकरवाणीति संकल्पितवतीति* ॥

इति श्रीमद्वरद्वाराजकुलजलधिकौस्तुभश्रीमदद्वैतविद्याचार्यश्रीविश्वजि-

द्याजिश्रीरङ्गराजाध्वरिवरसूनोरण्यदीक्षितस्य कृतो वेदान्त-

कल्पतरुपरिमले द्वितीयाध्यायस्य चतुर्थः पादः ॥

समाप्ते ऽविरोधाख्यो द्वितीयो ऽध्यायः ॥



NO. 14.]

THE
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

VEDĀNTAKALPATARUPARIMALA

OF

APPAYADĪKSHITA

EDITED BY

RĀMASĀSTRĪ TAILĀṄGA

PROFESSOR, SANSKRIT COLLEGE, BENARES.

VOL. XII.

Part III.



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD ALSO FROM GANESH DAS AND CO., CHOWK, BENARES:

JAYESTHARAM MUKUNDJI AND CO., BOMBAY:

OTTO HARRASSOWITZ AND M. SPIRGATIS, LEIPZIG:

LUZAC AND CO., LONDON.

1898.



वेदान्तकल्पतरुपरिमलः ।



भगवदमलानन्दयतीन्द्रविरचितवेदान्तकल्पतरुव्याख्यारूपः
अद्वैतविद्याचार्यसकलतन्त्रनिबन्धकृच्छ्रीमदप्पयदीक्षित-
विरचितः ।

तच्च तृतीयो भागः तृतीयाध्यायमारभ्य चतुर्थाध्यायपर्यन्तः

वाराणसेयराजकीयप्रधानसंस्कृतपाठशालायां साहित्यशास्त्राध्यापकेन
मानवल्ल्युपाध्वतेलङ्कारामशास्त्रिणा सपरिष्कारं संशोधितः ।



काश्याम् ।

मेडिकल काल नाम्नि यन्त्रालये
ई. से. लाजरस् कम्पन्याख्येन मुद्रयित्वा प्रकाशितः ।

वेङ्कमसंस्कृत १९५४ ।

श्रीः । विज्ञापनम् ।

अहो सुदिनाहमद्य यदितो वत्सरचयात् पूर्वं वेदान्तकल्पतरुनामकेन
भामतीव्याख्यानेन सह समाख्यास्य तद्व्याख्यानरत्नस्य परिमलस्य मुद्रण-
कार्यमविच्छेदेनानुवर्तितनिजकार्यैः महतरयोरनयोर्यन्ययोः समाप्रिविषये
नानाविधप्रत्यूहसंदेहशङ्कातद्धितचित्तः कथं कथमपि धृतधैर्यो ऽस्वलन्
स्वकर्तव्यात्क्रमशो विदुषां दृग्गोचरतामुपनीय संपूर्णं कल्पतरुमस्मिन्नेव वत्सरे,
द्वितीयाध्यायान्तं परिमलयन्तं च खण्डद्वयेन १६५२ वैक्रमवत्सरे, प्रभवामि
किल साम्प्रतं परिमलय्य ग्रन्थसंपूर्तिभूषितं तृतीयं खण्डमपि तथा कर्तुम्,
स्मरामि चानन्दपरवशः 'एति जीवन्तमानन्दो नरं वर्षशतादपि'ति वाल्मी-
कीयां लौकिकीं गायाम् ।

अद्यापि भागे पूर्वयोरिवाऽधिकरणसूचीं, शुद्धिपत्रं, कल्पतरुपृष्ठ-
ङ्कन्यकांश्च पार्श्वे, निवेश्यावशिष्टानपि विषयांस्तथैव प्रदर्शितवानस्मि ।


मन्ये तावदधुना निजकर्तव्यमेकमेव यन्निखिलान्तरायदूरीकरणपुर-
स्सरं करुणया वितीर्य हस्तावलम्बं पूरितवतो निजमनोरथं भगवतो निखि-
लान्तर्गमिणो विश्वेशितुः प्रमुक्तकण्ठं धन्यवाटोपगानं नाम ।

उपसंहारे चात्र कार्ये पुस्तकवितरणादिना दत्तसाहाय्यानां महाशया-
नामुपकारं श्लाघं श्लाघं प्रार्थये निर्मत्सरान्निखिलान् त्रिपश्चिदपश्चिमान् च
ग्रथावसरं नयनार्पणपरिश्रमाङ्गीकारेण मामकप्रयाससफलीकरणायेति । शम् ।

वाराणस्याम्
संवत् १९५४ ।

} मानवस्त्युपाह्वस्तैलङ्ग-
रामशास्त्री ।





तृतीयाध्यायप्रथमपादादिचतुर्थाध्यायान्तभागाधिकरणसूची ।

तृतीयाध्यायस्य प्रथमपादे ।

संख्या ।	अधिकरणनाम ।	पृ.	पं.	—	पृ.	पं.
१	तदन्तरप्रतिपत्त्यधिकरणम् ...	४८६	१	—	४८६	३
२	कृतात्ययाधिकरणम् ...	४८६	४	—	४८७	१६
३	अनिष्टादिकार्यधिकरणम् ...	४८७	२०	—	४८८	२६
४	साभाव्यापत्त्यधिकरणम् ...	४८६	१	—	४८६	२५
५	नातिचिराधिकरणम् ...	४८६	२६	—	५०१	२५
६	अन्याधिष्ठिताधिकरणम् ...	५०२	१	—	५०७	२३

तृतीयाध्यायस्य द्वितीयपादे ।

१	संध्याधिकरणम् ...	५०८	१	—	५१२	२६
२	तदभावाधिकरणम् ...	५१३	१	—	५१६	१३
३	कर्मानुस्मतिशब्दविध्यधिकरणम् ...	५१६	१४	—	५२०	११
४	मुग्धाधिकरणम् ...	५२०	१२	—	५२१	२
५	उभयलिङ्गाधिकरणम् ...	५२१	३	—	५२३	६
६	वक्तृतेतावत्त्वाधिकरणम् ...	५२३	७	—	५२५	११

तृतीयाध्यायस्य तृतीयपादे ।

१	मर्षवेदान्तप्रत्ययाधिकरणम् ...	५२६	१	—	५४१	१०
२	उपसंहाराधिकरणम् ...	५४१	११	—	५४३	१३
३	अन्यथात्वाधिकरणम् ...	५४३	१४	—	५५३	२
४	व्याप्त्यधिकरणम् ...	५५३	३	—	५५६	११
५	सर्वाभेदाधिकरणम् ...	५५६	१२	—	५५६	११
६	आनन्दाद्यधिकरणम् ...	५५६	१२	—	५६०	१५
७	आध्यानाधिकरणम् ...	५६०	१६	—	५६१	१४
८	आत्मगृहीत्यधिकरणम् ...	५६१	१५	—	५६३	२७
९	कार्याख्यानाधिकरणम् ...	५६४	१	—	५६४	२१
१०	समानाधिकरणम् ...	५६४	२२	—	५६५	१६
११	संबन्धाधिकरणम् ...	५६५	१७	—	५६६	२
१२	संभृत्यधिकरणम् ...	५६६	३	—	५६६	७
१३	पुरुषविद्याधिकरणम् ...	५६६	७	—	५६७	१४
१४	वेधाद्यधिकरणम् ...	५६७	१५	—	५८७	६
१५	हान्यधिकरणम् ...	५८७	७	—	५८६	२६
१६	सांपरायाधिकरणम् ...	५८०	१	—	५८०	७
१७	गतेरर्थवत्त्वाधिकरणम् ...	५८०	८	—	५८०	१६

संख्या । अधिकारनाम ।

	पृ.	पं.	पृ.	पं.
१८ अनियमाधिकरणम् ...	५६० ।	१७	५६२ ।	१३
१९ यावदधिकाराधिकरणम् ...	५६२ ।	१४	५६२ ।	१७
२० अक्षरार्थ्यधिकरणम् ...	५६२ ।	१८	५६३ ।	५
२१ इयदधिकरणम् ...	५६३ ।	६	५६३ ।	१८
२२ अन्तरत्वाधिकरणम् ...	५६३ ।	१६	५६४ ।	५
२३ व्यतिहराधिकरणम् ...	५६४ ।	६	५६४ ।	६
२४ सत्याद्यधिकरणम् ...	५६४ ।	१०	५६५ ।	३
२५ कामाद्यधिकरणम् ...	५६५ ।	३	५६६ ।	७
२६ आदराधिकरणम् ...	५६६ ।	८	५६८ ।	२३
२७ तत्तिर्धारणाधिकरणम् ...	५६८ ।	२४	६०० ।	१६
२८ प्रदानाधिकरणम् ...	६०० ।	१७	६०४ ।	६
२९ लिङ्गभूयस्त्वाधिकरणम् ...	६०४ ।	७	६१२ ।	१८
३० श्रेकात्प्राधिकरणम् ...	६१२ ।	१९	६१५ ।	१४
३१ अङ्गावबद्धाधिकरणम् ...	६१५ ।	१५	६१६ ।	५
३२ भूमक्यायस्त्वाधिकरणम् ...	६१६ ।	६	६१८ ।	८
३३ शब्दादिभेदाधिकरणम् ...	६१८ ।	९	६१९ ।	८
३४ विकल्पाधिकरणम् ...	६१९ ।	९	६१९ ।	१२
३५ काम्याधिकरणम् ...	६१९ ।	१३	६१९ ।	१३
३६ यथाशयभावाधिकरणम् ...	६१९ ।	१४	६२२ ।	१६

तृतीयाध्यायस्य चतुर्थपादे ।

१ पुक्वार्थाधिकरणम् ...	६२३ ।	१	६२९ ।	१४
२ परामर्शाधिकरणम् ...	६२९ ।	१५	६४४ ।	६
३ स्तुतिमात्राधिकरणम् ...	६४४ ।	७	६५१ ।	५
४ पारिप्लवाधिकरणम् ...	६५१ ।	६	६५२ ।	२२
५ अगनीन्धनाद्यधिकरणम् ...	६५२ ।	२३	६५३ ।	१३
६ सदापेक्षाधिकरणम् ...	६५३ ।	१४	६५४ ।	१६
७ सर्वाज्ञानुमत्यधिकरणम् ...	६५४ ।	१७	६५५ ।	२६
८ आश्रमकर्माधिकरणम् ...	६५६ ।	१	६५८ ।	१६
९ विधुराधिकरणम् ...	६५८ ।	१७	६५८ ।	२५
१० तत्पूतधिकरणम् ...	६५९ ।	१	६५९ ।	५
११ आधिकारिकाधिकरणम् ...	६५९ ।	६	६६० ।	३
१२ बहिरधिकरणम् ...	६६० ।	४	६६० ।	२५
१३ स्वाय्यधिकरणम् ...	६६१ ।	१	६७० ।	१२
१४ सप्तकार्यन्तरविध्यधिकरणम् ...	६७० ।	१३	६७५ ।	२६
१५ अनादिष्काराधिकरणम् ...	६७६ ।	१	६७६ ।	२६
१६ श्रेष्ठिकाधिकरणम् ...	६७७ ।	१	६७८ ।	४
१७ मुक्तिफलाधिकरणम् ...	६७८ ।	५	६७८ ।	२१

संख्या । अधिकरणनाम ।

पृ. पं. — पृ. पं.

चतुर्थोऽध्यायस्य प्रथमपादे ।

१	आवृत्यधिकरणम्	६७६ ।	१	—	६८५ ।	१८
२	आत्मत्वोपासनाधिकरणम्	६८५ ।	१६	—	६८५ ।	२२
३	प्रतीकाधिकरणम्	६८५ ।	२३	—	६८७ ।	१३
४	ब्रह्मदृष्ट्यधिकरणम्	६८७ ।	१४	—	६८८ ।	८
५	आदित्यादिमत्यधिकरणम्	६८८ ।	६	—	६८९ ।	१८
६	आसीनाधिकरणम्	६८९ ।	१६	—	६८२ ।	३
७	एकाग्रताधिकरणम्	६८२ ।	४	—	६८२ ।	१०
८	आप्रायणाधिकरणम्	६८२ ।	१९	—	६८४ ।	१२
९	तदधिगमाधिकरणम्	६८४ ।	१३	—	६८४ ।	२३
१०	हृतरासंश्लेषाधिकरणम्	६८४ ।	२४	—	६८५ ।	१८
११	अनारब्धकार्याधिकरणम्	६८७ ।	१६	—	६८७ ।	१४
१२	अग्निहोत्राद्यधिकरणम्	६८७ ।	१५	—	६८६ ।	४
१३	विद्याज्ञानसाधनत्वाधिकरणम्	६८६ ।	५	—	७०१ ।	२
१४	हृतरक्षणधिकरणम्	७०१ ।	३	—	७०१ ।	२९

चतुर्थोऽध्यायस्य द्वितीयपादे ।

१	वागधिकरणम्	७०२ ।	१	—	७०२ ।	२०
२	मनोधिकरणम्	७०२ ।	२९	—	७०२ ।	२४
३	अध्यक्षाधिकरणम्	७०३ ।	१	—	७०६ ।	२४
४	आसृत्युपक्रमाधिकरणम्	७०६ ।	२५	—	७०७ ।	२९
५	संसारव्यपदेशाधिकरणम्	७०७ ।	२२	—	७११ ।	८
६	प्रतिषेधाधिकरणम्	७११ ।	६	—	७१४ ।	५
७	वामादिलयाधिकरणम्	७१४ ।	६	—	७१४ ।	१८
८	अविभागाधिकरणम्	७१४ ।	१६	—	७२४ ।	२२
९	तदोकाधिकरणम्	७१४ ।	२३	—	७१५ ।	१७
१०	रश्म्यधिकरणम्	७१५ ।	१८	—	७१६ ।	२
११	दक्षिणायनाधिकरणम्	७१६ ।	३	—	७१६ ।	६

चतुर्थोऽध्यायस्य तृतीयपादे ।

१	अर्चिराद्यधिकरणम्	७१७ ।	१	—	७१७ ।	८
२	वाय्वधिकरणम्	७१७ ।	६	—	७१६ ।	४
३	तद्विदधिकरणम्	७१६ ।	५	—	७१६ ।	२२
४	आतिवाहिकाधिकरणम्	७१६ ।	२३	—	७२० ।	१४
५	कार्याधिकरणम्	७२० ।	१५	—	७२३ ।	८
६	अप्रतीकात्म्यनाधिकरणम्	७२३ ।	६	—	७२४ ।	२०

चतुर्थोऽध्यायस्य चतुर्थपादे ।

संप्रदायविर्भावाधिकरणम्	७२५ ।	१	—	७२५ ।	
-------------------------	-----	-----	-------	---	---	-------	--

४

सूचीपत्रम् ।

संख्या : अधिकरणनामः ।

			पृ.	पं.	—	पृ.	पं.
२	अविभागाधिकरणम्	७२५ ।	८	—	७२५ । १७
३	ब्राह्म्याधिकरणम्	७२५ ।	१८	—	७२६ । १२
४	संकल्पाधिकरणम्	७२६ ।	१३	—	७२७ । ६
५	अभावाधिकरणम्	७२७ ।	१०	—	७२८ । २
६	प्रदीपाधिकरणम्	७२८ ।	३	—	७२८ । २१
७	सगद्वापाराधिकरणम्	७२८ ।	२२	—	७३० । २२

इति ।



शुद्धिपत्रम् ।

पृ० । पं० । अशुद्धम् ।	शुद्धम् ।	पृ० । पं० । अशुद्धम् ।	शुद्धम् ।
४८६ । १९ आनन्दादय	आनन्दादयः	५६८ । १३ दयइति	दय इति
४८५ । १६ रंहणास्या-	रंहणास्या-	६०४ । २५ र्वज्जयित्वा	र्वज्जयित्वा
५०४ । ६ हंसोप-	हंसोप-	६०६ । १६ मां वि-	मात्रं वि-
५०७ । १९ इयेत-	इयेत-	६०६ । १७ त मा-	तस्मा-
५२३ । ५ पक्षति	पक्षति	६१० । १ तादृष	तादृष-
५३६ । २ काकु-	काकु-	६१० । २५ चास्ति	चास्ति
५४९ । २९ संहारण-	संहारण-	६१८ । ५ ष चात्मे-	ष आत्मे-
५४८ । २५ निमित्तं	निमित्तं	६१६ । १३ यथाकामं	यथाकामं
५४६ । १७ सामर्थ्या-	सामर्थ्या-	६१६ । १५ विध्यन्ते-	विध्यान्ते-
५५२ । २४ दर्शार्शिता-	दर्शिता	६१६ । १७ निमित्तेच्छया	निमित्ते च्छया
५५४ । १५ त्व देरा-	त्वादेरा-	६१६ । १७ त्यद्यते	त्यद्यते
५५५ । ७ विद्धि-	विद्धि	६२६ । २० प्रतिक्षप्तम्	प्रतिक्षिप्तम्
५५६ । ६ व्यवहारजननेन	व्यवहारजननेन	६३५ । ६ धारणो	धारणो
५६९ । १ यथागवा वा	यथागवा	६३८ । २७ यान	यानि
५६९ । १८ विद्यक्य-	विद्यैक्य-	६३८ । २७ ज्वेनीचैः	ज्वेनीचैः
५६३ । ५ तदोष	तदपि	६४३ । २९ इ तकेतु-	इवेतकेतु-
५६३ । १५ इत्य स	इत्यस	६४६ । १८ तत्संबन्धा-	तत्संबन्धा-
५६७ । १० प्यि शि-	प्यविशि-	६५१ । २१ चेतर्हि	चेतर्हि
५६६ । ६ व्याख्यान-	व्याख्यानं	६५६ । ८ दशयति	दर्शयति
५६६ । १५ प्रकरणादि-	प्रकरणादि-	६५६ । २२ लौकिका-	लौकिका-
५७१ । ६ प्रसिद्धम् । ख-	प्रसिद्धं ख-	६५६ । २६ करणेनेव	करणेनेव
५७३ । २३ ह्रस्वन	ह्रस्वेन	६६६ । ३ णितुं	णितुं
५७४ । ७ प्रवृत्त-	प्रवृत्ते-	६७० । १२ समथा	समर्था
५७७ । २४ परिहार्य-	परिहारार्थ-	६७२ । १६ सामर्थ्यात् । ल-	सामर्थ्याल्ल-
५७६ । १ धर्मक-	धर्मक-	६७८ । २ मोदते	मोदते
५८० । १९ पक्षके टि-	पक्षकोटि-	६७६ । ७ भावादति	भावादिति
५८० । १२ धान्वेती-	धान्वेती-	६८० । १६ प्रमाणमेवेति	प्रमाणमेवेति
५८५ । १६ पूर्वन्त्र-	पूर्वतन्त्र-	६८७ । १६ प्रोक्षणाधारा-	प्रोक्षणाधारा-
५८८ । १३ करणासि-	करणसि-	६८९ । ६ समस्तस्यति	समस्तस्येति
५९० । १४ रिमेति ।	रिमेति	६९२ । १७ ज्जीवकत्व-	ज्जीवकत्व-

टि० ६१६, ६५२ पृष्ठयोरसकत् दृवदिति सर्वपुस्तकानुरोधात् स्थापितं तत्र न्रिर्वादिति शुद्धं स्यादिति प्रतिभाति ।

कृ चिन्मुद्रणे स्फुटान्यक्षराणि न शुद्धिपत्रे विन्यस्तानि सुखान्नेष्यत्वादिति बोध्यम् ।

પ્રાન્તાક્ષુદ્ધિપત્રમ્ ।

પ્રથુજ્ઞા:		થુજ્ઞા:		અથુજ્ઞા:		થુજ્ઞા:	
પક્ષી	અક્ષા: ।	અક્ષા: ।	પક્ષી ।	પૃષ્ઠ	પક્ષી	અક્ષા: ।	અક્ષા: ।
૧૫	૩૭૦ । ૧૨	૩૭૦ । ૧૨	૧૪	૫૧૬	૪૭૬ । ૨૧	,,	। ૨૧
	૩૬૬ । ૧	૩૬૬ । ૧	૨૨	૫૩૩	૨૪	,,	। ૨૮
	૩૬૮ । ૨૦	૩૬૮ । ૧	૮	૫૩૮	૫૬૪ । ૧૧	૫૬૪ । ૧૧	૫
	૪૧૨ । ૨	૪૧૨ । ૧	૧	૫૬૨	૫૦૨ । ૫	૫૦૨ । ૨૫	૨
	૪૩૬ । ૨૭	૪૩૬ । ૨૬	૧૭	૫૮૭	૫૦૪ । ૮	૫૦૪ । ૧૮	૧૦
	૪૫૬ । ૭	૪૫૬ । ૬	૪	૬૦૩	,,	। ૧૨	,,



वेदान्तकल्पतरूपरिमले

तृतीयोऽध्यायः ।



तदन्तरप्रतिपत्तौ रंहति संपरिष्वक्तः

३४१ । ८

प्रश्नानिरूपणाम्याम् ॥ १ ॥

अविरोधेनेति । द्वितीयाध्यायकृतेन स्मृतिन्यायश्रुतिविरोधसमाधा-
नेन वेदान्तवेदां ब्रह्मेत्यस्मिन्नर्थे प्रतिष्ठिते तस्य ब्रह्मणः प्राप्ते वेदान्तोत्थं
ज्ञानं साधनमिति तत्सोपायमस्मिन्नध्याये चिन्त्यतइत्यर्थः । सोपायसाध-
ननिरूपणमध्यायार्थः । तच्च वेदान्तमूलकं ब्रह्मज्ञानं ब्रह्मप्राप्तिसाधनमित्ये-
तत्पुरुषार्थाधिकरणे* निरूपितं तच्च जीवाभिन्नब्रह्मविषयमित्यात्मेति तूपग-
च्छन्तीत्यधिकरणे तत्त्वमसिवाक्यार्थगोचरस्यास्य ज्ञानस्य तत्त्वंपदार्थज्ञान-
पूर्वकत्वाद् द्वितीयपादे न स्यान्तोऽपीत्यतः प्राक् त्वंपदार्थः शोधितः ।
ततः प्रभृति तत्पदार्थः शोधितः । शोधितस्य तत्पदार्थस्य तथात्वेन
वेदान्तैः सिद्ध्यै तस्मिन्नुपसंहरणीया विधिनिषेधरूपा धर्मा आनन्दादयः
अक्षरधिया॥मित्यधिकरणयोर्दर्शिताः । प्रथमपादे वैराग्यरूपं द्वितीयपादान्त्या-
धिकरणे परमेश्वरप्रसादरूपं तृतीयपादे सगुणविषयाधिकरणेषु सगुणविद्या-
परिशीलनरूपं चतुर्थपादे कर्मतत्संन्यासशमदमादिरूपं च तदुपायजातं
निरूपितमिति विवेकः । पादसंगतिरिति । जीवोपकरणप्राणादिस्वरूपनि-
रूपणार्थेन पूर्वपादेन सोपकरणजीवगतागतनिरूपणार्थस्यास्य पादस्य संग-
तिरित्यर्थः । भूतपरिष्वङ्ग इति । इदं चिन्ताप्रयोजनं भूतगमनाभावे
तदाश्रयाणां प्राणानां गत्यसंभवं सूचयता प्राणगतेश्चेति सूचेण दर्शितम् ।
यदि शरीरोत्पत्त्यवस्थामित्येतदनन्तरम् आहुतिजामनाहुतिमिति द्विविधः
षष्ठः । द्विविधोऽप्युपपन्नः । अग्निहोत्राहुतिप्रभषत्वाद् वस्तुत आहुतित्वा-
भावाच्च । अधिदैवं यजमानप्राणा इत्यन्वय इति । अन्यादयो ह्याधि- ३४२ । ८
देविकयजमानप्राणाः वागादयस्त्वाध्यात्मिकयजमानप्राणाः । अत आध्या-

* व्या. सू. अ. ३ पा. ४ सू. १ ।

† व्या. सू. अ. ४ पा. १ सू. ३ ।

‡ व्या. सू. अ. ३ पा. २ सू. ११ ।

§ व्या. सू. अ. ३ पा. ३ सू. ११ ।

॥ व्या. सू. अ. ३ पा. ३ सू. ३३ ।

॥ व्या. सू. अ. ३ पा. १ सू. ३ ।

त्मिकप्राणव्यावर्तकत्वेनाधिदैवमित्येतत्प्राणविशेषणमिति भावः । तथापीत्या-
दियन्योक्तादधीत् तथा हीत्यादियन्येनोच्यमानस्यार्थस्य नास्ति विशेषः
उभयवापीष्ठादिकारिणां जीवस्य च संबन्धमात्रप्रतिपादनाद् अतः पुनरु-
३४२ । २४ क्तिरित्याशङ्क्य विशेषमाह अद्भ्यं जुह्वतीत्यत्रेति । पूर्वं अद्भ्यं जुह्वतीति
पञ्चाग्निविद्यावाक्ये अद्भ्यशब्दलक्षितस्त्रिभुवत्कृता आप यव होम्यत्वेनोक्ताः
न तासामिष्ठादिकारिभिः संबन्ध उक्त इति शङ्का धारिता इदानीमेव सोमो
राजेति दक्षिणमार्गवाक्ये इष्ठादिकर्तृणां सोमराजभावमात्रमुक्तं न तेषामद्भिः
परिष्वङ्ग उक्त इति शङ्का वार्यतइत्यर्थः । श्रुतिद्वये ऽपि परस्परार्थविशेषण-
हयो सोमराजश्रुतिस्वर्गस्थानयोरैक्यमेव हेतुः अद्भ्यश्रुतिः प्रथमा कथं द्विती-
योक्तेत्याशङ्क्याह अन्त्याहुत्यपेक्षयेति । यजमानशरीरस्य वेतानिकाग्नावा-
हुतिरन्त्याहुतिः । सा ऽपि छान्दोग्ये दर्शिता तं प्रेतं दिष्टमिमो ऽग्नय एव
हरन्तीति । बृहदारण्यके तु स्पष्टमुक्ता तस्याग्निरेवाग्निः समिदेव समिदित्या-
दिना । तदपेक्षया अद्भ्यश्रुतिर्द्वितीयेत्यर्थः । चन्द्रभूयं गतश्चन्द्रलोकं गत
इत्यनयोर्व्याख्यानव्याख्येयभावशङ्कां निराकुर्वन् तयोरन्वयं दर्शयति चन्द्र-
लोकं प्राप्त इति । न द्वितीय इत्याहेति । अविद्योपाधेर्व्यापकत्वे ऽपि
पूर्वदेहत्यागहेतुरन्तःकरणाद्युपाधिः परिच्छिन्न इति भावः । ज्येष्ठादेर-
पीति । तथा चोदाहृततर्कानुमानानामाभाससमानयोगक्षेमतया न साधक-
तेत्यर्थः । उच्छिद्येत चेति । अश्वजातीयं गोजातीयेन विरुद्धं तादात्म्यायो-
ग्यमिति या तज्जातीयानां परस्परविरोधप्रसिद्धिः सोच्छिद्येतेत्यर्थः । तथा
सति दोषमाह तथा चेति ।

३४४ । २५ उक्तरीत्योरेकामाप्तादिभ्यः परिच्छिद्य प्रवृत्त्युपपत्तेरिति ।
श्वमनङ्गीकारे च भूतत्वमूर्तत्वोपाध्याः समावेशाङ्गीकारादन्यत्राप्युपाधि-
समावेशशङ्कया क्व चिदाप्रवाक्याद्यवगतेर्नित्यत्वादिभिरनित्यत्वाद्यभावानु-
मानं न सिध्येदिति भावः । ननु गोत्वाश्वत्वादानन्तविरुद्धजातीनां
परस्पराऽसामानाधिकरण्यमनुभूयते । तत्र च परस्परात्यन्ताभावसामाना-
धिकरणजातित्वमवच्छेदकं न तु गोत्वाश्वत्वादिरूपत्वमननुगमादिति पर-
स्परपरिहारिण्योर्जात्योरसमावेशप्रसिद्धिः । न चैवमवच्छेदके गौरवाज्जातित्वं
न प्रवेशनीयमित्युपाधिसङ्करस्यापि त्यागापत्तिः । तथा सति घटान्यत्वप-

टान्यत्वयोः घटपटयोरेव परस्परपरिहारिणोरन्यथाप्यसमावेशः स्यादिति कुञ्जादीनां घटाद्यात्मकतापत्त्या उपाधिसङ्करस्य परिहर्तुमशक्यत्वेन जाति- विशेषणगौरवस्य प्रामाणिकत्वादिति चेन्मेवम् । किञ्चिदुर्मक्रोडीकारेणानन्त- व्यक्तिषु प्रवृत्त्यादिव्यवहारार्थं याह्यस्य कार्यत्वकारणत्वव्याप्यत्वव्यापकत्वश- क्यत्वादेरिवासामानाधिकरण्यस्यावच्छेदकपेक्षत्वाभावात् । अनुगतावच्छेदका- भावे ऽप्युपाध्यसामानाधिकरण्यवज्जात्यसामानाधिकरण्यस्याप्यात्मलाभोप- पत्तेः । किं च जातीनामसामानाधिकरण्यमात्रं नावद्यम् । सर्वासामपि जातीनां यत्किञ्चित्समानाधिकरणत्वेन क्व चिदपि जाते। सामानाधिकरण्यसामान्याभा- वाभावात् । परस्परासामानाधिकरण्यं तु परस्परशब्दार्थाननुगमादननुगतम् । एवमवच्छेदकमपि परस्परात्यन्ताभावसमानाधिकरणत्वं तत् एवाननुगतम् । तस्मात्परस्परशब्दार्थानुसारेण गोत्वाश्वत्वादिषु* पृथक् तेन तेन रूपेणास- मावेशो याह्य इति पृथिवीत्वादिसंकरे न का चिदनुपपत्तिः । किं च सर्वत्र जातिसंकरस्य प्रत्याख्याने मृन्मयहिरण्यमादिघटेषु घटत्वजातेर्देवदतीयय- च्छदतीयतारमन्दगकारादिषु देवदतीयत्वादिजातीनां कथमभ्युपगमः । यदि पृथिवीत्वादिष्वप्यं घटत्वं नाना गत्वादिष्वप्यापि च देवदतीयत्वादीनि नानेति तासु संकरपरिहारः तर्होहापि भूगोलके समुद्रादिषु शरीरेषु च पृथिवीत्वजलत्वादिकं नानेति तत्परिहारो ऽस्तु ।

परस्परपरिहारित्वादिति । परस्परपरिहारिजातित्वादित्यर्थः । ३४४ । २७
गुणत्वरूपत्वयोरनेकान्तिकता गोत्वाश्वत्वविवक्षापक्षे अविशेषपक्षे च समाना । तच्चाद्यपक्षे तयोरनेकान्तिकतां विवृणोति गोत्वाश्वत्वे त्यजतो रिति । द्वितीयपक्षे तां विवृणोति यत्किं चिदिति । प्रसिद्धिसामर्थ्यादिति । पञ्चभूतकार्यदर्शनं प्रसिद्धिः । एतज्जनकत्वे सतीति । पक्षीकृतदेवदतश- रीरजनकत्वसमानाधिकरणानि यान्यनुदकत्वाऽतेजस्त्वावायुत्वानाकाशत्वानि तेषामत्यन्ताभाववद् यदूतं तत्समवायिकारणकमित्यर्थः । पृथिवीमात्रसम- वायिकारणकत्वेन पराभिमतं दृष्टान्ते समवायिकारणं यदूतं पृथिवी तस्य पक्षजनकत्वविशिष्टानुदकत्वात्यन्ताभाववत्त्वं पक्षजनकत्वरूपविशेषाभावा- दित्याह यद्यपीति । पक्षे समवायिकारणानि यानि भूतानि तेषामुक्तरूपवि-

शिष्टाभाववत्त्वं विशेष्याभावात्सध्यतीत्युदकादिभूतसमवायिकारणकत्वसिद्धि-
रित्याह एतज्जनकत्वे सतीति । न चानुदकत्वादभावचतुष्टयवदुदकादिच-
तूरूपम् एकं भूतं नास्तीति साध्यस्य पक्षे बाधः शङ्कनीयः । एतज्जनकत्वविशि-
ष्टानुदकत्वात्यन्ताभाववदुतसमवायिकारणकमित्येवमादिरूपाणां चतुर्णामनुमा-
नानां तेन साध्यनिर्देशेन सूचनादनुमानचतुष्टयेन शरीरस्य पाञ्चभौतिकत्वसि-
द्ध्युपपत्तेः । यद्वा च्यात्मकत्वात्तु भूयस्त्वा*दिति सूचे शरीरकारणानां च्यात्मक-
त्वमुक्तं तत्पञ्चात्मकत्वस्योपलक्षणमिति शरीरकारणेषु भूतेषु प्रत्येकमुदकादि-
चतूरूपत्वसिद्धावपि न बाधः । गतिस्त्वाश्रयस्यैवेति । यदि जीवद्वेहे गति-
राश्रयस्यैव न प्राणानां तदा मृतावपि प्राणानां गतिर्नाभ्युपगन्तव्येति न तदाश्र-
यभूतपरिष्वङ्गसिद्धिरिति शङ्कितुर्हृदयम् । एतच्छङ्कापरिहारार्थं जीवदृशायामाश्रये गच्छति प्राणानां गतिं साधयति न चेत् प्राणा गच्छन्तीति ।

ननु पञ्चम्यामाहुतावित्यादिटीकाग्रन्थो न युक्तः । प्रथमाहुताव-
नपां होतव्यत्वे ऽपि पञ्चमाहुतेरबद्रव्यकत्वमात्रेणापां पुरुषवचस्त्वप्रका-
रप्रश्नोपपत्तेरित्याशङ्क्य पञ्चस्वप्याहुतिष्वपामेव होतव्यत्वं शास्त्रान्तराद्वि-
ज्ञातं तदुपजीव्य प्रथमाहुतावनपां होतव्यत्वाभिधानस्यासंबद्धत्वमुक्तमित्यु-
३४६ । ८ पपादयति पञ्चम्यामाहुतावपां पुरुषशब्दवाच्यत्वं यथा भवतीत्या-
दिना । ननु शास्त्रान्तरमनपेक्ष्य प्रश्नोत्तरसंदर्भपर्यालोचनयैव पञ्चस्वप्याहुतिषु
अपामनुवृत्तिर्निश्चेतुं शक्या । यदि ह्यपां पञ्चमपर्याये हूयमानानां पुरुषाका-
रणपरिणामं वक्तुं प्रथमादिपर्यायत्वेपि तासामेव हूयमानानां सोमराजादिपरि-
णाम उक्तः स्यात् तदानीमिति तु पञ्चम्यामाहुतावितीतिशब्देन प्रकारवा-
चिना पूर्वोक्तसर्वप्रकारपरामर्शः संगच्छते प्रथमादिपर्यायेष्वापः सोमराजादि-
भावं प्राप्य पञ्चमपर्याये पुरुषभावं प्राप्नुवन्तीत्यन्वयात् । यदि तु श्रद्धादिश-
ब्दोक्तानामनपां सोमराजादिभाव उक्तः स्यात्तदा पूर्वोक्तः सर्वो ऽपि प्रकारो
ऽपां परिणामक्रमविषयो न भवतीति स न संगच्छेत अपां पुरुषवचस्त्वप्र-
कारे प्रष्टे तत्प्रकारं विहाय प्राचीनपर्यायेष्वन्यदन्यदुच्यते चेदप्रष्टेतरता
स्यात् । अत एव सौचशङ्काभागविवरणभाष्ये श्रद्धाशब्दस्य प्रत्ययपरत्वसमर्थ-
नानन्तरं तस्मादयुक्तः पञ्चम्यामाहुतावपां पुरुषभाव इति प्रश्नोत्तरयोर-

नुपपत्तिरेवोपसंहृतेति चेत् सत्यम् । एवं प्रश्नेतरसंदर्भपर्यालोचनया प्रतीयमानमप्यपां प्रथमाहुतिमारभ्य होमद्रव्यत्वं न प्रश्नवाक्यस्य विधेयम् । आहुतिष्वपां होमद्रव्यत्वं पञ्चमाहुतौ तासां पुरुषाकारपरिणतिप्रकारश्चेत्युभयं पृष्ठमिति प्रश्नवाक्यस्योभयविषयत्वकल्पने वाक्यभेदापत्तेर्विशिष्टस्य प्रश्नविषयत्वकल्पने ऽपि गौरवात् । अतः प्रश्नस्य पुरुषाकारपरिणतिप्रकाररूपविशेषणसंक्रान्तत्वसिद्धयर्थे विशेष्यप्राप्याकाङ्क्षायां तत्प्रापकं शास्त्रान्तरमुदाहृतम् ।

ननु यदि शास्त्रान्तरवशात्पञ्चस्यप्याहुतिष्वपां होतव्यता ऽस्ति तदा प्रथमाद्याहुतिष्वपि हूयमानानां तासां परिणतिविशेषाः संभवन्तीति तेष्वपि सत्सु तानजिज्ञासित्वा पञ्चमाहुतावेव किमर्थं विशेषो जिज्ञास्यतइत्याशङ्क्य तदभिप्रायमाह तत्र प्रथमाद्याहुतिष्वपीति । यैव पञ्चम्याहुतिरिति । यदेव पञ्चमाहुतिद्रव्यं तदेव प्रथमाद्याहुतिष्वपि द्रव्यमिति तावच्छास्त्रान्तरान्निश्चितम् । तत्र प्रथमाहुतिमारभ्य हूयमानानामपां पञ्चमाहुतौ केन प्रकारेण पुरुषाकारपरिणाम इति प्रश्ने जिज्ञासितप्रकारविशेषान्तर्गततया प्रथमाद्याहुतिपरिणतिक्रमो ऽपि पृष्ठो भवतीति पञ्चमाहुतिविशेषमात्रविषयः प्रश्न इत्यर्थः । आहुत्यपूर्वरूपा इति । ननु आहुतिजन्यापूर्वं आत्म- ३४६ । २१ गुणरूपं जलाद्याहुतिद्रव्यजन्यमपि न जलादिरूपमिति तत्परिवेष्टितेत्या न भूतपरिष्वङ्गसिद्धिः तत्सिद्धावपि तत्परिवेष्टनं भाष्यटीकयोरन्त्याहुत्यनन्तरमुक्तमिति नेत्क्रमणकालमारभ्य प्राणगतिनिर्वाहकस्य भूतपरिष्वङ्गस्य सिद्धिरिति चेत् । उच्यते । अपूर्वरूपा इत्यनेन सूक्ष्मरूपा इति विवक्षितं न त्वात्मगुणरूपा इति कर्मणामीश्वरप्रसाद एव द्वारमिति सिद्धान्ते यावत्फलं स्थाय्यदृष्टरूपद्वाराऽनङ्गीकारात् । भाष्यटीकयोरन्त्याहुतिकथनं नान्त्याहुत्यनन्तरमद्विः परिवेष्टनमित्येतदभिप्रायं किं तु यजमानस्य शीघ्रं परलोकनयनार्थमन्त्याहुत्यपेक्षाभिप्रायम् । उपकोसलविद्यायामर्चिरादिमार्गप्राप्तिरस्तीत्युक्तिसामर्थ्यादन्येषां शवकर्मकरणे शीघ्रं मार्गप्राप्तिर्नास्तीति सूचनेनोपासनान्तरनिष्ठानां कर्मिणां च ऋटिति मार्गप्राप्त्यर्थमन्त्येष्ट्यपेक्षणस्य पदभाष्ये भाष्यकारैरुक्तत्वात् । आहुतिगत्यागतिसाम्याद् दृष्टान्तत्वमिति । एतेनेयमपि शङ्का निरस्ता षट्प्रश्ननिरूपणे अग्निहोत्राहुतिसूक्ष्मरूपैः संपरिष्वक्तस्य जीवस्योर्ध्वगमनं नाच्यते किं तु तेषामेवाहुत्युद्देश्यदेवतातृप्त्यर्थं ततल्लोकं

प्रत्यूर्ध्वगमनमुच्यते ते अन्तरिक्षं तर्पयतः ते दिवं तर्पयत इति वाक्यशेषात्
तस्मादाहुतिसूक्ष्मांश जीवं संवेष्ट्य परलोकं नयन्तीत्यचेदमुदाहरणमिति ।
तथापि भूतसूक्ष्माणां द्युपर्यन्तोत्क्रमणं पुनरावर्तनं चाऽस्तीत्येतावत्यंशे दृष्टा-
न्तताया अवैकल्यात् ।

३४७ । १०

प्रौढ्या विद्यैक्यमुपेत्येति* विद्याभेदवादिनां प्रतिषेधार्थमु-
क्तम् । वस्तुतस्तु विद्यैक्यमुपपद्यते एव द्युपृथिवीपुरुषयोषिदग्निक्लपनाप्र-
त्यभिज्ञानाद् योषिदग्निपर्याये पुरुषाकारपरिणतिप्रत्यभिज्ञानाच्च । अथ वा
ऽऽहुतिश्रवणयोः सामान्यविशेषभावेनैकार्थपर्यवसानोपपत्तेः एकेकचानुक्तानां
विशेषाणां परस्पररोपसंहारोपपत्तेः अन्तरिक्षपञ्चन्ययोः परस्पररोपसंहारेणाग्नीनां
पञ्चसंख्यातिरेके ऽपि अथ ह एतानेव पञ्चाग्नीन्वेदेति पञ्चसंख्याभिप्रायेणोपपत्तेः ।
अन्यथा तस्याग्निरेवाग्निः समिदेव समिदित्यादिना बृहदारण्यकोक्तस्य षष्ठाग्ने-
रप्यनुपसंहारप्रसङ्गात् । एकस्यामेव वाजसनेयिशाखायां शाण्डिल्यविद्याया इव
षष्ठाग्निविद्याया अपि उभयत्र संकीर्तनस्य विशेषविधानार्थत्वोपपत्तेर्बहुतरार्थ-
प्रत्यभिज्ञाने ऽपि किञ्चिद्वैलक्षण्यादिमात्रेण विद्यैक्यपरित्यागे क्व चिदपि विद्यै-
क्यासिद्धिप्रसङ्गाच्च । न च तर्पयत इत्युक्त्या देवतातृप्पर्थम् आहुत्योक्तक्रमणं
संकीर्त्यत इति शङ्कनीयम् । अग्निहोत्राहुत्योरन्तरिक्षस्य दिवस्तत्तल्लोकस्थितप्रा-
णिनां वेद्वेश्यदेवतात्वाभावेन तेषां तर्पणीयत्वाऽयोगात् । तस्मान्ने देवा भक्ष-
यन्तीति श्रुत्युक्तप्रकारेणाजानदेवानां कर्मदेवा भृत्या इत्यग्निहोत्राहुती भृत्यान-
यनेन तत्तल्लोकस्थितानाजानदेवान् प्रीणयत इत्येवमभिप्रायं तर्पयत इति वाक्य-
द्वयमपि योज्यते ।

अग्निः समिद्धूमाचिर्द्गारविस्फुलिङ्गेष्विति । यथा छान्दोग्ये
अपां पुरुषशब्दवाच्यत्वप्रकारमात्रविषयतया प्रतीयमानस्यापि प्रश्नस्याग्नि-
समिद्धूमादिविषयत्वमपि कल्प्यते† अन्यथा प्रश्नोत्तरवैयधिकरण्यापत्तेः एव-
मत्रापि श्रवणोपसंहाराभ्यामग्निसमिद्धूमादिषट्स्वप्युत्तरवाक्यगतेषु सत्सु ताव-
११ । २१ तर्पयन्तं प्रश्नवाक्यानामभिप्रायः कल्पनीय इति भावः । यथेति शेष इति ।
मूले यथा सोमस्येति यथाशब्दयुक्तपाठे तु न शेषाध्याहारः । ननु क्रियासममि-

* विद्यैक्यमभ्युपेत्येति ३ पु. पा. ।

† अग्नीति नास्ति २ पु. ।

‡ कल्पते इति २ पु. पा. ।

हारविवक्षायां तस्य तस्य धातोर्द्विर्भावाऽनुप्रयोगश्च प्राप्नोतीति तत्सूचवार्तिके द्विर्भावानुशासनाद् यथाविध्यनुप्रयोगः पूर्वस्येति* सूत्रेण तस्य धातोरनुप्रयोग-
नियमाच्च । नैष दोषः । आप्यायनापक्षययोः प्रत्येकं पौनःपुन्यं समुच्चयश्चेत्यु-
भयविवक्षोपपत्तेः । उभयविवक्षायां हि समुच्चयविवक्षाप्रयुक्तमेव कार्यं भवति
विप्रतिषेधे परं कार्यमिति स्मरणात् । प्रपञ्चितश्चायमर्थः प्रथमसूत्रे जायस्व
मिथस्वेति श्रुत्यर्थक्यनावसरे ।

युक्ततररश्चायमर्थ इति । युक्ततरत्वात्तेरभिप्रायं न विदुः । यदाप्येष ३४७
सोमो राजेत्यत्र सोमो राजेति शब्दावादित्याच्चन्द्रमसमिति प्रस्तुतचन्द्रपरे।
तयोस्तत्र लोकवेदप्रसिद्धत्वात्तद्वेशानामन्नमिति च तस्मिन् प्रथमां पिबते
वह्निरित्यादिप्रसिद्धं देवान्नत्वमुच्यते तं देवा भक्षयन्तीत्येतदपि स्वर्गं प्राप्य
कर्मदेवरूपा इष्टादिकारिणोऽपि तं भुञ्जतइत्येवं तेषां वैविष्टपभागकथनार्थम् ।
एवं च ते धूममभिसंभवन्तीति बहुवचनान्तशब्देन प्रकृतानां देवा इति बहु-
वचनान्तशब्देन परामर्शः । चन्द्रमसमित्येकवचनान्तेन प्रकृतस्य चन्द्रस्य सोमो
राजेत्येकवचनान्तेन परामर्श इत्येतदप्युपपद्यतइति प्रतिभाति तथाप्येष सोमो
राजेत्येतस्य प्रकृतेष्टादिकारिपरत्वमेव युक्तम् । पञ्चाग्निविद्यावाक्ये सोमो राजेति
श्रुतस्य प्रथमाहुतितः संभवस्य द्वितीयाहुतेः होतव्यत्वस्य चेष्टादिकारिणीव
चन्द्रेऽन्वयसंभवात्पञ्चाग्निविद्यावाक्ये पितृयागवाक्ये च श्रुतयोः सोमराजश-
ब्दयोः श्रुतिस्थानसामान्याभ्यामेकार्थावश्यम्भावात्तदुपजीवनेनेव भूतपरिष्वक्त-
जीवरंहणास्याश्रुतत्वादिनि सूत्रेण समर्थितत्वाच्च । किं च छान्दोग्ये सोमो राजेति
प्राप्यस्य सोमस्य प्राधान्येन प्रकृतत्वात्तया एतांस्तत्र भक्षयन्तीति श्रुत्यन्तरस्येता-
नित्यस्य चन्द्रलोकपरत्वे का युक्तिर्दर्शिता स्यात् । छन्दोगश्रुत्यर्थे श्रुत्यन्तर-
स्यापि पर्यवसानं स्यादिति युक्तिरिति चेन्न । श्रुत्यन्तरे ते चन्द्रं प्राप्यान्नं भक्षय-
न्तीति कर्मिणामेवान्नभावश्रवणं प्राधान्येन प्रकृतत्वं चास्तीति तत्र कर्मिणा-
मेवान्नत्वं भक्षयत्वं चोच्यतइति तदनुसारेण छन्दोगश्रुतावपि अन्नत्वभक्ष-
त्वश्रवणस्य तद्विषयत्वस्थितौ तन्निर्वाहार्थं पञ्चाग्निविद्यागतसोमराजशब्दे-
कार्थनिर्वाहार्थं च छान्दोग्ये पितृयागवाक्यगतसोमराजशब्दस्यैवेष्टादिकारि-
परत्वप्राप्तेः चन्द्रवाचकस्याप्यश्रुतमयदेहत्वरूपचन्द्रसादृश्यविधानार्थत्वेन दे-

वभोग्यत्वरूपतत्त्वाद्दृश्यविधानार्थत्वेन चेष्टादिकारिषु गौणतोपपत्तेः । बहुष्व-
प्येकवचनस्य ग्रहं समाष्टिं पत्नीं सन्नह्येत्यादिष्विव प्रतिव्यक्तिगतैकत्वानुवा-
दकतोपपत्तेश्च । तस्मादस्या युक्ततरत्वेत्तरेभिप्रायोऽन्वेषणीयः * ॥

३४८ । १४ कृतात्यये ऽनुशयवान् द्रष्टस्मृतिभ्यां यथेतमनेवं च ॥ ८ ॥

एकभविकनयादिति । प्रायणस्य सकलकर्मशक्त्यभिव्यञ्जकत्वाद-
भिव्यक्तशक्तिभिः कर्मभिः प्राणानन्तरभाविन्येकस्मिन्नेव शरीरे फलजननावश्य-
म्भाव एकभविकनयः । सम्यग्ज्ञानस्य नैष्कल्यमिति । न चाचारेणान्य-
कृतेन कर्मणा वा जातस्य पुनरपि देहान्तरापादनीयकर्मपरम्परा प्रतीयतेति
न सम्यग्ज्ञाने नैष्कल्यमिति वाच्यम् । तिर्यग्योनिजातस्य कर्मानुष्ठानसामर्थ्या-
त्प्रागेव मृतस्य वा तेन देहेनाचारान्यकृतकर्मणोरपि क्षण्येन सम्यग्ज्ञानने-
ष्कल्यं स्यादिति भावः । लोके तथोपलम्भादिति । कर्मणामुत्तरदेशसं-
योगादिफलविनाशयत्वदर्शनादित्यर्थः । स्वर्गादवरोहतामिति कथमवग-
म्यतइति । तृतीयस्थानादवतीर्णानां दृश्यमानं भोगवैचित्र्यमस्तु अतः
स्वर्गादवरोहतां न तद्वेत्वनुशयसिद्धिरिति शङ्काभिप्रायः । स्वर्गादवरोहतां
कपूररमणीयानुशयश्रवणात्तेषामपि तत्कृतं भोगवैचित्र्यं भवेदिति परिहाराभि-
संधिः । यद्यप्ययमभिसंधिरित्यादिटीकाग्रन्थे ऽन्यकृतकर्मणा ब्राह्मणादिदेह-
प्राप्तिरिति पूर्वपक्षस्य कपूरचरणा इत्यादिबहुव्रीहिप्रतिपाद्ये मतुबर्थे कर्मसंबन्धे
मुख्यसाक्षात्संबन्धरूपे संभवत्यमुख्यपरम्परासंबन्धरूपः स नाश्रयणीय इति
युक्त्या निराकरणार्थः प्रतीयते तथापि भाष्योक्तं भोगवैचित्र्यमन्वर्थोपपत्तिनि-
राकरणेनोपपादयितुं प्रवृत्तस्य टीकाग्रन्थस्य तदप्यानुषङ्गिकं प्रयोजनमिति ता-
त्पर्यम् । निमित्तत्वमिति । सायंप्रातःकालावच्छिन्नजीवनं निमित्तमिति
निमित्तसंकोचकतया निमित्तकोट्यनुप्रविष्टत्वमित्यर्थः । पृथग् निमित्तनैमित्ति-
कसंकोचकत्वानुपपत्तेः । अभ्यासे ऽकर्मशेषत्वादिनि पूर्वतन्त्राधिकरणे सायं-
प्रातःकालयोर्जीवनविशेषणतया निमित्तसंकोचकत्वस्यैवोक्तत्वाच्च । उपमि-
मान इति । उत्प्रेक्षमाण इत्यर्थः । वर्णनीयपुरं हि शेषपुण्यकृतकल्पितदुख-
खड्गतादात्म्येनोत्प्रेक्ष्यते न तु तथाभूतेन केन चिद् दुखखण्डेनेदं सदृशमित्युपमी-
यते । भुवि भोगमिति । यस्य कर्मणः स्वर्ग एव फलमुक्तं तद्विषया भुवि भोगा-

३५० । १०

भावोक्तिः । यस्य तु कर्मणः स्वर्गभोगानन्तरं भुव्यपि फलमनेकजन्मानुयायि श्रुतं तस्य श्रुतिवशाद्भुव्यपि फलं भवन्न निवार्यते । आचारस्य यागादिवदिति । ३५० । २२ भाष्ये पुरुषार्थत्वोक्त्या यागादिवदाचारस्य स्वतन्त्रपुरुषार्थसाधनत्वं नेतुं किं तु पुरुषसंस्कारत्वमुक्तमित्याहेत्यर्थः । वाक्येन पुरुषधर्मत्वप्रतीतेरिति । जज्ञभ्यमान इति कृतप्रत्ययान्तेन जृम्भणकर्ता पुरुष उच्यते कर्ता कर्तरि कृदित्यनुशासनात् ततस्तत्समभिध्याहाररूपेण वाक्येन मन्त्रवचनस्य पुरुषार्थत्वमवसीयते तन्निर्वाहाय प्राणापानावेवात्मन् धतइत्यर्थवादावगतं विरजीवित्वं फलमुखेन विपरिणमनीयं तीर्थं स्नातीत्यत्र यद्यपि शब्दतस्तोर्थस्नानकर्ता न प्रतीयते आख्यातस्य कर्तृसंख्यामात्रवाचित्वात्तथापि स्नानं मलापकर्षणार्थं तीर्थविशेषणं सुखावतरणार्थमिति लिङ्गातीर्थस्नानमपि तत्कर्तृपुरुषार्थतया ऽवगम्यते । अतस्तत्रापि तीर्थमेव समानानां भवतीत्यर्थवादश्रुतफलविपरिणामः कार्य इति भावः । एवं च मूले वाक्येनेति शब्दे लिङ्गस्याप्युपलक्षके द्रष्टव्यः ।

गुणकर्म तु स्यादिति । पुरुषसंस्कारकतयेति भावः । तच्च न पुरुषमात्रइति । यथा व्रीहिप्राद्वणं न व्रीहिमात्रे विधीयते वैयर्थ्यात्फलान्तरकल्पने गौरवान्न किं त्वपूर्वसाधनेष्टव्रीहिष्विति प्रकृतकत्वपूर्वसाधनत्वलाभार्थमतिप्रबलया ऽपि श्रुत्या प्रकरणमपेक्षितमभ्यनुज्ञायते । एवमिहापीति क्रतुयुक्तपुरुषसंस्कारो स्नानमन्त्रवचने यथा क्रतुयुक्तव्रीहिसंस्कारः प्राद्वणमिति भावः । कदा चित्सुकृतं कर्मेति श्लोके सुकृतशब्दं दुष्कृतसाधारण्येन व्याचष्टे सुष्ट्वभिमानपूर्वकं कृतमिति* ॥

अनिष्टादिकारिणामपि च श्रुतम् ॥ १२ ॥

३५२ । १

इष्टादिकारिणां प्रतीतेरित्युक्तमित्यादिना व्यवहिताधिकरणसंबन्ध उक्तः । अव्यवहिताधिकरणसंगतिमाह यत्किंचयावच्छब्दयोरिति । यथोपात्तमनुष्येति । पुरुषशब्दो मनुष्यवाचित्वेन नेघण्टुकैः स्मृत इति भावः । टीकायामसौ लोक इति स्थाने असौ मार्ग इत्यपि पाठान्तरं दृश्यते तद्व्याचष्टे न्यायसाम्यादिति । गन्तव्यलोकासंपूरणे मार्गासंपूरणमप्यर्थसिद्धमित्यर्थः ।

भोगवैषम्यमर्थाद्गम्येत इति । परमते दुष्कृतिनां चन्द्रमण्डलारोहे ऽस्ति तेषां सुकृतिभिर्भोगसाम्यं स्यात्तत्त्वयुक्तमिति शङ्कां भोगवैषम्यप्र-

दर्शनेन निराकृत्य पूर्वपक्षोपपादनार्थमिदं सूचं तच्च भोगवैषम्यं शब्दतो न प्रतीयते किं तु संयमनइति स्थानविशेषकीर्तनेनार्थात्स्थिति । न च यदर्थे सूचप्रवृत्तिस्तस्य शाब्दत्वे संभवति आर्षत्वं वक्तुं युक्तं तस्मान्चन्द्रमण्डलारोहावरोहपूर्वपक्षनिरासस्तुशब्दार्थे इति सिद्धान्तसूचत्वमेव वक्तुं युक्तमित्यर्थः । ननु पूर्वपक्षसूचत्वे ऽपि तुशब्दो भोगसाम्यशङ्काव्यावृत्त्यर्थे इति त्रिवित्तार्थः शाब्दो* भवत्येव । मेवम् । सिद्धान्तसूचतायामनिष्टादिकारिणां संयमने ऽनुभूय प्रत्यवरोहणमित्येतदनन्तरं भाष्ये† एवं भूतारोहावरोहाविति सूचशेषयोजनया न तु चन्द्रमण्डलारोहावरोहाविति तुशब्दार्थः स्पष्टं प्रतीयते । परमते भोगवैषम्यस्य शब्दार्थत्वाभावात् तत्प्रतिद्वन्द्विभोगसाम्यशङ्कानिरासस्तुशब्दार्थतया स्पष्टं न प्रतीयतइति वैषम्यसद्भावात् । ननु स्पष्टमप्रतीयमाने ऽपि स एव तुशब्दार्थो वक्तव्यः अन्यथा विद्याकर्मणी‡ इति सूचस्य सिद्धान्तारम्भसूचत्वाभावे तद्गततुशब्दस्य॥ वैफल्यप्रसङ्गादिति चेन्न । अत्रत्य-तुशब्देन दुष्कृतिनां चन्द्रमण्डलारोहावरोहशङ्काया भोगराहित्येन नैफल्यान्निवासे सति सर्वे चन्द्रमसं गच्छन्तीति श्रुतिमवलम्ब्य पुनस्तच्छङ्कोत्थितेऽमार्गद्वयभ्रष्टानां तृतीयस्थानोक्तिहेतुना सर्वशब्दसंकोचावश्यम्भावाद्दर्शनेन तन्निरासार्थतया भाष्यएव तत्रत्यतुशब्दस्य व्यख्यातत्वात् ।

३५३ । १८ . चन्द्रमण्डलादवरोह इति च॥ अध्याहारापेक्षा स्यादिति ।

परमते हि प्रथमं चन्द्रमण्डलारोहः तत्तस्मादवरोहस्तद्द्वारा संयमनं प्राप्यानुभूयावतरणमिति हि सूचार्थः । तथा च संयमने ऽनुभूय प्रत्यवरोहणमित्येतावत्यंशे मतद्वये ऽपि सूचयोजनायाः साम्ये ऽप्यारोहावरोहावित्यत्र स्वमते श्रुतस्यैव संयमनस्यारोहणीयत्वम् अवरोहोपादानत्वं च । परमते तु अध्याहृतस्य चन्द्रमण्डलस्येति विशेष इत्यर्थः । अण्डजमित्यादिविभागो न युक्तः अण्डजादीनामपि जीवजत्वादित्याशङ्क्य यज्जीवदवस्थान्जायते तज्जीवजं विवक्षितम् अण्डजादिकं तु किं चिन्मृतादेव जायते किं चिदचेतनादेव भूतलाज्जलाद्वा जायते अतो विभागो युक्त इत्याह अण्डजं हि किं चिदिति॥

* विवक्षितार्थशब्द इति १ पु. पा. । + भाष्ये इति नास्ति २ पु. ।

† अथतुशब्दस्येति ३ पु. पा. ।

‡ व्या. सू. अ. ३ पा. १ सू. १७ ।

॥ इति वंति ५ पु. पा. । ॥ अत्र तृतीयम् अनिष्टादिकार्यधिकरणं पूर्णम् ।

साभाष्यापत्तिरूपपत्तेः ॥ २२ ॥

३५४ । ५

न तु भवतिश्रुतेः सादृश्यलक्षणार्थत्वे ऽस्ति निमित्तमिति ।

यद्यपि वायुर्भूत्वा धूमो भवतीत्यादिवाक्येषु वायुधूमादिशब्दानां तत्तत्सदृशे
गोणी वृत्तिरित्यपि वक्तुं शक्यं तथापि तद्भावस्तत्सादृश्येनोपचारिको व्या-
ख्येय इति सिद्धान्तटीकानुसाराद्वाक्यादिसादृश्यं वाक्यादिभवनत्वेनोपवरित-
मित्यभिप्रेत्य सिद्धान्ते भवतिश्रुतेर्लक्षणात्ता । वाक्यशेषानिर्णयेनेति ।
अवरोहतां सूक्ष्मशरीरस्य क्रमेणाकाशवायुभावापत्तेः तदनुप्रवेशे कर्मतया ऽप्या-
काशं वायुमिति द्वितीयानिर्देश उपपद्यते । धूमो भवतीत्यादिनिर्देशस्तु देवो
भवति मनुष्यो भवतीत्यादिनिर्देशवत्तत्तच्छरीरकत्वणवोपपद्यतइति व्यव-
स्थितार्थेन वाक्यशेषेणाव्यवस्थितार्थस्योपक्रमस्य निर्णयो विवक्षितः । गङ्गायां
घोष इत्यत्र गङ्गाशब्दस्य तीरे गङ्गासम्बन्धित्वतीरत्वेन लक्षणा न तु तीरत्व-
सामान्येन गङ्गायां घोष इति वाक्यश्रवणानन्तरं घोषं जिगमिषोर्विशिष्य
गङ्गातीरे प्रवृत्तिदर्शनादित्येकं मतम् । तीरत्वेनेव लक्षणा तस्य गङ्गासंबन्ध-
स्त्वर्थान्सिद्ध्यति मुख्यार्थासंबन्धिनो लक्ष्यत्वायोगादित्यपरं मतम् । अग्नि-
माणवक इत्यत्र मुख्यार्थसादृश्यरूपपेङ्गल्यत्रिशिष्टे माणवके गोणी वृत्तिरित्येकं
मतम् । अग्निशब्दस्य माणवकवृत्तिपेङ्गल्यमात्रे लक्षणा तदत्रिनाभावादुर्मिप्र-
तीतिः सैव गोणी वृत्तिरित्यपरं मतम् । तत्र लक्षणागोणवृत्त्योर्द्वितीयमता-
श्रयणेन भेदमाह लक्षणायामिति । आकाशसदृश भवतीति सूक्ष्मता-
पत्तिः । सादृश्यं गमनकाले यो धूम आसीदिति । यद्यपि धूममात्रं
श्रुतं तथापि गमनकालोक्तप्रत्यभिज्ञानादेवमुक्तम् । एवमुक्तिश्चाकाशवद्धूम-
स्यापि पूर्वसिद्धतया तादूप्येणानुशयिनां सूक्ष्मशरीरस्य परिणामो न संभव-
तीति न्यायसाम्यसूचनार्थम् । एवमाकाशवाक्ये धूमवाक्ये च तादूप्येण परि-
णत्यसंभवात् तत्सादृश्यार्थकत्वव्यवस्थितो वाक्येष्वपि* तथैवार्थव्यवस्था
सिध्यतीति तात्पर्यम् । तत्सुरयो भवतीति । वायुस्वभावानुवृत्तिवद्धूमादि-
स्वभावानुवृत्तिस्तेन तेन तुल्यता† ॥

नातिचिरेण विशेषात् ॥ २३ ॥

३५५ । १४

आकाशादिष्वनुशयिनां चिरमचिरं वा ऽवस्थानमिति विशये नियमः ।

* वाक्यभेदेन वाक्येष्वपि ५ पुं वा । † अत्र वक्तुं साभाष्यापत्यधिकरणं पूर्णम् ।

कारिणः शास्त्रस्याभावाद् अनियम इति पूर्वपक्षो भाष्ये दर्शितः स न युक्तः ।
 ब्रीह्यादिषु चिरावस्थानश्रुतिबलादाकाशादिष्वचिरावस्थानलाभादित्याशङ्क्य
 टीकाकारैस्तदुपपादनं कृतम् । दुर्निष्पत्तरशब्दो न चिरावस्थानवाचकः किं
 तु दुःखनिष्क्रमणवाचकः । अतस्तद्वशादाकाशादिभ्यः सुखनिष्क्रमणं लभ्यते
 न तु चिरा*वस्थानमिति । एवं पूर्वपक्षोपपादनमपि न युक्तम् । ब्रीह्यादि-
 भावे ऽनुशयिनां दुःखसद्भावस्थानन्तराधिकरणे निषेत्स्यमानतया दुर्निष्पत्त-
 रमित्यस्य लक्षणया विलम्बपरत्वादित्यपरितोषादाचार्यैः सामान्यतोदृष्टावल-
 म्बनपूर्वपक्षं प्रदर्श्य तस्य श्रुतार्थापवादः सिद्धान्ते वर्णितः । सामान्यतोदृष्ट-
 मात्रावलम्बनः पूर्वपक्षस्तुच्छ इति तच्चाप्यपरितोषादाचार्यैः पूर्वपक्षस्येत्यमुपो-
 द्ढलनं कृतम् । अतो वै खल्वित्यत्रातःशब्दः प्रकृतानामाकाशादीनां सर्वेषां
 परामर्शक इति सर्वेष्वपि तेषु चिरावस्थानं श्रुतित एव प्रतीयते तदनुयाहक-
 मनुमानमिति† । अतःशब्दः समनन्तरवाक्योक्तान् ब्रीह्यादीनेव परामृशेद्
 न व्यवहितानाकाशादीन् सर्वनामस्वाभाव्यातया च ब्रीह्यादिषु चिरावस्थान-
 श्रुतिसामर्थ्यादाकाशादिष्वचिरावस्थानलाभातद्वाधितमनुमानमिति सिद्धान्तो
 वर्णितः । वस्तुतस्तु यथाभाष्यमनियमपूर्वपक्ष एव दृढः । अतो वै खलु दु-
 र्निष्पत्तरमिति वाक्येन ब्रीह्यादिषु चिरावस्थाननियमो बाध्यते‡ न तत्स-
 त्तामात्रं चिरमचिरं वेत्यनियतस्य चिरावस्थानस्य ब्रीह्यादिष्ववस्थानोक्त्यैव
 लब्धत्वेन तस्याविधेयत्वात् । तथा च विशिष्य ब्रीह्यादिषु चिरावस्थाननि-
 यमप्रतिपादनसामर्थ्यादाकाशादिभ्यश्चिरावस्थाननियम एव व्यावर्तते न त्व-
 नियतं चिरावस्थानमपि । अत एवार्द्धमन्तर्वेद्यर्द्धं बहिर्वेदीति पूयमानदेश-
 विधावन्तर्वेदीत्येव विधिस्तत्सामर्थ्यादर्द्धान्तरं बहिर्वेदीति लभ्यते । अतो
 ऽर्द्धं बहिर्वेदीत्यनुवाद इति पूर्वपक्षे दूषणमुक्तम् । तथा यूपस्य वेदि§रित्य-
 धिकरणे अर्द्धमन्तर्वेदीति नियमविधिसामर्थ्यादर्द्धान्तरादन्तर्वेदिनियम एव
 व्यावर्तते नान्तर्वेदिस्वरूपमित्यर्द्धान्तरमन्तर्वेदि बहिर्वेदि वेत्यनियमः प्राप्नोति
 न तु बहिर्वेद्येवेति नियमो लभ्यते । अतो ऽर्द्धं बहिर्वेदीत्यनुवाद इति पूर्वपक्षे
 पान्तिकानुवादे॥ ऽयं स्यादिति नित्यवच्छ्रवणविरोधः तत्परिहारायार्द्धं बहिर्वे-

* न तु तेषु चिरैति २ पु. पा. ।

‡ बाध्यते इति २ पु. पा. ।

† अनुमानमानमिति २ पु. पा. ।

§ जी. सू. अ. ३ पा. ७ सू. १३ ।

दीत्यपि विध्यन्तराश्रयणे वाक्यभेदः । तस्मादन्तर्वैदिबहिर्वैदिशब्दाभ्यां
लक्षितो ऽन्तरालदेशो विधीयत इत्यङ्गीकर्तव्यमिति । एवं प्राप्स्य पूर्वपक्षस्य
निरासप्रकारो ऽपि भाष्यस्य विशेषादिति सौचपदव्याख्यानेन स्पष्टीकृतः । स
इत्थम् । दुर्निष्पत्तरमिति तरप्प्रत्ययार्थस्यातिशयस्य प्रतियोग्याकाङ्क्षायां प्राग-
नुक्रान्तानाम् आकाशादीनां बुद्धिसन्निधानात्प्रतियोगित्वेनान्वयः स्यात्तथा
च ब्रीह्यादिष्वाकाशाद्यपेक्षा चिरमवस्थानोक्तावाकाशादिष्ववस्थानस्य तदपे-
क्षया ऽल्पकालत्वं पर्यवस्यतीति । नन्वसिद्धुस्तरप्प्रत्ययस्तकारलोपवद्रेफोप-
जनस्यापि छान्दसस्य वक्तुं शक्यत्वादिति चेन्न । उभयथासंभवे ऽर्थातिशयसि-
द्ध्यर्थं तकारलोपेन तरप्प्रत्ययसद्भावस्यैवाश्रयितुं युक्तत्वात् । दुरुपपदात् पति-
धातोः खलर्थे ऽप्रत्यये सति दुर्निष्पत्तरमिति रूपसिद्धौ विनैव तकारलोपं
तरप्प्रत्ययान्तत्वस्य निर्वक्तुं सुकरत्वाच्च । अन्येष्वपि दृश्यतइति जनैरुप-
दान्तरेषु ऽप्रत्ययविधायकसूत्रे अन्येभ्यो ऽपीति दृश्यतइति वक्तव्यमिति वा-
र्तिककृता धात्वन्तरेभ्यो ऽपि ऽप्रत्ययस्यानुशिष्टत्वात्तच्च दृश्यग्रहणं सर्वोपाधि-
व्यभिचारार्थमिति वृत्तिकारेणोक्ततया कृत्यल्युटो बहुलमिति बहुलग्रहणादन्ये
ऽपि कृतः प्राप्स्यभिधेयं व्यभिचरन्तीति तेनैवोक्ततया च तस्य ऽप्रत्ययस्य खल-
र्थवृत्तित्वोपपत्तेश्च । एतेनातःशब्दः संकोचकाभावादाकाशादिसर्वपरामर्शक
इति शङ्कापि निरवकाशीकृता । आतिशयानिकप्रत्ययार्थप्रतियोगित्वेनान्वयि-
ताया वक्तव्यत्वेन तस्या व्यवहितब्रीह्यादिमात्रपरत्वावश्यंभावाद् ब्रीह्यादि-
भ्यो दुर्निष्पत्तरत्वेऽक्तिसामर्थ्यादाकाशादिभ्यो ऽपि दुर्निष्पत्तरत्वमात्रमस्तीति
तेष्वपि चिरावस्थानावगमात् सूत्रे नातिचिरेत्यतिचिरावस्थाननिषेधः
कृत इत्यास्तां विस्तरः ।

कथं तत्रापि चिरावस्थानेन पूर्वपक्ष इति । चिरावस्थानस्य को- ३५५ । १८
ट्यन्तरतया प्रवेशनेन कथं पूर्वपक्ष इत्यर्थः । भाष्योक्ते ह्यनियमपूर्वपक्षे चि-
रावस्थानमपि कोट्यन्तरत्वेन प्रविशति । व्यवधानादिति । विलम्बे दुरु-
पसर्गस्याप्रसिद्धत्वेन साक्षाद्वाचकतया तस्मिन्नप्रवृत्तेरित्यर्थः* ॥

३५६ । १

अन्याधिष्ठिते पूर्ववदभिलापात् ॥ २४ ॥

ननु क्रतुप्रकरणस्थेति । यथा खत्वामतक्रं कोष्ठे कफं हन्तीति वाक्यस्येष्टसाधनत्वं विषयः कण्ठे कफं करोतीति वाक्यस्यानिष्टसाधनत्वं विषय इति विषयभेदादविरोधः एवं विधिनिषेधयोरविरोधश्चेत्तर्हि क्रतु-
हिंसा विहितापि निषिद्धेति वक्तव्यम् । ततश्च क्रतुमध्ये निषिद्धानुष्ठाने कथं क्रतुवैगुण्यं न स्यादिति शङ्कार्थः । न हि क्रतुशेषः प्रतिषेध इति ।
यथा कलञ्जभक्षणप्रतिषेधस्य क्रतुशेषत्वाभावात्कलञ्जभक्षणेन न क्रतोर्वै-
कल्यम् एवं हिंसानिषेधस्यापि क्रतुशेषत्वाभावाद्द्विसया न क्रतोः साकल्यमेव
किं तु क्रतुसाकल्यलोभात्पुरुषार्थनिषेधमतिक्रामतः पुरुषस्य परं प्रत्यवाय
इति परिहारार्थः । एवं विहिताया अपीति । यथेष्टसाधनत्वबोधनास्प-
दमेव तत्क्राननमनिष्टसाधनत्वबोधनस्याप्यास्पदम् एवं विहितैव हिंसा यदि
निषेधस्यापि गोचरा स्यात्तर्ह्येव सा दुःखफला स्याद् न त्वेवं निषेधस्य पुरु-
षार्थहिंसामात्रविषयत्वादित्याहेत्यर्थः ।

ननु पुरुषार्थहिंसाया एव निषेध्यत्वादिति हेतुसाधनाय प्रवृत्ते
तथा ह्रीत्यादिटीकायन्त्रे हिंसानिषेधस्यानृतवदननिषेधवत् क्रतुप्रकरणान्ना-
नाभावात् क्रत्वर्थहिंसा न निषेध्येत्येतावति वक्तव्ये पदार्थे निषेध्यं
तदर्थो निषेध इति निषेध्यनिषेधयोरेकविषयत्वनियमोक्तिः क्वाप्युज्य-
११ । २३ तद्व्याशङ्क्य तदुपयोगं दर्शयन्नवतारयति । क्रत्वर्थो हि प्रति-
षेध इति । अयमाशयः । क्रत्वर्थपुरुषार्थोभयविधस्य हिंसामात्रस्य पुरुषार्थो
निषेध इति सांख्यमतेन खत्वच पूर्वपक्षः कृतः । न तन्मतं युज्यते । निषे-
ध्यनिषेधयोरेकविषयत्वनियमेन निषेधस्य पुरुषार्थत्वे निषेध्यहिंसाया अपि
पुरुषार्थत्वावश्यभावादित्येवं नियमकथनस्य सांख्यप्रक्रियानिराकरणेन हेतु-
सिद्धुपयोगित्वं तावत् स्पष्टमेव तर्हि नियमाऽविरोधाय निषेध्यनिषेधावुभा-
वपि क्रत्वर्थो स्ताम् एवमपि पुरुषार्थाया एव निषेधादिति हेतोरसिद्धिर्भवे-
दिति शङ्कोत्थाने ऽपि नियमवर्णनस्यास्त्युपयोगः । तस्यां शङ्कायां निषेध्यस्य
क्रत्वर्थत्वासंभवेन दूषितायां तर्ह्यनारभ्याधीतस्य हिंसानिषेधस्यानृतवदननि-
षेधवत् क्रतूपस्थापकप्रकरणाभावेन क्रत्वर्थनिषेधत्वासंभवे क्रत्वर्थत्वं पुरु-
षार्थत्वं च विशेषणं विना हिंसिधात्वर्थमात्रस्य निषेधो ऽस्तु । तथा च

क्रत्वर्थहिंसाया अपि निषेधो लभ्यतइति शङ्कायां निषेधस्य क्रत्वर्थत्वपुरुषा-
र्थत्वबोधनाय वाक्यवेङ्कव्यापत्त्या तदूषणे चास्त्यस्य नियमवर्णनस्योपयोग
इति । एवं च क्रत्वर्थो हि प्रतिषेधः क्रत्वर्थे प्रतिषेधेदिति हिंसानिषेधयोर्व-
क्ष्यमाणनियमलभ्यस्य क्रत्वर्थत्वस्य वचनमये शङ्क्यमाणस्य क्रतुपुरुषोभ-
यार्थत्वस्याप्युपलक्षणमिति वक्ष्यन्नित्येतत्क्रतुपुरुषोभयार्थत्वं नास्तीति वक्ष्य-
माणान्तरस्याप्युपलक्षणम् । तेन प्रकारेण न हिंस्यादित्येतत्क्रत्वस्य चित्प्रकरणे
न समाम्नातमिति टाष्ट्रान्तिकांशमाकाङ्क्षितमध्याहृत्य टीकार्थः कथितः ।

कथं क्रत्वर्थः स्यादिति । आज्यभागजन्योपकारस्याभावेनासंभवा- ३५९ । ५
दिति भावः । प्राभाकरास्त्विति । प्राभाकराणां पर्युदासपक्षो दर्शपूर्णमासप्र-
करणगतवाक्यस्यार्थवादत्वोक्तश्च हानौ तूपायने*त्यधिकरणस्य स्पष्टीकरि-
ष्यते । प्रवृत्तिकैमर्थ्यनिर्णयाय चेति । यद्याख्यातेन कर्ता ऽभिधीयते तदा
श्रुत्युपातकर्तृपुरुषशेषभूतमनृतवदनं निषेध्यमिति तन्निषेधो ऽपि पुरुषार्थो
भवति यदि तेन कर्ता नाभिधीयते तदा प्रकरणसन्निधापितक्रत्वर्थे तन्निषेध्य-
मिति तन्निषेधो ऽपि क्रत्वर्थो भवतीति विचाराणां फलफलिभावमाह अभि-
हितेति । ननु न तो पशो करोतीति निषेधे आज्यभागवन्नानृतं वदेदिति
निषेधे निषेध्यमनृतवदनं क्रत्वर्थतया विहितं नास्तीति चेत् । सत्यम् । क्र-
त्वर्थद्रव्यादिसंपादनोपायभूतं यदनृतवदनं तदविहितमपि द्रव्यार्जनवत्क्रतूप-
कारकतया क्रत्वर्थमिह विवक्षितम् । अथ वा ब्रीहिभिर्यज्यइति संकल्प्य
यस्तदलाभे तत्प्रतिनिधीनीवारादीन् विहाय यर्वयजते तस्य तत्संकल्पवच-
नमनृतं जायतइति तथाभूतमनृतमिह क्रत्वर्थानृतवचनमिति† विवक्षितम् ।
गम्यमानकर्तुः संख्याया इति । समानप्रत्ययोपातकर्तृसंख्याभिधानपक्षे
नातिप्रसङ्गः । गम्यमानस्यापि चेत्कर्तुः संख्या ऽऽख्यातेनाभिधीयेत तदा
पदान्तरोपातकरणादिसंख्या तेन सुतरामभिधातुं शक्येति चिचैः काष्ठैः पच-
तीत्यपि प्रयोगप्रसङ्ग इत्यर्थः । अथ गम्यमानस्यापि कर्तुरेव संख्या तेना-
भिधेया तदैककर्तृके पाके तन्दुलाः पच्यन्तइति प्रयोगप्रसङ्ग इत्याह पच्य-
तइत्यत्रापीति । अनभिहितस्यापीति । यत्प्रधानं कारकं तत्संख्या ३५८ । ४

ऽऽख्यातेनाभिधेयेति नियमः । तथा च पचति तन्दुलानित्यत्र कर्तुः प्राधान्यात्तत्संख्या तेनाभिधेया । पचन्ते तन्दुला इत्यत्र कर्मणः* प्राधान्यात्तत्संख्या करणादीनां तु सर्वत्राप्राधान्यात् क्वाप्याख्यातेन तदभिधानप्रसङ्ग इत्यर्थः । अनुवादकत्वमाहेति । बलवदनिष्ठाननुबन्धीष्टसाधनत्वरूपं श्रेयःसाधनत्वमनूद्य तन्निषेधः क्रियते स च निषेधो विशेष्यसत्त्वाद्विशेषणनिषेधमादाय पर्यवस्यतीत्यर्थः । रागप्राप्तेति । पुरुषार्थेत्यर्थः । तथा चाख्यातोपातभावनाक्षेपोपस्थितपुरुषशेषाहंसाविषयत्वेन चारितार्थादनुपस्थितक्रतुशेषाहंसानुवादतन्निषेधविषयत्वकल्पनं गौरवपराहतमित्यर्थः । ननु पुरुषार्थत्वेन क्रत्वर्थत्वेन च हंसोपस्थितिमपेक्ष्य तन्निषेधो नोच्यते किं तु हंसासामान्यनिषेधेन पुरुषार्थहंसानिषेधवत् क्रत्वर्थहंसानिषेधो ऽपि लभ्यतइत्युच्यते ऽतो न क्रत्वर्थतोपस्थितिगौरवमित्यस्वरसादाह उभयनिषेधे चेति । रागप्राप्तेति । पुरुषार्थेत्यर्थः । न तु रागाधीनप्रवृत्तिविषयतेत्यर्थः । क्रत्वर्थहंसाया अपि रागाधीनप्रवृत्तिविषयत्वात्फलरागं विना ऽद्यापि प्रवृत्त्यसंभवात्कामाधिकारे करणांशे रागतः प्रवृत्तिः अङ्गेषु वैधी प्रवृत्तिरिति निरालम्बनायाः प्राभाकरपरिभाषायाः सिद्धान्ताऽनभिमतत्वात्तदयुक्तम् ।

३५६ । ६

विशेषविधिविहितस्यार्थस्येति । अत्रेदं वक्तव्यम् । इहाप्युत्सर्गापवादन्यायः प्रवर्ततएव हिंस्यादित्यनेन विहितहिंसाया अपि क्रोडीकारात् । मरणफलोपहितमरणकारणपुरुषव्यापारत्वं हिंसात्वं हिंसाशब्दप्रवृत्तिनिमित्तं तद्वैधहिंसायामप्यविशिष्टम् । न च सत्यपि हिंसाशब्दार्थत्वे हिंस्यादित्याख्यातोपातभावानाक्षिप्रतत्कर्तृपुरुषशेषभूतैव हिंसा प्रतीयतइति न तत्र हिंसिधातुना वैधहिंसाक्रोडीकारो ऽस्ति तद्वावर्तकविशेषणमद्वावादिति वाच्यम् । उद्वेगश्चेत्यथा विशेषणायोगात् । अन्यथा आहवनीयवाक्ये ऽपि जुहोतिधातुना ऽऽख्यातोपातभावानाक्षिप्रपुरुषशेषाणां पुरुषार्थहोमानामेवानुवादो न क्रत्वर्थहोमानामिति ज्योतिष्टोमक्रत्वर्थस्य पदहेमस्य तेनाविषयीकरणादाहवनीयपदवाक्ययोरुत्सर्गापवादन्यायः प्रत्युद्ध्येत नारिष्टहोमादीनां च क्रत्वर्थानामाहवनीयसिद्धिर्न स्यात् । ननु तत्र प्रत्यक्षविधिविहितानां सर्वेषां होमानामनुवादसंभवादनपेक्षितोद्वेगविशेषणे वाक्यभेदापत्तेर्न पुरुषशेषत्वं विशेषणमिह तु हिंसामात्रनिषेधे

अनृतवदननिषेधस्य क्रत्वर्थत्वम् । हिंसानिषेधस्य पुरुषार्थत्वम् । ५०५
लौकिके पुरुषार्थत्वं वैदिके क्रतुशेषतेति वाक्यवेङ्कट्यापत्तेर्लौकिकवैदिकान्यत-
रग्रहणाकाङ्क्षायामुपस्थितपुरुषशेषभूतेव हिंसा गृह्यते नानुपस्थितक्रतुशेषभू-
तेति चेन्न । लौकिकवैदिकोभयविधहिंसानिषेधस्य पुरुषार्थैककृत्वोपपत्तेः ।
निषेध्यनिषेधयोर्विषयैककृत्वनियमस्त्वसिद्धः । स्त्युपगमनमांसभक्षणादीनां
प्रतिषेधस्य क्रत्वर्थत्वदर्शनात् स्त्युपायमांसभक्षादिपुरुषार्थमपि श्रितः प्रति-
षेधः क्रतोरङ्गमिष्टः प्रकरणाश्रयादिति वार्तिकोक्तेश्च । तथापि क्रत्वर्थस्य
निषेधः क्रत्वर्थ एव न पुरुषार्थ इति नियमोस्तीति चेन्न । अप्रयोजक-
त्वात् । क्रत्वर्थपुरुषार्थसाधारणापगोराणसामान्यादिनिषेधानां पुरुषार्थत्वसंप्र-
तिपत्तेश्च । अन्यथा क्रत्वनुष्ठानप्रतिबन्धकब्राह्मणापगोराणादिषु स्वाच्छन्द्यप्र-
सङ्गात् । नन्वेवं सति क्रत्वर्थस्यैवानृतवदनस्य निषेधः क्रत्वर्थ इति
क्रतुमध्ये क्रत्वर्थानृतवदनएव क्रतोर्वैकल्यं पुरुषार्थानृतवदने तु यो नाम
क्रतुमध्यस्थ इत्युक्तरीत्या पुरुषस्यैव प्रत्यवाय इति कर्त्तव्यकरण*सिद्धान्तो
नावतिष्ठेत् । उक्तनियमानङ्गीकारे क्रत्वर्थानि पुरुषार्थानि वा यावन्त्यनृतवद-
नानि तेषां सर्वेषामपि निषेधस्य क्रत्वर्थत्वोपपत्तेरिति चेत् । उच्यते । नानृतं
वदेदिति वाक्ये अनृतं वदेदिति भागस्य प्रकरणान्नानादयमर्थो भवति
अनृतवदनेन दर्शपूर्णमासयोरुपकुर्वादिति । ततश्च नञा संवन्धादयमंशो
ऽनुवादो न विधिरित्यवसायात् कृत्स्नस्य वाक्यस्यायमर्थो भवति अनृत-
वदनेन दर्शपूर्णमासयोरुपकुर्वादिति यतन्नेति । इत्यमेवास्य वाक्यस्य योज-
नाप्रकारो वार्तिके दर्शितः । एवमनया रीत्या प्रकरणसामर्थ्यात्क्रत्वर्थानृतव-
दननिषेध एव क्रत्वर्थ इति लाभान्न तन्निर्वाहार्थमुक्तनियमो ऽपेक्षणीयः ।
नन्वेवं प्रकरणान्नातानृतवदननिषेधवाक्यार्थकथने अनारभ्याधीतहिंसानिषे-
धवाक्यस्यानया प्रक्रिययेत्यमर्थो भवति हिंसया पुरुषस्योपकुर्वादिति यत-
न्नेति । तथा च पुरुषार्थहिंसानिषेध एव वाक्यार्थ इति क्रत्वर्थहिंसायाः तद-
विषयत्वान्न च नेत्सर्गापवादस्यायप्रवृत्तिः । अत इदं घट्टकुट्यां प्रभातमिति
चेन्न । क्रत्वर्थहिंसायाः परंपरया पुरुषोपकारकत्वेन तस्या अपि तेन विष-
यीकरणात् क्रत्वर्थताद्वारा अन्यथा वा यथा कथं चित् पुरुषोपकारपर्यवसा-
नमात्रमेव हि तच्चानुवादकोटौ प्रविष्टं यथा ऽनृतवदननिषेधे पुरुषार्थता-

* क्रतुमध्ये ऽधिकरणमिति ३ पु. पा. ।

द्वारा ऽन्यथा वा क्रतूपकारमाणं न हि तच्चानृतवदम् पुंसार्थतामनपेक्ष्य
 क्रतूपकारकम् । क्रतूपयोगिद्रव्यादिराहित्यावस्थाविशिष्टस्य पुरुषस्येव हि
 शेषभूतं सद् द्रव्यार्जनोपायान्तरवत् क्रतूपकारकम् । एवं व्रीहीन् संकल्प्य
 यवानुपाददानस्य संकल्पवचनानृततापादनमपि । न हि तदुभयं क्रत्वर्थे-
 तया विहितम् । नन्वेवं निषेध्यनिषेधयोरेकार्थतानियमाऽनादरे क्रत्वर्थे-
 पुंसार्थसाधारणहिंसासामान्यनिषेधस्य केवलपुंसार्थतोपपत्तेः सांख्य एव
 विजयी स्यात् । महाफलसाधनस्य यागस्य प्रत्यक्षादिप्रमाणाप्राप्तं वित्तव्ययाया-
 सप्रयुक्तमिव पशुमालभेतेत्यादिश्रुतिप्राप्तं हिंसादिकरम्बितत्वप्रयुक्तमपि स्व-
 ल्पदुःखमस्त्विति प्रवृत्त्युपपत्तेः । असति विरोधे हिंसासामान्यनिषेधस्य
 वैधाहिंसाविधिना बाधनायोगात् । अतो हिंसानिषेधवाक्यस्य वैधाहिंसापरि-
 हारमिच्छता निषेधवाक्यस्य प्रथममेव पुंसार्थहिंसाविषयत्वं वर्णनीयमिति
 न तपोत्सर्गापवादन्यायप्रवृत्तिः । अपवादसद्भावप्रयुक्ततद्विषयपरिहारस्थल-
 स्येव तन्न्यायविषयत्वादिति चेदुच्यते । हिंसानिषेधविधानयोस्तत्सर्गापवाद-
 न्यायविषयत्वाभावव्यवस्थापनप्रत्याशया निर्मूलं निषेध्यनिषेधयोरेकविषय-
 त्वनियममवलम्ब्य पुंसार्थहिंसाया एव निषेध इति समर्थने ऽपि तयो-
 र्त्सर्गापवादन्यायविषयता नापैति मरणान्तप्रायश्चित्तमाहवाभिमुखहनन-
 मुचितदण्डरूपचोराहननं स्तेनहननमिति बहूनां पुंसार्थहिंसनानां निषेधेन
 परिहरणीयत्वात् । न हि सुरापस्य ब्राह्मणस्योष्णामासिज्वेयुः सुरामास्ये मृतः
 शुध्येदिति शुद्ध्यर्थमेव विहितमात्महननमशुद्धपादकमिति वक्तुं शक्यम् ।
 न दोषो हिंसायामाहवइति परस्पराह्वानपूर्वके धर्मयुद्धे योद्धुमभिमुखस्य
 हनने दोषाभावः कण्ठत एवोक्तः ।

अदण्डान् दण्डयन् राजा दण्ड्यांश्चैवाप्यदण्डयन् ।

अयशो महदाप्नोति नरकं चैव गच्छति ॥

स्तेनः प्रकीर्णकेशो मुसली राजानमीयात्कर्माचक्षाणः पूतो वधमै-
 क्षाभ्यामघ्नत्तेनस्वी राजेति राज्ञो दण्डरूपचोराद्यहनने स्तेनाहनने च दोष-
 स्मरणात्तादृशहनने ऽपि दोषाभावः सिद्धः । तथा च पुंसार्थहिंसानिषेधपक्षे
 ऽप्यनुपदिष्टप्रायश्चित्तविहितहिंसातिरिक्तहिंसाविषयत्वमवश्यं वक्तव्यम् । तथा
 च तत एव वैधपशुसंक्षपनस्याप्यत्सर्गापवादन्यायेनैव परिहारसिद्धेः किं प्रथ-

अमृतवदननिषेधस्य क्रत्वर्थत्वम् । हिंसानिषेधस्य पुरुषार्थत्वम् । ५००

ममेव तत्परिहारार्थे पुरुषार्थहिंसाया निषेध्यत्वकल्पनेन । अहिंसन् सर्व-
भूतान्यन्यत्र तीर्थेभ्य इति रुन्देगोपनिषदि हिंसानिषेधे तीर्थपर्युदसनेनापि
हिंसानिषेधविधानयोरुत्सर्गापवादन्यायः प्रत्याप्यते । तत्र हि तीर्थशब्देना-
गर्हिता या हिंसा सा पर्युदस्यते । अगर्हिता चानुपदिष्टप्रायश्चित्तविहित-
हिंसा । अत एव श्येनेनाभिचरन् यजेत आततायिनमायान्तं हन्यादेवा-
विचारयन् इति विहितयोरपि अभिचाराततायिषधयोः प्रायश्चित्तोपदेशा-
द्गर्हितत्वेन न पर्युदासविषयता । एतेन वैधहिंसायां स्वल्पदोषो ऽस्तीति
वदन्तः साङ्ख्याः साङ्ख्यमतनिरासाऽसामर्थ्येन वैधपशुसंज्ञपनं हिंसेव न
भवति पश्वनुग्रहार्थत्वश्रवणादिनि वदन्तश्चैकदेशिनेो निरस्ताः । क्रत्वर्थ-
पुरुषार्थरूपगर्हितवैधहिंसामात्रे सामान्यनिषेधाप्रवृत्तेः समर्थितत्वाद्भिंसाश-
ब्दप्रवृत्तिनिमित्तसद्भावेन हिंसात्वाभावोक्त्ययोगाच्च । न च न वा इवेतन्नि-
ग्रहसे तरिष्यसीत्यादिश्रवणेन वध्यानुग्रहपर्यवसन्नत्वादहिंसात्वमाशङ्कनीयम् ।
व्रणशान्त्यर्थे कृतावयवच्छेदनस्य छेदनीयानुग्रहार्थत्वे ऽपि क्रोधकृतावयव-
च्छेदसाधारणच्छेदेन शब्दप्रवृत्तिनिमित्तसद्भावेन छेदनत्ववद्वैधहिंसाया अपि
हिंसात्वस्यानिवार्यत्वात् । भाष्ये हिंसादीत्यादिशब्दगृहीतस्य सोमोच्छिष्टभ-
क्षणस्य सोषामण्यादिषु सुरायहादीनां चाऽनुच्छिष्टभक्षणत्वाऽसुरायहत्वा-
दीनां वक्तुमशक्यत्वाच्चेति यथाभाष्यमुत्सर्गापवादन्यायः समञ्जस एव ।

हिंसेव वैधमपि संज्ञपनं न हिंस्यादित्यत्र रागकृतता पुरुषार्थता वा ।

आदौ न हिंसनविशेषणमस्त्यथापि नैतत्सर्गिकः सृशति वैधमयं निषेधः ॥

सार्वत्रिको न खलु वृत्तिनिमित्ततैल्ये शब्दार्थतापलपनं परिहारहेतुः ।

उच्छिष्टभक्षणसुरायहणानुरागप्राप्ताखिलस्त्यपरिहारमुखेष्वभावात् ॥

रागप्रयुक्तपुरुषार्थविशेषणे ऽपि हिंसा निषेधनमसर्वगमेव वाच्यम् ।

नो चेददोषलक्षमाहर्वाहिंसनादि व्यावर्तनं प्रतिलभेत कथं निषेधात्* ॥

इति श्रीमद्भरद्वाजकुलजलधिकोस्तुभश्रीमदद्वैतविद्याचार्यश्रीविश्वजि-

द्याजिश्रीरङ्गराजाध्वरिवरसूनोरप्पयदीक्षितस्य कृते श्रीवेदान्त-

कल्पतरुपरिमले तृतीयस्याध्यायस्य प्रथमः पादः ॥

अथ तृतीयाध्यायस्य द्वितीयः पादः ।

३६० । १

संध्ये सृष्टिराह हि ॥ १ ॥

कर्मफलस्य यातायातरूपत्वेनेति । प्रथमाधिकरणे तावद्गमनं चिन्तितम् । तच्च सकलसंसारदुःखायतनस्य भूतेन्द्रियसंघातरूपदेहसंबन्धस्याऽऽब्रह्मसाक्षात्कारमिह परच च गताऽऽगतयोरनुवृत्तिर्निर्हृषिता । तत्रैव भाक्तं वानात्मवित्वा*दिति सूत्रे देवभृत्यभावेन तत्प्रयुक्ते क्लेशकर्मिबलस्य स्वर्गभोगानुभयस्य तुच्छत्वं सातिशयत्वं चाविष्कृतम् । द्वितीयाधिकरणे सूक्ष्मदेहस्यापि कारणतया सकलसंसारक्लेशनिदानस्य कर्मबन्धस्य ब्रह्मज्ञानपर्यन्तमनुवृत्तिर्निर्हृषिता । तत्रैव स्वर्गभोगस्य क्षयिष्णुत्वदोषो ऽपि कृतात्ययः इति सूत्रभागेन दर्शितः । एवमनेकदोषदुष्टस्यापि स्वर्गभोगस्य जनकं यागादिकं प्रतिजन्म यावज्जीवकर्तव्यज्ञानसंध्यावन्दनादिविहितानुष्ठाननिषेधपरिहाररूपबहुविधशरीरक्लेशसाध्यस्मार्ताचारसाधेयत्वादतिदुष्करमिति चरणादिति चेदित्यादिसूत्रैः प्रकटितम् । अनिष्टादिकारिणां तु शुभमार्गेण गतिर्वा यामं गच्छन् वृक्षमूलान्युपसर्पतीति न्यायेन स्वर्गप्राप्तिमात्रं वा नास्तीति तृतीयाधिकरणे वर्णितम् । चतुर्थे स्वर्गादवरोहताम् आकाशादिभावश्रवणात् तदभिमानिदेवतानामिवाकाशादिशरीरकत्वप्रयुक्तः कियान् दिव्यभोगो ऽस्तीति शङ्कावारणायाकाशादिषु संश्लेषमात्रमित्युक्तम् । पञ्चमे तेषु चिरमचिरं वा ऽवस्थानमिति अनियमनिरासव्याजेन ब्रीह्यादिषु सुखभोगरहितम् अतिचिरावस्थानमिति दर्शितम् । तच्च तदभिमानिजीवात्मना चेतल्लवनपर्यन्तमेव भवेदित्यनतिहेयत्वशङ्कानिराकरणात्तेषु संश्लेषमात्रमिति षष्ठाधिकरणे दर्शितम् । स च संश्लेषस्तेषां शोषणकुसूलावस्थापनावहननफलकीकरणपाकभक्षणादिदशास्वनुवर्तमानः पितृवीर्यात्मना परिणामपर्यन्त इति रेतःसिक्कसूत्रेण† दर्शितम् । पुरुषभक्षणविषयत्वमनापन्नेषु ब्रीह्यादिषु संश्लिष्टानामनुशयिनां तेषु संश्लेषः तत्तद्ब्रीह्यादिपरिणामान्तरपरम्पराक्रमेण

* छा. सू. अ. ३ पा. १ सू. ७ ।

† छा. सू. अ. ३ पा. १ सू. ६ ।

१ छा. सू. अ. ३ पा. १ सू. ८ ।

‡ छा. सू. अ. ३ पा. १ सू. २६

यथा कथं चित्पुरुषभक्षणविषयत्वप्राप्यनन्तरं तेषां तद्वीर्यात्मना परिणाम-
पर्यन्त इत्यपि तेनैव सूत्रेण सूचितम् । पुरुषवीर्यानुप्रवेशे ऽपि योषितमप्राप्य
तेषां न शरीरलाभः । तद्यदि वीर्यमपरिग्रहाणां वन्ध्यादिषु प्रवृत्तानां वा
स्यातदा तद्वीर्यपरिणामान्तरक्रमेण पुनरपि पुरुषभक्षणविषयत्वं प्राप्य तद्वीर्य-
संसक्ततया ऋतुमतीनां योषितां गर्भगेलिकप्रवेशानन्तरमेव क्व चिज्जन्मनि
भोगाश्रयस्य भोगमोक्षसाधनानुष्ठानोपयोगिनश्च शरीरस्य लाभ इति योनेः
शरीर*मिति सूत्रेण दर्शितम् । एवं गतागतनिरूपणेन वैराग्यं दृढीकृतमित्यर्थः ।

जीवावस्थाभेदे ऽनुगतः पादार्यो न भवतीत्याशङ्क्याह तत्त्वम्पदा- ३६० । ३
र्थविवेकायेति । महावाक्यार्थान्वयिष्यदार्थविवेकायेत्यर्थः । तदवस्थमिति ।
स्वप्ने ऽप्यादित्यादिसद्भावादिति भावः । मनस्तु स्वप्ने सदपीति । व्याव-
हारिकमपीत्यर्थः । ननु मनो यदि दृश्यत्वान्नात्मभासनक्षमं तर्हि स्वाप्न
आदित्यादिरपि तत एव तथेति तन्मिथ्यात्वसमर्थनं व्यर्थमित्याशङ्क्य प्राति-
भासिकत्वसिद्ध्यर्थं तदित्याह आदित्यादीनामिति । शुक्तिरजतात्म-
कमेकमेव वस्त्विति । रजतावयवैः शुक्त्यवयवैश्च शुक्तिरारब्धा यथा
व्रीह्यवयवैर्नीवारावयवैश्च नीवाराः । अत एवेष्टिषु† व्रीह्यलाभेन समग्रव्री-
ह्यवयवोपादानाऽसंभवे सति यथा कथं विद्मः व्रीहिशास्त्रार्थलिप्सया कति-
पयव्रीह्यवयववन्तो नीवारा उपादेया इति पूर्वतन्त्रे प्रतिनिधिपेटिकायां सम-
र्थितम् । इयंस्तु विशेषः । शुक्तौ शुक्त्यवयवा भूयांस इति प्रायेण शुक्त्या-
कारो गृह्यते तदग्रहणदशायान्तेनाभिभवाद्वज्रताकारो न गृह्यते दोषवशा-
त्तदग्रहणे गृह्यतइति भावः ।

तद् दूषयतीति । नीवारेषु व्रीह्यवयवानामिव शुक्तिषु रजतावयव- ३६२ । ११
धानां सत्त्वे शुक्तिदाहे क्षारभाववद् द्रवीभावस्याप्युपलब्धिप्रसङ्गः । आधाने
रजतशकलाद्यलाभे शुक्तिशकलोपादानप्रसङ्गः । अतः शुक्तौ रजतावयवाभा-
सात्तत्त्वत्वेन रजतज्ञानप्रमात्वसमर्थनमयुक्तम् । कथं चिद्रजतावयवसत्त्वक-
ल्पने ऽपि सर्वावयवावच्छेदेन शुक्तौ रजतज्ञानस्य विचपटे सर्वः पटो रक्त
इति ज्ञानस्येव प्रमात्वं निर्वाहुं न शक्यम् । असर्वविकं चैतदवयवात्म्यन-

तया प्रमात्वसमर्थनं तेन नीवारादिषु ग्रीह्यादिज्ञानस्य प्रमात्वा*लाभात् । न हि रजतावयवेषु रजतत्वमिव ग्रीह्यावयवे ग्रीहित्वमस्ति । उत्पले नीलिमा उत्पले ऽरुणिमेति ज्ञानयोश्च प्रमात्वं निर्वाकुमशक्यं द्रव्येषु द्रव्यान्तराणामिव निरवयवेषु गुणेषु गुणान्तराणामवयवानुप्रवेशस्य वक्तुमशक्यत्वात् पृथग्भूतयोश्च नीलिमारुणिमगुणयोरैकं व्याप्यवृत्तितया समावेशाऽसम्भवादिति दोषान्मनसिकृत्य दूषयतीत्यर्थः । ननु तोयद्वैविध्यवादिनं प्रति पिपासोपशमरूपतोयार्थक्रियाव्यावृत्तिसाधनं न युक्तमित्याशङ्क्य तोयद्वैविध्यकल्पनमयुक्तमिति तावदाह पिपासोपशमकमिति । अकल्पने चेति । तोयद्वैविध्याकल्पने इत्यर्थः । कल्पनइति पाठे पिपासोपशमकमुदकमित्येकविध्यकल्पनइत्यर्थः ।

३६२ । २९

तन्निषेधस्य पूर्वेण कर्तुमशक्यत्वादिति । ननु को ऽत्र निषेधः यः परेण पूर्वस्य कर्तुं शक्यः सन् पूर्वेण परस्य कर्तुं न शक्य इत्युच्यते । किं ध्वंस उत स्वरूपतो विषयतो वा तदभावबोधनम् । नाद्यः । द्वित्रिज्ञावस्थायिनः पूर्वज्ञानस्योत्तरात्मविशेषमुणमात्रात्कालाच्च ध्वंससत्त्वेन तत्साधारणस्य ध्वंसकत्वस्य विरोधिविषयज्ञानाऽसाधारणबाधकत्वरूपतानुपपत्तेः । न द्वितीयतृतीयौ । रजतविषयतया निष्पन्नत्वेन स्वरूपतो नास्तीति तद्रजतविषयं न भवतीति च तस्याभावबोधनासम्भवात् । न च रजतज्ञानस्य भ्रमत्वप्रत्यायनं निषेधः । दर्पणे चैवमुखं नास्तीति पूर्वप्रत्यक्षेण चैवमुखसन्निधानानन्तरभाषिना दर्पणे चैवमुखमिति प्रत्यक्षस्य वृक्षोर्ध्वायत्वप्रत्यक्षेण तत्समसमयवर्तिजलप्रातिबिम्बितवृक्षाधोयत्वप्रत्यक्षस्य च भ्रमत्वप्रत्यायनादिति चेदुच्यते । पूर्वं बाध्यं परम्बाधकमिति प्रायिकोक्तिः । लोके प्रवृत्तिसंवादादिना वेदे तदर्थतत्त्वनिर्णायकन्यायेन च बलवद्बाधकम् इतरद्बाध्यमिति व्यवस्था । इयांस्तु विशेषः । परेण पूर्वस्य भ्रमत्वप्रत्यायनमेव बाधः पूर्वेण परस्य तु सोपाधिकभ्रमस्थले भ्रमत्वप्रत्यायनं बाधः निरुपाधिकभ्रमस्थले वैदिके चोत्पत्तिप्रतिबन्धः । अत एव शीघ्रभाषिना श्रोतविनियोगेन लैङ्गिकविनियोगस्य बाध इष्यते ।

* ज्ञानप्रमात्विति ३ पु. पा. ।

† क्रियाव्यावृत्त्या तोयत्वव्यावृत्तिसाधनं युक्तमिति ३ पु. पा. ।

‡ निरुपाधिकमिति १ पु. पा. ।

भारते वर्षे यो रजनीसमय इति । लक्षयोजनविस्तृतवर्तुला- ३६३ । २५

कारलवर्णार्थवपरिवृतस्य लक्षयोजनविस्तृतस्य जम्बूद्वीपस्य मध्ये भूकम-
लकर्णिकाकृतेरिलावृताख्यमध्यवर्षमध्यमध्यासीनस्य मेरोर्दक्षिणतो हरिकि-
म्पुरुषभारताख्यानि चीणि वर्षाणि । उत्तरतो रम्यक*हिरण्ययोतरफुरुसंज्ञानि
चीणि । पश्चिमतः केतुमालाख्यमेकम् । पूर्वतो भद्राश्वसंज्ञामेकम् ।
वसन्ति रमन्ति चैतेषु प्राणिन इति मर्यादा । पर्वतान्तरिताः प्राणिनिवास-
स्थानभूता भूप्रदेशा वर्षाण्युच्यन्ते । तेषु मेरुं प्रदक्षिणीकुर्वाणस्यादित्यस्य
रश्मयो यदा यावत्पर्यन्तं प्राप्नुवन्ति तदा तावत्पर्यन्तं दिवसः अन्यत्र
रजनीति व्यवस्था । एवं च भारते वर्षे सूर्यास्तमयानन्तरं केतुमाले मेरु-
व्यवधानाभावात्सूर्यप्रकाशो ऽस्तीति दिवसो भवति । अतो रजन्यां दिवसो
न विरुद्ध इति शङ्कावारणाय भारते वर्षे रजन्यां सुप्तस्य तत्रैव स्वाप्नं दिव-
सदर्शनमुदाहृतम् । नन्विदं रजन्यां दिवसदर्शनं न विरुध्यते स्वप्ने परमे-
श्वरसृष्टस्वप्नदृगेकानुभाव्यादित्यरश्मिप्रचारेण तं प्रति तदा दिवसोपपत्तेः ।
एवं च मुहूर्तमावर्तिनि स्वप्ने वर्षपूगातिवाहनं च युज्यते । देवादिकालो-
पाधिभ्यो मनुष्यादिकालोपाधिभ्यो मनुष्यादिकालोपाधीनामिष जाग्रत्कालो-
पाधिभ्यः स्वाप्नकालोपाधीनां सूक्ष्मत्वतारतम्यकल्पनात्कालविपर्ययावद्वेश-
विपर्ययो ऽपि घटते । स्वप्ने कुरुदेशाधिष्ठितशरीरसदृशेन यथास्वप्नानुभवं
तद्विषदृशेन वा शरीरान्तरेण पञ्चालदेशगमनोपपत्तेः योजनशतप्राप्य-
स्यापि देशान्तरस्य क्षणेन प्राप्तेः क्षणेन ततः प्रत्यागतेश्च स्वाप्नशरीरस्या-
श्चर्यरूपस्य जाग्रच्छरीरविलक्षणत्वादुपपत्तेः । जागरे गजादिमत्सु देशेषु
रथाद्युपलम्भस्य च† स्वप्नार्थानां जागरितार्थानां च जलालोकषवनन्यायेन
मूर्तत्वे ऽपि मिथःप्रतिघातकत्वाभावकल्पनयोपपत्तेः स्वप्नानुभूतरथादीनां
स्वप्नदृष्टदाहरथादिभस्मनां च जागरानन्तरमननुभवस्य स्वप्नान्ते परमेश्वर-
कृतनिरवशेषस्याप्यपदार्थोपसंहारकल्पनया स्वाप्नपदार्थानां स्वाप्नचक्षुरादिमा-
नस्यत्वकल्पनया चोपपत्तेरिति चेदुच्यते । यथावलोकदृष्टविरुद्धं किमव-
लम्ब्य कल्प्यते । बहिष्कुलायश्रुतिं रथादिस्तृप्तिश्रुतिं चेति चेन्न । बहिष्कु-

* रम्यार्थेति १ पु० पा० ।

† मद्राख्यसंज्ञमिति १ पु० पा० ।

‡ देशेषु कुरुदेशशयिताद्युपलम्भस्येति ३ पु० पा० ।

लायश्रुतेः स्वे शरीरइति श्रुत्यनुसारेण भाक्तत्वात् । शरीरान्तरमपि स्वीयमेवेति न विरोध इति चेन्न । तस्य पूर्वशरीरवत्स्वीयत्वमनुक्तसिद्धमिति तस्यावक्तव्यतया तस्याः श्रुतेर्विकृतशरीरान्तरपरिग्रहदर्शने ऽपि बहिः सञ्चारदर्शनेपि शेते पूर्वशरीरएव परिवर्तते नापि बहिः सञ्चरतीति तस्य सर्वस्यापि मिथ्यात्वदर्शनेनैव साफल्यस्योपपादनीयत्वाद् न तत्र रथा इत्याद्युपक्रमानुसारेण भाक्तत्वात् । तत्र लडाख्याताभ्यां रथाद्यभावरथादिसृष्टयोः समानकालत्वप्रतिपादनेन रथादिमिथ्यात्वे तात्पर्यावसायात् । अथेत्यव्ययस्य अथापीत्येतदर्थत्वेनाप्युपपत्तेः । किं च सृष्टिशरीरान्तरश्रुत्योः स्वार्थपरत्वे प्रकरणप्रतिपाद्यप्रधानार्थविरोधः स्यात् तद्वि प्रकरणमात्मनः स्वयंज्योतिष्प्रं साधयितुं* प्रवृत्तम् । तत्र जाग्रदवस्थायामादित्यादिज्योतिर्व्यतिकरातद् दुर्विवेचमिति तद्विवेचनाय स्वप्नावस्था ऽवतारिता । तत्र यदि सृष्टिः प्रतिपाद्येत तदा तस्यामपि तदुर्विवेचं स्यात् । आदित्यादिज्योतिरान्तरसद्भावात् । अतः प्रधानप्रतिपाद्यविरोधात्स्वर्गार्थज्योतिष्टोमप्रकरणे तदङ्गविध्यर्थवादरूपस्य को हि तद्वेद यदमुष्मिन् लोके ऽस्ति वा न वेति वाक्यस्येव स्वप्नसृष्टिशरीरान्तरपरिग्रहवचनस्य न स्वार्थे तात्पर्यमित्येव वक्तुं युक्तम् । किं च स्वप्ने महासेनायां गजतुरगवृषभोष्ठभटादिरूपाः पारेपरादुं चेतना दृश्यन्ते । एवमेकैकस्य स्वप्नं निर्वातुं कियन्तश्चेतनाः कृतः समानीय परमेश्वरेणापि मेलनीयाः । न हि स्वप्ननिर्वाहार्थमेव तेन क्वचित्केचन चेतनाः पृथग् निवेशिताः सन्ति । चेतनांशे चेत् स्वप्नानामयथार्थता अचेतनांशे ऽपि तथा ऽस्तु किमर्थं जरतीयेन । अवश्यं तच्छरीरान्तरपरिग्रहे ऽपि प्राचीनं तदेवेदं मच्छरीरमित्यभिमानांशे ऽपि स्वाप्नसृष्ट्यङ्गीकारे ऽपि चिरातीतेषु पित्रादिषु दृश्यमानेषु तथैते मे पित्रादय इत्यभिमानांशे ऽपि भ्रमत्वमवश्यं वाच्यम् । आरुक्षमिव शैलाग्रमाविक्षमिव काननमित्यादिलोकाभ्रमवशिष्टं च स्वप्नस्य भ्रमत्वम् उतैव स्त्रीभिः सह मोदमान इत्यादिश्रुत्या ऽपि तदनुदितम् । तस्माद्युक्तं देशकालादिविपर्ययेण स्वप्नस्य मिथ्यात्ववर्णनम्† ॥

* प्रसाधयितुमिति २ पु. पा. ।

† आदित्यज्योतिरिति १ पु. पा. ।

‡ अत्र प्रथमं संध्याधिकरणं पूर्णम् ।

तदभावा नाडीषु तच्छ्रुतेरात्मनि च ॥ ७ ॥

३६५ । १८

मूलाऽविद्यायाः स्थितत्वादित्यर्थ इति । सूच्यतइति शेषः । एवं हि तावच्छब्दस्यान्वयो भवति । बृहत्पृष्ठं भवतीति ज्योतिष्टोमे माध्यन्दिनपषमानानन्तरभाविमाहेन्द्रस्तोत्रं पृष्ठाख्यं बृहत्पृष्ठं भवतीत्यादि-वाक्यद्वयेन बृहद्रथन्तरे तत्साधनत्वेन विधीयेते मृगारूढगीतिक्रियारूप-सामविशेषवाचिनोर्बृहद्रथन्तरशब्दयोः प्रगीतमन्त्रसाध्यगुणिनिष्ठगुणाभिधान-रूपस्तोत्रविशेषवाचिनः पृष्ठशब्दस्य च साध्यसाधनभावविषयां विना सामा-नाधिकरण्ययोगात्तयोश्चैकस्तोत्रसाधनत्वाद्ब्रीहियवन्यायेन विकल्प इत्यर्थः ।

ब्रीह्यनुष्ठानपक्षे इति । प्रथमं ब्रीह्यनुष्ठानइत्यर्थः । एवं यवा-नुष्ठानपक्षइति । द्वितीयप्रयोगे यदा यवानुष्ठानं तदा ब्रीहिशस्त्रस्य प्रतीत-प्रामाण्यपरित्यागो ऽप्रतीताऽप्रामाण्यस्वीकारश्च द्वौ दोषौ । पुनस्तृतीयप्रयोगे ब्रीह्यनुष्ठानादीयमानेषु ब्रीहिशस्त्रस्य स्वीकृताऽप्रामाण्यपरित्यागः परित्यक्त-प्रामाण्यस्वीकारश्चेति* द्वौ दोषौ । एवं प्रयोगत्रयेण यत्रशस्त्रे चत्वारो दोषाः । ब्रीहिशस्त्रे चत्वार इति । एवमष्टदोषदुष्टो विकल्प इत्यर्थः । नाडीपुरीतद्वह्मणां विकल्पे तु द्वादश दोषाः प्रसज्येरन् । तथा हि एकस्यां सुप्तौ नाड्यां शयने पुरीतद्वाक्ये ब्रह्मवाक्ये च प्रत्येकं प्राथमिकौ द्वौ द्वौ दोषौ सुप्यन्तरे पुरीतति शयने नाडीवाक्ये प्राथमिकौ द्वौ दोषौ पुरीतद्वाक्ये तूपरितनमपि दोषद्वयमिति चत्वारो दोषाः । पुनः सुप्यन्तरे ब्रह्मणि शयने ब्रह्मवाक्ये ऽप्युपरितनदोषद्वयम् । ततः सुप्यन्तरे नाड्यां शयने नाडीवाक्ये ऽप्युपरितनं दोषद्वयमिति स्वापदतुष्टयेन द्वादश दोषाः प्रादुःष्युः । ननु प्रामाण्यपरित्यागो नाम प्रामाण्याभावस्वीकार एव अन्यऽनिर्वचनात् । अप्रामा-ण्यस्वीकारो ऽपि स एव निर्दोषे वेदविपर्ययासरूपाप्रमितिजनकत्वस्यासंभवे-नाप्रामाण्यस्वीकार इत्यत्राऽप्रामाण्यशब्दस्य प्रामाण्याभावपरत्वात् तथा चाद्य-योर्दोषयोर्न भेद इति चेत् । उच्यते । उभयत्रापि प्रामाण्याभावस्वीकार एव पर्यवसितो दोषः । तस्य च दोषत्वबीजं द्विविधम् प्रामाण्ये प्रमाणस्य निर्दो-षत्वादेः सद्भावरूपं प्रामाण्याभावे प्रमाणस्य प्रामाण्याऽनुपलम्भस्याभावरूपं चेति । एवं च भावप्रमाणसद्भावोपाधिकृतया आद्यो दोषः । अभावप्रमाणा-

३६७ । ४

भावोपाधिकतया स एव द्वितीयो दोष इत्युपाधिभेदेन दोषद्वैविध्यं विवक्षितम् । तदुक्तं वार्तिके

प्रमाणं त्वप्रतीतं यदुज्ज्वलं तदपहृतम् ।

एकस्तावदयं दोषः स्यात्प्रमाणविपर्ययात् ॥

तथा तदप्रमाणत्वं यदभावप्रमाणकम् ।

भावे सत्यप्यभावेन विनैव परिकल्प्यते ॥ इति ।

अत्राद्यश्लोके प्रमाणविपर्ययादित्यनेन प्रामाण्यसद्भावविषयकप्रमाणा-
ऽविरोधादित्यर्थकेन भावप्रमाणासद्भावमूलकं प्रामाण्याभावस्वीकारस्य दोषत्वं
दर्शितम् । द्वितीयेन तु श्लोकेनाभावप्रमाणसद्भावमूलकं प्रामाण्याभावस्वीका-
रस्य दोषत्वं दर्शितम् । द्वितीयश्लोकस्यायमर्थः । यथा प्रामाण्यपरित्यागो
दोषस्तथा तदप्रमाणत्वमपि दोषः । यत् यस्माद्धेतोः अभावप्रमाणकं प्रामा-
ण्यानुपलब्धिरूपाभावप्रमाणायाह्यं प्रामाण्याभावरूपमप्रमाणत्वं भावे सत्यपि
प्रामाण्योपलम्भरूपे भावे विद्यमाने ऽपि तस्याभावेन विनैव कल्प्यते ततो
हेतोर्द्वितीयदोष इत्यर्थः ।

३६७ । १४

पृष्ठस्तोत्रमावर्तत* इति । ननु पृष्ठस्तोत्रमेकं न भवति येनाङ्गानु-
रोधात्प्रधानाभ्यासे इदमुदाहरणं भवेत् किं तु बृहत्पृष्ठं भवति रथन्तरं पृष्ठं
भवतीति पृष्ठगुत्पत्तिवाक्याभ्यां बृहत्सामकं रथन्तरसामकं चान्यदन्यत्पृष्ठ-
स्तोत्रमुत्पन्नम् । एवं च यद्यपि स्तुतशस्त्राधिकरण†न्यायेन स्तोत्राणामदृष्टा-
र्थत्वात्स्तोत्रद्वयस्यापि समुच्चयः प्राप्तेऽपि तथापि बृहद्वा रथन्तरं वा पृष्ठं
भवतीति वचनबलाद्विकल्प इत्युक्तं नवमाध्याये वार्तिककारैः । एतदव-
लम्बनेनैव च तैर्बृहदथन्तरधर्माणां बृहति प्रस्तूयमाने समुद्रं मनसा ध्याये-
दथन्तरे प्रस्तूयमाने समीलयेदित्येषमादीनां यथानिर्देशं व्यवस्थां समर्थिता ।
बृहदथन्तरयोरेकार्थत्वे तु त्रीह्रिधर्माणां यवेष्विव तेषां संकरः स्यादि-
त्यप्युक्तम् । अतः प्रकृतौ प्राप्स्य समुच्चयस्य विकल्पवचनेनापोदितस्य
गोसवादिष्वनुच्चारणवदमुदाहरणं न त्वङ्गानुरोधात्प्रधानाभ्यास इति चेत् ।
सत्यम् । माहेन्द्राख्यं पृष्ठस्तोत्रमेकमित्यप्यस्ति मतान्तरम् । तदित्यम् । पृष्ठेः

स्तुतवदिति माहेन्द्रादीनां चतुर्णां स्तोत्राणामुत्पत्तिवाक्यं वाक्यशेषे तेषां सङ्कीर्तनात् तच्च बृहत्पृष्ठं भवति रथन्तरं पृष्ठं भवतीति माहेन्द्रे पृष्ठस्तोत्रे बृहद्रथन्तरयोः साधनतया विधानमित्येकार्थत्वादेव तयोर्विकल्पः । न तु तद्विधायकवाक्ययोर्वाकरो ऽस्ति । पृष्ठस्तोत्रे भेदपक्षे ऽपि* नास्ति बृहद्रथन्तरवाक्ययोर्वाकारापेक्षा लिङ्गदर्शनात्तयोर्विकल्पसिद्धेः । समुच्चये हि द्वादशाग्निष्टोमस्य स्तोत्राणीति स्तोत्रसंख्या तस्य नवतिशतं स्तोत्रीया इति स्तोत्रीयकृत्संख्या च पीड्येत त्रयोदश स्तोत्राणि सप्तांतरे द्वे शते स्तोत्रीयाश्च स्युः । अतः सप्तदशयोः कयोश्चित्स्तोत्रयोर्वैकल्पिकत्वे वक्तव्ये गोसवे उभे कुर्यादिति विकृतिविशेषेषु बृहद्रथन्तरस्तोत्रसमुच्चयविधानलिङ्गात्प्रकृतौ तयोरेव विकल्पो ऽवसीयतइति । धर्मासङ्करस्तु शूरत्वविचित्रत्वादिश्रुतिद्वारभेदानुगृहीताद् रथन्तरे प्रस्तूयमाने बृहति प्रस्तूयमाने इति निर्देशभेदात् । रथन्तरगेयकृत्साध्या हि स्तुतिरभि त्वा शूर नोनुम इति शूरत्वादिद्वारा बृहत्साध्या तु स्तुतिः स त्वं नश्चिचेति विचित्रत्वादिद्वारा । एवं पृष्ठस्तोत्रमेकमनेकमिति पक्षद्वयसद्भावादेकमिति पक्षमाश्रित्याङ्गानुरोधात् प्रधानावृत्तिसंज्ञाहृता ।

नन्वत्रापि कथमिति । बहुयागसमुच्चयणवेदमुदाहरणं न त्वेकस्य यागस्याङ्गानुरोधादभ्यासे इति शङ्कार्थः । इमां शङ्कां पशुसोमाधिकरणे* सोमोदाहरणत्रिषयसिद्धान्तं दर्शयन् परिहरति इदमत्राकृतमित्यादिना । २६७ । २६ इतराणि त्विन्द्रियवाग्वादिविशिष्टेति । यागोत्पत्तिवाक्यावगतं सोमलताया हविष्वं रसद्वारेत्यभिषवादिसंस्कारवाक्यपर्यालोचनया पर्यवस्यतीति न विरोध इति भावः । यदीमानि देवताविधानानीति । ऐन्द्रवाग्वादिवक्त्राणां देवताविधानार्थत्वे तत्प्रापितदेवतानां याज्यानुवाक्यानां मन्त्रवर्णकल्पितविधिप्रापितोपांशुयाजदेवतानामिवैककार्यत्वाद्विकल्पः स्याद् न त्वेवं तेषामिन्द्रवाग्वादिवेतोद्वेष्यकग्रहणविधानार्थत्वस्य वक्ष्यमाणत्वादित्यर्थः । द्रव्यं चेति । यदि ग्रहणसंस्कृतं सर्वं द्रव्यं युगपत्त्यक्तुं शक्यं तदापि देवताविकल्पः स्यात् । विकल्पेनेकेकामेव देवतामुद्दिश्य त्यागसंभवात् । द्रव्यमपि सकृत् त्यक्तुं न शक्यते ग्रहचमसेषु तत्तद्वेतोद्वेषेण पृथग् गृही-

तानां तथैव पृथक् त्यक्तव्यताया वक्ष्यमाणत्वादित्यर्थः । प्रथमं युगपत् त्यक्तुं
 ३६८ । ८ न शक्यमित्येतत्सम्भावितसकलशङ्कानिराकरणेनोपपादयति न तावदिति ।
 ननु दशमुष्टिपरिमितापि लता सकृदेव त्यज्यतां तच्चाह न च दशापीति ।
 अभिषवश्चर्मणि सोमलतां निधाय यावभिः कुट्टनं प्रावन् वस्त्रेण सोमरसगा-
 लनं प्रावयतीत्यादिनेत्यन्वयः । गालयतीति तदर्थक्यनं तु दशमुष्टिपरि-
 मितस्यापि सेमस्य रस एकस्मिन् पात्रे ग्रहीतुं शक्यो बहुपात्राऽप्याप्रश्च ।
 अत एकस्मिन् पात्रे गृहीतस्य सकृदेव त्यागाद्वेवताविकल्पः सिध्येदित्या-
 शङ्क्य रसबाहुल्यप्रत्यायनाय नियतपरिमाणेषूदककलशेषु संस्कृतस्य सोमर-
 सस्येति शाबरभाष्योक्तविशेषार्थं दर्शयति तस्य च नियतेति । एवं भूयसो
 ऽपि रसस्य युगपत्यागशङ्का तत्तद्वेवतोद्वेगेन पृथग् ग्रहणं प्रदर्श्य निरस्यती-
 त्याह न च सर्वो ऽपीति । ग्रहणविकल्पेन देवताविकल्पशङ्कां निरस्य-
 तीत्याह ननु प्रतीन्द्रवाय्वादिकमिति । न चैकस्मिन् पात्रे इति । न
 च यावान् संमाति तावानेव गृह्यतामिति शङ्कनीयम् । कृत्स्नस्य रसस्य
 देवतार्थत्वाभावे तावद्रससंपादनस्यादृष्टार्थत्वप्रसङ्गस्य टीकायां वक्ष्यमाण-
 त्वादिति भावः ।

ननु यदि देवताविशिष्टग्रहणविधिर्न यागे देवताविधिस्तदा कथ-
 मासां देवतानां यागान्वयसिद्धिरित्याशङ्क्याह ग्रहणमात्रे त्वपर्यवसाना-
 दर्थदेवतानां यागान्वय इति । अयं भावः । ऐन्द्रवायवमित्यादयस्ता-
 वद्वेवतातद्वितान्ताः न तु संबन्धसामान्यादिविषयतद्वितान्ताः । मरुत्वतोयं
 गृह्णातीत्यत्र ह्यप्रत्ययस्य द्यावापृथिवीसुनासीरमरुत्वदग्नीषोमवास्तोष्पतिगृह-
 मेधाच्छ चेति सूत्रेण देवतायामेव विहितत्वेन तत्प्रायणादेन्द्रवायवादि-
 ष्वपि देवतातद्वितनिश्चयात् । न च ग्रहणान्वयमात्रेण देवतात्वनिर्वाहः ।
 सूक्तहविषोरेव देवतातद्वितनियमात् । अतस्तत्तत्पात्रगृहीतसोमरसकूपैर्हविः-
 संबन्धेनैव तेषां देवतात्वमर्थोत्पत्त्यवस्यतीति ।

नन्वभ्यासे प्रमाणाभावमुक्त्वा ब्रीहियवसमुच्चये प्रमाणविरोध उच्यते
 कथमनयोरेकविषयत्वम् पुरोडाशस्य चेति चकारेण प्रत्याख्यतइत्याशङ्क्य
 ३६९ । ९ प्रमाणाभावेऽपि समुच्चयविषयतया योजयति ब्रीहियववाक्ये इति । वस्तु-
 तस्तु बहुपात्रगृहीतसोमरसद्रव्यकयागाभ्यासकल्पनद्वय ब्रीहियवप्रकृतिकपुरो-

डाशद्वयद्रव्यक्यागाभ्यासकल्पनायां तथा बलवत्प्रमाणं नास्ति पुरोडाशप्रकृति-
द्रव्याकाङ्क्षायां स्वस्वशास्त्रसमर्पितयोर्ब्रीहियधयोः प्रत्येकं पुरोडाशनिवर्तनसा-
मर्थ्यं पर्यालोचयता प्रयोगवचनेन तयोः पान्क्तिकतया ग्रहणोपपत्तेः । अत इह
नाभ्यास इत्येतावन्मात्रपर इह त्वित्यादियन्थः । पुरोडाशस्य चेत्यादियन्थ-
स्त्वेकस्यामेव सुषुप्तौ नाडीपुरीतद्ब्रह्मणां समुच्चयं वक्तुमेकस्मिन् पुरोडाशे यथा
ब्रीहियधेयोर्न समुच्चयस्तथेह किं न स्यादित्याशङ्कायां तद्वैषम्यप्रदर्शनार्थमुत्तरय-
न्यशेष इति युक्तं पुरोडाशस्येत्यादिवाक्यानन्तरं न तु नाडीपुरीतद्ब्रह्मणामि-
त्यादिवाक्यप्रवृत्तिच्छायाया तथैवावगमात् । इह त्वित्यादियन्थो ऽपि ब्रीहियध-
समुच्चयनिराकरणार्थ इति व्याख्यानेपि तत्र पुरोडाशद्वयार्थतया ब्रीहियधस-
मुच्चयस्य प्रमाणाभावेन निराकरणम् इह त्वेकपुरोडाशार्थतया तत्समुच्च-
यस्य प्रमाणविरोधेन निराकरणमिति विषयभेदस्यापरिहार्यत्वाच्च ।

मिश्रपुरोडाशपक्षे प्रमाणविरोधमुपपादयति पुरोडाशचोदनयै- ३६६ । ९
वेति । ब्रीहिश्रुतिबाधः स्यादिति । ननु समुच्चये सति नाप्राप्तांशपरिपूर-
णार्थं ब्रीहिश्रुतिबाधः सर्वेष्वपि पुरोडाशेषु ब्रीहिप्राप्तिसत्त्वेन क्व चिदपि तदप्राप्य-
भावात् प्रत्युत विकल्प एव । यवपक्षे ब्रीह्यप्राप्या तद्बाधः । एवं यवश्रुतेरपि
यवाप्राप्तांशपरिपूरणार्थाया न समुच्चये बाधः किं तु विकल्पएवेति चेदुच्यते ।
अश्वशफपरिमाणस्य कृत्स्नस्य पुरोडाशस्य प्रकृतिद्रव्याकाङ्क्षायां ब्रीहिशस्त्रा-
प्रवृत्तौ यवनीवारादीनामिव कृत्स्नपुरोडाशनिवर्तनसमर्थैकद्रव्यालाभे ब्रीहि-
यवरूपद्रव्यद्वयस्यापि पक्षे प्राप्तिर्भवति तथा चाकाङ्क्षानुसारिणा ब्रीहिशस्त्रेण
कृत्स्नपुरोडाशप्रकृतितया ब्रीहिनियमे क्रियमाणे पक्षप्राप्तानां नीवारादीनामिव
ब्रीहियधद्रव्यद्वयस्यापि निवृत्तिर्भवत्येव । कृत्स्नपुरोडाशप्रकृतितया पक्षप्राप्तानां
यवानां परं निवृत्तिर्न भवति यवशास्त्रविरोधात् । मिश्रद्रव्यद्वयनिवृत्तौ तु
ननुपपत्तिः तद्विधायकशास्त्राभावात् । एवं च मिश्रपुरोडाशे क्रियमाणे
ब्रीहिश्रुतिबाधः । एवं यवश्रुतिबाधोपीति युक्तमुक्तम् ।

न्यायसुधायां* तु

ब्रीहयो निरपेक्षा हि ज्ञायन्ते यागसाधनाः ।

यवाश्चैवमतस्तेषां मिश्रत्वं नावकल्पते ॥

नेव ब्रीहिभिरिष्टं स्यादवेर्न च यथाश्रुतेः ।

मिश्रैरिज्येत चेत्तच्च भवेदुभयसाधनम् ॥

इति धार्तिकश्लोकाव्याख्यानावसरे समर्थः पदविधिरिति पदमाच-
विधेः सामर्थ्यापेक्षत्वाद्ब्रीह्यादिप्रातिपदिकस्य यथादिक्षपेक्षत्वे तद्वाधात्ताप-
त्तेर्विभक्त्यन्वयाऽयोगान्निरपेक्षानामेव ब्रीहियवानां तृतीयया करणत्वप्राप्ती-
र्मिश्रत्वं न युक्तमिति मिश्रपक्षे ब्रीहिभिर्यवैरिति तृतीयाश्रुतिबाध उक्तः ।

३६६ । १४

प्रकृते गत्यन्तरसद्भावादिति* । नाडीनां पुरितत्परिवेष्टितहृदय-
पुण्डरीकमध्यगतब्रह्मप्राप्तौ मार्गत्वेन यो हि गङ्गाया सागरं गच्छतीति
भाष्योक्तरीत्या समुच्चयो घटते पुरीततोपि प्राकारन्यायेन स घटते ।
श्रुतावपि बर्हिषि हवींष्यासादयतीति वेद्यास्तीर्णे बर्हिष्यासादनीयानां
हविषां वेदां हवींष्यासादयतीति वेद्यामप्यधिकरणत्वमाम्नायते । एवं
द्वारभेदात्समुच्चयोपपत्तेर्न विकल्प इत्यर्थः ।

स्यादेतत् । अथ यदा सुषुप्तो भवति यदा न कं चन वेद हिता
नाम नाड्यो द्वासप्रतिसहस्राणि हृदयात्पुरीततमभिप्रतिष्ठन्ते ताभिः प्रत्य-
वस्तुषु पुरीतति शेते इति जीवस्य हृदयान्नाडीभिर्निष्क्रम्य पुरीतति शयनं
श्रूयते । हृदयात्पुरीततं गच्छतो नाडीनां मार्गत्वोपपादनाय हि हृदयात्पु-
रीततमभिप्रतिष्ठन्ते इत्युक्तम् । अतः प्राकारन्यायो ऽत्र न प्रवर्तते । न
हि प्रासादान्निर्गत्य प्राकारे शेते नृपतिरिति वाक्यं प्राकारवेष्टितप्रासादमध्य-
गपर्यङ्कशयनेनोपपादयितुं शक्यम् । नैष दोषः । ताभिः प्रत्यवस्तुष्वेति
हृदयात्प्रत्यागमनं नेच्यते किं तु हृदयं परितः स्थिताभ्यः स्वप्नवहन-
नाडीभ्यः । स यच्चैतत्स्वप्नयाचरतीत्युपक्रम्य उतेव महाराजो भवत्युतेव
महाब्राह्मण इत्यादिना स्वप्नदर्शनप्रकारमनूद्य स्वे शरीरे यथाकामं परिवर्त-
तइत्यन्तेन स्वप्नावस्थानिरूपणानन्तरम् अथ यदा सुषुप्तो भवतीत्युपक्र-
मात् । हृदयात्पुरीततमभिप्रतिष्ठन्तइति तु स्वरूपकथनार्थं द्वासप्रतिसहस्रा-
णीति संख्यावचनवद् । नाडीषु पुरीततीति निरपेक्षश्रुतिविरोधं परिहरति

११ । १६ निरपेक्षता ह्यपेक्षाभाव उत्सर्ग इति । नाडीपुरीततोर्नाडीब्रह्मणोश्च

समुच्चयं स्वीकृत्य अथापि विकल्पस्यापि स्वीकाराद्वरं सर्वेषां द्वारभेदेन
समुच्चयस्यैव स्वीकार इति भावः । विकल्पफलके ऽभ्युच्चयइति ।
तथा वा युक्त्या प्रकृतार्थानर्णयो ऽनया वा युक्त्येति विकल्पफलके युक्त्य-
न्तरसमुच्चये अयमपि चेति शब्दे न भवतीत्यर्थः । इदानीमतुल्यार्थत्वाच्च*
न विकल्प इत्याहेति । यद्यपि प्रागपि द्वारभेदेनातुल्यार्थत्वमुक्तं तथापि
जीवस्य ब्रह्मणो नाडीपुरितद्भ्यां तादात्म्यसंपत्तिरूपविवक्षिताधाराधेयभा-
वयोग्यता नास्तीत्येवं विधान्तरेणातुल्यार्थत्वमिदानीमुच्यतइति भावः ।
समप्रधानत्वे हीति । सिद्धान्त्यभिमतः समुच्चयः समप्राधान्ये न भवति
किं तु गुणप्रधानतयेति न च वयमिह तुल्यं नाड्यादिसमुच्चयं प्रतिपादयाम
इत्यादिभाष्येण वर्ण्यते तस्य पूर्वपक्षिकृतविकल्पनिरासार्थत्वेनापयोग इत्य-
र्थः । पूर्ववाक्ये उक्त इति । एता आदित्यस्य रश्मय उभौ लोकौ
गच्छन्तीमं चामुं चाऽमुष्मादादित्यात्प्रतायन्ते ता आसु नाडीषु सृष्टा इति
वाक्ये इत्यर्थः† ॥

स एव तु कर्मानुस्मृतिशब्दविधिभ्यः ॥ ६ ॥

आत्यन्तिकत्वेनेति । ब्रह्मप्राप्तिरौत्पत्तिकीति तावदुत्सृष्टा मुक्ता ३७० । १२
चौत्सर्गिकत्वेनावधारितेति सुषुप्तावपि सत्संपत्तिः पूर्वाधिकरणे वर्णिता ।
तस्या अप्यात्यन्तिकत्वप्राप्तावविद्याशेषत्वसमर्थनेनापवादो ऽस्मिन्नधिकरणे
वर्ण्यतइत्यर्थः । एतेन मिथ्याज्ञानातिरिक्तमविद्यामपहत्य मिथ्याज्ञानवद-
विद्याया अपि निवृत्तिं चापाद्य पूर्वपक्षः प्रवर्ततइति दर्शितम् अन्यथा
पूर्वपक्षानुत्थानात् ।

सुषुप्तस्य नाडीपुरीततोरवस्थानसंभवादित्याक्षिप्यतइति ।
ननु यदि नाडीपुरीततोरवस्थानं संभाव्य सत्संपत्तिराविष्यते कथं तर्हि
तेनान्योत्थानं समर्थ्यते संपन्नस्योत्थानं न संभवतीति युक्त्या खलु तत्स-
मर्थनीयम् । उच्यते । यदि सिद्धान्तिना सुषुप्तस्य सत्संपत्तिरिष्यते तदा
तेनान्यस्यैवोत्थानमभ्युपेतव्यम् । यदि कर्मानुस्मृत्याद्यनुरोधात्तस्यैवो-

* अर्थादिति १ पु० पा० ।

† अमुं चेति नास्ति २ पु०

‡ तत्र द्वितीयं तदभावाधिकरणं पूर्णम् ।

त्थानं वाच्यं तदा तस्य स*त्सम्पत्तिर्हातव्येति नाडीपुरीततोरवस्थानमु-
पपद्यते । अतो न पूर्वाधिकरणसिद्धान्तसिद्धिरित्याक्षेपे तात्पर्यम् । एवं
च स एवेतिष्ठत्यन्यो वेत्यनियमपूर्वपक्षो ऽपि सत्संपत्त्यभ्युपगमतत्परित्याग-
पक्षद्वयानुसारेण व्यवस्थितः पर्यवस्यति । तथा सत्येव चात्यन्तिकी सत्सं-
पत्तिं प्राप्स्य कथं पाक्षिकतया ऽपि पुनस्तथानं पूर्वपक्षीक्रियतइति शङ्का
ऽप्यनवकाशा भवति । येषामीश्वर एवेति । ईश्वरादन्यः संसारी ना-
स्तीति वादिनामीश्वर एव वा संसारी स्यात् स्वप्रदृष्टमनुष्यादिवत्कल्पितो
वा । आद्ये तस्य न सुषुप्तिर्न प्रबोधः । द्वितीये प्रातिभासिकस्य नेत्याना-
दिव्यवहार इति दूषणार्थः । द्वे अहनी द्वह इति । द्वे अहनी समाहृते
इत्यर्थे तद्वितीयांतरपदसमाहारे चेति समासः । राजाहःसखिभ्यष्टुजिति
समासान्तप्रत्ययः । राचाह्राहाः पुंसीति पुंलिङ्गता† ॥

३७२ । ६

सुगधे ऽर्धसंपत्तिः परिशेषात् ॥ १० ॥

एक्यप्रत्यभिज्ञानादिति । यदाप्यत्र व्यत्येक्यप्रत्यभिज्ञानं न संभ-
वति सुखमहमस्वाप्समिति परामर्शोन्नीतसौषुप्तिकानुभवयोग्याविद्यापरिणाम-
विशेषः सुषुप्तिरित्यभ्युपगमे व्यक्तिभेदस्य स्फुटत्वाद्विशेषविज्ञानसंसर्गाभाव-
कूटः सेत्यभ्युपगमे ऽपि तत्तत्कालं मिलितकूटानुप्रविष्टविज्ञानप्रागभावप्रध्वंस-
व्यक्तीनां विपर्यासेन कूटभेदस्यावर्जनीयत्वात् । तथापि क्व विन्निमीलितनय-
नत्वनिश्चेष्टत्वादिविशिष्टे पुरुषे सुषुप्तिमेव गतवतो मूर्च्छितमपि तथाभूतं
पश्यतो भवति जात्येक्यविषया प्रत्यभिज्ञा सैवेयमस्य सुषुप्तिरिति स एवायं
शङ्कध्वनिरितिवत्सैवात्र पूर्वपक्षसाधनसमर्था पूर्वपक्षान्तरा विवक्षिता । एवं च
पूर्वाधिकरणे व्यत्येक्यविषया प्रत्यभिज्ञा इह जात्येक्यविषयेति भेदसद्भावे
ऽपि प्रत्यभिज्ञासामान्यं संगत्यर्थः‡ विवक्षितमिति नासंगतिः । स्थिरकारण-
स्वीकारादिति । क्षणिकवादण्य समर्थस्य क्षेपायोगात्समर्थे बीजक्षणे सत्य-
हुरजननमवश्यंभावीति नियमः । स्थिरवादिभिस्तु समर्थस्यापि सहकारिवि-
रहसमये कार्याऽजनकत्वमभ्युपगतमिति भावः । अद्वयेति । तत्पदार्थाभे-

* सदिति नास्ति २ पु. ।

† अत्र तृतीयं कर्मानुस्मृतिशब्दविध्यधिकरणं पूर्णम् ।

‡ गत्यर्थमिति १ पु. पा. ।

दसिद्धये त्वंपदार्थशोधनाय पूर्वपक्षे जागराद्यवस्थाचतुष्टयेनासम्बन्धो जीवस्य परिभाषनीयः सिद्धान्ते तु मूर्च्छया ऽपीत्येवं फलभेद इत्यर्थः* ॥

न स्थानतो ऽपि परस्योभयलिङ्गं सर्वत्र हि ॥ ११ ॥ ३७३ । २१

पृथिव्याद्युपाधिप्रयुक्तेः सर्वगन्धत्वश्रामनीत्वादिगुणेः शाण्डिल्योपको-
शलविद्याद्युपास्यस्य ब्रह्मणः स्वरूपेण भेदो न निषिध्यते किं तु ज्ञेयत्वेन
तदर्थमेवेदमधिकरणमिति ये मन्यन्ते तन्मतं स्वयं दूषयति यस्तु
कश्चिदिति । सिद्धान्तादिति । दोषोपाधिप्रयुक्तं चक्षुरादीनां भ्रमकरणत्व-
मिव पृथिव्याद्युपाधिप्रयुक्तं ब्रह्मणः सविशेषत्वं सत्यमित्येवंरूपपूर्वपक्षस्य
सिद्धान्ताद्विशेषमाहेत्यर्थः । अयमेव स इत्यद्वैतप्रतिपादकत्वादिति ।
अद्वैतप्रतिपादके च ब्रह्मणः सविशेषत्वं विवक्षितमिति वक्तुं न शक्यं विरु-
द्धविशेषवता ब्रह्मणा जीवस्याभेदायोगादिति भावः । वचनव्यक्तीराह किं
सल्लक्षणमिति । पूर्वपक्षाभिमतप्रथमवचनव्यक्तिप्रतीकोपादानं व्यक्तीरिति
बहुवचनं पूर्वपक्षसिद्धान्ताभिमतवचनव्यक्तिचयाभिप्रायम् । ननु वचनव्यक्ति-
चयोपन्यासाद् द्वौ पूर्वपक्षौ एकः सिद्धान्त इति प्रतिभाति । अथे च सल्ल-
क्षणं प्रकाशलक्षणं च ब्रह्मेत्येकस्येव पूर्वपक्षस्य निराकरणं दृश्यते कथमेत-
द्युज्यतइत्याशङ्क्य द्वितीयतृतीये द्वे अपि वचनव्यक्ती सिद्धान्तिन एवेति व्या-
ख्यातुं द्वितीयवचनव्यक्तिमुपादत्ते किं सल्लक्षणमेवेति । नन्विदं वचनव्यक्तिः
कथं सिद्धान्त्यभिमता एवकारेण प्रकाशलक्षणत्वव्यावर्तनात् सिद्धान्ते च
प्रकाशलक्षणत्वाङ्गीकारादित्याशङ्क्य प्रकाशलक्षणाद् भेदव्यवच्छेद एवकारार्थो न
तु प्रकाशलक्षणत्वव्यवच्छेदार्थ इति व्याचष्टे एवकार इति । नन्वेवकारद्वयं
प्रकाशलक्षणत्वसल्लक्षणत्वव्यवच्छेदार्थं न भवति चेत् सिद्धान्ते ऽप्युभयलक्षणं
ब्रह्मेति पूर्वपक्षात्तस्य को विशेष इत्याशङ्क्याह ततश्चेति । सत्प्रकाशभेदेनो-
भयरूपं ब्रह्मेति पूर्वपक्षः । तयोरभेदेनेकरूपं तदिति सिद्धान्त इति विशेष
इत्यर्थः । सन्नेति साध्ये अवैयर्थ्यादिति हेतुं विवृणोति सच्छ्रुतेरिति । ३७४ । ३

नन्वेकदेश्यभिमतसिद्धान्तनिराकरणप्रस्तावेनाप्युभयलक्षणमेव ब्रह्मेति
शक्यं वक्तुम् । पूर्वाभ्युपगमविरोधप्रत्ययादिति भाष्यं सिद्धान्त्यभिमतस्येव

* अत्र चतुर्थं मुग्धाधिकारणं पूर्णम् ।

+ प्रसङ्गादिति १ पु. पा. ।

पक्षान्तरस्य निराकरणार्थे प्रवृत्तमिति प्रतिभाति । तस्य तादर्थ्यमयुक्तम् ।
 उभयलक्षणत्वं पूर्वपक्षीकृत्य तन्निराकरणार्थतयैव द्वितीयाधिकरणप्रवृत्तेरेक-
 देशिभिरुक्तत्वादित्याशङ्क्य तदपि भाष्यं पूर्वपक्षस्यैव निराकरणार्थमित्याह
 ३७४ । ८ पूर्वपक्षानुत्थानएवेति । ननु पूर्वपक्षनिराकरणार्थत्वे प्राग् यदि तावद-
 नेकलिङ्गत्वमित्यादिभाष्योक्तहेतुना पौनरुक्त्यमिति चेन्न । प्राक् पूर्वाधिक-
 रणे सिद्धस्यार्थस्य पुनः साधनवैयर्थ्यमिति सिद्धान्तदूषणतयोक्तम् । इदानीं
 पूर्वाधिकरणसिद्धान्ते स्थिते तदनुपमृद्य पूर्वपक्षोत्थानं न संभवतीति पूर्व-
 पक्षदूषणतयोच्यतइति मुखभेदेनापौनरुक्त्यात् । यद्यपि तत्र सिद्धान्तदूषण-
 मपि पूर्वपक्षानुत्थानमुपजीव्योक्तम् अन्यथा सिद्धान्तवैयर्थ्यात्ययोगात्
 तथापि पूर्वपक्षानुत्थानं द्वारीकृत्य सिद्धान्तदूषणपर्यन्तं पूर्वभाष्यम् इदं तु
 भाष्यं पूर्वपक्षानुत्थानमात्रपर्यवसायीति भेदः । अत एवाचार्यैरिह पूर्वपक्षानु-
 त्थानएवेत्येवकारः कृतः । वस्तुतस्तु केवलसल्लक्षणत्वे केवलबोधलक्षणत्वे
 चोक्तदोषं पश्यन् सिद्धान्ती यदागत्या स्वनिराकृतमेव पूर्वपक्षं परिगृहीयात्
 तदा तस्य न केवलं पूर्वपक्षिण इह पूर्वाधिकरणसिद्धान्तोक्तयुक्तिविरोधमात्रम्
 अपि तु स्वाभ्युपगमविरोधो ऽपीत्ययमेवार्थो भाष्यस्य स्वारसिकः ।

नन्वेकदेशिसिद्धान्ते किं दूषणं दृष्ट्वा परमार्थतत्त्वभेद एव प्रकृष्टप्रका-
 शवदित्यखण्डसिद्ध्या स्वसिद्धान्ताभिमततयोपसंहारः कृत इत्याशङ्क्य टीका-
 मिप्रेतं परसिद्धान्तदूषणं दर्शयति यश्च सत्ताप्रकाशयोरिति । सर्वा-
 त्मना सत्ताप्रकाशयोरभेदाभ्युपगमे सद्बोधशब्दयोः पर्यायत्वप्रसङ्गः । अनि-
 र्वाच्यप्रवृत्तिनिमित्तभेदेन पर्यायत्वसमाधाने त्वस्मत्सिद्धान्त एव । न च
 तथा निर्णयार्थमेवाधिकरणान्तरमिहास्त्विति शङ्कनीयम् । स्वरूपतटस्थ-
 लक्षणोपपादनार्थं प्रवृत्ते जन्माधिकरण*एव स्वरूपलक्षणेनाखण्डसिद्धिरिति
 पूर्वपक्षस्य निराकृतत्वेन पुनरिह शङ्काऽनुत्थानादित्यर्थः । जर्तिलाः
 आरण्यतिलाः । गवेधुकाः† आरण्यगोधूमाः । शारीरस्तेजोमयो ऽमृत-
 मयः पुरुष इत्येतदनन्तरमियं पृथिवीति वाक्यादनुषक्तपदानि योजयन्ना-
 ३७६ । ११ काङ्क्षां पूरयति सर्वेषां भूतानां मध्विति । मधुशब्दस्य सृज्यत्वसाम्या-
 ल्लक्षणोपपादनार्थमाह उपकारकाविति । वाक्यद्वयादनुषङ्गलब्धानि पदानि

योजयित्वा वाक्यान्तरं दर्शयति तयोश्च सर्वाणि भूतानि मध्विति ।
एतावदनुषङ्गश्चकारसामर्थ्यान्मध्वित्युपक्रमान्नेत्याह चशब्दादिति । नाने-
वेतीवशब्दार्थमाह आभासमिति । वस्तुतो ऽपारमार्थिकमित्यर्थः ।
स्वयं च न कारणमिति । वस्तुतः कारणं न भवति सत्यस्य कार्यस्या-
भावादिति भावः । पञ्च/ति लिङ्गशरीरमुच्यतइति । मनःप्राणविज्ञा-
नानां लिङ्गशरीरान्तर्गतानां पञ्चपुच्छादिनिरूपणादिति भावः* ॥

प्रकृतैतावत्त्वं हि प्रतिषेधति ततो ब्रवीति च भूयः ॥ २२ ॥ ३७७ । ३

ननु यदित्यस्य गच्छदित्यर्थश्चेद्वायोरेव संयहो नाकाशस्येत्याश-
ङ्क्याह ततरचेति । यदित्यनेन गच्छदुर्म एकैवावस्थानाभावो लक्ष्यते स
व्याप्तिः आकाशस्यापि तुल्य इति भावः । यद्यपि पञ्चभूतेति । समष्टिलि-
ङ्गशरीरस्य पञ्चभूतकार्यत्वात्तदभिमानिनो हिरण्यगर्भस्य तथात्वमुक्तम् । चक्षु-
रिन्द्रियस्य तेजसत्वाच्चक्षुरासत्त्ववचनं गोलकाभिप्रायमित्याह चक्षुरिति ।
रूपाद्युपलब्धिभिः क्रियाभिरिति । रूपाद्युपलब्धिभिर्गमनादानक्रि-
याभिश्चेत्यर्थः । आध्यात्मिकेति । आध्यात्मिकलिङ्गशरीरान्तर्गतस्य
चक्षुरादेः समष्टिरूपलिङ्गशरीरान्तर्गतादित्यादिव्यष्टित्वात्समष्ट्यभिमानिनो
हिरण्यगर्भस्य व्यष्ट्यभिमानिदेवतात्वमप्यस्तीति हिरण्यगर्भत्वोक्तिरित्यर्थः ।
यवं च लिङ्गशरीरस्य सकलस्थूलशरीरवर्तित्वे ऽपि तदभिमानिदेवतायाश्च-
क्षुष्यवस्थानं श्रुतिबलादङ्गीकार्यमिति तात्पर्यम् । अथ वेति । आदित्यस्त्व-
क्षुर्भूत्विति श्रुतेः चक्षुरनुगाहकत्वेनादित्यस्य तस्मिन्नवस्थानं प्रसिद्धं स
आदित्यः प्राणात्मना ऽऽदित्यमण्डलमधितिष्ठन् हिरण्यगर्भे एव हिरण्यग-
र्भस्य† तथात्वेन पुराणेषु प्रसिद्धेः । तस्य श्रुतिपुराणसिद्धाया जगदण्डा-
दुत्पत्तेः क्रन्देगोपनिषदि आदित्ये समाम्नानाच्चेति भावः । कार्यं शरीरं
करणमिन्द्रियमिति । आधिदैविकाध्यात्मिकभेदे द्विविधे सत् त्यदित्युभे
द्विविधसदृशभूते आदित्यमण्डलचक्षुर्गोलके चेत्येतत्सर्वं समष्टिव्यष्टिस्थूल-
शरीररूपं कार्यशब्देनोक्तम् । द्विविधरसभूतं समष्टिलिङ्गशरीरद्वयं करणशब्दे-
नोक्तमिति त्रिभागः । यद्यपि द्विविधमपि लिङ्गशरीरं द्विविधसकलस्थूलशरीर-

* अत्र पञ्चमम् उभयलिङ्गाधिकरणं पूर्णम् ।

† हिरण्यगर्भस्येति नास्ति २ पु० ।

वर्ति तथापि तदभिमानिनो मण्डलगोलकयोः सन्निधानात्स्यापि तयोर्व-
र्तनमभिमान्यभेदोपचारादुक्तम् । तदभेदोपचारादेव तस्य द्वैतस्य पुरुष-
स्येति अनन्तरवाक्ये पुरुषशब्देनाभिमानिवाचिना करणद्वयस्य परामर्शः ।
कार्यकारणभावेनेति पाठे तु मूर्तामूर्ते रूपे कारणे तद्रसतयोक्तानि कार्याणि ।

३७८ । २० स्पष्टो विभागः । मूर्तामूर्तेति । मूर्तामूर्तविषयेण जागरानुभवेन जनितया
वासनया जन्यं विज्ञानं स्वप्नविभ्रमस्तद्विषय इत्यर्थः । विज्ञानमयमिति पाठे
ऽपि विज्ञानविषय इत्येवार्थः । दृष्टान्तरूपमां दर्शयतीति । महारजनादिक-
यसमानं रूपमादर्शयतीत्यर्थः । महारजनं हरिद्रेति । नेघटुकास्तु महार-
जनं कुसुम्भमाहुः । वासनाजन्येति । वासनाजन्यपूर्वपूर्वस्वप्नविभ्रान्तिवशा-
दुत्तरोत्तरे स्वप्नेषु प्रतीयमाने प्रपञ्चे महारजनादिसमानरूपाध्यासानुकूलः
कोप्याकारो लिङ्गशरीरे तादात्म्येनारोप्यते । तन्निष्ठं रूपभेदाः स्वाप्नपदार्थेषु
भासन्ते तत्परिणामत्वात्स्वाप्नपदार्थानामिति भावः । ननु सत्सामान्यस्य
बोधरूपविशेषसत्त्वान्नात्र मूर्तामूर्तविशेषव्यावृत्तावपि सत्तासामान्यं व्यावर्त-
तेत्याशङ्क्याह तच्चेति । तत्सत्त्वस्य सामान्यात्मकत्वं सवासनमूर्तामूर्त-
साधारण्येन स्यात्प्रीकृतमित्यर्थः । अयमाशयः । यथा शोणकर्कादयो
ऽश्वविशेषाः शोणो ऽश्वः कर्को ऽश्व इत्यादिव्यावृत्तानुवृत्तव्यवहाराद्
शवं मूर्तामूर्तब्रह्मरूपत्वेनोक्ताः पृथिव्यादयः सद्विशेषाः । सती पृथिवी
सज्ज्वलमित्यादिव्यवहारात् । ततश्च यथा शोणकर्कादियावद्विशेषव्यावृत्ता-
वश्वत्वसामान्यं व्यावर्ततएवं पृथिव्याद्यात्मकयावद्रूपविशेषव्यावृत्तौ सामान्यं
व्यावर्तत । न च बोधरूपविशेषान्तरसद्भावात्तदव्यावृत्तिः शङ्कनीया द्वे वावे-
त्यवधारणे ब्रह्मणि मूर्तामूर्तरूपद्वयव्यतिरेकेण रूपान्तरं नास्तीत्यवगमात् ।
एवं च बोधात्मकत्वं सहेव ब्रह्मणा धर्मिणा श्रुतमप्यसदेव स्यादिति ।
यथाहुरित्युदाहृतस्यार्थस्य निर्विशेषं सामान्यं शशविषाणवन्न भवेदिति योज-
नान्तरभ्रान्तिं वारयति निर्विशेषं यत्तत्सामान्यं न भवेदिति योजने-
ति । ननु विशेषणत्वादेव योग्यत्वमसिद्धमित्याशङ्क्याह अप्रमितत्वमेवेति ।
प्रमितत्वमेव प्रतिषेधायोग्यत्वं न तु विशेषणत्वमिति । ब्रह्मणस्तु प्रमित-
३७९ । २१ त्वमसिद्धं रूपद्वयवन्निषेधायानुवादापत्तेरिति भावः । कर्क ईषसोहित
इति । अमरसिंहस्त्वश्वप्रकरणे पृष्ठः स्थूरी सितः कर्क इति श्वेतमश्वं

कर्कमाह । निषेधेन निषेध्या सत्तेति । निर्विशेषं सामान्यं न भवेदिति निषेधेन सत्ता किमर्थस्वभाक्भूता निषेध्या उत प्रमाणसंबन्धात्मिकेति सम्भावितविकल्पद्वयप्रतिषेधार्थमभाषोप्रमितिर्वेत्युक्तमित्यर्थः । द्वे वावेत्यवधारणं तु रूपद्वयातिरिक्तां ब्रह्मणो बोधरूपतां न व्यवच्छिनन्ति किं तु रूपद्वयस्यासमुच्चयमित्याचार्यैः प्रागेव व्याख्यातम् । तत्र यथा विधि- ३८० । ११ प्राप्तस्येति । यजतिषु येयजामहङ्करोतीत्येतदनन्तरं नानुयाजेष्वित्यनेनानुयाजेषु येयजामहकरणं निषिध्यतइति पूर्वपक्षे निषेधस्य निषेध्यप्राप्तिपूर्वकत्वान्न हिंस्यादित्यत्र हिंसनस्येव यजतिषु येयजामहकरणस्य लोकतः प्राप्यभावाच्च तस्य यजतिषु येयजामहं करोतीत्यनेनैव प्राप्तिर्वक्तव्या । तथा च सर्वात्मना प्रतिषेधप्राप्तकशास्त्रस्याप्रामाण्यप्रसङ्गाद् विधिप्रतिषेधशास्त्रद्वयप्रामाण्यायानुयाजेषु येयजामहविकल्प आश्रित इत्यर्थः* ॥

इति श्रीमद्भरद्वाजकुलजलधिकोस्तुभश्रीमदद्वैतविद्याचार्यश्रीविश्वजि-
द्याजिश्रीरङ्गराजाध्वरिवरसूनेप्रप्ययदीक्षितस्य कृतो वेदान्त-
कल्पतरुपरिमले तृतीयाध्यायस्य द्वितीयः पादः ॥



* अत्र षष्ठं प्रकृतेतावत्वाधिकरणं पूर्णम् । एतदुत्तरम् एतदधिकरणावशिष्टभागस्य सप्तमाष्टमाधिकरणयोश्च समुपलब्धेषु केषु चिदपि परिमलपुस्तकेषु व्याख्यानयन्त्रो नेपथ्यभूते । चिददत्त्वाद् व्याख्यानानुपेक्षां मत्वा सन्ध्याः तावान् भागो न व्याख्यात इति प्रतीयते ।

अथ तृतीयाध्यायस्य तृतीयः पादः ।



३८१ । २

पूर्वपादेन सङ्गतिं प्रदर्शयन् पादार्थमाह द्वितीयपादइति । तत्त्व-
म्यदार्थशोधनेन निर्विशेषब्रह्मणि निर्द्धारिते मोक्षसाधनं तज्ज्ञानो*पयोगि-
सगुणनिर्गुणवाक्यार्थनिर्धारणं क्रियतइति पादसंगतिः । हिरण्यमादिवाक्यं
सगुणविषयं प्रतर्दनादिवाक्यं निर्गुणविषयमित्येवंरूपसगुणनिर्गुणवाक्यार्थनि-
र्धारणस्य प्रथमाध्यायेन कृतत्वे ऽपि नानाशाखाम्नातगुणोपसंहारेण तन्नि-
र्धारणं न कृतमिति तदर्थो ऽयं पादः । तथा च गुणोपसंहारः पादार्थ-
इति भावः । ननु सगुणवाक्यार्थनिर्द्धारणं विचार्यत्वेन प्रतिज्ञातस्य
निर्विशेषस्य ज्ञाने नोपयोगीत्यत आह सगुणेति । चित्तशुद्धिद्वारेणेत्युपल-
क्षणम् । चित्तैकाग्र्यद्रष्टृमसंपादनद्वारेत्यपि द्रष्टव्यम् । ननु गुणोपसंहारः केषु
चिदेवाधिकरणेषु चिन्त्यते केषु चिद्विद्यानामभेदः केषु चिद्वेदः अतो नेकः
पादार्थ इत्यत आह पदार्थोपसंहारेणेति । गुणोपसंहार एव पादार्थः ।
अभेदचिन्ता तदुपयोगिभेदचिन्ता तदपवादत्वेनेत्यर्थः । अभेदचिन्ता
गुणोपसंहारोपयोगिनी चेन्निर्गुणविद्यायां किमिति सा न कृतेत्याशङ्क्याह
अधिकरणैरिति । यदाप्यानन्दाधिकरणे† आनन्दादिभावरूपगुणोपसंहार-
चिन्ता अक्षरधियामित्यधिकरणे‡ स्थूलत्वाद्यभावरूपगुणोपसंहारचिन्तेत्यधि-
करणद्वयमेव निर्गुणविद्याया अवगतपरस्परगुणोपसंहारविषयं तथाप्यात्मगु-
हीति§रित्यधिकरणे प्रथमवर्णके पूर्वपक्षे आत्मा वा इदमेक एवायमासीदि-
त्येतरेयवाक्यं हिरण्यगर्भविषयम् । द्वितीयवर्णके पूर्वपक्षे सदेव सोम्येदमय-
मासीदित्यादिच्छान्दोग्यवाक्यं सत्तासामान्यविषयमित्युभयत्रापि पूर्वपक्षयोरा-
नन्दादिगुणानुपसंहारः सिद्धान्ते तदुपसंहार इति निर्गुणविद्यागतगुणोपसं-
हारफलत्वात् कामाद्याधिकरणे॥ निर्गुणविद्यायां सगुणविद्यागतसत्यकामादि-
गुणोपसंहारस्य साक्षान्निरूपितत्वाच्च तदभिप्रायमधिकरणैरिति बहुवचनम् ।

* साधनतज्ज्ञानेति २ पु. पा. ।

† व्या. सू. अ. ३ पा. ३ सू. ३३ ।

‡ व्या. सू. अ. ३ पा. ३ सू. ३४ ।

§ व्या. सू. अ. ३ पा. ३ सू. १९ ।

§ व्या. सू. अ. ३ पा. ३ सू. १६ ।

सर्ववेदान्तप्रत्ययं चोदनाद्यविशेषात् ॥ १ ॥

३६१ । १

नामरूपेति । काठककालापादिनामभेदः । क्व चिच्छाखायां दर्शपूर्ण-
मासयोरग्नीषोमीय एकादशकपालः श्रूयते शाखान्तरे द्वादशकपाल इति रूप-
भेदः । कारीर्यादिषु शिरोभूमिभोजनादिर्दुर्मविशेषः पुनरुक्तिः । अग्निहोत्रादि-
विधेः शाखाभेदेनाऽविशेषपुनःश्रवणरूपो ऽभ्यासः । निन्दा उदितानुदितहो-
मयोः । अशक्तिः सर्वशाखादितसकलाङ्गग्रहार्थतावच्छाखाऽध्ययनाशक्तिः ।
मैत्रायणीयानामन्वारोहसंज्ञकेषु स्थलारोहणमन्त्रेष्वग्निचयनस्य समाप्तिः अन्य-
षान्येषामिति समाप्तिभेदः । केषां चिच्छाखायामुदितहोमव्यतिक्रमे प्रायश्चि-
तम् अन्येषामनुदितहोमव्यतिक्रमे इति प्रायश्चित्तभेदः । यदि पुरा दिदी-
क्षाणाः स्युर्बृहत्सामानमतिरात्रमुपेयुरूपेतं ह्येषां रथन्तरं यदादिदीक्षाणाः रथ-
न्तरसामानमतिरात्रमुपेयुरित्यनिष्टप्रथमयज्ञानां द्वादशाहदर्शनं शाखाभेदेन
द्वादशाहभेदे ऽन्यार्थदर्शनरूपं लिङ्गम् । दिदीक्षाणाः प्राग्दीक्षितवन्तः । लिटः
कानचि द्विर्वचनम् । कथं प्राग्दीक्षितानां द्वादशाहदर्शनं द्वादशाहभेदे लि-
ङ्गमुच्यते शाण्डिल्यशाखायामेष चाव प्रथमो यज्ञो यज्ञानां यज्ञं ज्योतिष्टोमो
य एतेनानिष्टा ऽथान्येन यजते गर्तपत्यमेव तत्कुस्तइति सर्वकृतूनां ज्योतिष्टो-
मपञ्चाशत्तत्त्वमङ्गं विहितम् । यद्येक एव द्वादशाहो नानाशाखासु विधीयते
तदा तस्य ज्योतिष्टोमपूर्वकत्वनियमादनिष्टप्रथमयज्ञस्य द्वादशाहदर्शनं नोप-
पद्यते । यदि प्रतिशाखं द्वादशाहभेदः स्यात्तदा शाण्डिल्यशाखायाम् अथान्येन
यजतइत्यन्यशब्दस्य शाण्डिल्यशाखागतद्वादशाहादिविषयत्वोपपत्तेः शाखा-
न्तरगतद्वादशाहानां ज्योतिष्टोमपञ्चाशत्तत्त्वस्याविधानात् । यस्यां शाखाया-
मनिष्टप्रथमयज्ञस्य द्वादशाहदर्शनं तच्छाखागतद्वादशाहविषयत्वेन तदु-
पपद्यते । एवं नामभेदादिहेतुभिः प्रतिशाखमग्निहोत्रादिकर्म भिद्यतइति
सूचार्थः ।

विरुद्धकालद्वयाऽसंभवादिति । यद्यपि कालद्वयं विकल्पेन संभ- ३६२ । ४
वति तथापि निन्दयेदित्ताऽनुदितहोमपक्षद्वये ऽपि वैगुण्यापादकमुदितानु-
दितकालद्वयमपि कर्मक्ये न संभवतीति भावः । न केवलं निन्दया वैगुण्य-
मवगम्यते किं तूदित्ताऽनुदितकालव्यतिक्रमे प्रायश्चित्तोपदेशेनाप्येतद्वर्णयति

प्रायश्चित्तमिति । निन्दा प्रायश्चित्तइति । अन्यं तमः प्रविशन्तीत्यादिषु केवलयोर्विद्याकर्मयोर्निन्दासद्भावे ऽपि भिन्नशाखागतयोरग्निहोत्रयोरिव ३६२ । ० विद्ययोर्भेदापादिका निन्दा नास्तीति भावः । अस्त्यथैष ज्योतिरित्यादिनेति । प्राग् ज्योतिष्टोमे प्रकृते अथैष ज्योतिरित्याद्युपक्रमः । ज्योतिरिति हि प्रातिपदिकमात्रं न त्वंस्य नामत्वमभिव्यक्तमिति । माचशब्देन यजिसामानाधिकरण्यं व्यावर्त्यते । अथैष ज्योतिरित्यत्र यजिसामानाधिकरण्याभावाद् न क्रतुनामत्वमभिव्यक्तमित्यर्थः । प्रतीकमाचमिति क्व चित्पाठः । तत्र ज्योतिष्टोमनामात्रयवमाचमिति नास्य प्रकृतज्योतिष्टोमनामत्वमभिव्यक्तमित्यर्थः । यद्यपि तदभिव्यक्तिसत्त्वे तदिष्टमेव प्रकृते ज्योतिष्टोमे सहस्रदक्षिणालक्षणगुणविधिरिति षटतः पूर्वपक्षिणस्तथाप्यप्रयोजकमिह नामभेदाभेदयोरित्ययिमयन्ये नाम यथा पूर्वपक्ष्यभिमतं अभेदे न प्रयोजकम् एवं सिद्धान्त्यभिमतं भेदे ऽपि न प्रयोजकमिति वक्ष्यमाणत्वात् । तत्र कथमभेदेन प्रयोजकं ज्योतिरिति प्रकृतज्योतिष्टोमनाम्ना तदभेदप्रतीतेरित्याशङ्कानिवारणार्थत्वेनेदं वाक्यमिति नेतव्यम् । प्रायेणारूपातसंबन्धीति । आख्यातसंबन्धस्यापि प्रागेव क्व चिल्लब्धप्रवृत्तिनिमित्तकं नाम नाख्यातपरतन्त्रं यथा ऽऽग्नेयादीनां प्रयाजादीनां च यागानां सन्निधौ श्रूयमाणे दर्शपूर्णमासाभ्यां स्वर्गकामो यजेतेत्यधिकारवाक्ये यजेतेत्यस्य संनिहितसर्वयागानुवादस्वारस्ये ऽपि न तत्पारतन्त्र्येण दर्शपूर्णमासनाम्नस्तावदागवृत्तित्वं किं त्वमावास्यापौर्णमासीकालयुतेष्वाग्नेयादिषु कृत्प्रवृत्तिनिमित्तकत्वात्तावन्माचवृत्तित्वमभिप्रेत्य प्रायेणेत्युक्तम् । तथा चाकृत्प्रवृत्तिनिमित्तकं नामाख्यातपरतन्त्रं तथाभूतं च ज्योतिरिति नाम अतस्तस्याख्यातपारतन्त्र्यादाख्यातस्य च प्रकृतज्योतिष्टोमानुवादस्वारस्यातत्परतन्त्रं नामापि तु तत्रैव वर्तितुमर्हतीति भावः । ज्योतिरिति कर्मसामानाधिकरण्येन कर्मनामव्यवस्थापनादित्यादिहेतूनामिति । अत्र टीकायामसन्नपि ज्योतिरित्ययमंशः कस्य कर्मनामत्वं व्यवस्थितमित्याकाङ्क्षितांशूप-

११ । २३ रणार्थे स्वयमध्याहृतः । द्वादशशतं दक्षिणेति । श्रुते द्वादशमिति शब्दस्तदस्मिन्नधिकमिति दशान्ताहु इति सूत्रविहितप्रत्ययान्तः । ततश्च द्वादश्याधिकं शतमित्यर्थः । द्वादशशतं गाव इत्युदाहृतश्रुतिवाक्ये गोशब्दा-

भावे ऽपि तच्च निर्दिष्टा द्वादशशतसंख्या गोश्चाश्वश्चाश्वतरश्च गर्दभश्चे-
त्यादिपूर्वसंदर्भप्रकृतगोविषयेति दक्षिणाधिकरणे* निर्णीतत्वाद्भाष इत्युक्तम् ।
अन्यायश्चानेकशब्दत्वमिति न्यायः प्रकृते उदाहर्तव्यः । अतो न्यायान्त-
रोदाहरणं दृष्टान्तार्थमिति व्याचष्टे यथानेकार्थत्वमिति ।

ज्योतिर्ज्योतिष्टोमशब्दयोरेकार्थत्वादिति । यदापि वसन्तवाक्ये ३६३ । १

ज्योतिःशब्द एकदेश्येकदेशसंबन्धेन ज्योतिष्टोमशब्दं स्मारयति स्मृतज्योति-
ष्टोमशब्दाभिहितो यागो वाक्यार्थान्वयी न त्वच्च ज्योतिःशब्दो ज्योतिष्टोमस्य
वाचकः । ज्योतिष्टोमज्योतिःशब्दौ नैकस्य कर्मणो वाचकौ इत्यनुपदमेवाभि-
हितत्वात् । वसन्तादिवाक्ये ज्योतिःशब्द एकदेशान्तरलक्षणार्थ इत्यनुपदमेव
वक्ष्यमाणत्वाच्च । तथापि यथा कथं चिज् ज्योतिष्टोमयागप्रतीत्युपयोगित्वेन श्रुतो
ज्योतिःशब्दः प्रयुक्त इत्येतावता तयोरेकार्थ्यमुक्तम् । नामतयैकार्थप्रतीत्युपयो-
ग्यनेकशब्दप्रसिद्धावन्यच्च सुलभतरायामपि क्रिष्टोदाहरणम् । अथेष ज्योतिरि-
त्यत्र यस्य ज्योतिःपदस्य ज्योतिष्टोम इति नामान्तरवति वृत्तिरन्याय्येति विचि-
कित्सते तस्यैवान्यत्र तस्मिन् वृत्तिर्दृष्टेति दर्शयितुं यत्तु वसन्तादिवाक्य-
इति । वसन्तादिवाक्ये इव अथेष ज्योतिरित्यत्राप्युत्सर्गबाधो ऽस्तिर्वात भा-
षः । एकदेशान्तरलक्षणार्थ इति । अत्र लक्षणार्थइत्यनेन एकदेश्येकदे-
शसंबन्धमूलकज्योतिष्टोमशब्दस्मृत्यर्थत्वं विवक्षितं न त्वेकदेशान्तरे एकदे-
शिनि वा लाक्षणिकत्वं शक्यसंबन्धाभावात् । न हि नामैकदेशस्य किं चि-
च्छक्यम् एकदेशस्य एकदेशिनश्च शक्यसंबन्धो वा ऽस्ति । न चेकचेतीति
प्रतीकग्रहणानन्तरं वसन्तवाक्ये ज्योतिषा यजेतेति आख्याततन्त्रा संज्ञा आ-
ख्यातं च कालविधिसंक्रान्तमिति पूर्वकर्मानुवदेदेशा तु प्रथमान्तत्वादतन्त्रेति
प्रकृतकर्मबुद्धिं व्यवच्छिन्नतीत्यर्थ इति शुद्धः पाठः । वसन्तवाक्ये हि काल-
लक्षणनिमित्तसंक्रान्तत्वाद्विधेः कर्मसिद्धानुपपत्तिः नान्यचेत्यर्थ इति क्व वि-
त्पाठो दृष्टः सो ऽप्येवार्थे कथं चिदोज्यः । तस्मिन् पाठे नान्यचेत्यस्य न
त्वचेत्यर्थः । तथा च वसन्तवाक्ये कर्मविध्यनुपपत्तेराख्यातेन पूर्वकर्मानुवद-
बीयमिति तत्समानाधिकरणज्योतिःशब्दस्यापि कथं चित्प्रत्यायकत्वमा-
श्रितं न त्वच्च तदाश्रयणीयम् प्रथमान्ते तथानुपपत्तिस्फूर्त्यभावादिति । तस्यै-

व नान्नः कर्मान्तरवाचकत्वादित्याहेति । प्रथमान्तज्योतिःशब्दस्य वि-
 धास्यमानकर्मनामतायास्तदानीमनभिव्यक्तावपि पूर्वसंबन्धिपदेन तेन प्रकर-
 णविच्छेदादिति भावः । अत्र हि द्रव्यदेवतेति यजमानद्रव्यदेवतासंबन्धो या-
 गेनेव कर्तव्य इति द्रव्यदेवतासंबन्धस्य यागाविनाभावानेन यागानुमितिः ।
 टीकायां गुणाधिकरणसंदेहापन्यासपूर्वपक्षकोटे द्रव्यमात्रस्य विधिरुक्तो न
 देवतायाः तत्र किमर्थं देवताया अपि विधिर्नैतः अविधाने च देव-
 ३८३ । २१ तायाः कुतो लाभ इत्याशङ्क्याह यद्यपीत्यादिना । ननुभयोरपि वाक्ययोः
 समसमयवृत्तेरिति टीकाक्तमयुक्तम् । आमिक्षावाक्ये स्वार्थमभिधाय पर्यवसिते
 वाजिनवाक्यप्रवृत्तेः* । न ह्युत्तरवाक्यप्रवृत्तिपर्यन्तं पूर्ववाक्यमपर्यवसिताभि-
 धानं भवतीति क्व चिद् दृष्टमित्याशङ्क्यान्यथातथाभावे ऽपि प्रकृते तथाभा-
 वमुपपादयति अयमभिप्राय इति । यत्र पूर्वापरवाक्यद्वयमपि किंचिदं-
 शकल्पनया पूरणीयं भवेत्तत्र नानेकं कल्पनीयं गौरवादिति भावः । तद्धि-
 तान्तपदश्रुतिमात्रादिति । विश्वेदेवा देवता अस्या इति वियहवाक्ये अ-
 स्या इत्येतदर्थत्वेनामिक्षायाः प्रवेशात्तत्समानार्था तद्विश्रुतिरपि द्रव्यदेवता-
 संबन्धार्था । वाजिभ्य इति चतुर्थ्यन्तशब्दस्तूट्टेयदेवतामात्रमभिधत्ते न
 तस्या द्रव्यसंबन्धमपि स तु तत्र वाक्यगम्य एवेति भावः । तथा सतीति ।
 वियहवाक्यस्यस्यास्या इति पदस्यामिक्षायां पर्यवसानार्थम् आमिक्षापदसम-
 भिव्याहारापेक्षा ऽस्तीतीहापि वाक्यबोध्य एव संबन्धः† इति भावः । औत
 एवामिक्षासंबन्ध इति । पर्यवसिताभिधानस्य यत्प्रत्यायनाय पदान्त-
 रसमभिव्याहारापेक्षा तत्रैव वाक्यं प्रमाणं यत्र त्वपर्यवसिताभिधानाय
 पदान्तरापेक्षा तत्र पदान्तरसन्निधानेन पर्यवसिता श्रुतिरेव प्रमाणमिति
 भावः । टीकायां तथापीत्यारभ्योपलक्षयतीत्यन्तेन ग्रन्थेन प्रकृते श्रुतितो
 वाक्यस्य दौर्बल्याभावमुपपादयितुमुपक्रम्य तद्विहाय यद्यपीत्यादिना विचा-
 रान्तरं प्रवर्तितं तदनन्वितमित्याशङ्क्य उपलक्षयतीत्यन्तस्योपरितनग्रन्थे-
 ३८४ । २२ नान्वयं दर्शयति उपलक्षितेषु चेति । विश्वान् देवानुपलक्षयतीत्युक्ते कथं
 वाजिशब्दोक्ता विश्वेदेवाः स्युः शब्दभेदेन देवताभेदादित्याशङ्कायां प्रस-
 क्तायां तन्निराकरणेन विश्वान् देवानुपलक्षयतीत्यर्थे स्थिरीकृते सति

तत्फलमिह वाक्यदौर्बल्याभावलक्षणमग्रे वक्ष्यत इति नानन्वय इति भावः ।
 तामेव प्रसक्तामाशङ्कां दर्शयति नन्विति । हविःप्रदानसमय इति । ३६५ । ३
 दर्शपूर्णमासयोर्देवतापदापेक्षा निगमाः सन्ति अग्नये जुष्टं निर्वपामि अग्नये
 जुष्टं प्रोक्षामि अग्नेः प्रिया धामानि अग्निरिदं हविरजुषतेत्याद्यास्तेष्वह-
 त्याग्निपदश्रवणात् तेष्वियं चिन्ता किं तूद्वेष्ट्याग एवेति भावः । यदि
 शब्द एव देवता स्यादर्शरूपा देवता न स्यात्तदा पर्यायाणां न प्रसक्तिरत
 आह अर्थरूपत्वाद्देवतात्वस्येति । अस्ति तावदग्न्यादिदेवताशब्देभ्यो
 ऽग्नये जुष्टमित्यादिनिगमेषु मानाविभक्त्युत्पत्तिः । ताः तेषां प्रातिपदिकत्व-
 मन्तरेण नोत्पद्यन्ते तत्प्रातिपदिकत्वं च नार्थवत्वमन्तरेण भवतीति सन्त्य-
 ग्न्यादिशब्दानामर्थास्तएव देवताः । सास्य देवतेत्यर्थे ऽग्न्यादिप्रातिपदि-
 केभ्यस्तद्वितोत्पत्तिदर्शनादिति भावः । तच्च न स्वर्गवासित्वादीति ।
 नाकसत्त्वादिकं देवतात्वं चेन्नाकसदामग्न्याद्यभिमानिनां लोकवेदप्रसिद्धपर्या-
 यसद्भावात्पर्यायाः प्रसज्येरन् न तु तदिह देवतात्वं विवक्षितं मासादि-
 देवताननुगतत्वादित्यर्थः । यद्यपि मासाद्यभिमानिदेवताः सन्ति अत
 एवार्चिरादिपर्वभूतानां मासादीनामातिवाहिकत्वं वक्ष्यते तथापि तन्नानुगतं
 दृढभ्यः स्वाहा हनूभ्यां स्वाहेत्यादिहोमेष्वश्वस्य दन्तहनुशकृन्मूषादीनामपि
 देवतात्वदर्शनादिति भावः । अस्तु हविः प्रति प्राधान्येन निर्द्वैश्यत्वं
 देवतात्वं तन्निर्देश एव पर्यायान्तरेण किं न स्यादित्याशङ्क्य सूचं योजयन्
 विधिंशब्देनैव निर्देश्यत्वे हेतुमाह तत्राग्नेय इतीति ।

शब्दान्तरेण निर्देशे देवतात्वं न स्यादिति । अयमाशयः । ११ । ११
 आग्नेय इति तद्वितेनाग्निरूपा देवता यागाङ्गत्वेन विधीयत इति वक्त-
 व्यम् । अनुष्ठेयमुपकारकं चाङ्गं भवति न चाग्नीन्द्रादिरूपा देवता
 यागमध्ये स्वरूपेणानुष्ठातुं शक्याः । न च ऋत्विजामिव देवतानां हस्ता-
 दिनेपकारकत्वमस्ति तस्मात्तद्वाचकशब्दोच्चारणमेव पुरुषस्यानुष्ठेयं स्ववा-
 चकशब्दद्वारेण तासामुपकारकत्वं चेत्यास्येयम् । तथा चावश्यकत्वाद-
 ग्न्यादिशब्दानां प्रथमोपस्थितत्वाच्चान्यादिशब्दयुक्तेन यागेनेष्टं भाषयेदित्ये-
 वाग्नेयादिपदयुक्तविधिसाक्ष्यार्थः । हविस्त्यागकाले यद्वाचकशब्देनोद्वेष्टः
 क्रियते तस्य देवतात्वमर्थसिद्धमिति तदेवार्थसिद्धं देवतात्वं तद्विते-

रनूद्यते यथा ऽऽग्नेयमष्टाकपालं निर्वपतीति विकृतीष्टिवाक्ये ऽश्रुतो ऽपि द्रव्यदेवतासंबन्धो विधीयते श्रुतो ऽपि निर्वापो न विधीयते किं तु प्रकृतितः प्राप्नुवन्नूद्यते । एतत्सर्वमभिप्रेत्योक्तमाचार्यशबरस्वामिना शब्द एव हविषा संबध्यते तत्संबन्धादर्थो देवता भविष्यतीति । तस्माच्छब्दान्तरेण निर्देशे विधेयान्यादिशब्दनिर्देशार्थप्राप्यमन्यादीनां देवतात्वं न सिध्येदिति आदित्यः प्रायणीयश्चरुरिति विकृतिविशेषे क्वचिदादित्यदेवताकयागविधायकमिदं वाक्यमाचार्यैर्दृष्टं भविष्यति । ज्योतिष्टोमे तु प्रायणीयश्चरुरिति देवत्यः । क्वचित्कोशे यः पापयद्धमगृहीतः स्यात्तस्मा एतमादित्यं चरुं निर्वपेदित्यादित्यचरुवाक्योदाहरणं दृष्टम् । तदपि शाखान्तरस्यमाचार्यैर्दृष्टमित्येवोपपादनीयम् । प्रसिद्धतेतिरीयशाखास्ये तु वाक्ये बहुवचनान्तादित्यशब्दस्तद्धितान्तः । आदित्यानेव स्वेन भागधेयेनेप धावतीति वाक्यशेषात् ।

३६५ । १८

सर्वसंमतानुष्ठानविरोधादिति । नन्वनुष्ठानविरोधः पूर्वपक्षिणो न दूषणम् । मीमांसानुसार्थानुष्ठानविरोधेनेव हि सर्वत्र पूर्वपक्षः । अन्यथा ऽऽग्नेययागएव सर्वसंमतानुष्ठानविरोधादिति घक्तुं* शक्ये किं ब्रह्मबन्धविधिप्रयासेन । यदास्मिन्नधिकरणे पर्यायान्तरेण देवतां निर्दिश्यापि हविःप्रदानमस्त्विति विप्रतिपद्यमानः पूर्वपक्षो सार्थचरो निर्वापमन्त्रेः सूर्यायेत्येवानुष्ठानं न कदाप्यादित्यायेत्यनुष्ठानमित्यस्मिन्नंशे विप्रतिपत्तिरहितः स्यात्तदा सर्वसंमतानुष्ठानविरोधादित्येवं तत्रापि संमतमनुष्ठानं विरुद्धेतेत्येतदर्थतया योजयितुं शक्यं न त्वेतदस्ति । विधिशब्दस्य मन्त्रत्वइत्येतदधिकरणानन्तरं प्रवृत्ते तथोत्तरस्यां ततो तत्प्रकृतित्वाऽदित्यधिकरणे अस्तु प्रकृताविष सार्थं चरुं विर्वपेदिति विधिविहितायां विकृतावपि हविःप्रदाने सूर्यशब्दनियमः निर्वाणादिनिगमेषु सूर्यायेत्यादिष्वदादित्यायेत्यादिरपि कदाचिन्निर್ದेशो ऽस्तु सार्थं चरुं निर्वपेदित्युत्पत्तिवाक्येन हविःप्रदानमात्रे सूर्यशब्दयोगस्य विहितत्वात्प्रकृतावगमये जुष्टमित्यादिपाठवत्स्यैवचरो सूर्याय जुष्टमित्यादिपाठाभावाच्चेत्येव पुनः पूर्वपक्ष इत्युत्थानदर्शनात् । तस्मादनुष्ठानविरो-

* कर्तुमिति ३ पु. पा. ।

† जी. सु. अ. १० पा. ४ सू. ३३ ।

‡ जी. बृ. अ. १० पा. ४ सू. २४ । तत्र एतत्प्रकृतित्वादिर्दिति ३-४ पु. पा. ।

धोक्तिर्न सङ्गच्छतइति चेदुच्यते । अनुष्ठानविरोधादित्यत्रानुष्ठानशब्दः करण-
व्युत्पन्न्यानुष्ठानपदविधिपरः । तथा चायमर्थः । सौर्यं चरं निर्वपेदिति वाक्येन
सूर्यशब्दप्रयोगश्चरमात्रे न विधीयते किं तु प्रयोगान्तर्गताश्च निर्वापादि-
निगमा इति तेष्वपि सूर्यपदसिद्धिः । न चेवं सति प्रकृतौ निर्वापादिनिग-
मेष्वग्निपदपाठो व्यर्थः स्यात्प्रयोगाङ्गाग्निपदविधानत एव तत्सिद्धेरिति
वाच्यम् । प्रयोगाङ्गाग्निपदनिर्देशस्य प्रयोगान्तर्गतेषु सर्वेषु पदार्थेषु प्रतिपदार्थे
प्राप्ते निर्वापादिषूज्जित्यन्तेषु केषु चिदेवेति तत्परिसंख्यानार्थत्वात् । एवं च
यदा सौर्यचरौ सूर्यपदयोगविधानं निर्वाधं निर्वापप्रभृत्यङ्गपर्यन्तमाक्रामति
तदा किमु वक्तव्यमुत्पत्तिपदवाक्ये ऽग्निपदयोगविधानं प्रधानं हविःप्रदानं
न त्यजतीत्येवमुतराधिकरणसिद्धान्तस्मारणेनोपन्यस्ताधिकरणसिद्धान्तदृष्टी-
करणार्थेयमनुष्ठानविरोधाक्तिरिति न का चिदनुपपत्तिः । विश्वेदेवपदस- ३६५ । २०
सिहितानामिति । यद्यप्यन्यत्र तद्विज्ञादिविग्रहवाक्यस्थसर्वनामपरामर्श-
नीयं येनार्थगतेन रूपेण सन्निहितं तेनापि परामर्शं शक्यमिति न सन्निधा-
पकशब्दरूपितत्वेन परामर्शनियमः तथापि प्रकृते विश्वेषां देवानां शब्देक-
गम्यानामनुपस्थितरूपान्तराणां सन्निधापकशब्दरूपिततयैवोपस्थितिनियमो
ऽस्तीति तात्पर्यम् । स च न्यायो वचनेन बाधित्यतइति । यथा ह्युदि-
तेषुवाग्नेयेन्द्रश्रुतिबलीयस्त्वन्यायः पूर्वदेवतापनयदेवतान्तरसंयोजनवचनेन
बाध्यते एवमचापीत्यर्थः । इति तदिदं*मुत्थितमिति । समुच्चितद्रव्यद्वय-
क्तमेकं कर्म विधीयतइति टीकावाक्यालोचनया समुत्थितमित्यर्थः । द्रव्यद्वय-
युक्तैककर्मविधिरिति । पूर्वपक्षे आमिन्वावाक्यप्राप्रकर्मानुवादेन वाजिनवाक्ये
गुणाविधिरिति कथं संदेहटीकायामुक्तमित्याकाङ्क्षायामाह एवं चेति ।

तदापातप्रतिभानमादायेति । आपातप्रतिभानमित्येतदापातद- ३६६ । १
र्शिनो विनेयान् प्रत्युक्तम् । वस्तुतस्तु संदेहटीकोक्तमपि विमर्शपूर्वकमेव ।
तथा हि द्विविधो ऽस्मिन्नधिकरणे सिद्धान्तन्यायः प्रवर्तते । उत्पत्तिवा-
क्यशिष्टामिन्वावरुद्धे यागे वाक्यान्तरेण वाजिनं निवेशनं न लभतइत्युत्प-
त्तिशिष्टबलीयस्त्वन्याय एकः । श्रौतामिन्वावरुद्धेषु विश्वेषु देवेषु वाक्येन
वाजिनं निवेशनं न लभतइति श्रुतिबलीयस्त्वन्यायो द्वितीयः । तत्र द्वितीयः

यस्य टीकायां द्वेधोपमर्दः कृतः । वैश्वदेवीशब्दः श्रुतिर्न भवतीति श्रुतित्वे ऽपि वचनबलादिह श्रुतिबलीयस्त्वन्यायो न प्रवर्ततइति च । एवमाद्यस्यापि सिद्धान्तन्यायस्य द्वेधोपमर्दो विवक्षितः । आमिक्षोत्प-
तिशिष्टा न भवतीति उत्पत्तिशिष्टत्वे ऽपि वचनबलादिहोत्पत्तिशिष्टबली-
यस्त्वन्यायो न प्रवर्ततइति च । अत्र प्रथमः प्रकारः समसमयेति
टीकायां कण्ठत उक्तः । द्वितीयस्तु श्रुतिबलीयस्त्वन्यायस्य वचन-
बलाद्वाधोक्त्येव न्यायतोल्यादूहितुं शक्यतइति कण्ठतो नेक्तः । दृष्टं
ह्यभ्युदयेष्टौ श्रुतिबलीयस्त्वन्यायस्येवोत्पत्तिशिष्टबलीयस्त्वन्यायस्यापि पूर्वदे-
वतापनयदेवतान्तरसंयोजनवचनबलाद्वाधनम् । एवमुत्पत्तिशिष्टबलीयस्त्व-
न्यायबाधने पूर्वकर्मनुवादेन वाजिनमात्रगुणविधिरिति संदेहटीकाक्तप्रकारो
ऽपि संगच्छते । वाक्याभ्यां द्रव्यद्वययुक्तमेकं कर्म विधीयतइति पूर्वपक्षोप-
संहारटीका ऽपि पक्षद्वयसाधारण्येन योजयितुं शक्या । प्रथमवाक्येनेकगुण-
विशिष्टतयोत्पन्नं कर्मानूद्य द्वितीयवाक्येन गुणान्तरविधिरिति पक्षे ऽपि हि
वाक्यद्वयेनेकं कर्म गुणद्वययुक्तं सिध्यति न त्वेकवाक्येन वैश्वदेवीत्यस्य
श्रुतित्वोपपादनार्थं प्रवृत्तेः । स्यादेत*देवमित्यादिसिद्धान्तटीकायन्योपसं-
हारे तद्विश्रुत्यवगतामिच्छालक्षणगुणावरोधात्पूर्वकर्मासंयोगिवाजिनद्रव्यं
स्वसंबन्धिकर्म पूर्वस्माद्विनतीति वाक्यमपि प्रथमवाक्यविहितं कर्मानूद्य
द्वितीयवाक्येन गुणमात्रविधानमिति पूर्वपक्षानुमितिं सूचयति । अन्यथा हि
श्रौतामिच्छावरुद्धानां विश्वेषां देवानां वाक्यप्रमाणकवाजिनसंबन्धासंभवाद्
युगपद् द्रव्यद्वययुक्तविश्वेदेवदेवताकैकयागविधिर्न संभवतीति वक्तव्यं स्यात् ।
तस्मात्संदेहटीकायां पूर्वपक्षशरीरोपन्यासो ऽपि विमर्शपूर्वक एव ।

३६६ । ३

श्रुतिबलीयस्त्वन्यायमादाय सिद्धान्तयतीति । श्रुतिबलीय-
स्त्वमङ्गीकृत्य विश्वेद्देवामिच्छासंबन्धे वैश्वदेवीशब्दस्य श्रुतित्वं नास्तीति वि-
वादेन पूर्वपक्षे तस्य तत्र श्रुतित्वोपपादनम् । तस्य श्रुतित्वमङ्गीकृत्य श्रुतिब-
लीयस्त्वन्यायः प्रकृते न प्रवर्ततइति विवादेन पूर्वपक्षे तत्प्रत्युपपादनं चेत्यु-
भयमप्यत्र विवक्षितम् । आमिक्षाविशिष्टानित्यामिच्छासंबन्धमिति च वस्तुवृ-
त्तकथनं न त्वामिच्छाया अप्यभिधेयकोटिनिवेशाभिप्रायम् । एवं च सति कुतो

ऽस्यामिन्नावाचकत्वमित्याचार्यग्रन्थो न तु विश्वेषु देवेषु न तत्संबन्धेनापि तत्संबन्धिमाचरति टीकाग्रन्थश्च न संगच्छते । कुत आमिन्नापदानपेक्षप्रत्ययप्रसङ्गः कुतो वा तथाऽनपेक्षेति वाक्ययोः पौनरुक्त्यशङ्कां परिहरति द्वयं हि सर्वत्रापाद्यमिति । यदिति द्वितीयान्तः शब्द इति । स च पदामिधेयवस्तुपर इत्यग्रे स्फुटीभविष्यति । अनपेक्षावगतसाधनभावाया इति । वैश्वदेवीति तद्वित्तेनामिन्ना द्रव्यान्तरानपेक्षा हविरवगम्यते तत्सापेक्षाया हविष्ठे सामर्थ्याभावेन तद्वित्ताऽनुत्पत्तिप्रसङ्गादिति भावः । एवं च यदा श्रुतिबलीयस्त्वन्यायस्य द्रव्यद्वयसमुच्चयप्रापकेण वचनेन बाधः पूर्वपक्षिणोक्तः तदा न केवलया श्रुत्या वाक्यस्य बाधाभावमात्रं किं तु निरवकाशदेवतातद्वित्श्रुतिबाधो ऽपि स्यादित्यतो वाक्यस्यैव स्वतो दुर्बलस्य सावकाशस्य द्रव्यदेवताविशिष्टकर्मन्तरविधायकत्वकल्पनं युक्तमिति । एवं समुच्चयपक्षे दोषं दृष्ट्वा वचनबलेन प्राप्यमाणं वाजिनं निरपेक्षसाधनभावसमर्पकतद्वित्श्रुतिबाधपरिहाराय विकल्पेनान्वयं लभतामिति पूर्वपक्षी ब्रूयादित्यभिप्रायेण शङ्कितो विकल्पपक्षो ऽपि निराकृतः ।

सृष्टृत्तया वतिप्रयोग इति । कुपितत्वेनावगते ऽपि रात्रि त्वयि ३६७ । १० कुपित इव वर्तत इत्युक्तिरिव नित्यत्वेनावगते नित्यवदित्युक्तिर्मृदूक्तिरिति भावः । स्यादेतद्वाक्यं यागान्तरविधानेनैव तद्वित्श्रुतिसंबन्धसामान्यमन्वतम् अग्नीषोमीयपुरोडाशस्येवाग्निना । एवं च विशिष्टविधिकर्मन्तरापूर्वान्तरकल्पनागौरवपरिहाराय तद्वित्श्रुतेरेव संबन्धसामान्यरूपावकाशान्तरकल्पनं युक्तम् । न चेवं सति देवताया अलाभप्रसङ्गः । देवतापेक्षायां कृपहविरेकदेशसंबन्धानां बुद्धिस्थानां विश्वेषां देवानां देवतात्वकल्पनोपपत्तेरित्याशङ्कोतरत्वेन न चाश्व इत्यादियन्त्रमवतारयति यत्तूक्तं वचनेनैवेति । कृपो योगः कल्प्यमानां कृडिमिवाबुद्धिस्थकृडिं बुद्धिस्थयोगो बाधत इति शङ्कापरिहारार्थं टीकायां प्रधानं यत्तत्प्रकृतं तदेव सर्वनाम परामृशति नोपसर्जनमिति नोपसर्जनन्यायो दर्शितस्तं विवृणोति वैश्वदेवशब्दादिति । उपसर्जनीभूतामित्यस्य नोपलक्षयिष्यतीत्यस्य च मध्ये एवं सति कर्मन्तरविधिपक्ष इति पदान्याकरणग्रन्थेषु दृश्यन्ते तान्यत्र नान्वितानि हेत्वन्तरमाहेति प्रागवतारिते एवं च सतीति टीकाग्रन्थे चकारः किं चेत्यर्थो हेत्व-

न्तरमाहेत्युक्त्या विवृतः । एवं सतीत्यंशे विवरणीये स्थिते तद्विवरणार्थानि तत्रैव प्रतीकोपादानानन्तरं लेखनीयानि व्यत्यस्तकाकुपदजनितभ्रान्तिभिलेखकेरिह प्रमादाल्लिखितानि । यद्वा तत्र व्याख्यातव्य एव सत्त्वेन सतीत्यंश इहाकृष्य व्याख्यातः । न चाश्वत्वइत्यादौ नोपलक्षयिष्यतीत्यन्ते द्वितीयवाक्ये ऽप्यनुवृत्तिसूचनाय तत्रैव व्याख्याने एवं सति विकल्पसमुच्चये न प्राप्स्यते इति प्रथमवाक्यएवान्वयः प्रतीयेत एवं सति नोपलक्षयिष्यतीति द्वितीयवाक्ये ऽपि विवक्षितस्तदन्वयो न प्रतीयते* । ननु नोपसर्जनन्यायो न सर्वनाम्ना परामर्शे प्रवर्तते अथ शब्दानुशासनं केषां शब्दानामिति महाभाष्यदर्शनात् । सर्वनाम्ना ऽनुसन्धिर्वृत्तिच्छन्नस्येति वामनसूत्राच्चेत्यभिप्रेत्याशङ्कते ननूपसर्जनभूता अपीति । सर्वनामश्रवणे तेनोपसर्जनस्यापि परामर्शे भवति न चेह वाजिपदे सर्वनामपदश्रवणमस्ति किं तु तद्विदितान्तवियहवाक्ययोरेकार्थनियमात् तत्र वियहवाक्यस्य सर्वनामानुप्रवेशमात्रम् । न चात्र तद्विदितान्तत्वमपि निश्चितमस्ति बुद्धिस्थविषयादपि क्रिष्ट्रयोगादक्रिष्ट्ररूढेरैव न्याय्यत्वात् ।

३६७ । १७

प्रामाणिके चेतीति । तद्विदितस्य हविर्देवताभावरूपसंबन्धविशेषविषयत्वं परित्यज्य किञ्चिद्विशेषपर्यवसानसापेक्षसंबन्धसामान्यविषयत्वकल्पनेनापि तत्प्रतिपत्तिगौरवमप्रामाणिकं विशेषपर्यवसानलम्भकाभावात् । न च यागस्य देवतापेक्षया श्रुतहविरैकदेशसंबन्धानां विश्वेषां देवानां देवतात्वकल्पनया संबन्धविशेषपर्यवसानं स्यादिति वाच्यम् । देवतापेक्षस्य यागस्य श्रवणाभावात् । तद्विदितस्य संबन्धसामान्यविषयत्वे च यागकल्पकस्य द्रव्यदेवतासंबन्धस्य प्रागनुपस्थिते विशिष्टविध्यादिकल्पनागौरवं तु प्रामाणिकम् । पर्यग्निकृतं पात्रीवतमुत्सृजति आज्येन शेषं संस्थापयतीत्यादिषु दर्शनादिति भावः । एकां भावनां विशिष्यन्तीति । अपूर्वरूपफलैक्योपाधिकं भावनेक्यं न तत्स्वरूपैक्यं प्रयत्नव्यक्तीनां बहुत्वाद्गुणभूतात्वात्त्वर्थानां समुच्चय इति क्रय इवाहणिमादीनामिति भावः ।

एकस्मादेव धातोर्विधानादिति । यदाप्युदाहृतेषु यजत्यादिषु बहुभ्यो धातुभ्य एकः प्रत्यय इति शङ्का न प्रवर्तते बहुधात्वश्रवणात्-

थापि बदरामलकबिल्वा इति बहुभ्यो नामभ्यः सुप इव बहुभ्यो धातुभ्य-
स्तिङ उत्पतिरन्यथापि नास्तीति दर्शयितुमिदमुक्तम् । एकधात्वर्थानुरक्ता
भावना न धात्वर्थान्तरेण संबध्यतइति सामान्यतः खल्वप्ये साध्यं निर्दे-
श्यते । ननु परस्परापेक्षणामेकवाक्यत्वे हि स प्रयोजकः स्यादिति टीका-
यन्थो वैदिकशब्दानां बोधकतायां पाठक्रमस्याऽप्रयोजकत्वे कथमुपक्रमोपसं-
हारयोरुपक्रमप्राबल्यव्यवस्था सिध्येदित्याशङ्कानिराकरणार्थत्वेन व्याख्यातु-
मुचितः । तथा व्याख्याने हि यच्चैकवाक्यता तच्च पाठक्रमः प्रथमचरमभावे
नियामक इत्युपक्रमोपसंहारव्यवस्थसिद्धिः । यच्च नैकवाक्यत्वं तच्च बोध-
कतायां पाठक्रमो न नियामक इति वैषम्यकथनेन परिहारसिद्धेः पाठक्र-
मस्य प्रयाजानामनुष्ठानक्रमे इव प्रयाजवाक्यानां बोधनक्रमे ऽपि नियामकत्वं
स्यादिति शङ्कानिराकरणार्थत्वेन व्याख्यानं तु न युक्तम् । तदा हि प्रयाज-
वैषम्यं प्रयाजवाक्येषु दर्शनीयम् । प्रयाजाः सर्वे ऽप्यखण्डोपकाररूपं स्वप्रयो-
जनं परस्परापेक्षया संभूय कुर्वन्तीति तेषां मेलनार्थं युगपदनुष्ठानप्रसक्तौ
एकेन कर्त्ता बहूनां युगपदनुष्ठानमशक्यतया क्रमापेक्षायां पाठक्रमस्तन्नियामक
इष्यते । न च प्रयाजवाक्यानाम् अर्थबोधनरूपं स्वप्रयोजनं जनयितुं पर-
स्परापेक्षा संभूयकारित्वपरतया नीयतइत्यपरः क्लेशः । तस्मादिदं व्याख्यानं
न युक्तमिति चेत् । उच्यते । इह पाठक्रमाऽनादरे उपक्रमोपसंहारवैषम्यं
प्रयाजादियागवैषम्यं चेत्युभयमपि परस्परापेक्षणामिति टीकायन्थेनैव तन्त्रेण
प्रदर्श्यतइत्यभिप्रेत्य । तच्चाद्यवैषम्यप्रदर्शनपरतया योजनं स्फुटमित्यपहा-
याऽस्फुटं द्वितीयवैषम्यपरतया योजनमाचार्यैः प्रदर्शितमिति न दोषः ।

नन्वध्ययनमाचवत* इति सूत्रे भाष्यादिष्वध्ययनविधेरर्थावबोधफल-
कत्वमङ्गीकृतम् । अर्थावबोधः स्तोभाक्षरादिष्वध्याप इति तत्फलजपपारायणा-
द्यनुगमेनाधीतेन† स्वाध्यायेन यद्भाषयितुं शक्यं तत्फलको ऽध्ययनविधिरिति
तदुपपादनीयम् । स्वाध्यायशब्दार्थश्च क्रमविशेषविशिष्टवर्णराशिरित्यध्ययन-
गृहीतेन विशेष्यांशेन वर्णराशिनेव विशेषणांशेन क्रमेण यद्भाषयितुं शक्यं
तदप्यध्ययनफलत्वेन संगृहीतं भवति । तथा च यथा विधिपाठक्रमस्य

प्रयाजाद्यनुष्ठानक्रमः फलं मन्त्रपाठक्रमस्याऽऽग्नेयाग्नीषोमीययागक्रमः फलम्
उपक्रमोपसंहारपाठक्रमस्योपक्रमप्राबल्येन वाक्ष्येष्ट्यश्वदात्रोः शेषशेषिभावः फलं
काम्येष्टीनां काम्येष्टियाज्यानुवाक्यानां च पाठक्रमस्येष्टिविशेषाणां मन्त्र-
विशेषाणां च शेषशेषिभावः फलम् एवं समिदादिकक्यानां पाठक्रमस्य तेषां
विध्यनुवादभावः फलं मवन्न निवार्यतामित्याशङ्कापरिहारार्थमिह पाठक्रमा-
दरे ऽपि विध्यनुवादविशेषो न सिध्यतीति प्रदर्शनाय प्रवृत्तं कथं विद्मि-
त्यादिटीकाग्रन्थमवतारयति ननु धात्वैक्यादिति ।

३६८ । २०

प्रत्यभिज्ञानमुक्तमिति । प्रत्यभिज्ञया यागैक्ये सत्येकस्मिन् यागे
विधिद्वयाऽनपेक्षणादेको विधिरन्यो ऽनुवाद इति विशेषनिर्णयः पाठक्रमेण
सिध्यतीति भावः । आख्यातस्य हीति । वैदिकस्य लिङाद्याख्यातस्याप्र-
वृत्तप्रवर्तकत्वमुत्सर्गः शासनादेव हि तच्छास्त्रं भवेदिति भावः । किं तद्वल-
वदपवादकमिति । सन्निधिकृतमैक्यप्रत्यभिज्ञानमात्रं विधिभ्रुतिस्वभावस्या-
पवादकं भवितुं नार्हतीति भावः । तदपेक्षायामिति । तथा च विधिभ्रुत्य-
पेक्षितानुवादकत्वसिद्ध्यर्थं धात्वर्थस्य पूर्ववाक्यतः प्राप्तिं समर्पयन् सन्निधिवि-
धिभ्रुतेरनुगाहको नापमर्दकः । इह तु गुणश्रवणभावादनुवादत्वं नापेक्षितमिति
विधिभ्रुतिः सन्निधिं बाधतइति भावः ।

यदि नामधेयानीति । ननु समिदादीनां पञ्चानां नामधेयत्वम-
भ्यासात्कर्मभेदे भिद्वे सिध्यत्यभेद इति पूर्वपक्षे एकस्य नामधेयपञ्चकाऽयो-
गाद्यागविधौ श्रूयमाणं समिदित्येकमेव नाम अनुवादिषु श्रूयमाणं तनून-
षातमित्यादिकं विकल्पितदेवतं देवताविधायकत्रिष्णुरूपांशुयष्ट्यइत्यादि-
मन्त्रवर्णप्राप्रदेवतानुवादेन स्तुतिपरं वा वक्तव्यम् । अत एव च* नाम्न
एव च† भेदो नाभ्यासादित्ययुक्ता शङ्केति चेत्सत्यम् । अभ्युपेत्य परिहारान्तरं
दर्शयितुमियं शङ्का अग्निगतपञ्चसंख्यायास्तु उत्पत्तिशिष्टत्वा-
दिति । नन्वसौ वाव लोको गौतमाग्निरित्यादीनां पञ्चानामग्नीनां कीर्त-
नानन्तरं यद्यदित्यं विदुरित्यादौ स एतान् ब्रह्म गमयतीत्यन्ते वाक्ये वेद-

नविधानमस्ति तदतिलङ्घ्य य एतानेवं पञ्चाग्नीन्वेदेत्यादौ शुचिः पूतः पुण्य-
लोको भवतीत्यन्ते उपसंहारवाक्ये वेदनविधानं किमित्यभ्युपगम्यते यतः
पञ्चसंख्यात्यतिशिष्टा स्यादिति चेत् । उच्यते । उभयवाप्यार्थवादिकफलश्र-
वणं रात्रिसचन्यायेन फलपरं विपरिणमय्य* लाघवादेकमेवाधिकारवाक्यमवा-
न्तरवाक्यद्वयोपातयावद्विशेषणसहितं कल्पनीयम् । तत्रैव च वेदनस्योत्पत्ति-
रपि पृथगुत्पत्तिवाक्याभावात्स्मिन् पञ्चसंख्याप्यनुप्रविष्टेत्युत्पत्तिशिष्टत्वं पञ्च-
संख्याया उक्तम् ।

षडप्यग्नयः शाखाद्वये ऽप्युपास्या इति । लोकान्तरगमना- ३६८ । १६
गमनयोः पुरुषाहुत्याधारभूताः खनु दुलोकादयो ऽग्नयः कीर्त्यन्ते प्रत्यक्षा-
ग्निरपि पुरुषाहुत्याधारत्वेन कथ्यतइति दुलोकादिसाम्यात्सोप्यग्निः सर्व-
योपास्य इति भावः । ननु टीकायां छन्दोगानामिति वक्तव्ये कथं छान्दो-
गानामित्युक्तिस्तत्राह छन्दोगेन दृष्टां शाखामधीयतइति । छान्दोग्या
इति छन्दोगौक्त्रिकयात्रिकबहुवनटाञ्ज्य इति छन्दोगशब्दादुर्माम्नाययोरेव
ज्यप्रत्ययो विहितः । छन्दोगेन दृष्टां शाखामधीयतइत्यर्थे ज्यप्रत्ययः छा-
न्दोग्यरूपापादकः कश्चिदन्यो वा प्रत्ययः पाणिनीये विहितो न दृश्यते ।
अतो ऽत्र व्याकरणान्तरमन्वेषणीयम् । पाणिनीयानुसारेण तु छान्दोग्यं छन्दो-
गानामाम्नायो येषामस्तीत्यर्थे मत्वर्थीयाकारप्रत्ययान्तो ऽत्र छान्दोग्यशब्दो
वाच्यः । अधिकस्तु षष्ठो ऽग्निर्विकल्प्यतइति । यद्यपि षष्ठो ऽग्नि-
श्छान्दोग्ये ऽप्युपसंहार्य इति वक्तुमुचितं विरोधाभावे ऽपि भाष्येपि तथै-
वोक्तं तथापि विरोधमभ्युपगम्य षोडशियहणन्यायेन विकल्पो भविष्यतीति
भाष्ये यः पक्ष उक्तः स इह दर्शितः । उपसंहारस्त्वग्निमाधिकरणन्यायेन
सेत्स्यतीति स्पष्टत्वाच्चेतः ।

ननु किं कठप्रोक्तत्वादिनिमित्तानुसरणेनेति । ननु कठक- ३६९ । ९
शब्दः कठप्रोक्तत्वनिमित्तो न भवति किं तु कठाम्नायत्वनिमित्तः तस्येद-
मित्यधिकारे गोचरणादुजिति विहितस्य वुजश्चरणादुर्माम्नाययोरिष्टः कठेन
प्रोक्तमित्यर्थे वुज्प्रत्ययस्य विधानाभावादिति चेत्सत्यम् । आम्नायार्थवुज्-

प्रत्ययप्रकृतिभूतकठशब्दे प्रोक्तार्थप्रत्यया*र्थस्याप्यन्तर्भावो ऽस्ति । तच्च कठ-
शब्दस्य कठप्रोक्तशाखाध्येतृवचनत्वात् । अन्यथा कठशब्दस्य चरणवाचि-
त्वाभावेन ततश्चरणलक्षणवुञ्जनुत्पत्तिप्रसङ्गात् । शाखासंबन्धनिमित्तकः खलु
चरणशब्दः । कथं कठशब्दः कठप्रोक्तशाखाध्येतृषु वर्तत इति चेत् । इत्थम् ।
कठशब्दात्कठेन प्रोक्तमित्यर्थे कलापिवैशम्पायनान्तेवासिभ्यश्चेति सूत्रेण वैश-
म्पायनान्तेवासिलक्षणे णिनिप्रत्यये तस्य कठचरकालुगिति लुकि पुनरपि कठे-
त्येवरूपे स्थिते ततः कठप्रोक्तां शाखामधीयत इत्यर्थे प्राग्दीव्यतीये अण्प्र-
त्यये तस्यापि प्रोक्तालुगिति लुकि सति कठशब्द एव लुप्रोक्ताध्येतृप्रत्यय-
द्वयः (कठप्रोक्तशाखाध्येतृपुरुषवाची) तच्च कठप्रोक्तशाखायां प्रोक्तप्रत्ययलोप-
मात्रेण कठशब्दो न प्रयोज्यः किं तु प्रत्ययद्वयलोपेन तदध्येतृपुरुषेष्वेव प्रयो-
ज्यः छन्दोब्राह्मणानि च तद्विषयाणीति सूत्रेण प्रोक्तप्रत्ययान्तानि छन्दांसि
ब्राह्मणानि चाध्येतृवेदितृविषयप्रत्ययोत्पादनेनाध्येतृवेदितृविषयाण्येव प्रयो-
ज्यानीति नियमितत्वात् । अतः काठकशब्दार्थे कठप्रोक्तस्यान्तर्भावात् केव-
लप्रोक्तप्रत्ययान्तस्य च कठशब्दस्य शाखाविद्ययोः प्रयोगानहंत्वात्कठशाखा-
ध्येतृपुरुषाम्नायवाचिनः काठकशब्दस्य भवानीपतिशब्दस्य भवइव कठप्रो-
क्तशाखायां वस्तुतः पर्यवसानाच्च काठकशब्दः कठप्रोक्तत्वनिमित्तकत्वेन व्य-
वहृत इति न दोषः ।

३६६ । १२

ग्रन्थसंबन्धाद्विद्यायां च वृत्तिसंभव इति । न च विनिगम-
नाविरहः । एकस्यां शाखायां मुख्यवृत्तस्य बह्वीषु विद्यासु लक्षणाभ्युपगमे
शक्तिकल्पनालाघवस्य विनिगमकत्वात् । उक्तं हि ।

शाखया ह्येकया योगाद्बहुकर्मावबोधनम् ।

युज्यते कर्मनानात्वं नैकशाखापलक्षणम् ॥ इति ।

ननु विद्यासु काठकशब्दः कठधर्मत्वनिमित्तो ऽस्तु चरणाद्धर्माम्नाय-
योरित्यनुशासनादतो मुख्यवृत्तिसंभवे लक्षणा न कल्पनीयेति काठकवाजस-
नेयकतैत्तिरीयकादिशब्दैर्विद्यानां कठवाजसनेयितैत्तिरीयादिपुरुषधर्मस्य प्रती-
तेस्तासां भेदः स्यादित्याशङ्क्याह अङ्गीकृत्यापीति । अपिशब्देनोक्तयुक्ति-

रसार्थचिकी । केवलप्रोक्तप्रत्ययान्तया याज्ञवल्क्यादिसमाख्यया त्रिद्याभेद-
सिद्धेः । छन्दोब्रह्मणानीति सूचे छन्दोग्रहणे सिद्धे पुनर्ब्राह्मणग्रहणस्य चिर-
न्तनवृषिप्रोक्तब्राह्मणप्रत्यायनार्थत्वेनाचिरजातयाज्ञवल्क्यादिप्रोक्तब्राह्मणविष-
याणां प्रोक्तप्रत्ययान्तानामध्येतृवेदितृविषयत्वनियमाभावादिति सूचयति ।
शाखान्तराधिकरणेनेति । प्रौढ्या ऽभ्युपगते ऐकशास्त्र्यपक्षे पौनरुक्त्यशङ्का ।
सैद्धान्तिके शास्त्रभेदपक्षे ऽप्येवं योजना । स्वशाखापयुक्तमपि शास्त्रान्तरे
चिन्तितं यत्स्वाभिमतं तदिह न चिन्त्यते । यथा न्यायशास्त्रे चिन्तितं
कर्मानुमानादि यथा च पूर्वतन्त्रे चिन्तितम् अग्निहोषवाक्यार्थादि । अतः
शाखान्तराधिकरणन्यायो ऽपि स्वाभिमत एव तत्र चिन्तितः । अतस्त-
द्विन्तने पौनरुक्त्यमिति* ॥

उपसंहारो ऽर्थाभेदाद्विशेषवत्समाने च ॥ ५ ॥

४०० । ६

अन्ये ऽपि पक्षा इति । प्रथमे काण्डे अष्टौ पक्षा विचारिताः ।
तत्र प्रथमपञ्चमसप्तमाष्टमपक्षा इह लिखिताः । वैयर्थ्यदोषत्रयाभ्यां प्रथमपञ्च-
मपक्षौ दूषयित्वा सप्तमपक्षं दूषयति अतिदेशस्य चेति । अखण्डकरणोप-
कारः समस्तप्रकृताङ्गजन्यदृष्टाऽदृष्टोपकारद्वारा प्रधानस्य फलजननसामर्थ्या-
द्वोधनम् । तस्य प्रकृतौ कृत्प्रस्य विकृत्यपेक्षितस्य विकृतावतिदेशो भवन्
तत्तदुपकाररूपजनकाङ्गरूपपदार्थान् विनोपकारासंभवात्प्राकृतसकलपदार्थवि-
शिष्टविषयो भवतीत्यर्थः । ननु सामान्यतः प्रवृत्तो भवत्वतिदेशस्तस्यैवाज्य-
भागविषयेण विशेषशास्त्रेणोपसंहारः किं न स्यात् । लुप्तद्वारप्रत्याम्नातप्रति-
षिद्धव्यतिरिक्तपदार्थोपसंहारवत् । उच्यते । सामान्यतो ऽतिदेशशास्त्रं कल्प-
यित्वा तस्य विशेषशास्त्रेणोपसंहारणस्य यदाज्यभागमात्रानुष्ठानफलमिष्यते
तत् कृत्प्राद्विशेषशास्त्रत एव भवतीति किं चोदककल्पनया । अथोच्येत
अवैयर्थ्याय प्राकृतसकलाङ्गविषयमेवातिदेशशास्त्रं कल्प्यतइति । तत्रेदं दूष-
णमुत्तमतिदेशस्य चेति ।

उपकारावच्छेद एवेति । अखण्डोपकारस्याज्यभागातिरिक्ताङ्गेभ्यो
ऽवच्छिदाज्यभागयोरेवावस्थापनम् उपकारावच्छेदः । कथमयमाज्यभागविधा-

नतो लभ्यत इति चेत् । इत्थम् । गृहमेधीयस्येतिकर्तव्यताकाङ्क्षस्य प्रत्यक्षश्रुत-
 कृप्रोपकाराज्यभागसंयोजनाया निराकाङ्क्षतापादनेन तदाकाङ्क्षामूलकचोदकक-
 ल्पनाप्रतिबन्धस्य द्वारा गृहमेधीयस्य प्रकृतिराहित्यरूपाऽपूर्वतासिद्ध्यर्थमिद-
 माज्यभागविधानमिति चोदकसंभवत्प्राप्तिकयोः पुनर्विधानसामर्थ्यात्कल्प्यते ।
 ततश्च ताभ्यामेवाखण्डोपाधिसिद्धिरित्यपि कल्प्यते । न चेवं सांयहण्यादीना-
 मप्यामनहोमादिनैवाखण्डोपकारः सिध्येदिति विकृतिषु यत्किञ्चिद्वैशेषिका-
 ङ्गश्रवणे सति प्राकृताङ्गातिदेशो न स्यादिति वाच्यम् । उपकारद्वारा भवन्ती
 हि पदार्थेष्वकाङ्क्षा प्रथमं कृप्रोपकारेष्वेव भवति प्रकृतिः कृप्रोपकारपदार्था-
 दर्शनादकृप्रोपकारानपि सन्निध्यान्नातान् गृहीत्वा तत्तत्पदार्थसामर्थ्यानुसा-
 रित्या दृष्टादृष्टोपकारकल्पनया निर्वृणोति । विकृतिस्तु कृप्रोपकारप्राकृतपदा-
 र्थसतां पश्यन्ती सन्निध्यान्नातामनहोमादीनकृप्रोपकारान्विहाय कृप्रोपका-
 रान् प्राकृतपदार्थानेवातिदेशप्राप्यान् प्रथमं गृह्णाति ततो निराकाङ्क्षापि सांय-
 हण्यादिविकृतिरान्नायवैयर्थ्यपरिहारायामनहोमादीनपि गृह्णातीति भवति
 विकृतिष्वतिदेशः । उक्तं हि ।

कृप्रोपकारसाकाङ्क्षाः प्रथमं प्राकृतेः सह ।

संब्रध्यन्ते समीपस्थं विकाराः प्रोक्ष्य*चोदिनम् ॥ इति ।

गृहमेधीयस्य तु सन्निधौ कृप्रोपकारावाज्यभागो श्रुताविति तयोः
 प्रथमं यद्व्यवहारे सति तत एवोपकारशान्तिः कल्प्यते । अन्यथा पुनरुपश्रवणवै-
 यर्थ्यापत्तेरिति विशेषः ।

४०१ । १४

अशक्तेः प्रथमाधिकरणे निरस्तत्वादिति । न च परशाखाध्य-
 यनाभाषप्रयुक्ताशक्तेस्तत्र निरासे ऽप्यनन्तशाखान्नातगुण्येयतापरिच्छेदाशक्तिर्न
 निरस्तेति वाच्यम् । सर्वज्ञैर्महर्षिभिः प्रणीतेषु कल्पसूत्रेषु कर्मणामङ्गेष्वेव
 ब्राह्मवाविष्ठादिषु विद्याकल्पेषूपसन्नानां गुण्येयतापि निर्धारितेति तेभ्यस्त-
 त्परिच्छेदसंभवात् ।

प्राप्तयोः† पुनर्वचनादिति । प्राप्तयोः संभवत्प्राप्तिकयोरित्यर्थः । चो-
 दकप्रवृत्त्यभावात्पूर्वपक्षगतपरिसंख्यापक्षो ऽपि व्युदस्त इति तस्मिन् पक्षे चो-

दकप्रवृत्तिरस्तीत्यष्टमपक्षो ऽपि परिसंख्यापक्ष एव । आज्यभागानिरिक्ताङ्गवर्जन-
रूपस्य परिसंख्याशब्दार्थस्य तथापि सत्त्वात् । तथापि पञ्चमपक्षे शाब्दी परि-
संख्या तथाज्यभागयागविधेस्तदितरयागपरिवर्जने लक्षणाभ्युपगमात् । अत
एव सा परिसंख्या चिदोषेत्युक्तम् । अष्टमपक्षे त्वार्थो परिसंख्येति विशेषः ।
न च विद्यास्वपि शाखान्तरतः संभवत्प्रांप्रिकानां गुणानां पुनः अवयवमस्ति
तद्गुणान्तरपरिवर्जनफलकं स्यादिति वाच्यम् । तस्य गुणोपसंहारार्थविद्ये-
क्यप्रत्यभिज्ञानार्थत्वेनान्यथासिद्धत्वादिति भावः । आज्यभागतदितराङ्गसा-
ध्योपकारे अतिदेशप्राप्ते इत्युचोपकारस्तोमे ऽतिदेशप्राप्ते इति क्व चित्पाठः ।
तच्च मूलगतपिण्डशब्दव्याख्यानार्थः स्तोमशब्दस्तदङ्गजन्यदृष्टादृष्टोपकारसमु-
दायार्थः । उपकारावच्छेद इत्यत्र तज्जन्यस्य फलजननसामर्थ्योद्बोधनरूप-
स्याखण्डोपकारस्यैवाज्यभागमाचजन्यत्वेनावच्छेदः न तु दृष्टादृष्टोपकारस-
मुदायस्याङ्गान्तरजन्यदृष्टोपकाराणामाज्यभागजन्यत्वासंभवात्प्राप्ते* पुनर्वि-
धानमेव बलवद्वाचकमिति तच्च नास्तीति† भावः‡ ।

अन्यथात्वं शब्दादिति चेन्नाविशेषात् ॥ ६ ॥

४०२ । ३

प्रजापतिः कर्मज्ञानाधिकृतः पुरुष इति । वक्ष्यमाणवागादिवृ-
त्तिरूपाणां प्रजानामपत्यानां पतिरीश्वरस्तत्तत्कार्येषु नियोजने समर्थः कर्म-
ज्ञानेषु लौकिकवेदिकेष्वधिकृतः पुरुषः क्षेत्रज्ञः कर्मज्ञानानि हीन्दियपा-
टवसापेक्षाणि तदपत्यानीन्द्रियवृत्तय इति । यद्यपि तदपत्यानीन्द्रिया-
णीति व्याख्यातुं युक्तं ते ह वाचमूचुरित्याद्युपरितनसंदर्भे तदपत्यरूपेषु
देवेषु वागाटीनामेव ह्यनुप्रवेश उक्तः न तु तद्वृत्तीनां बृहदारण्यकभाष्ये
ऽपि तथैव व्याख्यातं सान्विकवृत्त्या संपन्ना देवास्तामसवृत्तिप्रधाना असुरा
इति टीकाया अपि तथैव स्वारस्यम् । तथाप्युद्भवाभिभवरूपस्पष्टैर्द्वैतिश्रद्धा-
न्दोग्यगतसंगमोक्तिश्च परस्परभिन्नासु वृत्तिष्वेव सङ्गच्छतइत्येवं व्याख्या-
तम् । छान्दोग्यभाष्ये ऽप्येवमेव व्याख्यातम् । प्रजापतिः कर्मज्ञानाधिकृतः
पुरुषः तस्य शास्त्रीयाः स्वाभाविक्यश्च करणवृत्तयो विरुद्धास्तदपत्यानीव
तदुद्भवत्वादिति । वृत्तिवृत्तिमदभेदविषयता न व्याख्यानयोः परस्परविरोधः ।

* प्राप्ते इति २ पु. पा. ।

† तच्छात्र नास्तीति २ पु. पा. ।

‡ अत्र द्वितीयम् उपसंहाराधिकरणं पूर्णम् ।

अविध्यत्सन्निति । विषयासङ्गरूपदोषेण पाप्मना वेदुमेच्छ*न्नित्यर्थः ।
 व्यध ताडनइति धातोः सन्प्रत्ययान्तस्य लङि रूपम् । न विद्याभेद-
 कमिति । उद्गातृशब्दस्योद्गीथे लक्षणायामुभयत्रापि विद्येक्यं भवतीत्यर्थः ।
 उद्गीथ उद्गानक्रियेत्यभिप्रेत्य टीकायां लक्षणोक्ता । यद्युद्गीथावयव उँकार
 इति व्यवहाराद्गीयमानवर्णसमुदायरूपं द्वितीया भक्तिरुद्गीथस्तदा सौकर्याति-
 शयेन कर्मणः कर्तृत्वविवक्षयोद्गातृशब्द उद्गीथस्य वाचक इत्यपि समर्थ-
 यितुं शक्यम् । उँकारस्येत्यस्य षष्ठ्यन्तस्याकाङ्क्षापूरणार्थं कृत्वेति शेषाध्याहारे
 ऽपि तथा हीत्यपिमयन्येन नान्वय इत्याशङ्क्य कृत्वेत्यन्तं भाष्यप्रतीकोपा-
 दानमित्याह एतच्चेति । यस्य यजमानस्येति । के वितु हविरिति द्वि-
 तीयान्तम् अभिरभागे इत्यभेर्लक्षणे कर्मप्रवचनीययुक्ते द्वितीयेत्येवमवान्त-
 रवाक्यभेदं विना व्याचक्षते पुरस्तादित्येतच्च पूर्वस्यां दिशीति व्याचक्षते ।
 निरुपं हविरभ्युदेति ज्ञायते देवतार्थमसंकल्पितस्य यजमानद्रव्यमाचस्य
 हविष्ठाभावात् । एवं च यद्यपि सिद्धरूपं यजमानद्रव्यमाचम् अनाविष्ट्रव्यापारं
 चन्द्रोदयीयलक्षणत्वेन न विशेषणत्वेन निवेशयितुं शक्यं तथा ऽपि हविः-
 पदात् प्रतीतस्य सङ्कल्पमाचस्य विशेषणतोपपत्तो न पदान्तरप्रतीतः शक-
 टानीताद्रीहिराशेः पुरोडाशार्थैकदेशग्रहणलक्षणो निर्वापो ऽपि निवेशनीयः ।
 अनाकाङ्क्षितोद्देश्यविशेषणविवक्षायां वाक्यभेदापत्तेरिति भावः । दात्रग्न्या-
 दिदेवताभ्यो निर्वपेदिति । दात्रग्न्यादिदेवता उद्दिश्य यजेतेत्यर्थः ।
 अभितः सन्निधाविति ।

यमुपक्रान्तदर्शमभि उदितश्चन्द्रः स यजमानो ऽभ्युदित इत्यपि व्याचष्टे
 ४०३ । २० दर्शलोपे त्विति । नन्वकालोपक्रान्तस्य दर्शस्य लोपो ऽस्तु तावता नैमित्तिकं
 कर्म कृत्वा किमित्युपरन्तव्यम् । सिद्धान्तइव पूर्वपक्षे ऽपि मुख्यकाले दर्शकर्तृ-
 व्यताया (आवश्यकत्वाद्वाक्यान्तरेण)† दर्शितत्वाच्च । एवं हि तद्यदि बिभिया-
 दभि मोदेष्यतीति महाराचे हवींषि निर्वपेत् फलीकृतैस्तण्डुलेरुपासीतादुँ दधि
 हविरातञ्जुनाथे निदध्याददुँ न यद्यभ्युदियातेनातञ्च्य प्रचरेद्यदि नान्येद्युस्तेन
 ब्राह्मणं भोजयेदिति । अस्यार्थः । यः प्रवृत्तदर्शतन्त्रो यजमानः किमद्य
 चतुर्दश्यममावास्याभ्रान्त्या दर्शः प्रारब्धः किं चन्द्रमा अभ्युदेष्यतीति शङ्क-

या भयं * प्राप्नुयात् स महत्यामेव रात्रौ हविर्निरुप्यावहत्य फलीकृत्योदीक्ष-
माण आसीत् सायंदोहसंपादितं च दधि द्विधा विभज्य तदर्थं मुख्यकाले
करिष्यमाणस्य दर्शस्यार्थं तत्पूर्वदिनसायंदोहं संपाद्य दध्यातञ्जनाय निद-
ध्यादर्धान्तरं तदर्थं न निदध्यात्किं तु पूर्ववदेव स्थापयेत् । एवं कृते यद्य-
भ्युदयः स्यात्तदा मुख्यकाले दर्शप्रारम्भानन्तरमातञ्जनार्थं निहितेनार्धेन दध्ना
सायं दुग्धे पयस्यातञ्जनं कृत्वा दध्युत्पाद्यान्येदुर्दधियागं निर्वर्तयेद् यदि
नाभ्युदयस्तदानीमातञ्जनार्थं निहितादर्धादन्येनार्धेन दर्शनिर्वृतेस्तदर्थं
दध्युत्पादनाऽनपेक्षणेनातञ्जनार्थं निहितमर्धं ब्राह्मणभोजनेन प्रतिपादये-
दिति । तदेतदातञ्जनाभ्यासदर्शनं सिद्धान्तलिङ्गत्वेन वर्णितम् । यदि कर्मा-
न्तरमभ्युदयेष्टिः स्यात्तदा पशुकामेष्टाविव दधिशृतयोरधिकरणत्वेन प्रणीता-
कार्ये विधानादुपादेयत्वेन च प्रकृतग्रहणप्रमाणाभावान्नैकिकणश्च दधि पयसि
च अरण्यं कृत्वा सायंदोहेनाकालकृतेनापि प्रायश्चित्तनिर्हृतकालापराधदोषेण
मुख्यकाले दर्शः कर्तव्यो न दध्यन्तरमुत्पाद्यम् । यद्यकाले प्रक्रान्तमेव दर्श-
कर्म देवताविकारयुक्तं सदभ्युदयेष्टिः स्यात्तदा तदर्थं कृतेन दध्ना तस्यैवानुष्टि-
तत्वान्मुख्यकालकर्तव्यदर्शार्थमवश्यं दध्यन्तरमुत्पाद्यमित्यर्थवदातञ्जनम् ।
तथाऽमुख्यकालकृतसायंदोहार्थेनैवातञ्जनं कार्यमित्येतावान् विशेषो विधीय-
तइति । अथ सिद्धान्तलिङ्गतयोपन्यस्तेनातञ्जनाभ्यासेन मुख्यकाले दर्शकर्त-
व्यता ऽपि ज्ञाप्यतइति स्पष्टमेव । पूर्वपक्षिणा ऽप्यकालोपक्रान्तं दर्शं त्यक्त्वा
नैमित्तिकं कृत्वा पुनर्दर्शः समारम्भणीय इति सिद्धान्तिवदेव मन्यमानेन
पुनरारब्धदर्शप्रयोगाद्बृहिकालकृतस्य दध्नो मुख्यकालकर्तव्यदर्शाऽनर्हत्वेना-
तञ्जनाभ्यासो ऽभ्युदितेष्टिः कर्मान्तरत्वे ऽप्युपपद्यतइति तस्य सिद्धान्तलिङ्ग-
त्वमेवापहूयते न तु मुख्यकालकर्तव्यदर्शकालज्ञापकत्वम् । सिद्धान्तिना
त्वकालोपक्रमदोषस्य पूर्वपक्षे नैमित्तिकेन कर्मान्तरेण निर्हृतत्वादकालोपक्रा-
न्त एव दर्शो मुख्यकालोपक्रान्त एव दर्शो मुख्यकाले समापनीयः न तु मुख्य-
काले पुनर्दर्शः समारम्भणीय इत्यापाद्य तस्यातञ्जनाभ्यासलिङ्गानुपपत्तिः
समर्थ्यते । अमावास्यायामेवेत्यादिटीकायन्यो ऽपि पूर्वपक्षसिद्धान्तसाधार-
ण्येन निमित्ताधिकारस्य कर्मान्तरस्य विकृतदर्शप्रयोगस्य वा समीप्यनन्तरं

मुख्यकाले दर्शः कर्तव्य इत्येतत्पर एव स्वरसतः प्रतिभाति न सिद्धान्त-
कोटिप्रयोजनप्रदर्शनपरः पूर्वपक्षकोटिप्रयोजनप्रदर्शनाभावात्तदहरेव वेद्युद्धर-
णादि कृत्वेत्येतदातञ्चनाभ्यासलिङ्गसमर्थनार्थं पूर्वपक्षानुसारेण पूर्वपक्षे ऽपि
योजयितुं शक्यम् । अथ वा ऽमावास्यायामेवेत्यादिटीकायन्त्रः सिद्धान्तको-
टावनुष्ठानप्रकारमात्रस्य प्रदर्शनपरः न तु पूर्वपक्षे मुख्यकालकर्तव्यो दर्शो
नास्तीति तद्व्यावृत्तसिद्धान्तकोटिफलप्रदर्शनपरः । पूर्वपक्षे आतञ्चनाभ्यास-
लिङ्गानुपपत्तिं समर्थयमानेन सिद्धान्तिना पूर्वपक्षे ऽपि मुख्यकाले दर्शयागा-
नुष्ठानस्य दर्शितत्वाद् दर्शस्तु लुप्यते कालापराधादिति पूर्वपक्षोपसंहारटी-
कायन्त्रो ऽप्यातञ्चनाभ्यासलिङ्गसमर्थनप्रवृत्तपूर्वपक्ष्याशयानुसारेण कालोपक्रा-
न्तदर्शप्रयोगमात्रलोपपरः कालापराधादिति हेतुक्तेः । तस्मादकालोपक्रान्तद-
र्शप्रयोगं त्यक्त्वा संकल्पप्रभृति कर्मान्तरं पूर्वपक्षे कर्तव्यं सिद्धान्ते त्वका-
लोपक्रान्तदर्शप्रयोग एव देवतान्तरसंयोजनरूपधिकारयुक्तः संपादनीय
इत्येष पूर्वपक्षसिद्धान्तयोः प्रयोजनभेदो वक्तुमुचित इति चेत् । उच्यते ।
अकालोपक्रमदोषेण तस्याममावास्यायां सर्वात्मना दर्शो लुप्तः । मध्यमादि-
षाक्योर्विहितं कर्मान्तरं तु लुप्तस्य प्रत्याम्नायरूपम् । अतो यथा स प्रत्यामने-
त्स्थानादित्यधिकरणपूर्वपक्षे यस्योभयं हविरातिमार्च्छति ऐन्द्रं पञ्चशराव-
मोदनं निर्बपेदिति दधिशृतरूपसान्नाय्यनाशे निमित्ते विधीयमानो दर्श-
ष्टितः कर्मान्तररूपः पञ्चशरावयागो दर्शेष्टेष्ट्विर्नाशेन लोपान्तत्प्रत्याम्नाय
इति तदधिकरणपूर्वपक्षे दर्शेष्टिलोपः । एवमभ्युदयनिमित्ते ऽपीति कैश्चिदे-
कदेशिभिः पूर्वपक्षे प्रयोजनमुक्तं भविष्यति तदनुवादो ऽयमिति न दोषः ।

४०४ । ६

येमध्यमादिवाक्यैर्देवतान्तरं विधिति । अथ पूर्वकर्मणि देव-
तान्तरविधानं न विवक्षितं तस्योत्पत्तिशिष्टगुणावरोधपरिहाराय देवता-
पनयविधिप्रवृत्तिसापेक्षत्वेन परस्पराश्रयापत्तेः किं तु येमध्यमादिवाक्ये-
र्यदि पूर्वकर्मणि देवतान्तरविधिः यदि वा देवतान्तरविशिष्टकर्मान्तरविधिः
पक्षद्वये ऽपि देवतान्तरविधिरविप्रतिपन्न इत्येतावद्विद्वितम् । एतावता तत्स-
जातीयानां देवतानां बुद्धिस्थतोक्ता । तत्प्रतियोगिनीनामित्यनेनाप्येक-
हविःसंबन्धित्वेन तत्प्रतिद्वन्द्वित्वं न विवक्षितं परस्पराश्रयतादवस्थापत्तेः

किं तु साजात्येन तत्सम्बन्धित्वमात्रम् । अथ वा तदुल्लेखितशब्देः प्रकृतदर्शहविषां प्रत्यभिज्ञानानेषामेव देवतान्तरविधानं येमध्यमादिवाक्यैः क्रियत इति तावत्प्रतिभाति तच्च तेषां पूर्वदेवतापनयमन्तरेण नोपपद्यत- इति विमर्शोपस्थितदार्शिकहविषां देवतान्तरविधानं चेद्या वाक्यस्यान्यतः प्राप्तिमत्प्रतीयमानार्थतया ऽर्थान्तरपर्यवसानापेक्षस्य दार्शिकहविषां पूर्वदेवता-भ्यो विभागो ऽर्थ इति निर्णयहेतुत्वेन विवक्षितम् । अत एव विभागविषयेषु सामर्थ्यलब्धहविष्यविशेषणावश्यम्भावात्तुल्यत्वस्यापि विवक्षायां वाक्यभेदा-पत्तिर्वक्ष्यते हविर्मात्रं विभागविषय इत्यादिना । पूर्वव्याख्याने तु यद्यपि हविषं न श्रुतं तथापि तदुल्लेखानां हवीरूपेणैव देवतासम्बन्धित्वं न स्वरू-पेणेति हविषं तावदश्रुतमपि यस्य हविर्निरूपितमित्यत्र सन्निहितमवश्यं विव-क्षणीयम् । अतस्तदुल्लेखस्यापि विवक्षायां वाक्यभेदापत्तिरिति योज्यम् ।

ननु श्रुतत्वे ऽप्युद्देश्यविशेषणस्य ग्रहेकत्वस्याविवक्षा तृतीये निर्णीता तेनैव न्यायेनोभयत्वस्याविवक्षा सिद्धा कथं पूर्वपक्ष इत्याशङ्क्याह हविर्वदि-ति । आर्तिमार्च्छतीत्युद्देश्याय निमित्तभूताया नाशप्राप्तेर्हविर्विशेषण सिद्धान्ते ऽपि विवक्षितमङ्गीक्रियते पदान्तरोपगतत्वेन ग्रहेकत्ववैलक्षण्येदुभयत्वमपि तत एव विवक्षितमस्त्विति भावः ।

विशिष्टोद्देशे वाक्यभेदं विवृणोति हविरार्ताविति । ननु विशि-ष्टोद्देशो नाम द्वित्वविशिष्टहविरार्तेर्निमित्ततयोद्देशः । तत्र वाक्यभेदं प्रति-क्षाया कथं हविरुभयत्वयोर्विशेषणविशेष्यभावं विना स्वातन्त्र्येणार्थ-न्वये वाक्यभेदः प्रदर्श्यते । उच्यते । नामपदानां परस्परमसंबद्धानामेवा-ख्यातान्वयो ऽरुणाधिकरणन्यायसिद्धः । अत एव बार्हस्पत्यो नैवारः सप्रदशशरावश्चरुर्भवतीतिविहितायां विकृतीष्टे प्राकृते चतुर्मुष्टिनिर्वापे चोद-कतः प्राप्ते चतुर्भिर्मुष्टिभिः सप्रदशशरावपूरकस्य चरोः संपादयितुमशक्य-त्वेन तत्र संख्यामुष्ट्यन्यतरबाधे कर्तव्ये मुष्टिलोपात्तु संख्यालोपस्तद्गुणत्वा-दिति* सूचेणामुष्टिगुणभूतसंख्याबाधः कार्य इति पूर्वपक्षं कृत्वा न निर्वाप-शेषत्वादिति† सूचेण संख्यामुष्ट्योर्भूयोरपि निर्वापशेषत्वेन तयोर्गुणप्रधान-भावविशेषाभावाच्चरमश्रुतस्य मुष्टरेव बाधः कार्यः । अतश्चतुर्भिर्महा-

४०४ । १६

पात्रेः सप्रदशशरावचरुसंपादनापेक्षितव्रीहनिर्वापः कार्य इति दशमे सिद्धा-
न्तितम् । अतश्चतुरो मुष्टीन्निर्वपतीत्यत्र संख्यामुष्ट्योरिवात्र हविरुभयत्व-
योराल्ल्यातेनेवान्वयो न तूभयत्वस्य हविरन्वयः तथापि कथं वितस्य
हविरन्वयः कल्प्येत यदि तदाकाङ्क्षा स्याद् न त्वसावस्ति हविरार्तिमात्रस्य
निमित्तत्वोपपत्तेः । तस्मात्संख्यामुष्टिन्यायेन हविरुभयत्वयोराल्ल्यातान्वयसिद्धौ
संख्यामुष्ट्युभयविशिष्टनिर्वापविधानेनाऽवाक्यभेदे ऽप्यत्र निमित्तविशेषणयो-
र्दृश्यकोटिनिविष्टयोर्विधेययोरिव क्रियया वशीकार्यत्वाभावेन क्रियायास्ताभ्यां
प्रत्येकसंबन्धनिमित्तो वाक्यभेदो भवतीत्यहविरार्तौ निर्वपेदुभयार्तौ चेति वाक्य-
भेदो दर्शितः । हविरार्तौ निर्वपेदुभयहविरार्तौ चेति क्व चित्पाठः स पाठः
एतावन्तमर्थं मनसि निधाय इति उपरि शङ्कान्तरपरिहारार्थत्वेन योजनीयः ।
अत्रैवं शङ्का । नेह हविरुभयत्वयोरप्यार्थान्वयः किं तु हविरार्तिमार्च्छेदिति
हविरार्तेर्निमित्तत्वबोधनानन्तरं हविरुभयमिति तस्य हविषः संख्यान्वयो
बोध्यते तथाख्याताश्रवणादुभयत्वं हविषैव संबध्यते नीलमुत्पलमित्येव-
त्पलेनेव नैल्यं निमित्तपर्यवसानार्थं हविषः स्वतः संख्याकाङ्क्षाविरहे ऽपि तत्सं-
बन्धबोधनेनैदम्पर्यवृत्तवचनबलात्तत्र तद्बोधः स्यादेवेति । एवमपि वाक्य-
भेदः स्वयं प्रदर्शितयैव रीत्या समापतन्न निवार्य इति परिहारः स्पष्टः ।
तत्र हविरुभयमित्येतावति द्वितीयवाक्ये प्रदर्शनीये प्रथमवाक्यप्राप्तांशानुवाद-
साहित्येनोभयहविरार्तौ निर्वपेदिति द्वितीयवाक्यमुपन्यस्तम् ।

४०४ । १८

वाक्यभेदतादवस्थ्यादिति । आर्तिमार्च्छेदित्येतावता निमित्त-
पर्यवसानात् सा चार्तिर्हविर्विशिष्टेति पृथग्बाधनीयम् । तथा चोभयविशेषणा-
भावे ऽप्यार्तिमार्च्छेदुविरार्तिमार्च्छेदिति वाक्यभेदस्तवदस्य इत्यर्थः ।
सर्वदा सर्वेषामपि यजमानानामन्तर्निश्चितनिमिषितादिनाशसत्त्वान्नाश-
मात्रं न निमित्तम् अनियतत्वाभावादित्यस्ति हविर्विशेषणापेक्षा नैवमुभय-
त्वविशेषणापेक्षा ऽस्तीति परिहारार्थः । तस्मादुभयत्वमविवक्षितमिति ।
श्रुतिगतं तूभयपदं न केवलं दध्न एवार्तिनिमित्तं नापि केवलपयस एवेत्ये-
तदर्थमनुवादमात्रमिति तात्पर्यम् ।

शाब्दिकास्तु द्वित्वस्याविबद्धां नानुमन्यन्ते । यदुक्तं हरिणा ।

एकत्वं वा बहुत्वं वा केषां चिद्विवक्षितम् ।

तद्विजात्यभिधानाय द्वित्वं तु स्याद्विवक्षितम् ॥ इति ।

एतद्वाग्य्यानावसरे हेलाराजेन तथा सति यस्योभयं हविरित्यत्रापि द्वित्वस्य विवक्षायामन्यतरात् नैमित्तिकाभावप्रसङ्ग इत्याशङ्क्य समाहितम् । तत्र द्वित्वमात्रं न श्रुतं किं तु ह्यवयवः समुदायः संख्याया अवयवे तय-
बिति संख्याविशेषयुक्तावयवघटितसमुदायार्थतयप्रत्ययादेशाऽयजन्तत्वादु-
भयशब्दस्य । ततश्चात्रोभयशब्दार्थस्यावयवद्वयारब्धसमुदायस्यैकावयवनाशे
ऽपि नाशान्निमित्तमस्तीत्यन्यतरनाशे ऽपि नैमित्तिकानुष्ठानमुपपद्यत इति ।

द्रव्यमुत्वेनेतीति । इह हि दार्शिकद्रव्याण्यपनीतपूर्वदेवताकानि ४०४ । २३

देवतान्तरसंयोजनसाक्षाद्भाष्यसते अतो मध्यमादिशब्दानां प्रकृतदार्शिक-
द्रव्यपरत्वावश्यंभावात्तन्मुत्वेन दर्शकर्मप्रत्यभिज्ञानं पूर्वोक्तं सिद्धान्तप्रयोजनं
न गमयतीत्यवतारितः ततश्चेति टीकाग्रन्थः शङ्कान्तरपरिहारार्थत्वे-
नापि योजयितुं शक्यः । तत्रेयं शङ्का । कर्मान्तरमिति पूर्वपक्षे भवतु पुन-
र्दर्शानुष्ठानं प्रक्रान्तस्यैव दर्शस्य विकृतप्रयोगे ऽभ्युदयेष्टिरिति सिद्धान्ते दर्श-
स्यानुष्ठितत्वात्किमिति पुनर्दर्शानुष्ठानमिति । तत्रायं परिहारः । अकालोप-
क्रान्तदर्शे नैमित्तिकेन विकृतिप्रयोगेण समापिते ऽपि मुख्यकाले त्वननुष्ठि-
तत्वाच्च पुनस्तदनुष्ठानमिति । पुरोडाशसामर्थ्यादिति । पुरोडाशस्यापूप-
विशेषत्वेन तत्सामर्थ्यादेव तण्डुलादीनां पाकान्तानां प्राप्तिः व्रीहीनवहन्ति
तण्डुलान् पिनाष्टि पिष्टं संयौति पुरोडाशं श्रपयति कपालेषु श्रपयतीत्यादिवि-
धयस्तु कर्तृकरणादुपायनियमार्था इति भावः ।

दध्नस्तन्टुलानामिति । ननु देवतैक्यादृधितण्डुलानां पयस्त- ४०५ । १

ण्डुलानां च प्रदाने साहित्यं सिध्यति न तु पाके । स तु पयसः कुम्भ्यां
भर्जनकपाले ऽन्यत्र वा तण्डुलानामिति भेदेनैव प्राप्नोति । न च दध्-
श्चरुं शृते चरुमिति दधियुक्ततण्डुलानां पयोयुक्ततण्डुलानां च देवता-
संबन्धबोधनात् तण्डुलानां पाककाले तद्युक्तयोर्दधिपयसोरपि सहपाकः
प्राप्नोतीति वाच्यम् । दध्नः पयसश्च सप्रम्योः सहपाकादर्थप्राप्ताधिकरण-
त्वानुवादकतया वक्ष्यमाणत्वेन सप्रमीभ्यां दधिपयःसाहित्येन तण्डुलानां
देवतासंबन्धाभावादिति चेत् । अभ्युदयेष्टिप्रकरणे सह श्रपयतीति वाक्यमस्ति

तेन दधितण्डुलानां पयस्तण्डुलानां च सहपाकसिद्धिरित्याहुः । इयधि-
केति । सान्नाय्यदोहं प्रकृत्य श्रूयते वाग्यतस्मिन्ने दोहयित्वा विस्फुषागन-
न्वारभ्य तूष्णीमुतरा दोहयतीति । तच्च कपिञ्जलन्यायेन तिस्र गवोनरा
गावो न दोग्धव्याः किं तु यावत्यो यजमानस्य गावस्ताः सर्वा दोग्ध-
व्याः नास्येतां राशिं कुमाराश्चन पयसो लभन्तइति वाक्यशेषात् । न
चात्र कुमाराणामदृष्टार्थः पयोनिषेधः । दृष्टार्थत्वे संभवत्यदृष्टार्थकल्पना-
ऽनुपपत्तेः । अथार्थेन चनेत्यनेनापि कृत्स्नस्य यजमानपयसो देवतार्थत्वेन
विनियोगप्रतीतिश्चेति उत्तरासु न यावत्स्वपूर्वत्वा*दित्येकादशे निर्णी-
तम् । तदर्थो ऽचानुसंहितः । ननु पुरोडाशनिवृत्ताविति । पुरोडाशसा-
मर्थ्याद् लब्धः तदर्थत्वेन च श्रुतः पाकः पुरोडाशनिवृत्तौ निवर्ततेति भावः ।

४०५ । ७

साधनविशेषाश्रितत्वादिति । यथा †ब्रीहीनवहन्तीत्यादिषु श्रुता
अवहननादयो न ब्रीहिप्रयुक्ताः किं त्वपूर्वसाधनरूपसाधनविशेषप्रयुक्ताः । न हि
ते ब्रीहय इति कृत्वा ऽवहन्यन्ते किं तर्हि तण्डुलादिप्रणाडिकया पुरोडाश-
निवर्तनद्वारेण यागाऽपूर्वस्य साधनानीति यवेष्वपि तद्रूपसाम्यात्तेषामव्यवहन-
नादयो भवन्ति तथा पुरोडाशस्य पाको न पुरोडाशप्रयुक्तः किं त्वपूर्वसाध-
नसारूप्यो यस्तद्वृत्तिसाधनताविशेषस्तत्प्रयुक्तः । स च स्थविष्ठादिवाक्यद्वयान्ना-
तेषु तण्डुलेष्वपि समान इति भावः । ननु तण्डुलावस्थायां देवतासंयोजना-
च्चरुत्वस्याभिधानाच्च‡ तण्डुला एव प्रदेया इति प्रधानपेषणवत् पाको ऽपि
निवर्तते प्रदेयद्रव्यमित्यर्थो हि पाकः इह प्रदेयास्तण्डुला विनैव पाकं
सिद्धाः अत एव चिन्नायागद्रव्येभ्यस्तण्डुलेभ्यः पाकनिवृत्तिरुक्ता न्याय-
रत्नमालायां तण्डुलेभ्योर्थलोपेन अपणं विनिवर्ततइति दोहनानन्तरमेव
अपितस्य शतस्य दधश्च कथमपि न पाकप्राप्तिरस्ति । सत्यम् । इह सह
अपयतीति वाक्यादेव पाकस्यापि सिद्धिः । स्यादेतत् । चरुसम्प्रत्यर्थयोरनु-
वादात्वेन तद्विधानप्रयुक्तवाक्यभेदाभावे ऽपि दधि तण्डुलांश्चेद्विश्य पय-
स्तण्डुलांश्चेद्विश्य देवतासंबन्धविधानेन प्रत्युद्देश्यं वाक्यपरिसमाप्त्या वाक्य-
भेदो दुर्निवारः । न च वाच्यं सम्प्रत्यन्तसमभिध्याहारलभ्यं तण्डुलानां दधि-

युक्तत्वं पयोयुक्तत्वं च विधेयमस्तु मा भूत्सप्रम्यर्थस्यानुवाद्यत्वं तथा च सहितस्यैकस्योद्देशान्न वाक्यभेद इति । तथापि साहित्यं देवतासं-
न्धश्चेत्युभयविधाने वाक्यभेदाऽनिवारणादधिपयःसाहित्यस्य विधेयत्वे
सान्नाय्यरहितानां सोमयाजिनामप्यभ्युदयेष्ठिरस्तीति निर्णायकेन सान्नाय्य-
संयोगान्नासन्नयतः स्यादित्यधिकरणेन विरोधप्रसङ्गाच्च । तच्च ह्यसन्न-
यते। दधिपयसोरभावात्सान्नाभ्युदयेष्ठिरिति पूर्वपक्षे दध्नस्तण्डुलानां पयसस्तण्डु-
लानां च प्रत्येकमुद्देश्यत्वेन तत्साहित्यस्याविवक्षितत्वादसन्नयतामपि केव-
लतण्डुलद्रव्यकाभ्युदयेष्ठिः स्यात् । न च चक्षुस्सिद्ध्यर्थं दधिपयसोर्मि-
श्रणापेक्षा अनूद्यमानचक्षुस्त्वस्यानङ्गत्वेन तदभावे वैकल्याभावाद् अप्सु
अपणसंभवाच्चेति व्यवस्थापितम् । एतेन देवतापनये प्रयोगविशेषश्चोद्यत-
इति टीकानुसाराद् द्रव्यद्वयेन देवतया च विशिष्टस्यैकस्य प्रयोगस्य
विधानान्न वाक्यभेद इत्यपि शङ्का निरस्ता । दधिपयसोर्विधेयतायामसन्न-
यतामभ्युदयाभावप्रसङ्गात् प्रयोगस्य प्राप्तया विकारमात्रविधानपर्यवसानेन
वाक्यभेदपरिहारालाभाच्चेत्याशङ्कायां भवतु वा ऽनेकवाक्यकल्पेनाप्रकृताधि-
कारावगमबलादस्यापि न्याय्यत्वादिति टीका प्रवृत्ता । तच्च यदि प्रकृता-
धिकारावगमः प्रकृतदर्शयागानुवृत्तिप्रत्यभिज्ञानं तदा पञ्चशरावयागो ऽपि
विकृतो दर्श एव स्यान्न कर्मान्तरम् । तथा सति पञ्चशरावस्तु द्रव्यायुतेः
प्रतिनिधिः स्यादित्यधिकरणे† यदार्तदोहप्रतिनिधित्वेन दर्शयागएव पञ्चश-
रावद्रव्यविधिः न तु कर्मान्तरविधिरिति पूर्वपक्षे पञ्चशरावौदनस्य द्रव्य-
इन्द्रस्य देवतायाश्च प्रकृतसन्नाय्ययागानुवादेन विधौ वाक्यभेदः स्यादतो
द्रव्यदेवताविशिष्टनैमित्तिककर्मान्तरविधिरिति सिद्धान्तितं तद्विरोधः स्यात्-
थापि प्रकृतप्रत्यभिज्ञानेन वाक्यभेदस्याऽसोऽव्यतापतिरित्याशङ्क्य विशेषितं
द्रव्यद्वारेणेति । अनीतपूर्वदेवतान्तरसंयोजनसापेक्षाणि दार्शिकान्येव तण्डु-
लादीनि गृह्यन्तइत्याकाङ्क्षानुसारेणावगम्यते । किं च यदि विभियादित्यादि-
वाक्ये महाराजे फलीकरणपर्यन्तं कृत्वा पेषणमकृत्वा प्रतीक्षणवचनादपीदं
ज्ञायते । अभ्युदयेष्ट्यामेतएव तण्डुना इन्द्राय प्रदाणे विष्णवे शिपिविष्टाय
चेति । अन्यथा पेषणात्प्रागेव प्रयोगमवस्थाप्य प्रतीक्षणमदृष्टार्थं स्यात् तथा

आतञ्जुनार्थस्य दध्यर्धस्याभ्युदयाभावपक्षे इव तदन्यस्य दध्यर्धस्याभ्युदयपक्षे प्रतिपत्त्यविधानादिदं ज्ञाप्यते* अभ्युदयेष्ट्यां तदेवान्यदर्थं दधीति । अभ्युदयाभावपक्षे दध्यन्तरोत्पादनस्यानपेक्षितत्वादातञ्जुनार्थं दध्यर्धप्रतिपत्त्यपेक्षावदभ्युदयपक्षे तदितरार्थस्य लौकिकदधिसाध्यायामभ्युदयेष्ट्यां दध्यन्तरोत्पादननिर्वर्त्ये मुख्यकालदर्शे चानुपयोगात्प्रतिपत्त्यपेक्षा ऽस्तीति तत्प्रतिपत्तिरप्युपपद्येत । तथा विष्णवे शिपिविष्टाय श्ते चरुमिति शतपदप्रयोगाज्ज्ञायते अभ्युदयेष्ट्यां वैदिकप्रसिद्धया कृत्वा शतशब्दवाच्यः प्रातर्दोह एव पयो न तु लौकिकं पय इति । अन्यथा आदित्यः प्रायणीयः पयसि चरुरित्येव पयःशब्द एव प्रयुज्येतेति । पशुकामेष्टे तु गृहीतशब्दे लौकिकपयसो लक्षणार्थं इति सूचकतैवाक्तं लक्षणार्थं शतश्रुतिरिति । न चेह लक्षणायां कारणमस्ति । एवमिह द्वयैक्यकृता ऽनन्यथासिद्धा प्रत्यभिज्ञेव प्रकृतत्वमाचकृता वाक्यभेददोषभावात् प्रच्यावयितुं न क्षमेति विशेषं सूचयितुं द्वयद्वारेणेत्युक्तम् । एवं च स्थविष्ठादिवाक्यद्वयइव सह अपयतीति वाक्ये ऽपि वाक्यभेदः स च तण्डुलोद्वेगेन प्रत्येकं दध्ना पयसा च सहपाकविधिरित्येवंरूपो वा दधि तण्डुलानां च पयस्तण्डुलानां च सहपाकविधिरित्येवंरूपो वा न भवति असन्नयतो ऽभ्युदयेष्ट्यभावप्रसङ्गात् किं तु दध्युद्वेगेन पयउद्वेगेन च तण्डुलसहपाकविधिः । तेन यत्र दधिपयसो तत्रैवेदं वाक्यद्वयं प्रवर्तत इत्यसन्नयतो ऽप्यभ्युदयेष्टिलाभः एवं चासन्नयतः प्रभूतदधिपयःसहपाकप्रयुक्तायाः पुरोडाशभावनिवृत्तेरभावात्पुरोडाशभावेनैव प्रदेयता चरुशब्दः पाक्षिकानुवादः । दधिपयसोः सप्रमी च स्थविष्ठानामणिष्ठानां च तण्डुलानां देवतासम्बन्धवच्चरुभावो विधेयः । स्थविष्ठाणिष्ठवाक्ययोः प्रत्येकं वाक्यत्रैविध्योपपत्तेः । एवं चरुभावस्याङ्गत्वादेवार्थाच्चरुभावसाधने दधि पयसि च प्रणीताधर्माणां प्राप्तिर्नवमे स्थापिता असन्नायिनामप्सु चरोः अपणं भाष्यकारैरुक्तं च सङ्गच्छते । टीकायां परस्माच्च परः पराच्च वरीयानिति व्युत्पत्तिर्दर्शयिता तत्र पञ्चम्यन्तस्य परशब्दस्य वरशब्दस्य च पूर्ववाक्ये सामगतिपरंपरायां निवेशितस्वरप्राणादिरर्थे इति व्याचष्टे परस्मात्स्वरप्राणादेः परोवराच्च तस्मादेव वरीयान् वरतर इति । परोव-

रीयानित्येकं पदं परोवरीयो हास्य भवति परोवरीयसो ह लोकान् जयतीति
वाक्यशेषात्परशब्दे औत्पत्तिपातेन सिद्धोऽयं शब्द उपन्यस्तार्थविषयः* ॥

व्याप्तेश्च समञ्जसम् ॥ ६ ॥

४०५ । २३

स एवार्थ इति । उद्गीथेन विशेषणरूपं यमर्थे सिद्धवत्कृत्य
विद्याभेदे दर्शितः स एवार्थश्चिन्त्यत इत्यर्थः । उद्गीथभक्तिसंब-
न्धिनः प्रणवस्योपासनाया अधिकारप्रतिपादनमिति । प्रतिपादनं
विधानं तथा चेमित्यक्षरमुद्गीथमुपासीतेत्यत्र उद्गीथभक्त्यवयवोङ्कारकर्मविशि-
ष्टोपासनाविधिरयं सोमेन यजेतेतिवद्विशिष्टविधिरूप उत्पत्तिविधिः स एव
रसानां रसतमः परमः परार्थोऽष्टमो य उद्गीथ इत्यङ्गोङ्कारे रसतमत्वगुण-
विधिः । आपयिता ह वै कामानां भवति य एतदेवं विद्वानक्षरमुद्गीथमुपास्त-
इत्यङ्गाग्रिगुणविधिः । समर्धयिता ह वै कामानां भवति य एतदेवं विद्वान-
क्षरमुपास्त इति तस्मिन् समृद्धिगुणविधिः । आप्रिसमृद्धिगुणविध्यर्थवादश्रुतफ-
लद्वयग्रहणेन कन्येऽधिकारविधिः । आप्त्यादिदृष्टीर्विधातुमिति ।
दृष्टिविषयानायादिगुणान् विधातुमित्यर्थः । उत्पत्तिविधिनेत्र दृष्टिप्राप्तेः । पृथगु-
पासनाविध्यभावादिति । वक्ष्यमाणफलविशिष्टोपासनात्पत्तिविषयत्वेन
स्वतन्त्रोपासनान्तरविध्यभावादित्यर्थः । न चात्र मा भूदयमुत्पत्तिविधिः ।
यथाश्रुतयन्यस्वारस्यानुरोधेनोद्गीथावयवत्वविशिष्टप्रणवरूपपाश्र्वयसमर्पणपरोप-
मस्त्विति वाच्यम् । एकपदश्रुत्योपासनान्वितस्य विधेस्तदतिलङ्घनेन विशेषण-
संक्रान्तिकल्पनाऽनौचित्यात् । अन्यथा सोमेन यजेतेति विधेरप्यधिकारविधि-
लभ्ययागानुवादेन सोमगुणमात्रविधित्वकल्पनाप्रसङ्गादिह रसतमत्वादिगुणवि-
धिषु चिष्यपि विनिगमनाविरहात्तदगुणविशिष्टोपासनाविधित्वस्य कल्पनीय-
तया बहुविशिष्टविधिबहूपासनाविधिकल्पनागौरवप्रसङ्गाच्च । अपि च ।
गोण्या वृत्तेरिति टीकायामध्यासपक्षे गोणी वृत्तिः सिद्धवत्कृत्य व्यवहृता
विशेषणपक्षश्च तस्मिन्नपि पक्षे लक्षणेऽत्र किं न स्यादित्याशङ्क्य तस्मिन् पक्षे
दृष्टिविधिलाभाय गोणी वृत्तिरवश्याश्रयणीयेत्याह ॐकारउद्गीथदृष्टि-
विधौ हीति । सादृश्यलक्षणागर्भा खलु गोणी । ततश्चोद्गीथशब्दस्य ४०५ । ६

* अत्र तृतीयम् अन्यथात्वाधिकारणं पूर्णम् ।

† रसतमगुणोति २ पु. पा. ।

यद्येङ्कारे गौणी वृत्तिराश्रीयेत तदेङ्गीयदृष्टिविषयत्वम् । अमी पिष्टपिण्डाः
सिंहाः क्रियन्तामित्यत्र सिंहाकारमिव साध्यसादृश्यं गृहीत्वा उङ्कारमुङ्गी-
यदृष्टिविषयं कुर्वन्नपासीतेत्यर्थे पर्यवसानं कर्तुं शक्यमिति दृष्टिविधिर्लभ्येत ।
अवयवावयविषयबन्धमूलकलक्षणाश्रयणे तु सा न लभ्यत इति । उङ्गीयदृष्टि-
विषयत्वादोङ्कार उङ्गीय इत्यर्थ इति । गौणवृत्त्याश्रयणे आत्मत्येतद-
क्षरमुङ्गीयमित्यस्यैव तदर्थे लभ्यत इत्यर्थः ।

४०७ । ११

गौण्यां लक्षणीयार्थद्वारा श्रान्तरे शब्दस्य वृत्तेर्व्यवधानमा-
हेति । लक्षणीयार्थो मुख्यार्थसादृश्यम् । ननु भाष्यस्वारस्यान्मुख्यार्थे यत्र-
वृत्तिनिमित्तं तस्यान्यत्रोपेण शब्दस्य वृत्तिर्गौणी वृत्तिरभिमतोति प्रतीयते ।
टीकायामप्यधिकरणोपक्रमे तथैव गौणी वृत्तिर्लक्षिता । इह लक्षणागौण्येः
सन्निकर्षविप्रकर्षप्रदर्शनभाष्यव्याख्यानावसरे मुख्यार्थसादृश्यं लक्षयित्वा तद्-
द्वारेण तद्वत्यर्थान्तरे वृत्तिर्गौणीति लक्षितलक्षणाङ्गुषा सा टीकाकारैराचार्यैश्च
वक्ष्यते किमर्थमिह भाष्यस्वारस्यपरित्यागः । भाष्योक्त आरोप एव हि
प्रकृतोपयोगी प्रसिद्धश्च । तथा हि अध्यासपक्षे नाम्नि ब्रह्मत्वादेरेङ्कारे उङ्गीय-
त्वादेरारोप्योपासना वर्णिता तथोपासना च नाम्नि ब्रह्मशब्दस्य ब्रह्मत्वरो-
पेणेङ्कारे उङ्गीयशब्दस्योङ्गीयत्वरोपेण च वृत्तावेव घटते तस्मादारोपपक्ष
एव प्रकृतोपयोगी । प्रसिद्धश्च स एव लोके वेदे च । लोके तावत् ।

किमसुभिर्गलितैर्जड* मन्यसे मयि निमज्जतु भीमसुतामनः ।

मम किल श्रुतिमाह तदर्थिकां नलमुखेन्दुपरां विबुधः स्मरः ॥ इति ।

अथ नलविरहातुरया दमयन्त्या चन्द्रं प्रत्युपालम्भः क्रियते ।
मृतानां मनश्चन्द्रे लगतीति प्रतिपादयन्ती यत्रास्य पुरुषस्याग्निं वागप्येति
घातं प्राणश्चक्षुरादित्यं मनश्चन्द्रमित्यादिश्रुतिं दृष्ट्वा खलु दमयन्ती मृता
चेदस्या मनः स्वस्मिन् लभं भवेदिति प्रत्याशया मां मारयितुमिच्छसि
सा जडस्य तत्र प्रत्याशा निष्फला यतः सा श्रुतिः नलमुखचन्द्रविषयेति
विबुधो मन्मथो मह्यमुण्डिष्वानिति । एवं श्रुतेश्चन्द्रान्तरविषयत्ववर्णनं
नलमुखे चन्द्रत्वरोपणस्य सगच्छते । एवम्

अचतुर्वेदनो ब्रह्मा द्विबाहुः परो हरिः ।

अभानलोचनः शम्भुर्भगवान् बाढरायणः ॥

इत्यत्रापि बाढरायणे ब्रह्मत्वाद्यारोपे एव चतुर्वेदनत्वादिप्रसिद्ध-
ब्रह्माद्येकैकगुणवैकल्यवर्णनं स्वारस्यमश्नुते । अत्यल्प*मिदमुदाहृतम् ।
सर्वचारोपप्रमाणा एव कार्यसरणयः ।* एवंभूतेष्वारोपेषु सादृश्यं व्यङ्ग्य-
विषयतया कविभिर्विवक्ष्यते न तु गौणवृत्तिविषयतया । अत एव रूपके-
णोपमा व्यज्यतइत्यालङ्कारिकसमयः । तथा वेदे ऽप्यात्मानं रथिनं विद्धि-
शरीरं रथमेव चेत्यादिष्व्वात्मशरीरादिषु रथिरथादिभावारोपः सुप्रसिद्धः ।
अजामेकामित्यादिमन्त्रे प्रकृतावजात्वकल्पना असे वा आदित्यो देवम-
ध्वित्यादावादित्यमण्डले मधुत्वकल्पनेत्यादिकमपि सुप्रसिद्धमेव । इत्थं
वेदे आरोपमूलां शब्दवृत्तिं शरीररूपकविन्यस्तगृहीतेरिति कल्पनोपदेशाच्च
मध्वादिवदविरोध इति च सूचकारो ऽपि स्पष्टमाह । तस्मादिह लक्षित-
लक्षणा रूपा गौणीति व्याख्यातुमशुक्तम् । न च लक्षणागौण्योः सन्निकर्षत्रिप्रकर्ष-
प्रतिपादकव्याख्येयभाष्यमनुसृत्य तथा व्याख्यानं मुख्यार्थसाक्षात्संबन्धमूला
लक्षणा सन्निकृष्टा मुख्यार्थवृत्तिगुणसमानगुणाधिकरणत्वरूपपरम्परासंबन्धमूला
गौणी विप्रकृष्टेत्येवं भाष्यतात्पर्योपपत्तेरिति चेदुच्यते । यथाभाष्यमारोपमूला
गौणीत्येव टीकाकाराणामाचार्याणामप्यभिमतं तदधिकरणोपक्रमटीकातद्व्या-
ख्यानाभ्यां स्पष्टम् । सन्निकर्षत्रिप्रकर्षभाष्यं गौण्यारोपमूला न भवति किं तु
सादृश्यलक्षणामूलेति ये पूर्वमीमांसका वर्णयन्ति तन्मतानुसारेणापि योजयितुं
शक्यमिति वैभवातथा व्याख्यातम् । पूर्वमीमांसकैर्हि तत्सिद्धये टीकायां
यजमानः प्रस्तर इत्यत्र प्रस्तरे यजमानशब्दस्य यजमानत्वारोपेण वृत्तिर्न
भवति किं तु तत्कार्यकरणत्वरूपयजमानसादृश्येनेति महता यत्नेनोपपा-
दितम् । वस्तुतस्तत्रापि यजमानत्वारोपेण वृत्तिरित्येव युक्तमुत्तरम् । बर्हिषः
प्रस्तरं सादयति प्रजा वै बर्हिर्यजमानः प्रस्तरं यजमानमेवायजमानादुत्तरं
करोतीति संदर्भो रोहितेन त्वा ऽग्निर्देवतां गमयत्वित्याहेते वै देवाश्वा
यजमानः प्रस्तरं यदेतैः प्रस्तरं प्रहरति देवाश्चैरेव यजमानं स्वर्गं लोकं
गमयतीति संदर्भश्च संगच्छते । बर्हिष उपरि यत्प्रस्तरस्यासादनं तदेव

यजमानस्यायजमानादुत्तरीकरणमिति वचनं हि बार्हृषि प्रस्तरत्वारोपे प्रस्तरे यजमानत्वारोपे च सत्येव संगच्छते । तथा रोहितेन त्वेत्यादिभिर्मन्त्रैः प्रस्तरस्याहवनीये स्वर्गो लोक आहवनीय इत्यर्थेवादान्तरश्रुतेः प्रहरणं प्रक्षेपणमिति वचनमपि मन्त्रेषु देवाश्वत्वस्य प्रस्तरे यजमानत्वस्याहवनीये स्वर्गत्वस्य चारोपणव संगच्छते । एवं सत्यपि वार्त्तिकदिषु यदारोपप्रच्छादनं तद्वेदप्रामाण्यसंरक्षणव्यसनितया । यद्यपि रुद्रोदनाद्यसदर्थमवलम्ब्य विधेयस्तुतो तात्पर्यवर्णने प्रामाण्यस्य न क्षतिः तथापि

प्रसरं न लभन्ते हि यावत्क्व चन मर्कटाः ।

नाभिद्रवन्ति ते तावत् पिशाचा वा स्वर्गोचरे ॥

इतिन्यायमवलम्ब्य वेदप्रामाण्य*प्रतिषेधकारणं कियतो ऽप्यवकाश-
स्यालाभारोपपक्षः प्रोक्त्या प्रच्छादितः । अलं विस्तरेण ॥

४०७ । १८

सर्वाभेदादन्यत्रेमे ॥ १० ॥

ननु कौषीतकिवाक्यमिति । एवंशब्दः सन्निहितावलम्बन इत्ये-
तावता शाखान्तरोक्तं वसिष्ठादिकं न व्यावर्तयति तस्याप्यनुमानतः सन्नि-
हितत्वेनैवंशब्दपरामर्शनीयत्वादिति शङ्कार्थः । सन्निधापितमैवैवंशब्दः परा-
मृशति न प्रमाणान्तरसन्निधापितमपि । अन्यथा गामानयेत्यत्र गोरिव
प्रत्यक्षोपस्थापितघटस्यापि कर्मतया ऽन्वयप्रसङ्गादिति परिहारार्थः ।
फलविधिपरं इति । तथो य एवैवं विद्यादित्यादि तदमृतो भवति यदमृता
देवा इत्यन्तं तच्च फलवाक्यम् ।

विद्यैक्यद्वारा प्राप्तशाखान्तरीयफलसंबन्धानुवादादिति ।

ननु कौषीतकिशाखायां तदमृतो भवति यदमृता देवा इति प्राणदेवतासा-
युज्यं फलमुक्तम् । शाखान्तरे तु छान्दोग्ये बृहदारण्यके च ज्यैष्ठ्यश्रेष्ठ्यरूप-
फलं तद्बृहदारण्यके स्वानामिति विशेषणाज्ज्ञातिमध्ये वयसा गुणेन
वाधिक्यरूपमेहिकमेव तत्कुतः शाखान्तरीयफलानुवादसंभव इति चेदु-
च्यते । कौषीतकिशाखायामिवास्ति शाखान्तरे ऽप्यनाम्नातवसिष्ठत्वादिगुणा
प्राणविद्या । अत एव भाष्ये कौषीतकिप्रभृतौनामित्युक्तम् । तेषु प्राणदेवता-

सायुज्यं फलमुक्तमस्तीत्याचार्याणामाशयः । ननु छान्दोग्यबृहदारण्यकोक्तज्ये-
ष्ठश्रेष्ठगुणलाभो ऽपि प्राणदेवतासायुजरूप एव तत्सायुज्यस्य तद्गुणान्वय-
रूपत्वाद्वृहदारण्यके ज्येष्ठश्च श्रेष्ठश्च स्वानां भवतीत्येतदनन्तरमपि च येषां
बुभूषति य एवं वेदेति वाक्येनान्येषामपि येषां ज्येष्ठश्च श्रेष्ठश्च भवितुमि-
च्छति तेषामपि ज्येष्ठः श्रेष्ठश्च भवतीति ज्येष्ठश्रेष्ठयोरैहिकामुष्मिकसाधा-
रण्यस्योक्तत्वात् । एवं फलाभेदोपपादनेन* पूर्वपक्षसिद्धान्तयोर्विद्वैक्यसिद्ध्य-
वत्कारयोगात् । तस्मात्फलानुवादेनान्यव्यावृत्तिपरतोक्तिर्युक्तैव । ननु पञ्चाग्नि-
विद्यावैश्वानरविद्यादिफलवाक्येष्वपि एवं श्रूयते तेषामपि शाखान्तरप्राप्त-
लानुवादेनान्यव्यावृत्तिपरता स्यादिति चेत् । अस्तु । पूर्वपक्षिणः का हानिः ।
अथ सैद्धान्तिकन्यायव्युत्पादनेन तेष्वनुपसंहारशङ्कानिरासे भविष्यतीति ।
ननु सत्यमित्यादिटीकायामशब्दस्यापि शाखान्तरीयगुणजातस्य शाब्दान्वयो
युक्तः अव्यभिचारितक्रतुसंबन्धिजुहूपस्यापितस्य क्रतोः पर्णतान्वय-
दर्शनात् तथेहाऽव्यभिचारितवसिष्ठत्वादिगुणसंबन्ध्युपास्यफलोपस्थापितस्य
वसिष्ठत्वादेरन्वयसंभवादित्युक्तमिति प्रतिभाति । तन्न युक्तम् । शब्दोपस्थापि-
तस्यैव शाब्दान्वयनियमात् पर्णतावाक्ये ऽपि न लिङ्गोपस्थापितस्य क्रतोरन्वयः
किं तु जुहूपदलवितस्य । पर्णताया जुह्वाकृतिमाचार्यत्वे वैयर्थ्यं स्यादिति
जुहूपदस्य तद्वति क्रतो लक्षणा स्वीकृता । न चेह कस्य चित्पदस्य शाखा-
न्तरीयगुणजातलक्षणायां किं चित्कारणमस्तीत्याशङ्कां वारयति सत्यमै-
शाब्दं शाब्देनान्वेतीति ।

भवति शाब्दमिति । स्वशाखाम्नातवत्परशाखाम्नातमपि शाब्द-
मेव शाब्दत्वे ऽपि कौषीतकिशाखागतैवंशब्दार्थावगतिसमये शाखान्तरा-
म्नातं गुणजातं शब्देन नोपस्थितं किं तु स्वशाखाम्नातं तत्पूर्वापरानेक-
वाक्यविहितं तदाशब्देनोपस्थितं तदानीमशब्दमपि शब्दमूलप्रतिपत्त्यास्पद-
मेतत्प्रकरणाम्नातगुणत्वेन क्रोडीकृतम् एवंशब्दो गोचरयेदिति चेत् ।
एवं तर्हि शाखान्तराम्नातमपि गुणजातमेतद्विद्यासंबन्धिगुणत्वेन क्रोडीकृतं
स गोचरयतीत्यस्तु प्रधानभूतविद्याघटितप्रकरणानुप्रवेशापेक्षया विद्यानुप्रवेशे

४०८ । ५

* फलभेदाऽनुपपादनेनेति २ पु. पा. ।

† स्वशब्दो नास्ति १ पु. ।

‡ नोपस्थितं चेदिति २ पु. पा. ।

४०८ । ८ लाघवादिति भावः । उपास्यफलप्रत्यभिज्ञानादिति फलप्रत्यभिज्ञानमुपपादितम् । स्यादेतत् । वसिष्ठत्वादीनां* कौषीतकिशाखाम्नातायामुदाहृतप्राणविद्यायामुपसंहारो न युज्यते विरोधात् । तथा हि । वाचो वसिष्ठत्वं वाग्मिनः सङ्ख्यवह्मणजननेन वसुमतासंपादकत्वं चक्षुषः प्रतिष्ठात्वं चक्षुष्मतः समविप्रभूतलादिप्रदर्शनेन प्रतिष्ठासंपादकत्वं श्रोत्रस्य संपत्त्वं वेदशास्त्रतदर्थश्रवणादिसंपादनेन संपत्करत्वं मनस आयतनत्वं स्कन्धनादिविषयत्वज्ञानरूपभोगायतनत्वमिति तत्तद्व्याक्यशेषाद्यनुसारेण स्थितम् । अतो यदहं वसिष्ठो ऽस्मीत्यादेर्यदहं वसुमतासंपादनसमर्थो ऽस्मि त्वं तद्वसिष्ठो ऽसि मत्सामर्थ्यस्य त्वदधीनत्वात्तत्रैतत्सामर्थ्यमित्यादिरर्थः । इदं च प्राणस्य वागादिगततत्कार्यसंपादनसामर्थ्यानिमित्तत्वरूपं वसिष्ठत्वादिकं छान्दोग्यवाजसनेयकगतप्राणविद्यायामुपपद्यते । तयोः प्राणोच्चिक्रमिषायां वागादीनामपि क्रमेण प्रसक्तिवर्णनेन तेषां स्वकार्यकरणसामर्थ्यस्य प्राणाधीनत्वात् । कौषीतकिशाखायां दशमाध्याये यत्प्राणविद्याम्नानं तथापि वसिष्ठत्वादिकमुपपद्यते । तच्च हि यो ह वै ज्येष्ठं च श्रेष्ठं च वेद ज्येष्ठश्च ह वै श्रेष्ठश्च स्वानां भवतीत्यारभ्य छान्दोग्यबृहदारण्यकरीत्येव प्राणस्य ज्येष्ठश्रेष्ठ्यगुणवत्त्वं वागादीनां वसिष्ठत्वादिगुणकत्वं मुख्यप्राणस्य वागादीनां च श्रेष्ठ्यविषयपरस्य त्रिवादेन ब्रह्मसंभोषवर्णनं यस्मिन्नुत्क्रान्ते शरीरेन्द्रियाऽनैवस्थितिः स श्रेष्ठ इति ब्रह्मवचनं तत्परिचिकीर्षया वागादीनामेकैकस्य शरीरादुत्क्रम्य पर्यटनं तदा शरीरस्येन्द्रियाणां च यथापूर्वमवस्थानं प्राणस्योत्क्रमणप्रवृत्ते तेषां त्रिशरणं ततो भीतानां वागादीनां मोत्क्रमीस्त्वन्नः श्रेष्ठ इति मुख्यप्राणं प्रति वचनमित्येतत्सर्वं क्रमेण वर्णितम् । प्राणो वागादिगतवसिष्ठत्वादिगुणसमर्पणमात्रं नेत्तं कौषीतकिशाखायां चतुर्थाध्याये अथातो निःश्रेयसादानमित्यारभ्य या प्राणविद्या ऽऽम्नाता तस्यामुक्तरूपं वसिष्ठत्वादिकं प्राणो नोपपद्यते । तच्च हि प्राणाऽनधीनकार्यत्वं वागादीनामुक्तम् । शरीरमात्रस्य प्राणाधीनस्थितिसंचारादिमत्त्वमुक्तम् । अथातो निःश्रेयसादानं सर्वो वै देवता अहंश्रेयसे विवदमाना अस्माच्छरीरादुच्चक्रमुस्तद्वारुभूतं शिष्ये अथेतद्वाक् प्रविशेश तद्वाचा वदच्छिष्यपव । अथैनमुच्चः प्रविवेश तद्वा-

चावद्वृक्षेषु पश्यच्छिश्येव । अथैनत् श्रोत्रं प्रविवेश तद्वाचा वदच्चक्षुषा पश्यच्छ्रोत्रेण शृण्वत् शिष्ये एव । अथैनन्मनः प्रविवेश तद्वाचा वदच्चक्षुषा पश्यत् श्रोत्रेण शृण्वत् मनसा ध्यायत् शिष्ये एव । अथैनत् प्राणः प्रविवेश तत्तन एव समुत्सृज्यविति । तस्मादुदाहृतकौपीतक्रिशाखाम्नातप्राणविद्यायां वसिष्ठत्वादुपसंहारो न युक्त इति चेदुच्यते । वागादीनामभिवदनमात्रस्य प्राणानधीनत्वोक्ताविति गोष्ठीषु सञ्जवहारजनजननेन वसुमतासंपादकत्वरूपं यद्वसिष्ठत्वम् एवमादिकं शरीरस्थितिसंचारापेक्षं प्राणाधीनमित्येतदिहाप्यनुमतमेवेति वसिष्ठत्वादुपसंहारे न काऽप्यनुपपत्तिः ।

उशब्दोऽप्यर्थ इति । तथो इत्यत्र तथा उ इति द्वे पदे इति भावः । प्राणात्मत्त्रप्राप्त्या प्राणसायुज्यप्राप्या अथ वा कल्पान्तरे प्राणदेवताभावप्राप्या* ॥

आनन्दादयः प्रधानस्य ॥ ११ ॥

४०८ । २१

संग्रहामत्वादय इत्यादेर्यथाविधि व्यवस्थेत्यन्तस्यायमर्थः ।

अक्षिपुर्गोपासनार्थमुपास्यगुणत्वादयो संग्रहामत्वादयो दध्यादिवद्विधेयाः । अतः कालान्तरभाविफलोद्वेग्यकगुणविशिष्टब्रह्मोपासनविधिप्रयुक्तं फलपूर्वमभ्युपगन्तव्यं तत्प्रयुक्ताश्चेति कर्तव्यत्वरूपं धर्माः कर्तव्यत्वेनोपदिष्टस्य कथं कर्तव्यमित्याकाङ्क्षायामित्थं कर्तव्यमित्युपदिश्यमानस्तत्प्रकारविशेषः खल्वितिकर्तव्यता सात्वपूर्वप्रयुक्तेति पूर्वतन्त्रे सप्रमादो व्युत्पादितम् । तदित्थं यद्यपि यागेनऽपूर्वं कृत्वा स्वर्गे भाष्येदिति विधिना यागकर्तव्यताऽप्यवगम्यते तथापि तत्र न प्रकाराकाङ्क्षाऽस्ति किं चिदुद्दिश्य द्रव्यत्यागरूपस्य लौकिकस्य तस्य निश्चातप्रकारत्वात् । न ह्योदनं पचेत्युक्ते कथमिति प्रकारविशेषाकाङ्क्षा जायते जायते तु घृतपूरं पचेत्युक्ते । तथेहाऽपूर्वकर्तव्यताया अनिश्चातप्रकारत्वात्तत्र कथमाकाङ्क्षायां तदितिकर्तव्यतारूपतयोपदिश्यमाना धर्मास्तत्प्रयुक्ता इति तदपूर्वमयतो धर्मानपेक्षत इति लोकतस्तत्परिमाणाऽनवगमाद्यत्र यावतामन्वयस्तावद्विस्तद्वपतीति विध्यनुसारेणावगन्तव्यत्वात् । यथाविधि व्यवस्थेति । एवं चानिश्चातपरिमाणत्वादि-

त्यस्यानिर्ज्ञातपरिमाणधर्मसाध्यत्वादित्यर्थः । अपूर्वबहुत्वाभावेन यथा-
मुत्तानन्वयात् । अथ वा ऽघान्तरापूर्वाभिप्रायं सर्वमिदं वाक्यं योजनीयम् ।
बहुगुणविशिष्टब्रह्मोपासने हि पाठक्रमेण गुणचिन्तनेषु बहुषु जायमानेषु
प्रयाजाद्यपूर्वषट्कहून्यवान्तरापूर्वाणि भवन्ति तत्प्रयुक्ताश्च भवन्ति उपास्य-
फलाः । अङ्गापूर्वाणामपि तदङ्गगुणप्रयोजकत्वातेषामियत्तारूपं परिमाणमनि-
र्ज्ञातं विध्यधीनं निर्ज्ञातमिति यथाविधि व्यवस्था ।

यावन्त्यो भ्रान्तय इति । निर्गुणप्रकरणेषु गुणवेशिष्यान्नास्य
निष्प्रधानभूतनिर्गुणप्रमित्यर्थत्वसिद्धये गुणवेशिष्यांशं त्यक्तुं ज्ञानत्वानन्दत्वा-
दीनामन्यतमगुणवेशिष्यश्रवणे ऽपि विरोधस्कूर्तये प्रकरणान्तराभ्यातगुणोपसं-
हारे कर्तव्ये त्रिनिगमनाविरहान्नानाप्रकरणान्नानात् सर्वगुणोपसंहारः कार्यः ।
न चेवं सगुणप्रकरणान्नातसंयद्वात्मत्वादिगुणानामपि निर्गुणप्रकरणा उपसंहार-
प्रसक्तिः । सच्चिदानन्दत्वानामुपसंहारस्यानृतजडदुःखात्मत्वपरिच्छिन्नत्वाऽना-
त्मत्वभ्रान्तिनिवारणेनेव संयद्वात्मत्वादीनामुपसंहारस्य किञ्चिद्भ्रान्तिनिवर्तनेन
सच्चिदानन्दापरिच्छिन्नप्रत्यगात्मभूतब्रह्मस्वरूपरूपप्रमित्युपयोगित्वाभावादिति
भावः* ॥

४०६ । १३

आध्यानाय प्रयोजनाभावात् ॥ १४ ॥

ब्रह्मस्वभावभूतेति । सत्तादिसामान्यानि घटत्वादिवदुर्मिस्वभा-
वभूतानि अर्थादिपरत्वं तु प्रतियोगिसापेक्षम् अस्वभावभूतमित्यर्थः ।
न सर्वैर्वाक्यैरिन्द्रियादिभ्यः सर्वेभ्यः पुरुषस्य परत्वं शब्दवृत्त्या प्रतिपाद्यते
इन्द्रियादिभ्यो ऽर्थादीनां क्रमेण प्रतिपादनदर्शनात् । न चेकं वृणीते द्वौ
वृणीते त्रीन् वृणीते इत्यत्र त्रयाणां वरणस्य विधानेनार्थसिद्धम् एकस्य
द्वयोश्च वरणमिव पुरुषस्याव्यक्तात्परत्वप्रतिपादनेनार्थादीनामिन्द्रियादिपर-
त्वमर्थसिद्धमनुवदितुं शक्यं तथेहार्थतः सिद्धसंभवात् । तस्मात्तेन तेन
वाक्येनार्थादिपरत्वमपि प्रतिपादनीयमित्यतः सर्वैशं वाक्यानां पुरुषपरत्व-
प्रतिपादनमात्रे तात्पर्यं कल्पयितुं न युक्तमिति भावः । दृष्टप्रयोजने
सम्भवतीति । यद् ग्राम्याणां पशूनां पयसा जुहुयाद् ग्राम्यान् पशून् शुचा

ऽपेयेत् यदारण्यानामारण्यान् जर्तिनयवावा वा जुहुयाद्गवीधुकयवावा वा न
 ग्राम्यान् पशून् हिनस्ति नारण्यान् । अथो खल्वहुरनाहुतिर्वै जर्तिलाश्च
 गवीधुकाश्चेति पयसा ऽग्निहोचं जुहोतीत्यत्र ग्राम्यारण्याशुहिंसाराहित्येन
 प्रशस्तयोरपि जर्तिलगवीधुकयवावोर्वायदपेक्षया ऽपकर्षस्तत्पयो ऽत्यन्तं प्रशस्त-
 मिति पयःप्राशस्त्यप्रतिपादनार्थं जर्तिलगवीधुकयवावोर्विधिसङ्गपार्थवादो न तु
 विधिः । एवमिन्द्रियाद्यपेक्षया उत्तरोत्तरोत्कर्षावधेरव्यक्तादपि परः पुरुष इति
 पुरुषपरत्वप्रतिपादनस्य तात्पर्यम् । इन्द्रियेभ्यः परा ह्यर्था इत्यादिस्तु तत्तत्प-
 रत्वप्रतिपादकसङ्गपस्तच्छेषः पुरुषपरत्वप्रतिपादकपे दृष्टफलार्थत्वे संभवति उपा-
 सनाद्वारकादृष्टार्थत्वायोगात् । भूमपरत्वप्रतिपादनपरायामपि भूमविद्यायां ना-
 माद्युपासनातत्फलश्रवणस्येवाचेन्द्रियाद्युपासनातत्फलश्रवणस्याभावेनावान्तर-
 तात्पर्यकल्पनाऽयोगात् । न च स्मृत्यनुसारेण तत्कल्पनं स्मृतेः सांख्यकल्पितत्व-
 विषयत्वेन श्रुतेरानुमानिकाधिकरणो*क्तन्यायाच्छरीरेन्द्रियादिविषयत्वेन च स्मृ-
 तेः श्रुत्यनुसारित्वाभावात् । आचार्यैर्व्याख्यातेन प्रकारेण स्मृतेः सांख्यकल्पिताहं-
 कारादिविषयत्वाभावे ऽपिश्रुतिकल्पितरथाश्वप्रयहादिविषयत्वादिति भावः† ॥

आत्मगृहीतिरितरबुदुत्तरात् ॥ १६ ॥

४१० । ३

महाभूतसर्गोपसंहारात्पादसंगतिरिति । अथे वक्ष्यमाणे महा-
 भूतसर्गानुपसंहाररूपे पादार्थे अनेकविषयवाक्योदाहरणपूर्वकं विद्याभेदपूर्व-
 पक्षं कृत्वा विद्यासमर्थनेन गुणोपसंहारस्यानिरूपणात्पादसंगतिर्नास्तीति
 यो मन्यते तत्परितोषार्थं वर्णकान्तरमारभत इत्यर्थः । यद्यपि निर्गुणविद्यासु
 गुणोपसंहारमात्रं विचार्य न तु विदोक्तमित्युक्तमाचार्यैः पादारम्भे आन-
 न्दादयः‡ इत्यधिकरणे च निर्गुणविदोक्त्यमनाविष्येव गुणोपसंहारमात्रं चिन्तितं
 तथापि नेतस्मिन्नधिकरणे सगुणविद्याधिकरणेष्विवानेकविषयवाक्यस्य शो-
 ऽस्ति किं प्रथमाध्यायाधिकरणेष्विव कस्य विद्विषयवाक्यस्यार्थविशेषनिर्धार-
 णमात्रं तत्प्रथमाध्यायस्य सङ्गतमिति यो मन्यते तत्परितोषार्थं वर्णका-
 न्तरारम्भ इति तात्पर्यम् । विदोक्त्यगुणोपसंहाराऽनिरूपणादित्यस्य सर्वाभे-
 दाधिकरणादिविषय विदोक्त्यस्यानन्दाधिकरणइवानेकविषयवाक्योदाहरणपूर्वः

* व्या. सू. अ. १ पा. ४ सू. १ ।

† अत्र सप्तमम् आध्यानाधिकरणं पूर्णम् ।

‡ व्या. सू. अ. १ पा. ३ सू. ११ ।

§ व्या. सू. अ. ३ पा. ३ सू. १० ।

४१२ । २ कणुणोपसंहारस्य चानिरूपणादि-व्यर्थः । भिन्नार्थोपक्रमेणेति । आत्मा-
 नात्मसु सतासामान्ययोगेन प्रयुज्यमानः सच्छब्दः सतासामान्यस्यैव वाचकः ।
 विशेष्यं नाभिधा गच्छेत् क्षीणबुद्धिर्विशेषणे इति न्यायात् । सन् घट इत्या-
 दिप्रयोगे तु घटशब्दादिसामानाधिकरण्यादुर्मिपर्यन्तता । न च सदेव
 सोम्येदमित्यत्र धर्मिपर्यन्तपदसामानाधिकरण्यमस्ति । ततः सतोपक्रमाच्छा-
 न्दोग्यवाक्यमात्मोपक्रमाद्व्याख्याद्विन्नार्थमिति विद्याभेद इति पूर्वपक्षयती-
 त्यर्थः । ननु च्छान्दोग्यइति । अस्तिधातोः सतावाचिनः शतृप्रत्ययान्तः
 सन्सब्दः सताविशिष्टधर्मिवाची सता त्वात्ममात्रवृत्तिः प्रपञ्चस्यानिर्वाच्यत्वा-
 दित्याकाशशब्दवदेकव्यक्तिवचन इत्युपक्रमस्यासंदिग्धार्थत्वं शक्यमुपपाद-
 यितुम् । अतो यथा वासः परिधत्तइत्यत्र वासःशब्दस्य त्वविशेषे पर्यव-
 सानमिति संदिग्धार्थस्य क्षौमे पर्यवसानार्थम् एतद्वे सर्वदेवत्यं वासो यत्
 क्षौममित्युपसंहारापेक्षा एवमिह सच्छब्दस्यात्मनि पर्यवसानार्थं नोपसंहारा-
 पेक्षा ऽस्तीति शङ्कार्थः । अभ्युपेत्यापि सच्छब्दस्य सामान्यवाचि-
 त्वमिति । आत्माऽनात्मसाधारण्येन सताविशिष्टमात्रवाचित्वमिह सामा-
 न्यवाचित्वं न तु सतासामान्यवाचित्वम् । आत्मरूपविशेषपर्यवसानोक्तिवि-
 रोधापत्तेः । श्रुतिद्वये ऽपि विद्यैक्यइति । ननु सकलशाखास्वपि निर्गुण-
 विद्येक्यमस्ति तस्मिन् सत्यप्यानन्दबलीप्रतर्दनाख्यायिकाकठबलीमुण्डकादि-
 रूपक्रमभेदो दृश्यते तथेहाप्युपपद्यते कोच विशिष्योपक्रमभेदफलप्रश्नः ।
 उच्यते । सत्यपि सकलशाखाम्नातनिर्गुणविद्येक्ये विशिष्य च्छान्दोग्यवाक्य-
 सनेयकयोर्निर्गुणविद्येक्यमुच्यमानमत्यन्तसादृश्यविशेषकृतं भवितुमर्हति तथा-
 त्यन्तसदृश्योरुपक्रमभेदस्य किं फलमिति प्रश्नः । अनयोरौपसंहारिक-
 प्रत्यग्ब्रह्मेक्यवेदने* परस्परौपकारप्रयुक्तमिह विद्येक्यं विवक्षितं परस्परौप-
 कारश्च सदात्मेपक्रमभेदेनैव भवति नान्यथेत्युपक्रमभेदफलं न्यायसंग्रहे

४१३ । ३ विवरणाचार्यैरुक्तं दर्शयति तद्यथेति । अयमर्थः । तत्त्वमसीत्यत्र तत्त्व-
 म्पदयोः श्रुते सामानाधिकरस्ये वाच्यार्थयोः सर्वज्ञत्वकिञ्चिज्ज्ञत्वादिवि-
 बद्धधर्माक्रान्तयोरभेदयोगेनानुपपत्तेरिति तत्परिहार्थं तत्त्वपदयोर्विबद्धवि-
 शेषांशत्यागेन ब्रह्मजीवस्वरूपमात्रे लक्षणा ऽऽश्रीयते तथा लक्ष्यमाणावपि

ब्रह्मजीवे। भेदेनेव प्रतीयेयातां लक्ष्यकोट्यननुप्रविष्टस्यापि हि भेदस्य तत्त्व-
मिति नामभेदप्रयुक्ता प्रतीतिरनिवार्या । अथैष ज्योतिरित्यादौ नामभेदस्या-
र्थभेदप्रत्यायकतायाः क्लृप्त्वात् । ततश्च भेदकप्रतीतावप्यघटमानस्याभेदस्य
साक्षाद्वेदप्रतीत्यः इत्यन्तमघटना स्यात् । अतो भेदकविशेषणयोरिव भेद-
स्यापि त्यागार्थं लक्षणान्तरमाश्रयणीयं तदीयं लक्षणान्तरं तत्त्वंपदयोरेवेति
पुनरपि नामभेदत्यागाय लक्षणान्तरमाश्रयणीयमित्यनवस्था भवेत्परिहा-
राय लक्ष्यमाणतादशायामेव प्रत्यग्व्रह्मैक्यब्रह्मप्रतीतिदशायामेव शाब्दस्या-
भेदस्य प्रतीतेर्नामभेदन्यायलभ्यो भेदो नेान्मज्जति । अतस्तत्त्वंपदार्थौ जीव-
ब्रह्मपर्यन्तौ लक्षणीयो तत्पर्यन्तलक्षणा च लक्षणीयार्थप्रसिद्धिमपेक्षते । तच्च
छान्दोग्यवाक्यं तत्त्वमसीत्यतः प्राक्तनं तदर्थं त्वमर्थपर्यन्तमानयति सर्ववि-
ज्ञानप्रतिज्ञानादिना वाजसनेयिवाक्यं स वा एष महानज आत्मेत्यतः प्राक्तनं
त्वमर्थं तदर्थपर्यन्तमानयति अत ऊर्ध्वं विमोक्षाय ब्रूहीति प्रश्नोत्तरतालि-
ङ्गेन । अतः परस्परोपकाररूपप्रयोजनेभ्याद् विदोक्त्यमपि । यद्यपि तत्पदार्थं
विशेषणांशत्यागाय छान्दोग्ये वाचारम्भणादिश्रुतिरूपकरोति त्वंपदार्थं विशे-
षणांशत्यागाय वाजसनेयके अनन्वागतस्तेन भवत्यसङ्गो ह्ययं पुरुष इत्यस्य
क्लृप्त्यनुरूपकरोतीत्येवमपि परस्परोपकारो वक्तुं शक्यः तथापि स्पष्टत्वात्तमंशं
विहाय तत्त्वंपदार्थयोर्जीवब्रह्मपर्यन्तताप्रतिपादनेन परस्परोपकारकत्वमुक्तम् ।
एतेनेयमपि शङ्का निरस्ता इहापि वर्णके विदोक्त्यं गुणोपसंहारो वा न निर्द्धार्यते
किं त्वेतरैकवाक्यपूर्ववर्णकइव छान्दोग्यवाक्यस्य प्रतिपाद्यविशेष्यमच निर्द्धार्य-
ते विदोक्त्यविन्तापर्यवसानकल्पनार्थं परं वाजसनेयिवाक्यमपि उदाहृतम् ।
इदं पूर्ववर्णके स्प्युदाहृत्य किमेतरैकवाक्ययोर्विद्याभेद उत विदोक्त्यमिति
शक्यं विचारयितुमिति । क्व चिद्ब्रह्मणो जीवैक्यप्रतिपादनमित्यत्र जीवस्य
ब्रह्मैक्यप्रतिपादनं चोपसंहारार्थमुपकर्तुं ब्रह्मणो जीवपर्यन्तताया जीवस्य ब्रह्म-
पर्यन्ततायाश्चोपक्रमे प्रतिपादनस्य छान्दोग्यवाजसनेयकयोरिव सद्भावात्पूर्व-
पक्षे सत्तासामान्यविषयतया छान्दोग्यवाजसनेयकयोरिव जीवविशेषजीवसा-
मान्यविषयतया ऐतरेयकवाजसनेयकयोर्विद्याभेदस्योपपादयितुमशक्यत्वाच्च
जीवविशेषे जीवसामान्यविषयतया ववनानामुपसंहारेण विदोक्त्योपपत्तेः । ॥

कार्याख्यानादपूर्वम् ॥ १८ ॥

ज्योतिष्टोमाङ्गत्वेनार्थवानिति । मीमांसकैर्दर्शपूर्णमासयोर्नानृतं वदेदिति श्रूयते स निषेधः क्रत्वर्थः तेन यो दर्शपूर्णमासावनुतिष्ठन् तदुपयोगिद्रव्यसंशानार्थितया पुरुषार्थं निषेधमुल्लङ्घ्याऽनृतं वदेतस्य न केशलं पुरुषार्थनिषेधातिलङ्घनेन प्रत्यवायमात्रं किं तु क्रत्वर्थनिषेधातिक्रमेण क्रतोर्षेगुण्यमपीति निर्णीतं कर्वाधिकरणे* । इह नोदाहरणमादरणीयमिति न्यायमनुसृत्य दर्शपूर्णमासपदस्थाने ज्योतिष्टोमपदं निवेशितम् । ज्योतिष्टोमप्रकरणे ऽपि वा नानृतं वदेदिति वाक्यान्तरं दृष्ट्वा न्यायसाम्येन तन्निवेशितम् । आश्चमनपर्यालोचनयेति । अनग्नतावादः साक्षादाचमनस्य न स्तुतिर्भवति किं त्वाचमनीयानामपां वासस्त्वकीर्तनानादद्वारेणाचमनस्तुतो पर्यवसानं वाच्यं तदपि न संभवत्याचमनस्याविधेयत्वादित्यर्थः । अनग्नतासंकल्पपर्यालोचनयेति । अनग्नतासंकल्पो विधेयः । सर्वोद्गृष्टविधिसाहचर्यात् । लम्बुको ह वासो भवत्यनग्ने भवतीति छान्दोग्ये फलार्थवादाश्रवणात् । छान्दोग्यकाण्वशाखयोर्वासस्त्वकीर्तनवदाचमनविधेरश्रवणेन तत्र वासस्त्वकीर्तनएव विधिपर्यवसानस्य वक्तव्यत्वाच्च । अतो विधेयेनाविधेयस्य स्तुतिकल्पनमत्यन्तमन्याय्यमित्यर्थः । प्राणविद्याङ्गत्वेन यदाचमनं विधीयतइति । प्राणद्वारा सर्वकर्मसाधारणाङ्गात् स्मार्ताचमनादन्यत्प्राणविद्यायाम् असाधारणाङ्गमाचमनान्तरं विधेयमभ्युपगम्यते स्मार्तात्सर्वसाधारणात्प्राणाग्निहोत्रादन्यदेव वैश्वानरविद्याङ्गं प्राणाग्निहोत्रं तदा नेमित्तिकेन नित्यस्य प्रसङ्गसिद्धकार्यतया ऽऽवृत्यनपेक्षणादेकमेवाचमनमुभयकार्यार्थमङ्गीकरणीयमिति कल्पनागौरवं भवेन्न सिद्धान्तइत्यर्थः† ॥

४१४ । २४

समान एवं चाभेदात् ॥ १९ ॥

ऋग्वेदे यजुर्वेदे चेति । सामवेदे यजुर्वेदे च ज्योतिष्टोमः श्रूयतइति पूर्वमीमांसकैर्लिखितम् । इह तूदाहरणानास्थया ऋग्वेदे इत्युक्तम् । अथ वा सामवेदएव योनियन्योत्तरायन्यरूपसामाधारऋक्संहितावत्त्वादृग्वेदशब्देनोक्तः । सिद्धान्तितं भेदलक्षणइति । शेषलक्षणे इति लेखनीये

* व्या. सू. अ. २ पा. ३ सू. ३३ ।

† अत्र नठमम कार्याख्यानाधिकरणं पूर्णम् ।

प्रमादाल्लेखकेर्भेदलक्षणे इति लिखितम् । तृतीयाध्याये हि वाक्यपादे भूय-
स्त्वेनोभयश्रुती*त्यधिकरणं प्रयोगविधिस्तत्र निर्णीत इति उच्चैर्ज्ञेया क्रियते
उपांशु यजुषा उच्चैः साम्नेति वाक्येः ऋग्वेदयजुर्वेदसामवेदैरनुष्ठाप्यानां
कर्मणां क्रमादुच्चैर्गोपांशुत्वोच्चैर्गूपाः स्वरा त्रिहिताः । यस्मिन्वेदे यस्य
कर्मणः प्रयोगविधिस्तत्कर्म तेन वेदेनानुष्ठाप्यते प्रयोगविधिमूलत्वादनुष्ठा-
नस्य । अतो ज्योतिष्टोमस्य सामवेदे यजुर्वेदे च साधिकारविधिश्रवणे सति
तस्मिन् कतरस्य वेदस्य स्वरो भवतीत्याकाङ्क्षायां यजुर्वेदस्य स्वर इति
निर्णेतुमङ्गभूयस्त्वेन यजुर्वेदप्रयोगविधिस्तस्मिन्नधिकरणे निर्णीत इत्यर्थः ।
प्रकृते विद्यैक्याऽसिद्धिदूषणं प्रत्याचष्टे यतोऽत्रापीति । अङ्गभूयस्त्वं प्रयोग-
विधेरेव निर्णायकमुत्पत्तिविधिनिर्णयानुपयोगीति दूषणमनूद्य निराकरोति
न चाङ्गभूयस्त्वमिति । अङ्गसाकल्यधीसापेक्षं प्रयोगविधिकल्पनं यथाङ्ग-
बाहुल्यं तत्राङ्गसाकल्यधीर्भवति न तु यथाङ्गानामन्यीयस्त्वं तत्रापि । न हि
महति तरुषण्डे† कतिपयतरुहानेपि वनबुद्धिवत् पञ्चषट्तरुवृन्दे वनबुद्धि-
र्भवति । अतो ऽङ्गभूयस्त्वं प्रयोगविधेरेव नियामकं नेत्यतिविधेरिति प्रकृता-
नुपयोगवाद्यभिप्रायः । प्रयोगाऽविनाभूतत्वेनेति । प्रयोगविधिव्याप्यस्य
प्रयोगविधिसमव्याप्तिम् उत्पत्तिविधिं प्रत्यपि व्याप्यत्वमस्तीति भावः‡ ॥

संबन्धादेवमन्यत्रापि ॥ २० ॥

४१६ । ११

विषयशुद्ध्यर्थं विद्योपक्रमयुतिमुदाहृत्य* विवृणोति आप इति ।
आपो ऽत्र पञ्चाग्निविद्यायामापः पुरुषवचसो भवन्तीत्येवहामुत्र च संचरतां
जीवानामिव प्रथमजीवस्य हिरण्यगर्भस्य शरीरारम्भायां भूतान्तरसहिता
आप उच्यन्ते सूक्ष्मावस्थास्ता एव इदं सर्वं व्याकृतं समस्तं जगद्विरण्य-
गर्भशरीररूपम् अग्रे नामरूपव्याकरणात्प्रागासुः नान्यद्विकारजातमासी-
दित्यर्थः । तावेतावादित्याक्षिपुरुषावन्योन्यस्मिन्नादित्यपुरुषे । अक्षिपुरुषश्चा-
दित्यपुरुषे परस्परोपकारं कुर्वन्मै। प्रतिष्ठितौ एष आदित्यपुरुषः अस्मिन्न-
क्षिपुरुषे रश्मिभिः प्रकाशदानेनानुग्रहं कुर्वन्प्रतिष्ठितः । अक्षिपुरुषः अमुष्मि-
न्नादित्यपुरुषे प्राणैरनुग्रहं कुर्वन् प्रतिष्ठितः । प्राणैरादित्यपुरुषस्यानुग्रहस्तस्य

* जे. सू. अ. ३ पा. ३ सू. १० ।

† वृन्दे इति २ पु. पा. वृण्डे इति १ पु. पा. ।

‡ अत्र दशमं समानाधिकरणं पूर्णम् ।

प्राणसूक्ष्मरूपत्वातिशयत्वं च तस्य पुरुषविद्याधिकरणे अक्षितमसीत्यादिसम्बन्ध-
व्यव्याख्यानेन स्पष्टीकरिष्यते * ॥

४१७ । १७

संभृतिद्वयव्याप्यपि चातः ॥ २३ ॥

मन्वाधिदैविकविभूतिब्रह्मप्रत्यभिज्ञानमात्रमन्यत्राम्नातगुणानामुपसं-
हारे न हेतुः वैश्वानरषोडशकलादिविद्याम्नातगुणानामपि परस्परौपसंहारप्रस-
ङ्गादित्याशङ्क्य तदुभयप्रत्यभिज्ञानमात्रमिह नोपसंहारहेतुत्वेन विवक्षितं किं तु
विध्यश्रवणेन खिलग्रन्थपठितत्वेन चापष्टब्धं तदित्याह यद्यपीत्यादिना ॥

४१८ । १२

पुरुषविद्यायामिव चेतरेषामनाम्नानात् ॥ २४ ॥

पुरुषो वाच यज्ञ इत्यादिखण्डद्वये विषयविवेकार्थमपेक्षितानि तत्र तत्र
स्थितानि वाक्यानि संकलय्य दर्शयति पुरुषो वावेति । ता अस्य दीक्षेति
श्रुतिपाठः सा ऽस्य दीक्षेति तं द्वाशब्दसामानाधिकरण्येनार्थानुसारादेकवचनेन
पठितम् । यदुसति जज्ञति यन्मैथुनं चरति स्तुतशस्त्रैरेव तदेतीति श्रुतिर-
र्थेता ऽनूदिता । शब्दवत्त्वसामान्यादिति संपत्तिहेतुभूतं साम्यं श्रुतिवि-
वक्षितं स्वयं विवृतम् । तं चेदेतमिन् वयसि किं चिदुपपत्तेरिति श्रुतिपाठः ।
किं चिदित्येतद्व्याख्यानार्थं व्याध्यादीत्युक्तम् । अक्षितमसीत्यादितन्मन्त्रत्रये
पुरुषयज्ञे सवनदेशतात्वेन प्रस्तुतानां प्राणानां सूक्ष्मरूपमाधिदैविकमादित्या-
त्मक्रमक्षितमित्यादिशब्दैरुच्यते । अक्षितमक्षीणमक्षतं वा अच्युतं स्वस्वरू-
पादप्रच्युतं प्राणसंशितं प्राणरूपं च सूक्ष्मतत्वात्सम्यक् तनूकृतं च प्राणसूक्ष्म-
रूपं सावित्रं तत्त्वमित्येतत्तत्रेते ऋचो भवतः आदित्यब्रह्मरूपस्य उद्वयं तम-
सस्परीत्यादिना सावित्रमन्त्रद्वयस्य यजुस्तयप्रतिपादितार्थप्रतिपादकत्वेनावत-
तरणात्स्पष्टम् । ननु छान्दोग्यबृहदारण्यकगतोद्गीथविद्ययोर्बहुतरप्रत्यभिज्ञाने
सत्यप्यल्पवैहृष्यमात्रेण भेदो ऽन्यथात्वं शब्दादित्यधिकरणेऽव्युत्पादितः कथ-
मिह छान्दोग्येतिरीयकाम्नातपुरुषविद्ययोर्बहुतरवैहृष्ये जायति मरणावभृथ-
त्वसाम्यमात्रेणभेदः शङ्क्यते । उच्यते । उद्गीथविद्ययोर्बहुतरप्रत्यभिज्ञाने
सत्यप्यपक्रमभेदात्प्रधानोपास्यभेदाच्च भेद उक्तः । इह तु छान्दोग्ये यत्पुरुषस्य

* अत्र एकादशं संबन्धाधिकरणं पूर्णम् ।

† अत्र द्वादशं संभृत्यधिकरणं पूर्णम् ।

‡ आक्षिप्तप्रत्ययैति १ पु. पा.।

§ जे. अ. सू. ३ पा. ३ सू. ६ ।

यज्ञत्वं प्रधानमुपास्यमुपक्रान्तं तदेव तैत्तिरीयके ऽपि विदुषो यज्ञस्येति सामा-
नाधिकरण्याद्विद्वत्संबन्धिनः कस्य चिदयज्ञस्य तथा ऽसंपादितत्वाच्च यज्ञावयवा
एव हि तत्र संपादिताः । अतः प्रधानसाहचर्यादवयवासाहचर्यमप्राक्कपालत्व-
द्वादशकपालत्वादिवद्विकल्पयिष्यते । एकमपि प्रधानमेव ह्यनुरोधं न बहवो
ऽपि गुणाः । अत एव यूपप्रकृतिर्मुख्यः खादितो यदा तनुत्वेन* तज्जणादिसं-
स्कारायोग्यो लब्धः कदरस्तु स्थूलस्तद्योग्यो लब्धः तदा बहूनां संस्कारशा-
स्त्राणामनुग्रहाय कदरो याह्य इति पूर्वपक्षे एकस्यापि मुख्यस्यानुग्रहाय
खादिर एव याह्यः असंभवतां संस्काराणामस्तु लोप इति सिद्धातितं
पक्षे इत्यधिकाशङ्क्या ऽत्र पूर्वपक्षे इत्यधिकाशङ्क्य इह त्वसाधारणगुणप्रत्य-
भिज्ञानाद्विद्येयमिति पूर्वपक्षयतीत्यत्रतारिक्या पुरुषयज्ञत्वमुभयचाप्यपि शि-
ष्टमिति टीकायन्त्रेण च दर्शिता भाष्याद्युक्तप्रकारेण विदुषो यज्ञस्येत्यत्र वैय-
धिकरण्यकल्पनाद् वक्ष्यमाणामात्मादिषु यजमानादिकल्पनामालोच्य तदर्थ-
समूहस्य यज्ञत्वेन प्रकरणनन्धेन विद्वत्संबन्धित्वेन चानुवादसंभवाच्च अथा-
प्युपक्रान्तप्रधानभेद एवास्तीति सिद्धान्तः† ॥

वेधादर्थभेदात् ॥ २५ ॥

४२१ । १

सन्निधिलक्षणमिति । यदपीतिकर्तव्यताकाङ्क्षालक्षणं चतुर्थे सन्नि-
धिस्तु स्थानप्रमाणावान्तरभेदरूपं पञ्चमं प्रमाणं तथापि मौमांसकेः स्थानप्र-
माणविशेषरूपो ऽपि सन्निधिस्तत्र तत्र प्रकरणशब्देनापि व्यर्थाह्यते । गोदो-
हनस्य प्रकरणात्प्रणयनरूपाश्रयलाभ इत्यादिस्थलेषु तद्वाच्यहारमनुरुध्यात्र
संनिधावपि प्रकरणत्वेतिरितिकर्तव्यताकाङ्क्षा पारिभाषिकं प्रकरणं सन्निधिलै-
किकप्रकरणमिति विशेषः । काम्येष्टीनाम् इत्यादिर्विशेषसंबन्धो दृष्ट
इत्यन्तस्यायमर्थः । काम्येष्टिकाण्डे प्रथममिन्द्राग्निदेवत्यं काम्येष्ट्रद्वयं ततो
वैश्वानरदेवत्यं काम्येष्ट्रद्वयमित्येवंप्रकारेण काम्येष्ट्रयः पठिताः । काम्यया-
ज्यानुवाक्याकाण्डे प्रथममिन्द्राग्निदेवत्यं याज्यानुवाक्यायुगलद्वयं ततो वैश्वान-
रदेवत्यमित्येवंक्रमेण याज्यानुवाक्यामन्त्राः समाम्नाताः । तत्र काम्येष्ट्रिका-
ण्डस्य याज्यानुवाक्याकाण्डस्य च समाख्यायाः संज्ञाया एकत्वात्सामान्यतः

* खादितोपादानत्वेनेति पु. पा. ।

† अत्र त्रयोदशं पुरुषविद्याधिकरणं पूर्णम् ।

संबन्धः सिध्यति एतासामिष्टीनामेते याज्यानुवाक्यामन्त्रा इति विशेषस्तु संबन्धः प्रथमाया इष्टः प्रथमं याज्यानुवाक्यायुगलं द्वितीयाया द्वितीयमित्येवं-
रूपः सन्निधिवशादिति । अत्रेष्टिकाण्डस्य मन्त्रकाण्डस्य च संज्ञेक्येनेष्टीनां
मन्त्राणां च संबन्धो मीमांसकेनोक्तः किं तु मन्त्रकाण्डस्यैव काम्ययाज्यानु-
वाक्याकाण्डमिति संज्ञया । आचार्यस्तु न्यायसंग्रहेऽक्तं समाख्यालक्षणमनु-
सृत्य संज्ञेक्यमुक्तम् । न्यायसंग्रहे हि समाख्या यौगिकी संज्ञेति मीमांसको-
क्तप्रकारं विहाय प्रकारान्तरमाश्रितम् । प्रदेशद्वयाम्नातयोः संबन्धनिमित्तं
संज्ञेक्यं समाख्या यथातिमुक्तिहोमानामग्निर्ध्वं नयतु प्रजानन्नित्यादिमन्त्राणां
च संबन्धनिमित्तमाध्वर्ध्वसंज्ञेक्यमिति । अत्रापीष्टिमन्त्रकाण्डयोः काम्येष्टि-
काण्डमित्येवमादिरूपैका संज्ञा ऽस्तीत्याचार्याणामभिप्रायः । इह सन्निधिव-
शाद्विशेषसंबन्धलाभ इति यदुक्तं तत्राप्यस्ति मीमांसकानां विमतिः ।

ते खल्वित्यमाहुः । द्विविधस्तावदान्नानसादेश्यरूपः क्रमः यथासंख्या-
न्नातं सन्निध्यान्नातं चेति । तत्र दोषोदाहृतानामिष्टिमन्त्राणां संबन्धः न तु सन्नि-
धिना भिन्नप्रदेशाम्नातानां तेषां परस्परसन्निध्यभावात् । सन्निधिना तु शुन्धध्वं
देव्यायेति मन्त्रस्य सान्नाय्यपात्रशुन्धने* विनियोग इत्यतो ऽत्र सन्निधिशब्दः
सादेश्यमात्रे यथासंख्यरूपविशेषपर्यवसायी व्याख्येयः । ननु प्रकृते मन्त्रकर्मणां
विद्यासन्निध्यान्नातमस्त्यतो दार्ष्टान्तिकसारूप्यायान्यतो लब्धसामान्यसंबन्धानां
विशेषसंबन्धमात्रे सन्निधिः प्रभवति यथा प्रकरणापादितकत्वपूर्वसंबन्धानां
शुन्धनमन्त्रादीनां सान्नाय्यपात्रादिसंबन्धे । न च इह सामान्यसंबन्धापादकं
प्रकरणमस्त्यतः सन्निधिरत्र न प्रभवतीत्युदाहृतं व्यम् । सन्धमित्यमुदाहरणं
न हि यथा दर्शपूर्णमासावारभ्येत्यादिटीकान्येन प्रकृते प्रकरणाऽभावं
प्रदर्शयता ऽवगन्तुं शक्यमिति तद्विहाय प्रकरणान्तरेण दार्ष्टान्तिकसारूप्यार्थ-
माचार्यैर्यथासंख्योदाहरणं कृतम् । दार्ष्टान्तिके हि तदुपनिषदान्नाताभिर्ब-
ह्वीभिर्विद्याभिर्मन्त्रकर्मणां सामान्यसंबन्धापादकं किं चिन्नास्तीति प्रतिपिपाद-
यिषितम् । तत्र यथा काम्ययाज्यानुवाक्यानां बह्वीभिरिष्टिभिः सामान्य-
संबन्धापादकं समाख्येक्यमस्तीति व्यतिरेकदृष्टान्तोदाहरणम् । अङ्गप्रधान-
योरित्यादिपूर्वपक्षोपपादकप्रत्यक्षस्यायमाशयः । यथा सांग्रहण्यादिविकृतीनां

कूपोपकारप्राकृताङ्गसंबन्धेन प्रथमभाविना नैराकाङ्क्ष्ये ऽप्यामनहोमादीनां प्रधानान्वयसाकाङ्क्षाणां सन्निधानतस्तासामाकाङ्क्षेत्यापनादभिव्यक्तेन प्रकरणेन सामान्यसंबन्धसिद्धौ सन्निधानादामनहोमादीनां यथासामर्थ्यमारादुपकारकत्वादिना ऽन्वयस्तथेहापीति ।

भाष्यगतस्यासात्रित्यस्य व्याख्यानं सन्निधिरिति । अकस्मादि- ४२१ । २४
त्यस्य व्याख्यानं विना विवयेणेति । विना फलेनेत्यर्थः । अर्थवत्त्वे संभ-
वतीति ह्युपक्रान्तम् । आश्रयितुम् । अङ्गीकर्तुम् । न युक्त इति ।
न हीत्यत्रत्यस्य नजो युक्त इत्यत्रान्वयो दर्शितः । अनेन सन्निधेः साक-
ल्यसंभवे निष्फलो ऽसावङ्गीकर्तुं न युक्त इति भाष्यार्थ उक्तो भवति । ननु
तदर्थं शास्त्रादिहेतुभिर्मन्त्राणामर्थविवक्षा नास्तीति पूर्वपक्षे प्राप्ते अविशि-
ष्टस्तु वाक्यार्थ* इति सूत्रे इव लोके इव मन्त्रेष्वपि वाक्यार्थविवक्षा ऽस्ती-
त्येतावन्मात्रमुच्यते न तु तेषां प्रयोगसमवेतार्थप्रकाशेनेनोपयोगः । अतः
प्रयोगसमवेतार्थेत्यादिटीका ऽनुपपन्नेत्याशङ्क्य तात्पर्यगत्या तावत्पर्यन्तः
सूत्रार्थ इति व्याचष्टे लोकवेदयोरिति । तत्सर्वार्थमविशेषादिति ।
अनारभ्य विधानानां प्रकृतिगामित्वमिति निर्णयार्थस्य पर्यमय्यधिकरणस्य
षष्ठपादादिमस्य पूर्वपक्षसूत्रं सर्वार्थमप्रकरणदित्येवंरूपं तदिहार्थतः पठितम् ।
तत्सर्वार्थमविशेषादित्येवंरूपं तु शेषलक्षणे तृतीयपादे शेषापेक्षयाधिक-
रणस्य पूर्वपक्षसूत्रम् ।

न प्रवर्ग्यसंबन्धविशेषहेतुत्वमिति ज्ञापनार्थ इति । यद्यपि
प्रवर्ग्यस्य ज्योतिष्टोमसंबन्धरूपे संबन्धविशेषे हेतुत्वमुपसदामस्त्युपसदुप-
स्थापिते एव ज्योतिष्टोमे प्रवर्ग्यसंबन्धस्य बोधनीयत्वात् तथापि न तद-
भावज्ञापनार्थत्वमिहोपसदा सहेत्यस्योक्तं किं तु प्रवर्ग्योपसदोरङ्गाङ्गिभावरूप-
संबन्धविशेषाभावज्ञापनार्थत्वम् । तेन पुरस्तादुपसदामित्यादिवाक्यं प्रवर्ग्य-
स्योपसदुपस्थापितकृत्वङ्गत्वबोधकं मा भूदुपसदङ्गत्वबोधकमस्तु राजन्य-
वाभिष्टानां नाराशंसे द्वितीयः प्रयाज इत्येवोपसदामित्यत्र षष्ठ्याः शेषि-
विषयत्वोपपत्तेरिति शङ्का पुरस्ताच्छब्दसत्त्वादिगोचलक्षणे षष्ठीयं न शेषि-

* जे. सू. अ. १ पा. २ सू. ४० ।

† जे. सू. अ. ३ पा. ६ सू. १

विषया । न च प्राप्तानुवादेन पूर्वकालत्वे विधीयमाने ऽङ्गाङ्गिभावे ऽपि विधातुं शक्यते वाक्यभेदप्रसङ्गादिति परिहारसूचनेन व्यावर्तिता । एवमेव चतुर्थो-
 ध्याये पुरस्तादुपसदां साम्येन प्रचरन्तीति राजपूयान्तर्गतवाक्ये साम्य-
 ४२३ । ३ रूपसदोरङ्गाङ्गिभावे विधीयतइति पूर्वपक्षो निरस्तः । इतरपदानामपि
 समवेतार्थत्वमिति । यद्यपि निर्भेदमन्त्रे सविचादिपदान्यसमवेतार्थान्येव
 असमवेतानामपि समवेतविशेषणतया ऽभिधानमदृष्टार्थम् । अत एव तेषां
 प्रकृतिष्वनूह इति नवमाध्याये निर्णीतं तथापि तद्विशिष्टाभ्यर्थनिर्वापरूप-
 समवेतार्थपर्यवसानाभिप्रायेण समवेतार्थत्वमुक्तम् । तदिह सन्निधिरिति ।
 यदि सन्निधिर्वाक्यगम्यमर्थं प्रत्याख्यातुं प्रवर्तते तर्ह्येव बलवता वाक्येन
 सन्निधिर्बाध्येत न त्वेवमस्तीत्यर्थः । ननु विरोधाभावेन प्रबलप्रमाणलभ्य-
 विनियोगद्वयाभ्युपगमे बलाबलाधिकरणविरोधः स्यात् श्रुत्यादिभिः क्व च न
 विनियुक्तानां विरोधाभावेन लिङ्गादिभिरन्यत्रपि विनियोगोपपत्तेरित्याशङ्क्याह
 तदनेनेति । तत्राप्येवमेवास्त्विति पूर्वपक्ष्याशय इति भावः । क्लः समान-
 कर्तृत्वमवगम्यतइत्यत्र क्ल इत्यस्यार्थमाह क्त्वाप्रत्यस्येति । क्त्वाप्रत्यया-
 दिति व्याख्यातव्यं षष्ठ्यन्तपाठस्तु लेखकप्रमादागमः । धातुसंबन्धे प्रत्यया
 इति सूत्राद्धातुसंबन्धइत्यस्यानुवृत्त्या ऽनुवृत्तस्य द्वयोर्धात्वर्थयोगुणप्रधान-
 भावेन संबन्धो ऽर्थ इत्येतदुपपादयति धातुसंबन्धइत्युक्तइत्यादिना ।
 धातोरित्येकत्वाधिकारादिति हेतुः धातुद्वयात्प्रत्ययविध्यनुपपत्तौ धातु-
 द्वयापत्तौ त्वेकस्य धातोः स्वेनैव संबन्धयोगो हेतुः । समानकर्तृकत्वा-
 दैकप्रयोगतामिति । यद्यपि शरदि वाजपेयानन्तरं बृहस्पतिसवस्य कालः
 वसन्ते कर्तव्य इति चतुर्थेऽथ निर्णीतत्वाद् बृहस्पतिसवस्य तद्व्यतिरिक्तसक-
 लाङ्गसहितवाजपेयप्रयोगात् पृथक् प्रयोगो ऽस्ति तथापि स्वाराज्यफलार्थि-
 राजसूयकर्त्तव्यप्रयुक्तं महाप्रयोगैक्यमस्तीत्याशयः । प्रयोगो भिद्येतेति ।
 महाप्रयोगैक्यमपि न भवेदित्यर्थः ।

४२४ । ११ न चैकमेव वाक्यं दूरस्थं कर्म सन्निधापयति अन्याङ्गत्वेन च वि-
 धत्तइति युज्यतइति । सन्निधिना विपरिवृत्तौ सत्यां वाक्यं विधिमात्रपरं
 दृष्टम् । यथा ऽग्निहोत्रविधिसन्निधौ श्रूयमाणं दद्या जुहोतीति वाक्यम् ।
 यत्र न सन्निधिस्तत्रैकेन वाक्येन विपरिवृत्तौ कृतायाम् अन्यद्वाक्यं विधिपरं

दृष्टम् यथा गवामयनादिगतैर्ज्योतिर्गौरायुरित्याद्यहः ऋषिवचनेर्ज्योतिराद्याभिधानानामेकाहऋतुरूपाणां सोमयागानां विपरिवृत्तौ कृतायां यं कामं कामयते तमेतेनाप्नोतीति वचनान्तरेण तत्रैकदेशतया फले विधानम् । एवमेव प्रकारान्तराधिकरणे वार्तिककृते तद्वचनमुदाहृत्याक्तम् एकेन वचनेन पर्युपस्थाप्यापरेण फले विधीयन्त इति । न चेह तथा वाक्यद्वयमस्ति । न चैतद्वाक्यं प्रसिद्धम् । बृहस्पतिसवप्रत्यभिज्ञापनार्थमेवास्तु प्रत्यभिज्ञापनावैयर्थ्याय तस्याङ्गत्वेन विधिः कल्प्यतामिति वाच्यम् । क्षाप्रत्ययश्रवणादत्रैव वाक्ये वाजपेयोत्तरकाले बृहस्पतिसवविधेरप्यङ्गीकर्तव्यत्वात् । तस्मात्प्रत्यभिज्ञानाभिधानरूपव्यापारद्वयावेशे वाक्यमेदप्रसङ्गाद्विधानावश्यभावेन प्रत्यभिज्ञानविरहे सति कर्मान्तरविधानमेव प्राप्नोतीत्यर्थः । मतद्वयेऽपि संमतमिति । मतद्वयमाचार्यमतं गुरुमतं च ।

सत्यमभ्युपेत्यवाद इति । किमर्थं समाधीयते मीमांसकानां ४२४ । १५

मुद्राभङ्ग इह चिकीर्षित एव कृत इति किमिति नोच्यते विधानं प्रत्यभिज्ञानं चैकस्मिन् वाक्ये न संभवतीति मीमांसकमुद्रा हि निरालम्बना प्रत्यभिज्ञानं पदकृत्यं विधानं वाक्यकृत्यमित्येकस्मिन् वाक्ये तदुभयसमावेशसंभवात् । अन्यथा आज्यभागौ यजतीत्यत्र का गतिः । न हि तत्राज्यभागानां व्यतिरेकेण प्रसिद्धाज्यभागयोः प्रत्यभिज्ञापकमस्ति । न च चोदकः प्रत्यभिज्ञापकः । चोदकलोपाङ्गीकारान्न वा तत्र विधायकमन्यदस्ति । न च प्रत्यभिज्ञापनावैयर्थ्याय विधिः कल्पनीयो ऽस्त्विति शङ्कितुं शक्यम् । ऋषोपकारप्राकृताङ्गविषयप्रत्यक्षविधिना नैराकाङ्क्ष्येण हि तत्र चोदकलोप इष्यते आज्यभागयोरिति चेद्विधिः कल्पनीयः । चोदक एव किमिति न कल्प्येत तथात्वे हीतिकर्तव्यताकाङ्क्षा प्रकामं परिपूर्णा भवेत् । आज्यभागौ यजतीत्येतच्च यदाग्नेयोष्ठाकपालो ऽमावास्यायां भवतीति वदनुषादमात्रं स्यान्स्मादाज्यभागौ यजतीत्यत्रैव विधानं प्रत्यभिज्ञानं चेत्यभ्युपगन्तव्यम् । एवमेवाक्तं भाष्यादिष्वपि । एवं तर्हि मासग्निहोत्रमपि नित्याग्निहोत्रान्न भिद्येत । नित्याग्निहोत्रस्यैव नाम्ना प्रत्यभिज्ञापितस्य तत्रापि विधानसंभवादिति चेद् अस्तु का हानिः । १० संप्रति-

पन्नं हि नित्याग्निहोत्रस्य प्रकरणान्तरे ऽप्यग्निहोत्रनाम्ना प्रत्यभिज्ञानम् । यथा शतपथब्राह्मणे दर्शपूर्णमासप्रकरणे चातुर्मास्येषु गृहमेधीयप्रकरणे च स* यवाग्वेतां रात्रिमग्निहोत्रं जुहोतीति अश्वमेधप्रकरणे च वाग्यतस्येतां रात्रिमग्निहोत्रं जुहोतीति । एतेन धातुना पूर्वापरीभूततया प्रतीतस्य नाम्ना प्रत्यभिज्ञानं न संभवतीत्यपि शङ्को[†] निरस्ता । कथं च धात्वर्थोपस्थापकत्वाभावात्तन्नामत्वमग्निहोत्रशब्दस्य भवेत् । ननु विहितस्य नित्याग्निहोत्रस्य पुनर्विधानाऽयोगेन विधियोग्यकर्मन्तरपरत्वावश्यभावेन तत्परतन्त्रं नामापि कर्मन्तरपरं स्यादिति चेद् न । स्वातन्त्र्येण विहितस्यापि नित्याग्निहोत्रस्य सत्ताङ्गत्वसिद्धये पुनर्विधानसंभवेनाख्यातस्य भेदोदासीन्ये सति कांस्यभोजिन्यायादाख्यातेनैव नाम्नोऽनुवर्तनीयत्वान्नाम्नोऽप्रसिद्धार्थतायामाख्यातपारतन्त्र्ये ऽपि प्रसिद्धार्थतायामाख्यातस्यैव नामपारतन्त्र्याच्च । न चैवं सति प्रकरणान्तराधिकरणविरोधः । तस्य धात्वर्थभेदे ऽप्यध्यायार्थभूतो भावनाभेदः 'स्वतन्त्रपरतन्त्रविध्यायतो ऽस्तीत्येतत्परत्वात् । उक्तं च वार्तिककृता तस्मिन्नधिकरणे ।

नाम्ना धात्वर्थमात्रं च सन्निधाप्येत शक्तिः ।

भावना त्वनुपस्थानाद्विद्यमाना न वार्यते ॥ इति ।

ननु तथापि उक्तं क्रियाभिधानं तच्छ्रुतावन्यत्र विधिप्रदेशः स्यादिति सप्रमाधिकरणेन मासाग्निहोत्रे नित्याग्निहोत्रधर्माणां नाम्ना ऽतिदेशं प्रतिपादयता विरोधः स्यादिति चेन्न । तस्य नित्याग्निहोत्रप्रकरणइव मासाग्निहोत्रस्थले ऽपि देवताविधानकृताऽग्निहोत्रनाम्नः प्रवृत्तिनिमित्ताभिव्यक्तिर्नास्तीत्यस्फुटशक्तिकत्वाभिप्रायत्वात् । प्रत्यक्षाद्गुणसंयोगात्क्रियाभिधानं स्यात्तदभावे ऽप्रसिद्धं स्यादिति तदधिकरणसूत्रेण तथा तदभिप्रायस्फुटीकरणात् । तस्मात्स्वतन्त्रबृहस्पतिसवस्यैव वाजपेयाङ्गतायां न कश्चिद्विरोध इत्येवं सैद्धान्तिकः पक्षो ऽभ्युपगन्तुं युक्तः । अत एव विवरणाचार्यैरपि पुरुषार्थस्य सौत्रामण्यबृहस्पतिसवादेरग्निचयनवाजपेयादिप्रकरणान्तरेषु तत्तत्कर्माङ्गतया विधानं सिद्धवत्कृत्य व्यवहृतम् । तस्मादभ्युपेत्य-

वाद (इति न वक्तव्यमिति चेत् सत्यम् । अभ्युपेत्यवादत्वोक्तिरेवेयम् ।
एतावदूरविवेचनाऽसमर्थान् विनेयान् प्रत्यभ्युपेत्यवाद*) रूपा । अथ वा
ऽङ्गं बृहस्पतिसवः कर्मान्तरमित्यभ्युपगतवतां मीमांसकानां कर्मान्तरत्वपक्षो
ऽप्यभ्युपेत्यवादरूपोस्तीत्येतत्परेयमभ्युपेत्यवादत्वोक्तिः । गुरुणा हि निबन्ध-
नटीकायामङ्गसौचामणिवृहस्पतिसवयोः कर्मान्तरत्वं प्रसाधितवतापि विव-
रणटीकायामर्मान्तरत्वं व्यवहृतम् । अत्रमिदं मीमांसकदृष्ट्या न व्यवस्थि-
तमुदाहरणमिति मत्वैवं तन्मते व्यवस्थितोदाहरणं खदिरत्वादीत्युदाहर-
णान्तरमन्विष्टम् ।

नाङ्गाङ्गित्वबोधकमिति । नाम्ना प्रसिद्धयोर्दृशपूर्णमासयोः सोम- ४२४ । १९
द्वयेण प्रसिद्धस्य सोमयागस्य च प्रत्यभिज्ञानान्तेषां च साधिकारत्वेन
विनिगमनाविरहान्न किञ्चिदङ्गत्वेनान्यविधानं शक्यमित्यर्थः । ननु सोम-
यागे विधिश्रवणं तस्याङ्गत्वेन विधाने विनिगमक्रमस्तीति चेदुच्यते ।
सोमस्य दर्शपूर्णमामाङ्गत्वे तद्विहृतीनां दीक्षणीयादिसोमयागाङ्गेष्ट्रीनामपि सो
ऽङ्गं स्यादिति दीक्षणीयादिसहितस्य सोमयागस्य सिद्धौ दीक्षणीयादीनां साङ्ग-
त्वसिद्धिः सोमयागसहितानां दीक्षणीयादीनां सिद्धौ सोमयागस्य साङ्गत्वसि-
द्धिरिति परस्पराश्रयः स्यात् । तत्परिहाराय दीक्षणीयादिषु सोमयागव्यति-
रिक्तैष्टिकविध्यन्तरातिदेशः कल्पनीयः । दर्शपूर्णमासयोः सोमाङ्गत्वे विधेर्गु-
णसंक्रमणं कल्पनीयमेवं प्राप्नोति किमत्र कल्पनीयमित्यत्र विनिगमनाविरहो
विवक्षितः ।

ननु क्वचित्सोमयागप्रकरणे इति । ननूत्पत्तिकालविशय इति
चतुर्थीध्यायाधिकरणप्रथमसूचे यदनुक्रान्तं तत्र दर्शपूर्णमासाङ्गसोमद्रव्यकया-
गान्तरविधिरिति पूर्वपक्षो दर्शितः स कथमुपपद्यते । अस्य वाक्यस्य
सोमप्रकरणे श्रवणात्तदा हि सोमाङ्गत्वन दर्शपूर्णमासविधिरिति पूर्वपक्षः
कार्यः । सत्यमिदं वाक्यं दर्शपूर्णमासप्रकरणे श्रूयतइति भाष्यकारमत्या
तत्र भाष्यकारोक्तप्रकारेण तदधिकरणमनुक्रान्तम् इह वार्तिककारमतानुसा-
रिटीकोक्तप्रकारेण सोमयागे बृहस्पतिसववैषम्यं दर्शितमिति न विरोधः ।

अनुवादे लाभमाहेति । प्रकरणसोमाङ्गतया दर्शपूर्णमासयोर्विधौ स्वतन्त्राधिकारयोस्तयोरङ्गतया विधानेनावापत्तः प्राधान्यपरित्यागस्याभावो लाभः । दर्शपूर्णमासोत्तरकाले सोमयागविधौ विधिः समानपदोपात्तविषयो भवति पक्षान्तरे तु गुणसंक्रान्ते विधिः स्यादिति तत्प्रसक्त्यभावे ऽपि लाभ इति द्रष्टव्यम् । अत एव विनियुक्तविनियोगे ऽपि क्रत्वर्थतया विनियुक्तस्य खादिरादेः पुरुषार्थतया विनियोगान्तरं विनियुक्तविनियोगः ।

४२६ । १६

स्वार्थबाधे श्रुतेः शीघ्रप्रवृत्त*रिति । वाक्यसमर्पणीयविशेषण-विशेष्यभावोपेतस्य श्रौतस्य शेषशेषिभावस्य लङ्गिकविनियोगेन विरोधः समर्थनीय इति श्रुतिवाक्ययोरन्योन्यापेक्षयोर्लिङ्गेन विरोधे ऽपि श्रुतेः स्वप्रमेये वाक्यतः शीघ्रं प्रवृत्तेः श्रुतिलिङ्गविरोधे एवेदमुदाहरणमित्यर्थः । तथा श्रौतस्य शेषशेषिभावस्य प्रतियोगिविशेषसमर्पणेन गुणभूतं वाक्यं प्रधानेन च विरोधो लक्षणीय इत्यतो ऽपि श्रुतिलिङ्गविरोधे एवेदमुदाहरणम् । अपि च लिङ्गे बलीयसि यस्य बाधः तल्लिङ्गेन विरुध्यते न चात्र बलीयसि वाक्यं बाध्यते किं तु गार्हपत्यश्रुतिरिन्द्रे लक्षण्या द्वितीयाश्रुतिर्वा सामीप्ये लक्षण्या बाध्यते वाक्यं तु पदचयसंभविद्याहाररूपं तथैवावतिष्ठते तर्हि लिङ्गवाक्यविरोधोदाहरणे लिङ्गबाध्यस्य स्थानं ते इत्यादेः समनस्यमान इत्यन्तस्य वाक्यस्य लिङ्गेन बाधे वाक्यद्वयकल्पना ऽस्ति । अतो ऽपि श्रुतिलिङ्गविरोधे एवेदमुदाहरणम् ।

ननु उपस्थापयितव्य इत्यस्य प्रकाशयितव्य इत्यर्थः कुतो लब्ध इत्याकाङ्क्षायामाह अत्र इति । उपान्मन्त्रकरणे इति सूचेण उपपूर्वातिष्ठतेर्धातोः मन्त्रकरणके ऽर्थे वर्तमानादात्मनेपदं विहितम् । मन्त्रकरणं मन्त्रकार्यं तच्च प्रकाशनमेवेत्युक्तार्थलाभ इति भावः । के चित्तूपूर्वातिष्ठतेर्धातोरात्मनेपदं तदर्थं एव समीपावस्थाने मन्त्रकरणके विधीयते समीपावस्थानं मन्त्रकरणकं तदा स्याद्यद्यभिधानफलकं स्यात्तथा चोपस्थापयितव्य इत्यस्य समीपे ऽवस्थाय प्रकाशयितव्य इत्यर्थ इत्याहुः । नन्वाचार्यैरेनेन श्रुतिलिङ्गाधिकरणमप्याक्षिप्रमिति पूर्वपक्षेन प्रबलदुर्बलाभ्यामपि

प्रमाणाभ्यामुभयञ्च विनियोगो ऽस्तु विरोधाभावादिति पूर्वपक्षः श्रुतिलिङ्गाधिकरणे निराकृत इति सूचितं कथमिह लेङ्गिक एव विनियोगो न श्रौत इति पूर्वपक्षः क्रियते । उच्यते । वस्तुतस्तथैव श्रुतिलिङ्गाधिकरणे पूर्वपक्षः । लेङ्गिक एव विनियोगो न श्रौत इति पूर्वपक्षवचनात् । यथार्थमेन्द्री स्यादित्यधिकरणे निराकृतत्वात् तथापि टीकाकारैरिह ऐन्द्राधिकरणं लिखितवद्विः प्रबलस्तदधिकरणपूर्वपक्ष एव श्रुतिलिङ्गाधिकरणपूर्वपक्षत्वेन लिखित इत्याचार्यैरपि तदनुवर्तनं कृतम् । श्रुतेः शेषत्वे ज्ञाते ऽनन्तरमर्थे तादृशी शक्तिः कल्प्यतइति । अग्निना सिञ्चेदित्यत्र शक्तिकल्पनस्य बाधितत्वादप्रामाण्यमिति भावः ।

गौणमपि सामर्थ्यमिति । गौणशब्द इह स्वगुणाऽन्यगुणसाधा- ४२७ । ११

रण्येन गुणयोगनिमित्तकत्वमात्रपरो योगगौणवृत्तिसाधारणः । अत इन्द्रशब्दस्य यौगिकत्वप्रदर्शकेन* प्रभवति हि स्वेवितायामित्याद्याप्रिमग्रन्थेन न विरोधः । इति परमैश्वर्ये इति धातेरिन्द्रशब्द इत्ययं योगः प्रदर्शितः । यदि ऋज्वेन्द्रायवज्जेत्यादिमूत्रेण्यन्धिधातोः रन्प्रत्ययान्ततया निपातननिष्पन्न इन्द्रशब्द इष्यते तदा गार्हपत्ये योगः सुतरां संगच्छते । अग्नावेव खल्विन्धि दीप्राविति धात्वर्थः सुप्रसिद्धः । ननु श्रौते गार्हपत्यशेषत्वे सुप्रसिद्धे ऋगाम्नातस्यैन्द्रशब्दस्य तस्मिन् यौगिकी वृत्तिः कल्पनीया । तदेव कथं सिध्यति । न ह्येन्द्रीति तद्वितान्तेन प्रातिपदिकेन इन्द्रशेषतया ऽनूदिता ऋगगार्हपत्यशेषत्वेन तृतीयाया विधातुं शक्या । प्रयाजशेषेण हवींष्यभिधारयतीत्यत्र सत्यामपि तृतीयायां प्रयाजशेषतया ऽनूदितस्य हि द्विरभिधारणशेषत्वेन विधानं न संभवतीति तृतीयामविगणय्य प्रयाजशेषं हविषु चारयेदिति प्रयाजशेषप्रतिपत्तिविधानार्थत्वं वाक्यस्य समाश्रितं तथेहापीन्द्रशेषत्वेनानूदिताया ऋचो गार्हपत्यशेषत्वेन विधानं न संभवतीति गार्हपत्यसमीपे स्थित्वेन्द्रः प्रकाशयितव्य इत्यर्थसमाश्रयणं युक्तमिति चेदुच्यते । ऐन्द्रीप्रातिपदिकेनेन्द्रप्रकाशकतामात्ररूपमिन्द्रशेषत्वमुच्यते न त्विन्द्रेपस्थानविनियुक्तत्वरूपं तद्विनियोजकबुद्ध्यभावात् । इन्द्रप्रकाशकत्वं

च न गार्हपत्योपस्थाने विनियोगेन विरुध्यते मुख्यतयेन्द्रप्रकाशकस्यापि
गोणवृत्त्या गार्हपत्यप्रकाशकत्वसंभवादतो विरोधाभावाद्विधिवाक्ये क्व चिदपे
पदे जघन्यवृत्तिर्नाभ्युपगन्तव्या । अवश्यं क्व चिदाश्रयणीया जघन्यवृत्तिर-
नुवादके तेन विधिना विनियोज्ये मन्त्रगवाश्रयितव्येति युक्तम् । प्रकरणा-
ज्ञानसामर्थ्यादित्यस्य दर्शपूर्णमासप्रकरणज्ञानसामर्थ्यादिति व्याख्यानं
कोशेषु दृश्यते तत्राग्रे लेखकप्रमादापादितम् अग्निचयनप्रकरणे खल्वेन्द्रा
गार्हपत्यमुपतिष्ठति इति विधिराम्नायते ।

४२७ । १६

ननु यथा प्रत्यक्षेणाग्निर्बाध्यते इति । ननु श्रुतिलिङ्गाभ्यां तुल्यब-
लाभ्यामस्य मन्त्रस्य गार्हपत्यशेषत्वमिन्द्रशेषत्वं चास्तीति शङ्का न पूर्वपक्षिणो
युक्ता । लिङ्गादिन्द्रशेषत्वमेवेति हि पूर्वपक्षः कृतः । तथाशङ्कायां च यथा
प्रत्यक्षानुमानाभ्यां वह्निर्बाध्यते इति न दृष्टान्तीकर्तुमुचितं किं तु यथैकस्य
पर्वतस्य प्रत्यक्षानुमानाभ्यां ह्रदवत्त्वं वह्निमत्त्वं चेति दृष्टान्तीकर्तव्यमिति
चेत् । उच्यते । लिङ्गेन साक्षाद्विनियोगो न कल्पनीय इति प्रतिज्ञायां हि
श्रौताद्विनियोगात्कल्पनीयस्यार्थविप्रकर्षादिति टीकायां हेतुरुक्तः स च
लिङ्गस्य साक्षाद्विनियोजकत्वशङ्कां सोपपत्तिकामवतार्य तन्निरासार्थत्वेनावतार-
णीयस्तस्य साक्षाद्विनियोजकत्वे च श्रुत्या हि लिङ्गस्य तुल्यबलत्वमेवायाति
नाधिकबलवत्त्वम् । श्रुतेर्लिङ्गसापेक्षत्वस्य निराकृतत्वादत इह श्रुतिलिङ्गाभ्यां
विनियोगद्वयमिति पूर्वपक्षो ऽपि टीकाशयस्य इत्यभिप्रेत्याभ्यां तुल्यबलाभ्या-
मुभयत्र विनियोग इति शङ्का कृता दृष्टान्तस्तु श्रुतिवल्लिङ्गेनापि स्वातन्त्र्येण
स्वविषयबोधनं संभवति वह्निविषयप्रत्यक्षवत्तद्विषयानुमानेनापि तत्प्रत्यक्ष-
निरपेक्षेण वह्निबोधदर्शनादित्येतावन्मात्रे योजनीयः । यद्वा इन्द्रे विनियोगः
श्रुत्येव लिङ्गेनापि बोधयितुं शक्य इत्यस्मिन्नर्थे दृष्टान्तोपम । अत्र दार्ष्टान्ति-
कांश उन्नेयः । इत्थं लिङ्गस्य स्वातन्त्र्ये सति फलितं श्रुतिलिङ्गयोस्तुल्यब-
लत्वमवलम्ब्योभयत्र विनियोगाशङ्का एवं लिङ्गश्रुतिभ्यामित्यादिना दर्शिता
तत्रैवमित्यस्य एवं सतीत्यर्थ इति न किं चिदवद्यम् ।

११ । २१

अनुयोग आक्षेप इति । यद्यपि प्रश्ने ऽनुयोगः पृच्छा चेत्य-
नुयोगशब्दः प्रश्ने ऽनुशिष्टस्तथापि शास्त्रेषु प्रश्न आक्षेपपर्यवसायीत्येवं
व्याख्यातम् । यत्तत्पदसमभिध्याहार इति । तत्पददर्शनादध्याहृतं

यत्पदमित्युभयसमभिध्याहार उक्तः । तावत्युक्ते इति । विभज्यमानत्वे सति साकाङ्गत्वमिति लक्षणे विभज्यमानमित्येतावत्युक्ते इत्यर्थः । अर्थैकत्वविशेषणस्य त्विति । यद्यपि विभज्यमानसाकाङ्गत्वमात्रं तत्रे पयसि दध्यानयति सा वैश्वदेव्यामिद्वेत्यत्रातिव्याप्तं तत्राप्युत्तरवाक्ये तत्पदसद्भावेन विभागे पूर्वसाकाङ्गतायाः सद्भावात् तथापि यजुःशब्दाभिधेयेषु प्रश्लिष्टपठितमन्त्रेषु परिमाणं दुर्ज्ञानमिति तज्ज्ञानाय निरूपिते ऽस्मिन् लक्षणे यजूरूपमेव विशेषणव्यावर्त्यं वक्तव्यं तत्तु स्योनं ते इत्यादिकमेव विभज्यमानसाकाङ्गयजुष्वन्यत्रातिव्याप्तिशङ्काभावात् स्योनं ते इत्यादिमन्त्रे च पूर्वपक्षदशायां वाक्यभेदे न सिद्ध इति व्यावर्त्याभावादर्थैकत्वविशेषणं नोपातमित्यर्थः । अग्नये निर्वपामीति पदाभ्यामेकवाक्यतां कल्पयित्वेति । यद्यप्येकवाक्यता स्वत एव प्रतीयते तथाप्यसमवेतार्थत्वेन वाक्यानन्तर्भावशङ्कां परिहृत्य प्रतीतेकवाक्यता निर्वहणीयेति कल्पयित्वेत्युक्तम् । अभिधानसामर्थ्यं कल्पयतामिति । निर्वपामिधा ४२८ । १२ पयोगितत्प्रशंसाभिधानसामर्थ्यं कल्पयतामित्यर्थः । न तु निर्वपामिधानसामर्थ्यं कल्पयतामिति निर्वपामीत्यनेन पौनरुक्त्यापत्तेः । एवं दार्ष्टान्तिके ऽपि कृत्स्नमन्त्रस्य यदा सदनकरणे विनियोगस्तदोत्तरभागस्य प्रतिष्ठापनार्थत्वरूपतद्विशेषाभिधानसामर्थ्यकल्पनेति द्रष्टव्यम् । अत्रैकशब्दः प्रयुक्त इति । सिद्धान्ते यजुःपरिमाणलक्षणे अर्थैकत्वविशेषणस्यापेक्षितत्वादेकशब्दः प्रयुक्त इत्यर्थः । तदपेक्षायां हेतुं सिद्धान्ते तद्व्यावर्त्यसिद्धं दर्शयति† स्योनं तदित्यस्येति । एवमेकत्वविशेषणे कृते तत्प्रयुक्तलक्षणासंभवपरिहारार्थं प्रधानमिति विशेषणमित्याह एकस्मिन् वाक्ये इति । प्राप्तिमात्रोपपादि चेति । निःश्रेय्यारोहणप्राप्यं प्रासादादि प्राप्तिमात्रेण लभ्यमित्यर्थः । विलम्बेन लभ्यं चेन्नश्चादाकूटे ऽपि कदा वित्फलं गृहीयादित्याशङ्कापरिहारार्थमिदं विशेषणम् । पश्चिमो ऽवतरेन्मुधेति । एवमेव वाक्यमूलकसामर्थ्यादिकल्पनाक्रमो विनियोगलक्षणं फलमगृहीत्वा‡ परावर्तत इति दार्ष्टान्तिके योजनीयम् । भेदेन विनियोगः स्यादिति । अग्नये

* यजूरूपमिति २ पु. पा. ।

† व्यावर्त्यं दर्शयतीति २ पु. पा. ।

‡ गृहीत्वैति २ पु. पा. ।

जुष्टं निर्वेपामीत्येतदतिरिक्तानां देवस्य त्वेत्यादिपदानामिति शेषः । तथा सत्यतिप्रसङ्गान्तरमप्यापतेदित्याह तथा चेति । सद्नादिपदातिरिक्तपदानां स्योनमादिपदानाम् । यच्च तु विरोधि* लिङ्गम् अस्य तु विवरणं पृथगिति । अगतेर्वरमिति । यदि पृथक्कस्ववर्तिपदार्थाप्रकाशकपदानां वा सामर्थ्य-कल्पनेन विनियोजकत्वं न स्यात्तदा तेषां गत्यन्तराभावेन वैफल्य† स्यात्ततो वरं तेषां वाक्यं विनियोजकमित्याश्रयणमित्यर्थः । उदाहृतश्लोक-स्यमेषमिति पदमुपादाय व्याचष्टे लिङ्गाद्वाक्यभङ्ग इत्यर्थ इति । कार्यान्तरापेक्षावशेनेति । कार्यान्तरमितिकर्तव्यता तथा च सन्निध्याम्नात् पदार्थसंबन्धापादकेतिकर्तव्यताकाङ्क्षावत्प्रधानवचनं प्रकरणमित्युक्तं भवति तद्विशेषणभावात् क्व चिदितिकर्तव्यताकाङ्क्षावशेन सन्निहितवाक्यान्तरसंबन्धः प्रकरणमिति व्यवह्रियते । क्व चिदितिकर्तव्यताकाङ्क्षे च प्रकरणमिति व्यवह्रियते । इदं कर्मप्रकरणमात्रसाधारणं प्रकरणलक्षणम् । ब्रह्मप्रकरणसाधारणं तु तल्लक्षणमाकाङ्क्षायामितिकर्तव्यताकाङ्क्षाविषयत्वविशेषणं‡ विहाय निर्वर्तय्यम् ।

४३० । २ . सन्निहितकरणोपकारे संभवतीति । सन्निध्याम्नात्स्य करण-स्योपकारे आकाङ्क्षावशादुद्दिष्ट्ये फले संभवत्यबुद्धिस्थस्वर्गफलकल्पना न युक्तेत्यर्थः । अयमेव हेतुरनुषङ्गार्थवादिकफलाकल्पनयोरपि । स्वर्गस्याना-काङ्क्षत्वादित्यभ्युच्चयमात्रं स्वर्गस्य दर्शपूर्णमासकरणान्वये ऽनाकाङ्क्षत्वे ऽपि प्रयाजादीनां फलाकाङ्क्षया तदन्वयसंभवात् । या ते अग्ने अयाशयेत्यादि-मन्त्रान्वयेन निराकाङ्क्षस्यापि तनूर्वर्षिष्ठेत्यादिवाक्यशेषस्य या ते अग्ने रजा-शया या ते अग्ने हराशयेति मन्त्रयोरपि तदाकाङ्क्षामात्रेणानुषङ्गस्य द्वितीये ऽध्याये निर्णीतत्वात् । चतुर्थाध्याये वैश्वदेवां सांयहणीं निर्वपेद् यामकाम इत्यत्र श्रुतस्य फलस्य सांयहणीष्टिरूपकारणान्वयेन निराकाङ्क्षत्वे ऽप्यामन-मस्यामनस्यदेवा इति तिस्र आहुतीर्जुहोतीति तत्सन्निध्याम्नातानां होमानां फलाकाङ्क्षया ऽनुषङ्ग इति पूर्वपक्षं कृत्वा सांयहणीतिकर्तव्यतारूपेण तदु-पकारात्मकफले संभवति नानुषङ्गः कल्पनीय इति सिद्धान्तितत्वाच्च ।

* विरोधिकमिति २ पु. पा. ।

† वैफल्यमिति १ पु. पा. ।

‡ इतिकर्तव्यताविशेषणमिति २ पु. पा. ।

वमकरणादीति । वर्म वा एतद्यज्ञस्य क्रियते वर्म यजमानस्य यत्प्रयाजानूयाजा इज्यन्ते इत्यर्थवादोक्तं फलं रात्रिसचन्यायेन न रिपि-
यमनीयमित्यर्थः । देवतासंबोधनप्रधानइति । परसंबोधार्थलोडन्ता-
ख्यातयुक्तः पदसमूहे निगद इति यद्यपि निगदाधिकरणे वर्णितं तथापि
सूक्तवाकनिगद इडानिगद इत्यादिव्यवहारदर्शनादन्यथापि नितरां गद्यत-
इत्युच्चैः प्रयोगेन तद्भवहारो ऽस्तीति भावः । दधिपयसोरभावइति ।
यद्यप्यसोमयाजिनो दधिपयसोरभाव ऐन्द्रानपुरोडाशश्चेत्युभयं तत्तद्वचन-
बलान्मिलितं न तु प्रयोज्यप्रयोजकभावात् । अन्यथा वैपरीत्यमेष किं न
स्यात् तथाप्यर्थसमाजमात्रमवलम्ब्य प्रयोज्यप्रयोजकभाव उपचरितः ।
अवीवृधेतामित्यादिमन्त्रशेष इति । इदं हविरजुषतामित्यंशस्याप्युप-
लक्षणमेतत् । नानेष्विपशुसोमसमुदाय इति । अनुमत्यादिदेवताकाना-
मिष्टीनामहादिपशुकानां पशुबन्धानां सोमयागानां च सन्निधौ पठिते राजा
स्वाराज्यकामो राजसूयेन यजेतेत्यधिकारवाक्ये श्रुतस्य राजसूयस्य नामधे-
यस्याप्रसिद्धार्थत्वेनाख्यातपारतन्त्र्यादाख्यातस्य च सन्निहितसकलयागानु-
वादस्वारस्यात्सन्निहितसकलेष्टिपशुसोमसमुदायो राजसूय इत्यर्थः ।

शौनःशेफाख्यानं विवृणोति शुनःशेफः किलेति । तदित्यम् । हरि- ४३१ । ४
इचन्द्रस्य राज्ञः शतं जाया बभूवुः । तासु पुत्रमलभमानः स्वगृहे वसन्तं
नारदं पुत्रप्रयोजनं पप्रच्छ । स पुत्रवतः प्रशंसया तद्रहितस्य निन्दया च पुत्र-
लाभमतितरां प्रशस्य जातेन पुत्रेण वरुणं यक्ष्ये इति संकल्पे कृते तव
पुत्रो भवितेत्युवाच । हरिश्चन्द्रस्तथेति सङ्कल्प्य रोहितं नाम पुत्रं लेभे ।
तदैव वरुणेन मामनेन यजस्वेति पृष्ठो दन्तोत्पत्यनन्तरमिति तदनन्तरं
पृष्ठो दन्तपतनानन्तरमिति ततः पृष्ठो द्वितीयदन्तोत्पत्यनन्तरमिति तदनु
पृष्ठः कवचधरे जाते इति च तावत्पर्यन्तं कालं पशुभावानर्हतोद्भावेन
क्षपयामास । कवचधरं कुमारं दृष्ट्वा मामनेन यजस्वेति वरुणेन पृष्ठे कुमारो
धनुर्गृहीत्वा वनं प्रतस्थे । हरिश्चन्द्रो वरुणगृहीतो जलोदरव्याधियुक्तो
जज्ञे । रोहितः संवत्सरं वने चरित्वा प्रत्यागतः संचारे फलं प्रदर्शयतेन्द्रे-
णोपदिष्टः पुनरपि संवत्सरं वने चरित्वा प्रत्याजगाम । एवं पुनरिन्द्रस्यो-
पदेशात् षड्वारानेकैकं संवत्सरं वने चचार । षष्ठे पर्याये पुत्रवन्तमजीगर्त-

नामानं ऋषिं वने दृष्ट्वा तमेकं पुत्रं ययाचेति हरिश्चन्द्रेण कर्तव्ये वरुणयज्ञे पशुत्वेन नियुज्य स्वात्मनिष्क्रयार्थं तदा पिता ज्येष्ठं माता कनिष्ठपुत्रं च दातुं नान्वमन्यत । अर्थान्मध्यमः शुनःशेफो देयः पर्यवसितः । तं क्रीत्वा समागत्य वरुणं यष्टुं पुत्रो ददौ । पिता च हरिश्चन्द्रे राजसूयं प्रारभ्याभिषेचनीये शुनःशेफं पशुं सङ्कल्पयामास । अजीगर्तः पुनः शतं गृहीत्वा तं विशसितुमुद्युक्तः । तस्मिन्विशसितुमुद्युक्ते शुनःशेफो वरुणं तुष्टाव । वरुणस्य प्रीत्या पाशाद्विमुक्तस्तत्र यज्ञे होतारं विश्वामित्रं प्राप्य तस्य पुत्रो बभूवेति । आचार्यैर्हरिश्चन्द्रेण कर्तुं प्रारब्धो राजसूय एव पुरुषपशुकत्वेन पुरुषमेध उपचरितः ।

४३१ । १०

विकल्पेन पूर्वपक्षं वक्ष्यन्निति * । संदेहटीकायामभिषेचनीयस्यैवाङ्गमिति पूर्वपक्षकेटिप्रदर्शनमुपक्रममात्रमिति भावः । नन्वाकाङ्क्षितमपि सन्निहितमेवान्वेति सन्निहितमप्याकाङ्क्षितमेवान्वेतीत्याकाङ्क्षासन्निधानयोर्लोके परस्परापेक्षादर्शनेन प्रकरणसन्निधानयोस्तुल्यबलतया प्रकरणाद्राजसूयस्य वाङ्गं सन्निधानादभिषेचनीयस्य वाङ्गमिति विकल्पेन पूर्वपक्ष इत्येतन्न युज्यते राजसूयस्य प्रकरणाविद्वेस्तदन्तर्गतानामिष्ट्यादीनां विकृतित्वेन कृत्रोपकारप्राकृताङ्गसंबन्धनिराकाङ्क्षत्वात्प्रकरणासत्वे ऽपि सन्निध्यनुरोधपक्षइव प्रकरणानुरोधपक्षे ऽप्यभिषेचनीयाङ्गत्वस्यावश्यभावेन नित्यस्य तस्य वैकल्पिकत्वासंभवाच्चेति चेत् । उच्यते । इष्ट्याद्यात्मना नैराकाङ्क्षे ऽपि राजसूयात्मना ऽस्त्याकाङ्क्षा पवित्रादारभ्य क्षत्रस्यधृतिपर्यन्तं राजसूयो यर्ह्येता उत्पुनातीत्यादिष्वङ्गवाक्येषु राजसूयपरामर्शानुवृत्त्या तदात्मनेतिकर्तव्यताकाङ्क्षीत्यापनात् । विकल्पोक्तिस्तु अभिषेचनीयानिरिक्तपवित्रादिप्रधानान्तरविषया । एवं च संदेहटीका ऽप्यङ्गशब्दस्य नित्याङ्गत्वविषयतया अथ क्रम इत्येतदनन्तरं प्रकरणतुल्यवत इत्यध्याहारेण चेत्कार्यं सुयोजेति नोपक्रमविरोधो ऽपि । न तु प्रकरणद्राजसूयार्थत्वमिति । विरोधे हि प्रकरणसन्निधानयोः पाक्षिकप्रवृत्तिर्वाच्या सकलराजसूयाङ्गत्वाभिषेचनीयाङ्गत्वयोर्नास्ति विरोधः । न च सन्निधानेनाभिषेचनीयमात्राङ्गत्वं बोध्यमिति विरोधः शङ्कनीयः । प्रकरणसन्नि-

धानयोस्तुल्यबलत्वपूर्वपक्षे ऽपि प्रकरणबोध्यस्य प्रधानान्तराङ्गत्वम्याप्रतिषे-
 प्यतया सन्निधिना तन्मात्राङ्गत्वाभावादतो विरोधाभावात्समुच्चयो ऽस्त्विति
 भावः । सन्निधिबोध्यमभिषेचनीयाङ्गत्वं पवित्रादिसकलप्रधानाङ्गत्व बोध्यतया
 प्रकरणेनैव बोधितमिति सन्निधिबोध्यस्य समुच्चयस्याभावान्न समुच्चयः संभ-
 वति । अथोच्येत सन्निधिबलादभिषेचनीयार्थत्वेन किं चिदनुष्ठानं प्रकरणबला-
 त्सकलराजसूयार्थत्वेनान्यदित्यनुष्ठानसमुच्चयः संभवतीति तत्राह अभिषे- ४३१ । १८
 चनीयस्यापीति* । अभिषेचनीयार्थं यत्राभिषेचनीयमाहेन्द्रस्तोत्रकाले उपा-
 ख्यानाद्यनुष्ठेयं तच्चैव सकलराजसूयार्थमप्यनुष्ठेयम् । अभिषेचनीयानन्तरमा-
 म्नातस्यापि साम्राज्याभिषेकात् प्राचीनस्योपाख्यानादेर्माहेन्द्रस्तोत्रं प्रत्यभिषि-
 च्यतइति साम्राज्याभिषेकापकर्षविधिप्रयुक्तस्य तदन्तापकर्षन्यायसिद्धस्यापक-
 र्षस्य पक्षद्वये ऽप्यविशेषात् । तथा च देशकालकर्मैक्यादिदमनुष्ठानमभिषेच-
 नीयार्थमेव न तु सकलराजसूयार्थमिति विशेषग्रहणाभावादभिषेचनीयार्थमे-
 वानुष्ठानं सकलराजसूयार्थमपि भवेदतो ऽभिषेचनीयमाचार्यं पृथगनुष्ठानाऽला-
 भादनुष्ठानभेदेनापि समुच्चयोपपादनं न संभवतीति कदा चिदभिषेचनीयार्थं
 कदा चित्सकलराजसूयार्थमिति विकल्पेनैवानुष्ठानमप्युपपादनीयमिति भावः ।
 न चैवं चिन्तावैयर्थ्यमिति । एवं हि सति न कश्चिदुपाख्यानाद्यनुष्ठाने
 विशेषः । न च तदननुष्ठाने ऽभिषेचनीयमात्रवैकल्यं पवित्रादिसकलवैकल्यं
 वेत्यतो विशेषः पक्षद्वये ऽपि परमाऽपूर्वाऽनुत्पत्तिदोषस्यैकरूपत्वात् । तस्मा-
 देषा चिन्ता व्यर्थेति न शङ्कनीयमित्यर्थः । तत्सिद्ध्यइति । तदीयसर्वाव-
 यवार्थत्वसिद्ध्यइत्यर्थः । तत्सिद्धौ राजसूयान्तर्गतसकलेष्टिपशुसोमविकृतिष्व-
 तिदेशेन नित्योपाख्यानादिप्राग्निः पूर्वपक्षे त्वभिषेचनीयविकृतावेव नित्या
 तत्प्राग्निः अन्यविकृतिषु वैकल्पिकीति फलभेद इति भावः । क्षत्रस्य- ११ । २४
 धृतिरिष्टिरिति । अग्निष्टोममन्तत आहरति अग्निः सर्वा देवता देवता-
 स्वेव प्रतितिष्ठतीति राजसूयप्रकरणान्ते श्रवणात् क्षत्रस्यधृतिः सोमयागाविशेष
 इत्यवगम्यते । क्षत्राणां धृतिस्त्रिष्टोमो ऽग्निष्टोमः पञ्चापवर्गः । तेन अन्ततो
 यजेत संतिष्ठते राजसूय इत्यापस्तम्बवचनादपि तथा ऽवसीयते । इष्टिरिति
 त्वाचार्यैः शाखान्तरं कल्पसूचान्तरं वा दृष्टोक्तम् ।

४३२ । १

प्रधानस्याकाङ्क्षायामनुवर्तमानायामिति । राजसूयस्या-

काङ्क्षा पवित्रादारभ्य प्राक्सिद्धा ऽनुवर्तते अभिषेचनीयसन्निधिना तु तदा-
नीमुत्थापनीया । अतः सह प्रस्थितयो राजसूयकाङ्क्षाभिषेचनीयसन्निधान-
योराद्या शीघ्रं विनियोगफलं गृहीयादिति भावः । स्यादेतत् । क्रमप्रक-
रणविरोधोदाहरणमिदमयुक्तम् । उपाख्यानविदेवनादीनामभिषेचनीयमध्यग-
तत्वेन तदङ्गत्वस्यैवोचितत्वात् । नन्वनुष्ठानमेव तेषामभिषेचनीयमध्यगत-
माम्नां त्वभिषेचनीयानन्तरम् । एवमनन्तरमाम्नां ऽपि तेभ्यः पश्चादा-
म्नातम्यभिषेकस्य माहेन्द्रस्तोत्रं प्रत्यभिपिच्यतइत्यभिषेचनीयाङ्गमाहेन्द्रस्तो-
त्रकाले ऽपकृष्टतया तदन्तापकर्षन्यायेन तेषामपि तत्रापकर्षातन्मध्ये ऽनुष्ठान-
मात्रम् । ततश्च तेषां महाप्रकरणेन राजसूयसंयोगादभिषेचनीयमध्ये ऽनुष्ठा-
नमात्रेण न तेष्वभिषेचनीयाङ्गत्वात्तदकं तदवान्तरप्रकरणमुन्मिषति । असं-
युक्तं प्रकरणादिति न्यायात् । अथमेव च चतुर्थपञ्चमयोर्निर्णयमिति चेत् ।
स्यादेतदेवं यद्यभिषेचनीयमध्ये तेषामाम्नां न स्यात् । अस्ति तु तद्विशो-
भयं राजा ऽभूदिति । पञ्चाक्षान् प्रयच्छतीति शौनःशेफमाख्यायते इति च ।
एतदनन्तरमपि हि मास्तस्य चैकविंशतिकपालस्य वैश्वदेव्ये चामिन्नाया
अग्नये स्विष्टकृते समवद्यतीति प्रागुपक्रान्ताभिषेचनीयाङ्गेष्ट्रशेषानुवर्तनम् ।
अपानपते स्वाहोर्जानपते स्वाहा ऽग्नये गृहपतये स्वाहेति तिस्र आहुतीर्जुहोती-
त्यभिषेचनीयाङ्गहोमविशेषविधानं च दृश्यते ऽतोभिषेचनीयाङ्गसदृशाद्विदेव-
नादेस्तदवान्तरप्रकरणसद्भावः स्पष्ट एव । यदि शाखान्तरे क्वचित्तेषामभिषे-
चनीयसमाप्यनन्तरमाम्नां स्यात् तथाप्यत्रावान्तरप्रकरणेन सिद्धं तदङ्गत्वम्
अन्यत्राप्यप्रत्याख्येयं महाप्रकरणादवान्तरप्रकरणस्य बलीयस्त्वादिति चेत् ।
उच्यते । नोदाहरणमादरणीयं न्यायमात्रनिष्ठमधिकरणं यत्र क्रमस्यैव प्रकर-
णेन विरोधः नावान्तरप्रकरणसद्भावशङ्कास्ति तदत्र मुख्यमुदाहरणं भवि-
ष्यति कृत्वाचिन्तया त्विदमुदाहरणमिति न कश्चिद्विरोधः ।

११ । ११

संबन्ध आनुमानिक इति । पदार्थान्तररूपेण वैशिष्ट्येन संबन्धो

ऽनुमेय इत्यर्थः । ननु वैशिष्ट्यवाचकत्वे ऽपि वैशिष्ट्यं तत्प्रतियोग्यनुयोगिनो
चेति त्रयो वाच्याः प्रसज्येरन्निति तुल्यो दोषः । प्रतियोगिविशेषविशिष्टं द्वय-
मुच्यतइति विशिष्टरूपेण वाच्यैकसमर्थनं तत्संबद्धद्वयमुच्यतइति संबन्ध-

वाचकत्वपक्षे ऽपि संबन्धसामान्यमेव श्रुत्या लभ्यते न तु विनियोगरूपः
संबन्धविशेष इत्याह अपि च भवत्विति । सन्निधिसुपकल्पयतीति । ४३२ । २७
ननु सन्निध्यभावे ऽपि ।

यस्य येनार्थसंबन्धो दूरस्थेनापि तेन सः ।

अर्थतो ह्यसमर्थानामानन्तर्यमकारणम् ॥

इति न्यायात् संबन्धो घटते । अशक्यं चान्यत्रान्नातानामन्यसन्नि-
ध्यान्नानकल्पनम्* । तस्मात्समाख्यया सन्निधिकल्पनं तावदयुक्तम् । तथा
सन्निधिना ऽऽकाङ्क्षाकल्पनमपि न युक्तम् । सन्निध्यभावे ऽपि पुरोडाशपात्र-
शुन्धनस्यानुष्ठानाय स्मृतिजनकाकाङ्क्षासत्त्वात् । तथा ऽऽकाङ्क्षैकवाक्यत्व-
कल्पनमपि न युक्तम् । शुन्धनविधेः शुन्धनप्रकाशकमन्त्रविनियोजकविध्ये-
कवाक्यत्वाद्ग्रीह्यादिरीत्या विनियोज्यपदार्थरूपेण मन्त्रेणैकवाक्यत्वानपेक्ष-
णात् । वाक्येन सामर्थ्यकल्पनमपि न युक्तम् । शुन्धनप्रकाशनसामर्थ्यस्य स्फु-
टतरत्वात् । स्फुटतरतत्प्रकाशनसामर्थ्यलब्ध एव हि शुन्धनसंबन्धः समा-
ख्यया पुरोडाशपात्रशुन्धने बोधनीयः स्थानेन सान्नाय्यपात्रशुन्धने वेति
संदेहे दर्शित इति चेत् । उच्यते । संबन्धेनाम्नानसन्निधेः कल्पनमिह न
विवक्षितं किं त्वनुष्ठानसन्निधेः । स तु घटतएव । अन्यत्रान्नातस्याप्यन्य-
त्रानुष्ठानसन्निधिना च सन्निध्यनुग्रीयमानमन्त्रविशेषाकाङ्क्षाकल्पनं विवक्षितं
तत्तु प्राङ् न सिद्धम् । अनुष्ठेयार्थस्मृतिजनकमात्रापेक्षा ऽपि हि प्राक्सिद्धा
तदाकाङ्क्षया चैकवाक्यत्वं पुरोडाशपात्रशुन्धनविधेरन्तरसंबन्धमात्ररूपं विव-
क्षितं तत्तु प्रकाश्यप्रकाशकभावरूपमुपपद्यते तत्प्रकाशकत्वनिर्वाहार्थं च
शुन्धनसामान्यप्रकाशकस्य मन्त्रस्य पुरोडाशपात्रशुन्धनप्रकाशनसामर्थ्यं कल्प-
नीयमिति तत्कल्पनं विवक्षितम् । अतः सर्वमेतदुपपन्नम् ।

अर्थेषु प्रतीतिविरोधो न वस्तुविरोध इति टीकायां वस्तुविरोधा-
भावे विवक्षितं हेतुमाह दध्न उभयार्थत्वदर्शनादिति । प्रतीतिविरोध- ४३३ । २२
सद्भावे विवक्षितं हेतुमाह अन्यशेषस्येति । ननु अन्यशेषस्यान्यशेषत्व-
रूपं वस्तुतो न विरुद्धमित्यनुपदमेवाक्तं कथं तद्विरोधो हेतूक्रियते ।

* सन्निध्यान्नाकाङ्क्षासत्त्वात्कल्पनमिति २ पु. पा. ।

† वस्तु न विरुद्धमिति २ पु. पा. ।

अथान्यशेषत्वेनानूदितस्यान्यशेषत्वेनानुवादादन्यस्यैव शेष इत्ययमर्थो
लभ्यते व्यावर्तकस्वभावानां विशेषणानामन्ययोगव्यवच्छेदस्वारस्यात् तथा
चानूद्यमानविधीयमानार्थयोर्विरुद्धयोः प्रत्यायनमेकेन वाक्येन न संभवती-
त्येवंरूपः प्रतीतिविरोधो विवक्षितः । अनेनैवाभिप्रायेण दृष्टान्त उक्तः
यद् देवतीयं तद्यज्ञदतशेष इतिवदिति । यदिति । अत्र हि यद्वेव-
दतीयमित्यनेन देवदनस्यैव स्वमुच्यते न तु यज्ञदतस्यापि साधारणम् ।
तथा सति देवदतस्य स्वसंबन्धे यज्ञदतसापेक्षतया सामर्थ्याभावेन तद्वि-
तानुत्पत्तिप्रसङ्गात् । तर्हीधिष्ठानलक्षणयेति । यथानुवादे ऽन्यशेषत्ववा-
चकः शब्दो ऽस्ति पुरोडाशकपालेन तुषानुपवपति परिधौ पशुं नियुञ्जीते-
त्यादौ तद्विषयेयमधिष्ठानलक्षणाक्तिः । तत्र हि पुरोडाशशेषत्वादिरूपवि-
शेषणांशं विहाय वस्तुतस्तदधिष्ठाने कपालादिविशेष्यमात्रे लक्षणा पुरोडाश-
कपालादिशब्दस्याभ्युपेता प्रकृतदधिवृहस्पतिसवविषया न भवति त्वियम-
धिष्ठानलक्षणाक्तिः । तयोरन्यशेषत्वसमर्पकशब्दाभावात् ।

४३३ । २५

तत्तुल्यमिति । नन्वधिष्ठानलक्षणया विरोधसमाधानं विद्यायां
मन्त्रस्य विनियोगे ऽपि तुल्यमिति न वक्तव्यम् । सन्निधिकल्पनीये विद्या-
विनियोगवाक्ये वैधादिमन्त्रस्य दधिवृहस्पतिसववत्स्वरूपेण ग्रहणस्योपपन्न-
तया ऽन्यशेषत्वेनोपादानाभावात् । अतो यद्यप्यथैष प्रतीतिविरोधो न
वस्तुविरोध इति शङ्कानन्तरं स विद्याविनियोगे ऽपि तुल्य इति टीकाग्र-
न्थस्य विरोधतौल्यार्थकत्वं परिहृत्य विरोध*समाधानार्थकत्वमुपपादयितुं
शङ्काग्रन्थस्यैव कस्मिंश्चिद्विरोधसमाधाने तात्पर्यमुक्त्वा विद्याविनियोगे ततौ-
ल्यवचनस्यापि तत्समाधानतौल्यपरत्वं वक्तव्यं तदा ऽप्येवं वक्तुमुचितम् ।
दधिवृहस्पतिसवयोरनूद्यमानयोरन्यशेषत्वप्रत्यायकविशेषणाभावान्नास्ति विरोध
इति चेद्विद्यायां मन्त्रस्य विनियोगे ऽपि तुल्यमिति । तस्मादधिष्ठानलक्ष-
णया विरोधसमाधानतौल्यवचनमयुक्तमिति चेत् । उच्यते । अन्यशेषत्व-
प्रत्यायकविशेषणसत्त्वे ऽप्यधिष्ठानलक्षणया विरोधसमाधानेन विनियुक्तवि-
नियोगः कर्तुं शक्यते इह तदभावे किमु वक्तव्यमिति कैमुतिकन्यायोद्घा-
टनार्थमनया भङ्गा विरोधसमाधानतौल्यमुक्तमिति न का चिदनुपपत्तिः ।

एकस्मिन् प्रयोगे मन्त्रावृत्तिप्रसङ्गादिति । यदाप्ययं न दोषः ४३३ । २३

ज्योतिष्टोमप्रकरणान्नातस्य अग्न्यायाहि धीतये इति मन्त्रस्य यजुर्वेदे
आग्नेय्याग्नीध्रमुपतिष्ठतइत्याग्नीध्रोपस्थाने ऽपि विनियोगदर्शनात् तत्र विनि-
योक्तृप्रमाणद्वयानुसारेण यद्येकस्मिन्नपि ज्योतिष्टोमप्रयोगे मन्त्रावृत्तिस्तर्ह्ये-
न्द्रादावपि तथा स्यादिति चेत् । एवं तर्हि श्रुतिलिङ्गाधिकरणमप्यादि-
ष्येतदधिकरणप्रवृत्तिरित्यस्तु । एवमेव खल्वाचार्यैरुक्तं पूर्वपक्षे । ननु बृह-
स्पतिसवन्यायेन विनियुक्तविनियोगोपपादनं न युक्तम् । अङ्गबृहस्पतिसवस्य
स्वतन्त्रबृहस्पतिसंघादन्यत्वस्य मीमांसकैरुक्तत्वादित्याशङ्क्याह बृहस्पतिस-
ंघोदाहरणं त्विति । अत्र वक्तव्यं प्रागेवाक्तम् । अस्याधिकाशङ्केति
टीकाया अर्थमाह अस्य पुनः स्मारणस्येति । ननु टीकायां नेहेत्यादि-
श्लोक्तद्विवरणाभ्यामधिकाशङ्कापरिहारो यः कृतः सो ऽपि श्रुतिलिङ्गाद्यधि-
करणस्य एव । तथा हि । द्विविधो बाधः प्राप्रबाधो ऽप्राप्रबाधश्चेति । तत्र
दशमे वैकृतविधिवाक्यशेषेण चोटकेन कृष्णलादिषु प्राप्रस्येवावहननादेर्द्वार-
लोपादिना बाधो निरूपितः । तृतीये तु श्रुत्यादिभिर्लिङ्गादीनां स्वस्व*प्रमेय-
परिच्छेदप्राप्तिरहितानामेव नेराकाङ्क्षेण प्राप्तिनिरोधलक्षणे ऽप्राप्रबाधो निरूपित
इति पूर्वमीमांसकैः कृतो विभागस्तदनुसारेण टीकायामपि बलाबलाधिकरणा-
नुक्रमणे येन्दीमन्त्रादीनां प्रथमप्रवृत्तश्रुत्यादिभिर्नेराकाङ्क्षीकरणेनाप्राप्रबाध एव
वर्णितः । तथा चेयमधिकाशङ्कापरिहारोक्तिरयुक्तेत्याशङ्कते यद्यपीति ।

श्रुत्यादिभिर्लिङ्गादिबाधः पूर्वन्तनिरूपितो ऽप्राप्र+बाधः सन्नपि प्रका-
शस्येन्द्रादेः प्रकाशकमन्त्राद्याकाङ्क्षावशात्प्राप्रबाधत्वशङ्कामात्रस्यापि विषयो
भवति इह तु तदपि नास्ति विद्यायाः मन्त्राकाङ्क्षाविरहादिति भेदप्रदर्शनेन
योनिरुक्त्यं परिहरति तथापीति । नन्विन्द्रस्य नास्ति प्रकाशकमन्त्राकाङ्क्षा ४३४ । ७
अग्निचयनप्रकरणे तस्य यष्टव्यत्वादिना ऽनाम्नातत्वेन प्रकाशनाऽनपेक्षणा-
दिति चेत् सत्यम् । नेदाहरणमादरणीयम् उदाहरणान्तरं भविष्यति इमा-
मगृभ्णन् रशनामृतस्येति मन्त्रस्य इत्यश्वाभिधानीमादत्तइतीतिङ्कारश्रुत्या
तृतीयाश्रुतिसमानार्थया ऽश्वरशनायहणे विनियोगे कृते ऽपि रशनायहणप्र-

* स्वशब्दः सकृत् २ पु. ।

† निरूपितो वस्तुप्राप्तेत्यादिः पाठः ५ पु. ।

काशनसामर्थ्यरूपलिङ्गाद् गर्दभरशनायहणे ऽपि प्राप्तिः शङ्कितुं शक्यते
 तस्याप्यश्वरशनायहणवदग्निचयने ऽनुष्ठेयस्य तन्मन्त्राकाङ्क्षत्वात्तदिहोदाहर-
 णम् । ननु प्राप्तिशङ्कासद्भावतदभावाभ्यां विशेषकथने वेद्याद्यधिकरणानार-
 म्भकशङ्कैव स्थिरीकृता स्यात् प्राप्तिमत्वशङ्कास्पदस्यापि लिङ्गादेः श्रुत्या बाधे
 पूर्वतन्त्रे निरूपिते सति तच्छङ्काऽनास्पदस्य विद्यासन्निधेर्लिङ्गादिभिर्बाधस्य
 केमुक्तिकन्यायेन सिद्धेरिति चेदुच्यते । शास्त्रभेदान्न पौनस्त्यमित्येव मुख्यः
 परिहारो ऽत्राभिसंहितः । क्व विप्रौढा व्यवहृतमैकशास्त्रपक्षं यथाकथं
 चित्समर्थयितुमभ्युच्चयरूपेयमधिकाशङ्कापरिहारयोरुक्तिः । अधिकाशङ्कापि
 वस्तुतो ऽत्र नास्त्येव अविरोधे प्रबलदुर्बलयोरपि श्रुतिलिङ्गयोर्न बाध्यबाध-
 कभाव इत्यतः श्रुत्या क्व चिद्विनियुक्तस्यापि लिङ्गेनान्यत्र विनियोगो घटत-
 इत्येव श्रुतिलिङ्गाधिकरणे पूर्वपक्षकरणात् । ऐकशास्त्रपक्षे भाष्यादिष्वधिक-
 शङ्कापरिहारावन्यावपि सूचितो लिङ्गादिभिरन्यत्र विनियुक्तानां मन्त्रादीनां
 विद्यायामपि सन्निधिना विनियोगः कल्पनीयः । अन्यथा विद्यासन्निध्याम्ना-
 नवेयर्थ्यप्रसङ्गात् । अथातो ऽग्निष्टोमेनानुयुञ्जतीति वाक्येनाहवनीयाधारतया
 चित्याग्नौ प्रकृत्यग्निष्टोमे प्राप्ते ऽप्युत्तरवेद्याः प्रकरणान्नानवेयर्थ्यपरिहाराद्ये
 तदाधारतया प्राप्तिमङ्गीकृत्य विषमशिष्टयोरन्युत्तरवेद्योर्विकल्पे ऽप्यभ्युपगम्यते
 अत्र विकल्पाप्रसक्तौ सन्निधिवेयर्थ्यं परिहृतं व्यमिति किमु वक्तव्यमित्यधि-
 काशङ्काविद्यासन्निध्याम्नानम् आरण्यकत्वप्राप्त्यर्थत्वेनान्यथासिद्धम् अन्यत्र
 विनियोगेन निराकाङ्क्षाणां नान्यत्र विनियोगकल्पनक्षममिति परिहारः । यजे-
 तेत्यादिसमानपदश्रुतौ प्रकृतिप्रत्यययोरन्योन्यापेक्षासत्त्वादव्याप्तिवारणाय पदे
 ऽन्यस्मिन्निति विशेषणम् । तथा च स्वार्थामिधाने पदान्तरनिरपेक्षः शब्दः
 श्रुतिरिति लक्षणार्थः । बर्हिर्देवसदनं दामीत्यादिमन्त्रेषु शब्दशक्तिवत् सुवे-
 णावद्यतीत्यादिविधिषु सुवादीनां द्रवद्रव्याद्यवदानशक्तिरपि लिङ्गमिति
 तत्साधारण्याय भावगतेत्युक्तम् । समानदेशत्वं यथासंख्येन सन्निधिना
 वा सन्निधिरप्याम्नानसन्निधिरनुष्ठानसन्निधिरिति द्विविधः ।

त्रैलोक्यमिति । अन्तरिक्षोदरः कोशो भूमिबुधो न जीर्यति ।
 दिशो ह्यस्य सक्तयो द्यौरस्योत्तरं बिलं स एष वसुधान इत्यादिना त्रैलो-
 क्यस्य कोशत्वेन कर्मफलरूपवसुनिधानार्थपेटिकात्वेनोपासना पुत्रदीर्घायुष्ट-

फलार्थे विहिता तस्य कोशस्य भूमिर्मूलावयवः अन्तरिक्षमुदरं द्यौः पिथा-
मार्थे ऊर्ध्वावयवः दिशः कोणा इति प्रसिद्धकोशसादृश्यापादकावयवकल्पना
कृता । भूरिति इमं लोकमित्यर्थे इति । इदं मन्त्रगतशब्दमात्रं गृहीत्वा
व्याख्यातम् । श्रौते तु वाक्यशेषे भूरित्यस्य लोकत्रयपरत्वेन व्याख्यानं
दृश्यते । अथ यदवोचं भूः प्रपद्यइति पृथिवीं प्रपद्ये अन्तरिक्षं प्रपद्ये दिवं
प्रपद्ये इत्येवमवोचमिति * ॥

हानौ तूपायनशब्दशेषत्वात् कुशाच्छन्दः-

स्तुत्युपगानवत्तदुक्तम् ॥ २६ ॥

४३५

परब्राह्मणानसापेक्षत्वादिति । अवश्यं हि कुतश्चित्प्रहीणं किं
चिदुपैति यथा ऽश्वात्प्रहीणं रोमवृन्दं भूप्रदेशमिति हानस्योपायनपेक्षा विद्य-
मानयोः सुकृतदुष्कृतयोः फलजननावश्यम्भावादपि तदपेक्षा ऽस्तीति भावः ।
समिध इति । उद्गातृणां प्रस्तावकर्मणि स्तोत्रसंख्यागणनार्था दारुशलाका-
विशेषा इत्यर्थे । औदुम्बरा इति विशेषणादिति । अनेन शाट्यायनि-
शाखायां कुशशब्दः पुल्लिङ्ग इति सूचितम् । स्त्रीलिङ्गत्वे त्वौदुम्बर्य इति
स्यात् । यदि तु कस्यां चिदिति । औदुम्बर्य इति भाष्यप्रयोगं दृष्ट्वा तद-
नुकाये प्रत्युत्पन्नम् ।

पर्युदासाधिकरणविषयमाहेति । ननु नदीक्षिताधिकरणसि- ४३६ । २७
द्धान्तसूत्रं भाष्यकारैः पठितं तत्किमिति टीकाकारैः पर्युदासाधिकरणसिद्धान्त-
सूत्रमपि पठितमापाद्य पर्युदासाधिकरणमनुक्रम्यते किमिति च तदनुमो-
दनमाचार्यैः क्रियते । इत्थं हि नदीक्षिताधिकरणम् । दीक्षितो न जुहोतीति
ज्योतिष्टोमप्रकरणान्नातं वाक्यं क्रत्वर्थपुरुषार्थसाधारण्येन सर्वेषामपि होमानां
प्रतिषेधकम् अथ वा क्रत्वर्थेषु प्रत्यक्षशिष्टान् विहायातिदेशप्राप्तानां क्रत्व-
र्थानां पुरुषार्थानां च होमानां प्रतिषेधकमिति पूर्वपक्षे ऽप्यग्निहोत्रादिहो-
मानां स्वस्वविधिभिः क्रतुमध्ये कर्तव्यतया नदीक्षितवचनेनाकर्तव्यतया
च पर्युदासाधिकरणपूर्वपक्षन्यायेन प्रतिषेधाङ्गीकारे विकल्पः स्यात्तत्परिहा-
राय नदीक्षितवाक्यस्याग्निहोत्रादिवाक्यशेषत्वमभ्युपगम्य नञः पर्युदासवृ-

तिराश्रयणीया तेनादीक्षितो यावज्जीवमग्निहोत्रं जुहोतीत्यग्निहोत्रादिवा-
क्यानामर्थः संबन्धत इति । तदेव चाधिकरणं प्रदेशान्तरस्थवाक्यस्य प्रदेशा-
न्तरस्थवाक्यशेषतयायां प्रसङ्गधीयत्वेन वस्तुतायां दृष्टान्तत्वेनोदाहरणं युक्तं न
पर्युदासाधिकरणमिति चेत् । उच्यते । नदीक्षितवाक्ये प्रतिषेधाश्रयणे वस्तुतो
विकल्पो न प्रसज्यते । होमनिषेधः क्रत्वर्थो होमः पुरुषार्थ इति विधिनि-
षेधयोर्विषयभेदात् । उभयोरपि क्रत्वर्थत्वेन विषयेक्ये हि बोद्धव्यमहणस-
हणरीत्या तयोरन्यतरस्य यस्य कस्य चित्परिग्रहे ऽपि क्रतोः साद्रूप्याद्वि-
कल्पो भवेत् । इह तु होमनिषेध एव क्रत्वर्थ इति होमपक्षे क्रतोर्वैगुण्या-
द्विकल्पस्य न प्रसक्तिः । कृत्वा चिन्तया तु तत् सूत्रं प्रवृत्तम् । यदि प्रतिषेधा-
श्रयणे विकल्पः प्रसज्यते तदा नदीक्षितवाक्यस्याग्निहोत्रादिवाक्यशेषत्वमङ्गी-
कृत्यापि सुपरिहरणीयम् । किञ्चित्प्रकरणान्नातस्येकस्य शब्दस्य प्रदेशान्तरा-
न्नातानेकवाक्यशेषभावादपि पापीयान् विकल्प इति न्यायं व्युत्पादयितुमतः
पर्युदासाधिकरणपूर्वपक्षे एव वस्तुतो विकल्पप्राप्तिरिति तदधिकरणासिद्धान्तसू-
त्रमेवात्र पठितव्यमित्याशयेन टीकाकारैर्भाष्यमन्यथा कृतम् आचार्यैश्च तदनु-
मेदितम् । भाष्यकाराणां त्वयमाशयः । प्रतिषेधपक्षे विकल्पो भवत्येव । अग्नि-
होत्राद्यनुष्ठाने सोमयागवैकल्यं तदननुष्ठाने यावज्जीवाग्निहोत्रसंकल्पवैकल्य-
मित्यन्यतरवैकल्याभ्युपगमेनानिहोत्रज्योतिष्ठेमानुष्ठानस्य तयोर्विकल्पं विना
गत्यन्तराभावात् । किं च चेदकप्राप्रक्रत्वर्थहोमप्रतिषेधे पर्युदासाधिकरणपूर्वप-
क्षन्यायेन प्रत्यक्षशिष्टहोमप्रतिषेधे च चतुर्विंशन्मन्त्रतत्प्रतिषेधन्यायेनानिर्वायो
विकल्पः । यदि च विकल्पप्रसङ्गभावे ऽपि प्रदेशान्तरस्थवाक्यशेषभावेन तदन्व-
यादपि विकल्पः पापीयानिति न्यायव्युत्पादनार्थं नदीक्षिताधिकरणं स्यात्तदा
सुतरां तदधिकरणसूत्रोदाहरणं प्रकृतोपयोगि प्रदेशान्तरस्थानां कुशाच्छन्दः-
स्तुत्युपगानविशेषवाक्यानां हानोपादानोभयविषयवाक्यस्य च प्रदेशान्तरस्थवा-
क्यशेषभाव एव युक्तो न विकल्प इत्युपपादयितुं खलूदाहरणमन्विष्यत इति ।

ननु न तो पशो करोतीत्यर्थवाद इति टीकोक्तमयुक्तं पूर्वमीमां-
सकेः खल्वपूर्वे चार्थवादः स्यादित्यधिकरणे न तो पशो करोतीति पशो-
वाक्यभागयोः प्रतिषेधार्थः न तु दार्शपौर्णमासिकाज्यभागस्तुत्यर्थो ऽनुवादः

पशावाज्यभागप्रतिषेधस्याप्राप्तत्वात् । अधिकरणं तु न सोमे ऽध्वरइत्येत-
द्विषयम् । तदित्यम् । अयं प्रतिषेधो ऽर्थक्यदेव वेति संशये सोमाङ्गेषु दीक्ष-
णीयादिषु चोदकप्राप्रयोराज्यभागयोरयं प्रतिषेधः तस्येकशतं प्रयाजानूयाजा
इत्यत्र दीक्षणीयाद्यङ्गानां प्रयाजानूयाजानामिव तथाभूतयोराज्यभागयोरपि
सोमसंबन्धित्वेन कीर्तनोपपत्तेरिति प्राप्ते तथा 'सति न तो पशो करो-
तीत्येतद्वैयर्थ्यं स्यात् । न सोमे ऽध्वरइत्यत एव दीक्षणीयादिष्वसोमाङ्गे
अग्नीषोमीयपशो तद्विकृतिषु सवनीयादिषु चाज्यभागप्रतिषेधत्वभात् । अतस्तेन
न पशावित्यस्यायं प्रतिवस्तूपमाविधया दृष्टान्तसमर्पणेन स्तुत्यर्थो ऽर्थवाद
इति । तस्मादयुक्तं तो न पशावित्यस्य टीकोक्तमर्थवादत्वमित्याशङ्क्याह
तथा क चित्पशुप्रकरणे ऽपीति । अयमाशयः । तो न पशो करोतीति ४३८ । ६
पशुप्रकरणे ऽपि किं चिद्वाक्यं टीकाकारैर्दृष्टमस्ति तस्याज्यभागवज्यं प्रकृतिव-
त्कुर्यादिति पर्युदासवृत्त्या प्रकृतिवच्छब्दशेषत्वेनान्वये सति तल्लब्धस्य पशा-
वाज्यभागाभावस्यानुवादे न तो पशाविति न सोमे इति सोमे नित्यप्राप्तस्य
तदभावस्यानुवादः । उभयमपि विधेयाज्यभागस्तुत्यर्थमिति । एवं च प्रति-
षेधपक्षे पशावाज्यभागयोर्विकल्पः पर्युदासपक्षे नित्यमेव वर्जनमिति विशेषः ।
यद्यपि दर्शपूर्णमासप्रकरणान्नातस्येव न तो पशावित्यस्य प्रकरणादुत्कृष्टस्य
पर्युदासवृत्त्या पाशुकप्रकृतिवच्छब्दशेषत्वं वक्तुं शक्यम् प्राभाकरैरपि पर्युदा-
सपक्षं समर्थयमानेस्तथैवातं तथापि टीकोक्तमनुवादत्वं पशुप्रकरणे तथाभूतं
वाक्यं विना न निर्वहतीति तत्सद्भावो ऽङ्गीकृतः । अवधूतेति । लोके
त्यक्तसकलकर्माणमवधूतमाहुस्तत्र धूननस्य त्यागार्थत्वं प्रसिद्धमित्यर्थः ।
यद्यप्यवधूतशब्दस्योक्तार्थपरतायामवधूतकर्मेति प्रयोक्तव्यं तथापि विभक्तध-
नेषु धातृषु विभक्ता धातर इतिवद्गम्यमानत्वादुत्तरपदस्याप्रयोगः । धातूनां
निर्दिष्टार्थव्यतिरेकेणाप्यङ्गान्तरसद्भावे शाब्दिका ज्ञापकमाहुः । धातुपाठे कुर्द
खुर्द गुर्द गुद क्रीडायामेवेत्येवकारः पठ्यते स धात्वन्तराणां धातुपाठे
निर्दिष्टार्थान्तरमप्यस्तीति ज्ञायमिति अन्यथा ऽर्थनिर्देशादेव क्रीडामाचार्य-
त्वसिद्धेरेवकारवेयर्थ्यादिति * ॥

४३६ । २१

सांपराये तर्तव्याभावात्तथा ह्यन्ये ॥ २० ॥

सुकृतदुष्कृतक्षयस्त्विति । न च वाच्यं पर्यङ्कविद्यायामर्चिरादि-
पथं प्राप्स्य मध्ये चन्द्रेण सह संवादोक्तेः संवादस्य शरीरसाध्यत्वात्तदर्थं
कर्मापेक्षा ऽस्तीति विद्यासामर्थ्यादेव मार्गे ऽपि शरीरलाभोपपत्तेः । अवश्यं
हि विद्यायाः दिव्यशरीरोत्पादने ऽपि सामर्थ्यं वक्तव्यम् । अन्यथा पर्यङ्क-
विद्यायामेव देवयानेन पथा ब्रह्मलोकं प्राप्स्य पर्यङ्कस्थेन ब्रह्मणा सह
संवादोक्तेः का गतिः* ॥

४४१ । ११

गतेरर्थवत्त्वमुभयथा ऽन्यथा हि विरोधः ॥ २६ ॥

एनसः पापात् परीति । अपपरी वर्जने इति वर्जनार्थे ऽत्र परि-
शब्दः पञ्चम्याङ्परिभिरिति तदोगे पञ्चमी । स्वकृतमन्यकृतं चास्मदनुभा-
व्यफलमेनो वर्जयित्वा विनाश्य परिपालयतेति योजना । पिपृतेति । पृ पा-
ल-
न पूरणयोरिति धातुः । यदेनश्चकृमा वयं यद्वा ऽन्यकृतमारिम अनया
समिधा वयं सर्वे तदपमृन्महे इति सामवेदमन्त्रे इन्द्राग्नी मित्रावरुणो सोमो
धाता बृहस्पतिः तेनो मुञ्चन्त्वेनसो यदन्यकृतमारिमिति । यजुर्वेदमन्त्रे चान्यकृ-
तपापस्यान्यच्च सङ्क्रमणं स्पष्टमेव श्रूयते । यथमनेकश्रुतिप्रतिपत्ते ऽर्थे शङ्कानुत्था-
नान्न तद्वावर्तनार्थत्वेन सूचं योजनीयमित्यपि द्रष्टव्यम्† ॥

४४२ । १ अनियमः सर्वासामविरोधः शब्दानुमानाभ्याम् ॥ ३१ ॥

उभयत्रापीति । नारिष्ट्रहोमानामप्यङ्गप्रधानार्थैर्बर्हिषाज्यादिधर्मैः
कृतिपयधर्मवत्त्वमस्तीति भावः । श्रुत्यादयो हि द्विप्रकारा इति ।
नन्विदं विशेषकथनमनुपपन्नं ब्रीहिश्रुतिर्निरुपाऽनिरुप्रब्रीहिश्विवेन्द्रीश्रुतेरप्यस्ति
प्रकरणान्नाताऽनान्नातानेकैन्द्रीषु साधारण्यात् । प्रकृताऽनुपपुक्तं चेदं प्रकारद्व-
यकथनम् । न चेवमिति यत्रापीति च टीकायान्ययोः प्रकरणान्नाताऽनान्ना-
तश्रुत्यादिविषयत्वस्यैव स्पष्टं प्रतीयमानतया तयोः सामान्यविशेषविषयश्रु-
त्यादिविषयत्वाप्रतीतिः । उच्यते । इन्द्रो देवता अस्या इति विग्रहवाक्यसमा-
नार्थत्वादेन्द्रीश्रुतेर्विग्रहवाक्यस्य च सर्वान्नः कदा चन स्तरीरसीति

* अत्र बोद्धव्यं सांपरायाधिकरणं पूर्णम् ।

† अत्र उपपन्नं गतेरर्थवत्त्वाधिकरणं पूर्णम् ।

सांपरायाधिकरणम् । गतेरर्थवन्वाधिकरणम् । अनियमाधिकरणम् । ३६९

प्रकृतेन्द्रीविषयत्वादेन्द्रीश्रुतेर्विशेषविषयत्वमुक्तम् । यथापीति टीकायन्त्यस्य
प्रकरणाभावे श्रुत्यादिकृतविनियोगनिर्वाहाय प्रकरणं कल्पनीयमित्येतदर्थप-
रत्वं न युक्तम् । न हि यदाहवनीये जुहोतीत्यनारभ्याधीतश्रुतविनियोगे
यस्य पर्णमयी जुहूर्भवतीत्यनारभ्याधीतवाक्यविनियोगे च श्रुतिवाक्याभ्यां
प्रकरणकल्पनमिष्यते । तथा सति श्रुत्यादिपूतरोतरमेव पूर्वपूर्वकल्पनाम-
पेक्ष्य प्रमाणं न तु पूर्वपूर्वमुत्तरोतरकल्पनामपेक्ष्येति बलाऽबलाधिकरणमर्था-
दाभङ्गापत्तेः । तस्मात् कृत्प्रकल्पनीयप्रकरणकश्रुत्यादिविषयत्वमुदाहृतटीकावा-
क्यद्वयस्यानुपपन्नमित्यालोच्यार्थैर्विषयान्तरं दर्शितम् । वस्तुतस्त्वप्रकरणा-
न्नातश्रुत्यादिकृतविनियोगनिर्वाहाय प्रकरणकल्पनमपि टीकात्तमुपपादयितुं
शक्यम् । श्रुत्यादिपूतरोतरस्य स्यापरिच्छेदप्रमेये पूर्वपूर्वकल्पनापेक्षा हि बला-
बलाधिकरणदौर्बल्यहेतुत्वेन दर्शिता सा ऽत्र नोच्यते किं त्वनारभ्याधीतश्रु-
त्यादिकृतविशेषविनियोगनिर्वाहायापूर्वैर्दमर्थरूपसामान्यविनियोगहेतुत्वाका-
ङ्क्षानन्वयप्रकरणकल्पनमुच्यते । न च प्रमेयभेदेनान्यापेक्षामात्रं स्वप्रमेयपरि-
च्छेदार्थां श्रुत्यादिप्रवृत्तिं निरुन्धे येन प्रकरणादिह श्रुत्यादीनां बलाबलाधिक-
रणोक्तदौर्बल्यमापत्तेरिति ।

प्रकरणस्य वाक्याद्वाधमाशङ्क्याहेति । यद्यपि वाक्यस्यापि ४४३
स्वप्रमेयविशेषविनियोगनिर्वाहाय सामान्यविनियोगहेतुप्रकरणापेक्षणमनुपद-
मेवेतिमिति वाक्येन स्वापेक्षितप्रकरणबाधनमशक्यशङ्कं तथापि यथा कथं
त्रिप्रकरणबाधकत्वेन शङ्कनीयं वाक्यमप्यत्र नास्तीति दर्शयितुं शङ्कोत्या-
पनमिति द्रष्टव्यम् । सिद्धान्ते प्रकरणस्य वाक्याविरोधिन एव वाक्येन सामा-
न्यसंबन्धनिर्वाहायान्वेषणं न तु विरोधिना ऽपीति यदुक्तम् इदं सर्वासां
विद्यानां गत्यपेक्षालक्षणलिङ्गस्यापि समानम् । लिङ्गमपि हि स्वविरोधिप्रकरणं
नानुरुन्धे दर्शपूर्वमात्रप्रकरणादिभ्यः पूषाद्यनुमन्त्रणमन्त्राणां पूषदेवताकया-
गादिषूत्कर्षाभ्युपगमात् । ननु विद्याद्वये गत्याम्नानमनुचिन्तनार्थमित्येतद-
युक्तम् । सर्वास्वपि विद्यासु गतिरनुचिन्तनीया तत्कृतुन्यायाद्गतेरप्यान्तरा-
लिकविद्याफलत्वात् एतमितः प्रेत्यामिसंभवितास्मीति शाण्डिल्यविद्यायां
ब्रह्मप्राप्तिषद्गतेरप्यनुचिन्तनीयकोटौ निवेशनात् । तत्र हि प्रेत्येति प्रकर्षण
गमनं दूराध्वगमनमुच्यते तत्तु देवयानमार्गगमनमेव भवति । सूचकारे-

आपि चतुर्थीध्याये गत्यनुचिन्तनस्य सकलविद्यासाधारण्यमुक्तं विद्यासा-
मर्थ्यातच्छेषगत्यनुस्मृतियोगाच्चेति । गतिचिन्तनस्य सर्वब्रह्मविद्यासाधा-
रण्ये ऽपि पञ्चाग्निविद्यायां ब्रह्मविषयायां प्राप्पर्थत्वेन तद्वद्वत्त्वं विदुरिति
वचनं सफलम् । उपकोसलविद्यायाम् अथ यदु चेवास्मिन् शव्यं कुर्वन्ति
यदु चनेत्यारभ्यार्चिरादिमार्गकथनम् अक्षिपुरुषोपासकस्य पुषेर्दहनकर्मणो
ऽकृतत्वे ऽपि त्वरितमेवार्चिरादिगतिप्राप्तिरस्ति न विद्यान्तरशीलिनामिष
तत्प्राप्तेः विलम्बो ऽस्तीति विशेषप्रदर्शनार्थत्वेन सफलम् । एतेन प्रतिपद्य-
माना इमं मानवं नावर्तन्तइत्यनावृत्तिफलरूपविशेषप्रदर्शनेनापि सफलम् ।
तस्मादुभयचाम्नातमनुचिन्तनार्थमित्येतत्कथमुपपादनीयमिति चेत् । इत्थम् ।
यत् प्राप्पर्थमाम्नातं यच्च विशेषप्रदर्शनार्थं तदनुचिन्तनार्थमपि भवति । अनु-
चिन्तनमेव हि साक्षाद्विद्याशेषः तद्विषयभूता गतिः क्वाचित्कस्तदीयो विशे-
षश्चानुचिन्तननिर्वाहार्थत्वेन कथितो ऽतः प्राधान्यादनुचिन्तनं फलत्वेनो-
क्तमिति न कश्चिद्वेषः* ॥

४४४ । ६

यावदधिकारमवस्थितिराधिकारिकाणाम् ॥ ३२ ॥

ऐश्वर्यफलकत्वमिति । निर्गुणविद्यायाः परममुक्तिफलकत्वाऽसंभवे
निर्गुणविद्यावाक्यशेषाम्नातं सतत्र पर्येति जज्ञत् क्रीडन् रममाणः स्त्रीभिर्वा याने-
र्वेत्यादिसगुणविद्याफलकीर्तनं निर्गुणविद्याफलमेवाभ्युपेतं स्यादिति भावः† ॥

४४५ । २४

अक्षरधियां त्ववरोधः सामान्यतद्वावाभ्यामौपस-

दवत्तदुक्तम् ॥ ३३ ॥

वारवन्तादिपदवन्तीति । अश्वं नत्वा वारवन्तमिति वारवन्त-
पदवत्यामृचि गीतं साम वारवन्तीयम् । यज्ञायज्ञा वो अग्नयइति यज्ञाय-
ज्ञापदवत्यामृचि गीतं साम यज्ञायज्ञीयम् । वामदेव्यं तु वामदेवेन दृष्टं
साम । वारवन्तादिपदवन्तीति बहुवचनं कृचिन्यायेन योज्यम् । उत्पत्त्या-
दिषु मध्यइति । यद्यपि सर्वेषां विधीनामुत्पत्तिविनियोगप्रयोगाधिकारश-
क्तिरस्ति तथापि लाघ्रवार्थं विधयो विध्यन्तरप्राप्यांश्च विहायाप्राप्यांश्चमाचे

* अत्र अष्टादशमं अनियमाधिकरणं पूर्णम् ।

† अत्र ऊनविंशमं यावदधिकाराधिकरणं पूर्णम् ।

विश्राम्यन्ति यथा दर्शपूर्णमासयोर्गदान्नेयो ऽष्टाकपाल इत्यादय उत्पत्तिवि-
धयः । दर्शपूर्णमासाभ्यां स्वर्गकामो यजेतेत्यधिकारविधिः । स एवाङ्गवा-
क्यैरेकवाक्यतापन्नो विनियोगविधिः । पौर्णमास्यां पूर्णमास्या यजेत अमा-
वास्यायाममावास्यया यजेतेति प्रयोगविधिः । विध्यन्तराभावे त्वेकस्येव विधे-
श्चातूकूप्यम् । यथा येन्द्राग्नमेकादशकपालं निर्वपेत्प्रजाकाम इति* ॥

इयदामननात् ॥ ३४ ॥

४४७ । २३

अत्र गुहाधिकरणेन पौनस्त्यमाशङ्क्य तत्रोक्ता पिबच्छब्दस्य लक्षणा
न युक्ता मुख्यार्थसंभवात् । न च प्रकरणेन वाक्यशेषेण वा लक्षणा । ताभ्यां
बलीयसो वाक्यस्य बाधायोगादित्यधिकाशङ्कामुद्राव्य न केवलं प्रकरणेन
वाक्यस्य बाध उच्यते किं तूपक्रमोपसंहारैककूप्यावगमितमहावाक्यविरोधेना-
द्यान्तरवाक्यस्य बाध उच्यतइति परिहारव्युत्पादनार्थत्वेनाधिकरणस्य साफ-
ल्यमुक्तमिति प्रतीयते । तत्रोपक्रमोपसंहारानुसारेण मध्यमवाक्यं नेयमित्येत-
र्दापि प्रतर्दनाधिकरणादिषु बहुशः क्षुण्णम् । तस्मादित्यमधिकरणस्य साफल्यं
वक्तव्यम् । मन्त्रयोरौत्पत्तिकद्वित्वविशिष्टमाध्यात्मिकं वस्तुद्वयं तावत्प्रतिपाद्यं
तच्चोभयवाप्यभिन्नमिति प्रतीयते । तुल्याभिधानरूपसमाख्याप्रमाणवशादिति
टीकोक्तन्यायव्युत्पादनार्थमिदमधिकरणम् । न च समाख्यायाः किं चिद्बाध-
कमस्ति प्रत्युतानुयाहकमेवास्तीति बाधकाभावं व्यतिरेकमुखेन व्यवस्थाप-
यितुमुपक्रमोपसंहारप्रदर्शनमिति† ॥

अन्तरा भूतग्रामवत्स्वात्मनः ॥ ३५ ॥

४४८ । १७

युवेति । अपत्यं पौत्रप्रभृति गोत्रं जीवति तु वंश्ये युवेति पाणिनी-
योक्तलक्षणं युवापत्यमित्यर्थः । अपरोच्चादिति । व्यत्ययो बहुलमिति
छान्दसेन विभक्तिव्यत्ययेन प्रथमार्थे पञ्चमी । अभ्यासात् सर्वान्तरत्व-
प्रत्यभिज्ञानाच्चेति । ननु द्वावपि पूर्वपक्षो । उभयपि वेदाभेद इत्येकः ।
वेदाऽभेदे ऽप्यभ्यासाद्विद्याभेद इति द्वितीयः । तत्राद्यनिराकरणेन सर्वान्त-
रत्वप्रत्यभिज्ञायुक्तिः न द्वितीयनिराकरणे सर्वान्तरत्वप्रत्यभिज्ञानस्याविशेष-

* अत्र विंशम् अक्षरध्यधिकरणं पूर्णम् ।

† अत्र एकविंशम् इयदधिकरणं पूर्णम् ।

पुनःश्रवणरूपाभ्यासोपपादकतया द्वितीयपक्षणवोपपादकत्वस्याचार्यैरये वक्ष्य-
माणत्वात् । तस्य तु निराकरणम् अभ्यासासिद्धन्यायासिद्धिभ्यां करिष्यते ।
सत्यम् । प्रथमपूर्वपक्षनिराकरणयुक्तिरेवात्र सिद्धान्तकोट्युपपादकयुक्तित्वेन
लिखिता द्वितीयपूर्वपक्षे निराकरणयुक्तिस्तु वक्ष्यमाणा ज्ञातुं शक्येति न
लिखिता* ॥

४५० । ३

व्यतिहारो विशिष्यन्ति हीतरवत् ॥ ३७ ॥

भाष्यकारैरधिकरणं नते जाबालैरेतरेषामिदं प्रदर्शितस्य व्यतिहारस्य
समाने विषये उपसंहारः कार्य इत्युक्तम् । तत्र समाने विषये इत्येतत्समा-
नगुणविद्यान्तरविषयं सकलाहंयहोपासनापरं वा ॥

५५ । १०

सैव हि सत्यादयः ॥ ३८ ॥

नन्विहाधिकरणे सत्यविद्याभेदाभेदचिन्तावत्सत्यहृदयविद्याभेदाभे-
दचिन्ता ऽपि कर्तुं शक्यते सत्यविद्यायां जयतीमान् लोकानिति फलनिर्देशः
हृदयविद्यायामेष प्रजापतिर्यद्दृढयमेतद्ब्रह्मेतत्सर्वं तदेतत् चरं हृदयमिति
हृ इत्येकमक्षरमभिहरन्त्यस्मै स्वाश्चान्ये च य एवं वेद इत्येकमक्षरं द इत्य-
स्मै स्वाश्चान्ये च य एवं वेद यमित्येकमक्षरमेति स्वर्गे लोकं य एवं वेदिति
फलनिर्देशभेदः पूर्वपक्षन्यायस्तुल्यः । तच्छब्दद्वयेन प्रकृतहृदयब्रह्मस्वरूपप्र-
कारपरामर्शेन तस्यैव हृदयाख्यस्य ब्रह्मणः सत्यरूपतोच्यतइति वेद्याभेदान्न
विद्याभेदः । फलनिर्देशभेदस्त्वसिद्धः जयतीमान् लोकानिति प्रधानब्रह्मोपा-
सनायाः फलवत्त्वे सिद्धे तदङ्गहृदङ्गहृदयनामाक्षरोपासनाफलनिर्देशस्यार्थवा-
दत्वात् । प्रधाने ऽप्येवंकामपदेन फलनिर्देशाभावात् । सचन्यायेन फल-
विपरिणामे कल्पनीये प्रधाने तदवयवे यत्किञ्चित्फलं श्रुतं सर्वस्यापि जातेष्टि-
फलन्यायेन समुच्चयकल्पनोपपत्तेश्चेति सिद्धान्तन्यायो ऽपि तुल्यः । अथ
एष प्रजापतिर्यद्दृढयमित्यारभ्य तस्योपनिषदइमिति हन्ति पाप्मानं जहाति
च य एवं वेदेत्यन्तेन संदर्भेण विधीयमानेकैव विद्येत्येवमधिकरणव्युत्पादो
ऽर्थे वक्तव्ये किमिति स यो ह वैतदिति मध्ये गृहीत्वा भेदाभेदचिन्ता ।

* अत्र द्वाविंशत् अन्तरत्वाधिकरणं पूर्णम् ।

। अत्र त्रयोविंशं व्यतिहाराधिकरणं पूर्णम् ।

व्यतिहाराधिकरणम् । सत्यादधिकरणम् । कामादधिकरणम् । ४६४
 उच्यते । एकदेशे कृता चिन्ता तुल्यन्यायतयेकदेशान्तरे ऽपि संचारयितुं
 शक्येति क्व चिदियं चिन्ता कृता* ॥

कामादीतरत्र तत्र चायतनादिभ्यः ॥ ३९ ॥

४५१ । २०

तस्य न स्थानतो ऽपीति । उपलक्षणमेतत् । ब्रह्माद्यधिकरणे भाष्य-
 कारैर्बृहदारण्यकोक्ता निर्गुणविद्या तत्पूर्वोत्तरसन्दर्भोदाहरणेन छान्दोग्य-
 वर्णिता सगुणविद्येत्येतांश्च सत्यान् कामानिति तत्रत्यवाक्योदाहरणेन च
 स्पष्टीकृतम् । एतांश्च सत्यान् कामानित्येतदुदाहरणेनापि बृहदारण्यकोक्ता
 विद्या निर्गुणविद्येति व्यञ्जितम् । कथमिति चेत् । इत्थम् । विद्यान्तरे-
 षूपस्यगुणानामुपदेशमात्रं कृतं तावत्तत्र गुणविशिष्टोपासना सिद्ध्यतीति ।
 ब्रह्म तु गुणानामप्युपासना विधीयते तत्किमर्थं बृहदारण्यके उपसंहृता
 एते निर्गुणप्रकरणानुसारेणानुपास्यास्तथेहाप्यनुपास्या मा भूवन्नित्येतदर्थ-
 मित्येव कल्पनीयम् प्रयोजनान्तराभावात् । कामशब्दसंगृहीतगुणजातव्यति-
 रिक्तयावापृथिव्यादिसमानाधारत्वप्रमुखगुणानामनुपास्यतायाः प्रयोजकत्वक-
 ल्पने परिसंख्यार्थत्वप्रसङ्गात् । गुणानां पृथगुपासनासिद्ध्यर्थत्वं स्यादिति
 चेन्न तावदुर्मिष्टं विना उपासना पृथगुपासनाश्रुतो सत्यकामादिशब्दानां
 धर्मपर्यन्तत्वेन गुणोपासनाविधाने ऽपि गुणविशिष्टधर्म्युपासनाप्राप्तेः । नापि
 धर्मविशेषणतयैव गुणानां क्रमेणोपासना पृथगुपासना शाण्डिल्यविद्यादिषु
 मनोमयादिगुणानामपि तथैवोपासनेति ततो विशेषाभावात् । नापि गुण-
 विशेष्यकोपासना पृथगुपासना । तस्यापि विवक्षितत्वे अस्मिन् कामाः समा-
 हिता इति गुणविशेष्यकोपदेशतस्तज्ज्ञाभात् । तस्मादस्मदुक्तमेव तत्र-
 योजनमिति युक्तम् । तन्मुखेन च भाष्यकारैर्वोजसनेयोक्तविद्याया निर्गुण-
 विद्यात्वं व्यञ्जितम् । ननु छान्दोग्यवाजसनेयकोक्तविद्यायोः सगुणनिर्गुण-
 विषयतया भेदे ऽप्यायतनत्वादिसाम्यमात्रेण परस्परगुणोपसंहारे समा-
 ख्याभेदेन भिन्नयोर्देहशण्डिल्यविद्यायोरपि परस्परगुणोपसंहारः स्यात् तयो-
 रपि बृहदायतनत्वमेतत्सत्यं ब्रह्मपुरं मनोमयो ऽयं पुरुषो भाः सत्यमित्युक्तं
 सत्यत्वम् । अथ य आत्मा स सेतुर्विधृतिः सत्यधृतिरित्युक्ता धृतिः ।
 सत्यकामः सत्यसङ्कल्पः भारूपः सत्यसङ्कल्प इत्युक्तं सत्यसङ्कल्प-

* अत्र चतुर्विधं सत्यादधिकरणं पूर्णम् ।

त्वम् । सर्वस्येशानः सर्वस्याधिपतिरित्युभयवाप्युक्ते सर्वेश्वरत्वसर्वाधि-
पतित्वे चेत्येवं बहवो गुणाः समाना दृश्यन्त इति चेत् । नात्र साक्षान्मुख्य
उपासनार्थगुणोपसंहार उच्यते । किं त्वेकैकत्र श्रुतानां गुणानामन्यत्रापि
सत्यकामत्वादिसामर्थ्येन हृदयायतनत्वादिसाम्येन चोपस्थितानां स्तुति-
प्रकर्षमात्रप्रयोजनतोच्यते । एवमेव हि ध्येयत्वमपूर्वमित्यादिना अतोऽन्त-
र्भावमात्रमुपसंहार इत्यन्तेन प्राक्तनग्रन्थेनोक्तम् । अन्यत्राप्ययं न्यायो भव-
त्विति चेद् भवतु नाम नैतावता विद्याभेदे ध्यानार्थगुणोपसंहारप्रसङ्गः* ॥

४५२ । १३

आदरादलोपः ॥ ४० ॥

पूर्वातिथिभ्य इत्यादिस्तुत्युपपत्त्यर्थमिति । यद्यपि पूर्वाऽति-
थिभ्योऽश्नीयादित्ययं विधिः यथा वे स्वयमहुत्वेत्यादिस्तदर्थवाद एव
स्तावकः तथाप्यर्थवादो यथा विधेये आदरावहः एवमिह पूर्वा-
तिथिभ्य इति विधिरपि प्राणाग्निहोत्रे आदरावह इति साम्याद्विधिरपि
स्तुतिकोटौ निवेशितः । यद्वा पूर्वातिथिभ्योऽश्नीयादित्ययमादिर्यस्येत्य-
तद्गुणसंविज्ञानबहुव्रीहिणाऽर्थवादांश एव गृहीतः । यदेतदक्षाभ्यञ्जन-
मिति । अक्षाभ्यञ्जनमप्येकहायनीनयनस्य प्रयोजकं चेदक्षाभ्यञ्जनात्प्राक्
पदपांश्वपचारे तत्संपादनार्थं पुनरप्येकहायनीनयनं कार्यम् अप्रयोजकं
चेत्पुनस्तत्र कार्यम् अक्षाभ्यञ्जनं तु पांश्वन्तरेणान्येन वा कार्यमिति फल-
भेदः । (नन्वेकहायनीक्रयार्थानयनं क्रयाभ्यञ्जनोभयार्थमस्तु । उभयोरपि
नयनसाध्यत्वाविशेषादित्याशङ्क्याह यदर्था च सेति । यदर्थद्वयं तत्संस्का-
रोपि द्वयद्वारा तदर्थ एव स्यादिति भावः । सप्तमपदपांशुग्रहणमि-
त्यर्थ इति । एवं च टीकाकारपक्षे पदकर्मेति सूत्रपदेन पदपांशुग्रहणं
विवक्षितं तद्विषयः प्रयोजकत्वाप्रयोजकत्वविचार इति प्रथमं शिलायां सप्र-
मपदनिधाने पदपांशुग्रहणार्थं पुनरप्येकहायनीनयनं पूर्वपक्षे कार्यं सिद्धान्ते
नेति फलभेदः ।) पक्षद्वयेऽपि पूर्वपक्षसिद्धान्तन्यायो समानो वस्तुतः
पांशुग्रहणमक्षाभ्यञ्जनं चेत्युभयमप्यधिकरणस्योदाहरणम् । एकस्मिन्नुदाहृते
न्यायसाम्यादन्यदप्युदाहरणमुपगन्तुं शक्यमित्यभिप्रेत्य टीकाकारैः प्रथमा-
तिक्रमे कारणं नास्तीति पांशुग्रहणमुदाहृतम् । आचार्यैस्त्वक्षाञ्जनमप्य-

* अत्र पञ्चविंशं कामाक्ष्याधिकरणं पूर्णम् । † () यत्तन्मध्यगो गन्धो नास्ति ३ पु. ।

दाहरणमिति स्पष्टीकर्तुं तदुदाहृतम् । तस्यैकहायनीनयनसाध्यतायाः
पांशुग्रहणद्वारकतया तस्यैकहायनीनयनप्रयोजकत्वसमर्थनेनैव पांशुग्रहण-
स्यापि तत्प्रयोजकत्वसामर्थ्यात्समर्थितं भवतीति तन्नोदाहृतम् ।

प्रागुच्यमानमशनमप्यग्निहोत्रमेवेति । अत एवाधिकरणा- ४५३ । ११

रम्भे पादसङ्गतिः । टीकायां प्राणाग्निहोत्रमेव पूर्वभोजनशब्देनोक्तम् ।
स्वामिभोजनमित्यध्याहार इति । यदतिथिभोजनोत्तरकालं विहितं
स्वामिभोजनं समयादपकृष्येत्यत्र विद्यमानं स्वामिभोजनपदम् अपकर्षकर्म-
समर्थकतया द्वितीयान्तमित्यभिप्रेत्य विहितमित्यस्यान्वयार्थे प्रथमान्तस्य
स्वामिभोजनपदान्तरस्याध्याहार उक्तः । वस्तुतस्तु तदेव पदं प्रथमान्तं
वक्तुं शक्यम् । अपकृष्य विहितमित्यत्र विधानरूपप्रधानक्रियाकर्मणो ऽभि-
हितत्वमात्रेणाश्रुतपदस्य प्रथमान्तत्वोपपत्तेः । अयं ब्राह्मणस्ततो ऽपकृष्याच
नीत इत्यादिप्रयोगदर्शनात् । अतो नाध्याहारानुषङ्गापेक्षा । उपसदादि-
धर्म इति । उपसद आदयो यस्याग्निहोत्रस्य तदुपसदादि । भावप्रधानो
निर्देशः । तथा चोपसदादित्वधर्मः उपसदानन्तर्यधर्म इत्यर्थः । देव-
तान्तरावरुद्धत्वादिति । आग्नेयमष्टाकपालमग्नीषोमीयमेकादशकपाल-
मित्यादिविधिभिः कृत्स्नस्य पुरोडाशस्य देवतान्तरार्थत्वावगमादित्यर्थः ।
न च ह्यवदानमात्रस्याग्नेौ प्रक्षेपात्तावदेवाग्न्याद्यर्थमिति शङ्कनीयमुत्पत्तिवा-
क्यानुसारात् । कृत्स्नेन पुरोडाशेनाग्न्यादियागः प्रक्षेपमात्रं ह्यवदानस्य तेन
ह्यवदानप्रक्षेपकाले कृत्स्नः पुरोडाशो ऽग्न्यादिदेवतायै मनसा त्यक्तव्य इति
सर्वप्रदानाधिकरणे वार्तिककारैः स्थापितत्वात् । प्राणिमात्रस्य वराहमेवहरि-
णादेः । उक्तं च वार्तिके ऽपि जाघन्यधिकरणे । नावश्यमिति यच्छागा-
देव ग्रहीतव्या जाघनी जाघनीनामकावयवमात्रमववणादिति । अनित्यानां
च प्रारब्धानामिति । प्रारब्धकाम्यकर्मणामित्यर्थः । अवशिष्टपृत्वेन
प्रत्यभिज्ञानादिति । प्रतिनिधिद्रव्येषु नीधारादिषु मुख्यव्रीह्यादिद्रव्याव-
यवानुप्रवेशप्रयुक्तसादृश्यमूलात्प्रत्यभिज्ञानादित्यर्थः । नाग्निहोत्रहवणीति । ४५५ । ४
यद्यप्यग्निहोत्रं यथा होष्यते सा ऽप्यग्निहोत्रहवणीति वक्तुं शक्या ल्युटो
हि भूतकाले विधानाभावात् तथापि भाव्यर्थे प्रमाणाभावात् प्रवृत्तिनि-

मितनिर्धारणाय यया ऽग्निहोत्रं हुतं सैवाग्निहोत्रहवणी ग्राह्येति भावः ।
 ४५५ । ४ तद्विशिष्टत्वेन श्रुतस्येति । यद्यपि चतुरो मुष्टीन्निर्वपतीति संख्यामुष्टि-
 विशिष्टे निर्वपे विहिते अग्निहोत्रहवण्येति वाक्यान्तरेण तत्साधनमात्रं
 विधीयेत तथापि तस्मिन्वाक्ये साधनविशेषविशिष्टत्वप्रतीतिरस्तीति तद्वि-
 शिष्टत्वप्रवणमुक्तम् । पश्चात्प्राप्नोतीति । यद्यप्यखण्डोपकारमुखेन सक-
 लपदार्थानां युगपदेव प्रापकश्चोदकः न तु चोदकस्य प्रतिपदार्थं पृथग्व्या-
 पारो ऽस्ति न वा प्रतिपदार्थं चोदकभेदो ऽस्ति तथापि प्रकृतिवच्छब्देन
 युगपत्प्राप्येष्वपि पदार्थेष्वनुष्ठानकाले तत्तद्वान्तरोपकारापेक्षाक्रमेण तत्तदु-
 पकारजनकपदार्थानुष्ठानापेक्षितबुद्धिक्रमो ऽस्तीत्येतदवलम्ब्य प्राप्तिपौर्वापर्य-
 मुक्तम् । अर्थवादगतस्त्विति । सोमो वै वाजिनमित्यर्थेवादे सोमे वाजि-
 नशब्दवदेष वै दर्शपूर्णमासयोरवभृथ इति अर्थवादे अपां व्यत्सेके अव-
 भृथशब्दवच्च सिद्धसादृश्यमात्रपर इत्यर्थः । परिमाणविशेषवानिति ।
 गुञ्जाबीजपरिमाणं परिमाणविशेषः । अवघातादयइति । आदिशब्देन
 निष्कलीकरणग्रहणम् । ननु वितुषीमावादिलक्षणद्वाराभावे बाध एव युक्त
 इति कथं पूर्वपक्ष इत्यत्राह अचराविति । अनवसाधितान्तर उष्मपक्षोद-
 नविशेषवाची चरुशब्द इति दशमे निर्णीतम् । तथा चाचरो चरुशब्दोऽयं
 चरुधर्माणाम् अवघातादीनामतिदेशकः स्यादित्यर्थः । सत्यां गतौ
 विधौ गौणत्वायोगादिति । अग्निहोत्रशब्दस्तु द्रव्यदेवतापेक्षावशाद्वि-
 धिगतो गोणो ऽभ्युपगतः । न चेहावघाताद्यपेक्षा ऽस्तीति वैषम्यमिति
 भावः । गत्यभावादिति । द्वाग्लोपात् श्रवणवद्विशेषविध्यभावाच्चेति
 भावः । नन्वतिथिभोजनोत्तरकालमित्यादिशङ्कायाः पूर्वपक्षोपयोगं दर्शयति
 ननु स्वामिभोजनस्येति । अतः प्राणाग्निहोत्रस्यैवेति । तथा चाद-
 रलिङ्गस्य न परिहारसिद्धिरिति भावः* ॥

४५६ । ८ तन्निर्धारणानियमस्तदृष्टेः पृथग्यप्रतिबन्धः फलम् ॥ ४२ ॥

रात्रिसत्राणामगत्या विपरिणाम आश्रित इति । ननु विप-
 रिणामाऽनाश्रयणे अर्थवादमात्रता स्यात् सा च फलविपरिमाणश्रयणाच्च जघ-

* अत्र पञ्चमं आदराधिकरणं पूर्णम् ।

न्येत्यनुपदमेव टीकाकारो वक्ष्यति अर्थवादमात्रत्वे ऽत्यन्तपरोक्षं वृत्तिर्गथा
न तथा फलपरत्वमिति आचार्यो अपि तत्तथैवानुमोदिव्यन्ते अतः पूर्वाप-
रविरोध इति चेत् । उच्यते । अर्थवादभावात् फलविपरिणाम एव जघन्यः ।
तच्च हि ये प्रतिनिष्ठासन्ति तद्वत्ता राशीरूपेयुरिति यत्तदोर्व्यत्यासः सन्तथा-
न्तर्भावश्चेति बह्वी क्रिष्टकल्पना । उदाहृतटीकावाक्यं तु प्रकृतोद्गीथोपास-
नाद्यभिप्रायम् । तासां क्रत्वर्थपक्षे हि पण्यतावाक्यद्वयव्यभिचरितलिङ्गाप-
स्थापितक्रतुलक्षणा* विधावङ्गीकृत्य वाक्यशेषस्य प्राशस्त्यलक्षणा ऽप्यङ्गीक-
र्तव्या ततो वरं वाक्यशेषमात्रस्य फलविपरिणामकल्पनेति । अत एव यच्च
प्रकरणात् क्रतुसंबन्धविद्धिः क्रतूपस्थित्यर्थे विधौ लक्षणा न वक्तव्या तच्च
धर्मकरणादिवाक्यशेषे टीकायामप्यर्थवादतेवाङ्गीकृतेति न कश्चिद्विरोधः ।

क्रतूपकारस्य सिद्धत्वादिति । प्रयाजाञ्जनयोः प्रकरणात् क्रतू- ४५७ । ५
पकारसिद्धिः पण्यतायास्तु फलकल्पनापक्षे ऽपि क्रतूपस्थित्यवश्यंभावात् । सा
सप्तम्यर्थेति । नन्वादित्यादिमत्तय† इत्याद्यधिकरणे द्वितीया सप्त-
म्यर्थेति न वक्ष्यते किं तु कर्मार्थेव । सप्तमी तु तृतीयार्था । तेन लोकश-
ब्दस्य लोकदृष्टिपरत्वमङ्गीकृत्य लोकदृष्ट्या सामोपासीतेत्यर्थ इति वक्ष्यते ।
सत्यम् । इह सप्तम्यर्थेति वक्ष्यतइत्यस्यायमर्थः । सामदृष्ट्या लोकानुपासीतेति
तदधिकरणपूर्वपक्षे लोकेष्विति सप्तम्या यो ऽर्थः अनीप्सितकर्मत्वं लोकाना-
मन्यचापि नियुक्तानाम् असंस्कार्यतयेप्सितकर्मत्वायोगात् तदेव तत्सि-
द्धान्ते सामेति द्वितीयाया अर्थ इति वक्ष्यतइति । यद्यपि कर्मार्थपरित्या-
गमात्रं वक्ष्यते न तु कर्मणो ऽनीप्सितत्वं तथाप्युपासनायाः कर्मार्थत्वासं-
भवाद् अर्थादनीप्सितत्वे पर्यवसानं भवति कर्मणामुपासनार्थतायां हि
दृष्टार्थता लभ्यते निरालम्बनोपासनानुपपत्तेरालम्बनस्य तदपेक्षितत्वात् ।
उपासनायाः कर्मार्थत्वे ऽदृष्टार्थता स्याद् उपासनेनोद्गीथादिभूत्यतिप्राप्तिविकृ-
तीनामसंभवेनादृष्टसंस्कारस्यैव वक्तव्यत्वात् । दृष्टादृष्टफलपर्यवसाय्यन्वयद्वयसं-
भवे च दृष्टफलपर्यवसाय्येवान्वयो याव्यः । अत एव खलेवाली यूपो भव-
तीत्यस्य यः खादिरादिः प्रकृतितः प्राप्नो पूयः तस्य खलेवाल्याकृतिपरतायां
त्वदृष्टार्थता स्यादिति विधेर्दृष्टार्थत्वलिप्सया खलेवाल्या यूपकार्थे विधिरा-

* क्रतूपकरणानुगततामिति २ पु. पा. ।

† आदित्यादित्यादिमत्तय इति २ पु. ।

श्रितः । ननु तेनोद्गारेणोभावपि कुरुत इत्यादिना आप्यादिगुणकविज्ञानस्य
 षोडशसङ्ख्यवदनियताङ्गत्वमङ्गीकृत्य तद्विज्ञानाऽविज्ञानयोः फलाभेदं पूर्वप-
 क्षयित्वा षोडशसङ्ख्यपक्षे इवाङ्गभूयस्त्वात् फलभूयस्त्वेन न्यायसिद्धेन सिद्धान्तः
 क्रियत इति । तेनोभौ कुरुत इत्यादिश्रुतिर्व्याख्याता । इदं व्याख्यानं विद्ययेति
 तृतीयाश्रुत्या विज्ञानस्य कर्माङ्गत्वप्रतीतिः वीर्यवत्तरमिति तरणं विज्ञानपक्षे
 फलभूयस्त्वप्रतीतिश्च श्रुतिस्वारस्यानुसार्यपि प्रकृताधिकरणार्थविरुद्धम् ।
 उच्यते । श्रुतौ वीर्यशब्देन फलं नोच्यते । वीर्यं हि लोके कार्यानुकूलं बलमिति
 प्रसिद्धं न तु कार्यमेव । बलवत्तरत्वं च कर्मणः स्वफलजननप्रतिबन्धका-
 पेक्षया वक्तव्यम् । अन्यस्य प्रकृतानुपयोगात् । अतः स्वफलदानेनमुखेन
 विरोधिकर्मन्तरेणाप्रतिबन्धरूपं फलान्तरवत्त्वं वीर्यवत्तरत्वमित्योचित्याद-
 वसीयते । एवं च विद्ययेति तृतीयाश्रुतिः फलान्तरार्थस्य विज्ञानस्य
 मुख्यं कर्मशेषत्वं न प्रतिपादयति किं तु कर्मभिरविलम्बेन फले जननीये
 तदुपकारकत्वरूपं मुख्यमेव शेषत्वमिति न श्रुतेरङ्गभूयस्त्वात् फलभूयस्त्व-
 मित्यस्मिन्नर्थे स्वारस्यं किं तु पृथग्यप्रतिबन्धः फलमिति सूचोक्त्यवधार्ये ।
 तस्मादङ्गाधिकात्फलाधिकात्मिन्याचार्यवचनम् अप्रतिबन्धोपकारजनकसा-
 दित्यात् फलस्याविलम्बलक्षणम् इत्येतत्परतया व्याख्येयम्* ॥

४५८ । ५

प्रदानवदेव तदुक्तम् ॥ ४३ ॥

ननु वायुप्राणयोस्तत्त्वाऽभेदेऽप्यवस्थाभेदाद् भेदो न वायुक्रिये पृथ-
 गुपदेशादित्यधिकरणे निर्णीतः । ततः प्रयोगभेद उपपन्न इत्याशङ्क्य हे-
 त्वन्तरमाह तत्प्राप्तिलक्षणेति । ननु वाजसनेयके अध्यात्मप्राणश्रेष्ठ्यानु-
 चिन्तनस्य तेन च वायु तत्कुलमावृत्ते यस्मिन् कुले भवतीति य एवं वेदेति
 फलमुक्त्वा अथाधिदेवतमित्युपक्रान्तस्य वायुश्रेष्ठ्यानुचिन्तनस्य तेन एतस्यै
 देवताये सायुज्यं सलोकतां जयतीति फलान्तरमुक्तम् । अतो वाजसनेयके
 फलेक्यं सिद्धम्† । छान्दोग्ये अन्नवानन्नादो भवति य एवं वेदेत्युत्पत्तिवाक्यश्रु-
 तफलेक्येपि तत्फलमुपास्यदेवताप्राप्तिरूपं न भवति । अतस्तत्प्राप्तिलक्षण-
 फलेक्यादिति हेतोर्भयचापि नान्वय इति चेत् । उच्यते । वाजसनेयके यो

* अत्र सप्तविंशं तद्विधारणाधिकरणं पूर्णम् ।

† फलेक्यं सिद्धमिति २ पु. पा. ।

ऽयं मध्यमः प्राणिः प्राणाद्वैद्यं सूर्यं उदेतीत्युपक्रमोपसंहारैककृप्यात् कृत्स्न-
मपीदं प्रकरणमेकविद्याविषयमिति उपसंहारश्रुतदेवतासायुज्यरूपफलेक्यमु-
क्तम् । अर्थवादान्तरप्राप्तं कुलश्रेष्ठं फलान्तरं भवति चेद् भवतु नाम छान्दोग्ये
तत्प्राप्तिप्रमाणफलाऽश्रवणे ऽपि पूर्वपक्षे हेतुतया ऽवेक्षितस्य फलेक्यस्य सद्भावो
ऽस्तीति तावता संगतिः । उपास्यभेदफलेक्ये यद्यपि सत्यविद्यायामपि स्तः
तथापि तत्राद्यादित्यस्थानभेदात्पृथगनुचिन्तनं व्यक्तमिति पूर्वपक्षसंभावनायै
प्राणश्रेष्ठविद्या संवर्गविद्या चेदाहृता । वत्कारो धर्मस्येति । दधितण्डुलादि-
वदिति वतिप्रत्ययो ऽध्यात्ममधिदेवतं च भिन्नस्य गुणजातस्योपमार्थे इत्यर्थः ।

देवताकाण्डाधिकरणस्येति । यद्यपि संकर्षकाण्डो* न देवतावि- ४५८ । २०

चारार्थे प्रवर्तितः किं तु द्वादशलक्षणविचारितनानाविषयन्यायविचारात्मक-
स्तत्परिशिष्टः तन्त्रप्रसङ्गवदुपदेशातिदेशसाधारण्येन प्रकीर्णकः प्रवर्तितः । न
हि तत्र देवताविचारेणोपक्रम उपसंहारो वा ऽस्ति तत्र ह्यनुयजतीत्यनुषष्ट-
कारश्चोद्यत इति सूत्रेण प्रथमं सोमस्याग्ने वीहीत्यनुयजतीत्यत्र किमेन्द्रवाय-
वादियागेषु मन्त्रविधानमुत कर्मान्तरविधानमिति विचारेणोपक्रमः पशा-
वुत्तमे प्रयाजे सुगादापनो न विद्यते संप्रेषितत्वाद् विद्यते वा ऽन्यकालत्वाद्
यथाज्यसंप्रेषो यथा याज्यसंप्रेष इति सूत्राभ्यां पशो प्रथमप्रयाजोपक्रमे
होत्रा प्रयुक्तो ऽग्निर्होता वेत्वग्निर्होत्रं वेत्वित्यादिः सुगादापनमन्त्र उक्तः
प्रयाजोपक्रमे न प्रयोक्तव्य उत तदानीमपि प्रयोक्तव्य इति विचारेण शास्त्र-
समापनम् । तथापि संकर्षे देवताविधानरहितेषूपशुयाजादिषु देवता ऽस्ति
न वा प्रयाजादिषु देवतावाचिनस्समिद्धिर्हिरादिशब्दाः दर्शपूर्णमासाङ्ग-
प्रसिद्धसमिद्धिर्हिरादिपरास्तदन्यपरा वा अग्निं होत्रायावह स्वं महिमान-
मावहेत्यत्र होत्रशब्दोक्तहोमद्रव्यार्थत्वेन श्रुतः स्विष्टकृदग्निराहवनीयो
गार्हपत्यो वा पशो यष्टव्या वनस्पतिदेवता पश्वङ्गूपरूपा ऽन्या वा
स्वाहा देवा आज्यपा जुषाणा इत्यत्राज्यपाः सकलप्रयाजानूयाजदेवताः
उत्तमप्रयाजानूयाजमात्रदेवता वा यहाणां वैराजस्य स्तोत्रायेत्यादिचतुर्थो निर्दि-
ष्टानि स्तोत्राणि देवता आग्नेयं गृह्णातीत्यादितद्वितनिर्दिष्टा अभ्यादयो वा
यां देवतां वषट्कारिष्यन् स्यातां मनसा ध्यायेदिति देवतावाचिशब्दध्यान-

* संकर्षकाण्ड इति २-५ पु. पा० । स्वमये ऽपि पाठद्विविधं दृश्यते ।

विधिः देवसार्थध्यानविधिर्वा यजेति ह्युक्तं ये यजामहवति पञ्चाक्षरमिति
 विहितयोर्यजयेयजामहयोरग्निं विष्णुमित्यादिद्वितीयान्तदेवतानां निर्देशः
 कार्यो न वा आवड् देवान्यजमानायेति प्राकरणिकसकलदेवताविषयो वा
 अग्निमग्नआवहेत्यादिनिर्देश्यमाणान्यादिदेवतामात्रविषयो वा देवान् यजेति
 प्रथमानूयाजोपक्रमप्रवेशे देवानिति शब्दः प्रथमानूयाजदेवताविषयः सर्वानु-
 याजदेवताविषयो वेत्यादिदेवताविचारभूयस्त्वाद् भूम्ना संकर्षकाण्डस्यैव
 देवताकाण्ड इत्यपि व्यवहारो ऽस्तीति तस्य तेनोपादानम् ।

४५८ । २१

पूर्वपक्षं सिद्धान्तं चाहेति । संकर्षे नानाप्रदानाधिकरणात् पूर्वा-
 धिकरणे तेषां पृथक्कृतानां निरवदानं यथा ऽन्येषां हविःपृथक्कादिति
 सूत्रेण ऐन्द्रादिपुरोडाशानामध्यर्धांशप्रपणे कृते अवदानवेलायां पुरोडाशान्
 पृथक्कृत्य पृथक्*गवदानानि तन्मध्यपूर्वाद्वाभ्यां याह्याणि उत पुरोडाशचयादपि
 सहैवावदानानि याह्याणीति संशये हविर्भेदात् पृथगिति पूर्वपक्षं प्राप्य
 वचनात् सर्वेषां सहावदीयेतेति सूत्रेण सर्वेषामभिगमयन्नवद्यतीति वचनात्
 सर्वेषामिन्द्रादीनां चयाणां पुरोडाशानभिगमयन् प्रापयन्नवद्यति न पर्यायेणे-
 त्येतदर्थकात्सहैवावदानं नास्ति वचनस्यातिभारः पुरोडाशानां मध्यभागे
 नलकप्रवेशनाद्युपायेन मध्यादपि युगपदवदानं याह्यमिति सिद्धान्तः कृतः ।
 ततस्तेषां पृथक् प्रदानमवदानैकत्वादिति सूत्रेणास्याधिकरणस्य पूर्वपक्षः
 कृतः । अत्रावदानैकत्वादिति सौचहेतुरेव मिलितानां प्रपणाविशेषादिति
 टीकाग्रन्थे विवक्षितः ।

प्रथमपुरोडाशप्रदानइति । अस्याः त्रिपुरोडाशयाः चेद्यातवीया-
 ख्याया इष्टेयाञ्चानुवाक्यारूपतया प्राच्यां दिशि त्वमिन्द्रोवि राज्येत्यादयस्तिष्ठ
 ऋचः समान्नाताः । तच्च प्रथमयागे प्रथमानुवाक्यामध्यमा याज्या पुनःप्रयोगे
 द्वितीयभागे मध्यमानुवाक्या तृतीया याज्या पश्चात्तृतीयप्रयोगे तृतीयानुवाक्या
 या पूर्वे प्रथमप्रयोगे ऽनुवाक्या प्रथमा सा ऽच याज्येत्यर्थः । संकर्षे नाना-
 प्रदानाधिकरणस्यान्यार्थप्रदर्शनाच्चेति गुणसूचं भाष्यकृता भवस्वामिनेत्यं
 व्याख्यातम् । याज्याऽनुवाक्याविनियोगपरं वचनं प्रदानभेदं प्रकाशयति

(प्रथमामनूय मध्यमया यजेद् मध्यमामनूयात्मया यजेद् उत्तमामनूय प्रथमया यजेद् एवं सर्वा अनुवाक्याः सर्वा याज्या भवन्तीति)* । तदनुसारेणेत्यमाचार्यवचनं योजितम् ।

प्राणने प्राप्ते प्राण्यादिति । अथेयं विषयशुद्धिः । अध्यात्मं प्राणं ४५६ । ७ वागादींश्चाधिदेवतं वायुमग्न्यादींश्चापक्रम्य अथ यो हैताननन्तानुपास्ते अनन्तं स लोकं जयतीति तेषामुपासनासाफल्यमुक्त्वा अथातो व्रतमीमांसेत्याध्यात्मं प्राणस्याधिदेवतं वायोश्च व्रतं तदुपासकेन कार्यं न तु वागादीनामग्न्यादीनां वेति निर्धारणार्थं विचारं प्रस्तुत्य वागादीनामभिषदनादिनियमरूपस्याग्न्यादीनां प्रज्वलनादिनियमरूपस्य च व्रतस्य तेषां श्रान्त्यस्तमयाभ्यां भङ्गमुक्त्वा आध्यात्मिकाधिदेवतभेदभिन्नस्य प्राणस्य स्वव्यापारनियमरूपव्रताभङ्गमुक्त्वा तस्मादेकमेव व्रतं शरेदित्यभग्नव्रतस्य प्राणस्यैव व्रतं तद्व्यापाररूपमुपासनया प्राणात्मतां प्राप्तिं उपासकश्चरेन्न वागादिव्यापारमभिषदनादिरूपमितीतरनिवृत्तिं विधायं तत् किं प्राणव्रतमित्याकाङ्क्षायामिदमाश्रयते प्राण्याच्चेवापान्याच्चेति । तच्च जीवत उपासकस्य स्वरससिद्धयोः प्राणनाऽपाननव्यापारयोर्विधानं व्यर्थमित्याशङ्क्य प्राण्याच्चेवेति एवकारलब्ध्याप्रसक्तयोः प्राणनापाननव्यापारयोः कदा चिदिच्छया प्रसक्तस्य निरोधस्य निवृत्तिर्व्रतत्वेन विवक्षितेत्याचार्यैर्दर्शितम् प्राणने प्राप्ते प्राण्यादपानने प्राप्ते ऽपान्यात्प्राणापाननिरोधनं न कुर्यादित्यर्थ इति । नन्वेकमेवेति यावज्जीवं वागादिव्यापारनिवृत्तिः कथं विहिता अशक्यत्वादिति चेदुच्यते । वागादिव्यापारेष्वपि प्राणव्यापारतादृष्टिः कर्तव्या वागादिभिरभग्नव्रतत्वेन प्राणस्य श्रेष्ठ्यं निर्द्धार्य प्राणानामरूपत्वं प्राप्तिमिति हन्तास्यैव सर्वे रूपमसामेति एतस्यैव सर्वे रूपमभवंस्तस्मादेतदनेनाख्यायन्ते प्राणा इतीति प्राचीनसंदर्भे प्रतिपादितत्वेन वागादिव्यापारेषु प्राणव्यापारतादृष्टेरुचितत्वादिति तात्पर्यम् । अतो वागादिव्यापारस्य स्वरूपतो निवृत्तिर्न विधेयेति नाशक्यानुष्ठानता । केषु चिन्मूलकोशेषु प्राणने प्राप्ते अपान्याद् अपानने प्राप्ते प्राण्यात् प्राणापाननिरोधं

* () इतन्मध्यगो यन्यो न दुश्यते २ पु० ।

+ अपान्यादिति मुद्रितमूलपुस्तके तदादर्शपुस्तकेषु च पाठः । तत्रापि उपरितन एव पाठः श्रेष्ठः । स्फुटीभविष्यत्पुनपदमेवैवं परिमलात् ।

कुर्यादित्यर्थे इति षाठो दृश्यते । स षाठो बृहदारण्यके प्राणस्याभग्नव्रत-
त्त्वोपक्रमविरोधात्तद्वाप्यवार्तिककृद्वाख्यानविरोधाच्च न सांप्रदायिकः ।

सायुज्यं समानदेहतामिति । दिह उपचयइति धातोर्धञन्तो
देहशब्दो योगेनोपचयवाची भोगसमृद्धिपरः । अतः समानभोगतामित्यर्थः ।
न तु साहचर्यमित्यर्थः । उत्कृष्टोपासनाफलस्य भोगसाम्यरूपतायाः सूचकता
वक्ष्यमाणत्वात्* ॥

४५६ । १४

लिङ्गभूयस्त्वान्तद्धि बलीयस्तदपि ॥ ४४ ॥

प्रकरणेनेति । नन्वग्निरहस्यब्राह्मणे मनश्चिदादीनां क्रतोर्विनियोजकं
क्रतुप्रकरणं नास्ति किं त्वनारभ्याधीतस्य क्रत्वङ्गस्यानेरेव प्रकरणं तावत्तच्च
क्रत्वङ्गप्रायपाठलक्षणः संनिधिरेव लभ्यते । सत्यम् । संनिधिरेवाच लौकिक-
प्रकरणलक्षणः प्रकरणशब्देनोक्तः । अर्थगतमुदाहरतीति । पशुना यजेतेत्यच
तृतीयेकवचनार्थस्य एकत्वस्य समानपदोपात्तेन पशुना नान्वयः एकः पशु-
रिति किं तु समानप्रत्ययोपात्तेन करणकारकेनान्वयः । एकत्वसंख्या करण-
कारकमिति समानपदश्रुतेः समानप्रत्ययश्रुतेरन्तरङ्गतया बलीयस्त्वात् ।
तदुक्तम् ।

तथा पश्वङ्गमेकत्वं पदश्रुत्या प्रतीयते ।

समानप्रत्ययश्रुत्या बलीयस्या क्रियाङ्गता ॥ इति ।

एवं शब्दान्वये स्थिते संख्यायाः साक्षात्क्रियानिर्वर्तकत्वायोगाद् द्वारा-
न्वयापेक्षायां संख्येवावच्छेदसामर्थ्यरूपाल्लिङ्गात्पशुद्रव्यावच्छेदकतया ऽरुणैक-
हायनीन्यायेन पार्ष्णिकान्वय इति मीमांसका वदन्ति तदिहेदाहरतीत्यर्थः ।
पत्नीसंयाजान्तान्यहानि संतिष्ठन्तइति वचनादिति । ननु द्वादशाह-
प्रकरणान्नातं सर्वेषामहामसाधारणमिदं वचनम् अहरन्तरमपि स्पृशेदेव अतो
ऽहरन्तरपक्षे ऽप्येतद्वचनविरोधः समान इति चेत् । उच्यते । अहरन्तरपक्षे
प्रायणीयाद्युदयनीयान्तानामहं बन्धकमत्वाद् मानसं त्रयोदशमहः स्यात्
पत्नीसंयाजान्तवचनमुक्तम् अहर्वज्जयित्वा अस्थितो हि तर्हि यज्ञ इति
वाक्यशेषादिवशादिति पत्नीसंयाजान्तत्वं सर्वेषामविशेषादिति नावमिकाधि-
करणे निर्णीतम् । अतो ऽहरन्तरपक्षे नास्ति वचनविरोधः ।

दशरात्रस्य द्वादशाहविकृतित्वादिति । ननु द्वादशाहस्य प्राय- ४६० । ७
णीयो ऽतिरात्रः प्रथममहः ततः पृष्ठ्यः षडहस्ततश्चन्द्रोमचतुष्टयं तत
उदयनीयो ऽतिरात्र इति द्वादशाहानि । तत्र चतुर्थे चन्द्रोमे अविवाक्ये
ऽहि मानसग्रहः ततश्च द्वादशाहविकृतौ दशरात्रे द्वादशाहस्य प्रायणीयमा-
रभ्य द्वादशानाम्* अह्नां धर्माः प्रवर्तन्त इति तृतीयच्छन्दोमधर्म एव दशरा-
त्रस्य दशमे ऽहनि प्रवर्ततेति तस्मिन्नविवाक्यधर्माप्रवृत्तेः कथं मानसग्रहप्राप्तिः ।
उच्यते । द्वादशाहविकृतिषु द्वादशाहस्य प्रायणीयोदयनीयो वर्जयित्वा
मध्यमदशरात्रस्य धर्माः प्रवर्तन्त इति दशमे चोदनासु त्वपूर्वत्वान्निर्ज्ञेन धर्म-
नियमः स्यादित्यधिकरणे निर्णीतम् । तस्मिन्नधिकरणे द्वादशाहविकृतिषु
द्विरात्रादिषु द्वादशाहस्य अह्नां धर्मा आदित आरभ्य प्रवर्तन्ते प्रथमातिक्रमे
कारणाभावादिति प्राप्य सिद्धान्तितं लिङ्गविशेषैः प्रायणीयोदयनीयो वर्ज-
यित्वा मध्यमदशरात्रधर्माणामेव विकृतिषु प्रवृत्तिः । तथा हि । द्विरात्रे श्रूयते
यत्प्रथमं तद् द्वितीयं यद् द्वितीयं तत्तृतीयमिति । द्विरात्रे यत्प्रथममहः तद्
द्वादशाहे द्वितीयं यद् द्विरात्रे द्वितीयं तद् द्वादशाहे तृतीयमित्यर्थः । इदमेकं
लिङ्गम् । तथा द्विरात्रेव जगतीमं तर्प्यन्तीति पाण्डिकस्य तृतीयस्याहो जाग-
तस्यान्तरायः श्रूयते सो ऽपि पाण्डिकेन द्वितीयेनाहो द्विरात्रस्य समाप्तिं प्रथ-
यत् प्रायणीयवर्ज्यतिदेशलिङ्गतयाः द्वादशाहस्य मध्यमेषु दशसु अहःसु
दशरात्रशब्दप्रसिद्धिरस्ति द्विरात्रादिचोदनास्वपि रात्रशब्दो ऽस्ति तच्चोदना-
लिङ्गं विशेषलिङ्गं सदहर्गणत्वसामान्यलिङ्गाद् बलीयः । तेन यत्प्रथमं तद्
द्वितीयमित्यादिलिङ्गानुगृहीतेन द्विरात्रादिविकृतिषु मध्यमदशरात्रस्यैव
प्रवृत्तिरिति । तस्मान्मध्यमदशरात्रे दशममहर्षिविवाक्यमिति दशरात्रस्य
दशमे ऽहनि तदुर्मप्रवृत्त्या मानसग्रहप्राप्तिरस्ति । एवं च भाष्ये दशरात्रश-
ब्दस्य द्वादशाहान्तर्गतमध्यमदशरात्रविषयतेवोपपत्तेरिति विकृतिदशरात्रान्वेष-
णमपि न कार्यमिति द्रष्टव्यम् ।

मनोवृत्तिष्वग्नित्वदृष्टिविधेरिति । क्रत्वङ्गानाश्रितत्वहेतुं षट्- ११ । १२
चिंशत्सहस्राणीत्यादिश्रुत्यर्थोपन्यासेनोपपादयति षट्त्रिंशत् सहस्राणीति ।
श्रुतावात्मनो ऽग्नीनित्यच्चात्मन इति षष्ठी अग्नीनां तद्वृत्तिषु दृष्टिविधा-

नाद् वृत्तिमद्भावसंबन्धार्थेत्यभिप्रेत्य तदर्थं विप्रयोति चात्मनोवृत्तीरग्नी-
निति । नन्वतुल्यकार्यत्वेन विकल्पासंभवे स्पष्टे कथं विकल्पेन पूर्वपक्षः
पूर्वविकल्प इति सूत्रेण कृत इत्याशङ्क्याह क्रियानुप्रवेशमात्रमिति ।
विकल्पः पूर्वपक्षे न विवक्षितः प्रसिद्धाग्निविलक्षणान्निप्रकारभेदमात्रं सूत्रे
विकल्पशब्देन विवक्षितमे मयमप्यग्निविकल्प इति भाष्ये तस्य व्याख्यात-
त्वात् । इह तु विकल्प इति मन्दशङ्कामात्रस्य निरकरणमित्यर्थः । इत्य-
मवतारिकया टीकायां यदुक्तमित्येतदाशंसायां भूतवद्विधानाद् यदि वक्तुमिष्टं
यदि विवक्षित इत्येवंपरतया व्याख्यातं भवति । तदङ्गावेष्टावपीति ।
तदन्तर्गतावेष्टावित्यर्थः । राजसूयान्तर्गतेष्टिपशुसेमानां सर्वेषां समप्रधान-
त्वेनावेष्टेरङ्गत्वाभावात् । राज्यस्य कर्ता राजेति त्रैवर्णिकानां राज-
त्वादिति । यद्यपि क्षत्रियस्यैव राज्यपरिपालनं धर्मः तथा ऽप्युल्लङ्घित-
मर्यादौ ब्राह्मणवेश्यावपि राज्यं कुर्वाणो दृश्यते अतस्तावपि राजशब्दत्राश्रयो
शब्दवाच्यतायां प्रवृत्ति*निमित्तसद्भावमात्रस्यापेक्षितत्वादिति भावः ।
शास्त्रसहितेति । शास्त्रसहितानामार्याणां प्रविष्ट्येत्यर्थः । गावोनुधाव-
न्ति अनुकुर्वन्ति । चतुष्पात्त्वेन शुक्लादिशब्देभ्य इति । जडादिशब्दा-
नामुपलक्षणमेतत् । शुक्लादिशब्देभ्यो हि भावार्थमात्रे व्यञ्जिमनिचो प्रत्यये
विहितो तत्र शुक्लस्य भावः शैत्यं शुक्लमेत्याद्युदाहरणम् । उदाहृत-
सूत्रे जाड्यादिगुणवचनेभ्यो ब्राह्मणादिभ्यश्च भाषकर्मणोरर्थयोः व्यञ्जप्रत्यय-
मा विधीयते जाड्यं मौढ्यमित्यादि तदुदाहरणम् ।

४६२ । १८

अनादिवृद्धव्यवहाररूढत्वादिति । ननु तथात्वे ऽपि स्वरवर्णो-
दिभ्रंशे प्रत्यवायमनुसंधानानामार्याणां प्रसिद्धिराप्रिमूलत्वेन बलवती स्ने-
ह्यानां तु गवादिविषये गाव्यादिशब्दमपभ्रंशं प्रयुज्जानानां प्रसिद्धिरनाप्रिमू-
लत्वेन दुर्बला अतः स्वरूपतन्त्रावन्न विशेषे ऽस्तीत्येतदयुक्तम् । राजश-
ब्देऽ त्वार्थप्रसिद्धेर्नास्ति वेदानुग्रह इत्येतदप्ययुक्तम् । सोमो ऽस्माकं ब्राह्म-
णानां राजा सोम ओषधीनां राजा तो वा एते देवतानां यदग्नीषोमे

* वाच्यतायां कुर्वन्ति च प्रवृत्तीति २ पु. पा. ।

† चतुष्पात्त्वादिशब्देभ्य इतीति प्रतीकाकारः २ पु. ।

‡ शब्देनेति २ पु. पा. ।

इन्द्रो राजा जगतश्चर्षणीनामित्यादिवेदानुग्रहसत्त्वात्तदभावे ऽपि स्वत एवा-
र्यप्रसिद्धेर्बलवत्त्वविशेषसद्भावाच्च । विशेषमाहेत्यप्युक्तम् । स्मृत्यनुग्रहस्य
वक्ष्यमाणरीत्योभयवाच्यविशेषात् । स्मृत्यनुगृहीतो म्लेच्छप्रयोग आर्यप्रयोगा-
द्वलीयानित्यप्युक्तम् । राज्यशब्दे गुणवचनादिसूत्रविधीयमानप्यञ्प्रत्ययप्रकृ-
तिभूतस्य ब्राह्मणादिगणपठितस्य राजशब्दस्य क्षत्रियार्थताया इव पालका-
र्थताया अयुपपन्नतया स्मृतेरुभयसाधारण्यात् । न हि विधीयमानप्रत्यया-
र्थान्यदेव* प्रकृत्यर्थप्रवृत्तिनिमित्तं ग्राह्यमिति नियमो ऽस्ति । कःठशब्दे
कठप्रोक्तशाखाध्यायिनामान्नाय इत्यर्थके गोचरणादिसूत्रविधीयमानप्रत्य-
यार्थस्य कठप्रोक्तान्नायस्य कठप्रोक्तशाखाध्यायिवाचककठशब्दरूपप्रकृत्यर्थप्र-
वृत्तिनिमित्तान्तर्भावदर्शनात् । घटस्य शौक्यमित्यत्र घर्णदृढादिसूत्रविधीय-
मानस्य प्यञ्प्रत्ययार्थस्य† शुक्रगुणस्यैव शुक्रगुणविशिष्टद्रव्यविषयशुक्रशब्द-
रूपप्रकृत्यर्थप्रवृत्तिनिमित्तत्वदर्शनात् । किं च । ब्राह्मणादिगणपठितस्य राज-
शब्दस्य पालकार्थत्वमेव ग्राह्यम् । अन्यथा यैवराज्येन संयोक्तुमैच्छत् प्रीत्या
महोपतिरित्यादिप्रयोगेषु प्यञ्प्रत्ययो न स्यात् । तत्र राजशब्दस्य क्षत्रियार्थत्वे
युवत्वराजत्वयोः प्रागेव सिद्धतया संयोक्तुमिष्यमाणस्यालाभात् । न च तत्र
मा भूत् प्यञ्प्रत्ययः पत्यन्तपुरोहितादिभ्यो यगिति भावकर्मणोरेव विहितो
यक्प्रत्ययो ऽस्तु पुरोहितादिगणे ऽपि राजशब्दस्य पाठादिति वाच्यम् । तत्र
राजासे इत्येतदसमासगतस्य राजशब्दस्य पाठेन ततो युवराजशब्दाद्यग-
प्राप्या प्यञ् एवान्वेषणीयत्वात् । ब्राह्मणादिगणपठितस्यैव तस्यापि पालका-
र्थत्वोपपत्तेश्च । जनपदविशेषवाचिना विदेहपञ्चालादिशब्दात् तस्य राजे-
त्यर्थे अपत्यार्थप्रत्ययानिदेशके तस्य राजन्यपत्यवदिति वार्तिके राजश-
ब्दस्य पालकार्थतायाः संप्रतिपन्नत्वाच्च । विदेहानां राजा वेदेहः पञ्चालानां
राजा पाञ्चाल इत्यादि हि तदुदाहरणम् । एवं राजपदस्य पालकार्थत्वाध्य-
वसाये सति यत्कर्मधारय इति ब्राह्मणकुमारयोगिति चानुक्तो राजेति (पूर्व-
पदं ब्राह्मणकुमारयोर्हतरपदयोरन्यतरस्यां प्रकृतिस्वरो भवति पूर्वपदप्रकृ-
तिस्वरविधायकस्य राजा चेति‡) सूत्रस्योदाहरणं राजब्राह्मण इति तदपि

* प्रत्ययार्थदेवेति २ पु. पा. ।

† प्रत्ययार्थस्य पालकार्थत्वमेवेति २ पु. पा. ।

‡ () इतन्मध्यगो ग्रन्थो नास्ति १ पु. ।

राजत्वब्राह्मणत्वयोर्युगपत्सामानाधिकरण्यादाञ्जस्य लभते । ननु मा भूद्
 राज्यशब्दव्युत्पादकस्मृत्या स्नेच्छप्रसिद्धेरनुग्रहः । राजश्वशुराद्यदिति स्मृत्या
 राजशब्दादपत्यार्थं यत्प्रत्ययविधानार्थं तु स्यात् क्षत्रियापत्यइव जन-
 पदपालकब्राह्मणाद्यपत्ये राजन्यशब्दप्रयोगाभावेन तच्च प्रकृतिभूतस्य राज-
 पदस्य क्षत्रियार्थताया एव ग्राह्यत्वादिति चेत् किं ततः । एवमार्यप्रसिद्धेरपि
 पाणिनिस्मृत्यनुग्रहे ऽस्तीति राजसूयवाक्ये क्षत्रियग्रहे नैव किं चिद्विनिगमकं
 लब्धम् । एतेन स्मृतिशब्देन आर्षे धर्मशास्त्रादिकमनुग्राहकत्वेन विवक्षितम् ।
 गौतमीये हि धर्मशास्त्रे द्विजातीनामध्ययनमिज्या दानमिति चैवर्णिकानां
 साधारणधर्मैक्यनन्तरं ब्राह्मणस्याधिकाः प्रवचनयाजनप्रतिग्रहा इत्यादिना
 ब्राह्मणवैशेषिकधर्मानुक्ता क्षत्रियवैशेषिकधर्मोक्तिप्रस्तावे राज्ञो ऽधिकं रक्षणं
 सर्वभूतानामिति राजशब्दः प्रयुक्तः । न च तस्य पालकार्यग्रहणं युक्तं प्रक-
 रणानुरोधात् पालकमेवोद्दिश्य पालनविधानायोगाच्च । न हि यः पालकः
 तेन पालनं कर्तव्यमित्यन्वेति । एवं धर्मशास्त्रान्तरमप्युदाहर्तव्यम् । स्मृति-
 ग्रहणमपि श्रुतेरप्युपलक्षणम् । अस्ति हि स्नेच्छप्रसिद्धेरनुग्राहिका राजानम-
 भिषेचयेत् तिष्येन अवशेन वेति श्रुतिः । अपि राज्ञः सतो ऽभिषेको विधी-
 यते न च क्षत्रियत्वमिव पालकत्वं प्राक् सिद्धमस्ति । अभिषिक्तस्य स्मृतिषु
 पालनविधानात् । न च यूपं तक्षतीत्यत्र तक्षणेन यूपं कुर्यादितिबद् अभि-
 षेकेण राजानं कुर्यादिति क्रिष्टयोजनं न्याय्यम् । यूपशब्दार्थस्यैव राजशब्दा-
 र्थस्य प्राक्सिद्धस्यासत्त्वाभावाद् स्नेच्छप्रयोगप्रसिद्धस्य क्षत्रियस्य सत्त्वादिति
 निरस्तम् । एवमपि विनिगमनाविरहदूषणानतिलङ्घनाद् आर्यप्रसिद्धेरपि
 श्रुत्यनुग्रहस्य दर्शितत्वात् ।

नगरस्थो घनस्थो वा त्वं नो राजा जनेश्वर ।

विविक्ते देवराजानमिदं वचनमब्रवीत् ॥

इत्यादिस्मृत्यनुग्रहस्यापि सत्त्वात् । राज्यायेव ते ऽभिषिच्यन्ते तेनेतान्
 राजेत्याचक्षतइति श्रुतो रञ्जनात् खलु राजत्वं प्रजानां पालनादपीति भार-
 तवचने च पालकत्वं राजशब्दार्थं इति साक्षादेव प्रतिपादनाच्च । एतेनैव
 क्षत्रियवाचिनो राजपदस्य पालकत्वसादृश्याद् आर्याणां जनपदपरिपालके
 ब्राह्मणादेः प्रयोग इत्येतदर्थकायिमग्रन्यस्याप्ययुक्तत्वं व्याख्यातम् । पाल-

कदाचिन एव पालकत्वयोग्यक्षत्रिये गौणतेति वैपरीत्यस्यापि कर्तुं शक्य-
त्वात् । तस्मात्सर्वे ऽयमनुपपन्नः सिद्धान्तग्रन्थ इति चेत् । उच्यते ।
विनिगमनाविरहादर्थद्वयसन्त्वे ऽपि राजसूयवाक्ये क्षत्रिय एवार्थो ग्राह्यः ।
सप्रतियोगिकौपाधिकधर्मरूपपालकत्वापेक्षया निष्प्रतियोगिकाखण्डरूपधर्मक्ष-
त्रियजातेर्लघुत्वेन असति बाधके लघुप्रवृत्तिनिमित्तकार्यग्रहणोचित्यात् । न
चावेष्टिवाक्यगतचैवर्णिकप्राप्तिदोतक्यदिशब्दस्वारस्याद् गुरोरप्यर्थस्य ग्रहणं
स्यादिति वाच्यम् । दोतकनिपातस्वारस्यानुरोधेन वाचकानां स्वारस्य-
भानायोगात् । वस्तुतस्तु श्रुतिस्मृतिप्रयोगवैयाकरणव्यवहाराणामुभयत्र
साम्ये ऽपि क्षत्रियेष्वेव शक्तिस्तेषु* क्षत्रियजातेरिव पालकेष्वनुगताऽनतिप्रस-
क्तशक्यतावच्छेदकरूपाभावात् । तथा हि । न पालनमात्रं निमित्तं सर्वसा-
धारण्यप्रसङ्गात् । अस्ति हि सर्वेषामपि पुत्रदारधनादिविषयमन्ततः स्वशरी-
रविषयं वा पालनम् । नापि जनपदपरिपालनं निमित्तम् । राज्ञा नियुक्ते
तत्तत्पदाधिकारिणि सत्यपि तस्मिन् राजपदाप्रयोगात् । नापि स्वतन्त्रपालनं
निमित्तम् । सम्राज्ञा नृपतिना देशविशेषे राजभावेनाभिषिक्ते तदभावात् । किं च
विनापि पालकत्वं श्रेष्ठ्यभावेण राजपदप्रयोगो मृगराजः पक्षिराजो वृक्षराज-
श्चेतीत्यादिव्यवहारे दृश्यते । तस्य राजदन्तादिषु परमित्युपसर्जनपरनिपात-
विधायकपाणिनिस्मृत्यनुग्रहे ऽप्यस्ति । त मादनुगताऽनतिप्रसक्तजाति-
निमित्तकः क्षत्रियार्थ एव राजशब्दः क्षत्रियेषु प्रायेण पालकत्वस्य तत्कृतस्य
श्रेष्ठ्यस्य च सद्भावात्कृत्वा चित् पालके केन चित्केन चिद्व्युत्पन्नेन श्रेष्ठ्ये च तस्य
निरूढा लक्षणेत्येव युक्तम् । इत्थं राजशब्दस्यानेकार्थत्वे ऽपि राजसूयवाक्ये
लाघवात् क्षत्रियार्थो ग्राह्य इति व्यवस्थापनं वस्तुतस्तस्य क्षत्रियार्थ-
त्वमेवेति व्यवस्थापनं च तस्य क्षत्रियार्थत्वसद्भावाधीनं तत्तु स्मृत्यादानुगृ-
हीतस्नेच्छप्रसिद्धिप्रसादलभ्यमिति तदुक्तिः । एवं च स्वरूपतस्तावन्न विशेषो
ऽस्तीत्यस्य राजशब्दगोचरयोरार्यस्नेच्छप्रयोगयोरौगावीशब्दप्रयोगयोरिव
स्वरूपतो वर्णविकाररूपः श्रुतिस्मृत्यनुग्रहसदसद्भावाकृतो वा विशेषो नास्ती-
त्यर्थः । एवमिह स्नेच्छप्रसिद्धेरपभ्रंशत्वादिमूलकदोर्बल्यशङ्का निरस्ता । तद-
नन्तरवाक्येन यववराहादिशब्देष्वायं प्रसिद्धेरेव वाक्यशेषानुग्रहः । अतस्तत्र

तदादर इति प्रकृताद्व्युत्पत्त्युक्तम् । नास्ति वेदानुग्रह इत्यनेन वाक्यशेषानु-
ग्रहे नास्तीत्युक्तम् । यदि राजसूयवाक्यशेषानुग्रहः स्यादार्थप्रसिद्धेः तदा
तद्वाक्यगतराजशब्दस्य वक्ष्यमाणरीत्या प्रवृत्तिनिमित्तगौरवं गौणवृत्त्यापत्तिं
चाधिगण्य पालक एवार्थो ग्राह्यः स्यात् ।

गौण्या लक्षणा वापि वाक्यशेषेण वा पुनः ।

वेदो यमाश्रयत्यर्थं को नु तं प्रतिकूलयेत् ॥

इति न्यायात् । अतो वाक्यशेषाभाव उक्तः । विशेषमाहेत्यस्य राज-
सूयवाक्ये राजशब्दस्य क्षत्रियार्थग्रहणे प्रवृत्तिनिमित्तलाघवरूपं मुख्यवृत्तिला-
भरूपं वा विशेषमाहेत्यर्थः । स तु विशेषः क्षत्रियप्रसिद्धेः स्मृत्यनुग्रहेत्या
राजशब्दस्य क्षत्रिये शक्तिसद्भावव्यवस्थापनद्वारा सूचितः ।

४६३ । २४

तद्वावर्तकत्वे वाक्यभेदप्रसङ्गादिति । विशिष्टोद्देशप्रयुक्तवाक्य-
भेदप्रसङ्गादित्यर्थः । ननु राजपदस्य कर्तृसमर्पकत्वे ऽपि वाक्यभेदस्तुन्यः ।
उत्पत्तिवाक्यविहितान् यागाननूद्यैकेन* फलसंबन्धस्य कर्तृसंबन्धस्य च विधा-
नाऽयोगादिति चेत् । स्यादेवं वाक्यभेदः यदि कर्तृवत्फलमपि विधेयं स्यान्न
त्वेवं तस्य कालवदनुपादेयत्वात् । अतः फलमनूद्य यागा विधेया इति
तदङ्गाख्यातोपातसंख्यावच्छेद्यकर्तृविशेषरूपतया राजेव विशिष्टविधिना वि-
धेयो न फलमिति न वाक्यभेदप्रसङ्गः । न ह्यधिकारवाक्यान्तरगतमिति ।
तदस्यवाक्यविहितमङ्गम् अवेष्टिप्रयोगद्वयसाधारणं स्याद् राजा तु स्वरा-
ज्याधिकारवाक्यश्रुत इति स्वाराज्यफलार्थायामेवाववेष्टावङ्गं स्याद् न त्वन्नाद्य-
फलार्थायामपीत्यर्थः । तथाप्येतयेति प्रकृतपरामर्शं सर्वनामपदं यावद्वि-
शिष्टावेष्टिः प्रकृता तावद्विशिष्टां तां परामृशेद् अतो ऽधिकारान्तरे ऽपि
स्वाराज्यकामकर्तृका स्यादिति मन्दशङ्कामुद्राव्य निराकरोति यमुच्येतेति ।

४६४ । ११

मध्ये निधानाऽसंभवादिति । मध्यदेशनिधानं ह्यविषां योगपक्षे
यव संभवतीति भावः । ननु यवान्तरवेष्टौ सिद्धान्तिना तन्त्रभेदः समर्थनीयः
न तत्र लिङ्गदर्शनमेकवचनं चास्ति यवास्ति बहिरवेष्टौ न तत्र तन्त्रभेदः
सिषाधयिषित इति कथं लिङ्गदर्शनेकवचनाभ्यां पूर्वपक्षः । इत्थम् । उक्तहे-

तुभ्यां बहिरवेष्टौ तावदैकतन्त्र्यं निर्ववादम् । अतस्तत्र दक्षिणाशब्दो दक्षिणावयवपर इति मिनितेव दक्षिणा वाच्या । अन्यथा तत्र तन्त्रभेदप्रसङ्गात् । तथा चान्तरवेष्टावपि स दक्षिणाशब्दो दक्षिणावयवपरः स्यादिति दक्षिणाभेदाभेदादैकतन्त्र्यमिति । कथं तर्हि सिद्धान्तः । इत्थम् । वर्णवयसंयुक्तो बहिरवेष्टिप्रयोगस्तावद्राजमात्रकर्तृकान्तरवेष्टिप्रयोगाद् भिन्नः । तथा च तत्रागत्या दक्षिणाशब्दो दक्षिणावयवलक्षको जात इति प्रयोगान्तरे दक्षिणावाक्यान्वये ऽपि स लक्षको वक्तव्य इत्यत्र न मानमस्ति । ऐन्द्रमन्त्रस्याग्न्युपस्थाने लक्षकस्यैन्द्रे ऽपि कर्मणि विनियोगवशात् प्रयुज्यमानस्यैव मुख्यार्थतोपपत्तेः । अतो दक्षिणाभेदादन्तरवेष्टौ तन्त्रभेद इति । इत्थं पूर्वपक्षसिद्धान्तप्रकारः सूचकता क्रत्वर्थोयामिति चेदिति सूत्रेणादृष्टाटित । तत्र क्रत्वर्थत्वं क्रत्वन्तर्भावमात्रं विवक्षितमिति न प्राधान्यविरोधः ।

न राजमात्रकर्तृकेति । राजमात्रकर्तृकत्वेन वर्णवयसंयोगाभावा- ४६४ । १७
दन्तरिष्टौ न मध्यनिधानादिप्राप्तिरित्यर्थः । ततश्चैकतन्त्र्यहेत्वभावेन दक्षिणाशब्दस्य दक्षिणावयवे लक्षणाया अकल्पनीयतया दक्षिणाभेदातन्त्रभेद इति तात्पर्यम् । विरुद्धत्वमाशङ्क्येति । अत्र नित्यः शब्दः कृतकत्वातिवत् पक्षे साध्यसाधकत्वेन निर्दिष्टस्य हेतोः साध्याभावसाधकत्वरूपं विरुद्धहेत्वाभासत्वं नोच्यते अन्तरिष्टौ मध्यनिधायप्राप्त्यभावादिद्वारा तन्त्रभेदसाधकत्वेनाभिमतस्य वर्णवयसंयोगाभावस्यैकतन्त्र्यसाधकत्वाभावात् किं तु बहिरवेष्टौ चैकतन्त्र्यसाधकत्वेनाभिमतो वर्णवयसंयोगः । तस्यान्तरिष्टौ सत्त्वेन तस्यां साध्याभावरूपैकतन्त्र्यसिद्धापत्तिरूपं विरुद्धत्वमुच्यते ते ऽग्नयो मनसैवाधीयन्त । यद्यपि मनश्चित्तादीनामग्न्याधानस्य शिङ्खलरूपेणास्यानामग्नीनामाधानं नास्ति किं तु तेषु निधेयस्याहवनीयस्य तथाप्यभेदोपचारादाहवनीयस्याधानं तेषामाधारत्वेनोपचरितम् ।

एष्वग्निषु ग्रहा अगृह्यन्तेति । एष्वग्निषु सत्स्वित्यर्थः । एवं ४६५ । ६
यह्यह्यह्योक्ते यच्च निष्पत्यर्थे कृत्स्नस्य सन्निपत्योपकारकस्य मानसस्योक्तेश्च तन्निर्वर्त्यो मानसः क्रतुरपि विवक्षित इति द्रष्टव्यम् । न चेवं सति मनश्चित्तादीनां भाष्योक्तं स्वातन्त्र्यं विरुध्येतेति शङ्कनीयम् । क्रियानुपदेशाभावमात्रस्य स्वातन्त्र्योक्तया विवक्षितत्वात् । अथाप्यग्निमाधिकरणसंग-

तिभाष्ये मनश्चित्तादीनां पुरुषार्थत्वमुक्तं कथमुपपादनीयमिति चेदित्यम् ।
 इष्टकचित्ताग्निरुत्तरवेदिवत्केवलक्रत्वर्थो न भवति किं तु पुरुषार्थो ऽपि ।
 पशुकामश्चिन्वीतेत्यपि श्रवणात् । अभागिप्रतिषेधवार्तिके तस्य वाक्यस्यो-
 दाहृतत्वात् । तथा च तेषामेकैक एव तावान् यावानसौ पूर्वं इति विद्या-
 मयाग्निषु क्रियामयाग्निकार्योतिदेशस्याग्निधारणरूपतत्कार्यविषयत्वस्यासंभ-
 वात् पशुरूपफलविषयतैव सिद्धमिति क्रियामयाग्निर्यावत् पशुसाधकस्तावत्प-
 शुसाधक एको ऽग्निरिति यावतावच्छब्दाज्ज्ञेयत्वाच्च । गृहणादिभिः सन्नपत्यो-
 पकारकैः स्तोत्रशस्त्रादिभिरारादुपकारकैश्च निर्वर्त्यै मानसक्रमस्तु तदाश्रय-
 त्वेनोपयुज्यते । क्रियामयाग्निवद्विद्यामयाग्नयो ऽपि क्रत्वाश्रिता एव । पशु-
 फलसाधनानीत्येतन्मानसफलक्रत्वङ्गोपदेशसामर्थ्याज् ज्ञायते । न हि मान-
 सानि गृहणादीनि विद्यामयाग्न्यङ्गानि तेषां तन्निर्वर्तकत्वाभावात् । नापि
 फलान्तरार्थानि । तेषां फलान्तरोपदेशाभावात् । न च सार्वत्रिकत्वं सर्वभू-
 तकर्तृकत्वं विद्यामयाग्निचयनं विदुषः स्वापकाले ऽप्यनुवर्तमानं कथं तदी-
 यविद्यामयक्रत्वाश्रितं स्याद् बहिःप्रयोगवर्तित्वादिति शङ्कनीयम् । सर्वाधिक-
 सर्वभूतकर्तृक*मपि विद्यामयाग्निचयनमिदानीं मदनुश्रीयमानक्रत्वाश्रितमिति
 भावनया तदाश्रितत्वोपपत्तेः । न हि भावनामात्रसाध्यं किन्नाम साधयितु-
 मशक्यं तस्मात्पशुफलार्थतया पुरुषार्थत्वोक्तिरप्युपपद्यतइति न किं विदक-
 द्यम्† ॥

६६५ । १२

एक आत्मनः शरीरे भावात् ॥ ५३ ॥

यज्ञायुधीति । पैतृमेधिके कर्मणि यजमानशरीरे यज्ञपात्राणां
 सादनं विधाय पठ्यते स एव यज्ञायुधी यजमानोऽज्ज्ञसा स्वर्गे लोकं यातीति
 स्फ्यादीनि यज्ञसाधनानि यज्ञायुधानि स्फ्यश्च कपालानि चाग्निहोत्रहवणी
 च शूर्पं च कृष्णाजिनं चेत्याद्यनुक्रम्य एतानि वै दश यज्ञायुधानीति श्रव-
 णात्तत्सादनेन तद्वान् यजमानः स एव इति निर्दिष्टः प्रत्यक्षदृश्यो देह एव
 तस्य तदानीमेव दहनेन भस्मीभवतः स्वर्गगमनं प्रत्यक्षविरुद्धम् । न च
 देहातिरिक्त आत्मा देहाभेदोपचारात् स एव इति निर्दिष्ट इति वक्तुं
 शक्यम् । देहातिरिक्तात्मनि प्रमाणाभावात् । अतस्तद्वाक्यं न प्रमाणमिति

* कर्तृकत्वमिति २ पु. पा. । † अत्र ऊपनिषं लिङ्गभूयस्त्वाधिकरणं पुण्यम् ।

प्राप्नोति तत्परिहारायान्त्य एवाथौ भाष्यकृता तत्रापकृष्य वर्णित इत्यर्थः ।
अयमथौ भट्टपादैरप्युक्तः ।

इत्याह नास्तिक्यनिराकरिष्णु-

रात्मास्तितां भाष्यकृदत्र युक्त्या ।

दृढत्वमेतद्विषयस्तु बोधः

प्रयाति वेदान्तनिषेवणेन ॥ इति ।

यदापीत्यादियन्यस्य घटादिदृष्टान्तेन देहाचेतन्यानुमानप्रदर्शने
तथापीत्यादियन्यस्य तत्र बाधोन्नीतपक्षेत्तरोपाध्युद्भावने च तात्पर्यं दर्शयति
देहो न चेतन इति । तथाविधेति । घटदृष्टान्तो ऽस्तीत्येतावता देहो न ४६५ । २३
चेतन इत्यनुमानं प्रवर्तेत तदा जलादिदृष्टान्तेन मदिराया मदकरत्वाभावा-
नुमानमपि स्यादित्येवमभाससमानयोगत्वेमत्वरूप प्रतिकूलतर्कमय्याहेत्यर्थः ।
तस्माद्देहधर्मैरिति । अहंप्रत्ययविषयस्यात्मने देहधर्मैस्तादात्म्यानुभवा-
दिति योजना । यदा नित्यस्यात्मनश्चैतन्यमनित्यगुणविशेष इति ।
यदात्मा क्षणिकत्वादिरूपेणाऽनित्यः स्याद् यदि वा चैतन्यं शब्दवत्कादाचि-
त्काभिव्यक्तिमत्त्वेन नित्यं स्यात्तदा नानैकान्त्यमित्याशङ्क्यात्मनि नित्यत्वं
विशेषगुणे चानित्यत्वं विशेषणमुक्तम् । ज्ञानं न देहविशेषगुण इति । न
च सामान्यगुणत्वसिद्ध्या ऽर्थान्तरम् । अष्टद्रव्यव्यावर्तकस्य तस्य विशेषगुण-
त्वनियमेन सामान्यगुणत्वाऽसम्भवस्योक्तत्वादिति भावः । किं तु निमि-
त्तत्वेनेति । तथा च जीवमृतावस्थयोर्यदसद्भावसद्भावाभ्यां प्राणचेष्टादितद-
भावो स देहाद्यिष्टाता ऽऽत्मेव सिद्धेदिति भावः । नन्वदृष्टसद्भावासद्भा-
वाभ्यां जीवमृतावस्थयोः प्राणचेष्टाभावो स्याताम् अतो निमित्तत्वेनात्मा
न कल्पनीय इत्याशङ्कानिराकरणार्थं तस्यापीति टीकायन्यमुपादाय व्याचष्टे
अदृष्टमपि विशेषगुण इति । गुणत्वे सतीति । गुणत्वविशिष्टं यद्वेद-
त्तेतरप्रत्यक्षविषयत्वं तद्वहितत्वादित्यर्थः । देहगतगुरुत्वादाविति । तत्र
विशेषाभावेन विशिष्टाभावरूपहेतुसत्त्वादनेकान्त्यपरिहाराय तत्रापि साध्यं
सम्पादयितुं विशेषग्रहणमित्यर्थः । इच्छाद्यतिरिक्तेति । देवदत्तस्य स्वकी-
येच्छादिषु न परप्रत्यक्षं परकीयेच्छादिषु न स्वप्रत्यक्षमित्येवमिच्छादिमात्र-
एव चार्वाक्यानां स्वपरप्रत्यक्षभावप्रसिद्धिः नान्यशान्यस्य स्वमात्रप्रत्यक्षस्य

परमात्रप्रत्यक्षस्य चाभावाद् उभयोरव्यप्रत्यक्षस्यातीन्द्रियस्य तन्मते अभा-
 ४६६ । १७ वाच्चेति भावः । दृष्टान्ताभावादिति । नन्वस्ति व्यतिरेकदृष्टान्तः ये
 देहधर्मास्ते स्वरूपप्रत्यक्षा इति हि देहरूपादिषु दृश्यते टीकायामपि व्यति-
 रेकदृष्टान्तो दर्शितः हेतौ परग्रहणेनान्वयदृष्टान्तसद्भावेऽपि सूचितः । तेन
 हीक्षादिमात्रं न पक्षः किं तु कस्य चिदेवेच्छादय इति दर्शितम् । अन्यथा
 सर्वस्यापीक्षाश्रयस्य सत्त्वेन परशब्दार्थत्वाभावात् । एवं च देवदत्तस्येच्छा-
 दयो न देवदत्तदेहविशेषगुणाः देवदत्ततदितरप्रत्यक्षत्वाभावाद् इतरेच्छादि-
 वदिति टीकोक्तहेतुके अनुमाने न का चिदनुपपत्तिरिति चेत्सत्यम् । एवमपि
 साध्यं विशेषणीयमासीदिति यथाश्रुतग्रन्थे न घटतइत्याचार्योक्तिर्युक्तेव ।
 इयांस्तु विशेषः । आचार्योपन्यस्ते हेतौ टीकोक्तस्वविशेषणमपह्वाय गुणत्ववि-
 शेषणं कृतम् । उभयमपि तत्तदभिमतान्वयदृष्टान्ते साधनत्रैक्यपरिहारार्थमि-
 त्यत्र न विशेषः । अयावद्भूतेति । यावन्ति भूतानि तावत्स्वसदपीत्यर्थः
 न तु यावत्स्वाश्रयभूतकालवर्त्यपीत्यर्थः । अनुक्तानुभाषणापातात् । यद्यपि
 समस्तव्यस्तेष्वित्यादिपूर्वपक्षटीकाग्रन्थे भूतव्यत्यन्तरेषु चैतन्याऽसत्त्वस्यैवा-
 क्तत्वाद् इहापि देहाकारपरिणतेषु स्यादित्याचार्योक्त्या मदशक्तेर्मदिरावयवे-
 ष्वसत्त्वमङ्गीकृत्य मदशक्तिदृष्टान्तवैषम्यप्रदर्शकेन अपि च मदशक्तिरित्याद्य-
 यिमटीकाग्रन्थेन च भूतव्यत्यन्तरेष्वसदपीत्यर्थस्य स्फुटीकरणान्न । यावद्दे-
 हभावित्वानुमानवदिति । यथा विशेषगुणत्वेन हेतुना चैतन्यस्य याव-
 द्देहकालभावित्वानुमानं तथा यावद्भूतवर्तित्वानुमानस्यापि प्रवृत्तेरित्यर्थः ।
 ननु पूर्वं तथानुमानं नोपन्यस्तम् इहापि यावद्भूतव्यक्तिभावित्वानुमानं यद्य-
 पीत्यादिटीकाग्रन्थेन नोपन्यस्यते अनुमानयोर्बाधितविषयत्वात् किं तु पूर्वं
 चैतन्यं यदि देहविशेषगुणः स्याद् यावद्देहकालवर्ती स्यादिति तर्क उप-
 न्यस्तः । इहापि यदि देहविशेषगुणः स्याद् यावद्भूतव्यत्यनुवर्ततेति तर्क
 उपन्यस्यते । यावद्भूतमनुवर्ततेति हि टीकाग्रन्थः । तदनुसारेण यदपीत्यस्य
 यदीत्यर्थग्रहणमुचितम् । एवं च निराकृतं विशेषगुणत्वमभ्युपेत्य यदपीत्या-
 दिटीकाग्रन्थप्रवृत्तिरिति तत्तात्पर्यकथनमप्ययुक्तम् । हेतुत्वे खलु सिद्धपक्षे
 न तु यादं घटिर्न स्यादिति वदापादकत्वे । सत्यम् । यदपीत्यस्य स्वारस्य-
 मनुह्रद्याचार्यैः प्रोक्ता व्याख्यानान्तरमङ्गीकृतमित्यदोषः । मात्रयापि

मदजनकत्वाऽदर्शनादिति । यद्यपि चूर्णे ऽपि योग्यतारूपं मदजनकत्व-
मस्त्येष केवलं तु चूर्णं सहकारिवैकल्यान्मदं न जनयतीति वक्तुं शक्यं
तथापि चूर्णं मदं न जनयति किं तु चर्वणादिसाध्यस्ताम्बूलाख्यः पूगादि-
चयपरिणामविशेषः । न चेतावता स्वतो मदहानिकरे चूर्णे ऽपि मदजनकत्वं
कल्पनीयमिति तात्पर्यम् । वित्तैः क्रमवद्व्यापाराऽयोगादिति । अधि- ४९० । १७
करणप्रतियोगियहणपूर्वकं त्वलु भेदग्रहणम् । अतः प्रथमं तदुभयग्रहणं पश्चाद्
भेदग्रहणमिति प्रत्यक्षस्य विरम्य व्यापारो न सम्भवतीत्यर्थः । प्रतियोगि-
भेदसिद्ध्यसि ेयारिति । भेदग्रहणं प्रतियोगियहणापेक्षं प्रतियोगित्वेन
प्रतियोगियहणं च भेदग्रहणापेक्षमिति परस्पराश्रयमित्यर्थः । एतेन प्रतियो-
गिविशिष्टभेदप्रत्यक्षे विरम्य व्यापारदोषो न प्रसज्यते युगपदेव प्रतियोग्यधि-
करणविशिष्टभेदविषयत्वस्वीकारात् । प्रतियोगिविषयस्याधिकरणविषयस्य
च विशेषणज्ञानतया कारणस्य ज्ञानान्तरत्वस्वीकारादित्यपि शङ्का निरस्ता ।
तस्य ज्ञानस्य भेदनिर्मुक्त्यप्रतियोगित्वविषयताया अपि वक्तव्यत्वेन परस्प-
राश्रयाऽनुद्धारात्† ॥

अङ्गावबन्धास्तु न शाखासु हि प्रतिवेदम् ॥ ५५ ॥ ” । २५

स्वरादीत्यादिशब्देन वर्णभेदश्चित्याग्न्यादिप्रकारभेदश्च गृह्यते ।
यद्यप्येङ्कारावयव उद्गीथ उपास्यः तच्च स्वरवर्णभेदो नास्ति तथापि स्वर-
भेदः सम्भावितः उद्गीथस्यावयव उपास्य इति विधौ कस्योद्गीथस्यावयव
इति विशेषाकाङ्क्षायामुद्गीथे सामोत्यादिविषयोपासनार्था च स्वरवर्णोभयभेदः
सम्भवति । पूर्वाधिकरणस्य प्रासङ्गिकत्वाद्वावहिताधिकरणेन सङ्गतिर्वक्तव्ये-
त्यभिप्रेत्य तामपि दर्शयति अथ वेति । का श्रुतिरस्माभिः पीड्यतइति ।
सङ्कोचलक्षणं तु पीडनं सन्निधिवशात्सह्यमित्यत्रापि शुक्रं पटमानयेत्यग्रमेव
दृष्टान्तः । दृष्टान्तवेषम्यं विवृण्वन् सिद्धान्तग्रन्थमवतारयति दृष्टान्तइति ।
मा बाधीत्यत्र लुङन्तमाख्यातं माङ्गयोगादडागमाभावः । एकत्र होतव्या
इति । पञ्च प्रयाजान् प्राचो यजतीति देशभेदविधानेन विकल्पितमिदं
देशेक्ये विधानं द्वागस्य वषाया इत्याद्यध्वर्युप्रेषस्यार्थमाह द्वागादेरिति । .

* क्रमव्यापारेति १ पु. पा. ।

† अत्र त्रिंशत् ऐकात्म्याधिकरणं पूर्णम् ।

आदिशब्दो वैकृतपञ्चन्तरोगगतपशुजात्यन्तरसंयहार्थः । स जनास इन्द्र इति शेष इति । अनेन सजनपदवत्सूक्तं हि सजनीयम् । यो जात इति सूक्तं कथं सजनीयमित्याकाङ्क्षायां मन्त्रान्तररूपशेषदर्शनेनेदं सूक्तं सजनीयं भवतीत्युपपादितम् । अस्मिन् सूक्ते अन्त्यामृचं विना प्रत्यृचं सजनास इन्द्र इति मन्त्रान्ते इदं सजनीयं भवतीति भावः* ॥

४७२ । २१

भूचः क्रतुवज्जयायस्त्वं तथा च दर्शयति ॥ ५७ ॥

वैश्वानरं द्वादशकपालं निर्वपेत् पुंषे जाते यदष्टाकपालो भवति गायत्र्येवेन ब्रह्मवज्जसेन पुनाति यन्नवकपालस्तृवृत्तेवास्मिन् तेजो दधाति यद्वृशकपालो विराजेवास्मिन्नन्नाद्यं दधाति यदेकादशकपालस्त्रिष्टुभेवास्मिन्निन्दियं दधाति यद् द्वादशकपालो जगत्येव तस्मिन् पशून् दधाति यस्मिन् जातयतामिष्टिं निर्वपति पूत एव तेजस्यन्नाद इन्द्रियावी पशुमान् भवतीति समान्नायः । तमर्थतः सङ्क्षिप्य दर्शयति वैश्वानरमिति । अथ कपालानां प्राप्ता अष्टसंख्यादिरूपा गुणा विधीयन्ते उत प्राप्ताभिस्ताभिरेकदेशद्वारा विधेया द्वादशसंख्या स्तूयत इति संशये महासंख्यायामवान्तरसंख्यान्तर्भावस्य शतेन पञ्चाशदनुमानादिना सुप्रसिद्धत्वेन द्वादशसंख्याविधानतो ऽष्टत्वादीनां प्राप्तेः स्तुत्यर्थेनैव युक्तेति कथं पूर्वपक्ष इत्याशङ्क्य परिहरति यद्यपीति ।

४७३ । ८

तथापि न परिच्छेदकत्वमिति । वस्तुतः सन्त्यप्यष्टादिसंख्या

द्वादशसंख्यासंख्येयानां कपालानां न परिच्छेदिका न विशेषणानि सम्भवद्विरोधिव्यावर्तकं च नीलमुत्पलमित्यादौ विशेषणं भवति न च द्वादशस्वष्टत्वादयः पर्याप्रवृत्तयः संभवन्ति न वा विरोधिसंख्या व्यावर्तिका अतः परिच्छेदकत्वेन तासां न प्राप्तिरित्यर्थः । ननु मा भूत्परिच्छेदकत्वेन प्राप्तिः । अन्तर्भावमात्रेण प्राप्तिरस्ति द्वादशसु निष्कृष्टानां केषां चित्परिच्छेदकत्वेनापि प्राप्तिरस्ति यथा शतं ब्राह्मणाः सोमान् भक्षयन्तीत्यथ शतमध्ये निष्कृष्टानां केषां चित्परिच्छेदकत्वेन दशसंख्यायाः प्राप्तिः अत एव दश दशैकेकं चमसमनुसर्पन्तीति तदनुवाद इति चेदुच्यते । यथा कथं चित्प्राप्तिमात्रमिह न पर्याप्तं किं तु कपालसाध्यपुरोडाशद्वयसंस्कारार्थतया तत्परिच्छेदकत्वेन प्राप्तिः । तद्विधेयान्तरपदसमाहारे चेति सूत्रेण

तद्विधायै संस्कृते विषयभूते अष्टादिशब्दानां कपालशब्दस्य च समासे पश्चाद-
ष्टकपालप्रातिपदिकादष्टसु कपालेषु संस्कृतमित्यर्थे ऽणप्रत्यये तस्य द्विगोलुगन-
पत्ये इति लुकि सत्यष्टाकपालादिशब्दनिष्पत्तेः । न च द्वादशसंख्याषट्प-
त्वादिसंख्यानां पुरोडाशसंस्काराङ्गतया प्राप्तिर्यदष्टाकपालो भवतीत्यादिवा-
क्यप्रवृत्तेः प्रागस्ति । तस्मान्तेष्वष्टत्वादिसंख्यानां संस्काराङ्गतया विधिरिति
गुणविधिपक्ष एवाश्रयणीयः । न चोत्पत्तिशिष्टद्वादशसंख्याविरोधात् तद्विरु-
द्धाष्टत्वादिसंख्याविधिर्न घटतइति शङ्कनीयम् । एकं हीदं वाक्यं वैश्वानरं
द्वादशकपालमित्यादि पशुमान् भवतीत्यन्तस् । न चेकस्मिन्वाक्ये विधेयेषु
संख्याविशेषेषूपत्युत्पन्नशिष्टविधेको ऽस्ति । तस्मादेकेन वाक्येन विहितानां
विरुद्धसंख्याविशेषाणां वेकल्पिकाङ्गत्वेन विधिषु न का चिदनुपपत्तिरिति
भावः ।

उत्पत्तिशिष्टेति । उपक्रमोपसंहारैकहृदयेणैकवाक्यत्वे ऽपि वैश्वान- ४७३ । १०

रमष्टाकपालं नवकपालं दशकपालमेकादशकपालं द्वादशकपालं निर्वपेदित्यान्ना-
नाभावाद् द्वादशकपालं निर्वपेदित्येतावता विधिवाक्यसमाप्तेः द्वादशसंख्यैवो-
त्पत्तिशिष्टा न तु प्रथमान्ताष्टाकपालादिशब्दोक्ता अष्टत्वादिसंख्या इति तेषां
विध्यन्तरसमर्पितानामन्वयो वाच्यः । न तु अयं संभवति । उत्पत्तिशिष्ट-
गुणावरोधादित्यर्थः । विध्यन्तरसमाश्रये विध्यर्थवादभावेनान्वय इवोपक्र-
मोपसंहारैकहृदयावगतम् एकवाक्यत्वं न संरक्षितं स्यादित्याह अपि चेति ।
वस्तुतः प्राप्तानीति । संज्ञामात्रेण प्राप्तानीत्यर्थः । एवं चाष्टाकपालादिश-
ब्दानाम् अष्टत्वादिसंख्यापरिच्छिन्नकपालसंस्कृतवाचिना द्वादशकपालसंस्कृ-
तपुरोडाशवयवेष्वष्टकपालादिस्थितेषु लक्षणाया वृत्तिरेष्टेति भावः । स्तु-
त्यर्थमिति । गजाश्वादिस्तुतिद्वारा सेनाया इव नेषादिस्तुतिद्वारा शरीरस्ये-
व चाष्टत्वादिसंख्यास्तुत्या तत्संख्येयकपालनिष्ठपुरोडाशवयवस्तुत्या च द्वाद-
शसंख्यायास्तत्संख्येयकपालनिष्ठपुरोडाशवयविनश्च स्तुत्यर्थमित्यर्थः । किं च
यदाष्टाकपालादिषु विधयः श्रूयेरन् तदोपक्रमोपसंहारावगतमेकवाक्यत्वमङ्गप्र-
धानविधिरूपानेकावान्तरवाक्यघटितमहावाक्यैकरूपतया कथं चित्समर्थ्येत
न तु तदस्तीत्याह वर्तमानापदेशानामिति । उपक्रमोपसंहारयोरै-
कविद्याविषयत्वेनेति । ननु भूमविद्याप्रकरणोपक्रमोपसंहारयोरात्मवि-

द्याविषयत्वे ऽपि मध्ये नामाद्युपासनतत्फलश्रवणात् तद्विधयो ऽप्यङ्गी-
कृताः* तथेह किं न स्याद् वैषम्यात् । इह हि व्यस्तोपासनासु निन्दा
श्रूयते न चारब्धसमस्तोपासनाः पुरुषविषयास्तन्निन्दाः । अविज्ञातसम-
स्तोपासनानामपि प्राचीनशालादीनां व्यस्तोपासनाभिर्निन्दितत्वात् । किं च ।
मूर्द्धा त्वेष चात्मेति होवाचेत्यादिवाक्येषु द्युप्रभृतीनां स्वतन्त्रोपास्यत्वव्यव-
च्छेदः कृतः । एते वै खलु पूयं पृथग्वैममात्मानं वैश्वानरं विद्वान्मन्त्रमत्येती-
वकारेण व्यस्तोपासनानां भ्रममूलत्वमुद्घाटितम् । एवं वैषम्यान्ना च भूमवि-
द्यान्यायशङ्कावकाशः† ॥

४७४ । ८

नानाशब्दादिभेदात् ॥ ५८ ॥

अपूर्वसाधनमिति । अपूर्वसाधनभूता या पुरुषप्रवृत्तिः सा भावने-
त्यर्थः‡ । तच्च हेतुर्गुणानां गुणिनश्च ब्रह्मणः सिद्धत्वादिति§ ।
उपासनानां स्वतो यागदानहोमवद् भेदाभावाद् वेदास्य ब्रह्मण एकत्वेन
विषयीकृतस्यापि भेदस्याभावाद् ब्रह्मगुणानां सिद्धतया सिद्धब्रह्मविशेषणतया
च स्वतः परतो वा कार्यत्वाभावेन कार्यविशेषणवाजिनादिगुणवद्वेदकत्वा-
भावाच्च न विद्याभेद इत्यर्थः । एवं च यथा सत्यविद्यायां सत्यस्य ब्रह्मणो
वेदास्येकस्याद्यादित्यस्थानयोरहरहर्नामभेदेन पृथगनुचिन्तने ऽप्येकविद्यात्वं
यथा वा संवर्गविद्यायां वायुत्वस्य वेदास्येकस्य बाह्याध्यात्मिकभेदेन वागा-
द्याभ्यादिसंहर्तृत्वगुणभेदेन च पृथगनुचिन्तने ऽप्येकविद्यात्वं तथोपकोसल-
विद्यान्तरादित्यविद्यादहरविद्यादीनां स्थानभेदेन शाण्डिल्यविद्यावैश्वानरवि-
द्यादीनामणुत्वमहत्वादिगुणभेदेनान्यासामपि विद्यानां तत्तत्प्रकरणान्नातगु-
णविशेषैश्च पृथगनुचिन्तने ऽप्येकविद्यात्वमिति पूर्वपक्षाशयः । किमुपासना-
वाक्येषूपपासनाभावानारूपकार्यप्रतिपादनं नास्तीति गुणभेदेन तद्वेदे॥ नास्ती-
त्युच्यते अथ वा गुणानां कार्यविशेषणत्वाऽभावेनाकार्यतया तद्वेदाद्वेदे
नास्तीति उत तेषां कार्यान्वये ऽपि गुणिन एकत्वेन गुणभेदान्न भेद इति ।

* तद्विषययोरप्यङ्गीकृता इति ५ पु. पा. ।

† अत्र द्वान्निर्गं भ्रमन्यायस्तथाधिकरणं पूर्णम् ।

‡ सां भावनेत्यादिवाक्येषु द्युप्रभृतीत्यर्थः । इति पाठः २ पु. ।

§ सिद्धत्वमिति २ पु. पा. । ॥ गुणभेदात्तद्वेदइति २ पु. पा. ।

नाद्य इत्याह यदि वस्तुनिष्ठानीति । उपासनावाक्यानां भावनारूपकार्य-
परत्वाभावे प्रवर्तकविध्यभावादेकविद्यात्वपक्षे ऽपि तदनुष्ठानं न स्यादिति
भावः । द्वितीयपक्षमाशङ्क्य परिहरतीत्यवतारयति उपासनाप्रवृत्तेरिति ।
ब्रह्मविशेषणानामपि गुणानामरूपेकहायनीन्यायादुपासनाभावनारूपकार्या-
न्वयो ऽस्तीति भावः । तृतीयमाशङ्क्य निराकरोतीत्यवतारयति ननु सत्य-
कामत्वादिगुणानामिति । दशद्रव्याणामिति । दशसंख्यायुक्तद्रव्या-
णामिति मध्यमपदलोपी समासः । दशद्रव्याणि पयोदध्याज्यतण्डुलोदनय-
वागूमांससोमजलतैलानि* ॥

विकल्पो विशिष्टफलत्वात् ॥ ५९ ॥

४७५ । ८

अहंप्रहोपास्यदेवो भूत्वेति । त्वं वा अहमस्मि भगवो देवते
अहं वे त्वमसीत्यभेदध्यानदार्ढ्येन तज्जन्यसाक्षात्कारो ऽप्युपास्यदेवोहम-
स्मीति जायते तं लब्ध्वेशोपास्यदेवतासायुज्यं प्राप्नोतीत्यर्थः† ॥

काम्यास्तु यथाकामं समुच्चीयेरन्न वा पूर्वहेत्वभावात् ॥ ६० ॥ ‡

अङ्गेषु यथाश्रयभावः ॥ ६१ ॥

११ । १८

अविधेयत्वात्कामनाया इति । अनेन ग्रन्थेन प्रयोगविध्यबो-
ध्यतया कामनानियमस्यासंभव उक्तः न तु सर्वथा तदसंभवः । तद्यथा ऽऽप्ते
फलार्थे निमित्तेच्छया गन्ध इत्यनूत्पद्यते एवं धर्म चर्यमाणम् अर्था
अनूत्पद्यन्ते इत्यापस्तम्बोक्तन्यायात् स्वर्गाद्यर्थमनुष्ठीयमानेषु क्रतुषु तत्प्र-
योगमध्ये समुच्चित्यानुष्ठेयैः केश्वन पदार्थैरयत्नेन नान्तरीयकतया सिद्ध्यत्सु
फलेषु कामबहुलानां कर्मणां स्वत एव कामनाऽसंभवात् । अन्यथा प्रस्तर-
प्रहरणप्रभृत्यङ्गफलेषु का गतिः । अपापश्लोकश्रवणाद्यार्थवादिकमेवाङ्गफलं
न विवक्षितम् । आयुराशास्तइत्यादिमन्त्रकरणे प्रकाश्यामायुरादिरूपं प्रस्तर-
प्रहरणप्रभृत्यङ्गफलं तु विवक्षितमेव । करणमन्त्रस्य पदेः सर्वैरप्यनुष्ठेयस्यैव

* अत्र त्रयस्त्रिंशं शब्दादिभेदाधिकरणं पूर्णम् ।

† अत्र चतुस्त्रिंशं विकल्पाधिकरणं पूर्णम् ।

‡ पञ्चत्रिंशं काम्याधिकरणमेतद्विशेषव्याख्यानपेक्षणाद् न व्याख्यातम् ।

§ इदं सूत्रं परिमलपुस्तकेषु न प्रतीकतो गृहीतं दृश्यते पूर्वसूत्रं काम्यास्तु इत्येतावत्प्र-
तीकरूपेण गृहीतं दृश्यते तथापि कल्पतरुपुस्तकेषु एतत्सूत्रस्य प्रतीकतो ग्रहणादस्य चाधिकरण-
त्वेन ग्रन्थकास्थेयनुसारेणात्र प्रदर्शनं कम् ।

साक्षात्संबन्धिद्वयप्रकाश्यत्वनियमेन प्रस्तरयागकरणमन्त्रप्रकाश्यानामायुरादीनां तत्फलतयैव तत्सम्बन्धस्य निर्वहणीयत्वात् । एवमेव नवमाध्याये स्थापितत्वात् ।

ननु सिद्धान्तभाष्यव्याख्यानानन्तरं समाहारादिति पूर्वपक्षसूचभाष्यं ४९९ । ८ व्याख्यायते । इदं व्यत्यस्तमित्यांशङ्क्याह एवमधिकरणस्यार्थमुद्धेति । बुद्धिसौकर्यार्थमधिकरणशरीरं सङ्कल्पितम् इदानीं पूर्वपक्षभाष्यव्याख्येयांशमुपादाय व्याख्यायतइत्यर्थः । तच्च यदाश्रयतन्त्रत्वादुपासनानां पुरुषार्थानामपि समुच्चयः तदा गोदोहनादीनामपि स्याद् अविशेषादित्याशङ्क्य ततो विशेषप्रदर्शनार्थं सूचं शिष्टेऽश्वेति । गोदोहनादयः चमसादिस्थानापन्नतयोपदिश्यन्ते तेषां समुच्चये चमसादीनां निवृत्त्या चमसेनापः प्रणयेदित्यादिशास्त्राणामप्रामाण्यं स्यादिति गोदोहनादीनां न समुच्चयः । नैवमुपासनानां किंचित्स्थानापन्योपदेशो ऽस्ति किं तु तत्स्थानापन्तिराहित्येनोद्गीथाद्युपदेशाविशिष्ट एव तेषामुपदेश इति । एवमस्य सूचस्यार्थो भाष्यएव स्पष्ट इत्यर्थः । समुच्चयलिङ्गदर्शनत्वघटकं भाष्यमिति । छान्दोग्ये य उद्गीथः स प्रणवो यः प्रणवः स उद्गीथ इत्युद्गातुः प्रणवोद्गीथैक्योपासनाविधेरर्थवादाहोतृषटनादित्यादिः । उद्गातृवेदविहितप्रणवोद्गीथैकत्वविज्ञानस्य ऋग्वेदोदितप्रणवसंबन्धनियमो दृष्टः । अयं वेदान्तरोदितोपासनासंबन्धनियमोपि तस्यास्तीत्यत्र लिङ्गम् । वेदान्तरोदितप्रणवरूपपदार्थसंबन्धेन सह वेदान्तरोदिततया सादृश्यात् सादृश्यमवलम्ब्याप्यस्ति लिङ्गोपन्यासः । यथा विधिञ्चानर्थकः क्व चित्तस्मात्स्तुतिः प्रतीयेत तत्सामान्यादितरेषु तथात्वमिति जैमिनिसूत्रे । तच्च ह्यौदुम्बरो यूषो भवतीत्यूर्वा उदुम्बर ऊर्क पशव ऊर्जैवास्मादूर्जे पशूनाप्रोत्पूजैवसृष्ट्या इत्येवैवरोधशब्दोक्तान्नप्राप्तिरूपफलाय यूषाश्रय उदुम्बराणां गुणो विधीयतइति प्राप्य वेकृतसोमापौष्णपशुप्रकरणे चोदकप्राप्यस्य यूषस्याप्रकृतत्वेन प्रकरणादाश्रयसंबन्धाऽलाभाद् वाक्येनैवाश्रयसंबन्धस्य फलसंबन्धस्य च बोधने वाक्यभेदप्रसङ्गाच्च गुणफलविधिर्न संभवतीत्येवंजातीयका अर्थवादा इति सिद्धान्तं कृत्वा क्व चिदप्युयोनिर्वा अश्व इत्यादावप्युयोनिरश्वः कर्तव्य इत्येवमादिविधिरशक्यत्वान्न संभवति ।

वायुर्वै क्षेपिष्ठा देवतेत्यादौ वायुः क्षेपिष्ठः कार्य इत्यादिविधिः सिद्धत्वाच्च
'संभवतीति तच्च स्तुत्यर्थत्वमेव वाच्यं तत्सामान्याद्विध्यसंभवरूपतत्सादृ-
श्यादितरेषूदुम्बरादिष्वपि तथात्वमिति सादृश्यमवलम्ब्य स्तुत्यर्थत्वमुपपा-
दितम् । एवमिहापि योजनीयम् । एवं समाहारादिति सूत्रे समाहारशब्दोक्तं
दोषसमाधानं हेतुत्वेन न विवक्षितं किं त्वानन्दमयो ऽभ्यासादित्यत्रान-
न्दमयशब्दश्च समाहारशब्दः स्थलप्रदर्शनार्थ इति दृष्टव्यम् ।

आश्रयसाधारण्यइति । अचेदं वक्तव्यम् । यदोङ्कारस्याश्रयस्य ४९९ । १८
वेदत्रये साधारण्येन तदाश्रितोपासनायास्तथात्वमुपासनानां समुच्चये लिङ्गमुक्तं
भाष्ये तदयुक्तम् । अमित्येतदक्षरमुद्गीथमुपासीतेत्यत्र स वेदव्यापिन ओङ्कार-
मात्रस्योपासनाश्रयत्वं मा भूदित्येतदर्थमुद्गीथावयवत्वेन विशेषणमिति व्या-
प्रेष्य समञ्जसमित्यधिकरणे निरूपितत्वेनोपासनाश्रयत्वेन प्रकृतस्योङ्कारस्य*
सर्ववेदसाधारण्याभावात् तेनेयं चयी विद्येति प्रकृतपरामर्शितच्छब्देनोपासना-
श्रयत्वेन प्रकृतस्योङ्कारस्य परामर्श इति तस्य वेदत्रयसाधारण्यसिद्धौ तद्द्वारा
तदनुज्ञाक्षरं यद्वि किं चिदनुजानात्योमित्येष तदाहेति प्राचीनवाक्यगततः
च्छब्दस्याप्युपासनाश्रयोङ्कारपरामर्शित्वेनोपासनानां लोकसाधारण्यस्यापि सि-
द्धिप्रसङ्गात् कथं विदाश्रयसाधारण्येनोपासनानां वेदत्रयसाधारण्यसिद्धावपि
तेन सर्वेषु क्रतुप्रयोगेषु नियमेनानुष्ठेयत्वलक्षणस्य समुच्चयस्यासिद्धेश्च । यच्चा-
न्वयस्य व्यतिरेकेण दृढीकरणमाचार्यैरुक्तं तदप्ययुक्तम् । वेदत्रयसाधारण्य-
रूपस्यान्वयस्य तद्विलक्षणेन आश्रयस्य सर्वप्रयोगसाधारण्याभावे तदाश्रित-
स्योपासनस्य सर्वप्रयोगसाधारण्याभाव इति व्यतिरेकेण वक्ष्यभावे धूमाभावः
इति व्यतिरेकेणैव दृढीकरणाऽसिद्धेः । आश्रयतन्त्रत्वे सत्यप्याश्रयस्य सर्व-
प्रयोगसाधारण्याभावात् तदाश्रितोपासनानामयोगाच्च । तस्माद् गुणसाधार-
ण्यसूत्रस्य वृत्तिकारकृतव्याख्यानमुपहासार्थमनूद्य भाष्यकारैरथ वेत्यादिनाः
स्वयं व्याख्यानान्तरं कृतमिति तात्पर्यकथनं युक्तम् ।

चमसं चोक्षीयेति । यद्यपि यहणस्तोत्रशस्त्राणामिव सहभाषणह- ११ । २०
णस्याभाषः समुच्चयाभावे न हेतुः तदभावे ऽपि प्रयाजादीनां तद्गुमाणां च

समुच्चयदर्शनात्तथापि तद्वदिह पुरुषार्थानां प्रयोगवचनपरिहारासंभवात् सह-
भावश्रुतिरस्तीति चेत् तद्वशात्समुच्चयसिद्धिरन्वेषणीया सा ऽपि नास्तीति न
समुच्चय इति भावः । छान्दोग्ये यदि ऋक्तो रिष्येद्* भूः स्वाहेति गार्हपत्ये
जुहुयाद् यदि यजुष्ठो रिष्येद् भुवः स्वाहेति दक्षिणाग्नेौ जुहुयाद् यदि सामतो
रिष्येत् स्वः स्वाहेत्याहवनीये जुहुयादित्युपदिश्यान्नायते एवं विदुः वा
इत्यादि । तच्च यज्ञस्य रक्षाङ्गवैकल्यप्रयुक्तदोषपरिहारः यजमानस्य रक्षाफ-
लवत्कर्मणा कर्मफलाऽप्रतिबन्धः ऋत्विजां रक्षामन्त्रोच्चारणेषु स्वरादिभ्रंशप्र-
युक्तदोषपरिहारः ।

अन्नहीनो दहेद्राष्ट्रं मन्त्रहीनस्तु ऋत्विजः ।

आत्मानं दक्षिणाहीनो नास्ति यज्ञसमो रिपुः ॥

इति मन्त्रहीने† ऋत्विजां दोषस्मरणात् । एवं च यदुद्गीयाद्यु-
पासना नित्याः स्युः तदा तत्फलतया कर्मफलाप्रतिबन्धसिद्धेः प्रणवोद्गीथैक-
त्वेऽपासनाफलतयोद्गातुः स्वरभ्रंशादिदोषपरिहारादिसिद्धेश्च यजमानस्य सर्वै-
षामृत्विजां च ब्रह्मणा परिपाल्यत्वं नोच्येत तदुच्यमानमुपासनानामनित्यत्वं
ज्ञापयतीति लिङ्गदर्शनमुक्तम् । तच्चोदाहृतश्रुतावेवंविच्छब्दः प्रकृतप्रायश्चित्ता-
भिन्नपर इत्यर्थः‡ ॥

इति श्रीमद्वरद्व्राजकुलजलधिकौस्तुभश्रीमदद्वैतविद्याचार्यश्रीविश्वजिद्याजि-
श्रीरङ्गराजाध्वरिधरसूनारण्यदीक्षितस्य कृतो वेदान्तकल्पतरु-
परिमले तृतीयाध्यायस्य तृतीयः पादः ॥



* यदुक्तो रिष्येदिति५ पु० पा० ।

† मन्त्रहीनाविति २ पु० पा० ।

‡ अत्र वदन्निर्घं यद्याश्रयभावाधिकरणं पूर्णम् ।

अथ तृतीयाध्यायस्य चतुर्थः पादः ।

पुरुषार्था ऽतःशब्दादिति बादरायणः ॥ १ ॥

४७८ । १

पूर्वपादेनावसरसंगतिं दर्शयन् पादार्थमाह अपूर्वमिति । ब्रह्मविद्यानां स्वातन्त्र्येण फलसाधनत्वनिरूपणं तदितिकर्तव्यतानिरूपणं च न पादार्थः अर्थभेदेन पादभेदप्रसङ्गात् किं तु तदितिकर्तव्यतानिरूपणमेव फलकरणस्य सत इतिकर्तव्यताकाङ्क्षेति तदाकाङ्क्षासिद्ध्यर्थमुपोद्घातत्वेन प्रथमाधिकरणे तासां स्वातन्त्र्येण फलकरणत्वस्य निरूपणमिति द्रष्टव्यम् । कर्मनपेक्षाणामिति । स्वयं कर्माङ्गभावेन कर्मापेक्षारहितानां स्वयमेव फलकरणानामित्यर्थः । का नामेतिकर्तव्यतेति । उपकोसलविद्यादिषु कासु चित्सगुणविद्याग्निविद्याद्याद्यदुपकारकाङ्क्षोपदेशे सत्यपि निर्गुणविद्याया अविद्यानिवृत्तिरूपदृष्टफलोत्पादने आरादुपकारकाऽनपेक्षायामपि सर्वासां विद्यानां चित्तशुद्धिचित्तैकाग्र्यद्वारा सन्निपत्योपकारकेषु ज्ञेयोपास्यब्रह्मस्वरूपज्ञानार्थे प्रमाणाभावेन च सन्निपातिष्वकाङ्क्षा ऽस्तीति तात्पर्यार्थः* । ननु फलभेदाभेदावन्तरेणेति । यद्यपि फलाऽभेदे ऽपि गुणभेदेन ब्रह्मलोकप्राप्तिफलकविद्यानां भेदो भवति विद्याभेदे ऽपि हृदयायतनत्वादिना सगुणनिर्गुणविद्यायोः सत्यकामत्वादिगुणोपसंहारो भवति विद्येभ्यो ऽपि सत्यविद्यायामत्यादित्यस्यानभेदेनाहमहर्नामकत्वलक्षणगुणानुपसंहारो भवति तथापि प्रायेऽभिप्रायेणैतदुक्तम् । न प्रकरणादिति । प्रकरणादात्मज्ञानं कर्माङ्गं न भवति प्रकरणस्याभावादित्यर्थः । न वाक्यादिति । अनारभ्यवादः शब्दस- ४७९ । २१ मर्षितकृत्वङ्गतां लिङ्गोपस्थापितकृत्वङ्गतां वा वाक्यप्रमाणेन विधत्ते । तद्यथा । अथातो ऽग्निमग्निष्टोमेनानुयजन्तीत्यनारभ्यवादो ऽग्निष्टोमशब्दसमर्पितकृत्वङ्गतां चित्याग्नेरग्निष्टोमादिपदसमभिव्याहाररूपेण वाक्यप्रमाणेन विधत्ते यस्य पर्यमयी जुहूर्भवतीत्यनारभ्यवादो जुहूर्लिङ्गोपस्थापितजुहूपदलक्षितकृत्वङ्गता पर्यतायाः पर्यमयीजुहूपदादिसमभिव्याहाररूपेण वाक्यप्रमाणेन

विधत्ते न वा ऽऽत्मज्ञानवाक्येषु क्रतुसमर्पकः शब्दो ऽस्ति न च तदुप-
स्थापकं लिङ्गमस्ति आत्मनो ऽव्यभिचारित्वेनातद्भिङ्गत्वादित्यर्थमनुस्मार-
यन् वर्तेत इत्यर्थ इति टीकायामनुस्मारयन्नित्येतदनन्तरं जुह्वादिषट्वाक्ये-
नेव तज्ज्ञानं पर्णतावत्क्रत्वर्थतामापाद्यतइति पाठं दृष्ट्वा अनुस्मारयन्नित्य-
स्यापाद्यतइत्यनेनाव्याद्वर्ततइत्यध्याहारः कृतः । क्रत्वर्थतामापादयतीति
पाठे तु नाध्याहारापेक्षा । ननु देहातिरिक्तात्मनि सत्यप्यव्यभिचारितक्रतु-
संबन्धे नास्ति तद्दाने सति क्रतुस्मृतिनियमः कारणे सति कार्यनियमा-
भावात् । नहि धूमस्य दर्शने सति वह्निस्मृतिर्नियता तथा च यस्यात्मा
द्रष्टव्य इत्यादिवाक्यश्रवणकाले क्रतुस्मृतिः तस्य लक्षणया वाक्येनात्मदर्श-
नस्य क्रत्वर्थताप्रतिपत्तिः यस्य न तत्स्मृतिः तस्य नेत्यव्यवस्थिता वाक्या-
र्थधीः स्यादित्याशङ्क्य परिहरति यद्यपीति । कापि प्रवृत्तिर्भवतीति ।
सर्वानुभवसिद्धमेतदिति भावः । व्याप्यव्यतिरेकविज्ञानमिति । देहाति-
रिक्तात्मज्ञानं पारलौकिकफलसाधनविषयेन्द्रादिजनकक्रतुस्मृतिनियतमित्य-
र्थः । एवमपीह क्रतुस्मृतिनियमोपपादनं संभवतीत्येतदुक्तं न सार्वत्रिकं
पर्णतादिविध्यव्यापनान्तफलकल्पनार्थवादिकफलविपरिणामादिदोषपरिहाराय
स्वत एव पर्णतादीनां फलवदन्वयाकाङ्क्षया वाक्यात्प्रकरणाद्वा तदलाभाद्
लिङ्गात् फलवत्क्रतुस्मृतिनियम इति सार्वत्रिकं तदुपपादनम् ।

४७६ । १२

आचाराद्यन्यार्थदर्शनमिति । नन्वेतदुपोद्बलनार्थमिति टीका-
ग्रन्थः स्वयमस्वतन्त्रस्याचारादेः पर्णमयीन्यायप्रापकमपेक्ष्योन्मेषपरत्वेन व्या-
ख्यातुं न युक्तः किं तु देहातिरिक्तस्य वेदान्तप्रतिपाद्यस्यात्मनः परार्थत्वा-
भावादव्यभिचारक्रतुसंबन्धाच्च इह पर्णमयीन्यायस्यानुन्मेषप्राप्तावाचारादिकम-
पेक्ष्य तदुन्मेषपरत्वेन व्याख्यातुं युक्तः असकृदावेदितं ह्यधस्ताद् वेदान्ता-
नामकर्षणन्यार्थात्मपरत्वम् । न च तस्येहोपमदौ ऽस्ति पूर्वपक्षे न वा सि-
द्धान्ते तस्यात्मनः परार्थत्वाभावे न्यायान्तरोपन्यासो ऽस्ति प्राक्सिद्धान्याय-
जातमेव हि इहापि सिद्धान्ते स्मारितं देहातिरिक्तस्य च कर्तुर्नाव्यभिचारित-
क्रतुसंबन्धो ऽस्ति दानादिभिरपि तस्य सम्बन्धात् । न वा ऽत्र क्रतुशब्दो
विहितकर्ममात्रेणैव लक्ष्य इति वाच्यम् । निषिद्धकर्मभिरपि संबन्धात् तान्यपि

हि स्वफलभोगार्थं देहातिरिक्तात्मसापेक्षाणि । यदि त्वञ्च क्रतुशब्दः पारलौ-
किकफलसाधनविहितनिषिद्धसाधारणकर्ममात्रोपलक्षकः स्यात् तदा यथा-
त्मदर्शनसंस्कृतेनैव कर्त्तव्यं ऽनुष्ठितं विहितं कर्म स्वर्गादिसाधनं यथा तेनेवा-
नुष्ठितं निषिद्धं कर्म नरकसाधनमिति पामरानुष्ठितनिषिद्धकर्मणां नरकजन-
कत्वं न स्यात् । तद्यथा पुष्करपलाशे आपो न श्लिष्यन्तइति येषामात्म-
दर्शनवतां पापाः श्लेशः श्रुतः तेषामेव तन्नरकजनकं स्यात् । ननु निषेध-
वाक्येषु प्रत्यवायफलकं निषिद्धानुष्ठानं न शास्त्रार्थः किं तु प्रत्यवायपरिहारफलकं
निषिद्धानुष्ठानं प्रत्यवायपरिहाराय भवतीति शास्त्रार्थाङ्गीकारे नेक्तदोषः ।
निषिद्धानुष्ठानेन प्रत्यवायजनने देहातिरिक्तात्मज्ञानानपेक्षणादिति चेन्मैत्रम् ।
एवं सति वेदान्तजन्यात्मज्ञानरहितानां निषिद्धानुष्ठाने ऽपि प्रत्यवायाऽप-
रिहारादवश्यंभावी प्रत्यवायो निषिद्धानुष्ठानेनैवास्त्विति प्रतिसंधानेन तेषां
तदनुष्ठानप्रसङ्गे दुर्वारः । किं चाञ्च क्रत्वव्यभिचारस्तेनाग्निसाध्यकर्माव्यभि-
चार एव पूर्वपक्षिणा विवक्षित इति वक्तव्यम् । अन्यथोर्ध्वरेतस्सु च शब्दे
ह्येति सूत्रोक्तस्य विद्यास्वातन्त्र्यहेतोरनन्वयापत्तेः । पारलौकिकफलकर्माव्यभि-
चारविवक्षायां नैष्ठिकादीनामपि स्वाश्रयधर्मरूपकर्मसत्त्वाद् विद्यायास्तदङ्ग-
त्वोपपत्त्या स्वातन्त्र्यं न सिध्येत् । तस्माद्वेदान्तप्रतिपाद्यस्यात्मनः पारार्थ्यक्र-
त्वव्यभिचारयोरभावाद्विह पर्यामयीन्यायाऽनुन्मेषेण तदुज्जीवनार्थमयिममृति-
लिङ्गादिवर्णनमित्येव व्याख्यातुं युक्तम् । न चान्यार्थदर्शनं स्वयंप्रापकसापे-
क्षम् इह तद्रहितं कथमन्योपोढूलकं स्यादिति शङ्कनीयम् । आचारद-
र्शनमेव हि वैश्वानरविद्यादिप्रशंसार्थत्वाद् अन्यार्थदर्शनम् । यदेवेति श्रुति-
रेव तञ्च यदेव करोतीति सर्वनामावधारणाभ्यां व्याप्तिगमकाभ्यां सर्वं
कर्मानूद्य तत्साधनत्वेन विद्या तृतीयाश्रुत्या विधीयतइति स्पष्टमेव प्रती-
यते । न च तेनोभौ कुरुत इति विद्याविहीनस्यापि कर्मोक्त्या कश्चि-
द्वेदः तावता हि षोडशियहणवद् वैकल्पिकाङ्गत्वं सिध्यति न त्वनङ्ग-
त्वम् । अत एव तदेव वीर्यवतरं भवतीति विद्यापक्षे ऽङ्गभूयस्त्वप्रयुक्तं फल-
भूयस्त्वमनूद्यते समन्वारम्भणं तु सिद्धान्ते ऽप्यङ्गीक्रियते तद्वतो विधानम-
प्यविचलो हेतुरधीत्येति ह्यध्ययनकरणिकार्थज्ञानफलपर्यन्ता भावनोच्यते
फलापवर्गित्वाद् भावनायाः । अत एव वाजपेयेनैषा बृहस्पतिसत्त्वेन यजेते-

त्यत्र वाञ्छये प्रधानयागानुष्ठानानन्तरमेव बृहस्पतिसवयागप्राप्तिं फलापवर्गिणी
 भावना फलाऽपूर्वपर्यन्तेति तन्निष्पत्त्यर्थोदीच्याङ्गसहितवाञ्छयेप्रयोगसमा-
 प्यनन्तरमेव बृहस्पतिसव इति मीमांसकैरङ्गीक्रियते अध्ययनं च स्वस्ववे-
 दस्य कात्स्न्येन विहितम् । तथा च अधीतस्य कृत्स्नस्य वेदस्यार्थावबोध-
 फलपर्यन्तस्याधीत्येति गृहस्थाश्रमकर्मसु विनियोगात् कर्मभागज्ञानस्यैव
 कथमोपनिषदात्मज्ञानस्यापि कर्मानुष्ठानोपयोगितया तत्र विनियोगो न
 सिध्येत् । एवं नियमोऽप्यविकलः पूर्वपक्षहेतुः । ईशावास्यमिदं सर्वमित्या-
 त्मोपदेशपूर्वकं हि कुर्वन्नेवेति श्रवणमात्मविदो जीवनस्य कर्मसु विनियोगं
 बोधयदात्मविद्याया एव विधिविभक्त्या कर्माङ्गत्वं बोधयेत् । एवं च
 आचारदर्शनमन्यार्थदर्शनमपि* विद्याकर्मणोः समप्राधान्येन कर्मणो विद्याङ्ग-
 त्वेनोपपद्यमानमपि यदेव विद्ययेत्याद्यनुगृहीतं विद्यायाः कर्माङ्गत्वे पर्यव-
 स्यद्भिन्नं भवेदेव । तस्मात्पर्यमयीन्यायोऽजीवनार्थं श्रुतिलिङ्गोपन्यास इत्येव
 युक्तम् । एवं हि सति देहातिरिक्तस्य कर्तुः क्रत्वव्यभिचारोऽस्तु वा मा वा
 आत्मा द्रष्टव्य इत्यादिना विधीयमानात्मविद्यायास्तव्यप्रत्ययेन तावदात्म-
 संस्कारार्थत्वमवगतं यदेव विद्ययेति श्रुत्या तस्याक्रत्वर्थत्वमप्यवगतं य
 आचार्यकुलाद्वेदमधीत्येत्यध्ययनफलोपनिषदात्मावबोधस्य कर्मार्थत्वेत्या
 ऽपि विद्यायाः कर्मार्थत्वमवगतं विद्यायाः स्वातन्त्र्ये विद्यानुष्ठानोपयोगि-
 नस्तस्य कर्मार्थत्वायोगात् । औपनिषदात्मसंस्काररूपविद्यायाः क्रत्वर्थ-
 त्वमोपनिषदात्मनः क्रत्वर्थत्वे सत्येवोपपद्यते यजमानस्य क्रत्वर्थत्वे सत्येव
 हि यजमानसंस्कारस्याज्जनादेः क्रत्वर्थत्वमिति पर्यमयीन्यायोऽत्र लब्धप्रसरो
 भवतीति चेदुच्यते । विद्यायाः क्रत्वर्थत्वसाधनांशेन पर्यमयीन्यायानुशाह-
 कमपि पदं यदेव विद्ययेत्यादिकं केवलक्रत्वर्थत्वसाधनाय पर्यमयीन्यायसा-
 पेक्षम् । अन्यथा दध्यादिवद्विद्यायाः पुरुषार्थत्वमप्यस्तु फलस्यापि श्रवणा-
 दिति शङ्काया निवारणं न भवेत् तस्मात्पर्यमयीन्यायानुशाहकत्वं यदेव
 विद्ययेत्यभेदेरेतदुपोद्बलनार्थमिति येन टीकाग्रन्थेनोक्तं तेनैव तस्य केवलपुरु-
 षार्थत्वसाधनांशे न स्वातन्त्र्यमिति तदंशे पर्यमयीन्यायसापेक्षत्वमपि दर्शि-

* दर्शनमपीति २ पु. पा. ।

† क्रत्वर्थत्वमिति २ पु. पा. ।

तमित्यभिप्रायेण तथा ऽवतारितम् । तथा च घनसिंहन्यायेन प्रमाणतर्क-
न्यायेन बोधयोरप्यंशभेदेन परस्परापेक्षायामपि न परस्पराश्रयदोषः ।

तच्छ्रुतेरित्यादिसूत्राणीति । यद्यपि तच्छ्रुतेरिति सूत्रं यदेष वि-
द्यायेति श्रुतिप्रदर्शकं तथापि तृतीयाश्रुत्यवगतक्रत्वङ्गत्वलिङ्गेन आर्थवादिकफ-
लविषयता केवलक्रत्वङ्गत्वमवगन्तव्यमिति तदंशभिप्रायानच्छ्रुतेरिति सूत्रस्य
लिङ्गपरत्वोक्तिः । एतद्विद्वददर्शनमिति । क्वाचित्कीयमन्यथासिद्धयुक्तिर्न सा-
र्वत्रिकी निर्गुणविद्याप्रकरणे ऽपि तत्र तत्र गृहस्थकर्मोपबन्धुपाख्यानदर्शना-
दित्याशयेनेतदित्युक्तम् ।

सर्वविषयत्वशङ्कामिति । यश्चेवं वेदेति पूर्ववाक्यगतेवंश- ४८० । ६
ष्टसामर्थ्याद्विद्याशब्दस्य प्रकृतं विद्यामात्रविषयत्वमवश्यंभावीति भावः ।
विभागः शतव*दिति सूत्रं विद्वद्विद्वत्पुरुषभेदेन विद्याकर्मणोरनुव्रज-
नव्यवस्थापकमयुक्तम् । निर्गुणविद्यावत् उत्क्रमणगमनयोरभावेन विद्या-
याप्तदनुव्रजनाभावात् । सगुणविद्यायाः फलभूयस्त्वार्थं कर्मसापेक्षत्वेन
विद्याकर्मणोरैकस्मिन् पुरुषे साहित्योपपत्त्या विभागाऽनपेक्षणात् । तस्मा-
च्छ्रुतन्यायेन विभागो न सूत्रणीय इति न वेदसमन्वारम्भणमित्यादिभाष्येण
दर्शितमित्येतदविभागे ऽपि न दोष इत्यादिटीकायन्येनोक्तम् । अयं स्पष्ट-
त्वान्न व्याख्यात इत्यस्तु अध्ययनमात्रवत् इति सूत्रस्य तु भाष्यटीकायन्यो
विचारणीयो । भाष्ये तावत्स्वातन्त्र्येण प्रयोजनवदात्मदर्शनं तन्मात्रगृह-
णेन व्यावर्त्यते न त्वध्ययनफलमर्थावबोधनं न चैतावतोपनिषदर्थवबोध-
नस्यापि† कर्माङ्गत्वप्रसङ्गः । क्रत्वन्तरत्तानस्य क्रत्वन्तरइव तस्य कर्मभावे
अनङ्गत्वोपपत्तेरित्युक्तम् । अनेन भाष्येणार्थावबोधफलकाध्ययनेतिकर्तव्य-
तारूपेण स्नानात् प्राचीनेन विचारेण कृत्स्नवेदार्थावबोधमङ्गीकृत्य तत्रोपनि-
षदंशार्थावबोधस्य कर्मसूपयोगमात्रं व्यावर्तितमिति प्रतिभाति । तदयुक्तम्‡ ।
उपनिषद्विचारस्य साधनचतुष्टयसंपन्नाधिकारिकत्वेनाधीतवेदमात्राधिकारिक-
त्वाभावात् । टीकायां तु मात्रगृहणेनोपनिषदंशस्याध्ययनमेव व्यावर्त्यत-
इत्युक्तम् । इदमप्ययुक्तम् । अध्ययनविधेः कृत्स्नस्वशाखाविषयत्वात् । तस्मा-

* व्या. सू. अ. ३ पा. ४ सू. ११ ।

† अवबोधस्यापीति २ पु. पा. ।

‡ तदयुक्तमिति २ पु. पा. ।

दिदं भाष्यटीकायन्यद्वयं स्फुटविरोधं विचारणीयं कथमाचार्यैस्त्यक्तमिति चेदुच्यते । भाष्यकारैरात्मज्ञानस्य कर्मानङ्गत्वेत्या दारपरिग्रहप्रभृत्यवश्या-
नुष्ठेयनिरन्तरसंतन्यमानं कर्मानुष्ठानो*पयोगितया कर्मभागविचार एव स्ना-
नात्पूर्वं न तूषनिषद्विचारो ऽपीत्येतत्सूचितमिति स्पष्टमेव । आचार्यकुलाद्वेद-
मधीत्येत्यत्र त्वधीत्येत्यध्ययननिवृत्तिमात्रमुक्तं न तु फलभावनार्थ्यन्ता
ऽध्ययननिवृत्तिः । वाजपेयेनेष्टेत्यत्र तृतीयाश्रुत्यवगतफलभावनप्रकरणत्विर्वा-
हाय तत्पर्यन्तयागनिवृत्त्यर्थत्वाभ्युपगमे ऽप्यत्र तादवस्थस्यानङ्गीकर्तव्य-
त्वात् । अधीत्य वेदं न विजानाति यो ऽर्थमिति श्रुत्यन्तरे अधीत्येत्यस्या-
ध्ययननिवृत्तिमात्रार्थत्वदर्शनाच्च । न चेवं सत्यधीत्यप्रिसमावृत्त्येति श्रुता-
वध्ययनानन्तरमेव† समावर्तनप्रसङ्गः । अग्निहोषाद्यनुष्ठानोपयोगितया समा-
वर्तनात्पूर्वं कर्मविचारप्राप्तेः । अग्निहोषादिकर्मसंबन्धे सति कर्मविचारतदर्थ-
गुरुकुलवासयोरवकाशाभावात् । तस्माद् भाष्ये न का विदनुपपत्तिः । टीकायां
मात्रग्रहणस्योपनिषदध्ययनव्यावर्तकत्वेति विचारसाध्यत्वावबोधपर्यन्ताध्य-
यनव्यावर्तकत्वाभिप्राया । सा च विशेष्यव्यावर्तनाऽसंभवाद् विशेषणमात्र-
व्यावर्तनाद्या पर्यवस्यति । सर्वमिदं प्रथमसूत्रप्रतिपादितार्थपर्यलोचनया ऽव-
गन्तुं शक्यमित्याचार्यैस्त्यक्तम् ।

४८० । ८

बहुदक्षिणेन विश्वजिदादिनेति । विश्वजिति द्वादशशताधिकं
यस्य यावद् भूमिपुरुषाश्चरजतवज्जं स्वमस्ति तत्सर्वं दीयतइति तस्य बहुद-
क्षिणत्वमुक्तम् । आदिशब्देन बहुदक्षिणत्वेन प्रसिद्धस्याश्वमेधस्य सप्तदशो-
ऽग्निष्टोमस्तस्य दीक्षणीयायामिष्टो द्वादशमानं हिरण्यं ददाति चतुर्विंशति-
मानं प्रायणीयायां द्वे चतुर्विंशतिमाने आतिथ्यायामित्यादि अष्टाविंशति-
शतमष्टाविंशतिशतमानानि वशाया वषाया‡मित्यन्तेन बहुदक्षिणतयोक्तस्य
च ग्रहणम् । तत्र हि दीक्षणीयाप्रायणीयातिथ्याषडुपसदभीषोमीयपशुसवनी-
यपशुसवनपशोदयनीयानुबन्ध्यपशुषु द्वादशमानमारभ्योत्तरोत्तरद्विगुण्य दक्षि-
णोक्ता । कुर्वन्नेव कर्माणि वर्त्तेतेति । कर्मसंक्रान्तिविधिकल्पनं कर्मा-
शुभमित्यशुभत्वाध्याहारः । यावज्जीवं संतन्यमानसत्कर्ममहिम्ना ऽन्तरान्तरा

* कर्मान्तरानुष्ठानेति ३ पु. । + श्रुतो ऽध्ययनानन्तरमेवेति ३ पु. पा. ।

‡ नानानिवाशापीवषायामिति १ पु. पा. ।

जातं पापं कर्म नश्यतीत्यर्थः । इदं व्याख्यानं नाविशेषादिति सूचानुसारेण विद्वद्विषयत्वमाश्रित्य । स्तुतये ऽनुमितिर्वेति सूचानुसारेण विद्वद्विषयत्वे तु भाष्यकारैः श्रुत्यभिप्राये दर्शित इति न व्याख्यातम् । तस्मिन् पक्षे आमन्त्र-
णशब्दोक्ते कामचारणे* लिङ् यथाकामं कर्म करोतु नामेत्यर्थः । नान्यथेतो
ऽस्तीत्यस्य इतो विद्यासामर्थ्याद् अन्यथा संसारनिवृत्तिर्नास्तीत्यर्थः ।

अयं लोकः प्रत्यक्षं फलमिति । अनेन यथा यदाङ्गे चतुरेव भ्रा-
तृव्यस्य वृद्धे इत्यादिकर्मविशेषार्थेवादिनिर्दिष्टफलस्योभयत्रापि वर्तमाननिर्दे-
शेन प्रतीयमानं तात्कालिकत्वं प्रत्यक्षविरुद्धमिति तत्परिहाराय व्यवधारण-
कल्पनापेक्षणात् ततः क्रतु† फलेन फलवत्त्वकल्पना बलीयसीति तत्सिद्धये
क्रत्वन्वयाकाङ्क्षा नैवमिह तदाकाङ्क्षा ऽस्ति ब्रह्म वेद ब्रह्मैव भवतीति विद्या-
र्थेवादि‡ निर्दिष्टफलस्य विद्यासमानकालतायाः प्रत्यक्षविरुद्धत्वाभावात् । लोके
ऽपि भ्रान्तिनिवर्तके तत्त्वसाक्षात्कारप्रयुक्ताधिष्ठानस्वरूपाविभावंस्य तात्का-
लिकत्वदर्शनाच्चेति प्रकृते पर्णमयीन्यायवैषम्यं सूचितम् । इदं भाष्यालोच-
नया स्पष्टमिति नेक्तम् § ॥

परामर्शं जैमिनिरचोदना चापवदति हि ॥ १८ ॥

४८० । १८

आक्षेपलक्षणांमिति । ननु आक्षेपस्य समाधानं कथमनेनाधिकरणेन
लभ्यते तच्च हि त्रयो धर्मस्कन्धा इति विषयवाक्याद् धर्मशब्देन ब्रह्मचा-
रिधानप्रस्थयोर्दर्शितमभ्युदयसाधनकर्मास्तित्वं तथैवाङ्गीकृतं संन्यासिनो ऽप्य-
धिकशोचाष्ट्यासनियमशमदमादिरूपं कर्माङ्गीकृतं तस्य तपःशब्दवाच्यत्व-
मात्रं परं प्रतिक्षप्रम् । उच्यते । संन्यासिनो विद्यां प्रति प्राधान्ययोग्यं किमपि
कर्मानङ्गीकृतम् । समधिकशोचादेरानर्थक्यामिति चेन्न तदपेक्षत्वादिति ॥
सूचोक्तन्यायेन (सर्वकर्मापेक्षितत्वादाचारान्तर्गतस्य तस्य विद्यार्थत्वंश्रवणाच्च
शुद्धित्वसंपादकतया शमदमादेः शमदमादुपेतः स्यादिति सूचोक्तन्यायेन
चित्तेकाग्र्यसंपादकतया च विदोपयोगित्वात् स्वातन्त्र्येणाभ्युदयसाधनस्य) ¶

* कामकारकरणे इति ३ पु. पा. । कामकरणे इति २ पु. पा. ।

† तत्कत्वमिति १ पु. पा. ।

‡ विध्यर्थेवादेति २ पु. पा. ।

§ अत्र प्रथमं पुरुषार्थाधिकरणं पूर्णम् ।

॥ इति क्षेत्रे । सर्वापेक्षा चेति १ पु. पा. ।

¶ एतदन्तर्गता ग्रन्थी नास्ति २-५ पु. पा. ।

सर्वस्य कर्मणः संन्यासिना त्यक्तत्वात् । अतस्तथाभूतसंन्यासाश्रमास्तित्व-
प्रसाधनेन कृताक्षेपं समाधानं लभ्यते । प्रणवाख्यब्रह्मणः प्रस्तुतत्वा-
दिति । ननु छान्दाग्ये च यो धर्मस्कन्धा इत्युपक्रान्तस्य खण्डस्योङ्कार एवेदं
सर्वमिति समापनात् तस्मिन् प्रणवः प्रस्तुत इत्युपपद्यतां (मधुविद्यायां
गुह्या एवादेशा मधुकृतो ब्रह्मेव पुष्पमिति प्रणवे ब्रह्मशब्ददर्शनात् प्रणवाख्यं
ब्रह्मेत्युपपद्यते *) । ब्रह्मसंस्थ इत्यत्र ब्रह्मशब्दस्य प्रणवपरत्वं तु नोपप-
द्यते तदुपासनेनामृतत्वानुपपत्तेः । नान्यः पन्था इति श्रुतिविरोधात् । न
चेहामृतत्वमापेक्षिकं वक्तुं शक्यम् । तथा सति पुण्यलोकभाजामाश्रमान्तरा-
णामपि तत्सत्त्वेन तदपेक्षया ब्रह्मसंस्थस्योत्कर्षालाभापत्तेरिति चेत् ।
उच्यते । प्रश्नोपनिषदि विमाचप्रणवप्रतीका या ब्रह्मोपासनाक्ता सेवाचापि
विवक्षिता तस्याश्च ब्रह्मलोके तत्त्वसाक्षात्कारोत्पादनद्वारा ऽऽत्यन्तिकाऽमृ-
तत्वफलत्वमुक्तमित्यत्रापि तदुक्तिरूपपद्यते इति तात्पर्यम् । प्रणवप्रकरणान-
नुरोधे तु ब्रह्मसंस्थपदं स्वातन्त्र्येण परब्रह्मनिष्ठापरं न तु प्रणवप्रतीक-
ब्रह्मोपासनापरमिति द्रष्टव्यम् । अप्राप्तार्थत्रयप्रतिभानादिति । गृहस्था-
श्रमस्य प्रत्यक्षश्रुतिप्राप्तत्वात् त्रिषु धर्मस्कन्धेषु नैष्ठिकवानप्रस्थरूपमेवाप्राप्त-
मिति भावः । महापितृयज्ञइति । शाखान्तरं दृष्टोक्तं प्रेताग्निहोत्रणवाध-
स्तात् समिधमिति विधिप्रसिद्धो ऽनुवाद इत्यत्र हेतुः । वर्तमानापदेशाद्
विधिशब्दाश्रयणात् हिशब्दश्रुतेश्चेति । अप्राप्तस्यानुवादो न संभवतीति
बाधकवारणार्थमुपरि समिधः प्राप्तेरित्युक्तम् । प्राप्नुपपादकं हविषो ऽभ्य-
र्चितद्रव्यत्वादित्यादि । वाक्यान्तरप्राप्ता समिन्नियम्यतइति । तेनेव
वाक्यान्तरेणेति शेषः । हविषः प्राग्देश इति । सुगण्ड एव हविराधार-
बिलस्थानापरभागरूपः प्राग्देशशब्देन विवक्षितः यदापि परामर्श एवाय-
मिति माष्येण स्तुतिसामर्थ्यात् ब्रह्मसंस्थत्वे विधिरभ्युपेय इति प्रसाधितं
तत्प्रसाधनीयं प्रकृतसंन्यासाश्रमसिद्धौ नोपयोगि गृहस्थादीनामेवामृतत्व-
फलकब्रह्मसंस्थाविधिसंभवादित्याशङ्क्य एतच्छङ्कानिराकरणफलं विचारान्तरं
भाष्यकारैरारभ्यतइत्यवतारयतीत्याह ब्रह्मसंस्थताविधावपीति । यद्यपि

४८१ । ८

* () इतदन्तर्गतो ग्रन्थो नास्ति २-५ पु. पा. ।

† प्राप्तं तत्प्रसाधनेति २ पु. पा. ।

नोपन्यस्तशङ्कानिराकरणार्थं विचारान्तरमारभ्यते किं तु तपःशब्देन संन्या-
साश्रमस्यापि ग्रहणं चतुर्णामप्याश्रमाणां ब्रह्मसंस्थता ऽमृतत्वफलोच्यते इति
वृत्तिकारमतनिराकरणार्थं तथापि तन्निराकरणार्थेनैव गृहस्थाद्याश्रमेषु ब्रह्म-
संस्थपदस्यावयवार्थासंभवप्रदर्शकेन वक्ष्यमाणन्यायेनोपन्यस्तशङ्कानिराकर-
णमप्यनुषङ्गतो लभ्यतइति तात्पर्यम् । किं च गृहस्थादिष्वमृतत्वफलक-
ब्रह्मसंस्थाविध्यभ्युपगमे ऽपि विद्यायाः स्वातन्त्र्यं सिध्यत्येष कर्माङ्गत्वे
फलार्थत्वासंभवादित्यपि द्रष्टव्यम् । प्रथममाग्नेयादयो मन्त्रा इति । प्रथ-
मशब्दादये पुनराग्नेय्याग्नीध्रमिति पुनःशब्दाच्च एकस्मिन्नेव वेदे मन्त्रान्ना-
नस्तोत्रविनियोगोपस्थानविनियोगाः क्रमिका इति प्रतीयते । अन्ये तु मन्त्रा-
न्नानस्तोत्रविनियोगो सामवेदे उपस्थानविनियोगस्तु यजुर्वेदइत्याहुः ।

अप्रकृताग्नेयीग्रहणइति । अयमर्थः । आग्नीध्रोपस्थानस्य द्वे ४८२ । १६
रूपे आग्नीध्रोपस्थानत्वं ज्योतिष्टोमाऽपूर्वसिद्धोपयिकव्यापारत्वं चोभयमपि
विधातव्यं केवलमाग्नीध्रोपस्थानत्वविधाने हि नैष्कल्यं स्यात् (फलं वा कल्प्येत
तद्यद्यप्रकृताग्नेयी गृह्येत तदा रूपद्वयमप्यनेनैव वाक्येन विधातव्यमिति
गौरवं भवेत् । प्रकृताग्नेयीग्रहणे तु तस्याः) * करणान्नाज् ज्योतिष्टोमगते
व्यापारः कर्तव्यत्वेनावधारितस्य व्यापारस्याग्नीध्रोपस्थानात्मकविशेषरूप-
त्वमविधेयं य आग्नेय्या ज्योतिष्टोमे व्यापारः कर्तव्यः स आग्नीध्रोपस्थाना-
त्मक इति विधेयलाघवं लभ्यते । अतो लाघवार्थं प्रकृतैव ग्राह्येति । न
तस्याः पारार्थ्यमिति । यदि पारार्थ्यमपि विनियोगान्तरे ऽनुप्रविशेत् तदा
विनियुक्तविनियोगविरोधदोषः स्याद् यथा पुरोडाशकपालेन तुषानुषवपती-
त्यधिष्ठानलक्षणानङ्गीकारे तदा हि कपाले पुरोडाशशेषत्वविशेषणम्
अन्यशेषत्वव्यवच्छेदकं स्याद् विशेषणानां स्वविरोधिव्यावर्तकस्वभावत्वात्
तथा चानुषाद्यपुरोडाशशेषत्वविधेयतुषोपवापशेषत्वयोः परस्परविरोधाद्
वाक्यार्थप्रतीतिर्न निष्पद्येतेति तच्च विनियुक्तविनियोगविरोधो दोषः । तत्प-
रिहाराय च पुरोडाशशेषत्वरूपविशेषणांशमपहाय वस्तुतस्तदधिष्ठानकपाल-
स्वरूपमात्रे पुरोडाशकपालशब्दस्य लक्षणा ऽङ्गीकृता । न चेहाग्नेय्याः स्तोत्रशे-
षत्वरूपविशेषणश्रवणमस्ति येन विनियुक्तविनियोगविरोधशङ्का स्यादित्यर्थः ।

ननु यथा व्रीहीःप्रोक्षतीत्यत्र व्रीहिषु क्रतुशेषत्वविशेषणाम्रवणे ऽपि प्राक्-
 क्रतुशेषत्वेन विनियुक्तत्वात् क्रतुशेषाणामेव तेषां ग्रहणम् यवमिहाप्याग्नेय्याः
 प्राक् स्तोत्रसाधनत्वेन विनियुक्तत्वात् तथाभूताया एव तस्या ग्रहणं भवेत्
 स्तोत्रशेषत्वेनोपज्ञाया उपस्थानशेषत्वबोधने विनियुक्तविनियोगदोषः स्यादित्याशङ्क्याह यदि पुनरिति । व्रीहयः क्व चित्कार्ये न विधीयन्ते किं तु
 व्रीहीनुद्दिश्य प्रोक्षणसंस्कारो विधीयते तथाप्रतीतमेवेद्वैश्यं क्व चिदुपयुक्तमेव
 च संस्कार्यमिति क्रत्वपूर्वार्थत्वेनैव व्रीहीणां ग्रहणमिति युज्यते न तथेहा-
 ग्नेयीमुद्दिश्य तत्संस्कारत्वेनोपस्थानं विधीयते किं त्वाग्नेय्येव तृतीयाश्रुत्यो-
 पस्थाने साधनत्वेन विधीयते । न च यत्र वाक्ये यद्विधीयते तस्य तत्रो-
 द्देशो ऽप्यस्ति तथा सति हि तदुद्देशेनान्यदपि विधेयमिति वाक्यभेदः
 स्याद् अतो ऽत्र नाग्नेय्युद्देश्येति न व्रीहिन्यायेन तस्यां पारार्थ्याविवक्षा प्रस-
 ज्यतइत्यर्थः । ननु सन्निहितव्यक्तिपरत्वमेवेत्ययुक्तं सन्निधिना स्थानप्रमणोना-
 ४८२ । २६ विशेषप्रवृत्तश्रुतिसंकोचाऽयोग इत्याशङ्क्याह अग्निदेवतेति । न सामान्य-
 मात्रेति । यदाप्याकृत्यधिकरणन्यायेन जातिरर्थः प्राप्नोति तथाप्यभेद-
 ताप्रकाशकत्वरूपवयवार्थस्य जातावनन्वयाद् आग्नेयीशब्दस्य व्यक्तिरेवार्थः ।
 अतो न जातिद्वारेणासन्निहितव्यक्त्यनुप्रवेशो भवतीत्यर्थः । नन्वग्निदेवत्याना-
 मृचां नानाच्छन्दस्त्वाद् नानारूपत्वान्न न तास्ववयवार्थातिरिक्तमनुगतं
 जातिरूपं सामान्यमस्ति अतः सामान्ये योगो न घटतइत्युक्तिर्न युक्तेति
 चेत् । सत्यम् । अतिरिक्तसामान्याभ्युपगमे ऽपि इह व्यक्तिवाचित्वमेव वक्त-
 व्यमित्यभ्युपगमवादायम् । अस्तु व्यक्तिवाचित्वं तथाप्यविशेषप्रवृत्तश्रुत्यनु-
 ग्रहायासन्निहितव्यक्तिपरत्वमप्यस्तीत्याशङ्क्याह तद्धितान्तर्वर्तीति । अग्नि-
 देवता ऽस्या इति विग्रहवाक्यगतसर्वनामार्थान्तर्भावात् सर्वनाम्नः सन्नि-
 हितपरामर्शत्वस्वाभाव्यात् सर्वनामश्रुत्यपेक्षाकृतः सन्निधिना संकोचो
 न दोषायेति भावः । ननु व्यक्त्यपेक्षत्वे ऽपीति । यदाप्ययं व्यक्तिशब्दः
 तथापि सन्निहितव्यक्तिपरत्वमयुक्तम् । तस्याः स्तोत्रविनियुक्तत्वेन गतर-
 सत्त्वात् किं त्वसन्निहितव्यक्तिपरत्वमेव हि युक्तमित्यर्थः । व्यतिरेकमुखेन
 विवृणोतीति । न त्वसाधारणाभ्यामुपक्रमसमाप्ती श्लिष्यते इत्येतद्व्यतिरेक-
 मुखेन विवरणम् । अधिकमप्याहेति । समधिकशेषं तव इति पूर्वं

शङ्कितम् इदानीं शमादिकमपि तप इति शङ्कनीयान्तरमपि निरसितुमाहे-
त्यर्थः । यद्वा यासशौचनियमयोस्तपस्त्वाभावे गृहस्थसाधारण्यादिति हेतु-
रुक्तः स तु शमादेशपि तपस्त्वाभावे साधारणो हेतुः । आत्मनि सर्वेन्द्रि-
याणि संप्रतिष्ठाप्येति गृहस्थस्यापि तदुचितबाह्यान्तरेन्द्रियनिग्रहविधानात् ।
इदानीं शौचनियमस्य शमादेश्च तपस्त्वाभावे हेत्वन्तरमाहेत्यर्थः । शौच-
संतोषेति पातञ्जलसूत्रे शौचं तावत्पृथग् गृहीतमिति स्पष्टं संतोषशब्देन
शमदमादिकमपि तपसः पृथग् गृहीतं तद्रहितस्येन्द्रियवश्यस्य सर्वदैवा-
संतोषादिदं पृथग्यहणं हेत्वन्तरम् । एवं च भाष्यमपीति । ब्रह्मसंस्थ
इति श्रुतेर्गृहस्थादिविषये यदा तदेत्यध्याहारेण भिक्षुविषये ऽनध्याहारेण
च योजने उक्तदोषं* वाक्यवैकल्यालक्षणं हृदि कृत्वा स्पष्टत्वान्मनस्येव
निधाय यथाश्रुतार्थोपपादने यदातदेत्यध्याहाराऽनध्याहारौ विहाय यथाश्रु-
तार्थग्रहणे फलभेदव्यपदेशं पूर्वपक्षनिरासहेतुं व्यपदेशभेदो ऽत्र भवतीति
भाष्यं वदतीत्येषं तद्भाष्यं टीकाकारैर्व्याख्यातं भवतीत्यर्थः । तपःशब्देन
भिक्षोरग्रहणमङ्गीकृत्याविरोधोपपादने प्रागुक्तदोषं स्मारयति यदा तदेति ४८४ । १४
वैरूप्यादेवेति । तेन तद्ग्रहणमङ्गीकृत्याऽविरोधोपपादने दोषमाह न च
संन्यासस्येति । आग्नेयीन्यायेन दृढीकृतः पूर्वपक्षः कथमाभास इत्याशङ्क्य
रूढिः सिद्धान्तिन इष्टेत्यारोपाभिप्रायेयमाभासत्वाक्तिरित्याह सिद्धान्तिन
इति । कथं त्रयाणां ब्रह्मसंस्थत्वासंभव इति । आग्नेयीन्यायेन प्रकृ-
तेषु त्रिषु वर्तमानः श्रोतब्रह्मसंस्थशब्द एव कर्मच्छिद्रेषु ब्रह्मनिष्ठा ब्रह्मसं-
स्थेति तेषां ब्रह्मसंस्थासंभवमुपपादयतीति भावः । ब्रह्मसंस्थशब्दस्य गृह-
स्थादिसाधारण्ये वैकल्यापत्तेः तत्साधारण्यासंभवान्न प्रकृतविषयत्वानुपपत्तेर-
प्रकृतविषयत्वं युज्यते प्रकृतार्थलाभे ह्यप्रकृतपरामर्शित्वं परिहरणीयं न तद-
लाभे ऽपि । अत एवाग्नेयसूक्तेन संवत्सरमुपदधानमासीत् सूक्तेनाविच्छेदा-
येति यावन्ति दाशतयीष्वग्नेयानि सूक्तानि तावतामिष्टकोपधाने विनियोगे
तेषां सूक्तानां तत्राप्रकृतत्वे† ऽप्याग्नेयशब्देन परामर्श इष्यते । यदि तु
ब्रह्मणि संस्था ऽस्येति सप्रमीसमासं विहाय स्थः क चेति सूत्रेण स्थाधातोः
कर्तरि विहितं कप्रत्ययमाश्रित्य ब्रह्मणि संस्थ इति सप्रमीतत्पुरुष आद्वयते

तदा सर्वनामान्तर्भावा*दाग्नेधीन्यायेन प्रकृतपरामर्शित्वशङ्काया एव नावकाश इत्यपि द्रष्टव्यम् । ब्रह्मसाक्षात्कारकामस्य तदधिकारिणः सत्त्वादिति । ब्रह्मसाक्षात्कारश्च विद्यायागादिफलवृत्तादामुष्मिकसाधारणं फलमिति जन्मान्तरसंपन्नसंन्यासाऽपूर्वस्य गार्हस्थ्यदशायां कृतश्रवणादिकस्यापि भवति अत एव वामदेवस्य गर्भस्थस्य प्रागंकृतसंन्यासस्यैव साक्षात्कारोदयः श्रूयते । देवादीनामप्यकृतसंन्यासानामेव साक्षात्कारस्तेन मुक्तिश्च श्रूयते तद्यो देवानां प्रत्यबुध्यत स एव तदभवदित्यादौ । घटिकास्थानानि पुण्यक्षेत्रविशेषा गोदावरीतटादिषु प्रसिद्धाः । आथर्वणीं श्रुतिम् अथास्य पुरुषस्य चत्वारि स्थानानि भवन्तीत्युपक्रम्य ब्रह्मोपनिषदिति प्रसिद्धम् ।

४८५ । ११

न चात्र सशिखमिति । सोत्तरीयमन्त्रं भुञ्जीतेतिवत्कर्तृविशेषणसाहित्ये सशिखमिति शब्दः न तु सघृतमन्त्रं भुञ्जीतेतिवत्कर्मसाहित्यइति भावः । एतदुपलक्षणम् । बहिःसूत्रमित्येतदप्यपरिबहिरञ्जुषः पञ्चम्या इति पञ्चम्यन्तेन कृताऽव्ययीभावसमासं सूत्राद्बहिर्भूतस्यापि सर्वस्यापि त्यागप्रतिपादनार्थं न तु यज्ञोपवीतस्येति यत्तेषां मतं तदप्यत्र विवक्षितं निरासकहेतुसाम्यात् । बाह्यशिखां व्यावर्त्येति । एतद्बाह्ययज्ञोपवीतव्यावर्तनस्याप्युपलक्षणम् । ज्ञानयज्ञोपवीतिन इत्यपि वाक्यशेषान्नानविशेषणोदाहरणाद् लोकाद्यगृह्यवचनं चाऽथातः परमहंसपरिव्राज्यविधिं व्याख्यास्याम इत्युपक्रम्य प्रवृत्तं स शिखान् केशान्निकृत्य विसृज्य यज्ञोपवीतमित्यादिकमञ्चोपबृंहणं द्रष्टव्यम् । एतेन कुर्वन्नेवेह कर्माणि जिजीविषेच्छतं समा इति ज्ञानस्तुत्यर्थकर्मणुमतिरिति स्तुतयेनुमतिर्वेति सूत्रोक्तिन्यायेन ज्ञानस्तुत्यर्थमेव शिखायज्ञोपवीतत्यागानुमतिरित्यपि तेषां मतं निरस्तम् । शिखावपनादिविधायकोपबृंहणाऽनुगृहीतसशिखवपनयज्ञोपवीतत्यागविधिस्तावकत्वस्यैव वाक्यशेषस्य वक्तव्यत्वेन ज्ञानस्तावकत्वोक्त्ययोगात् । न हि परिधीन् परिदधाति रक्षसामपहत्ये न पुरस्तात्परिदधातीति प्राग्देशपरिधानपर्युदासशेषस्यादित्यो ह्येवाद्यान् पुरस्ताद् रक्षांस्यपहन्तीत्यर्थवादस्य तत्स्तावकत्वमपहायादित्यस्तावकत्वकल्पना युक्ता । ननु

ज्ञानदण्डो धृतो येन एकदण्डी स उच्यते ।

काष्ठदण्डो धृतो येन सर्वाशी ज्ञानवर्जितः ।

स याति नरकान् घोरान्महारौरवसंज्ञकान् ॥

इति परमहंसोपनिषदि यतीनां ज्ञानमेव दण्डो न काष्ठ-
मिति श्रवणस्य ज्ञानस्तुत्यर्थत्वमेव वक्तव्यं न काष्ठदण्डव्यावर्तकत्वं
दण्डधारणस्य सिद्धान्त इत्यभ्युपगमत्वात् । दण्डधारणो रौरवादि-
प्राप्तेः केनाप्यनभ्युपगतत्वाच्च । तद्वदिहापि किं न स्यादिति चेदुच्यते ।
तत्र सर्वान् कामान् परित्यज्याद्वैते परमे स्थितिरिति ब्रह्मनिष्ठायाः
प्रकृतत्वेन स्तुत्यर्थत्वमुपपद्यते यः संन्यस्यापि ब्रह्मनिष्ठां विहाय
केशलमन्नभाष्य यतिलिङ्गकाष्ठं धृत्वा मिशस्तपतितपर्यन्तूनां सर्वेषामन्नम-
श्नन् पर्यटति तस्य रौरवादिप्राप्तिरित्यप्युपपद्यते । इह तु शिखायज्ञोपवी-
तत्यागविधिशेषस्य तत्स्थावकत्वमेव वक्तव्यं न तु ज्ञानस्थावकत्वमिति वैष-
म्यम् । एतेन यज्ञोपवीतत्यागविधिः पुराणयज्ञोपवीतविषयः गृहस्थधार्म्यद्वि-
तीययज्ञोपवीतविषयो वेति यत्केषां चिन्मतं तत् शिखावपनविधावपि पुरा-
णशिखाविषयत्वेन सञ्चारयितुं शक्यं तदपि प्रत्युक्तम् । ज्ञानशिखिनो ज्ञान-
यज्ञोपवीतिन इति अग्नेरिव शिखा नान्या यस्य ज्ञानमयी शिखेति च वा-
क्यविशेषे सर्वथैव बाह्यशिखापवीतव्यावर्तनात् परमहंसोपनिषद्व्यानन्दवि-
ज्ञानघन एवामि तदेव मम परमं धाम तदेव शिखा तदेवोपवीतं चेत्येव-
मेव बाह्यशिखापवीतव्यावर्तनात् । आरुण्युपनिषदि† दण्डमाच्छादनं
कौपीनं परिग्रहेत् शेषं विवृजेदिति सर्वं त्यक्त्वा दण्डकौपीनाच्छादनमात्रस्यैव
परिग्राह्यतोक्तेश्च । प्रत्यक्षश्रुतिविरोधेन नूतनोपवीतादियहणार्थकश्रुतिस्मृति-
कल्पनानुपपत्तेश्च । तादृशचनसद्भावे कुटीचकादिविषयत्वोपपत्तेश्च ।

शिखायज्ञोपवीतत्यागविधेरुक्तानबुद्धिभिरुन्नीतां विषयान्तरकल्पनां
निरस्यति न चैतद् द्वित्रिदिनेति । सिद्धं प्रति तद्वैयर्थ्यादिति । उत्पन्नब्र- ४८५ । २२
ह्मसाक्षात्कारं प्रति ध्यानविधिवैयर्थ्यादित्यर्थः । एतदुपलक्षणम् उत्तीर्णसर्ववि-
धिजातं प्रति वचनादिर्विधिवैयर्थ्याच्चेत्यपि द्रष्टव्यम् । सर्वत्यागादस्ति

* प्रकृतेन तत्स्तुत्यर्थत्वमिति १ पु० पा० ।

† आरुण्योपनिषदेति ३ पु० पा० । ‡ वचनानीत्यसंगतः पाठः २ पु० ।

संभव इति । सर्वं त्यक्तवत् एवावासस्थं संभवति त्रिदण्डं कमण्डलुं शिख्यं
पात्रं जलपवित्रं मेखलां यज्ञोपवीतमित्येतद् भूः स्वाहेत्यप्सु परित्यज्यात्मा-
नमन्विच्छेद् यथाजातरूपधर इति जाबालोपनिषदि सर्वं त्यक्तवत् एव
यथाजातरूपधर इत्यवासस्त्वोक्तेः । परमहंसोपनिषदि सामान्यतः परमहंसस्य
दण्डकोपीनाच्छादनमात्रग्रहणमुक्त्वा तत्र न मुख्योक्तिः के। इयं मुख्य इति
तदयं मुख्यो न दण्डं न शिखां न यज्ञोपवीतं नाच्छादनं चरति परमहंस
इति मुख्यपरमहंसस्यावासस्त्वोक्तेश्च । वैश्वानरसूत्रे परमहंसानां वृक्षमूले
शून्यागारे श्मशाने वासिनः साम्बरा दिगम्बरा वा न तेषां धर्मो धर्मावि-
त्यादिनोदाहृतोपनिषदुपबृंहणाच्च । तस्माद्यमस्पृताववासस्त्वोक्तिस्तत्सहनि-
यततया श्रुतिसिद्धं शिखायज्ञोपवीतत्यागमपि स्मर्तुराशयस्यद् आविष्क-
४८६ । २ रोतीति भावः । हृदि प्राणाः प्रतिष्ठिता इति प्राणप्रक्रमादिति ।
हृदि प्राणश्च ज्योतिश्चेति प्राणोपक्रमादित्युदाहरणीयम् । बहुवचनान्तप्राणश-
ब्दस्य चक्षुरादिपरत्वेन हिरण्यगर्भपरत्वाभावात् । सादृश्यरूपेति ।
यद्यपि सशिखं वपनं कृत्वा बहिःसूत्रं त्यजेद्वय इत्येतस्योत्तराहुः यदन्तरं
परं ब्रह्म तत्सूत्रमिति धारयेदित्यस्मिन् पठितस्य ब्रह्मपरस्य सूत्रशब्दस्य
सूत्रसादृश्यमूला गौणी वृत्तिर्वाच्या ।

येन सर्वमिदं प्रातं सूत्रं मणिगणा इव ।

तत्सूत्रं धारयेद्योगी योगवित्तत्त्वदर्शिवान् ॥

इत्यनन्तरमन्त्रानुरोधात् । तथापि बहिःसूत्रमित्यत्र सा न वाच्या
विकारविकारिभावरूपसाक्षात्संबन्धमूलकसन्निकृष्टार्थलक्षणोपपत्तेः । ज्ञानशि-
खिनो ज्ञानयज्ञोपवीतिनः शिखा ज्ञानमयी यस्य उपवीतं च तन्मयमिति
वाक्यशेषेण त्याज्यसूत्रस्योपवीतत्वावधारणाच्चेति तात्पर्यम् । हृच्छब्दो-
क्तमिति ।

हृदिस्था देवताः सर्वा हृदि प्राणाः प्रतिष्ठिताः ।

हृदि प्राणश्च ज्योतिश्च त्रिवृत्सूत्रं च तद्विदुः ॥

इति श्लोके हृच्छब्दोक्तं ब्रह्म तच्छब्देन परामृश्य तस्य त्रिवृच्छब्देन
त्रिवृत्कृतप्रपञ्चात्मत्वपरेण त्रिसूत्रत्वसंपादनादित्यर्थः । यज्ञोपवीतसाध्ये-

ति* । मूत्रपुरीषकर्मभोजनादिप्रयुक्तं प्रायत्यमुच्छिष्टत्वं स्वापादिनिमित्तं
 सैदशुचित्वम् उभयमपि यज्ञोपवीतं विना कृते ऽप्याचमने नापेति । विना
 यज्ञोपवीतेन आचान्तो ऽप्यशुचिर्भवेदित्यादिस्मरणात् । अत उच्छिष्टाऽशुचि- ४८६ । ११
 त्वनिवृत्तिर्यज्ञोपवीतसाध्येत्यर्थः । एतेनेति । यज्ञोपवीतकार्याऽशुचित्वनि-
 वृत्तिकरत्वेनेत्यर्थः । एकार्थत्वादिति । तथा च बहिःसूचं त्यजेदित्यतो
 ऽपि संन्यासस्य प्रकृतत्वं वक्तुं शक्यमित्यर्थः । अपरमहंस इति ।
 औपनिषदस्य परमहंसविषययज्ञोपवीतादित्यागवचनस्य पर्युदासवृत्त्या
 नित्योदकी नित्ययज्ञोपवीतीत्यादिकर्मकाण्डगतयज्ञोपवीतादिविध्यन्वयेन
 तदेकवाक्यतेति भावः । नित्यविधिभिरिति । पुरुषार्थतया सर्वकर्मार्थ-
 तया च सद्योपवीतादिधारणविधयो नित्यविधयः ते तद्धारणनिवृत्तितः†
 प्रत्यवायं कल्पयित्वा पुरुषं सदा तद्धारणे प्रवर्तयन्ति तेषु सत्सु निषेधः
 कथं प्रत्यवायापादिकां निवृत्तिं कारयेद् अतो निषेधो ऽभ्युपगन्तुं‡ न युक्त
 इत्यर्थः । ननु निषेधः प्रवृत्तौ प्रत्यवायं कल्पयित्वा निवर्तयतु न च प्रवर्त-
 कशास्त्रेण विरोधस्तस्य सामान्यशास्त्रस्य निषेधशास्त्रविषयपरमहंसातिरिक्त-
 विषयत्वेन व्यवस्योपपत्तेरित्याशङ्क्याह न च प्रवृत्ताविति । परमहंसवि-
 षये ऽप्युपवीतादिधारणविधयः प्रवर्तन्ते न वा§ । प्रवर्तन्ते॥ चेत्कथमुपवी-
 तादि निषेधं शक्यम् । न हि शास्त्रप्राप्तस्य रागप्राप्रवत् सर्वथा निषेधो
 ऽस्ति प्रापकशास्त्रस्याप्रामाण्यप्रसङ्गात् । विकल्पाऽभ्युपगतावष्टदोषदुष्टः॥ स
 एव दोषः । न प्रवर्तन्ते चेत्तत्राह तथा सतीति । निषेध्यप्राप्तभावे
 निषेधः सर्वथैव नात्मानमासादयेदित्यर्थः । प्रवर्तन्तइति पक्षे निषेधस्य
 विकल्पेन बोधनेषो ऽस्ति सोऽपि नास्त्यस्मिन् पक्षइत्याशयेन सर्वनाशप्रसङ्गा-
 दित्युक्तम् । तस्मात्पर्युदास इति । न च पर्युदासपक्षे प्रकरणान्तरगतवा- ॥ २४
 क्यशेषत्वमङ्गीकर्तव्यं ततो वरं विकल्प एवास्त्विति वाच्यम् । अयमेको
 दोषः पर्युदासे विकल्पे ऽग्नौ दोषा इति तस्यैव परिहरणीयत्वात् । दीक्षितो
 न जुहोति न तो पशोः करोतीत्यनयोर्विकल्पपरिहारार्थं पर्युदासवृत्त्या

* साम्येतीति, पा० २ पु० ।

† निवृत्ताविति १ पु० पा० ।

‡ अभ्युपगन्तुमित्युचितम् ।

§ विषयः प्रवर्तते न वेति २ पु० पा० ।

॥ प्रवर्तन्ते इति २ पु० पा० । एवमग्रेषु ।

॥ दोषदृष्ट इति १ पु० पा० ।

ऽग्निहोत्रादिवाक्यपाशुकप्रकृतिवत् शब्दशेषत्वयोर्भट्टाचार्यैर्गुरुभिरपि अङ्गीकृतत्वाच्च । व्यवह्रियमाणेति । पराशरस्मृतिर्हि श्लोकरूपा द्वादशाध्यायी सर्वेषु देशेषु व्यवह्रियते तत्रैतद्वाक्यं दृश्यतइत्यर्थः ।

४८६ । २७

कल्पने चेति । यदि सामान्यतः संन्यासविषये कल्प्यते तदा कुटीचकादिषु चारितार्थ्ये स्पष्टं विशेषतः परमहंसविषये तु कल्पनैव नोन्मज्जति प्रत्यक्षश्रुतिविरोधात् । सशिखमिति ब्रह्मोपनिषद्वचनं हि परमहंसविषयं योगमुत्तममास्थित इति श्रवणात् । सम्यग्ज्ञानसाधनानां संन्यासानां मध्ये पारमहंस्यमेव ह्युत्तमं साधनं सर्वकर्मत्यागेनानन्यव्यापारतया दृढचित्तैकाग्र्यसंभवात् । दण्डमाच्छादनं कौपीनं परियहेत् शेषं विस्तृजेदित्यारुण्युपनिषद्वचनमपि परमहंसविषयम् । आरुणिः प्रजापतेर्लोकं जगाम तं गत्वोवाच केन भगवन् कर्माण्यशेषतो विस्तृजानीति* सर्वकर्मत्यागोपक्रमात् कुटीचकादिषु तदभावात् । अग्रे च तस्यामुपनिषदि अथातः परमहंसपरिव्राजकानामिति परमहंसमुपक्रम्य त्यजेत् पितरं पुत्रम् अभ्युपवीतं कर्म कलत्रं यज्ञान्यदणीहेत्याम्नानात् चिदङ्कं कमण्डलुमित्यादिजाबालोपनिषद्वचनमपि परमहंसविषयम् । तच्च परमहंसा नाम संवर्तकासृणिश्वेतकेत्वित्याद्युपक्रमात् संन्यासेन देहत्यागं करोतीत्यन्तेन संन्यासवृत्तिकथनानन्तरं स परमहंसे नामेत्युपसंहाराच्च न दण्डं न शिखामित्यादिपरमहंसेोपनिषद्वचनमप्ययोगिनां परमहंसानां को ऽयं मार्ग इति परमोपक्रमादेव परमहंसविषयमिति स्पष्टम् । अथ परिव्राडेकशटीपरिहितो मुण्डोदरपाच्यरण्यनित्यो भित्तार्थं यामं प्रविशेदासायं प्रदक्षिणेनाऽविचिकित्सन् सार्ववर्णिकं भैक्षचर्यम् अभिशस्तपतितवर्जमयज्ञोपवीती शौचनिष्ठः काममेकं वैश्वदण्डमाददीतेति मैत्रायणोपनिषद्वचनमपि परमहंसविषयमेव । मुण्डेकदण्डत्वलिङ्गात् । एवंभूताभिः प्रत्यक्षश्रुतिभिर्विस्तृताः श्रूयमाणाः स्मृतयः सन्ति चेदप्रमाणा ह्येव यथा संन्यासविधायकप्रत्यक्षश्रुतिर्विस्तृतास्तन्निराकरणस्मृतयः । आपस्तम्बसूत्रे ह्यर्ध्वरेतसामाश्रमाणां देवयानपथश्रवणादनुग्रहमात्रेण वृष्ट्यानयनापत्यदानादिशक्तिसद्वात्राच्च प्राशस्त्यमस्तीति पूर्वपक्षं कृत्वा त्रयीविद्यवृद्धानां तु वेदाः प्रमाणमिति निष्ठा तच्च याने श्रयन्ते ब्रीहियवपश्वाज्यपयःकपालपत्नीसंयुक्तान्युच्चैर्नाचैः कार्य-

मिति चयीविरुद्ध आचारो ऽप्रमाणमिति मन्यत इति तेषामप्रामाणिकत्वेन निराकरणं कृतम् । गृहस्थधर्मेण वर्तमानानामेव ब्रह्मलोक आश्रमान्तरं प्रशंसन्नपि प्रत्यवेतीत्यस्मिन्नर्थे ब्रह्मवचनमप्युदाहृतम् । चयीविद्यां ब्रह्मचर्यं प्रजातिं श्रद्धान्तपो यज्ञमनुप्रदानं ययतानि कुर्वते तैरिह त्सह स्म सोरजो भूत्वा ध्वंसते ऽन्यत्प्रशंसन्निति । तथा महाभारते कर्णोदिवधनिर्विण्णं प्रव्रजनोद्युक्तं युधिष्ठिरं प्रति भानृणां द्रौपद्याः ऋषीणां वावतश्च वचनानि संन्यासनिन्दापराणि बहूनि श्रूयन्ते ।

काषायधारणं मोण्ड्यं चिविष्टब्धं कमण्डलुम् ।

निङ्गान्यन्नार्थमेतानि न मोक्षायेति मे मतिः ॥

इत्यादीनि । यदि प्रत्यक्षश्रुतिविरुद्धान्यपि स्मृतिवचनान्यपेक्ष्येरन् तदा संन्यास एव प्रत्याख्यायेत क्व तच्चोपवीतादिसदसद्भावचिन्ता । यद्युच्येत कर्मठानापातविरक्त्या प्रव्रजनोद्युक्तोऽस्ततो निवर्त्य कर्मस्वेव नितरां कर्तुमापस्तम्बसूत्रे संन्यासनिराकरणं युधिष्ठिरं राज्यपरिपालने प्रवर्तयितुं तन्निराकरणमित्येवं प्रत्यक्षसंन्यासविध्यविरोधेन तादृग्वचनजातं नीयत इति तदा परमहंस्योपयुक्ततीव्रवैराग्यराहित्ये ऽपि तत्स्वीकरणप्रवृत्तान् कुटीचकादीन् यथापूर्वं स्वस्ववृत्ताववस्थापयितुं परमहंसानामपि शिखायज्ञोपवीतादिकमस्ति न कश्चिद्विशेष इति तत्तद्वृत्तिप्रशंसार्थत्वेन तान्यपि वचनानि नीयन्तां प्रत्यक्षश्रुतिविरोधस्य परिहरणीयत्वाऽविशेषात् ।

कर्मण्यधिकृता ये तु वैदिके ब्राह्मणादयः ।

शभिर्द्वार्यमिदं सूचं क्रियाङ्गं तद्वि तेः स्मृतम् ॥

इति ब्रह्मोपनिषद्वचनोपबृंहणार्थं व्यासस्मरणं यज्ञोपवीतं कर्माङ्गमित्यादि । यद्यपि परमहंसस्यापि श्रवणमननध्यानप्रणवजपभोजनाचमनादिकर्मास्तीति सर्वकर्मार्थतया विहितमुपवीतं तस्मात्प्राप्नोति तथापि तस्य मत्मानोपवीतसत्त्वात् तेनैव तन्निर्वाहः । तथैव कौपीतकिब्राह्मणे प्रश्नोतराभ्यामुपपादितम् । तच्च हि किमस्य यज्ञोपवीतं का वा ऽस्य शिखा कथं वोपस्पर्शनमिति प्रश्नः । इदमेवास्य तद्यज्ञोपवीतं यदात्मज्ञानं विद्या शिखेत्याद्युक्तम् । अचोपस्पर्शनग्रहणं श्रवणादीनामप्युपलक्षणं ज्ञानशिखिनो ज्ञानयज्ञोपवीतिन इत्यादिप्रागुदाहृतवचनतो ऽपि संन्यासिकर्मबाह्यशिखायज्ञोपवीता-

नपेक्षमित्यवधृतम् । अतस्तदितराग्रमकर्मोक्तत्वमेव बाह्ययज्ञोपवीतस्य परि-
शिष्यते तदभावात् परमहंसस्य न तदपेक्षेति भावः ।

के चन प्राक्तनमुपवीतं त्यक्त्वा नूतनं ग्राह्यं नखानि निकृत्य पुराण-
घस्तं यज्ञोपवीतं कमण्डलुं त्यक्त्वा नखानि गृहीत्वा ग्रामं प्रविशेदिति स्मर-
णादिति मन्यन्ते तन्मतनिरासार्थं वैयासिकं तच्चत्यदृष्टान्तवचनमप्युदाहरति
अग्निहोत्रेति । अग्निहोत्रविनाशो यजमानपातित्यादिना ऽग्निविनाशः ।
दृष्टव्यन्तः चरमेष्टव्यन्तः । एवं च नूतनग्रहणसृतिर्बहूदकादिविषयेति भावः ।

४८७ । २०

एकदण्डी त्रिदण्डीति* । (अथ शिखी चिदण्डीति)† बहू-

दकादिविषयं मुण्डित एकदण्डीति परमहंसविषयं काषायमाचधारिण इति यो
मुख्यपरमहंसे दण्डमप्यनिच्छन् पामरजनसंकोचपरिहाराय कौपीनाच्छादन-
मात्रं धारयति तद्विषयम् । न च परमहंसस्यापि चिदण्डित्वं शङ्कनीयम् ।
जाबालोपनिषदि पारमहंस्यप्रवेशे चिदण्डं कमण्डलुमित्यादिना चिदण्डपरि-
त्यागस्योक्तत्वात् । आरुण्युपनिषदि कुटीचको ब्रह्मचारी कुटुम्बं विस्तृजेत्
(पात्रं विस्तृजेद् दण्डान् विस्तृजेदिति)‡ कुटीचकस्य पारमहंस्यप्रवेशे दण्डा-
निति बहुवचनेन चिदण्डपरित्यागमुक्त्वा अनन्तरं सखा मा गोपायेत्यादिकमेतं
सो ऽश्मानमृच्छत्वित्यन्तं मन्त्रमुपादायान्तेन मन्त्रेण कृत्वोर्ध्वं वैणवं दण्डं
कौपीनं परिग्रहेदिति तेन मन्त्रेण एकदण्डपरिग्रहस्योक्तत्वाच्च । स्कन्दपुराणे च

कौपीनाच्छादनं घस्तं कन्यां शीतनिवारिणीम् ।

अक्षमालां च गृहीयाद्वैणवं दण्डमन्नणम् ॥

परमहंसऽस्त्रिदण्डं च रज्जुं गोबालं॥निर्मिताम् ।

शिखां यज्ञोपवीतं च नित्यकर्म च संत्यजेत्॥ ॥

इति परमहंसस्य चिदण्डत्यागेकदण्डग्रहणयोक्तत्वाच्च । अथ पर-
मपरिव्राजकलिङ्गं सर्वतः परिमोक्षमेके सत्यानृते सुखदुःखे वेदानिमं लोक-
ममुं च परित्यज्यात्मानमन्विच्छेत् शिखायज्ञोपवीतचिदण्डकमण्डलुकपालानां
त्यागीति विश्वामित्रेण तदूर्ध्वं यज्ञोपवीतं मन्त्रमाच्छादनं यष्टिं शिक्यं जल-

* त्रिदण्डी वेति १ पु. पा. ।

† () यतन्मध्यगो यन्मो नास्ति १ पु. ।

‡ (°) यतदन्तर्गतपण्यस्थाने-दण्डान् विस्तृजेदिति पाठः १ पु. ।

§ परहंस इति २ पु. पा. ।

॥ गोपालेति २ पु. पा. ।

॥ न त्यजेदिति २ पु. पा. ।

एषिचं कमण्डलुं पात्रमित्येतानि वर्जयित्वा ऽथैकदण्डकमण्डलुकपालाना-
दत्ते* सखा मा गोपायेति बोधायनेन च परमहंसस्य चिदण्डत्यागेकद-
ण्डग्रहणयोरुक्तत्वात् । एतेन परमहंसस्य चिदण्डालाभे एकदण्डग्रहणं
कार्यमिति तयोर्मुख्याऽमुख्यतया विकल्पं कल्पयन्तो

नष्टे जलपवित्रे च चिदण्डे वा प्रमादतः ।

एकं तु वैश्वं दण्डं पालाशं बैल्वमेव वा ।

गृहीत्वा विचरेतावद्यावलम्ब्यं चिदण्डकम् ॥

इति स्मृतिवचनमुदाहरन्तो निरस्ताः । जाबालोपनिषदि पारमहंस्य-
प्रवेशे चिदण्डत्यागस्योक्तत्वात् । अनन्तरं यथाजातरूपधरो निष्परिग्रह
इत्युक्तत्वेन पुनस्त्रिदण्डान्तरपरिग्रहानुमतेरनाशङ्कनीयत्वाच्च । आरुण्युपनि-
षदि चिदण्डत्यागपूर्वकमेकदण्डग्रहणस्योक्तत्वाच्च ।

चिदण्डस्य परित्याग एकदण्डस्य धारणम् ।

एकस्मिन् दृश्यते वाक्ये तस्मादस्य प्रधानता ॥

इति व्यासस्मृतावारुण्युपनिषद्वचनावलम्बनेनैव परमहंसानामेकद-
ण्डस्यामुख्यत्वशङ्काया निराकृतत्वाच्च । तस्मादमुख्यत्वस्मरणं कुटीचकादिवि-
षयं योज्यम् । तथा सति पालाशं बैल्वमौदुम्बरं दण्डमजिनं मेखलां यज्ञो-
पवीतं च त्यक्त्वावारुण्युपनिषदुपसंहारवचनमपि धृतामुख्यैकदण्डकुटीचका-
दिपारमहंस्यप्रवेशविषयतयोपपद्यते । नन्वस्तु शिखायज्ञोपवीतरहितैकदण्डा-
दिकं परमहंसस्य मुख्यं तत्सन्निहितं† चिदण्डादिकमपि तस्य विकल्पेन मुख्यं
भवन्न निवारयितुं शक्यम् । अन्यथा परमहंसविषयचिदण्डादिवचनानां निरा-
लम्बनत्वापत्तेः । इन्द्रस्य वज्रोसीति वैश्वान् दण्डान् दक्षिणे पाणौ धारयेद्
एकं वा यद्येकं तदा सशिखं धपनं कृत्वा यज्ञोपवीतं त्यजेदिति मैत्रायणीयश्रुता-
वेकदण्डी चिदण्डी वा मुण्डः शिखी वेत्यादिस्मृतिषु च विकल्पस्मरणात् । काम-
मेकं त्ववैश्वं दण्डमाददीतेति मैत्रायणीयश्रुतावेकदण्डविधौ कामशब्दोक्त्या
यथाजातरूपधरः प्राचीमुदीचीं वा दिशं प्रव्रजोतिष्ठ भगवन् दण्डं गृहाणे-
त्यध्वर्युणा दत्तं मस्तकप्रमाणं सन्नतमृजुं सौम्यमेकं वैश्वं दण्डमिन्द्रस्य
वज्रो ऽसि सखा मा गोपायेति यदीच्छेद् दधीतेति लोकाद्यगृह्ये यदीच्छे-

दिति शब्देन वेणवदण्डस्य पाक्षिकतास्फुटीकरणाच्च । चिदण्डपरित्यागादि-
वचनानामेकदण्डादिपक्षविषयतयोपपत्तेश्च । तस्मात्पारमहंस्ये पाक्षिकतया
ऽपि प्रविशत् चिदण्डादिकं न प्रत्याख्यातुं शक्यमितीदं पारमहंस्ये यथा कथं
चित्चिदण्डादिसद्भावं व्यवस्थापयितुं धृतव्यसनानां ब्रह्मास्त्वमिति चेदुच्यते ।
विकल्प एवाष्टदोषदुष्टः सति गत्यन्तरे न युक्तः । नतरां चिदण्डैकदण्डा-
दिकयोगुरुलघुनोः समविकल्पः । नतमामेकदण्डाद्यसंभवे चिदण्डादिकमपि
मुख्यामुख्यविकल्पः । तस्मात्केनापि प्रकारेण व्यवस्थितविकल्पासंभवाद्
वाशब्दयुक्तान्युदाहृतश्रुतिस्मृतिवचनानि प्रागुदाहृतबहुश्रुतिस्मृत्यनुसारेण कु-
टीचकादिविषये परमहंसविषये च व्यवस्थितविकल्पानि योज्यानि । मेघा-
यणीयश्रुतो कामशब्दस्य लोकाक्षगृह्ये यदीच्छेदिति शब्दस्य चाग्रहणेन
विकल्पार्थतेव स्वरसतः प्रतीयते तच्च चाग्रहणपक्षो मुख्यविवृत्परमहंसविष-
यं पक्षान्तरं मुख्यविविदुषुपरमहंसविषयमिति वचनानुसारेण व्यवतिष्ठते । पर-
महंसविषये चिदण्डवचनं यदि क्व चित्क्वचित्स्यात् तत्सर्वं वाग्दण्डादिवि-
षयम् । तथाह मनुः ॥

वाग्दण्डो ऽथ मनोदण्डः कर्मदण्डश्च ते त्रयः ।

यस्यैते नियता बुद्धौ चिदण्डाणि स उच्यते ॥ इति ।

‘दक्षश्चेमं श्लोकं पठित्वा वाग्दण्डादिलक्षणमाह

वाग्दण्डो मौनमातिष्ठेत्कर्मदण्डस्त्वनीहता ।

मानसस्य तु दण्डस्य प्राणायामो विधीयते ॥ इति ।

एवं च चतुर्थं भिन्नत्रयं विप्राः सर्वे चैव चिदण्डिन इति चिदण्डस्य
सर्वसंन्याससाधारण्यवचनान्यपि वाग्दण्डादिविषयत्वेन व्याख्यातानि । युधि-
ष्ठिरधनञ्जययोः परिव्राजकवेषग्रहणे यज्ञोपवीतादिसद्भावो राजगृहेषु चिर-
निवासार्थितया कुटीचकाद्यनुकरणाद् यज्ञोपवीताद्यत्यागेन कुटीचकाद्यनु-
करणे सम्भवति स्वाश्रमविरुद्धेन तत्यागेन परमहंसानुकरणाऽनौचित्यात् ।
एवं दशानेनस्यापि कुटीचकाद्यनुकरणादेव यज्ञोपवीतादिसद्भावो राजधर्मप्र-
शंसार्थमिति राजधर्मप्रशंसया युधिष्ठिरं राज्ये प्रवर्तयितुं संन्यासाश्रमनिन्दायां
मुण्डा निस्तन्तव इति शिखायज्ञोपवीतराहित्येन संन्यासाश्रमपरामर्शः
कृतः । तेन तादुर्म्यं तस्याश्रमस्यावसीयते । यथा ।

अग्निहोषं च यो वेदास्त्रिपुण्ड्रं भस्मकुण्डनम्* ।

बुद्धिपौरुषहीनानां जीविकेति बृहस्पतिः ॥

इति बृहस्पतिमतं प्रशंसितुं वैदिकनिन्दायामग्निहोषादिपराम-
र्शेन वैदिकमार्गस्य तादृम्यमिति भावः ।

सतामप्यविरोधि यादिति । सन्तः ब्रह्मसाक्षात्कारवन्तः । अस्ति ४८८ । ३
ब्रह्मेति चेद्वेद सन्तमेनं ततो विदुरिति श्रुतेस्तेषामद्वितीयब्रह्मसाक्षात्कार-
निरस्तसमस्तकर्तृकर्मक्रियादिभेदप्रपञ्चानामप्यविरोधि नैष्कर्म्यादिति भावः ।
असतामप्यविरोधीति क्व वित्याठः । तत्रासन्तः पापिनः येऽ तेषामप्य-
विरोधि सकलपापक्षयहेतुत्वादिति भावः । यजुःशाखायाम् । यजुः शाखा-
ख्यवेदशाखाविशेषः । परब्रह्मेदितं न्यास इति ब्रह्मेत्यादिश्रुतो । तत्तदाग-
मेति । आगमयन्त्यर्थानित्यागमाः प्रमाणानि ते तु श्रुतिवाक्यादय आग-
मास्तेषां कर्माणि तानि तत्तदागमानि तान्याचरन्तीति तत्तदागमाचाराः
कर्मण्यणिति कर्मण्युपपदे धातोरणप्रत्ययः । यज्ञदानतपःप्रभृतिबहुविधकर्मा-
नुष्ठानशुद्धान्तःकरणस्तैश्चेष्टितमनुष्ठितमित्यर्थः । चेष्टितमित्यनेन बहवो
ऽच प्रवृत्ता इति सूच्यते । ब्रह्माराधनमुख्यानां परब्रह्मोपासनाप्रभृतीनां
तीव्रतेजसां महाफलानां व्रतानां परमं तेभ्यः श्रेष्ठमित्यन्वयः । दण्डहस्तास्तु
संज्ञाता हस्तगतदण्डेनैव लिङ्गेन परमहंसा इति ज्ञायमानाः पुरा देहान्तरे
मया चीर्णं न तु तस्मिन् देहे गृहीतं पारमहंस्यत्यागेन पुनराश्रमान्तरपरि-
ग्रहासंभवात् शिखायज्ञोपवीते न त्यक्ते तत्कथमसौ द्विज इति मूर्खैर्देवलोक-
केषु देवदानवैः पूजितो ऽपि स निन्द्यत इत्यन्वयः । मूर्खैरित्यध्याहर्त-
व्यम् । ननु जाबालोपनिषदि परमहंसानां संवर्तारुणिशे तकेतुदुर्वाससः भुनि-
दाघजडभरतदत्ताचैर्यैर्वर्तक्रप्रभृतय इति दुर्वाससः परमहंसेषु परिगणनं
कृतं तस्य च हंसडिम्भकोपाख्याने ताभ्यां छिन्नाः शिखादयो वर्णिताः ।
अतः शिख्यतत्सहचरितचिदण्डपवित्रादिकं परमहंसस्याप्यस्तीत्यवसीयते
इत्याशङ्क्याह पराक्रान्तं चेति । अयमाशयः । तस्मिन्नुपाख्याने हंसाः ४८९ । २

* त्रिदण्डं भस्मकुण्डनमिति पाठान्तरम् ।

† मूले ऽविरोधमिति प्रमादानुद्धितं तदेवं शोध्यम् ।

‡ ये इति नास्ति १ पु० ।

§ यज्ञशाखायाति २ पु० पा० ।

परमहंसश्चेति दुर्वाससमनुवर्तमाना हंसादयो ऽपि यतयो वर्णिताः तदीय-
शिक्षादिविषयं भविष्यति शिक्ष्यच्छेदादिवचनम् । किंच श्वेतकेतुप्रभृतयो ऽपि
तच्च परमहंसेषु परिगणिताः । न च तेषामाश्रमेण पारमहंस्यमस्ति ब्रह्मच-
र्यादिश्रवणात् । अतस्तत्त्वसाक्षात्कारवत्त्वेन वृत्त्या पारमहंस्यमुपपादनीयम् ।
एवमेव दुर्वाससो ऽपि भविष्यति । अत एव तस्य तच्च तच्च राजगृहादिषु
चिरनिवासो ऽपि पुराणेषु प्रतिपाद्यते इत्यादिपरिहार उन्नेय इति* ॥

४८६ । ३

स्तुतिमात्रमुपादानादिति चेन्नापूर्वत्वात् ॥ २१ ॥

ननु ब्रह्मविद्यासाधनविचारे उद्गीथविद्याविषयविचारस्य न पाद-
सङ्गतिर्नापि शास्त्राध्यायसङ्गतिस्तदभावे पूर्वाधिकरणसंगतिमात्रमप्रयोजक-
मित्याशङ्क्य कैमुतिकन्यायेन पुरुषार्थाधिकरणार्थदृढीकरणोपयोगमाह यदा
रसतमत्वादीनामिति । विद्याङ्गकर्मवीर्यवतरत्वापयुक्तत्वाद्विद्यापेक्षितचि-
त्तैकाग्र्यशिखरारोहणसोपानत्वाद् उपनिषदाम्नातत्वेन प्रत्यासन्नत्वात् शास्त्रा-
न्तरेष्वविचारितत्वाच्चात्र विचार इति प्राणविद्यादिसाधारणायां संगतो
स्थिताग्रामियमस्याधिकरणस्य वैशेषिकी सङ्गतिरुक्ता ।

चित्पतिस्त्वेति । ज्योतिष्टोमे चित्पतिस्त्वेत्यादयस्त्रयो मन्त्रा
यजमानपावनार्था आम्नाताः । तत्राच्छिद्रेणेत्यादिः शेषः किमव्यवहितेनैव
तृतीयमन्त्रेण संबध्यते उत सर्वैरिति संदेहे मन्त्राणां स्वतो निराकाङ्क्षत्वा-
दच्छिद्रेणेत्यादेः क्रियारहितस्य साकाङ्क्षत्वे ऽप्यव्यवहितान्वयेन निर्वृतेस्तेनैव
संबध्यतइति प्राप्य राद्धान्तितं भेदलक्षणे । ज्योतिष्टोमप्रकरणाम्नाततदपूर्व-
साधनपवनक्रियान्वयद्वारा तदपूर्वान्वयो वाच्यः । पवनक्रियान्वयश्च तस्या-
च्छिद्रेणेत्यादितृतीयान्तपदोपाततत्करणप्रकाशनद्वारा निर्वोह्यः । पवनक्रिया
त्वेकैव चिभिः पवयतीति श्रुतिबलात् परं विकल्पाहोणामपि तत्प्रकाशक्रमः
न्त्राणां समुच्चयस्तथा च मन्त्रभेदे ऽपि शेषिण्याः पवनक्रियाया एकत्वात्
करणद्वारा तत्प्रकाशनार्थः शेषः सर्वचानुषज्यते । प्रधानानुसारित्वाद् गुण-
स्येति । अच्छिद्रेणेत्येषोऽर्थवाद इति । मन्त्रेकदेशत्वे ऽप्यश्विनोर्बाहु-
भ्यामिति वदसमवेतार्थवादतोक्ता । वैश्वदेव इति । वैश्वदेववरुणप्रघास-
साकमेधसुनासीरीयाख्ये पर्वचतुष्टययुक्ते चातुर्मास्ये वैश्वदेविकानामाग्नेयादीनां

११ । १८

पञ्चानां हविषां यद् ब्राह्मणं तस्य वारुणप्रघासिकेष्वाग्नेयादिपञ्चसु अतिदेशार्थं
'प्रवृत्तमेतद् ब्राह्मणान्येवेति वचनं वार्षघ्नानि वा यतानि हवींशीत्यादि तदर्थवा-
दानां नव प्रयाजा इत्यादितदङ्गविधीनां चातिदेशिकमिति सप्रमे निर्णोतम् ।
सन्निहितविध्यभावाङ्गीकारेणेति । एतेन रससमत्वाद्युक्तिः सन्निहितो-
पासनविधिस्तुत्यर्थेति पूर्वपक्षे कर्तुं शक्ये किमिति व्यवहितोद्गीथादिस्तुत्य-
र्थेति सूत्रभाष्ययोः पूर्वपक्षः कृत इत्याशङ्कायाः सन्निहितविध्यभावे ऽपि
स्तुत्यर्थतयोपपादयितुं शक्यत इति न्यायव्युत्पादनार्थे कृत्वाचिन्तया तथा
पूर्वपक्षः कृत इति परिहारो यद्यत्र सन्निहितोपासनाविधिर्नास्तीति टीकाग्र-
न्थेन कृत्वाचिन्तात्वप्रदर्शकेन सूचितः स्फुटीकृतः । भावशब्दाच्चेति सूत्रं च
कृत्वाचिन्तोद्घाटनार्थमिति द्रष्टव्यम् । अस्ति तु तदित्यतिरेके परिहार इति
गुरुग्रन्थस्यार्थं तद्व्याख्येयभाष्यतात्पर्यकथनपूर्वकं विशदयति विधिनैवेति ।

यथा लोकइति । ननु लोके पटो भवतीति पदद्वयानवगतो ४६० । ३
रक्तिमगुणरूपः कश्चन विशेषो रक्तपदेन बोध्यते तद्वोधश्च रक्तपटदिदृष्टो
पादित्सावतां प्रवृत्तेः तज्जिहासावतां निवृत्तेः चोपयुज्यत इति युक्ता तत्रा-
काङ्क्षा इह तु स्तुतिनिन्दापदैर्बोध्यं कं चिद्विशेषं न पश्यामः । प्राशस्त्या-
प्राशस्त्यमिति चेत् तदेव किमिति विशिष्य न जानीमः । न च तद्वोधः
प्रवृत्तिनिवृत्त्युपयोगी । विधिनिषेधलभ्येष्टानिष्टसाधनताबोधादेव तदुभयोप-
पत्तेः । न च तदुभयानुपयोगि शास्त्रं भवतीति चेत् । अत्राहुः । बलवदनि-
ष्टाननुबन्धित्वं प्राशस्त्यं तदपि प्रवृत्त्युपयोगि । सत्यपीष्टसाधनताज्ञाने बलव-
दनिष्टानुबन्धित्वेनावगते सविषान्नभोजनादावप्रवृत्तेः बलवदनिष्टाननुबन्धि-
त्वप्राशस्त्यं तदपि प्रवृत्त्युपयोगि सत्यप्यनिष्टसाधनताज्ञाने बलवदनिष्टाननु-
बन्धित्वेनावगते यागादौ प्रवृत्तेः । तदुभयं यद्यपि विधिनिषेधाभ्यामाक्षेपुं
शक्यम् अन्यथा तयोः प्रवर्तकत्वनिवर्तकत्वानुपपत्तेः तथापि विधिनिषेधौ
सत्सु स्तुतिनिन्दापदेषु तत एव तल्लभो भविष्यतीत्याक्षेपगौरवमस-
हमानौ तत्सन्निधानोत्थापिताकाङ्क्षया तदेकवाक्यतामनुभवतः । यत्र वस-
न्तादिवाक्ये तेषामभावः तत्र स्वयमेव तदाक्षिपत इति । अन्ये तु
विधिनिषेधवाक्येः कर्मणामिष्टानिष्टसाधनत्वबोधनं तद्योग्यताज्ञानमपे-
क्षते तदर्थवादाश्च विधेयनिषेध्यकर्मसंबन्धिगुणदोषान् कीर्तयन्तस्तेषां

कर्मणामिष्टानिष्टसाधनत्वयोग्यताबोधं जनयन्ति । इष्टसाधनत्वयोग्यत्वमेव प्राशस्त्यम् अनिष्टसाधनत्वयोग्यत्वमेव च निन्दा । यद्यपि योग्यताज्ञानं ज्ञानकारणं यद्यपि च वेदप्रामाण्यदृढावधारणाद् न्यायलभ्ये स्वस्वार्थे सर्वाणि वैदिकवाक्यानि योग्यान्येवेति सामान्यतो योग्यतानिश्चयः सम्भवति तथापि सत्स्वर्थवादेषु तज्जन्यो योग्यतानिश्चयो विधिनिषेधवाक्यार्थबोधकारणमिति कल्प्यतइति वदन्ति । अर्थवादस्य साकाङ्क्षत्वादिति । गुणस्य प्रधानानुवर्तनाकाङ्क्षासत्त्वादिति भावः ।

४६० । ८

न त्विह रसतमत्वादेरिति । ननु रसतमत्वादेरुद्गीथविध्यनपेक्षायामप्युद्गीथादिविधेः स्तुतिप्रकर्षलाभाय रसतमत्वाद्यपेक्षया तदन्वयः स्याद् अत एव सुकृतदुष्कृतयोर्हानोपायने यच्च श्रुते केवलोपायनं वा यच्च श्रुतं तत्रोपायनस्य तद्विद्यान्वयेन निरपेक्षत्वे ऽपि यच्च निर्गुणविद्यायां केवलहानं श्रुतम् अथ इव रोमाणि विधूय पापमिति तत्रापि स्तुतिप्रकर्षलाभाय विद्यापेक्षयोपायनशब्दस्यान्वयो भाष्यकारैरुक्तः सत्यकामत्वादीनां च दहरोपासनायामुपास्यगुणतया ऽन्वयेन निराकाङ्क्षायां निर्गुणविद्यायामपि स्तुतिप्रकर्षलाभायान्वयो ऽङ्गीकृत इति चेत् । उच्यते । हानोपायनाधिकरणे* स्तुतिप्रकर्षो भाष्यकारैरानुषङ्गिकप्रयोजनतयाक्तः । न तूपायनशब्दान्वये प्रमाणतया प्रमाणं तत्रावश्यकं कुतश्चिद्दीनं किं सिद्धपैतीति हानस्योपायनापेक्षा कुतश्चिद्दीनमपि सुकृतदुष्कृतं फलजननाय कञ्चिदाश्रयमपेक्षतइति तदपेक्षा चेत्युभयमेव कामादाधिकरणो हृदयायतनत्वादिसाम्येन विद्याद्वयान्नानगुणसामर्थ्येन चोपस्थापितेर्विद्यान्तरगुणैः स्वत एव भवतः स्तुतिप्रकर्षस्य त्यागो न कार्य इति सो ऽङ्गीकृतः तथेहापि कर्मकाण्डगतोद्गीथादिविधिषु स्वत एव रसतमत्वाद्युपस्थितिर्वा रसतमत्वादिश्रवणेषूद्गीथादिविध्युपस्थितिर्वा भवति चेदस्तु रसतमत्वादिनोद्गीथादिस्तुतिरपि । न चेवं सिद्धान्तस्य पूर्वपक्षाभेदः । रसतमत्वादीनां केवलस्तुत्यर्थत्वेन पूर्वपक्षः उपास्यत्वसद्भावेन सिद्धान्त इति भेदात् । अत एव सूत्रे पूर्व-

पक्षप्रदर्शने स्तुतिमात्रमिति मात्रशब्देन केवलस्तुत्यर्थतया पूर्वपक्ष इति दर्शितम् । पूर्वपक्षनिराकरणार्थेन च नञा न स्तुतिमात्रमित्येतदर्थकेनापूर्वत्वादुपास्यस्य सतः स्तुत्यर्थत्वमपि भवति चेद् भवत्वित्यङ्गीकृतम् । अत एव च सन्निहितोपासनाविधिसिद्धावे ऽपि व्यग्रहितोद्गीथादिविधिस्तुत्यर्थतया पूर्वपक्षः सूत्रभाष्ययोर्दर्शितः । तथा पूर्वपक्षः कामाद्याधिकरणन्यायेनोद्गीथादिविधिस्तावक्तृत्वसिद्धौ सन्निहितोपासनाविध्यन्वयस्यापि कृपेन स्तावक्तृत्वेनैवापपत्तेः सत्यकामादिष्वेतांश्च सत्यान् कामानितिवदुपास्यगुणतया ऽप्यन्वये विशेषवचनाभावात् केवलस्तुत्यर्थत्वमेवेति पूर्वपक्षः सुदृढो भवति । सन्निहितोपासनाविधिस्तुत्यर्थतयैव पूर्वपक्षकरणे तु न तथा पूर्वपक्षः सुदृढः स्यात् । अन्यत्र स्तुत्यर्थत्वेन कृप्यभावे उपासनाविधिसन्निधानादुपास्यगुणतयैवान्वयवित्यात् । चेदान्तेषु हि नगुणप्रकरणाभावे गुणान्नानस्योपासनार्थत्वमेवौत्सर्गिकम् । अत एवानारभ्याधीतानां सम्भूत्यादिगुणानामुपासनाविधिसन्निधिरहितानामप्युपासनार्थत्वं सिद्धवत्कृत्य किं तेषां कृपशण्डिल्यविद्याद्यन्वयः उत तत्रैव कल्पेन विद्यान्तरेणान्वय इति विशेषचिन्ता सम्भूत्याधिकरणे कृता । इह कृपोपासनाविधिप्रवणे तदुपास्यगुणतया ऽन्वयः कथं प्रत्याख्यायेत यदेषामेव रसतमत्वादीनामन्यत्र स्तावक्तृतया ऽन्वयकृपि-रुत्सर्गबाधकतया नापेक्ष्येत । यद्येवं पूर्वपक्षः कथं तर्हि सिद्धान्तः । सतोरपि ह्यपूर्वत्वं भाषणशब्दयोः सत्यकामादिगुणानामन्यत्र स्तुत्यर्थादीनां सन्निहितविधावुपास्यगुणतयान्वये प्रतिप्रसवापेक्षा दृष्टा नैवमिह प्रतिप्रसवोक्तिः । तदभावे कथमेकस्य सन्निहितविधावुपास्यर्थत्वमन्यत्र स्तुत्यर्थत्वं च स्यात् । नैष दोषः । स एव प्रतिप्रसव एकस्य तथोभयार्थत्वसम्भवे लिङ्गदर्शनतया प्रकृतसिद्धान्तोपयोगी भविष्यति । अस्मिन् पक्षे न कृत्वाचिन्तेति न तदुद्घाटनार्थं सूत्रं किं तु यद्यत्र सन्निहितोपासनाविधिर्न श्रूयते तदा ऽन्यत्र केवलस्तुत्यर्थत्वं शङ्क्येतापि न तदश्रवणमस्तीति प्रदर्शनार्थमिति द्रष्टव्यम् ।

न हि धात्वर्थभेदइति । कृभ्वस्तिरूपधात्वर्थभेदे कुभात् क्रिये- ४६० । १५
तेति लकारार्थकर्तृकर्मरूपकारकभेदे वा विधिलक्षणं न भिद्यते विधिनिमित्त-
णादिसूत्रेषु लिङ्गाद्यर्थतयोक्तस्य विधेस्तद्वेदे ऽपि सर्वत्रैककृप्यस्य वक्तव्यत्वादि-
त्यर्थः । न्यायविरस्मरणमयुक्तमितीदमुपलक्षणं भाष्यकारैरुपासीतेत्यादयो

विधिशब्दा इत्युक्त्वा तच्च संमतित्वेन कुर्यात् क्रियेतेत्यादिविधित्वप्रतिपा-
 ४६० । १६ दकवचनोदाहरणमप्ययुक्तमिति शङ्कान्तरमपि द्रष्टव्यम् । विधिलक्षणं
 तावदाहेति । इष्टसाधनत्वं विधिः । तच्च लिङाद्याकारेणाख्यातग-
 च्यामाख्यातसामान्याकारेण तद्वाच्यायां पुरुषप्रयत्नरूपायां भावनायामन्वे-
 तीति । यथा पशुना यजेतेत्यत्र सुबिभक्तिरूपेण तृतीयावाच्ये करणकारके
 एकवचनरूपेण तद्वाच्यमेकत्वमिति भावः । इष्टसाधनत्वं विधिरिति
 स्वमतमुक्तम् । केचित्तु प्रवर्तकः खलु विधिः स तु वेदिको लिङादिशब्द इति स
 एव विधिरित्याहुः । अन्ये तु लिङादिशब्दमात्रस्य प्रवर्तकत्वे अनवग-
 तार्थस्यापि प्रवर्तकत्वप्रसङ्गात् तदर्थो नियोगः प्रवर्तकः स विधिरिति वद-
 न्ति । अपरे तु कल्याणपूर्वरूपस्य नियोगस्य लिङादिवाच्यत्वाभावात्तद्वाच्या
 शब्दभावना प्रवर्तिका सा विधिरिति भणन्ति । शब्दभावना हि शब्दव्यापार-
 रूपा ऽभिमतता सा न तावदभिधाव्यापाररूपा घटादिशब्दाभिधावदर्थबोधानु-
 कूलशब्दव्यापाररूपायाः स्वयं तदर्थत्वाभावात् । नापि शब्दभावनापरपर्यायं
 लिङादिवाच्यं शब्दस्यैव व्यापारान्तरं कल्पनीयं तत्कल्पनायां प्रमाणाभावात् ।
 प्रवर्तकतया लोकानुभवसिद्धस्येष्टसाधनत्वस्यैव लिङादर्थत्वोपपत्तेरित्युममर्थं
 शङ्कोद्घाटनपूर्वकं सूचयति ननु शब्द एवेति । कृञ् चेत्यनुक्रियमाणरूपा-
 परिज्ञानपरिहारार्थं ऋकारान्तादेव विभक्तिः कृता । उदाहृतवानिति । कुर्यात्
 क्रियेतेति श्लोककृदिति शेषः । ननु सन्तु कृभ्वस्तयो भावनासामान्यवचनाः
 तथापि भावनागतेष्टसाधनत्वरूपपरिज्ञानार्थं सर्वधात्वर्थानुगतभावनायामु-
 दाहर्तव्यायां किमिति कृभ्वस्तीनामेवोदाहरणमित्याशङ्कानिराकरणाय प्रवृत्तं
 सामान्योक्ताविति ग्रन्थं व्याचष्टे यद्यपि धातव इति । सर्वत्र व्याप्यार्थ-
 मिति । पचत्याद्यनन्ताख्यातपदे।दाहरणासम्भवात् सामान्योदाहरणे तत एव
 सर्वविशेषानुगतिरवगन्तुं शक्यतइति लाघवाय सामान्योदाहरणमित्यर्थः ।
 अतो ऽस्मच्छ्लोकस्योदाहरणं भाष्यकारीयमपि न प्रकृते ऽसङ्गतमिति भावः ।
 ननु कृभ्वस्तयो यदि भावनावाचिनः तदा कुर्यादित्याख्यातेः किमभिधी-
 ११ । २५ यतइत्याकाङ्क्षायामाह एतद्धातुगतेति । तच्च लिङाद्यर्थाकारवाच्यमिष्टसा-
 धनत्वमेव भावनान्वितमाख्याताभिधेयमित्यर्थः । आख्याताकारेण तु प्रकृत्य-
 र्थभूतेव भावना प्रत्ययेनाप्यनूद्यते द्वावित्यत्र द्वित्वसंख्येव । न तु प्रतिधा-

त्विति । कृत्वस्तिषु धातुभेदेन वा कर्तृकर्मलकारकृद्रूपप्रत्ययभेदेन वा भावनाभेदेऽनास्तीत्यर्थः ।

कृदन्तत्वेन द्रव्याभिधायित्वादिति । आख्यातानि न द्रव्य- ४६० । २०
पर्यन्तानि किं तु भावनामात्रनिष्ठानि तच्च कुर्यादित्यादौ कर्तरि प्रयोगे भाव-
नप्रतिप्रस्य कर्तुरन्वयः स्वर्गकामः कुर्यादिति । क्रियेतेत्यादौ कर्मणि प्रयोगे
तदाक्षिप्रस्य कर्मणोऽन्वयः पाकः क्रियेतेति । ननु कर्तृकर्मणी लकारवाच्ये
तयोस्तिङाऽनभिहितत्वेऽपि तत्संख्यायास्तिङाऽभिहितत्वाद् यदनभिहि-
ताधिकारविहिते द्वितीयातृतीये न भवत इति स्वर्गवास इति पाक इति
च प्रातिपदिकार्थमात्रविहिता प्रथमा कृत्प्रत्ययास्तु कर्तृकर्मादिषु विहिताः न
केवलं भावनावाचिनः किं तु भावनोपसर्जनकर्तृकर्मादिका एकपर्यन्ताः ।
न चाख्यातानामपि तत्पर्यन्तत्वं स्यात् पक्ता चैवः पक्तव्य ओदन इतिवत्
पचति चैवः पच्यते ओदन इति कर्तृकर्मकारकाधिष्ठानवाचिनां सामानाधि-
करण्याविशेषादिति शङ्कनीयम् । भावप्रधानमाख्यातमिति सृष्ट्यनुसारेण
आख्यातानां भावनाप्राधान्याङ्गीकारात्तथात्वेऽप्याख्यातार्थभावनायाः कर्तृ-
कर्माक्षेपकतया तदाक्षिप्रकृषादि (सामानाधिकरण्येन पचति चैव इत्यादिप्र-
योगः । वार्तिककारास्तु यथाख्यातेषु भावनया कर्तृकर्माक्षेपः एवं कृदन्तेषु
कृषादि)* कारकैर्भावनाक्षेप इति मन्यन्ते । यथाहुः । यथैव भावनाप्रधान-
त्वादाख्यातेषु तत्संबन्धादेव गुणभूतकारकप्रतीतिविद्वेर्न कर्तृकर्मणोरभिधानं
भविष्यति एवं कृषाद्यभिधानादेव तदन्यथानुपपत्त्या भावनासिद्धेरनभिधानं
गम्यमानापेक्षयैव च सामानाधिकरण्यमिति ।

ननु भवनभावेन प्रयोज्यप्रयोजकव्यापारौ घटो भवति तं कुलालो
भाषयतीति विवरणाद् अतः कृत्वस्त्वयो भावनावाचिन इत्युक्तमित्याशङ्क्य
निराकरोति यद्यपीति । अस्ति तावदस्तिभवत्योरपि भावना सा क्व चिद्वि-
तृनिष्ठा क्व चिदन्यनिष्ठा दण्डी भवेदित्यत्र भवितृनिष्ठा तस्मात्प्रायणीयस्याह्वा ॥ २८
ऋत्विजा भवितव्यमित्यत्र कर्मसंबन्धनिमित्तऋत्विग्भावनारूपवरणक्रियाकर्तृ-
यजमाननिष्ठा । तथा च अस्तिभवत्योरपि भावनासद्भावमात्रेण करोतिवद्भावना-

* (१) एतन्मध्यस्थो गन्धस्तुटितः १ पु. ।

वाचित्वमुक्तम् । तदाहेति । कर्तृकर्मकारकभेदे ऽपि भावनेक्यमाहेत्यर्थः ।

४६१ । ४ भ्वादेशादिरिति । आर्धधातुकविषये अस्तेभूरित्ययमादेशो विहितः ।

अतो भवितव्यं भूयेतेत्युदाहरणद्वयमस्तिधातुसाधारणमित्यर्थः । सार्वधा-
तुकविषये स्यादित्युदाहरणं श्लोके ऽस्तीति तन्नादाहृतमिति भावः । आक्षि-
प्तकर्मिका भावनेति । यद्यपि भवतेरस्तेश्चाकर्मकत्वाद् भवितव्यमिति
भावे तव्यप्रत्ययः भूयेतेति च भावे लकारः तथापि यदर्थं भव-क्रियानिष्ठा
भावना सकर्मिका तस्याश्च दण्डिनेति तृतीयोपात्तो भवनक्रियाकर्तृव कर्म
तस्य स्वरूपेण सिद्धत्वे ऽपि दण्डित्वाकारेण साध्यत्वात् । भवतिरस्तिश्चेति ।
तथा च पर्यायत्वाद् भवत्युदाहरणेनैव चारितार्थ्यमित्यस्त्युदाहरणं न कार्य-
मिति शङ्कार्थः । भूतानां पृथिव्याग्रितानां पृथिवी रसः उत्कृष्टा पृथिव्या अप-
स्वेतप्रोताया आपो रसः अपां तत्कार्यभूता ओषधय ओषधीनां तत्परिणामः
पुरुषः पुरुषस्य वाक्प्रधानस्य वायसः वाच ऋग् रसः वाङ्मये सारभूत-
त्वादृचः साम रसः तत्परिष्कारकत्वात् साम्न उद्गीथ उद्गीथावयव
उँकार आदिभूतो रस इत्येवं पृथिव्यादुत्कर्षेत्तारतम्यपर्यवसानभूमित्वं रस-
तमत्वम् । परमात्मप्रतीकत्वादिति । प्रणवे प्रतीके परमात्मदृष्ट्योपासनं
शैव्यप्रश्नप्रसिद्धम् । अद्धं स्थानमिति । अथ ह गौतमो रात्रोर्धमेयाये-
त्यादिश्रुतिषु अर्धशब्दः स्थाने प्रसिद्धः । तदहंतीति यत्प्रत्यये ब्रह्मस्थानाहं
इत्यस्य ब्रह्मतुल्य इत्यर्थपर्यवसाने सति केनाकारेण तौल्यमित्याकाङ्क्षाया-

११ । १६

माह ब्रह्मवदुपास्य इति । ब्रह्मनामत्वाच्च ब्रह्मवदुपास्यता । ननु परमः
परार्थ इत्येतत् तेनेयं चयी विद्या वर्तते आमित्याश्रयवत्योमिति शंस-
त्योमित्युद्गायत्येतस्यैवाक्षरस्यापचित्याइत्येतच्च स्तुत्यर्थमिति संप्रतिपन्नं तथा
रसतमत्वमपि किं न स्यात् । न ह्याप्रिसमृद्धिगुणयोर्वेदने यथा आपयिता
ह वै कामानां भवति य एतदेवं विद्वानक्षरमुद्गीथमुपास्ते इति फलवचनं नैवं
रसतमत्वस्य वेदने किं चित्फलवचनमस्तीति चेदुच्यते । परमत्वं परार्द्धत्वं
चयीविद्यासाध्यसोमयागाङ्गस्तोत्रशस्त्राश्रयणप्रवर्तकत्वं चोङ्कारसामान्यस्य गुणः
तत्त्वहोपास्यस्योद्गीथावयवोङ्कारस्यैव गुणः आश्रयणप्रवर्तकत्वादेस्तत्राभावा-
त्तस्मादतद्गुणत्वादुपास्यगुणतया ऽन्वयो न संभवति । स्तुतिद्वारतया त्वन्वयः
संभवति । अन्यदीयगुणकीर्तनस्यापि परंपरासंबन्धेन स्तावक्तव्योपपत्तेः ।

दृष्टं हि वेतसशाखया चावक्राभिश्च विकर्षेत्यापो वै शान्ताः शान्ताभिरेवास्य
शुचं शमयतीत्यत्र अपां शान्तत्वगुणकीर्तनस्य तत्प्रभववेतसशाखास्तुतो
पर्यवसानम् । रसतमत्वं चातिसमृद्धिबहुद्वीयावयवोद्भूतगुणत्वेन कीर्तित-
मिति तत्कीर्तनस्योपास्यसमर्पकत्वे संभवति न स्तुतिमात्रार्थकत्वं कल्प-
नीयमिति विशेषः † ॥

पारिप्लवार्था इति चेन्न विशेषितत्वात् ॥ २३ ॥

४६१ । १८

स्तुत्यर्थत्वात्सकाशादिति । स्तुत्यर्थत्वापेक्षयेत्यर्थः । आश्वि-
नग्रहशंसिन इति । आश्विनस्तोत्रशंसिन इत्यर्थः । ग्रहं वा गृहीत्वा
चमसं वेदनीयं स्तोत्रमुपाकुर्यादिति ग्रहग्रहणस्तोत्रोपाकरणयोः पौर्वापर्यस-
म्बन्धश्रवणाद् ग्रहशब्देन स्तोत्रं लक्षितम् । ननु यस्य मन्त्रस्य श्रोतो
विनियोगस्तद्विनियोगं सर्वश्रुतिः सहतां यस्य लिङ्गादिभिर्विनियोगस्तं
नियोगं कथं सहेतेत्याशङ्क्याह क्व चित्सामान्यं चेति । क्व चिद्विनियोगे
समानस्य † तद्विनियोजकप्रमाणेन तुल्यबलस्यात एव विनियोगान्तरं सोढ-
वतः सर्वशब्दस्य लिङ्गादिभिर्दुर्बलैरन्यत्रापि यो विनियोगस्तद्विधातकत्वं
नास्ति तत्र हेतुः सकृत्प्रवृत्तस्यावकुण्ठनाभावादिति । एकत्र त्यक्त-
नियमस्य सर्वशब्दस्यान्यत्रापि नियमत्यागशिरोधिनियन्त्रणासम्भवादित्यर्थः ।
नन्वेवं सति ज्योतिष्टोमे स्तोत्रविनियुक्तानामृचां मध्ये कस्याश्चिदाग्नेय्या
आग्नीध्रोपस्थाने श्रोतविनियोगेन स्तोत्रविनियोगनियमभङ्गो जात इति
स्तोत्रविनियुक्तानां सर्वोपामपि ऋचां लिङ्गात् तत्र तत्र विनियोगः प्रसज्येत
श्रोतविनियोगेन निराकाङ्क्षान्न तासां लैङ्गिको विनियोगः । आकाङ्क्षामूलत्वा-
लिङ्गेन विनियोगकल्पनाया इति चेत्तर्हि दाशतयीनामपि श्रोतविनियोगनि-
राकाङ्क्षाणां नास्ति लैङ्गिको विनियोग इति लिङ्गादिभिर्मन्त्रविनियोगोक्तिरियं
निरालम्बनेति चेत् । उच्यते । यामां श्रोतविनियोगेन निराकाङ्क्षाणामपि
दाशतयीनामवश्यंभावी लैङ्गिको विनियोगस्तद्विषयमिदमाचार्यवचनं यथा
यच्चैकविंशतिमनुब्रूयात् प्रतिष्ठाकामस्येत्यादौ साभिधेनीविवृद्धिः श्रुता तत्र
प्रवोवाजीयाद्यभ्यासेन संख्यापूरणं न भवति किं तु ऋगन्तरागमेनेत्यभ्यासेन

* अत्र तृतीयं स्तुतिमात्राधिकरणं पूर्णम् ।

† सामान्यस्येतीति १ पृ. पा. ।

संख्यापूरणं सामिधेनीष्वभ्यासप्रकृतित्वा*दिति दाशमिकाधिकरणे स्थितम् । तच्च गम्यमानानामृचाम् अग्निप्रकाशनलिङ्गादेवागमात्तदागमाभावे सामिधेनीपरिच्छेदकैर्कावशतिसंख्यानुपपत्तेः आगमे चाग्निप्रकाशननिङ्गस्यैव शरणीकरणीयत्वात् । न च जपपारायणादिविनियुक्तानामपि विधिवाक्यानां यथा विधायकत्वं तथा परिप्लवविनियुक्तानामप्युपाख्यानानां स्तावकत्वं स्यादिति वाच्यम् । अग्निहोत्रादिविधौ प्रवृत्तिविशेषो ऽस्तीति जपपारायणादिविधिवद्विधायकत्वाभ्युपगमे ऽपि स्तुतौ प्रवृत्तिविशेषालाभेन शंसनविनियोगनिराकाङ्क्षायां सन्निधिमात्रेण स्तुत्यर्थत्वकल्पनायोगादिति भावः ।

४६२ । ६

उपलक्षणार्थत्वेन व्याख्यायतामिति । विशेषप्रवृत्तोपक्रमानुसारेणोपसंहारिकविशेषश्रवणस्य यथा कथं चिद् व्याख्यानमेकस्तोमे वा क्रतुसंयोगादिति पाञ्चमिकाधिकरणे स्थितम् । तच्च ह्येष वाच्य प्रथमे । यज्ञो यज्ञानां यज् ज्योतिष्टोमो य एतेनानिष्ठा ऽथान्येन यजते गर्तणान्यमेव तत् कुरुते इत्येवान्यशब्दस्य यो हि तृवृदन्यं यच्च क्रतुमापादयते स तं दीपयति यः पञ्चदशः स तं यः सप्तदशः स तं य एकाविंशः स तमिति वाक्यशेषगततृवृदादिस्तोमकक्रतुसंकीर्तनानुसारेण तावन्मात्रे संकुचितवृत्तित्वं पूर्वपक्षीकृत्य राट्ठान्तितम् । अविशेषप्रवृत्तोपक्रमगतचोदनानुसारेण वाक्यशेषे विशेषान्नानतृवृदादिस्तोमप्रशंसार्थत्वेन कथं चिन्नेतव्यमिति । तथेहापि स्यादिति शङ्कार्थः । अवच्छेदकविधिपुनःस्तुत्यवैयर्थ्यायोपक्रमगतस्यापि सर्वशब्दस्याच सङ्कोच इति परिहारो मूलमैव स्पष्टः । किं च । अनन्तशाखाम्नातासंकुचितसर्वाख्यानशंसनासम्भवात् सर्वशब्दस्य स्यत एव किञ्चिदवच्छेदेन सङ्कोचाकाङ्क्षायां तत्सङ्कोचकवाक्यशेषानुसरणमुपपद्यतइत्यपि द्रष्टव्यम् । कथापरो ग्रन्थः पञ्चतन्त्रादिः॥ ॥

११ । १६

अत एव चारुनीन्धनाद्यनपेक्षा ॥ २५ ॥

भाष्यटीकयोस्फुटमधिकरणशरीरं दर्शयति ब्रह्मविद्येति । ब्रह्मविद्या मोक्षे जननीये कर्मणीतिकर्तव्यतारूपेणापेक्ष्यते न वेति संशयः ।

* जी. सू. अ. १० पा. ५ सू. ३७ ।

† अव्याख्यानमिति १ पु. पा. ।

‡ जी. सू. अ. ५ पा. ३ सू. ४३ ।

§ मात्रेणेति १ पु. पा. ।

॥ अत्र चतुर्थे पारिप्लवाधिकरणं पूर्णम् ।

तदर्थं यज्ञादीनां किं विद्याफले मोक्षे ऽन्वय उत विविदिषायामिति संशयः । पूर्ववाख्यातानां विद्यासन्निधिना विद्याशेषत्वमुक्तम् एवमेव प्रकरणेन यज्ञादीनां मोक्षफलकब्रह्मविद्याशेषत्वमिति संगतिः । तत्र पूर्वपक्षे हेतुमाह यज्ञेनेति । यज्ञेन विविदिषन्तीत्याद्यन्वयाद् यज्ञादीनां तृतीयाश्रुत्या विविदिषायां साधनत्वेनान्वयः प्रतीयते स च न संभवति विषयसौन्दर्यलभ्यायास्तस्या यज्ञादिभिरसाधनीयत्वात् । अतो विविदिषाप्रकृत्यर्थभूतायां विद्यायां तदन्वयः । तस्यामपि प्रमाणाधीनजननायां* तेषां स्वरूपनिर्वर्तकत्वाऽसंभवात्फलोपकार्यङ्गत्वेनान्वय इति फलतो मोक्षान्वय इत्यर्थः । तत्र सिद्धान्तमाह अस्मिन् पक्षे इति । तृतीयाश्रुत्या विविदिषायां यज्ञादीनां करणत्वं प्रतीयते । न च तदसंभवः । अविशुद्धान्तःकरणानां ब्रह्मविद्यायां विषयसौन्दर्यप्रतिसंधानमूलेच्छा न संभवतीति तद्विशुद्धिसंपादनद्वारा तस्यां करणत्वोपपत्तेः । अतो विविदिषायामेव यज्ञाद्यन्वय इति न मोक्षे कर्मापेक्षा ऽस्ति । अविद्यास्तमयरूपे मोक्षे विद्यातिरिक्तसाधनाऽनुपयोगादित्यर्थः† ॥

सर्वापेक्षा च यज्ञादिश्रुतेरश्ववत् ॥ २६ ॥

४६३ । ७

तर्हि सा स्वोत्पत्तावपीति । पूर्वाधिकरणे यज्ञादीनां यद्विविदिषासाधनत्वमुक्तं तद्विद्यासाधनत्वपर्यवसायि विविदिषायाः स्वतः पुरुषार्थत्वाभावेनानन्दसाक्षात्काररूपब्रह्मविद्यापयोगेनैव पुरुषार्थता वक्तव्येति तदभावात्पूर्वाधिकरणेनाक्षेपिकी संगतिरुक्ता । अपि चानेन वाक्येनेति । ननु विविदिषोद्देशेन यज्ञादिविधानं प्रागुक्तम् । अतो विविदिषाविधानादिविकल्पे ऽस्थानविजृम्भित इति चेत् । उच्यते । विविदिषोद्देशेन विधानमेव न संभवति तस्याः फलत्वायोगात् । फलत्वं हि विद्यारूपफलजनकत्वोपाधिकं वाच्यं तस्याः स्वतः फलत्वाभावात् । तथा च विविदिषाफले विद्यायां प्रागेवेच्छासत्त्वे सैव विविदिषेति तस्याः सिद्धत्वात् तदसत्त्वे तस्यां फलजनकत्वोपाधिकपुरुषार्थत्वाऽप्रतीतिः । एवं विविदिषायाः फलत्वेनान्वयाऽसंभवपूर्वपक्षो यथा सुन्दरे ऽपि गुडादावित्यादितत्परिहारार्थसिद्धान्तग्रन्थेन

* ज्ञानायामिति १ पु. पा. ।

† विशुद्धेति १ पु. पा. ।

‡ अत्र प्रज्वलम् अग्नीन्धनाद्याधिकरणं पूर्णम् ।

सूचितः । एषमुक्ते यदीच्छादिविधानं यच्चादिवाक्यार्थे के चन केनापि मन्दमतयः शङ्केरन् तन्निराकरणार्था इमे विकल्पा इति न दोषः । एवं च प्रकारेण यच्चादिवाक्यस्य विधायकत्वाऽयोगाद् विद्यास्तुत्यर्थमेव तद्वाक्यमिति पूर्वपक्षः स्थितः । यथा सुन्दरे ऽपि गुडादावित्यादिसिद्धान्त-यन्यस्यार्थः प्रथमसूत्रे ऽस्माभिः स्फुटीकृतः तत्रैव द्रष्टव्यः । प्रत्यक्प्रा-वण्यं कर्मफलं दृष्ट्वेति । तदुक्तं सुरेश्वराचार्यैः* ।

प्रत्यक्प्रवणतां बुद्धेः कर्माण्यापादय शुद्धितः ।

कृतार्थान्यस्तमायान्ति प्रावृडन्ते घना इव ॥ इति ।

भास्करोक्तमिति । विद्याविविदिषयोरिव मोक्षस्यापि प्रतिबन्ध-कानि कर्माणि सन्ति तन्निरासार्थं शमादिवत्कर्मणामनुवृत्तिरिति शङ्का । भिद्यते हृदयग्रन्थिरित्यादिशास्त्राद् विद्ययैवावशिष्टसकलकर्मनिवृत्तिर्भवतीति परिहाराभिप्रायः । शास्त्रकृतत्वादश्रद्धाया इति । लौकिकप्रमाणमूलमिथ्या-त्वबुद्धिप्रभवश्रद्धया स्वप्नारब्धसोमयागादिकस्य मध्ये प्रबुद्धस्य पुरुषस्य कर्मशेषत्यागे ऽपि किल न प्रत्यवायः शास्त्रमूलमिथ्यात्वबुद्धिप्रभवाऽश्र-द्धया स्वत एव कर्मणामस्तमये नास्ति प्रत्यवाय इति किमु वक्तव्यमिति भावः† ॥

४६४ । १०

सर्वज्ञानुमतिश्च प्राणात्यये तद्दर्शनात् ॥ २७ ॥

यस्मिन्नुत्क्रान्ते इदं शरीरं पतितञ्च श्रेष्ठमिति यस्मिन्नुत्क्रान्ते शरीरं पाणिष्ठतरमिव दृश्यते स च श्रेष्ठ इति श्रुतेः प्रजापतिवाक्यं तदर्थं ऽत्र भङ्गान्तरेण दर्शितः । प्राणोत्क्रान्ते त्वपतदिति प्राण उच्चिक्रमिष्यन् स यथा सुहयः षड्विंशशङ्कन् समखिददेवमितरान् प्राणान् समखिदत् तं हाभिस-मेत्योचुः भगवन्नेधि त्वं नः श्रेष्ठोसि मोत्क्रमीरिति श्रुतिवाक्यं तदर्थं इहापि भङ्गान्तरेण दर्शितः । प्रवृत्तिविशेषलाभे प्रयोजनइति । अनेन लाभ-इति निमित्तसंप्रप्ती चर्मणि द्वीपिने हन्तीतिवत्प्रयोजनस्य निमित्तत्वपक्षे विवक्षितेति व्याख्यातं भवति । याम्यव्यापारगतचेष्टादिषु हिङ्गारादिदृष्टिर्विहि-तेति हिङ्गारादिषु याम्यव्यापारगतचेष्टादृष्टिर्विहितेत्येवं सप्रम्यर्थस्य हिङ्गारा-

* निष्कर्षसिद्धिग्रन्थे ।

† त्यागोऽपीति १ पु. पा. ।

‡ अत्र शब्दं सर्वापेक्षाधिकरणं पूर्णम् ।

दिषु योजनेन* व्यवधारणकल्पना कार्या । एवमेव हि लोकेषु पञ्चविधं सामो-
 पासीतेत्यादिश्रुतिवाक्येषु सप्रमीद्वितीययोर्व्यत्यस्य योजनया व्यवधारणक-
 ल्पना स्यास्यति तां श्रुतिशैलीमनुसृत्याचार्यैरुक्तम् । अशक्तेरिति श्लोक-
 प्रतीकमादाय श्लोकं व्याचष्टे सर्वान्नस्येति । करम् उद्भू इति । उष्टृशि-
 शुरित्यर्थः । अडादेरश्रवणादिति । लेटो ऽडाटाविति अडागम आडाग- ५६४ । ११
 मश्च लेटो विहितः तदश्रवणादित्यर्थः । अपूर्वत्वादिभावादित्येतद्
 विधियोग्यार्थरहितत्वादित्येतदर्थकम् अभिप्रेत्य तदर्थस्य विधियोग्यतां
 चेत्या विभज्य दर्शयति सर्वमन्नं भवतीत्यस्येति । नन्वनुवादत्वमसिद्धं
 स्वरूपतो भक्षणस्य प्राप्तत्वे ऽपि प्राणविद्याङ्गत्वेन तत्प्राप्त्यभावाद् अनदनी-
 यत्व न दोषः । कृष्णलवटदनीयस्यापि किं चिद्वक्ष्योपपत्तेः । कलज्जादौ
 निषिद्धत्वमपि न दोषः । विधिनिषेधयोः क्रत्वर्थपुरुषार्थतया व्यवस्थोपपत्ते-
 रित्याशङ्कानिराकरणार्थं न च सत्यां गतावित्यादियन्यमवतार्य व्याचष्टे
 शास्त्रान्तरेति । क्लृप्तत्वादिति । अनेन क्लृप्तास्त्रविरोधिशास्त्रान्तरक-
 ल्पनैव न प्रवर्तते येनाप्राप्याद्युपपादनेनानुवादत्वासिद्ध्यादिकमुच्येतेति भावः ।
 सुरावर्ज्जमिति । पैष्टीवर्ज्जमित्यर्थः । गौडीमाध्व्योर्मरणात्प्रायश्चित्ताभा-
 वात् सुरापस्य ब्राह्मणस्योष्णामासिञ्जेयुः सुरामास्ये मृतः शुद्धयेदिति गौतम-
 स्मृतिः मरणप्रसङ्गे ऽपि सा न पेयेति । के चित्त्वनन्यसाध्यव्याध्युपशमार्थं
 पेयैव तच्च मरणान्तिकप्रायश्चित्ताभावाद् एतान्येवातुरस्य भिषक्क्रियायां प्रति-
 षिद्धानि भवन्ति यानि चान्यान्येवंप्रकाराणि तेष्वप्यदोष इति सुमन्तोस्त्व-
 दोषत्वस्मरणस्य प्रायश्चित्तलाघवसूचनार्थत्वात् ।

गौडीं माध्वीं सुरां पैष्टीं पीत्वा विप्रः समाचरेत् ।

तप्रकृच्छं पराकं च चान्दायणमनुक्रमात् ॥

इति बार्हस्पत्यलघुप्रायश्चित्तविधानस्य तादृग्विषयताया वक्तव्य-
 त्वाच्चेत्याहुः । वर्ज्जयेदिति शेष इति । मद्यं नित्यं ब्राह्मण इति ४६६ । ३
 भाष्योदाहृता गौतमस्मृतिः । तच्च वर्ज्जयेद् मधुमांसगन्धमांल्येत्यादि-
 पूर्ववाक्याद् वर्ज्जयेदित्यनुवर्तते स शेष इत्युक्तः† ॥

विहितत्वाच्चाश्रमकर्मापि ॥ ३२ ॥

विविदिषन्तीत्यस्येति । यज्ञादिवाक्ये वर्तमानापदेशात् कर्म-
 काण्डइवेति कर्तव्यताम्नानाभावाच्च तस्यैव स्तुत्यर्थत्वमध्यवसीयत इति
 भावः । वास्तवविरोधेनेति । षोडशियहणाऽऽयहणन्यायसञ्चारणे तथैव
 विरोधपरिहाराय विकल्पो ऽभ्युपगन्तव्य इति काम्यप्रयोगे नित्याननुष्ठानात्
 प्रत्यवायः स्यान्नित्याऽनित्यसंयोगे वास्तवविरोधानङ्गीकारे च पूर्वतन्त्रे नि-
 त्याऽनित्यसंयोगविरोधस्य दोषत्वकथैवास्तमिमादिति भावः । आवश्य-
 कत्वाऽनावश्यकत्वप्रतीतेरिति । जीवननिमित्तकतया ऽऽवश्यकत्वं
 विद्यार्थितया ऽनावश्यकत्वमिति विषयभेदादिह न नित्याऽनित्यसंयोगवि-
 रोधः । यच्च तु नित्यस्यानित्यमेव द्वारं तच्च परं नित्याऽनित्यसंयोगे विरुध्य-
 त इति स दोषः । यथा भिन्ने जुहोतीति । अच हि होमि भिन्नाधिकरणकः
 तत्संस्कार इति पूर्वपक्षे भिन्ने इत्यस्य संस्कार्यपरतया निमित्तपरत्वाभावेन
 होमो नित्यः स्याद् द्वारं तु भिन्नमनित्यं दर्शपूर्णमासमध्ये पाचादिभेदस्य
 कदाचित्कत्वात् । अतो होमो न नित्यं दर्शपूर्णमासयोरुपकुर्यात् । अनि-
 त्य*भिन्नद्वारेति वाक्यार्थबोधे न निष्यद्यते अनित्यद्वारकत्वमस्याप्यनित्यत्व-
 प्रसङ्गादिति विरोधपरिहाराय भिन्ने इत्यस्य निमित्तपरत्वं सिद्धान्ते ऽङ्गीकृ-
 तम् । अतस्तादृग्विषयो नित्यानित्यसंयोगविरोधो दोष इति प्रथेति भावः ।
 न चेन्नित्यप्रयोगस्यैवेति । साध्यविषये प्रयोगैक्ये विरोधपरिहारो न
 संभवति विकल्पेन विरोधपरिहारे च कदा चिन्नित्याननुष्ठानेन प्रत्यवायः
 स्यात् । अतो नित्यप्रयोगो ऽपि पृथक्कर्तव्य इति भावः । विकृत्येत्यस्य
 सोपपत्तिकं व्याख्यानं प्रयोगस्येत्यादि । बाधित्वेत्यन्तेनापि तत्सिद्धेरिति ग्रन्थं
 १ । २५ व्याचष्टे काम्यनैमित्तिकाभ्यां नित्यकार्यसिद्धेरिति । उक्तमर्थमुपपा-
 दयति यादृशो हीति । कर्तव्यस्येत्यर्थ इति । सिद्धरूपस्यैकस्य साध्यस्य
 नित्याऽनित्यात्मविरोधो नास्तीत्यर्थः । कर्मसु सतिस्वति । ननु कर्मणां
 विद्यार्थत्वपक्षे विद्योत्पत्तिपर्यन्तं कर्मणां फलापवर्गणां मनुवृत्तिरित्यस्तु
 विविदिषार्थानि कर्माणीत्याचार्यपक्षे न तेषां विद्योत्पत्तिपर्यन्तमनुवृत्तिरस्ति ।

सत्यम् । विद्यार्थत्वपक्षमाश्रित्य सत्स्विति वर्तमानतोक्ता । विविदिषार्थत्वपक्षे तु कालविशेषाऽनादरेण सद्भावमात्रं विवक्षितमित्यदोषः ।

एका हि प्रतिपत्तिरिति । अङ्गाध्ययनघतो वेदान्तवाक्यश्रवण- ५६७ । ११
मात्रजन्याऽद्वैतविषयापातदर्शनरूपा प्रतिपत्तिरेका श्रवणाख्या शास्त्रनिरूपि-
तन्यायचिन्तानुगृहीतवेदान्तवाक्यजन्यतद्विषयनिर्णयरूपा मननाख्येत्यर्थः ।
उक्तं हि सर्वापेक्षाधिकरणटीकायां प्रथमा तावदुपनिषद्वाक्यश्रवणमात्राद्
भवति यां क्लृप्ताचक्षते श्रवणमिति द्वितीया चिन्तासहितात् तस्मादेवोप-
निषद्वाक्याद्यामाचक्षते मननमितीति । सर्वथा ऽपि तद्यवोभयलिङ्गादिति
सूत्रमधिकरणान्तरपरत्वेन योजयितुं शक्यं प्रकरणान्तराधिकरणन्यायेन
पूर्वपक्षान्तरोत्थानात् तस्य च टीकायां प्रदर्शनात् । ननु यावज्जीवमग्नि-
होत्रं जहुयादित्याद्याचार्यग्रन्थस्याथे दृष्टान्तवैषम्येण पूर्वाधिकरणस्थितनि-
त्यविद्यार्थयज्ञादिप्रयोगैक्याक्षेपरूपत्वेन तस्यैवाक्षेपस्य पूर्वाधिकरणसङ्गत्य-
र्थत्वेापपत्तेश्च तथापि खादिरादिषु नित्याऽनित्यविरोधपरिहारस्य पूर्वतन्त्रे
क्षुण्णतया फल्गुस्तदवलम्बनः पूर्वपक्षः । अतः पूर्वसूत्रद्वयं प्रकरणान्तर-
न्यायावलम्बनपूर्वपक्षोत्थापकतया तच्छेषत्वेन प्रवृत्तमित्यभिप्रेत्य न्यायनि-
र्णये विवरणाचार्यैः कृतमैकाधिकरण्यमाचार्यैरनुसृतम् । नन्वत्र सिद्धान्ते प्रकर-
णान्तराधिकरणन्यायवैषम्यं किमुक्तं किं मासाग्निहोत्रस्यैवात्र यज्ञादेर्विधा-
नमेव नास्तीति किं वा धातुनोपादाय विधानं नास्तीति । नाद्यः । विवि-
दिषोद्वेगेन यज्ञादिविधानाङ्गीकारात् । यद्युच्येत प्रसिद्धस्य यज्ञादेः प्राप्त्वेन
चस्याप्राप्तं विद्याफलसंबन्धमात्रं विधीयतइति इदं तथापि वक्तुं शक्यं
प्रसिद्धस्यैवाग्निहोत्रस्य मासगुणसंबन्धमात्रं विधेयमिति । यदि तत्र काले
कर्म विधीयतइति विहितस्य विधानाऽयोगात् कर्मान्तरं तर्ह्येहापि काले
कर्मविधानमिति तत एव न्यायात्कर्मान्तरत्वं वर्जनीयम् । नापि
द्वितीयः । इह यज्ञादेर्विधाने विहितस्य पुनर्विधानं न सम्भवतीति न्याय-
तोल्या च जायति धातुनोपादाय विधानं नास्तीति वैषम्यस्याप्रयोजक-
त्वात् । धातुनोपादाने साध्यतया प्रतीतिः कर्मान्तरता भवति न तु
नाम्नोपादाने ततः सिद्धतया प्रतीतेरिति चेत् । यदि सिद्धतया प्रतीतिः
कथं तर्हि विधेयत्वं यदि नाम्नोपादानस्याविधेयत्वं कथं न कर्मान्तरत्वं

विहितस्य विधानायोगात् । तस्मादिह प्रकरणान्तरन्यायवैषम्यं न स्फुट-
मिति चेदुच्यते । इह यज्ञादिशब्दोपातं कर्म यज्ञादेरन्यत्वेनत्किंरूपं कर्म-
त्यवगन्तुं न शक्यते इष्टिपशुसेमादिरूपाणां यज्ञादीनां मध्ये कैर्यज्ञादिभिः
सादृश्यमवलम्ब्य प्रवृत्तया गौण्या वृत्त्या यज्ञादिशब्दप्रवृत्तिरित्यप्यवगन्तुं
न शक्यते यज्ञादिनाम्ना द्रव्ये देवताद्यतिदेशे सति देवतोद्देश्यद्रव्यत्याग-
त्वादिरूपयज्ञादिशब्दप्रवृत्तिनिमित्तप्राप्तेरनिवार्यत्वेन यज्ञादिभिन्नत्वमपि विधे-
यस्य कर्मणः समर्थयितुं न शक्यते । तस्मादिह यज्ञादिसाधारणशब्दानां
यज्ञो ऽव्ययनं दानमिति प्रथम इत्यादियुतिष्विव प्रसिद्धयज्ञादिपरत्वमेव
युक्तं न मासाग्निहोचनामवदप्रसिद्धपरत्वमिति प्रकरणान्तरन्यायवैषम्यमिह
त्रिवर्तितम् । तदिदं यज्ञादयस्त्वन्यत्रेवोत्पन्ना आख्यातपरतन्त्रैर्यज्ञादिशब्दै-
रनूद्यन्तइति ग्रन्थेन सूचितम् ।

तत्राप्यमावास्यादिकालइति । एवं च यदाग्नेयवाक्यममावा-
स्यायामेकस्याग्नेययागस्य पौर्णमास्यामन्यं च विधायकतया वाक्यद्वयता-
मापद्यतइति भावः । सायं जुहोतीत्यादाविति । यद्यप्यग्निहोत्रं जुहु-
यात्स्वर्गकाम इत्यत्र प्राप्स्यैव होमस्य फले विधिरितिबदिह काले विधि-
रिति वक्तुं शक्यं तथाप्यभ्युपेत्य परिहारं दर्शयितुमियं शङ्का* ॥

४६८ । ८

अन्तरा चापि तु तद्द्रष्टेः ॥ ३६ ॥

यदि नित्यानामेव यज्ञादीनां विनियोगभेदेन विद्यार्थत्वं तर्हि तद्-
हितानां विधुरादीनां न विद्याधिकार इति संगतिः । ते विद्यायामधिक्रियन्ते
न वेति तेषां जपयज्ञदानादिकर्मसद्भावादानाश्रमिन्त्वनिन्दनाच्च संशयः ।
तेषामाश्रमकर्मभावादानाश्रमिकर्मभ्यो ऽपि ब्रह्मविद्यासंभवे ब्रह्मायाससाध्या-
नामाश्रमकर्मणां ब्रह्मविद्यार्थत्वेन विधानस्य वैयर्थ्यप्रसङ्गाच्च ते नाधिक्रियन्त-
इति पूर्वः पक्षः । तदभावादनुष्ठितसाधनस्येति । यदि जन्मान्तरानु-
ष्ठितसाधनः प्रारब्धवशादात्यन्तिकहीनजातो जातस्तस्यापि प्रतिबन्धाभावे
विद्योत्पद्यतइत्यर्थः† ॥

* अष्टमसु आश्रमकर्माधिकरणं पूर्णम् ।

† अत्र नवमं विधुराधिकरणं पूर्णम् ।

विधुराधिकरणम् । तद्वृत्ताधिकरणम् । आधिकारिकाधिकरणम् । ६५६

तद्भूतस्य तु नातद्वाचो जैमिनेरपि

४६८ । १६

नियमात्तद्रूपभावेभ्यः ॥ ४० ॥

किमु वक्तव्यमिति । अनाश्रमवर्तित्वादाश्रमवर्तित्वं ज्याय इति पूर्वसूत्रेण कथितत्वादिति भावः । अरण्यमियादिति पटमिति श्रुतिं व्यवहितान्वयेन पदशब्दार्थकथनेन व्याचष्टे अरण्यमिति यत्पदमिति ॥ *

न चाधिकारिकमपि पतनानुमानात्तदयोगात् ॥ ४१ ॥ ४६९ । १

अवकीर्णपञ्चवधिकरणसूत्रे तद्वृत्तित्वादिदेशं विवरीतमुपनयन् होमाधिकरणं दशयति उपनयनहोमा इति । आहवनीये कार्या इति । न च क्षौमे वसानावग्निमादधीयातामित्याधाने पत्नीसन्त्वश्रवणादुपनयनात्प्राग् दारपरिग्रहाभावाद् आधानाऽसंभवेन आहवनीये न संभवतीति शङ्कनीयम् । तादर्थ्येनोपनयनात्प्रागेव दारपरिग्रहसंभवात् । स्नात्वा भार्यामधिगच्छेदिति वचनस्यापत्यार्थदारपरिग्रहविषयत्वोपपत्तेरिति भावः । जातपुत्र आदधीतेति वचनादिति । जायामवाप्य दशमे ऽहन्यग्नीनादधीतेत्याधानस्य कालान्तरविधानसत्त्वे ऽपि सो ऽपि कालः कृतदारस्यैव संभवति न चोपनयनात्प्राग् दारपरिग्रहः संभवति स्नात्वा भार्यामधिगच्छेदिति समावर्तनोत्तरकालावचनस्य रत्यपत्यधर्मरूपसर्वप्रयोजनार्थदारपरिग्रहविषयत्वाद् धर्मे चार्थे च नातिचरितव्येति वचनादिति भावः । एवमवकीर्णपशुरपीति । अवकीर्णी स्नात्वा भार्यामधिगम्याग्नीनाद्याहवनीये अवकीर्णप्रायश्चित्तपशुं करोत्वित्यधिकाशङ्का । कृतप्रायश्चित्तेनैव दारपरिग्रहः कार्यः अत्रिप्लुतब्रह्मचर्ये लक्षण्यां स्त्रियमुद्वहेदिति वचनात् । अतो ऽवकीर्णपशुरप्युपनयनहोमवल्लौकिकाग्नविति सिद्धान्तः । के चित्तु सौचस्यातद्वृत्तित्यस्य यथा स्थपतीष्टिलौकिकाग्नौ तथेत्यव्यवहितपूर्वाधिकरणन्यायातिदेशमर्थमिच्छन्ति ।

आचार्येणां तु व्यवहितोपनयनहोमाधिकरणन्यायातिदेशं तदर्थे वर्णितवतामयमभिप्रायः । आधानस्याप्राप्तकालत्वादिति न्यायसाम्यमुपनयनहोमाधिकरणेनैव न तु स्थपतीष्ट्यधिकरणेन । तच्च ह्यवकीर्णकेन निषादेन

कृतमव्याधानमाहवनीयसंस्काराधायकं न भवति तस्याधाने विशेषवचनाभा-
वादिति न्यायः । तस्मादव्यवहितन्यायातिदेशाऽसंभवात् पानव्यापञ्च तद्व-
दिति* सूत्रगतस्यैवास्य तद्वच्छब्दस्य व्यवहितन्यायातिदेशकत्वं युक्तमिति† ॥

५०० । १

बहिस्तूभयथापि स्मृतेराचाराञ्च ॥ ४३ ॥

बहुलमुपलम्भादिति । तथा च पापे निवृत्ते ऽपि ततो
जाताया अशुद्धेरनुवृत्तिरूपपद्यतइति भावः । तथैव चापस्तम्बस्मृतिः ।
नास्यास्मिँल्लोके प्रत्यापत्तिर्विद्यते कल्मषं तु निर्हन्यतइति । संपिबेदिति ।
संवसेदिति पाठान्तरम् । व्याख्यायोदाहरतीति । व्याख्यानेनैवार्थत
उदाहरति न तु श्लोकरूपेणेत्यर्थः । कामतः कृतमपीति । अनेन श्लो-
केन कामत इति पदं कृतमित्यनेनानुषक्तेनान्वितं सदपैतीति क्रियया संब-
ध्यतइति दर्शितम् । अव्यवहार्यं इत्यादिश्लोकशेषो बालहन्त्रादिविषयतया
टीकायां योजितः । श्लोकस्य ब्रह्महत्यादिपातकविषयत्वात् तच्छेषस्य कथं
बालहन्त्रादिविषयत्वं स्यादित्याशङ्क्याह बालवधाद्युपलक्षणार्थं मत्वेति ।
मत्वेत्यनेन श्लोकशेषस्य ब्रह्मवधादिविषयत्वमपि वक्तुं शक्यं पातककृता-
मपि प्रायश्चित्तेनैहिकशुद्ध्यभावात् । बालहन्त्रादीनामैहिकशुद्ध्यभावे

शरणागतबालस्त्रीघातकान् संवसेन्न तु ।

चीर्णव्रतानपि सतः कृतघ्नसहितानिमान् ॥

इति याज्ञवल्कीयवचनान्तरसत्त्वादिति सूचितम् । के चित्तु याज्ञव-
ल्क्यश्लोके व्यवहार्य इति पदच्छेदं कृत्वा कामकृते महापातके विहितं यद-
कामानां कामात्तद् द्विगुणं भवेदिति वचनबलादिह व्यवहार्ये जायते अन्यथा
द्विगुणप्रायश्चित्तवैयर्थ्यापत्तेः । परञ्च नरकजननशक्त्या सह दुरितमनुवर्तत-
एव । नास्यास्मिँल्लोके इत्यादिवचनं तु स्वाश्रमप्रच्युतोऽर्धरेतोविषयम् ।

नैष्ठिकानां वनस्थानां यतीनां चावकीर्णनाम् ।

शुद्धानामपि लोके ऽस्मिन् प्रत्यापत्तिर्न विद्यते ॥

इति कौशिकवचनेकार्थ्यादित्याहुः‡ ॥

* जै. सू. अ. ३ पां. ४ सू. ३८ ।

† अत्र एकादशम् आधिकारिकाधिकरणं पूर्णम् ।

‡ अत्र द्वादशम् बहिरधिकरणं । पूर्णम्

स्वामिनः फलश्रुतेरित्यात्रेयः ॥ ४४ ॥

५०० । २४

आश्रितोपास्तिकर्तृत्वमिति । अचोपास्तिपदं प्रकृताभिप्रायं वि-
वक्षितं न तूत्सर्गशरीरप्रविष्टम् । एतदधिकरणसिद्धान्तस्थितेः प्राक् तथोत्स-
र्गसंप्रतिपत्त्यभावात् । यदि किं चिज्जायमानाङ्गाश्रितमुपासनं यजमानेन
कर्तव्यमिति संप्रतिपत्तिः स्यात्तदा तत्र सिद्धमुत्सर्गमवलम्ब्योद्गातृकर्तृकाङ्गा-
श्रितोपासनस्योद्गातृकर्तृकत्वे प्राप्ते तस्यापवादः क्रियेत तथा नास्ति संप्र-
तिपत्तिः । तथाभूतोपासनसद्भावे तस्य ऋत्विजापि कर्तुं शक्यतया तस्मै हि
परिक्रीयतइति सिद्धान्तहेतुबलेन तस्य ऋत्विक्कर्तृकत्वस्यैव प्राप्तेः ।
तस्मादङ्गाश्रितमङ्गकर्त्ता कर्तव्यमित्येवोत्सर्गशरीरं विवक्षितम् । दृष्टं हि म-
मान्ने वर्च इति मन्त्रस्य प्रत्यगाशीष्टुन याजमानतौचित्ये ऽपि सूक्तवाक-
मन्त्रप्रतिपाद्यायुरादिकलेन्यायेन विवक्षितस्य तत्प्रतिपाद्यफलस्य यजमान-
गामित्वे ऽप्यन्वाधानकर्त्ता अध्वर्युर्नैवान्वाधानकरणमन्त्रतया तदङ्गस्यापि
वक्तव्यम् । तस्मादिहोपास्तिग्रहणमविवक्षितम् । यदि तद्विवक्षितं समर्थनीयं
तदा लिङ्गभूयस्त्वाधिकरणविचारिते विद्यामये ऽग्नावयं वाव लोक एषो
ऽग्निश्चित इति भूलोकदृष्टिर्मेनुष्या यजुष्मत्य इष्टका इत्यादिनेष्टकादिषु
मनुष्यादिदृष्टिश्च विधीयतइति तथोत्सर्गसंप्रतिपत्तिर्द्रष्टव्या । तत्र ह्येवंविदे
सर्वाणि भूतानि चिन्वन्तीति वचनात् सर्वभूतान्तर्गतस्य विदुषो ऽपि स्ववृ-
त्तिरूपेष्टकाचयनकर्तृत्वमस्ति । अग्नितदङ्गेष्टकाश्रितभूलोकतन्मध्यगतमनुष्य-
दृष्ट्याद्युपासनाकर्तृत्वमप्यस्ति बको दारभ्य इत्यादिलिङ्गवत्सूपासनेषूत्सर्गसि-
द्धिरास्थेया । अस्मिन् पूर्वपक्षे तं ह बको दारभ्य इत्यादिलिङ्गस्य पूर्वपक्षन्यायेन
प्रत्याख्यानं* तदवलम्बनप्रवृत्तमुत्सर्गमभ्युपगम्य तदपवादोक्तेः यासूपास्तिषु
तदपवादो ऽस्ति तावन्मात्रविषय एव च याजमानत्वविचारोपास्तिविषयः ।
आद्यपक्षे तु सर्वोपास्तिविषयः । तं ह बक इत्यादिलिङ्गस्य च पूर्वपक्षन्यायेन
प्रत्याख्यानं न तु द्वितीयपक्षइव न्यायाऽनादरः । अग्रे तमुद्गीथं बको नामे-
त्यादिशङ्कापरिहारयन्त्ये न्यायेन लिङ्गप्रत्याख्यानमप्याद्यपक्षाभिप्रायम् ।

वर्षति। हास्मै य उपास्तइत्यादिवचनादिति । न केवलमिदं ५०१ । १
वचनं फलोपासनासामानाधिकरण्यप्रतिपादनादुत्सर्गस्यापवादकं किं तु उपा-

* न्यायेन न प्रत्याख्यानमिति २ पु. पा. ।

† विवर्षतीति २ पु. पा. ।

स्तइत्येकवचनबलादपि । अथ ह्युपास्तइत्यनेन वृष्टौ पञ्चविधं सामोपासीतेति
उपक्रान्तं हिङ्गारप्रस्तावोद्गीयप्रतीहारनिधनेषु पुरोवातमेघप्रादुर्भाववृष्टिविद्युद्ग-
र्जिन्मयुगलदृष्टिसमाप्रिदृष्टोपासनमुच्यते । न च हिङ्गारादीनां पञ्चानामुद्गातृ-
चयकर्तृकाणामेककर्तृकत्वमस्ति येनाङ्गानुष्ठातेक एव तदाश्रितोपास्तिकर्त्ता
भवेद् अत एककर्तृकतायामुद्गातृषु विनिगमनाविरहादप्युत्सर्गबाधेन फलभाजो
यजमानस्यैवोपास्तिकर्तृत्वमस्येयमिति भावः* । वचनादित्येतदुपलक्षणं
फलभाज एव प्रधानकर्तृत्वमिति वक्ष्यमाणन्यायादप्युत्सर्गबाधो द्रष्टव्यः ।
पतितैरिति । पतितैः संव्यवहारे हि कदा चित्ते कश्चिज्जो भवेयुः कुतः
उपास्तानामृत्विक्कर्मत्वाद् यथा विद्यार्थं सोममनुतिष्ठन् तस्य वीर्यवतरत्वार्थ-
मुपासनां कारयितुमिच्छति यजमानः पतितव्यतिरेकेण चोपासनविदो ऽन्ये न
लब्धाः तदा पतितेनाहं सोमपानमौद्गाचं करिष्यामीति मैत्रीव्यवहारबलादुक्त-
स्तद्वाक्षिण्यात् तं न प्रत्याचक्षीत अतस्तत्परिहाराय पतितैः संव्यवहारं त्यजे-
५०१ । ५ दित्यर्थः । प्रकृतोपयोगिन इति । न केवलं वचनात् पतितसंव्यवहारस्त्य-
क्तव्यः किं तु स्वकर्तव्यकर्मनाशप्रसङ्गादपीति पूर्वाधिकरणार्थं हेत्वन्तरलाभहे-
तुतया प्रकृतोपयोग इत्यर्थः । इह संभवात् प्रयोजनान्तरमुक्तं विद्यार्थकर्मवीर्य
वतरत्वसंपादकोपासनविषयस्यास्य विचारस्य तद्विषयप्राच्योदीच्यविचारान्त-
रवदुपयोगान्तरं संप्रतिपन्नमस्त्येव । यदि कामयेनेति वाक्येनेति । मिनु-
यादित्युक्तसदोमानं तावदध्वयुं कर्तृकं यजुर्वेदस्याध्वर्यवसमाख्यया सन्निधापि-
तस्याध्वर्योस्तत्र कर्तृत्वेनान्वयात् । अतो मिनुयात्कामयेनेति क्रियाद्वयसममि-
व्याहाररूपेण वाक्येन सदोमानस्याकर्तुरध्वर्योरेव फलसंबन्धबोधनादित्यर्थः ।
तपसः प्रधानफलसिद्ध्यर्थत्वादिति । ननु प्रधानफलसिद्ध्यर्थमपीतरदङ्ग-
जातं समाख्याबलादध्वयुं प्रभृतिभिरनुष्ठीयते । सत्यम् । इह प्रधानफलसिद्ध्यर्थ-
त्वादित्यनेन प्रधानफलोत्पत्तिप्रतिबन्धकयजमानगताऽधर्मनिवृत्तिद्वारा प्रधान-
फलसिद्ध्यर्थत्वविवक्षितं तन्निवृत्तिश्च यजमानगतेनेवानशनरूपदुःखानुभवेन
भवति । एवं तपसः प्रतिबन्धकनिवृत्तिरूपदृष्टफलार्थत्वे संभवति नाऽपूर्वरूप-

* फलभाजोऽपि कर्तृत्वमस्ति । कर्तृत्वमास्येयमिति भाव इति २ पु. पा. ।

† व्यवहारोऽस्ति नास्ति १ पु. ।

‡ प्रकृतोपयोग इतीति प्रतीकाकारः १ पु. ।

पादृष्टसंस्कारार्थत्वं कल्पनीयमिति । ननु उक्तहेतुना तयोर्वाजमानमस्तु कर्मा-
ङ्गाश्रितनीचेस्त्वादिकलमपि याजमानमित्यत्र को हेतुरित्याकाङ्क्षायामर्थसंयो-
गादिति सूचेत्तं हेतुं विवृणोति यजेतेत्यादिना । साङ्गप्रधानफलस्येति ।
ननु गुणफलमङ्गस्य प्रधानस्य वा न फलं किं त्वङ्गाश्रितस्य गुणस्यैवेति चेन्न ।
गुणस्याङ्गाश्रयणं विना स्वतः फलजननाऽसमर्थतया ऽङ्गस्यापि फलजननकोट्य-
नुप्रवेशात्तथा च प्रधानवाक्यगतात्मनेपदश्रुतिविरोधादङ्गवाक्यगतक्रियाद्वयैक-
कर्तृकत्वसमर्पकाख्यातद्वयप्रसमभिव्याहारात्मकवाक्यप्रमाणं बाधित्वा यदि
कामयेत यजमान इत्यध्याहार्यमिति भावः । तथा मिनुयादिति परस्मैपदश्रु-
तिबलादपि वाक्यप्रमाणमङ्गे द्रष्टव्यः । डुमिञ् प्रक्षेपणे इति धातोर्जित्वादकर्ष-
भिप्राये क्रियाफले विहिता हि परस्मैपदश्रुतिः नीचैः सदोमानस्य तत्कर्षतिरि-
क्तमुत फलार्थतां बोधयति । ननु काण्डाधिकरणे अङ्गाश्रितगुणफलानां यज-
मानगामित्वमुक्तं न तूपासनानामृत्विक्कर्तृकत्व कथं तेन पौनरुक्त्यशङ्केत्याश-
ङ्काह अत्राङ्गफलस्येति । अङ्गाश्रितगुणफलमात्रस्य विशिष्य याजमानत्वो- ५०१ । १३
क्त्याङ्गतदाश्रितगुणानामात्विज्यत्वमर्थादुक्तं भवतीत्येवं पौनरुक्त्यशङ्केत्यर्थः ।
कथं तर्हि तन्निरासस्तत्राह सा न कार्येति । ऋत्विक्कर्तृकत्वं न्यायान्तर-
साध्यं सिद्धवत्कृत्य तत्र फलमात्रस्य याजमानत्वमुक्तं न तु तदपि तत्र सिषा-
धयिषितं तत्साधकन्यायाऽनुपन्यासादिति भावः । नन्विह त्वेवंजातीयकानी-
त्यादिटीकावाक्ये चकारयुक्तं पाठं गृहीत्वा तत्रोपासनानीत्यनेनान्वयमुक्त्वा
सदोमानादिकृत्वङ्गजातीयकान्युपासनानि च याजमानान्यात्विज्यानि वेति
विचार्यत इत्येवं तद्वाक्यं व्याख्यातम् । तदिदं व्याख्यानमयुक्तम् । सदोमाना-
दीनामङ्गानामृत्विक्कर्तृकत्वस्यात्र विचाराभावात्सर्वेषामङ्गानामृत्विक्कर्तृकत्वस्य
शास्त्रफलं प्रयोक्तरीत्यधिकरणसिद्धतायाः स्वयमेवाचार्यैरनुपदं वक्ष्यमाण-
त्वाच्च । न च सदःकरणादिकृत्वङ्गजातीयकानीत्याचार्यवाक्यस्य सदः-
करणादिकृत्वङ्गाश्रितनीचेस्त्वादिकलार्थगुणजातीयानीत्यर्थो वाच्यः । सदो-
नीचेस्त्वस्य सदोमानकर्षध्वर्युव्यतिरिक्तनिर्वर्त्यत्वासंभवेन तत्रापि गोदोह-
नादिन्यायेन याजमानत्वविचाराऽयोगादिति चेदुच्यते । इह सदःकरणा-
दीनामृत्विक्कर्तृकत्वस्याविचार्यस्यापि टीकायां विचार्यतोक्तिस्तथाकीम इत्य-
धिकरणे तस्य विचारितत्वद्योतनार्थेत्याचार्याणामभिप्रायः । सोऽयमभिप्रायस्त-

थाकाम इत्यधिकरणे हीत्याद्यनन्तरवाक्येनैव स्फुटीकृतः । यद्वा सदःकर-
णादिकृत्वङ्गजातीयानीत्यस्य कृत्वङ्गाश्रितस्य नीचेस्त्वस्य निष्फलार्थगुण-
त्वेन सजातीयानीत्युपास्तिवत्क्रियारूपाणि यजमानानेन पृथगनुष्ठातुं श-
क्यानि कर्मकाण्डाम्नातानि तानीत्यर्थः । एवं चाङ्गानामपि ऋत्विक्कर्तृकत्वं
न चिन्तितमित्युपरितनवाक्ये अङ्गानामित्यस्याङ्गाश्रितकर्मकाण्डाम्नातक्रि-
यारूपगुणानामित्यर्थः । ननु टीकायां चकारसद्भावे ऽप्येवंजातीयकानि
नीचेस्त्ववत् फलार्थान्यङ्गावबद्धानि चेति उपासनागतविशेषणद्वयसमुच्चयार्थ-
त्वेन चकारेण योज्यताम् इति चेदस्तु तदपि व्याख्यानं तत्स्यष्टमित्याचा-
५०१ । २० र्येन स्पष्टम् । उपास्तीनामनङ्गत्वादिति । अङ्गानि हि ऋत्विक्कर्तृकाणि
प्रधानस्य तु यागस्य यजमानकर्तृकत्वं संप्रतिपन्नम् । उपास्तयो ऽपि फल-
श्रुतेः प्रधानभूताः । अतो याजमानत्वशङ्का । एवं च यद्यपि पारक्रयान्ना-
नात् क्रतौ यद्यत्कर्तव्यं तत्सर्वमृत्विग्भिरेव कर्तव्यमित्युत्सर्गः तथापि
प्रधानयागइव फलश्रुत्यविशेषाद् (*यजमानकर्तृकत्वम्) । ननु यदि फला-
र्थगुणप्रधानत्वात् फलभाजा कर्तव्यः तर्हि गोदोहनादिरपि याजमानः
स्यादित्याशङ्क्याऽस्योत्सर्गस्य गोदोहनादिषु यागः न तु शक्ये क्व विद-
पीति । परिहरति न चैवमित्यादिना । फलार्थगुणे तदपवाद इति
भावः । वर्धति हास्मादित्यादिवचने यजमानपदाभावे ऽपि फलस्वामिन
उपासनाकार्यत्वाऽवगमाद् यजमानस्य फलस्वामित्वात् । अत एवोपासनाकर्ता
वाक्यप्रमाणेनावसीयतइति कृतशङ्कापरिहारार्थं टीकायास्तात्पर्यमाह कर्म-
णीश्वरो ऽधिकारीत्यादिना । औत्सर्गिकस्येति† । ननु सर्वे कर्म
ऋत्विजामिति वत्सर्वं फलं यजमानस्येत्ययमप्युत्सर्गश्चेत्कथं फलोत्सर्गन्या-
यमवलम्ब्य वर्धति हास्मादित्यादियजमानस्योपासनाकर्तृत्वे‡ प्रमाणमाश-
ङ्क्यते कर्तुःसर्गन्यायेनाद्भातुः फलभाक्तात्प्रमाणं किं न स्यादिति चेन्मैवम् ।
प्रधानवाक्यगतात्मनेपठश्रुतिमूलात्फलोत्सर्गात्परिक्रयरूपाङ्गवाक्यमूलस्य कर्तु-
रुत्सर्गस्य दुर्बलत्वात् । यजमानस्येत्यादिटीकावाक्यं योजयति यजमानस्यो-
पासनमिति । तस्येत्यस्यार्थमाह उपासकस्य सत इति । तत्र दृष्टान्त

* () शतन्मध्यगो गन्धो नास्ति ५ पु. ।

† औत्सर्गिकन्यायस्येतीति १ पु. पा. ।

‡ कर्तृत्वेनेति ५ पु. पा. ।

इति । यजमानस्योपासनमित्यत्र फलं दृष्टान्तीकृतमित्यर्थः । उपासनं प्रधा-
नत्वाद्यजमानेन कर्तव्यमिति पूर्वपक्षोपपादकन्यायस्यार्थवादिकलिङ्गदर्शनेन
बाधमाशङ्कते न चेति । न्यार्यं न बाधतइति । किं तु न्यायेन लिङ्गद-
र्शनमेव बाध्यतइति भावः । यस्त्वच्च *न्यायबाध उक्त इत्यप्ये न्यायेन लिङ्ग-
दर्शनस्य बाध उक्त इत्यनूद्यते टीकायां तस्मै हि परिक्रीयतइति सौचहेतुम-
पहाय निङ्गदर्शनं किमित्युपन्यस्यतइत्याकाङ्क्षायां तस्यां साक्षात्सिद्धान्तहेतु-
त्वानुपपत्तेरिति दर्शयितुं तामनुपपत्तिमुद्धाटयति ननु तस्मै हीति । तस्मै
हि परिक्रीयतइत्यत्र तस्मादित्यस्य किमङ्गाश्रितोपास्तिकरणायेत्यर्थ उताङ्ग-
करणायेति । आद्ये असिद्धिमुक्त्वा तामुपपादयति अङ्गाश्रितेति । नन्वस्तु
द्वितीयः । न चाङ्गकरणाय परिक्रयस्य तदाश्रितोपास्तिकपर्यन्तत्वं न सिध्येदिति
शङ्कनीयम् । आ सन्निधानात्तत्पर्यन्ततासिद्धेरित्याशङ्क्य सन्निधानमतिप्रसज्ज-
कतया दूषयति यत्र हीति । ननु प्रथममृत्विजां कर्तृत्वं प्रमाय पश्चात्तादर्थ्येन ५०२ । १४
ते न परिक्रीयन्ते स्वर्गकामो यजेतिति सामानाधिकरण्यात्मनेपदाभ्यां फल-
भाजो यजमानस्यैव करणेति कर्तव्यतासहितभावनार्कर्तृत्वे प्राप्ते दक्षिण्या
ऋत्विजां परिक्रयणान्नात् तददृष्टार्थत्वाय सामानाधिकरण्यात्मनेपदाभ्यां
प्रमितं यजमानस्य कर्तृत्वं ऋत्विग्द्वारकं प्रयोजकं प्रयोजकत्वे ऽपि प्रमित-
कर्तृत्वानपायादिति परिक्रयान्नानबलादेव पश्चाद् ऋत्विजां कर्तृत्वं प्रमीयते ।
पूर्वतन्त्रे ऽपि शास्त्रफलं प्रयोक्तारि तल्लक्षणत्वात् तस्मात्समं प्रयोगे स्याद्॥
अन्यो वा स्यात्परिक्रयान्नानादिप्रतिषेधात्प्रत्यगात्मनीतिः । पूर्वपक्षसिद्धान्तसू-
चाभ्यां तथैव व्यवस्थापितम् । तस्माद्यच्च हि तेषां कर्तृत्वं प्रमितं तदर्थे ते
परिक्रेतव्या इत्युक्तिरयुक्तेति चेद् नायुक्तेति ब्रूमः । न हि प्रथमप्रमि-
तकर्तृत्वनिर्वाहाय ऋत्विजां परिक्रयो विधीयते इत्यनेन वाक्येनोच्यते
किं तु यच्च तेषां परिक्रयान्नात् कर्तृत्वं प्रमाणवत्तावदर्थमेव ते परिक्रे-
तव्या नाधिकरणार्थमपि । यथा रफ्यादीनामुदुननादि यावत्कार्ये वचना-
न्तरैः प्रमितं तावदर्थमेव तानि संपादनीयानि न तु यद्यत्कर्तुं

* बाध्यतइति भावः । अत एव यस्त्वचेति १ पु. पा. ।

+ तस्यां तस्येति २ पु. पा. ।

‡ किं सिद्धेति ३ पु. पा. ।

§ यजमानस्यैव कर्तव्यतेति २ पु. पा. ।

॥ जे. सू. अ. ३ पा. ७ सू. २० ।

॥ जे. सू. अ. ७ पा. ४ सू. २ ।

शक्यते स्फ्यादिभिः तदर्थमपि तद् द्रव्यं चोत्पत्तिसंयोगात् तदर्थमेव चोद्यत-
इत्यधिकरणोक्तन्यायमवलम्ब्योच्यते न तत्र का चिदनुपपत्तिः । संपाद-
यितुं युज्यतइति । फलाय घटतइत्यस्य फलाय चेश्रुते फलसिद्धुपयोगि-
कार्येषु व्याप्रियतइत्यर्थः संभवति । स तु घट चेष्टायामिति धात्वर्थानुगमेन
स्पष्ट इति नेक्तः । अनेन यजमानगामिफलार्थं यदावद्वक्तव्यं तस्य सर्वस्या-
र्थे परिक्रयः न तु प्रकरण्यधिकारवाक्यनिर्दिष्टफलं यावता सिध्यति तावत
एवार्थे तावदर्थत्वे ऽपि न दोषः । अङ्गावबद्धोपास्तीनां तस्मिन्नपि फले प्रति-
बन्धनिवृत्तिद्वारोपयोगात् । अतो न स्फ्याधिकरणविरोध इति दर्शितं भव-
ति । कांस्यभोजिन्यायेनेति । नन्वविरोधे कांस्यभोजिन्यायः इह प्रधा-
नम् फलभाजा साक्षादेव कर्तव्यमिति प्रागेव दर्शनाद्विरोधो ऽस्तीति चेन्न ।
यागस्य स्वामिकर्तृकत्वं न प्राधान्यप्रयुक्तं किं तु स्वामिद्रव्ये स्वत्वत्यागो
ऽन्येन कर्तुमशक्य इति ऋत्विगशक्तिप्रयुक्तम् । अत एवाङ्गस्यापि यजमान-
द्रव्येण परिक्रयस्यान्येन कर्तुमशक्यत्वाद्याजमानत्वं प्रधाने ऽप्यग्निहोत्रहोमे
स्वत्वत्यागांशं विना प्रक्षेपांशस्यान्येन कर्तुं शक्यत्वाद् आध्वर्य्यवत्वम् ।
तस्माद्युक्तो ऽत्र कांस्यभोजिन्यायः । तदर्थमपीति । लिङ्गवशादुपासनस्य
ऋत्विक्कर्तृकत्वे सिद्धे ऋत्विक्परिक्रयस्य तादर्थ्यमपि सिध्यतीति भाष्यका-
रैस्तत्साधारण्येन तस्मै हि परिक्रीयतइति सूत्रावयवो व्याख्यात इत्यर्थः ।

५०२ । २५

एतच्च सर्वमिति । ननु भाष्ये सूत्रावयवोक्तं हेतुं प्राधान्येनोप-
न्यस्य तथा चेत्यादिप्रत्ययेन तदुपोद्वनकं लिङ्गमुपन्यस्तमिति प्रतिभाति न
तु लिङ्गं प्रधानहेतुतयोपन्यस्तमिति । नैव दोषः । अर्थवशेन तस्य प्राधा-
न्यात् । भाष्यकाराणामपि तथैवाशय इति तात्पर्य्यम् । भाष्यस्वारस्यानुरो-
धात्* सैवां हेतुं प्राधान्येनोपन्यस्य तदनुयाहकतया लिङ्गमुपन्यस्तमिति
भाष्याशयवर्णने ऽपि न दोषः । लिङ्गमनपेक्ष्यैव परिक्रयस्योपास्तिसाधारण-
तायाः स्फ्याधिकरणविरोधपरिहारेणास्माभिः समर्थितत्वात् । तत्साधार-
ण्यसिद्धेलिङ्गमुखनिरीक्षकत्वे लिङ्गं यदुपास्तिविषयं परिक्रयस्य तावन्मात्रविषय-
ताया एव सिद्धिप्रसङ्गाच्च । तं ह ब्रूवो दालभ्य इति लिङ्गं हि प्राणदृष्टोङ्करो-

पासनमात्रविषयं तस्य न्यायसिद्धान्तानुवादकत्वेनोपासनविशेषप्रस्तावमनपेक्ष्य सर्वविषयता सिध्यति । अत एव सौर्याङ्गप्रभृतीनामनुपदिष्टधर्माणामन्यत इति-
कर्तव्यताकाङ्क्षायां लौकिकस्थालीपाकादीतिकर्तव्यता न भवति किं तु दर्श-
पूर्णमासादितो वैदिकीति निर्णयार्थं प्रवृत्ते स लौकिकः स्यादुपप्रवृत्तित्वा*दिति
साप्रमिकाधिकरणे विध्यन्ते वा प्रकृतिवच्चेदनायां प्रवर्तते तथा हि लिङ्गद-
र्शन†मिति सिद्धान्तसूत्रेण सौर्यादिचोदनायां प्रकृतिषु दर्शपूर्णमासादिष्विव तदी-
य एव वैदिको विध्यन्तः प्रवर्तते । तथा हि लिङ्गं दृश्यते । यथा हि सौर्यचरौ
दार्शपूर्णमासिकप्रयाजप्राप्तिं सिद्धवत्कृत्य प्रयाजे प्रयाजे कृष्णलं जुहोतीति कृष्ण-
लविधानार्थस्तदनुवाद इति सिद्धान्तोपपादनानन्तरं लिङ्गहेतुत्वादलिङ्गे लौ-
किकं स्यादिति सूत्रेण यदि लिङ्गेन वैदिको विध्यन्ते नियम्यते तर्हि यच्चैन्द्राग्न-
मेकादशकपालं निर्वर्षेदित्यादौ तन्नास्ति तच्च लौकिकीतिकर्तव्यता स्यादिति
शङ्कामुत्थाप्य लिङ्गस्य पूर्ववत्त्वाच्चेदनाशब्दसामान्यादेकेनापि निरुध्येत यथा
स्थाली पुलाकेनेति सूत्रेण यदि लिङ्गं वैदिकविध्यन्तरप्रापकत्वेनोपन्यस्तं
स्यात्तदा ऽयं दोषो भवेद् न तथोपन्यस्तं किं तु चैताग्निसाध्यत्वादिसाम्या-
दनुपदिष्टधर्मकेषु सौर्यादिषु सर्वेष्वपि वैदिक्येवेतिकर्तव्यतेति न्यायप्राप्त्यानुवा-
दकतयोपन्यस्तं तत्तुल्यन्यायपूर्वकं लिङ्गमेकत्र दृश्यमानं तुल्यन्यायानां
सर्वेषां धर्मवतां ज्ञापयति यथा स्थाल्यां तुल्यपाकानां पुलाकानामेकमुद्धृत्य
शृतं दृश्यमानमन्येषामपि शृतत्वं ज्ञापयतीत्युक्तम् । तस्मादिह लिङ्गस्य न्या-
यप्राप्त्यानुवादतयैव सर्वोपासनाविषयत्वमुपपादनीयम् । स न्यासः सूत्रे हेतुतया
निर्दिष्ट इति तस्यैव सिद्धान्तहेतुत्वं भाष्यस्वारस्यानुरोधेन वर्णनीयम् । आ-
चार्यैस्तु टीकायां तं हेतुं विहाय प्रथमं लिङ्गोपन्यासस्य तात्पर्यमेव भविष्य-
तीति तदुपपादनमात्रं कृतम् । आचार्याणां तु लिङ्गं न्यायप्राप्त्यानुवादकमि-
त्येव स्वाभिप्रायः । तदवष्टम्भेन हि पूर्वपक्षयन्ये तेरुक्तम् । तच्च लिङ्गं सर्वत्रा-
र्त्विज्यमुपास्तीनां गमयतीति । ननु यत्तूक्तमित्यादिभाष्येण वर्धते ह्यस्मादिति
श्रुतो फलोपासनयोः सामानाधिकरण्यश्रवणात् फलभाजो यजमानस्यैवोपास-
नाकर्तृत्वं वाच्यमिति पूर्वपक्षे कृता शङ्का ऽनूदिता तच्च ऋत्विजां फलभाक्ताः

* जै. सू. अ. ७ पा. ४ सू. १० ।

† जै. सू. अ. ७ पा. सू. ११ ।

‡ जै. सू. अ. ७ पा. ४ सू. १२ ।

§ जै. सू. अ. ३ पा. ७ सू. ८ ।

निषेधे कः पारार्थादित्यादिपरिहारग्रन्थो न युक्तस्तेषां फलभाक्कस्यानाश-
 ५०२ । ५ क्लृप्तत्वादित्याशङ्क्य परिहारग्रन्थस्य तात्पर्यमाह परार्थत्वादिति भाष्ये-
 णेति । अनेन परार्थत्वादित्यादिफलसंबन्धाऽनुपपत्तेरित्यन्तं पारार्थ्येन हेतुं
 ऋत्विजां फलसंबन्धनिषेधार्थमेकं वाक्यं न भवति किं तु परार्थत्वादृत्विज
 इत्येतावदेकं वाक्यमनूदितशङ्कापरिहारार्थं तेन ऋत्विग्भिर्घट्क्रियते न तत्र
 तद्द्वारकं यजमानस्यैव कर्तृत्वं तेषां पारार्थादतः फलोपासनासामानाधि-
 करण्यश्रुतेः* स्वर्गकामो यजेतेति फलतदर्थसाङ्गप्रधानानुष्ठानसामानाधिकर-
 ण्यश्रुतेरिव नानुपपत्तिरिति परिहारो दर्शितः । यदि परार्थत्वादृत्विजां तत्क-
 र्मणि यजमानस्यैव कर्तृत्वं तदा किमपि फलमृत्विजो न स्यादित्यात्मने वा
 यजमानाय वेति श्रुतिविरोधः । तस्मादृत्विक्कर्मणि क्वचित्क्वचिद् ऋत्वि-
 जामपि स्वातन्त्र्यं वक्तव्यं तद्वदुपासने ऽपि तेषां स्वातन्त्र्यं स्यात् ते यद्यु-
 पासनाकर्तारः स्युः । न हि तेषामुपासनाकर्तृत्वे यजमानकर्तृकं तदङ्गं तत्प्र-
 धानं वा फलजननाय तदपेक्षितं किं चिदस्तीत्युपासनांशे पारार्थ्यहेतो-
 रसिद्धिमाशङ्क्य तत्परिहारार्थमन्यचेत्यादि वाक्यान्तरमिति वाक्यभेदेन
 भाष्यं व्याख्यातम् । ननु केवलं वचनादेव ऋत्विजां फलसंबन्धो न भवति
 किं तु न्यायतोपि ममाग्ने वज्रैर्विहवेष्वस्त्वित्यन्वाधानकरणमन्त्रस्याध्य-
 र्गुणा वक्तव्यतया तेन प्रकाश्यं वज्रैः प्रभृतिफलमध्यर्ग्यैरेव हि वक्तव्यं ममा-
 स्त्विति प्रत्यगाशीर्लिङ्गात् । एवमुपासनस्योद्गातृकर्तृकत्वे फलार्थस्य कृत्स्नस्य
 तन्माचर्तृकत्वलिङ्गाद् दहराद्युपासनाफलवद् उद्गीथाद्युपासनाफलमपि सा-
 द्धात्कर्तृगामि स्यादित्याशङ्कापरिहारार्थं श्रुतेश्चेत्यादिभाष्यं ममाग्ने वज्रं इत्या-
 दिमन्त्रप्रकाश्यफलमपि याजमानमेवेति निर्णयार्थं प्रवृत्तस्य करणेष्वर्थवत्त्वा-
 दिति पूर्वतन्त्राधिकरणस्य स्मारणार्थम् । तत्र हि वज्रैः प्रभृति फलमपि यज-
 मानगाम्येव प्रधानवाक्यगतात्मनेपदश्रुत्या साङ्गप्रधानभावनाविषययाङ्गभाव-
 नानामपि यजमानगामिफलत्वस्योक्तत्वेन तद्विरुद्धस्य मन्त्रगतप्रत्यगाशीर्लि-
 ङ्गस्य बाध्यतया मन्त्रे ममपदस्य यजमानएव स्वकीयतयोपचारिकत्व-
 कल्पनादिति सिद्धान्तव्यवस्थापनानन्तरं लिङ्गदर्शनाच्चेति† गुणसूत्रस्योदाहर-

* श्रुतेः स्वरूपमिति २ पु. पा. ।

† जी. सू. अ. ३ पा. ८ सू. २५ ।

‡ जी. सू. अ. ३ पा. ८ सू. २७ ।

शब्देन यां वै कां चनेति श्रुतिर्लिखिता । इह तदुदाहरणेन वचनं विना लिङ्गमा-
त्रेण क्व विदपि ऋत्विगतं फलं न भवति ऋत्विक्कर्मफलस्य यजमानगामिताया
ओत्सर्गिकत्वे प्रबलश्रुतिन्यायसत्त्वादिति कृतशङ्कापरिहारः सूचितः । एवं
सामान्यत आर्त्विज्यफलमात्रस्य यजमानगामित्वे श्रुतिं समुदाहृत्य विशिष्य
ऋत्विक्कर्तृकोपासनफलस्य तद्वामित्वे श्रुतिरुदाहृता ।

भाष्ये तस्माद् हेवंविदिति तच्च तस्मादित्यस्यार्थमाह यस्मा- ५०३ । २
दिति । तस्मादिति शब्दे हि प्रागुक्तं हेतुं करोति तच्च सो ऽमुनेव
स एष ये चामुष्मात् पराञ्चो लोका एतौश्चाप्नोति देवकामौश्च अथा-
नेनेव ये चेतस्मादर्वाञ्चो लोकास्तौश्चाप्नोति मनुष्यकामौश्चेति पूर्ववाक्यं
तच्च सो ऽमुनेव सोनेनैवेत्यनयोः फलितार्थस्तत्क्रतुन्यायलभ्यस्तदुभयात्मको
भूत्वेत्यनेन दर्शितः ।* एकस्य युगपदुभयात्मकत्वं स एकधा* भवतीत्या-
दिश्रुतावुपासनासामर्थ्येन युगपदनेकशरीरपरिग्रहस्योक्तत्वादुपपन्नम् । ये चामु-
ष्मात्पराञ्चो लोका ये चेतस्मादर्वाञ्चो लोका इति वाक्यद्वयोक्तफलसमुच्च-
येन फलितार्थः सर्वोल्लोकानाप्नोतांत्यनेन दर्शितः । ननु यजमानगामि
खलूपासनाफलं कथमिहोद्गातुः फलमुक्तं नैष दोषः । वचनादृत्विजो ऽपि
फलमस्तीत्यनुपदमेवोक्तम् इह च य एवं विद्वान् साम गायत्युभौ स गाय-
तीति प्रकृत उद्गाता सो ऽमुनेवेत्यनयोर्वाक्ययोस्तच्छब्दाभ्यां परामृश्यते ।
अतो ऽत्रापि वचनबलादृत्विजो ऽपि फलभाक्त्वमविरुद्धमित्याचार्याणामभि-
प्रायः । एवमपि व्याख्यातुं शक्यम् । य एवं विद्वान् साम गायतीत्यत्र
सामगाने प्रयोजककर्ता यजमानो गायतीत्यनेनोच्यते उद्गातुरेकस्य पञ्चभ-
क्तिककृत्स्नसामगातृत्वाभावेन प्रयोजककर्तृपरतयैव कृत्स्नसामगाने एककर्तृक-
त्वस्य निर्वाह्यत्वादुद्गातृविषयत्वे सामशब्दस्योद्गातृगेयसामभागे लाक्षणिक-
त्वापत्तेः । अतः प्राग्यजमान एव प्रकृतः तस्यैव च सो ऽमुनेव सोने-
नैवेति तच्छब्दाभ्यां परामृष्टस्य फलभाक्त्वमुच्यते । यस्मादेवमुद्गातृकर्तृकस्या-
प्युपासनस्य यजमान एव फलभागी तस्मादेवंविद् उक्तोपासनाप्रकारपरिज्ञातो-
द्गाता अद्यादित्यपुरुषोपासनेन यजमानं संतोष्याधिकद्रव्यलिप्सुश्चेद् यजमानं
पृच्छेदिति । एवं व्याख्याने तु नास्त्येवोद्गातुः फलभाक्ते वचनमिति विशेषः ।

किं कामं* फलमागायानीति । अथ किं फलमित्यस्य यो वा ऽमुष्मादि-
तिवाक्योक्तं वा ये चैतस्मादिति वाक्योक्तं फलं वेति न प्रश्नार्थः । य एवं
विद्वान् साम गायत्युभौ स गायतीति वचनानुसारेणाद्यादित्यपुस्तुषोपासनयो-
रेकविद्यात्वेन द्विविधलोकावाप्त्योः, समुच्चितयोर्विद्याफलत्वात्किं तु किमिदं
तव विद्यानुष्ठानं कर्मार्थमिति कृतवीर्यवत्तरत्वमेव फलमागायानि इत
फलार्थमिति सर्वलोकावाप्यादिकमपीति प्रश्नार्थः । आगायानीत्येतदनन्त-
रमेष ह्येव कामागानस्येष्टइति वाक्यं तत् किमर्थे फलप्रश्नः । उपासनां
करवाणि न वेत्येव प्रष्टव्यम् । कृतायामुपासनायां यजमानेन यत्फलं सङ्क-
ल्पितं तत्स्वयमेव भविष्यतीत्याशङ्कापरिहारार्थं कामं ध्यायन्नप्रमतः स्तु-
षीतेत्येषोद्गातुरपि याजमानफलकामनाश्रवणाद् यजमानस्येष्टमिदं फलं
भवत्विति स्वयमपि ध्यायन्नेव तत्फलं संपादयितुमीष्टइति परिहारमिप्रायः ।
तस्य वाक्यस्यार्थमाह समथा हीति* ॥

५०३ । ६ सहकार्यन्तरविधिः पक्षेण तृतीयं तद्वतो विध्यादिवत् ॥ ४७ ॥

बाल्येनेति । नायमात्मा बलहीनेन लभ्य इति श्रवणात् साङ्गा-
ध्ययनजन्यापातब्रह्मज्ञानरूपस्य श्रवणस्य बलं तत्प्रतिष्ठापकं युक्तिभिरनु-
चिन्तनरूपं मननमेव बलं तेन यो ऽयमसंभावनानिरासः स बलस्य भाव-
इति बाल्यत्वेनोपचरितः स एव मननेनेति मननकार्यत्वाद् मननत्वेना-
प्युचरितः । इदं व्याख्यानं बृहदारण्यकभाष्यानुसारेणाऽनाविष्कुर्वन्नन्वया-
दित्यधिकरणे वक्ष्यमाणेन प्रकारेण बालस्य कर्म बाल्यमिति व्युत्पत्तिम-
वलम्ब्य व्याख्यानान्तरं शुद्धहृदयत्वेन वेति ब्रह्माहमित्यवगच्छतीति
ब्राह्मण इति शेषइति सूत्रस्याधिकारार्थत्ववल्लक्षणार्थत्वमप्यङ्गीकृत्य तेन
चक्षुषा गृह्यतइति चाक्षुषमित्यादिरूपसिद्धेः शब्दविद्विस्तृत्वात् तेनैव सूत्रे-
योक्तार्थे शेषिको ऽण्प्रत्ययो द्रष्टव्यः । ब्रह्म नित्यमित्यवगच्छतीति ब्राह्मण
इति पाठे तु कर्मण्यणित्यण्प्रत्ययः । धातूनामनेकार्थत्वाच् शब्दकर्मकस्या-
ण्तेरिहावगत्यर्थता । साक्षात्कारवत् इति भाष्ये हि विद्यावत्तः संन्यासिन

* काममिति नास्ति २ पु. ।

‡ मननं बलमिति १ पु. पा. ।

† अत्र प्रयोदशं स्वाम्यधिकरणं पूर्णम् ।

§ ब्रह्मास्तीत्यवगच्छतीति २ पु. पा. ।

इति व्याख्यानं तद्व्याख्यानं तं वैतमात्मानं विदित्वा ब्राह्मणाः पुत्रेषणा-
याश्च विनेषणायाश्च लोकैषणायाश्च व्युत्थायाश्च भित्ताचर्यं चरन्तीति विद्व-
त्संन्यासः प्राक् प्रकृतः विदित्वेति विशेषणादित्येतदभिप्रायं वाच्यं तच्च च विद्व-
त्संन्यासे साक्षात्कारवति विद्यातिशयः सिद्ध इति भावः । विद्याशब्देनेति
भाष्ये प्रकृतो विद्वत्संन्यासो न विवक्षितः किं त्वेतमेव प्रव्राजिनो लोकमि-
च्छन्तः प्रव्रजन्तीति वाक्यान्तरसिद्धौ विविदिषुसंन्यासः संन्याससामान्यग्रहणे
प्रकरणमपेक्षते न तु तद्विशेषग्रहणे ऽपि विद्यातिशयविधेरनुरोध्यत्वादिति
भावः । भेददर्शनवशात् पाक्षिकाप्राप्तौ विधिरिति भाष्यटीकोक्तमन्वयव्य-
तिरेकावगतफलसाधनभावे फलार्थिनां व्यासङ्गमात्रेण कदा चिदत्र प्रवृ-
त्ति*निरासाय विध्यनपेक्षणादित्याशङ्क्य तत्तात्पर्यमाह शाब्दज्ञानात्कृत- ५०४ । १०
कृत्यतां† मन्वान इति । यथा दारान्तरपुत्रैः कृतकृत्यतां मन्वानस्य
दारान्तररागेण रोषेण वा अनुगमनाप्राप्तौ ऋता‡वुपेयादेवेति नियमविधिः
तथेहापीति भावः । एवं चाऽविधियत्वमुक्तमित्यस्यापूर्वविध्यविषयत्वमुक्तम्
इह तु नियमविधिविषयत्वमुच्यत इति पूर्वापरविरोधपरिहारो द्रष्टव्यः ।
एवमपि विधिच्छायातीति समन्वयसूत्रभाष्यस्य तत्रत्यटीकाग्रन्थस्य च नास्ति-
स्यमित्यपरितुष्यन्नाह अथ वेति । दारान्तरपुत्रैरिव अत्र शाब्दज्ञानेन
कृतकृत्यतां मन्वानस्य§ मूलं नास्ति दारान्तरपुत्रैरेवानृण्यवच्॥ शाब्द-
ज्ञानमात्रेण ध्यानं विना साक्षात्कारस्य सिद्धसंभवाद् अत्र॥ न नियमवि-
ध्यपेक्षा । अतः पक्षेणेति सौच्यपदतद्भाष्ययोर्भेददर्शनव्यासङ्गाद् ध्याने ऽनु-
त्सहमानस्योत्साहजननार्थं विधिसङ्कपो ऽयमर्थवाद इत्यत्रैव तात्पर्यमिति
भावः । विध्यभावपक्षमेव सिद्धान्तमवलम्ब्य तमुपपादयति अपि चेति ।
अवगमननध्यानानां क्रमेण भवतां ब्रह्मसाक्षात्कारपर्यवसानेन फलवत्त्वमि-
ष्यते॥ तत्र अवगममध्ययनविध्यायत्तसाङ्गाध्ययनजन्यापातज्ञानरूपं न किमपि
विधिमपेक्षतइतीष्टमेव** । तदेव फलवदर्थनिर्णयार्थविचारात्मके मनने
प्रवर्तयेदिति तत्रापि न विधिरपेक्ष्यते । न चानपेक्ष††स्वतन्त्रविचारस्य

* अववृत्तीति २ पु. पा. ।

† कृतकृत्यमिति २ पु. पा. ।

‡ स ऋताविति २ पु. पा. ।

§ कृतकृत्यताभिमानस्येति १ पु. पा. ।

॥ अत्रेति नास्ति १ पु. ।

॥ फलमिष्यतइति २ पु. पा. ।

** इति-स्पष्टमेवेति १ पु. पा. ।

†† गुर्वनपेक्षेति १ पु. पा. ।

द्वैतशास्त्रविचारस्य वा पक्षे प्राप्नोति नियमविधेरवकाशो ऽस्तीति शङ्कनी-
यम् । तद्विज्ञानार्थं स गुरुमेवाभिगच्छेदिति नियमविधानादाद्यनियम-
सिद्धेः शास्त्रान्तरविचारस्याद्वितीयब्रह्मसाक्षात्कारानुपायत्वादेव तदप्राप्तेः ।
न च द्वैतशास्त्रविचारस्य मोक्षार्थब्रह्मज्ञानोपायत्वभ्रान्त्या तत्प्राप्तिः संभ-
वतीति वाच्यम् । भ्रान्तिप्रयुक्तप्राप्तेः नियमविधिनापि वारयितुमशक्यत्वात्
तस्यापि नियमविधेर्द्वैतिकृतयोजनया द्वैतशास्त्रविचारनियमविषयताभ्रान्ति-
संभवात् । न च वेदान्तार्थयथनपरपुराणभाषाप्रबन्धादिविचारस्यापि पक्षे
प्राप्नोति वेदान्ता एव विचारणीया इति नियमविध्यपेक्षा ऽस्तीति वाच्यम् ।
वेदेनैव वेदार्थो ज्ञातव्य इत्यध्ययनविधित एव तस्य नियमस्य ला-
भात् । इतिहासपुराणाभ्यां वेदं समुपबृंहयेदिति वेदोपबृंहणत्वेनैव पुराणादि-
विनियोगात् । न स्नेच्छभाषां शिष्येतेत्यादिभिर्निषिद्धस्य भाषाप्रबन्धस्याप्राप्तेश्च ।
न च न्यायविचारं विना ऽस्य वाक्यस्यायमर्थ इति न्यायसिद्धार्थविषयगुरु-
पदेशस्यापि पक्षे प्राप्तिरस्तीति शङ्कनीयम् । लक्षणमुखेन हि ब्रह्म निर्द्धार्ये
ध्यानेन तत्साक्षात्कारः संपादनीयः । ब्रह्मसद्भावमात्रं संप्रतिपद्य तत्किं
ब्रह्मेतीदं तया निर्द्धारणार्थमुपसन्नाय भृगवे यतो वेत्यादिलक्षणमुखेन तदु-
पदिश्य तद्विज्ञानासत्वेत्युक्तिसामर्थ्यात् । लक्षणेनैव ब्रह्म निर्द्धार्ये ध्यातव्यमिति
नियमोन्नयनात् । न हि शृङ्गगाहिकयोपदेशस्यापि ध्यानसाक्षात्कारोपयोगि-
ब्रह्मनिर्द्धारणोपायत्वे गुरुपाये लक्षणमुखेन ब्रह्मनिर्द्धारणे गुरुः शिष्यं प्रवर्त-
येत् । तन्मुखेन ब्रह्मनिर्द्धारणं च प्रधानाद्यतिव्याप्तिरनासंभवनिरासेन च
लक्षणदृढीकरणार्थं सर्ववेदान्तनिर्णायकन्यायविचारमपेक्षते सगुणनिर्गुणवाक्य-
विवेचनेन निर्गुणवाक्यप्रतिपन्नानन्दादिगुणास्यूलत्वादिनिषेधोपसंहारेणाखण्ड-
वाक्यार्थनिर्धारणमपि तमपेक्षते न्यायानुसंधानाय नेदं वाक्यं सगुणविषयमिदं
निर्गुणविषयमिति न्यायानुसंधानरहितस्यासंकरेण धारणासंभवात् तदसं-
भवे ऽप्येतद्वाक्यं सगुणविषयमेतन्निर्गुणविषयमिति न्यायानुसंधानरहितस्या-
संकरेण धारणासंभवात् तदसंभवे च स्वयमनुपपत्तिप्रतिसंधानेनान्यमक्षेप-
कृतानुपपत्तिप्रतिसंधानेन वा क्षोभितहृदयस्य प्राचीननिर्धारणान्यथाभावापत्तेः ।
यस्य प्राग्भक्तकृतन्यायविचारवासनातिशयवशादुपदेशमात्रतो ऽपि निश्चलं
बुद्धस्यतिनाप्यक्षोभ्यं निर्द्धारणं संभवति तस्य मननापेक्षायामपि दोषाभावात् ।

अत एव तत्कारणं सांख्ययोगाभिपन्नमिति श्रुत्या सांख्ययोगशब्दितं
विचारोपदेशमात्रपूर्वकब्रह्मप्रतिपत्त्युपायद्वयमुक्तम् । न च सोपाधिकात्मसा-
क्षात्कारकृत्प्रकरणभावमनोव्यापारस्य पक्षे प्राप्तिरस्तीति शङ्कनीयम् । ज्ञानमात्रे
कृत्प्रकरणभावस्य समाहितो भूत्वेति त्रिशिष्यात्मदर्शने नितरामपेक्षितत्वेन
श्रुतस्य च तस्य नियतप्राप्तया व्यावर्तनाऽयोगात् । तथापि मनसःकरण-
तया प्राप्तिः पाक्षिकीति चेद् न । मनसैवानुद्गृह्यमिति श्रुतेः अवस्थादिसं-
स्कृतं मन आत्मदर्शने करणमिति गीताभाष्यदर्शनाच्च मनस एव करणतया
ऽपि नियमेन प्राप्तेः । एवं पाक्षिकस्याप्युपायान्तरस्य प्राप्यसंभवे समुच्चयेनोपा-
यान्तरस्य व्यावर्तनयोग्यस्य प्राप्तिर्दूरापास्तेति नोपायपरिसंख्यापि शङ्काहं ।

अवघातो हीति । दर्शपूर्णमासयोरुत्पत्तिशिष्टपुरोडाशवस्तुद्वेष्याग्ने- ५०४ । ८
यादियागेषु साक्षात्साधनत्वेन निषेधमलभमाना ब्रीहिभिर्यजेतेति याग-
साधनभावेन श्रुतब्रीहयः पुरोडाशद्वारा तदन्वयं लभन्ते तेषां पुरोडाशसा-
धनत्वात्तन्मुलादिद्वारेति तन्मुलभावेनापेक्षितो ऽवघातः प्रत्यक्षविधिमन-
पेक्ष्य सामर्थ्यादेव प्राप्नोति किं तु नखविदलनादिकमपि तद्वदेव पक्षे प्राप्नु-
यादिति सामर्थ्यादवघातस्य प्राप्तिः सार्वत्रिकी न भवेत् । अतस्तत्सार्वत्रिक-
त्वसिद्धये नियमविधिराश्रीयतइत्यर्थः । इमामगृभ्णन्निति । अग्निचयने
अश्वरशनायह्वयं गर्दभरशनायह्वयं चानुष्ठेयम् । अतस्तत्प्रकरणाभ्यासस्य
इमामगृभ्णन्निति मन्त्रस्य रशनायह्वयप्रकाशनसामर्थ्यरूपाल्लिङ्गाद् उभयत्रापि
विनियोगप्राप्ताविमामगृभ्णन् रशनामृतस्येत्यश्वाभिधानीमादत्तइति परिसं-
ख्याविधिर्गर्दभरशनायह्वयाद् मन्त्रव्यावर्तनफलं स्वीक्रियतइत्यर्थः । यद्यपि
नियमविधावपि नखविदलनादिनिवृत्तिरस्ति तथाप्यवघाताप्राप्तांशपरिपूरणे
कृते तन्निवृत्तिर्भवतीति प्राथमिकत्वाद् विधेयगतत्वेन प्रत्यासन्नत्वात्प्राप्तांश-
परिपूरणं तत्र फलम् । इतरनिवृत्तिरानुषङ्गिकी परिसंख्यायां तु द्वयोरपि नि-
त्यप्राप्तेरप्राप्तांशपरिपूरणासंभवादितरनिवृत्तिरेव फलमन्ययोगान्ययोगव्यवच्छे-
दरूपफलाभ्यां नियमपरिसंख्ययोर्भेदः ।

न त्विति । ननु यथा प्रसिद्धयोर्नियमपरिसङ्ख्योदाहरणयोर्विकल्पः ११ । १२
समुच्चयाभ्यां प्राप्नुवदुपायान्तरमस्ति नैवमत्रोपायान्तरं संभवतीत्यनेन गन्त्येना-
च्यते । नैतद्युक्तम् । नियमविधौ यथावधातप्रतिद्वन्द्विनखविदलनमुपायान्त-

रमस्ति नैवमिमामगृह्णाति मन्त्रस्य प्रतिद्वन्द्विरशमाप्रकाशनोपायान्तरमस्ति किं तु मन्त्रप्रकाश्यश्वरशनायहणप्रतिद्वन्द्वि गर्दभरशनायहणमुपायान्तरमेवास्ति । अतः प्रकृते उपायान्तरसंभवे उदाहृतपरिसंख्याविधेर्व्यतिरेकदृष्टान्तता न घटनइति चेत् । सत्यम् । उपायोपेयसाधारण्येन निवर्तनीयप्रतिद्वन्द्विसंभवमात्रे व्यतिरेकदृष्टान्तता विवक्षितेति न दोषः । उपायान्तरपरिसंख्यायां तु गृहमेधीयाज्यभागविधानमुदाहरणम् । तद्वि गृहमेधीयापेक्षिताखण्डोपकारोपायत्वेनाज्यभागद्वयतदितराङ्गकलापयोः प्राप्तावितराङ्गकलापव्यावर्तनं फलम् । ननु च ब्रह्मसाक्षात्कारव्यक्तावुपायान्तरासंभवादित्यादिशङ्कापरिहारयन्त्ययोर्नियमविध्युपपादनार्थता प्रतीयते तत्रोपायान्तरप्राप्ते हि नियमविधिः । न च ब्रह्मसाक्षात्कारे वेदान्तश्रवणादिव्यतिरेकेणोपायान्तरमस्ति । अतस्तत्र विधिमभ्युपगच्छता ऽपूर्वविधिरास्थेय इति शङ्का त्रिशिष्य गृहीतकार्यकारणभावस्योपायान्तरस्याभावे ऽपि साक्षात्कारयोग्यसूक्तार्थविषयकशास्त्रश्रवणादिकं तत्साक्षात्कारकारणमिति तत्र शास्त्रश्रवणादिषु सामान्यतः कार्यकारणभाष्यहेण क्रीडीकृतं पुराणश्रवणादिकमप्युपायान्तरमस्तीति नियमविधिर्युक्तः सामान्यकार्यकारणभाष्यहमूलप्राप्तिमात्रमेव नियमविधावुपयुज्यते यथा ऽवघातादाविति परिहारश्च वर्णित इति प्रतीयते । नैतद्युक्तम् । न ह्यत्र नियमविध्युपपादनं प्रस्तुतं पूर्वोत्तरयन्त्ययोस्तन्निराकरणार्थत्वात् । न चाचार्यैः प्रदर्शितो नियमविधिपक्षो ऽपि पाक्षिकोपायान्तरप्राप्तिर्युक्तः किं तु कर्तुगमनादिनियमविधिवत्पाक्षिकाप्राप्तिर्युक्तः । न चेमांशङ्कापरिहारयन्त्यो नियमविध्युपपादनमनपेक्ष्य केवलमपूर्वविध्यभावोपपादनपरतया योजयितुं शक्यो । कथम् । शङ्का तावदपूर्वविध्युपपादनविषयतया योजयितुं न शक्या । न ह्युपायान्तराऽसंभवः साक्षादपूर्वविधित्वे हेतुः । पश्यादिषूपायान्तरसंभवे ऽपि चित्रया यजेत पशुकाम इत्यादीनामपूर्वविधित्वदर्शनात् । प्रयाजादिजन्योपकारेषूपायान्तराऽसंभवे ऽपि प्रयाजे कृष्णलं जुहोतीत्यादीनां प्रयाजाद्यंशे अनुवादत्वदर्शनाच्च । तथा परिहारो ऽप्यपूर्वविध्यभावोपपादनविषयतया योजयितुं न शक्यः । न हि परिहारयन्त्येन वेदान्तश्रवणादेरपूर्वविधिविरोधी मानान्तरसिद्धः कार्यकारणभावो ऽभिधीयते किं तु तत्प्रतिद्वन्द्विन उपायान्तरस्य इतरयेत्यादियन्त्ये उपायान्तराऽपरिचा-

नादतो हेतुना तथा तदाशयस्फुटीकरणादिति । तस्मादिमौ शङ्कापरिहारय-
न्यावनुचितमिति चेत् । उच्यते । ब्रह्मसाक्षात्कारे वेदान्तश्रवणादिकं कारण-
मिति विशिष्य तयोः कार्यकरणभावग्राहकमुपायान्तरं मानान्तरं नास्ति ।
अतो मानान्तराप्रप्रकार्यकारणभावविषयत्वापूर्वविधिः श्रवणादिष्वङ्गीकर्तव्य
इति शङ्कार्थः । विशिष्यकार्यकारणभावग्राहकाभावे ऽपि सामान्यतः साक्षात्का-
रयोग्यस्य बहुशः श्रवणमननादिभिर्निर्द्धारितस्वरूपस्य चिरन्तनाभ्यस्तं ध्यानं
मानसे तत्साक्षात्कारे कारणमिति कामिनीभावनातत्साक्षात्कारयोगृहीतः
कार्यकारणभावो ऽस्ति । अतो नापूर्वविधेरवकाशः । सामान्यतः कार्यकार-
णभावग्रहे ऽप्यपूर्वविधिविरोधीत्यन्यथानियम्यावघातव्यक्तिसाध्यापूर्वगत-
शुद्धलव्यक्तौ य उपायनियम्यो ऽवघातः तस्यान्तरमवकाशः कारणत्वेन
प्रवेशः तस्यापरिज्ञानान्मानान्तरेण ज्ञानाभावादपूर्वविधिः स्यादिति परि-
हारार्थः ।

सर्वमानेति । द्रष्टव्य इति हि दर्शनरूपं फलमिहाश्रितम् । तच्च ५०५ । १
सर्वेषां प्रमाणानां साधारणं फलम् । अतः सर्वेषु प्रमाणेष्व्वात्मदर्शनफलार्थ-
नियमेन प्रसक्तेषु वेदान्त एव तत्र प्रमाणमिति नियमनाय श्रोतव्य इत्य-
नेन वेदान्तश्रवणमाहेत्यर्थः । सन्निधानादेवेति । योग्यतावशादित्यर्थः ।
वेदान्तेकवेदो ब्रह्मात्मेकत्वे तदतिरिक्तप्रमाणानां योग्यतया निवृत्तौ वेदान्त-
श्रवणनियमः स्वयमेव लभ्यते तदर्थं श्रोतव्य इत्यनेनानुवदन्तीति वार्ति-
कार्ये इति तात्पर्यम् । तच्चानुपपन्नमिति । यद्वि बाल्यप्रधानमाश्रमान्तर-
मपि भवेत् तदा तदनुपपन्नं स्याद् अतस्तथाभूतमाश्रमान्तरं नास्तीत्यर्थः ।
वैखानसा इति । उक्तं महाभारते ।

ब्रह्मचारी गृहस्थश्च वानप्रस्थश्च भिक्षुकः ।

चत्वार आश्रमाः प्रोक्ता एकेकस्तु चतुर्विधः ॥ इति ।

तत्र गायत्र्यादयो ब्रह्मचारिभेदाः । वार्तावृत्तयः शालीनवृत्तयो या-
यावरा घोरसंन्यासिकाश्चेति गृहस्थभेदाः । वैखानसाद्या वनस्थभेदाः ।
कुटीचकबहूदकहंसपरमहंसा यतिभेदाः* ॥

५०५ । १२

अनाविष्कुर्वन्नन्वयात् ॥ ५० ॥

शेषिविध्यनुग्रहणमिति । बाल्यं तावद्विद्याशेषत्वेन विधीयते विद्या^{*} च कामचारादिभ्यो निवृत्तेनैव लभ्यते नाविद्यते। दुश्चरितादित्यादिश्रुतेः । अनन्यव्यापारत्वस्य विद्याभ्यासेनापेक्षितत्वाच्च । शेषिविरोधेन च शेषो ग्राह्यः । अत एव यदा यूपार्थं तनुरेव खट्विरो लब्धः तच्च तद्व्याप्तौ कृते अतिकनीयस्त्वप्राप्या पश्वनपक्रमणप्रयोजनकं पशुनियोजनार्थं यूपद्रव्यं न संभवति चेत् तद्व्याप्त्यागो द्रव्यसंस्कारविरोधे द्रव्यं तदर्थत्वा[†]दिति पूर्वतन्त्राधिकरणे निर्णीतः । यदैवं शेषिविरोधे क्लृप्स्यापि शेषस्य त्यागः तदा किमु वक्तव्यम् इह तद्विरोधी बाल्यशब्दस्य संभावितार्थान्तरस्यार्थत्वेन न ग्राह्य इत्येति भावः । ननु शास्त्रान्तरबाधनमपरं कारणमित्येतदयुक्तं क्रत्वर्थपुरुषार्थतया विषयभेदापत्तेः । न च विषयभेदेनाविरोधे[‡]ऽपि बाल्यवामदेव्योपासकादिषु क्लृप्तसंकोचस्य नियमविधायिनः सामान्यशास्त्रस्यैव संकोचानोचित्यात् । विशेषशास्त्राऽसंकोचाय सामान्यशास्त्रस्यैव संकोचनस्यान्यत्र क्लृप्त्वाच्च । तथा हि द्वादशाहे संस्थिते षडहे मध्वशयेद् घृतं वेति ऋत्विजां वैकल्पिकं मध्वशनं विहितं द्वादशाहः सचाहीनोभयात्मकः सच यजमाना एव ऋत्विजः यजमानानां ब्रह्मचर्यविधानाद् ब्रह्मचर्यशब्दार्थस्य वेदाध्ययनस्याधीतवेदेषु दीक्षितेषु विधानाऽयोगेन ब्रह्मचर्यशब्दस्य तदुर्मलक्षकतया तदुर्मलान्तर्गतो मध्वशननिषेधो ऽपि तेषां सामान्यतः प्राप्रः । तच्च यदापि सामान्यशास्त्राबाधाय मध्वशनस्याहीनद्वादशाहविषयतया संकोचः कल्पयितुं शक्यते तथापि शेषशास्त्रस्य लक्षणप्रतिपदोक्तन्यायेन बलवत्त्वादेतदनुसारेण सामान्यशास्त्रस्यैव ज्योतिष्टोमादतिदेशप्राप्तस्य विशेषशास्त्रानुसारेण मध्वशनव्यतिरिक्तेषु संकोचन्यायेन बलवत्त्वाद् यो मधु न दीक्षिता ब्रह्मचारित्वा[†]दिति पूर्वतन्त्राधिकरणे निर्णीतः । तस्माद् सामान्यशास्त्राबाधनमपरं कारणं भवितुं नार्हतीति चेत् सत्यम् । शेष्यनुग्रहेण कारणेन सिद्धस्यार्थस्यानुषङ्गिकं प्रयोजनं कारणान्तरत्वेन व्यपदिष्टमिति न दोषः । तदेतच्छास्त्रान्तरबाधनमेवं सति न भविष्यतीत्युक्तिभङ्गा सूचितम् ॥

* जी. सू. अ. ६ पा. ३ सू. ३८ ।

† जी. सू. अ. १० पा. ६ सू. ३२ ।

‡ अत्र पञ्चदशे अनाविष्काराधिकरणं पूर्णम् ।

ऐहिकमप्यप्रस्तुतप्रतिबन्धे तद्दर्शनात् ॥ ५१ ॥

५०६ । १

श्रवणादिघटकत्वादिति । विविदिषोत्पादनद्वारेति शेषः । विद्यया ऽवश्यं भाव्यमिति । यदि विद्या यज्ञादिफलं स्यात्तदा चिदादिफलवत्कदा चिदामुष्मिक्यपि भवेद् न त्वेतदस्ति । यज्ञादीनां विविदिषामाशेण चारिताध्यात् । अतः श्रवणादिषु सत्सु विद्यया ऽवश्यं भाव्यं चक्षुरादिव्यापारेषु सत्सु घटादिप्रमित्येवेति भावः । न चैवमिति । प्रतिबन्धकनिरासार्थं खलु यज्ञादिकमनुष्ठीयते । यदि तस्यापि प्रतिबन्धनिवृत्तिरूपस्वफलजनने प्रतिबन्धान्तरं स्यात्तदा तन्निवृत्त्यर्थमपि कर्मान्तरमनुष्ठेयं भवेत् । एवं तत्तत्प्रतिबन्धकनिवृत्त्यर्थमपीत्यनवस्येत्यर्थः । इदमुपलक्षणं सत्यामपि विविदिषायां विद्याद्युत्पत्तिप्रतिबन्धककर्मनिरासार्थं कर्मानुष्ठेयं स्यादिति ब्रह्मसंस्थायाः कदापि नावकाशः स्यादित्यपि दोषो द्रष्टव्यः । यज्ञादिप्रतिबन्धकस्येति । यज्ञादीनां विविदिषाश्रवणमनननिदिध्यासनसाक्षात्काराणां च प्रतिबन्धकानि दुरितानि संभाव्यन्ते तच्च यज्ञादिप्रतिबन्धकानि भोगेकनाश्यानीति भोगेन तत्त्वये सत्येष्व यज्ञाद्यनुष्ठानं विविदिषादिप्रतिबन्धकानि तु प्रारब्धान्यप्रारब्धानि च द्विविधानि यस्य सर्वाण्यपि प्रारब्धानि तस्य सत्यपि यज्ञाद्यनुष्ठाने भोगेन प्रारब्धक्षये सति जन्मान्तरणव विविदिषादिप्रवृत्तिः । यस्य सर्वाण्यप्यप्रारब्धानि तस्य तेषां यज्ञादिभिः क्षयाद् यज्ञाद्यनुष्ठानजन्मन्येव यस्य तु श्रवणादिषु पूर्वस्याप्रारब्धानि प्रतिबन्धकान्युत्तरस्य प्रारब्धानि तस्य प्रतिबन्धकरहितं पूर्वपूर्वविविदिषाजन्यमुत्पद्यते प्रारब्धप्रतिबन्धमुत्तरोत्तरं जन्मान्तरइति त्रिवेकः । एवं च विविदिषन्तिवाक्यानुसारेण कर्मणां विविदिषासाधनत्ववत्क्षयाय कर्मभिः पक्वे ततो ज्ञानं प्रवर्तते इत्यादिवचनानुसारेणाऽविद्यादिप्रतिबन्धककर्मक्षयसाधनत्वमप्याचार्याणामभिमतमिति द्रष्टव्यम् । प्राग्भवीयेति । अत एव हि केषां चिदेवेह जन्मनि गान्धर्वशास्त्रविचारे पूर्वजन्मवासनावशाज् ऋटिति षड्जादिसाक्षात्कारो जायते नान्येषामिति भावः ।

देवताप्रणिधानाद्यपेक्षायाश्चेति ।

११ । १८

वीणावादनतत्त्वज्ञः श्रुतिजातिविशारदः ।

तल्लक्षणाप्रयासेन मोक्षमार्गं निगच्छति ॥

गतिञ्चो यदि योगेन नाप्नोति परमां गतिम् ।

रुद्रस्यानुचरो भूत्वा तेनैव सह मोदते ॥

इति याज्ञवल्क्यस्मृतौ संगीतज्ञानस्य महाफलत्वस्मरणाद् देवता-
प्रसादापेक्षितेति भावः* ॥

५०६ । २४
एवं मुक्तिफलानियमस्तदवस्थावधृतेस्तदव-
स्थावधृतेः ॥ ५२ ॥

तथा च सातिशयत्वादिति । निकृष्टाऽपकृष्टसाधनसाध्यत्वन
सातिशयत्वसिद्धौ ततः कर्मसाध्यत्वमपि विद्याया अनुमीयत इत्यर्थः ।
तत्र तत्र साधकेष्विति । श्रुत्युपपत्तिरूपेषु बहुषु साधकेषु सत्स्वित्यर्थः ।
तर्हि स एवास्त्विति । निवर्त्यविशेषोपाधिक एव विशेषो ऽस्त्वित्यर्थः ।
यद्द्वारेत्यादिपाठे निवर्त्यविशेषद्वारेत्यर्थः । तर्हि सावशेष एवास्त्वित्यपि
पाठान्तरम् । पाठत्रये ऽपि फलत एको ऽर्थः । अविद्याकामकर्मादिक्षये
सावशेषे अवशिष्टावरणतारतम्येन सूक्ष्मसूक्ष्मतरसूक्ष्मतमवस्तावृत्तरविमण्ड-
लप्रकाशवद् ब्रह्मानन्दप्रकाशो मोक्षे तारतम्येन भवेदिति सातिशयो मोक्ष इति
पाठत्रयेपि तात्पर्यम् । टीकायामप्ययमर्थो येन तद्विशेषान्मोक्षो विशेषवान् भव-
तीति वाक्येन स्फुटीकृतः । अविशेषसंभवादिति । तथा चाप्येजकमनुमा-
नमित्यर्थः । ननु स्नेहवर्त्युत्कर्षापकर्षाभ्यां दीपज्वालाया इव अवशाद्युत्कर्-
षापकर्षाभ्यां विद्यायाः स्वरूपतो ऽपि विशेषः स्यात् सो ऽव हेतुरित्याश-
ङ्क्याह स्वाभाविकस्त्विति । भेदाभेदविकल्पासहत्वमिति । अद्वैत-
श्रुतिविरोधाद् न भिन्ना विशेषाः । अभेदे च ते न परस्परविलक्षणाः । भेदा-
भेदपक्षश्च दूषित इति भावः† ॥

इति श्रीमद्भद्रद्वैजकुलजलधिकौस्तुभश्रीमदद्वैतविद्याचार्यविश्वजिद्याजि-
श्रीरङ्गराजाध्वरिषरसूनोरप्पयदीक्षितस्य कृतो वेदान्तकल्पतरु-
परिमले तृतीयस्याध्यायस्य चतुर्थः पादः ॥

समाप्तश्चायं साधनाख्यस्तृतीयो ऽध्यायः ।

* अत्र मोक्षं ऐहिकाधिकरणं पूर्णम् ।

† अत्र सप्तदशं मुक्तिफलाधिकरणं पूर्णम् ।

वेदान्तकल्पतरुपरिमले

चतुर्थोऽध्यायः ।

आवृत्तिरसकृदुपदेशात् ॥ १ ॥

५०८ । १

अध्यायविषययोरिति । मुख्यक्रमेण वाङ्मनानां तदर्थत्वादिति न्यायात्* प्रधानक्रमेणाङ्गक्रमौचित्यादिति भावः । अदृष्टार्थत्वं विधेयत्वं च मन्यत इति । तथाऽभिमानस्य मूलमवाहेत्यादिशङ्काभाष्यतद्वाक्याः-
नाभ्यां स्पष्टाभिषिष्यतीत्यत्र न विवृतम् । अहंग्रहोपास्तिष्वप्याहेति । तास्वप्युपसिधात्वर्थान्तं नीतावृत्तिमात्रं कर्तव्यं न तु यावत्फलोदयमावृत्तिः दृष्टफलत्वाभावादिति भावः । विद्योत्पादविरोधिपरतयेत्यनेनानिर्वाच्यत्वं विवक्षितमिति भावः । इत्थकार उपरि नेतव्य इत्युक्तम् । उपरिनीतस्य तस्यार्थो विवरणत्राक्ये तद्वदित्यनेन दर्शितः । लोकसिद्धत्वादित्यन्तः सोपपादनेपमानवाक्यार्थप्रदर्शनाय तदनन्तरमुपमानोपमेयभावदोषात्तनं तद्वनथेत्यादिशब्दवदिवशब्देन व्युत्पत्तिसिद्धं न भवतीति तद्वदित्यनेनेवशब्दे विवृतः । शब्दार्थसाक्षात्कारत्वादिति । यस्य स्यादृद्धेति वचनोक्तौहिकसगुणेश्वरसाक्षात्कारवत् पर्यङ्गविद्यादिप्रतिपन्नपारचितत्साक्षात्कारोऽपि परम्परया श्रवणाद्यभ्याससाध्यः यागादिजन्यस्वर्गसुखादिविषयपारचितसाक्षात्कारः स्वर्गकामादिवाक्यार्थविषयकापातन्यायविचारजन्यतन्निर्णययागादिसङ्कल्पकालकर्तव्यफलध्यानसाध्यः एवं तपःप्रभावसन्निधापितदेवतासाक्षात्कारोऽपीति न क्वापि व्यभिचारः ।

श्रवणादीति । श्रवणादेरनेकस्योपायस्य दृष्टार्थत्वेनार्थप्राप्तस्योपदे- ५०९ । २
शोऽनुवादः तस्माल्लिङ्गाद् दृष्टफलसिद्धये प्रत्येकमपि श्रवणादित्रयमभ्यसनीयं मनननिर्वर्तनीयबहुविधसंदेहकन्दलदलनपर्यन्तं साङ्गाध्ययनवतः पदार्थवाक्यार्थव्युत्पत्तिभ्यापातज्ञानरूपश्रवणाभ्यासः । तदुपस्थितसकलसंदेहनिवृत्तये मननाभ्यासः । साक्षात्कारोदयाय निदिध्यासनाभ्यासः । प्रत्येकमाविद्य-

मभ्यसनीयमिति पाठे आविद्यामित्येकैकाभ्यासस्य नावधिनिर्देशः किं तु स्वस्वा-
वान्तरफलपर्यन्तानां श्रवणादीनामभ्यासपरम्परायाः । अनुषङ्ग एव स्यादि-
ति । अनुषङ्गमात्रं भवति न त्वध्याहारगौरवमित्यर्थः । यद्यपि प्रत्ययस्यात्म-
भूतं परं ब्रह्म समर्पयतीति भाष्ये कस्यात्मभूतमित्याकाङ्क्षायामन्तरङ्गत्वात्स्व-
स्यात्मभूतमिति लभ्यते न तु जीवस्येति बहिरङ्गत्वाद् यथा ऽन्तर्द्वौ येना-
दर्शनमिच्छतीति सूत्रे कस्यादर्शनमित्याकाङ्क्षायामात्मन इति लभ्यते न त्वन्य-
स्येतीत्येव वक्तुं शक्यं तथापि शाब्दिकाङ्क्षा शब्देनैव पूर्यत इति न्यायात्
प्रत्ययस्येति शब्देनाकाङ्क्षापूरणं कार्यं स तु नाध्याहारः किं तु प्रत्ययस्य
विभक्तिविपरिणामेनानुषङ्ग इति भावः । शाब्दिकवद् विभक्तिवचनविपरिणा-
मेनानुषङ्गमनिच्छतां संयजचैरङ्गानीत्यत्र गच्छतामित्यध्याहारं वदतां मीमां-
सकानां त्वचाप्यध्याहार एव तथापि बुद्धिसन्निहितप्रत्ययविषयशब्दाध्याहारा-
दतथाभूतजीवविषयशब्दाध्याहारो गुरुरिति मीमांसकमते विशेषो द्रष्टव्यः ।

५१० । २६

अपरोक्षप्रमोत्पत्त्यर्थ इति । श्रवणादेरावर्त्यमानस्यापरोक्षप्रमोत्पा-
दकत्वं न संभवति अतस्तस्याऽदृष्टद्वारा मुख्यार्थत्वमेव वाच्यमिति यो ऽयं
श्रवणादेरुपयोगमङ्गीकृत्य तस्य दृष्टार्थत्वाभावेनावृत्त्याक्षेपः कृतः स तस्या-
परोक्षरूपदृष्टार्थत्वाभावस्तदपरोक्षकरणप्रमाणाभावात् प्रमेयस्यायोग्यत्वाद् वा
भवतीति द्विविधो ऽपि दृष्टार्थत्वाभावहेतुः क्रमेण टीकायां निराक्रियत इति
भावः । पारमार्थिकप्रतियोगिक इति । अत्र प्रतियोग्यभावयोः पारमार्थिक-
त्वं व्यावहारिकसमानसत्ताकत्वं प्रतियोगिप्रमाणमेवेति अत्र रूपग्राहकं चक्षु-
रेवावाप्तुषे वायावपि रूपाभावग्राहकम् । अत एव तत्र रूपाभावग्रहणे चक्षुर्व्या-
पारापेक्षेत्यादि तत्रोदाहरणं के चन मन्यन्ते वैशेषिकादयः । स्वमते रूपाद्यभावे
ऽनुपलब्धिप्रमाणगम्यः । नानुपलब्धिमात्रं प्रमाणं किं तु योग्यानुपलब्धिः
योग्यता च प्रतियोगिसत्त्वविरोधिता । अतो योग्यताघटकत्वेन चक्षुर्व्यापारा-
पेक्षा । तदभावे ह्यधिकरणे प्रतियोगिसत्त्वे ऽपि तद्विषयप्रमाणभावेन संभवन्त्य-
नुपलब्धिः प्रतियोगिसत्त्वविरोधिनी न स्यात् । उपाधीनां मिथ्यात्वा-
दिति । ननु मिथ्यात्वमिह व्यावहारिकत्वं न तु प्रातिभासिकत्वं ब्रह्मण्युपा-
स्यगुणानां श्रुत्युपदिष्टानां व्यावहारिकत्वात् । उक्तं हि व्यतिहाराधिकरण*भा-

ये यथा ध्यानार्थे ऽपि सत्यकामादिगुणोपदेशे तद्गुण ईश्वरः प्रसिध्यतीति । तस्मात्कुम्भाभावदुपाधीनामभावस्यापि व्यावहारिकत्वात् तद्वेदाधिकरणात्ते भिद्यन्त इति युक्तमिति चेदुच्यते । यच्च यत्प्रतीतं व्यावहारिकं ततो ऽन्यच्च तदभावो भवतु व्यावहारिकः यच्च प्रतीतं तत्तत्रैव तदभावो न व्यावहारिको भवितुमर्हति समानसनाकार्याभावयोर्विरोधात् । न च ब्रह्मण्यथात आदेशो नेति नेतीत्यादिश्रुतिभिरुपदिष्टा उपाधीनामभावाः प्रातिभासिका भवितुमर्हन्ति अतः पारमार्थिकाः सन्तः ते न ब्रह्मणो भिन्ना अद्वैतश्रुतिविरोधात् । न च भावाद्वैतेष्टिः । अद्वैतश्रुतिसङ्कोचकल्पनायोगात् । अन्यथा भेदवादिनां किंश्रुतेश्रुतियोजनाया अपि प्रवेशापत्तेः । उक्तं हि वार्तिके ।

प्रसरं न लभन्ते हि यावत् क्व चन मर्कटाः ।

नाभिद्ववन्ति ते तावत्पिशाचा वा स्वगोचरे ॥ इति ।

तस्मादुपाधीनां मिथ्यात्वात् तदभावो ऽधिकरणातिरिक्तो नास्तीति युक्तमेव । नास्ति वास्तव इति वास्तवविशेषणम् अधिकरणातिरेकाभ्युपगमे वास्तवत्वमप्युपाध्यभावानामुक्तन्यायेनाभ्युपगन्तव्यं न च तदभ्युपगमे युक्तः अद्वैतश्रुतिविरोधादिति सूचनार्थम् । न चैवमिति । ब्रह्मण्यतिरिक्ताभावनिषेधे ऽतिरिक्तः स्यात्तस्याप्यतिरेकनिषेधे तस्यापि तन्निषेधो वक्तव्य इत्येवमित्यनवस्थेत्यर्थः । अद्वैतश्रुत्यविरोधायाधिकरणं ब्रह्मेव सर्वाभावव्यवहारालम्बनमित्यभ्युपगमान्नानवस्थेति परिहाराभिप्रायः । स्वप्रकाशानुभवस्य केनाभिभवो वेदान्तैर्व्युदसनीयः कथं च तेषां तद्भुदसनसामर्थ्यामित्याकाङ्क्षायामाह एतदुक्तं भवतीति । यथा देवदत्ते तदैक्ये चेति । एवमेव ब्रह्मणि तदभेदे च भासमाने ऽपि ब्रह्मान्यज् जीवो ऽन्य इत्यारोपस्तत्त्वमसीति वेदान्तवाक्यश्रवणादिमूलकमभेदसाक्षात्कारं विना न निवर्तत इत्यर्थः । ननु दृष्टान्ते दार्ष्टान्तिके च पूर्वापरज्ञानयोर्विषयकृतविशेषाभावे केन विशेषेणोत्तरज्ञानस्य भेदभ्रमनिवर्तकत्वं न पूर्वज्ञानस्येति चेत् सो ऽयमिति तत्त्वमिति च पदयोर्वाच्यार्थरूपं यदुर्मद्वयं तत्परामर्शरूपकारणविशेषाधीनेन ज्ञानस्य ज्ञेयेन सह स्वरूपसंबन्धविशेषेण एवं स्वरूपसंबन्धविशेषकृतमेवाभिज्ञाप्रत्यभिज्ञयोरौके वेलक्षणं न तु विषयविशेषकृतं यथा विशेषणविशेष्यतत्संबन्धगोचरात्समूहालम्बनाद्विशिष्टज्ञानस्य विशेषणज्ञानादिकारणविशेषाधी-

नस्वरूपसंबन्धविशेषकृतमेव वेलक्षणं यथा वा परस्परविरुद्धस्याणुचपुरु-
षत्ववानयमित्याहार्यनिश्चयात्संशयस्य दोषरूपकारणविशेषाधीनस्वरूपसंब-
५११ । २० न्धविशेषकृतमेव वेलक्षणम् । तन्त्रीकण्ठोद्भवा इति । वीणागाने तन्त्यु-
द्भवाः शरीरगाने कण्ठोद्भवाश्च तत्तत्स्थानविशेषप्रभवमन्तमध्यमतारध्वनी-
नामनुरागनरूपा नादाः स्वरास्तेषां षड्जादीनां स्वराणां षड्जादिप्रधानाः
षड्जगामो मध्यमगामो गान्धारगाम इति त्रिविधा गामास्तेषां गामाणामारो-
हावरोहरूपाः प्रत्येकं सप्तविधा एकविंशतिमूर्च्छनाः । स्वनैवेति । टीकाकृता
कृतैवेत्यर्थः । यद्यपि टीकायां वाक्यात् साक्षात्कारोत्पत्तिप्रकारस्योपपादि-
तत्वे ऽपि भाष्ये तदुपपादनमिदानीं क्रियतइति वक्तुं शक्यं तथाप्ययमभि-
सन्धिरित्यारभ्य पूर्वभाष्यतात्पर्यविषयत्वेनैव टीकायां तदुपपादनस्य कृत-
त्वाद् उत्तरभाष्यार्थत्वं तस्यायुक्तमिति टीकाकारहृदयमित्याशयः । एता-
वानाक्षेप इति । साक्षात्कारकरणस्यान्तःकरणस्य भावनाप्रचयसाहित्याये
धात्वर्थोपसंगृहीतावृत्तिगर्भस्य निदिध्यासनस्येव बहुविधशङ्कानिराकरणार्थं
मननस्येव च साङ्गाध्ययनजन्यवाक्यार्थज्ञानरूपस्य श्रवणस्यावृत्तेर्नास्त्युप-
योगः । न च मनननिवर्तनीयबहुविधशङ्कोत्थानाय श्रवणवृत्त्यपेक्षा ऽस्तीति
वाच्यम् । सकृच्छ्रवणे ऽपि धीमतः सकलशङ्कोत्थितः स्वतस्तूत्थानाभावे
ऽपि न्यायविचारशास्त्रनिबन्धतयैव विचारकाले तदुत्थितिसंभवात् । अन्य-
थोत्थापनीयशङ्केयज्ञानवगमेन श्रवणापर्यवसानप्रसङ्गात् । कैमुतिकन्यायो न
हि दृष्टे ऽनुपपन्नं नामेति भाष्यान्न प्रतीयतइत्याशङ्क्य तद्वाप्याकूटं करोति
वाक्याभ्यासानभ्यासाभ्यामिति । यद्वाक्यं तत्त्वमसीतिवदभ्यस्तं यद्वा
नाभ्यस्तं तेन द्विविधेनापि वाक्येन यदेकजातीयं परोक्षज्ञानं जायते तस्मि-
न्नपीत्यर्थः । वाक्याभ्यासाभ्यासाभ्यामिति पाठे वाक्यमभ्यस्तमभ्यासो वाक्या-
भ्यासः ताभ्यामित्यर्थः ।

५१२ । १२

परोक्षार्थस्येत्यर्थ इति । न हि दृष्टइति भाष्ये दृष्टइत्यस्य विवर-
णार्थं दृश्यन्ते हीति भाष्यं कैमुतिकन्यायप्रदर्शनाय परोक्षार्थवाक्ये आवृत्त्यपे-
क्षासद्भावप्रदर्शनपरं न तु वाच्यमात्रे अपरोक्षार्थवाक्यआवृत्त्यपेक्षाया इदानीं
साध्यमानत्वात् । अतो दृश्यन्ते हीत्यादिभाष्यार्थानुवादके तदेवं वाक्यमा-
भ्यस्येति टीकाग्रन्थे वाक्यपदं परोक्षार्थैकवाक्यपरं व्याख्येयमिति भावः ।

अचेदं वक्तव्यम् । वाक्यादिहापरोक्षज्ञानोत्पत्तिर्न साक्षाद्विवक्षिता येन वा-
क्यात्सार्वत्रिकस्वारसिकशब्दज्ञानोत्पत्तावप्यावृत्यपेक्षायां क्वाचित्कयन्नसाध्या-
परोक्षज्ञानोत्पत्तेः तदपेक्षा ऽस्तीति किमु वक्तव्यमित्युच्येत्यापि किं तु
वाक्ये शब्दज्ञानमुत्पादोपरते निदिध्यासनरूपभावनाप्रकर्षादेव तदुत्पत्तिर-
भिमतता तत्र वाक्यस्य परम्परयोपयोगमात्रम् । अतस्तत्र वाक्यश्रवणावृत्तेर-
पेक्षा कैमुतिकन्यायात् सिध्यति आवृत्तादनावृत्ताद्वा शब्दादर्थबोधे दृढे जाते
तत्प्रेक्षाप्रवृत्तभावनाप्रकर्षणैव साक्षात्कारोत्पत्तिसंभवात् । अप्सरायमाणा का
चिदमुष्य कन्यका ऽस्ति तवैवाहृत्याप्रवाक्यात् सकृच्छ्रुतवतो ऽपि तां लिप्-
सोर्भावनाप्रकर्षात् तत्साक्षात्कारोदयात् । न च टीकायां वाक्यादपरोक्षज्ञा-
नोत्पत्तेः कैमुतिकन्यायस्य प्रदर्शनमस्ति । शब्दज्ञाने ऽपि वाक्यश्रवणावृत्या
व्यक्तितारतम्यं दृश्यते निदिध्यासनरूपप्रत्ययप्रवाहे साक्षात्कारोत्पत्त्यर्थं तद्वे-
द्यपरमकाष्ठापेक्षितं व्यक्तितारतम्यं ध्यानावृत्या भवतीति किमु वक्तव्यमि-
त्येव तत्र कैमुतिकन्यायोपन्यासात् । नन्वनूदितश्रवणावृत्तिवैयर्थ्यशङ्काप-
रिहारार्थं भाष्यतात्पर्यकथनार्थं प्रवृत्तस्य टीकायन्यस्य ध्यानावृत्तिसमर्थना-
र्थत्वं न युक्तमिति स्वरसतः प्रतीयमानस्तदर्थं आचार्यैस्त्यक्त इति चेत्तर्हि न
हि दृष्टव्यादिभाष्यस्वारस्यमवलम्ब्य लोकदृष्ट्यनुसारेण तत्त्वमसीत्यादिवा-
क्यजन्यशब्दज्ञानार्थमेवावृत्यपेक्षा समर्थ्यतां लोके ऽपि हि गहनवाक्येषु
वाक्यार्थबोधार्थम् आवृत्यपेक्षा दृष्टा तथेहापि तदपेक्षेति । एवं च यस्य
साङ्गाध्ययनवतो यावत्स्वव्युत्पत्तिबलमूलेन पुनः पुनरावृत्या वाक्यार्था-
वधारणे जाते प्राग्भवोयश्रवणमननवासनोद्बोधेनाशङ्कानुदयः तस्य न मन-
नापेक्षा यस्य तदभावेन शङ्कोदयस्तस्य तन्निरासाय मनने प्रवृत्तिरिति दृढ-
शब्दज्ञानोत्पत्त्यर्थमेव श्रवणावृत्तिसमर्थनं भाष्यस्यार्थं इति ऋजुरेवायं
पन्थाः । ननु पूर्वपक्षे आवृत्तावपि तदनुपपत्तेरिति भाष्येण वाक्यमावर्त्यमा-
नमपि नापरोक्षज्ञानं जनयतीति या शङ्का कृता सैवेह सिद्धान्ते ननूक्तं सकृ-
च्छ्रुतं चेदित्यादिभाष्येणानूदिता ऽतस्तत्परिहारमन्यस्यावृत्तेरपरोक्षज्ञानोपयो-
गश्च तात्पर्यं वर्णनीयमिति चेद् न । पूर्वपक्षगतशङ्कामन्यस्याप्यावृत्तेः शब्दज्ञा-
नानुपयोगपरतायामेव स्वारस्यात् । अत्राहेति पूर्वपक्षारम्भमन्ये आत्मभूतमि-
ति विशेषणं प्रत्ययस्यात्मभूतमित्यस्मिन्नर्थे स्वारसिकं प्रत्ययस्य सन्निहितत्वा-

इति तत्स्वारस्यमनुरुध्य खलु ततः प्रभृति टीकाकृता विवृतिः कृता । तथा-
हेति वाक्ये तथैव तदर्थो ऽस्तु तथा च विरुद्धांशप्रहाय्या जीवेक्येन बोध्यम्
ब्रह्म निर्विशेषमिति तद्विषयायां वृत्तिसाध्यविशेषविषयत्वासंभवाद् आवृत्ति-
व्यर्थेति प्रथममाक्षेपः । आवृत्यभावे तद्विषयवृत्तिरेव नोदीयादिति ततः सिद्धा-
न्तिनः शङ्का । सकृच्छ्रुतान्नोदेतीति चेद् आवृत्तावपि नोदीयादिति पुनराक्षेपः ।
ततः शाब्दज्ञानार्थमावृत्यनपेक्षायामपि साक्षात्कारार्थे तदपेक्षा ऽस्तीति
शङ्कातत्परिहारप्रपञ्चः । पूर्वपक्षावसाने ऽपि चानेकांशोपेतइत्यादिग्रन्थेनात्म-
भूतमिति विशेषणसामर्थ्यलभ्ययुक्तिविवरणमिति पूर्वपक्षग्रन्थसामञ्जस्यात् ।
शाब्दज्ञानार्थमेवावृत्यपेक्षेति सिद्धान्तग्रन्थसामञ्जस्याच्च । अपि च तत्त्वम-
सीत्येतद्वाक्यमित्यादिसमनन्तरभाष्यग्रन्थस्य शाब्दज्ञानार्थतयैवावृत्यपेक्षाप्र-
तिपादकत्वाच्च । एवमक्लिष्टे भाष्यार्थे व्यक्ते ऽप्यर्थान्तरवर्णनम् एवमपि योज-
यितुं शक्यमिति प्रौढोक्तिमात्रं द्रष्टव्यम् ।

५१२ । १५

संसृष्टत्वमिति । संसृष्टशब्दे । धमलक्षकः । ततः संसृष्टनानात्व-
शब्दयोर्द्वन्द्वसमासे सति न विद्येते संसृष्टनानात्वे ययोरिति द्वन्द्वगर्भो बहु-
व्रीहिः । पुनस्तत्प्रभूने । पदार्थो यस्येति बहुव्रीहिरित्यर्थः । असंसृष्टनाना-
पदार्थकमिति त्वग्रत्ययरहितपाठे त्वेक एव बहुव्रीहिः । तेन संसृष्टनानाप-
दार्थरहितमित्यर्थलाभे सति विशेष्यनिषेधायोगाद् विशेषणयोः संसृष्टनाना-
त्वयेनिषेधः । स रैको यद्वेदेति जानश्रुतो राक्षि राक्षे शयाने तस्योपरि
पतत्सु हंसेषु पुरोगामिनं हंसं प्रति पश्चाद्गामिना केन चिद्गंसेन जानश्रुते-
र्जातिः द्युव्यापि दीप्यते तन्मा प्रसाङ्गीदित्युक्ते पुरोगामिना च सयुग्वानं रैक-
मिव जानश्रुतिमात्येति जानश्रुतो तुच्छीकृते कथं सयुग्व रैक इति पश्चा-
द्गामिना रैकस्य महिम्नि पृष्ठे पुरोगामिनो वचनम् । यथा कृतायविजिताय
अधरेयाः संपतन्त्येवमेनं सर्वं तदभिसमेति यत्किं चित्रजाः साधु कुर्व-
न्ति यस्तद्वेद यत्स वेद स मयेतदुक्त इति । अस्यार्थः । कृतनामा द्यूते
चतुरङ्गः अयः । तस्मै विजिताय तस्मिन्विजयार्थं न्यस्ते अधरे न्यूना अयाः
त्रिञ्चोकाङ्गाः चेताद्वापरकलिनामानः संपतन्ति अन्तर्भवन्ति चतुःसंख्यायां
चित्वादिसंख्यानान्भावात् । एवमेनं प्रस्तुतं रैकं सर्वं तद्वत्प्रमाणमभिसमेति
यत्किं चित्रजाः साधु कर्म कुर्वन्ति सर्वप्रजासंपाद्यधर्मफलं सर्वं रैकधर्मफले ऽन्त

र्भवतीत्यर्थः । यः रैकादन्योऽपि तद्वस्तु वेद किं यत्स वेद स रैको यद्वेद तमपि सर्वं तद्वत्त्वमात्रमभिसमेतीत्यनुषङ्गः । रैकादन्यस्यापि रैकोपास्यमुपासीनस्य धर्मफले सर्वप्राणिधर्मफलमन्तर्भवतीत्यर्थादयमर्थः प्रदर्श्यते स रैको यद्वेदेत्यादिना । यच्छब्दार्थमाह तत्प्राणतत्त्वमिति । प्राणो वाव संवर्ग इति ५१३ । १२ जानश्रुते रैक्योपादेत्यमात्रं प्राणतत्त्वं यद्वेदेति यच्छब्देनोक्तमित्यर्थः । प्राणतत्त्वमिति प्रथमान्तपदम् । सर्वधर्मफलमभिसंगच्छतइति । यतमिति श्रुत्युपात्तं रैकमिवेति शेषरैकमिवेति सयुग्वानमिव रैकमात्मेति प्राचीनश्रुतिवाक्यार्थेन संबन्धप्रदर्शनं मानुशाधीति मे इति श्रुतेः षष्ठ्यन्तस्य मामिति द्वितीयाथो दर्शितः । शिष्य विद्यामुपादापय । शिष्य विद्यापादाने इति धातुः । हे पुत्रेति । असौ वा आदित्य उद्गीथ इत्यादित्यदृष्टोद्गीथोपासनं प्रकृतं तन्निष्ठः कोषीतकिरादित्यरश्मिभेदमकृत्वा केवलमादित्यदृष्ट्या स्वकृतमुद्गीथोपासनमेतमु एवाहमभ्यगासिषं तस्मान्मम त्वमेको ऽसीत्येकपुत्रतां दोषेणोपादाय रश्मीत्वं पर्यावर्तयतादिति रश्मीनादित्यं च त्वं भेदेनोपास्वेति पुत्रं प्रत्युपदिदेश तच्चासिद्धं संबोधनमध्याहृतं हे पुत्रेति । तकार एको लुप्तो द्रष्टव्य इति । लोपस्तत्रात्मनेपदेष्विति छन्दस्यात्मनेपदेषु विहितस्तकारलोपो बहुलग्रहणात्परस्मैपदे ऽपि क्व चिद्वर्ततीति भावः । पर्यावर्तयतादिति हेस्तातडादेशे सति रूपम् । एवं रश्मिबहुत्वदृष्टेरावृत्तिमत्त्वेऽक्तिरन्येष्वपि वेदनेषु न्यायप्राप्तावृत्तिमत्त्वं स्थालीपुलाकन्यायेन गमयतीति भावः* ॥

आत्मेति तूपगच्छन्ति ग्राहयन्ति च ॥ ३ ॥

॥ २५

कस्य साक्षात्कारायेति । नित्यापरोक्षो जीवः नित्यपरोक्षस्ततो भिन्न ईश्वरः अतः कस्यापि साक्षात्कारः श्रवणाद्यावृत्तिसाध्यो नास्तीत्यर्थः† ॥

न प्रतीकेन हि सः ॥ ४ ॥

५१४ । २९

प्रतीकेषु ब्रह्मात्मतामापादितेष्विति । द्वावेतो पक्षो नामादीनां ब्रह्मदृष्टिविषयत्वात् तेषु ब्रह्माभिन्नजीवदृष्टिः कार्येत्येकः पक्षः । नामादीनां

* अत्र प्रथमम् आवृत्त्यधिकरणं पूर्णम्

† अत्र द्वितीयम् आत्मत्वोपासनाधिकरणं पूर्णम् ।

ब्रह्मणश्च विकारविकारिभावेन वास्तवाभेदसत्त्वात् तेषु ब्रह्मदृष्टे क्रियमा-
 णायां ब्रह्माभिन्नजीवदृष्टिः कार्येति द्वितीयः पक्षः । प्रथमपक्षे दृष्ट्या ब्रह्माभेदा-
 ५१५ । १३ पादनं द्वितीयपक्षे विकारविकारिभावेन । सत्यमत एवेति । यतः स्वरूपेण
 लये नास्त्यहंग्रहालम्बनम् अत एव मनआदीनां जीववदवच्छिन्नरूपे-
 णैव लय इति पूर्वपक्ष्यभिप्रायं मत्वा समुद्राव्यं निराकरिष्यतीत्यर्थः । नन्व-
 र्थाद्वेति द्वितीयविकल्पाशङ्कायाः प्रथमविकल्पशङ्काया इव कथं श्रवणेन निरा-
 करणमित्याशङ्क्य तदभिप्रायमाह यदिश्रुतेरिति । अर्थसिद्धमपि श्रुतेर्यद-
 भिमतं क्व चित् तत्सा श्रावयतीति दृष्टं यथा स्वस्यागृहीतया रशनया नयना-
 संभवाद् अर्थप्राप्तमपि रशनाग्रहणमिमामगृह्णन्नशनामृतस्येत्यश्वाभिधानीमाद-
 तइति श्रावयति न चेह तथा नामादिषु जीवाभेददृष्टिं क्व चिदपि श्रावयती-
 त्यर्थः । नन्वर्थप्राप्तस्य क्व चन श्रवणेन भाव्यमिति नास्ति नियमः । सुत्रा-
 दीनां द्रवद्रव्याद्यवदानेषु व्यवस्थितेरर्थप्राप्तायाः क्व चिदपि श्रवणाभावात् ।
 उक्तं हि धार्तिके ।

यथैव पाठः प्रतिपत्त्युपायस्तथैव सामर्थ्यमपि श्रुतीनाम् ।

तेनैव चेत्ता न समामनन्ति सहस्रभागं तु समामनेयुः ॥ इति ।

अतः केवलमर्थात्प्राप्तिरपि वक्तुं शक्येति शङ्कां निराकरोतीत्यवतार-
 यति यत्त्वर्थादिति । ननु नायमतिप्रसङ्गः । आकाशादेः स्वरूपतो विक-
 ल्पितत्वेन जीववद् ब्रह्माभेदाभावादिति शङ्कामनूद्य निराकरोति जीवस्ये-
 ति । ब्रह्मदृष्टिकरणादिति । भेदपक्षे हि ब्रह्मदृष्टिर्न स्याद् न त्वभेद-
 पक्षे इति भावः । नन्वहं ब्रह्मास्मीत्यभिन्ने ऽपि ब्रह्मणि विरुद्धांशप्रहाण्या
 जीवाभेददृष्टिः क्रियते न तु ब्रह्मैव जीव इति केवलब्रह्मदृष्टिः तथेह किं न
 स्यादित्याशङ्काह आर्थिकी हीति । प्रतीतिरित्यकर्तेरिति च कारकइति
 कर्मणि क्तिन्प्रत्ययः । अर्थात्प्रतीतमित्यर्थः । अर्थसिद्धमपि तदेव विधितो
 ऽनुष्ठेयं यदनुष्ठानं विना श्रुतं न निर्वहति न चात्र श्रुतब्रह्माभेददृष्टेर्विना
 जीवाभेददृष्टिर्निर्वाहोस्ति प्रत्युत स्वाभेददृष्टिवदर्थप्राप्तजीवान्तराभेददृष्टिरपि
 कर्तव्या स्यादित्यतिप्रसङ्ग इत्यर्थः । उक्तन्यायातिदेशेन द्वितीयपक्षं स्वयं
 ११ । १९ दूषयति ब्रह्मविकारत्वेनेति । ननु ब्रह्माभेददृष्टिमूला ऽहंमतिष्वेव शङ्का न
 च घटादिषु तद्दृष्टिविधानमस्तीति नातिप्रसङ्ग इत्याशङ्काह तुल्यं चेति ।

ब्रह्मदृष्टिविध्यनपेक्षित्वाच् शङ्कायास्तन्मूलत्वमसिद्धमिति भावः । सर्वस्य वाक्यजातस्य प्रपञ्चविलयः प्रयोजनं न भवतीत्युक्तिमङ्ग्या क्व चिद्व्यवतीत्यनुमतिः प्रतीयते तदनुमतिस्थलं दर्शयति सर्वं खल्वित्यादौ हीति । अप्रधानस्य जीवस्येति । तत्त्वमस्यादिष्वभेद एव वाक्यार्थः प्रधानभूत इति भावः । तत्त्वमस्यादिवाक्येरेकवाक्यतायां ब्रह्मदृष्ट्युपदेशेष्व्वात्मदृष्टिकल्पने यदपेक्षितं तदध्याहारेण पूरयति कर्तृत्वादिबाधेनेति । यद्यपि मनो ब्रह्मेत्यादौ निर्विशेषब्रह्मप्रकरणाभावे ऽपि मनःप्रभृतिषु ब्रह्मदृष्ट्यासाय ब्रह्मशब्दार्थो ज्ञातव्य इत्यसंकुचिते तदर्थे विविधपरिच्छेदराहित्यान्तर्भावाद् वस्त्वपरिच्छेदोपयोगिजीवाभेदावगत्यैव कर्तृत्वादिबाध आवश्यकः तथापि प्रधानभूतोपासनाविध्यविरोध्येव ब्रह्मशब्दार्थस्तदुपयोगितया ग्राह्यः । अङ्गुणविरोधाधिकरणन्यायेनाङ्गभूतब्रह्मशब्दार्थैकदेशं जीवाभेदं त्यक्त्वा प्रधानविध्यपेक्षितस्य कर्तृकर्मभेदस्य ग्रहणोचित्यात् । इह कर्तृत्वादिबाधे प्रधानस्योपासनस्यैव निवृत्तिप्रसङ्गाच्च* ॥

ब्रह्मदृष्टिरुत्कर्षात् ॥ ५ ॥

५१६ । २९

अतिप्रसङ्गसाम्यमवलम्ब्य पूर्वाधिकरणेन दृष्टान्तसंगतिमाह पूर्वश्रेति । अङ्गानुष्ठानाराधित इति । ब्रीहिप्रोक्षणाधारादितः परमेश्वर एव प्रसन्नः सन् ब्रीह्यादिभिः पुरोडाशनिर्वर्तनद्वारा यागसिद्धिहेतुरित्यर्थः । न चातिप्रसङ्ग इति । मैत्रोपासनया चैत्रात्फलसिद्धिप्रसङ्ग इत्यतिप्रसङ्गे न भवतीत्यर्थः ॥

अतिथ्याद्युपासनइवेति । अतिथिभोजनं तावदतिथिप्रधानमिति तत्प्रीणनं भोज्यादिप्रदानेन लोकसिद्धं देवता वा प्रयोजयेदतिथिवद् भोजनस्य तदर्थत्वादिति पूर्वतन्त्राधिकरणे चातिथिभोजनस्यातिथिप्राधान्यवद् देवतोद्देशेन द्रव्यत्यागरूपस्य यागस्य देवताप्राधान्यमिति पूर्वपक्षं कृत्वा ऽतिथिभोजनवेषम्यकथनेन यागप्राधान्यसिद्धान्तकरणादतिथिभोजनस्यातिथिप्राधान्यमभ्युपगतं तच्चातिथेः स्वर्गादिफलदातृत्वासंभवादी खर एव फलदातेति फलमत उपपत्तेरित्यधिकरणन्यायेन संप्रतिपत्तिः । नैतावता मैत्रोपास-

* अत्र तृतीयं प्रतीकाधिकरणं पूर्णम् ।

† जे. सू. अ. ६ पा. १ सू. ६ ।

‡ व्या. सू. अ. ३ पा. २ सू. ३८ ।

नया चैवस्य फलदातृत्वप्रसङ्ग इत्यतिप्रसङ्गेऽस्ति । एवमिहापि भविष्यतीति भावः । आदिशब्देन पान्यशुश्रूषादिकं गृहीतम् । यद्यपि प्रतीतिविषयत्वापेक्षया हीति इतिशिरस्कस्य ब्रह्मपदस्य ब्रह्मशब्दपरत्वे ब्रह्मप्रतीतिपरत्वे च मुख्यसामानाधिकरण्यं न स्यादिति ब्रह्मप्रतीतिविषयत्वपरत्वमङ्गीकृतम् आदित्यं ब्रह्मप्रतीतिविषयं कृत्वोपासीतेति एवमपि मुख्यसामानाधिकरण्यं न लब्धं ब्रह्मशब्दस्य ब्रह्मप्रतीतिविषयत्वसादृश्येनाब्रह्मण्यादित्ये वृत्त्यङ्गीकाराद् गौणत्वमेव प्राप्नुमः अतः को विशेष इति शङ्कार्थः । शब्दसामानाधिकरण्यादिति केवलप्रतीतिसामानाधिकरण्यस्याप्युपलक्षणम्* ॥

५१८ । १

आदित्यादिमतयश्चाङ्गुपपत्तेः ॥ ६ ॥

भाष्ये क्रियात्मकत्वादित्यसाधकमिति । कर्मात्मकत्वादुद्गीथादीनामिति भाष्ये कर्मात्मकत्वं क्रियारूपत्वं न तु कर्मकारकत्वं तस्यादित्यादिष्वप्यविशेषादिति दर्शयितुं तद्विवरणतया क्रियात्मकत्वादिति पदमुपातम् । अनेन भाष्येणादित्यादीनामस्वाभाविकं क्रियात्मकत्वमवलम्ब्य फलहेतुत्वमुपपादितमिदं तु साधकं स्वाभाविकेन क्रियात्मकत्वेनोद्गीथादीनां फलहेतुत्वोपपत्तेरिति शङ्कार्थः । ऋक्सामशब्दाभ्यामिह पृथिव्यग्नी निर्दिश्येते प्रसिद्धऋक्सामयोरश्रयाश्रयिभावस्य तस्मादृच्यधूठं साम गीयत इति समनन्तरवाक्ये पृथगुपादानात् तदेतदेतस्यामृषीति वाक्ये ऋक्सामशब्दो गौणो वाच्याविति भावः । द्रव्यसंस्कारमर्हतीति धार्तिकश्लोके द्रव्यशब्दस्थाने वस्तुशब्दः पठितः क्रियारूपस्याप्युद्गीथस्योपयोगवत्त्वन्यायसाम्येन संस्कार्योपपादनोपयोगितया । ननु तन्निर्धारणानियमः इत्यधिकरणे आदित्यादिमतिभिरुद्गीथावयवस्योपास्योपासनं न तत्संस्कारकर्म किं तु उद्गीथसाधनं पृथक्फलं प्रधानकर्मैति प्रसाधितं तद्विरुद्धमिदमुद्गीथसंस्कारत्ववचनम् । उच्यते । क्रतुवीर्यवतरत्वफलस्योपासनस्य क्रतुवन्तर्भूतकर्मकत्वे संभवति न तद्विर्भूतकर्मकत्वमङ्गीकरोष्यमित्येतावन्मात्रे तात्पर्यं न तु तत्संस्कारकर्मतया तदङ्गत्व इति न प्राक्प्रसाधितार्थविरोधः ।

अर्थवादत्वसंभवादिति प्रोक्तम् । लोकदृष्ट्यादानां फलत्वेऽप्यार्थवादिकत्वेन तदविशेषात् क्रतुवीर्यवतरत्वस्यापि फलत्वं नापेतीत्यपि

द्रष्टव्यम् । यत्र गुणात्फलं लोकादि भवतीति । लोकेषु पञ्चविधमित्यत्र कल्पन्ते हास्मै लोका ऊर्ध्वाश्चावृताश्चेति पाञ्चविध्यगुणस्य फलमुक्तं पृथिव्यन्तरिक्षं द्यौरित्यूर्ध्वलोकाः द्यौरन्तरिक्षं पृथिवीत्यावृता लोकाः प्राणिनां गत्यागतिविशिष्टास्ते कल्पन्ते समर्था भवन्ति उपासकस्य गतागतयोर्भोगान् संपादयितुमित्यर्थः । आदिशब्देन वाचि सप्रविधमित्यादौ साप्रविध्यगुणफलं दुग्धे ऽस्मै वाद्योहमित्यादि गृह्यते गुणस्य क्रियात्वेन लोकादिभिः समत्वादिति । ननु पाञ्चविध्यादिगुणस्याक्रियारूपत्वे ऽपि लोकादीनां नास्त्यक्रियारूपत्वनियमः वृष्टौ पञ्चविधं सामोपासीतेत्यादिषु वृष्ट्यादीनां क्रियारूपत्वाद्यदुपमन्त्रयते स हिंकार इत्यादिषु उपमन्त्रादिशब्दोक्तानां स्त्रिया सह संकेतकरणादीनां पुरुषानुष्ठेयक्रियात्वाच्चेति चेत् । सत्यम् । अक्रियात्वेनेत्यनेन क्रतुकालानुष्ठेयक्रियात्वाभावो विवक्षितः । अत एव क्रतुवीर्यवत्तरत्वफलत्वाभावात्कृतः ।

अतो लोकादिष्वपि सामाध्याससंभव इति । यतो ऽत्र क्रत्व- ५१६ । ७

ङ्गभूतसामोपासनं न विधीयते किं तु तदाश्रितगुणमात्रं लोकादिफलाय विधीयते ऽतः क्रतुवीर्यवत्तरत्वफलत्वाभावादित्यर्थः । ननु यदि समस्तस्य खलु साम्न इति वाक्यविहितं सामप्रधानमुपासनमाश्रित्य लोकेषु पञ्चविधमित्यादिवाक्येन फलाय गुणमात्रं विधीयते तदा कथं लोकादिषु सामाध्याससंभवः तथा सति हि सामप्रधानोपासनारूपश्रयाभावाद् गुणविधिरेवात्मानं न लभेतेति चेत् सत्यं लोकेषु पञ्चविधमित्यादिसप्रम्यनुसारेण सामोपासनाविधिः साम्न उपासनम्यर्शमाचपरः न प्राधान्यपर इति शङ्कावाद्यभिप्रायः । अस्ति गुणस्यापि कार्यत्वमिति । तथा च करोतिव्यपदेशार्हत्वाद् वीर्यवत्तरत्वफलकत्वमप्युपपद्यतेत्यर्थः । यथाभाष्यस्वारस्यं लोकादिमात्रफलकत्वमभ्युपगम्य टीकायामुद्गीथोपासनावैषम्येण या शङ्का यश्च प्रयुक्तिलाघवेन तत्परिहारः तदुभयं स्पष्टत्वाच्च व्याख्यातम् । सत्यां लक्षणायामिति । इयमेवर्गेति सामेति ऋक्षसामपृथिव्यग्निसामानाधिकरण्यनिर्देशे ऋक्षसामयोः सामान्योश्चाश्रयाश्रयिभावसाम्यान्निमित्तमिति प्रतिपादनार्थं प्रवृत्ते तदेतदेतस्यामृचीति वाक्ये पृथिव्यग्निविषयऋक्सामशब्दप्रयोगो यदि गौणः स्यात् तदानीमारोप्यवाचकमेवाधिष्ठाने गौणवृत्तिः प्रयुज्यतइति नियमात् स प्रयोगः

पृथिव्यग्न्योरधिष्ठानत्वे ऋक्सामयोरारोप्यत्वे च लिङ्गं स्याद् न त्वेवं लक्षणा-
श्रयणादित्यर्थः ।

५१६ । १८

ऋक्सामाध्यस्तत्वमपि संभवतीति । ननु ऋक्सामाध्यस्तत्व-
संबन्ध इदानीं न सिद्धः । इयमेवर्गग्निः सामेति सामानाधिकरण्यानिर्देशे
तदेतदेतस्यामिति वाक्यं हेतुसमर्पकमिति पूर्वमुक्तत्वाद् हेतुकथनात् प्राक् च
सिद्धसंभवादिति चेन्मेवम् । इयमेवेत्यादिसामानाधिकरण्यानिर्देशो यदि
ऋक्सामयोः पृथिव्यग्न्यध्यासार्थः यदि वा विपरीताध्यासार्थः उभयथा ऽप्या-
ध्यासिकसंबन्धो ऽस्तीति निश्चयसंभवात् । वस्तुतस्तु इयमेवेत्यपौरुषेय-
वाक्यं स्वार्थसिद्धौ हेतुं नापेक्षते किं तु सिद्धयैव तदर्थं तदेतदेतस्यामि-
त्यादिहेतुबन्निगदार्थवादमात्रं तस्मादृच्यधूढमिति तृतीयवाक्यवत् । न हि
पृथिव्यग्न्योराश्रयाश्रयिभावः प्रसिद्धऋक्सामयोरश्रयाश्रयिभावे हेतुः येन
तस्मादित्युच्येत तस्मादियमेवेति प्रथमवाक्ये वक्ष्यमाणन्यायेन ऋक्सामा-
ध्यस्तत्वसंबन्धस्य सिद्धत्वात् तदवलम्बनायां लक्षणायां न का चिदनुप-
पत्तिः । इदं च लक्षणा फलवतीति वस्तुगतिमनुरूपोक्तम् । गौणतायामपि
न दोषः । ऋक्सामदृष्टिविषयत्वसाम्येन गौणताश्रयणे हि पूर्ववाक्ये पृथि-
व्यग्न्योः ऋक्सामदृष्टिविधिराश्रयणीयः । अन्यथा गौणवृत्तिनिमित्तगुणालाभा-
दिति । पृथिव्यग्न्योर्ऋक्सामशब्दप्रयोगस्तथाविधाने लिङ्गं भवेद् न त्वेवमा-
श्रयणीयम् । पूर्ववाक्येन ऋक्सामयोः पृथिव्यग्निदृष्टिविषयत्वसाम्येन गौण-
तोपपत्तेः । लक्षणापक्षे ऽपि हि ऋक्सामाध्यस्तत्वसंबन्धाश्रयणश्व सिद्धान्ता-
नुगुण्यम् । ऋक्सामदृष्ट्यधिष्ठानत्वसंबन्धाश्रयणे तु लक्षणापि पूर्वपक्षलिङ्गं
भवेदेव । किं च प्रथमवाक्ये ऋक्सामविषयपृथिव्यग्निशब्दप्रयोगवद् द्वितीय-
वाक्ये पृथिव्यग्निविषयऋक्सामशब्दप्रयोगस्याप्याश्रयाश्रयिभावसाम्येन गौण-
त्वमुपपद्यते । प्रयोगान्तरनिर्वाहकगुणप्रदर्शकवाक्यगतस्यापि प्रयोगस्य तेनैव
गुणेन निर्वाहो नायुक्तः । सप्रम्यधिकरणे चेति लौकिकवैदिकप्रयोगगतसप्र-
म्यर्थप्रदर्शकसूत्रत एव तत्सूत्रगतसप्रम्यर्थस्यापि प्रदर्शनाङ्गीकारात् । भाष्यं
तु गौणी लक्षणेति भेदमनादृत्य गुणान्तरनिमित्ता गौण्येव लक्षणेति व्यवहृ-
तेति योजयितुं शक्यम् । अक्षराञ्जस्यमपरमपीति । अङ्गेष्वनङ्गदृष्टिपे-
क्षति सिद्धान्ते लोकेषु पञ्चविधमित्यादिषु सप्रम्यास्तृतीयार्थत्वमात्रं कल्प्यं

न तु पूर्वपक्ष इव सप्रम्या द्वितीयार्थत्वं द्वितीयायास्तृतीयार्थत्वं चेत्यपरम-
संराज्जस्यम् । ॐकार इति । ऋतुकाले उद्गातृभिर्गेयाः सामभागा भक्तयः
अचोद्गीथावयव ॐकार आदिशब्देन भक्तिविशेषतयेत इत्यर्थः । इति तु
पञ्चविधस्य साम्न इति । इति तु पञ्चविधस्येत्येतावदेव पञ्चविधोपा-
सनानामुपासनादेः श्रुतिवाक्यं साम्न उपासनं साध्विति पदत्रयं तु समस्तस्य
खलु साम्न उपासनं साध्वित्युपक्रमगतवाक्यादनुषङ्गेण लब्धमाचार्यैः पठि-
तम् । ननु प्रागाचार्यैः समस्तस्य खलु साम्न उपासनं साध्वित्युपक्रमगत-
वाक्येनैव पञ्चभक्तिकसप्रभक्तिकवक्ष्यमाणसकलसामोपासनविधानमुक्तम् । इह
कथं समस्तस्यति वाक्येन सप्रविधसामोपासनविधानम् इति तु पञ्चवि-
धस्येति वाक्येन पञ्चविधसामोपासनविधानमिति विभज्य व्याख्यायते ।
उच्यते । छान्दोग्यभाष्यानुसारेण पूर्वमुक्तं टीकानुसारेण इदानीं विभज्य व्या-
ख्यायते । टीकाकृतमयमवाशयः । सकलभक्तियुक्तं सप्रविधं साम समस्तं
भवति न तूपद्रवभक्तिरहितं पञ्चविधं साम । अतः पञ्चविधसामोपासनविधा-
नार्थमोपसंहारिकमेव वाक्यमुपासनीयमिति । श्रुत्योक्तं साम्नः साधुत्वं
व्याचष्टु इति । यद्यप्युपासनं साध्वित्युपासनस्य साधुत्वमुक्तमिति प्रतिभाति
तथापि य एवं विद्वान् साधु सामेत्युपास्त इत्युपसंहारात् साधुदृष्ट्या सामोपास्यं
साधुगुणत्वाहंकारादिपञ्चभक्तियुक्ते साम्नि पृथिव्यादिलोकदृष्टा क्रियमाणायां
पृथिव्यादिषु कारणत्वेनानुगतः सुकृताख्यो धर्म इति व्याचष्टे इत्यर्थः* ॥

आसीनः सम्भवात् ॥ ७ ॥

५२१ । १

तत्पर्युदासं सिद्धमादायेति । अस्मिन्नधिकरणे व्यवस्थापयिष्यमाण-
स्यासननियमस्याङ्गावबद्धोपासनेष्वनियतशरीरस्थितिसाध्याङ्गपरतन्त्रेषु वर्जनं
सिद्धं कृत्वेत्यर्थः । अनेन प्रत्युदाहरणसङ्गतिर्दर्शिता । तेषु यथा नास्त्यासननि-
यमः नैवमितरोपासनेष्विति । तिष्ठतोऽप्यैकाग्र्यसंभवादिति । अङ्गाव-
बद्धोपासनास्विति भावः । तिष्ठतो हीति । अङ्गावबद्धास्वगत्या देहधार-
णापन्ने सत्यपि कथं चित्तैकाग्र्यं संपाद्यते न तथेहागतिरस्ति । आसननियमस्य
चोदितत्वात् तस्य च चित्तैकाग्र्यरूपदृष्टार्थत्वोपपत्तेः । येषां रोगवार्तुकादि-

भिरासितुं न शक्तिः तेषामपि भीत्याद्युपाश्रयणेनासननियमनिर्वाहोपपत्तेः ।
अत्यन्ताशक्तावारब्धकाम्यकर्मवद् आप्रायणमारब्धाया विद्यायाः यथा कथं
चिन्निर्वाहणीयत्वेन तच्च तस्य त्यागे ऽप्यन्यच्च त्यागाऽयोगादिति भावः* ॥

५२१. १६

यत्रैकाग्रता तत्राऽविशेषात् ॥ ११ ॥

अङ्गोपास्तिव्यतिरिक्तोपास्तिरिति । अङ्गोपास्तिष्वाश्रयाङ्गस्य
यो दिगादिनियमस्तदपेक्षासत्त्वादङ्गतः सिद्धसाधनं मा भूदिति पक्षविशेषणम् ।
एवं चोपास्तित्वादङ्गोपास्तिवदित्यपि हेतुदृष्टान्तो वक्तुं शक्यो । श्रुतदेशादि-
मन्त्रमिति । उपासनासु विशिष्य दिगादिनियमश्रवणं नास्ति वैदिककर्म-
मात्रे प्राङ्मुखत्वादिनियमस्मरणमनन्तरं साधनचित्तेकाग्रविरोधाद् वैदिककर्मा-
न्तरविषयमित्युपाधेः पक्षाध्यावृत्तिः† ॥

५२२. ३

आ प्रायणान्तत्रापि हि दृष्टम् ॥ १२ ॥

अहंग्रहोपास्तीनामदृष्टार्थत्वेनेति । ननु यस्य स्यादद्वेति श्रवणा-
न्निदिध्यासनवत्तासां साक्षात्काररूपदृष्टफलार्थत्वमप्युक्तमावृत्यधिकरणे । स-
त्यम् । तावता यावत्साक्षात्कारोदयमावृत्तिः सिध्यति न त्वाप्रायणमिति भावः ।
कृतशास्त्रार्थत्वात्पुंस इत्यर्थ इति । अत्र पुंश इत्यध्याहारेण कृतशा-
स्त्रार्थशब्दे बहुव्रीहिव्युत्पादितः । न चाहरहवो एवं विद्वान् स्वर्गे लोकमे-
तीति दहरविद्यायां वीप्सया विद्याया यावज्जीविकत्वमवगम्यते स यो ह
वैतद्गवन्मनुष्येषु प्रायणान्तमिति सत्यकामप्रश्ने साक्षाच्च तदाम्नायते । सत्य-
म् । प्रकरणविशेषाम्नातं तदुभयं न्यायतः प्राप्तिं त्रिना सर्वविद्यासाधारण्यं न
भजेत् । दृष्टद्वारेण चेति । कर्मणामन्त्यप्रत्ययजनने दृष्टसामर्थ्याभावाद-
दृष्टमाश्रितं प्रत्ययानां तच्च दृष्टद्वारा संभवाद् नादृष्टं द्वारमाश्रयणीयमिति ।

अन्तकाले तदवश्यंभावादिति । ननु उपास्तीनामाप्रायणमनु-
त्तावपि सायंप्रातःकालयोरग्निहोत्रवच्च चित्तैकाग्र्यशालिषु समयेषु तासामनु-
ष्ठानं भवति न तु सर्वकालं नैरन्तर्येण धाराबाहिकतया तथा च कुतः प्रायण-
काले ऽपि प्रत्ययानुवृत्त्या ततः साक्षात्कारोदयावश्यंभावः । तस्मात्तदवश्यं-

* अत्र षष्ठम् आसीनाधिकरणं पूर्णम् ।

† अत्र सप्तमम् एकाग्रताधिकरणं पूर्णम् ।

भावोक्तिरयुक्ता । प्रतिबन्धकान्तरानुद्भवोक्तिरप्ययुक्ता । प्रबलस्य कस्य चित्प्र-
तिबन्धककर्मणः तदानीमुद्भवसंभवेनोद्भूतस्य प्रारब्धस्य वा प्रतिबन्धकत्व-
संभवेन तदा तीव्रमरणवेदनादिकमुद्भावयता तेन प्रत्ययानुवृत्तिसाक्षात्कारोद-
ययोः प्रतिबन्धसंभवात् । यद्युपास्तिजन्यप्रबलादुद्भवशात्प्रत्ययानुवृत्तिकल्पनया
साक्षात्कारोदयावश्यंभावः कल्प्यते तदा तद्वशात्साक्षात्कारोदयावश्यंभाव
एव कल्प्यतां किमाप्रायणप्रत्ययावृत्तिकल्पनया । उच्यते । तीव्रमरणवेदनामू-
लस्य कर्मणो ऽपि भोक्तव्यफलविषयान्तिमप्रत्ययस्तावदवश्यंभावी सविज्ञानो
भवतीत्यादिश्रुतेः । अत उपासनाफले भोक्तव्ये तत्प्रत्ययो ऽपि तदानीमवश्यं
वाच्यः । स च साक्षात्काररूप एव प्रभवति प्रागुपास्ये साक्षात्कारस्य क्लृप्त्वात्
प्राचीनसाक्षात्कारित्वभावनैव कारणत्वेन क्लृप्तेति सा तदानीमप्यपेक्षणीया
सा च दृढसंस्कारवत् एव भवति न तु विरात्प्रत्ययावृत्तिमुज्झितवतः प्रमु-
षितसंस्कारस्येति संस्कारदार्ढ्यार्थमाप्रायणं प्रत्ययावृत्तिरपेक्षणीया । अत
एव प्रायणानुवर्तनीयप्रत्ययावृत्तिसहकारितया तत्फलेन ब्रह्मलोकप्राप्त्या फल-
वतां कर्मणामाप्रायणमनुवृत्तिं दर्शयति छान्दोग्यश्रुतिराचार्यकुलाद्वेदमधी-
त्येत्यादिका । इयं ह्युपासनासहकारिकर्मविषया आत्मनि सर्वेन्द्रियाणि
संप्रतिष्ठाप्येति चित्तेकाग्रोपायसाहित्यश्रवणाद् ब्रह्मलोकप्राप्तिफलश्रवणात् ।
अत एव भगवत्पादैरियं श्रुतिर्विद्यासहकारिकर्मविषया ऽवतारिता । यथेह
षष्ठादध्यायत्रयप्रकाशितात्मविद्या सफला ऽवगम्यते तथा कर्मणां न कश्च-
नार्थ इति प्राग् तदानर्थस्यपरिहाराय विद्वद्विरनुग्रीयमानस्य विशिष्टफलसंब-
न्धेनार्थवन्त्वमुच्यतइति । एवं च प्रतिबन्धकान्तराऽसंभवो ऽप्युपपद्यते ।
दृढसंस्काराधानेन प्रायणकालिकप्रत्ययानुवृत्तिसाक्षात्कारयोर्दृष्टकारणभूतायाः
प्रत्ययावृत्तेस्तत्सहकार्यग्निहोत्रादिकर्ममनुवृत्तेश्च प्रत्ययत्वेन प्रबलतया ताभ्यां
प्रारब्धपर्यन्तस्य सर्वस्यापि प्रतिबन्धकस्यानुत्थितिकरणोपपत्तेः कर्मविषयक-
प्रायश्चित्तवत्प्रारब्धादप्यनयोः प्राबल्योपपत्तेश्च । एवं न्यायसिद्धामेवाप्राय-
णानुवृत्तिं स यो हवेतद्गवन्निति श्रुतिरहरहःश्रुतिश्चानुवदतीति तयोरपि
सर्वविषयतोपपद्यते ।

ननु तेजोसादानेनेति व्याख्यानमयुक्तं छान्दोग्यश्रुतेः प्राणस्तेजसि तेजः
परस्यां देवताग्रामिति मुमूर्षोः प्राणस्य तेजःशब्दोपलक्षितदेहबीजभूतप्राणि-

श्रवणान्तरेव तस्याः श्रुतेर्द्वितीयपादे व्याख्यास्यमानत्वादित्यत आह उदा-
नस्य तेजोदेवतात्मकत्वादिति । प्रश्नोपनिषदि यश्चित्तइति वाक्यात्
प्राचीनवाक्ये तेजो ह वाव उदान इति श्रूयते ततः प्राक् उदानः पुण्येन कर्मणा
पुण्यं लोकं नयति पापेन पापमुभाभ्यां मनुष्यलोकादिति श्रूयते । अतस्तेजस्त्वेन
यथासंकल्पितलोकादिनिन्दात्वेन चात्र श्रुत उदान एवेति भावः । आत्मना सह
आत्मना सहितः सन् तमेवात्मानं यथासंकल्पितं लोकं नयतीति श्रुतिशेष-
स्यार्थः । उत्तराधिकरणसंगतिमाह अन्तर्कालइति । यथोपासकस्यान्तर्काले
प्राप्यपारलौकिकफलविषयान्तिमप्रत्ययरूपसाक्षात्कारोदयार्थं तदानीमपि प्रत्य-
यावृत्त्यनुवृत्त्यपेक्षा नैवं परब्रह्मविदस्तदपेक्षा ऽस्ति ततः सकलाघनाशेन कृत-
कृत्यताप्रेरित्युत्तराधिकरणेन प्रतिपादनादापवादिकी सङ्गतिः सगुणविद्यानपे-
क्षिततद्विरोधिकर्मणामनिवृत्तिस्तु न्यायसाम्यात् विध्यन्त्यानुषङ्गिकं प्रयोजन-
मिति भावः* ॥

५२३ । १ तदधिगमउत्तरपूर्वाघयोरश्लेषविनाशौ तद्व्यपदेशात् ॥ १३ ॥

अथैकेन शरीरेणेति । उष्ट्रमतङ्गजादिभोग्यकण्टककाष्ठदिभोगप्राप-
ककर्मफलोपभोगा एकेन शरीरेण नोपपद्यन्तइत्यर्थः । अर्थवादलिङ्गस्येति ।
उपासना यस्मिन् दिने प्रारब्धा ततः प्रभृत्युत्तराघाश्लेषः तस्मिन्नेव दिने प्रा-
चीनसकलाघनाशश्च कथमित्यर्थवादमात्रं भारं संनिवेश्याभ्युपगन्तव्यम्
इत्यप्यर्थवादग्रहणेन सूचितं किं तु सति विरोधे न चेहत्य इति निर्गुणइव
सगुणेपि साक्षात्कारोदये सत्यश्लेषविनाशाविति नाप्रसङ्ग इति भावः । सगु-
णनिर्गुणविद्यासाधारण्येनाश्लेषविनाशौ विरोधाभावेन समर्थितौ अभ्युपग-
म्यापि प्रमाणान्तरविरोधं विरुद्धं प्रमाणान्तरमेवाश्लेषविनाशप्रमाणेन बाध्य-
मित्येतन्निर्गुणविद्यामात्रविषयं पापं ज्ञाननिवृत्त्यर्थमित्यादिना बलीयसीत्यन्तेन
दर्शितम्† ॥

५२४ । ११

इतरस्याप्येवमश्लेषः पाते तु ॥ १४ ॥

प्रथमं निरस्येति । न च शास्त्रीयत्वसाम्येनाविरोधोपपादने ऽपि ज्ञा-
नाज्ञानरूपत्वकृतविरोधो न निरस्त इति वाच्यम् । तस्मिन् सत्यपि प्रार-

* अत्राष्टमम् आप्रायणाधिकरणं पूर्णम् ।

† अत्र नवमम् तदधिगमाधिकरणं पूर्णम् ।

व्यवदनुवृत्तिसंभवादिति भावः । पाप्मनश्च विशेषतो ब्रह्मज्ञानेनोच्छेद्यत्व-
श्रुतेरिति टीकायां विवक्षितां श्रुतिमुदाहरति सर्वे पाप्मानो ऽतो निव-
र्तन्तइति । न सुकृतं न दुष्कृतं सर्वे पाप्मानो ऽतो निवर्तन्तइति छान्दो-
ग्यश्रुतिरिह नोदाहृतं योग्या तत्र पाप्मशब्दः सुकृतस्यापि ग्राहक इति स्फुट-
त्वेन तस्याः सिद्धान्तानुगुणत्वात् । किं त्वन्येयं श्रुतिराचार्यैरुदाहृता ।
आत्मन्येवात्मानं पश्यति सर्वमात्मानं पश्यति नैनं पाप्म तरति सर्वे पाप्मानं
तरति सर्वे पाप्मानः प्रहीयन्तइत्यादि चात्र पूर्वपक्षानुगुणं वाक्यं द्रष्टव्यम् ।
पापविशेषे संकोच्यमिति । पापरूपे कर्मविशेषे संकोच्यमित्यर्थः । स्व-
भावविरोधपक्षमादायेति । धर्मस्य ज्ञानमात्राद्विवृतिः स्वभावविरोधाद्वा
शास्त्राद्विवर्त्यत्वावगमाद्वेति विकल्पितपक्षद्वयमध्ये प्रथमपक्षमादायेत्यर्थः ।
प्रारब्धवदनुवृत्तावारब्धफलत्वहेत्वभावाद् अवधिश्रवणाभावाच्च अनन्तशरी-
रभोग्यानामनियतकालविपाकानां पुण्यकर्मणां युगपत्क्रमेण वा भोगासंभवा-
दनिर्मेतः स्यादिति भावः । क्रममुक्तिफलकासु सगुणविद्यात्वव्ययं न्याय-
स्तुल्यः । देवलोकादिप्रापकपुण्यविशेषानुवृत्तौ तत्फनभोगाय पुनर्निवृत्त्यापत्त्या
क्रममुक्तिर्न सिध्येदिति तथाभूतार्थानि पाप्मश्रुत्या पुण्यस्यापि ग्रहणे न्याय-
सिद्धान्तानुसार्यर्थानि । यथाभूतार्थानीति पाठे उभे वैषम्ये एते तरति नैनं सुकृ-
तदुष्कृते तरत इत्यादीनि यथायुतार्थानि भवन्ति न तु क्लेशेन योज्या-
नीत्यर्थः* ॥

अनारब्धकार्येष्व तु पूर्वं तदवधेः ॥ १५ ॥

५२५ । १

यथा कुलालेति । कुलालकराभिघाते निवृत्ते तन्निमित्तक्रमाद्यं
भ्रमणं निवर्तते ततस्तज्जन्यवेगाख्यसंस्काराद् भ्रमणपरम्परानुवृत्तिर्दृष्टा
तथा कर्मजन्यसंस्कारात्कर्मान्तरानुवृत्तिरित्याद्यपक्षो न युक्त इत्यर्थः ।

न मायेति भ्रमनिषेध इति । तज्जन्यसंस्कारो न तद्गोचर इत्य-
यिमवाक्ययोस्तत्पदेन मायाशब्दोक्तं परामृश्य तज्जन्यसंस्कारतद्विषययोर्वस्तु-
सत्तानिषेधाद् मायाशब्दो ऽत्र भ्रमपर इति भावः । तज्जन्यसंस्कार इत्यनेन
मायासंस्कारजन्यमायान्तरात् कर्मान्तरोत्पत्तिरिति पक्षं प्रतिक्षिपतीति । यद्यपि
न तज्जन्यसंस्कार इत्यनेन भ्रमजन्यसंस्कारनिषेधः प्रतीयते तथाप्यर्थाद्

भ्रमोपादानमायानिषेधस्य पूर्ववाक्ये वर्णितत्वाद् मायापि निषेध्यतया बुद्धि-
 स्येति तज्जन्यसंस्कारनिषेधपरतया ऽपि योजयितुं शक्यत्वात्स्वविकल्पितद्वि-
 तीयपक्षनिरासार्थत्वेनेदं वाक्यं योजितम् । न तज्जन्यसंस्कार इत्यनेनेत्यादेः
 प्रतिक्षिपतीत्यन्तस्य ग्रन्थस्य स्थाने अनेन मायाजन्यमायान्तरात्कर्मन्तरो-
 त्यतिरिति पक्षः परिस्फुरतीति क्व चित्पाठः । तत्रायमर्थः । यच्च तु न माया न
 तत्संस्कारो न तद्गोचर इति टीकाग्रन्थः प्रस्तुते भयकम्पादिवैषम्यप्रदर्शनपरो न
 भवति मायावादिनश्चेत्यादिपूर्वग्रन्थेनैव तद्वैषम्यसिद्धेः । अतो ऽनेन टीकाग्र-
 न्थेन द्वितीयपक्षो निषेधार्थमनूदितः परिस्फुरतीति । ननु न तत्संस्कार इति
 तच्छब्दस्य मायापरत्वे तद्गोचर इत्यत्रापि तस्य तत्परत्वेन भाव्यं न तु तद्युक्तं
 मायाविषयस्यात्मनस्तत्त्वज्ञानादूर्ध्वमपि सत्त्वेन तन्निषेधायोगादित्याशङ्क्य
 ५२५ । १६ व्याचष्टे मायात्मभ्रमगोचर इति । भ्रममाययोः कार्यकारणयोरभेदो-
 पचाराद् भ्रमविषयो मायाविषयत्वेनोपचरित इति भावः । किमनु-
 वर्त्ततेत्युक्त्वा न किमपीत्याहेति । किमनुवर्त्ततेत्युक्तमेवार्थं न संस्का-
 रावशेष इत्यदिना विवृणोतीति न पौनरुक्त्यमित्यर्थः । न ततो
 ऽधिकमित्यर्थ इति । इहापि तावदेव चिरमित्येवकारेण न ततो ऽधि-
 कमित्यर्थ एव प्रतीयते न तु तावत्पर्यन्तमनुवर्त्ततएवेत्यर्थ इति भावः ।
 नास्ति ब्रह्म न प्रकाशते चेति भ्रमान्यथानुपपत्त्येति । इदमुपलक्ष-
 णं परप्रेमास्पदतया जीवस्वरूपानन्दे प्रकाशमाने ऽपि नास्ति न प्रकाशत-
 इति व्यवहारात् तदावरकाविद्यासद्भावो ऽवगम्यतइत्येतदप्युदाहरणम् ।
 न चैकदेशेनेति । निवृत्ताया अविद्याया एकदेशेनानुवृत्त्यसंभवा नेति योजना ।
 शाब्दबोधेनेति । सकलेतरमधुरिमव्यावृत्तोत्कर्षशालिसुधायां मधुरिमा
 ऽस्तीत्याप्रवाक्येन तदर्थपरिच्छेदे सति तदज्ञाननिवृत्तावपि यावत्साक्षात्कारं
 कीदृशः स मधुरिमेत्यज्ञानं नापेतीत्यनुभवसिद्धम् । न च तत्र पुरुषाश्रिता-
 ज्ञाननिवृत्तावपि विषयाश्रिताज्ञानं नानुभूयतइति वाच्यम् । आश्रयभेदेनैकविष-
 याज्ञानभेदकल्पने प्रमाणाभावात् । तस्मादेकमेवाज्ञानमेकदेशे च निवृत्तम्
 एकदेशान्तरेणानुवर्ततइत्येव कल्पनीयमिति भावः । कल्पमहाकल्पमन्वन्त-
 रादिजीविता चेति पाठमाश्रित्य कल्पशब्दार्थमाह कल्पो ऽवान्तरकल्प
 इति । ब्रह्मणो दिनमवान्तरकल्पः । तस्यायुर्महाकल्पः । ननु भाष्यकारेणै

तावदनामित्य कर्मशयमित्यादियन्येन ज्ञानोत्पत्तेर्देहद्वारा तदारम्भककर्मो-
 'ग्रयत्वादारब्धकार्यस्य च कर्मणो मध्ये प्रतिबन्धाऽसम्भवात्तत्त्वपणार्थं देहपा-
 तप्रतीक्षणमिति युक्तिरुक्ता सा टीकाकारैस्तदेतदभिसंधायेत्यादिना स्वात्त-
 युक्तिपर्यवसानं किमिति प्रापिता स्वतन्त्रयुक्त्यन्तरत्वसंभवादित्याशङ्क्याह
 उपजीव्याया अविद्याया इति । अस्तु ज्ञानोत्पत्त्यर्थं देहतदारम्भकक-
 र्मापेक्षा तस्यां सत्यामेवोपादानाज्ञानबाधेन तयोर्निवृत्तिः स्यादेव निरुपादा-
 नकार्यस्थित्यसंभवादित्याशङ्क्यायाम् उत्पन्नज्ञानानामपि श्रुतिस्मृतिषु देहस्थि-
 त्युपलम्भाद्वेहतदारम्भककर्मोपादानाऽज्ञानलेशानुवृत्तिः कल्पनीयेति टीकोक्त-
 युक्तिरपेक्षणीया तत इयं स्वतन्त्रयुक्तिर्न भवतीत्यर्थः । अन्यत्र आत्मातिरि-
 क्तवस्तुनीत्यर्थः । चन्द्रैकत्वसाक्षात्कारेण सहानुवृत्तिरिति । अनभ्या-
 सदशायां जलज्ञानेन सह जलमिदं न वेति संशयस्यानुवृत्तिरप्यचोदाहरणम् ।
 नियोग इति । प्रागेव प्रमाणतः सिद्धं वस्तु तथास्त्विति पुनर्यत्नेन न विधेयं
 नापि कथमेतदिति चोदनाहमित्यर्थः । तकारलोपशब्दान्दस इति । लोप-
 स्तआत्मनेपदेष्विति छान्दसे तलोपे सत्यतो गुणे इति पररूपत्वम्* ॥

अग्निहोत्रादि तु तत्कार्यायैव तद्दर्शनात् ॥ १६ ॥

५२७ । १०

सुकृतशब्दस्य च काम्यकर्मविषयत्वादिति । ननु सुहृदः
 साधुकृत्यामित्यत्र सुकृतशब्दस्योपास्यसाक्षात्कारात् प्राचीनं काम्यकर्म न
 विषयः तस्य तत एव विनाशात् ततः पाश्चात्यस्य क्रममुक्तिफलाऽनपेक्षि-
 तस्य तद्विरोधिनश्च तस्य विदुषि बुद्धिपूर्वमनुष्ठानाऽप्रसक्तेः वासनावशात्प्रवृ-
 त्तस्याऽबुद्धिपूर्वस्यासङ्कल्पितफलतया क्व चिदपि फलसाधनत्वाभावात् । कथं
 चित्फलसाधनकाम्यकर्मोऽनुष्ठानसंभवेऽपि तस्याश्लेषवचनविषयताया वक्तव्य-
 त्वात् । न चाश्लेषवचनं सुहृद्गमिन्त्वाभिप्रायं स्यादिति वाच्यम् । साक्षात्का-
 रोदयानन्तरमनुष्ठितस्य काम्यकर्मणो देहवियोगकाले सुहृदि संक्रमिष्यतंस्ता-
 वत्पर्यन्तं निराधारस्थित्ययोगात् । एतेन द्विषन्तः पापकृत्यामित्यस्यापि विषयो
 निरस्तः । साक्षात्कारनिवर्त्यादश्लेषवचनविषयान्नान्यस्य द्विषद्गमिनः पापस्य
 वर्णयितुमशक्यत्वात् । ननु ययोः पुण्यपापयोः साक्षात्कारोदये सत्यश्लेष-
 विनाशाविष्येते तयोरेव देहवियोगकाले द्विषद्गमिन्त्वमुच्यतइत्यस्तु पुण्यपा-

* अत्रैकदशमं अग्निरब्धकार्याधिकरणं पूर्णम् ।

पयोरश्लेषविनाशो विद्वांसम्प्रति फलजननार्हतानुत्पत्तिनिवृत्तिरूपौ देहवि-
योगकाले सुहृद्विषद्गामित्वं तयोः फलजननार्हतोत्पत्तिरूपमिति वक्तुं
शक्यत्वादिति चेद् न । तस्य पुत्रा दायमुपयन्तीति दृष्टान्तानुसारेण याव-
देहधारणमुपासकं प्रति फलजननयोग्यतया ऽवस्थितयोः देहवियोगकाले
सुहृद्विषतः प्रति योग्यताविर्भावप्रतीतेरिति चेत् । उच्यते । उपासकस्या-
भ्युदयफलानिच्छायामपि तामजानद्विः पुत्रादिभिस्तदभ्युदयेच्छया ऽनुष्ठि-
तानि तडागप्रतिष्ठादीनि संभवन्ति । द्वादशवर्षिकसञ्चयाख्यानामयनादिषु
तत्तत्फलेच्छया प्रवृत्तस्य मध्ये वीतफलेच्छस्य क्रममुक्तिफलेच्छया ब्रह्मोपास-
नायां प्रवृत्तस्य तन्मध्यएव लब्धोपास्यसाक्षात्कारस्य प्रक्रमानु नियम्येतेति*
न्यायेनावश्यसमापनीयत्वेन प्राप्तानि द्वादशवर्षिकसञ्चादीनि काम्यकर्माणि
जन्मान्तरेष्वन्येषामवश्यभोक्तव्यफलानि संभवन्ति । किं बहुना । उपासनास-
हकारित्वेन नित्यत्वेन चोपासनाकाले ऽप्यनुष्ठेयानां दर्शपूर्णमासादीनामङ्गान्य-
ग्न्यन्वाधानप्रस्तरयागादीनि ममाग्ने वर्चो विहवेष्वस्तु आयुराशास्ते सुजा-
स्त्वमाशास्ते इत्यादिकरणमन्त्रप्रकाश्यवर्चःप्रभृतिफलवन्ति भवन्ति । तानि
फलानि सङ्कल्पाभावे ऽपि तद्यथा ऽऽमे फलार्थे निमित्ते छाया गन्ध इत्यनूत्प-
द्येते एवं धर्म चर्यमाणमर्थो अनूत्पद्यन्तइत्यापस्तम्बवचनादवश्यं भवन्त्येव ।
अवश्यानुष्ठेयकर्मविध्यन्यथानुपपत्त्याद्येष्वप्रार्थनानि वा भवन्ति । अन्यथा विह-
वेष्वस्तु आयुराशास्तइत्यादिमन्त्रप्रकाश्ययजमानगामिफलतत्प्रार्थनानामनुष्ठे-
यार्थसंबन्धित्वाभावेन तद्द्वारा एतेषां मन्त्रभागानामनुष्ठेयार्थप्रकाशकत्वाभा-
वप्रसङ्गात् । तथास्य पापकर्माण्यपि परैराचरितान्युपासकसंक्रमणयोग्यानि
संभवन्ति यदन्यकृतमारिमेत्यादिश्रोतलिङ्गाद् उपासकस्येवाबुद्धिपूर्वाण्यपि
तानि संभवन्ति एवंभूतपुण्यपापकर्मविषया तदश्लेशक्तिः । यान्युपासनाकाले
तदर्थदेहधारणापेक्षितवृष्टारोग्यादिफलतया ऽवश्यकर्तव्यानि काम्यकर्माणि
तेषु दत्तफलेभ्यो ऽवशिष्टान्यपि देहपातकाले ऽनुवर्तमानानि संभवन्ति ।
पापकर्माण्यपि प्रारब्धकर्मफलतया ऽवश्यप्राप्याण्युपासकेन देहपातासन्नसमये
कृतत्वेनाकृतप्रायश्चित्तानि संभवन्ति । तद्विषयं सुहृद्विषद्गामित्ववचनं
भविष्यतीति न का विदनुपपत्तिः । यद्वा तस्य पुत्रा दायमुपयन्तीत्येतत्सु-

दृष्टद्विषत्सङ्क्रमणकालोपलक्षणमात्रं न तु दृष्टान्तपरं तत्परत्वे ऽपि वा सर्वा-
त्मना साम्यं न विवक्षितं किं त्वन्यसङ्क्रमणमात्रेणोपलक्ष्यते । यद्वा ययोः
पुण्यपापयोः साक्षात्कारे सत्यश्लेषविनाशे तयोरेव देहवियोगकाले सुहृ-
द्विषत्सङ्क्रमणमित्यभ्युपगमे ऽपि न दोषः* ॥

यदेव विद्ययेति हि ॥ १८ ॥

५२८ । १४

विद्यायुक्तकर्मप्रशंसयेति । इदमुपलक्षणं प्रस्तोतार्यो देवता प्रस्ता-
वमन्वायता तां चेदविद्वान् प्रस्तोष्यसि मूर्खे ते विपतिष्यतीति साक्षाद्विद्या-
विहीनकर्मनिन्दया ऽपि तन्निषेधकल्पना द्रष्टव्या । तथा च विद्याविहीन-
कर्मनिषेधेन विद्यायाः कर्माङ्गत्वसिद्धिरिति भावः । विद्ययेति तृतीयाश्रुत्या
साक्षादपि तत्सिद्धिर्द्रष्टव्या । अन्ये त्वादुरिति । भास्करेणैतत्सूचमनर्थक-
मित्युपेक्षितं तदीयास्तदभिप्रायमाहुरित्यर्थः । विद्यार्थत्वं यदा यायुरित्ये-
षा षट्पदी गाथा नाश्रमेत्तत्क्रियास्वप्तीति यज्ञाद्यनधिकारिणो जप्यादिना
शूद्रस्य शुश्रूषामात्रेणैव सिद्धिरस्तीत्येतावता तदधिकारिणो ऽङ्गविकलं यज्ञादि
न फलाय कल्पतइति भावः । ननु सर्वाङ्गानुष्ठानाशक्तस्याशक्त्याङ्गप्रहाणेनानु-
ष्ठानमपि यथाशक्त्यधिकरणसिद्धम् अतो विद्याविहीनमपि यज्ञादिकं कार्यकरं
स्यादित्याशङ्क्याह विद्योपेतेष्विति । कर्मभागमात्रविद्यामौपनिषदविद्यावि-
द्याविवेकरहितानां विद्याविहीनमपि यथाशक्ति नित्यकर्मनुष्ठानमस्तु नाम
मौपनिषदविद्याविवेकवतां टहराद्युपासकानाम् अद्वैतब्रह्मविविदिषोत्पत्त्यर्थं
यज्ञाद्यनुतिष्ठतां च विद्यानुष्ठानशक्तिरस्तीति तेषां विद्याविहीनं कर्म न
कार्यकरम् । अत एव विद्याविवेकरहित्याद् विद्याविहीनमेव स्तोष्यत्सूद्ना-
तृषु समागतेनोपलक्षितना मद्रुपदेशेन विद्यां लब्ध्वा विद्यासहितकर्मानुष्ठाने
संभवति तद्वहितं कर्म नानुष्ठेयमिति तन्निन्दा कृता । न च विद्याधिगमोपा-
याभावाद् विद्यारहितमेव स्तोष्याम इति संकल्प्याऽऽस्तावोपविष्टेषूद्नातृषु पुन-
र्विद्या नापेक्षणीयेति कथं तत्र विद्याविहीनकर्मनिन्देति वाच्यम् । यथाशक्ति
शास्त्रं संपादयाम इत्येव हि संकल्पः न तु विद्याविहीनमेव स्तोष्याम इत्यपि ।
अतो यदि तदैव विद्याधिगमोपायो लभ्यते तदा तद्विहीनं कर्म न कर्तव्य-
मिति तन्निन्दा युक्तेषु । अत एव मुख्य्याधिगमे मुख्यमागमे हि तदभावादि-

त्यधिकरणे यदा यूपार्थे मुख्यं खदिरमलभ्यं मत्वा तत्प्रतिनिधिं कदरमुपा-
दातुं प्रस्थितो मध्ये मुख्यं लभते चेद् मुख्य एव ग्राह्यः । कदरं गृहीत्वा
तद्व्यादिषु केषु चित्संस्कारेषु कृतेषु प्राक् पशुनियोजनाद् मुख्यं लभते चेदपि
मुख्य एव ग्राह्य इति व्यवस्थापितम् । तस्माद् विद्यासहितकर्मोपगानशक्ता
उपासका अपि तद्वहितं कर्म यदनुतिष्ठेयुस्तदा ते

प्रभुः प्रथमकल्पे ऽपि यो ऽनुकल्पं निषेवते ।

न सांपरायिकं तस्य दुर्मतेर्विद्यते फलम् ॥

इति मानवधर्मशास्त्रोक्तं दोषं नातिवर्तेरन्निति भावः ।

५२६ । ०

तरप्प्रयोगेणेति । न तावदल्पाक्षतरमित्यादात्रिष्वर्थिको ऽयं तर-
प्प्रत्ययः । अधिकार्थसंभवे स्वार्थिकत्वायोगात् । अतो वीर्यवतरमित्यस्य
फलजननानुकूलसामर्थ्यातिशयवत्वमर्थः । स च सामर्थ्यातिशयो यथाशक्त्यधि-
करणन्यायसिद्धानुवादः समस्ताङ्गसाधारणन्यायसिद्धानुवादे प्रयोजनाभा-
वात् । अतो विद्यारहिताद्विद्यासहितस्य बिलक्षण एव कश्चिदतिशयः सिद्ध्य-
न्नेचित्यात् प्रबलैः कर्मभिरप्रतिबद्धरूप एव पर्यवस्यति । एवं च पृथक्फल-
त्वाच्च विद्या कर्माङ्गम् । विद्येति तृतीयाश्रुतिस्तु उपकारकत्वमात्रपरः तेनाभ्यो
कुरुतो यश्चेतदेवं वेद यश्च न वेदेति विद्यारहितकर्मोभ्यनुष्ठानोपक्रमानु-
रोधात् । न चायं यथाशक्त्यधिकरणन्यायसिद्धानुवादादः । अङ्गत्वाभावदूपा-
ऽपूर्वार्थबोधकत्वसंभवात् । मूर्धा ते विपतिष्यतीति वचनं तु धनायया स-
मागतस्योपस्तेः स्वागमनमनादृत्य स्तोतुमारभन्तइति क्रोधप्रयुक्तं शापवचनं
न तु विद्याराहित्येनाङ्गवैकल्यप्रयुक्तम् । अत एव शापवचनमाकर्ण्य स्तो-
त्रारम्भादुपरतेषूद्गातृषु राज्ञा ऽनुनीतेन यावतेभ्यो धनं दद्याः तावन्मम
दद्या इति राजानं पृष्ठा तथेति राजानुमतिं लब्धवतोषस्तिनोद्गातृभ्यः
प्रस्थवादिदेवतोपदेशानन्तरं तां चेद्विद्वान् प्रास्तोष्यो मूर्धा ते व्यपतिष्यत्
तथोक्तस्य मयेत्यादिवाक्यत्रये ऽपि स्वशापवचनं क्रोधप्रयुक्तं न त्वङ्गवैकल्य-
प्रयुक्तमिति स्फुटीकृतमधिकरणप्रयोजनं विविदिषूपासककर्तृकेष्वग्निहोत्रादिषु
विद्यानियमाभाव इति भाष्ये व्यक्तम् । शास्त्रदर्पणे त्वङ्गत्वे नित्यकर्मव-
द्विद्यार्थस्त्वमनङ्गत्वे काम्यकर्मवद्विद्याया निवृत्तिरिति प्रयोजनान्तरमुक्तम् ।
तच्चिन्त्यम् । अनङ्गत्वे ऽप्यप्रतिबन्धफलकत्वेन विद्याया अपेक्षिततया

नित्यकर्मतौल्यात् । न हि काम्यमपि देहधारणार्थवृष्टारोभ्यादिकलकं कर्म विद्यानिवर्त्यम्* ॥

भोगेन त्वितरे क्षपयित्वा संपद्यते ॥ १९ ॥

५२६ । ११

प्रारब्धकर्मफलभोगानन्तरमिति । येषां विद्यायोगिशरीरावसानं प्रारब्धं तेषां विद्याफलमस्तु नाम येषां त्वनेकशरीरानुयायि तेषां तत्फलं न सम्भवति जन्मान्तरस्य पूर्वसंस्कारप्रमोषकतया शरीरान्तरे विद्याविहीनैः क्रियमाणानां कर्मणां बन्धहेतुत्वेन ततो जन्मपरम्पराया एव प्राप्तेः । न च तेषां जन्मान्तरं न संस्कारप्रमोषकमिति कल्प्यं दृष्टनियमसङ्कोचकाभावात् । न च यावन्न विमोक्ष्यइति प्रारब्धकर्मविमोक्षावधिप्रवणं सङ्कोचकं धूत्वा शरीरमिति श्रुत्यन्तरानुसारेण तस्य शरीरविशेषावधिपरतया येषां विद्यायोगिशरीरावसानं प्रारब्धं तद्विषयत्वेऽपपत्तेः । न च धूत्वा शरीरमित्यत्र शरीरग्रहणं प्रारब्धकार्ययावच्छरीरपरम् । एकवचनश्रवणात् । अस्माच्छरीरात्समुत्थायेति श्रुत्यन्तरे अस्मादिति विशेषणेन विद्यायोगिशरीरस्यैव विवक्षितत्वाच्च । एवं च प्रारब्धस्यानेकशरीरानुयायित्वशङ्कया विद्यानुष्ठाने प्रवृत्तिश्च न सम्भवेदिति पूर्वपक्षाभिप्रायः । देहान्तरे संस्कारप्रमोष आधिकारिकाणामपि कल्प्यते अस्मदादीनां वा आधिकारिकाणां तत्कल्पना न सम्भवति आगमविरोधादित्युक्तत्वात् । द्वितीयपक्षं निरस्यति अस्मदादीनामिति । मुक्त्यर्थे विद्यानुष्ठानप्रतिपादकबहुशास्त्रप्रामाण्यात् तस्य तावदेवेति विवक्षितत्वावधाने मुक्त्यवश्यम्भावप्रतिपादकावधारणाप्रामाण्याच्च यावन्न विमोक्ष्यइत्यस्य प्रारब्धकर्मावधिपरत्वं धूत्वा शरीरमित्यत्र शरीरपदस्य प्रारब्धकार्ययावच्छरीरपरत्वमस्मादिति विशेषणस्यानुभवसिद्धहेयताप्रदर्शनार्थत्वं विदुषां जन्मान्तरस्य संस्कारे प्रमोषानापादकत्वं च कल्प्यम् । अतः प्रारब्धभोगानन्तरं मुक्तिर्नियतेति सिद्धान्त्यभिप्रायः† ॥

इति श्रीमद्भद्रद्वैजकुलजलधिकौस्तुभश्रीमदद्वैतविद्याचार्यश्रीविश्वजि-

द्याजिप्रोक्तं राजाध्वरिवरसूनोरण्यदीक्षितस्य कृतो वेदान्त-

कल्पतरुपरिमले चतुर्थस्याध्यायस्य प्रथमः पादः ॥

* अत्र त्रयोदशं विद्याज्ञानसाधनत्वाधिकरणं पूर्णम्

† अत्र चतुर्दशम् इतरक्षणाधिकरणं पूर्णम् ।

अथ चतुर्थस्याध्यायस्य द्वितीयः पार्श्वः ।

५३० । १

वाङ्मनसि दर्शनाच्छब्दाच्च ॥ १ ॥

सता सौम्य तदा सम्पन्नो भवतीत्युक्तायाः सम्पत्तेः स्वमपीतो भव-
तीति लयार्थेनापीतिना विवरणाद् वाङ्मनसीत्यत्रापि सम्पत्तिर्लभ्यः स च
यथाश्रुति वाच एव प्रकृतौ लय इति लौकिकन्यायस्य वचनेन बाधोपपत्तेः ।
अन्यथा वाक्प्रकृतिकाया वृत्तेरपि मनसि लयोपपादनाऽसम्भवादिति पूर्व-
पक्षे प्राप्ते टीकाशयस्य सिद्धान्तमाविष्करोति यथासिद्धेति । प्राणमनूत्क्रा-
मन्तं सर्वे प्राणा अनूत्क्रामन्तीति वागादीनामुत्क्रमणश्रुतेर्मनसि स्वरूपल-
यो न सम्भवतीति तत्प्रतिपादकत्वासम्भवाद् लोकसिद्धान्तानुवादकमिदं
वाक्यमिति वक्तव्यम् । लोके च मनसि व्यापारे स्थिते वाग्वापारोपरमेो दृष्ट-
इति तस्यैवायमनुवाद इत्यर्थः । वृत्तिः*सत्त्वकथनमिति । यद्यपि
तत्कथं न लोकसिद्धान्तानुवादोपयोगि वाग्वृत्तिलयहेतुत्वापयोगकल्पने लोक-
सिद्धान्तानुवादे ऽपि न सिद्धेद् मनसो वाग्वृत्तिलयहेतुताया लोकतः सिद्ध्यभा-
वात् तथाप्युपपदविभक्तितः कारकविभक्तेर्बलीयस्त्वान्मनसीति सप्रम्या प्रती-
यमानं वाग्वृत्तिलयं प्रत्यधिकरणकारकत्वं हातुं न युक्तम् । लोकसिद्धान्तानुवा-
देनाधिकरणविशेषविधानसम्भवाद् अग्निज्वाला जले शाम्यतीत्यत्राप्रकृतावपि
लयव्यवहारदर्शनाच्चेति तात्पर्यम् । येषां च सौत्रानुशब्दव्याख्येति ।
यद्यपि सौत्रस्यानुशब्दस्य भाष्ये सर्वाणीन्द्रियाणि मनो ऽनुवर्तन्ते इत्यर्थ उक्तः
तथापि सर्वाणीन्द्रियाण्यनुगच्छन्तीत्येवमप्यर्थः सम्भवतीति तात्पर्यम् ।
प्राणमायतीति शेष इति । यच्चित्तस्तेनैव प्राणमायतीत्यतः प्राचीनस्य
सम्पद्यमानैरित्यस्य तेनान्वये दर्शितः न त्वध्याहार उक्तः† ॥

११ । १८

तन्मनः प्राणउत्तरात् ॥ ३ ॥

एवं घटस्यापि शरावे लयापत्तिरिति । यदि शरावात्मकविकृत्य-
न्तरावष्टब्धा अपो घटरूपपृथिव्या न प्रकृतिरित्यतिप्रसङ्गः परिह्रियेत तदा
प्राणरूपनिकृत्यन्तरावष्टब्धा अप्यापो मनसो न प्रकृतिरिति तुल्यमिति भावः‡ ॥

* मनोवृत्तीति ५ पु. पा. ।

† अत्र प्रथमं वागधिकरणं पूर्णम् ।

‡ अत्र द्वितीयं मनोधिकरणं पूर्णम् ।

सो ऽध्यक्षे तदुपगमादिभ्यः ॥ ४ ॥

५३१ । ६

प्राणजीवे वृत्तिलय उपचर्यतइति । ननु प्राणस्तेजसीति श्रुत्यनुसारेणोपगमनादिश्रुतिषु किमित्युपचारः कल्प्यते उपगमनादिश्रुत्यनुसारेण प्राणस्तेजसीत्येवोपचारः कल्प्यतां प्राणवृत्तिलयाधारस्य जीवस्य तेजसि वृत्तिलयात् प्राणस्य तेजसि वृत्तिलय उपचर्यतइति प्राणवृत्तिलयाधारत्वं तेजसस्सप्रम्येव जीवस्य केन चित्स्रुष्टं न प्रतीयते तदुपजननादिमात्रं तु तेजोद्वारा ऽप्युपपन्नमिति चेत् । एवं सप्रम्यां निहितश्रद्धस्तेजोऽनन्तरं जीवनिवेशे ऽप्यवकाशं न लभते । तेजः परस्यां देवतायामित्यत्रापि सप्रम्या तेजसः परमात्मनि लयप्रतीतिः । एवं यथोपचारकल्पनासंभवः सप्रम्यबरोधश्च पक्षद्वये ऽपि तुल्यः तथा लौकिकदृष्टान्तसद्भावो ऽपि तुल्यः । यथा पान्थः प्रथमं नात्रिकेन संगत्य ततस्तेन सह तदीयां नावं गत्वा पारं प्राप्नोति तथा प्राणः प्रथमं जीवेन संगत्य ततस्तेन सह तेजःशब्देनात्तं चिद्वृत्कृतभूतान्तरसंसृष्टं तदीयं सूक्ष्मशरीरं गत्वा तेन सह परां देवतां प्राप्नोतीति जीवस्य प्राणतेजोमध्ये निवेशे दृष्टान्तः । यथा सारथिः प्रथमं राजकीयं रथं स्वयमाकूटे राजसमीपं गत्वा पश्चादथाकूटेन तेन सहितस्तदभिमतदेशं प्राप्नोति एवं जैवं सूक्ष्मशरीरं प्राणः प्रथमं प्राप्य ततस्तत्प्राप्तेन जीवेन सहितः परदेवतां प्राप्नोतीति जीवस्य तेजोऽनन्तरनिवेशे दृष्टान्तः । तस्मात्पूर्वपक्षकोटौ नास्ति किं चिद्विनिगमकमिति चेत् । उच्यते । विनिगमकान्तराणां कोटिद्वयतैल्ये ऽपि लोकसिद्धानुवादप्रायपाठः पूर्वपक्षे विनिगमकः । तथा हि । यथा वागादिबाह्येन्द्रियव्यापारोपरमानन्तरमपि मनोव्यापारदर्शनाद् बाह्वनसि संपद्यते इन्द्रियैर्मनसि संपद्यमानैरिति श्रुतिः यथा च बाह्याभ्यन्तरज्ञानोपरमानन्तरमपि श्वासव्यापारदर्शनाद् मनः प्राणइति श्रुतिः तथा श्वासकृपप्राणव्यापारोपरमानन्तरमपि देहे क्वचिदौषण्यदर्शनात् प्राणस्तेजसीति श्रुतिरपि लोकसिद्धानुवादिनीति न प्राणतेजसोर्मध्ये जीवस्य निवेशः । तेजः परस्यां देवतायामित्यस्य लोकसिद्धानुवादकत्वा-संभवादुपगमनादिश्रुत्यनुसारेणावश्यं क्वचिन्निवेशनीयस्य जीवस्य तेजःपरदेवतायोर्मध्ये निवेशः । ननु प्राणस्तेजसीति चिद्वृत्कृततेजोऽकृपदेहारम्भकभूतसूक्ष्मप्राणतया तदुपहितजीवसंबन्धो ऽप्यवर्जनीयतया सिद्धेद् उपाध्य-

पहितयोरेकतरसंबन्धस्य तदितरसंबन्धनियतत्वात् । अतो वाङ्मनसीत्यादि-
दिक्कमे पृथग्जीवः क्व चिदपि न निवेशनीय इति चेन्नायं नियमो ऽस्ति ।
देहारम्भकभूतसूक्ष्माणि जीवस्येव प्राणानामपि स्थितिगत्योरूपाधिभूतानीति
प्राणगतेऽचेति* सूत्रे प्रतिपादितम् । न च वाङ्मनःप्राणानां पूर्वपूर्वस्योत्तरोत्तर-
प्राप्या तदुपाधिभूतसूक्ष्मप्राणिर्नान्तरीयकतया सिद्धा तथात्वे प्राणस्तेजसीति
पृथक् तत्प्राप्तेरवक्तव्यत्वापत्तेः । तच्च यथोपहितप्राप्यनन्तरम् उपाधिप्राप्तिः
पृथगुच्यते एवमिहोपाधिप्राप्यनन्तरमुपहितप्राप्तिः पृथग्वक्तुमुचितेति पूर्वप-
क्षमिप्रायः । एवमेवेममात्मानमिति भाष्योदाहृतश्रुतिवाक्यात् प्राचीनं
दृष्टान्तवाक्यम् । तद्यथा । राजानं प्रिययांसन्तम् उयाः प्रत्येनसः सूतया-
मण्यो ऽभिसमायन्तीति । तत्रोयाः वैश्याच्छूद्रायामुत्पन्नाः । प्रत्येनस्विन-
स्तस्करादीन् प्रति दण्डयितृत्वेन नियुक्ताः । सूताः क्षत्रियाद् ब्राह्मण्यामु-
त्पन्नाः प्रतिलोमविशेषाः । यामण्यो राज्ञा यामाधिकारे नियुक्ताः ।

५३१ । १२

इदं दृष्टान्तवाक्यमर्थतो गृह्णात्येवंशब्दविवरणाय यथा यात्रायामु-
द्यतमिति । ऊर्ध्वोच्छ्वासित्वमिति । ऊर्ध्वोच्छ्वासी भवतीत्यनेन ऊर्ध्वो-
च्छ्वासित्वमेतच्छब्दार्थ इति प्रदर्शितमित्यर्थः । इत्युपगमनश्रुतेरर्थ इति ।
यथा यात्रायामुद्यतमित्यादिप्रकारोऽयमुपगमनश्रुतेरर्थ इत्यर्थः । ननु उपगम-
नादिकं न प्राणस्य जीवे वृत्तिलयसाधकं यतः जीवोपगमनं जीवावस्थिति-
श्चेत्युभयमपि प्राणस्य न श्रुतं किं त्विन्द्रियाणाम् । यतु प्राणस्यापि श्रुतं जीवा-
नुत्क्रमणं तद्विपरीतसाधकम् । तच्च विलीनतया तदाश्रयस्य हि सहेत्क्र-
मणं भवति न त्वनूत्क्रमणम् । उच्यते । वाङ्मनसि संपद्यते मनः प्राणइति
वाक्याभ्यां साक्षान्मनोद्वारा च प्राणे विलीनतया सिद्धानां मनश्चक्षुरादीनां
जीवाश्रयणाय जीवं प्रत्यागमनं जीवे ऽवस्थितिश्च प्राणस्य जीवाश्रयणां
जीवं प्रत्यागमनं जीवे ऽवस्थितिं विना ऽनुपपन्नमित्येवमिन्द्रियोपगमनाव-
स्थित्योः प्राणोपगमनावस्थित्याक्षेपकतयोक्तसाध्यसाधकता । अनूत्क्रमणं
यद्यपि न वृत्तिविलयसाधकं तथापि तद्वचनं तच्च विलये सत्येव दृष्टं यथा
प्राणमनूत्क्रामन्तं सर्वे प्राणा अनूत्क्रामन्तीति तत्सामान्यात् तमुत्क्रामन्त-
मिति वचनस्यापि तच्च विलयसाधकता ।

तत्सहितेन्द्रियसमुदायवचन इति । विज्ञानशब्दो भावकरण- ५३१ । १८

व्युत्पत्तिद्वयेन प्रारब्धकर्मफलप्रकाशस्येन्द्रियग्रामस्य च तत्सन्ध्यायेन वाचक इति तत्साहित्यं जीवस्य सविज्ञान इत्येवोच्यतइति भावः । तेजोऽध्यक्ष- जीवलक्षणासंभवादिति । मार्गपर्वसु वायुवरुणादीनामिव जीवस्य पृथक् क्व चिन्निवेशो न कल्प्यते किं तूपगमनादिश्रुतिबलादवश्योपसंहाय्यस्य जीव- स्योपसंहारार्थं तेजःशब्दस्य तदुपहिते जीवे वृत्तिः कल्प्यते । उपाधिवाच- कस्य तद्विशिष्टोपहिते गुणवाचकस्य गुणविशिष्टाश्रयइव लक्षणोपपत्तेः । तस्मिन्नेतस्मिन्ननौ देवाः श्रद्धां जुहुतीत्यत्र श्रद्धाशब्दस्याप्यु लाक्षणिकस्य चिवृत्करणेनान्वितेषु भूतान्तरेष्वप्युपलक्षणतामुक्त्वा तदुपहितजीवपर्यन्तं लक्ष- णाङ्गीकृता इह तेजोवाचकस्यैव तत्पर्यन्तलक्षणाङ्गीकारे काऽनुपपत्तिरिति भावः । ननु तस्य तेजोद्वारेणेति । तेजःशब्दस्य जीवलक्षणा न युक्ता । प्राणस्तेजसीत्यस्य लोकसिद्धानुवादकत्वाभावापत्तेः । अतः प्राणस्य जीववृ- त्तिलय एवोपगमनादिश्रुतिसिद्धः प्राणावृत्तिलयाधारस्य तेजसो जीवे वृत्तिलयो ऽस्तीत्येतदवलम्ब्यौपचारिको ऽस्त्विति भावः । यद्यपि प्राणस्य जीवे वृत्तिलयो न श्रुतः किं त्विन्द्रियोपगमादिप्राणालिकया ऽऽक्षेप्यः तथापि स एव तेजोद्वारक- त्वेनामुख्यो ऽस्त्विति तात्पर्यम् । व्यवधानादेवेति । परमात्मनि खलु तेजसो लयः प्रसिद्धः स जीवात्मन्युपचर्यते चेत् साक्षात्तय उपचर्यते व्य- षहितो वा । नाद्यः । परमात्मन्यपि तेजसः साक्षात्तयाऽप्रसिद्धेः । न द्वि- तीयः । घटादावपि परमात्मविकारे लयोपचारप्रसङ्गादित्यर्थः ।

ननु तेजसो जीवे स्वरूपलयो नेष्यते किं तु वृत्तिलयः स त्वनौ- पचारिक एव संभवतीत्याशङ्क्याह वृत्तिलयस्त्विति । बाह्वनसीत्यादिक्रमे ५३२ । २ तेजो जीवइति पूर्वान्तरं प्रमाणान्तरसिद्धमिति कल्प्यते उतोपगमनादिश्रुति- प्रापितो जीवः क्व चिन्निवेशनीय इति कल्प्यते । नाद्यः । बाह्वनसीत्यादा- विव प्रमाणान्तराभावात् । न हि प्राणव्यापारे श्वासे देहोष्मणि च निवृत्ते ऽपि जीवसत्तायां तद्विहानुवृत्तिरस्ति । न द्वितीयः । श्रुतस्यैव तेजःश- ब्दस्य तदुपहितजीवबोधकत्वोपपत्तो क्रमिकपूर्वान्तरतद्बोधकवाक्यान्तरकल्पः नागौरवाऽयोगात् । प्राणस्तेजसीत्यस्य लोकसिद्धानुवादकत्वं तु विशेषणांश- सतांविषयतया ऽप्युपपन्नम् । विशेष्यभूतजीवांशे तु सप्रम्यर्थप्राणवृत्तिलया-

धारत्वम् । इदं तु चिन्त्यते । बाह्वनसीत्यादिश्रुतेरिन्द्रियैर्मनसि संपद्यमानैर्यच्चितस्तेनैव प्राणमायाति प्राणस्तेजसा युक्तः सहात्मनेति श्रुत्यन्तरानुसारेण व्याख्यानं सूचकारैः किमिति न कृतं तदनुसारेण हि बाह्वनसीत्यनेन वागुपलक्षितानां बाह्येन्द्रियाणां (मनउपहिते जीवे लय उच्यतइति व्याख्येयम् । दृष्टो हि मनःशब्दस्य जीवे प्रयोगः प्राणबन्धनं हि सोम्य मन इति । मनः प्राणइत्यनेन विलीनसकलबाह्येन्द्रियाणां)* मनउपहितस्य जीवस्य प्राणप्राप्तिरुच्यतइति व्याख्येयम् । प्राणस्तेजसीत्यनेन तथाभूतस्य प्राणस्योदानयोग उच्यतइति व्याख्येयमिति । अत्रायमभिप्रायः । बाह्वनसीत्यादिश्रुतिर्लोकसिद्धक्रमानुसारेण प्रयुक्ता तद्वेपरीत्येन प्रवृत्तिमत ऊष्मण उपशमः प्रथमं पठितः । अतः श्रुत्यन्तरमेवान्यथा व्याख्येयम् । (यच्चितस्तेनैव प्राणमायातीत्यनेन क्षीणसकलेन्द्रियवृत्तिर्भौतव्यफलस्फुरणमात्रयुक्तः प्राणव्यापारमात्रविशेषस्तिष्ठतीत्युच्यते न तु प्राणाधिकरणकवृत्तिलयं)† प्राप्नोतीत्युच्यतइति । श्रुत्यन्तरे तेजःशब्दस्तु पूर्वसंदर्भानुसारेणोदानपर इह तु लोकसिद्धक्रमानुवादेन चिष्टकृततेजःपरतैव तस्योचितेति ।

ननु चेयं श्रुतिरित्यादिभाष्यस्य तेजःसहचरितानीत्यादिटीकायन्त्रेण दर्शिते ऽर्थे तस्य भाष्यटीकासूचितां योजनां दर्शयति प्राणेनाधारत्वेनेति । अत्र प्राणस्याधारेण जीवेन संपर्कस्तेजःशब्दोपलक्षितभूतसंबन्धात् प्राचीनो न निषेध्यत्वेनानूद्यते अधिकावापस्यानभिमतत्वात् किं तु भूतप्राप्तिमयभावित्वेन सिद्धान्ताभिमतो ऽनूद्यते । श्रुतिर्दर्शयतीति भाष्यस्यानेनान्वये सति न दर्शयतीति लभ्यते तेजस इति भूतमात्रस्य प्राप्यत्वं निर्दिश्यतइति जीवपर्यन्तलक्षणाभनपेक्ष्येऽमुक्तम् । तदपेक्षायां तु जीवस्यापि प्राप्यत्वं निर्दिश्यतएव । हेतुप्रतिज्ञयोरिति । सूक्ष्मविषये खलु तेजोमात्रं वा भूतपञ्चकं वेति विवादः । तत्र कार्यस्य स्थूलशरीरस्यानेकात्मकत्वात्किञ्चिदधिकरण्येति शङ्कार्थः‡ ॥

* () एतदन्तर्गतो ग्रन्थो नास्ति ५ पु. ।

† () एतन्मध्यगो ग्रन्थो न दृश्यते ५ पु. ।

‡ अत्र तृतीयम् अध्यक्षाधिकरणं पूर्णम् ।

अत्राधिकरणविषयभूतेति । इहाऽमृतत्वफलश्रवणेन सगुणविद्यामु-
त्क्रान्त्यभावः शङ्क्यते ऽमृतत्वफलं च सगुणविद्यासु दहरविद्यायां श्रूयते ।
अतो दहरविद्याधिकरणविषय इति भावः । यदि विद्याया ऽमृतमश्नुतइति
श्रुतिः सकलसगुणविद्यासाधारणी तदा तच्च दहरविद्याग्रहणं सगुणविद्यान्त-
राणामप्युपलक्षणं द्रष्टव्यम् । ननु दहरविद्यायां तयोर्ध्वमायन् अमृतत्वमेती-
त्यामृतत्वफलं श्रूयते तत्रैवात्क्रान्तावपि श्रूयमाणायां कथं तदभावेन पूर्वपक्ष
इत्याशङ्क्य न वास्तवो ऽयं पूर्वपक्ष इति टीकायामेव द्योतितमित्याह
तयोर्ध्वमिति । ननु न तु विदुषः सकाशादित्यादिना व्याघातो भवेदित्य-
न्तेन टीकाग्रन्थेन विदुषः सकाशादविदुषां विशेषवत्त्वात्क्रान्तिर्न विधीयते
तथा सति विद्याप्रकरणव्याघातः स्यादित्युच्यते अयं प्रसक्तप्रतिषेधः वि-
द्याप्रकरणाद् विदुषः खलूत्क्रान्तिशङ्का प्रवृत्ता अत आह येन हेतुनेति ।
विद्याप्रकरणे स्वाषादिवदुत्क्रान्तेरुप्यनुवाद एव न विधानमित्युक्त्यनन्तरं
विधानं किं न स्यादित्याशङ्कायां किमविदुषो विधानं विदुषो वेति विकल्पं
मनसि निधायादविकल्पः प्रकरणविरोधेन टीकायां निरस्तः । अमृत-
त्वफलविरोधेन द्वितीयविकल्पनिरासः स्पष्ट इति तच्च कण्ठतो न कृत
इति भावः । यद्यपि बाह्वन्सि संपद्यतइत्यादिश्रुतिर्न सगुणविद्याप्रकरणा-
न्नाता तथापि सगुणनिर्गुणविद्याविशेषाविवेचनेन तामवलम्ब्य सगुणविद्या-
मुत्क्रान्तिप्रतिपादनमाशङ्कितं स्वाषादिवत्साधारण्येन प्राप्या उत्क्रान्तेरनुकी-
र्तनमिति परिहारश्च कृतः । अस्य फलं प्रतिषेधादिति चे*दित्यधिकर-
णसिद्धान्ते द्रष्टव्यम् । सगुणब्रह्मप्राप्तिमात्रस्येति । गतिश्रुतिबलाल-
लोकाविशेषे तत्रापिरेव फलपर्यन्तेति भावः ॥

तदापीतेः संसारव्यपदेशात् ॥ ८ ॥

५३३ । २०

स एवाद्यापि न सिद्ध इति । ननु सुषुप्तस्य सत्सम्पत्तिः सांशे-
षेति स एव तु कर्मानुस्मृतिशब्दविधिभ्यः† इत्यधिकरणे विद्याकर्मविध्यन्यथा-
नुपपत्त्या समर्थितं स न्याय इहापि तुल्यः कथमद्यापि न सिद्ध इत्युक्तम् ।

* व्या. सू. अ. ४ पा. २ सू. १२४

† अत्र चतुर्थम् आसृत्युपक्रमाधिकरणं पूर्वम् ।

‡ व्या. सू. अ. ३ पा. २ सू. ६ ।

उच्यते । सुप्र एव प्रमुध्यत इत्यत्र कर्मानुस्मृतिशब्दाः सन्त्यनन्यथासिद्धा
हेतवः इह तु विधिमात्रं तत्र कर्मविधीनाम् अविद्वद्विषयत्वेन चारि-
तार्थ्यं स्पष्टम् । विद्याविधयस्तु द्विविधा आर्चि(दिप्राप्यब्राह्मणलौकिकफल-
भोगश्रुतिमन्तस्तद्रहिताश्च तत्राद्येषु निरवशेषलयासम्भवे ऽपि द्वितीयेषु
सम्भवतीति तद्विषयत्वेन निरवशेषलयप्रतिपादकत्वसमर्थनसम्भवे किमर्थं
सावशेषलयप्रतिपादकत्वं कल्प्यम् । ननु परदेवतासम्पत्तिवचनस्य ब्रह्म-
विद्विषयत्वे प्रकरणाभिर्गुणब्रह्मविद्याविषयता स्यात् तद्वेदहारम्भकभूतानां
निरवशेषसम्पत्तिरिष्टैव कलाप्रलयाधिकरणे तथा वक्ष्यमाणत्वात् । तथा च
पूर्वपक्षः सिद्धान्त्यनिष्ठार्थविषयो न स्यादिति चेन्न । निर्गुणब्रह्मविदो
मिथ्याज्ञानोपनान्तवाङ्मनःप्रभृतिलयस्य स्वप्नप्रपञ्चविलयवद्योगपद्येन वाङ्मनसी-
त्यादिकस्य निर्गुणप्रकरणपठितस्यापि लक्षणादिवत्सम्भवात् सगुणविद्या-
न्वयकल्पनात् । एवं चानियमः सर्वेषां*मित्यर्चादिगतेः सकलगुण-
विद्यासाधारण्यं यदुक्तं तस्यायमाक्षेपः । ये चेमे ऽरण्ये इत्यादि वचनं श्रुत-
ब्राह्मणलौकिकफलोपभोगविद्यामात्रविषयमस्त्विति । यच्च पूर्वाधिकरणे सकलगु-
णविद्यासाधारण्येनेत्क्रान्तिसमर्थनं तस्याप्याक्षेप इति पूर्वाधिकरणसङ्गतिः ।
अनेन प्राचामप्यधिकरणानामिति । तेष्वधिकरणेषु वागादीनां मनः-
प्रभृतिषु यः स्वरूपलयपूर्वपक्षस्तस्य चेदं प्रयोजनं यत्सगुणविद्यासु काश्चिद्
मुक्तिफलाः काश्चिद् ब्रह्मलोकावाप्तिफला इति विभागः । न च सगुणवि-
द्यायां मुक्त्यनुपपत्तिः । ब्रह्मलोकप्राप्तिपर्यन्तासु क्रममुक्तिफलासु ब्रह्मलोके
हिरण्यगर्भादिव प्रकृताधिकरणविषयभूतासु सगुणविद्यासु देहवियोगकाले
साक्षात्कृतात् सगुणब्रह्मणो निर्गुणविद्योपदेशलाभेन तदुपपत्तेः ।

५३४ । १

सगुणविद्यायामनुचिन्तनार्थमिति† । यद्यपि वागादिवृत्तिलये
ऽप्येतत्प्रयोजनं वक्तुं शक्यं तथाप्येतदेव प्रयोजनं प्राणस्याध्यक्षे वृत्तिलय-
निरूपणस्य तेषां त्वन्यदपि प्रयोजनमस्तीति भावः । अत्रायं सिद्धान्तः ।
सत्यमुपासत इति सामान्यश्रुत्या सकलसगुणविद्यानाम् अर्चिरादिगतिरिति सिद्धौ
तेलः परस्यामित्यस्य सगुणविद्याविशेषेषु निरवशेषलयपरत्वं कल्पयितुं न
युक्तं तत्कल्पनाया विलम्बितत्वात् । तथापि सत्यमुपासत इति सामान्य-

प्रविष्टमिति दर्शितम् । उपलब्धव्यमिति प्रतिहन्येतेति चेन्ना तर्करूपमिदम्-
नुमानद्वयमिति सूचितम् । यदि महत्वे सति रूपषट्पदद्रव्याख्यत्वे सति रूप-
षट्पदं सूक्ष्मशरीरं यदि देहान्निर्गच्छेतदा चतुःस्पर्शनाभ्यामुपलभ्येत मूर्तान्त-
रेण प्रतिहन्येतेति तर्कशरीरम् । प्रभा तेजसो रूपं तदनुमेयं तदा प्रथमद्रव्यमिति
मतावलम्बनादाद्यतर्कस्य न प्रभायां व्यभिचारः । प्रभाद्रव्यं चाक्षुषमिति पक्षे तु
चक्षुषोपलभ्येतेत्येषापाद्यं प्रतिहननयोग्यत्वं द्वितीयमापाद्यन्तेन गतिप्रतिपत्ति-
कसूत्रान्तरसंबन्धरहितोत्पन्नविनष्टे न व्यभिचारः । महत्त्वषड्पदद्रव्याख्य-
त्वाभ्यामिति प्रथमसाध्याभिप्रायेण द्वितीयं तु तयोरस्त्येव कुड्याद्यावृते
तयोरप्यप्रवेशात् तच्च मूर्तत्वमात्रमेव साधनं पर्याप्तम् । एतत्सूत्राकाङ्क्षा-
र्थमिति । आपीतरक्षतिष्ठते चेति चकारस्य प्रथमसूत्रेणाप्यन्वये सति सूक्ष्मश-
रीरविषये अन्यदपि किं चिद्वक्तव्यमस्तीति तेन द्योतनात्किं वक्तव्यमित्या-
काङ्क्षोदेतीति भावः । अनेन पूर्वसूत्रस्य स्वरसत् एतत्सूत्राकाङ्क्षा नास्ति सूक्ष्म-
शरीरस्य देहान्निर्गमने तस्याख्यस्यैरुपलभ्यतइति प्रतिहतं नेतश्चेति शुद्धाया-

स्तुच्छत्वात् । अविदुषामिव विदुषामपि पार्श्वस्थैरनुपलभ्यमानस्यैव तस्य नयनमरीचिवन्निर्गमनोपपत्तेः स्पष्टत्वात् । नयनमरीचेः काचाभ्रपटलत्वादिभिः । कैश्चिदिव सूक्ष्मशरीरस्य सर्वैरप्यप्रतिघातस्याविद्वद्विषये ऽवश्यवक्तव्यत्वाच्च । यत्नं च स्वारसिकाकाङ्क्षासंपादनार्थमेव स्वरूपतः प्रमाणतश्चेति स्वस्थानगव स्वरूपसमुच्चयार्थत्वेन प्रतिष्ठितस्य भिन्नक्रमतया ऽप्यन्वयो दर्शितः । ननु चक्षुष्यनैकान्तिकत्वमाहेत्युक्तं टीकायां कथं चाक्षुषशब्दः न तु चक्षुरेव चक्षुःसंबन्धीत्यतो व्याचष्टे यथा चाक्षुषस्येति । चक्षुरुपादानं तेजः चक्षुःसंबन्धाच्चाक्षुषमित्युक्तं पृथिवीद्वायुकसमवायिकारणं परमाणुः पार्थिवपरमाणुरिति । लिङ्गशरीरस्येति शेष इति । परिमाणतः सूक्ष्ममिति पाठे लिङ्गशरीरमिति शेषः ।

५३४ । १६

अस्वच्छत्वमुपाधिमिति । यावन्मूर्तेप्रतिहननीयत्वं साध्यं तेन काचाभ्रपटलाद्यप्रतिहननीये नयननिराकरणादौ न साध्याव्याप्तिः । नोपपद्यतइति शेष इति टीकावाक्यस्य भाष्यस्यशब्देन पूरणं कृतं सूत्रे उपपत्तिशब्दो न सूक्ष्मपरो व्याख्येयः । भाष्यकारैकृष्मिप्रत्यक्षस्य सूक्ष्मशरीरे प्रमाणतयोपन्यस्तत्वात् । न च तस्य स्थूलदेहातिरिक्तविषयत्वे युक्तिरपि तैरुपन्यस्तेति वाच्यम् । प्रत्यक्षस्य विषयपरिशोधने खलु सा युक्तिः न तु प्रत्यक्षविषये ऽतो यथा व्यक्तीनां परस्परव्यावृत्तत्वेनानुगतप्रत्ययविषयत्वं नोपपद्यतइति युक्त्या परिशोधितविषयम् अनुगतपक्षमेव * व्यावृत्तव्यक्त्यतिरिक्तानुवृत्तसामान्यसद्भावे प्रमाणम् एवमिहाप्यनुवृत्तदेहविषयत्वानुपपत्त्युक्त्या परिशोधितविषयं व्यावृत्तोष्मिप्रत्यक्षमेव । तदाश्रयद्रव्यस्यापि ग्राहकं स्थूलदेहातिरिक्तसूक्ष्मदेहे प्रमाणं न युक्तिरित्यभिसंधिमता टीकाकृता उपपत्तिः प्राप्तिरिति व्याख्यातं । तथापि ग्रामप्राण्यादिवादिह कस्यचित्प्राप्तिर्न दृश्यतइत्यनुपपत्तिं दृष्ट्वा व्याचष्टे प्राप्तिलोभ इति । लोभोऽसद्भावावगमः अनेनायमर्थो लभ्यतइत्यादौ तत्र प्रयोगात् । तथा च स्थूलदेहातिरिक्तसूक्ष्मदेहस्येवायमूष्मा स्थूलदेहव्यावृत्तोष्मिप्रत्यक्षेण तत्सद्भावावगमादिति सूचार्थ इति तात्पर्यम् । उपपत्तिशब्देन प्रत्यक्षविषयपरिशोधकयुक्तिग्रहणेऽपि न दोषः । तस्यापि सूक्ष्मशरीरसिद्धौ परंपरयोपयोगाद् भाष्यस्वारस्याच्च । श्रुतं

* अनुगतपक्षमेव व्यावृत्तत्वेनानुगतप्रत्ययविषयत्वं नोपपद्यतइति युक्त्या परिशोधितविषयम् अनुगतपक्षमेवेति १-५ पु. पा. । एतदन्त्यालोचनयोपरि स नादृतः ।

कर्णेपि धारय अथमिति इदं भाष्यं स्पष्टमिति टीकोक्तमिति गृही-
तम् । (इदं स्पार्शनप्रत्यक्षमिव* मृतशरीरे देहोष्मापगमानन्तरं कर्णे-
पिधाने तदीयस्य परकीयस्य वा शब्दभावप्रत्यक्षस्याभावात् किं तु)† जीव-
दवस्थायां तदीयेन केवलभावप्रत्यक्षेण कर्णेपिधानापेक्षासामर्थ्यलब्धान्तरविष-
येण स्थूलशरीरातिरिक्तसूक्ष्मदेहसिद्धिर्विवक्षिता । ज्योतिरधिकरणे‡ पिहित-
कर्णेपुटेन श्रूयमाण आन्तरः शब्दो जाठराग्निरित्युक्तम् इह तु जाठराग्निरपि
सूक्ष्मदेहानुप्रविष्ट इत्येवमुक्तं तदनन्तरप्रतिपत्त्यधिकरण§ दर्शितश्रुतिन्याय-
सिद्धेः सूक्ष्मशरीरे प्रसङ्गादिह प्रमाणान्तरमप्यस्तीति दर्शितम्॥ ॥

प्रतिषेधादिति चेन्न शरीरात् ॥ १२ ॥

५३४ । २२

प्राणोपलक्षितसूक्ष्मशरीरस्येति पदं बहुव्रीहिणा जीवात्मविशेषण-
मिति दर्शयति सूक्ष्मं शरीरं यस्येति । प्राणोत्क्रान्त्यनुत्क्रान्तिविचारः
प्राणोपलक्षितसूक्ष्मशरीरोपहितजीवविषयः पर्यवस्यतीति भावः । सिद्धान्त
इत्यर्थ इति । यथायं पुरुषो म्रियते उदस्मात्प्राणाः क्रामन्त्याहो नेति
पृष्ठयोः पक्षयोर्नेति होवाचेति यो वक्तव्यः सिद्धान्तस्तस्मिन्नित्यर्थः ।
संसारिण एवेत्युक्तं प्रश्नप्रतिषेधनयोर्विद्वद्विषयत्वस्य सिद्धान्त्यभिमतत्वादि-
त्याशङ्क्य विदुषो हिरण्यगर्भलोकाप्राप्यनन्तरं मुक्तिरिति पूर्वपक्षनिराकरणार्थं
विदुष एव संसारमण्डलवर्तित्वावस्थाप्रदर्शनायै तद्विशेषणमिति व्याचष्टे
यदुक्तमित्यादिना । नन्वेवमप्यस्त्वविदुष इति टीकायन्येनार्तभागप्रश्नोत्तरे
वर्ण्यमानानुत्क्रान्तिरविद्वद्विषयेत्याशङ्क्यते इयमाशङ्का पूर्वपक्षिणो न युक्ता ।
स ह्यविदुष इव विदुषो ऽप्युत्क्रान्तिरस्तीति मन्यते अतस्तटस्थशङ्केय-
मिति व्याचष्टे मध्ये कश्चिदिति । ब्रह्मविदुत्क्रान्तिसिद्धेस्त्वप्यक्षासिद्धि-
रिति ब्रह्मविदो ऽनुत्क्रान्तावार्तभागप्रश्नोत्तरं खलु प्रमाणमिति सिद्धान्ति-
नोपन्यस्तं तच्चेदन्यविषयं भवेत् तदा न सिद्धान्त्यभिमतसिद्धिरिति तावता
सन्तुष्टस्य तटस्थस्येयमाशङ्केति भावः । यदि पूर्वपक्षिण एवेयमाशङ्का तदैव-
मभिप्रायो वर्णनीयः । यथायं पुरुषो म्रियते इत्याद्यार्तभागप्रश्नोत्तरमविद्वद्विषय

* प्रत्यक्षमिव भावाभावयोर्नियमादित्यधिकं १ पु० ।

† () एतन्मध्यस्थो यन्त्रो नोपलभ्यते ५ पु० ।

‡ व्या० सू० अ० २ पा० ४ सू० १४ ।

§ व्या० सू० अ० ३ पा० १ सू० १ ।

॥ अत्र पञ्चमसंसारव्यपदेशाधिकरणं पूर्णम् ।

एव उत्तरसन्दर्भे यथास्य पुरुषस्य मृतस्याग्निं वागप्येति वातं प्राणश्चक्षुरा-
दित्यं मनश्चन्द्रं दिशः श्रोत्रं पृथिवीं शरीरमाकाशमात्मैषधीर्लौकिकानि वन-
स्पतीन् केशाः अप्सु लोहितं च रेतश्च धीयते क्वायं तदा पुरुषो भवतीत्यार्त-
भागप्रश्ने याज्ञवल्क्येनार्तभागेन च रहसि संमन्त्रणेन पुण्यपापरूपं कर्म
तदाश्रयत्वेन निश्चितमिति प्रतिपादनात् । तच्च हि श्रूयते तो होत्क्रम्य
मन्त्रयां चक्राते तो ह यदूचतुः कर्म हैव तदूचतुः । अथ यत्प्रशशंसतुः
कर्म हैव तत्प्रशशंसतुः । पुण्यो वै पुण्येन कर्मणा भवति पापः पापेनेति ।
तस्मादार्तभागप्रश्नेपि शरीरादुत्क्रान्तिर्न प्रतिषिध्यते । अविदुषस्तदवश्यं-
भावात् किं तु शरीरादेवेति* ।

५३५ । ८ मृत्युमृत्योः परदेवतायाः प्रस्तुतत्वादिति । ननु तत्राग्निर्वै
मृत्युः सोषामन्नमिति तदनन्तरवाक्ये सर्वदाहको ऽग्निर्मृत्युः तदुपशान्ति-
कारणान्यापो मृत्युमृत्युरिति श्रुत्यैव विवरणं कृतम् अत स्तत्र न परा
देवता प्रकृतेति चेद् उच्यते । इन्द्रियतद्विषयेषु भूतग्रहवद् गृहीत्वा
संसारिणां बन्धकत्वतदुत्कर्षाभ्यां गृह्यातिग्रहशब्दितेषु याज्ञवल्क्येन वर्णि-
तेषु पुनरार्तभागस्य यः प्रश्नः यदिदं सर्वं मृत्योरन्नं का स्वित्सा देवता
यस्या मृत्युरन्नमिति न तस्याग्निविनाशिका आपो विषयः पूर्वप्रश्नप्रस्तुता-
नुबन्धेनोत्तरप्रश्नप्रवृत्तेः प्रकरणे दर्शनात् किं तु सर्वमिदं जीव-
जातं गृह्यातिग्रहलक्षणस्य मृत्योरन्नं भवति तस्य मृत्युभूता देवता कतमेति
संसारबन्धोच्छेदिका देवता प्रश्नस्य विषयः सा मृत्युर्यस्योपसेचनमिति
श्रुत्यन्तरप्रसिद्धा परदेवतेत्युत्तरमभिप्रेत्य मृत्योरपि मृत्युसद्भावसंभाव-
नार्थम् अग्निर्वै मृत्युः सोषामन्नमिति दृष्टान्तः प्रदर्शितः । तस्माद्विद्वद्वि-
षयमेव पूर्ववाक्यमिति तदनुसारेणोत्तरवाक्यमपि विदुष एवोत्क्रान्तिप्रति-
षेधकम् । न च यथास्य पुरुषस्येति तदनन्तरवाक्यस्याविद्वद्विषयत्वाद् अस्यापि
तद्विषयत्वं शङ्कनीयम् । अविद्वद्विषयस्य प्रसज्जकान्तरेण प्राप्तेः । तथा हि ।
विदुषः प्राणानामनुत्क्रमणे तेषामप्येव विलये च वर्णिते विदुषः प्राण एव
विलीयते उत तत्प्रयोजकमपीति भावेन यथायं पुरुषो म्रियते किमेनं न
जहातीति पृष्ठे नामेत्याहेतीति नाममात्रप्रवशिष्यते तत्प्रयोजकमपि विली-

यते अन्यथा मोक्षानुपपत्तेरित्युत्तरमुक्तमिति श्रुत्या प्रदर्शितं तत्प्रसङ्गात्-
 त्प्रयोजकमेव किं तच्च हि कालस्वभावनियतियदृच्छादिविषयो महान्विवादे
 ऽस्तीत्यभिप्रायेण यथास्य पुरुषस्येत्यादिः क्वायं तदा पुरुषो भवतीत्यन्तः
 प्रश्नः बहुविवादविषयस्य महाजनसमक्ष-निर्णयो मा भूदिति रहसि तदु-
 त्तरकथनं च अतो नोत्तरप्रश्नस्याविद्वद्विषयतामात्रेणास्य प्रश्नस्योपक्रमावगतं
 विद्वद्विषयत्वमपैतीति विद्वद्विषयमेवोत्क्रान्तिप्रतिषेधवाक्यम् । नन्वस्त्वेवं
 तथापि न तस्मात्प्राणा उत्क्रामन्तीति वाक्यइवोदस्मात्प्राणाः क्रामन्तीति
 वाक्ये ऽपि विद्वज्जीवापादानकस्यैवोत्क्रमणस्य प्रतिषेधः न तच्छरीरापा-
 दानकस्य यथायं पुरुषो म्रियतइत्यथायं पुरुष इत्यस्य अपपुनर्मृत्युं जयतीति
 पूर्ववाक्यान्तप्रस्तुतविद्वज्जीवविषयत्वात् तदनुसारेणास्मात्प्राणा इति वाक्ये
 ऽपि अस्मादित्यस्य तद्विषयत्वात्तच्छरीरविषयतायान्तदभेदोपचारकल्पना-
 पत्तेः । ननुत्क्रान्त्यभावे मृतो न स्यादिति शङ्कानिवारणार्थं मृतचिह्नप्रदर्शनेन
 मृतत्वोपपादनाय प्रवृत्ते स उच्छ्रयतीति समनन्तरवाक्ये दृतिवद्वायुना पूर-
 णमुच्छ्रयनं च शरीरधर्मः कीर्त्तयतइति चेद् भवतु तावता तच्च स इत्यस्य
 शरीर्यभेदोपचारः शरीरे न त्वयिमानुपपत्तिपरिहारार्थं प्रथममेव तथोपचारः
 कल्पनीयः । उच्यते । यद्युदस्मादित्यादिवाक्यस्य जीवान्नोत्क्रामन्ति प्राणा
 जीवं विहाय तेन सहैव गच्छन्तीत्यर्थः कल्प्यते तदा किमेनं (न जहती-
 त्यगिमप्रश्नोप्यनुपपन्नः स्यात् प्राणा विद्वांसं जहतीत्यर्थाङ्गीकारे किमन्) *
 न जहतीति प्रश्न उपपद्यते अतो ऽगिमप्रश्नस्याप्युपपत्त्यर्थम् अस्मा-
 दित्यस्य शरीरसंबन्धेन शरीरे लक्षणा कल्पयितुमुचिता न तु समुच्छ्रयती-
 त्यस्य स इत्यस्य । एवं च तदानीमसता शरीरसंबन्धेन सन्निकृष्टां लक्षणां
 परिगृह्य तदानीमसता तेन विप्रकृष्टा लक्षणा च परित्यक्ता भवति । किं
 च यच्च शरीरे स्थितो ऽयं पुरुषो म्रियते अस्मादित्येवं यच्छब्दनिर्दिष्ट-
 शरीरप्रत्यक्षमर्थकत्वकल्पनायाम् अस्मादित्यस्य शरीरे मुख्यवृत्तिरपि
 लभ्यते तस्मादार्तभागप्रश्नो विदुषः प्राणोत्क्रान्तिप्रतिषेधार्थं इति तत्सा-
 म्याद् न तस्मादिति वाक्यान्तरस्यापि तादर्थ्यमङ्गीकर्तव्यमिति युक्तमेव ।
 तदेत्सर्वमभिप्रेत्योक्तम् उत्क्रान्त्यवधेरुच्छ्रयनादिनिर्देशस्यान्यथाने-

तुमशक्यत्वादिति । अपि च द्रयेनेति । नन्वाद्येनापिचेति यन्त्येन
पूर्वपक्षे प्रसक्तप्रतिषेधतोक्ता सा न युक्ता तस्य तावदेव चिरमिति देहान्तर्ग-
ब्रह्मप्राप्तिप्रतिपादिकया श्रुत्या प्रसक्तिसम्भवादिति चेद् न । तथा हि जीवं
विहाय जीवादूर्ध्वगमनरूपोत्क्रान्तिर्न प्रसज्यते किं तु प्रविलयेन जीवप्रहा-
यमेव । अतो ऽप्रसक्तप्रतिषेधत्वापत्तिदूषणमपि युक्तमेव * ॥

५३५ । १८

तानि परे तथा ह्याह ॥ १५ ॥

प्रतिष्ठाविलयनश्रुती इति स्थाने प्रतिष्ठयोरवान्तरप्रकृतिमाह प्रकृत्योर्लि-
ङ्गशरीरविलयनश्रुती इति क्व चित्पाठः । तत्राप्यर्थतो न भेदः । यथेमा
नद्यः स्यन्दमानाः समुद्रायणाः प्राप्यास्तं गच्छन्तीति दृष्टान्तवाक्यार्थानुत्क्र-
मणपूर्वकम् एवंशब्दार्थमाह यथा नद्य इति । शक्यात्मके अपि
भिद्येते इति । नामरूपविलयमात्रस्य नदीसमुद्रदृष्टान्तवाक्यार्थानुमतिपूर्-
वकाऽस्तगमनोक्त्या नामरूपविलयसिद्धेर्भिद्येते इत्यादिवाक्यं तयोर्निर्ग-
शेषलयप्रतिपादनार्थमिति भावः । भिद्येते इत्यादिश्रुतिवाक्यमविभागो
वचनादित्युत्तराधिकरणे भाष्यकारैर्लिखितम् इह तद्व्याख्यानग्रन्थः काक-
पदव्यत्यासाद् भ्रान्त्या प्रमादेन वा लेखकैर्लिखितः । यद्वा अस्तं गच्छ-
न्तीत्यन्तश्रुतिवाक्यस्यात्र व्याख्येयत्वाद् भिद्येते इत्यादिवाक्यस्य श्रुतिपाठे
तदनन्तरवाक्यत्वादयिमाधिकरणोदाहृतमपि तद्वाक्यं पूर्ववाक्येनेकवाक्यता-
प्रदर्शनार्थमिहैव व्याख्यातम् † ॥

५३६ । ८

अविभागो वचनात् ॥ १६ ॥

श्रुतिविरोधेनेति । सति श्रुतिविरोधे लयत्वे हेतुना सावशेषत्वानु-
मानं नेतिश्रुति । न चास्तं गच्छन्तीति श्रुतिवाक्यमपि सावशेषलयपरं स्यादिति
वाच्यम् । भिद्येते इत्यादिवाक्यशेषेणाशक्त्यवशेषशङ्कानिरासादिति भावः § ॥

तदेकोग्रज्वलनं तत्प्रकाशितद्वारे विद्यासामर्थ्यात् तच्छेष-

५३६ । १० गतानुस्मृतियोगाच्च हार्दानुगृहीतः शताधिकया ॥ १० ॥

* अत्र षष्ठं प्रतिषेधाधिकरणं पूर्णम् ।

† दृष्टान्तपूर्वकंति पाठः ५ पु. ।

‡ अत्र सप्तमं वागादिलयाधिकरणं पूर्णम् ।

§ अत्र षष्ठमम् अविभागाधिकरणं पूर्णम् ।

कथं तथा ब्रह्मलोकप्राप्तिरिति । यद्यप्यर्चिलोकमारभ्याऽऽति-
धाहिकाः सन्ति तथापि तावत्पर्यन्तमपि मूर्धन्यनाडी न व्याप्नोतीति भावः ।
आसु नाडीषु सृष्टा इति श्रुतिसिद्धत्वादिति । यद्यप्यासु नाडीषु सृष्टा
इत्यादिश्रुतिर्महापथस्य ग्रामद्वयसंबन्धवद्वदित्यरश्मीनां हृदयनाडीभिर्मण्ड-
लेन च संबन्धमात्रं वदति न तु ब्रह्मनाड्या मण्डलानुप्रवेशं तथापि ब्रह्म-
नाड्या स्वानुप्रविष्टरश्मिद्वारा मण्डलसंबन्ध एव टीकायां मण्डलानुप्रवेशो
विवक्षित इति तात्पर्यम् । विष्वङ् नानागतय इति । अन्या हृदयस्य
नाड्यस्तिर्यङ्मुखत्वाधोमुखत्वादिप्रकारेण नानागतयः सत्यः उत्क्रमणकार्य-
मात्रे प्रभवन्ति नामृतत्वफले उपयुज्यन्तइत्यर्थः । अनेन चक्षुषो वा मूर्धो
वेत्यादिश्रुत्या निष्क्रमणे हृदयनाडीनामनियमेन द्वारत्वप्राप्तावमृतत्वफल-
भोगार्थनिष्क्रमणे ब्रह्मनाडीतदितरनिष्क्रमणे नाड्यन्तराणि च श्रुत्या नियम्यन्त-
इति दर्शितं भवति । नाड्यन्तराणि तन्तत्कर्मफलभोगार्थत्वे भारतादिषु
नियमितानि दृष्टव्यानि । नाडीनां दुर्विवेचित्वेपि जीवस्य तन्नाडीविशेषाननु-
प्रविश्य निष्क्रमणं विद्याकर्मसामर्थ्यादधीनम् इह प्रकृतोपयोगाद् विद्यासा-
मर्थ्यादिमात्रं सूचे दर्शितम् । तच्च हार्दानुगृहीत इति हृदयभिध्यत्तेन स्वोपा-
सितेन परमेश्वरेणानुगृहीत इत्येतत्परं टीकायां विशिष्य हार्दविद्याग्रहणं
विद्यान्तराणामप्युपलक्षणम् * ॥

रश्म्यनुसारी ॥ १८ ॥

५३६ । १६

शीघ्रे दिवा सौरातपौष्ण्यप्रकर्षाद्वाचावूष्मदर्शनेन सूर्यरश्मीनामेव
स ऊष्मेत्यवसीयतइति भावः । अम्मयेति । चन्द्रमण्डलस्य जलमयत्वं
सलिलमये शशिनि रवेर्दीधितयो मूर्च्छिताः प्रतिफलन्तीत्यादिज्योतिःशास्त्र-
वचनसिद्धम् । यदि विद्याफलं नियतमेतैरेव रश्मिभिरिति श्रुतिप्राप्तो रश्मिनि-
यमस्त्यक्तव्यः । न च रश्मिनियम आद्रियते विद्याफलनियमस्त्यक्तव्यः राशि-
मरणे विद्याफलप्रापकरश्म्यभावात् । अथ नियमद्वयमप्याद्रियते तदा राशो
मृतस्याहारागमप्रतीक्षणात् स यावत् दिप्येदिति त्वरावचनपरित्यागः राचावेव
देहनाड्या ऽनुप्रविष्टरश्मिद्वारा विद्याफलप्राप्तिर्न सम्भवतीति रश्मिबिद्याफल-

नियमयोरन्यतरपरित्याग इत्येषा सर्वापि शङ्का राशे रश्मिसद्भावसमर्थनेन
निरस्ता * ॥

५३७ । ५

अतश्चायने ऽपि दक्षिणे ॥ २० ॥

द्वितीयाबहुवचनमिति । ग्राह्यतेद्विकर्मकत्वादिति भावः ।
ज्योतिरादित्यदेवतेति । अतावहरादिभ्यः पश्चादादित्यदेवता तद-
नुसारेण स्मृतौ पाठक्रमो नादर्तव्य इति भावः । निर्गुणेति । निर्गुणः
सत्त्वरजस्तमोऽरहितः पुरुषः सांख्योक्तपुरुषः तस्य प्राकृताद् बुद्ध्यादेर्यो
विवेकः सांख्योक्तः यश्च योगश्चित्तवृत्तिनिरोध इति योगशास्त्रोक्तो योगः
तद्विषयत्वेनेत्यर्थः † ॥

इति श्रीमद्भरद्वाजकुलजलधिकोस्तुभश्रीमदद्वैतविद्याचार्यश्रीविश्वजिद्याजि-
श्रीरङ्गराजाध्वरिवरसूनोरप्पयदीक्षितस्य कृतो वेदान्तकल्पतरु-
परिमले चतुर्थस्याध्यायस्य द्वितीयः पादः ॥



* अत्र दशमं रश्म्यधिकरणं पूर्णम् ।

† अत्र एकादशं दक्षिणायनाधिकरणं पूर्णम् ।

अथ चतुर्थाध्यायस्य तृतीयः पादः ।

अर्चिरादिना तत्प्रयितेः ॥ १ ॥

५३८ । १

भिन्नप्रकरणस्थत्वादिति श्लोकप्रतीकमुपादाय व्याचष्टे मार्गा अर्चि-
रादय इति । आद्यहेतुमेकविद्याविषयत्वेन योजयति कुतः पञ्च विद्यैक्ये
ऽपीति । द्वितीयादिहेतून्विद्याभेदविषयत्वेन योजयति विद्याहेतुभेदे
स्थिति । त्वरां विवृणोति । स यावत् क्षिप्येदिति । गुणानां प्रधा-
नेन समुच्चयोपपत्तेरिति । गुणानुरोधेन प्रधानभेदकल्पना न युक्तेति
भावः । अपिशब्दो न सङ्गच्छेतेति । अपिशब्दस्य युक्त्यन्तरत्वद्योतक-
त्वादिति भावः * ॥

वायुमब्दादविशेषविशेषाभ्याम् ॥ २ ॥

५३९ । ८

पाठक्रमाऽक्रमाभ्यामिति । ननु पाठक्रमश्रुतिक्रमाभ्यामिति वक्तव्यं
तेनेति तृतीयाश्रुतेः पौर्वापर्य्यगर्भकरणत्ववाचिन्याः पौर्वापर्य्यरूपे क्रमे ऽपि
श्रुतत्वात् तथैव सिद्धान्ते वक्ष्यमाणत्वादिति चेत् सत्यम् । सिद्धान्ते
ऽर्थक्रमं वदतामन्येषां व्याख्यातृणामेवं भावः । तेन स ऊर्ध्वमाक्रमत-
इत्यत्र ऊर्ध्वादित्यलोकशब्दयोर्विशेषणविशेष्यभावेनेकार्थत्वं न वक्तव्यम् ।
वाय्वादित्यलोकयोर्मध्ये गन्तव्यान्तरालदेशसत्त्वेन ऊर्ध्वशब्दस्य तद्विषयत्व-
सम्भवात् । किं चातिवाहिकदेवतानामातिवाहिकदेवतान्तरयुक्तलोकान्तर-
पर्यन्तनेतृत्वस्य वक्तव्यत्वाद्वायुदत्तच्छिद्रस्योर्ध्वक्रमणत्वेत्तया तदनन्तरप्राप्या
ऽऽदित्यलोकगमनं प्रत्यपि करणत्वमर्थात्सिध्यति । अतः सिद्धान्ते आर्थे
यत्र क्रमो न श्रोत इति अर्चिरात्मकान्याद्यानन्तर्यप्रत्यभिज्ञानादिति शङ्का-
न्तरप्राप्ते वायुरर्चिरादिमार्गे क्व चिदवश्यनिवेशनीयः सन् शाखान्तरश्रुत-
स्वस्थानरूपान्यन्नन्तरदेशप्रत्यभिज्ञानात् तत्रैव निवेशनीय इति भावः ।
नन्वादित्यप्राप्तेरिति । तेनेत्यस्यादित्यप्राप्याकाङ्क्षाभावे ऽप्यादित्यप्राप्ते-
नेत्येतदाकाङ्क्षा ऽस्ति वाय्वादिक्रमाथै वायुदत्तावकाशच्छिद्रं विना ऽऽदित्यप्राप्ते-

५३६ । २५ रनुपपत्तेः अतस्तदाकाङ्क्षया ऽनुषङ्गः स्यादित्यर्थः । ऊर्ध्वदेशमासेर्जा-
तत्वादिति । छिद्रेण वायुव्यवधानं प्रतिबन्धकमपनीयोर्ध्वदेशप्राप्तेः संपा-
दितत्वादित्यादित्यप्राप्तिरपि छिद्रकृतोर्ध्वदेशप्राप्या निराकाङ्क्षेत्यर्थः । वरु-
णलोकादावित्यर्थ इति । अनेन क्व चिदवश्यं निवेशनीया वायुः कोषो-
तकिशाखानुसारेणार्चिरनन्तरं द्वितीयपर्वतया किमिति निवेश्यते यदा वै
पुरुषो ऽस्माल्लोकात्प्रेति स वायुमागच्छतीति बृहदारण्यकश्रुत्यनुसारेण प्रथ-
मपर्वतया ऽर्चिषः पूर्वं वा किमिति न निवेश्यते इति शङ्का निवारिता ।
कोषीतकिशाखा हि वरुणेन्द्रादिषु बहुषु कृत्प्रक्रमा न तूदाहृतबृहदारण्यकश्रुति-
रिति भावः । ऊर्ध्वादित्यलोकशब्दयोरिति । सम्पिण्डितयामस्य स्वतः
ऊर्ध्वदेशोक्तमण्यसम्भवादातिवाहिकाधीनं तद्विवक्षितमिति वक्तव्यं तत्र
चातिवाहिकत्वेनार्थप्राप्ता वायुलोकाभिमानिनी देवता लोकान्तरप्राप्तिपर्यन्त-
मातिवाहिकी न तु किञ्चिन्मात्रपर्यन्तमित्यूर्ध्वदेशस्य लोकविशेषरूपतया
विशेषणपेक्षा ऽस्तीति भावः । तेनोर्ध्व* आक्रमते स आदित्यमागच्छ-
तीत्यानन्तर्यायेति । यद्यपि देवलोकादादित्यमित्यादित्यस्य देवलोका-
नन्तर्यमपि श्रुतं तथापि मासेभ्यो देवलोकमिति श्रुतमाससामीप्यानुग्रहाय
संवत्सरानन्तरमेव निविष्टे देवलोके वायुलोकादित्ययोर्मध्ये निविशतइति
वाय्वादित्ययोर्नैरन्तर्यं लभ्यतइति भावः । एतस्योपरि देवलोकाद्वा-
युमिति पठितव्यमिति । एतस्य संवत्सरादित्यस्योपरि देवलोकमिति पठि-
त्वा देवलोकाद्वायुलोकमिति पठितव्यमित्यर्थः । ननु वाचकमेवेति न युक्तं वायु-
शब्दस्य लक्षणीये देवलोके शक्त्यभावादित्याशङ्क्य व्याचष्टे बोधकमेवेत्यर्थ
इति । कथं तर्हि भाष्यइति । यदि सूत्रे वायुशब्दे देवलोकोपलक्षक इति
संवत्सरदेवलोकवाय्वादित्यानां क्रमः सूचकाराभिमतः तदा कथं भाष्ये सौचस्य
वायुशब्दस्य वायुपरत्वमेवाङ्गीकृत्य वायोः संवत्सरात्परत्वमादित्यादर्वाङ्गं च
सूचकारोक्ततया ऽनूदितमित्यर्थः । छान्दोग्यपाठमात्रापेक्षयेति । छान्दे-
अपाठमात्रमपेक्ष्य सूत्रं प्रवृत्तमित्यभिप्रेत्य भाष्ये तथोक्तम् । यदि वाजसनेयक-
प्राप्ते देवलोको ऽपि सूत्रार्थत्वेन नीयते वायुशब्दस्य तदा देवलोके वा देव-

५४० । १८ लोकव्यवाहृतवायो वा लक्षणा ऽङ्गीकार्येति भावः । प्रजापतिर्विराडिति ।

समष्टिसूलाभिमानी विराट् समष्टिसूक्ष्मशरीराभिमानी हिरण्यगर्भ इति भेदः ।
शुक्लपक्षात्सकाशादिति । आपूर्यमाणपक्षादिति पञ्चम्या यथाश्रुतार्थमादा-
यावधिपरतयेदं व्याख्यातम् । अर्चिष इत्याद्याः सर्वाः पञ्चम्यस्तृतीयार्थे इति
आतिवाहिकाधिकरणे स्थास्यति । आदित्य इति श्रुत्यपेक्षिताध्याहारः * ॥

तडितो ऽधिवरुणः सम्बन्धात् ॥ ३ ॥

५४० । २९

तेनादित्यमिति श्रुतिविरोधादिति । तेन स ऊर्ध्वमाक्रमते स आ-
दित्यमागच्छतीति श्रुतिविरोधादित्यर्थः । अतो नामीषां मार्गे निवेश
इति । यथा तेन स ऊर्ध्वमित्यादिश्रुतिविरोधाद्वयोरनन्तरं न निवेशः एव-
मर्चिषो ऽहरित्यादिश्रुतिविरोधान्यत्रापि न निवेशः अमानवपुरुषावरो-
धात् । आतिवाहिकान्तरसद्भावे विद्युतो ऽनन्तरमेवमानवपुरुषस्यातिवाहि-
कत्वोक्त्ययोगात् । तस्माद्वरुणादीनामर्चिरहरादिमार्गे निवेशनासंभवात् कौषी-
तकिशाखोक्तं मार्गान्तरमिति प्रथमाधिकरणाक्षेपः । मार्गैश्चनियमेनाऽप्ये-
यदा वै पुरुषमित्यादिबृहदारण्यकश्रुत्युक्तमपि मार्गान्तरं वक्तुं शक्यम् अत-
स्तत्र श्रुतो वायुर्देवलोकादादित्यमिति श्रुतक्रमविरोधेन तयोर्मध्ये न
निवेशनीय इति समनन्तराधिकरणस्याप्याक्षेपः । प्रधानशब्दगृहीता-
दिति । कल्प्यस्य प्रकृतिवच्छब्दस्य प्रधानविशेषणत्वेन तदन्तर्भूतत्वादिति
भावः । अन्ते तु बादरायण इति न्यायवत् पाठक्रमो ऽपि दृष्टान्तदार्ष्टान्तिक-
योस्तुल्यः दृष्टान्ते नारिष्ठहोमयाहकप्रधानवाक्यपाठानन्तरमुपहोमवाक्यपाठः
दार्ष्टान्तिके वरुणानन्तरमिन्द्रप्रजापतिपाठ इति । यद्यपि वरुणमारभ्यान्ते तु
बादरायण इति न्यायो वक्तुं शक्यः तथापि वरुणस्य तडित्संबन्धो ऽप्य-
धिको ऽस्तीति तदुपन्यासः । विद्युदनन्तरं वरुणादीनां सत्त्वे ऽप्यमानवपुरु-
षस्यातिवाहिकत्वोक्तेरभिप्रायं सूचकार एवानन्तराधिकरणे वक्ष्यति† ॥

आतिवाहिकस्तस्मिन्नात् ॥ ४ ॥

५४१ । १७

अवधिष्विति । पूर्वपूर्वसीमावधिषु स्थित्वा स्वसीमामतिक्रम्य सीमा-
न्तरं ये प्रापयन्ति ते अवधिका आतिवाहिकाश्च । अमूर्तेति । अमूर्ताः
परिच्छिन्नपरिमाणरहिता आत्माकाशादयः तद्वृत्तयो बुद्धिशब्दादयः तद्वृत्ति-

* अत्र द्वितीयं वाय्वधिकरणं पूर्णम् ।

† आतिवायुरिति ५ पु. पा. ।

‡ अत्र तृतीयं तडिदधिकरणं पूर्णम् ।

रवान्तरजातिगुणत्वं तटाधारेषु रूपादिषु गुणशब्दः पारिभाषिक इत्यर्थः ।
 अमूर्तवृत्तिविशेषणाभावे द्रव्यत्वकर्मत्वरूपाधान्तरजातिमतोर्द्रव्यकर्मणोरति-
 व्याप्तिः । अवान्तरविशेषणाभावे ऽमूर्तवृत्तिसत्ताजातिमतोस्तयोरेवातिव्याप्तिः ।
 अत उभयमुपातम् । न च वैशेषिकेति । नन्वयमनुक्तोपालम्भः । न हि
 शाब्दिका वैशेषिकपरिभाषितं गुणं विभाषा गुणे ऽस्त्रियां वेतो गुणवचनादि-
 त्यादिसूत्रेषु गुणशब्दार्थे वदन्ति किन्तु जाड्यमौष्ठपाठवमार्दवादिकं द्रव्योप-
 सर्जनमित्याशङ्क्यार्चिरादेरपि तदविशिष्टमित्यागन्तून् प्रधानान् प्रतीति । ननु
 द्रव्योपसर्जनमात्रं शाब्दिकानां न गुणत्वं तस्य भोक्तृपसर्जनत्वे ऽपि गुण-
 ग्रहणस्य धनेन कुलमित्यादीनां प्रत्युदाहृतत्वात् किं तु द्रव्यधर्मविशेषरूपं
 द्रव्योपसर्जनम् । अतो ऽर्चिरादिषु न हेतुपञ्चम्युपपद्यते । अर्चिरादीनां नेतव्य-
 जीवधर्मत्वाभावात् किं तु पितृयाणे धूमादीनामप्युक्तन्यायेनातिवाहिकत्वं वा-
 च्यम् । संपिण्डितकरणयामाणां स्वतो गमनासम्भवात् तत्र रात्रिशब्दे हेतुपञ्च-
 मीति कथमपि वक्तुं न शक्यते । अस्त्रियामिति पर्युदासादिति चेद्यद्यत्र व्य-
 त्ययो बहुलमिति च्छान्दसेन विभक्तिव्यत्ययेन तृतीयार्थे पञ्चम्यस्तु* ॥

५४२ । १०

कार्यं बादरिरस्य गत्युपपत्तेः ॥ ७ ॥

न चेतइत्यादियन्येनाद्वाव्य निराकरणीयाम् अवयवसंयोगेनान्यथा-
 सिद्धावयवविसंयोगप्रत्याख्यानशङ्कां विवृणोति शाखाभृगोवयवीति । न-
 न्वस्त्ववयविनः संयोगः अवयवे वा ऽवयवान्तरावच्छिन्नत्वेनाप्राप्तः शाखा-
 भृगेण प्राप्यते अवयवविशेषो वा । पूर्वमप्राप्तः प्राप्यतइति चेत् । एवं तर्हि
 ब्रह्मापि प्रदेशविशेषावच्छिन्नं तत्प्रदेशविशेषो वा मुच्यमानेन प्राप्यते प्रागप्रा-
 प्त्वादिति तुल्यम् ।

ननु तर्हीति । अवयविसंयोगोपलक्षितइति भ्रान्त्या शङ्का । काल्प-
 निकविभागमपेक्षयेति । अवयवभेदेनापि वास्तवोवयवभेदो वक्तुं न शक्यते
 न चावयविनि भेदाभावे तस्यैव प्राप्तिश्च समर्थयितुं शक्यते । अतो भेद-
 स्याविद्याकल्पितत्वं काल्पनिकशब्देनोक्तम् । यथा ऽश्वमेधादीनीति ।
 अश्वमेधपर्यन्तान्यदृष्टार्थानि कर्माणि क्रियातत्फलादिस्वरूपसद्भावश्रद्धाही-

नस्य ब्रह्मविदो न फलन्तीत्यश्रद्धस्य कृतं दत्तमित्यादिस्पृतिमुदाहृत्यो-
क्तम् प्रथमसूत्रे तर्चादिगतिचिन्तने ऽपि तुल्यम् अदृष्टार्थत्वाविशेषात्
पुनः केन विशेषेणादृष्टार्थकमान्तरव्यावृत्तेर्नार्च्यरादिगतिचिन्तनस्य वासनामा-
त्रेण प्रवृत्तिमवलम्ब्य फलपर्यवसानमाशङ्क्यतइत्यर्थः । अतश्च वासनावशात्
प्रवृत्तं लौकिकं किं चित्फलतु मा वा वैदिकं तु किमपि न फलत्येवेति
भावः । टीकायां का कथेत्येतत्केमुतिकन्यायप्रदर्शनार्थं न भवति प्रकृतार्थे
तदनन्वयात् किं त्वितरापेक्षया ऽर्च्यरादिगतिचिन्तनस्य को विशेषः येने-
तरेषामफलत्वे ऽप्येतत्फलवत्स्यादित्येतद्दर्शयितुं कानि तान्यफलानीतरा-
शीत्याकाङ्क्षायामाचार्यैरश्वमेधादीनि तानीत्युदाहृतानि ।

अनेनाहृत्येति । नान्यः पन्था इत्यत्र पन्था इत्ययं शब्दो ऽणुः पन्था ५४३ । २५
इत्यादिश्रुत्यन्तरेषु पन्था इति श्रवणाद् ब्रह्मप्राप्तिसाधनत्वेनार्च्यरादिमार्गे
विवक्षित इति भ्रममपनेतुमेवेति भावः । नन्वणुः पन्था विततः पुराणो मां
स्पृष्टो ऽनुवितो मयैव तेन धीरा अप्रियन्ति ब्रह्मविदः स्वर्गं लोकमित उर्ध्वं
विमुक्ता इति * पथ इव उर्ध्वदेशवर्तिस्वर्गलोकप्राप्तिसाधनत्वं श्रूयतइति चेत्
तर्हि इतस्तृतीयलोकरूपस्वर्गलोकप्राप्तिरेव ब्रह्मविद उक्ता स्याद् न तु
ब्रह्मलोकप्राप्तिः । स्वर्गशब्दस्य ब्रह्मलोके लक्षणा ऽऽश्रूयतइति चेत् किमर्थं
लक्षणा ऽऽश्रूयितव्या यन्न दुःखेन संभिन्नमिति श्रुत्यनुशिष्टो निरतिशयानन्द इह
स्वर्गशब्दार्थोऽस्तु ततश्च निरतिशयानन्दप्रकाशरूपं ब्रह्मेव स्वर्गलोकशब्देन
प्राप्यमुक्तं भवति । स्वर्गकामो यजेतेत्यादावपि ब्रह्मानन्द एव स्वर्गशब्दार्थः
स्यादिति चेद् अस्तु को दोषः । अन्तःकरणशुद्धिद्वारा कर्मणामपि ब्रह्मप्रा-
प्तिसाधनत्वसंभवात् । यः कामयेत सर्वमिदं भवेयमित्यादिब्रह्मप्राप्तिरूपक-
र्मफलश्रवणानामेवोपपादनीयत्वात् । दर्शपूर्णमासादिष्वपि दिवि ज्योतिरज-
रमारभेतामित्यादिमन्त्रलिङ्गैः ब्रह्मप्राप्तिफलावगमाच्च । उक्तं च वार्तिके ।

स्वर्गायमेव प्रागुक्तः स्वर्गकामवचस्यपि ।

कर्मभिस्तदसिद्धेर्हि वेदान्तज्ञानमिष्यते ॥

यद्वा निरतिशयब्रह्मानन्दवाचकस्य स्वर्गशब्दस्य स्वर्गकामादिवाक्ये-
नेकमन्त्रलिङ्गाद्यवगतनाकप्रभोग्यसुखविशेषे लक्षणास्तु तत्प्रशंसार्थं तत्र

तस्य लक्षणोपपत्तेः । चन्दनं स्वर्गः सूक्ष्माणि वासांसि स्वर्ग इति सुखसाधनेपि प्रशंसार्थं तत्प्रयोगदर्शनात् । ऐहिकसुखापेक्षया नाकलोकभोग्यसुखे नितान्तो-
त्कर्षसत्त्वेन निरतिशयसुखवाचिना तत्प्रशंसोचित्याच्च । इह तु संकोचे कार-
णाभावाद् मोक्षप्रकरणाच्च परमानन्द एव स्वर्गशब्दार्थो ग्राह्यः न तु कर्म-
वाक्येष्विव परिच्छिन्नो लक्षणीयः । तदप्युक्तं वार्तिके ।

परमानन्द एवातः स्वर्गशब्देन गृह्यते ।

मोक्षप्रकरणान्नित्यः क्रियार्थो ऽतो न गृह्यते ॥ इति ।

एवं च मन्त्रस्यायमर्थः । अणुः सूक्ष्मः दुर्विज्ञानः विततो विस्तीर्णः
विस्पष्टतरणहेतुः पन्था ज्ञानरूपब्रह्मप्राप्त्युपायः पुराणश्चिरन्तनः श्रुतिसिद्धः
मां स्पृष्टः मां स्पृष्टवान् मया स्पृष्ट इति वा मया लब्ध इति यावत् । मयानुबिनः
फलपर्यवसायिनीं परिणकदशामानीतः मयेति शब्दे । मन्त्रदृष्टृच्छेषिपरामर्शः ।
तेन धीराः प्रज्ञावन्तः अन्ये ऽपि ब्रह्मविदः इतः शरीरपातादूर्ध्वं स्वर्गलो-
कमपियन्तीति ।

५४४ । १

ब्रह्म वेद ब्रह्मैव भवतीत्यादिश्रुतिसामर्थ्यैरिति । यद्यप्यु-
त्क्रान्तिप्रतिषेधश्रुतिरपि टीकायां ब्रह्मशब्दलक्षणाहेतुत्वेन विवक्षितेति वक्तुं
शक्यं तथाप्युत्क्रान्तिप्रतिषेधतो गत्यभावसिद्धिः प्रतिषेधादिति चेदित्यधि-
करणेन लब्धेति ब्रह्म वेदेत्यादिश्रुतिसामर्थ्यमात्रमेतदधिकरणप्रदर्शनीयमिति
तदुपादानम् । फलान्तरवत्त्वे काम्यत्वप्रसङ्गादिति । यदि प्राधान्येन नित्यने-
मितिकानां फलान्तराभावे ऽप्यन्वाधानप्रस्तरयागादीनाम् अङ्गानां करणमन्त्र-
प्रकाश्यं वज्रं पुष्ट्ययुः प्रजादिकमानुषाङ्गिकं फलमस्तीति तदभिप्रायेण भाव्य-
कारैरपस्तम्बस्मृतिरुदाहृतेत्युच्येत तदा तेषां न काम्यत्वप्रसङ्गे नाप्यनुनिष्ठा-
दिफलानुत्पन्निरिति द्रष्टव्यम् । भावस्य विनाशप्रसङ्गादित्येतत्सोपपत्तिकं व्या-
चष्टे स्वरूपाभाव इति । आत्मस्वरूपभूतयोः कर्तृत्वभोक्तृत्वयोर्नाशे आत्म-
स्वरूपमेव नश्येदित्यर्थः । विकल्पमकृत्वेति । स्वभावास्वभावविकल्पमकृ-
त्वा यथाश्रुतशङ्कां परिगृह्य दूषणं वक्षीत्यर्थः । कल्पकालस्थायित्वादिति ।
नित्यस्य तु शक्तिमतः कदा चन शक्तिराभिर्भवेदिति भावः । न च कार्ये प्रतिप-
त्यभिसंधि*रिति सूचं गतेः कार्यविषयत्वशङ्कानिराकरणार्थम् । अतस्तत्सूच-

व्याख्यानारम्भभाष्ये पूर्वोक्तस्वतन्त्रयुक्तिभिः समुच्चयार्थेऽपिशब्दे । नोपपद्यत-
इति शङ्कायां तदुपपादनार्थे न च कार्यमिति सूचमित्यादिः प्राचीनोपपत्तीनां-
माहेत्यन्तो गन्थः । पूर्वं भाष्यगतशब्दव्याख्यानावसरालाभादिह तत्सूचभा-
ष्योदाहृताया यशोहं भवामीत्यादिश्रुतेर्व्याख्यानावसरे तदुपपादनमनेन ग्रन्थेन
कृतम् । तत्रोपपत्तीनामिति बहुवचनेन मुख्यत्वं तयोर्ध्वमायन्निति दर्शनं से।
ऽध्वनः पारमाप्रोतीति दर्शनं च संगृहीतम् । आहेत्यस्यापि न च शब्द-
निर्देश इति कर्त्ता ऽन्वयः । यशःप्रकाश आत्मेति । यशो नामकपरब्र-
ह्मप्रकाशरूपो ब्राह्मणादीनां य आत्मा स भवामीत्यर्थः * ॥

अप्रतीकालम्बनान्नयतीति बादरायण उभयथा

५४६ । १६

दोषान्तत्क्रतुश्च ॥ १५ ॥

ये चामी इत्यस्य सामान्यविषयत्वादिति । यद्यप्यस्य सामा-
न्यविषयत्वे ऽपि ये चामी तेऽन्विषमिति यतच्छब्दयोः प्रतीकोपासकविषयत्वं
वक्तुं शक्यं पितृयाणतृतीयस्थानरहितानां तेषामर्चिरादिगत्यवश्यंभावात् तेषा-
मपि ब्रह्मसृग्पासनाकर्तृत्वेन सत्यमुपासतइति शब्दविषयत्वोपपत्तेश्च ।
अङ्गावबद्धोपासनानां कासां चिद्ब्रह्मसृक्ते ऽप्युद्गातृकर्तृकासु सुत्यासु फलभाजो
यजमानस्य स्वतन्त्रकर्तृत्वाभावेन सत्यमुपासतइत्येतत्तेषामपि परामर्शकं
स्यादित्यतिप्रसङ्गाभावात्स्योऽसर्गि ब्रह्मस्वतन्त्र कर्तृमात्रविषयत्वे संभवति स्वत-
न्त्रप्रयोजकसाधारण्यकल्पनायोगात् । तथापि स एतानित्यश्च तच्छब्दस्य
प्रतीकोपासकाऽविषयत्वं वक्तुं शक्यं तदभिप्राया सामान्यवचनस्य प्रतीको-
पासकातिरिक्तविषयत्वोक्तिर्भविष्यति । ये चामी इत्यस्य सामान्यविषयत्वा-
दिति ग्रन्थे येचामीग्रहणं प्रदेशोपलक्षकं सत् स एतानित्येतत्परं भवि-
ष्यति । एवं च प्रतीकोपासकानामर्चिरादिमार्गेण विद्युल्लोकपर्यन्ता गतिः
समाना । अमानवपुरुषस्तु तान्नयतीति शेषः । अत एवाप्रतीकालम्बनान्न-
यतीति सूचे नयनविशेष उक्ते नार्चिरादिगते । भाष्ये यद् अनियमन्या-
यस्य प्रतीकोपासनातिरिक्तविषयत्वमुक्तं तदपि ब्रह्मप्राप्यशविषयमात्रविषयं
नार्चिरादिगतिविषयमपि । अनियमाधिकरणस्य भाष्यकारैर्नार्चिरादिगतेः सर्व-

विद्यासाधारण्यसमर्थनार्थम् । अथ य एतौ पन्थानौ न विदुस्ते कीटाः पतङ्गा
 यदिदं दन्दशूकमिति च मार्गद्वयभ्रष्टानां कंष्ठामधोगतिं गमयन्ति देवयानपि-
 तृयाणयोरेव एतानुद्गावयन्ति तथापि विद्याविशेषादेषां देवयानप्रतिपत्तिरिति
 प्रदर्शितस्य प्रतीकोपासनासाधारण्याद् देवयानपितृयाणयोर्मध्ये विद्यारूपाद्वि-
 शेषाद्देवयानप्राप्तिरिति । प्रदर्शितो हि न्यायस्तास्वपि तुल्य एव । शास्त्रदण्डे
 त्वाचार्यैः स एतानित्यस्य प्रतीकोपासकाविषयत्वे न्यायान्तरमुक्तं प्रतीकभा-
 जां तु ये चामी रण्ये इत्यनेन पञ्चाग्निविद्धिः सम्मार्गे समुच्चये ऽप्यप्राधान्यात्
 स एतानित्येतच्छब्देन परामर्शो न ब्रह्मप्राप्तिः एतच्छब्दस्य प्राधान्येन
 प्रकृतपरामर्शित्वात् पञ्चाग्निविदामेव प्रकरणवत्त्वेन तथाभावादिति । इदमपि
 युक्तमेव । तद्यदित्यं विदुः ये चामी इति यच्छब्दद्वयनिर्दिष्टानां पञ्चाग्नि-
 विदां ब्रह्मोपासकानां च तत्प्रतिनिर्देशकेन तच्छब्देन परामर्शे ऽपि स
 एतानित्येतच्छब्देन प्रकरणानुरोधात् पञ्चाग्निविदामेव परामर्श इत्युपपत्तेः ।
 न हि प्रकरणान्नातस्य क्वचित्त्वेन चिद्वेतुना प्रकृताप्रकृतसाधारण्यं जात-
 मित्येतावता ऽन्यस्यापि प्रकरणान्नातस्य तदुभयसाधारण्यनियमो ऽस्ति
 ज्योतिष्टोमप्रकरणान्नातस्य उपांशु यजुषेति यजुर्वेदविहितकर्माङ्गस्वरविशेष-
 विधानस्य याजुर्वेदिकसकलकर्मसाधारण्ये ऽपि दीक्षणीयाप्रभृत्यङ्गविधानस्य
 ज्योतिष्टोममात्रसाधारण्यवदुपपत्तेः । अहंयहोपासकानां ब्रह्मप्राप्तेस्तत्कतु-
 न्यायत एव सिद्ध्या स एतानिति वचनानपेक्षणात् । तदपेक्षेण्येष देवपथो
 ब्रह्मपथ इत्युपकोसलविद्यागतवाक्येन तत्सिद्धेश्च । सर्वथापि प्रतीकोपास-
 कानामर्चिगदिमार्गात् पर्युदासः किं तु ब्रह्मप्राप्तेरेवेति सिद्धम् * ॥

इति श्रीमद्भरद्वाजकुलजलधिकोस्तुभश्रीमदद्वैतविद्याचार्यविश्वजिद्याजिशीर-

ङ्गराजाध्वरिवरसूनोरप्पयदीक्षितस्य कृतो वेदान्तकल्पतरु-

परिमले चतुर्थस्याध्यायस्य तृतीयः पादः ॥

अथ चतुर्थाध्यायस्य चतुर्थः पादः ।

संपद्याविर्भावः स्वेन शब्दात् ॥ १ ॥

५४८ । ६

आद्ये पादइति । निर्गुणविद्याफलैकदेशरूपा बन्धनिवृत्तिराद्ये पादे प्राधान्येन निरूपिता । भोगेन त्वितरे इति सूत्रेण तच्छेषतया तदधिगम इत्यादिसूत्रेः पुण्यपापक्षयश्चिन्तित इति भावः । एवकारश्चावधारणइति । मूलपाठं दृष्ट्वेदं व्याख्यातम् । एवकारश्चैवार्थे नावधारणइति पाठस्तु स्पष्टार्थः । श्लोकगतं वाक्यादिति हेतुं व्याचष्टे इति । एतद्वाख्यानं सर्वमपि ज्योतिर्दर्शनादित्यधिकरणएव विवृतम् * ॥

अविभागेन दृष्टत्वात् ॥ ४ ॥

५४९ । १९

योगानामिवेति । योगशास्त्रविदां हेरण्यगभाणामीश्वराद्वेदेनैव मुक्तस्य स्वरूपेणावस्थितिरिति तन्मतं दृष्टान्तीकृतम् । तत्त्वमस्यादिवाक्यादिति । तत्त्वमस्याद्विवाक्यं मुक्तिसाधनज्ञानोत्पत्त्यर्थं तत्र पर्य्येतीत्यादि फलवाक्यम् । एवं च साधनवाक्यात् फलवाक्यस्य प्रधानविषयत्वेन प्राबल्यात् तदनुसारेण मुक्ताभेदेनैवावतिष्ठते तत्त्वमस्याद्विवाक्यं त्वौपचारिकाभेदपरम् अभेददृष्टिपरं वा । अभेददृष्ट्यापि भेदेनानवस्थानमहंप्रहोपासनेष्वेति पूर्वः पक्षः । तत्राभिनिष्पन्नेति । तथैव तत्त्वमस्याद्विवाक्यानुगुणफलश्रवणात् तदनुरोधेन स तत्र पर्य्येतीत्यादिसगुणविद्यायामुक्तं पृथक् कर्तृकर्मभावनिर्देशश्च गौणो ज्ञेतव्य इति सिद्धान्तः † ॥

ब्राह्मेण जैमिनिरुपन्यासादिभ्यः ॥ ५ ॥

५५० । ७

अनेकाकारतेति श्लोके यदेकताहतेरिति विपक्षबाधकं तदुर्मिणो ऽनेकाकाररूपत्वमिति धर्मपरिशेषपक्षे अनेकाकाराणामेकधर्मिरूपत्वमिति धर्मपरिशेषपक्षे त्वनेकताहतेरिति विपक्षबाधकं द्रष्टव्यमिति योजयति एकस्यानेकाकारत्वं वदन् प्रष्टव्य इत्यादिना । श्लोकस्योत्तरार्धमवत्त-

* अत्र प्रथमम् संपद्याविर्भावाधिकरणं पूर्णम् ।

† अत्र द्वितीयम् अविभागेन दृष्टत्वाधिकरणं पूर्णम् ।

रयति अथात्मन इति । सत्यद्वैताविघातकत्वमिति । भावाद्वैताविघा-
तकत्वमित्यर्थः । अभावरूपा धर्मा वस्तुतः सन्ति चेत् ते भावा द्वैतं न निघ्न-
न्तीति वक्तुं शक्यं न तु ते वस्तुतः सन्ति प्रतियोगिनां काल्पनिकत्वेन तदधी-
ननिरूपणानां तेषामपि काल्पनिकत्वमवश्यम्भावादिति परिहारार्थः । धर्माणां
तुच्छत्वाभ्युपगमप्रयुक्तं न मृष्यतइति । गताः कलाः पञ्चदश-
प्रतिष्ठाः षोडशकलाः पुरुषायणा इति श्रुत्योरिति सर्वेश्वरत्वादिगुण-
कत्वचिन्मात्ररूपत्वश्रुत्योरपि व्यावहारिकपारमार्थिकदृष्टिभ्यामविरोधे संभ-
वति कस्याश्चन श्रुतेर्निरालम्बनत्वकल्पना न युक्ता । मुक्तस्यायुक्तरूपप्रतिबि-
म्बप्रतियोगिकविम्बरूपपरमेश्वरभावापत्तिश्चावज्जनीया तद्भावापत्तौ च मुक्तौ
तुदीयगुणाविर्भावोऽप्यनिवार्यः । न चेतावता मुक्तस्य चिन्मात्ररूपत्व-
हानिः । परमेश्वरस्येव तद्भावापन्नस्य तस्यापि वस्तुतश्चिन्मात्ररूपत्वोपप-
त्तेरिति भावः * ॥

५५१ । १८

संकल्पादेव च† तच्छ्रुतेः ॥ ८ ॥

प्रयत्नादिसापेक्षसंकल्पजन्या इति । आदिशब्देन चेष्टायहणं
चेष्टाजन्यत्वमपि साध्यत्वमिति समीहितसाध्यलाभार्थं प्रयत्नादिजन्या इत्येष
साध्यं सङ्कल्पजन्यत्वं तु सिद्धान्तिनोऽपि समानं न साध्ये निवेशनीयं
प्रयत्ने चादृष्टाद्वारकत्वं विशेषणं तेनोपासनाकालकर्तव्यासनबन्धाद्युपयोगि-
प्रयत्नजन्यत्वेनार्थान्तरम् । भोगसाधनत्वादिति । ननु सकलभोक्तृभोग-
साधनेषु परमेश्वरेण प्रयत्नं विना सृज्येषु महाभूतेषु व्यभिचारः । न च भोगे-
ष्वसृष्टिसङ्कल्पयितृगतत्वं विशेषणं परमेश्वरस्यापि भूतभौतिकसाध्यभोगस-
द्भावस्य भोगमात्रसाम्यालङ्घाच्चेति सूचे वक्ष्यमाणत्वादिति चेद् न । तत्तेजो-
सृजतेत्याद्याख्यातोक्तेन तदात्मनः स्वयमकुरुतेत्यादिधातूक्तेन च परमे-
श्वरेण यत्नेन साध्यत्वस्य तेजःप्रभृतिष्वपि सत्त्वात् । न चेवं योगिसङ्कल्प-
जन्यपिचादिष्वपि परमेश्वरप्रयत्नजन्यत्वेनार्थान्तरं यस्य यद्वोगः साधनं
तत्प्रयत्नजन्यत्वस्य साध्यत्वात् । न चेवं सति पश्वादिभोगसाधनेष्व्याटविक-
तृणादिषु व्यभिचारः । साध्यादुत्कृष्टस्य संकल्पजन्यत्वस्य हेतौ निवेशनात् ।

न चेवं सति तावन्मात्रमेव हेतुः स्यादिति वाच्यम् । मनोरथसृष्टिर्गं
व्यभिचारवारणाय भोगसाधनत्वस्यापि वक्तव्यत्वात् । सत्ताप्रयुक्तेति । य-
द्यपि कानि चित् पदपदार्थानवगममात्रमिति । आवापोद्वापाभ्यामस्य
पदस्यायमर्थे इति शक्तिग्रहणवानुमानापेक्षा न तु श्रुतिवाक्यार्थबोधे संकल्पज-
पिचादिपक्षकानुमाने त्वनुमित्युत्पादनायास्ति पक्षसिद्धये श्रुत्यपेक्षा अतः
श्रुत्येवानुमानं साध्यमित्यर्थः* । अगस्त्यकृतसमुद्रपानवदिति । यद्यपि
समुद्रपानं तन्मुखसंयोजननिगरणप्रयत्नजन्यमिति वक्तुं शक्यं तथापि समुद्रस्य
यः सकृदेव पयःपानयोग्यतापादको ऽल्पीभावः अनल्पस्य वा मुखे कुक्षौ च
मानं तदेव योगसामर्थ्यसृष्टिमिह दृष्टान्तः* ॥

अभावं बादरिराह ह्येवम् ॥ १० ॥

५५२ । १४

न च मनः परैर्दृश्यतइति । परे दृष्टा खलु संवदेयुः मनोमात्रं परै-
र्द्रष्टुं शक्यमिति तत्संवादपर्यन्तः पुष्कलो भोगो न सिध्येदित्यर्थः । न च स्थ-
लदेहरहितस्य स्वकर्तृकत्वाभिवदनमपि न स्यादिति वक्तुं शक्ये कथं तद्दर्श-
नसाध्यपरकर्तृकाभिवदनमात्रासंभव उक्त इति शङ्कनीयम् । पर्यङ्कविद्यायाम-
र्चिरादिमार्गेण गच्छतः स्थूलदेहरहितस्यापि चन्द्रेण सह संवादस्य श्रुतस्य
सूक्ष्मदेहमात्रेण कथं विदुषपादनीयो यथा तद्वदस्याप्युपपादयितुं शक्यत्वात् ।
न च परकर्तृकाभिवदनमपि चन्द्राभिवदनवदुपपादयितुं शक्यमिति वाच्यम् ।
आतिवाहिकदेवतारूपस्य चन्द्रस्येव संकल्पसृष्टिपिचादीनां मनोमात्रावशिष्टवि-
षयदर्शनानुपपत्तेः । दृष्टान्तं विभजतइति । द्वादशाहस्य सत्त्वमासनोपा-
यिचोदनेन यजमानबहुत्वेन च सत्त्वशब्दाभिसंयोगाद्† यजतिचोदनादहीनत्वं
स्वामिनां चास्थितपरिमाणत्वा‡दिति जेमिनिसूत्राभ्यां सत्त्वाहीनलक्षणोक्तिपूर्वकं
तदुभयलक्षणयोगाद् द्विविधे द्वादशाह इत्युक्तं तद्दृष्टान्तं विभजतइत्यर्थः ।

आसनोपयिभ्यां § चोदनइति । उपपूर्वादिण् गताविति धातोर्धा- ५५३ । १२

तुनिर्देशार्थे इक्ष्प्रत्यये इणो यणिति धात्विकारस्य यकारादेशे च सति उप-
यीति रूपेण भाव्यम् । उपेयीति रूपं तु यकारादेशस्थाने इयडादेशे सति
भवति न तु स युज्यते । यक्ष्प्रत्ययस्य कित्वाद्गुणनिषेधे सति प्राप्स्य तस्ये-

* अत्र वस्तुर्न संकल्पाधिकरणं पूर्णम् । † जै. सू. अ. १० पा. ६ सू. ५८ ।

‡ जै. सू. अ. १० पा. ६ सू. ६० ।

§ आसनोपायिभ्यामिति क. पु. पाठः ।

वाणवादार्यमिणो यणिति विधानात् । तस्मादुपयीत्येव पाठः । यदि त्वच क्व चिदपवादविषये ऽप्युत्सर्गो ऽभिनिविशतइति परिभाषा समाश्रीयते तदा उपेयीत्यपि पाठः साधुः । उपायीति पाठस्तु मीमांसकग्रन्थेषु* प्रायिकः स तूक्तधातोर्धात्वर्थनिर्देशार्थं औणादिके उकारप्रत्यये सार्वधातुकार्धधातुकलक्षणे धात्विकारस्य गुणे अयादेशे पूर्वसवर्णदीर्घे च सति साधुः । आसनोपायिचोदनयोरन्यतरत्वं सन्नलक्षणमिति । आसनचोदनावत्त्वं षडहेनोपासीतेत्यहीनगतषडहे अवगात् तच्चातिव्याप्रमिति शङ्कायामासिचोदनयामनुपसृष्टत्वं विशेषणं देयम् । टीकायामुपायिचोदनएवादाहरणद्वयमुक्तम् आसिचोदनं स्वयमुदाहरति सप्तदशावरा इति ।

५५३ । १७

नियतकर्तृकत्वमहीनलक्षणमुक्तमिति । मीमांसाभाष्ये त्वहीनद्वादशाहस्य एको द्वौ बहवो वा कर्तार इत्यनियतसंख्यकर्तृकत्वं सप्तद्वादशाहस्य बहव एव कर्तार इति नियतसंख्यकर्तृकत्वं चेत्तम् । अहीनानां हि यजतिचोदनेन विधानं द्विरात्रेण यजेतेत्येवमादिना सत्राणां तु नियतं परिमाणं बहव एवेति । एवं च मीमांसाभाष्यकारमते अस्थितपरिमाणत्वादिति सौचपदविभागः । अव्यवस्थितपरिमाणत्वादित्यर्थः । टीकाकारमते त्वास्थितपरिमाणत्वादिति नियतपरिमाणत्वादित्यर्थः । अहीनद्वादशाहस्यैक एव कर्तृति नियता कर्तृसंख्या सत्रस्य तु सप्तदशावराश्चतुर्विंशतिपरमा इत्यनियता कर्तृसंख्येति । मतद्वयमपि शाखाभेदाश्रयणेन समाधेयम् । तच्चाहीनद्वादशाहस्यानियतसंख्ययजमानत्वमुक्तमापस्तम्बसूत्रे । एको द्वादशाहेन यजेत षड् द्वादश त्रयोदश वेति । बोधायनसूत्रे त्वेक एव यजमान इति नियतसंख्ययजमानत्वमुक्तं द्वादशाहेन यज्यमाणो भवत्येको वा बहवो वा यदोको दक्षिणावता यजेतेति । दक्षिणावता अहीनेन । अत एव केशवस्वामी द्वादशाहो द्विविधः अहीनः सत्रं च यदोको दीक्षते अहीनः यदि बहवो दीक्षन्ते सत्रमिति । मीमांसाभाष्यकारमते बहुत्वनियतकर्तृकत्वं सत्रस्य तन्नियमरहितकर्तृकत्वमहीनस्य च लक्षणान्तरं द्रष्टव्यम् ।

११ । २१

शरीराभावकालइति । जागरव्यावहारिकशरीराभावकालइत्यर्थः । स्वप्नदृष्टान्तबलेन दृश्यानां पिशादीनामिव द्रष्टृरुपासकस्यापि वासना-

मयप्रातिभासिकशरीरसिद्धेः । जागरवत्स्थूल इति । अतिसृष्ट इत्यर्थः ।

* नातिसृष्टो हि स्वाप्नप्रतिभासः* ॥

प्रदीपवदावेशस्तथा हि दर्शयति ॥ १५ ॥

५५४ । १

सगुणविदात्मनोपि विद्यासामर्थ्याद् व्याप्तिः संभवतीति ।

ननु तस्य स्वरूपेण विद्योपहितरूपेणाविद्योपहितरूपेण वा व्यापिराजानसिद्धा न योगप्रभावमपेक्षते अन्तःकरणोपहितरूपेण चेत्सा कथमन्तःकरणादुहिर्भवेत् । उपाधिविकासमन्तरेणोपहितविकासयोगादुपाधेरन्तःकरणस्यापि विकासो जीवव्यापेरन्तःकरणादुहिर्भूतययोगाद् अन्तःकरणान्तरसृष्टिवैयर्थ्यप्रसङ्गाच्चेति चेदुच्यते । विद्यासामर्थ्यात्सेद्विद्वान्तःकरणेषु शरीरान्तरेषु सृष्टेष्वविद्योपहितस्य सगुणाविद्यात्मनस्तदन्तःकरणेषु या ऽभिव्यक्तिस्तदभिप्राये ऽत्र व्याप्तिशब्दः । अयमर्थो नैजादन्तःकरणादित्याद्यग्रिमग्रन्थेन स्पष्टीभविष्यति । तच्च निजं सहजमेव नैजं स्वार्थं तद्विदुः । महजं निजमाजानमिति नैघण्टुकाः । एवं च युक्तं च तद्विभाषिति श्लोकभागे विभुशब्दस्य नानादेशवर्तिष्वन्तःकरणेषु युगपदभिव्यक्तिसिद्ध्यर्थम् अविद्योपहितरूपेण व्याप्तिमत्त्वं युगपतावदन्तःकरणोपहितानसिद्ध्यर्थं तदुपयोगिविद्यासामर्थ्यरूपं च वैभवमर्थ इत्युक्तं भवति । न चेत्याभावे भेदादिति न हेतुः साध्याविशेषादित्याशङ्क्य व्याचष्टे भेदप्रतीतेरित्यर्थ इति । न तत्तद्विद्वत्तैलवर्तिवर्तिनीनामिति नञा सहितं पाठमाश्रित्य निषेध्यस्यैकस्यैकस्यानुषङ्गं कृत्वा भेदावित्यस्य भेदप्रतीतेरित्यर्थ इत्युक्तः । टीकायां नञा रहितोपि पाठो दृश्यते तच्च नानुषङ्गादिक्लेशः । एकाभिप्रायेति । परस्परविरोध्यभिप्रायवत्त्वमित्यर्थः । संपन्नः केवलो मुक्त इत्यादिटीकाग्रन्थस्यार्थमाह यो मुक्तः स ब्रह्मसंपन्न इत्युच्यतइत्यादिना । ॥

जगद्धापारवर्जं प्रकरणादसन्निहितत्वाच्च ॥ १७ ॥

५५५ । २६

टीकायां यथा सविकारे ब्रह्मण्युपास्यमाने वस्तुनः स्थितमपि तस्य निर्विकारं रूपं न प्राप्यते तत्कस्य हेतोः अतत्क्रतुत्वादुपासकस्येति ग्रन्थानन्तरं तत्त्वोपासनासु हि पुरुषक्रतुत्वमिति वाक्यमाचार्यैर्दृष्टमस्ति तदवतार्य व्याख्यायते यथा सगुणब्रह्मणि स्थितमपीत्यादिना निर्गुणचिन्तकत्वमित्यन्तेन । टीकायां पर्यायेण सृष्टिसंहारौ स्यातामित्येतदनन्तरपठितं न चेति

* अत्र प्रथमम् आभावाधिकरणं पूर्णम् । † अत्र षष्ठं प्रदीपाधिकरणं पूर्णम् ।

वाक्यं तद्वेतुवाक्यं च मानुषं सोपपत्तिकं व्याचष्टे यदीति । अथ न वा सृष्टि-
संहारौ द्वावपि स्यातामित्यनेन न चेत्यस्य पूर्ववाक्यान्निषेध्यानुषङ्गेणार्थ उक्तः ।
तच्च न चेति वाक्यार्थे द्वावपि न स्यातामित्यस्मिन् टीकोक्तो हेतुरुभयोः सृष्टिसंह-
ारौ श्वरत्वविघातादित्यनेनानूदितः । ईश्वरत्वविघाते उपपत्तिरिच्छाप्रतिष्ठति-
र्यदि सिद्धासांजिहीर्षयोः सत्योरपि सृष्टिसमये संहारः स्यादित्यनेन दर्शिता ।
एतदुपलक्षणं किंचिदिच्छाधीनसंहारसमये ऽन्येच्छाधीनसृष्टिर्न स्यादित्य-
स्यापि । एवं हि द्वयोरपीश्वरत्वविघाते हेतुरिच्छाप्रतिघातो दर्शितो भवति ।

५५७ । ६

ननु सगुणोपास्तिषु तर्हीति । यद्यपि सत्यकामत्वादीनां निरङ्कुश-
त्वांशस्योपासनाविषयत्वे ऽपि न तत्क्रतुन्यायविरोधः तस्य न्यायस्योपासक-
लभ्यगुणमात्रविषयतया संकोचनीयत्वेन नित्यत्वादिति श्लोकोक्तन्यायेस्तदल-
भ्यस्य निरङ्कुशत्वांशस्य तन्त्र्यायविषयत्वात् । अन्यथा कारणं तु ध्येयः सर्वेश्व-
र्यसंपन्नः सर्वेश्वरश्च शंभुराकाशमध्यइत्यादिश्रुत्युक्तसर्वेश्वर्यादिविशिष्टोपास-
नायां का गतिः का च गतिः सर्वाप्यहंयहोपासनास्वभेदोल्लेखे अहंयहोपा-
सकाः खल्वभेदेनोपास्याप्यविद्योपाधिनिवृत्त्यभावाद् भेदेनैवावतिष्ठन्ते तथापि
तत्क्रतुन्यायः क्वचित्संकोचनीयो जात इत्येतावता सत्यकामादिष्वश्रुतं निरङ्कु-
शत्वमुपास्यं परिकल्प्य तथापि तस्य संकोचकल्पनमयुक्तम् । कृपेन हि विशेष-
शास्त्रेण सामान्यशास्त्रस्य संकोचो न तु कल्प्येनापीति तात्पर्यम् । तदिदमुक्तं
न हि निरवग्रहसत्यकामत्वादिगुणकमीश्वरमुपासीतेति श्रुतिरस्ती-
ति । आपो वै खलु मीयन्ते लोकोसावितीति श्रुतिवाक्यस्य टीकायाम् अणु-
शब्दोपलक्षितानि भूतानि लोकशब्दोपलक्षितहिरण्यगर्भबुद्धोपास्यन्ते इत्यर्थो
दर्शितः । अयमर्थो भाष्यकाराणामिमां श्रुतिं भोगसाम्यार्थत्वेनादाहृतवताम्
आशयस्यो न भवतीति स्वयमन्यथा व्याचष्टे तं ब्रह्मलोकगतमित्यादिना ॥

इति श्रीमद्वरद्वाराजकुलजलधिकौस्तुभश्रीमदद्वैतविद्याचार्यविश्वजिद्याजिप्री-

रङ्गराजाध्वरिवरसूनोरण्यदीक्षितस्य कृतो वेदान्तकल्पतरु-

परिमले चतुर्थोऽध्यायस्य चतुर्थः पादः ।

समाप्तश्च फलाख्यश्चतुर्थोऽध्यायः ।

समाप्तश्चायं ग्रन्थः ॥

शुभमस्तु ।

